
नान्दीवाक्‌ 
छ छ 


भारतीय देवशास्त्र, तपोबलार्जित अतीन्द्रिय ज्ञान का विषय रहा हे। हमारे 
महामनस्वी, महामेधावी तपोधनी ऋषियों-महर्षियों ने गूढ़ से गूढ़ अतिभौतिक 
रहस्यों को हस्तामलकवत्‌ देखा और लोकोपकारबुद्भया उसे ग्रन्थरूप में उपनिबद्ध 
किया। समस्त भारतीय विद्या की वेदमूलकता बताने में भी हमारे आचार्यो का 
यही स्वारस्य रहा है कि वेद अपौरुषेय हैं, परमेश्वरनि:श्वासभूत हैं। अत एव 
समस्त विद्याओं का मूल निस्यन्द भी परमेश्वर ही है। 


आचार्य राजशेखर (दशम शती ई.) ने चतुर्दश विद्यास्थानों की चर्चा की, 
जिसमें चार वेद, छः वेदाङ्ग तथा चार शास्त्र आते हैं। राजशेखर ने “साहित्य” 
को पन्द्रहवाँ विद्यास्थान माना, सर्वविद्योपकारक होने के कारण। कविपण्डित 
श्रीहर्ष ने निषधेश्वर नल के सन्दर्भ में विद्या की 'अष्टादशता' को स्वीकार किया। 


~ 


उनकी गणना में चार वेदों के साथ चार उपवेद भी आ जाते हैं। 
वेदविद्या के गूढ रहस्यों की व्याख्या हेतु ही कालान्तर में पुराण एवं 
इतिहास की सर्जना हुई, यह एक अनुभूत सत्य है-- 
इतिहासपुराणाभ्यां वेदं समुपबृंहयेत्‌ । 
विभेत्यल्पश्रुताद्वेदो मामयं प्रहरिष्यति । । 
पुराणों में महर्षि कृष्णद्वैपायन व्यास-प्रणीत अष्टादश पुराणों की गणना 
की जाती है। इन्हें “महापुराण” भी कहा जाता है। यही संज्ञा इन्हें अट्टारह 
उपपुराणों से पृथक्‌ करती है। महापुराणों की नामावली तथा उनके प्रतिपाद्य का 
संकेत हमें दो सुप्रचलित पद्यों में मिलता हे-- 
मद्दयं भद्टयञ्जैव ब्रत्रयं वचतुष्टयम्‌ । 
अनापलिङ्गकूस्कानि पुराणानि प्रचक्षते ।। 
सर्गश्च प्रतिसर्गश्च वंशो मन्वन्तराणि च। 
वंशानुचरितञ्जैव पुराणं पञ्चलक्षणम्‌ ।। 
पुराणों की नामार्थता, प्राचीनता, संख्या, महापुराणोपपुराणता एवं 
ऐतिहासिक प्रामाणिकता के विषय में पाश्चात्त्य एवं पौरस्त्य विद्वानों ने प्रभूत श्रम 

किया हैं। इस सन्दर्भ में ए.स्टीन, पार्जिटर, अल्टेकर, ए.डी. पुसालकर, 
डॉ. आर.सी. हाजरा आदि के ग्रन्थ मननयोग्य हैं; परन्तु एक तथ्य तो सर्वथा 
निर्विवाद हे। वह यह कि उपलब्ध पौराणिक कृतियों का रचनाकाल चाहे विगत 
द्वापरयुग का अन्तिम चरण हो, जैसा कि पुराणों की 'व्यासकर्तृकता' से सिद्ध 
है, चाहे गुप्तकाल--परन्तु वाङ्मय-विधा के रूप में पुराण यजुर्वेद के ही 
समकक्ष प्राचीन हैं। यह तथ्य सिद्ध हो जाता हे--'पुराणं यजुषा सह' मन्त्रांश 
द्वारा। इस मन्त्रांश का तात्पर्य हे कि विराट्‌ पुरुष परमेश्वर ने याजुष मन्त्रो के 
साथ ही साथ पुराणों की भी सर्जना सम्पन्न की। 


वस्तुतः पुराण भारतीय आर्षप्रज्ञा के मेरुदण्ड हैं, यह भी कहा जा सकता 
है कि पुराण दिव्य-अदिव्य, अलौकिक-लौकिक, आध्यात्मिक-आधिभौतिक तथा 
अतीन्द्रिय-ऐन्द्रिय ज्ञानसम्पदा की सन्धिस्थली हैं। पुराण न होते तो मनुष्य 
देवसमाज तथा परमेश्वर से सीधे जुड़ न पाता। पुराण ही वह सोपानपथ है 
जो हमें स्वर्ग के द्वार तक पहुँचाता हैं। यह तो हुई पुराणों की प्रशस्ति; परन्तु 
यथार्थं के स्तर पर पुराणवाङ्मय अध्यात्म, धर्म, दर्शन, साहित्य, कला, 
संस्कृति, लोकपरम्परा एवं पुरुषार्थ-चतुष्टय की व्यावहारिक आचारसंहिता का एक 
बृहत्कोष है। इसमें इतिहास, भूगोल, खगोल के साथ ही साथ सारे के सारे 
विज्ञान सूक्ष्मतया अनुस्यूत हैं 


कोई न कोई अधिदेवता पुराण के केन्द्र में आता हे। मनीषियों ने इसी 
दृष्टि से पुराणों को शैव, शाक्त तथा वैष्णव वर्गो में विभक्त किया हे। 
शिवमहापुराण, देवीपुराण तथा विष्णुपुराण क्रमश: इन तीनों वर्गो के प्रतिनिधिभूत 
ग्रन्थ हैं। अन्य पुराण भी इन्हीं के अनुवर्ती हैं। श्रीमद्धागवत विष्णुपुराण का 
अनुवर्तन करता है, तो मार्कण्डेयपुराण देवीभागवत का। 


मार्कण्डेयपुराण में ही आती है दुर्गासप्तशती, जो शाक्तोपासकों का 
जीवनसर्वस्व है। जैसे श्रीमद्भगवद्गीता की अतिशय प्रसिद्धि के कारण उसकी 
महाभारतांशता का लोग स्मरण नहीं करते, यूँ ही दुर्गासप्तशती भी स्वयं में 
सर्वथा साङ्गोपाङ्ग एवं सर्वतन्त्रस्वतन्त्र कृति प्रतीत होती हे। इसके सात सौ 
श्लोकों में अखिलब्रह्माण्डनायिका भगवती योगमाया की विलक्षण विभूतियों की 
वर्णना प्राप्त होती है। कवच, अर्गला, कीलक एवं अन्यान्य पुरश्वरणांशों से 
संवलित सप्तशती मनुष्य की समस्त ऐहिक एवं पारलौकिक कामनाओं की पूर्ति 
में सहायक है। नवार्णमन्त्र से सम्पुटित सप्तशती के अनेक मन्त्र साधक के 
पुरुषार्थचतुष्टय से जुड़े मनोऽभिलषित भावों को सद्य: परिपूर्ण करते हैं, यह 
अनुभूत. सत्य है 

यं यं चिन्तयते कामं तं तं प्राप्नोति निश्चितम्‌ । 
परमैश्वर्यमतुलं प्राप्स्यते भूतले पुमान्‌ ।। 


भगवती दुर्गा का 'जननीत्व' ही उनकी सर्वदेवमयता, सर्वव्यापकता एवं 
लोकप्रियता का मूल कारण है। वह 'पराम्बा' अर्थात्‌ सम्पूर्ण ब्रह्माण्ड की जननी 
हैं। वह शक्तिस्वरूपा हैं, फलतः प्रत्येक देवता की शक्तिमत्ता हैं, आधारशिला 
हँ। वह महाकाली (शिव) महालक्ष्मी (विष्णु) महासरस्वती (ब्रह्मा) तो हैं ही, 
इन्द्रादि देवपरिषद्‌ की भी शक्ति का स्रोत हैं, इन्द्राणी आदि के रूप में। 


परन्तु भगवती दुर्गा का व्यक्तिगत प्रत्यभिज्ञान हम उनके शिवगृहिणीत्व 
में पाते हैं। वह मृडानी हैं, रुद्राणी हैं, गणपति एवं स्कन्द की माँ हैं। अपने 
घर में वह अन्नपूर्णा हैं। पूर्वजन्म में दक्षप्रजापति की पुत्री 'सती” के रूप में 
जब शिवप्रिया ने, पिता के यज्ञ में, पति की अवमानना से क्षुब्ध होकर, योगाग्नि 
में अपना शरीर भस्म कर दिया था, तब उन्मत्त शिव उनका शव कन्धे पर 
रखकर विचरण करने लगे थे। भगवान्‌ विष्णु ने, सती-देह से शिव का मोह 
भंग करने के उद्देश्य से, शरप्रहार से उसे काटना प्रारम्भ कर दिया। इस क्रम 
में भारत के जिन-जिन भू-भागों में सती के अंग गिरे, वहीं-वहीं शक्तिपीठों की 
स्थापना हुई। पूर्व दिशा का शक्तिपीठ 'कामाख्या' (असम) हे, तो पश्चिम का 
'हिंगलाज' जो" सम्प्रति बलोचिस्तान में अवस्थित है। इन शक्तिपीठों की संख्या 
बावन हैं। प्रत्येक शक्तिपीठ का अपना पृथक्‌ माहात्म्य है। 


मातृशक्ति होने के कारण भगवती महामाया के प्रति सभी सम्प्रदायों एवं 
पन्थों की आस्था हैं। महामाया, कालका, चामुण्डा, वञ्रेश्‍वरी, भीमकाली, 
शीतला, चिन्तपूर्णी, हाटकेश्वरी, वैष्णवी, ज्वाला, नयना, शारदा, 
अखिलाण्डेश्वरी, संकटा, धूमावती तथा अन्यान्य अनगढ़ क्षेत्रीय नामों से 
विख्यात भगवती दुर्गा जन-जन के सुख एवं दुःख की साक्षी हैं। 

सम्पूर्णानन्द संस्कृत विश्वविद्यालय, वाराणसी के व्याकरण-विभाग के 
यशस्वी उपाचार्य डॉ. गिरिजेश कुमार दीक्षित भगवती पराम्बा के नैष्ठिक 
उपासक एवं भक्त हैं। उन्होंने दुर्गासप्तशती की सात टीकाओं--प्रदीप, 
गुप्तवती, चतुर्धरी, शान्तनवी, नागोजिभट्टी, जगच्चन्द्रचन्द्रिका तथा दंशोद्धार का 
युगपत्‌ सम्पादन करते हुए, ग्रन्थ की 'चन्द्रप्रभा' नामक हिन्दी टीका प्रस्तुत की 
है। यह. अपने आप में एक विलक्षण सारस्वत अध्यवसाय है, जिसके लिए 
डॉ. दीक्षित धर्माध्वनीन सत्पुरुषों के बहुमानभाजन हैं। 

गीताप्रेस द्वारा प्रकाशित दुर्गासप्तशती की तुलना में यह विशालकलेवर 
ग्रन्थ अत्यन्त समृद्ध है-आनुषङ्गिक अत्यन्त उपादेय पुरश्चरणात्मक सामग्रियों 
से संवलित होने के कारण। इसमें संकलित शक्तिरहस्य, पीठरहस्य 
महाविद्यारहस्य, लघुसप्तशतीस्तोत्र, दुर्गापदुद्धारस्तोत्र, कालीस्तोत्र, शान्तिस्तोत्र, 
पौराणिक शान्तिमन्त्र, परदेवीस्तोत्र आदि अंश पुरश्चरण की दृष्टि से अत्यन्त 
उपयोगी एवं महत्त्वपूर्ण हैं। सम्पादक द्वारा प्रस्तुत किया गया 'स्वात्मप्रकाश' 
तथा 'विषयप्रवेश' भी अत्यन्त सारगर्भित एवं अभिप्रायप्रत्यायनक्षम हैं। में 
एतदर्थ विद्यावरिष्ठ सम्पादक का हार्दिक अभिनन्दन करता हूँ! 
प्रकाशन-संस्थान के निदेशक अजातशत्रु डॉ. हरिश्चन्द्र मणि त्रिपाठी तथा 
उनके बाहुयुगल डॉ. हरिवंश पाण्डेय एवं डॉ. ददन उपाध्याय तथा अन्य 
सहचरों को भी हार्दिक धन्यवाद देता हूँ, जिनके समवेत प्रयास से विश्वविद्यालय 
का प्रकाशन-कार्य उत्तरोत्तर पुष्पित एवं पल्लवित हो रहा है। | 
सत्कृता सप्तटीकाभिर्गिरिजेशेन धीमता । 
दुर्गासप्तशती सेयं लोककल्याणमाचरेत्‌ । । 


विद्वद्वशंवद 
वाराणसी नट थि 
गणततन्त्रपर्व, MMH A भे Zi १9 


२००४ ई.। कुलपति 
- सम्पूर्णानन्द संस्कृत विश्वविद्यालय 


विषयप्रवेशः 
ह ह 
श्वेते वृषे समारूढा श्वेताम्बरधरा शुचिः । 
महागौरी शुभं दद्यान्महादेवप्रमोददा ।। 


सिब््धगन्धर्वयक्षाद्यैरसुरैरमरैरपि | 
सेव्यमाना सदा भूयात्सिछिदा सिद्धिदायिनी ।। 


सम्प्रति समुपलब्ध मुद्रित मार्कण्डेयपुराणान्तर्गत अध्याय ८१ से अध्याय 
९३ तक महर्षि वेदव्यास द्वारा प्रतिपादित 'देवीमाहात्म्य' ही, न केवल इस समय 
अपितु हजारों वर्षो से भी अधिक समय पूर्व से 'दुर्गासप्तशती' नाम से प्रसिद्ध 
है। यामल वाराही तथा कात्यायनी आदि ततन्त्रों में सप्तशती के मन्त्रों का ७०० 
संख्या में विभाजन ही “सप्तशती” नामकरणं में मुख्य हेतु हे। डामरतन्त्र के 
'मार्कण्डेयपुराणोक्तं नित्यं चण्डीस्तवं पठन्‌' इस वचन के अनुसार तथा 
मरीचिकल्प की 'रात्रिसूक्तं जपेदादौ मध्ये चण्डीस्तवं पठेत्‌' इस उक्ति के 
अनुसार इसका एक नाम चण्डीस्तव भी प्रमाणित होता है। शान्तनवीकार इसे 
देवीमाहात्म्य कहते हैं'। मार्कण्डेयपुराण के अनुसार भी इसका नाम 'देवी- 
माहात्म्य' ही है'। कवच के अनुसार यह ७०० मन्त्रों वाली चण्डी है'। अर्गला 
के अनुसार यह महास्तोत्र: तथा कीलक कें अनुसार यह चण्डिकास्तोत्र है । 
नागोजीभट्ट इसे 'चण्डीस्तोत्र' नाम से सम्बोधित करते हैं^। अस्तु, नाम जो भी 
१. 'मार्कण्डेयपुराणोक्तं देवीमाहात्म्यमुत्तमम”। (शान्तनवी- १/१) 
२. 'सावणिकमिदं सम्यकम्रोक्तं मन्वन्तरं तव। 
तथैव देवीमाहात्म्यं महिषासुरघातनम्‌’।। (मार्कण्डेयपुराणम्‌-९४/१) 
३. 'जपेत्सप्तशतीं चण्डीं कृत्वा तु कवचं पुरा’। (कवचम्‌-४९) 
४. 'इदं स्तोत्रं पठित्वा तु महास्तोत्रं पठेन्नरः। 
स तु सप्तशतीसंख्यावरमाप्नोति सम्पदः'।। (अर्गला-२३) 
५. “स्तोत्रं वै चण्डिकायास्तु तच्च गुह्यं चकार सः। 
- समाप्तिर्न च पुण्यस्य तां यथावत्नियन्त्रणाम्‌'।। (कीलकम्‌-६) 
६. 'इति श्रीमदुपाध्यायोपनामकशितरभट्टसुतसतीगर्भजनागोजाभट्टकृते मार्कण्डेयपुराणान्तर्गत- 
सप्तशत्याख्यचण्डीस्तोत्रस्य व्याख्याने चण्डीस्तोत्रप्रयोगविधिः समाप्तः'। 
(नागोजीभङट्टीस्थप्रयोगविधिपुष्पिका-दु.सप्त., पृ. ११५) 

मान लें; किन्तु इसकी विशेषता को प्रतिपादित करती हुई चिदम्बरसंहिता कहती 
है कि-- र 
का च सप्तशती नाम देवी दारिव्र्यनाशिनी । 
तस्याः स्वरूपं मे ब्रूहि तत्त्वतः परमेश्वर! ।। 
शिव उवाच 


शृणु देवि! प्रवक्ष्यामि सप्तशत्या महोदयम्‌ । 

यस्याश्च पठनान्मन्त्री त्यजेज्जन्मदरिद्रताम्‌ ।। 

या चिन्मयी परा देवी त्रिपुरा त्रिविधाऽभवत्‌ । 

देवकार्यसुसिद्व्यर्थमसुराणां वधाय च ।। 

महत्यापदि सम्प्राप्ते देवाः सन्तुष्ठुवुर्भशम्‌ । 

तदा सा चिन्मयी शक्तिः कालीरूपा बभूव ह ।। 

सैव कालान्तरे लक्ष्मीस्तथैव च सरस्वती । 

तासां कथानकं भद्रे! त्रिदशाध्यायरूपकम्‌ ।। 

मार्कण्डेयपुराणोक्तं स्तवं सप्तशताभिधम्‌ । 

स्तवस्य तस्य पठनात्‌ सर्वसौख्यं लभेद्‌ ध्रुवम्‌ ।। 

तस्मिन्देव्याः स्तवे पुण्ये मन्त्राः सप्तशतं शिवे! । 

तस्मात्मप्तशतीनाम स्तवं परमंदुर्लभम्‌' ।। 

वाराहीतन्त्रोक्त निम्नाङ्कित वचन से भी इस सप्तशतीस्तव का महत्त्व 

स्पष्टरूप से परिलक्षित होता है-- 

यथाश्वमेधः क्रतुषु देवानाञ्च यथा हरिः । 

स्तवानामपि सर्वेषां तथा सप्तशतीस्तवः ।। 

सप्तशती का मुख्य प्रतिपाद्य महालक्ष्मी तत्व की उपासना है। मध्यम 

चरित की देवता महालक्ष्मी हैं। यही कारण है कि यदि एक ही चरित से स्तवन 
करना हो तो उस स्थिति में 'मध्यमचरित” से ही स्तवन करना चाहिए; क्योंकि 
मध्यमचरित से स्तवन करने से महालक्ष्मी तत्व की उपासना हो जाती है। 
वैकृतिकरहस्य का निम्नाङ्कित वचन इसी अर्थ की पुष्टि करता है-- 


१. “उद्धृत सप्तशतीसर्वस्व'-पृ. ६। 

ततः कृताञ्जलिर्भूत्वा स्तुवीत चरितैरिमै: । 
एकेन वा मध्यमेन नैकेनेतरयोरिह' 
इस सप्तशती में कुल १३ (तेरह) अध्याय हैं। ये १३ अध्याय तीन 


चरितों में विभक्त हैं। पहला अध्याय प्रथमचरित हैं। इस प्रथमचरित की देवता 
महाकाली हं। महाकाली का ध्यान निम्नलिखित हे-- 


खड्गं चक्रगदेषुचापपरिघाज्छूलं भुशुण्डीं शिरः 
शङ्खं सन्दधतीं करैस्त्रिनयनां सर्वाङ्गभूषावृताम्‌ । 
नीलाश्मद्युतिमास्यपाददशकां सेवे महाकालिकां 
यामस्तौत्स्वपिते हरौ कमलजो हन्तुं मधुं कैटभम्‌' ।। 
दूसरे-तीसरे तथा चोथे, इस प्रकार कुल तीन अध्यायों का मध्यमचरित 
हं। इस मध्यमचरित को देवता महालक्ष्मी हैं। महालक्ष्मी का ध्यान अधोलिखित 
हेः: 
अक्षस्रक्परशुं गदेषुकुलिशं पदं धनुष्कुण्डिकां 
दण्डं शक्तिमसिञ्च चर्म जलजं घण्टां सुराभाजनम्‌ । 
शूलं पाशसुदर्शने च दधती हस्तैः प्रसन्नाननां 
सेवे सैरिभमर्दिनीमिह महालक्ष्मी सरोजस्थिताम्‌ ।। 
इसी प्रकार ५वें (पाँचवें) से लेकर १३वें (तेरहवें) तक कुल ९ (नौ) 
अध्यायों का उत्तर अथवा उत्तमचरित है। इस उत्तरचरित की देवता महासरस्वती 
हें। महासरस्वती का ध्यान अधोलिखित है 
घण्टाशूलहलानि शङ्खमुसले चक्रं धनुः सायकं 
हस्ताब्जैर्दधतीं घनान्तविलसच्छीतांशुतुल्यप्रभाम्‌ । 
गौरीदेहसमुदूभवां त्रिजगतामाधारभूतां महा- 
पूर्वामत्र सरस्वतीमनुभजे शुम्भादिदैत्यार्दिनीम्‌* ।। 
इस प्रकार निष्कर्ष यह निकलता है कि प्रस्तुत दुर्गासप्तशती मार्कण्डेय- 
पुराणोक्त अध्याय ८१ से अध्याय ९३ के बीच कुल १३ अध्यायों में पठित 
१. दु. सप्तशती-पृ. ७१०। 
२. दु. सप्तशती-पृ. ११६। 
३. दु. सप्तशती-पृ. २१४। 
४. दु. सप्तशती-पृ. ३४६। 

श्लोकों का सङ्ग्रह है। यहाँ विचारणीय प्रश्न यह है कि उपर्युक्त १३ अध्यायों 
के बीच पठित श्लोकों की संख्या ७०० से न्यून है, या यह कहें कि ६०० 
भी नहीं है। ऐसी स्थिति में “सप्तशती' यह व्यवहार कैसे सङ्गत है? इस सम्बन्ध 
में संक्षेप में यहाँ इतना ही कहना समीचीन होगा कि सप्तशती के १३ अध्यायों 
में समागत जो श्लोक हैं, उनका हवन के लिए किया-गया तन्त्रसम्मत मन्त्रात्मक 
जो विभाजन है, तदनुसार सम्पूर्ण मन्त्रों की संख्या सिद्धान्ततः ७०० होती हैं। 
अत: 'सप्तशती' यह व्यवहार हवन के लिए विभक्त ७०० मन्त्रा के कारण होता 
है। श्लोकों की संख्या 'सप्तशती' इस व्यवहार का कारण नहीं हे। चिदम्बर- 
संहिता के अधोलिखित वचन से भी इसी की पुष्टि होती हे। चिदम्बरसंहिता 
कहती है कि-- 

तस्मिन्‌ देव्याः स्तवे पुण्ये मन्त्राः सप्तशतं शिवे । 

तस्मात्सप्तशती नाम स्तवं परमदुर्लभम्‌ ।। 

यद्यपि इसके अतिरिक्त गुप्तवती के उपोद्घात तथा नागोजीभट्टीस्थ 

प्रयोगविधि—दोनों में इस विषय पर अत्यन्त विस्तार से विचार किया गया है 
और 'सप्तशती' इस व्यवहार के अनेक पक्ष दिये गये हैं, तथापि सिद्धान्तरूप 
में वहाँ भी यही पक्ष स्वीकार किया गया है। 


सप्तशती का परिचय--यह कहा जा चुका है कि सप्तशती में १३ 
अध्याय हैं तथा तेरहों अध्याय तीन चरितों में विभक्त हैं। अब यहाँ संक्षेप में 
उन-उन अध्यायों में समागत विषयों का परिचय दे देना आवश्यक प्रतीत होता 
है। तदनुसार अध्याय क्रम से सर्वप्रथम तत्तद्विषयों का परिचय निम्नांकित हैं। 


प्रथम अध्याय में मेधा ऋषि के द्वारा राजा सुरथ एवं वंश्य समाधि को 
भगवती की महिमा बतलाने के साथ-साथ कैटभ के वध का प्रसङ्ग वणित है। 


द्वितीय अध्याय में देवासुर संग्राम, महिषासुर द्वारा देवपराजय, देवताओं 
के संघीभूत तेज से चण्डिका अथवा अम्बिका के रूप में महामाया का प्राकट्य, 
महिषासुर के सैन्य संघ के साथ चण्डिका का युद्ध असुरबल का संहार तथा 
असुरविनाश के कारण देवताओं का आनन्दोल्लास वर्णित है। 


“तृतीय अध्याय में महिषासुर के सेनानायकों के साथ चण्डिका का युद्ध, 
युद्ध में चण्डिका के द्वारा महिषासुर के सेनानायकों सहित महिषासुर का वध 
तथा सेनानायकों सहित महिषासुर के वध के कारण देववृन्द के आनन्दोत्सव 
का वर्णन है। 

चतुर्थ अध्याय में महिषासुर वध से प्रसन्न इन्द्रादि देवों के द्वार चण्डिका 
की स्तुति का वर्णन है। साथ ही देवताओं पर संकट आने पर संकट हरण 
के लिए समय-समय पर अपने आविर्भाव के सम्बन्ध में, देवताओं की स्तुति 
से प्रसन्न चण्डिका के द्वारा देवताओं को आश्वासन प्राप्त हुआ है। 

पञ्चम अध्याय में शुम्भ और निशुम्भ नामक महासुरों के द्वारा इन्द्र के 
आधिपत्य पर आक्रमण, विजित देवताओं के द्वारा ध्यानपूर्वक देवी की स्तुति 
देवी पार्वती की शक्ति महाकाली का आविर्भाव, चण्ड-मुण्ड के मुख से महाकाली 
के सौम्य और सुन्दर रूप की प्रशंसा सुनकर शुम्भ का महाकाली के पास. दूत 
भेजना और महाकाली. के पास से दूत का निराश होकर लौट आना वर्णित है। 


षष्ठ अध्याय में असुरराज शुम्भ के द्वारा असुर-सेनानायक धूम्रलोचन 
को देवी को जीवित अथवा मृत पकड़कर अपने पास लाने का आदेश देकर 
देवी के पास भेजना, धूम्रलोचन का देवी पर आक्रमंण करना तथा देंवी के द्वारा 
धूप्रलोचन तथा असुर-सैन्य का विनाश करना वर्णित है। $ 


सप्तम अध्याय में असुरराज शुम्भ के द्वारा चण्ड: ओर मुण्ड नामक 
देत्य-सेनापतियों को देवी पर आक्रमण करने तथा देवी को पकड़कर; लाने का 
आदेश देना, तदनुसार दैत्यों क द्वारा देवी को पकड़ने के लिए तत्परतापूर्वक 
उद्योग करना, असुरों की धृष्टता पर देवी कां क्रोध करना, तदनन्तर "देवी, के 
द्वारा चण्ड और मुण्ड का वध करना तथा चण्ड औरं मुण्डं कं वध के कारणां 
देवी की 'चामुण्डा' इस नाम से लोक में ख्याति प्राप्तं करने का वर्णन है। 


अष्टम अध्याय में अमुरराज शुम्भ के आदेश से असुर-सेनानायक 
रक्तबीज के नेतृत्व में असुर-सैन्य के द्वारा देवी पर आक्रमण, कालीरूपधारिणी 
देवी तथा ब्रह्माणी प्रभृति देवी की शक्तियों के द्वारा असुर-सेना का संहार और 
रक्तबीज का वध वणित है। 


नवम अध्याय में देवी के. द्वार किये गये स्क्तबीज के वधं के कारण 
क्रोधान्ध शुम्भ और निशुम्भ का पुनः असुर-सैन्य के साथ देवी पर आक्रमण, . 
निशुम्भ के साथ देवी का युद्ध, देवी के त्रिशूल प्रहार के द्वारा निशुम्भ की मृत्यु, 
निशुम्भ की मृत्यु के कारण कुपित असुरराज शुम्भ का देवी पर असुर-सैन्य 
के साथ आक्रमण और देवी क द्वारा असुर-सैन्य के महासंहार का वर्णन है। 


दशम अध्याय में “दूसरों के ,बल का आश्रयण कर तुम युद्ध कर रही 
हो” इस प्रकार के असुरराज शुम्भ के उपालम्भ के पश्चात्‌ देवी के द्वारा ब्रह्माणी 
प्रभृति अपनी समस्त विभूतियों का अपने दिव्य मङ्गलरूप में तिरोभाव, शुम्भ 

और अम्बिका का युद्ध, फिर असुरराज शुम्भ का चण्डिकारूपिणी देवी के साथ 
नियुद्ध (बाहुयुद्ध), तदनन्तर असुरराज शुम्भ का वध तथा असुरराज शुम्भ के 
वध के कारण देवताओं का हर्षोल्लास वर्णित है। 


एकादशाध्याय में देवताओं के द्वारा नारायणी रूप में देवी की स्तुति, 
देवी की स्तुति के प्रसङ्ग में ही देवी की विभूतियों और शक्तियों का विशद 
निरूपण तथा देवताओं की स्तुति से प्रसन्न देवी के द्वारा देवताओं को अभय 
वरदान की प्राप्ति का वर्णन है। 

द्वादशाध्याय में दुर्गा के रूप में देवी के बल एवं वीर्य के वर्णन के 
साथ-साथ देवी के चरित्रों के पठन-श्रवण-चिन्तन तंथा मनन से मनुष्य लौकिक 
एवं पारलौकिक उभयविध फलों को प्राप्त कर लेता है, इस प्रकार का वर्णन 
है। इसके अनन्तर प्रचण्ड पराक्रमवाली भगवती चण्डिका का सब देवताओं के 
देखते-देखते वहीं अपने प्रकाशानन्दमय रूप में अन्तर्धान हो जाने का वर्णन 
है। अध्याय के अन्त में पुष्प, धूप और गन्ध आदि से पूजन करके भगवती 
की स्तुति करने वाले व्यक्ति को स्तुति से प्रसन्न होकर भगवती पुत्र, धार्मिक 
बुद्धि तथा उत्तम गति प्रदान करती हैं, इस प्रकार की फलश्रुति है। 


त्रयोदशाध्याय राजा सुरथ और वैश्य समाधि के वरदान-प्राप्ति का है। 
इस तेरहवें अध्याय में महाराज सुरथ और वैश्यश्रेष्ठ समाधि के द्वारा देवी का 
शरण-वरण, देवी की अनुग्रह शक्ति के प्रभाव से महाराज सुरथ का सावर्णिक 
मनु के रूप में अवतार तथा वैश्यश्रेष्ठ समाधि की ब्रह्मज्ञानप्राप्ति द्वारा अहन्ता 
ममता के बन्धन से मुक्ति का वर्णन है। 

इस प्रकार राजा सुरथ और वैश्य समाधि दोनों को मनोवाञ्छित वरदान 
देकर तथा उन दोनों के द्वारा. भक्तिपूर्वक भलीभाँति स्तुत होती हुई भगवती 
तत्काल अन्तर्हित हो गयीं। संक्षेप में सप्तशती का यही सारांश है। 

सप्तशती-पाठविधि-पूर्वकाल से ही षडङ्ग सप्तशती का पाठ करने की 
सर्वमान्य परम्परा रही है और वह परम्परा अक्षुण्ण रूप से आज भी उसी रूप 
में बनी हुई है। सप्तशती के षडङ्ग पाठ करने की शताब्दियों से चली आ रही 
इस अक्षुण्ण परम्परा का आधार क्या है? इस विषय में जब हम विचार करते 
हैं तब हमारा ध्यान हठात्‌ कात्यायनीतन्त्र पर जाता है। कात्यायनीतन्त्र में 

. सप्तशती का पाठ कैसे करना चाहिए? इस प्रसङ्ग में लिखा है कि-- 


डि अङ्गहीनो यथा देही सर्वकर्मसु न क्षमः। 
; २ अङ्गषद्कविहीना तु तथा सप्तशती स्तुतिः ।। 

तस्मादेतत्पठित्वैव जपेत्सप्तशतीं पराम्‌ । 
अन्यथा शापमाप्नोति हानिं चैव पदे पदे ।। 
रावणाद्याः स्तोत्रमेतदङ्गहीनं निषेविरे । 
हता रामेण ते यस्मान्नाङ्गहीनं पठेत्ततः' ।। 
इस प्रकार कात्यायनीतन्त्र में षडङ्ग से युक्त ही सप्तशती के पाठ करने 
की विधि का स्पष्ट उल्लेख है। साथ ही ऐसा न करने पर पद-पद पर हानि 


होती है, यह भी बतलाया गया है। सप्तशती के निम्नलिखित छ: अङ्ग बतलाये 
गये हे 


(१) देवीकवच। (२) अर्गलास्तुति। 
(३) देवीकीलक। (४) प्राधानिकरहस्य। 
(५) वैकृतिकरहस्य। (६) मूर्तिरहस्य। 


उपर्युक्त छः अङ्गों में देवीकवच, अर्गलास्तुति तथा देवीकीलक इन तीन 
अङ्गों का सप्तशती के पूर्व में तथा शेष प्राधानिकरहस्य, वेकृतिकरहस्य एवं 
मूर्तिरहस्य इन तीन अङ्गों का सप्तशती के अन्त में पाठ करने की परम्परा है। 
इस प्रकार कवचादित्रय तथा रहस्यत्रय के मध्य में सप्तशती का पाठ करना 
सुनिश्चित होता है; किन्तु सप्तशती का यह पाठ भी नवार्ण से सम्पुटित होना 
चाहिए। इसमें चिदम्बरसंहिता का निम्नाङ्कित वचन प्रमाण है। 
रहस्यत्रयमप्यन्ते पठितव्यं प्रयत्नतः । 
मध्ये नवार्णपुटितं कृत्वा स्तोत्रं सदाभ्यसेत्‌ ।। 
यद्यपि योगरत्नावली के 


कवचं बीजमादिष्टमर्गला शक्तिरुच्यते । 
कीलकं कीलकं. प्राहुः सप्तशत्या महामनोः ।। 
इस वचन के अनुसार सप्तशती के आदि में कवच, अर्गला तथा कीलक 
के पाठ करने का उपर्युक्त एक क्रम जहाँ बनता है, वहीं चिदम्बर-संहिता के 
अर्गलं कीलकं चादौ पठित्वा कवचं पठेत्‌ । 
जप्या सप्तशती पश्चात्‌ सिद्धिकामेन मन्त्रिणा ।। 
१. उद्धृत-दु. सप्त. कवच-प्रदीप-श्लोक-१। 
२. कवचं बीजमादिष्टमर्गला शक्तिरुच्यते। 
कीलकं कीलकं प्राहुः सप्तशत्या महामनोः।। (योगरत्नावली) 

इस वचन के, अनुसार सप्तशती -के-आदि में अर्गला, कीलक तथा कवच के पाठ 
करने का दूसरा क्रम भी उपस्थित होता है। 


यत: योगरत्वावली के 'कवचं बीजमादिष्टम्‌' इत्यादि उपर्युक्त वचन के 
अनुसार देवीकवच, को बीज, अर्गलास्तुति को शक्ति तथा देवीकीलक को कीलक 
बतलाया गया है तथां जिस प्रकार सभी मन्त्रों के प्रारम्भ में बीज का, फिर शक्ति 
का और अन्त में कीलक का उच्चारण विहित है, उसी प्रकार यहाँ पर भी 
सप्तशतीरूप महामन्त्र के आदि में कवचरूप बीज का, फिर अर्गलारूप शक्ति का 
और अन्त में कीलकरूप कीलक का क्रमश: पाठ विहित है । भास्करराव भी 
इसी क्रम को मानते है'। इस प्रकार योगरत्नावली में विहित पाठ के क्रम तथा 
भास्करराय के द्वारा स्वीकृत पाठ के क्रम में एकरूपता है और पाठ करने का 
यही क्रम आज की परम्परा में सर्वमान्य है। यहाँ भी इसी क्रम का अनुसरण 
किया गया है। 

जहाँ तक चिदम्बर-संहिता तथा योगरत्नावली इन दोनों के अनुसार विहित 
पाठक्रम में विरोध का प्रश्‍न हैं, इस सम्बन्ध में “स्थितस्य गतिश्चिन्तनीया' इस 
अभियुक्तोक्ति के अनुसार यदि चिदम्बर-संहिता के “अर्गलं कीलकं चादौ' इस 
उपर्युक्त वचन का 'आदौ कवचं पठित्वा अर्गलं कीलकं च पठेत्‌। पश्चात्‌ 
सिद्धिकामेन मन्त्रिणा सप्तशती जप्या' इस प्रकार अन्वय करके अर्थ समझा 
जाय तब तो किसी प्रकार का विरोध नहीं प्रतीत होता, फिर भी समन्वय की 
दृष्टि से मेरे विचार में आया यह अर्थ कहाँ तक उचित है? इसका निर्णय तो 
इस विषय के निष्णातं अधिकारी विद्वान्‌ ही कर सकते है! 

इसके पश्चात्‌ जब हम और आगे इस विषय में विचार करते ४ तो 
मरीचिकल्प के र 

रात्रिसूक्त ˆ पठेदादौ मध्ये सप्तशतीस्तवम्‌ । 
प्रान्ते तु. पठनीयं वै देवीसूक्तमिति क्रमः ।। 
इस वचन के अनुसार सप्तशती पाठ के आदि में रात्रिसूक्त, मध्य में 
सप्तशतीस्तव तथा अन्त में देवीसूक्त के पाठ का क्रम बनता है। इसके साथ 
ही “मध्ये नवार्णपुटितं कृत्वा स्तोत्रं सदाभ्यसेत्‌’ चिदम्बर-संहिता के इस वचन 
के अनुसार सप्तश्तीस्तोत्र का पाठ नवार्ण से सम्पुटित होना चाहिए, यह बात 
१. यथा सर्वमन्त्रेषु बीजशक्तिकीलकानां प्रथममुच्चारणं तथा पा चसा कक बोजराक्तिकलकाना प्रथममुच्चारणं तथा सप्तशतीपाठेशपि कवचार्गला- 
कीलकानां प्रथमं पाठः स्यात्‌। (उद्धृत-दु-सप्त. गीताप्रेस, पृ. १८, ) 

२. द्रष्टव्य-गुप्तवती उपोद्घात।. . 

पूर्व में कही जा चुकी है। डामरतन्त्र में यही बात और भी स्पष्ट रूप में कही 
गयी है। डामरतन्त्र में आया है कि 


शतमादौ शतमन्ते जपेन्मन्त्रं नवार्णकम्‌ । 
चण्डीं सप्तशती मध्ये सम्पुटोऽयमुदाहतः ।। 


अभिप्राय यह है कि १०० (सौ) बार सप्तशती पाठ के आदि में तथा 
१००: (सौ) बार सप्तशती पाठ के अन्त में नवार्ण मन्त्र का जप करे तथा 
मध्य में चण्डी सप्तशती का पाठ करे। इस प्रकार से सप्तशती का पाठ करना 
सम्पुट माना गया है। 


इसी प्रकार इस विषय पर और अधिक विस्तारपूर्वक विचार करने पर 
विभिन्न तन्त्रों के आधार पर सप्तशती के पाठ का क्रम अनेक प्रकार का प्राप्त 
होता हैं। इस सम्बन्ध में विशेषरूप से इस दुर्गासप्तशती के उपोद्घात, गुप्तवती 
उपोद्घात, पुरश्चरणप्रयोग, नागोजीभट्टीस्थ प्रयोगविधि आदि प्रकरण द्रष्टव्य हैं! 


_ 


निष्कर्ष--उपर्युक्त विषय में विस्तृत विवेचना के पश्चात्‌ यथासम्भव 
समन्वय की दृष्टि से विचार करने पर 'कवच-अर्गला-कीलक-रात्रिसूत्र-नवार्णजप- 
सप्तशतीपाठ फिर नवार्णजप-देवीसूक्त तथा रहस्यत्रय का पाठ” यही क्रम 
सप्तशती के पाठ का समीचीन प्रतीत होता है और सम्प्रति यही क्रम सर्वमान्य 
भी हे। फिर भी "यथा लोकाचारः' इस अभ्युक्ति के अनुसार साधक को अपने 
देश, काल तथा कुल के अनुसार पाठ का जो क्रम पूर्वपरम्परा से प्राप्त हो, 
उसी का अनुसरण करना चाहिए।, 


दुर्गासप्तशती के प्रस्तुत संस्करण की विशेषता--यद्यपि आज तक 
दुर्गासप्तशती के अनेक संस्करण विविध प्रकाशनों से प्रकाशित हो चुके हैं और 
सम्प्रति उपलब्ध भी हैं, तथापि (१) प्रदीप, (२) गुप्तवती, (३) चतुर्धरी, (४) 
शान्तनवी, (५) नागोजीभट्टी, (६) जगच्चन्द्रचन्द्रिका तथा (७) दंशोद्धार इन 
सात अत्यन्त महत्त्वपूर्ण संस्कृत टीकाओं के साथ “सम्पूर्णानन्द संस्कृत 
विश्वविद्यालय वाराणसी से प्रकाशित' दुर्गासप्तशती का यह संस्करण निश्चय 
ही अद्यावधि प्रकाशित समस्त संस्करणों में अपना सर्वोत्कृष्ट एवं प्रथम स्थान 
रखता है। इन सात संस्कृत टीकाओं में “प्रदीप? केवल देवीकवच, अर्गलास्तुति 
तथा देवीकीलक पर ही है। 'गुप्तवती' का क्षेत्र सर्वव्यापक है। यह कवचादित्रय 
से लेकर प्राधानिकादि रहस्यत्रय तक व्याप्त है। शेष--चतुर्धरी, शान्तनवी 
नागोजीभट्टी, जगच्चन्द्रचन्द्रिका तथा दंशोद्धार, ये टीकायें सप्तशती के तेरहों 
अध्यायों को अपनी विवेचना 'का विषय बनाती हैं। 


१० दुर्गासप्तशती 


इस प्रकार कवचादित्रय पर गुप्तवती और प्रदीप, मात्र दो टीकाएँ हैं। 
रहस्यत्रय पर केवल एक ही संस्कृत टीका गुप्तवती है और मध्य में स्थित दुर्गा- 
सप्तशती के तेरह अध्यायों पर 'प्रदीप' को छोड़कर संस्कृत की सभी टीकाएँ हैं। 
दुर्गासप्तशती पर किन-किन विद्वानों की कौन-कौन-सी टीकायें हैं, इसकी 

ठीक-ठीक गणना यद्यपि सम्भव नहीं है, फिर भी मुद्रित तथा अमुद्रित रूप में 
कुछ संस्कृत-टीकाओं तथा कुछ विशिष्ट विद्वानों की संक्षिप्त तालिका, जो इस 
सप्तशती से भी सम्बद्ध है, नीचे दी जा रही है 
क्र.सं. टीकाकार टीका 

१. अज्ञात सन्देहभञ्जिका 

२. अभिनवगुप्त 

३. आत्मारामव्यास 

४. आनन्द पण्डित 

५. एकनाथ भट्ट अन्वयार्थप्रकाशिका 

६. कविराज 

७. कामदेव कविवल्लभा 

८. काशीनाथ 

९. कृष्णशर्मा 
१०. कृष्णानन्द सिद्धान्तमञ्जरी 
११. गदाधरतर्काचार्य 
१२. गोपाल मिश्र तत्त्वप्रकाशिका 
१३. गोपीनाथ 
१४. गोविन्दराय 
१५. गौडपाद चिदानन्दकेलिविलास 
१६. गौरीवर शर्मा विद्वन्मनोरमा 
१७. चतुर्भुजधर मिश्र/चतुर्धर मिश्र चतुर्धरी/दुर्गामाहात्म्यतात्पर्यटीका सुबोधिनी 
१८. जगद्धर 
१९. जयनारायण 
“२०. धृतिदास 
२१. नरसिंह चक्रवर्ती देवीमाहात्म्यमञ्जरी 


२२. नागार्जुन 


२३. नागोजीभट्ट 
२४. नारायण 

२५. नीलकण्ठ 

२६. पीताम्बर मिश्र 
२७. भगीरथ 

२८. भास्करराय 
२९. भीमसेन 

३०. रघुनाथ चक्रवर्ती 
३१. रघुनाथाश्रम 
३२. रवीन्द्र 

३३. राजाराम 

३४. रामकृष्ण 

३५. रामकृष्ण 

३६. रामचन्द्र वाचस्पति 
३७. रामानन्द तीर्थ 
३८. लालमणि मिश्र 
३९. विद्याधर 

४०. विद्याविनोद 
४१. विरूपाय 

४२, वृन्दावनशुक्ल 
४३. शङ्कर शर्मा 
४४. शन्तनु चक्रवर्ती 
४५. शिव 

४६. सरयूप्रसाद द्विवेदी 
४७. सिंहवीर 

नागोजीभट्टी/सप्तशतीव्याख्यान 


प्रदीप? 
दुर्गासन्देहभेदिका 
जगच्चन्द्रचन्द्रिका 
गुप्तवती 


तात्पर्यकौमुदी 


दंशोद्धार 
चण्डिकासङ्ग्रह 
कौमुदी 
सप्तशतीविवेक 


पुष्पाञ्जलि 


तत्त्वबोधिनी 
तत्त्वदीपिका 


शान्तनवी 
देवीमाहात्म्यचन्द्रिका 
सप्तशतीसर्वस्व * 


इसके अतिरिक्त क्षेत्रीय भाषाओं में भी इस विषय में बहुत कार्य हुए हैं। 
अध्यात्मपरक व्याख्यानों में बंगला में लिखा गया साधन-समर उल्लेखनीय है 
तथा हिन्दी में श्री श्यामानन्द जी ने भी महत्त्वपूर्ण कार्य किया है। इस प्रकार 
यह सूची और भी लम्बी हो सकती है। 


१२. दुर्गासप्तशती 


कुछ विशिष्ट संस्कृत टीकाओ और टीकाकारों के सम्बन्ध में उपस्थापित 
उपर्युक्त तालिका पं. राजकिशोर मणि त्रिपाठी के 'देवीमाहात्म्य : एक अध्ययन' 
(चण्डीतत्त्व का परिशीलन) से साभार उद्धृत है। इस तालिका में क्रमसंख्या 
२५ पर “प्रदीप” टीका के टीकाकार का नाम नीलकण्ठ लिखा है। डॉ. पुष्पेन्द्र 
कुमार ने इसे 'हरिकृष्ण' .का माना है; किन्तु इसका आधार क्या है? यह 
विचारणीय है। ऐसा इसलिए हे कि उपर्युक्त सातों संस्कृत टीकाओं को सङ्कलित 
कर एक साथ सर्वप्रथम प्रकाश में लाने का श्रेय हरिकृष्ण शर्मा को ही जाता 
है। इस सम्बन्ध में हरिकृष्ण शर्मा ने स्वयं लिखा है कि 'बहुकालमन्वेषणेन 
सप्तशत्युपरि टीकासप्तकमलाभि''। इससे यह स्पष्ट हो जाता हे कि प्रदीप 
के लेखक हरिकृष्ण नहीं हैं। 


देवीकवच, अर्गलास्तुति और देवीकीलक पर लिखी गई इस 'प्रदीप' 
टीका के आद्यन्त अवलोकन करने पर भी कहीं भी इस टीकाकार के नाम का 
उल्लेख नहीं प्राप्त होता। पं. राजकिशोर मणि त्रिपाठी ने यद्यपि 'प्रदीप' के 
टीकाकार का नाम नीलकण्ठ दिया है; परन्तु वहाँ पर प्रश्‍नवाचक चिह्न लगाकर 
उसे सन्देह की परिधि में भी डाल दिया है। 


उपर्युक्त तालिका में इस दुर्गासप्तशती में संगृहीत गुप्तवत्यादि समस्त 
संस्कृत टीकाओ के (प्रदीप को छोड़कर) प्रणेता का नाम सही है, यदि इसको 
आधार मानें तो 'प्रदीप' के प्रणेता नीलकण्ठ हो सकते हैं; किन्तु तालिका में 
लगा प्रश्नवाचक चिह्न ऐसा न मानने के लिए बाध्य करता हैं। ऐसी स्थिति 
में प्रदीप टीका के प्रणेता कौनःहैं? इस विषय में और अधिक अन्वेषण करने 
की आवश्यकता है। ८ 


प्रस्तुत दुर्गासप्तशती को लोकोपयोगी तथा सर्वसाधारण जनों के लिए भी 
सरलतापूर्वक बोधगम्य बनाने की दृष्टि से उपर्युक्त सात संस्कृत टीकाओं के 
अतिरिक्त आठवीं 'चन्द्रप्रभा' नाम की. अन्वर्थ नाम वाली हिन्दी-टीका का भी 
समावेश इसमें किया गया है। जो कवचादित्रय से लेकर रहस्यत्रय तकः सम्पूर्ण 
सप्तशती पर तथा प्रसङ्गवश -आये हुए इस दुर्गासप्तशती के अन्य प्रकरणों पर 
भी है। अत्यन्त सरल एवं सुबोध इस हिन्दी-टीका के माध्यम से..यह प्रयास 
किया गया है कि जो व्यक्ति संस्कृत के जानकार नहीं हैं, उन्हें भी सहजतापूर्वक 
समस्त विषयों का अर्थावबोध हो. जाय। लेखके का यह प्रयास कहाँ तक, सफल 
हुआ है, इसे तो इसके अध्येता ही बतला सकेंगे। 


७ 3 
१. सन्‌ १९१६ में वेंकटेश्वर प्रेस बम्बई से प्रकाशित हरिकृष्ण शर्मा द्वारा संगृहीत्‌ ए सन १२९६ मे वकरेशवर पेस बम्बई से प्रकाशित हरिकृष्ण शर्मा द्वारा संगृहीत्‌ दुर्गासप्तशती 
का विज्ञापन, पृ.सं. ४०॥ 

इसके अतिरिक्त इस दुर्गासप्तशती के अन्त में (१) महानिर्वाणतन्त्रोक्त 
शक्तिरहस्य, (२) मत्स्यपुराणोक्त पीठरहस्य, (३) महाभागवतोक्त महाविद्यारहस्य, 
(४) स्कन्दपुराणोक्त कालिकामाहात्म्य, (५) लघुसप्तशतीस्तोत्र, (६) दुर्गापदुद्धार- 
स्तोत्र, (७) कालीरहस्योक्त कालीस्तोत्र, (८) यामलोक्त शान्तिस्तोत्र, 
(९) पौराणिक शान्ति मन्त्र, (१०) परदेवीसूक्त, (११) सप्तशती के कुछ 
सिद्धसम्पुट मन्त्र, (१२) मन्त्रों के विभाग और बीजमन्त्र, (१३) श्लोक- 
पङ्क्त्यनुक्रमणिका तथा (१४) सप्तशती में प्रसङ्गवश उद्धृत श्लोकों की 
अनुक्रमणिका इन १४ (चौदह) विशिष्ट परिशिष्टों का समावेश किया गया है, 
जिससे इस संस्करण का महत्त्व और भी बढ़ा है। इसके साथ ही क्षमप्रार्थना, 
देव्यपराधक्षमापनस्तोत्रर, सप्तश्लोकी दुर्गा, ©श्रीदुर्ग्टोत्तरशतनामस्तोत्र, 
दुर्गाद्वात्रिशत्राममाला, श्रीदुर्गामानसपूजा, सिद्धकुञ्जिकास्तोत्र तथा देव्यथर्वशीर्ष 
आदि को भी इसमें स्थान दिया गया है। मेरा विशवास है कि शाक्त साधना 
में लगे हुए साधकों के लिए अवश्य ही दुर्गासप्तशती का यह संस्करण उपयोगी 
सिद्ध होगा। 

सम्पादन की प्रवृत्ति में बीज--बाल्यावस्था से ही माँ जगदम्बिका के 
प्रति मेरे मन में सहज श्रद्धा, विश्वास एवं अनुराग रहा है। यही कारण है 
कि दो एक क्षण प्रतिदिन माँ के स्मरण में लगा लेने की आदत सी बन गयी 
है। बिना इसके एक प्रकार की बेचैनी सी होने लगती है। श्रद्धा एक ऐसी चीज 
है, जिसके बिना अन्तःस्थ ईश्वर को भी नहीं समझा जा सळता। गोस्वामी 
तुलसीदास जी लिखते हैं कि-- 


भवानीशङ्करौ वन्दे श्रद्धाविश्वासरूपिणौ । 
याभ्यां विना न पश्यन्ति सिद्धाः स्वान्तः स्थमीश्वरम्‌' ।। 
लगता है इसी श्रद्धा के कारण बाल्यावस्था से ही मेरे मन में इस प्रकार 
के विचार आते रहे हैं कि दुर्गासप्तशती पर कुछ लिखूँ; किन्तु जब तक माँ 
की कृपा नहीं होगी, यह सम्भव कैसे हो सकेगा। 


आज से लगभग दो वर्ष पूर्व की बात है एक दिन सम्पूर्णानन्द संस्कृत 
विश्वविद्यालय के प्रकाशन निदेशक भ्रातृव्य डॉ. हरिश्चन्द्रमणि जी त्रिपाठी 
के यहाँ मैं गया हुआ था। श्री त्रिपाठी जी का सहज स्नेह मुझे छात्रावस्था से 
हीं प्राप्त होता चला आ रहा है। इसका कारण क्या है? यह तो आज तक 
मैं नहीं समझ सका हुँ; किन्तु यह अनुभव अवश्य करता हूँ कि मेरे प्रति भ्रातृवर 


१. रामचरितमानस-बालकाण्ड-मङ्गलश्लोक- २। 


१४ दुर्गासप्तशती 


श्री त्रिपाठी का वह सहज स्नेह उत्तरोत्तर वृद्धि को ही प्राप्त हुआ है, उसमें 
हास नहीं हुआ है। अस्तु, वार्तालाप के प्रसङ्ग में उसी दिन मणि जी ने मुझे 
दुर्गा-सप्तशती की एक पुरानी पुस्तक दिखलाई, जो संस्कृत की सात टीकाओं 
के साथ श्रीवेङ्कटेश्वर प्रेस से सन्‌ १९१६ में प्रकाशित हुई थी। साथ ही संस्कृत 
की सात टीकाओं से युक्त इस दुर्गासप्तशती का प्रकाशन सम्पूर्णानन्द संस्कृत 
विश्वविद्यालय से होना चाहिए, इस प्रकार की इच्छा व्यक्त करते हुए इसके 
सम्पादन का गुरुतर भार भी मुझे सौंप दिया। बिना किसी पूर्व प्रसङ्ग के अचानक 
जिस प्रकार से यह सम्पादन का प्रस्ताव मेरे समक्ष उपस्थित हुआ, उससे एक 
क्षण के लिए तो मैं किंकर्तव्यविमूढ़-सा हो गया; किन्तु दूसरे ही क्षण मुझे ऐसा 
प्रतीत हुआ कि बाल्यावस्था से ही जो सङ्कल्प मेर मन में कहीं न कहीं दबा 
पड़ा था, उसको पूर्ण कराने के लिए ही भगवती जगदम्बिका की कृपा से यह 
प्रस्ताव मेरे समक्ष उपस्थित हुआ है। अत: प्रकाशन निदेशक भ्रातृवर्य श्री त्रिपाठी 
का यह प्रस्ताव सहर्ष स्वीकार करते हुए इस कार्य में मैं प्रवृत्त हुआ। 


कालक्रम से शनै: शनैः कार्य आगे बढ़ने लगा। कुछ दिनों बाद इसी 
प्रसंग में हमारी भेंट पुनः निदेशक जी से हुई। इस दुर्गासप्तशती के सम्पादन 
एवं प्रकाशन से सम्बद्ध विविध पक्षों पर विचार-विमर्श के क्रम में ही इसमें 
एक अभिनव हिन्दी टीका भी जोड़ने का सुझाव निदेशक जी की ओर से प्रस्तुत 
हुआ। गुरुतर होते हुए भी सुझाव उत्तम था, इसलिए इसे स्वीकार कर हिन्दी 
टीका के प्रणयन में भी मैं प्रवृत्त हुआ। धीरे धीरे माँ की कृपा से यह कार्य 
पूर्ण हुआ और “चन्द्रप्रभा' नाम की एक हिन्दी टीका भी अब इसमें सम्मिलित 
हो गयी। इस प्रकार यह दुर्गासप्तशती 'सप्तटीकासंवलिता' होती हुई भी आठ 
टीकाओं से युक्त हो गयी। 
मुझ अर्किचन पर माँ की इस अकारण करुणा एवं कृपा के लिए दुर्गा- 
सप्तशती के ही-- 
या देवी सर्वभूतेषु दयारूपेण संस्थिता । 
नमस्तस्यै नमस्तस्यै नमस्तस्यै नमो नमः ।। (दु.सप्त. ५/२९) 
इस मन्त्र का स्मरण कर मैं जिसकी दया के बल पर इस गुरुतर कार्य को 
पूर्ण कर सका हूँ, दयामूति जगज्जननी उस देवी माँ के चरणों में बार-बार 
नमस्कार करता हूँ 
“इच्छाकल्पतरु” ग्रन्थ के सेवन से सकाम भक्त मनोवाञ्छित परमदुर्लभ 
वस्तु को प्राप्त करते हैं तथा निष्काम भक्तों को दुर्लभतम परम पुरुषार्थ मोक्ष 

भी सहजरूप से प्राप्त हो जाता है। इसीलिए जहाँ एक तरफ देवीसाक्षात्कार 
के अनन्तर भी इस जीवन में शत्रुपराजयपूर्वक अपना राज्य एवं दूसरे जन्म में 

--*णी राज्य की कामना करने वाले सकाम भक्त राजा सुरथ को ये दोनों 
चाजें देवी की कृपा से प्राप्त होती हैं, वहीं दूसरी तरफ निष्काम एवं वैराग्यवान्‌ 
भक्त समाधि वैश्य को सङ्गविच्युतिकारक दुर्लभ ज्ञान के द्वारा मोक्ष की प्राप्ति 
होती है। ऋषि मेधा राजा सुरथ से दुर्गासप्तशती के प्रारम्भ में ही कहते हैं 
कि 


तया विसृज्यते विश्वं त्रैलोक्यं सचराचरम्‌ । 
सैषा प्रसन्ना वरदा नृणां भवति मुक्तये ।। 


सा विद्याऽपरमा मुक्तेहेतुभूता सनातनी । 
संसारबन्धहेतुश्च सैव सर्वेश्वरेश्वरी ।। 
(दु.सप्त. १/४३-४४) 
पुन: राजा सुरथ के द्वारा पूछे गये प्रारम्भिक प्रश्‍न 
“भगवंस्त्वामहं प्रष्टुमिच्छाम्येकं वदस्व तत्‌’ (दु.सप्त. १/२९) के उत्तर 
में प्रकरण का उपसंहार करते हुए दुर्गासप्तशती के अन्त में निष्कर्ष रूप में 
ऋषि मेधा कह रहे हैं कि हे राजन्‌!-- 


तामुपैहि महाराज! शरणं परमेश्वरीम्‌ । 
आराधिता सैव नृणां भोगस्वर्गापवर्गदा ।। 
(दु-सप्त. १३/४) 
अत: यहाँ पर यह कहना अप्रासङ्गिक न होगा कि भक्तिरसायन मन्त्रमय 
इस दुर्गासप्तशतीरूप ग्रन्थ का आश्रय लेकर न जाने आज तक कितने सुरथ, 
समाधि जैसे आर्त्त-जिज्ञासु अर्थार्थी तथा प्रेमी भक्तजन स्वाभिलषित कामनाओं की 
पूर्ति में सफल हो चुके हैं, हो रहे हैं तथा भविष्य में भी होते रहेंगे। साथ 
ही दुर्गासप्तशती के इस संस्करण के प्रकाशन से अध्येताओं, जिज्ञासुवों एवं 
साधकों की यदि कुछ भी थोड़ी बहुत सहायता हो सकी, तो उससे मैं अपने 
इस प्रयास को सफल समझूँगा। 


सात टीकाओं से युक्त इस दुर्गासप्तशती को, जिसके लिए आपको बहुत 
समय तक प्रतीक्षा करनी पड़ी, आपके समक्ष प्रसन्नतापूर्वक इस आशा के साथ 
उपस्थित कर रहा हूँ कि आप इसके उपस्थापन में हुए अप्रत्याशित विलम्ब को 
श्रेयांसि बहुविघ्नानि’ इस अभ्युक्ति को ध्यान में रखकर मुझे अवश्य ही क्षमा 
कर देंगे। 

इस अवसर पर मातृपितृचरणों में श्रद्धापूर्वक प्रणामाञ्जलि निवेदन करता 
हूँ; क्योंकि उन्हीं के आशीर्वादस्वरूप पाथेय का अवलम्बन कर कण्टकाकीर्ण 
भवमार्ग की अनेकविध बाधाओं पर विजय प्राप्त करता हुआ में आज यहाँ तक 
की यात्रा पूर्ण कर सका हूँ। 


अन्त में माता अन्नपूर्णा एवं भगवान्‌ विश्वनाथ के चरणकमलों में साष्टाङ्ग 
प्रणाम निवेदन कर इसकी लोकप्रियता के संवर्द्धन' हेतु प्रार्थना करता हुआ 
मनुष्यसुलभ त्रुटियों के लिए क्षमा-याचनापूर्वक लेखनी को विराम देता हूँ। 


वाराणसी गिरिजेश कुमार दीक्षित 
रामनवमी, उपाचार्य 
संवत्‌ २०६० व्याकरण-विभाग 


(दिनाङ्क ११/४/२००३) सम्पूर्णानन्द संस्कृत विश्वविद्यालय 

वन्दे वाञ्छितलाभाय चन्द्रार्धकृतशेखराम्‌ । 

वृषारूढां शूलधरां शैलपुत्री यशस्विनीम्‌ ।। 

ब्रह्मरूपे! सदानन्दे! परानन्दस्वरूपिणि । 

द्वुतसिद्धिप्रदे। देवि! नारायणि! नमोऽस्तु ते ।। 

सम्प्रति समुपलभ्यमाने मुद्रिते मार्कण्डेयमहापुराणे ८१ अध्यायतः ९३ 

अध्यायं यावत्‌ त्रयोदशस्वध्यायेषु महर्षिणा व्यासेन समुपबृंहिता देवीमाहात्म्य- 
स्तवरूपाऽखिला सामग्र्येव न केवलमिदानीमपि तु सहस्राधिकवर्षेभ्यो 
'दुर्गासप्तशती' इति नाम्ना प्रसिद्धा वर्तत इति नाविदितं तत्रभवतामुपासना- 
कर्मतत्पराणां शक्तितत्त्वमर्मज्ञानां साधकानाम्‌। "कलौ चण्डीविनायकौ' इत्युक्त्या 
तथा च-- 

यथाश्वमेधः क्रतुषु देवानाञ्च यथा हरिः । 

स्तवानामपि सर्वेषां तथा सप्तशतीस्तवः ।। 
इति वाराहीतन्त्रोक्तवचनेन चास्याः सप्तशत्या: सर्वोत्कृष्ट स्थानं स्तोत्रवाङ्मयेषु 
वरीवर्तीत्यत्र नास्ति कश्चन सन्देहावसरः। 


सप्तशती चेषा प्रथममध्यमोत्तरेति क्रमेण चरितत्रयविभक्ता वर्तते। तत्र 
प्रथमचरिते केवलं प्रथमोऽध्याय एव गृहीतो विद्यते। अथ चास्य प्रथमचरितस्य 
ऋषिर््र्या देवता च 'महाकाली' इति। महाकाल्या ध्यानं यथा-- 
खड्गं चक्रगदेषुचापपरिघान्‌ शूलं भुशुण्डीं शिरः 
शङ्खं सन्दधतीं करैस्त्रिनयनां सर्वाङ्ग भूषावृताम्‌ । 
नीलाश्मद्युतिमास्यपाददशकां सेवे महाकालिकां 
यामस्तौत्स्वपिते हरौ कमलजो हन्तुं मधुं कैटभम्‌' ।। 
(दु. सप्त., पृ. ११६) 
मध्यमचरिते द्वितीयाध्यायतश्चतुर्थाध्यायपर्यन्तं त्रयोऽध्यायाः सन्ति। अस्य च 
मध्यमचरितस्य ऋषिर्विष्णुस्तथा देवता “महालक्ष्मीः” इति। महालक्ष्म्याश्च ध्यानं 
यथा-- 

अक्षस्रक्परशुं गदेषुकुलिशं पद्य धनुष्कुण्डिकां 
दण्ड शक्तिमसिञ्च चर्म जलजं घण्टां सुराभाजनम्‌ । 
शूलं पाशसुदर्शने च दधती हस्तैः प्रसन्नाननां 
सेवे सैरिभमर्दिनीमिह महालक्ष्मी सरोजस्थिताम्‌ ।। 
(दु. सप्त., पृ. २१४) 
ततश्चोत्तरचरिते (उत्तमचरिते वा) पञ्चमाध्यायतस्त्रयोदशाध्यायं यावदवशिष्टा 
अध्याया नव सन्ति। अस्योत्तरचरितस्य ऋषी रुद्रो देवता च “महासरस्वती” इति। 
अस्या महासरस्वत्याश्च ध्यानं यथा-- 


घण्टाशूलहलानि शङ्खमुसले चक्रं धनुः सायकं 
हस्ताब्जैर्दधतीं घनान्तविलसच्छीतांशुतुल्यप्रभाम्‌ । 
गौरीदेहसमुद्भवां त्रिजगतामाधारभूतां महा- 
पूर्वामत्र सरस्वतीमनुभजे शुम्भादिदैत्यार्दिनीम्‌ ।। 
(दु. सप्त., पृ. ३४६) 
प्रथमचरितस्य॒ सारांशः--प्राक्काले तत्रभवान्‌ कृष्णद्वैपायनशिष्यो 
जैमिनिर्व्यासमुखादखिलं धर्मजातं श्रुत्वा$प्यवशिष्टान्‌ काश्चित्रश्नान्‌ प्रष्टुकामो 
भगवन्तं मार्कण्डेयमुपगम्य पृष्टवान्‌ 
तपस्यन्तं महात्मानं मार्कण्डेयं महामुनिम्‌ । 
व्यासशिष्यो महातेजा जैमिनिः पर्यपृच्छत ।। 
मार्कण्डेयं महाप्राज्ञ सर्वशास्त्रविशारद! 
श्रोतुमिच्छाम्यशेषेण देवीमाहात्म्यमुत्तमम्‌ ।। 
(दु. सप्त., पृ. ११९) 
जैमिनिनेवं पृष्टे सति श्रीभगवद्‌ध्यानप्रवर्णचित्ततया 'नायमस्माकं कथाक्षणः?, 
अतः सर्वार्थाऽभिज्ञान्‌ विन्ध्याचलनिवासिनश्चतुरः पक्षिणः पृच्छेति भगवता 
मार्कण्डेयेनोपदिष्टो जैमिनिस्तथैवाकारषींत्‌। ततश्च जैमिनिप्रश्नानुरोधात्‌ तैः पक्षिभि- 
मार्कण्डेयभागुरिसंवादात्मकमितिहासमुपक्रम्य मन्वन्तरकथाप्रसङ्गेन सप्त मन्वन्तराणि 
निर्वर्ण्याष्टममन्वन्तरचरितं प्रोच्यते--मार्कण्डेय उवाचेत्यादिना। तद्यथा-- 


मार्कण्डेय उवाच 


सावर्णिः सूर्यतनयो यो मनुः कथ्यतेऽष्टमः । 
निशामय तदुत्पत्तिं विस्तराद्‌ गदतो मम ।। 
(दु. सप्त., १/१) 

महामायानुभावेन यथा मन्वन्तराधिपः । 
स बभूव महाभागः सावर्णिस्तनयो रवे: ।। 
स्वारोचिषेऽन्तरे पूर्व चैत्रवंशसमुद्भवः । 
सुरथो नाम राजाऽभूत्समस्ते क्षितिमण्डले ।। 
(दु. सप्त. १/२-३) 
स च चेत्रवंशसमुद्धवो राजा सुरथः कोलाविध्वंसिभिर्जितः। ततः 
परिभवानन्तरमेकाकी स सुरथो हयमारुह्य गहनं वनं जगाम। तत्र च वने राजा 
सुरथो मुनिशिष्योपशोभितं प्रशान्तश्वापदाकीर्ण द्विजवर्यस्य मेधस आश्रमं दृष्टवान्‌। 
तस्मिन्नेवाश्रमे स सुरथ इतस्ततो विचरत्रेकं वैश्यं ददर्श, दृष्ट्वा च तं पृष्टवान्‌, 
कस्त्वमिति? एवं पृष्टे सति वैश्य उक्तवान्‌, यद्‌ धनिनां कुले उत्पन्न समाधिर्नामाहं 
वैश्यो धनलोलुपैः पुत्रदारादिभिर्धनं गृहीत्वा गेहान्निष्क्रान्त इदानीमत्र वने 
विचरामीति। 
्रष्टराज्योऽपि राजा सुरथ इदानीमपि वनेऽपि मोहाद्‌ राज्यविषय एव सततं 
चिन्तयति। एवमेव समाधिर्नामायं वैश्योऽपि पुत्रदारादिभिेहान्निष्क्रान्तोऽपि 
मोहवशात्‌ सततं पुत्रादीनां क्षेमादिकमेव चिन्तयति। इत्थमुभावपि समाधिसुर॒थौ 
मोहग्रस्तौ ऋषेमेंधसः समीपं गत्वोक्तवन्तौ यत्‌--ज्ञानिनोरप्यावयोर्नृपवैश्ययोः 
राज्यपुत्रादिविषयको यो हि मोहोऽस्यामवस्थायामपि भवति हे सुमेधो! मुने! एतत्‌ 
किमस्तीति? एतच्छ्रुत्वा ऋषिमेंधा देवीमाहात्म्यवर्णनद्वारा तयोर्नृपवैश्ययोरेव- 
मुद्बोधनं चकार। ऋषिरुक्तवान्‌-- 
ज्ञानमस्ति समस्तस्य जन्तोर्विषयगोचरे । 
विषयश्च महाभाग! याति चैवं पृथक्‌ पृथक्‌ ।। 
दिवान्धाः प्राणिनः केचिद्रात्रावन्धास्तथापरे । 
केचिद्वा तथा रात्रौ प्राणिनस्तुल्यदृष्टयः ।। 
ज्ञानिनो मनुजाः सत्यं किं नु ते नहि केवलम्‌ । 
यतो हि ज्ञानिनः सर्वे पशुपक्षिमृगादयः ।। 
ज्ञानं च तन्मनुष्याणां यत्तेषां मृगपक्षिणाम्‌ । 
मनुष्याणां च यत्तेषां तुल्यमन्यत्तथोभयोः ।। 
ज्ञानेऽपि सति पश्यैतोन्‌ पतङ्गांश्छावचञ्चुषु । 
कणमोक्षादृतान्मोहात्पीड्यमानानपि . क्षुधा ।। 
(दु. सप्त. १/३४-३८) 

मानुषा मनुजव्याघ्र साभिलाषाः सुतान्प्रति । 
लोभात्मत्युपकाराय नन्वेतान्‌ किं न पश्यसि ।। 
तथापि ममतावर्ते मोहगर्ते निपातिताः । 
महामायाप्रभावेण संसारस्थितिकारिणः ।। 
तन्नात्र विस्मयः कार्यो योगनिद्रा जगत्पतेः । 
महामाया हरेश्वैतत्तया सम्मोह्यते जगत्‌ ।। 
ज्ञानिनामपि चेतांसि देवी भगवती हि सा। 
बलादाकृष्य मोहाय महामाया प्रयच्छति ।। 
तया विसृज्यते विश्वं त्रैलोक्यं सचराचरम्‌ । 
सैषा प्रसन्ना वरदा नृणां भवति मुक्तये ।। 
सा विद्याऽपरमा मुक्तेहेंतुभूता सनातनी । 
संसारबन्धहेतुश्च सैव सर्वेश्वरेश्वरी ।। 
(दु. सप्त. १/३९-४४) 
अतः परं राजा सुरथः पुनः मार्कण्डेयं पृच्छति 
भगवन्‌! का हि सा देवी महामायेति यां भवान्‌ । 
ब्रवीति कथमुत्पन्ना सा कर्मास्याश्च किं द्विज ।। 
यत्प्रभावा च सा देवी यत्स्वरूपा यदुद्‌भवा । 
तत्सर्वं श्रोतुमिच्छामि त्वत्तो ब्रह्मविदां वर ।। 
(दु. सप्त. १/४५-४६) 
एवं सुरथप्रशनानन्तरमुत्तरमृषिरुवाच यद्‌ हे राजन्‌! यद्यपि जगन्मूर्तिः सा 
देवी नित्यैव। तया देव्यैवेदं लोकमयं सर्वं विस्तारितमस्ति। सा तु न केनापि 
कृता, तथापि लोकोपकारार्थं तत्समुत्पत्तिरनेकैः प्रकारैर्मम वाचोयुक्तितस्त्वया 
श्रूयताम्‌। देवानां कार्यसिद्ध्यर्थं सा देवी यदाऽऽविर्भवति तदा सा नित्याऽपि सती 
लोके उत्पत्नेत्यभिधीयते। 
पुरा प्रलये भुवने एकार्णवीकृते सति भगवान्‌ विष्णुः शेषं पल्यङ्कीकृत्य 
यदा योगनिद्रामभजत्‌ तस्मित्रेव काले विष्णुकर्णमलोद्भूतौ घोरौ मधुकैटभाख्यौ 
द्वावसुरौ विष्णोर्नाभिकमलस्थं ब्रह्माणं हन्तुमुद्यतौ। तदनु प्रजापतिस्तावसुरावुग्रौ 
दृष्ट्वा जनार्दनं च प्रसुप्तं दृष्टवा जनार्दनस्य प्रबोधनार्थाय तां योगनिद्रां महामायां 
देवीं स्तुतिभिः स्तुतवान्‌। 

एवं स्तुता तदा देवी तामसी तत्र वेधसा । 
विष्णोः प्रबोधनार्थाय निहन्तुं मधुकैटभौ ।। 
नेत्रास्यनासिकाबाहुहृदयेभ्यस्तथोरसः । 
निर्गम्य दर्शने तस्थौ ब्रह्मणोऽव्यक्तजन्मनः ।। 


उत्तस्थौ च जगन्नाथस्तया मुक्तो जनार्दनः । 
एकार्णवेऽहिशयनात्ततः स॒ ददृशे च तौ।। 
मधुकैटभौ दुरात्मानावतिवीर्यपराक्रमौ । _ 
क्रोधरक्तेक्षणौ हन्तुं ब्रह्माणं जनितोद्यमौ ।। 
समुत्थाय ततस्ताभ्यां युयुधे भगवान्‌ हरिः । 
पञ्चवर्षसहस्राणि बाहुप्रहरणो विभुः ।। 
तावप्यतिबलोन्मत्तौ महामायाविमोहितौ । 
उक्तवन्तौ वरोऽस्मत्तो व्रियतामिति केशवम्‌ ।। 
(दु. सप्त. १/६८-७३) 
अतः परमसुरौ प्रति विष्णुरवोचद्‌ यदिदानीं यदि भवन्तौ मे तुष्टौ स्तस्तर्हि 
उभावपि मम वध्यौ भवेतामिति। यतो हि वधादपरेण वरेण नास्माकं किमपि 
प्रयोजनम्‌। एवं विष्णुवचनं श्रुत्वा तथा च सर्व जगदापोमयं विलोक्य ताभ्यां 
मधुकैटभाभ्यां कमलेक्षणो भगवान्‌ विष्णुरित्थं गदितो यद्‌ हे विष्णो! तव युद्धेनांवां 
प्रीतौ स्व:। त्वमावयोः श्लाघ्यो मृत्युरसि किन्तु यत्रोर्वी सलिलेन परिप्लुता न 
स्यात्तत्रावां जहीति। 
तथेत्युक्त्वा भगवता शङ्खचक्रगदाभृता । 
कृत्वा चक्रेण वै छिन्ने जघने शिरसी तयो: ।। 
(दु. सप्त. १/७७) 
इत्थमृषिर्मेधा भगवत्या माहात्म्यं राजानं सुरथं समाधि चावबोधयन्‌ 
मधुकैटभयोरसुरयोर्वधवृत्तान्तमपि राज्ञे सुरथाय समाधये वैश्याय चोक्तवानित्येवं 
संक्षेपतः प्रथमचरितस्य सारांशः। 
मध्यमचरितस्य सारांशः--प्रथमचरितस्यान्ते "प्रभावमस्या देव्यास्तु 
भूयः श्ृणु वदामि ते” इत्यभिहितम्‌। तत्रेतिहासमवतारयन्‌ मेधा ऋषिरेवमुवाच- 


पुरा महिषासुरेऽसुराणामधिएऐ सति, पुरन्दरे च देवानामधिपे सति देवासुरं 
युद्धं वर्षशतमभूत्‌। तत्र युद्धे महावीर्यैरसुरैर्दैवसैन्यं पराजितम्‌। तदनु महिषासुर 

सकलान्‌ देवान्‌ जित्वा स्वयमिन्द्रोऽभूत्‌। ततः प्रजापतिं ब्रह्माणं पुरस्कृत्य सर्वे 
देवाः शिवविष्ण्वोः समीपं गत्वा यथावृत्तममरारिविचेष्टितं देवाभिभवविस्तरमुप- 
वर्ण्य-- 


शरणं वः प्रपन्नाः स्मो वधस्तस्य विचिन्त्यताम्‌। 
(दु. सप्त. २/७) 
इत्युक्त्वा प्रार्थयामासुः। 
इत्थं देवानां वचांसि निशम्य मधुसूदनः शम्भुश्च कोपं चक्रतुः। 
ततोऽतिकोपपूर्णस्य चक्रिणो ब्रह्मणः शङ्करस्य तथा चान्येषां शक्रादीनामपि देवानां 
वदनात्‌ महत्तेजो निश्चक्राम। सर्वदेवशरीरजञ्च तत्तेज एकस्मिन्नेव समवायिनि तिष्ठत्‌ 
नारी'. अभूत्‌। महिषार्दिता अपि देवास्तेजोराशिसमुद्भवां तां नारीरूपावस्थितां 
सर्वमङ्गलां देवीं विलोक्य मुदं प्राप्तवन्तः। 
तदनु विधिहरिहरादिसहितैः सर्वैरपि देवैः प्राप्तविविधायुधा सा देवी 
साइ्हासमुच्चैर्ननाद। तेन नादेन वसुधा चचाल सकलाश्च महीधराः कम्पमापुः। 
एवमवलोक्य महिषासुरः 'आः किमेतत्‌? इत्याभाष्याशेषैरसुरै्वृतः सन्‌ तं 
शब्दमभिययौ। तत्र गत्वा स महिषासुरस्तेजसा व्याप्तलोकत्रयां तां देवीं ददर्श। 
तदनन्तरं तेषां सुरद्विषां तया देव्या सह युद्धं प्रववृते। युद्धे देव्या चिक्षुर-चामर- 
उदग्र-महाहनु-असिलोमा-वाष्कल-बिडाल-कराल-अन्धक-उग्रास्य-उग्रवीर्यप्रभृतयः 
सेनापतयो हता:। अन्ते च महिषासुरो महिष-हस्तीमनुष्यादिविविधै रूपैः स्वयमेव 
युद्धं कुर्वाणो देव्या शिरश्छित्त्वा निपातितः। तथा चोक्तं शान्तनव्याम्‌- 
एवं स माहिषो नाम ससैन्यः ससुहृद्गणः । 
त्रैलोक्यं मोहयित्वा तु तया देव्या विनाशितः ।। 
त्रैलोक्यस्थैस्तदा भूतैर्महिेषे विनिपातिते । 
जयेत्युक्तं तदा सर्वैः सदेवासुरमानुषैः ।। 


+ (दु. सप्त. ३/३९) 
सप्तशत्याञ्- | 
तुष्टुवुस्तां सुरा देवीं सह दिव्यैर्महर्षिभि: । 
म जगुर्गन्धर्वपतयो ननृतुश्चाप्सरोगणाः । । 
ह (दु. सप्त. ३/४१) 


| मध्यमचरितस्यान्तिमस्य च चतुर्थाध्यायस्य प्रारम्भ: शक्रादिकृताभिदेंव्या 
स्तुतिभिः सार्क भवति। चतुर्धरीकारेण शान्तनवीकारेण चात्रैकः श्लोक उद्धृत: । 
तद्यथा ` 

ततः सुरगणाः सर्वे देव्या इन्द्रपुरोगमाः । 

स्तुतिमारेभिरे कर्तु निहते महिषासुरे ।। (दु: सप्त. ४/१) 
भक्त्या समस्तेस्त्रिदशैः सम्पूजिता स्तुता च सा देवी अतिप्रीता सत्येवमुवाच-- 

“व्रियतां त्रिदशाः सर्वे यदस्मत्तोऽभिवाञ्छितम्‌'। 

(दु. सप्त. ४/२९) 
इत्थं देव्युक्त्यनन्तरं प्रार्थयितारो देवा ऊचु: । 
भगवत्या कृतं सर्व न किञ्चिदवशिष्यते ।। 
यदयं निहतः शत्रुरस्माकं महिषासुरः । 
यदि वापि वरो देयस्त्वयास्माकं महेश्वरि ।। 
संस्मृता संस्मृता त्वं नो हिंसेथाः परमापदः । 
यश्च॒ मर्त्यः स्तवैरेभिस्त्वां स्तोष्यत्यमलानने ।। 
तस्य वित्तद्धिविभवैर्घनदारादिसम्पदाम्‌ । 
वृद्धयेऽस्मत्प्रसन्ना त्वं भवेथाः सर्वदाम्बिके ।। 

(दु. सप्त. ४/२९-३२) 
अतः परं चरितमिदमुपसंहरत्रृषिमेंधा वक्ति यत्‌-हे नृप! सुरथ! 
प्रागुक्तरीत्या देवैर्जगतोऽर्थे तथाऽत्मनोऽथं च प्रसादिता भद्रकाली, हे देवाः! 
तथास्तु=युष्मदभिवाञ्छितमस्तु ~ इत्युक्त्वा अन्तर्हिता बभूव। तथा चोक्तं 
सप्तशत्याम्‌-- 
इति प्रसादिता देवैर्जगतोऽर्थे तथात्मनः । 
तथेत्युक्त्वा भद्रकाली बभूवान्तर्हिता नृप ।। 
(दु. सप्त. ४/३३) 
उत्तरचरितस्य सारांशः--मध्यमचरितस्यान्ते ऋषिमेंधा : इतिहासान्तरं 
सूचयन्‌-- 
पुनश्च गौरीदेहात्सा समुद्धता यथा5 भवत्‌ । 
वधाय दुष्टदैत्यानां तथा शुम्भनिशुम्भयोः ।। 
रक्षणाय च लोकानां देवानामुपकारिणी । ' 
तच्छृणुष्व मयाख्यातं यथावत्‌ कथयामि `ते ।। 
(दु-सप्त. ४/३५-२६) 


९ 

| इत्युक्तवान्‌। इत्थं पूर्वाध्यायान्ते सूचितमेवेतिहासं प्रस्तुवत्रृषिरुवाच- 
१ पुरा शुम्भनिशुम्भाभ्यामसुराभ्यां शचीपतेः । 
त्रैलोक्यं यज्ञभागाश्च हृता मदबलाश्रयात्‌ ।। 
८ (दु.सप्त. ५/१) 
अयमाशय:- त्रषृषिरुक्तवान्‌ यत्‌-हे राजन्‌! पूर्वस्मिन्‌ काले शुम्भ- 
निशुम्भाभ्यां मदबलाश्रयात्‌ शचीपतेरिनद्रस्य त्रैलोक्यं गृहीतम्‌। न केवलं 
त्रैलोक्यमेव गृहीतमपि त्तिन्द्रस्य यज्ञभागा अपि गृहीताः। एवमेव न केवलं 
शाचीपतेरपि तु सू्ेनदुकुबेरयमवरुणाग्निवाय्वादीनामधिकारान्‌ तावेवासुरावग्रहीष्टाम्‌। 
ततस्ताभ्यां शुम्भनिशुम्भाभ्यां पराजिता अत एव भ्रष्टराज्या देवा: स्वर्गान्रिष्क्रान्ता: । 
एवं ताभ्यामसुराभ्यां न्यक्कृता देवाः आपत्सु स्मृता सति तत्क्षणादेव भवतां 
देवानामखिला: परमापदो नाशयिष्यामीति' तया देव्यास्माकं वरो दत्तोऽस्तीति 
स्मृत्वा तथैव मतिं विधाय हिमवन्तं नगाधिराजं प्रति जग्मुः। ततस्तत्र 
भत्तश्रद्धपर्वकं प्राप्तपराभवास्ते सर्वे देवास्तां विष्णुमायां देवीम्‌ 


जमो देव्यै महादेव्यै शिवायै सततं नमः । 
नमः प्रकृत्यै भद्रायै नियताः प्रणताः स्म ताम्‌ ।। 
या देवी सर्वभूतेषु विष्णुमायेति शब्दिता । 
नमस्तस्यै नमस्तस्यै नमस्तस्यै नमो नमः ।। 
दु.सप्त. ५/७, १२) 
इत्यादिभिर्बह्णीभिः स्तुतिभिः स्तुतवन्तः। ऋषी राजानमुक्तवान्‌--हे सुरथ! इत्थं 
स्तुतिप्रवणचित्तानां देवानां सम्मुखं तत्र पार्वती जाहृव्यास्तोये स्नातुमिवाययौ तथा 
ु हे सुराः! अत्र हिमवति भवद्धि: का स्तूयते? 
स्तूयते' इति देवान्‌ पार्वती पृष्टवती। ततस्तां पार्वतीं 
' दातुमुचितमासीत्‌; किन्तु ततः पूर्वमेव तस्याः पार्वत्याः 
विनिर्गत्य पार्वतीं प्रत्येवमत्रवीत्‌- 
' क्रियते शुम्भदैत्यनिराकृतैः । 
र पराजितैः ।। 
(दु.सप्त. ५/३९) 


स्वात्मप्रकाशः २५ 


काऽपि स्त्री हिमाचलं भासयन्ती आस्ते’ इति। केनचिदपि पुंसा क्वचिदपि भुवने 
नैवैतादृशमतिसुन्दरं रूपं दृष्टम्‌। अतोऽसौ नूनं काऽपि देवी ज्ञायतामथ च 
गृह्यतामिति। 
एवं चण्डमुण्डमुखाभ्यामम्बिकाया रूपप्रशसनमाकर्ण्यासुरेश्वरः शुम्भः 
सुग्रीवं नाम दूतमाहूय, हे सुग्रीव! त्वया तत्र गत्वा सा स्त्री मम वचनादित्थं 
वक्तव्या यथा सा सम्प्रीत्याऽविलम्बमभ्येतीति चादिश्य तं मुग्रीवं नाम दूतं 
देवीमुद्दिश्य प्रेषयामास। दूतश्च सुग्रीवो यत्र देवी आस्ते तत्र पर्वतप्रदेशे गत्वा 
तामम्बिकां मधुरया गिरा शुम्भोदितसन्देशाभिप्रायगर्भ सन्दर्भमकथयत्‌। हे देवि! 
इदानीं दैत्येश्वरः शुम्भस्त्रैलोक्ये परमेश्वरोऽस्ति। तेन त्वत्सकाशं प्रेषितः 
सुग्रीवनामाहं दूत इहागतोऽस्मि। निर्जिताखिलदैत्यारिः स दैत्येश्वरः शुम्भो यदाह 
पान 
स्त्रीरत्नभूतां त्वां देवि! लोके मन्यामहे वयम्‌ । 
सा त्वमस्मानुपागच्छ यतो रत्नभुजो वयम्‌ ।। 
मां वा ममानुजं वापि निशुम्भमुरुविक्रमम्‌ । 
भज त्वं चञ्चलापाङ्गि! रत्नभूतासि वै यतः ।। 
परमैश्वर्यमतुलं प्राप्स्यसे मत्परिग्रहात्‌ । 
एतद्‌ बुद्धया समालोच्य मत्परिग्रहतां व्रज ।। 
(दु-सप्त. ५/६३-६५) 
इत्थं दूतवचनं श्रुत्वा देवी उक्तवती 


यो मां जयति सङ्ग्रामे यो मे दर्प व्यपोहति । 

यो मे प्रतिबलो लोके स मे भर्ता भविष्यति ।। 

तदाऽऽगच्छतु शुम्भोऽत्र निशुम्भो वा महासुरः । 

मां जित्वा किं चिरेणात्र पाणि गृह्णातु मे लघु ।। 
(दु-सप्त. ५/६९-७०) 
उपर्युक्तं देवीवचनं श्रुत्वा पुनर्दूत उवाच- हे देवि! त्वमवलिप्तासि। 
अर्थात्‌-'मया सार्द्ध योद्धं कोऽपि न शक्तः? इति मत्वाऽत्यन्तं गर्वितासि। अत 
एवैवं कथयसि। ममाग्रत एवं मा ब्रूहि। यतो हि त्रैलोक्ये शुम्भनिशुम्भयोरग्रे 
योद्धकामः कोऽपि पुमान्‌ युद्धे स्थातुं न शक्नोति। किम्बहुना 
शुम्भनिशुम्भव्यतिरिक्तानामपि दैत्यानां सम्मुखं युधि यदा सर्वेऽपि देवा न तिष्ठन्ति 

तदा त्वं पुनरेकाकिका स्त्री तेषां शुम्भनिशुम्भानां सम्मुखं युधि कथं स्थास्यसि? 
कथमपि न स्थास्यसीत्यर्थः। अतस्त्वं मयैयोक्ता शुम्भनिशुम्भयोः पार्श्वं गच्छ। 


एवं दूतवचनश्रवणानन्तरं देव्योक्तं यद्‌ भो दूत! शुम्भो निशुम्भश्च बली 
तथा अतिवीर्यवानिति यत्वयोक्तं तत्सर्वं सत्यमेवास्ति किन्तु पुरा 
मयाऽनालोंचिता- 


यो मां जयति सङ्ग्रामे यो मे दर्प व्यपोहति । 
यो मे प्रतिबलो लोके स मे भर्ता भविष्यति ।। 


इत्येवंविधा या प्रतिज्ञा कता वर्तते तत्तित्ञाभङ्गभिया मया शुम्भसमीपं गन्तुं न 
शाक्यते। अतस्त्वं गच्छ गत्वा च मयोत्तमसुरे्द्रायाचक्ष्व, तदनु स चासुरेन्द्रो 
यद्युक्तं तत्करोत्विति। 


हे सुरथ! प्रागुक्तं देव्या वच आकर्ण्य अमर्षपूरितः स दूतः सुग्रीवो 
देवीसमीपादागत्य दैत्यराजाय शुम्भाय देव्युक्त सर्व सविस्तरमुक्तवान्‌। दैत्यराजः 
शुम्भस्तस्य दूतस्य मुखाद्‌ देव्युक्तं प्रतिकूलं वाक्यमाकर्ण्य क्रोधयुक्तः सन्‌ 
दैत्यानामधिपं धूम्रलोचनं नाम महासुरं प्राह-हे धूप्रलोचन! त्वं स्वसैन्यपरिवारितः 
सन्‌ दुष्टां केशाकर्षणविहृलां तां क्षिप्रं बलादानयेति। यदि तत्परित्राणदः 
कश्चिदन्योऽमरो यक्षो गन्धर्वो वा उत्तिष्ठते तहि स नूनं हन्तव्य एव। 


ततस्तेन शुम्भेनाज्ञप्तः स धूप्रलोचन: सहस्राणामसुराणां षष्ट्या वृतो द्रुतं 
देवीसमीपं ययौ। तत्र गत्वा देवीं च दृष्टवा--'हे देवि! त्वं शुम्भनिशुम्भयोः समीपं 
गच्छ' इत्युच्चैर्जगाद। अद्य यदि भवती प्रीत्या मत्स्वामिनं शुम्भं नोपेष्यति तर्हि 
केशाकर्षणविहृलां भवतीं बलात्स्वामिनं प्रापयामि। एवं धुप्रलोचनस्य वचः श्रुत्वा 
देवी उक्तवती यत्‌- हे धूम्रलोचन! त्वं बलवानसि, सैन्येन संवृतोऽसि, अथ च 
दैत्येश्वरेण प्रहितोऽसि। बलाद्‌ यदि मां नयसि ततोऽहं किं करिष्यामि? न किमपि 
करिष्यामीत्यर्थः। 


एवं देव्योक्तः स धुम्रलोचनस्तां देवीमभ्यधावत्‌। तत: सा अम्बिका देवी 

तं धूम्रलोचनं हुङ्कारेणैव भस्मीचकार। अनन्तरं धूम्रलोचने भस्मीकृते सति देव्या 
वाहनः सिंहः कोपात्‌ सुभैरवं नादं कृत्वाऽसुरसेनायां पपात। ततश्च तेनातिकोपिना 
देव्या वाहनेन केसरिणा क्षणेन तस्य धूम्रलोचनस्य सैन्यं क्षयं नीतम्‌। 
धुप्रलोचनमसुरं निहितं श्रुत्वा तथा च देवीकेसरिणा तस्य धूम्रलोचनस्य कृत्स्नं 
सैन्यमपि नाशितमिति च श्रुत्वा प्रस्फुरिताधरो दैत्याधिपतिः शुम्भश्चण्डमुण्डौ 
यत्‌ हे चण्ड! हे मुण्ड! युवां बहुभिर्बलैः परिवारितौ 

सन्तौ देवीसमीपं गच्छतम्‌। तत्र गत्वा च युवाभ्यां सा देवी आशु समानीयतामिति। 

तत: शुम्भेनाज्ञप्ताश्चण्डमुण्डपुरोगमास्ते दैत्या्चतुरङ्गबलोपेता अभ्युद्यतायुधा: 
सन्तो देवीसमीपं ययु:। तत्रागताश्चण्डादयो दैत्या उच्चे काञ्चने शैलेन्द्रशिखरे 
स्थितस्य सिंहस्योपरि व्यवस्थितामीषद्धासां तां देवीं ददृशुः। तत उद्यतास्ते 
चण्डादयो महासुरास्तां देवीं दृष्ट्वा समादातुमुद्यमं चक्रुः। तदनु दैत्यानुपसंहर्तृ 
साऽम्बिका देवी तानरीन्‌ प्रति उच्चे: कोपं चकार। कोपेन चास्या देव्यास्तदानीं 
वदनं मषीवर्णमर्थात्‌ कृष्णवर्णमभूत्‌। कुप्यन्त्यास्तस्या अम्बिकाया देव्या भ्रूभङ्गात्‌ 
कुटिलाल्ललाटफलकात्‌ शीघ्रमेव करालवदना खड्गपाशपाणिः काली नाम 
काऽप्यपरा देवी विनिर्गता। सैव च काली बलवतामसुराणां चण्डादीनां चतुविधं 
सैन्यं ममर्द। अन्यान्‌ दैत्यानभक्षयदथ चान्यान्‌ दैत्यानताडयच्च। एवं क्षणेन तया 
काल्या चण्डादीनामसुराणां सम्पूर्ण सैन्यं रणभूमौ निपातितं दृष्ट्वा 
प्रचण्डविक्रमश्चण्डो दैत्यस्तामतिभीषणां कालीमभिदुद्राव। तदनु काली महान्तं 
खड्गमुत्थाय तस्यासुरस्य चण्डस्य केशेषु गृहीत्वा तेनासिना मस्तकमच्छिनत्‌। 
अनन्तरं चण्डं निपातितं दृष्ट्वा मुण्डः कालीमभ्यधावत्‌। तत: सा काली तं 
मुण्डमपि भृमावपातयत्‌। ततो देव्या हतेभ्योऽवशिष्टं सैन्यं सुमहावीर्यं चण्डं मुण्डञ्च 
युद्धे निपातितं दृष्ट्वा भयातुरं सद्‌ युद्धभूमितोऽपसृत्य दिगन्तानशिश्रियत्‌। तदनन्तरं 
सा काली चण्डस्यासुरस्य शिरः, सशिरस्कं मुण्डञ्च गृहीत्वा चण्डिकामभ्येत्य प्राह 
यत्‌-हे चण्डिकेऽत्र युद्धयज्ञे द्वौ चण्डमुण्डौ महापशू मया तुभ्यमुपहृतौ स्तः। 
स्वयं त्वमपि युद्धयज्ञेऽस्मिन्‌ शुम्भं निशुम्भं च हनिष्यसि। ततोऽनन्तरं कल्याणी 
चण्डिका भगवती तौ चण्डमुण्डौ दृष्ट्वा कालीं ललितं वच उक्तवती यत्‌ 
हे कालि! यस्मात्कारणात्‌ त्वं चण्डं मुण्डं च गृहीत्वा मामुपगताऽसि तस्मात्‌ 
कारणाल्लोके चामुण्डेति ख्याता देवी भविष्यसि-इति। 
तदनन्तरं तया काल्या चण्डे दैत्ये निहते सति, एवमेव मुण्डे दैत्ये 
विनिपातिते सति, तथैव च सैन्येष्वसंख्यातेषु सञ्जातक्षयेषु कृतेषु सत्सु 
कोपपरवशस्वान्तः प्रतापवान्‌ शुम्भ:-- 
अद्य सर्वबलैर्दैत्याः षडशीतिरुदायुधाः । 
कम्बूनां चतुरशीतिर्नियन्तु स्वबलैर्वृताः ।। 
कोटिवीर्याणि पञ्चाशदसुराणां कुलानि वै। 
शतं कुलानि धूम्राणां निर्गच्छन्तु ममाज्ञया ।। 
कालका दौर्हृदा मौर्याः कालकेयास्तथासुराः 


युद्धाय सज्जा निर्यान्तु आज्ञया त्वरिता मम ।। 
(दु.सप्त. ८/३-५) 

इत्थमसुरानाज्ञाप्य भैरवशासनोऽसुरपतिः शुम्भो बहुभिर्महासैन्यसहस्ेर्वृत: 
सन्‌ देव्या समं योद्धुं निर्जगाम। चण्डिका चातिभीषणं तत्सैन्यं 
योद्धुमायान्तमवलोक्य ज्यास्वनैर्धरणीगगनान्तरं पूरयामास। 


हे नृप! तदनन्तरं सिंहोऽपि महानादं कृतवान्‌। विस्तारितानना काली च 
स्वकीयैभीषणैनिनादैरन्यान्‌ नादान्‌ जितवती। तन्निनादमुपश्रुत्य सरोषैर्दैत्य- 
सैन्यैदेवीसिंहकाल्यश्चैतास्तिस्रोऽपि शरसंधैश्वतुर्दिशं परिवेष्टिताः। 


सुमेधा सुरथं राजानं सम्बोधयति--हे भूप! एतस्मिन देवीदानवसंग्रामे 
प्रस्तुते सति देवश्रेष्ठानां भूत्यै, अभिवृद्धये, स्थितये च ब्रह्मेशगुहविष्णूनामिन्द्रस्य 
च शक्तय एतेषां शरीरेभ्यो विनिर्गत्यैकैकाः शक्तिदेवताश्चण्डिकां ययुः। 
विष्णुशब्दोऽत्र वराहनृसिंहावपि सडगृहीते। अतो हतोर्त्रह्मण: शरीराद्‌ ब्रह्माणी, 
महेश्वरस्य शरीरान्माहेश्वरी, गुहः कुमारस्तस्य शरीरात्‌ कोमारी, 
विष्णुवराहनृसिंहानां शरीराद्‌ वैष्णवी-वाराही-नारसिही, इन्द्रस्य शरीरादैनद्री 
चैतास्ततो विनिर्गत्य तत्तद्रूपैश्षण्डिकासमीपं ययुरित्यर्थः। देवशक्त्यागमनानन्तरं 
ताभि्रह्माण्यादिभिर्देवताशक्तिभिः परिवृत ईशानः “मम प्रीत्या शीघ्रमसुरा हन्यन्ताम्‌' 
इति चण्डिकामाह। तदनु देव्याश्चण्डिकायाः शरीरादप्यतिभीषणात्युग्रा शिवाशत- 
निनादिनी चैका पुनरपरा चण्डिकाशक्तिर्विनिष्क्रान्ता। सा च चण्डिकाशक्तिर्धूम्र- 
जटिलमीशानमाह--भगवन्‌! शुम्भनिशुम्भयोः पार्श्वं दूतत्वं गच्छ, गत्वा 
चातिगर्वितौ शुम्भनिशुम्भौ, युद्धाय तत्र समुपस्थितानन्याँश्च दानवान्‌ “यूयं यदि 
जीवितुमिच्छथ तर्हि पातालं प्रयात। इन्द्रश्च त्रैलोक्यं लभताम्‌। तथा देवा हविर्भुजो 
भवन्तु। अथ चेद्भवन्तो बलावलेपाद्‌ युद्धकाङक्षिणस्तर्हि योद्धुमागच्छत। 
मच्छिवाश्च वः पिशितेन -तृप्यन्तु' इत्येवं ब्रृहि। 


एतच्छ्रुत्वा बलगर्वोन्मत्तास्ते शुम्भनिशुम्भादयोऽसुराः, यत्र चण्डिकाऽऽसौत्तत्र 
ससैन्यं योद्धं जग्मुस्तथा च तां देवीं चण्डिकां शरशक्त्ृष्टिवृष्टिभिश्छादयामासुः। 
ततः सा चण्डिका असुरैः प्रयुक्तान्‌ बाणान्‌ शूलशक्तिकुठाराँश्च शरैश्चिच्छेद। तदानीं 
तस्याश्चण्डिकाया अग्रतः काली अरीन्‌ शूलपातविदारितानथ च खद्वाङ्गायुधेन 
हिंसितान्‌ कुर्वती व्यचरत्‌। ब्रह्माणी देवी कमण्डलुजलाक्षेपेण, माहेश्वरी त्रिशूलेन, 
वैष्णवी चक्रेण, कौमारी शक्त्या, ऐन्द्री कुलिशपातेन, वाराही तुण्डप्रहारेण, 
नारसिंही मखैस्तथा च शिवदूती प्रचण्डाइहासैर्दैत्याञ्घान। एवं क्रोधाविष्टमत एव 
विविधैरभ्युपायैर्महासुरान्‌ मर्दयन्तं मातृगणं दृष्टवा देवारिसैनिका: पलायिताः। अतः 
परं मातृगणार्दितानत एव पलायनपरान्‌ दैत्यान्‌ वीक्ष्य क्रुद्धो रक्तबीजो महासुरो 
योद्धुमभ्याययौ। युद्धे चास्य रक्तबीजस्य शरीराद्‌ यावन्तो रक्तबिन्दवः पृथिव्यां 


पततितास्तावन्तस्तद्‌वीर्यबलविक्रमाः पुरुषा जाता:। तदनु रक्तबीजरक्तबिन्दुसम्भवास्ते 

पुरुषा अपि मातृभिः समं तत्र संग्रामे युयुधु:। एवं रक्तबीजरक्तजेदैत्यै. शतशः 
सहस्रशो लक्षशः कोटिशश्च संख्याकैस्तैर्घातुकैः समस्तं जगद्‌ व्याप्तमासीदतो 
हेतोदेंवा अत्यन्तं भयमाजग्मुः। अतः परम्‌ 


तान्‌ विषण्णान्‌ सुरान्‌ दृष्ट्वा चण्डिका प्राह सत्वरा । 
उवाच कालीं चामुण्डे विस्तीर्ण वदनं कुरु ।। 
मच्छस्त्रपातसम्भूतान्‌ रक्तबिन्दून्महासुरान्‌ । 
रक्तबिन्दोः प्रतीच्छ त्वं वक्त्रेणानेन वेगिता ।। 


भक्षयन्ती चर रणे तदुत्पन्नान्महासुरान्‌ । 

एवमेष क्षयं दैत्यः क्षीणरक्तो गमिष्यति ।। 

भक्ष्यमाणास्त्वया चोग्रा न चोत्पत्स्यन्ति चापरे । 

इत्युक्त्वा तां ततो देवी शूलेनाभिजघान तम्‌ ।। 
(दु-सप्त. ८/५२-५५) 
तदनु काली च रक्तबीजस्य शोणितं मुखेन जगृहे। एवं पीतशोणितं तं 
रक्तबीजं देवी शूलेन वञ्रेण बाणैरसिभिः ऋष्टिभिश्च जघान। इत्थं हे महीपाल! 
शस्त्रसङ्घसमाहतो नीरक्तश्च सन्‌ स रक्तबीजो मर्तु महीपृष्ठे पपात। तदनु 
प्राग्विषण्णास्ते देवाः सम्प्रत्यपरिमितं हर्षमवापुस्तथा च तस्मिन्‌ रक्तबीजे हते सति 

रक्तबीजादीनां रुधिरपानमहोद्धतो मातृसमूह आनन्दतो ननर्त 


हे राजन्‌! अतः परं युद्धे देव्या रक्तबीजे निपातिते सति तथा चान्येष्वसुरेषु 
देव्या हतेषु सत्सु शुम्भासुरो निशुम्भश्चासुरोऽतुलं कोपं चकार। महासैन्यं हन्यमानं 
विलोक्यामर्षमुद्रहन्‌ निशुम्भो मुख्यासुरसेनया देवीमभ्यधावत्‌। स्वबलैर्वृतो महावीर्यः 
शुम्भोऽपि मातृभिः सह युद्धं कृत्वा कोपाच्चण्डिकां निहन्तुमाजगाम। 


ततो युद्धमतीवासौद्देव्या शुम्भनिशुम्भयोः । 
शरवर्षमतीवोग्रं मेघयोरिव वर्षतोः ।। 
(दु.सप्त. ९/७) 
तत: परशुहस्तमायान्तं तं दैत्यपुङ्गवं निशुम्भं देवी चण्डिका बाणौधैराहत्य 
भूतलेऽपातयत्‌। तस्मिन्‌ भीमविक्रमे निशुम्भे भ्रातरि भूमौ निपतितेऽतीव क्रुद्धः 
शुम्भोऽम्बिकां योद्धं प्रययौ। क्रुद्धा च सा चण्डिका तं शुम्भं शूलेनाभिजघान। स 
शुम्भस्तदानीं मूच्छित: सन्‌ भूमौ निपपात। एवं शुम्भे मूच्छिते सति प्राङ्मूच्छितो 
निशुम्भ इदानीं चेतनां सम्प्राप्यात्तकार्मुकः शरैदेवी कालीं तथा केसरिणं 
ताडयामास। 


३० दुर्गासप्तशती 


तत: क्रुद्धा भगवती चण्डिका स्वशरैनिशुम्भप्रहितान्‌ सायकानथ च 
निशुम्भप्रहितानि चक्राणि च चिच्छेद। ततो दैत्यसेनासमावृतो निशुम्भो गदामादाय 
चण्डिकां हन्तुं वेगेनाभ्यधावत। चण्डिका तां गदां शितधारेण खड्गेनाशु चिच्छेद। 
तदनन्तरं समायान्तं शूलहस्तममरार्दनं निशुम्भं चण्डिका शूलेन हृदि विव्याध। 
शूलेन विदारितस्य तस्य निशुम्भस्य हृदयान्महावीयो देवीं प्रति तिष्ठेति वदन्नपरः 
पुरुषो निःसृतः। निशुम्भस्य शरीरात्निष्क्रामतस्तस्य पुरुषस्य शिरो देवी प्रहस्य 
खड्गेन चिच्छेद। 


एवं युद्धे प्राणसम्मितं भ्रातरं निशुम्भं तथा च हन्यमानं बलं विलोक्य क्रुद्ध: 
शुम्भो देवीं प्रत्येवं वचोऽब्रवीत्‌ 

बलावलेपाद्दुष्टे त्वं मा दुर्गे गर्वमावह । 

अन्यासां बलमाश्रित्य युद्ध्यसे याऽतिमानिनी ।। (दु.सप्त. १०/२) 
इत्थं. शुम्भवचः श्रुत्वा देव्यब्रवीत्‌-- 

एकैवाहं जगत्यत्र द्वितीया का ममापरा । 

पश्यैता दुष्ट मय्येव विशन्त्यो मद्विभूतयः ।। (दु.सप्त. १०/३) 


हे सुरथ! देवीवचनानन्तरं यदा ता: समस्ता ब्रह्माण्याद्या: शक्तयस्तस्या 
आद्याया देव्याश्चण्डिकाया एव शरीरे लयं जग्मुस्तदा तासां तया चण्डिकया 
सहैक्यादम्बिका चण्डिकादेवी एकैवासीत्‌। अनन्तरं देव्याश्चण्डकायाः शुम्भस्य 
चोभयोः सुदारुणैः शरवृष्टिभिर्भूय: सर्वलोकभयङ्करं युद्धमभूत्‌। ततो युद्धे देवी 
सर्वदैत्यजनेश्‍वरं तं शुम्भं वक्षसि शूलेन भित्त्वा भूमौ पातयामास। 
देवीशूलाग्रविक्षतः स शुम्भो निर्गतप्राणः सन्नुव्या पपात। 


एवं शुम्भे निपातिते सति शुम्भासुरमरणात्पूर्वमुल्कासहिता य उत्पातमेघा 
आसँस्तेऽधुना शुम्भासुरे मृते सति शान्ति ययुः सरितश्च मार्गवाहिन्य आसन्‌। 
जगदप्यतीव स्वास्थ्यमवाप। नभश्च निर्मलमभवत्‌। तस्मिन्‌ शुम्भासुरे निहते सवें 
देवगणा ब्रह्मविष्णुमहेश्वरादयो हर्षनिर्भरमानसा बभूवुरथ च केचन गन्धर्वा अपि 
हर्षनिर्भरमानसाः सन्तो ललितं देव्याः पराक्रमं जगुः। अन्ये च केचन गन्धर्वा 
वाद्यवादनं चक्रुः! अप्सरोगणा ननृतुः। वाताः शैत्यंमान्धसौरभ्ययुक्ता ववुस्तथा 
शुम्भासुरे निपातिते सति दिवाकरः सुतेजस्कोऽभूत्‌। आहवनीयगार्हपत्य- 
दक्षिणाग्न्यादयो धूमरहिताः सन्तो जज्वलुः। अर्थात्‌ शुम्भे मृते यज्ञाः पुनः प्रवृत्ता 
इति भावः। 

अतरः परमृषिः सुमेधा राजानं सम्बोधयति यत्‌--हे राजन्‌! सुरथ! देव्या 
तत्र सडय़ामे महासुरेन्द्रे शुम्भे हते सत्यग्निपुरःसरा इन्द्रसहिता देवाः शुम्भनिधन- 


स्वात्मप्रकाश: ३१ 


लक्षणलाभात्सन्तुष्टा अत एव प्रसन्नमुखा अधिगतमनोरथास्तां शुम्भमर्दिनीं 
कात्यायनीं देवीं चण्डिकां तुष्टुवु:। अनन्तरम्‌-- 
देवि प्रपन्नार्तिहरे प्रसीद प्रसीद मातर्जगतोऽखिलस्य । 
प्रसीद विश्वेश्वरि पाहि विश्वं त्वमीश्वरी देवि चराचरस्य ।। 
(दु-सप्त. ११/२) 
इत्यत आरभ्य-- 


प्रणतानां प्रसीद त्वं देवि विश्वार्तिहारिणि । 
त्रैलोक्यवासिनीमीड्ये लोकानां वरदा भव ।। 

(दु.सप्त. ११/३४) 
इत्यन्तं यावत्‌ त्रयस्त्रिशच्छ्लोकैः कृताभिः स्तुतिभिः प्रसन्ना देवी देवानुक्तवती यद्‌ 
भो देवाः! अहं युष्माकं प्रीतास्मि यूयं यं वरं मनसेच्छथ तं जगतामुपकारकं वरं 
वृणुध्वम्‌। अहं प्रयच्छामि। देव्या एवमुक्ते सति देवा देवीमूचु:-- 

सर्वाबाधाप्रशमनं त्रैलोक्यस्याखिलेश्वरि । 
एवमेव त्वया कार्यमस्मद्वैरिविनाशनम्‌ । । 
(दु.सप्त. ११/३६) 


सुरगणैरेवं याचिता देवी चण्डिका भक्तरक्षणार्थ भविष्यति जायमानान्‌ 
विविधान्‌ स्वकीयानवतारान्‌ संश्षेपेणावबोधयन्ती सुरगणानेवमुक्तवती- 
इत्थं यदा यदा बाधा दानवोत्था भविष्यति । 
तदा तदाऽवतीर्याहं करिष्याम्यरिंसंक्षयम्‌ ।। 
(दु.सप्त. ११/५९१) 


अतः परं देवीमाहात्म्याध्ययनश्रवणादिफलश्रृतिप्रामाण्यं प्रकाशयन्ती देवी 
भगवती देवानेवमुक्तवती। यः पुरुषो भत्तिश्रद्धासमन्वितो भृत्वा प्रागुक्तैरेभिः 
स्तवैरनित्यं मां स्तोष्यते तस्य पुंसः सकलां बाधामहं नाशयिष्यामि। ये पुरुषा 
एकचेतसः सन्तोऽष्टम्यां नवम्यां चतुर्दश्यां च पक्षद्वयेऽपि मधुकैटभनाशं 
महिषासुरघातनं तद्वत्‌ -शुम्भनिशुम्भयोश्च वधं भक्त्या पठिष्यन्ति, तद्वदेव ये च 
श्रोष्यन्ति तेषां न किञ्चिदपि दुष्कृतं भविष्यति। दुष्कर्मसमुद्धूता आपदश्च तेषां न 
भविष्यन्ति। एवमेव तेषां दारिद्र्यमपि न भविष्यति। नापि तेषामिष्टैः सह कदाचिद्‌ 
वियोजनं भविष्यति। तेषां शत्रुतो दस्युतो राजतः शस्त्रत आयुधतोऽनलतोऽग्नितो 
जलप्रवाहाद्ठा कदाचिदपि भयं न -सम्भविष्यति। तस्माद्धेतुतः समाहितैः परं 
योगक्षेमकरं मम देव्या एतन्माहात्म्यं भक्त्या पठितव्यं श्रोतव्यञ्चेति। 

एवमेष शरत्काले वार्षिकी या महापूजा क्रियते तस्याँ पूजायां 
भक्तिसमन्वितो ममैतन्माहात्म्यं श्रुत्वा मनुष्यो मत्रसादेन सर्वाबाधाविनिर्मुक्तो 
धनधान्यसुतान्वितश्च भविष्यति। अत्र संशयो नास्ति। किम्बहुना-- 


अरण्ये प्रान्तरे वाऽपि दावाग्निपरिवारितः ।। 
दस्युभिर्वा वृतः शून्ये गृहीतो वापि शत्रुभिः । 
सिहव्याघ्रानुयातो वा वने वा वनहस्तिभिः ।। 
राज्ञा क्रुद्धेन चाज्ञप्तो वध्यो बन्धगतोऽपि वा । 
आधूणितो वा वातेन स्थितः पोते महार्णवे ।। 
पतत्सु चापि शस्त्रेषु संग्रामे भृशदारुणे । 
सर्वाबाधासु घोरासु वेदनाभ्यर्थितोऽपि वा ।। 
स्मरन्ममैतच्चरितं नरो मुच्येत सङ्कटात्‌ । 
मम प्रभावात्‌ सिहाद्या दस्यवो वैरिणस्तदा ।। 
दूरादेव पलायन्ते स्मरतश्चरितं मम ।। 
(दु-सप्त. १२/२४-२९) 
तदनु सुमेधा ऋषिः सुरथं राजानमूचे-हे राजन्‌! सुरथ! इत्थमुक्त्वा 
चण्डविक्रमा सा चण्डिका भगवती देवानां पश्यतामेव तत्रैवान्तरधीयत। अथ ते 
देवा अपि विनाशितशत्रवोऽत एव पूर्वस्मिन्‌ काले इव निर्भया यज्ञभागभुजः सन्तः 
स्वाधिकारान्‌ चक्रु:। देव्या युधि अतुलविक्रमे देवरिपौ शुम्भे महावीयें निशुम्भे च 
ससैन्ये निहते सति शोषा दैत्याः पातालमाययुः। 
सुमेधाः सुरथं सम्बोधयति-हे भूप! एवं सा भगवती देवी नित्याऽपि पुनः 
पुनराविर्भूय (अवतारमवाप्य) जगतः परिपालनं कुरुते। स्तावकैः पदैः सङ्कीर्तिता, 
पुष्पैः सम्पूजिता, गन्धैलिप्ता, धूपैर्धूपिता तथा च वस्त्रालङ्कारताम्बूलादिभिरानन्दिता 
भक्तिप्रणता च सती भक्तवर्गेभ्या वित्तम्‌, पुत्रान्‌ तथा चायुरारोग्यमैश्वर्यम्‌, धर्मे 
मतिम्‌, शुभां गतिञ्च ददाति। अत एव प्रागुक्तम्‌ 
सा विद्याऽपरमा मुक्तेहेतुभूता सनातनी । 
संसारबन्धहेतुश्च सैव सर्वेश्वरेश्वरी ।। इति। 
(दु.सप्त. १/४४) 
हे भूप! एतदुत्तमं देवीमाहात्म्यं श्रेष्ठतमं सर्वार्थसाधनं मया सुमेधसा तुभ्यं 
कथितम्‌। यया च देव्या सर्वजनन्या सर्वपोषिण्या सर्वसंहारिण्येदं जगद्‌ धार्यते सा 

च देवीदृग्विधसामर्थ्या वर्तते। तयैव भगवद्विष्णुमायया चण्डिकयैव विद्या 
ज्ञानमुत्पाद्यते। हे राजन्‌! तया देव्या त्वं विवेकी सन्नपि सम्प्रति मोहासे। 
प्राडमोहितो5भू:। भविष्यति काले मोहमेष्यसि। तथैव एष वैश्यः समाधिर्नाम 
मोहयते, मोहितो मोहमेष्यति च। तथैव युवाभ्यामन्येऽपि विवेकिनः पुमांसोऽधिगत- 
शास्त्रा: सन्तोऽपि सर्वे तयैय देव्या मोह्यन्ते, मोहिताः, मोहमेष्यन्ति च] तथा 
चोक्तम्‌ 

तथापि ममतावर्ते मोहगर्ते निपातिताः । 

महामायाप्रभावेण संसारस्थितिकारिणः ।। 


तन्नात्र विस्मयः कार्यो योगनिद्रा जगत्पतेः । 
महामाया हरेश्चैषा तया सम्मोह्यते जगत्‌ ।। 


ज्ञानिनामपि चेतांसि देवी भगवती हि सा। 
बलादाकृष्य मोहाय महामाया प्रयच्छति ।। इति। 
(दु.सप्त. १/४०-४२) 
राज्ञा सुरथेन पूर्वमेव 
भगवंस्त्वामहं प्रष्टुमिच्छाम्येकं वदस्व तत्‌ । 
दुःखाय यन्मे मनसः स्वचित्तायत्ततां विना ।। 

(दु-सप्त. १/२९) 
इति यद्रहस्यं _ पृष्टं तदिदानीमृषिरुपदेष्टुमाह-हे राजन्‌! सुरथ! त्वं तां 
परमेश्वरीं देवीं शरणमुपगच्छ। सैव देवी आराधिता सती नृणां भोगस्वर्गापवर्गदा 
भवति। 


एवं तस्य सुमेधसो महषॅर्वचः श्रुत्वा सुरथो नाम स नराधिपस्तं सुमेधसं 
महाभागं प्रणिपत्य पुत्रमित्रकलत्रादावतिमोहेन शत्रुभी राज्यापहरणेन च हेतुना 
दुःखितः सन्‌ स राजा वैश्यश्च तपसे जगाम। नदीपुलिनसंस्थितोऽम्बायाः 
सन्दर्शनार्थं परं देवीसूक्तं जपन्‌ तपस्तेपे। तौ सुरथवैश्यौ तस्मिन्‌ नद्यास्तटे देव्या 
महीमयीं मूर्ति विधाय पुष्पधूपाग्नितर्पणैः पूजां चक्रतुः। आदावल्पाहारै ततो 
निराहारौ तन्मनस्कौ त्यक्तबाहयचेष्टौ तौ सुरथवैश्यौ परहिंसापराङ्मुखत्वात्‌ 
स्वशरीरोद्भवरक्तमेव बलिं च ददतुः। 


उक्तप्रकारेण समाराधयतो: क्षत्रियवैश्ययोस्त्रभिर्वषैर्यतात्मनोः परितुष्टा ` 
जगद्धात्री चण्डिका देवी प्रकटीभूय कथयामास--हे भूप! सुरथ! त्वया यत्यार्थ्यते 
तथा हे कुलनन्दन! वैश्य! त्वया च यल्लार्थ्यते तत्सर्व मत्तः प्राप्यताम्‌। अहं 

परितुष्टास्मि तच्च तच्च ते च ते च (क्षत्रियाय च वैश्याय च) ददामि। ततो 
देव्युक्त्यनन्तरं नृपः सुरथोऽन्यजन्मन्यविभ्रंशि राज्यं प्रार्थयामास तथा चास्मिन्‌ 
जन्मनि बलाद्धतशत्रुबलं निजं राज्यं प्रार्थयामास। प्राज्ञो निर्विण्णमानसः सः 
समाधिर्नाम वैश्योऽपि ममेत्यहमित्येवं सङ्गविच्युतिकारकं ब्रहाज्ञनं प्रार्थथामास। एवं 
राज्ञः सुरथस्य प्राज्ञो वैश्यस्य च प्रार्थनामाकर्ण्य-- 


स्वल्पैरहोभिर्नृपते स्वं राज्यं प्राप्स्यते भवान्‌ ।। 
हत्वा रिपूनस्खलितं तव तत्र भविष्यति । 
मृतश्च भूयः सम्प्राप्य जन्म देवाद्विवस्वतः ।। 
सावणिको नाम मनुर्भवान्‌ भुवि भविष्यति । 
वैश्यवर्य! त्वया यश्च वरोऽस्मत्तोऽभिवाञ्छितः ।। 


तं प्रयच्छामि संसिद्भयै तव ज्ञानं भविष्यति ।। 
- (दु.सप्त. १३/१३-१६) 
इति देवी उक्तवती। 
तदनन्तरं मार्कण्डेयो मुनिः स्वशिष्यं वाचमुक्तवान्‌ यत्‌- हे क्रोष्टुकि! 
महर्षे! इत्थं तयोः क्षत्रियवैश्ययोर्यथाभिलषितं वरं दत्त्वा, लब्धवराभ्यां ताभ्याञ्च 
भक्त्याऽभिष्टुता सती सद्य: सा देवी भगवती चण्डिकाऽन्तर्हिता बभूव। 


पाठप्रयोगादिविधिः--यतो हि अत्र दुर्गासप्तशत्यां श्रीहरिकृष्णशर्मविरचिते 
उपोद्घाते, गुप्तवतीस्थे सप्तशत्युपोद्घाते, सप्तशतीमन्त्रविभागे, मन्त्रविभाग- 
कारिकायाम्‌, नागोजीभट्टीस्थे प्रयोगविधावथ च यामलोक्ते मन्त्रविभागविचारे 
शतचण्डी-सहस्नचण्डी-लक्षचण्ड्यादिविविधानुष्ठानादिविषये पाठप्रयोगादिविषये च 
तत्र तत्र तैस्तैस्ते ते विचारा महताऽऽडम्बरेण प्रदर्शिताः सन्ति। अतो हेतोः, 
पिष्टपेषणरूपविस्तरभयाच्च तद्विषयेऽत्र न मया किञ्चिदुच्यते। सप्रपञ्चं ते ते 
विषयास्तैस्तैर्मनीषिभिविद्रद्धस्तत्र तत्र यथासम्प्रदायं सुविचार्य व्यवस्थापिता 
अतस्तत एवाऽवगन्तव्या इत्यस्ति मदीयाभ्यर्थना। 


दुर्गासप्तशत्या अस्य संस्करणस्य वैशिष्ट्यम्‌--दुर्गासप्तशत्याः प्रस्तुतेऽ- 
स्मिन्‌ संस्केरणे एकया हिन्दीटीकया सहैव सप्त संस्कृतटीका विराजन्ते। 
एवमष्टटीकासंवलितं दुर्गासप्तशत्या इदं संस्करणं निश्चयमेवाद्य यावत्‌ प्रकाशितेषु 
“समस्तेषु संस्करणेषु किमपि स्वकीयं विषिष्टं स्थानमादधाति। तत्र 
कवचार्गलाकीलकमभिव्याप्य केवलं गुप्तवतीप्रदीपाख्ये द्वे संस्कृतटीके वतेंते। 
तत्रापि सप्तसु संस्कृतटीकास्वेका प्रदीपनाम्नी या संस्कृतटीका सा तु केवलं 

कवचार्गलाकीलकमाश्रित्यैव विराजते। एवमेव प्राधानिकरहस्यत्रयमभिव्याव्य 
गुप्तवतीनाम्न्येकैव संस्कृतटीका वरीवर्ति। इत्थं प्रदीपाख्यामेकां संस्कृतटीकां 
परित्यज्य गुप्तवती-चतुर्धरी-शान्तनवी-नागोजीभड्टी-जगच्चन्द्रचन्द्रिका-दंशो- 
द्धाराख्या: षट्‌ संस्कृतटीका एतादृश्यः सन्ति याः स्वप्रभाभिः सम्पूर्णां सप्तशती 
प्रकाशयन्ति। सहैवैका स्वरचिता चन्द्रप्रभाख्या सरलतयाखिलार्थावबोध- 
सामर्थ्यसम्पन्ना हिन्दीटीकाऽपि, सर्वसाधारणोऽपि जनोऽस्या: सप्तशत्या अर्थावबोधे 
क्षमो भवेदिति धियाञत्रास्माभिः संयोजिता। इदमस्त्यपरमस्य संस्करणस्य 
वैशिष्स्यम्‌। 


एवमेव विविधतन्त्रपुराणप्रोक्तानि कानिचित्‌, कानिचिच्च सम्प्रदाय- 
परम्परयाऽवाप्तान्यधो वक्ष्यमाणानि विशिष्टानि चतुर्दश परिशिष्टान्यप्यत्र मया 
प्रदत्तानि। तेषा विवरणं यथा--( १) महानिर्वाणतन्त्रोक्तं शक्तिरहस्यम्‌, (२) मत्स्य 
पुराणोक्तं पीठरहस्यम्‌, (३) महाभागवतोक्तं महाविद्यारहस्यम्‌, (४) स्कन्दपुराणोक्तं 
कालिकामाहात्म्यम्‌, (५) लघुसंप्तशतीस्तोत्रम्‌, (६) दुर्गापदुद्धारस्तोत्रम्‌, 
(७) कालीरहस्योक्तं कालीस्तोत्रम्‌, (८) यामलोकं शान्तिस्तोत्रम्‌, (९) पौराणिक- 
शान्तिमन्त्राः, (१०) परदेवीसूक्तम्‌, (११) सप्तशत्याः केचन सिद्धसम्पुटमन्त्राः, 
(१२) मन्त्रविभागो बीजमन्त्राश्च, (१३) श्लोकपङ्क्त्यनुक्रमणिका, (१४) प्रसङ्गा- 
दुद्धृतश्लोकानुक्रमणिका चेति। 


इत्थमत्र सङ्कलितानि पूर्वोक्तानि चतुर्दश परिशिष्टान्यपि संस्करणस्यास्य 
महत्त्वं नूनं संवर्द्धयिष्यन्तीत मे विश्वासः। सहेवात्र क्षमाप्रार्थना, 
देव्यपराधक्षमापनस्तोत्रम्‌, सप्तश्लोकी दुर्गा, श्रीदुर्गाष्टोत्ररशतनामस्तोत्रम्‌, 
दुर्गाद्वात्रिशत्राममाला, श्रीदुर्गामानसपूजा, सिद्धकुञजिकास्तोत्रम्‌, देव्यथर्व- 
शीर्षञचेत्यादिप्रकृतसन्दर्भानुकूला अनेके प्रार्थनास्तोत्रादिविषयकाः प्रसङ्गाः सङ्गृहीताः 
सन्ति। मन्ये सर्वेऽप्येते दुर्गासप्तशत्या अस्य संस्करणस्य महत्त्वसंवरद्धका एव 
भविष्यन्तीत्यलमधिकेन विस्तरेण। 


कृतज्ञताज्ञापनम्‌--'कृतज्ञो ननु दुर्लभः? इति विद्वदुपज्ञं वचनं ध्यायं ध्यायं 
कृतज्ञताज्ञापनमप्यत्यावश्यकं कर्मेति ममापि तत्र प्रवृत्तिः। अतः सर्वप्रथमम- 
वसरेऽस्मिन्‌ मातृपितृचरणकमलेषु सश्रद्धं प्रणामाञ्जलि समर्प्य कृतज्ञता 
प्रकाशयामि, येषामाशीर्वचोभिरेव दुरूहेऽस्मिन्‌ कार्येऽहं सफलोऽभवम्‌। 

तदनु विद्यागुरूणां शिष्यवात्सल्यकरुणार्द्रंहदयानां लोकव्यवहार- 


मर्यादानिपुणानां प्रवचनपदूनां काव्यकलालापचतुराणां परोपकारनिरतानां 
देवार्यमण्डले पिण्डीग्रामवास्तव्यानां साम्प्रतं कैलासलोकवासिनां प्रातःस्मरणीयानां 

पूज्यपादानां श्रीमतां भूपेन्द्रपतित्रिपाठिमहाभागानाम्‌, अथ च विविधविद्याविचार- 
तुराणां व्याकरणपारावारपारङ्गतानां साहित्यशास्त्ररसिकानां लेखनाध्यापनप्रवचन- 
पटूनां देवार्यमण्डले मठियाशुक्लग्रामवास्तव्यानां परमपूज्यानां साम्प्रतं देवलोका- 
लड्कारभूतानां डॉ. कालिकाप्रसादशुक्लमहोदयानां पादपद्मेषु सश्रद्धं साष्टाङ्गं 
प्रणतितति समर्प्यं भूयो भूयः कृतज्ञतां ज्ञापयामि, येषामनुकम्पया 
्राप्तविद्याबिन्दुरहमेतादृशे महनीये कायें सफलतामन्वभवम्‌। 


अत: परं वेदवेदाङ्गपरिशीलनलब्धपाटवानां विश्वविश्रुतयशसां भाषाविद्‌- 
गोषीगरिष्छानां विविधविद्याविद्योतितान्तःकरणानां वंशपरम्पराधिगतविद्यानां 
प्राचीनाधुनिकोभयविधज्ञानविज्ञाननिपुणानां शाक्तसाधनानिदर्शनभूतानां परम- 
साधकानां पद्मभूषणाद्यनेकोपाधिमण्डितानां महात्मागांधीकाशीविद्यापीठस्य सम्पूर्णा- 
नन्दसंस्कृतविश्वविद्यालयस्य च कुलपतिचराणां परमोदारस्वभावानां गुरुवर्याणां 
प्रो. विद्यानिवासमिश्रमहोदयानां चरणकमलयो: सविनयं प्रणतिततिसमर्पणपूर्वकं 
कृतज्ञतां ख्यापयामि, येषामाशीर्वचसा निर्देशनेनोद्रोधनेन च कार्यमिदं 
पूर्णतामगात्‌। 


तदनु कवितावनितालालाटिकायमानानां विरचितानेककाव्यप्रबन्धानां कविभिः 
समादूतानां नयविनयाद्चनेकगुणोपेतानां काव्यकलालापचतुराणां दिगन्तव्याप्तकोर्तीनां 
व्याख्यानकुशलानां सर्वहितचिन्तकानामृजुस्वभावानामवदातचरितानां प्रशासनकला- 
कुशलानां राजनीतिनिपुणानां विश्रुतयशसां सौजन्यसागराणां सम्पूर्णानन्द- 
संस्कृतविश्वविद्यालयस्य कुलपतिपदमलङ्कुर्वतां प्रो. 'अभिराज' राजेन्द्रमिश्र- 
महाभागानामुपकारान्‌ विस्मर्तुमक्षमोऽहं तेषामाधमर्ण्यं वहामि, येषां कुलपतित्वे 
कार्यमिदं समाप्तिमगमदतस्तान्‌ सपर्यावचोभिरभिनन्दयामि। 


अतः परं व्याकरणसाहित्याद्यनेकविद्यामर्मज्ञानां लेखनाध्यापनप्रवचनपदूनां 
सौजन्यमहोदधीनां मधुरस्वभावानां लोकव्यवहारकुशलानामुदारचरितानां निरन्तर- 
प्रसन्नचित्तानां सम्पूर्णानन्दसंस्कृतविश्वविद्यालयस्य वेदवेदाङ्गसङ्कायाध्यक्षचराणां 
व्याकरणविभागाध्यक्षचणणामथ च महर्षिमहेशयोगीवैदिकविश्वविद्यालयस्य 
कुलपतिचराणां श्रीमतां प्रो. आद्याप्रसादमिश्रमहोदयानां कृते कृतज्ञतां ज्ञापयामि, 
येषां सत्परामर्शेनोत्साहितोऽहं कार्येऽस्मिन्‌ सफलतामन्वभवम्‌। 


तदनु व्याकरणसाहित्यन्यायदर्शनागमाच्यनेकशास्त्रतत्त्वविदां परिशीलित- 
सकलशास्त्रसिद्धान्तानां सौजन्यमूर्तीनां व्याकरणशास्त्रेऽधिकाशि लब्धप्रतिष्ठानां 
व्याख्यानकुशलानां परमोदारचरितानां करुणार्द्रहदयानां स्फीतमतीनामस्मद्धित- 
चिन्तनतत्पणणां सम्पूर्णानन्दसंस्कृतविश्वविद्यालयस्य वेदवेदाङ्गसङ्कायाध्यक्षचराणां 

व्याकरणविभागाध्यक्षपदमलड्डुर्वतां ` गुरुवर्याणां प्रो. श्रीकान्तपाण्डेयमहाशयानां 
कृते प्रणतिनिवेदनपुरस्सरं कृतज्ञतां ज्ञापयामि येषां प्रेरणया कार्यमिदं पूर्णतामगमत्‌। 


अत: परं साहित्यशास्त्राध्यापनेऽधिकाशि लब्धप्रतिष्ठानां गूढतत्त्वालोचकानां 
रचितानेकनिबन्धानां शिष्यप्रशिष्यपरिगीतकी्तींनां व्याकरणसाहित्याद्यनेक- 
शास्त्राचार्याणां काव्यकलाकुशलानां विद्यावारिधीनां गोरक्षपुरमण्डलान्तर्गतमल्ल- 
ग्रामाभिजनानां सम्पूर्णानन्दसंस्कृतविश्वविद्यालयस्य साहित्यविभागीयोपाचार्यपदतो 
निवृत्तानां साम्प्रतं वाराणस्यां निवसतां मान्यगुरूणां श्रीमतां डॉ. वायुनन्दन- 
पाण्डेयमहोदयानां चरणयोः प्रणामाञ्जलिसमर्पणपूर्वकंः कृतज्ञतां प्रकाशयामि, येषां 
साहाय्येनोद्रोधनेनाशीर्वचसा च कार्यमिदं समाप्तिमगात्‌। 


तदनु व्याकरणसाहित्यन्यायदर्शनागमवेदान्ताद्यनेकशास्त्रमर्मज्ञानां विविध- 
विद्यावगाहनविशुद्धान्तःकरणानां विद्वन्मण्डले समादूतानां सम्पादितरचितानेक- 
ग्रन्थानां व्याख्यानपटूनामध्यापने लब्धप्रतिष्ठानां करुणार्द्रहदयानां सौजन्यसागराणां 
काशीहिन्दूविश्वविद्यालयस्य॒ संस्कृतविभागीयाचार्यपदतोऽध्यक्षपदतश्च॒ निवृत्तानां 
मैथिलवंशमौक्तिकानां श्रीमतां प्रो. श्रीनारायणमिश्रमहोदयानां महान्तमुपकारं नतेन 
शिरसा वहामि, यैः सम्पादनकार्येऽस्मिन्‌ महत्साहाय्यमनुष्ठितम्‌।, 


तदनु महात्मागांधीकाशीविद्यापीठे संस्कृतविभागीयाचार्यपदमध्यक्षपदञ्चा- 
लडुर्वद्विर्श्ातृवर्ये: प्रो. हरेरामत्रिपाठिमहोदयैः, अथ च दीनदयालगोरक्षपुर- 
विश्वविद्यालये संस्कृतविभागीयाचार्यपदमध्यक्षपदञ्चालङ्कुर्वद्धिः प्रो. बनारसी- 
त्रिपाठिमहोदयैश्च काले काले सत्परामर्शप्रदानेनाहं भृशमुपकृतोऽतस्तान्प्रति हृदयेन 
कृतज्ञतां ज्ञापयामि। 


अतः परं प्राचीनाधुनिकोभयविधज्ञानसम्पन्नानां नयविनयादिगुणयुक्तानां 
वाक्पटूनां विद्यावारिधीनां सौजन्यमूर्तीनां लेखनसम्पादनप्रकाशनकलाकुशलानाम- 
नवरतप्रसन्नचित्तानां मृदुस्वभावानां भ्रातृवर्याणां सम्पूर्णानन्दसंस्कृतविश्वविद्यालयस्य 
प्रकाशननिदेशकपदमलङ्कर्वतां डॉ. हरिश्चन्द्रमणित्रिपाठिमहोदयानामुपकारं 
विस्मर्तुमक्षमोऽहं हृदयेन कृतज्ञतां ख्यापयामि, येषां सत्प्रेरणया सत्परामशेन च 
कार्येऽस्मिन्नहं सफलो जातः। SL 

तदनु--'देवीमाहात्म्य : एक अध्ययन! (चण्डीतत््त का परिशीलन) 
इत्यस्य ग्रन्थस्य प्रणेतारः पं. राजकिशोरमणित्रिपाठिनोऽप्यवसरेऽस्मिन्‌ सश्रद्धं 
स्मर्यन्ते। यतो हि त्रिपाठिप्रणीतोक्तग्रन्थप्रभयाऽस्माकं मार्गः प्रशस्तो जातस्तथा च 
तद्ग्रन्थादेकं परिशिष्टमपि (मन्त्रविभाग एवं बीजमन्त्र) अस्माभिर्गृहीतमतस्तान्‌ प्रति 
कार्तज्ष्यं प्रकाशयामि। 

अत: परमस्मिन्नेव क्रमे आचार्यमृत्युञ्जयत्रिपाठिना सम्पादिता दिव्य- 
चण्डीक्रमा दुर्गासप्तशत्यप्यस्माभिरवलोकिता। यतो हि द्वित्राणि परिशिष्टानि ततो 


मया सङ्कलितान्यतः सुहृद्ररान्‌ त्रिपाठिवर्यान्‌ प्रति धन्यवादप्रदर्शनपूर्वकं कार्त्यं 
ज्ञापयामि। 


तदनु कारयेऽस्मिन्‌ सुहृद्वरैः पं. मनुदेवभट्टाचार्यैपि समये समये 
महत्साहाय्यमाचरितमतस्तेऽपीदानीं कार्तज्ञवचोभिर्विभूष्यन्ते। एवमेव ज्ञाताज्ञातरूपेण 
सत्परामर्शप्रदानेनोद्रोधनेनोत्साहसंवर्द्धनेन वा$स्मद्धितचिन्तकेयेयिर्मित्रवर्येर्यथा- 
कथञ्चिदपि मम साहाय्यमनुष्ठितं तान्‌ सर्वान्‌ प्रति कृतज्ञतां प्रकाशयामि । 


प्रकाशनविभागीयमीक्ष्यशोधकं सच्छिष्य॑ डॉ. हरिवंशकुमारपाण्डेयं 
शुभाशिषा संयुनज्मि, येनास्य ग्रन्थस्य प्रकाशने सर्वतोभावेनानुकूल्यमाचरितम्‌। 
अस्मित्रेव क्रमे प्रकाशनविभागीयेभ्यः समम्रेभ्यः कर्मचारिभ्योऽप्याशीर्वचांसि 
प्रयच्छामि। 


यै; कार्यान्तरं विहाय यथाशीघ्रमस्य ग्रन्थस्य सुष्ठु मुद्रणकार्य सम्पादितं ते 
मुद्रकाः श्ररीजीमुद्रणालयसञ्चालकाः श्रीअनूपकुमारनागरमहाशयास्तथा च 
मुद्रणालयकर्मचारिणोऽपि भूरिशो धन्यवादार्हाः। 


यद्यप्यत्र मुद्रणदोषाद्‌ भ्रमादथ च शैष्याद्रा त्रुटयो नूनं सम्भाव्यन्ते 
वर्णमात्रादिविषयिण्यस्तथापि- ` 
गच्छतः स्खलनं. क्वापि भवत्येव प्रमादतः । 
हसन्ति दुर्जनास्तत्र समादधति सज्जनाः ।। 
इत्यभियुक्तोक्त्या ताश्च यदि विद्वद्भिः सोसूच्यन्ते तर्हि द्वितीये संस्करणेऽवश्यमेव 


तासां परिमार्जनार्थं यतिष्ये। इदानीं तावत्तदर्थं क्षन्तव्योऽयं जन इति प्रार्थयमानो 
भवानीविश्वनाथयोश्चरणकमलेषु प्रणामाञ्जलि विनिवेद्य विरमामि। 


विदुषां वशंवदः 
वाराणस्याम्‌ गिरिजेशकुमारदीक्षितः 
रामनवम्यांम्‌, उपाचार्यः, 
२०६० तमे वै्रमाब्दे व्याकरण-विभागे, 


(दि. ११-४-२००३) सम्पूर्णानन्दसंस्कृतविश्वविद्यालयस्य 


विज्ञापनम्‌ 
(प्रथमसंस्करणस्य) 

यावद्ूमण्डलं धत्ते सशैलवनकाननम्‌ । 
तावत्तिष्ठति मेदिन्यां सन्ततिः पुत्रपौत्रिकी ।। 
देहान्ते परमं स्थानं यत्सुरैरपि दुर्लभम्‌ । 
प्राप्नोति पुरुषो नित्यं महामायाप्रसादतः ।। 
भो भो विद्वदग्रेसराः सततमाम्नायानुशासनपरिशीलनतत्प्रतिपादितकर्मतन्त्र- 
प्रवणस्वान्तत्वेनातिचतुराः, विदितमस्त्वेतत्तत्रभवतां येयमन्यसाधननिकरनैरपेक्ष्येणापि 
यथावत्पठतामनुतिष्ठतां च चतुर्विधपुरुषार्थवितरणक्षमेति सडिण्डिमघोषं जगति 
दुर्गासप्तशतीत्याख्यया वरीवर्ति। विदिता चेयमाबालवृद्धमखिलभूमण्डले 
भक्तकामकल्पदुधेति। सर्वत्र चास्याः पाठानुष्ठानादिक्रमोऽव्याहतः सत्क्षुण्णराजमार्ग 
इव दरीदृश्यते। सम्प्रत्यपि बहवः श्रद्धालवो विपद्रोगदुःखबन्धदुर्गमसङ्कटेषु 
तत्तद्धानाय तदा तदा स्वयं विप्रद्वारा वास्याश्चरन्ति पाठम्‌। तेन च केचन सूरयः 
पूर्णकामाः सन्तः प्रमोदभरेणान्यानपीदमेव श्रेयः साधनमिति कुर्वन्त्येतत्प्रवणान्‌। 
एतावता सिद्धमस्याः सर्वतः श्रेष्ठ्यम्‌। 
उक्तं च लक्ष्मीतन्त्रे 


“सम्यग्‌ हृदि स्थिता सेयं जन्मकर्मावलिस्तुतिः । 

एतां द्विजमुखाज्ज्ञात्वा अधीयानो नरः सदा ।। 

विधूय निखिलां मायां सम्यग्ज्ञानं समश्नुते । 

सर्वसम्पद आप्नोति धुनोति सकंलापदः' ।। इति। 

पठितृषु केषाञ्चित्सङ्कल्पफलवैगुण्यमपि दृश्यते तत्र हतुरविदितानुष्छान- 

विध्यनुसरणादृते नान्य इति साक्षेपं निश्चिनुमः। न चैतस्या अनुष्ठानमज्ञसुलभम्‌। 
यत:--- 

'ज्ञात्वा प्रारभ्य कुर्वीत ह्कुर्वाणो विनश्यति । 

ततो ज्ञात्वैव सम्पन्नमिदमारभ्यते बुधैः’ ।। इति। 


४० दुर्गासप्तशती 


तथा च--- 


चरितार्थ तु न जपेज्जपंश्छिद्रमवाप्नुयात्‌' । इति। 
अत एव तत्र ब्राह्मणवरणे$पि-- 

'जितेन्द्रियान्सदाचारान्कुलीनान्सत्यवादिनः । 

वयुत्पन्नाँश्चण्डिकापाठरतान्लज्जादयावतः' ।। 
इत्यादिवचनजातैरस्याः पाठक्रमोऽतीव दुष्कर इति सर्वसम्मतमेव। सप्तशत्यां तत्र 
तत्र पाठबाहुल्ये मंनत्रविभागविषये च पृथक्पृथङ्मतानि सन्ति। व्याख्यातृभिरपि 
यथास्वमनीषं स्वव्याख्यासु बहुविधा व्यवस्थाऽकारि। परन्तु तासां दौर्लभ्यात्क्वचन 
कस्यचिद्विविदिषयामपि बुद्धिः कुण्ठीभूय परावर्तत इति तत्रं तत्र शङ्कानाम- 
परिहार्यत्वेनाज्ञानावरणं दृढं सत्प्रावृणोति। सर्वसामान्यः पाठनियमस्तु-- 


"गीती शीघ्री शिरःकम्पी तथा लिखितपाठकः । 
अनर्थज्ञोऽल्पकण्ठश्च ` षडेते पाठकाधमाः’ ।। 


इति वेदाङ्गग्यशिक्षोक्त-'अनर्थज्ञ'पदेन यावत्पाठजपानुष्ठानादावर्थज्ञानमन्तरा 
नैवानुष्ठानसिद्धिः। प्रत्युत शुद्धाशुद्धविवेचनादृते कृतेऽपि पाठादौ फलवैगुण्यं 
दोषबाहुल्यं च दुर्वारमापतति। दृष्टे चैकवारं फलविधाते पुनस्तत्रादराऽसिद्धया स्वीयं 
दोषमूलमचिन्त्यैवाविवेकिनः पराङ्मुखाः स्वदोषमन्सत्रारोप्य भ्रमन्ति। पुनश्च 
सांसारिकदुःखभागिनो दुःखतरङ्गमालिनि संसारेऽसकृदहर्दिवं निमज्जनोन्मञ्जनं 
पारवश्येनानुभवन्ति। एतत्सर्व, कण्ठचामीकरन्यायेन निकटवर्तिन्यपि सप्तशती- 
चिन्तामणौ कान्तारप्रमणपिव वृथा परिभ्रमन्तः क्लिश्यन्तीति मनसिकृत्य 
बहूनामेतदनुष्ठानप्रवणधिषणानामर्थावगत्यै यथाशक्ति यथामनीषं साहाय्याकरणमपि 
श्रेयस्करमिति बहुकालमन्वेषणेन सप्तशत्युपरि टीकासप्तकमलाभि। तास्वङ्कनेन 
वित्रा: प्रसिद्धाः काश्चन नाम्नैव श्रुतिपथमागता लोकेषु। नैतदवधि काश्चन 
केषाञ्चिल्लोचनविषयीबभूवुः, तासां सर्वासामपि प्रतिपद्यार्थज्ञीप्सासमये समकाल- 
मर्थावधृत्या तत्तत्पृथक्पृथड्मतावधृतार्थस्य तत्र तत्र पाठान्तराणां वैशद्येन सर्वेऽपि 
सानन्दाः कृतकार्याश्च भूयासुरित्येकस्मित्रेव पुस्तके सप्तशतीस्थप्रतिशलोकाधः सप्त 
टीकाः समावेशिताः सन्ति। 


श्रीचण्डिकायाः प्रर]दसिद्धयेऽनुष्ठानपद्धतिरवश्यमपेक्षिताऽप्यत्र ग्रन्थविस्तर- 
भयान्न संगृहीता। सा चाऱ्यस्मिनत्रृहज्ज्योतिषार्णवे धर्मस्कन्धे ६० षष्टिप्रकरणात्मके 
दुगॉपासनाध्याये जपार्चनहवनाराधनानुष्छानानां तत्र तत्र प्रमाणपुरःसरं विवरणं 
गुप्तवतीमतेन यथाश्रुतग्राहिमतेन च द्विविधं मन्त्रविभागादि च तत एवावगन्तव्यम्‌। 


विज्ञापनम्‌ ४१ 


सम्प्रति चैवं महता प्रयासेन संगृहीतमेतत्पुस्तकमन्यैरादर्शपुंस्तकैश्च संयोज्य 
शोधनेन संस्कृतमस्ति तथापि केषाञ्जित्रत्यन्तरालाभात्क्वचन मतिमान्धात्कुत्रचिद्‌- 
दृग्दोषाच्च निसर्गमानुषशेमुषीसुलभं स्खलितं विदुषामक्षिविषयमापतेच्चेत्‌, तर्हि 
गच्छतः स्खलनं न दोशायेति तत्स्खलितजातं हंसक्षीरन्यायेन शोधयन्तु सहिष्णवः 
सारग्राहिणो दयालवो वयमप्यस्य पुनः संस्करणसमये शोधयाम इति 
सविनयमभ्यर्थना। 

दुर्गासप्तशती. 
गुप्तवत्यादिसप्तटीकासंवलिता 


XR. 
उपोद्घातः 
श्रीगणेशाय नमः 

वृषवाहनविघ्नेशौ हंसवाहां सरस्वतीम्‌। 
स्वेष्टं श्रीबटुकं नत्वा पितरं व्यङ्कटं ततः ॥९॥ 
श्रीगौतमकुलोत्पन्नो ज्योतिर्विद्व्यङ्कटात्मजः । 
हरिकृष्णः करोत्यत्र दुर्गोपासनसङ्ग्रहम्‌॥२॥ 
अस्यामुपासनायां वै साधारणमपेक्षितम्‌। 
तत्सर्व पूर्वमेवोक्तं विज्ञेयमिह चादरात्‌ ॥३॥ 
पूर्वोक्तानां पदार्थानामत्र वक्ष्याम्यनुक्रमम्‌ । 
लक्षणं गुरुशिष्याणां दीक्षाग्रहणनिर्णयः ॥४॥ 
पारायणविधानं चाभिषेकस्य विधानकम्‌। 
"बीजानां लक्षणं चैव पुरश्चर्याविधिस्तथा ॥५॥ 
स्थानस्य निर्णयश्चैवासनस्य च ` विनिर्णयः । 
मुद्राणां लक्षणाध्यायो मालानिर्णय एच च ॥६॥ 
जपस्य लक्षणं चैव ह्ाजपाजपलक्षणम्‌ । 
तात्त्रिक॑ स्नानसन्ध्यादिनित्यकर्मनिरूपणम्‌ ॥७॥ 
भूशुद्द्रद्वारपूजादिदेहरक्षानिरूपणम्‌ | 
भूतशुद्धिश्च प्राणानां प्रतिष्ठाविधिरिव च ॥८॥ 
. न्यासानां निर्णयश्चैव' मातृकान्यासनिर्णयः । 

. अनेकविधन्यासानां सप्रमाणं निरूपणम्‌ ॥९॥ 
अर्चनं द्विविधं चैव वामदक्षिणभेदतः । 
वामेन वा दक्षिणेन पूजनं तु यथारुचि ॥१०॥ 


दुर्गासप्तशती [ गुप्तवत्युपोदघातः 


पात्राणां लक्षणं चैव पात्रस्थापननिर्णयः । 
शुद्धिः पञ्चमकाराणां या वामे परिकीर्तिता ॥१९॥ 


पात्राणां ग्रहणं चैव तिरस्करणिपूजनम्‌ । 
अन्तर्यागविधानं च वैश्वदेवनिरूपणम्‌ ॥१२॥ 


बहिर्यागविधानं च देवतापीठनिर्णयः। 
सर्वयन्त्रप्रतिष्ठा च सापि भेदद्वयात्मिका ॥१३॥ 


इष्टदेवस्थापनार्थं प्रथमं यन्त्रपूजनम्‌। 
वश्याद्यनेककार्येषु यानि यन्त्राणि सन्ति हि ॥१४॥ 


तेषां चैव प्रतिष्ठा च यन्त्रं सिद्धिकरं यतः+ 


अनेकविधपूजाया भेदलक्षणवर्णनम्‌ ॥१५॥ 
शङ्खघण्टापूजनं च तन्माहात्म्यनिरूपणम्‌ । 
उपासनाप्रभेदेन भस्मरुद्राक्षधारणम्‌ ॥१६॥ 


गोपीचन्दनमाहात्म्यं तुलसीकाष्ठधारणम्‌ । 
निर्णयश्चैव सम्प्रोक्तो ह्यावाहनविसर्जने ॥१७॥ 
आसनस्य च ध्यानस्य तथा पाद्यार्घ्यनिर्णयः । 
विधिराचमनीयस्य मधुपर्कस्य निर्णयः ॥१८॥ 
विधिः स्नानाभ्रिषेकस्य जलाहरणनिर्णयः । 
वस्त्रस्य चोपवीतस्य तथालङ्करणस्य च ॥१९॥ 
गन्धाक्षतानां पुष्पाणां पत्राणां च विनिर्णयः । 
धूपदीपक्रिधानं च नैवेद्यस्य विनिर्णयः ॥२०॥ 
'फलताम्बूलयोश्रैव दक्षिणायाश्च॒ निर्णयः । 
आरार्ततिकमन्त्रपुष्पप्रदाक्षिणनिनिर्णणः ॥२१॥ 
प्रणामस्य प्ररार्थनायास्तीर्थस्य च विनिर्णयः । 
अङ्गपूजाऽऽवर्णपूजा बलिदानादिनिर्णयः ॥२२॥ 
कुमारिकादिपूजायाः शक्तिपूजननिर्णयः । 
स्तोत्रादिपठनं चैव तीर्थग्रहणनिर्णयः ॥२३॥ 
होमस्य च विधानं वै कुण्डमण्डपलक्षणम्‌ । 
तर्पणस्य॒ मार्जनस्य द्विजसन्तर्पणस्य च ॥२४॥ 


गुप्तवत्युपोद्घात: ] गुप्तवत्यादिसप्तटीकासंवलिता 


विधानं च पृथक्म्रोक्तं निर्णयश्च प॒थक्पृथक्‌ । 
मन्त्रस्य शीघ्रसिद्धयर्थ विधिरुक्तो मया नृणाम्‌ ॥२५॥ 
सर्वसिद्धिकरः साक्षान्मन्त्रसंस्कारपूर्वकः । 
मूलिकाग्रहणे मन्त्रा दिशां नियम एव च ॥२६॥ 
ऋतुमासरक्ष॑वाराणां तिथीनां नियमस्तथा । 
अङ्गलीनिर्णयश्चैव वन्दाग्रहणनिर्णयः ॥२७॥ 
सिद्धार्यादिचक्रमार्गशो धनं साधकेष्टयोः । 
शापोद्धारोत्कीलने च सूतकादिविनिर्णयः ॥२८॥ 
नपुंसकादिभेदाश्च मन्त्राणां ये प्रकीर्तिताः । 
पुरश्चरणतः पूर्वकृत्यं यच्चान्तिमे तथा ॥२९॥ 
तत्सर्वमपि ग्रन्थेऽस्मिन्पूर्वमेव प्रकीर्तितम्‌ । 
आवर्णदेवतानां च यजनार्थ विशेषतः ॥३०॥ 
उद्धारश्चैव यन्त्राणां मन्त्रोद्धारस्तथैव च। 
सर्वेषां चैव देवानां गायत्रीमन्त्रसङ्ग्रहः ॥३९॥ 
चक्रपूजाविधिश्चैव काम्यपूजाविधिस्तथा । 
नैमित्तिकार्चनविधिर्विशेषेण निरूपितः॥३२॥ 
गर्भाधानादिसंस्कारास्तान्त्रिकाश्च निरूपिताः । 
दीक्षितस्योपासकस्य हान्त्येष्टिकर्मनिर्णय: ॥३३॥ 
कौलमार्गप्रकाशश्च कौलखण्डनमेव च. 
पूजापराधाः सम्प्रोक्ताः स्वस्तिकादिनिरूपणम्‌॥३४॥ 
देवालयस्य मर्यादासेबनं च निरूपितम्‌ । 
निर्णयश्चाधिकारश्च शब्दसृष्टिनिरूपणम्‌ ॥३५॥ 
षडाम्नायस्य चोत्पत्तिः पवित्रदमनार्चनम्‌ । 
मूर्तीनां लक्षणं चैव तपामार्गनिदर्शनम्‌॥३६॥ 
जातिस्मरस्य चोपायाः प्रशंसा च निरूपिता । 
दुष्कर्मप्रायञ्चित्तानि नित्यशिक्षानिरूपणम्‌॥३७॥ 


शरीरस्य स्वरूपं च कामनाभेदनिर्णयः । 
, पृथक्पृथक्तथाध्यायैः सर्वेषां निर्णयः स्फुटः॥३८॥ 


दुर्गासप्तशती [ गुप्तवत्युपोद्घातः 


परिभाषाभिधेऽध्याये केषाञ्चिन्निर्णयस्तथा । 
'कृतस्तदनुरोधेन प्रयोग: सिद्धिदो नृणाम्‌ ॥३९॥ 
अदृष्ट्वैव विधानं तु कृतश्वेन्नैव सेत्स्यति । 
एषां सर्वोपासनेषु ह्युपयोगो भवेत्किल ॥४०॥ 
तेषां सर्वपदार्थानां पूर्वमेव निरूपणम्‌ । 
कृतं तस्माद्विशेषेण दृष्ट्वोपासनमारभेत्‌ ॥४९॥ 
सर्वे शाक्ता द्विजाः प्रोक्ता न शैवा न च वैष्णवाः । 
आदिदेवीमुपासन्ते गायत्रीं वेदमातरम्‌ ॥४२॥ 
तस्मादादौ प्रयलेन गायत्रीं प्रयुतं जपेत्‌। 
पटलं पद्धती वर्म तथा नामसहस्त्रकम्‌ ॥४३॥ 
स्तोत्राणि चेति पञ्चाङ्गं देवतोपासने स्मृतम्‌ । 
कवचं देवतागात्रं पटलं देवताशिरः ॥४४॥ 
पद्धतिर्देवहस्तौ तु मुखं ` साहस्त्रकं स्मृतम्‌ । 
स्तोत्राणि देवतापादौ पञ्चाङ्गं पञ्चभिः स्मृतम्‌ ॥४५॥ 
जपो होमस्तर्पणं च मार्जनं विप्रभोजनम्‌ । 
आराधनं पञ्चविधं देवतानां प्रकीर्तितम्‌ ॥४६॥ 
पञ्जाङ्गैः सहितं त्वेतद्दशाङ्गं कथ्यते बुधैः । 
इदयं दीपदानं च स्तवराजादिकं तथा ॥४७॥ 
मालामन्त्रस्तथा कल्पः सर्वमेतद्ब्रवीम्यहम्‌। 
उपासना शराङ्केषु या प्रोक्ता पद्धतिः पुरा ॥४८॥ 
इष्टदेवार्चनार्थं वै द्वितीयाङ्गं च तत्स्मृतम्‌ । 
तस्यौपयोगिकं ह्येतत्सर्वं पूर्व मयोदितम्‌ ॥४९॥ 
सविस्तरं च तद्दृष्ट्वा कार्या पद्धतिरुत्तमा । 
सनिर्णयां च सर्वत्र लिखामि यदि पद्धतिम्‌ ॥५०॥ 
तदा ग्रन्थो महानेव भवेत्तस्माच्च पूर्वतः । 
लिखित्वा निर्णयः पश्चात्पटलादिकमत्र वै ॥५९॥ 
प्रवक्ष्यामि विशेषेण ग्रन्थानालोक्य यत्नतः । 
तस्माद्यत्नपरो भूयात्स्वस्य सिद्धयै न संशयः ॥५२॥ 


गुप्तवत्युपोद्घात: ] गुप्तवत्यादिसप्तटीकासंवलिता 


उपोद्घातप्रकरणं प्रथमं परिकीर्तितम्‌। 
दुर्गामाहात्म्यं पाद्योक्ते द्वितीयं च ततः परम्‌ ॥५३॥ 


देवीरहस्यतन्त्रोक्तं ` दुर्गापञ्चाङ्गमीरितम्‌ । 
अष्टमं च प्रकरणं दुर्गाभुवनवर्णनम्‌ ॥५४॥ 


पञ्चरत्नेश्वरीविद्या दुर्गास्तोत्रं ततः परम्‌। 


ब्रह्मवैवर्तसम्प्रो क्तं दुर्गाकवचमुत्तमम्‌ ॥५५॥ 
अष्टोत्तरशतं नामस्तोत्रं तन्त्रोक्तमेव च। 
रुद्रचण्डीप्रकरणं त्रयोदशममीरितम्‌ ॥५६॥ 


रुद्रयामलतन्त्रोक्तं सूक्तत्रयमतः परम्‌। 
मालामन्त्रश्नण्डिकायाः शूलिनीमन्त्र एव च ॥५७॥ 
वनदुर्गोपनिषदं दुर्गोपनिषदं तथा । 
देवीमहिम्नस्तोत्रं च दुर्गास्तवमतः परम्‌ ॥५८॥ 
एकविंशे प्रकरणे दुर्गाकल्पः प्रकीर्तितः । 
मार्कण्डेयपुराणोक्तं सूक्तत्रयमुदीरितम्‌ ॥५९॥ 
चण्डिकाहृदयं चैव चण्डिकास्तोत्रमेव च। 
लघुदुर्गासप्तशतीस्तोत्रं कवचमेव च ॥६०॥ 
कुञ्जिकातन्त्रसम्प्रोक्तं दुर्गास्तोत्रं ततः परम्‌। | 
गुरुकीलकसंज्नं वै पटलं परिकीर्तितम्‌ ॥६९॥ 
तथा मन्त्रविभागश्च सम्प्रोक्तोऽष्टप्रभेदतः । 
दुर्गायाः पटलं चैव नित्यदुर्गाविधानकम्‌ ॥६२॥ 
नवचण्डीविधानं च नवरात्रिविधानकम्‌। 
शतचण्डीविधानं च ससहस्त्रायुतलक्षकम्‌ ॥६३॥ 
दुर्गामखप्रयोगश्च दीपदानविधिस्ततः । 
नित्यार्चनप्रयोगश्च तथा नैमित्तिकार्चनम्‌ ॥६४॥ 
दुर्गादमनपूजा च पवित्रारोपणं तथा। 
एकचत्वारिंशके तु जयदुर्गाविधानकम्‌॥६५॥ . 
दुर्गाषोडशनामाख्यं स्तोत्रं सार्थं ततः परम्‌। 
श्रीजामदग्न्यसम्प्रोक्तं दुर्गास्तोत्रं सविस्तरम्‌ ॥६६॥ 


दुर्गासप्तशती [ गुप्तवत्युपोद्घात: 


तथा गणेशखण्डोक्तं दुर्गाकवचमेव च। 
दकारपूर्वक॑ स्तोत्रं दुर्गानामसहस्त्रकम्‌ ॥६७॥ 
नामावली च तस्यैव तथा चाष्टोत्तरस्य च । 
शतस्य नामावलिका दुर्गानीराजनं ततः ॥६८॥ 
श्रीदुर्गाब्रह्मकवचमर्गलाकीलकं तथा । 
न्यासाश्च रात्रिसूक्तं च दुर्गासप्तशती तथा ॥६९॥ 
देवीसूक्तं रहस्यानि दुर्गासंहार एव च। 
देवीगीता च सम्प्रोक्ता साक्षान्निर्वाणदायिनी ॥७०॥ 
एतत्सर्व मया पूर्व हरिकृष्णेन धीमता। 
ज्योतिषार्णवमध्यस्थे स्कन्धे वै धर्मसंज्ञके ॥७१॥ 
उपासनाख्ये स्तबके विस्तरेण निरूपितम्‌ । 
अतः परं चार्थबोधज्ञानार्थमिदमुच्यते ॥७२॥ 
गुप्तवतीटीकास्थः सप्तशत्युपोद्घातः 
श्रीगणेशाय नमः 


श्रीरामं प्रतिपुष्कराभिधमहायक्षेण वेदत्रय- 
व्याख्यानावसरे विशिष्य कथितं श्रीविष्णुधर्मोत्तरे । 

तां धेनुं समुपह्णयामि सुदुघामित्यृग्गतं शङ्करा- 
चार्य शिष्यचतुष्टयेन सहितं वन्दे गुरूणां गुरुम्‌ ॥९॥ 
विधिविष्णुमुखामरोदयस्थितिनाशेषु शिवोऽप्यनीश्वरः । 
जगदम्ब तव त्वयं क्रमः क्षणमुहालकपुष्पभञ्जिका ॥२॥ 
कवचार्गले च कीलकमादौ मध्ये त्रयोदशाध्यायी । 
अन्ते प्राधानिकवैकृतिके मूर्तित्रयं रहस्यानाम्‌ ॥३॥ 
इति मार्कण्डेयपुराणाध्यायेषूनविंशतौ गुप्तान्‌ । 
अर्थान्‌ प्रकटीकुरुते भास्कररायोऽग्निचित्‌ कतिचित्‌ ॥४॥ 
सप्तशती लुप्तसृतीराप्तवती सत्यतीव तप्तवती । 
मम तु मतीरचितवती गुप्तवती नाम बिभ्रतीं विवृतिम्‌ ॥५॥ 


गुप्तवत्युपोद्घात: ] गुप्तवत्यादिसप्तटीकासंवलिता 


काव्यव्याकृतितार्किकौपनिषदेष्वेकेकविद्धि: कृता- 
ष्टीका: सन्ति चतुर्विधा अपि चमत्कारावहास्तद्विदाम्‌ । 
ताश्चण्डीजपहोमतर्पणमुखानुष्ठानमात्रोपयो- 
ग्यर्थज्ञानमभीप्सतां न विदुषां चित्ते चमत्कुर्वते ॥६॥ 
एतदगन्धरसास्वादसामर्थ्थ विदुषां यदि। 
किमिति प्रार्थनीयास्ते न चेत्‌ प्रार्थनयापि किम्‌ ॥७॥ 
कैः पुष्पैरक्षतान्‌ दत्त्वा भृङ्गा भुवि निमन्त्रिताः । 
केन वा चम्पकेनार्धचन्द्रं दत्त्वा निराकृताः ॥८॥ 
यत्‌ सप्तशत्यायुषि गुप्तवत्यामपेक्षणीयं तदवेक्षणीयम्‌ । 
चण्डीसपर्य्याक्रमकल्पवल्ल्यां यत्तत्र गुप्तं तदिहास्ति क्लृप्तम्‌ ॥९॥ 
तत्रादौ वक्ष्यमाणार्थानुक्रमणीश्लोकाश्चतुर्दश लिख्यन्ते 
मङ्गलाचरणं ग्रन्थप्रतिपाद्यार्थसङग्रहः । 
ततश्चण्डीतिशब्दस्य तदर्थस्य च निर्णयः ॥१॥ 
तन्मन्त्रस्य नवार्णस्योद्धारस्तस्यार्थवर्णनम्‌ । 
चण्डीस्तवेऽपि हृल्लेखा वाग्भवं चेतनी रमा ॥२॥ 
कामः कामकला विघ्नो वाराही नारसिंहिकाः । 
परा प्रासादतद्योगसर्वमङ्गलकालिकाः ॥३॥ 
नवार्णश्चेति सर्वेषां मन्त्रोद्धारप्रवेशनम्‌। 
सङ्क्षेपेण नवार्णस्य साधनक्रमवर्णनम्‌ ॥४॥ 
आङ्गाङ्गी भाबनिष्कर्षश्चण्डीस्तननवार्णगोः। , 
ततः सप्तशतीशब्दस्तदर्थस्तत्प्रशंसनम्‌ ॥५॥ 
शापोद्धारोत्कीर्तते च तत्स्तोत्रपठनक्रमः । 
तत्पुरश्चरणं काम्यप्रयोगे बलिनिर्णयः ॥६॥ 
आवृत्तौ पाठवैचित्र्यमृत्विजान्दक्षिणाक्रमः । 
'कवचस्यार्गलायाश्च कीलकस्यार्थवर्णनम्‌ ॥७॥ 
ततो रहस्यतन्त्रस्थगुरुकीलकलेखनम्‌_। 
तदर्थवर्णनं कात्यायनीतन्त्रस्य मुख्यता ॥८॥ 
तत्राद्यपटलव्याख्या परोक्ताभासखण्डनम्‌ । 
ततस्तत्सङ्ग्रहशतश्लोक्या अंशेन लेखनम्‌ ॥९॥ 


दुर्गासप्तशती [ गुप्तवत्युपोद्घात: 


स्तोत्राद्यचरितव्याख्या द्वितीयपटलस्य च। 

तत्सङ्ग्रहांशो व्याख्यानं मध्यमेऽथ चरित्रके ॥१०॥ 

तृतीयपटलव्याख्या ततस्तत्सङ्ग्रहांशकः । 

तृतीयचरितेऽध्यायषट्कमन्त्रार्थवर्णनम्‌ ॥११॥ 

चतुर्थपटलव्याख्या ततस्तत्सङग्रहांशकः । 

एकादशादित्रितयमन्त्राध्यायार्थवर्णनम्‌ ॥१२॥ 

अथ यामलततन्त्रोक्तः प्रकारस्तस्य सङ्ग्रहः । 

ततस्तन््रान्तरप्रोक्तसङ्ग्रहांशसमापनम्‌ ॥१३॥ 

प्राधानिकरहस्यस्य व्याख्या वैकृतिकस्य च । 

ततो मूर्तिरहस्यस्येत्यनुक्रमणिका मता ॥१४॥ 

तत्र चण्डीनाम पखह्मण: पट्टमहिषी देवता । चण्डभानुश्चण्डवाद -इत्यादा- 

वियत्तानवच्छिन्नाऽसाधारणगुणशालिपरत्वेन चण्डपदस्य प्रयोगदर्शनात्‌, इयत्तायाश्च 
देशकालवस्तुकृतत्रैविध्येन तादृशृपरिच्छेदत्रितयराहित्यस्य परञ्रह्ौकलिङ्गत्वात्‌, 
यद्यपि चडि कोप इति धातोनिष्पत्तिस्तदापि- 


“कस्य बिभ्यति देवाश्च जातरोषस्य संयुगे'। इत्यादिना, 


“प्रसादो निष्फलो यस्य कोपोऽपि च निरर्थकः । 
न तं भर्तारमिच्छन्ति षण्ढं पतिमिव `स्त्रियः' ॥ 


इत्यादिना च महाभयजनकत्वेनैव कोपस्य साफल्योक्तेस्तादृश एव कोपे 
चडिधातोर्मुख्यवृत्त्या प्रवृत्तेस्तद्वशादेव “नमस्ते रुद्रमन्यव’ इत्यादिना प्रथमं मन्यव 
एव नमस्कारदर्शनात्‌, “भीषास्माद्वातः पवते भीषोदेति सूर्यः भीषास्मादग्रिश्वेन्द्रश्न 
मृत्युर्धावति पञ्चमः' इत्यादिश्रुत्या वाय्वादिभयजनककोपस्यापि परत्रह्मलिङ्गत्व- 
मक्षतमेव। 


अत एव 'महद्धयं वञ्रमुद्यतमिति’ श्रुतौ वञ्रपदेन ब्रह्मैव उच्यते, 
नायुधविशेषो भयजनकत्वलिङ्गादित्युक्तमुत्तरमीमांसायां कम्पनादित्यधिकरणे। 
तस्माच्छब्दात्‌ पुंयोगलक्षणे डीषि चण्डीति पदनिष्पत्तिः। तत्स्वरूपं चोक्तं 
रत्मत्रयपरीक्षायां दीक्षितैः 

नित्यं निर्दोषगन्धं निरतिशयसुखं ब्रह्मचैतन्यमेकं 

धर्मो धर्मीति भेदद्वितयमिति पृथग्भूय मायावशेन । 

धर्मस्तत्रानुभूतिः सकलविषयिणी सर्वकार्यानुकूला 

शक्तिश्रेच्छादिरूपा भवति गुणगणश्चाश्रयस्त्वेक एव ॥ 


गुप्तवत्युपोद्घात: ] गुप्तवत्यादिसप्तटीकासंवलिता ९ 


कर्तृत्वं तत्र धर्मी कलयति जगतां यञ्जसृष्ट्यादिकृत्त्ये 

धर्मः पुंरूपमाद्या सकलजगदुपादानभावं बिभर्ति । 

स्त्रीरूपं प्राप्य दिव्यं भवति च महिषी स्वाश्रयस्यादिकर्तुः 

प्रोक्ते धर्मप्रभेदादपि निगमविदां धर्मिवत्‌ ब्रह्मकोटी ॥ 

इति एकमेव ब्रह्मानादिसिद्धया मायया धर्मी धर्मश्चेति द्विविधमभूत्‌। 
सृष्ट्यारम्भे यत्‌ प्राथमिकमीक्षणं. “तदैक्षत बहुस्यां प्रजायेय’ इति ‘सोऽकामयत’ 
'तत्तपोऽकुरूत' इत्यादित्रिविधश्रुतिसिद्धं ज्ञानेच्छाक्रियासमष्ट्यात्मकत्वं स॒ एव 
ब्रह्मधर्मः स च धर्म्यभिन्न एव “स्वाभाविकी ज्ञानबलक्रिया च' इति श्रुते: तस्यैव 
धर्मत्वाच्छक्तिरिति संज्ञा। 

अत एव “अथातो धर्मजिज्ञासा” इति कौलोपनिषत्प्रथमसूत्रे जैमिनितन्त्र- 
स्थप्रथमसूत्र इव न धर्मशब्दश्चोदनालक्षणार्थजडवस्तुपरः, अपि .तु ब्रह्मधर्म- 
रूपचिच्छक्तिपर एव। तेन तत्र धर्मपदमपनीय ब्रह्मपदप्रक्षेपस्त्वविदुषामेवेति समर्थितं 
तद्भाष्येऽस्माभिः। 


अस्यैव धर्मस्यान्या अपि संज्ञाः कथयता नागानन्दसूत्रेण धर्मस्वरूपमेव 
विशिष्य विवृतम्‌, “एष एव विमर्शश्रितिः चैतन्यमात्मा स्वरसोदिता परावाचः 
स्वातन्त्र्यं परमात्मौन्मुख्यमैश्वर्ये सत्तत्त्व स्फुरता सारो मातृका मालिनी 
हृदयमूर्तिः स्वसंवित्‌ स्पन्द इत्यादिशब्दैरागमैरुद्घोष्यते' इति। तत्तत््रवृत्ति- 
निमित्तानि तद्भाष्ये एव विवृतानि। 

स एव धर्मों महाविष्णुभवानीभेदेन द्विविधो भूत्वा जगत: सृष्टिस्थिति- 
लयतिरोधानानुग्रहात्मककृत्यपञ्चककर्ताऽभूत्‌। जपाकुसुमस्यैव रञ्जनकर्तृत्वेऽपि 
रागाश्रयत्वेन मात्रा स्फटिकस्यैव शुद्धस्यापि धर्मिणः सान्निध्यमात्रेण कर्तृत्व- 
व्यवहारः। 


तद्रतो धर्मोऽपि न जडो न जीवः अपि तु चित्तिः स्वतन्त्रा विश्व- 
सिद्िहेतुः' इत्यादिशक्तिसूत्रोक्तस्वरूपं ब्रह्मैवेत्युपनिषत्सिद्धान्त इति श्लोकद्वयस्य 
पिण्डितो निश्र्योतितोऽर्थः। 

अस्मदादीनां हि स्रष्टव्यपदार्थालोचनात्मिका ज्ञानेच्छाकृतिरूपा वृत्तिर्घटमहं 
जानामीत्यादि। भाविघटविषयकज्ञानाद्याकारभेदेन परस्परविलक्षणा त्रिविधा स्वयं 
जडा घना, जडस्य घनस्यान्तःकरणस्य परिणामो, घनानामेव जडानां विषयीकार- 
रूपसम्बन्धेनापि घनेनैव विशिष्टा, स्वयमपि परिच्छिन्ना, परिचारैरपि परिच्छित्नैरेव 
_ युक्ता, ` परिच्छिन्रजडघनाहङ्कारसंम्बन्धेनाध्याससहिता च। 


दुर्गासप्तशती [ गुप्तवत्युपोद्घात: 

१० 
शुद्धब्रह्मण: प्राथमिकी वीक्षा तु सर्वाशे कोमलत्वाद्‌ वृत्तिरूपाऽप्या- 
स्माकीनवृत्तिधर्मराहित्यादत्यन्तविलक्षणा सती ब्रह्मकोटावेव निविशते इति भाव:। 


तदेतदुक्तं बृहद्रासिष्ठे उततत्तिप्रकरणे द्वादशे सें सृष्ट्यारम्भकालिकं 
ब्रह्मसत्तामात्रं प्रक्रम्य 


“तदात्मनि स्वयं किञ्जिच्चैत्यतामधिगच्छति । 
अगृहीतात्मकं संविदहंमर्शनपूर्वकम्‌ ॥ 


भाविनामार्थकलनैः किञ्चिदूहितरूपकम्‌ । 
आकाशादणु शुद्धं च सर्वस्मिन्‌ भाति बोधनम्‌ ॥ 


ततः सा परमा सत्ता सचेतश्चेतनोन्मुखी । 
चिन्नामयोग्या भवति किञ्जिल्लभ्यतया तदा ॥ 


घनसंवेदना पश्चाद्भावि जीवादिनामिका । 
सम्भवत्याप्तकलना यदोद्यति परं पदम्‌’ ॥इत्यादि॥ 


तड्टीकायामपि— 


सन्मात्रस्य ब्रह्मणः 'स ईक्षत लोकान्नुसूजा' इति श्रुतिसिद्धमीक्षणभावं 
दर्शयति तदिति त्रिभिः 'अगृहीतात्मकम्‌' अहङ्काराध्यासरहितम्‌ अत एव 
संविन्मात्रेणाहंताविमर्शः “सर्वस्मिन्नपि’ सृज्यविषयीभाविनामरूपानुसन्धानांशेऽपि 
किञ्चिदेव सम्पृक्तमिव। अत एव 'आकाशादण्वेव' न तु घनम्‌ “अत एवः 
शुद्धमेव घनमालिन्यभावाद्ब्रह्मैव चेत्यतां गच्छतीव सती 'सचेतश्चेतनाम्‌’ ईक्षणा- 
वृत््यभिव्यक्तचैतन्यं तदुन्मुखी तत्रधाना सती किञ्चिल्लभ्यतया वाक्यविषयधर्म- 
लाभेन तदा चित्रामयोग्या भवतीत्यर्थः। 


पश्चात्तु सैव वृत्तिश्चिरावृत्या घनीभूता सम्यगेव आत्तकलना सूक्ष्मप्रपञ्चात्म- 
भावलक्षणपरिच्छेदग्राहिणी सती परं पदमपरिच्छित्रभूमानन्दात्मभावं यदा विस्मरति 
तदा भाविहिरण्यगर्भाख्यसमष्टिजीवादिनामिका भवतीत्याह घनेति। ईटृशेक्षणा- 
चात्मकचण्डी चिदादिनामकसमरष्टिवृत्तिरूपधर्मात्मकशुद्धबरह्माभित्रानां ज्ञानेच्छाक्रियाणां 
तिसृणां व्यष्टीनां महासरस्वतीमहाकालीमहालक्ष्मीरिति प्रवृत्तिनिमित्तवैलक्षण्येन 
नामरूपान्तराणि। 


तादृशनामरूपविशिष्टदेवतात्रयसमृष्टितवं प्रवृत्तिनिमित्तीकृत्य धर्मे चण्डिकेति 
व्यवहारः। एवं व्यष्टीनां वामा ज्येष्ठाऽतिरौद्रीति, पश्यन्ती मध्यमा वैखरीति, ब्रह्मा 
विष्णू रुद्र इति रूपभेदेन, समष्टेरपि अम्बिका शान्ता परेत्यादि संज्ञा अनन्ता- 
सतन््रान्तरादवगन्तव्याः। त्रितयसमृष्टित्वादेवैषा। तुरीयेति शक्तिरहस्यादौ निर्दिश्यते। 


गुप्तवत्युपोद्घात: ] गुप्तवत्यादिसप्तटीकासंवलिता ११ 


आचार्यभगवत्पादैरप्युक्तम्‌-- 


“गिरामाहुर्देवीं द्रहिणगृहिणीमागमविदो 
हरेः पत्नी पद्यां हरसहचरीमद्रितनयाम्‌। 
तुरीया कापि त्वं दुरधिगमनिःसीममहिमा 


महामाये विश्वं भ्रमयसि परब्रह्ममहिषि’ ॥इति॥ 


अयमेव चार्थः प्राधानिकरहस्ये 'लक्ष्यालक्ष्यस्वरूपा सा' इत्यत्राऽलक्ष्यपदेन 
व्यक्तीकरिष्यते। ईदृशनामरूपोपाधिकस्य शक्तिरूपत्रह्मण उपासनाप्रकाशकेषु बहुषु 
मन्त्रेषु द्वावत्युत्तमौ-- नवार्णः सप्तशती चेति। 


तत्राद्यस्य चतुर्विशतिवर्णात्मत्वेऽपि व्यञ्जनानां स्वराङ्गत्वेन स्वातन्त्र्येणाक्षर- 
संख्या व्यवहारानुपयोगित्वेन 'एष वै सप्तदशः प्रजापतिर्यज्ञेऽन्वायत्त' इत्यादाविव 
स्वरसंख्ययैव नवार्णता। अर्णशब्दोऽपि वर्णपरः सुवणें स्वर्णव्यवहारदर्शनात्‌। 
वर्णशब्द एव च्युतकालङ्कारेण वकारप्रतीकारादेशप्रयोगस्तन्त्रेष्वेवेति कश्चित्‌। 
तदुद्धारस्तु देव्यथर्वशीषापनिषदि; तत्र हि-- 

“सर्वे वै देवा देवीमुपतस्थुः कासि त्वं महोदेवि' इति देवानां प्रश्ने सति 
साब्रवीत्‌ 'अहं ब्रह्मस्वरूपिणी’ इत्यादिना बहुप्रकारैः सगुणनिर्गुणस्वरूपभेदाभ्यां 
देवोत्तरिते सति ते देवा अब्रुवन्नित्युपक्रम्य- नमो देव्यै महादेव्यै’ इति 
श्लोकमन्त्रेण ऋग्भिश्च नमस्कारादिकं निर्वर्ण्य श्रीविद्यामुद्धृत्य तत्रत्यकूटत्रयस्यैव 
रूपान्तरेषु वाक्कामशक्तिबीजषु श्ुत्यन्तरेषु बालाघटकत्वेन प्रसिद्धेषु शक्तिबीजमात्रं 
प्रकारान्तरेण “वियदीकारसंयुक्तम्‌' इत्यादिना, हल्लेखात्मकत्वेनोद्धृत्य- तादृश- 
बीजत्रयघटितो नवाणों मन्त्र उद्धृतः। तथा-- 

“वाङ्माया ब्रह्मसूस्तस्मा तू षष्ठं वक्त्रसमन्वितम्‌ । 
सूर्यो वामश्रोत्र बेन्दुसंयुक्तष्टात्ततीयकः ॥ 
नारायणेन संमिश्रो वायुश्चाधरयुक्ततः। 
विच्चे नवार्णकोऽर्णः स्यान्महदानन्ददायकः ' ॥इति॥ 

'वाक्‌? वाग्भवबीजम्‌ । (ऐं) “माया” शक्तिः हल्लेखैव (हो) । ब्रह्मसूः' 
काम: (क्लीं)। “तस्मात्‌’ कामबीजात्‌ तत्र प्रथमोपस्थितात्‌ ककारात्‌ 'षष्ठ'मक्षरं 
चकारः तद्वक्त्रेण' मुखवृत्तेन आकारेण समन्वितम्‌ (चा) । 'सूर्यो' म: “अवाम 
श्रोत्रम” पञ्चमस्वरः 'बिन्दु'रनुस्वाzः (मुं) । “टात्‌ टकारात्‌ तृतीयको' वर्णों 
डकारः स च 'नारायणेना’ऽऽकारेण सम्मिश्र: (डा) 'वायुर्यकार स 
चा'धरेणा'ऽधरोष्ठेन द्वादशस्वरेण युक्त: (यै)। 'विच्चे' इति स्वरूपम्‌ “अणु' मन्त्रः 
महतामुपासकानामानन्ददायकः ब्रह्मसायुज्यप्रद हने तदर्थः। 


दुर्गासप्तशती [ गुप्तवत्युपोद्घात: 
१२ 


एतन्महिमातिशयो डामरादितन्रेषु द्रष्टव्य:। मन्त्रार्थश्व तत्रैव-- 


'निर्धूतनिखिलध्वान्ते नित्यमुक्ते परात्परे । 
अखण्डब्रह्मविद्यायै चित्सदानन्दरूपिणि ॥ 


अनुसन्दध्महे नित्यं वयं त्वां हृदयाम्बुजे । 
इत्थं विशदयत्वेषा या कल्याणी नवाक्षरी ॥ 


अस्या महिमलेशोऽपि गदितुं केन शक्यते । 
बहूनां जन्मनामन्ते प्राप्यते भाग्यगौरवात्‌ ॥ 


एतमर्थं गुरोर्ल॑ब्ध्वा तस्मै दत्त्वा च दक्षिणाम्‌ । 
आशिषं च परां लब्ध्वा मन्त्रसिद्धिमवाप्नुयात्‌' ॥इत्यादि॥ 
अत्र प्रथमश्लोके सम्बुद्भत्रयं ततः चतुर्थ्यन्तं तत: पुनः सम्बुद्धित्रयमिति 
सप्तभिः पदैः क्रमेण सप्तधा परिच्छेदः पदानां तत्तद्विभक्त्यन्तता तत्तदर्थाश्रेति 
कथितम्‌। तदुत्तरार्धेनाकाङक्षितपदानामध्याहार उक्तः, इतरत्स्पष्टम्‌। 


सच्चिदानन्दात्मकपर्रह्धर्मत्वादेव ' शक्तेरपि त्रिरूपत्वम्‌। तत्र चिद्रूपा 
महासरस्वती वाग्बीजेन सम्बोध्यते। ज्ञानेनैवाज्ञाननाशात्निर्धूतनिखिलध्वान्तपदेन 
तद्विवरणं युक्तमेव। नित्यत्वं त्रिकालाबाध्यत्वम्‌, अत एव मुक्तत्वं कल्पित- 
वियदादिप्रपञ्चनिरासाधिष्ठानत्वम्‌। 


एतेन सब्रूपात्मकमहालक्ष्मीरूपस्य हल्लेखया सम्बोधनमिति व्याख्यातम्‌। 
पर उत्कृष्ट: सर्वानुभवसंवेद्य आनन्द एव तस्यैव पुरुषार्थत्वात्‌ “आत्मनः कामाय 
सर्वं प्रियं भवति' इति श्रुत्या तदितरेषामपि तदर्थत्वेनानन्दस्यैव सर्वशेषितया 
परत्वात्‌। स च मानुषानन्दमारभ्योततरोत्तरं शतगुणाधिक्येन श्रुतौ बहुविधो वर्णितः, 
तेषु परमातिशायी 'स एको ब्रह्मण आनन्द' इतिं परमाम्नात्वेनात एव परात्पर: 
'स्वात्मानन्दलवी भूतब्रह्माद्यानन्दसन्ततिः' इति पुराणं च। 

तेन आनन्दप्रधानेन महाकालीस्वरूपस्य कामबीजेन सम्बोधनमुक्तम्‌। 
चामुण्डाशब्दो हि मोक्षकारणीभूतनिर्विकल्पकवृत्तिविशेषपरः। तादथ्ये चतुर्थी। चमूं 
सेनां वियदादिसमूहरूपां डाति डलयोरैक्याल्लाति आदत्ते स्वात्मसात्कारेण 
नाशयतीति व्युत्पततेः। 


पृषोदरादित्वात्‌ सर्व सुस्थमित्याहु 'मया तवात्रोपहृतौ चण्डमुण्डौ 
महापशू” इत्यत्र पशूपदद्विवचनयोः स्वारस्येन तूलमूलभेदेनाविद्याट्र्‍यकथनेन-- 
“यस्माच्चण्डं च मुण्डं च गृहीत्वा त्वमुपागता । 
चामुण्डेति ततो लोके ख्याता देवी भविष्यसि' ॥ 


गुप्तवत्युपोद्घात: ] गुप्तवत्यादिसप्तटीकासंवलिता १३ 


इत्यत्रापि तूलमूलाविद्ययोरादानमेव गृहीत्वेति पदेनानूद्य निर्वचनकथनादण्ड- 
ब्रह्मविद्येत्येव चामुण्डापदास्यार्थो वर्णित इति सूक्ष्मद्शां रहस्यम्‌। 


विच्चे इति तु वित्‌ च इ इति पदत्रयात्मकं बीजक्रमेणोक्तानां चित्सदा- 
नन्दानां वाचकं सम्बुध्यन्तम्‌। अस्य स्त्री ई इत्यस्य हृस्वे सति 'इ' हे 
आनन्दब्रह्ममहिषि! इत्यर्थ:। वित्पदं ज्ञानपरं प्रसिद्धमेव। चकारोऽपि नपुंसकः 
सत्यपर इति योज्यम्‌। अनुसन्दध्महे इत्यादि शेषः। 


इत्थं च हे महासरस्वत्यादिरूपे! चिदादिरूपे! चण्डिके! त्वां ब्रह्मविद्या- 
प्राप्त्यर्थ वयं सर्वदा ध्यायाम इति मन्त्रार्थः फलितः। तस्यायं सङ्ग्रहः 


'महासरस्वति चिते महालक्ष्मि सदात्मके। 
महाकाल्यानन्दरूपे त्वत्तत्त्वज्ञानसिद्धये । 
अनुसन्दध्महे चण्डि वयं त्वां हृदयाम्बुजे' ॥इति।। 
यद्यपि श्रीमित्येव बीजं महालक्ष्म्याः प्रसिद्धं न हृल्लेखा तथापि 
हकारशकारयोरूष्मत्वेन साजात्यान्रातीव भेद:। अत एव 'हीश्व ते लक्ष्मीश्च 
पल्यौ' इति श्रुतौ शाखान्तरे हीपदस्थाने श्रीपदस्य पाठः। एवं स कामबीज एव 
लकारस्य स्थाने रेफयोजनेन कालीबीजतारस्तयोश्चान्तस्थत्वेनैक्यान्नात्यन्तं भेदः। 


तन्त्रान्तरेषु कालीसरस्वत्योर्वास्तविकाभेदमभिप्रेत्य बीजयोर्वैपरीत्याद्धेदव्य- 
वहारोऽपि दृश्यत इति द्रष्टव्यम्‌| अयं चार्थः प्राचीनेर्वर्णितप्राय एव सम्यक्परिष्कृ- 
त्योक्तः। वस्तुतः लक्षणविरोधस्य छान्दसत्वेन पृषोदरादिपाठकल्पनया -~च 
समाधानस्याविशेषादन्योऽपि प्रकारः सुवचः। 


चमु अदन इति धातोश्चामुरदनीयः पदार्थः। स च ब्रह्यातिरिक्तः सर्वोऽपि 
अत्ताचराचरग्रहणादित्यधिकरणे तथा निर्णयात] तं डापयति उड्डापयति, न 
विषयीकुरुते ब्रह्ममात्रविषयिणीति यावत्‌। 


अथवा चकार एकाक्षरनिघण्टुरीत्या चन्द्रवाचक आह्वादप्रकाशगुणयोगादिह 
ज्ञानपर आनन्दपरो वा सन्‌ ब्रह्मैव वक्ति। तदासमन्तान्मुण्डयतीति चामुण्डा। 
मुण्डनं नामाधारापेक्षया न्यूनसत्ताकवस्तुनिरासः। शिरश्चर्मापेक्षया न्यूनतादात्म्य- 
वतामेव केशानां वपने प्रयोगात्‌। 


गौडपादीयभाष्ये तु शरीरराहित्यलक्षणमुण्डताया मुण्डकोपनिषत्म्रोक्तशरीर- 
विशेषवत्ताया अमुण्डतायाश्च सत्त्वाच्चामुण्डात्वमित्यर्थ इत्युक्तम्‌| अथवा चानां ` 
बुद्धीनां सुखानां वा मुण्डमिव शीर्षमिव स्थिता, सर्वोत्तमा चरमवृत्तिरूपा ब्रह्मविद्येति 
यावत्‌ । अथवा चण्डिकारूपदेवतापर एव चामुण्डाशब्दः। अत एव मन्त्रान्ते 


दुर्गासप्तशती [ गुप्तवत्युपोद्घात: 
१४ 
वहिजायायोजनेन होमे चामुण्डाया इदमित्येव त्यागो विधिशब्दस्य मन्त्रत्वमित्य- 
धिकरणन्यायसिद्धो युज्यते। चतुर्थीबलाच्च नम: शब्दस्यैवाध्याहार:। बीजत्रयमप्य- 
व्ययरूपं चतुर्थ्यन्तमेव व्यष्टिदेवतात्रयवाचकमभेदद्योतकम्‌। 


तद्विशेषणं विच्चे इत्यप्यखण्डमव्ययं मोचनार्थकम्‌। स्वरादेराकृतिगणत्वात्‌। 
मन्त्रस्य पदखण्डशो न्यासप्रकरणे अस्य युगलस्य विभजनं विनैव न्यासविधानात्‌। 
भगमालिनी नित्या मन्त्रादिषु बहुषु तस्य प्रयोगसत्त्वेन तन्त्रोक्तार्थरीत्या निर्वाहा- 
भावाच्च। 


ततश्च हे अम्ब बन्धनकारणीभूतामिमां रज्जुं ग्रन्थिविसर्जनादिना मोचयेति 
्त्रीसम्बोध्यकमोकषप्रार्थनारूपो विशिष्टस्तदर्थः। 


यदापि दक्षिणामूर्तिसंहतायां भगमालिनीति मन्त्रस्थदेवतागणनावसरे 
'अमोघां चैव विच्चां च तथेशीं क्लिन्नदेवताम्‌' इति पाठाद्‌ विच्चानामिका 
काचिददेवतैवेत्यालोच्यते तदापि परिकरालङ्कारेण साभिप्रायं चामुण्डाविशेषणम्‌। 
मोचयतीत्येव तदर्थः। तस्मित्रेवा्थें कर्णाटभाषाविद्धिरान्ध्रभाषाविद्धिश्च शिष्टः 
प्रयोगेण शक्तिग्रहसम्भवात्‌। 'पृणीयादिन्नाधमानायतव्यानिति’ श्रुतौ तव्यपदस्य 
सूपादिभक्ष्यपरतायाः, नुवन्तं याच्ञयामुपेति श्रुतौ नोतेर्दःखपरतायाः, तासां वायुः 
पृष्ठे व्यवर्ततेति श्रुतौ पृष्ठपदस्य योनिपरतायाः, पढमञ्ची हंसपदमिति 
प्राकृतपिङ्गलसूत्रे मञ्चीत्यस्य सुन्दरपरतायाः अन्यत्र च कर्णाटद्रविडान््रभाषा- 
प्रसिद्धेव शक्तिनिर्णस्य बहुशोऽङ्गिकत्वात्‌, पिकनेमाधिकरणस्यैतदर्थमेव विशिष्य 
परवततर्भट्टचन्द्रोदयेऽस्माभिर्वर्णितत्वाच्चच भाषाणां संस्कृतापभ्रंशत्वेनापेक्षितार्थे 
विरोधाभावे निर्णायकत्वसम्भवाच्च, तन््रोद्धतमन्त्रषु भाषामिश्रणस्यापि बहुशो 
दर्शनेन चरणायुधादिदैवत्यमन्तरेषु पुंकोलीत्यादिशब्दानां कुक्कुटादिष्विव प्रवृत्तेश्रेति 
द्रष्टव्यम्‌| 

“काल्यै लक्ष्म्यै-सरस्वत्यै चण्डिकायै नमोऽस्तु ते । 
अविद्यापाशहृदयग्रन्थिं विस्त्र॑स्य मुञ्च माम्‌' ॥ 

इति तु मन्त्रार्थसङ्ग्रहः। रहस्यतन्त्रे तु महावाक्यस्येव जीवब्रह्मणोरभेद एव 
मन्त्रस्यार्थ इत्युक्तं तन्निवहिः गुरुचरणावेव शरणमिति दिक्‌॥ 

अत्र प्राञ्चः 

तिसृणामपि देवीनां तुरीयया सहाभेदाऽविशेषेऽपि महालक्ष्म्या एव 
प्राधानिकरहस्ये “सर्वस्याद्या महालक्ष्मीः? इत्यादिना तुर्यास्थाने गणनादितरयोः 


देव्योरेतज्जन्यत्वस्य कथनात्‌। महालक्ष्मीजननस्य पार्थक्येनाकथनाच्चोपास्य- 
देवतायास्तुरीयत्वेऽपि तस्यां रजगप्राधान्येनेतरगुणयोर्न्यगभावेनैव भावनमावश्यक- 


गुप्तवत्युपोद्घात: ] गुप्तवत्यादिसप्तटीकासंवलिता १५ 


मित्याहुः। तामेव रीतिमाश्रित्य महालक्ष्मीबोधकहल्लेखाया एव नवार्णे प्रधानबीज- 
त्वादथर्वशीषें तावन्मात्रेण पुनः स्वातन्तरयेणोद्धारस्यापि प्राधान्यध्वननार्थत्वात्‌। 
सप्तशतीस्तोत्रेऽपि प्रथमश्लोके बिन्दुरहिताया अपि तस्या उद्धारेण समष्टिव्यष्टि- 
भेदाच्चत्वारोऽपि मन्त्रा उद्धूतप्राया इति वदन्तष्टीकाकारास्तदुद्धारप्रकारं देवीचन्द्र- 
कलास्तवे दीक्षितैः प्रदर्शितमेव लिखन्ति। यथा-- 


“सावर्णिः सूर्यतनयो यो मनुः कथ्यतेऽष्टमः । 
निशामय तदुत्पत्तिं विस्तराद्गदतो मम' ॥ 


अस्यार्थ:-- 


य: यकारादष्टमो हकारः सूर्यतनयो5ग्रि: रेफो दिनान्ते सवितृतेजसोऽग्नौ 
निक्षेपेण पित्र्यस्य धनस्य पुत्रे निक्षेपदर्शनेन तत्सादृश्यादग्नौ सूर्यपुत्रत्वम्‌। वर्ण: 
सहिता सवर्णा 'अजामेकां लोहितशुक्लकृष्णाम्‌' इति श्रुतिप्रसिद्धा मूलप्रकृतिः, 
तस्या वाचकत्वेन पुत्रत्वोपचारादिप्रत्यये सति सावर्णिरीकारः तेन निर्िन्दुको 
हंकार: सिद्धः, स मनुर्मन्त्रः कथ्यते देवीमन्त्रयोरभेदात्‌। तदुत्पत्तिं तदवतारान्‌ 
गदतो मम मुखान्निशामयेति वर्णयन्ति। 


आर्षवाक्यानां सर्वतोमुखत्वादस्तु कथञ्चिद्‌ युक्तमेवैतत्‌। वयं तु ब्रूमः 
अम्‌ गत्यादिष्विति धातोर्निशामयतीति व्युत्पत्त्या निशाम्‌ चन्द्रो बिन्दुः, 
अयेत्येतावानेव धातुः, इट्किट्कटी गतावित्यत्र प्रश्लिष्टस्येकारस्य रूपम्‌, 
सूर्यतनयशब्द एव वाऽवृत्त्याबिन्दुपरोऽपि जलमण्डले सूर्यकिरणानां प्रवेशेनैव 
चन्द्रात्मतया परिणामेन 'पविर्जायां प्रविशती'ति न्यायेन चन्द्रस्य सूर्यपुत्रत्वात्‌ 
'नवो नवो भवति जायमानः? इत्यस्यामृचि यो5ह्वां केतुरुषसामग्र उदेति स एव 
देवेभ्यो भागं विदधत्‌ पुनः पुनर्जायमानश्चन्द्रमा भवतीति कथनाच्च। 


अपि च चतुर्थस्वरस्य वर्णे वाच्ये स्रीलिङ्गाभावेन नदीसंज्ञाभावात्पञ्चम्यां य 
इत्येवंरूपम्‌ ईकारादित्यर्थः। दिग्योगपञ्चम्या ईकारात्परत इत्यर्थः। परित्यज्येति 
ल्यब्लोपे वा पञ्चमी। तेन तत्परतोऽष्टमो द्वादशस्वरः। बिन्दुः पूर्ववत्‌ इति 
वाग्भवोद्धारः। 

अपि च-- 

यः अष्टम इत्येतयोरन्यतरस्य द्विरावृत्त्येकारात्परोऽष्टम ईकारात्पूर्वः कार्य इति 
वा। ईकारादष्टमः तस्मादपि विलोमाष्टम इति वा व्याख्येयम्‌। ततो मनुश्चतुर्दशस्वरः 


औकार:। तेनेयं त्र्यक्षरी त्रैपुरकन्दाख्या विद्या। एतां प्रकृत्य तन्त्रराजे “एषा 
त्रैपुरकन्दा स्यात्‌’ इति वचनात्‌। तन्त्रान्तरे त्वस्या एंव चेतनीति नाम। 


दुर्गासप्तशती [ गुप्तवत्युपोद्घातः 
१६ 


एतदुद्धारो योगिनीतन्त्रे-- 


“शिवाष्टमं केवलमादिबीजं भगस्य पूर्वाष्षपबीजमन्यत्‌ । 
परं शिवान्तं मनुयुक्‌ त्रिवर्णा सङ्केतविद्यागुरुवक्त्रगम्या ' ॥इति॥ 


'शिवा' ईकार: शिव उकार इति वा तस्या अष्टमं’ तत्परतस्तमारभ्य वाष्टमं 
द्वादशस्वरात्मकं 'केवलं' बिन्दुरहितं भगस्य’ ऐकारस्य एकारस्य वा 'पूवष्टिमं' 
ततः पूर्वेषु तमारभ्य वा विलोमाष्टमं चतुर्थस्वरात्मकम्‌। शिवोऽनुस्वारोऽन्ते यस्य 
तत्‌। ततो 'मनुयुक' चतुर्दशस्वरयुक्ता तयक्षरीविद्या स्रीदेवत्या 'सङ्केतगम्या' 
गोपनीयेति तद्व्याख्यातारः। तेन 'ऐं ई औं’ इति विद्या सिद्धयति। 

अपि च-- 


“अकार: सर्ववर्णाग्रयः प्रकाशः परमः शिवः । 
'हकारोऽन्त्यकलारूपो विशर्माख्यः प्रकीर्तितः । 
अकारादिहकारान्तं मातृकामण्डलं त्विदम्‌’ ॥ 


इत्यादिव्यवहाराल्लकारस्य  लकारेऽन्तर्भावेन क्षकारस्य संयुक्तत्वेन 
पार्थक्याभावादूनपञ्चाशद्वर्णमातृकामण्डलमिति पक्षे व्युत्क्रमेण गणनायां 
चवुर्थस्वरादष्टमः शकारः रेफेकारबिन्दवः पूर्ववदिति रमाबीजोद्धारः।। अपि च-- 


यो मनुः यकाराच्चतुर्दश ईकारो बिन्दुश्रेति कामकलोद्धारः। अष्टम इति 
कादिनवकादिपरिंभाषयैकपञ्चाशदक्षरम्‌। स च क्षकारः रेफौकारबिन्दुभियोंगे 
नारसिंहोद्धारः।। गदतो ममेत्यत्र गकारः स्वरूपम्‌। दतो दकारं परित्यज्य 'मम' 
पञ्चकद्वयं दशमो लकारः ओंकारबिन्दुयोगे वाराहीबीजोद्धारः।। 


यो मनुरीकाराच्चतुर्दशः ककारः तस्य लकारेकारबिन्दुयोगे कामबीजोद्धार:। 
ग इति स्वरूपस्य. बिन्दुयोगे गणपतिबीजोद्धारः सवर्णः सकारः। आत्मन एव 
ुत्रत्वविवक्षायां स्वार्थे पर्यवसत्न इञ्‌। सूर्यतनयो यमो हकारः मनुरौकारः। तत्परतो 
विसर्गान्तस्याऽनचि चेति प्रश्लेषेण पराया: प्रासादस्य तयोर्योगयोरप्युद्धारा 
द्रष्टव्याः 


एवमन्यत्रापि “मेधासि देवि विदिताखिलशास्त्रसारा' इत्यत्र पादभेदेन 
वाकू-सर्वमङ्गला-लक्ष्मीणामुद्धाः। शास्त्रशब्दो वेदपरः। शस्त्रयोनित्वादिति 
(बे.सू.२/३ अ.१ पा.१) व्याससूत्रादिषु व्यवहृतः। अखिलशब्देन त्रयी कथ्यते । 
तत्र व्यञ्जनानामविवक्षितत्वादाद्यन्तयोरकारद्वयं मध्य इकारः सिद्धः। वेदत्रयाद्या- 
क्षराण्यपि क्रमेण तथैव। तेषां मध्ये द्वयोः क्रमेण सन्धौ गुणे सत्येकारः; 


अवशिष्टयोर्व्युत्क्रमेण सन्धौ वृद्धया ऐकारः। 


गुप्तवत्युपोद्घात: ] गुप्तवत्यादिसप्तटीकासंवलिता १७ 


एवं साद्यस्क्रियपशुत्रयालम्भसाहित्यन्यायेन मध्यभागे मिलितेवेंदत्रयाद्याक्षरेरेव 
वाग्भवबीजोत्पत्तेस्तन्त्रराजे स्पष्टं कथनात्‌। तदिदमखिलशास्रसारत्वम्‌। एतेन-- 


“ऋक्‌सामयोर्यजुषि सन्धिवशादुदीर्ण बीजं सरस्वति सकृत्तव ये जपन्ति । 
ते सत्यवाक्यमुनिवद्धिदितत्रयीका आथर्वणादिकमवाप्य सुखीभवन्ति' ॥ 

इति श्लोकोऽपि व्याख्यात:। सत्यवाक्यो नाम मुनिर्भयेनेकारमात्रोच्चारणेन 
वेदचतुष्टयमङ्गानि चाधिगतवानिति भगवतीपुराणस्थाया आख्यायिकायाः पृथ्वी- 
धराचार्यैर्निबन्धनात्‌। आथर्वणादिकमित्यस्य शमिति। तत्रथमाक्षरमित्यर्थ:। सुखी- 
भवन्तीति निश्चितम्‌। मुक्ता भवन्तीति यावत्‌ 

'दुर्गासि दुर्गभवसागरनौरसङ्गा' इति तद्द्वितीयचरणे भवः शिवः। 
सकारः सागरो जलरूपो वकार: नौ असङ्गा व्यञ्जनसङ्गहीना इति च। तेन स्वौ 
इति, तेन स्वौ इति सर्वमङ्गलाख्या दुर्गा । तदुत्तराद्धे-- 

'श्रीः कैटभारिहृदयैककृताधिवासा गौरि त्वमेव शशिमौलिकृतप्रतिष्ठा'। 


इत्यत्र श्रीरिति कण्ठरवेणैवोद्धृत्य तद्देवताध्यानस्थं विशेषणद्वयं कैटभा- 
रीत्यादिना कथितम्‌। 
'भूयाद्धयो द्विपद्माभयवरदकरा तप्तगाङ्केयगौरी । 
पद्याक्षी पद्ानाभोरसि कृतवसतिः पदागा श्रीः श्रिये नः' ॥ 
इत्यादि तद्‌ध्यानश्लोकस्य पञ्चसारादौ कथनात्‌। उद्धूतस्य बीजत्रयस्य 
बिन्दुयोगं तन्त्रेणाह शशिमौलीति स्पष्टोडर्थ:॥ 
अपि च-- 


'त्वं स्वाहा त्वं स्वधा त्वं हि वषट्कारस्वरात्मिका’ इत्यत्र 'का'ककारेण 
सह र: रेफः। स्वरात्मिका स्वरेषु चतुर्थवती आत्माऽन्तरात्म-परमात्म-ज्ञानात्मना 
चतुष्टयस्यात्मौपनिषदि पीठन्यासादौ च प्रसिद्धत्वात्‌ “स्वधा त्वमक्षरे नित्ये’ 
इत्यत्र तकाराविवक्षया वमिति सुधाबीजम्‌। 'त्रिधा मात्रात्मिकास्थिता’' इति 
प्रणवमुक्त्वा- अर्धमात्रस्थितानित्येत्यनेन कालीबीजप्रणवयोरर्धमात्रात्मकानु- 
स्वारयोगमुपदिश्य “यानुच्चार्या विशेषतः' इत्यनेन तदन्ते नादोऽप्युद्धृतः। 


अपि च-- 
यस्याः प्रभावमतुलं भगवाननन्तो ब्रह्मा हरश्च नहि वक्तुमलं बलं च। 


सा चण्डिका' इत्यत्र नवार्णमन्त्रगतानां चतुर्विशतिवर्णानामुद्धारः। मन्त्रे हि 
आकाराच्चाश्चत्वारः स्वरा एकारादिद्वयं च। एतेष्वाकार ईकार ऐकारश्च द्विरावृत्ता इति 


दुर्गासप्तशती [ गुप्तवत्युपोद्घात: 
१८ 


नव स्वरा:। चत्वारो बिन्दवः। कचडतामादिपञ्चकं हकारश्चेति दश व्यञ्जनानि। तत्र 
चकारो द्विरावृत्त:। विच्चे इति प्रथमचकारस्य तकाररूपत्वात्‌ संहत्य चतुर्विशति:। 
तेषु वमतुलमित्यनेन व्यञ्जनचतुष्टयं पञ्चमस्वरो बिन्दुश्चेति षण्णां निर्देशः। अकारा 
उच्चारणार्थाः भग एकारः वातीति वान्‌ शत्रन्त:। तेन वायुर्यकारः। अनन्त 
आकार: । ब्रह्मा ककार:। ह र इति स्वरूपम्‌। चकारोऽपि स्वरूपम्‌। वक्तुं वाग्भवम्‌ 
ऐकार: तस्य द्विरन्वयः। 


आचण्डिकैः 'आकारादिभिरिकारान्तैः पञ्चभिरीकाराभ्यां च' सहिता सा 
चण्डिका, चण्डिकापदद्वयस्य तुर्यस्वरवाचकस्य विरूपैकशेष इपदात्‌। स्तार्थे 
कप्रत्ययेनेकार एक एव। “लं चं' इति बिन्दुद्वयस्य द्विद्विसन्वय:। इत्थं चतुर्विशति- 
वर्णाः। 

अनन्तादिपदत्रयस्य नवार्णमन्त्रद्रष्टक्रषिपरत्वेनापि पुनरन्वयादक्षराणि ऋषयश्च 
यस्या देव्याः प्रभा किरणसमूहः। बलं तत्त्वं च वक्तुं नालं वाचामगोचर:। साखिल- 
जगत्परिपालनाय आसुरभयनाशाय च मतिं करोतु इत्यन्वयः। 

एवं तृतीयचरित्रे त्रिपाद्वायत्रीमन्त्रा विभागानुषङ्गोद्धवास्रिखिरावर्त्यमाना 
वक्ष्यन्ते, ते च कात्यायनीत्तररीत्या द्वाविंशतिरेव। तन्त्रान्तरेषु धृतिपुष्ट्योरधिकयो- 
राम्नानाच्चतुर्विशतिः। ते प्रकृतमन््रवर्णानामेकैकस्योद्धारकाः। परन्तु बहुकोश- 
लेखनादिक्लेशसापेक्षत्वान्रेह तदायासः प्रदर्श्यते॥ एवमन्यत्राप्यम्बानुग्रहपात्रता- 
तारतम्येन सर्वमिदं स्तोत्रं मन्त्रोद्धारगर्भितमेव दृश्यते। 


उक्तं च वेदागमे-- 
'निर्विशेषपरा मन्त्रः सविशेषपराश्च ये। 
प्रत्यध्यायं निगूढास्ते तेनेयं सर्वतः परा' ॥इति॥ 
ईदृराबह्वाशयेनैव 'चक्षुष्मन्तोऽनुपश्यन्ति नेतरेऽतद्विदो जनाः’ इति 
रहस्योक्तिर्द्रष्टव्येत दिक्‌॥ 


अयं च मन्त्रः स्वतन्त्रोपास्यः सप्तशत्यङ्गं चेति विप्रकारोपास्तिमस्य 
केचिदाहुः वैपरीत्यात्‌। सप्तशत्यैव तु तद्विद्योपास्येति स्पष्टीकरिष्यतेऽनुपदमेव। 
उभयथापि नवार्णस्य संक्षेपेण साधनप्रकार इह वक्तव्य एवेत्युच्यते।। 


'नवाक्षरस्य ऋषयो ब्रह्मविष्णुमहेश्वराः । 
छन्दांस्युक्तानि मुनिभिर्गायत्र्युष्णिगनुष्टुभः ॥ 


देव्यः प्रोक्ता महापूर्वाः काली लक्ष्मीः सरस्वती । 
नन्दाशाकम्भरीभीमाः शक्तयोऽस्य मनोः स्मृताः ॥ 


गुप्तवत्युपोद्घात: ] गुप्तवत्यादिसप्तटीकासंवलिता १९ 


स्याद्रक्तदन्तिकादुर्गाभ्राम्यो बीजसन्ततिः । 
अग्निर्वायुः सूर्यस्तत्त्व फलं वेदत्रयोद्धवम्‌ ॥ 
सर्वाभीष्टप्रसिद्धयर्थे विनियोग उदाहत: । 
ऋषिच्छन्दोदैवतानि शिरो-मुख-हदि-न्यसेत्‌ ॥ 
शक्तिबीजानि स्तनयोस्तत्त्वानि हृदये पुन: । 
हीं चण्डिकायै व्यस्तेन सर्वेण च षडडुकौ' ॥ 


एते पञ्चवर्णा:, समस्तश्चैक इति षड्भिरङ्गुष्ठादिन्यासो हृदयादिन्यासश्च 
कार्य इत्यर्थः। 


“खडिगनी शूलिनीत्यादि पठित्वा श्लोकपञ्चकम्‌ । 
आद्यं कृष्णतरं बीजं ध्यात्वा सर्वाङ्गके न्यसेत्‌’ ॥ 


'आद्यं' वाग्भवं, श्लोकास्तु सप्तशतीस्तोत्रस्थाः। 
“विश्वातीतमहामन्त्रात्‌ प्रोच्य श्लोकचतुष्टयम्‌ । 
ध्यात्वा सूर्यनिभं बीजं द्वितीयं सर्वतो न्यसेत्‌? ॥ 

‘द्वितीयं’ हल्लेखा। 


क्वचित्तु चरणत्रयस्यान्यथा पाठः “शूलेन पाहि नो देवि’ इत्यादिश्लोक- 
चतुष्टयं पठित्वा सूर्यसदृशमिति तेन तदेव विश्वातीतमहामन्त्रपदस्य व्याख्यारूपम्‌। 
सूर्यस्य द्वादशकलास्तापिन्यादयः। तासु ककारादीनां क्रमेण द्वादशानां भकारादीनां 
व्युत्क्रमेण द्वादशानां च वर्णानां युग्मशो योगस्तन्त्रेषु विहितः। तासु नवम्यां 
विश्वानाम्न्यां कलायां झकारतकारयोयोगसत्त्वेऽपि प्रकृते विश्वापदेन तकार एव 
विवक्षितः। तेन तकारशून्यं श्लोकमारभ्येत्यर्थः। कयापि विधया सप्तशत्यां 
तादृशस्य श्लोकमन्त्रान्तरस्याऽभावादेव नातिप्रसक्तिः। 


“एकं जग्राह केशेषु' इति श्लोके द्रात्रिंशदक्षरात्‌ परतो व्यञ्जनरूपो वा 
श्रूयत एव। “इत्थं निशम्य देवानां वचांसि मधुसूदनः' इति श्लोके थकारयोगेन 
श्रूयते। 

'हन्यमानं महासैन्यं विलोक्यामर्षमुद्दनन्‌। अभ्यधावन्निशुम्भोथ' 
इत्यत्राभ्यधावदिति पदच्छेददशायां तकारव्यक्तिरस्त्येव, 'चुक्षुभुः सकला लोका' 
इति श्लोकस्तु पूर्वोत्तरमन्त्रयोरुतरपूर्वार्धरूपत्वादखण्डो मन्त्र एव न भवतीति 
कयापि रीत्या तकाराभावः शूलेनेति श्लोकमन्त्र एव “ततो देवा ददुस्तस्या’ 
इत्यर्धसद्धावपक्षे तु चुक्षुभुरित्यस्य निरासः। साम्प्रदायिकव्याख्यानत एवेति गुप्तं 
रहस्यम्‌। 


दुर्गासप्तशती [ गुप्तवत्युपोद्घात: 


“सर्वस्वरूप इत्यादिश्लोकानां पञ्जकं पुन: । 

पठित्वा स्फटिकाभासं तृतीयं स्वतनौ न्यसेत्‌' ॥ 

'तृतीयं' कामबीजम्‌। अत्र प्रथमतृतीययोर्बीजयोर्महासरस्वतीमहाकालीरूपयो: 
श्वेतकृष्णरूपत्वेऽपि वैपरीत्येन रूपनिर्देशो वास्तविकाभेदसत्त्वेन रहस्ये वक्ष्यमाणं 
सरस्वत्याः कृष्णाङ्गविष्णुजनकत्वं काल्याः श्चेताङ्गशिवजनकत्वं चाभिप्रेत्येति 
बोध्यम्‌ । 

“ततः षडङ्गं कुर्वीत विभक्तैर्मूलमन्त्रकैः । 
एकेनैकेन चैकेन चतुभिर्युगलेन च। 
समस्तेन च मन्त्रेण कुर्यादङ्गानि षट्‌ सुधीः' ॥ 
अथ ध्यानम्‌ 
खड्गं चक्रगदेषुचापपरिघान्‌ शूलं भुशुण्डीं शिरः 
शङ्खं सन्दधतीं करैस्त्रिनयनां सर्वाङ्गभूषाभृताम्‌ । 
नीलाश्मद्युतिमास्यपाददशकां सेवे महाकालिकां 
यामस्तौत्स्वपिते हरौ कमलजो हन्तुं मधुं कैटभम्‌ ॥१॥ 
अक्षस्रक्परशुं गदेषुकुलिशं पद्यं धनुः कुण्डिकां 
दण्डं शक्तिमसिं च चर्म जलजं घण्टां सुराभाजनम्‌ । 
शूलं पाशसुदर्शने च दधतीं हस्तैः प्रवालप्रभां 
सेवे सौरिभमर्दिनीमिह महालक्ष्मी सरोजस्थिताम्‌ ॥२॥ 
घण्टां शूलहलानि शङ्खमुसले चक्रं धनुः सायकान्‌ 
हस्ताब्जैर्दधतीं घनान्तविलसच्छीतांशुतुल्यप्रभाम्‌ । 
गौरीदेहसमुद्भवां त्रिजगतामाधारभूतां महा- 
पूर्वामत्र सरस्वतीमनुभजे शुम्भादिदैत्यार्दिनीम्‌॥३॥ 
इति ध्यात्वा मनसाऽन्तर्यागं कृत्वा बहिर्यागमपि यन्त्रे कुर्यात्‌! 
यन्त्रं यथा-- | 
“लिखेदष्टदलं पदां कुङ्कमागरुचन्दनैः । 
पद्ममध्ये लिखेच्चक्रं षट्कोणं चण्डिकामयम्‌ ॥ 
षट्कोणचक्रमध्यस्थमाद्यं बीजत्रयं न्यसेत्‌ । 
पूर्वादिकोणषद्के तु बीजान्यन्यानि विन्यसेत्‌’ ॥ 


१. प्रसत्राननाम्‌' इत्यपि पाठः। २. 'सायकम्‌’ इत्यपि पाठः। 

बिन्दुयोगेनैव ~ 


बीजानीत्यनेन अन्येषामपि बिन्दुयोगेनैव लेख उक्तः। लेखस्तु प्रादक्षिण्येन 
दक्षिणाद्वामान्तमिति ज्ञेयम्‌। 
“एवं कृत्वा जपेल्लक्षचतुष्कं तद्दशांशतः । 
पायसान्नेन जुहुयात्पूजिते हेमरेतसि'॥ 
इदमेकं पुरश्चरणम्‌। 
अथवा 
' आश्विनस्य सिते पक्षे आरभ्याग्नितिथिं सुधीः । 
अष्टम्यन्तं जपेल्लक्षं दशांशं होममाचरेत्‌’ ॥ 
अग्नितिथिः प्रतिपत्‌ 'प्रथमां पिबते वह्मिद्रितीयां पिबते रविः? इत्याध्युक्तेः। 
उभयत्र मन्त्रान्ते स्वाहायोजनेन होमः। तर्पणं तु मन्त्रान्ते चण्डिका तृप्यत्विति 
योजनेन। अयमुभयविधोऽपि जपः सप्तशतीस्तोत्रेण सम्पुटीकृतो विधेयः। 
तदुक्तं डामरतन्त्र 


'मार्कण्डेयपुराणोक्तं नित्यं चण्डीस्तवं पठन्‌। 
पुटितं मूलमन्त्रस्य जपेनाप्रोति वाञ्छितम्‌' ॥इति॥ 


पुटितमिति पाठे क्रियाविशेषणम्‌। 'पुटितं' स्वसम्पुटाकारता। तथा च स्तवो 
यथा मूलमन्त्रजपस्य सम्पुटाकारो भवति तथा पठनान्मूलजपस्य यद्वाञ्छितं . फलं 
तत्सिध्यतीत्यर्थः। ततश्च स्तवीय- ऋष्यादिन्यासपूर्वकं चरित्रत्रयं पठित्वा मध्ये 
स्वसङ्कल्पितसङ्गयाऽनुसारेण सहस्रादिसङ्घघाकनवार्णं जपित्वा पुनश्चण्डीस्तवं पूर्ववत्‌ 
पठेत्‌। परन्त्वेतदन्ते पुनर्मूलमष्टोत्तरशतमात्रं जप्त्वा निवेदनादिकं कुर्यात्‌! 


अयं जपोऽङ्गभूतो न प्रधानसङ्कयायामुपयुज्यत इति विशेषः। तदप्युक्तं तत्रैव 
चरित्रत्रयस्य ऋष्यादीनुक्त्वा। 


“एवं संस्मृत्य ऋष्यादीन्‌ ध्यात्वा पूर्वोक्तमार्गतः । 
सार्थस्मृतिं पठेच्चण्डीस्तवं स्पष्टपदाक्षरम्‌ ॥ 
समाप्तौ तु महालक्ष्मीं ध्यात्वा कृत्वा षडङ्गकम्‌ । 
जपेदष्टशतं मूलं देवतायै निवेदयेत्‌’ ॥इत्यादि॥ 
केचितु मूलमन्त्रस्य जपेन पुटितं चण्डीस्तवं पठन्रिति प्रथमश्लोकं 
योजयन्तश्चरमश्लोके पुनर्विधानं संख्यामात्रपरमिति मन्यमानाः सप्तशतीस्तोत्रस्यैव 
मूलेन सम्पुटिताकारो विधीयत इत्यङ्गाङ्गिभाववैपरीत्यमिच्छन्ति। तदयुक्तम्‌। बहुषु 
तन्त्रेषु नवार्ण प्रकृत्य तत्प्रकरणे सप्तशतीपाठविधानेन नवार्णजपस्य प्राकरणिकत्वे- 

स्‌ दुर्गासप्तशती [ गुप्तवत्युपोद्घात: 
नान्याङ्गत्वायोगात्‌। तत्र विद्यमानाया अपि स्तोत्रफलश्रुते: प्रयाजफलश्रुतेर्वसन्त- 
मेवर्तुनाम च रुन्ध इत्यस्या इवाविवक्षितार्थकत्वात्‌। 


मरीचिकल्पे 


"रात्रिसूक्तं जपेदादौ मध्ये चण्डीस्तवं पठेत्‌ । 

प्रान्ते तु जपनीयं वै देवीसूक्तमिति क्रमः। 

एवं सम्पुटितं स्तोत्रं पूर्वोक्तफलदायकम्‌' । 
इत्यनेन वैदिकसूक्तद्वयेन सम्पुटिताया: सप्तशत्या विधानाच्च। परन्त्वन्वा- 
रम्भणीयेष्टिवन्रवार्णस्य स्तोत्रजपप्रारम्भमात्राङ्गत्वं जपाधिकारितावच्छेदकत्वं चेति 
बोध्यम्‌। रहस्यं तु कीलकाध्याये स्पष्टीभविष्यति। अत्रापेक्षितः सामान्यविधिरन्ये 


विशेषा अपि कल्पवल्लीकारैरुक्ता इति तत एव सर्वमवगन्तव्यम्‌। इति 
नवार्णनिर्णयः। 


द्वितीयस्तु चरित्रत्रयात्मकः श्लोकसमूहरूपो मन्त्रः। स च वामनपुराणदेवी- 
भागवतमार्कण्डेयपुराणादिषु लक्ष्मीतन्त्रादिषु च बहुविध उपलभ्यते। तथापि 
मार्कण्डेयपुराणस्थ एव त्रिसप्तत्यध्यायोत्तरं षडशीतितमाध्यायान्तमभिव्याप्तः 
'सावर्णि: सूर्यतनयः? इत्यारम्भ्य 'सावणिर्भविता मनुः? इत्यन्तस्त्रयोदशभिर- 
ध्यायैः परिच्छित्नेः श्लोकसमूहात्मको मालामन्त्रत्वेन ग्राह्यः। पूर्वोक्तडामरतन्त्र- 
वचनात्‌ 

वाराहीतन्त्रकात्यायनीतन्त्र-मरीचितन्त्र-हरगौरीतन्त्र-लक्ष्मीतन्त्रादीनां  बहूना- 
मेक्यकण्ठ्याच्च तस्यैवात्युत्तमत्वसिद्धेः। तस्य पुरुषार्थत्वेन क्रत्वर्थत्वादिना च 
पाठादिविधिर्मूल एव द्वादशेऽध्याये प्रदर्शयिष्यते। तन्त्रान्तरेषु च बहवो विधयः। 


अस्य सप्तशतीति व्यवहारस्तु न श्लोकसंख्यया। तेषां षटशतीतोऽपि 
न्यूनत्वात्‌। नापि कवचादित्रयरहस्यत्रययोरमेलनेन। सङ्ख्याधिक्यापत्ते। तस्मा- 
च्छकारसकारयोरभेदात्‌ सप्तानां सतीनां देवीनां प्रतिपादनादेव तथा व्यवहारो नेयः। 
तुरीयैका महाकाल्यादित्रयं ॒त्त्निर्मितमिथुनत्रये देवीत्रयं चेति सप्तानामेव 
प्राधानिकरहस्ये प्रतिपादनादिति केचित्‌। तच्चिन्त्यम्‌ नन्दजार्तदन्तीशताक्षी- 
शाकम्भरीदुर्गाभीमाभ्रामरीत्येतेषामपि सप्तानां रूपाणां मन्त्र एव प्रतिपादनेन 
विनिगमनाविरहात्‌ संख्याधिक्यापत्तेः। तस्माज्जपे एकमन्त्रात्मकस्यापि मालामन्त्रस्य 
होमाङ्गेन सप्तशतधा विभजनाच्छतरुद्रियस्येवैकानेकमन्त्रात्मकत्वे विरोधाभावात्तथा 
व्यवहारोपपत्तिः। 


मन्त्रविभजनेऽपि यद्यामलवाराहीकात्यायनीतन्त्राणां वैमत्यं तत्‌ तन्मन्त्रः 
व्याख्यानावसरे परिहरिष्यते। यद्यपि कात्यायनीतन्तरे पश्चशतोत्तरमष्टसप्ततिश्लोकाः, 

यामले त्वेकोनाशीति:, वाराह्यां तु सार्धाष्टाशीति: कथिता:। उपपद्यते च वेदे 
शाखाभेदेनेव पुराणेषु कल्पभेदेन, मनुपराशरहारीतादीनां वृद्धतरुणभेदेन, 
तत्तत्स्मृतिवैलक्षण्यवत्पाठवैलक्षण्येऽपि प्रामाण्यम्‌। ततश्च कवचस्य सार्धाः 
पञ्चाशदर्गलायास्त्रयोविंशतिः कीलकस्य लघुगुरुभेदेन द्वैविध्यादाद्यस्य 
चतुर्दशाऽन्त्यस्य त्रयोविंशतिरित्येतेषां श्लोकानां वाराहीतन्त्रानुमतस्तोत्रश्लोकैः सह 
मेलनेनैकोना सप्तशती सम्पद्चते। रहस्यत्रयस्याङ्गत्वे प्रमाणाभावेन तन्मेलनस्या- 
प्रसक्तेः एकन्यूनाधिकभावस्यान्तरत्वेन तदनादरेण व्यवहारस्य पञ्चाशत्पीठरूपिणीति 
ललितानामव्याख्यानावसरेऽस्माभिः समर्थितत्वात्‌। कात्यायनीतन्त्रोक्तविभागेऽपि 
द्रयोरन्त्ययोरिवैकस्य श्लोकस्यावृत्तेरपि सुवचत्वाद्वा। 
तथापि— 
“जपेत्सप्तशतीं चण्डीं कृत्वा तु कवचं पुरा' 
इत्यादिना कवचमेलनाभावेऽपि सप्तशतीत्वप्रतीतेः कीलकद्वयप्रतिपाद्यस्यार्थ- 
स्याङ्गत्वेऽपि तयोरङ्गत्वे रहस्यवदेव मानाभावाच्चोक्त एव प्रकारो निर्दोषः। 
“कवचं बीजमादिष्टमर्गलाशक्तिरिष्यते । 
कीलकं कीलकं प्राहुः सप्तशत्या महामनोः' ॥ 
इति गौडपादधृतवचनादङ्गत्वेऽप्यदोष इति। यानि तु क्वचिद्देशे सार्धानि 
षट्शतानि क्रचित्तदधिकान्यपि श्लोकानां पठ्यन्ते तानि काल्यायनी भगवत्येव 
जानाति, परन्तु त्त्रत्रयेऽप्यदृष्टानीति दिक्‌। 
एतस्यैवोत्तमत्वं तु तन्त्रान्तरे 
“यथाश्वमेधः क्रतुषु देवानां च यथा हरिः। 
स्तवानामपि सर्वेषां तथा सप्तशतीस्तवः' ॥ 


तत्रापि कलावतिप्रशस्तः, 'कलौ चण्डीविनायकौ' इति वचनात्‌। 
वाराहीतन्त्रे सवेषां स्तोत्राणां परशुरामशापमुक्त्वा तद्विरहितानि कतिचिद्रणितानि। 


' भीष्मपर्वणि या गीता सा प्रशस्ता कलौ युगे । 
विष्णोर्नामहस्त्राख्यं महाभारतमध्यगम्‌ ॥ 
चण्ड्याः सप्तशतीस्तोत्रं तथा नाम सहस्त्रकम्‌' । इत्यादि 
भार्गवाख्येन रामेण शप्तान्यन्यानि कारणात्‌ ॥इत्यन्तेन॥ 
यद्यपि तन्तरान्तरेऽस्यापि स्तोत्रस्य शिवशापः कीलनं चेति सिद्धिनिरोधका- 
बुक्तौ तथापि तत्रैव शापोद्धारोत्कीलनयोः कर्मविशेषयोस्तदङ्गत्वेन सकृत्करण- 
विधानादकरणे सिद्धिविरहोक्त्या तदावश्यकत्वपरौ तावर्थवादौ। तत्र शापोद्धारो 

यथा। त्रयोदशप्रथमौ द्वादशद्वितीयौ एकादशतृतीयौ दशमचतुर्थी नवमपञ्चमावष्टम- 
षष्ठावध्यायौ पठित्वा सप्तममध्यायं द्विःपठेदित्याकारक: प्रयोग:। उत्कीलनं यथा। 
आदी मध्यमचरित्रं पठित्वा तत: प्रथमचरित्रै ततस्तृतीयचरित्रै पठेदित्याकारक: । 
अन्त्या१ ३द्या१कै१ २द्२रुद्र१९त्रि३दिग९०ब्ध्यं४ङ्के९ ष्वि५ ५ भ८ त्तवः६ । 

अश्वो ७ ऽश्व ७ इति सर्गाणां शापोद्धारे मनो: क्रम: । 

उत्कीलने चरित्राणां मध्याद्यान्त्यमिति क्रमः' ॥ 

अङ्को नवक:। इषु: पञ्चमः। इभोऽष्टमः। 

'ददाति प्रतिगृहणति नान्यथैषा प्रसिद्ध्यति’ इति विहितं दानप्रतिग्रहनामकं 
महोत्कीलनं तु कीलकाध्यायव्याख्यावसरे विशदीकरिष्यते। एवं सम्प्रदायज्ञस्य 
निर्दोषमुत्तमं कलौ शीध्रसिद्धिदमिदमिति सिद्धम्‌। 

एतद्वाचनक्रमो वाराहीतन्त्रे-- 

“यावन्न पूर्यतेऽध्यायस्तावन्न विरमेत्पठन्‌ । 

यदि प्रमादादध्याये विरामो भवति प्रिये ॥ 

पुनरध्यायमारभ्य पठेत्सर्व मुहुर्मुहुः । 

अनुक्रमात्पठेदेव शिरः कम्पादिकं त्यजेत्‌ ॥ 

न मानसं पठेत्स्तोत्रं वाचिकं तु प्रशस्यते' । 

कण्ठतः पाठाभावे तु पुस्तकोपर्यपि वाचयेत्‌ ॥ 
तल्लेखनेऽपि विशेष: 

न स्वयं लिखितं स्तोत्रं नाब्राह्मणलिपिं पठेत्‌ 'इति। 
यत्तु 

“आधारे स्थापित्वा तु पुस्तकं वाचयेत्ततः। 

हस्तसंस्थापनादेव भवेदर्धफलं ध्चुवम्‌' ॥इति॥ 

तस्य व्यवस्थापि तत्रैव 

“पुस्तकेऽवाचनं हस्ते सहस्त्रादधिकं यदि । 

ततो न्यूनस्य तु भवेद्वाचनं पुस्तकं विना’ ॥ 
सहस्रान्र्यूनमन्त्रस्य पाठसत्त्वे तु पुस्तकं विनैव वाचनम्‌। तदभावे आधारे 
पुस्तकस्थापनेनेव वाचनम्‌। सहस्राधिकस्य तु पाठसत्त्वेऽप्याधारस्थापितपुस्तकोपर्येव 
वाचनमिति वचनार्थः। प्रकृतस्तोत्रस्य सहस्तान््यूनत्वात्‌ “तत: कृताञ्जलिपुटः 


स्तुवीत चरितैरिमैः' इति वैकृतिकरहस्ये विधानाच्च पाठाभावे पुस्तकस्याधार- 
स्थापनेनैव वाचनम्‌। कण्ठपाठीकृत्य पुस्तकं विनैव तु कृताञ्जलितया पठन- 

मुत्तममिति द्रष्टव्यम्‌। अत्र सहस्त्रशब्देन द्वात्रिंशत्स्वरात्मिकस्येकेकानानुष्टुप्त्वकल्पनेन 
तादृशानुष्टुप्छन्द: सहस्रं ज्ञेयमिति स्पष्टम्‌। 


शक्तिसङ्गमतन्त्रराजे- 


‘द्वात्रिंशता स्वरैर्युक्त एको ग्रन्थो निगद्यते । 
स एव गदितः शलोकस्तारानेत्रसमुद्भवः' ॥ 


इत्यादिना तेन गद्यात्मकमालामन्त्रेष्वप्यस्य नियमस्य प्रसरो ज्ञेयः। 
्तोत्रपूवोत्तरभागपाठाभावे नैष्फल्यादिवचनानि शक्तिसङ्गम एव द्रष्टव्यानि। 
“ऋषिच्छन्दोदेवतादि पठेत्‌ स्तोत्रे समाहितः । 
यत्र स्तोत्रे न दृश्येत प्रणवन्यासमाचरेत्‌' ॥ 
डामरे 
'सप्तशत्याश्चरित्रे तु प्रथमे पदाभूर्मुनिः । 
छन्दो गायत्रमुदितं महाकाली तु देवता ॥ 
वाग्बीजं पावकस्तत्त्वं धर्मार्थे विनियोजनम्‌ । 
मध्यमस्य चरित्रस्य मुनिर्विष्णुरुदाहतः ॥ 


उष्णिकूछन्दो महालक्ष्मीर्देवता बीजमद्रिजा । 
वायुस्तत्त्वं धनप्राप्त्यै विनियोग उदाहृतः ॥ 


उत्तमस्य चरित्रस्य ऋषिः शङ्कर ईरितः । 
त्रिष्टुप्‌ छन्दो देवतास्य महापूर्वा सरस्वती ॥ 


कामो बीजं रविस्तत्त्वं कामार्थे विनियोजनम्‌ । 
हीं चण्डिकायै व्यस्तेन समस्तेन षडङ्गकौ' ॥ 


वाक्‌ अद्रिजा काम इति नवार्णप्रथमबीजत्रयध्यानादिकं नवार्णवत्‌। 
अस्य पुरश्चरणस्वरूपं मरीचिकल्पे- 
“कृष्णाष्टमीं समारभ्य यावत्कृष्णचतुर्दशी । 
बृद््भ्यैकोत्तरया जाप्यं पूर्वसम्पुटितं तु तत्‌ ॥ 
एवं देवि मया प्रोक्तः पौरश्चरणिकः क्रमः । 
तदन्ते हवनं कुर्यात्प्रतिश्लोकेन पायसम्‌ ॥ 


रात्रिसूक्तं प्रतिऋच तथा देव्याश्च सूक्तकम्‌। 
हुत्वाऽन्ते प्रजपेत्स्तोत्रमादौ पूजादिकं मुने' ॥इति॥ 

पूर्वाभ्यां पूर्वोक्ताभ्यां रात्रिसूक्तदेवीसूक्ताभ्यां सम्पुटिम्‌। प्रतिश्लोकेनेति 
मन्त्रविभागोपलक्षणम्‌। कात्यायन्यादितनतरोक्तसप्तशतीविभागग्रन्थस्य हवनादिविधिं 
प्रति वाक्यशेषत्वेन तेनैव वैधपदस्यार्थनिर्णयावश्यम्भावात्‌। यन्न दुःखेनेत्यादेः 
स्थलान्तरस्थस्याप्यग्निहोत्रादिविधिशेषतास्वीकारेण स्वर्गपदार्थनिर्णयस्य वैदिक- 
सम्मतत्वात्‌। होमसंख्या तु स्तोत्रस्य त्रिरावृत्तिरूपेति वृद्धाः। रात्रिसूक्तदेवीसूक्ते 
ऋग्वेदे शाकल्यसंहितायां प्रसिद्धे। तथेत्यनेन जपोक्तक्रमः सम्पुटाकारो निर्दिश्यते। 
तच्छब्दस्य पूर्वपरामर्शित्वात्‌। तस्य श्लोकपूरणमात्रार्थत्वे तु द्वाभ्यामपि सूक्ताभ्यां 
्रिरावृत्तसप्तशतीहोमोत्तरमेव पाठक्रमानुसारेण होम:। 


‘विश्वेश्वरीं जगद्धात्रीम्‌' इति स्तवो रात्रिसूक्तम्‌। 

“नमो देव्यै महादेव्यै' इति स्तवो देवीसूक्तमिति कश्चित्‌। तन्न। प्रतिश्लोकेन 
प्रतिऋचमिति प्रतिनियतनिर्देशविरोधात्‌। ऋक्सूक्तादिशब्दानां वैदिकमन्त्रेष्वेव रूढ्या 
प्रसिद्धेः! मत्स्यसूक्तमित्यादिक्काचित्कतान्त्रिकव्यवहारस्य केवलयौगिकत्वेनोपपत्तेः। 
तेन ऋकूपदस्य श्लोके लक्षणेत्युक्तिरपि साहसमात्रम्‌। समुद्रमनोध्यानादिविधौ 
बृहद्रथन्तरपदयोः प्रतिनियतनिर्देशबलादेव लक्षणाव्यवस्थाया इव प्रकृते क्ळप्ताया 
एव शतक्तेर्व्यवस्थादार्ढ्यस्य कैमुतिकन्यायेनैव सिद्धेः। 

यदि त्वेवमालोच्यते- 


'विश्वेश्वर्यादिकं सूक्तं दृष्टं तद्ब्रह्मणा पुरा । 

स्तुतये योगिनिद्राया मम देव्याः पुरन्दर ॥ 

महिषान्तकरीसूक्तं सर्वसिद्धिप्रदे तथा। 

देव्या ययादिकं दिव्यं. दृष्टं देवैर्महर्षिभिः ॥ 

देवि प्रपन्नार्तिहरे प्रसीदेत्यादिकं तथा। 

नारायणीस्तुतिर्नाम सूक्तं परमशोभनम्‌ ॥ 

अमुष्याः स्तुतये दृष्टं ब्रह्माद्यैः सकलैः सुरैः । 

नमो देव्यादिकं सूक्तं सर्वकालफलप्रदम्‌' ॥ 
इति विशकलितवेषेण पाञ्चरात्रलक्ष्मीतन्त्रे व्यवहारदर्शनादेतेषां स्तोत्राणाम- 
पौरुषेयत्वसिद्धान्ताच्च सूक्तर्चव्ययहारो युज्यत एवेति। तदा कात्यायनीतन्त्रमते 
विश्वेश्वरीमिति शलोकात्पूर्व ब्रह्मोवाचेत्यस्य पाठाभावात्दुत्तरमेव तत्पाठाच्च त्वं 
स्वाहेत्यारभ्यैव स्तोत्रारम्भः। तस्य च योगनिद्रात्मकरात्रिदैवत्यत्वान्मरीचितन््रे 
ात्रिसूक्तपदेन निर्देश इति समाधेयम्‌। परन्त्वेतत्तन्रमनुसरता विश्वेश्वरीमिति 
शलोकोऽङ्गहोमदशायां न होतव्यः। स्तोत्रान्तिमश्लोकस्य द्रेधाविभागोऽपि न कार्यः। 

देवीसूक्तेऽपि त्रेधाविभागोऽङ्गहोमे न विधेयः। प्रधानविशेषस्याङ्गविधा- 
वनन्वयेन प्रतित्ऋचमिति पदे लक्षणाकल्पने मानाभावादित्येवधेयम्‌। 
एवं सिद्धमन्त्रस्य क्रोडतन्त्रे-- 


“प्रत्येकावर्तनं देवि हयमेधेन सम्मितम्‌ । 
त्रिरावृत्त्या लभेत्कामान्पञ्जावृत्त्या रिपून्‌ जयेत्‌’ ॥ 
काम्ये तु प्रयोगे विशेषः। 
कात्यायनीतन्त्रे- 
'एकावृत्तादिपाठानां प्रत्यहं पठतां नृणाम्‌ । 
सङ्कल्पपूर्व सम्पूज्य न्यस्याङ्गेषु मनून्सकृत्‌ । 
पश्चाद्ठलिप्रदानेन फलं प्राप्नोति मानवः' ॥ 
बलिश्च ब्राह्मणादिभेदेन व्यवस्थयोक्तः कालिकापुराणे द्रष्टव्यः। 
तत्राशक्तानामपि तत्रैव 


“कूष्माण्डमिक्षुदण्डं च मद्यममासवमेव च। 
एते बलिसमाः प्रोक्तास्तृप्तौ छागसमाः सदा' ॥ 


छागसमा: पञ्चविंशतिवर्षावस्थायितृप्तिजनकाः। 


“अजाविकानां रुधिरैः पञ्चविंशतिवार्षिकीम्‌ । 
तृप्तिमाप्रोति परमां शार्दूलरुधिरैस्तथा' ॥इति॥ 


तत्रैवोक्तेः। 
वस्तुतस्तु न हिंस्यादिति निषेधस्य सङ्कोचमन्तरेणैव छागसमानतृप्तिसम्भवे 
छागबलिर्ब्राह्मणैर्न कार्य एव। एवं मद्यासवे अपि न देये। 
“वरं प्राणाः प्रगच्छन्तु ब्राह्मणो नार्पयेत्‌ सुराम्‌'। इति 
‘ब्राह्मणो मदिरां दत्त्वा ब्राह्मण्यादेव हीयते'। इति च बृहत्सङ्गम- 
तन्त्रवचनात्‌। अत एव तत्प्रतिनिधिरपि कालिकापुराणे स्मर्यते 
' अवश्यं विहितं यत्र मंद्यं तत्र द्विजः पुनः । 
नारिकेलजलं कांस्ये ताम्रे वा विसृजेन्मधु' ॥इति॥ 
कात्यायनीतन्त्र एव-- 
“उपसर्गोपशान्त्यर्थ त्रिरावृत्तं पठेन्नरः। 
ग्रहदोषोपशान्त्यर्थं पञ्चावृत्तं वरानने। 
महाभये ` समुत्पन्ने सप्तावृत्तमुदीरयेत्‌' ॥ 


३ दुर्गासप्तशती [ गुप्तवत्युपोद्घात: 
८ 


इत्यादिना फलभेदेन संख्याभेदाननेकानुक्त्वोपसंहतम्‌-- 


“अथवा बहुनोक्तेन किमनेन वरानने। 
चण्ड्या: शतावृत्तिपाठात्‌ सर्वाः सिध्यन्ति सिद्धयः ' ॥इति॥ 
इतोऽप्यधिकाः सहस्रचण्ड्यादयोऽन्यत्र द्रष्टव्या:। 


हरगौरीतन्त्रे 
' श्रीकामः पुत्रकामो वा सृष्टिमार्गक्रमेण तु । 
जपेच्छक्रादिमारभ्य शुम्भदैत्यवधावधि ॥ 


आदिमारभ्य प्रजपेत्पश्चाच्छेषं समापयेत्‌ । 
शान्त्यादिकामः सर्वत्र स्थितिमार्गक्रमेण तु ॥ 
सावर्णिः सूर्यतनयः सावर्णिर्भविता मनुः । 
सङ्कटे चात्त्यमारभ्य पश्चादादिसमापयेत्‌ ॥ 
इत्यादिकस्य  कामनाभेदेन पाठवैचित्र्यस्य कतिपयश्लोकमात्रपाठेन 
तत्तत्प्रयोगवैचित्र्यस्य च विस्तरो डामरादितनत्रस्थो ग्रन्थान्तरेभ्य एवावगन्तव्यः। 
केरलास्तु एकैकस्मिन्‌ दिवसे एकैकमेव चरित्रं पठेदिति दिनत्रयेनैकावृत्तिरित्येकः 
पक्ष:। 
चन्द्रा १ ऽक्षि २ भू १ वेद ४ करे २ न्दु १ दस्र २ सङ्ख्याकान- 
ध्यायान्‌ क्रमेण दिनभेदेन पठेदिति सप्तभिर्दिनैरेकावृत्तिरित्यन्य: पक्ष इत्याहुः। 
अत्र द्वितीयमेव पक्षं 'पाठोऽयं विप्रकारः’ इति सप्ताक्षर्या सङ्ग्रहणन्तो 
बहवस्तदनुयायिनोऽनुतिष्ठन्ति च। 
“कटपयवर्गभवैरिह पिफ्डान्त्यैरक्षरैरङ्काः । 
नञि च शून्य ज्ञेयं तथा स्वरे केवले कथितः' ॥ 
इति प्रसिद्धपरिभाषया पकार-यकार-ककारा एकस्मिन्‌, ठप्ररेफा द्वयो:, 
विशन्दश्चतुर्षु सङ्कोचित इति। तत्र मूलतन्त्राण त एव जानन्तु! सन्त्यपि तानि 
तन्त्रवचनानि एकदिनेनैकावृत््यशक्तपराणि। 
अस्ति हि तादृशोऽप्यस्य प्रयोग: कात्यायनीतन्त्रे मन्त्रविभजनान्ते-- 


“ होमे स्वाहान्तिमा एते पूजायां तु नमोऽन्तिमाः । 
तर्पणे तर्पयाम्यन्ता ऊहनीया बुधैर्मताः' ॥ 


गुप्तवत्युपोद्घात: ] गुप्तवत्यादिसप्तटीकासंवलिता २९ 


इति वचनात्सप्तशतब्राह्मणभोजने प्रतिव्यक्त्यैकैकमन्त्रेण काण्डानुसमयेन 
षोडशोपचाराणां पदार्थानुसमयेन च पञ्चोपचाराणां वा कर्तुमशक्यतया स्वेच्छया- 
ध्यायभेदेन वाऽनेकदिनसाध्यैकप्रयोगप्रसक्तौ उक्तवचनैर्विभजननियमो विधीयत इति। 
अत्र स्वयं पठितुमसमर्थस्य प्रभोर््राह्मणद्वारापि प्रयोग इष्टः। तत्पक्षे दक्षिणानियमः 
तन्त्रेषु 
'पञ्चस्वर्णाः शतावृत्तेः पक्षावृत्तेस्तु तत्त्रयम्‌ । 
पञ्चावृत्तेः स्वर्णमेकं त्रिरावृत्तेस्तदर्धकम्‌ ॥ 
एकावृत्तौ पादमेकं देयाद्वा शक्तितो बुधः' ॥ 
इति सर्व शिवम्‌। 


इति श्रीमद्धारत्युपाह्ृयगम्भीररायदीक्षितसूरिसूनुना भास्कररायदीक्षित- 
महाम्निचिता रचितायां सप्तशतीटीकागुप्तवतीसमाख्यायामुपोद्घातप्रकरणं सम्पूर्णम्‌। 


अथ पुरश्चरणप्रयोगः 
दुर्गाप्रदीपे- 


“जपेद्‌ बिल्वं समाश्रित्य मासमेकं तु यो नर: । 

हुत्वा बिल्वदलैर्मासं मधुरत्रययोगतः ॥ 

हुत्वा दशांशतो वापि कमलैः क्षीरसंयुतैः । 

धनदेन समां लक्ष्मीं प्राप्नुयादुत्तमां ध्रुवम्‌' ॥इति॥ 

अथ प्रयोगान्तराणि कात्यायनीतन्त्रोक्तानि। प्रतिश्लोकमाद्यन्तयोः मन्त्र 

जपेन्मन्त्रसिद्धिः। सप्रणवमनुलोमव्याहतित्रयमादौ अन्ते तु विलोमं तदित्येव 
प्रतिश्लोकं कृत्वा शतावृत्तिपाठे अतिशीघ्रं सिद्धिः। प्रतिश्लोकमादौ जातवेदस इति 
ऋचं पठेत्सर्वकामसिद्धिः। 


अपमृत्युवारणायादावन्ते शतं त्र्यम्बकमन्त्रं जपेत्‌। प्रतिश्लोकं तन्मन्त्रजप 
इति वा। प्रतिश्लोकं शरणागतेति श्लोकं पठेत्सर्वकार्यसिद्धिः। प्रतिश्लोकं करोतु 
सा नः शुभेत्यर्धं पठेत्‌ सर्वकामावाप्तिः। स्वाभीष्टवरप्राप्त्यै एवं देव्या वरमिति 
श्लोकं प्रतिश्लोकं पठेत्‌। सर्वापन्निवारणाय प्रतिश्लोकं दुर्गे स्मृतेति पठेत्‌। अस्य 
केवलस्यापि श्लोकस्य कार्यानुसारेण लक्षमयुतं सहस्रं शतं वा जपः। 
सर्वाबाधेत्यस्य लक्षजपे श्लोकोक्तं फलम्‌ । इत्थं यदा यदेति श्लोकस्य जपे 
महामारीशान्तिः। ततो वब्रे नृपो राज्यमिति मन्त्रस्य लक्षजपे पुनः स्वराज्यलाभः। 
हिनस्ति दैत्यतेजांसीत्यनेन सदीपबलिदाने घण्टावादने च बालग्रहशान्तिः। 


दुर्गासप्तशती [ गुप्तवत्युपोद्घात: 


आद्चावृत्तिमनुलोमेन त्रयोदशाध्यायं पठित्वा ततो विपरीतक्रमेण द्वितीयां 
त्वा पुनरनुलोमेन तृतीयामित्येवमावृत्तित्रये उक्तेषु प्रकारेषु शीघ्रं कार्यसिद्धिः। 
वारणाय दुर्गे स्मृतेत्यर्धम्‌। ततो यदन्ति यच्च दूरके इत्यूचं तदन्ते 
दु: खेत्यर्धमेव॑ कार्यानुसारेण लक्षमयुतं सहस्रं शतं वा जपः। 
।5 स्मीत्यच प्रतिश्लोकं पठेल्लक्ष्मीप्राप्तिः। 
' मारणार्थमेवमुक्त्वा समुत्पत्येति श्लोकं पठेन्मारणोक्तावृत्तिभिः ` फलसिद्धिः। 
र [पि चेतांसीति श्लोकस्य जपमात्रेण सद्यो मोहनमित्यनुभवसिद्धम्‌। 
लोकं तच्छ्लोकपाठे त्ववश्यम्‌। रोगानशेषानिति श्लोकस्य प्रतिश्लोकं पाठे 
 सकलरोगनाशः, तन्मन्त्रजपेऽपि सः। इत्युक्ता सा भगवतीगम्भीरेति श्लोकस्य 
'प्रतिश्लोके पाठे पृथग्जपे वा विद्याप्राप्तिर्वाग्विकारनाशश्च। भगवत्या कृतं 
_सर्वमित्यादि द्वादशोत्तरशताक्षरो मन्त्रः सर्वकामदः सर्वापन्रिवारणश्च। देवि प्रपन्नार्ति- 


सर्वापन्निवृत्तिः सर्वकामसिद्धिश्च 


योगेषु प्रतिश्लोकं दीपाग्रे केवलमेव वा नमस्कारकरणेऽतिशीघ्रं 
लोः 'कामबीजसम्पुटितस्यैकचत्वारिंशददनं त्रिरावृत्तौ सर्वकामसिद्धिः। 

तमुक्तरीत्या प्रत्यहं त्रयोदशावृत्तौ वशीकरणम्‌। मायाबीजपुटितस्य 
त्रयोदशावृत्तौ उच्चाटनसिद्धिः। तादृशस्यैव 
:। एकोनपञ्चाशददिनपर्यन्तं प्रतिश्लोकं 
लक्ष्मीप्राप्ति।। प्रतिश्लोकमेंबीजसम्पुटितस्य 


कै 


देवीकवचम्‌ 


ॐ अस्य श्रीचण्डीकवचस्य ब्रह्म ऋषि:, अनुष्टुप्‌ छन्दः, चामुण्डा 
देवता, अङ्गन्यासोक्तमातरो बीजम्‌, -दिग्बन्धदेवतास्तत्त्वम्‌, श्रीजगदम्बाप्रीत्यर्थे 
सप्तशतीपाठाङ्गत्वेन जपे विनियोगः। 


मार्कण्डेय उवाच 
यद्ुह्य परमं लोके सर्वरक्षाकरं नृणाम्‌ । 
यन्न कस्यचिदाख्यातं तन्मे ब्रूहि पितामह ॥१॥ 
(गुप्तवती) श्रीगणेशाय नमः। 
3» सत्सम्प्रदायप्रथनाय तिष्ये शिष्यैश्चतुर्भिः सह योऽवतीर्णः । 
उक्तो बृहत्सङ्गमतन्त्रराजे श्रीशङ्कराचार्यगुरुं तमीडे ॥१॥ 
ब्रह्मा मार्कण्डेयं प्रति वक्ति। मार्कण्डेयस्तु क्रौष्टुकिं भागुरिं प्रति वक्तीति 
पक्षिरूपैद्रोणमुनिपुत्रैजैमिनिमुनिं प्रत्युच्यत इति संवादस्थितिः। तत्र कवचांशे ब्रह्माणं 
प्रति मार्कण्डेयस्य प्रश्नमाह। यह्रुह्यमिति। सर्वस्मिन्सर्वावयवावच्छेदेन रक्षाकरं 
कवचमित्यर्थः। लोके वर्मणः सर्वतनुत्रत्वदर्शनात्‌।१॥ 
(प्रदीपः) ३७ नमो भगवत्यै। 
‘अङ्गहीनो यथा देही सर्वकर्मसु न क्षमः। 
अङ्गषट्कविहीना तु तथा सप्तशतीस्तुतिः ॥ 
तस्मादेतत्पठित्वैव जपेत्सप्तशतीं पराम्‌। 
अन्यथा शापमाप्नोति हानिं चैव पदे पदे॥ 
रावणाद्याः स्तोत्रमेतदङ्गहीनं निषेविरे। 
हता रामेण ते यस्मान्नाङ्गहीनं पठेत्ततः॥ 
इति कात्यायनीतन्त्रे कवचादित्रयरहस्यत्रयरूपाङ्गषट्कयुतस्यैव सप्तशती- 
स्तोत्रस्य पठनीयत्वं श्रूयते, तत्प्रामाण्याच्च कवचादित्रयं रहस्यत्रयं च तन्त्रान्तरस्थ- 
मेवाङ्गं भवति। तत्र कवचांशे ब्रह्माणं प्रति प्रश्नं करोति मार्कण्डेयः। यहुह्ममिति। 
लोके यत्परमम्‌ उत्कृष्टं गुह्यं रहस्यमस्ति तन्मे ब्रूहि। तत्‌ किं ब्रह्मरूपं नेत्याह। 
सर्वरक्षाकरं येन सर्वेषामपि रक्षा भवति। नृणां पामरप्रभृतीनामपि तादृशमित्यर्थः। 
ब्रह्म तूत्तमाधिकारिणामेव रक्षकं न सवेंषामित्यर्थः। 


३२ दुर्गासप्तशती [ देवीकवचम्‌ 


ननु सन्त्यन्यानि कवचानि लोके इति चेत्सत्यम्‌, सन्ति; तथापि यद्भवता 
कस्यचित्‌ कस्यापि नाख्यातं निधिबुद्धया स्थापितमस्ति तदित्यर्थः। तेन च 
निःसंशयमेव रक्षणं झटिति स्यादिति भावः। अन्यथा निधिबुद्धया तस्य रक्षणं 
निरर्थकं स्यादिति। ननु किमित्युत्कृष्ट वस्तु मया देयमिति चेत्तत्राह। हे पितामह! 
स्वसन्ततिरक्षणार्थं पितामहेनावश्यं देयमित्यर्थ:॥ १॥ 

(चन्द्रप्रभा) मार्कण्डेयजी ने (ब्रह्मा जी से) कहा- हे पितामह! इस 
संसार में अत्यन्त गोपनीय मनुष्यों की सभी प्रकार से रक्षा करने वाला तथा 
जो आजतक आपने किसी के लिए न कहा हो, वह (साधन) मुझसे कहें।।१॥ 

ब्रह्मोवाच 
अस्ति गुह्यतमं विप्र सर्वभूतोपकारम्‌। 
देव्यास्तु कवचं पुण्यं तच्छृणुष्व महामुने ॥२॥ 

(गुप्तवती) २॥ (प्रदीपः) उत्तरमाह। ब्रह्मोवाच। अस्ति गुह्यतमं विप्रेति। 
हे विप्र! त्वया यत्पृष्टं तादृशं देव्यास्तु देव्या एव कवचं पुण्यम्‌ एकं निधिबुद्धया 
स्थापितमस्ति तन्महामुने शृणुष्व। सर्वभूतोपकारार्थं प्रवृत्तत्वान्महामुने इति 
सम्बोधनम्‌।। २॥ 


(चन्द्रप्रभा) ब्रह्माजी ने कहा- हे विप्र! सम्पूर्ण प्राणियों का उपकार 
करनेवाला अत्यन्त गोपनीय तथा पुण्य (पवित्र) साधन तो देवी का कवच ही 
है। हे महामुने! उसे श्रवण करो॥२॥ 

प्रथमं शैलपुत्रीति द्वितीयं ब्रह्मचारिणी । 
तृतीयं चन्द्रघण्टेति कूष्माण्डेति चतुर्थकम्‌ ॥३॥ 

(गुप्तवती)॥३॥ (प्रद्रीपः) परन्तु सा देवी नवमूर्त्यात्मिका ध्येयेत्य- 
भिप्रायेण तासां मूर्तीनां नामान्याह। प्रथमं शैलपुत्रीति। नामज्ञाने जाते तद्वाच्या- 
कारस्य प्रसिद्धत्वादेव ज्ञानं भविष्यतीति भावः। सवोत्तरैधर्यवत्यपि भगवती शैलेन 
भक्तेनातितपश्चर्यया प्रार्थिता सती कारुण्यवशादतिनीचमपि पुत्रीत्वं स्वीकृतवतीत्यहो 
भक्तवात्सल्यं कियद्वर्णनीयं भगवत्या इति कूर्मपुराणे प्रसिद्धम्‌। ब्रह्मचारिणीति। 
ब्रह्म सच्चिदानन्दरूपं तच्चारयितुं प्रापयितुं शीलमस्याः सा ब्रह्मचारिणी 
ब्रह्मरूपत्रदेत्यर्थः। चन्द्रघण्टेति। चन्द्रो हस्तगतायां घण्टायां यस्याश्चन्द्रवन्निर्मला वा 
घण्टा यस्या इत्यर्थः। 


यद्वा='आह्वादकारिणी देवी चन्द्रघण्टेति कीर्तिता' इति रहस्यागमोक्तेश्च-दरं 
१. “शैलपुत्री च' इति क्वचित्पाठः। 

घण्टयति प्रतिवादितया भाषते स्वस्याह्वादकारित्वाभिमानेनेति चन्द्रघण्टा। चन्द्रा- 
पेक्षयाप्पतिशयेन लावण्यवतीत्यर्थः। पटपुटेति दण्डकपठितस्य चुरादेर्घटिधा- 
तोर्भाषार्थस्य पचाद्यचि रूपम्‌। चन्द्रस्य घण्टा चन्द्रघण्टा वा। कृष्माण्डेति। कुत्सित 
ऊष्मा सन्तापस्तापत्रयरूपो यस्मिन्संसारे स संसारो अण्डे मांसपेश्यामुदररूपायां 
यस्याः, त्रिविधतापयुक्तसंसारभक्षणकर्रीत्यर्थः। “अण्ड: पेशी च मुष्कं च' इति 
मेदिनी।।३।। 


(चन्द्रप्रभा) देवी की नव मूर्तियाँ हैं--जिनमें पहली मूर्ति का नाम 
शैलपुत्री, दूसरी का नाम ब्रह्मचारिणी, तीसरी का नाम चन्द्रघण्टा तथा चौथी 
का नाम कुष्माण्डा है॥३॥ 


पञ्चमं स्कन्दमातेति षष्ठं कात्यायनीति च। 
सप्तमं कालरात्रीति महागौरीति चाष्टमम्‌ ॥४॥ 


(गुप्तवती)॥४। (प्रदीपः) स्कन्दमातेति। सनत्कुमारस्य भगवतीवीर्या- 
दुद्धूतस्य स्कन्द इति संज्ञा। *भगवान्सनत्कुमारस्तं स्कन्द इत्याचक्षते’ इति 
छान्दोग्यश्रुतेः। तथा च ज्ञानिभिरपि यदुदरे जन्माभिलषणीयमित्यतिशुद्धेत्यर्थः। 
कात्यायनीति। देवकार्यार्थं कात्यायनाश्रमे आविर्भूता तेन कन्यात्वेन स्वीकृतेति 
कात्यायनीति नाम भगवत्याः। अस्या निरन्तरं कुमारीत्वेन पत्यनधीनतया 
स्वतनत्रत्वम्‌। कालरात्रीति। सर्वमारकस्य कालस्यापि रात्रिर्नाशिकेत्यर्थ:। प्रलये 
कालस्यापि नाशात्‌। 'कृदिकारादक्तिनः इति डीप्‌। महागौरीति। इयं च 
महामानिनी। नमॉक्त्या शिवेन कालीत्युक्ते तपसा गौरवर्णस्य सम्पादितत्वात्‌। 
कालीपुराणे स्पष्टमेतत्‌।४॥ | 

(चन्द्रप्रभा) पाँचवी मूर्ति का नाम स्कन्दमाता, छठीं का नाम कात्यायनी, 
सातवीं का नाम कालरात्रि और आठवीं का नाम महागौरी है॥४॥ 

नवमं सिद्धिदा प्रोक्तां नवदुर्गाः प्रकीर्तिताः । 
उक्तान्येतानि नामानि ब्रह्मणैव महात्मना ॥५॥ 

(गुप्तवती)।।५।। (प्रदीपः) सिद्धिदेति। मोक्षदेत्यर्थः। इतीति शेषः। 
सिद्धिदेति नवममित्यन्वयः। नवदुर्गा इति। योगिनः कायव्यूहवदेकस्या एव दुर्गाया 
एते नव भेदा ये शास्त्रे ध्येयत्वेन प्रोक्तास्ते मया कीर्तिता इत्यर्थः। अत एव 


देव्यास्तु कवचमित्येकवचनं सङ्गच्छते। नाम्नां स्वकल्पितत्वशङ्काव्युदासार्थमाह। 
उक्तान्येतानीति। महात्मना सर्वज्ञेन ब्रह्मणैव वेदेनेवैतान्युक्तानीत्यर्थ:॥५॥ 


१. "सिद्धिदात्री च' इति क्वचित्पाठः 


३४ दुर्गासप्तशती [ देवीकवचम्‌ 


(चन्द्रप्रभा) नवीं मूर्ति सिद्धिदात्री के नाम से प्रसिद्ध है। इस प्रकार ये 
नवदुर्गायें कही गई हैं। ये सभी नाम सर्वज्ञ महात्मा वेद भगवान्‌ के द्वारा ही 
बताये गये हैं॥५॥ 


अग्निना दह्यमानस्तु शत्रुमध्ये गतो रणे। 
विषमे दुर्गमे चैव भर्याताः शरणं गताः ॥६॥ 
न तेषां जायते किञ्चिदशुभं रणसङ्कटे । 
नापदं तस्य पश्यामि शोकदुःखभयं न हि ॥७॥ 
(गुप्तवती) अग्निनेति। यो नवनामानि पठेदिति शेषः। पठन्तमेकमपि 
बहवोऽन्ये ये शरणं गता: तेषां तस्य चानिष्टनिवृत्तिरिति श्लोकद्वयार्थः।।६।।७॥ 


(प्रदीपः) इत्थं कवचपाठे ध्येयं देवतास्वरूपं प्रदशर्य तत्फले अविश्वासो 
नैव कर्तव्य इति कैमुतिकन्यायेनाह। अग्निनेति। योऽग्रिना दह्यमानो रणे शत्रुमध्ये 
च गतः सन्‌ शरणं गत इति शेषः। अथ ये विषमे दुर्गमे चातिसङ्कटे भयार्ता 
भयपीडिता: सन्तः शरणं गतां:॥६॥ 

तेषां तस्य च भक्तिरहितेन स्मरणमात्रेणापि तज्जन्यं भयादिकं न 
भवतीत्याह! न तेषामिति।७।। 


(चन्द्रप्रभा) अग्नि से जलता हुआ, रण में शत्रुओं के बीच में गया हुआ 
तथा विषम एवं दुर्गम (स्थलों) में भय से आतुर होकर जो मनुष्य भगवती दुर्गा 
की शरण में प्राप्त हुए हों उनका युद्ध के सङ्कट में भी कुछ भी अमङ्गल नहीं 
होता है। उस व्यक्ति की किसी भी प्रकार की--शोक, दुःख एवं भय आदि 
आपत्ति को मैं नहीं देख रहा हुँ॥६॥७॥ 

यैस्तु भत्ता स्मृता नूनं तेषामृद्धिः प्रजायते । 
प्रेतसंस्था तु चामुण्डा वाराही महिषासना ॥८॥ 
ऐन्द्री गजसमारूढा वैष्णवी गरुडासना । 
माहेश्वरी वृषारूढा कौमारी शिखिवाहना ॥९॥ 

(गुप्तवती) आर्तभक्तिफलमुक्त्वा जिज्ञासुभक्तेः फलमाह। यैस्त्विति। तेषां 
सिद्धिरिति पाठान्तरम्‌। सिद्धिरज्ञानम। आर्तानिष्टनिरासानुगुण एव सप्तमातृणां 
सार्वदिक उद्योग इत्याह। प्रेतसंस्थेत्यादिना।८।।९॥ 

(प्रदीपः) यैस्तु भक्त्या स्मृता भवति तेषां पूर्वोक्तं फलम्‌ 

ऋद्धिर्ध्मार्थकाममोक्षाणां च भवतीत्यत्र किमु वक्तव्यमित्याह। यैस्त्विति। इदानीं 
१. तेषां वृद्धि: इति क्वचित्पाठः। 

` देव्या अतिवात्सल्यं दर्शयति भक्त्युत्पादनार्थ प्रेतसंस्थेति। तत्र सप्तमातृणां वर्णनं 
श्लोकद्वयेन।।८।।९॥ 


(चन्द्रप्रभा) जिनके द्वारा भक्ति पूर्वक देवी का स्मरण किया गया है निश्चय 
ही उनकी ऋद्धि (अभ्युदय) होती है। चामुण्डा देवी प्रेत पर बैठती हैं। वाराही 
भैसे पर सवारी करती हैं। ऐन्द्री ऐरावत हाथी पर समारूढ होती हैं। वैष्णवी 
देवी का आसन गरुड़ है। माहेश्वरी वृषभ पर आरूढ होती हैं। कौमारी का वाहन 
मयूर  है॥८॥९॥ 

विशेष- “यैस्तु भक्त्या स्मृता नूनम्‌’ इसके बाद कुछ प्रतियों में “ये 
त्वां स्मरन्ति देवेशि रक्षसे तान्न संशयः ऐसा पाठ मिलता हैं। 

नीलकण्ठ या भास्करराय आदि प्राचीन व्याख्याकारों ने इसे कवच में नहीं 
माना हे। इसी प्रकार नवें श्लोक के पश्चात्‌ 

लक्ष्मीः पद्‌मासना देवी पद्महस्ता हरिप्रिया । 
श्वेतरूपधरा देवी ईश्वरी वृषवाहना । 
नारसिंही महावीर्या शिवदूती महाबला । 

इन श्लोकों का पाठ भी कुछ प्रतियों में प्राप्त होता है, जो प्राचीन 
टीकाकारों द्वारा अव्याख्यात होने के कारण कवच में सम्मिलित नहीं हे। 

कवच के दशवें श्लोक के पूर्वार्ध के पश्चात्‌ कुछ प्रतियों में “इत्येता 
मातरः सर्वाः सर्वयोगसमन्विताः' एसा पाठ भी मिलता है, जिसे प्राचीन 
व्याख्याकारों ने कवच में नहीं माना है। विशेष विवरण के लिये पं० राजकिशोर- 
मणि त्रिपाठी प्रणीत (देवी माहात्म्य एक अध्ययन द्रष्टव्य हैं। 

ब्राह्मी हंससमारूढा सर्वाभरणभूषिता । 
नानाभरणशोभाढ्या नानारत्नोपशोभिताः ॥१०॥ 
दृश्यन्ते रथमारूढा देव्यः क्रोधसमाकुलाः । 
शङ्खं चक्रं गदां शक्तिं हलं च मुसलायुधम्‌ ॥११॥ 
खेटकं तोमरं चैव परशुं पाशमेव च। 
कुन्तायुधं त्रिशूलं च शारङ्गायुधमनुत्तमम्‌' ॥१२॥ 
दैत्यानां देहनाशाय भक्तानामभयाय च। 
धारयन्त्यायुधानीत्थं देवानां च हिताय वै ॥१३॥ 

(गुप्तवती) ॥१०।।११।।१२।।१३।॥ (प्रदीपः) नानेति। वक्ष्यमाणा 

१. 'शारङ्गमायुधमुत्तमम्‌' इति क्वचित्पाठः। 

देव्य: दृश्यन्त इति। सप्तमातृभिन्ना याश्च देव्यस्ता अपि भक्तरक्षणार्थ क्रोध- 
समाकुला रथमारूढाः। जात्यैकवचनं रथानारूढा दृश्यन्ते अर्थाद्देवादिभिरिति। 
तासामायुधान्याह। शङ्खमिति।१०।।११।।१२॥ 


दैत्यानामिति। ता: सप्तमातरश्च शङ्खं चक्रमित्यादिश्लोकोक्तानीत्थमायुधानि 
धारयन्ति। किमर्थं दैत्यानां देहनाशार्थं भक्ताभयार्थं देवहितार्थं चेत्यर्थः। अयं भावः। 
अप्रार्थिता अपि एता महत्यो देवता जगद्रक्षणे वत्सलतयैव प्रवृत्ता मातृवत्‌ ताः 
कुतो न मन्दभाग्येन स्वरक्षणाथें प्रार्थयन्त इति॥१३॥ 

(चन्द्रप्रभा) सभी प्रकार के आभूषणों से विभूषित ब्राह्मी देवी हंस पर 
बैठी हुई हैं। अनेक प्रकार के आभूषणों की शोभा से युक्त, अनेक प्रकार के 
रत्नों से सुशोभित तथा क्रोध से समाकुल अनेक देवियाँ भी रथ पर आरूढ 
दिखाई दे रही हैं, जो दैत्यों के देहनाश के लिये, भक्तों के अभय के लिये 
तथा निश्चय ही देवों के कल्याण के लिये शङ्क, चक्र, गदा, शक्ति, हल, 
मुसलायुध, खेटक, तोमर, परशु, पाश, कुन्तायुध, त्रिशूल तथा अनुत्तम 
शारङ्गायुध आदि आयुधों को धारण करती हैं॥१०॥११॥१२॥१३॥ 

महाबले महोत्साहे महाभयविनाशिनि । 
त्राहि मां देवि दुःप्रेक्ष्ये' शत्रूणां भयवर्धिनी ॥९४॥ 
(गुप्तवती) इत आरभ्य भक्तः प्रार्थयते महाबले इत्यादिना।। १४।। 


(प्रदीपः) कवचपाठस्यादाविमं प्रार्थनामन्त्रं पठित्वा पश्चात्कवचं पठनीयम्‌ 
इत्यभिप्रायेणाह। महाबलेति। महद्वलं मायाशक्तिरूपं यस्याः। महानुत्साहो 
जग्रक्षणे यस्याः। महाभयं मृत्युरूपं तस्य ज्ञानदानेन नाशिनी। दुपप्रेक्ष्ये 
दुर्दर्शनीये। “न सन्दृशे तिष्ठति रूपमस्य’ इति श्रुतेः। शत्रूणां कामक्रोधादि- 
कानाम्‌।। १४।। 

(चन्द्रप्रभा) हे महाबलवाली! महान्‌ उत्साहवाली! महान्‌ भयो को विनष्ट 
करने वाली! कठिनता से देखे जाने वाली! शत्रुओं के भय को बढ़ाने वाली! 
देवी! मेरी रक्षा करो॥१४॥ 

प्राच्यां रक्षतु मामैन्द्री आग्रेय्यामग्रिदेवता । 
दक्षिणे रक्ष वाराहि नैऋत्यां खड्गधारिणी ॥१५॥ 

(गुप्तवती) प्राच्यां रक्षतु मामैनद्रीत्यादौ यत्र प्रथमान्तं देवीनाम लोटः 
प्रथमपुरुषश्च। दक्षिणे रक्ष वाराहीत्यादौ यत्र संबुद्धयन्ते नाम मध्यमपुरुषश्च। तत्र 
निर्विवाद एवाऽन्वयक्रमः। तत्तदुत्तरचरणे यथायोग्यं तत्तत्क्रियापदयोरेवानुवृत्तिश्च। 


१. दुक्रेक्ष्ये' इति क्वचित्पाठः। 


देवीकवचम्‌ ] गुप्तवत्यादिसप्तटीकासंवलिता ३७ 


यत्र तूर्ध्व ब्रह्माणि मे रक्षेदित्यत्र सम्बुद्धिः प्रथमपुरुषश्च तत्र भवती 
इत्यस्याध्याहारः। तुल्यन्यायेन प्रथमान्तमध्यमपुरुषयोः सत्त्वेऽध्याहतस्य त्वमित्यस्य 
विशेषणत्वेन प्रथमान्तपदं योजनीयम्‌।। १५॥ 


(प्रदीपः) प्राच्यामिति। प्राच्यां दिशि स्थिता ऐन्द्रीन्द्रशक्तिर्मा रक्षत्तवित्यर्थः। 
प्राच्यां स्थितं मामिति वा। एवमुत्तरत्रापि शक्तिशक्तिमतोरभेदादग्निरूपा देवताग्नि- 
शक्तिरित्यर्थः। अत्र रक्षत्वित्यनुवृत्तिः। वाराही वरानाहन्ति स वराहो यम: आर्षः 
प्रयोगः। तस्य शक्तिर्वाराही। अणन्तान्‌ डीप यमशक्तिरित्यर्थः। दशदिक्पाल- 
प्रकरणात्‌। सप्तमात्रन्तर्गता वा वाराही। हे वाराहि। दक्षिणे देशे स्थिता त्वं मां 
कषेत्यर्थः। स्थितं मामिति वा। खड्गधारिणी निर्क्रतिशक्तिरित्यर्थ:। रक्षत्वित्यस्य 
मध्ये विच्छेदादध्याहारः।। १५।। 


(चन्द्रप्रभा) पूर्वदिशा में एन्द्री (इन्द्रशक्ति) मेरी रक्षा करे। अग्निकोण में 
अग्निदेवता रक्षा करे। हे वाराहि। दक्षिण दिशा में मेरी रक्षा करो। नैऋत्यकोण 
में खड्गधारिणी मेरी रक्षा करे।१५॥ 

प्रतीच्यां वारुणी रक्षेद्वायव्यां मृगवाहिनी । 
रक्षेटुदीच्यां कौमारी ईंशान्यां' शूलधारिणी ॥१६॥ 

(गुप्तवती) १६॥ (प्रदीपः) मृगवाहिनी। वायुदेवताया मृगवाहनत्वाद्वा- 
युशक्तिरित्यर्थः। रक्षेदित्यनुवृत्तिः। कौमारी। कुत्सितो मारो मदो यस्य स कुमारः 
कुबेरस्तस्येयं शक्तिः कौमारी दिक्पालप्रकरणात्‌। कोनेर्या रक्षणस्थानमग्रे 
वक्ष्यमाणमस्ति तथाप्येकस्या एव स्थानद्वयरक्षकत्वे बाधकाभावः। सप्तमात्रन्तर्गता 
वा कौमारी शूलधारिणी। ईशानशक्तिरित्यर्थ:॥१६॥ 


(चन्द्रप्रभा) पश्चिम दिशा में वारुणी तथा वायव्य कोण में मृगपर सवारी 
करने वाली देवी मेरी रक्षा करे। उत्तर दिशा में कौमारी तथा ईशान कोण में 
शूलधारिणी देवी रक्षा करे॥१६॥ 

ऊर्ध्व ब्रह्माणि मे रक्षेदधस्ताद्वैष्णवी तथा । 
एवं दशदिशो रक्षेच्चामुण्डा शववाहना ॥१७॥ 

(गुप्तवती)।।१७।। (प्रदीपः) ब्रह्माणीति। ब्रह्माणमानयति जीवयतीति 
कर्मण्यऽण्‌। हे ब्रह्माणि! ऊर्ध्वं स्थिता भवती मे मां रक्षेदित्यर्थः। मे ऊर्ध्व 
भागमिति वा। एवमिति दशदिक्पालदेवतावदेव। मे इति शेषः। मे 
मत्सम्बन्धिनीर्दशदिशश्चामुण्डा रक्षेदित्यर्थः। दशदिक्षु स्थिता चामुण्डा मां रक्षेदिति 
पर्यवसितोऽर्थः। अन्यथा केवलदिंशां रक्षणे प्रयोजनाभावः।१७॥ 

१. 'उदीच्यां पातु’ इति क्वचित्पाठः। २. 'ऐशान्याम्‌’ इति क्वचित्पाठः। 


३८ न दुर्गासप्तशती [ देवीकवचम्‌ 


(चन्द्रप्रभा) हे ब्रह्माणि! तुम ऊर्ध्वभाग में मेरी रक्षा करो तथा नीचे के 
भाग में वैष्णवी देवी मेरी रक्षा करें। इसी प्रकार शव को अपना वाहन बनाने 
वाली चामुण्डा देवी दशों दिशाओं में मेरी रक्षा करें॥१७॥ 

जया मे चाग्रतः स्थातु विजया स्थातु पृष्ठतः । 

अजिता वामपार्श्चे तु दक्षिणे चापराजिता ॥१८॥ 
(गुप्तवती) स्थातु तिष्ठतु॥१८॥ 
(प्रदीपः) जया शक्तिः स्थातु तिष्ठतु। आर्षः प्रयोगः। मत्संरक्षणार्थम्‌।। १८॥ 


(चन्द्रप्रभा) जया मेरे आगे ठहरें, विजया पीछे ठहरें, वाम भाग में अजिता 
और दक्षिण भाग में अपराजिता ठहरें॥१८॥ 


शिखामुद्योतिनी रक्षेदुमा मूर्ध्नि व्यवस्थिता । 
मालाधरी ललाटे च श्रुवौ रक्षेद्यशस्विनी ॥१९॥ 
(गुप्तवती) शिखामिति। उद्योतिनीनामिका देवी मम शिखायां स्थिता सती 
मच्छिखां रक्षेदिति रीत्या प्रत्यवयवं योजनीयम्‌। एवमुभयविधस्य मध्ये यदेव यत्र 
नोच्यते तदन्यतरतत्राध्याहार्यम्‌। यथाऽत्रैव प्रथमचरणेऽवस्थापनस्य द्वितीयचरणे 
रक्षणस्याध्याहारः। एवं सर्वत्र।।१९॥ 


(प्रदीपः) शिखामिति। उद्योतिनीनामिका देवी मम शिखायां स्थिता सती 
मच्छिखां रक्षेदिति प्रत्यवयवं सर्वत्र योजनीयम्‌। उमा मूर्ध्नि व्यवस्थिता सती मूर्धानं 
रकषेदित्यर्थः। एवं सर्वत्र यथायोग्यमध्याहार्यम्‌।१९॥ 

(चन्द्रप्रभा) शिखा में अवस्थित उद्योतिनी शिखा की रक्षा करें॥ मूर्धा मैं 
अवस्थित उमा मूर्द्धा की रक्षा करे ललाट में अवस्थित मालाधरी ललाट की 
तथा भ्रू में अवस्थित यशस्विनी भ्रू की रक्षा करें॥१९॥ 

त्रिनेत्रा च भ्रुवोर्मध्ये यमघण्टा च नासिके । 
शङ्खिनी चक्षुषोर्मध्ये श्रोत्रयोर्द्वारवासिनी ॥२०॥ 
कपोलौ कालिका रक्षेत्कर्णमूले तु शङ्करी । 
नासिकायां सुगन्धा च उत्तरोष्ठे च चर्चिका ॥२१॥ 
अधरे चाऽमृतकला जिह्वायां तु सरस्वती । 
दन्तान्‌ रक्षतु कौमारी कण्ठमध्ये' तु चण्डिका ॥२२॥ 


रर CY i RES Mi 
१. 'पातु' इति क्वचित्पाठः। २. शाङ्करी' इति क्वचित्पाठः। 
३. 'कण्ठदेशे’ इति क्वचित्पाठः। 

घण्टिकां चित्रघण्टा च महामाया चं तालुके । 
कामाक्षी चिबुकं रक्षेद्वाचं मे सर्वमङ्गला ॥२३॥ 
(गुप्तवती)।।२०।॥२१।।२२।।२३॥ (प्रदीपः) नासिके नासिकापुटे 
इत्यर्थः। उत्तरत्र नासिकाशब्देन नासिकादण्ड इति॥२०॥२१॥ 'अधरे' अधरोष्ठ 
इत्यर्थः।। २२।।२३।। 


(चन्द्रप्रभा) भ्रूमध्य में (भौंहों के मध्य में) अवस्थित त्रिनेत्रा भ्रू की, 
नासिका में अवस्थित यमघण्टा नासिकापुट की, दोनों नेत्रों में अवस्थित शङ्किनी 
चक्षु की तथा दोनों कानों में अवस्थित द्वारवासिनी कानों की रक्षा करें।॥२०॥ 
कपोल में अवस्थित कालिका, कर्णमूल में अवस्थित शङ्करी, नासिका में 
अवस्थित सुगन्धा तथा उत्तरोष्ठ में अवस्थित चर्चिका का क्रमश: कपोल नासिका 
तथा उत्तरोष्ठ की रक्षा करें॥२१॥ अधरोष्ठ, जिह्वा, दन्त तथा कण्ठमध्य (अन्तः 
कण्ठ) में अवस्थित अमृतकला, सरस्वती, कौमारी तथा चण्डिका क्रमशः (उन- 
उन-अङ्गों की) रक्षा करें॥२२॥ घण्टिका, तालु, चिबुक तथा वाणी में 
अवस्थित चित्रघण्टा, महामाया, कामाक्षी तथा सर्वमङ्गला क्रमश: (उन-उन-अङ्गों 
को) रक्षा करें॥२३॥ 


ग्रीवायां भद्रकाली च पृष्ठवंशे धनुर्धरी। 
नीलग्रीवा बहिःकण्ठे नलिकां नलकूबरी ॥२४॥ 
खड्गधारिण्युभौ स्कन्धौ बाहू मे वञ्रधारिणी । 
हस्तयोर्दण्डिनी रक्षेदम्बिका चाङ्गलीषु च ॥२५॥ 


(गुप्तवती) नलिकां कण्ठनालम्‌।२४।।२५॥ 


(प्रदीपः) कण्ठस्य बहिर्भागो बहिःकण्ठः। नलिकां कण्ठनालम्‌।२४॥ 
स्कन्धमारभ्य कूर्परपर्यन्तो भागो बाहुस्तदारभ्याङ्गुलिपर्यन्तो हस्तः।॥२५॥ 


~ 


(चन्द्रप्रभा) ग्रीवा में अवस्थित भद्रकाली ग्रीवा की, पृष्ठवंश (मेरुदण्ड) 
में अवस्थित धनुर्धरी पृष्ठवंश की, बहिःकण्ठ में (कण्ठ के बाहरी भाग में) 
अवस्थित नीलाग्रीवा बहिःकण्ठ की, तथा नलिका (कण्ठ की नली) में अवस्थित 
नलकूबरी नलिका की रक्षा करें॥२४॥ दोनों स्कन्थों में अवस्थित खड्गधारिणी 
दोनों स्कन्धों की, मेरे दोनों बाहुओ में अवस्थित वञ्रधारिणी दोनों बाहुओं की, 
दोनों हाथों में अवस्थित दण्डिनी दोनों हाथों को तथा अङ्गुलियों में अवस्थित 
अम्बिका अड्गुलियों की रक्षा करें॥२५॥ 

१. "स्कन्धयोः खडिगनी रक्षत्‌’ इति क्वचित्पाठः। 


४० दुर्गासप्तशती [ देवीकवचम्‌ 


नखाञ्छूलेश्वरी  रक्षेत्कुक्षी क्षेन्नलेश्वरी। 
स्तनौ रक्षेन्महादेवी मनःशोकविनाशिनी॥२६॥ 


हदयं' ललिता देवी ह्युद्रे' शूलधारिणी । 
नाभिं च कामिनी रक्षेद्‌ गुह्यं गुह्येश्वरी तथा ॥२७॥ 
भूतनाथा च मेढूं च' गुदं महिषवाहिनी । 
कट्यां भगवती रक्षेज्जानुनी विन्ध्यवासिनी ॥२८॥ 


जङ्घे महाबला प्रोक्ता जानुमध्ये विनायकी । 
गुल्फयोर्नारसिंही च पादपृष्ठेऽमितौजसी”॥२९॥ 


पादाङ्गलीः श्रीधरी चः पादाधस्तलवासिनी । 
नखार्‍्दंष्टाःकराली च केशांश्चैवोर्ध्वकेशिनी ॥३०॥ 


रोमकूपाणि कौबेरी त्वचं वागीश्वरी तथा। 
रक्तमज्जावसामांसान्यस्थिमेदांसि पार्वती ॥३९॥ 


(गुप्तवती)।२६।२७।।२८॥ जङ्घे इति। प्रोक्ता आगमादिषु प्रसिद्धे- 
त्यादिदेव्या विशेषणं महाबलायाः॥२९॥ पादाध इति भिन्नं पदम तलवासिनी 
पातालवासिनी।।३०।।३ १।। 


(प्रदीपः) कुक्षाविति सप्तम्यन्तपाठः प्राचीनसम्मतः।२६।।२७।। जानुनी 
विन्ध्यवासिनीति पाठ:॥२८॥ प्रोक्तागमादिशाख्रेषु या महाबला सेत्यर्थः। २ ९॥ 
पादाध इति भिन्नं पदम! तलवासिनी पातालतलवासिनीत्यर्थः। यद्यपि 
नखाञ्छूलेश्वरी रक्षेदित्यत्र नखरक्षणमुक्तं तथापि यथैकस्या अपि देवतायाः 
स्थानद्वयरक्षकत्वं न विरुध्यते तथैव देवताद्वयस्यैकस्थाननिरूपितरक्षकत्वे 
बाधकाभाव इत्यभिप्रायेण नखान्दंष्ट्राःकराली चेत्युक्तम्‌।३०।।३१।। 


(चन्द्रप्रभा) नखों में अवस्थित शूलेश्वरी नखों की, कुक्षि में अवस्थित 
नलेश्वरी कुक्षि (पेट) की, दोनों स्तनों में अवस्थित महादेवी दोनों स्तनों की 
तथा मन में अवस्थित शोक विनाशिनी मन की रक्षा करें॥२६॥ हदय में 
अवस्थित ललिता, उदर में अवस्थित शूलधारिणी, नाभि में अवस्थित कामिनी 
तथा गुह्यभाग में अवस्थित गुह्ेश्वरी क्रमशः हृदय, उदर, नाभि तथा गुह्यस्थान 


१. रक्षेत्कुलेश्वरी’ इति क्वचित्पाठः। २. (हृदये' इत्यपि पाठः। ३. 'उदरे इत्यपि पाठः। 
४. नाभौ' इत्यपि पाठः। ५. “पूतना कामिका मेढ्म्‌' इति क्वचित्पाठः। ६. 'गुदे' इत्यपि पाठः। 
७. क्षेत्सर्वकामप्रदायिनी' इति क्वचित्पाठः। ८. 'पादपृष्ठे तु तैजसी’ इत्यपि पाठः। 
९. “पादाङ्गुलीषु श्री रक्षेत्‌’ इत्यपि पाठः। १०. 'नखान्दर्राकराली च' इत्यपि पाठः। 


देवीकवचम्‌ ] गुप्तवत्यादिसप्तटीकासंवलिता ४१ 


की रक्षा करें।२७॥ भूतनाथ, महिषवाहिनी, भगवती तथा विन्ध्यवासिनी क्रमश 
मेढ़ (लिङ्ग) गुद, कटि तथा दोनों जानुओ में अवस्थित होकर मेढ़, गुद, कटि 
तथा दोनो जानुओं (घुटनों) की रक्षा करें॥२८॥ जङ्घा में अवस्थित होकर प्रोक्ता 
(आगम प्रसिद्धा) महाबला, जानुमध्य में अवस्थित होकर विनायकी, दोनों गुल्फों 
घुट्टियों) में अवस्थित होकर नारसिंही तथा पादपृष्ठ में अवस्थित होकर 
अमितीजसी क्रमशः जङ्घा, जानुमध्य, गुल्फ तथा पादपृष्ठ की रक्षा करें।॥२९। 
परा को अङ्गुलियों में अवस्थित होकर श्रीधरी, पैरों के तलवों में अवस्थित होकर 
तलवासिनी, पादनखों तथा दातों में अवस्थित होकर कराली तथा केशों में 
अवस्थित होकर ऊर्ध्वकेशिनी क्रमशः पैरों की अङ्गुलियों की, पैरों के तलवों 
की, पेरों के नखों एवं दातों की तथा केशों की रक्षा करें॥३०। रोम कूपों 
में अवस्थित कोबेरी रोमकूपों की तथा त्वचा में अवस्थित वागीश्वरी त्वचा की 
रक्षा कर। रक्त, मज्जा, वसा, मांस, हड्डी एवं मेद में अवस्थित होकर पार्वती 
रक्त, मज्जा, वसा, मांस, हड्डी एवं मेद की रक्षा करें॥३१॥ 


आन्त्राणि कालरात्रिश्च पित्तं च मुकुटेश्वरी । 
पद्मावती पद्यकोशे कफे चूडामणिस्तथा ॥३२॥ 

(गुप्तवती) पद्मं हृदयादिरूपमेव कोशो निवासस्थानं यस्य श्वासस्य 
तस्मिन्वाते स्थिता सती वातं रक्षत्विति यावत्‌॥३२॥ 

(प्रदीपः) आन्त्राणीति 'अमधातोस्रेऽनुनासिकस्य क्रीति दीर्घ:'। पद्मकोशे’ 
पद्मं हृदयादिरूपमेव कोशो वासस्थानं यस्य श्वासस्य तस्मिन्वाते स्थिता सती तं 
रक्षत्विति यावदिति केचित्‌। अग्रे प्राणानां रक्षणकथनात्‌ “पद्मकोशप्रतीकाशं हृदयं 
चाप्यधोमुखम्‌' इति श्रुत्युक्त॑ हृदयमेव पद्मकोशशब्देन ग्राह्यमित्यपरे। 
चूडामणिनाम्नी देवता रक्तासुरवधे प्रसिद्धा।३२॥ 

(चन्द्रप्रभा) आतों में अवस्थित होकर कालरात्रि आतों की, पित्त में 
अवस्थित होकर मुकुटेश्वरी पित्त की, पद्मकोश में अवस्थित होकर पद्मावती 
पद्मकोश की तथा कफ में अवस्थित होकर चूडामणि कफ की रक्षा करें॥३२॥। 

ज्वालामुखी नखज्वालामभेद्या सर्वसन्धिषु । 
शुक्रं ब्रह्माणि मे रक्षेच्छायां छत्रेश्वरी तथा ॥३३॥ 
अहङ्कारं मनो बुद्धिं रक्ष मे धर्मचारिणि' । 
प्राणापानौ तथा व्यानसमानोदानमेव च ॥३४॥ 

यशः कीर्ति च लक्ष्मी च सदा रक्षतु' चक्रिणी । 
गोत्रमिन्द्राणि मे रक्षेत्पशून्मे रक्ष चण्डिके ॥३५॥ 
(गुप्तवती) ३३।। अहङ्कारमिति। अत्र मनःशब्दश्चित्तपरः। अन्तःकरणस्य 
मनसा सह चतुर्विधत्वात्तेन मनःशोकविनाशिनीत्यनेन न गतार्थता। अथवा मनसः 
शोकं विनाशयतीति व्युत्पत्त्या। स्तनौ रक्षेन्महादेवीत्यस्य तदेव विशेषणत्वेन 
योज्यम्‌। व्यानसमानोदानमिति समाहारे द्रितीयान्तम्‌।।३४।।३५॥ 


(प्रदीपः) नखज्चालां नखनिष्ठं तेजः। अभेद्यानाम्नी देवता सर्वसन्धिषु 
स्थिता सती सर्वसन्धीन्‌ रक्षेदित्यर्थः। हे ब्रह्माणि! भवती मे शुक्र रक्षेदित्यर्थः।। ३ ३॥। 
हे धर्मचारिणि। अत्र त्वमित्यध्याहारः। रक्षेति मध्यमपुरुषात्‌।।३४।। हे इन्द्राणि! 
भवतीत्यध्याहारः।।३५॥ 


(चन्द्रप्रभा) नखज्वाला में अवस्थित होकर ज्वालामुखी नखज्चाला की, 
शरीर को सभी सन्धियों में अवस्थित होकर अभेद्या शरीर की सभी सन्धियों 
की, शुक्र में अवस्थित होकर ब्रह्माणी शुक्र की तथा छाया में अवस्थित होकर 
छत्रेश्वरी छाया की रक्षा करें॥३३॥ अहङ्कार, मन, बुद्धि तथा प्राण, अपान, 
व्यान, उदान एवं समान इन पाँचों वायुओं में अवस्थित होकर धर्मचारिणी 
अहङ्कार, मन, बुद्धि एवं प्राण, अपान, व्यान, उदान तथा समान इन पाँचों 
वायुओं की रक्षा करें॥३४॥ 


इसके पश्चात्‌ कुछ प्रतियों में निम्नाङ्कित-२ श्लोक अधिक प्राप्त होते हैं 
जो प्राचीन व्याख्याताओं द्वारा गृहीत न होने के कारण मूल में सम्मिलित नहीं हैं। 
वज्रहस्ता च मे रक्षेत्प्राणं कल्याणशोभना । 
रसे रूपे च गन्धे च शब्दे स्पर्शे च योगिनी ॥ 
सत्त्वं रजस्तमश्चैव रक्षेन्नारायणी सदा। 
आयू रक्षतु वाराही, धर्म रक्षतु वैष्णवी ॥ 
चक्रिणी (चक्र धारण करने वाली) देवी, यश, कीर्ति तथा लक्ष्मी की 
सर्वदा रक्षा करें। हे इन्द्राणि! आप मेरे गोत्र की रक्षा करें हे चण्डिके! आप 
मेरे पशुओं को रक्षा करें॥३५॥ 


पुत्रान्‌ रक्षेन्महालक्ष्मीर्भार्या रक्षतु भैरवी । 
मार्ग क्षेमकरी रक्षेद्रिजया सर्वतः स्थिता ॥३६॥ 
१. “धनं विद्यां च' इति क्वचित्पाठः। 
२. “पन्थानं सुपथा रक्षेत्मार्ग क्षेमकरी तथा। 
राजद्रारे महालक्ष्मीर्विजया सर्वतः स्थिता इति क्वचित्पाठः। 

रक्षाहीनं तु यत्स्थानं वर्जितं कवचेन तु। 
तत्सर्वं रक्ष मे देवी जयन्ती पापनाशिनी ॥३७॥ 
पदमेकं न गच्छेत्तु यदीच्छेच्छुभमात्मनः । 
कवचेनावृतो नित्यं यत्र यत्र हि गच्छति ॥३८॥ 
तत्र तत्रार्थलाभश्च विजयः सार्वकामिकः । 
यं यं चिन्तयते कामं तं तं प्राप्नोति निश्चितम्‌ ॥३९॥ 
परमैश्वर्यमतुलं प्राप्स्यते भूतले पुमान्‌। 
निर्भयो जायते मर्त्यः सङग्रामेष्वपराजितः ॥४०॥ 
त्रैलोक्ये तु भवेत्पूज्यः कवचेनावृतः पुमान्‌ । 
इदं तु देव्याः कवचं देवानामपि दुर्लभम्‌ ॥४१॥ 
(गुप्तवती) ।।३६।।३७।। कवचधारणस्य फलमाह। पदमेकमित्यादिना 
अधृतकवच इति शेष:॥३८॥३९॥४०॥४१॥ 


(प्रदीपः) ॥३६॥ रक्षाहीनमिति। यत्स्थानं रक्षया हीनं भवति कुत इति 
चेत्कवचेन तु वर्जितं कवचे तस्य स्थानस्योहो न कृतोऽतः तत्सर्वं रक्ष मे देवी 
यतस्त्वं जयन्ती सर्वोत्कृष्टा पापनाशिनी भवसि ॥३'9७॥ अथ पितामहः फलस्तुतिं 
वक्तुमधिकारिणं प्रथममुपदिशति। पदमेकमिति। यदि शुभमात्मन इच्छेत्तर्हे स 
पुरुषः कवचेन रहितमेकं पदमपि न गच्छेदिति। क्षणमात्रमपि देवीस्मरणं विना न 
क्षपणीयमिति तात्पर्यम्‌। तदुक्तं पुराणेषु 

' स्वपंस्तिषठन्त्रजन्मार्गे प्रलपन्भोजने रतः। 
कीर्तयेत्सततं देवीं स वै मुच्येत बन्धनात्‌' ॥इति॥ 


इत्युपदिश्य फलं कथयति कवचेनेति।।३८।।३९।।४०।।४१॥ 


(चन्द्रप्रभा) महालक्ष्मी पुत्रों की रक्षा करें। भैरवी भार्या की रक्षा करें। 
क्षेमकरी मार्ग की रक्षा करें। सर्वत्र व्याप्त रहने वाली विजया सभी प्रकार से 
रक्षा करें।३६।। कवच के द्वारा नहीं कहा गया रक्षाहीन जो भी स्थान हों, मेरे 
उन सभी स्थानों को पापनाशिनी जयन्ती देवी रक्षा करें॥३७।। यदि अपना हित 
चाहे तो मनुष्य कवच के बिना कहीं एक पग भी न जाय- कवच का पाठ 
करके ही यात्रा करे। कवच से नित्य आवृत मनुष्य जहाँ-जहाँ जाता है वहाँ वहाँ 
अर्थलाभ एवं सम्पूर्ण कामनाओं को पूर्ण करने वाली विजय को प्राप्त करता 
है। वह जिस जिस अभीष्ट वस्तु का चिन्तन करता है, उस उस. को निश्चित 
रूप से प्राप्त कर लेता है॥३८॥३९॥ ऐसा पुरुष इस पृथ्वी पर अतुलनीय 


न 

परम ऐश्वर्य का भागी होगा। सड्ग्रामों में अपराजित होता हुआ वह मनुष्य 
भयरहित हो जाता है। कवच से सुरक्षित पुरुष तीनों लोकों में पूजनीय होता 
है। देवी का यह कवच देवताओं के लिये भी दुर्लभ है।४०।४१॥ 

यः पठेत्प्रयतो नित्यं त्रिसन्ध्यं श्रद्धयान्वितः । 

दैवी कला भवेत्तस्य त्रैलोक्ये चापराजितः ॥४२॥ 

जीवेद्वर्षशतं साग्रमपमृत्युविवर्जितः । 

नश्यन्ति व्याधयः सर्वे लूताविस्फोटकादयः ॥४३॥ 

स्थावरं जङ्गमं चापि कृत्रिमं चापि यद्विषम्‌ । 

अभिचाराणि सर्वाणि मन्त्रयन्त्राणि भूतले ॥४४॥ 

भूचराः खेचराश्चैव जलजाश्रौपदेशिकाः । 

सहजाः कुलजा माला डाकिनी शाकिनी तथा ॥४५॥ 

अन्तरिक्षचरा घोरा डाकिन्यश्च महाबलाः । 

ग्रहभूतपिशाचाश्च यक्षगन्धर्वराक्षसाः ॥४६॥ 

ब्रह्मराक्षसवेतालाः कूष्माण्डा भैरवादयः । 

नश्यन्ति दर्शनात्तस्य कवचे/ हृदि संस्थिते ॥४७॥ 

मानोन्नतिर्भवेद्राजञस्तेजोवृद््रिकरं परम्‌ । 

यशसा वर्धते सोऽपि कीर्तिमण्डितभूतले ॥४८॥ 

(गुप्तवती)।।४२।४३॥ स्थावरं वत्सनाभादि। जङ्गमं सर्पादि। कृत्रिमं 

परस्परयोगजन्यम्‌। यथा तुल्यपरिमाणयोर्मधुसर्पिषोर्योगादिजम्‌।४४।। कुलजादयो 
दुष्टदेवता जातिभेदाः।४५।।४६।।४७।।४८। 


(प्रदीपः) दैवीकला चित्कला।४२।४३।। अभिचाराणि परकृतानि।।४४।। 
कुलजादयो दुष्टदेवता जातिभेदाः। औपदेशिकाः उपदेशेन तन्मात्रेण ये सिद्धयन्ति 
ते क्षुद्रदेवताभेदाः। राज्ञः सकाशादित्यर्थः।।४५।।४६।।४७।।४८॥ 


(चन्द्रप्रभा) जो प्रतिदिन निश्चित रूप से नियमपूर्वक तीनों (प्रातः, मध्याह्न 
तथा सायम्‌) सन्ध्याओं में श्रद्धा से युक्त होकर इस कवच को पढ़ता है, उसे 
' दैवीकला प्राप्त होती है तथा तीनों लोकों में पराजित नहीं होता है।४२।। इतना 
ही नहीं अपमृत्यु से रहित होकर सौ या सौ से अधिक वर्षों तक जीता है। 
उसकी लूता विस्फोटक आदि सम्पूर्ण व्याधियाँ नष्ट हो जाती है।॥४३।। स्थावर 
(अफीम, धतूरे आदि का), जङ्गम (सर्प, विच्छू आदि का), और कृत्रिम (अहिफेन 
और तेल के संयोग से बनने वाले) जितने प्रकार के भी विष होते हैं, पृथ्वी 


देवीकवचम्‌ ] गुप्तवत्यादिसप्तटीकासंवलिता १४५ 


९९ यो. 


पर होने वाले मन्त्र, यन्त्र आदि सभी प्रकार के जितने भी अभिचार होते हैं 
पृथ्वी पर विचरण करने वाले आकाश में विचरण करने वाले, जल के सम्बन्ध 
से प्रकट होने वाले, उपदेश से उत्पन्न होने वाले, सहज-कुलज-माला-डाकिनी- 
शाकिनी ओर अन्तरिक्ष में विचरने वाली अत्यन्त बलवती भयानक डाकिनियाँ 
ग्रह, भूत, पिशाच, यक्ष गन्धर्व, राक्षस, ब्रह्मराक्षस, वेताल, कुष्माण्ड और भैरव 
आदि सभी, जिसके हृदय में कवच स्थित है, ऐसे पुरुष के दर्शन मात्र से नष्ट 
हो जाते हैं। उस श्रेष्ठ पुरुष को राजा से सम्मानवृद्धि प्राप्त होती है। यह कवच 
उत्कृष्ट तेज की वृद्धि करने वाला है। अपनी कीर्ति से मण्डित इस भूतल पर 
वह पुरुष भी (कवच का पाठ करने वाला) अपने यश के साथ-साथ वृद्धि को 
प्राप्त करता है॥४४।।४५।।४६।४७।।४८॥ 


जपेत्सप्तशतीं चण्डीं कृत्वा तु कवचं पुरा । 
यावद्भूमण्डलं धत्ते सशैलवनकाननम्‌ ॥४९॥ 


तावत्तिष्ठति मेदिन्यां सन्ततिः पुत्रपौत्रिकी । 

देहान्ते परमं स्थानं यत्सुरैरपि दुर्लभम्‌ ॥५०॥ 

प्राप्नोति पुरुषो नित्यं महामायाप्रसादतः ॥५९॥ 
।। इति श्रीदेवीकवचं समाप्तम्‌ ।। 

(गुप्तवती) जपेदिति। अत्र कवचं पुरा कृत्वा सप्तशतीं जपेदिति विधौ 
कृत्वेति सप्तशत्यङ्गत्वस्यानुवादः। कवचसमाख्यया वचनान्तरैश्च कवचस्य चण्डी- 
पाठाङ्गत्वसिद्धे:। पूर्वं फलान्तरकथनं त्ववेष्टिन्यायेन बहिःप्रयोगान्तरस्वीकारात्र 
दुष्यति। यावद्धूमण्डलमित्यादिस्तु पूर्णताफलश्रुतिवदर्थवादः। पुरेति पूर्वकालमात्र- 
विधिः। ततश्चाव्यवधानांशस्यात्राकथनात्‌ सूक्तपुटितत्वस्य तु रात्रिसूक्त पठेदादा- 
वित्यनेन विवरणात्‌। आदिमध्यान्तपदैः क्रमपदेन च विवृतस्य श्रौतक्रमत्वेन 
तद्वाधायोगाद्रात्रिसूक्तात्पूर्वमेव नवार्णस्य निवेशः। 

एवमर्गलास्तुतेरपि “इदं स्तोत्रं पठित्वा तु महास्तोत्रं पठेन्नरः इत्यने- 
नाङ्गाङ्गिभावमात्रबोधनादद्य भुक्त्वा श्वो व्रजतीति क्त्वाप्रत्ययस्य व्यवधानेऽपि 
प्रयोगादुक्तश्रौतक्रमाविरोधेन व्यवधानेऽपि तदुपपत्तः। कवचार्गलयोस्तु पाठादेव 
क्रमबोधनादशहोतृव्याहतिहिङ्कारसामिधेनीनां दशहोतारं ददेत्पुरस्तात्सामिधेनीनां 
सामिधेनीरनुवक्ष्यन्व्याहती: पुरस्तात्रिदधाति हिङ्कृत्य सामिधेनीरन्वाहेत्युक्तानामिव 
सङ्कर्षणोक्तक्रमन्यायेन कवचार्गलानवार्णरात्रिसूक्तचण्डीस्तवानां क्रम उन्नय:। स्तवजप- 
संख्यानन्तरमपि देवीसूक्तनवार्णरहस्यानां क्रम इति ज्ञेयम्‌॥४९।।५०।।५१॥ 


11 इति श्रीगुप्तवत्यां देवीकवचव्याख्या समाप्ता।। 


४६ दुर्गासप्तशती [ देवीकवचम्‌ 


(प्रदीपः) अधुना सप्तशत्यङ्गत्वं कवचस्य विधत्ते। जपेदिति पुरा। प्रथमतः | 
धत्त इति अनन्तनागो यावद्भूमण्डलं धत्ते धारयति तावदित्यर्थः।४९।। परमं स्थानं 
मोक्षरूपं ज्ञानद्वारा प्राप्रोति। नित्यं नियमेन। महामाया सर्वकारणमायाशबलब्रह्मरूपा 
तस्याः प्रसादतः। 


"यमेवैष वृणुते तेन लभ्यस्तस्यैष आत्मा विवृणुते तनुं स्वाम्‌’ इति श्रुते:। 

'य एतां मायाशक्ति वेद स मृत्यु जयति स पाप्मानं तरति सोऽमृतत्वं 
च गच्छति’ इति श्रुते:। 

“अहमेव स्वयमिदं वदामि जुष्टं देवेभिरुतमानुषेभिः' इति श्रृतेश्च। 

“पार्वती परमा विद्या ब्रह्मविद्याप्रदायिनी । 
विशेषेणैव जन्तूनां नात्र सन्देहकारणम्‌' ॥इति॥ 
सूतसंहितोक्ते ्र।।५०।।५१॥। 
कवचेऽ स्मिन्सार्धपञ्चाशत्संख्याश्लोकसङ्ग्रहः। । 
11 इति प्रदीपव्याख्याने कवचव्याख्या समाप्ता।। 

(चन्द्रप्रभा) जो पहले कवच का पाठ करके उसके पश्चात्‌ सप्तशती या 
चण्डी का पाठ करता है, ऐसे पुरुष की पुत्र पौत्र आदि सन्तति, तब तक इस 
पृथ्वी पर रहती हे, जबतक यह भूमण्डल पर्वत वन और काननों से युक्त रहता 
है। पुन: देह का अन्त होने पर भगवती महामाया के प्रसाद से निश्चित रूप से 
वह पुरुष उस नित्य परम स्थान को प्राप्त करता है, जो देवताओं से भी दुर्लभ 
हे॥४९॥५०॥५१॥ इसके पश्चात्‌ कुछ प्रतियों में 'लभते परमं रूपं शिवेन 
सह मोदते' यह पाठ मिलता हे, जो बहुसम्मत न होने के कारण मूल में सम्मिलित 
नहीं किया गया हैं। 


अथार्गलास्तुतिः 


ॐ अस्य श्रीअर्गलास्तोत्रमन्त्रस्य विष्णुऋषि:, अनुष्टुप्छन्दः, 
श्रीमहालक्ष्मीर्देवता, श्रीजगदम्बाप्रीतये सप्तशतीपाठाङ्गत्वेन जपे विनियोगः। 


मार्कण्डेय उवाच 


जयन्ती मङ्गला काली भद्रकाली कपालिनी । 
दुर्गा क्षमा शिवा धात्री स्वाहा स्वधा नमोऽस्तु ते ॥१॥ 


(गुप्तवती) जयन्तीति। मङ्गलेति मत्त्वर्थीयोऽच्‌। १।। 


(प्रदीपः) अथार्गलाव्याख्यानम्‌। तत्र प्रथमतो देवताया उद्देश्याया 
गुणान्ध्यानोपयोगिन आह। जयन्तीति। जयन्ती सर्वोत्कृष्टेत्यर्थ:। गुणत्रयसाम्या- 
वस्थोपाधिकव्रह्मरूपिण्या भगवत्या: सर्वकारणत्वात्‌। मङ्गला मङ्गं जननमरणादिरूपं 
सर्पणं भक्तानां लाति गृहणाति नाशयति सा मोक्षप्रदा मङ्गलेत्युच्यते। 'न तस्य 
प्राणा उत्क्रामन्ति इति श्रुतेः। काली कलयति भक्षयति सर्वमेतत्रलयकाले इति 
काली। “ब्रह्म च क्षत्रं चोभे भवत ओदनः मृत्युर्यस्योपसेचनम्‌' इति श्रुतेः। 
भद्रकाली भत्रं मङ्गलं सुखं कलयति स्वीकरोति भक्तभ्यो दातुमिति भद्रकाली। 
“भद्रकाली सुखप्रदा' इति रहस्यागमेऽर्थकथनात्‌। कपालिनी। 'कपालोऽ स्त्री 
शिरोऽस्थि स्याद्घटादेः शकलेषु च'। इति मेदिनीकोशात्‌। ब्रह्मादीन्निहत्य तेषां 
कपालं गृहीत्वा प्रलयकाले अटतीति। प्रपञ्चरूपाम्बुजं हस्ते यस्या इति: वा। 
कपालिनी मत्वर्थीय इनिः। 'प्रपञ्चाम्बुजहस्ता च कपालिन्युच्यते परा’ इति 
रहस्यागमात्‌। 

दुर्गा दुःखेनाष्टाङ्गयोगसर्वकर्मोपासनारूपेण क्लेशेन गम्यते प्राप्यते सा दुर्गा 
'तां दुर्गा दुर्गमां देवीम्‌' इति देव्यथर्वशिरसः। क्षमा भक्तानामन्येषां वा 
सर्वानपराधान्‌ क्षमते सहते जननीत्वात्सातिशयकारुण्यवती क्षमेत्युच्यते। शिवा। 
चिद्रूपिणीत्यर्थः। 

' चिन्मात्राश्रयमायायाः शक्त्याकारे द्विजोत्तमा । 
अनुप्रविष्टा या संविन्निर्विकल्पा स्वयम्प्रभा ॥ 


सदाकारा सदानन्दा संसारोच्छेदकारिणी । 
सा शिवा परमा देवी शिवाऽभिन्ना शिवङ्करी' ॥ 


४८ दुर्गासप्तशती [ अर्गलास्तुति: 


इति सूतसंहितोक्ते:। धात्री सर्वप्रपञ्चधारणकत्री। 


“अह रुद्रेभिर्वसुभिश्चराम्यहमादित्यैरुत विश्वदेवैः । 
अहं मित्रावरुणोभा बिभर्म्यहमिन््राग्री अहमश्विनोभा ' ।इत्यदिश्रः॥ 
स्वाहा देवपोषिणी। स्वधा पितृपोषिणी। एतादृशपूर्वोक्तमहागुणवती या 
त्वमसि ततस्ते तुभ्यं नमो नमस्कार एवास्तु केवलम्‌। न तु तादृश्याः परिचर्यायां 
सामर्थ्यमस्तीति भाव:॥१॥ 


(चन्द्रप्रभा) मार्कण्डेय ऋषि ने (देवी स्तुति की शिक्षा अपने शिष्यों को 
देते हुये) कहा कि जयन्ती १ मङ्गला २ काली ३ भद्रकाली ४ कपालिनी 
५ दुर्गा ६ क्षमा ७ शिवा ८ धात्री ९ स्वाहा १० तथा स्वधा ११ इन नामों 
से प्रसिद्ध हे देवि! तुम्हें मेरा नमस्कार प्राप्त हो॥१॥ 


विशेष- १. जयन्ती- जयति सर्वोत्कर्षेण वर्तते या सा जयन्ती। जो 
सबसे उत्कृष्ट हो उसे जयनती कहते हैं। २. मङ्गला- मङ्गं सर्पणं भक्तानां लाति 
इति मङ्गला। जो भक्तों को मङ्ग देती है वह मङ्गला है। मङ्ग का अर्थ सर्पण 
अर्थात्‌ गति है। अत: भक्तों को शुभगति देने वाली मङ्गला कहलाती है। 
३. काली- कलयति भक्षयति प्रलयकाले सर्वम्‌ इति काली। जो प्रलयकाल 
में सम्पूर्ण सृष्टि को अपना ग्रास बना लेती है वह काली कहलाती है। 
४. भद्रकाली- भद्रं कलयति इति भद्रकाली। जो भक्तों को भद्र अर्थात्‌ 
कल्याण देती है, वह भद्रकाली कहलाती है। ५. कपालिनी- कपालः अस्ति 
अस्याः इति कपालिनी। कपाल को धारण करने वाली कपालिनी कहलाती है। 
६. दुर्गा- दुःखेन अष्टाङ्गयोगकमापासनारूपेण क्लेशेन गम्यते ज्ञायते या सा 
दुर्गा। अथवा दुःखे गीयते या सा दुर्गा। जो अष्टाङ्गयोग-कर्म एवम्‌ उपासना 
रूप दुःसाध्य साधन से समझ में आये अथवा दुःख में जिसका गान हो वह 
दुर्गा कहलाती है। ७. क्षमा- क्षमते सहते भक्तानां सर्वानपराधान्‌ जननीत्वे- 
नातिशयकरूणामयस्वभावादिति क्षमा! जननी होने से अतिशय करुणामय 
स्वभाव होने के कारण जो भक्तों के सभी अपराधों को स्वभावत: क्षमा करती 
हैं, वह क्षमा कहलाती है। ८. शिवा- शिवम्‌ अस्ति अस्याः इति शिवा। 
चिद्रूपिणी वा। कल्याण करने वाली जगदम्बा शिवा कहलाती है। अथवा 
चिद्रूपिणी को भी शिवा कहते हैं। ९. धात्री- दधाति इति धात्री। सर्पप्रपञ्च- | 
धारणकत्री इत्यर्थः। जो धारण पोषण करे वह धात्री कहलाती है। अर्थात्‌ सम्पूर्ण 
प्रपञ्च को धारण करने के कारण देवी का नाम धात्री है। १०. स्वाहा- स्वादते 
अनया इति स्वाहा। जिसके कारण देवता लोग हवि पाने में समर्थ होते हैं 
उसे स्वाहा कहते हैं। अर्थात्‌ स्वाहारूप से यज्ञभाग ग्रहण करके देवताओं का 

पोषण करने वाली। ११. स्वधा- स्वद्यते अनया इति स्वधा। जिसके कारण 
पितर लोग पिण्डादि पाने में समर्थ होते हैं उसे. स्वधा कहते हैं। अर्थात्‌ स्वधा 
रूप से श्राद्ध और तर्पण को स्वीकार करके पितरों का पोषण करने वाली। इस 
प्रकार इस प्रथम श्लोक में देवी का सम्पूर्ण कार्यरूप वर्णित हैं। यह श्लोक 
स्वयं में एक महामन्त्र है। 


मधुकैटभविद्राविविधातृवरदे नमः । 

रूपं देहि जयं देहि यशो देहि द्विषो जहि ॥२॥ 

महिषासुरनिर्नाशविधात्री वरदे नमः 

रूपं देहि जयं देहि यशो देहि द्विषो जहि ॥३॥ 

वन्दिताङ्घ्चियुगे देवि देवि. सौभाग्यदायिनि । 

रूपं देहि जयं देहि यशो देहि द्विषो जहि ॥४॥ 

(गुप्तवती) मध्विति। विद्राविणी च सा विधातृवरदा चेति विग्रह:। रूपं 

स्वीयानां मोहनं द्विषां भीषणं लावण्यं वा॥२॥ महिषेति। निर्नाशविधात्रीत्येकं 
पदम्‌।।३।।४॥ 


(प्रदीपः) मधुकैटभयोर्विद्राविणी नाशिनी च सा विधातुर्वरदा चेत्यर्थः। 
मधुकैटभनाशार्थं त्रह्मणा स्तुता सती तस्मै वरं ददाविति कथा देवीभागवते 
प्रथमस्कन्धे प्रसिद्धा रूपं रूप्यते ज्ञायते इति रूपं परमात्मवस्तु। 'रूपं 
भवेद्दिन्दुरमन्दकान्तिः' इत्यागमात्तद्वेहि मह्यं मत्कृतनमस्कारेणैव प्रसन्ना सती तथा 
जयं जयत्यनेन परमात्मनः स्वरूपमिति जयो वेदस्मृतिराशिस्ततो जयमुदीरयेदित्यत्र 
प्रसिद्धस्तं देहि। यशो देहि। सहनौ यशः' इति श्रुतिप्रसिद्धं तत्त्वज्ञानसम्पादनजन्यं 
यशस्तद्देहि। द्विषो जहि कामक्रोधादीन्शत्रू्हि नाशय।।२। महिषासुरेति। 
महिषासुरस्य निर्नाशस्तस्य विधात्री कर्त्रीत्यर्थ। वरदे इति पृथक्पदम्‌।॥३॥ 
वन्दितेति। ब्रह्मविष्णवादिभिर्वन्दितमङ्घ्रियुगं यस्यास्तेषामेतदपेक्षया न्यूनोपाधि- 
कत्वात्‌। भक्त्यातिशयेन देवीत्यस्य पुनरुक्तिः।४॥ 


(चन्द्रप्रभा). मधु और कैटभ को मारने वाली तथा ब्रह्मा को वर देने वाली 
हे देवि! तुम्हें नमस्कार है। तुम रूप दो जय दो यश दो तथा काम क्रोधादि 
शत्रुओं का नाश करो॥२॥ 


इस श्लोक के पूर्व कुछ प्रतियों में- 
जय त्वं देवि चामुण्डे जय भूतार्तिहारिणि। 
जय सर्वगते देवि कालरात्रि नमोऽस्तु ते॥ 


१. “महिषासुरनिर्णाशि भक्तानां सुखदे नमः' इति क्वचित्पाठः। 
२. “सर्वसौभाग्यदायिनि’ इति पाठः क्वचित्‌। 

यह श्लोक मिलता है, जो सम्प्रदायसम्मत न होने के कारण तथा प्राचीन 
व्याख्याकारों द्वारा व्याख्यात न होने के कारण मूल में सम्मिलित नहीं किया 
गया है। 


महिषासुर का सम्पूर्ण रूप से नाश करने वाली, वर देने वाली देवी! 
तुम्हें नमस्कार है। तुम रूप दो, जय दो, यश दो तथा शत्रुओं का नाश 
करो॥३॥ सबके द्वारा वन्दित युगल चरणों वाली तथा सौभाग्य प्रदान करने 
वाली हे देवि! तुम रूप दो, जय दो, यश दो तथा शत्रुओं का नाश करो॥४॥ 
रक्तबीजवधे देवि चण्डमुण्डविनाशिनि। 
रूपं देहि जयं देहि यशो देहि द्विषो जहि ॥५॥ 
अचिन्त्यरूपचरिते ` सर्वशत्रुविनाशिनि । 
रूपं देहि जयं देहि यशो देहि द्विषो जहि ॥६॥ 
नतेभ्यः सर्वदा भक्त्या चण्डिके प्रणताय मे । 
रूपं देहि जयं देहि यशो देहि द्विषो जहि ॥७॥ 
स्तुवद्भ्यो भक्तिपूर्वं त्वां चण्डिके व्याधिनाशिनि । 
रूपं देहि जयं देहि यशो देहि द्विषो जहि ॥८॥ 
(गुप्तवती) रक्तबीजस्य वधो यस्या: सकाशात्सेति विग्रहः।। ५ ।।६।।७।।८॥। 


(प्रदीपः) रक्तबीजेति। रक्तबीजस्य वधः कर्तव्यतयास्ति यस्या: सा। 
अर्शआद्यजन्तम| रक्तबीजवधकत्रं्यर्थः। रक्तबीजस्य वधो यस्या: सकाशादिति वा। 
अत्र शुम्भासुरेति शलोकपाठोऽपपाठ: प्राचीनैरव्याख्यानात्प्राचीनपुस्तकेष्वपाठाच्च।।५।। 
अचिन्त्येति। “यतो वाचो निवर्तन्ते’ इति श्रुतेः। “यो अस्याध्यक्षः परमे व्योमन्‌। 
सो अङ्ग वेद यदि वा न वेद' इति श्रुते:॥६॥ नतेभ्य इति। सदा सर्वदा भक्त्या 
नतेभ्यः प्रणतेभ्यो मे प्रणताय च रूपं देहीत्यन्वयः।।७।। एवं स्तुवद्धय 
इत्यत्रापि।।८।। 

(चन्द्रप्रभा) रक्तबीज का वध करने वाली तथा चण्ड मुण्ड का विनाश 
करने वाली हे देवि! तुम रूप दो, जय दो, यश दो तथा कामक्रोधादि शत्रुओं 

"का नाश करो॥५॥ इसके पश्चात्‌ कुछ प्रतियों में- 


शुम्भस्यैव निशुम्भस्य धूम्राक्षस्य मर्दिनि। 
रूपं देहि जयं देहि यशो देहि द्विषो जहि ॥ 


2. “चण्डिके दुरितापदे' इति पाठः। क्वचित्‌! 

ऐसा भी पाठ मिलता है, जो सम्प्रदायसम्मत न होने से मूल में गृहीत 


ह्‌ा 


~ 


नहा 


य 


अचिन्त्य रूप और चरितवाली तथा सभी शत्रु का नाश करने वाली 
हे देवि! तुम रूप दो, जय दो, यश दो तथा कामक्रोधादि शत्रुओं का नाश 
करो॥६॥ सर्वदा भक्तिपूर्वक नत सभी जनों को तथा प्रणत मुझको भी हे देवि! 
तुम रूप दो, जय दो, यश दो तथा कामक्रोधादि शत्रुओं का नाश करो॥७॥ 
व्याधियों का नाश करने वाली हे चण्डिके! भक्तिपूर्वक तुम्हारी स्तुति करने वालों 
को रूप दो, जय दो, यश दो तथा काम क्रोधादि शत्रुओं का नाश करो॥८॥ 

चण्डिके सततं ये त्वामर्चयन्तीह भक्तितः । 
रूपं देहि जयं देहि यशो देहि द्विषो जहि ॥९॥ 
देहि सौभाग्यमारोग्यं देहि देवि परं सुखम्‌ । 

रूपं देहि जयं देहि यशो देहि द्विषो जहि ॥१०॥ 
विधेहि द्विषतां नाशं विधेहि बलमुच्चकैः । 
रूपं देहि जयं देहि यशो देहि द्विषो जहि ॥११॥ 
विधेहि देवि कल्याणं विधेहि विपुलां श्रियम्‌ । 

रूपं देहि जयं देहि यशो देहि द्विषो जहि ॥१२॥ 
विद्यावन्तं यशस्वन्तं लक्ष्मीवन्तं जनं कुरु । 
रूपं देहि जयं देहि यशो देहि द्विषो जहि ॥१३॥ 
प्रचण्डदैत्यदर्पघ्ने चण्डिके प्रणताय मे। 
रूपं देहि जयं देहि यशो देहि द्विषो जहि॥१४॥ 
चतुर्भुजे चतुर्वक्त्रसंस्तुते परमेश्वरि । 

रूपं देहि जयं देहि यशो देहि द्विषो जहि॥१५॥ 

(गुप्तवती) ये त्वामर्चयन्ति तेभ्य इति शेषः।।९।१०।।११।।१२।। जनं 
भक्तजनं माम्‌॥१३॥१४॥१५॥ 

(प्रदीपः) चण्डिके सततमित्यत्रापि तथैव ये त्वामर्चयन्ति तेभ्य इति 
शेष:॥९॥ देहि सौभाग्यमित्यर्थान्मह्यम्‌।।१०।। विधेहीति। उच्चकैरतिशयेनोच्चं 
बलं मम विधेहि।११।।१२॥ विद्यावन्तमिति। ब्रह्मविद्यावन्तं जनं स्वभक्तजनं 
कुर अथ च रूपं देहीत्यर्थः।।१३।।१४।।१५॥ 

(चन्द्रप्रभा) हे चण्डिके इस संसार में जो सदा तुम्हारी भक्तिपूर्वक 'पूजा 
करते हैं, उन्हें रूप दो, जय दो, यश दो तथा काम क्रोधादि शत्रुओं का नाश 
१. 'देहि मे परमं सुखम्‌' इति क्वचित्पाठः। २. 'परमाम्‌' इति पाठः क्वचित्‌] 

करो॥९॥ हे देवि! मुझे सौभाग्य और आरोग्य दो, परम सुख दो। रूप दो, 
जय दो, यश दो तथा काम क्रोधादि शत्रुओं का नाश करो॥१०॥ जो मुझसे 
द्वेष रखते हों उनका नाश करो तथा मुझमें श्रेष्ठ बल दो। रूप दो, जय दो, 
यश दो तथा काम क्रोधादि शत्रुओं का नाश करो॥११॥ हे देवि! मेरा कल्याण 
करो। मुझे प्रचुर सम्पत्ति दो। रूप दो, जय दो, यश दो, तथा काम क्रोधादि 
शत्रुओं का नाश करो॥१२॥ हे देवि! तुम अपने जन को विद्यावान्‌ यशस्वी 
तथा लक्ष्मीवान्‌ बनाओ। रूप दो, जय दो, यश दो तथा उसके काम क्रोधादि 
शत्रुओं का नाश करो॥१३॥ प्रचण्ड दैत्यों के दर्प का हनन करने वाली हे 
चण्डिके! मुझ प्रणत (शरणागत) को रूप दो, जय दो, यश दो तथा मेरे 
कामक्रोधादि शत्रुओं का नाश करो॥१४॥ चार मुखों वाले ब्रह्मा से संस्तुत चार 
भुजाओ वाली हे परमेश्वरी! तुम रूप दो, जय दो, यश दो तथा काम क्रोधादि 
शत्रुओं का नाश करो॥१५॥ 


कृष्णेन संस्तुते देवि शश्चद्भत्तया तथाऽम्बिके' । 
रूपं देहि जयं देहि यशो देहि द्विषो जहि ॥१६॥ 
हिंमाचलसुतानाथपूजिते परमेश्वरि । 
रूपं देहि जयं देहि यशो देहि द्विषो जहि ॥१७॥ 
सुरासुरशिरोरत्ननिघृष्टचरणेऽम्बिके 
रूपं देहि जयं देहि यशो देहि द्विषो जहि ॥१८॥ 
इन्द्राणीपतिसद्भावपूजिते परमेश्वरि । 
रूपं देहि जयं देहि यशो देहि द्विषो जहि ॥१९॥ 

(गुप्तवती )।।१६।।१७।।१८। इन्द्राण्या पतिसद्भावस्य पतिसत्ताया 
ज्ञानार्थं पूजिते। इन्द्रेण कालविशेषे क्रचित्सरस कमलबिसान्तश्चिरं स्थितं तदा 
देव्याराधनेन पौलोम्या तत्स्थलं लब्धमिति पुराणेषु प्रसिद्धेः। इन्द्राणीपतिना 
सद्भावेन पूजिते इति वा॥१९॥ 

(प्रदीपः) कृष्णेन संस्तुते इति। इयं च कथा देवीभागवते प्रसिद्धा।। १६। 
हिमाचलसुतानाथः शिवस्तेन पूजिते॥१७॥ सुरासुरेति। अनेन च देवीस्वरूप- 
दर्शनेन निर्वैरताऽद्रैतभावो भवतीति ध्वनितम्‌। सुरासुरयो: सामानाधिकरण्य- 
कथनात्‌।।१८।। इन्द्राणीति। इन्द्राणीपतिना सद्भावेन पूजिते॥१९॥ 

(चन्द्रप्रभा) भगवान्‌ विष्णु के द्वारा नित्य भक्तिपूर्वक संस्तुत हे देवि! 
अम्बिके! तुम रूप दो, जय दो, यश दो तथा मेरे काम क्रोधादि शत्रुओं का 
१. 'सदाम्बिके' इति क्वचित्पाठः। २. “संस्तुते, इति पाठः क्वचित्‌ 


अर्गलास्तुति: ] गुप्तवत्यादिसप्तटीकासंवलिता ५३ 


नाश करो।।१६।। हिमाचल कन्या पार्वती के स्वामी भगवान्‌ शङ्कर के द्वारा 
पूजित हे परमेश्वरी! रूप दो, जय दो, यश दो तथा काम क्रोध आदि शत्रुओं 
का नाश करो॥१७॥ देवताओं और असुरों के मस्तकमणि से जिसके चरण 
रगड़ दिये जाते हैं, ऐसी हे अम्बिके! रूप दो, जय दो, यश दो और काम 
क्रोध आदि शत्रुओं का नाश करो॥१८॥ इन्द्राणीपति इन्द्र के द्वारा सद्भावपूर्वक 
पूजित हे परमेश्वरी! तुम रूप दो, जय दो, यश दो एवम्‌ मेरे काम क्रोध आदि 
शत्रुओं का नाश करो॥१९॥ 


देवि प्रचण्डदोर्द॑ण्डदैत्यदर्पविनाशिनि । 
रूपं देहि जयं देहि यशो देहि द्विषे जहि॥२०॥ 
देवि भक्तजनोहामदत्तानन्दोदयेऽम्बिके । 
रूपं देहि जयं देहि यशो देहि द्विषो जहि ॥२१॥ 
पत्नी मनोरमां देहि मनोवृत्तानुसारिणीम्‌। 
तारिणीं दुर्गसंसारसागरस्य कुलोद्भवाम्‌ ॥२२॥ 
(गुप्तवती)।।२०।। भक्तजनेषु य उद्दामास्तेभ्यो दत्त आनन्दोदयो मोक्षो 
यया।।२१॥ तारिणीं मार्कण्डेयपुराणप्रसिद्धया मदालसया वासिष्ठरामायणप्रसिद्धया 
चूडालया च तुल्याम्‌। आद्यया पुत्रस्तारितोऽन्यया पतिरेव तारित इति तत्राख्यानात्‌।। २ २॥ 
(प्रदीपः)।२०॥ भक्तजनेषु य उद्दामास्तेभ्यो दत्त आनन्दोदयो मोक्षो 
यया॥२१।। तारिणीमिति। मार्कण्डेयपुराणप्रसिद्धया मदालसया वासिष्ठरामायण- 
प्रसिद्धया चूडालया च तुल्या आद्यया पुत्रस्तारितो द्वितीयया पतिरेव तारित इति 
तत्राख्यानात्‌।। २ २।। 


(चन्द्रप्रभा) अपने प्रचण्ड भुजदण्ड से दैत्यां का घमण्ड चूर करने वाली 
हे देवि! तुम रूप दो, जय दो, यश दो और काम क्रोध आदि शत्रुओं का 
नाश करो॥२०॥ भक्तजनों में उत्तम भक्तों को दे दिया गया हैं आनन्दोदय 
अर्थात्‌ मोक्ष जिसके द्वारा ऐसी हे अम्बिके। तुम मुझे रूप दो, जय दो, यश 
दो तथा मेरे काम क्रोध आदि शत्रुओं का नाश करो॥२१॥ हे देवि! मुझे 
मनोवृत्त का अनुसरण करने वाली दुर्गम संसार रूप सागर से तारनेवाली, उत्तम 
कुल में उत्पन्न, मनोरमा पत्नी दो॥२२॥ 

इदं स्तोत्रं पठित्वा तु महास्तोत्रं पठेन्नरः । 
स तु सप्तशतीसङ्ख्यावरमाप्नोति सम्पदः ॥२३॥ 
।। इति देव्या अर्गलास्तुतिः समाप्ता ।। 


५४ दुर्गासप्तशती [ अर्गलास्तुतिः 


(गुप्तवती) महास्तोत्रम्‌ एतत्प्रधानभूतं सप्तशतीस्तोत्रम्‌। सप्तशतीसङ्ख्यावरं 
तज्जन्यपुण्यस्य यत्सङ्ख्या वरमानन्त्यरूपं तदेव सम्पदामप्याप्नोतीत्यर्थः।।२३।। 
11 इति गुप्तवत्यामर्गलास्तोत्रव्याख्या सम्पूर्णा।। 

(प्रदीपः) महास्तोत्रं सप्तशत्याख्यम्‌। अनेन चार्गलास्तुतेरपि सप्तशत्यङ्गत्वं 
बोधितम्‌। य एवमर्गलास्तुतिं पठित्वा सप्तशतीस्तोत्रं जपति स तु स एव 
सप्तशत्याः सङ्ख्या जपसङ्ख्या तया यज्जायमानं वरं फलं तत्प्राप्नोति नान्यः। 
सम्पदः सम्पदश्च प्राप्रोति तस्मादवश्यमर्गलास्तोत्रं पठनीयमिति भावः। 
सिद्धिप्रतिबन्धकं पापमर्गलासदृशत्वादर्गला तन्राशकस्तोत्रस्यापि लक्षणयार्गलेति 
संज्ञा॥२३॥ 

त्रयोविशतिसङ्ख्याना श्लोकानामत्र सङ्ग्रहः। 
11 इति प्रदीपव्याख्याने अर्गलाविवरणम्‌। । 

(चन्द्रप्रभा) जो मनुष्य इस (अर्गला) स्तोत्र को पढ़ करके महास्तोत्र 

अर्थात्‌ सप्तशतीरूप महास्तोत्र को पढ्ता है वह निश्चितरूप से सप्तशती की 


जपसङ्ख्या से जायमान उत्तम फल को प्राप्त करने के साथ ही प्रचुर सम्पत्ति 
भी प्राप्त करता है॥२३॥ 


अथ देवीकीलकम्‌ 


३ अस्य श्रीकीलकमन्त्रस्य शिव ऋषिः, अनुष्टप छन्दः, श्रीमहासरस्वती 
देवता, श्रीजगदम्बाप्रीत्यर्थ सप्तशतीपाठाङ्गत्वेन जपे विनियोगः। 


ऋषिरुवाच 


विशुद्धज्ञानदेहाय त्रिवेदीदिव्यचक्षुषे । 
श्रेयःप्राप्तिनिमित्ताय नमः सोमार्धधारिणे ॥१॥ 
(गुप्तवती) विशुद्धेति। अयं च श्लोकस्तर्कचरणमीमांसावार्तिके प्रंथम:। 
अत्रापि बहुभिः पठ्यते। शिवस्य सोमयागस्य चेह श्लेषः। विशुद्धं निर्विषयक- 
मध्ययनसिद्धं च। ज्ञानं चैतन्यं वेदार्थस्य च। त्रिवेदी वेदत्रयमैष्टिकपाशुक- 
सौमिकवेदिकात्रयं च। श्रेयो मोक्षः स्वर्गश्च। सोमार्धः चन्द्रोऽभिषुतसोमरसश्च।। १॥ 


(प्रदीपः) अथ कीलकविवरणम्‌। तत्र मार्कण्डेयऋषि: शिष्यानुपदिदेश। स 
संवादस्तन्त्रेषु कथित इति तन्त्रस्थमेवैतत्‌। ऋषिरुवाच! मार्कण्डेयत्ऋृषिः 
स्वशिष्यान्प्रतीत्यर्थात्‌। कीलकं वक्तुं मङ्गलमाचरति मार्कण्डेयः। विशुद्धेति। 
निर्मलज्ञानरूपायेत्यर्थः। त्रिवेदी वेदत्रयरूपं दिव्यं चक्षुर्यस्य तस्मै श्रेयःप्राप्ते: 
कल्याणप्राप्तेर्निमित्ताय कारणाय सोमार्धधारिणे नम: अस्त्वित्यर्थः। 


अत्र केचिदयं श्लोकस्तर्कचरणमीमांसावार्तिके प्रथमोऽत्रापि बहुभिः पठ्यते 
परन्त्वनार्ष इत्याहुः। वयं तु ब्रूमोऽत्रत्य एव स श्लोको मङ्गलार्थं वार्तिककारेर्गृहीत 
इति कुतो न स्यात्‌। न हि कुत्रचित्स्थित: श्लोको मङ्गलार्थमन्यत्र न गृहीतव्य इति 
राजाज्ञास्ति। तस्मात्सर्वपुस्तकेषूपलम्भादार्ष एव श्लोक इति॥१॥ 


(चन्द्रप्रभा) मार्कण्डेय ऋषि ने अपने शिष्यों से कहा-- विशुद्धज्ञान 
ही जिनका शरीर हैं, तीनों वेद ही जिनके तीन दिव्य नेत्र हैं, कल्याण प्राप्ति 
के जो कारण हैं और जो अर्धचन्द्र को मस्तक पर धारण करने वाले हैं, एसे 
भगवान्‌ शिव को नमस्कार है॥१॥ 

सर्वमेतद्विजानीयान्मन्त्राणामभिकीलकम्‌ । 
सोऽपि क्षेममवाप्नोति सततं जाप्यतत्पर: ॥२॥ 


(गुप्तवती) सर्वमेतत्‌ कर्मकाण्डो ब्रह्मकाण्डस्तन्त्राणि वैद्यकादीनि कलाश्च 
कीलकं दानप्रतिग्रहाख्यकर्मविशेषादिरूपं च विना। जाप्ये चण्डीस्तवमात्रजपे 
१. “मार्कण्डेय उवाच’ इत्यन्यत्र पाठः। 


५६ दुर्गासप्तशती [ देवीकीलकम्‌ 


तत्पर:। क्षेमं नानाविधप्रत्यवायानां रोगाणां च परिहारम्‌ ऐहिकामुष्मिकफलसमूहं 
च। एतदेव विवृणोति। सिध्यन्तीति। एतेन चण्डीस्तवेन। नित्यमित्यादि भिन्न 
वाक्यम्‌। परन्रह्मापि स्तोत्रमात्रेणैव सिध्यतीत्यर्थ:। २॥ 


(प्रदीप: ) किमुवाच। सर्वमेतदिति। मन्त्राणां सर्वेषाम्‌ अभिकीलकं वक्ष्यमा- 
णरीत्या सर्वमन्त्रसिद्धिप्रतिबन्थकशापरूपकीलकनाशकत्वाल्लक्षणया सप्तशती- 
स्तोत्रमभिकीलकं तत्‌ सर्वं विजानीयात्‌ उपासीतेत्यर्थः। नन्वन्यमन्त्रोपासनाभिः किं 
क्षेम न भवति यतोक्रैवाग्रहः क्रियत इति चेद्धवत्येवेत्याह। सोऽपीति। 
तत्सप्तशतीस्तोत्रं विना सततं जाप्यतत्परः नानामन्त्राणां जपरूपे कर्मणि निरन्तरं 
निष्ठा यस्य स तत्परो यस्तु पुरुषः सोऽपि क्षेमं सर्वं क्षेमं कल्याणं 
प्राप्नोतीत्यर्थ:।। २।। 

(चन्द्रप्रभा) मन्त्रों का अभिकीलक अर्थात्‌ मन्त्रसिद्धि में विघ्न उपस्थित 
करने वाले शापरूपी कीलक का जो निवारण करने वाला है, उस सप्तशती 
स्तोत्र को सम्पूर्णरूप से जानना चाहिये। यद्यपि सप्तशती के अतिरिक्त 
अन्य मन्त्रों के जप में भी जो निरन्तर लगा रहता है, वह भी कल्याण प्राप्त 
करता हैं। 


सिद््भ्यन्त्युच्चाटनादीनि वस्तूनि सकलान्यपि । 
एतेन स्तुवतां देवी स्तोत्रमात्रेण सिद्धयति ॥३॥ 

(गुप्तवी)।।३। (प्रदीपः) सिद्धयन्त्युच्चाटनादीनीति। एवं जपतत्परस्य 
पुरुषस्योच्चाटनादीन्यपि कर्माणि सिद्ध्यन्ति तथा सकलानि वस्तून्यलभ्यानि 
सिद्धयन्तीति। एवं सप्तशतीपाठरहितानामपि पुरुषाणां केवलमन्त्रजपेन सिद्धिमुक्त्वा 
मन्त्रजपरहितानामपि पुरुषाणां केवलसप्तशतीपाठेनापि सर्वा सिद्धिमुपदिशति। 
एतेनेति। एतेन प्रकृतेन स्तोत्रमात्रेण सप्तशत्याख्यस्तोत्रपाठमात्रेण स्तुवतां स्तोतृणां 
देवी भगवती सच्चिदानन्दरूपिणी सिद्धयति प्रसीदति॥३॥ 

(चन्द्रप्रभा) सप्तशती पाठ के अतिरिक्त अन्य मन्त्रों के जपादि से भी 
उच्चाटन आदि सभी वस्तु सिद्ध होते हैं, पर जो अन्य मन्त्रों का जप न करके 
केवल इस सप्तशती नामक स्तोत्र से ही स्तुति करने वाले हैं, उनके लिये तो 
सच्चिदानन्दरूपिणी भगवती सप्तशती मात्र से ही सिद्ध हो जातीं हैं॥३॥ 

न मन्त्रो नौषधं तत्र न किञ्चिदपि विद्यते । 
विना जाप्येन सिद्ध्येत सर्वमुच्चाटनादिकम्‌ ॥४॥ 
(गुप्तवती) तरस्माल्लघूपायात्मकचण्डीस्तवातिरिक्तानां प्रयाससाध्यानां 

सर्वविद्यानां वैयर्थ्य प्रसक्तमित्याह। न मन्त्र इति। विद्यते लोकैस्तासामनादरेणो- 
च्छिन्नत्वादिति भाव:। विनेति मन्त्राद्यन्वयि।।४।॥। 


(प्रदीपः) तस्य पुरुषस्य नान्यमन्त्राद्युपयोग इत्याह। न मन्त्रो नौषधमिति। 
तत्र तस्य पुरुषस्य कार्यसिद्धौ न मन्त्र उपयक्तो भवति तथा नौषधं तथा न 
किञ्चिदन्यदपि योगसिद्भयादिरूपं साधनं विद्यते उपयोगाय। किन्तु जाप्येन विना 
तत्न्मन्त्रजपरूपकर्माभावेऽपि सर्वमुच्चाटनादिकमाभिचारिकं कर्म तथा समग्राण्यप्य- 
भिलषणीयानि कार्याणि सिद्धयन्ति केवलस्तोत्रमात्रेणेति। एतावत्पर्यन्तं सप्तशत्यु- 
पासनया केवलया सर्व कल्याणं भवति। तथा सप्तशत्यन्यमन्त्रोपासनयापि सर्व 
कल्याणं भवतीति पक्षद्वयमुपपादितम्‌। 


(चन्द्रप्रभा) सप्तशती का पाठ करने वालों के लिये मन्त्र, औषधि 
तथा अन्य किसी साधन के उपयोग की कोई भी आवश्यकता नहीं हैं। जप 
करने के विना ही (केवल पाठ मात्र से ही) उनके उच्चाटन आदि समस्त कार्य 
सिद्ध) हो जाते हैं।४॥ 

समग्राण्यपि सेत्स्यन्ति लोकशङ्कामिमां हरः । 
कृत्वा निमन्त्रयामास सर्वमेवमिदं शुभम्‌ ॥५॥ 

(गुप्तवती) विद्यमानविद्याजातवेयर्थ्यशङ्कां निमन्त्रयामास विचारयामास 
विचारमभिनीय दर्शयति। सर्वमिति। एवं कीलकनिर्माणे कृते सति सर्वमिदं 
विद्याजातं शुभं सार्थकं स्यादिति चण्डीस्तवमात्रपाठेन कृतार्थाः सन्तो लोकाः 
सर्वाणि धर्मार्थकाममोक्षशास्त्राण्यत्यजन्‌। अत: कीलननिर्माणेन स्तवमात्रजन्यानां 
सिद्धीनां प्रतिबन्धः शिवेनेतरविद्यासार्थक्यार्थ कृत इति श्लोकचतुष्काशयः।॥५॥ 


(प्रदीपः) इत्यं पक्षद्रयमपीदमस्तीति या पक्षद्रयविषयिणी लोकानां शङ्का तां 
प्रथमतो हर: कृत्वा तच्छङ्कानिरासार्थं निमन्त्रयामास निमन्त्रितवानर्थाल्लोकान्‌। 
तानागतानाह। किमिति एवं वक्ष्यमाणप्रकारेणेदं सप्तशत्याख्यमेव शुभमिति अत्र 
तानाहेति शेषः।।५।। 


(चन्द्रप्रभा) (अन्य जपादि के विना ही) क्या सप्तशती से सब कुछ सिद्ध 
हो जायेगा? लोगों के मन की इस शङ्का को सामने रखकर (सभी लोगों को 
बुलाकर) भगवान शङ्कर ने विचार किया तथा यह सप्तशतीस्तोत्र पाठ ही सर्वश्रेष्ठ 


७ 


एवं कल्याणप्रद हे (ऐसा निर्णय दिया)॥५॥ 


स्तोत्रं वै चण्डिकायास्तु तच्च गुह्यं चकार सः । 
समाप्तिर्न च पुण्यस्य तां यथावन्नियन्त्रणाम्‌ ॥६॥ 


१. 'सिद्धयन्ति' इति क्वचित्पाठः। 

(गुप्तवती) स्तोत्रमिति। चण्डिकाया: स्तोत्रं गुह्यमप्रचरदवस्थं चकार। 
क्चित्मचारमात्रेण यत्नात्तल्लाभेऽपि तस्य पुण्यस्य तज्जन्यफलातिशयस्य या न 
समाप्तिरनन्तता तामपि नियन्त्रणां नियन्त्रितां निगूढोपायां चकार।।६।। 


(प्रदीपः) अनन्तरं च चण्डिकायास्तु चण्डिकाया एव स्तोत्रं सप्तशत्याख्यं 
तच्च गुह्यमतिरहस्यं चकार। पूर्वोक्तमन्त्रजपरूषपक्षापेक्षया द्वितीयं पक्षमेव सारभूतं 
चकारेत्यर्थः। इति मार्कण्डेयेन तन्त पूर्ववृत्तं कथितम्‌। पुनः शिष्यान्‌ सप्तशती- 
माहात्म्यं कथयंश्छिवाभिप्रायं कथयति। यस्मादेतत्स्तोत्रपाठजन्यफलस्य न समाप्तिः 
कदापि भवति। तत्तन्मन्त्रजपजन्यपुण्यस्य तु समाप्तिरस्ति। तस्मात्तां पूर्वोक्तां शिवेन 
कृतां नियन्त्रणां प्रथमपक्षस्य सङ्कोचरूपां यथावद्‌ यथार्थमेवं जानीध्वमिति शेषः।।६।। 


(चन्द्रप्रभा) चण्डिका के इस सप्तशती नामक स्तोत्र को महादेव जी ने 
गुह्य बना दिया। यत: अन्य मन्त्रों के जपजन्य पुण्य समयानुसार क्षीण हो जाते 
हें, किन्तु सपतशती के पाठ से प्राप्त पुण्य कभी क्षीण नहीं होता हे। अतः 
भगवान्‌ शिव ने अन्य मन्त्रों की अपेक्षा जो सप्तशती की ही श्रेष्ठता का निर्णय 
किया, उसे यथार्थ ही जानना चाहिए।६॥ 


सोऽपि क्षेममवाप्नोति सर्वमेव न संशयः। 
कृष्णायां वा चतुर्दश्यामष्टम्यां वा समाहितः ॥७॥ 


(गुप्तवती) न ह्येतावता सर्वथा स्तोत्रात्‌ सिद्भिहानिर्मन्तव्या। गुरुमुखात्तादृ- 
शोत्कीलनोपायज्ञानशीलस्य तथानुष्ठितवतो यथा पूर्वमितरविद्यानैरपेक्ष्येणैव 
सिद्धिसम्भवादित्याह| सोऽपीति। तमुपायमेव प्रदर्शयति। कृष्णायामिति। 
यस्मिन्मासि नूतनार्जनं तस्मिन्मास इति शेषः।।७। 


(प्रदीपः) सोऽपिः क्षेममिति। सोऽपि तत्तन्मन्त्रजपकर्तापि एतत्स्तोत्र- 
जपसहितश्चेदेव सर्व क्षेममवाप्नोति तस्मात्तं प्रथमपक्षं विहाय सप्तशतीपाठे एव 
सर्वैरादरः कर्त्तव्य इत्यर्थः। एतेनान्ये मन्त्रा अपि सप्तशतीपाठं कृत्वैव जपनीयाः। 
अन्यथा तत्तन्मन्त्रफलप्राप्तिर्न स्यादिति बोधितम्‌। यत एतत्सर्वमन्त्रसिद्धि- 
प्रतिबन्धकनाशकं भवति तस्मादेव मन्त्राणामभिकीलकमेतदिति पूर्वमुक्तमिति 
बोध्यम्‌। अभिकीलकं सिद्भिप्रतिष्टम्भकरं दोषरूपम्‌। तन्नाशकत्वादस्यापि लक्षणया- 
भिकीलकत्वम्‌। नन्वत्रापि नवार्णमन्त्रजपापेकषास्त्येवेति चेत्सा शीघ्रफलार्थमिति ब्रूमो 
न तु तद्विना फलमेतस्य नास्तीति एतद्विना तु तत्तन्मन्त्राणां फलमेव न भवतीति 
विशेषः।।७॥ 

(चन्द्रप्रभा) वह (अन्य मन्त्रादि का जप करने वाला) पुरुष भी कल्याण 

प्राप्त करता हे। इसमें सन्देह नहीं है। जो साधक कृष्णपक्ष की चतुर्दशी अथवा 
अष्टमी को एकाग्रचित्त होकर (अगले श्लोक से सम्बन्ध है)॥७॥ 


ददाति प्रतिग्हणाति नान्यथैषा प्रसीदति । 
इत्थंरूपेण कीलेन महादेवेन कीलितम्‌ ॥८॥ 
(गुप्तवती) ददातीति। धातुद्वयेन मिलित्वा दानप्रतिग्रहनामकस्यैव कर्मणो 
विधिः। तत्स्वरूपं च गुरुकीलके व्यक्तीभविष्यति।८॥ 


(प्रदीपः) परन्तु हे शिष्यास्ततस्तोत्रं सर्वेषामप्यचिन्त्यफलप्रदं जातमिति 
सर्वेऽपि सर्वेश्वरा भविष्यन्तीति ज्ञात्वा महादेवेन कीलितमस्तीत्याह। कृष्णायामिति। 
कृष्णचतुर्दश्याम्‌ अष्टम्यां वा कृष्णायां समाहित एकाग्रः सन्‌ य उपासको निजं 
सर्व धनं न्यायेनार्जितं देव्ये ददाति समर्पयति। हे देवि! इत आरभ्येदं सर्व धनं 
मदीयं तुभ्यं मया दत्तमस्ति इति समर्पयति पश्चात्‌ संसारयात्रानिर्वाहार्थं गृहाणेदं 
द्रव्यं मत्प्रसादभूतमिति देव्या अनुज्ञां मनसा गृहीत्वा तद्द्रव्यं प्रसादबुद्धया 
प्रतिगृहणाति। गृहीत्वा च धर्मशास्त्रोक्तमार्गेण तस्य व्ययं कुर्वत्निरन्तरं देव्यधीनो 
भवति तस्यैषा सप्तशती प्रसन्ना भवति नान्यथा। इत्थंरूपेण कीलेन 
सिद्धिप्रतिष्टम्भकरेण महादेवेन कीलितमस्ति। अयं च कीलकस्याथाँ रहस्यागमे 
गुरुकोलकपटले प्रदर्शित: अग्ने स्पष्टीकरिष्यामः।८॥ 

(चन्द्रप्रभा) भगवती की सेवा में अपना सर्वस्व देता हे, अर्थात्‌ समर्पित 
कर देता है और फिर उसे प्रसादरूप से ग्रहण करता हे, उसी पर भगवती 
प्रसन्न होती हैं। इसके विना उनको प्रसन्नता नहीं प्राप्त होती। इस प्रकार के 
कोल के द्वारा महादेव जी ने इस सप्तशती स्तोत्र को कीलित कर रखा है॥८॥ 

यो निष्कीलां विधायैनां नित्यं जपति संस्फुटम्‌ । 

स सिद्धः स गणः सोऽपि गन्धर्वो जायतेऽवनें ॥९॥ 
न चैवाप्यटतस्तस्य भयं क्वापीह जायते । 
नाऽपमृत्युवशं याति मृतो मोक्षमवाप्नुयात्‌ ॥१०॥ 
ज्ञात्वा प्रारभ्य कुर्वीत ह्यकुर्वाणो विनश्यति । 
ततो ज्ञात्वैव सम्पन्नमिदं प्रारभ्यते बुधैः ॥१९॥ 
सौभाग्यादि च यत्किञ्चिद्दृश्यते ललनाजने । 
तत्सर्व तत्प्रसादेन तेन जाप्यमिदं शुभम्‌ ॥१२॥ 


१. 'प्रसिद्ध्यति' इति क्वचित्पाठः। 
२. “जायते नरः' इति क्वचित्पाठः। 

(गुप्तवती)।।९।१०॥ ज्ञानारम्भात्यागरूपं कर्माह। ज्ञात्वेति। कुर्वीत न 
त्यजेत्‌। अकुर्वाणः त्यजन्विनश्यति सिद्धिहीनो भवति॥१-१॥१२॥ 


(प्रदीप: तहिं किं कर्त्तव्यमित्याह। यो निष्कीलामिति। यस्मादेवं तस्माद्यो 
हि पुरुष एनां सप्तशतीं पूर्वोक्तदानप्रतिग्रहकरणेन निष्कीलां विधाय स्फुटं यथा 
स्यात्तथा सञ्जपति स एव सिद्धो भवति। स एव देव्या गणो भवति। सोऽपि। 
स एवाऽवने सर्वजगद्रक्षणे गन्धर्वो बृहदारण्यके “तस्यासीत्‌ दुहिता गन्धर्वगृहीता’ 
इति श्रुत्युक्तदेवताविशेषो गन्धर्वो जायते। स हि समर्थः सर्वजगद्रक्षणे इति।।९। 
दृष्टफलान्याह। न चैवाप्यटत इति। स्पष्टार्थमेवैतत्‌।१०।। एतादृशकीलकमज्ञात्वा 
पाठकर्तुदोंषमाह। ज्ञात्वेति। पूर्वोक्तं कीलकं ज्ञात्वा तत्परिहारं प्रारभ्य पाठं कुर्वीत। 
तत्परिहारमकुर्वाणो विनश्यति। यस्मादेवं तत्मात्कीलकं ज्ञात्वैव सम्पन्नं निर्दष्टमिदं 
स्तोत्रं. बुधैः प्रारभ्यते। अत्र विनाशकथनं कीलकज्ञानस्यावश्यकत्वार्थमेव। यथाकथ- 
च्चित्पाठस्यापि वचनान्तरैरनुज्ञानात्‌। तेन जाप्यमिति। तेन हेतुनेत्यर्थ:।। १ १।। १ २॥ 


(चन्द्रप्रभा) जो व्यक्ति इस सप्तशती स्तोत्र को पूर्वोक्तरीति से निष्क्रीलित 
करके स्पष्ट उच्चारणपूर्वक प्रतिदिन पाठ करता है वह मनुष्य सिद्ध हो जाता 
है अर्थात्‌ सिद्धि प्राप्त करता है, वही देवी का पार्षद होता है और वही सम्पूर्ण 
जगत्‌ के रक्षण में समर्थ गन्धर्व अर्थात्‌ देवीगुणगायक होता है।॥९। इस संसार 
में सर्वत्र विचरते रहने पर भी उसको कहीं भी कोई भय नहीं प्राप्त होता। वह 
अपमृत्यु के वश में नहीं होता और मरणान्तर मोक्ष को प्राप्त कर लेता 
हे॥१०॥ इसलिये कीलक विमोचन की इस प्रक्रिया को जानकर उसका परिहार 
करके ही सप्तशती का पाठ प्रारम्भ करना चाहिए। ऐसा न करने वाला असफल 
मनोरथ हो जाता हे'। इसलिए पण्डितजनों के द्वारा इसे जानकर ही इस 
सप्तशती स्तोत्र को सम्पन्न करना चाहिए॥११॥ स्त्रियों में सौभाग्य आदि जो 
कुछ भी दृष्टिगोचर होता है वह सब उस सप्तशती के प्रसाद से ही होता है। 
इसलिये इस शुभ (सप्तशती) स्तोत्र को निष्कील करके ही पाठ करना 
चाहिये।। १२॥। 


शनैस्तु जप्यमानेऽस्मिन्स्तोत्रे सम्पत्तिरुच्चकैः । 
भवत्येव समग्रापि ततः प्रारभ्यमेव तत्‌ ॥१३॥ 
ऐश्वर्य यत्प्रसादेन सौभाग्यारोग्यसम्पदः । 
शत्रुहानिः परो मोक्षः स्तूयते सा न किं जनैः ॥१४॥ 
।। इति लक्ष्मीकीलकस्तोत्रं सम्पूर्णम्‌ ।। 
१ यहाँ कीलक ज्ञान की आवश्यकता बताने अञ क्तक ज्ञान की आवश्यकता बताने के लिये ही ऐसा कहा गया है। वस्तुतः किसी भी 
प्रकार से देवी का पाठ लाभदायक है। यह बात वचनान्तरों से प्रमाणित है। 

(गुप्तवती) शनैरिति। अत्वरयेत्यर्थः। न तूपांशुस्वरेण मनसा वा 
वाचिकस्पष्टजपस्यैवावश्यकत्वोक्तेः।। १३।।१४॥ 

11 इति श्रीगुप्तवत्यां लक्ष्मीकीलकव्याख्या समाप्ता । । 

(प्रदीपः) शनैस्त्विति। शनैः स्वकर्णगोचरं यथा स्यातथा पाठे 
यत्किञ्चित्सम्पत्तिरव भवति। उच्चकैरुच्चेः पाठे तु समग्रापि भवत्येव। तत 
उच्चकैरेवैतत्प्रारभ्यमित्यर्थ:॥१३॥ इत्थं मुनिः कीलकविधिं समाप्य जनाना- 
क्रोशति। ऐश्वर्यमिति। परो मोक्षः कैवल्यमोक्षः। अहो मन्दभाग्या एते दृष्टिगोचरं 
चिन्तामणिं कामदुघां भगवतीं विहाय स्वकल्याणार्थं वराटिकामन्यदेवतोपासनारूपां 
किमर्थं गृहणन्तीति।। १४॥ - 

“इलोकाश्चतुर्दशैवात्र कीलके सम्प्रतिष्ठिता:'। 
11 इति प्रदीपव्याख्यायां लक्ष्मीकीलकटीका समाप्ता । । 

(चन्द्रप्रभा) इस स्तोत्र का मन्दस्वर से पाठ करने पर अर्थात्‌ स्वकर्णगोचर 
बनाकर पाठ करने पर स्वल्प सम्पत्ति प्राप्त होती है तथा उच्च स्वर से पाठ 
करने पर सम्पूर्ण सम्पत्ति की प्राप्ति होती है। अत: उच्चस्वर से ही इस स्तोत्र 
का पाठ आरम्भ करना चाहिये॥१३॥ (आश्चर्य है कि) जिस भगवती की कृपा 
से ऐश्वर्य, सौभाग्य, आरोग्य, सम्पत्ति, शत्रुहानि तथा परम मोक्ष की प्राप्ति होती 
हे वह मनुष्यों के द्वारा क्यों स्तुत नहीं होती हे? अर्थात्‌ उस कल्याणमयी 
भगवती जगदम्बा की स्तुति मनुष्य क्यों नहीं करते?11१४॥ 


भ भ ` न 


रहस्यतन्त्रस्थो गुरुकीलकपटल: 


'शिव उवाच 

पुरा सनत्कुमाराय दत्तमेतन्मयानघ । 
संवर्ताय ददौ तच्च स चान्यस्मै ददौ च तत्‌ ॥१॥ 
सर्वत्र चण्डीस्तोत्रस्य प्राचुर्येण महीतले । 
ब्रह्मकाण्ड: कर्मकाण्डस्तन्त्रकाण्डश्च सर्वथा ॥२॥ 
अभूत्प्रतिहतो5नेन शीघ्रसिद्धिप्रदायिना । 

तदा तेषां च सार्थक्यं कर्तुकामेन भूतले ॥३॥ 
दानप्रतिग्रहाख्येन मन्त्रोऽयं कीलितो मया । 
दानप्रतिग्रहाख्यं यत्तत्कीलकमुदाहतम्‌ ॥४॥ 
तदारभ्य च मन्त्रोऽयं कीलकेनास कीलितः । 

न सर्वेषां भवेत्सिद्धय ये कीलकपराङ्मुखाः ॥५॥ 
ये नराः कीलकेनेमं जपन्ति परया मुदा। 
तेषां देवी प्रसन्ना स्यात्ततः सर्वाः समृद्धयः ॥६॥ 
त्वत्प्रसूतस्त्वदाज्ञप्तस्त्वद्वासस्त्वत्परायणः । 
त्वन्नामचिन्तनपरस्त्वदर्थेऽहं नियोजितः ॥७॥ 
मयार्जितमिदं सर्वं तव स्वं परमेश्वरि। 

राष्ट्र बलं कोशगृहं सैन्यमन्यच्च साधनम्‌ ॥८॥ 
त्वदधीनं करिष्यामि यत्रार्थे त्वं नियोक्ष्यसि । 

तत्र देवि सदा वर्ते तवाज्ञामेव पालयन्‌ ॥९॥ 
इति सञ्चिन्त्य मनसा स्वार्जितानि धनानि च । 
कृष्णायां वा चतुर्दश्यामष्टम्यां वा समाहितः ॥१०॥ 
समर्पयेन्महादेव्यै स्वार्जितं सकलं थनम्‌ । 
राष्ट्रं बलं कोशगृहं नवं यद्यदुपार्जितम्‌ ॥१९॥ 
अस्मिन्मासि मया देवि तुभ्यमेतत्समर्पितम्‌। 
इति ध्यात्वा ततो देव्याः प्रसादात्प्रतिगृह्य च ॥१२॥ 


गुरुकीलकपटल: ] गुप्तवत्यादिसप्तटीकासंवलिता ६३ 


विभज्य पञ्चधा सर्व त्र्यंशान्स्वार्थ प्रकल्पयेत्‌ । 

देवपित्रतिथीनां च क्रियार्थ त्वेकमादिशेत्‌ ॥१३॥ 

एकांशं गुरवे दद्यात्तेन देवी प्रसीदति। 

तस्य राज्यं बलं सैन्यं कोशः साधु विवर्धते ॥१४॥ 

नानारत्नाकरः श्रीमान्यथा पर्वणि वारिधिः । 

ज्ञात्वा नवाक्षरं मन्त्रं जीवब्रह्मसमाश्रयम्‌ ॥१५॥ 

तत्त्वमस्यादिवाक्यानां सारं संसारभेषजम्‌। 

सप्तशत्याख्यमन्त्रस्य यावज्जीवमहं जपम्‌ ॥१६॥ 

कुर्वस्ततो न प्रमादं प्राप्नुयामिति निश्चयम्‌ । 

कृत्वा प्रारभ्य कुर्वीत ह्यकुर्वाणो विनश्यति ॥१७॥ 

नाहं ब्रह्म निराकुर्यां मा मा ब्रह्म निराकरोत्‌ । 

अनिराकरणं मेऽस्तु अनिराकरणं मम ॥१८॥ 

इति वेदान्तमूर्धन्ये छान्दोग्येऽस्य प्रपञ्चनात्‌ । 

प्रारभ्य तत्परित्यागो न तस्य श्रेयसे मतः॥१९॥ 

नाब्रह्मवित्कुले तस्य जायते च कदाचन। 

न दारिद्रयं कुले तस्य यावत्स्थास्यति मेदिनी ॥२०॥ 

प्रतिसंवत्सरं कुर्याच्छारदं वार्षिकं तथा। 

तेन सर्वमवाप्नोति सुरासुरसुदुर्लभम्‌॥२९॥ 

अन्यञ्च यद्यत्कल्याणं जायते तत्क्षणे क्षणे । 

सत्यं सत्यमिदं सत्यं गोपनीयं प्रयत्नतः ॥२२॥ 

पुत्राय ब्रह्मनिष्ठाय पित्रा देयं महात्मना । 

अन्यथा देवता तस्मै शापं दद्यान्न संशयः ॥२३॥ 

अत्रायं भावः। पित्रर्जितं विना स्वेनैव मन्त्रप्राप्त्युत्तरं यद्यन्रूतनमर्जितँ तदर्जनं 

माससम्बन्धिकृष्णचतुर्दश्यष्टम्यन्यतरदिवसे देवीनिकटे स्थित्वा देशकालौ सङ्कीर्त्य 
दानप्रतिग्रहाख्येन कर्मणा देवीं प्रीणयिष्य इति सङ्कल्प्य 'त्वत्प्रसूत' इत्यादिश्लोक- 
त्रयमर्थानुसन्धानपूर्वकं पठित्वा "राष्ट्र बलं कोशगृहम्‌’ इति श्लोकमन्त्रेण देवीचरण- 
योर्दत्तमिवानुसन्धाय प्रसन्नया देव्याज्ञप्त इव पुनः प्रतिग्रहं विभाव्य तन्मध्ये पञ्चमं 
भागं गुरवे तत्पत्रादिभ्यो वा दत्त्वावशिष्टं चतुर्थाशं स्वेन क्रियमाणपञ्चयज्ञादि- 
धर्मव्ययार्थं निष्कास्येतरत्स्वार्थं यथेच्छं विनियोजयेत्‌। 


६४ दुर्गासप्तशती [ गुरुकीलकपरलः 


अत्रामान्तश्चन्द्रमासो ग्राह्मः। अमायामर्जितस्य तृत्तरमासे दानम्‌। मन्त्रे पूर्वे 
मासीत्यूहो यथान्यायं मन्त्रेण दानादावप्यूह्यः। इति दानप्रतिग्रह एकः। 

सर्वमन्त्रसाधारण्येन मन्त्रस्वीकारादि यावदायुषो भागत्रये प्रथमाद्येकेक- 
भागेष्वेवोत्पन्नभत्तयतिशया उपासकाख्रिविधा अधममध्यमोत्तमत्वेन तन्त्रेषु गणिताः, 
तद्विदां स्पष्टाः। प्रकृते तदपवादमाह। ज्ञात्वेति। नवार्णमन्त्रं स्वीकृत्य महावाक्य- 
संवादिनं तदर्थं च गाुरोर्बुद्धवाधिकृतः सन्नद्यावधि यावज्जीवं सप्तशतीस्तवपाठं 
प्रमादेन सकृदपि न त्यक्ष इति दृढं सङ्कल्प्य तथैवानुतिष्ठेत्‌। अयं ज्ञानारम्भात्यागो 
द्वितीयः। 

तत्र छान्दोग्यवाक्यं प्रमाणयति। नाहमित्यादिना। आश्रिनशुद्धप्रतिपदि 
चैत्रशुद्धप्रतिपदि च सङ्कल्प्य नवम्यन्तं तत्कल्पोक्तविधिना पूजामहोत्सवो यथाशक्ति 
वा कर्तव्य इति च द्वयम्‌। एवं चत्वारि कार्याण्यप्रमादेन कुर्वतश्चणिडकोपासकस्यैव 
सर्वाः सिद्धयः, अन्यथेषदप्यन्यथात्वे हानिरेवेति।७।। 

।। इति श्रीगुप्तवत्यां रहस्यतन्त्रस्थकीलकविवरणपटलः । । 


अथ वेदोक्तं रात्रिसूक्तम्‌ 


ॐ रात्रीत्याद्यष्टर्चस्य सूक्तस्य कुशिकः सौभरो रात्रिर्वा भारद्वाजो 
ऋषिः, रात्रिर्देवता, गायत्री छन्दः, देवीमाहात्म्यपाठे विनियोगः। 


3» रात्री व्यख्यदायती पुरुत्रा देव्यक्षभिः । 


विश्वा अधि श्रियोऽधित ॥९॥ 
ओर्वप्रा अमर्त्यानिवतो देव्युद्वतः । 
ज्योतिषा बाधते तमः ॥२॥ 
निरू स्वसारमस्कृतोषसं देव्यायती । 
अपेदु हासते तमः ॥३॥ 


महत्तत्त्वादिरूप व्यापक इन्द्रियों से सब देशों में समस्त वस्तुओं को 
प्रकाशित करने वाली ये रात्रिरूपा देवी अपने उत्पन्न किये हुए जगत्‌ के जीवों 
के शुभाशुभ कर्मो को विशेष रूप से देखती हैं और उनके अनुरूप फल की 
व्यवस्था करने के लिये समस्त विभूतियों को धारण करती हैँ॥१॥ ये देवी 
अमर हैं और सम्पूर्ण विश्व को, नीचे फैलनेवाली लता आदि को तथा ऊपर 
बढ़नेवाले वृक्षों को भी व्याप्त करके स्थित हैं; इतना ही नहीं, ये ज्ञानमयी ज्योति 
से जीवों के आज्ञानान्धकार का नाश कर देती हैँ॥२॥ परा चिच्छक्तिरूपा रात्रिदेवी 
आकर अपनी बहिन ब्रह्मविद्यामयी उषादेवी को प्रकट करती हैं, जिससे 
अविद्यामय अन्धकार स्वतः नष्ट हो जाता है॥३॥ 


सा नो अद्य यस्या वयं नि ते यामन्नविक्ष्महि । 


वृक्षे न वसतिं वयः ॥४॥ 
नि ग्रामासो अविक्षत नि पद्ठन्तो नि पक्षिणः । 
नि श्येनासञ्चरिदर्थिनः ॥५॥ 
यावया वृक्यं वृकं यवय स्तेनमूर्म्ये । 
अथा नः सुतरा भव ॥६॥ 
उप मा पेपिशत्तमः कृष्णं व्यक्तमस्थित । 
उष ऋणेव यातय ॥७॥ 


१. ऋग्वेदः मं) १० अ० १० सू० १२७ मन्त्राः १-८। 


६६ दुर्गासप्तशती [ रात्रिसृक्तम्‌ 


उप ते गा इवाकरं वृणीष्व दुहितर्दिवः । 
रात्रि स्तोमं न जिग्युषे ॥८॥ 
वे रात्रिदेवी इस समय मुझ पर प्रसन्न हों, जिनके आने पर 

हमलोग अपने घरों में सुख से सोते हैं--ठीक वैसे ही, जैसे रात्रि के समय 
पक्षी वृक्षों पर बनाये हुए अपने घोंसलों में सुखपूर्वक शयन करते हैं।॥४।। उस 
करुणामयी रात्रिदेवी के अङ्क में सम्पूर्ण ग्राम वासी मनुष्य, पैरों से चलने वाले 
गाय, घोड़े आदि पशु, पंखों से उड़नेवाले पक्षी एवं पतंग आदि, किसी प्रयोजन 
से यात्रा करने वाले पथिक और बाज आदि भी सुखपूर्वक सोते हैं॥५।। हे 
रात्रिमयी चिच्छक्ति! तुम कृपा करके वासनामयी वृकी तथा पापमय वृक को हमसे 
अलग करो। काम आदि तस्कर समुदाय को भी दूर हटाओ। तदनन्तर हमारे 
लिये सुखपूर्वक तरने योग्य हो जाओ-- मोक्षदायिनी एवं कल्याणकारिणी बन 
जाओ॥६॥ हे उषा! हे रात्रि की अधिष्ठात्री देवी! सब ओर फैला हुआ यह 
अज्ञानमय काला अन्धकार मेरे निकट आ पहुँचा है। तुम इसे ऋण की भाँति 
दूर करो-- जसे धन देकर अपने भक्तों के ऋण दूर करती हो, उसी प्रकार 
ज्ञान देकर इस अज्ञान को भी हटा दो॥७॥ हे रात्रिदेवी! तुम दूध देनेवाली गो 
के समान हो। म॑ तुम्हारे समीप आकर स्तुति आदि से तुम्हें अपने अनुकूल 
करता हूँ] परम व्योमस्वरूप परमात्मा की पुत्री! तुम्हारी कृपा से मैं काम आदि 
शत्रुओं को जीत चुका हूँ, तुम स्तोम की भाँति मेरे इस हविष्य को भी ग्रहण 
करो॥८॥ 


अथ तत्रोक्त रात्रिसूक्तम्‌ 
३ विश्वेश्वरीं जगद्धात्रीं स्थितिसंहारकारिणीम्‌ । 
निद्रां भगवतीं विष्णोरतुलां तेजसः प्रभुः ॥९॥ 
ब्रह्मोवाच 


त्वं स्वाहा त्वं स्वधा त्वं हिं वषट्कारः स्वरात्मिका । 
सुधा त्वमक्षरे नित्ये त्रिधा मात्रात्मिका स्थिता ॥२॥ 
अर्धमात्रास्थिता नित्या यानुच्चार्या विशेषतः । 
त्वमेव सन्ध्या सावित्री त्वं देवि जननी परा ॥३॥ 
त्वयैतद्धार्यते विश्वं त्वयैतत्सृज्यते जगत्‌ । 
त्वयैतत्पाल्यते देवि त्वमत्स्यन्ते च सर्वदा ॥४॥ 

१. इसका अर्थ सप्तशती के प्रथम अध्याय में श्लोक ५३ से लेकर श्लोक ६७ तक ५ इसका अर्थ सप्तशती के प्रथम अध्याय में श्लोक ५३ से लेकर श्लोक ६७ तक देखिये 


रात्रिसूक्तम्‌ ] 


गुप्तवत्यादिसप्तटीकासंवलिता 


विसृष्टौ सृष्टिरूपा त्वं स्थितिरूपा च पालने । 
तथा संहृतिरूपान्ते जगतोऽस्य जगन्मये ॥५॥ 


महाविद्या महामाया महामेधा महास्मृतिः । 
महामोहा च भवती महादेवी महासुरी ॥६॥ 
प्रकृतिस्त्वं च सर्वस्य गुणत्रयविभाविनी । 
कालरात्रिर्महारात्रिर्मोहरात्रिश्च दारुणा ॥७॥ 
त्वं श्रीस्त्वमीश्वरी त्वं ह्वस्त्वं बुद्द्रिर्बोधलक्षणा । 
लज्जा पुष्टिस्तथा तुष्टिस्त्वं शान्तिः क्षान्तिरेव च ॥८॥ 
खड्गिनी शूलिनी घोरा गदिनी चक्रिणी तथा । 
शङ्खिनी चापिनी बाणभुशुण्डीपरिघायुधा ॥९॥ 


सौम्या सौम्यतराशेषसौम्येभ्यस्त्वतिसुन्दरी । 
परापराणां परमा त्वमेव परमेश्वरी ॥१०॥ 


यच्च किञ्चित्‌ क्वचिद्वस्तु सदसद्वाखिलात्मिके । 
तस्य सर्वस्य या शक्तिः सा त्वं किं स्तूयसे तदा॥१९॥ 


यया त्वया जगत्स्रष्टा जगत्पात्यत्ति यो जगत्‌ । 
सोऽपि निद्रावशं नीतः कस्त्वां स्तोतुमिहेश्वरः ॥१२॥ 


विष्णुः शरीरग्रहणमहमीशान एव च। 

कारितास्ते यतोऽतस्त्वां कः स्तोतुं शक्तिमान्‌ भवेत्‌ ॥१३॥ 

सा त्वमित्थं प्रभावैः स्वैरुदारैर्देवि संस्तुता । 

मोहयैतौ दुराधर्षावसुरौ मधुकैटभौ ॥९४॥ 

प्रबोधं च जगत्स्वामी नीयतामच्युतो लघु । 

बोधश्च क्रियतामस्य हन्तुमेतौ महासुरौ ॥१५॥ 
॥॥ इति रात्रिसूक्तम्‌ ।। 


र 


६७ 


अथ नवार्णविधि: 
सप्तशती पाठ के पूर्व एवं पश्चात्‌ निम्नाङ्कित रूप से नवार्णमन्त्र का 
विनियोग, न्यास और ध्यान करना चाहिये। 


श्री गणपतिर्डयति। “39 अस्य श्रीनवार्णमन्त्रस्य ब्रह्मविष्णुरुद्रा ऋषय:, 
गायत्र्युष्णिगनुष्ट भश्छन्दांसि, श्रीमहाकालीमहालक्ष्मीमहासरस्वत्यो देवताः, ऐं बीजम्‌, 
हीं शक्तिः, क्लीं कीलकम्‌, श्रीमहाकालीमहालक्ष्मीमहासरस्वतीप्रीत्यर्थे जपे 
विनियोगः'। 


इसे पढ़कर जल गिराये। 
हा नीचे लिखे न्यासवाक्यों में से एक-एक का उच्चारण करके दाहिने हाथ 
की अँगुलियों से क्रमशः सिर, मुख, हृदय, गुदा, दोनों चरण तथा नाभि-- 
इन अङ्गों का स्पर्श करे। 
ऋष्यादिन्यासः 


ब्रह्मविष्णुरुद्रऋृषिभ्यो नमः, शिरसि। गायत्र्युष्णिगनुष्टुप्छन्दोभ्यो नमः, 
मुखे। महाकालीमहालक्ष्मीमहासरस्वतीदेवताभ्यो नमः, हृदि। ऐं बीजाय 
जमः, गुह्ये। ह्वीं शक्तये नमः, पादयोः। क्लीं कीलकाय नमः, नाभौ। 


“39 ऐ ह्वीं क्लीं चामुण्डायै विच्चे'- इस मूलमन्त्र से हाथों की शुद्धि 

करके करन्यास करें। 
करन्यासः 

ॐ ऐं अङ्गुष्ठाभ्यां नमः (दोनों हाथों की तर्जनी अंगुलियों से दोनों 
अँगूठों का स्पर्श) ; 

ॐ हीं तर्जनीभ्यां नमः (दोनों हाथों के अँगूठों से दोनों तर्जनी अँगुलियों 
का स्पर्श) 

ॐ क्लीं मध्यमाभ्यां नमः (अँगूठों से मध्यमा अँगुलियो का स्पर्श) 

ॐ चामुण्डायै अनामिकाभ्यां नमः (अनामिका अंगुलियों का स्पर्श)। 

ॐ विच्चे कनिष्ठिकाभ्यां नमः (कनिष्ठिका अँगुलियों का स्पर्श)। 

ॐ ऐ ह्वीं क्लीं चामुण्डायै विच्चे करतलकरपृष्ठाभ्यां नमः (हथेलियों 
और उनके पृष्ठभागों का परस्पर स्पर्श) 


अथ नवार्णविधि: ] गुप्तवत्यादिसप्तटीकासंवलिता ६९ 


हृदयादिन्यास:, 

इसमें दाहिने हाथ की पाँचों अँगुलियो से 'हृदय' आदि अङ्गों का स्पर्श 
किया जाता हे 

ॐ ऐं हृदयाय नमः (दाहिने हाथ की पाँचों अँगुलियों से हृदय का 
स्पर्श)। 

ॐ ह्वीं शिरसे स्वाहा (सिर का स्पर्श) 

ॐ क्लीं शिखायै वषट्‌ (शिखा का स्पर्श) 

3» चामुण्डायै कवचाय हुम्‌ (दाहिने हाथ की अंगुलियों से बायें कन्थे 
का आर बाय हाथ को अंगुलियों से दाहिने कन्धे का एक साथ ही स्पर्श) 

ॐ विच्चे नेत्रत्रयाय वौषट्‌ (दाहिने हाथ की अंगुलियों के अग्रभाग से 
दानो नत्र ओर ललाट के मध्य भाग का स्पर्श) 

ॐ ऐ ह्वीं क्लीं चामुण्डायै विच्चे अस्त्राय फट्‌ (यह वाक्य पढ़कर 
दाहिने हाथ को सिर के ऊपर से बायीं ओर से पीछे की ओर ले जाकर दाहिनी 
आर स आग का आर ले आये और तर्जनी तथा मध्यमा अंगुलियों से बायें 
हाथ को हथेली पर ताली बजाये। 


अक्षरन्यासः 


निम्नाङ्कित वाक्यों को पढ़कर क्रमश: शिखा आदि का दाहिने हाथ की 
अंगुलियों से स्पर्श करे। 

ॐ ऐ नमः, शिखायाम्‌। ॐ हीं नमः, दक्षिणनेत्रे। ॐ क्लीं नम 
वामनेत्रे। ३७ चां नमः, दक्षिणकर्णे ॐ मु नमः, वामकणें। डां नमः, 
दक्षिणनासापुटे। यैं नमः, वामनासापुटे। विं नमः, मुखे। च्चे 

गुह्यो 

इस प्रकार न्यास करके मूलमन्त्र से आठ बार व्यापक (दोनों हाथों द्वारा 
सिर से लेकर पेर तक के सब अङ्गों का स्पर्श) करे, फिर प्रत्येक दिशा में 
चुटकी बजाते हुए तथा क्रमश: निम्नाङ्कित वाक्यों को पढ़ते हुए न्यास करे-- 


दिङ्न्यासः 
- ॐ ऐ प्राच्यै नमः। ३ॐ ऐं आग्नेय्यै नमः। ॐ हीं दक्षिणायै नमः। 
ॐ हीं नेत्रईत्यै नमः। ॐ क्ली प्रतीच्यै नमः। ॐ क्लीं वायव्यै नमः। ॐ 


चामुण्डायै उदीच्यै नम:। ३ चामुण्डायै ऐशान्यैः नमः। ॐ ऐं ह्वीं क्लीं 
चामुण्डायै विच्चे ऊर्ध्वायै नमः। ॐ ऐं ह्वीं क्लीं चामुण्डायै विच्चे भूम्यै नमः। | 


७० दुर्गासप्तशती [ अथ नवार्णविधि: 


ध्यानम्‌ 
¢ खड्गं चक्रगदेषुचापपरिघाञ्छूलं भुशुएडीं शिरः 
शङ्खं सन्दधतीं करैस्त्रिनयनां सर्वाङ्गभूषावृताम्‌ । 
नीलाश्मद्ुतिमास्यपाददशकां सेवे महाकालिकां 
यामस्तौत्स्वपिते हरौ कमलजो हन्तुं मधुं कैटभम्‌ ॥९॥ 
अक्षस्रक्परशुं गदेषुकुलिशं पदां धनुः कुण्डिकां 
दण्डं शक्तिमसिं च चर्म जलजं घण्टां सुराभाजनम्‌ । 
शूलं पाशसुदर्शने च दधतीं हस्तैः प्रसन्नाननां 
सेवे सैरिभमर्दिनीमिह महालक्ष्मी सरोजस्थिताम्‌ ॥२॥ 
घण्टाशूलहलानि शङ्खमुसले चक्रं धनुः सायकं 
हस्ताब्जैर्दधतीं घनान्तविलसच्छीतांशुतुल्यप्रभाम्‌ । 
गौरीदेहसमुद्भवां त्रिजगतामाधारभूतां महा- 
पूर्वामत्र सरस्वतीमनुभजे शुम्भादिदैत्यार्दिनीम्‌ ॥३॥ 
फिर 'ऐ ह्वीं अक्षमालिकायै नमः” इस मन्त्र से माला की पूजा करके 
प्रार्थना करे 
३% मां माले महामाये सर्वशक्तिस्वरूपिणि । 
चतुर्वर्गस्त्वयि न्यस्तस्तस्मान्मे सिद्धिदा भव ॥ 
३% अविघ्नं कुरु माले त्वं गृणामि दक्षिणे करे । 
जपकाले च सिद्ध्यर्थं प्रसीद मम सिद्धये ॥ 
ॐ अक्षमालाधिपतये सुसिद्धिं देहि देहि सर्वमन्त्रार्थसाधिनि साधय 
साधय सर्वसिद्धिं प्ररिकल्पय परिकल्पय मे स्वाहा। 
इसके बाद ॐ ऐ ह्वीं क्लीं चामुण्डायै विच्चे' इस मन्त्र का १०८ 
बार जप करे और-- 
गुह्यातिगुह्यगोप्त्री त्वं गृहाणास्मत्कृतं जपम्‌ । 
सिद्द्धिर्भवतु मे देवि त्तवत्प्रसादान्महेश्वरि ॥ 
इस श्लोक को पढ़कर देवी के वाम हस्त में जप निवेदन करे! 
१. इसक्रा अर्थ प्रथम अध्याय के आरम्भ (पृष्ठ ११६) में है। 


२. इसका अर्थ द्वितीय अध्याय के आरम्भ (पृष्ठ २१४) में है। 
३. इसका अर्थ पाँचवे अध्याय के आरम्भ (पृष्ठ ३४६) में है। 


सप्तशतीन्यासः 


तदनन्तर सप्तशती के विनियोग, न्यास और ध्यान करने चाहिये। 


प्रथममध्यमोत्तरचरितानां बह्यविष्णुरुद्रा ऋषयः, श्रीमहाकालीमहा- 
लक्ष्मीमहासरस्वत्यो देवताः, गायत्र्युष्णिनगनुष्टुभश्छन्दांसि, नन्दाशाकम्भरी- 
भीमाः शक्तयः, रक्तदन्तिकादुर्गाभ्रामयों बीजानि, अग्निवायुसूर्यास्तत्त्वानि, 
ऋग्यजुःसामवेदा ध्यानानि, सकलकामनासिद्धये श्रीमहाकालीमहालक्ष्मी- 
महासरस्वतीदेवताप्रीत्यर्थे जपे विनियोगः। 

३% खड्गिनी शूलिनी घोरा गदिनी चक्रिणी तथा । 

शद्धिनी चापिनी बाणभुशुण्डीपरिघायुधां ॥ अङ्गुष्ठाभ्यां नमः ॥ 

३% शूलेन पाहि नो देवि पाहि खड्गेन चाम्बिके । 

घण्टास्वनेन नः पाहि चापज्यानिःस्वनेन च ॥ तर्जनीभ्यां नमः ॥ 

3» प्राच्यां रक्ष प्रतीच्यां च चण्डिके रक्ष दक्षिणे । 

भ्रामणेनात्मशूलस्य उत्तरस्यां तथेश्वरि ॥ मध्यमाभ्यां नम: ॥ 

३% सौम्यानि यानि रूपाणि त्रैलोक्ये विचरन्ति ते । 

यानि चात्यर्थघोराणि तै रक्षास्मांस्तथा भुवम्‌ ॥ अनामिकाभ्यां नमः ॥ 

३ खड्गशूलगदादीनि यानि चास्त्राणि तेऽम्बिके । 

करपल्लवसङ्गीनि तैरस्मान्‌ रक्ष सर्वतः ॥ कनिष्ठिकाभ्यां नमः ॥ 

ॐ सर्वस्वरूपे सर्वेशे सर्वशक्तिसमन्चिते । 

भयेभ्यस्त्राहि नो देवि दुर्गे देवि नमोऽस्तु ते ॥ करतलकरपृष्ठभ्यां नम:॥ 


3७ खड्गिनी शूलिनी घोरा०-हृदयाय नमः । 

3७ शूलेन पाहि नो देवि०-शिरसे स्वाहा । 

3 प्राच्यां रक्ष प्रतीच्यां च०-शिखायै वषट्‌ । 

3७ सौम्यानि यानि रूपाणि०-कवचाय हुम्‌। 

३ खड्गशूलगदादीनि०-नेत्रत्रयाय वौषट्‌ । 

ॐ सर्वस्वरूपे सर्वेशे०-अस्त्राय फट्‌। 
१. इसके अर्थ के लिये द्रष्टव्य अध्याय १ श्लोक संख्या ६१। 


२. इन चारों क्रे अर्थ के लिये द्रष्टव्य अध्याय ४ श्लोक संख्या २३ से २६। 
३. इसके अर्थ के लिये द्रष्टव्य अध्याय ११ श्लोक संख्या २३। 


दुर्गासप्तशती [ सप्तशतीन्यास: 


ध्यानम्‌ 
_ विद्युद्दमसमप्रभां मृगपतिस्कन्धस्थितां भीषणां 
'कन्याभिः करवालखेटविलसद्धस्ताभिरासेविताम्‌ । 


 हस्तैश्वक्रगदासिखेटविशिखांश्चापं गुणं तर्जनीं 
'बिश्राणामनलात्मिकां शशिधरां दुर्गा त्रिनेत्रां भजे ॥ 


सप्तशतीसन्त्रविभागः 


अथायं सप्तशतीमन्त्रः श्लोकसंख्याभेदेन त्रिविधोऽपि व्यवस्थयैव 
त्रिभिस्तन्त्रैरवलम्बितोऽपि न भिद्यते। शाखान्तराधिकरणन्यायेन कर्मण इव सर्व- 
वेदान्तप्रत्ययन्यायेन विद्याया इवास्य मन्त्रस्याप्यैक्यात्‌। ईषद्वैलक्षण्यस्याप्रयोजकत्वात्‌। 
मनुचन्द्रादिश्रीविद्याभेदानां तन्त्रभेदेन विलक्षणतयोद्धृतानामर्थैक्यस्य मन्त्रविदां 
सम्मततायाः सेतुबन्धेऽस्माभिर्वर्णनाच्च। अनुष्ठाने परमैच्छिको विकल्पः , प्रामाण्या- 
विशेषात्‌। तथापि यामलादितन्त्रावलम्बितपाठयोर्मध्ये सप्तशतसंख्यापूर्त्यर्थमेकत्र 
द्वात्रिंशद्वारं नवार्णः शरणीक्रियते। अन्यत्र श्चेताननेत्यादिनामषोडशकं द्रिः 
शरणीक्रियत इति तयोः सकारादिर्नुकारान्तः सप्तशतभेदो मनुरिति गौण्या 
सृष्टिन्यायेन व्यपदेशो दुर्वारः। कात्यायनीतन्त्रोक्तपाठावलम्बे तु मुख्य एव। 
एतदनन्तर्गतमन्त्रामेलनादित्यादिविशेषमध्यवस्य बहुभिः शिष्टैरयमेव पक्ष आदृतः। 
सकारादिरिति तु मार्कण्डेयपदादिमकारोपलक्षणम्‌। प्रधानमन्त्राभिप्रायेण वा। 


उवाचपदाङ्कितमन्त्राणां तृतीयपटले पाञ्चमिकविभागसंख्यापिण्डकथना- 
वसरेऽङ्गमन्त्राश्च ते नवेति व्यवहारदर्शनात्‌] मकारादिरित्येव वा तत्र मुख्यः पाठः। 
परन्तु तन्त्रोदितमन्त्रविभागाशयं न्यायगर्भितमजानानैः कैश्चित्क्रचित्क्वचिदन्यथापि 
विभागो वर्णित इति तदपनोदाय तत्रार्थनिष्कर्षेण मन्त्रविभागं सङ्ग्रहपूर्वकं 
व्याख्यास्यामः। 


तत्र कात्यायनीतन्त्रेऽस्मिन्विषये विंशतितमाद्याश्चत्वारः पटला: षष्टिश्लोका- 
सतेष्वा्ये प्रथमाध्यायस्थमन्त्रविभजनपरे पटले त्रयोदशश्लोकाः। 


ईश्वर उवाच- 


“मार्कण्डेय उवाचाद्यो मन्त्रः शलोकात्मकास्ततः । 
व्योमादिवर्णमारभ्य द्वितीयस्वरसंयुतम्‌। 
नृपमित्यन्तिमा मन्त्रा भवन्त्यष्टादश प्रिये’ । 


व्योम हकार: तस्यादिवर्ण: सकारः तं द्वितीयेन आकारस्वरेण संयुतं सावर्णि- 
पदस्थमारभ्य प्रश्रयावनतो नृपमित्यन्तिमो येषां ते मन्त्रा अष्टादश भवन्ति। प्रिये 
इति शिवकृतं देवीसम्बोधनम्‌। यद्यपि ते सार्धा एव सप्तदश श्लोका भविन्त 
न पूर्णा अष्टादश तथापि तेष्वेकोऽर्धशलोकात्मको मन्त्रोऽस्तीति ध्वननेन मन्त्रसंख्याया 
अविरोधः। 'मध्येऽर्धश्लोकमन्त्रास्तु चतुर्विशतिरीरिता' इति पटलान्ते निर्देशाच्च। 


७४ दुर्गासप्तशती [ सप्तशतीमन्त्रविभाग: 


इह श्लोकात्मका अष्टादशेत्युक्तिस्तु सप्तदशसृष्टीरुपदधातीतिवद्धूम्रा नेयाँ। 
श्लोकशब्दस्य तु चरणचतुष्टयघटित एव पद्ये रूढत्वात्‌। द्विचरणादेर्गाथाव्यवहारस्य 
मुख्यत्वेऽपि शलोकव्यवहारस्य तावतैव परस्परान्वितैकार्थप्रतिपादकत्वनिबन्धनस्य 
तादृशस्थले सतो5पि गौणत्वात्‌। अत एव ब्रह्योत्तरखण्डे प्रयोग:-- 
“बहुनात्र किमुक्तेन श्लोकार्धेन वदाम्यहम्‌ । 
ब्रह्महत्याशतं वापि शिवपूजा विनाशयेत्‌' ॥इति॥ 
देवीभगवतेऽपि-- 


“वटपत्रशयानाय विष्णवे बालरूपिणे । 
श्लोकार्धेन तदा प्रोक्तं भगवत्याखिलार्थदम्‌' ॥इति उपक्रम्य 
“सर्व खल्विदमेवाहं नान्यदस्ति सनातनम्‌' । 
इति संक्षिप्तभागवतस्योक्ति। अत एव तत्पुराणादिमपद्ये त्रिचरणात्मके 
'सर्वचैतन्यरूपा तामाद्या विद्या च धीमहि। बुद्धि या नः प्राचेदयात्‌’ इत्याकार- 
के$पि गाथात्मक: श्लोक इति व्यवहारो$पि गोण एव। अत एव मात्स्यादावस्य 
श्लोकस्य 


"गायत्र्या च समारम्भस्तद्वै भागवतं विदुः । 
यत्राधिकृत्य गायत्रीं वर्ण्यते धर्मविस्तरः ' ॥ 


इत्यादिरेव व्यवहारो न श्लोकत्वेन। श्लोकत्वापायेऽपि चतुर्विशत्य- 
क्षरात्मतया गायत्रीत्वानपायात्‌। तस्माच्चतुरूनाधिकचरणासु गाथासु श्लोकत्वा- 
भ्ावादष्टाद्शशलोका इति प्रकृतव्यवहारः सृष्टिन्यायेनेव निर्वाह्यः। इदं तु विचार्यम्‌। 
तेषु कतमो मन्त्रोऽर्धश्लोकात्मक इति। 

तत्र कश्चिदाह-- 


सावर्ण्याद्या: सप्तदशश्लोकमन्त्राः। तदन्ते विद्यमानः “प्रत्युवाच स तं वैश्यः 
प्रश्रयावनतो नृपम्‌' इत्यर्धश्लोकात्मको मन्त्र इति। स प्रष्टव्यः सर्वादौ विद्यमानः 
"सावर्णि सूर्यतनयो यो मनुः कथ्यतेऽष्टमः’ इत्यर्धशलोक एव कुतो न मन्त्र 
इति। पारिशेष्यन्यायादन्त्य एवेति चेत्‌; प्रथमोपस्थितन्यायसूचीकटाहन्यायाभ्यामाद्य 
एव्रास्तु। 

ननु यो मनुरिति यच्छब्दस्य तदुत्पत्तिमिति तच्छनब्दसापेक्षत्वेन तदुभयघटित- 
श्लोक एकं वाक्यम्‌। मन््रत्वस्य परिपूर्णवाक्यत्वव्याप्यतया सावर्णिरित्यर्धस्य 
साकाङक्षत्वेन निराकाइक्षत्वरूपपूर्णत्वाभावान्र मन्त्रत्वम्‌। अत एव यजुःषु निरव- . 
सानेष्वनियतावसानेषु चैकैकमन्त्रत्वनिर्णय:। 'अर्थैकत्वादेकं वाक्यं साकाङ्क्षं 


सप्तशतीमन्त्रविभाग: ] गुप्तवत्यादिसप्तटीकासंवलिता ७५ 


चेद्विभागे स्यात्‌’ इति जैमिन्युक्तलक्षणानुसारेणेष्ट:। एकमुख्यविशेष्यकबोधजनकत्वे 
सति विभागे साकाङ्क्षत्वमिति तदर्थः। ततश्च यो मनुः तदुत्पत्तिमित्यनयोर्विभजने 
परस्पराकाङ्क्षानपायादुभयघटितमेकं वाक्यमेवैको मन्त्र आस्थेय इति चेत्‌; तर्हि— 
“यैर्निरस्तो भवालँलुब्धैः पुत्रदारादिभिर्धनैः । 
तेषु किं भवतः स्नेहमनुबध्नाति मानसम्‌’ ॥ 
इति श्लोकस्यार्धमन्त्रद्वयात्मतानांपत्तिः। 


किञ्च त्वन्मते “मम वैरिवशं यातः' इति मन्त्रोत्तरार्धस्य “ये ममानुगता 
नित्यं प्रसादधनभोजनैः' इत्यस्य अनुवृत्तिं ध्रुवं तेऽद्य कुर्वन्त्यन्यमही भृताम्‌' 
इत्युत्तरमन््रपूर्वाधेंन साकाङक्षतया तयोरर्धयोरेकमन्त्रत्वापत्तिः। अथ कारकाणां 
स्वाभाविकपरस्पराकाङ्क्षया यत्रैकक्रियान्वयेन परिपूर्णता तदवान्तरमेकं वाक्यम्‌। 
तादृशवाक्ययोरपि पुनराकाङक्षान्तरेणोत्थापितेनैकवाक्यतान्तरं यत्र कल्प्यते तन्महा- 
वाक्यम्‌। एवं महावाक्यादीन्युन्नेयानि। 

एकमन्त्रत्वं तृभयसाधरणैकवाक्यत्वमात्रव्याप्तम्‌। “भगो वां विभजतु पूषा 
वां विभजतु' इत्यादीनामवान्तरवाक्यानां भिन्नमन्त्रत्वस्य- 


“ममाग्ने वर्चो विहवेष्वस्तु वयन्त्वेन्धानास्तनुवं पुषेम । 
मह्या नमन्तां प्रदिशश्चतस्त्रस्त्वयाध्यक्षेण एतना जयेम ॥ 
इत्यवान्तरवाक्यचतुष्टयात्मकेः प्रत्येकं परिपूर्णौश्चतुर्भिः पादैरेकमन्त्रत्वस्य च 
दर्शनात्‌। प्रकृते यत्तच्छब्दयोः परिपूर्णस्यापि वाक्यस्य वाक्यान्तरैकवाक्यतानि- 
यामकाकाङक्षान्तरोद्दीपकत्वेन तदाकाङक्षापरिपूर्त्यभावेऽपि नावान्तरवाक्यत्वहानिः। 
यत्तच्छन्दमात्रनिरासे नैराकाइक्ष्यानुभावात्‌। 


अत एव 'तस्मिन्सीदामृते प्रतितिष्ठ व्रीहीणां मेध सुमनस्यमानः? इति 
तच्छन्दघटितस्याप्यर्धस्य “स्योनं ते सदनं करोमीति’ पूर्ववाक्येनैकवाक्यताया 
अनावश्यकत्वान्मन्त्रभेदः स्वीकृतो मीमांसकैः। 

अत एव च-- 

“महामायानुभावेन यथा मन्वन्तराधिपः । 

इति द्वितीयश्लोकस्य यथेति यच्छब्दघटितस्य तथेत्यध्याहारेण निशामयेति 
ूर्वश्लोकेनैवैकवाक्यत्वेऽपि तस्याप्रयोजकत्वात्‌, श्लोकाधिकस्य मन्त्रस्य कल्पने 
तन्त्रविरोधाच्च, तावत एव भिन्नमन्त्रतास्वीकारः। तेन न्यायेन यैर्निरस्त इत्यर्धयोरपि 
भिन्नमन्त्रत्वं युज्यते। अत एव यैः समिति तत्‌ श्लोकादिमान्तिमाक्षररूपप्रतीक- 


७६ दुर्गासप्तशती [ सप्तशतीमन्त्रविभागः 


द्वयग्रहणेन द्वौ मन्त्राविति कण्ठरवेण ततन्त्रोक्तिरुपपद्यत इति चेत्‌; तर्हि 
सावर्णिरित्यत्रापि यच्छब्दापनये नैराकाइक्षानुभवेनोक्तापत्तिरनिवार्या। 


न च विनिगमनाविरह:, न्यायद्वयस्य नियामकत्वोंक्ते। न चायमस्ति 
नियमः, पूर्णानां निवेशोत्तरमेवार्धस्य निवेश इति। षष्टिश्वार्थर्चश्वेति 
सार्धषष्टिसौरर्चगणने चत्राचक्करित्यर्धर्चस्य 'ऋचामशीतिः पादश्च' इति यावदृग्वेद- 
मन्त्रपारायणलक्षणे भद्रं न इति पादस्य च मध्य एव निवेशस्सेष्टत्वात्‌। 


अथैवं सति त्वत्पक्षे निशामयेत्यारभ्य सप्तदशश्लोकानां सप्तदशमन्त्रत्वम- 
निवार्य पुनरर्धान्तरस्य मन्त्रत्वकल्पने तन्त्रोक्तसंख्याविरोधापत्ते। ततश्च निशामयेत्य- 
धयोः स बभूवेत्यर्धयोश्च यथाकथञ्चिदेकवाक्यताकल्पनेन ₹्लोकमन्त्रत्वसम्भवेऽपि 
'सुरथो नाम राजाऽभूत्‌' इति श्लोकोत्तरार्धस्थस्य 'तस्य पालयतः? इति 
षष्ठ्यन्तस्य यस्य तत्रानन्वितस्य त॒दुत्तरश्लोकस्थशत्रुपदेनैवान्विततयाऽवान्तर- 
वाक्यत्वस्यैव भङ्गेन कथमेकत्र मन्त्रत्वम्‌। 


एवं बभूवुरित्यादिश्लोकत्रयस्य कथञ्चित्‌ सम्भवेऽपि 'कोशो बलं चेति’ 
श्लोकस्थस्य मृगयाव्याजेनेत्यस्य तदुत्तरश्लोकस्थेन जगामेत्यनेनैवान्वययोग्यत्वात्‌ 
तत्रापि मन्त्रत्वभङ्गः। तस्मात्‌ तदनुरोधाय ममाग्ने वर्च इत्यत्रैव प्रथमश्लोक एव 
महावाक्यात्मकैकमनत्रत्वस्वीकारो युक्त इति चेत्‌? अये किमेतावत्येव दूरे तव 
दृष्टिर्धावति। त्वत्पक्षे ततोऽपि परतरेषु 'मद्धृत्वैस्तैरसद्दत्तै:' इत्यादिषु बहुषु श्लोकेषु 
कथं मन्त्रत्वाभङ्गः।- 


अथ तस्यानन्यगतिकत्वेन तत्तदुचितपदान्तराध्याहारानुषङ्गादिना वाक्यपरि- 
ूर्तिराश्रयणीया। इषेत्वेत्यादौ छिनब्मीत्यस्याध्याहारेणावान्तरवाक्यत्वस्वीकार- 
दर्शनात्‌। अत एव द्वादशेऽध्याये 'पशुपुष्पार्घधूपैश्च' इति श्लोकद्वयस्यारण्ये 
प्रान्तरे वापीति श्लोकचतुष्टयस्याप्येकान्वयित्वेनावान्तरवाक्यात्मकमन्त्रद्वया- 
द्यात्मकत्वे युक्तेऽपि प्रतिश्लोकं भिन्नमन्त्रता त्वया स्वीक्रियमाणाऽनयैव रीत्या 
निर्वाह्या, गत्यन्तराभावादिति चेत्‌; सत्यम्‌? किं “सुरथो नाम’ 'कोशो बलं’ चेति 
इ्लोकयोरध्याहारादिकल्पना मद्धत्यैस्तैरित्यादिश्लोकेपु वेति विनिगमनाविरहः। 
अथ सप्तदशश्लोक्या आदावन्ते वार्धरलोकाङ्गीकार इति पक्षद्वयेऽपि 
क्रचिन्मन्त्रभङ्गस्यापततोऽध्याहारादिना निरासस्यावश्यकत्वेन युक्तितौल्याद्विकल्प इति 
चेत्‌; भ्रान्तोऽसि। अनध्यवसायप्रयुक्तविकल्पोक्तेन्यायानभिज्ञतापिशुनत्वात्‌। 
ननु 'तस्य तैरभवद्युद्धम्‌' इत्यादीनां बहूनामर्धानां स्वस्वघटकपदैरेव 
मनत्रत्वकल्पनेऽपि विनिगमनाविरहो 
दुर्वार इति चेत्‌? कस्यायं भारः। तेषु तादृशमेवार्धमन्वेष्टव्य यत्र मन्त्रत्वपर्याप्ति- 


सप्तशतीमन्त्रविभाग: ] गुप्तवत्यादिसप्तटीकासंवलिता ७७ 


स्वीकारे सति न कस्यापि मन्त्रत्वं भज्येत्‌, प्रत्युत -चरमार्धस्य। तथात्वे तु 
द्यौरेवाध्याहारकल्पनादिस्वीकार इत्यस्त्येव नियामकम्‌। ‘अणुरपि विशेषोऽ - 
ध्यवसायकरः' इति न्यायात्‌। न हि प्रतीकविशेषमुपादायाऽर्धमन्त्स्तन्त्रे निर्दिष्टः 
येन किं हि वचनं न कुर्यादिति न्यायेन बहुष्वेव कुसृष्टिरङ्गीकार्या नाल्पयोरिति 
स्यात्‌। तद्धावे त्वेतदेव नियामकमापद्यत इति। 


अथ कोऽयं मन्त्रोऽर्धश्लोकमन्त्र इति सुहृद्‌ भूत्वा पृच्छामीति चेत्‌? हंहो। 
'सोऽचिन्तयत्तदा तत्र ममत्वाकृष्टमानसः” इत्यवेहि। अत एव पटलान्ते मध्ये 
चतुर्विशतिरित्युक्तौ मध्यपदस्वारस्यमुपपद्यते। अस्यैव मनत्रत्वपर्याप्त्यधिकरणताङ्गी- 
कारे एतत्‌ पूर्वापरश्लोकानां सर्वेषां पूर्णता भवति। 


अथ तन्त्रे प्रतीकग्रहणेन निर्देशाभावे पारिशेष्यक्रमप्राप्तमपि परित्यज्य 
स्वेच्छया कस्याप्यर्धमन्त्रत्वस्वीकारे कथमाश्वास इति चेत्‌? न। ईदृशसङ्कटस्थले 
न्यायानामेव निर्णायकत्वात्‌ तेषां च जैमिनिप्रभृतिभिः परिशोधनेन विवेचितत्वात्‌। 
ईदृशीमास्तिकतां स्वस्मिन्‌ प्रकटयता त्वयापि त्रयोदशाध्याये सप्तानामेवार्धानां तन्त्र 
कथनेऽपि समुदितसङ्ख्याविरोधादिन्यायमनुसन्धायैव नवानामर्धानामङ्गीकारात्‌, 
तत्रैवैकादशानामर्धानामन्यैरप्यङ्गीकाराच्च। 


वस्तुतस्तत्र यथा तन्त्रं सप्तैवार्धश्लोका इति वक्ष्यतेऽस्माभिः। तस्मान््यायैः 
निर्णीतार्थेनाश्वासे सति लोके निर्णयकथैवोच्छिद्येतेति बहुव्याकुली स्यात्‌। 


ननु सर्वमिदं मन्त्रलक्षणे एकवाक्यत्वनिवेशसत््व एवोपपद्यते तत्रैव च मानं 
न पश्यामः। तच्चोदकेषु मन्त्राख्येति सूत्रे मन्त्रप्रसिद्धिविषयत्वस्यैव मन्त्रलक्षणस्य 
जैमिनिना कथनात्‌। नापि मन्त्रत्ववाक्यत्वयोर्व्याप्यव्यापकभावः। ब्राह्मणादिवाक्येषु 
मन्त्रत्वाभावात्‌। हुंफडादिपदमन्त्रेषु वाक्यत्वाभावाच्चेति चेत्‌; सत्यम्‌! मन्त्रत्ववाक्य- 
त्वयोरुत्सर्गतः सिद्धस्य सामानाधिकरणस्य साकाङ्क्षपदमात्रे मन्त्रत्वपर्याप्त्य- 
धिकरणतावेदकप्रमाणमन्तरेण बाधकायोगात्‌। 


तादृशापवादकप्रमाणाभावसहकृतमन्त्रत्वस्य वाक्यत्वव्याप्यतानपायात्‌। अन्यथा 
मन््रान्तर्गतपदेषु लक्षणाङ्गीकारो न स्यात्‌। मन्त्रैरैव मन्त्रार्थः स्मर्तव्य इति नियमस्य 
पदवाच्यार्थस्मरणमात्रेण जपमन्त्रादाविव सर्वत्रोपपत्तेः। सति तु तात्पर्यविषयी- 
भूतवाक्यार्थपरत्वे तदन्यथानुपपत्तिप्रसूतिलक्षणावसरात्‌। 


ननु 'अग्नये जुष्टं निर्वपामि’ इत्यंशस्येव “मार्कण्डेय उवाच स्वाहा’ इति। 
मन्त्रे स्वाहापदस्यानुष्ठेयार्थप्रकाशत्वेन 'सवितुः प्रसवे’ इत्या्यंशस्येव 
मार्कण्डेयादिपदानामदृष्टार्थत्वेन तेषां परस्परान्वितैकार्थपरत्वाभावेऽपि न मन्त्रत्वस्य 
न वा तु दृष्टार्थत्वस्य भङ्ग इति चेत्‌? न। सवित्रादिपदार्थप्रकाशनस्यादृष्टार्थत्वेऽपि 


७८ दुर्गासप्तशती [ सप्तशतीमन्त्रविभागः 


सवितुरित्यादेर्निर्वपतिना सहैकवाक्यतयैव कर्माङ्गताया वाक्यप्रमाणादवगतत्वेन 
तदंशे दृष्टार्थताऽनपायात्‌। अन्यथाभ्निरिदं हविरजुषतेत्यादाविदं हविरित्याद्यंशस्यापि 
देवतायाः हवि: स्वीकाराभावेनादृष्टमात्रार्थं तत्प्रकाशकत्वेनानेकदेवत्वविकृतौ 
मारुतसप्तकपालादौ वचनोहानापत्तेः। 


तस्मान्मार्कण्डेयो यस्या माहात्म्यमुवाच तस्यैव हविरिदं दत्तमिति रीत्या- 
भासमानवाक्यार्थानुगुण्येनैव तत्तदुचितसम्बन्धबोधकपदाध्याहारेण प्रकृतकर्मान्वयस्य 
सर्वत्र निर्वाहो युक्तो न पुनर्भासमानैकवाक्यत्वस्यापवादकबलवत्प्रमाणमन्तरेण 
स्वेच्छयैव भङ्गेन मन्त्रत्वकल्पनं सुधियामुचितमित्यलं विस्तरेण 


“वैश्यवाक्यं ततः श्लोका व्योमाद्यात्‌ पञ्जमन्त्रकाः । 
नृपस्योक्तिर्मान्तवर्णाद्‌ द्वादशस्वरसंयुतात्‌ । 
सकारो बिन्दुयुक्तोऽन्ते मन्त्रौ द्वावीदृशौ मतौ ' ॥ 


व्योम हकारः तदाद्यात्‌ 'सकारमारभ्य। ते च श्लोकाश्चत्वार एव पञ्चीकार्याः। 
अर्धश्लोकात्मको द्रौ मन्त्रौ श्लोकास्रय इत्यर्थः। यद्यपि वैश्योक्तिमेलनेनेयं 
सङ्ख्येति सुवचं तथापि पूर्वं मार्वण्डेयोक्तिमन्तरेणैव सङ्ख्याकथनप्रायपाठात्‌ 
पटलान्तेऽर्धशलोकसङ्ख्यावचनस्य तात्पर्यग्राहकत्वाच्चैवमेव व्याख्येयम्‌। तौ च 
कि जु तेषामिति चतुर्थशलोकस्य पूर्वोतरार्धरूपावेव न तु चतुःश्लोक्या आद्यन्तार्ध- 
रूपौ, परेणोक्तौ पपुत्रदारैर्निरस्तश्च' इति चकारस्वारस्येन पूर्वार्धस्थोत्पन्नपदेनेवान्वय- 
मानात्‌, उत्तरार्धेनान्वये दारैः - पुत्रैः” इत्यनेन पौनरक्त्यापत्तेश्च। नृपस्योक्तिः 
राजोवाचेति मन्त्र: मान्तो यकारो द्वादशेनेकारस्वरेण संयुतस्तस्मात्तमारभ्य स इति 
सबिन्दुकमक्षरं यावत] द्वौ मन्त्रौ अर्धश्लोकात्मकाविति यावत्‌! 


“ततो वैश्य उवाचेति स्वरैकादश आदितः । 

वह्निबीजं बिन्दुयुक्तमन्ते स्यान्मनुपञ्जकम्‌' ॥ 
स्वरेष्वेकादश एकारः 

'सन्धिरिकादशो भद्रा पदानाभः कुलाचलः' ॥ 


इति नन्दनकोशाच्च, वह्निबीजं रेफः। अत्रापि चतुर्षु श्लोकेष्वन्त्यौ द्वावर्ध- 
श्लोकमन्त्रौ नाद्यान्त्यौ, यैः सन्त्यज्येत्यस्य पूर्वेण सहान्वयायोगात्‌, उत्तरार्ध- 
स्थतच्छन्दस्य हार्द चेति कर्मणश्चानेनैवान्वेतुं योग्यत्वाच्च। एवमृत्तरश्लोकेऽप्येत- 
द्चत्पदयोर््रष्टव्यम्‌। 
“मार्कण्डेय उवाचकैः .ततो मन्त्रत्रयं भवेत्‌ । 
तादिवर्ण च भुवनस्वरयुग्वारुणान्तिमम्‌' ॥ 


सप्तशतीमन्त्रविभाग: ] गुप्तवत्यादिसप्तटीकासंवलिता ७९ 


भुवनानि चतुर्दश। वारुणं वकार:। अत्राद्यावेव द्वावर्धश्लोको। उत्तरश्लोके 
कृत्वेत्यस्य समानकर्तृकोत्तरकालिकक्रियान्तराकाङक्षत्वेन तस्योपविष्टाविति पदेनो- 
त्तरार्ध एव समर्पणात्‌। तेनान्त्यार्धस्य मन्त्रान्तरत्वं नादर्तव्यम्‌। 


'राजोवाचेति षण्मन्त्रा भादितान्ताः शुभानने । 
अथोवाच ऋषिर्ज्ञानमस्तीत्यारभ्य पार्वति । 
सर्वेश्चरेश्वरीत्यन्ता मन्त्रा द्वादश कीर्तिताः' । 


भगवंस्त्वामिति पञ्चश्लोक्यामाद्यन्तयोरर्धयोः प्रत्येकं परिपूर्णत्वेऽप्ययं च 
निकृत इत्यादीनामुत्तरोत्तरार्धेनैव साकाङक्षत्वात्तदभङ्गायाद्यश्लोक एव द्रावर्धात्मको 
मन्त्रौ तयोर्यत्तच्छन्दकृतसाकाङ्क्षताया अवान्तरवाक्यत्वाविरोधित्वात्‌। 


ज्ञानमस्तीत्येकादशश्लोक्यां तु चरमश्लोकार्धमेव मन्त्रद्वयं न तु प्रथम- 
श्लोकार्धम्‌। ज्ञानेऽपि सतीत्यादेरुत्तरार्धस्थकणमोक्षादिनैवान्वयात्‌ अन्यत्रापि तथैव 
स्वारस्याच्च। उपान्त्यश्लोकस्य मन्त्रद्वयात्मत्वसम्भवेऽप्युवाचसामीप्येनैवार्धश्लोक- 
द्रयस्यान्यत्र दृष्टस्यार्थिकस्याप्यत्र सम्भवतस्त्यागे मानाभावाच्च, सवनीयपश्वालम्भ- 
स्थलनिष्ठस्य दैक्षानुबन्ध्यसामीप्यस्य प्रकृतावार्थिकस्यापि साद्यस्के तदादरेण 
निर्णायकत्वदर्शनात्‌। 


'राजोवाचाथ भगवन्नादावन्ते विदांवर। 
मन्त्रत्रयमिदं ख्यातं पश्चादूषिरुवाच ह। 
नित्यैव सा जगच्चादौ प्रभुरन्तेऽष्टमन्त्रकः' ॥ 


भगवन्निति श्लोकद्रये चरमावेवार्धश्लोको मन्त्रौ नत्टाद्यार्ध भवानित्यस्य 
ब्रवीतीत्यनेनेवान्वयात्‌। नित्यैव सेति सप्तश्लोक्यां तु प्रथमश्लोकपूर्वोत्तरार्धयोरव 
पार्थक्यं न चरमश्लोकोत्तरार्धस्य योगनिद्रामित्यस्याभजदिति परणैवान्वयात्‌। 


स नाभिकमल इत्यस्य त्वर्धत्रयात्मकैकमन्त्रासम्भवादेव दृष्ट्वेत्यस्य स्थित 
इत्यनेनैवान्वयः। यत्नान्तरशून्यः सन्निति यावत्‌ 


अत्र “स्तौमि निद्रां भगवतीं विष्णोरतुलतेजसः” इत्यर्धपाठः क्कचिद्‌ 
दृश्यते। स तु तनत्रान्तरस्यानुगुंण एव “विश्वेश्वर्यादिक सूक्तं दृष्टं तद्‌ब्रह्मणा पुरा’ 
इति वचनात्‌ ज्ञापकात्‌ विश्वेश्वरीतः प्रागेव ब्रह्मोवाचेत्यस्य पाठाच्च। तथाप्येतत्‌- 
तन्त्रानुसारिणा स नादर्तव्यः, अपि तु-- 


“निद्रा भगवतीं विष्णोरतुलां तेजसः प्रभुः’ इत्येवेति प्रभुरन्त इत्यनेन 
ध्वनितम्‌। प्रभुपदेन तेजसः प्रभुरित्यस्यैव परामशों न भगवान्‌ प्रभुरित्यस्य। तदन्ते 
ब्रह्मवाक्याभावात्‌ तावदष्टसंख्याया असम्भवाच्च। 


८० दुर्गासप्तशती [ सप्तशतीमन्त्रविभाग: 


“अथ ब्रह्मोवाच ततस्त्वं स्वाहा त्वं स्वधादिमाः । 
महासुरान्तिमा मन्त्रा मताः पञ्चदश प्रिये’ ॥ 


त्वं स्वाहेत्यादिचतुर्दशश्लोक्यामन्त्यावेवार्धश्लोकौ मन्त्रौ नाद्यौ। तेन सह 
स्तुतिरूपेषु श्लोकेषु सर्वेषामर्धानां प्रत्येकं पूर्णत्वसम्भवेऽपि यच्च किञ्चित्‌ 
क्वतिदित्यादिश्लोकेषु स्वस्वोत्तराधैरेवान्वयस्वारस्यात्‌ अव्यवस्थितस्य शास्त्रार्थ- 
त्वायोगाच्च; उवाचात्मकमनत्रयोर्मध्यवर्तिनोऽर्धश्लोकात्मकमन्त्रद्र्‍यस्यास्मिन्नध्याये 
क्वापि व्यवधानादर्शनाच्च तादृशस्थले आद्यन्तयोरेव व्यवहिताऽव्यवहितसाधारण्येन 
मन्त्रत्वमिति नियमस्य काण्वेनावलम्बितस्य निर्मूलत्वाच्च प्रथमश्लोकोत्तरार्धेऽपि 
पूर्वार्धावृत्तस्य त्वंकारस्यानुवृत्तिदर्शनमात्रेण पूर्वार्धान्वयित्वस्वीकारात्‌। तेन प्रथम- 
श्लोक एव वान्यत्रैव वा यच्चेत्यादिश्लोकाविरोधेनैवार्धद्वयकल्पनाचो्चानां नावकाशः। 
अणोरपि विशेषस्याध्यवसाये निमित्तत्वात्‌। 


यैर्निरस्त इत्यस्य भवेतामद्येत्यस्य चोवाचद्वयमध्यवर्तित्वेन तत्रादिमान्ति- 
मयोरर्धयोरेव मन्त्रत्वस्य क्ल्प्ततयैकत्र निर्णीतशास्रार्थ: “असति बाधकेऽन्यत्रापीति' 
न्याय एव मूलमिति चेत्‌? न, त््रान्त्योपान्त्ययोराद्योपाद्ययोरव्यवधानेन मन्त्रद्वय- 
त्वक्लप्तेरपि सुवचत्वेनान्यत्र व्यवधानापादकस्यादिमान्तिमोभयत्वस्य क्लप्त- 
तावच्छेदकतानङ्गीकारात्‌। 


“ऋषिरेव स्तुतेत्याद्याः सप्त स्युः केशवान्तिमाः । 
ततो भगवदुक्तिः स्याद्भवेतामित्युभौ मनू ॥ 
अथषिर्वञ्चिताभ्यामित्येतन्मन्त्रद्वयं शिवे । 
ऋष्युक्तिश्च तथेत्युक्तेत्यादिमन्त्रद्वयं भवेत्‌’ ॥ 
एवं स्तुतेति श्लोकषट्के चरमश्लोक एवार्धात्मकमन्त्रौ तत्र तावपीति 
प्रथमार्धे जातावित्यस्याध्याहारेण पूर्णत्वसम्भवात्‌। एवं स्तुतेत्यस्यार्धस्य मन्त्रत्वे 
उत्तरार्धस्थितस्य निहन्तुमित्यस्य पूर्वेणैव अन्वययोग्यत्वात्‌ तदुत्तरान्वयायोग्यत्वाच्च 
मन्त्रत्वभङ्गापत्तिः। एवं निर्गम्येत्यादेरपि ज्ञेयम्‌। 
वञ्चिताभ्यामिति श्लोकोत्तरम्‌- 
“प्रीतौ स्वस्तवयुद्धेन श्लाघ्यस्त्वं मृत्युरावयोः' 
इत्यर्धमधिकं क्कचिद्‌ दृश्यते तदधिकमेव। वक्ष्यमाणाया: अध्यायश्लोका- 
नामर्धश्लोकमन्त्राणां च समुदितसंख्याया विरोधापत्तर्ञापकात्‌। अत आवां 
जहीत्यर्धशलोक एव मन्त्र: सार्धाख्रयः, सार्धाश्चत्वार इत्यादौ त्रिचतुराणां पूर्णानां 
परत एवार्धनिवेशस्य लोकसिद्धत्वात्‌, अपवादकाभावे उत्सर्गसिद्धस्य 
त्यागायोगात्‌, विलोक्येत्यर्धस्य पूर्वाधाक्तकर्मणैव साकाइक्षत्वाच्च। 


सप्तशतीमन्त्रविभाग: ] गुप्तवत्यादिसप्तटीकासंवलिता ८१ 


काण्वस्तु उवाचद्वयमध्यवर्तिष्वेकस्यैवार्धशलोकस्य सत्त्वेऽन्त्य एव ग्राह्य इति 
नियमं लोकतः सिद्धं स्वेन पूर्वमवलम्बितमपीह विस्मृत्य वञ्चिताभ्यामित्यर्धस्यैव 
मन्त्रत्वमुक्तवान्‌। अत एव काण्वानां बुद्धिरापातग्राहिणीति निजप्रथां नाकृथा 
वितथामन्ववर्तथाः कथमन्यथा अत्यल्पमिदमुच्यते। निर्मूलस्य नियमस्यावलम्बनेन 
सतोऽप्युत्सर्गस्य विनापवादं स्वेच्छयैव त्यागेन च मन्त्रविभाजकन्यायगन्ध- 
स्याप्यनाघ्राणेन च स्वेच्छयैव विभागविषयेऽपशब्दप्रचुरा: कारिका निर्मितवति त्वयि 
विश्वासेनाद्य यावदनुतिष्ठतामास्तिकानामहो धर्मविप्लवः कियान्वर्णनीय इत्यहो 
गुरुदेवताभक्तिवैधुर्यमात्मनोऽनुमापयसीति दिक्‌। 


“सर्वे श्लोका इहाध्याये त्वष्टयुक्‌ सप्ततिर्मताः । 
मध्येऽर्धश्लोकमन्त्रास्तु चतुर्विशतिरीरिताः । 
उवाचान्तास्तत्र बोध्या मन्त्रा भुवनसंख्यकाः । 
संहत्याहुतयो ज्ञेयाश्चतुर्भिरधिकं शतम्‌। 
अष्टसप्ततावर्धश्लोकद्वयात्मकद्वादशश्लोक्यपनये षदषष्टिरिव श्लोकमन्त्राः 
ब्रह्मा भगवानेकेको वैश्यमार्कण्डेयौ द्वौ द्वौ राजत्रयमृविपञ्चकं चेति चतुर्दशसंख्या 
उवाचान्तमन्त्रा: इत्यर्थः। 


।। इति गुप्तवत्यां कात्यायनीतन्त्रे विंशस्य पटलस्य व्याख्या समाप्ता।। 


नेभे 


मन्त्रविभागकारिका: 


अथैतत्सङ्अहश्लोका एकोनविंशति: 
ऋणमिष्टमदत्त्वैव त्वन्नाम जपतो मम । 
शिवे कथमपर्णेति रूढिर्भारायते न ते ॥१॥ 
श्रीचण्डीस्तवमन्त्राणां विभागः सप्तभिः शतैः । 
कात्यायन्यादितन्त्रेषु त्रिषु त्रेधा प्रकीर्तितः ॥२॥ 
गुप्तवत्यां प्रकारास्ते न्यायैः संशोध्य दर्शिताः । 
तत्त्रयं भास्करेणेह शतश्लोक्या निबध्यते ॥३॥ 
मार्कण्डेय उवाचेति मन्त्र: प्राथमिको मतः । 
सावर्ण्याद्याः मुनिवराश्रमान्ताः श्लोकका दश ॥४॥ 
सोऽचिन्तयत्तदा त्त्रेत्यर्धश्लोकात्मको मनुः । 
मत्पूर्वैरित्युपक्रम्य सप्तश्लोका नृपान्तिमाः ॥५॥ 
अथ वैश्यः समाध्याद्याः संस्थितान्तास्ततस्त्रयः । 
किं नु तेषां कथं ते किमित्यर्धश्लोककौ मनू ॥६॥ 
राजोवाच ततो ैस्तेष्वित्यर्धशलोकमन्त्रकौ । 
वैश्योक्तिरेवमित्याद्या बन्धुष्वन्तास्ततस्त्रयः ।॥॥७॥ 
तेषां कृते करोमीति द्वावर्धश्लोकमन्त्रकौ । 
मार्कण्डेयस्ततस्तौ समाधिः शलोकार्धमन्त्रकौ ॥८॥ 
कृत्वा तु ताविति श्लोको राजोक्त्तिर्भगवन्निति । 
दुःखायेति च मन्त्रौ द्वावर्धशलोकात्मकौ मतौ ॥९॥ 
ममत्वाद्या मूढतान्ताश्चत्वारोऽथ ऋषेर्वचः । 
ज्ञानमस्तीत्युपक्रम्य मुक्तये तास्ततो दश ॥१०॥ 
सा विद्येति च संसारेत्यप्यर्धशलोककौ मनू । 
राजोक्त्तिर्भगवन्‌ केति श्लोको यत्तदिति दयम्‌ ॥१९॥ 
अर्धश्लोकात्मकमूषिर्नित्यैवेति तथापि तत्‌ । 
द्वावर्धशलोकमन्त्रौ स्तो देवानां कार्यमादितः ॥१२॥ 


मन्त्रविभागकारिका: ] गुप्तवत्यादिसप्तटीकासंवलिता ८३ 


तेजसः प्रभुरित्यन्ताः श्लोकाः षट्‌ ब्रह्मणोऽथ वाक्‌ । 
त्वं स्वाहा त्वं स्वधेत्याद्याः श्लोकमन्त्रास्त्रयोदश ॥१३॥ 
प्रबोधं चेति बोधश्चेत्यर्धश्लोकात्मकौ मनू । 
ऋषिरेवं स्तुतेत्यादिविभ्वन्तं श्लोकपञ्चकम्‌ ॥१४॥ 
तावपीत्युक्तवन्ताचित्यर्धश्लो कमनुद्वयम्‌ । 
भगवांश्च भवेतां किमन्येनेत्यर्धयुग्मकम्‌ ॥१५॥ 
ऋषिवाक्यं वञ्चिताभ्यामित्येकः श्लोकमन्त्रकः । 
आवां जहीत्यर्धमृषिस्तथेति श्लोकयोर्युगम्‌ ॥१६॥ 
इत्यष्टसप्ततिश्लोकैरध्यायः प्रथमात्मनः । 
प्रथमस्य चरित्रस्य सर्वे मन्त्राश्चतुःशतम्‌॥९७॥ 
तेषूवाचाङ्किता मन्त्रा द्वयेकद्वयेकत्रिपञ्चभिः । 
मृकण्डुपुत्र-भगवद्‌-वैश्य-ब्रह्म-नृपर्षिभिः ॥९८॥ 
चतुर्दश स्युः श्लोकार्धाश्चतुर्विशतिरीरिताः । 
अवरशिष्टास्तु षट्षष्टिः श्लोकमन्त्रा इति स्थितिः ॥१९॥ 
अथ मन्त्राणां तत्र तत्रापेक्षितांशमात्रव्याख्या, सापि कात्यायनीतन्त्रसम्मता- 
नामेव श्लोकानां प्रदर्श्यते। ये तु तत्र तत्राधिका अपि श्लोकाः क्वचित्‌ 
क्वचिदुपलब्धा इहास्माभिः कतिपये प्रदर्शयिष्यन्ते ते प्रकृततन्त्रानुसारिभिनोपादेयाः। 


1। इति गुप्तवत्यां पूर्वपीठिकादिनिर्णयः।। 


नागोजीभट्टीस्थः प्रयोगविधिः 


।। श्रीगणेशाय नमः।। 
मार्कण्डेयेन क्रोष्टुकिं भागुरि प्रति उक्तं स्तोत्रं जैमिनिं प्रति पक्षिरूपैर्मुनि- 
पुत्रैरक्त मार्कण्डेयपुराणे तद्यथामति व्याचक्ष्महे। तत्रादौ व्याख्यास्यमानस्तोत्र 
स्तूयमानदेवतास्वरूपं प्राधानिकरहस्याख्ये ग्रन्थविशेषे उक्तं विविच्य दर्श्यते। तत्रादौ 
राज्ञः प्रश्न: 
' भगवन्नवतारा मे चण्डिकायास्त्वयोदिताः । 
एतेषां प्रकृतिं ब्रह्मन्प्रधानं वक्तुमर्हसि’ ॥इति॥ 
अत्रैतेषामिति निर्धारणे षष्ठी। प्रकृतिं मूलकारणम्‌। तत्रोत्तरं तत्र 
लक्ष्यस्वरूपमाह। 


“मातुलिङ्गं गदां खेटं पानपात्रं च बिभ्रती । 


नागं लिङ्गं च योनिं च बिभ्रती नृपमूर्धनि। 
तप्तकाञ्जनवर्णाभा तप्तकाञ्जनभूषणा' ॥इति॥ 
अलक्ष्यस्वरूपमाह- 


“शून्यं तदखिलं स्वेन पूरयामास तेजसा '॥इति॥। 
“लिङ्ग योनिं च बिश्रती'त्यनेनास्याः पुंरूपत्वं स्त्रीरूपत्वं च ध्वनितम्‌। 
एतदेव रूपं शैवाः सदाशिव इत्याहुः। वैष्णवा: वासुदेव इति। शक्ताः 


महालक्ष्मीरिति। इयं महालक्ष्मीः कूटस्था प्रथममध्यमोत्तरचरितत्रयदेवतासमष्टिरूपा 
सकलदेवीमाहात्म्ये देवतेति बोध्यम्‌। एषा शैवी वैष्णवी च। 


“सदाशिवाङ्कमारूढा शक्तिरिच्छाहृया शिवा । 
महालक्ष्मीरिति ख्याता देवी सर्वगुणान्विता' ॥ 
इति शिवपुराणात्‌। 
लक्ष्मीतन्त्रे विष्णुशक्तिरूपया लक्ष्म्या शक्रं प्रति काल्यादीनां स्वावतार- 
भेदत्वोक्तेश्। एतच्च सार्वात्म्ये पर्यवस्यति। मायाविशिष्टं शुद्धं ब्रह्मेदं प्रधान- 
तत्त्वस्थम्‌। ततो गुणत्रयविभागेनाह। 


नागोजीभट्टीस्थ: प्रयोगविधिः ] गुप्तवत्यादिसप्तटीकासंवलिता ८५ 


'शून्यं तदखिलं लोकं विलोक्य परमेश्वरी । 
बभार रूपमपरं तमसा केवलेन हि'॥ 
अत्र तमसः प्राधान्यमाश्रित्य केवलेनेत्युक्तिः। तद्रूपमाह-- 
“सा भिन्नाञ्जनसङ्काशा दंष्टरा्कितवरानना । 
विशाललोचना नारी बभूव तनुमध्यमा ॥ 
खड्गपात्रशिरःखेटैरलङ्कृतचतुर्भुजा | 
कबन्धहारमुरसा बिभ्राणा हि शिरःस्त्रजम्‌' ॥ 
अस्याः रूपेण तामसत्वमुक्त्वा तदेव मोहजनकत्वोपपत्तये 
ज्ञानकल्पाल्पत्वप्रदर्शनेनैव द्रढयति 
“सा प्रोवाच महालक्ष्मीं तामसी प्रमदोत्तमा । 
नाम कर्म च मे मातर्देहि तुभ्यं नमो नमः' ॥ 
अत एव महालक्ष्मीरपरं रूपं बभारेत्यनेनाविरोधः। अनेन हि 
मूलशक्तेरस्याश्च भेदो ध्वन्यते। ततो महालक्ष्मीराह। 
“महामाया महाकाली महामारी क्षुधा तृषा । 
निद्रा तृष्णा चैकवीरा कालरात्रिर्दुरत्यया । 
इमानि तव नामानि प्रतिपाद्यानि कर्मभिः' ॥इति॥ 
इमां रुद्र इत्यन्ये व्यवहरन्ति। तत: 
“तामित्युक्त्वा महालक्ष्मीः स्वरूपमपरं नृप । 
सत्त्वाख्येनातिशुद्धेन गुणेनेन्दुप्रभं दधौ ॥ 
अक्षमालाङ्कशधरा वीणापुस्तकधारिणी । 
सा बभूव वरा नारी नामान्यस्यै च सा ददौ 
अस्याः सत्तवप्रधानत्वं दर्शयितुं ज्ञानकलातिरोभावाभावो नामादिप्रश्‍नाभावेन 
दर्शितः। 
'महामाया महावाणी भारती वाकू सरस्वती । 
आर्या ब्राह्मी कामधेनुर्वेदगर्भा च धीश्वरी' ॥इति॥ 
इमां विष्णुरित्यन्ये। श्वेतरूपधरत्वेनापि विष्णोः स्मरणात] अत्र 
तमःसत्त्वयोः प्रविभागोक्त्या महालक्ष्मीरेव स्वयं रजःप्राधान्येन स्थितेत्युक्तं भवति। 
इमां ब्रह्मेत्यन्ये। | 
अलक्ष्यरूपं च सर्वमूलं चतुर्थं वेदितव्यम्‌। आसां च मूलशक्त्या अभेद उक्त 


८६ दुर्गासप्तशती [ नागोजीभट्टीस्थ: प्रयोगविधिः 


एव। परस्परमपि “तदभिन्नाभिन्नस्य तदभिन्नत्वमिति” न्यायेन बोध्यम्‌। स्वस्वरूपां- 
शेनावृतज्ञानत्वादासां तदभेदज्ञानमपि। एतास्ति्रोऽपि कन्या एव। तत्समानकक्ष- 
पुरुषान्तरानुक्तेः। सर्वासां पुंत्री उभयरूपता च। 


“अथोवाच महालक्ष्मीर्महाकालीं सरस्वतीम्‌ । 

युवां जनयतां देव्यौ मिथुने स्वानुरूपतः' ॥इमा:॥ 
आज्ञादानं संमतिरूपं बोद्धव्यम्‌| 

“इत्युक्त्वा ते महालक्ष्मीः ससर्ज मिथुनं स्वयम्‌ । 

हिरण्यगर्भौ रुचिरौ स्त्रीपुंसौ कमलासनौ ॥ 


ब्रह्मन्विधे विरिञ्चेति धातरित्याह तं नरम्‌ । 
श्रीः पदो कमले लक्ष्मीत्याह माता च तां स्त्रियम्‌’ ॥ 


अत्र मातृत्वं ततः प्रादुर्भावमात्रेण। 
“महाकाली भारती च मिथुने सृजतः सह। 
नीलकण्ठं रक्तबाहुं श्चेताङ्गं चन्द्रशेखरम्‌ ॥ 
जनयामास नामानि तयोरपि वदामि ते। 
विष्णुः कृष्णो हृषीकेशो वासुदेवो जनार्दनः ॥ 
उमा गौरी सती चण्डी सुन्दरी सुभगा शुभा । 
एवं युवतयः सद्यः पुरुषत्वं प्रपेदिरे’ ॥ 
पुरुषत्वमपीत्यर्थः। एताश्च न सर्ववेद्याः। तत्क्रिया च न सर्ववेद्येत्याह-- 
* चक्षुष्मन्तो हि पश्यन्ति पश्यन्ति ज्ञानचक्षुषः '॥इति॥ 
तत्र-- 
“ब्रह्मणे प्रददौ पत्नीं महालक्ष्मीर्नृप त्रयीम्‌ । 
रूद्राय गौरीं वरदां वासुदेवाय च श्रियम्‌ ॥ 
तत्र स्वस्वपत्न्या सहितास्ते क्रमेण ब्रह्मा सृष्ट्यधिकारम्‌, विष्णुः 
पालनाधिकारम्‌, रुद्र: संहाराधिकारं कृतवानित्यग्रे उक्तम्‌। 


इयं त्रयी महाकालीजन्यत्वात्‌ कर्मतः तमोमयी। सितां स्त्रियमित्युक्ते रूपतः 
सत्त्मयी। एवं च तमः्सत्त्वयोस्तस्यां साम्यम्‌। ब्रह्मा च महालक्ष्मीजन्यत्वात्‌ 
हिरण्यगर्भ इत्युक्तेः स्वरूपतः कर्मतश्च रजोमय इति। तत्र रजोद्वैगुण्यम्‌। विष्णुः 
सरस्वतीजन्यत्वात्सात्त्विकः। कर्मतः कृष्णं च पुरुषमित्युक्तेः रूपतस्तमोमय इति। 


नागोजीभट्टीस्थः प्रयोगविधिः ] गुप्तवत्यादिसप्तटीकासंवलिता ८७ 


तत्र सत्त्तमसो: समता। लक्ष्मीस्तु ब्रह्मवद्द्विगुणरजोगुणा। रुद्रो 
महाकालीजन्यत्वात्कर्मतस्तमोमयः श्चेताङ्गमित्युक्ते रूपतः सत्त्वमय इति। तत्र 
सत्त्वतमसो: साम्यम्‌'। गौरी तु सरस्वतीजन्यत्वात्‌ गौरीमित्युक्तेश्च कर्मतो रूपतश्च 
सत्त्वमयीति सत्तवद्वैगुण्यम्‌। अत एव तत्तद्गुणानुरूपस्रष्टृत्वादिकर्म तेषाम्‌। एवं च 
ब्रह्मविष्ण्वोः स्रीपुंमिथुनं मिलित्वा गुणत्रयमपि। शिवमिथुने तु सत्त्वं त्रिगुणम्‌, 
एकगुणं तमः, रजसः सर्वथाभाव इति तत्त्वम्‌। एते प्रथमा ब्रह्मादयः। 

तदग्रे एव ब्रह्मणो विष्णुरिति विष्णुधारा। रुद्राद्रुद्रस्तस्मात्पुना रुद्र इति 
रुद्रधारा। काल्या: सरस्वती सरस्वत्याश्च कालीति कालीधारा। सरस्वत्या: काली 
कालीत: सरस्वतीति सरस्वतीधारा। लक्ष्म्या लक्ष्मी: ततो लक्ष्मीरिति लक्ष्मीधारा। 
सर्वत्रापि गौरीकेशवौ लक्ष्मीब्रह्माणौ सरस्वतीशङ्करौ चेति सहजौ। सर्वत्र ब्रह्मणः 
सरस्वती, विष्णोर्लक्ष्मी:, शिवस्य गौरी, पत्नीत्यौत्सर्गिकी रीतिः। सर्वेषां 
रूपकर्माणि मूलवदेव। 


कदाचित्कल्पभेदेन स्थानभेदेन वा लक्ष्मीत: कालीसरस्वत्यौ, सरस्वत्याः 
सकाशादितरे, काल्या: सकाशादितरे। विष्णोर्ब्रह्मरुद्रौ, ब्रह्मणो रुद्रविष्णू, रुद्रात्‌ 
ब्रह्मविष्णू, इत्यपि स्वेच्छादिवशात्‌। इति नानाप्रकारपुराणादिस्थसृष्टिक्रमे कश्चिन्न 
विरोध इति। एते सर्वेऽपि सर्वज्ञत्वादिसकलशक्तिमन्तः। तत्तदधिकारनैयत्यात्तु 
किञ्चिज्ज्ञत्वादिव्यवहारोऽपि स्वस्वोर्ध्वब्रह्मादिनियमता च। 


एवं ये जीवा: उपासनादिकर्मणा तत्तल्लोके सारूप्यं प्राप्तास्ते तत्तल्लोकीय- 
ब्रह्ममासुदेवादिभिः समानाकारत्वात्‌ ब्रह्मादिसंज्ञाभाजो जीवा एव। एषामपि 
कर्मानुरूपं तत्तदधिकारभाक्त्वम्‌। एषां सवेषां मूलाभेदन तदभेदस्य सत्त्वे स्वात्मांशे 
आवरणहीनतया तैर्ज्ञानम्‌। 


न च सार्वात्म्येन स्तुतिर्न विरुद्धा। एवं वा अण्डादिकादिब्रह्मादीनां 
स्वप्रदुर्भूतब्रह्माभेदज्ञापनायैव प्राधानिकरहस्ये मुख्यलक्ष्म्यादिजन्य्रह्मादीनामेव 
अण्डस्रष्टुत्व-तद्रेदकत्व-तत्पालकत्व-तत्संहारकत्वादीन्यग्रे उक्तानीति बोध्यम्‌। 


“स्वरया सह सम्भूय विरिञ्चोऽण्डमजीजनत्‌ । 
बिभेद भगवान्‌ रुद्रस्तद्रौर्या सह वीर्यवान्‌” ॥इत्यादिना॥ 


एवं च पृथिवीतत्त्वाधिष्ठातृभूतहरेयोगनिद्रासम्पादिकायास्तादृर्या अपि 
महाकाल्या मूलशक्त्यभेदादेव “तया विसृज्यते सर्वम्‌’ “सा विद्या परमा मुक्तेः’ 
इत्यादिना क्रियमाणा सार्वात्म्येन स्तुतिर्न विरुद्धा। एवं जडात्मिकायाः 
प्रकृतेश्चेतनरूपायाश्चिच्छक्तेश्चाधिष्ठात्र्यधिष्ठेययोरभेदं मत्वा “योगनिद्रा जगत्पतेः। 
सैषा प्रसन्ना वरदा'। इत्यादिना तत्र जडचेतनयो: सामानाधिकरण्यम्‌। 


८८ दुर्गासप्तशती [ नागोजीभट्टीस्थ: प्रयोगविधि: 


अत्र मूलभूतजडशक्तेमहामायाकुण्डलिनीत्यादिशब्दै्व्यवहियमाणा या अधिष्ठात्री 
चिच्छक्तिरपि तदभेदान्महामायादिसंज्ञाभाक्‌। एवं तमोमयी कालीसंज्ञाशक्तिरपि निद्रा- 
मोहादिभि: पुरुषज्ञानावरकत्वान्महामाया इत्युच्यते। मूलशक्त्यभेदाच्च। 

सा चेयं शक्ति: मनोऽधिष्ठिता एव उपास्या। तत्र शक्तस्य शक्ति 
्रत्याश्रयत्वेऽपि कार्योत्पत्तौ शक्तेरेव प्राधान्यम्‌। अतः शक्तिरुपास्येति व्यवहारस्य 
नानुपपत्तिः। एवं मुक्तिदातृत्वं सर्वाश्रयत्वादिव्यवहारोऽपि समञ्जसः। उपास्यत्वं च 
महाकाल्यादिद्वारा मूलशक्तेरेवेति सर्वं समञ्जसम्‌। अन्यच्च तत्र तत्र वक्ष्यामः। 

अस्याः शापोद्धारोत्कीलने कात्यायनीतनत्रोक्ते त्रयोदशाध्यायं पठित्वा प्रथमं 
पठेत्‌। ततो द्वादशद्वितीयौ तत एकादशतृतीयाविति क्रमेण पठेत्‌। सप्तमं द्विरिति 
शापोद्धारः। प्रथमं मध्यमचरित्रं पठित्वा तत: प्रथमतृतीयौ पठेदित्युत्कीलनम्‌ इति 
केरलाः। 


अथ प्रसङ्गात्स्तोत्रविधिः। तत्र वाराहीतन्त्रे 


“आधारे स्थापियत्वा तु पुस्तकं वाचयेत्ततः । 
हस्तसंस्थापनाहेवि भवेदर्धफलं यतः ॥ 


यावन्न पूर्यतेऽध्यायस्तावज्न विरमेत्पठेत्‌ । 
यदि प्रमादादध्याये विरामो भवति प्रिये॥ 


पुनरध्यायमारभ्य पठेत्सव॑ मुहुर्मुहुः । 

अनुक्रमात्पठेद्वेवि शिरःकम्पादिकं त्यजेत्‌’ ॥ 
तथान्यत्र 

“प्रणवं पूर्वमुच्चार्य स्तोत्रं वा संहितां पठेत्‌ । 

अन्त्ये च प्रणवं दद्यादित्युवाचादिपूरुषः । 

नमोऽन्तं च पटठेत्स्तोत्रं वाचकं तु प्रशस्यते’ ॥ 


यत्तु कीलके 

“शनैस्तु जाप्यमानेऽस्मिन्स्तोत्रे सम्पत्तिरुच्चकैः ' ॥इति , 
तदत्युच्चैः पाठनिषेधकं त्वरानिषेधकं च। 

“पुस्तके वाचनं शस्तं सहस्त्रादधिकं यदि । 

ततो न्यूनस्य तु भवेद्वाचनं पुस्तकं विना ॥ 
विनापीत्यर्थः। 


नागोजीभट्टीस्थ: प्रयोगविधि: ] गुप्तवत्यादिसप्तटीकासंवलिता 


“ऋषिं छन्दोऽङ्गं विन्यस्य पठेत्स्तोत्रं समाहितः । 
स्तोत्रे न दृश्यते यत्र प्रणवं न्यासमाचरेत्‌ ॥ 
भीष्मपर्वणि या गीता सा प्रशस्ता कलौ युगे । 
विष्णोः सहस्त्रनामाख्यं स्तोत्रं पापप्रणाशनम्‌ ॥ 
गजेन्द्रमोक्षणं चैव तथा कारुण्यकस्तवः । 
नारसिंहं तथा स्तोत्रं स्तोत्रं श्रीरामसंज्ञकम्‌॥ 
देव्याः सप्तशतीस्तोत्रं तथा नामसहस्त्रकम्‌। 
श्लोकाष्टकं नैलकण्ठं शैवं नामसहस्त्रकम्‌ ॥ 
त्रिपुरायाः प्रसादाख्यं सूर्यस्य स्तवराजकम्‌। 
पैत्रौरचिस्तवो यश्च इन्द्राक्षीस्तोत्रमेव च॥ 
वैष्णवं च महालक्ष्म्याः स्तोत्रमिन्द्रेण भाषितम्‌ । 
भार्गवाख्येन रामेण शप्तान्यन्यानि कारणात्‌ ॥ 
शुद्धेनाचलचित्तन पठितव्यं प्रयत्नतः । 
न स्वयं लिखितं स्तोत्रं नाब्राह्मणलिपिं पठेत्‌ ॥ 
न च स्वयं कृतं स्तोत्रं तथान्येन च यत्कृतम्‌ । 
यतः कलौ प्रशंसन्ति ऋषिभिर्भाषितं तु यत्‌' ॥ 
क्रचित्तु-- 
' अष्टम्यां वा चतुर्दश्यां कृष्णायां तु समाहितः । 
ददाति प्रतिगृणाति नान्यथैषा प्रसीदति’ ॥ 
इति कीलकग्रन्थे। सप्तशतीग्रन्थे शिवशापतदुद्धारावुक्तो। 
यथा वैकृतिकरहस्ये- 
“ततः कृताञ्जलिर्भूत्वा स्तुवीत चरितैरिमैः । 
एकेन वा मध्यमेन नैकेनेतरयोरिह। 
चरितार्थ तु न जपेज्जपंश्छिद्रमवाप्नुयात्‌' ॥इति॥ 
' अर्गलां कीलकं चादौ जपित्वा कवचं पठेत्‌ । 
जपेत्सप्तशतीं पश्चात्क्रम एष ऋचोदितः' ॥ 
।। इति (केरल) स्तोत्रपठनविधिः।। 

। । श्रीर्जयति। । 


सामविधिब्राह्मणे$थ यः कामयते पुनर्न प्रत्याजायेयमित्यपुनर्भवमधिकृत्य 
तदनुसन्धेयोऽस्याः मन्त्र: उक्तः। 


रात्रि प्रपद्ये पुनर्भू मयोभूं कन्यां शिखण्डिनी पाशहस्तां युवतीं 
कुमारिणीमादित्यः श्रीचक्षुषे वान्तःप्राणाय सोमो गन्धायापः स्नेहाय 
मनोऽनुज्ञाय पृथिव्यै शरीरमिति’ 


अस्य रात्रौ जपमात्रात्सिद्धिः। अस्य फलं मरणकालज्ञानं परमफलं तु मोक्ष 
इति तत्रैवोक्तम्‌ अयं च देवीविषयो मन्त्र कन्यां कुमारिणीमित्यत्र 
प्रत्यभिज्ञानात्‌। रात्रिं तद्रूपाम्‌ 'अस्यास्तनुस्तमोद्वारा निशादिवसनाशिनी’ इति 
देवीमुपक्रम्य हरिवंशोक्तेः। 


पुनर्भूः असुरबधार्थ नानावतारग्रहणात्‌। . अत एव मयोभूः प्राणिनां 
सुखदात्री। कन्या अजातपुंस्पर्शरतिरधृष्या चातिसुन्दरीति शिवोक्तेः। शिखण्डिनी 
मयूरपिच्छभूषणा मयूरकलापध्वजा च। 


' भूषणैस्तु मयूराणामङ्गदाद्यैश्च भास्वरा । 
ध्वजेन शिखिवर्हाणामुच्छितेन समावृता' ॥ 
इति हरिवंशोक्तेः। पाशहस्ता असुरबन्धनार्थम्‌। तथा युवतिः नित्यं 
बाल्यबार्धक्यावस्थारहिता। कंसमोहनावतारे क्षणं शैशवाभिनयेऽपि तदानीमेव 
यौवनाविष्करणोक्तेः। एवम्भूताया रात्र्यभिमानिदेवतायाः प्रभावादादित्यश्चक्षुषे चक्षू 
रक्षितुं भवतु यत्नवान्‌ भवत्विति क्रमेणार्थः। मनस्तदधिष्ठात्री देवता अनुज्ञाय 
अनुज्ञामानं रक्षितुं भवतु। पृथिव्यै शरीरमित्यस्य विभक्तिविपरिणामेन पृथिवी- 
शरीरायेत्यर्थः। 


अथास्य सप्तशतीत्वव्यवहारप्रयोजकसप्तशतहोममन्त्रविभागो दर्शितः 
कात्यायनीतन्त्रे 
'मार्कण्डेयऋषिः प्रोक्तो प्रथमश्लोकतः प्रिये । 
व्योमादिवर्णसम्भूतो द्वितीयः स्वरसंयुतः' ॥ 
व्योम हकारस्तस्यादिः सकारः द्वितीयः स्वर आकार इत्यर्थः। 


'जृपान्तं प्रवदेन्मन्त्राः सर्वे चाष्टादश प्रिये । 
वैश्योवाच ततः श्लोका व्योमाद्याः पञ्च मन्त्रकाः' ॥ 

व्योमाद्य आद्यो येषामिति मृगनयनावत्समास: । 
“नृपस्योक्तिर्मान्तवर्णो द्वादशस्वरसंयुतः ' । 

मान्तवर्णो यः, स च द्वादशस्वरेण एकारेण युक्त आदिभूत इत्यर्थ:। 

'सकारो बिन्दुसंयुक्तश्चान्ते स्तो मनुरीदृशौ'। २६ मनुर्मनू इत्यर्थः। 

'बैश्योवाच पुनर्देवि स्वरैकादश आदितः'। स्वरैकादशः एकारः। 

‘वह्निबीजं बिन्दुयुक्तमन्ते स्यान्मनुपञ्चकम्‌'। वहिबीजं रमिति २०। 


मार्कण्डेयत्ऋषिप्रो क्तं मन्त्रत्रयमुदाहृतम्‌ । 
तादिवर्ण च भुवनस्वरयुग्वारुणं परम्‌' ॥ 


भुवनस्वर औ तद्युक्तं वारुणं वौ इति। 
'राजोवाचेति षण्मन्त्रा भादितान्ताः शुभानने । 
अथोवाच ऋषिं ज्ञानमस्तीत्यादि सुरेश्वरि ॥ 
सर्वेश्वरेश्वरी चान्ते मन्त्रा वै द्वादश स्फुटाः । 
राजोवाचेति भगवानादिरन्ते विदांवर ॥ 


मन्त्रत्रयमिदं ख्यातं ततो ऋषिरुवाच ह। 
नित्यैव सा यदा चादौ प्रभुरन्तेऽष्टमन्त्रकः ॥ 


ब्रह्मोवाच ततश्चोक्त्वा त्वं स्वाहादिमहासुरैः । 
अन्ते पञ्चदशैते स्युर्मन्त्राश्च परमेश्वरि’ ॥ 
एवं स्तुत्यादिऋष्युक्ततर्वान्त मन्त्राश्च सप्त वै । 
ततो भगवदुक्तिस्तु भवेदादिमनुद्वयम्‌॥ 
वञ्चितेति च ऋष्युक्तिर्मन्त्रौ द्वौ परमेश्वरि। 
ऋष्युक्तिश्च तथेत्यादिमन्त्रद्वयमुदाहृतम्‌ ॥ 


सर्वे श्लोकास्त्विहाध्यायेऽष्टयुक्सप्तति च क्रमात्‌ । 
मध्ये चतुर्विशतिका अर्धमन्त्राः प्रकीर्तिताः ॥ 


सर्वाश्चाहुतयो ज्ञेयाश्चतुरुत्तरकं शतम्‌। 
उवाचान्तास्त्वत्र बोध्या मन्त्रा भुवनसङ्ख्यकाः ॥१४॥ 


इति प्रथमचरितनिर्णयो नाम विंशतिमं पटलम्‌ २०॥१॥ 

ईश्वर उवाच 
द्वितीये क्रष्युवाचेति नवषष्ट्याहुतिः क्रमात्‌ ॥२॥ 
ततस्तृतीयेऽध्याये तु ऋषिरुवाच देशिके । 
पञ्चत्रिंशच्च वै मन्त्राः श्लोका ज्ञेया वरानने ॥ 
देव्युवाचेति मन्त्रान्ते मन्त्रश्लोको मतः प्रिये । 
ऋषेरुक्तिः पुनः श्लोकाः पञ्च मन्त्राः सनातनाः । 
एवमाहुतयस्तत्र चत्वारिंशच्चतुर्युताः ॥३॥ 
चतुर्थे क्रमतो देवि ऋष्युक्तिः षट्‌ च विंशतिः । 
पुनस्तथैव ऋष्युक्तिः श्लोकौ द्वौ मन्त्ररूपिणौ ॥ 
एवं स्तुतेति मन्त्रोऽयमतिगुह्यं सुपाचनम्‌ । 
देव्युवाचेति व्रियतां मन्त्रोऽयं षोडशाक्षरः ॥ 
देवा ऊचुस्ततश्चोक्त्वा भगवत्या कृतं वदेत्‌ । 
मन्त्रोऽयं शतवर्णाद्यो द्वादशोत्तरयुक्‌ पुनः ॥ 
ततो ऋषिरुवाचेति इति प्रसादितेति वै। 
चतुःसङख्यास्तु ते श्लोका मन्त्रास्तावन्त एव हि ॥ 
श्लोकाश्चतुर्थेऽध्याये तु घद्त्रिंशत्परमेश्वरि । 
अर्धमन्त्रद्वयेनैव चत्वारिंशदद्वियुक्‌पुनः ॥ 
एवं मध्यचरित्रस्य पञ्चाशच्च शतोत्तरम्‌। 
तथा पञ्चायुतं मन्त्राः महालक्ष्म्या विभेदतः ॥ 
इति अध्यमचरि्रमन्त्रनिर्णय एकविंशतितमं पटलम्‌ ॥२१॥४॥ 
ऋषिरुवाचेति पुरा विष्णुमायां प्ररतुष्टुवः । 
षण्मन्त्राः श्लोकरूपास्ते देवा ऊचुस्ततः परम्‌ ॥ 
नमो देव्यादितः श्लोकास्त्रिंशद्द्विनम्रमूर्तिभिः । 
विष्णुमायादितो भ्रान्तिरूपान्ते त्रीणि षष्टियुक्‌ ॥ 
अवतारे पृथङ्मन्त्रास्तेषां त्रिषष्टिराहुतिः । 
चितिरूपेण मन्त्रेण आहुतित्रयमुच्चरेत्‌॥ 
एवं मन्त्रा अशीतिस्ते ऋषिरुवाच ` इत्यंथ । 
एवं स्तवादियुक्तानां त्वया कस्मान्न गृह्यते ॥ 

मन्त्राः सप्तदशैते तु ऋष्युक्तिश्च निशम्येति वै । 
इत्यादित्रितयैर्मन्त्रैः शुद्धभेदाः प्रकीर्त्तिताः ॥ 


अथ दूत उवाचेति देवि दैत्येश्वरः परम्‌। 
इत्यादिनवमन्त्राश्च पुना ऋषिरुवाच ह॥ 


इत्युक्तेत्यादिमन्त्रेणेहैकैन च सरस्वति। 
देव्युवाचेति श्लोकास्तु चत्वारो मन्त्रभेदतः ॥ 


दूतोवाचेति पुनरप्यवलिप्तासि इत्यथ। 
मन्त्राश्चत्वारो विज्ञेया देव्युवाच ततः परम्‌ ॥ 


एवमेतद्वली शुम्भो स च युक्तं करोतु यत्‌ । 
इति मन्त्रद्वयश्लोकावङ्गमन्त्राश्च ते नव। 
एकोनत्रिंशच्च शतादधिका मन्त्ररूपकाः ॥ 


इति पञ्चमोऽध्यायः।।५।। 


ऋषिरुवाचेत्याक्ण्य श्लोकाश्चत्वार ईरिताः । 
पुना ऋषिरुवाचेति तेनाज्ञप्तस्ततः परम्‌॥ 


मन्त्रत्रयमिदं प्रोक्तं देव्युवाचेति वै तदा। 

दैत्येश्वरेण प्रहितो एकमन्त्रः प्रकीर्तितः ॥ 

ततश्च ऋषिरुवाच इत्युक्तः सोभ्यधावत । 

(इत्यादि) द्वादशश्लोकभेदास्ता देवताहुतयः क्रमात्‌ ॥ 
इति षष्ठोऽध्यायः।६॥ 


ऋष्युक्तिराज्ञ इत्यादित्रयोविंशतिमातरः । 
ऋषिरुवाच तावानीतौ मातृभेदद्वयं क्रमात्‌ ॥ 


सप्तविंशत्यत्र देवि भवन्त्याहुतयः क्रमात्‌ । 
अत्राध्यायद्ठये देवी धूम्राक्षी तु प्रकीर्तिता ॥ 


इति सप्तमोऽध्यायः।।७।। 


ऋषिश्चण्डे च निहत इत्यध्यायावसानकम्‌ । 
त्रिषष्ट्याहुतयः प्रोक्ता एका अर्धाहुतिः क्रमात्‌ । 
रक्ताक्षीदेवता अष्टौ महाशत्तयाः प्रकीर्तिताः ॥ 


इत्यष्टमोऽध्यायः।।८।। 

राजाविचित्रमित्यादिश्लोकद्वयमुदाहतम्‌। 
ऋषिश्चकार कोपं हि इत्यादिश्लोकरूपत: । 
एकचत्वारिंशदिति आहुतिर्नवमे शुभे॥ 


इति नवमोऽध्यायः।९। 


त्रषिर्निशुम्भं निहतमित्यादिद्वयमन्त्रकम्‌ । 
ततो देवीति मन्त्रौ द्वौ एकैवाहं मनूत्तमौ ॥ 


पुनर्देव्येकमन्त्रेण व्यक्तमन्त्रा उदीरिताः । 
ऋषिस्ततः प्रववृते सार्धद्वाविंशतित्रयम्‌॥ 
द्वात्रिंणन्मनवस्तत्र एको ह्यार्धमनुर्मतः । 
दशमे सिंहमासीना शूलपाशविधारिणी । 
मुख्या चतुर्भुजा बाणचापहस्ता शुभेक्षणा॥ 


इति द्वाविंशतितमं पटलम्‌॥२२॥ इति दशमोऽध्यायः।।१०॥ 
अथैकादशोऽध्यायः। 
“ऋषिः सुमेधा विख्यातः प्रोक्तो देव्या हते शुभे । 
चतुस्त्रिंशत्तथा श्लोका मन्त्रास्तत्सङ्ख्यकाश्च ते ॥ 
ततो देव्येकमन्त्रेण वरदाहं सुरेश्वरि। 
देवा ऊचुस्तथा सर्वबाधाप्रशमनं तथा ॥ 


श्लोकेनैकेन देवेशि देव्युवाच ततः परम्‌ । 
वैवस्वतेऽन्तरे प््राप्तेत्यादिश्लोका श्चतुर्दश ॥ 


सार्धा सर्वाहुतिर्दॅवि पञ्जाशत्पञ्चसंयुता । 
वैष्णवी देवता ह्यत्र महागरुडवाहिनी ॥ 


इत्येकादशोऽध्यायः।। १ १॥ 


देव्युवाचेति च तत एभिः स्तवैश्च मां तथा । 
दूरेत्यर्धेन सहिता अष्टाविंशतिरूपकाः ॥ 


ततश्च ऋषिरुवाच इत्युक्त्वा श्लोकमादितः । 
अर्धयुङ्नवभिः श्लोकैर्मनत्रास्तत्सङ्ख्यका मताः ॥ 


एवं तु द्वादशेऽध्याये एकचत्वारिंशदाहुतयः। 
इति द्वादशोऽध्यायः।१२॥ 

ततस्त्रयोदशेऽध्याये ऋषिरुवाच इत्यथ । 
एतत्ते कथितं भूपेत्यादि सार्थन्रयं मनुः ॥ 


मनुचतुष्टयमित्यर्थ:। 
मार्कण्डेय उवाचेति इति तस्य वचोदितः । 
श्लोकषट्कं ततो देवी उवाच परमेश्वरी ॥ 
यत्प्रार्थ्यते तवया भूप श्लोकेनैकेन तोषकृत्‌ । 
मार्कण्डेय उवाचेति ततो वक्ष्ये मनुत्रयम्‌ ॥ 
देव्युवाच पुनश्चैव स्वल्पश्लोकत्रयेण वै। 
अर्धानामेव मन्त्रत्वाद्धवत्यत्र षडाहुतिः ॥ 
षट्सङ्ख्याहुतिरित्यर्थः। 
ततो मार्कण्डेय इति इति दत्त्वा तयोरिति। 
द्वौ मन्त्रौ पुनरुच्चार्य सावर्णिर्भविता मनुः ॥ 
एकोनत्रिशत्सङ्ख्याकाहुतिरत्र विधीयते । 
एवं त्रयोदशेऽध्याये होमतर्पणकर्मणि ॥ 


शतानि सप्तसङ्ख्यानि तव प्रोक्तानि शैलजे । 
सकारादिनकारान्तो मनुः परमदुर्लभः ॥ 


स सम्प्रदायविधिना ज्ञातव्यो मम वल्लभे । 
अन्यथा विकलो मन्त्रः सत्यं सत्यं मयोदितम्‌" 


तत्र मन्त्रे स्वाहान्ता एते मन्त्रा नमोऽन्ताः तर्पणे तर्पयाम्यन्ताः। 
इति त्रयोविंशतितमं पटलम्‌।।२३॥ 


केचित्तु मन्त्रं पठित्वा ततस्तदध्यायदेवतायै नम इति पूजनमित्याहुः। एवं 
होमाशक्तौ जयन्तीमन्त्रेणैव होम उक्तोऽन्यत्र पूजा चेति दिक्‌। 


कात्यायनीतन्त्रोक्तमन्त्रविभाग एवाभियुक्तैः स्पष्टीकृत्य दर्शितस्तथा हि-- 
' अष्टसप्तत्युत्तराणां श्लोकानां शतपञ्जकम्‌ । 
प्रोक्तं सप्तशतीस्तोत्रं तत्सप्तशतसङ्ख्यया ॥१॥ 
विभज्य जुहुयान्मन्त्रमिति कात्यायनीमतम्‌। 
मार्कण्डेय उवाचैकः सावर्णाद्यांस्ततः परम्‌ ॥२॥ 


९६ 


दुर्गासप्तशती [ नागोजीभट्टीस्थ: प्रयोगविधि: 


श्लोकमन्त्राः सप्तदश अर्धश्लोकात्मकस्ततः । 
एकोनविंशदेवं स्युर्वैश्योक्तिर्विंशतिस्तथा ॥३॥ 
पुनरर्धं पुनः श्लोकत्रयमर्ध पुनर्भवेत्‌ । 
पञ्चविंशतिरेवं स्याद्राजा षड्विंशतिस्ततः ॥४॥ 
अर्धश्लोकात्मकौ मन्त्रौ मन्त्रसंख्या प्रकीर्तिता ॥५॥ 
पुनरर्धं पुनः श्लोकत्रयमर्धं पुनर्भवेत्‌ । 
मार्कण्डेयः पुनश्चार्धश्लोकः श्लोकात्मकः पुनः ॥६॥ 
अर्धश्लोकात्मको मन्त्रो राजार्धश्लोकमन्त्रकः । 
मन्त्राश्चत्वारिंशदेवं श्लोकमन्त्रचतुष्टयम्‌ ॥७॥ 
पुनरर्धमृषिश्चार्घशलो कमन्त्राः पुनर्दश । 
पुनरर्थः पुना राजा एकोना षष्टिरुच्यते ॥८॥ 
पुनरर्धं पुनः श्लोकः पुनरर्धं पुनऋईषिः । 
पुनरर्धं पुनः श्लोकाः षण्मन्त्राः पुनरर्धकम्‌ ॥९॥ 
निद्रां भगवतीं विष्णोरतुलां तेजसः प्रभुः । 
इत्येव पाठो मन्त्राणामेकसप्ततिरुच्यते ॥१०॥ 
ब्रह्मार्धश्लोकमन्त्रोऽथ श्लोकमन्त्रास्त्रयोदश । 
अर्धश्लोक ऋषिश्चार्धशलोकः श्लोकास्तु पञ्च वै ॥११॥ 
पुनरर्धं तु मन्त्राणां सपञ्जनवतिः स्मृता । 
भगवानर्धमन्त्रेऽ्धे ऋषिश्लोकार्धकं पुनः ॥१२॥ 
श्लोकः पुनऋषिश्लोकद्वयमन्त्रद्वयं भवेत्‌ । 
श्लोकानामष्टसप्तत्या चतुर्भिरधिकं शतम्‌ ॥१३॥ 
अध्यायादावेव ऋषिरुवाचेति सकृन्मनुः । 
अष्टषष्टिमिताः श्लोकास्तावन्तो मनवः स्मृताः ॥१४॥ 
एकोनसप्ततिः सर्वेऽध्याये मन्त्रा द्वितीयके । 
आदावृषिरुवाचैकः पञ्जविंशत्ततः परम्‌ ॥१५॥ 
निहन्यमानाद्याः श्लोका मुखरागाकुलाक्षरम्‌ । 
इत्यन्ता देव्युवाचैको गर्जगर्जेति चापरः ॥१६॥ 
श्लोका ऋषिरुवाचेति पुनश्च श्लोकपञ्जकम्‌ । 
जतुश्रत्वारिंशदे/ सर्वे मन्त्रास्तृतीयके ॥१७॥ 


नागोजीभट्टीस्थ: प्रयोगविधि: ] गुप्तवत्यादिसप्तटीकासंवलिता 


भगवत्या कृतं सर्वमित्यर्धश्लोकमन्त्रकः । 
यदयं निहतश्लोकद्वये देवी ततः परम्‌ ॥१८॥ 
ऋषिश्लोकास्तु चत्वारो मनवः परिकीर्तिताः । 
षट्‌त्रिंशच्छ्लोककेऽध्याये चत्वारिंशद्वयाधिकम्‌ ॥१९॥ 
षद्सप्ततिश्लोकयुक्तेऽध्याये मन्त्रास्तु पञ्चमे । 
एकोनत्रिंशदधिकं शतं ` कात्यायनीमतम्‌ ॥२०॥ 
एको ऋषिरुवाचेति पुरा शुम्भादयश्च षट्‌ । 
श्लोकमन्त्रास्ततो देवा ऊचुश्चैवाष्टमो मनुः ॥२९॥ 
नमो देव्यादिकाः श्लोकाः पञ्जमन्त्राः प्रकीर्तिताः । 
त्रयोदशैवं मन्त्रास्तु या देवीत्यादयोऽपि च ॥२२॥ 
एकविंशतिकाः श्लोकाः श्रान्त्यन्तास्तेषु मन्त्रकाः । 
प्रतिश्लोकं त्रयो मन्त्रा ज्ञेयाः सर्वे त्रिषष्टिकाः ॥२३॥ 
पुनः श्लोकात्मको मन्त्रस्त्रिमन्त्रः शलोककः पुनः । 
त्रयोविंशच्छ्लोककेषु मन्त्रा वै सप्तषष्टिकाः ॥२४॥ 
या देवी सर्वभूतेषु विष्णुमायेति शब्दिता । 
नमस्तस्यै इति प्रोक्तो विंशत्यक्षरको मनुः ॥२५॥ 
नमस्तस्यै इति प्रोक्तो द्वितीयश्चतुरक्षरः । 
अष्टाक्षरस्तृतीयोऽपि नमस्तस्यै नमो नमः ॥२६॥ 
एवं द्वात्रिंशतिश्लोकैर््ञयं मन्त्रत्रयं बुधैः । 
पूर्वैस्त्रयोदशैर्मन्त्रैः सहाशीतिरुदाहता ॥२७॥ 
स्तुताः सुरेति च श्लोकद्वये चैव पुनऋषिः । 
पुनः सप्तदशश्लोका ऋषिः श्लोकत्रयं ततः ॥२८॥ 
दूतश्चैव नवश्लोका ऋषिरेकोऽम्बिका ततः । 
एक इत्यस्यैकश्लोक इत्यर्थः। 
चतुःश्लोकी पुनर्दूतश्चतुःश्लोकी पुनः शिवा ॥२९॥ 
श्लोकद्वयं मिलित्वा तु चत्वारिंशन्नवाधिकम्‌। 
अशीत्यापि च संयोगे एकोनत्रिंशताधिकम्‌ ॥३०॥ 
शतमेवं तु विज्ञेयमाहुतीनां च पञ्चमे। 
विंशतिः श्लोकसंयुक्ते षष्ठेऽध्याये प्रकीर्तिताः ॥३९॥ 


दुर्गासप्तशती [ नागोजीभट्टीस्थ: प्रयोगविधिः 


सर्वे श्लोका मन्त्ररूपा देव्यैकाथ ऋषित्रयम्‌ । 
चतुर्विशतिमन्त्राणामित्येवं परिकीर्तिता: ॥३२॥ 


'पञ्जविंशतिश्लोकयुक्तेडध्याये मन्त्रास्तु सप्तमे । 
सर्वे मन्त्राः श्लोकरूपा ऋष्युवाच द्वयं ततः ॥३३॥ 
सप्तर्विंशतिरेवं तु मन्त्रसङ्ख्या प्रकीर्तिता । 
सार्धैकषष्टिश्लोकाढ्येऽष्टमेऽध्याये प्रकीर्तिता ॥३४॥ 
एकषष्टिश्लोकमन्त्रा अन्तेऽर्धश्लोकमन्त्रकः । 
आदावेको ऋषिश्चैव त्रिषष्टिर्मन्त्रसन्ततिः ॥३५॥ 
एकोनचत्वारिंशद्भिः श्लोकैर्युक्ते समीरिताः । 
अध्याये नवमे मन्त्रास्तावन्तोऽथ मनुद्वयम्‌ ॥३६॥ 
राजा ऋषिश्चेति चैकचत्वारिंशन्मनुस्त्वयम्‌ । 
सार्धसप्तान्वितैर्विशश्लोकैस्तु दशमेऽन्विते ॥३७॥ 
सप्तविंशतिमन्त्रास्तु श्लोकरूपास्ततोऽन्तिमः । 
अर्धश्लोकात्मको मन्त्रो ऋष्युवाचद्वयं तथा ॥३८॥ 
'देव्युवाचद्वयं चैव द्रात्रिंशन्मन्त्रसङग्रहः । 
श्लोकानां सार्धपञ्चाशज्ज्ञेयमेकादशे स्फुटम्‌ ॥३९॥ 
पञ्चाशच्छ्लोकमन्त्रास्तु अन्तेऽर्धश्लोकमन्त्रकः । 
शाकम्भरीति विख्यातिं तदा यास्याम्यहं भुवि ॥४०॥ 
एषोऽर्धमन्त्र इत्याहुः केचिदत्र विचक्षणाः । 
देवीद्वयमृषिश्चैको देवा एकमितीरितम्‌॥४१॥ 
'पञ्चाधिकास्तु पञ्चाशन्मन्त्रा ज्ञेयाः परिस्फुटम्‌ । 
अष्टत्रिंशच्छलोकयुक्तेऽप्यध्याये द्वादशात्मके ॥४२॥ 
चत्वारिंशच्च एकश्च मन्त्रास्तत्राहुतिद्वयम्‌ । 
अर्धश्लोकात्मकश्लोकाः सप्तत्रिंशन्मिता ऋषिः ॥४३॥ 
देव्युवाचेति चैकैकमेवं सङ्ख्या स्फुटोदिता । 
त्रयोदशे सार्धसप्तदशश्लोकाः प्रकीर्तिताः ॥४४॥ 
ऋषिरुवाचेत्यारभ्य भोगस्वर्गापवर्गदा । 
इत्यन्ताः पञ्चमन्त्रास्ते मार्कण्डेयस्ततः परम्‌ ॥४५॥ 


नागोजीभट्टीस्थ: प्रयोगविधिः ] गुप्तवत्यादिसप्तटीकासंवलिता 


इति तस्य वचः श्रुत्वेत्यर्धमन्त्रस्तथा स्मृतः । 
श्लोकमन्त्रास्ततो झैयाः पञ्चैवाप्यर्धपद्यकम्‌ ॥४६॥ 


देव्युवाचेति मन्त्रोऽयं ततः श्लोकस्तु मन्त्रकः । 
मार्कण्डेयस्ततो मन्त्रः श्लोकौ मन्त्रद्वयं ततः ॥४७॥ 


ततो देवी षडर्धानि सप्त मन्त्राः प्रकीर्तिताः । 
मार्कण्डेयस्ततो मन्त्रद्वयं मन्त्रत्रयं स्मृतम्‌ ॥४८॥ 


आवृत्त्या त्वधिको मन्त्रः सावर्णिर्भविता मनुः । 
एकोनत्रिंशत्संख्याका मन्त्रा अत्र स्मृता बुधैः ॥४९॥ 


केचित्तु-- ै 
“एकादशार्धाहुतयो द्वादश श्लोकमन्त्रकाः । 
उवाचवचनैः षड्भिर्मन्त्रास्ते उक्तसंख्यका: ' ॥५०।इत्याहु:॥ 
तत्र कात्यायनीतन्त्रविरोध: स्पष्ट एवेति दिक्‌॥ 
अथ वाराहीतन्त्रे-- 
“चण्डीपाठफल देवि श्रणुष्व गदतो मम । 
'एकावृत्त्यादिपाठानां प्रत्यहं पठतां नृणाम्‌ ॥१॥ 
सङ्कल्प्य पूज्यां सम्पूज्य न्यस्याङ्गेषु मनून्सकृत्‌ । 
पश्चाद्बलिप्रदानेन फलमाप्नोति मानवः' ॥२॥ 
न्यासप्रकारश्च नवार्णविधाने उक्त:। 
'उपसर्गोपशान्त्यर्थं त्रिरावृत्तं पठेन्नरः । 
ग्रहदोषोपशान्त्यर्थी पञ्चावृत्ते वरानने ॥३॥ 
महाभये समुत्पन्ने ससप्तावृत्तमुदीरयेत्‌ ।. 
नवावृत्त्या भवेच्छान्तिर्वाजपेयफलं लभेत्‌ ॥४॥ 
मुच्येत्पराणार्तिजाद्धयात्‌। इति वा। 
'राजवश्याय भूत्यै च रुद्रावृत्तमुदीरयेत्‌ । 
अर्कावृत्त्या कामसिद्द्रिवैरिनाशश्च जायते ॥५॥ 


मन्त्रावृत्त्या रिपुर्वश्यस्तथा स्त्री वश्यतामियात्‌ । 
सौख्यं पञ्जदशावृत्त्या श्रियमाप्नोति मानवः ॥६॥ 


१०० दुर्गासप्तशती [ नागोजीभट्टीस्थ: प्रयोगविधि: 


'कलावृत्त्या पुत्रपौत्रधनधान्यागमं विदुः । 

राजभीतिविनाशाय वरस्योच्चाटनाय च ॥७॥ 

कुर्यात्सप्तदशावृत्त॑ तथाष्टादशकं प्रिये । 

महारणविमोक्षाय विंशावृत्तं पठेन्नरः ॥८॥ 

पञ्चविंशावर्तनाच्च भवेद्वन्धविमोक्षणम्‌ । 

सङ्कटे समनुप्राप्ते दुश्चिकित्सभये सदा ॥९॥ 

जातिध्वंसे कुलोच्छेदे आयुषो नाश आगते । 

वैरिवृद्वौ व्याधिवृद्धौ धननाशे तथा क्षये ॥१०॥ 

तथैव त्रिविधोत्पाते तथा चैवातिपातके । 

कुर्याद्यत्नाच्छतं वृत्तं ततः सम्पद्यते शुभम्‌ ॥११॥ 

विपदस्तस्य नश्यन्ति ततो याति परां गतिम्‌ । 

श्रियो वृद्धिः शतावृत्त्या राजवृद्धिस्तथा परा ॥१२॥ 

मनसा चिन्तितं देवि सिश्येदष्टोत्तराच्छतात्‌ । 

शताश्वमेधयज्ञानां फलमाप्नोति सुव्रते ॥१३॥ 

सहस्त्रावर्तनाल्लक्ष्मीरावृणोति स्वयं स्थिरा । 

प्राप्तो मनोरथान्कामान्नरो मोक्षमवाप्नुयात्‌ ॥१४॥ 

यथाश्वमेधः क्रतुषु देवानां च यथा हरिः। 

स्तवानामपि सर्वेषां तथा सप्तशतीस्तवः' ॥१५॥ 
उत्पत्तिचरितस्तोत्ररूपत्रितयात्मकत्वात्‌। 

(अथवा बहुनोक्तेन किमन्येन वरानने। 

चण्ड्या: शतावृत्तपाठात्सर्वाः सिध्यन्ति सिद्धयः ' ॥१६॥ 
एतास्वेव कामनासु तत्त्संख्याकस्तोत्रपाठे विशेष उक्तो मरीचिकल्पे। 

'रात्रिसूक्तं जपेदादौ मध्ये सप्तशतीस्तवम्‌ ॥१७॥ 

प्रान्ते तु जपनीयं वै देवीसूक्तमिति क्रमः । 

एवं सम्पुटितं स्तोत्रं पूर्वोक्तफलदायकम्‌' ॥१८॥ 
अत्र रात्रिसूक्तं देवीसूक्तं च वैदिके इति केचित्‌ रात्रिसूक्तं प्रथमाध्यायस्थं 

विश्वेश्वरीसूक्तम्‌। देवीसूक्तं नमो देव्या इत्यादि पञ्चमाध्यायस्थमित्यपरे। अन्योऽपि 
प्रकारस्तत्रोक्तः। 


नागोजीभट्टीस्थ: प्रयोगविधि: ] गुप्तवत्यादिसप्तटीकासंवलिता 


“कृष्णाष्टमीं समारभ्य यावत्कृष्णचतुर्दशी । 
वृद्धयैकोत्तरया जाप्यं पूर्वसम्पुटितं तु 'तत्‌॥ 
एवं देवि मया प्रोक्तः पौरश्चरणिकः क्रम: । 
तदन्ते हवनं कुर्यात्प्रतिश्लोकेन पायसा ॥ 
प्रतिश्लोकेनेति कात्यायनीतन्त्रोक्तमन्त्रोपलक्षणम्‌। 
'रात्रिसूक्तं प्रतिऋचं तथा देव्याश्च सूक्तकम्‌' ॥इति॥ 
पक्षान्तरे। ऋचमित्युक्तमन्त्रोपलक्षणम्‌। 
'हुत्वान्ते प्रजपेत्स्तोत्रमादौ पूजादिकं मुने' ॥इति॥ 
अपरश्च 
' अथातः सम्प्रवक्ष्यामि नवरात्रविधानकम्‌ । 
जपेदेकोत्तरां वृद्धिं दिनानि नव सङ्ख्यया ॥ 
नवाक्षरीविधानेन सम्पूज्याथ विचक्षणः । 
सहस्त्रं प्रजपेन्मन्त्रं प्रत्येकं च यथाविधि ॥ 
मध्ये चैकोत्तरां वृद्धिं जपेद्देव्याः स्तवं मनुम्‌ । 
हुत्वा दशांशतो होमं तत्र सिद्धि समाप्नुयात्‌' ॥ 
अपरश्च 
'जपेद्विल्वं समाश्रित्य मासमेकं तु यो नरः। 
हुत्वा बिल्वदलैर्मासं मधुरत्रययोगतः ॥ 
हुत्वा दशांशतो वापि कमलैः क्षीरसंयुतैः । 
धनदेन समां लक्ष्मीं प्राप्नुयादुत्तमां ध्रुवम्‌ ॥ 
हरगौरीतन्त्रे- 
' श्रीकामः पुष्टिकामो वा सृष्टिमार्गक्रमेण तु। . 
जपेच्छक्रादिमारभ्य शुम्भदैत्यवधावधि ॥ 
आदिमारभ्य प्रजपेत्पश्चाच्छेषं समाचरेत्‌ । 
शान्त्यादिकामः सर्वत्र स्थितिमार्गक्रमेण तु ॥ 


सावर्णिः सूर्यतनयः सावर्णिर्भविता मनुः। ` 
सङ्कटे चान्त्यमारभ्य. पश्चादादिं समापयेत्‌’ ॥ 


१०२ दुर्गासप्तशती [ नागोजीभट्टीस्थ: प्रयोगविधिः 


ब्राह्मणद्वारा करणे तु विशेष उत्तस्तत्रैव। 
“पञ्च स्वर्णाः शतावृत्ते लक्षावृत्ते तु तत्त्रयम्‌ । 
पञ्चावृत्ते स्वर्णमेकं त्रिरावृत्ते तदर्धकम्‌ । 
एकावृत्ते पादमेकं दद्याद्वा शक्तितो बुध:' ॥इति॥ 
अथ ऋष्यादि॥ प्रथमचरित्रस्य ब्रह्मा ऋषिः। गायत्रीच्छन्दः। महाकाली 
देवता। नन्दा शक्तिः। रक्तदन्तिका बीजम्‌ । अग्निस्तत्त्वम्‌। महाकाली प्रीत्यर्थ 
जपे विनियोगः। 


मध्यमचरित्रस्य विष्णुऋषि:। उष्णिकूछन्दः। महालक्ष्मीर्देवता। शाकम्भरी 
. शक्तिः। दुर्गा बीजम्‌। वायुस्तत्त्वम्‌। महालक्ष्मीप्रीत्यर्थे जपे विनियोगः। 
अन्त्यचरित्रस्य शङ्कर तऋृषिः। अनुष्टुप्‌ छन्दः। महासरस्वती देवता। 
भीमा शक्तिः। भ्रामरी बीजम्‌। रविस्तत्त्वम्‌। सरस्वतीप्रीत्यर्थे जपे विनियोगः। 
शातावृत्तादौ कामनाभेदेन होमभेद उक्त: वाराहीतन्त्रे-- 
'हुनेत्प्रदीपिते वह्वौ तिलधान्यादितण्डुलान्‌ । 
धर्मार्थकामसंवृद्धौ मोक्षार्थी पायसं हुनेत्‌ ॥ 
मारणे मोहने चैव तथोच्चाटनकर्मणि । 
हुनेन्मांसं त्रिमध्वाक्तं मोहने मधुपायसम्‌ ॥ 
स्तम्भने मातुलफलं वश्ये तु सितसर्षपान्‌। 
धर्मार्थकाममोक्षार्थं पूर्वाशाभिमुखो हुनेत्‌ ॥ 
मोहने मारणे चैव हुनेद्वै दक्षिणामुखः । 
उच्चाटने उत्तरास्य इत्याह भगवान्भवः' ॥ 
क्रोडतन्त्रे-- 
“प्रत्येकावर्तन॑ देवि हयमेधेन सम्मितम्‌। 
त्रिरावृत्त्या लभेत्कामान्पञ्चावृत्त्या रिपूञ्जयेत्‌' ॥ 
इति सर्वेष्टसिद्धि:। 
कात्यायनाय विदाहे कन्यकुमारि धीमहि । 
तन्नो दुर्गिः प्रचोदयात] इत्येतद्वायत्री यजुर्वेदे ॥ 
अथ गायंत्रीप्रयोगान्तरं कात्यायनीतन्त्रे। पूर्वाहणे षोडशाङ्गलमितं चतुरोन्नतं 
स्थण्डिलं कृत्वा तत्र शुद्धगोधृतेनैकस्मिन्पात्रे रुद्रवर्तिषु त्रयोदश दीपान्प्रज्वाल्य तेषु 


नागोजीभट्टीस्थ: प्रयोगविधि: ] गुप्तवत्यादिसप्तटीकासंवलिता १०३ 


प्रथमदीपे प्रथमाध्यायदेवतामावाह्य आसनापाद्यादिगन्धदानान्ता पूजां कृत्वा 
पुष्पसमर्पणसमये वक्ष्यमाणैर्नवभिः श्लोकैः प्रतिश्लोकं पुष्पाणि समर्पयेत्‌। ततः 
प्रथमाध्यायसमाप्तौ वक्ष्यमाणश्लोकैः पुष्पाणि समर्प्यं धूपदीपौ दत्त्वा पायसनैवेद्यं 
दत्त्वा ताम्बूलं दक्षिणां च दत्त्वा नीराज्य एकं ब्राह्मणं कुमारीं सुवासिनीं च भोजयेत्‌। 
सङ्कल्पयेद्वा। एवं तत्तदध्यायदेवतावाहनादिब्राह्मणभोजनान्तं प्रत्यध्यायं कुर्यात्‌। अन्ते 
्रभूतनेवेद्यादिभिर्महापूजा। अनुग्रहे. पूर्वाहणे समाप्तिः निम्रहेऽपराहणे। शलोकास्तु-- 

विश्वेश्वरीं जगद्धात्रीं स्थितिसंहारकारिणीम्‌ । 

निद्रां भगवतीं विष्णोरतुलां तेजसः प्रभुः ॥१॥ 

स्तुता सुरैः पूर्वमभीष्टसंश्रयात्तथा सुरेन्द्रेण दिनेषु सेविता । 

करोतु सा नः शुभहेतुरीश्वरी शुभानि भद्राण्यभिहन्तु चापदः ॥२॥ 

या साम्प्रतं चोदद्धतदैत्यतापितैरस्माभिरीशा च सुरैर्नमस्यते । 

करोतु सा नः शुभहेतुरीश्वरी शुभानि भद्राण्यभिहन्तु चापदः ॥३॥ 

या च स्मरता तत्क्षणमेव हन्ति नः सर्वापदो भक्तिविनग्रमूर्तिभिः । 

करोतु सा नः शुभहेतुरीश्वरी शुभानि भद्राण्यभिहन्तु चापदः ॥४॥ 

सर्वबाधाप्रशमनं त्रैलोक्यस्याखिलेश्वरि। 

एवमेव त्वया कार्यमस्मदवैरिविनाशनम्‌ ॥५॥ 

अत्र 'वैरिविनाशनम्‌” इत्यत्र रोगनाशनमित्याद्यूहः। एवं (दैत्यतापितैः' 

इत्यपि। 

सर्वमङ्गलमाङ्गल्ये शिवे सर्वार्थसाधिके । 

शरण्ये त्र्यम्बके गौरि नारायणि नमोऽस्तु ते ॥६॥ 

सृष्टिस्थितिविनाशानां शक्तिभूते सनातनि। 

गुणाश्रये गुणमये नारायणि नमोऽस्तु ते ॥७॥ 

शरणागतदीनार्तपरित्राणपरायणे । 

सर्वस्यार्तिहरे देवि नारायणि नमोऽस्तु ते ॥८॥ 

सर्वस्वरूपे सर्वेशे सर्वशक्तिसमन्विते। 

भयेभ्यस्त्राहि नो देवि दुर्गे देवि नमोऽस्तु ते ॥९॥ 

एतेऽनुग्रहे नवश्लोकाः। 


वश्ये तु विशेषः। ॐह्णीं रक्तचामुण्डे तूर्णम्‌ अमुकं मे वशमानय 
स्वाहा। अनेन प्रत्यध्यायमाद्यन्तयोः पूजा सर्वान्ते अयुतमन्त्रश्च दशसाहस्तम्‌। 


१०४ दुर्गासप्तशती [ नागोजीभट्टीस्थ: प्रयोगविधि: 


होमयेत्कटुतैलेन रक्तचन्दनराजिका: । 
सहस्त्राहुतिमात्रेण राजानं वशमानयेत्‌ ॥ 
मधुना चाशोकपुष्पं रात्रौ हुत्वा तु पूर्ववत्‌ । 
चक्रवर्ती भवेद्वश्यश्वण्डीमन्त्रप्रभावत: ॥ 
अन्ते शतं ब्राह्मणाः कुमार्यश्च भोजनीया:। धर्मार्थ बिल्वपत्रैः पूजा, वश्यार्थ 
करवीरैर्जपाकुसुमैर्वा, पुत्रार्थं तुलसीदलै:, पुष्ट्यर्थ पङ्कजैः, महाप्रयोगे तु षोडशमाषै: 
स्वर्णमूर्ति कृत्वा कलशस्थापनं कृत्वा तदग्रे घटेऽर्गलयन्त्रे वा दीपं स्थापयेत्‌। 
यन्त्रमन्त्यं सर्वसाधारणं स्थापनं महति कार्ये ऊनपञ्चाशद्दिनानि, मध्ये चतुर्विशतिः, 
तदर्धमल्पे। ब्राह्मणास्रयो महत्कायें प्रयोगकर्तारः, अल्पे एकः। निग्रहे तु 
सर्वबाधाप्रशमनमित्यस्याग्रे एवमुक्त्वा समुत्पत्येति पठेत्‌! 


अत्र प्रयोगे क्वचित्तर्पणमप्युक्तम्‌। 


त्रयोदशपात्राणि दुग्धेनापूर्याधन्तयो: पुष्पाञ्जलिं दत्त्वा प्रतिश्लोकं प्रथमा- 
ध्यायदेवतां तर्पयामीति प्रयोगेण तर्पयेत्‌। ततस्रयोदशस्वग्निषु क्रमात्तत्तदध्यायदेवता 
आवाह्य सम्पूज्य प्रतिश्लोकम्‌ ॐ प्रथमाध्यायदेवतायै नमः स्वाहा’ इति मन्त्रेण 
पायसेन जुहुयात्‌। प्रत्यहं यावत्रयोगसमाप्ति त्रयोदश ब्राह्मणाः सुवासिन्यः कुमार्यः 
एकोऽनुपनीतोऽष्टवर्ष एक उपनीतश्च भोजनीयाः। परार्थे प्रयोगे तु “सत्याः सन्तु 
यजमानस्य कामाः' इति प्रतिश्लोकं प्रत्यध्यायं वा पठेत्‌। इदं सर्वत्र परार्थे प्रयोगे 
तु बोध्यम्‌। अत्र त्रयोदशपात्रेषु त्रयोदशदीपा इत्युत्तमः पक्षः। एकपात्रे त्रयोदश दीपा 
इति मध्यमः। एकस्मित्नेव पात्रे त्रयोदश दीपा इति देवता चेत्यधमः पक्षः। 
यथोक्तविधदीपेषु अक्षतपुञ्जेषु जलपात्रेषु अग्निषु कुमारीषु वा कार्यः इत्युपवेशः॥ 


अथ प्रयोगान्तराणि कात्यायनीतन्तरोक्तानि।। 


प्रतिश्लोकम्राधन्तयोः मन्त्रं जपेन्मन्त्रसिद्धिः। सप्रणवमनुलोमव्याहतित्रयमादौ 
अन्ते तु विलोमं तदित्येवं प्रतिश्लोकं कृत्वा शतावृत्तपाठे तु शीधघ्रसिद्धिः। 
प्रतिश्‍्लोकमादौ जातवेदस इति ऋचं पठेत्‌। अपमृत्युनिवारणायादावन्ते शतं 
'त्र्यम्बकमन्त्रं जपेत्‌, प्रतिश्लोकं तन्मन्त्रजप इति वा। प्रतिश्लोकं शरणागतदीनार्त- 
श्लोकं पठेत्सर्वकार्यसिद्धिः। प्रतिश्लोकं करोतु सा नः शुभेत्यर्धं पठेत्‌ सर्वका- 
माप्ति:। स्वाभीष्टवसप्राप्त्यै एवं देव्या वरं लब्ध्वेति श्लोकं प्रतिश्लोकं पठेत्‌ 
सर्वापत्रिवारणार्थ प्रतिश्लोकं दुर्गेति पठेत्‌। अस्य केवलस्यापि श्लोकस्य कार्यानु- 
सारेण लक्षमयुतं सहस्रं शतं वा जपः। सर्वाबाधेत्यस्य लक्षजपे श्लोकोक्तं फलम्‌ 
इत्थं यदा यदेति श्लोकस्य जपे महामारीशान्तिः। ततो वव्रे नृपो राज्यमिति 
मन्त्रस्य लक्षजपे पुनः राज्यलाभः। हिनस्ति दैत्यतेजांसीत्यनेन सदीपबलिदाने 

घण्टाबन्धने च बालग्रहशान्ति:। आद्यावृत्तिमनुलोमेन त्रयोदशाध्यायं पठित्वा ततो 
विपरीतक्रमेण द्वितीयां कृत्वा पुनरनुलोमेनेत्येवं दशाध्यायं पठित्वा ततो 
विपरीतमावृत्तित्रये उक्तेषु प्रकारेषु शीघ्रं कार्यसिद्धिः। सर्वापत्तिनिवारणाय 
दु्गेस्मृतेत्यन्तेऽर्धं ततो यदन्ति यच्च दूरके इत्यृचं तदन्ते दारिद्र्यदुःखेत्यर्धमेवं 
कार्यानुसारेण लक्षमयुतं सहस्रं शतं वा जपः। वांसोऽस्मीत्यूचं प्रतिश्लोकं 
पठेल्लक्ष्मीप्राप्तिः। मारणार्थमेवमुक्त्वा समुत्पत्येतिशलोकं पठेत्‌, मारणोक्तावृत्तिभिः 
फलसिद्धिः। 


ज्ञानिनापि चेतांसीति श्लोकस्तस्य जपमात्रेण सद्यो मोहनमित्यनुभवसिद्धम्‌। 
प्रतिश्लोकं तच्छ्लोकपाठे त्ववश्यम्‌। रोगानशेषानिति श्लोकस्य प्रतिश्लोकं पाठे 
पृथक्‌ जपे वापि विद्याप्राप्तिः। भगवत्या कृतं सर्वमित्यादिद्वादशोत्तरशताक्षरो मन्त्रः 
सर्वकामद: सर्वापन्निवारणश्च। देवि प्रपन्नार्तिहर इति श्लोकस्य यथाकार्यं लक्षायुत- 
सहस्रशतान्यतमे प्रतिश्लोकं पाठे सर्वापन्निवृत्तिसर्वकामाप्तिश्च। 


एषु प्रयोगेषु प्रतिश्लोकं दीपाग्रे केवलमेव वा नमस्कारकरणे शीघ्रं सिद्धिः। 
प्रतिश्लोकं कामबीजसम्पुटितस्यैकचत्वारिंशद्दिनेषु त्रिरावृत्तौ सर्वकार्यसिद्धिः। एक- 
विंशतिपर्यन्तमुक्तरीत्या प्रत्यहं त्रयोदशावृत्तौ वशीकरणम्‌। मायाबीजपुटितस्य 
फट्बीजस्य पल्लवसहितस्य सप्तदिनपर्यन्तं त्रयोदशावृत्तौ उच्चाटने सिद्धिः। 
तादृशस्यैव दिनचतुष्टयमेकादशावृत्तौ सर्वोपद्रवनाशः। एकोनपञ्चाशददिनपर्यन्तं प्रति- 
श्लोकं श्रीबीजसम्पुटितस्य पञ्चदशावृत्तौ लक्ष्मीप्राप्तिः। प्रतिश्लोकमैंबीजसम्पुटितस्य 
शतावृत्त्या विद्याप्राप्तिः। ॐह्वौं नम इत्येतत्सम्पुटितप्रथमचरित्रस्य प्रतिश्लोकं पाठ 
आदावन्ते क्रमेण श्लोकान्ते विपरीतक्रमेणेत्यर्थः। एवमग्रेपि ह्वीं नम 
इत्येतत्सम्पुटितो मध्यमचरित्रस्य श्लोकं प्रति वा पाठः। 


ॐक्लीं नम इत्येतत्सम्पुटिताऽन्त्यचरित्रस्य पाठे शीध्रं कार्यसिद्धिः। तत्र 
प्रथमचरिते सौ: बीजेन षडङ्गन्यासः। त्रिगुणा तामसीत्यादिषड्भिः रहस्योक्तं 
ध्यानम्‌। तत्र प्रथमचरितस्य मार्कण्डेय ऋषिः। अनष्टुप्‌ छन्द: महाकाली देवता। 
नन्दा शक्तिः। सौ: बीजम्‌। अग्निस्तत्त्वम्‌। इष्टसि०। मध्यमचरित्रस्यं सुमेधा ऋषिः। 
अनुष्टुप्‌ छन्दः। महालक्ष्मीर्देवता। शाकम्भरी शक्तिः। हीं बीजम्‌। वायुस्तत्त्वम्‌। 
ष्टसिद्यर्थे। हींबीजेन षडङ्गं सर्वदेवशरीरे इत्यादिसप्तभिः रहस्योक्तं ध्यानम 
` उत्तमचरित्रस्य शिव ऋषिः। अनुष्टुबूजगत्यौ छन्दसी। महासरस्वती देवता। 
भीमा शक्तिः। क्लीं बीजम्‌। सूर्यस्तत्त्वम्‌ काम्यसि०। क्लीमिति षडङ्गं 
गौरीदेहात्समुद्धूता इत्यादिरहस्योक्तं ध्यानम्‌ ऐमिति बीजमाद्यचरितस्येत्यन्यत्र। 
ह्रीमिति आद्ये श्रीमिति मध्यमे क्लीमित्यन्ते। एतान्येव क्रमेण तत्तद्देवतापूजने 
इत्यन्यत्र।। 


१०६ दुर्गासप्तशती [ नागोजीभट्टीस्थ: प्रयोगविधि: 


अत्र सर्वकामनाभेदेन ध्यानभेद उक्त:-- वश्ये रक्ततरं ध्यानम्‌, पौष्टिके 
कर्बुरम्‌, उच्चाटने धूम्रम्‌, मारणे कृष्णम्‌, सन्तानेच्छायाँ नीलोत्पलदलश्यामं 
रत्नाकारं ध्यानम्‌, सर्वकामदं युद्धकल्पान्ताग्रिसमतया ध्यानम्‌, जलभयेऽपि ऋष्युक्त 
ध्यानम्‌, विषादिभये पीयूषवृष्टिपूतपूर्णचन्द्रसदृशं ध्यानम्‌। एकदिने सम्पूर्णपाठाशक्तौ 
पाठोऽयं विप्रकारकः। एवं क्रमेण सप्तभिर्दिनैरेकावृत्तिः। एकैकं चरित्रमेकस्मिन्दिने 
इति त्रिभिर्वा केरलाः। एतेषां मूलानि कात्यानीतन्त्रे द्रष्टव्यानि। 


तन्त्रान्तरे। अस्य सप्तशतीमालामन्त्रस्य नारायण ऋषिः। गायत्री छन्दः। 
शुम्भमर्दिनीरूपा दक्षिणामूर्तिदेवता। क्लीं बीजम्‌। सोहं शक्ति:। दुर्गाप्रीत्यथें जपे 
विनियोगः। ॐयन्मोहो ज्ञानिनोरपि अङ्गुष्ठाभ्यां ० हृदये। निद्रां भगवती विष्णोस्त- 
र्जनीभ्याँ स्वाहा। ३%जयेति देवाश्च मुदा मध्यमाभ्यां वषट्‌। ३०आजघान भुजे 
सव्ये अनाभिकाभ्यां हुम! ॐहते तस्मिन्महावीर्ये कनिष्ठिकाभ्यां वौषट्‌। ३%नीता 
दिवं रिपुगणा भयमप्यपास्तं करतलकरपृष्ठाभ्यां फडित्युक्तम्‌। 
सम्पूर्णसप्तशतीस्तोत्रस्य समार्कण्डेयो ब्रह्मविष्णुशिवात्मा सुमेधा ऋषिः। 
अनुष्टुबजगत्यौ छन्दसी। चण्डिकामहाकालीमहालक्ष्मीमहारसस्वतीरूपा देवता:। 
नन्दाशाकम्भरीभीमाः शक्तयः। रक्ताक्षीदुर्गाभ्राम्यों बीजानि। अग्निवाय्वर्कास्तत्त्वानि। 
इष्टार्थे विनियोगः। इति ब्रह्योत्तरखण्डनाम्रि क्रचिल्लिखितम अस्य स्तोत्रस्य 
श्लोकादि डामरतन्त्रेश्प्युक्तम्‌-- 
अधुना देवि वक्ष्यामि मालामन्त्रं नवार्णजम्‌ । 
यस्य स्मरणमात्रेण भुक्तिं मुक्तिं लभेन्नरः ॥१॥ 
ब्रह्मणा त्वेकवारेण श्लोकाः प्रोक्ताश्चतुर्दश । 
` समाधिनाम्ना प्रोक्तास्तु श्लोकाश्चाष्टौ द्विवारतः ॥२॥ 
तथा वार्धेन सहिता भगवानेकमेकधा । 
त्रिधा प्रोक्ताश्च विबुधैः सार्धं षट्त्रिंशदेव हि ॥३॥ 
सार्धं न्यूना षटत्रिंशदित्यर्थ: । 


देव्या द्वादशधा सार्थैकोनषष्टिं: प्रकीर्तिताः । 
ऋषिणा सप्तविंशत्या चत्वारि च शतानि वै ॥४॥ 
सार्धाष्टोत्तरकाण्यत्र दूतेनोक्ता द्विधा प्रिये । 
इलोकास्त्रयोदशैवात्र प्रोक्ताः प्राणप्रिये मम ॥५॥ 
एवं सप्तशतीसङ्ख्या श्लोका अष्टौ च सप्ततिः । 
शतानि पञ्च देवेशि तेषां सप्तशताहुतिः ॥६॥ 

विष्णुमायादितो भ्रान्तिरूपान्ते आहुतित्रयम्‌ । 
चितिरूपेण देयं तु आहुतीनां त्रयं प्रिये ॥७॥ 

इति। एवं होमाशक्तौ जयन्तीमन्त्रेणैव होम उक्तोऽन्यत्र पूजा इति दिक्‌। 

अथैतत्स्तोत्रस्य पाठे डामरकल्पोक्तो नवार्णसम्पुटीकरणप्रयोगविधिः। 

तत्रादौ तदुद्धारः- 
ऐंबीजमादीन्दुसमानदीप्ति हवसूर्यतेजोद्युतिमद्वितीयम्‌ । 
क्लांमूर्तवैश्वानरतुल्यरूपं तृतीयमानन्त्यसुखाय चिन्त्यम्‌ ॥१॥ 
चांशुद्धजाम्बूनदकान्ति तुर्य मुंपञ्चमं रक्ततरं प्रकल्प्यम्‌ । 
डाषष्ठमुग्रार्तिहरं सलीलं यैसप्तमं कृष्णतरं रिपुघ्नम्‌ ॥२॥ 
विपाण्डुरं त्वष्टममासि सिद्धं च्चेधूम्रवर्ण नवमं विशालम्‌ । 

ऐ हीं क्लीं चामुण्डायै विच्चे इति नवाक्षरो मन्त्रः। नाभिमात्रे जले 

सहस्रजपात्कविताशक्तिः। अयुतजपात्‌ राजबन्धनसङ्कटादिभ्यो मोक्षः। 

अस्मिन्नवाक्षरे मन्त्रे महालक्ष्मीर्व्यवस्थिता । 
तस्मात्सुसिद्द्रिः सर्वेषां सर्वदिक्षु प्रदीपकः ॥ 

अतोऽत्र सिद्धादिविचारो नास्तीति ज्ञापितम्‌ । 
नवाक्षरस्य ऋषयो ब्रह्विष्णुमहेश्वराः। 
छन्दांस्युक्तानि मुनिभिर्गायत््युष्णिगनुष्टुभः ॥ 
देव्यः प्रोक्ता महापूर्वाः काली लक्ष्मीः सरस्वती । 
नन्दाशाकम्भरीभीमाः शक्तयश्च मुनिस्मृताः ॥ 
स्याद्रक्तदन्तिका दुर्गाश्रामर्यो बीजसञ्चयः । 
अग्निवायुभगस्तत्त्वं फलं वेदत्रयोद्भवम्‌॥ 

भगः सूर्यः । 
सर्वाभीष्टसिद्धयर्थ च विनियोग उदाहतः । 

. ऋषिच्छन्दोदैवतानि शिरोमुखहदि न्यसेत्‌ ॥ 
शक्तिबीजानि स्तनयोस्तत्त्वानि हृदये पुनः । 
मन्त्राणां पल्लवो वासो मन्त्राणां प्रणवः शिर: ॥ 


शिरःपल्लवसंयुक्तो मन्त्रः कामदुघो भवेत्‌। 
नमोऽन्तः शान्तिके पुष्टौ प्रणिपाते च कीर्तितः ॥ 


१०८ दुर्गासप्तशती [ नागोजीभट्टीस्थ: प्रयोगविधिः 


वत्साकर्षणहोमेषु स्वाहान्तः सिद्द्रिदायकः । 
यन्त्रभञ्जनकार्येषु सुघोरभयनाशने ॥ 
वषडन्तः प्रकल्प्यस्तु ग्रहबाधाविनाशकः । 
उच्चाटने तु सम्प्राप्ते मन्त्रः फट्पल्लवान्वितः' ॥ 
एते पल्लववाससस्तत्तकर्मणि चण्डीपाठेऽपि श्लोकान्तादौ योज्याः। तथा-- 
'न्यासहीनो भवेन्मूको मृतः स्याच्छिरसा विना । 
अपल्लवस्तु नग्रः स्यात्सुप्तः स्यादासनं विना ॥ 
गुरु विना वृथा मन्त्रः श्रव्यजापस्तु शून्यकः । 
निर्वम्यो दुष्टदत्तः स्यादन्यबीजस्तु कीलितः ॥ 
दुष्टदत्त: दुष्टाय दत्त इत्यर्थः। 
“देवच्छन्दर्षिहीनो यः स तु प्रोक्तो भुजङ्गमः ' । 
मूकादयो मन्त्रा वर्ज्या:। वैदिके मन्त्रे न पल्लवादिविचारः। हीं चण्डिकायै 
इत्यनेनास्य मन्त्रस्य च षडङ्गन्यासो न वा बीजात्मकसमस्तमन्त्रेण च षडङ्गम्‌। 
हृदयाय नमः, शिरसे स्वाहा, शिखायै वषट्‌, कवचाय हुम्‌, नेत्रत्रयाय वौषट्‌, 
अस्त्राय फडिति क्रमः। अस्त्रं सर्वदिक्षु बोध्यम्‌। नवबीजमन्त्रास्ते चण्डिका तृप्य- 
तामिति मन्त्रेण तर्पणम्‌। एवं होमादिष्वप्यूह्मम्‌। 
लिखेदष्टदलं पदा कुङकुमागरुचन्दनैः । 
पद्ममध्ये लिखेच्चक्रं षट्कोणं चण्डिकामयम्‌ । 
षट्कोणचक्रमध्यस्थमाद्यं बीजत्रयं न्यसेत्‌ ॥ 
तत्र मध्यबीजे महालक्ष्मी. तहक्षिणे महाकाली, वामे सरस्वती, 
पूर्वादिषट्कोणेषु बीजान्यन्यानि विन्यसेत्‌। इदं पूजायन्त्रं पद्मासनाद्यन्यतमम्‌ 
आसनम्‌। तथा सप्तशतीश्लोकैर्न्यासः। 
खड्गिनी शूलिनीत्यादि पठित्वा श्लोकपञ्चकम्‌ । 
आद्यं कृष्णतरं बीजं ध्यात्वा सर्वाङ्गके न्यसेत्‌ ॥ 
आद्यमैमिति। 
"शूलेन पाहि नो देवीत्यादिश्लोकचतुष्टयम्‌। 
पठित्वा सूर्यसदृशं द्वितीयं सर्वतो न्यसेत्‌ ॥ 
द्वितीयं हीमिति। 


नागोजीभट्टीस्थ: प्रयोगविधि: ] गुप्तवत्यादिसप्तटीकासंवलिता १०९ 


“सर्वस्वरूप इत्यादिश्लोकानां पञ्जकं पुनः । 
पठित्वा स्फटिकाभासं तृतीयं स्वतनौ न्यसेत्‌' ॥ 


तृतीयं क्लीमिति। उक्तैरेव श्लोकैरावृत्तिद्वयेन षडङ्गन्यासोऽपि क्रचिदुक्त:। 
“तत: षडङ्गं कुर्वीत विभक्तैर्मूलवर्णकैः । 
एकेनैकेन वर्णेन चतुर्भिर्युगलेन च। 
समस्तेन च मन्त्रेण कुर्यादङ्गानि षट्‌ सुधीः ॥ 


तत: क्वचित्‌ 
“एवं न्यासविधिं कृत्वा सृष्टिमुद्रां विलोकयेत्‌’ । 
अर्घ्यपात्रं प्रतिष्ठाप्य पूरयेच्छुभवारिणा ॥ 
गन्धपुष्पाक्षतांस्तत्र विन्यस्य नृपनन्दन। 
ध्यात्वा मनसि सर्वार्थान्हस्तौ दत्त्वाभिमन्त्रयेत्‌ ॥ 


रक्षार्थं तस्य कर्तव्या चक्रमुद्रास्त्रसंयुता । 
अर्घोदकेन संस्कारं पूजाद्रव्यस्य पूर्ववत्‌ ॥ 


अथ महाकाल्यादिदेवतात्रयध्यानम्‌- 

' खड्गं चक्रगदेषुचापपरिघान्‌ शूलं भुशुण्डीं शिरः 
पाशान्‌ सन्दधतीं करैस्त्रिनयनां सर्वाङ्गभूषाभृताम्‌। 
नीलाश्मझुतिमास्यपाददशकां सेवे महाकालिकां 
यामस्तौच्छयिते हरौ कमलजो हन्तुं मधुं कैटभम्‌ ॥१॥ 
अक्षस्त्रकूपरशू गदेषुकुलिशं पद्यां धनुः कुण्डिकां 
दण्डं शक्तिमसिं च चर्म जलजं घण्टां सुराभाजनम्‌ । 
शूलं पाशसुदर्शने च दधतीं हस्तैः प्रवालप्रभां 
सेवे सैरिभमर्दिनीमिह महालक्ष्मीं सरोजस्थिताम्‌ ॥२॥ 
घण्टाशूलहलानि शङ्खमुसले चक्रं धनुः सायकं 
हस्ताब्जैर्दधतीं घनान्तविलसच्छीतांशुतुल्यप्रभाम्‌ । 
गौरीदेहसमुद्भवां त्रिजगतामाधारभूतां महा- 
पूर्वामत्र सरस्वतीमनुभजेच्छुम्भादिदैत्यार्दिनीम्‌ ॥३॥ 

ततः उक्तयन्त्रे पञ्चोपचारैः पूज्या:। 


“एवं कृत्वा जपेल्लक्षचतुष्कं तद्दशांशतः । 
पायसान्नेन जुहुयात्पूजिते हेमरेतसि॥ 


११० दुर्गासप्तशती [ नागोजीभट्टीस्थ: प्रयोगविधिः 


एतदेवास्य पुरश्चरणम्‌। 
मार्कण्डेयपुराणोक्तं नित्यं चण्डीस्तवं पठेत्‌ । 
पुटितं मूलमन्त्रस्य जपेदाप्नोति वाञ्छितम्‌ ॥ 
शतमादौ शतं चान्ते जपेन्मन्त्रं नवार्णकम्‌ । 
-चण्डीसप्तशतीमध्ये सम्पुटोऽयमुदाहृतः ॥ 
सकामैः सम्पुटो जाप्यो निष्कामैः सम्पुटं क्वचित्‌ । 
सप्तशत्याश्चरित्रे तु प्रथमे पदाभूर्मुनिः ॥ 
छन्दो गायत्रमुदितं महाकाली तु देवता। 
वाग्बीजं पावकस्तत्त्वं धर्मार्थे विनियोजनम्‌ ॥ 
मध्यमे तु चरित्रेऽत्र मुनिर्विष्णुरुदाहतः । 
उष्णिक्‌ छन्दो महालक्ष्मीर्देवता बीजमद्रिजा ॥ 
वायुस्तत्त्वं धनप्राप्त्यै विनियोग उदाहृतः । 
उत्तरस्य चरित्रस्य ऋषिः शङ्कर ईरितः ॥ 
त्रिष्टपूछन्दो देवतास्य महापूर्वा सरस्वती । 
'कामो बीजं रविस्तत्त्वं कामाप्त्यै विनियोजनम्‌ ॥ 
क्वचित्तु सम्पूर्णस्तोत्रस्य- “मार्कण्डेय ऋषिः। ब्रह्मविष्णुरुद्रा ऋषयः। 
माहाकाल्यादयस्तिसत्रो देवताः। गायत्र्युष्णिगनुष्टुप्छन्दांसि। ऐह्ठीक्लीबीजानि। चामुण्डा 
शक्तिः। अग्निवायुसूर्यास्तत्त्वानि। सर्वेष्टसिद्ध्यर्थं जपे विनियोगः” इत्युक्तम्‌। 
“एवं संस्मृत्य ऋष्यादीन्‌ ध्यात्वा शर्वोक्तमार्गतः । 
सार्थ स्मृत्वा पठेच्चण्डीस्तवं स्पष्टपदाक्षरम्‌ ॥ 
समाप्तौ ब्रु महालक्ष्मीं देवीं ध्यात्वा षडङ्गकम्‌ । 
जपेदष्टशतं मूलं देवतायै निवेदयेत्‌’ ॥ 
आदावन्ते अष्टशतं जपः। 
' आश्विनस्य सिते पक्षे आरभ्याग्रितिथिं सुधीः । 
अष्टम्यन्तं जपेल्लक्षं दशांशं होममाचरेदिति ॥ 
अथ शतचण्डीविधिः 


“शङ्करस्य भवान्या वा प्रासादनिकटे शुभम्‌ । 
मण्डपं द्वारवेद्याढ्यं कुर्यात्सध्वजतोरणम्‌॥ 


नागोजीभट्टीस्थ: प्रयोगविधि: ] गुप्तवत्यादिसप्तटीकासंवलिता १११ 


तत्र कुण्डं प्रकुर्वीत प्रतीच्यां मध्यतोऽपि वा । 
स्नात्वा नित्यक्रियां कृत्वा वृणुयाद्दश वाडवान्‌ ॥ 


जितेन्द्रियान्सदाचारान्‌ सुशीलान्सत्यवादिनः' ॥ 
वाडवा ब्राह्मणा: 

“पञ्चभिः सप्तभिर्वापि नवैकादशभिस्तथा । 

अदीर्घदिवसैः क्षिप्रं विदध्याच्चणिडकामखम्‌ ॥ 

अयुग्मब्राह्मणैः कार्य शतावृत्तं सुसिद्धये । 

त्रिपञ्चसप्तनवभिर्दिनैः पक्षेण वा पुनः॥ 

देवीमाहात्म्यपाठं तु युग्भैर्विप्रैः कृतं तु यत्‌। 

निष्फलं च भवेत्सर्वभूतिनाशमवाप्नुयात्‌' ॥ 
इति वचनत्रयं क्रोडतन्त्रनाम्ना पठ्यते तत्तु निर्मूलम्‌। 
अष्टमीनवमीचतुर्दशीपूर्णिमासु यथा शतावृत्तिसमाप्तिर्भवति तथा आरम्भः 

कर्तव्य इति सम्प्रदायिकाः। 
' व्युत्पन्नांश्षणिडकापाठरतांल्लज्जादयावतः । 
मधुपर्कविधानेन स्वर्णवस्त्रादिदानतः ॥ 


जपार्थमासनं मालां दद्यात्तेभ्योऽपि भोजनम्‌ । 
ते हविव्यान्नमश्नन्तो मन्त्रार्थगतमानसाः ॥ 


भूमौ शयानाः प्रत्येकं जपेयुश्चण्डिकास्तवम्‌। 

मार्कण्डेयपुराणोक्तं दशकृत्वः सचेतसः। 

नवार्ण चण्डिकामन्त्रं जपेयुश्चायुतं पृथक्‌' ॥ 
सम्पुटीकरणजपादिति शेषः। प्रत्येकं ब्राह्मणैः अयुतजपः कार्यः। 


“जपमानः पूजयेच्च कन्यानां दशकं शुभम्‌ । 
द्विवर्षाद्या दशाब्दान्ताः कुमारीः परिपूजयेत्‌। : 
एकाब्दायाः प्रीत्यभावो रुद्राब्दा तु विवर्जिता’ ॥ 
तासां क्रमेण नामानि कुमारी १ त्रिमूर्तिः २ कल्याणी ३ रोहिणी 
४ कालिका ५ चण्डिका ६ शाम्भवी ७ दुर्गा ८ सुभद्रा ९ एतैरेव नाममन्त्रैस्तासां 
पूजा। 


११२ दुर्गासप्तशती [ नागोजीभट्टीस्थ: प्रयोगविधि: 


तत्र हीनाधिकाङ्गी व्रणयुक्ता अन्धका काणा कुरूपा केकरा रोमयुग्देहा 
दासीजा रोगिण्य: इत्येवमाद्या वर्ज्या:। 
"विप्रां सर्वेष्टसंसिद्धये यशसे क्षत्रियोद्धवाम्‌ । 
वैश्यजां धनलाभाय पुत्राप्त्यै शूद्रजां यजेत्‌' ॥इति॥ 
गन्धपुष्पधूपदीपभक्ष्यभोज्यैर्यथाशक्ति वस्तराभरणैश्च पूजिता। 


'वेद्यां विरचिते रम्ये सर्वतोभद्रमण्डले । 
घटं संस्थाप्य विधिवत्तत्रावाह्यार्चयेच्छिवाम्‌ ॥ 


तदग्रे कन्यकाश्चापि पूजयेद्‌ब्राह्मणानपि । 
उपचारैस्तु विविधैर्नवार्णावरणैरपि ॥ 
'तत:-- 
ॐकारः प्रथमं पीठं पूर्णपीठमंतः परम्‌ । 
तृतीयं कामपीठं च पूजयेत्सम्प्रदायतः ॥ 
आग्नेय्यादिचतुर्दिक्षु पूज्यं देवीचतुष्टयम्‌। 
जया च विजया चैव जयन्ती चापराजिता" ॥ 
ूर्वोक्तयन्त्रे पूर्वकोणे सरस्वत्या ब्रह्मा, श्रीसहितो विष्णुर्नैक्रत्ये, उमया 
शिवो वायव्ये, षट्कोणचक्रमध्यस्थमध्यबीजे महालक्ष्मी, महाकाली महासरस्वती 
तददक्षिणवामयोः, उदकूसिंहः, दक्षिणे महिषः, षट्कोणेषु नन्दजारक्तदन्तिका- 
शाकम्भरीदुर्गाभीमाभ्रामर्यः। सबिन्दुनामाद्चवर्णादयास्ताराद्याश्चासां नाममन्त्रः पूजादौ। 
तारः प्रणवः। अष्टपत्रेषु ब्रह्माणीमाहेश्वरीवैष्णवीवाराहीनारसिंहीऐन्द्रीचामुण्डा 
उक्तरीत्या नाममन्त्रैः पूज्याः। 
ततो विष्णुमायादिचित्यन्तास्त्रयोविंशतिदेवताः। प्रागादिक्रमेण केसरेषु 
पूज्याः, ततो विष्णुमायाद्याः। क्कचित्तु एवम्‌ विष्णुमाया १, चेतना २, बुद्धिः ३, 
निद्रा ४, क्षुधा ५, छाया ६, शक्ति: ७, तृष्णा ८, क्षान्तिः ९, जातिः १०, 
लज्जा ११, शान्तिः १२, श्रद्धा १३, कान्तिः १४, लक्ष्मीः १५, धृतिः १६, 
वृत्तिः १७, स्मृतिः १८, दया १९, तुष्टिः २०, पुष्टिः २१, माता २२, 
भ्रान्तिः २३, तदूप्रास्त्रयोविंशोक्ता:! 


"तालमूले च सम्पूज्यमाधारादिचतुष्टयम्‌। 
आधारः कर्मशेषौ च चतुर्थी पृथिवी नृप'॥ 


गृहकोणेषु गणेशः क्षेत्रपालो वटुको योगिन्यः इन्द्राद्याश्वेति। 

“एवं चतुर्दिनं कृत्वा पञ्चमे होममाचरेत्‌' । 
तत्र प्रथमेडह्नि एकावृत्ति:, द्वितीये द्वे, तृतीये तिस्रः, चतुर्थे चतुरः। 
प्रतिब्राह्मणं होमद्रव्याणि। ॥ 

“पायसान्नैस्त्रिमध्वक्तैर्द्राक्षारम्भाफलादिभि: । 

मातुलिङ्गैरिक्षुखण्डैर्नारिकेलैः पुरः स्थितैः । 

जातीफलैराम्रफलैरन्यैर्मधुरवस्तुभिः ' ॥इति॥ 

“सप्तशत्या दशावृत्त्या प्रतिमन्त्रं हुतं चरेत्‌ । 

अयुतं च नवार्णेन स्थापितेऽग्नौ विधानतः ॥ 

कृत्वावरणं देवानां होमं तन्नाममन्त्रतः । 
कृत्वा पूर्णाहुतिं सम्यक्‌ देवताग्नी विसृज्य च ॥ 
अभिषिञ्चेच्च यष्टारं विप्रौधः कलशोदकैः । 
निष्कं सुवर्णमथवा प्रत्येकं दक्षिणां दिशेत्‌ ॥ 
भोजयेच्च शतं विप्रान्‌ भक्ष्यभोज्यैः पृथग्विधैः । 
तेभ्योऽपि दक्षिणां दत्त्वा गृहणीयादाशिषस्ततः । 
एवं कृते जगद्वश्यं सर्वे नश्यन्त्युपद्रवाः ॥इति॥ 
कुर्यादेवं विशुद्धात्मा चण्डीसाहस्त्रके विधिम्‌ । 
विद्यावतः सदाचारान्ब्राह्मणान्वृणुयाच्छतम्‌ ॥ 
प्रत्येकं चण्डिकापाठान्विदध्युस्ते दिशामतात्‌ । 
अयुतं प्रजपेयुस्ते प्रत्येकं नववर्णकम्‌॥ 
पूर्वोक्ताः कन्यकाः पूज्याः पूर्वमन्त्रैः शतं शुभाः । 
बेदाहमेबं सम्पाद्य होमं कुर्युः प्रयत्नतः ॥ 
सप्तशत्याः शातावृत्त्या प्रतिमन्त्रं विधानतः । 
लक्षसङ्ख्यं नवार्णेन पूर्वोक्तैरद्रव्यसञ्चयैः॥ 
होतृभ्यो दक्षिणां दत्त्वा पूर्वोक्तान्भोजयेद्द्विजान्‌ । 
सहर्रसम्मितान्सा धून्देव्याराधनतत्परान्‌ ॥ 
एवं सहस्त्रसङ्ख्याके कृते चण्डीविधौ नृणाम्‌ । 
सिद्धयत्यभीप्सित सर्व दुःखौघश्च विनश्यति । 
मारीदुर्भिक्षरोगाद्या नश्यन्ति व्यसनोच्चयाः' ॥ 


११४ दुर्गासप्तशती [ नागोजीभट्टीस्थ: प्रयोगविधि: 


एतद्दशगुणो विधिरयुतं प्रजपेयुस्ते इति। 
"यस्याः प्रभावमतुलं श्लोकमुक्त्वा कृताञ्जलिः । 
दद्याद्रोमिथुनान्यष्टावाचार्याय सुभक्तिमान्‌ ॥ 
चतुर्विशतिसङ्ख्याकैर्हेमगद्याणकैः सह। 
एकैकं दशविप्रेभ्यो दद्याद्रोमिथुनं समम्‌। 
निष्कत्रयसमायुक्तं वस्त्रालङ्कारभूषितम्‌ ॥इति॥ 
“यद्यत्कार्य समुद्दिश्य क्रियते शतचण्डिका । 
तत्तत्तस्य महालक्ष्मीः सत्यमाशु प्रयच्छति' ॥ 
क्चिद्रुद्रयामले इत्युक्त्वा द्रव्यान्तराण्यपि होमे उक्तानि। 
“तत्र प्रधानहोमः स्यात्त्रिमधूद्धूत उत्तमः । 
प्रधानद्रव्यमुहिष्टं पायसान्नं तिलास्तथा ॥ 
यवैर्वा श्रीफलै्दिव्यैर्नानाविधफलैस्तथा । 
किंशुकैः सर्षपत्वग्भिर्दभँ दूवा ङ्करैस्तथा ॥ 
करवीरै रक्तपुष्पै रक्तोत्पलसितैरपि । 
रक्तचन्दनखण्डैश्च॒गुग्गुलैश्च मनोहरैः ' ॥इति॥ 
अथ ब्रह्माण्डपुरणनाम्ना प्रत्यध्यायं श्लोकसङ्ख्या क्कचिदुक्ता। 
'तत्राद्यचरिताध्याये शलोकैकाशीतिरुत्तमा । 
अथ मध्यचरित्रे तु अष्टस्वेकसुसङ्ख्यकाः ॥ 
मध्यमायाश्चतुःसप्तचतुर्वेदखवेदकाः । 
अथोत्तमचरित्रे तु षडग्निश्लोकभागिता ' ॥इति॥ 
“अग्नीषोमाध्यायवती गीता शप्तशती स्मृता' । 
तथा कवचार्गलाकीलकानामपि श्लोकसडख्या उक्ता:। 
' श्रीवञ्चकवचस्यापि त्रिपञ्चाशच्छलोकशालिता । 
अर्गलाकीलके श्लोका द्यष्टाविंशतिसडख्यका: ॥ 
अथो रहस्यत्रयस्य त्रयो5ध्यायामनुध्ुवा:' ॥इति च॥ 
तत्र कवचस्य चामुण्डा देवता। ब्रह्मा ऋषि:। अनुष्टुप्‌ छन्दः। अङ्गन्यस्ता 
देव्यः सायुधा मातरो बीजम्‌। दिग्बन्धदेवतास्तत्त्वम्‌। अर्गलायाः विष्णुरनुष्टुपूछन्दः। 
नवार्णो मन्त्र: शक्तिः। मन्त्रोदिता देव्यो बीजम्‌। सप्तशतीमन्त्रस्तत््वम्‌। कोलकस्य 
शिव ऋषिः। इतरदर्गलावत्‌ं। 


नागोजीभट्टीस्थ: प्रयोगविधिः ] गुप्तवत्यादिसप्तटीकासंवलिता ११५ 


तथा प्रथमचरित्रस्य ब्रह्मा ऋषि:। अनुष्टुप्‌ छन्द:। महाकाली देवता। नन्दजा 
शक्ति:। रक्तदन्तिका बीजम्‌। अग्निस्तत्त्वम्‌। पौष्टिके विनियोग:। 


मध्यमचरित्रस्थ॒विष्णुऋषि:। महालक्ष्मीर्देवता। शाकम्भरी शक्ति:। दुर्गा 
बीजम्‌। उष्णिक्‌ छन्द:। वायुस्तत्त्वम्‌। ईप्सितप्राप्त्यर्थे जपे विनियोगः। 
उत्तरचरित्रस्य शिव ऋषिः। महासरस्वती देवता। छन्दावनुष्टुबूजगत्यौ। भीमा 
शक्तिः। भ्रामरी बीजम्‌। सूर्यस्तत्त्वम्‌। उच्चाटनादौ विशेषतो विनियोग इति। 
तत्तु कात्यायनीतन्त्रोक्तमन्त्रविभागेन विरोधाद्‌ निर्मूलमिति ध्येयम्‌। 


।। इति श्रीमदुपाध्यायोपनामकशिवभट्टसुतसतीगर्भजनागोजी भट्ट कृते 
मार्कण्डेयपुराणान्तर्गतसप्तशत्याख्यचण्डीस्तोत्रस्य 
व्याख्याने चण्डीस्तोत्रप्रयोगविधिः 
समाप्तः।। 


11 इत्येवमादयः प्रयोगविधयः समाप्ताः।। 

प्रथमोऽ ध्यायः 


कछ 


विनियोगः 


ॐ प्रथमचरित्रस्य ब्रह्मा ऋषिः, महाकाली देवता, गायत्री छन्दः, नन्दा 
शक्तिः, = रक्तदन्तिका बीजम्‌, अग्निस्तत्त्वम्‌, ऋग्वेदः स्वरूपम्‌, 
श्रीमहाकालाप्रीत्यर्थे प्रथमचरित्रजपे विनियोगः। 

ध्यानम्‌ 
३% खड्गं चक्रगदेषुचापपरिघाज्छूलं भुशुण्डीं शिरः 
शङ्खं सन्दधतीं करैस्त्रिनयनां सर्वाङ्ग भूषावृताम्‌ । 
नीलाश्‍मद्युतिमास्यपाददशकां सेवे महाकालिकां 
यामस्तौत्स्वपिते हरौ कमलजो हन्तुं मधुं कैटभम्‌ ॥ 
ॐ नमश्चण्डिकायै। मार्कण्डेय उवाच। 

(१ गुप्तवती) अथादौ चण्डीशब्दस्य विवरणम्‌। तत्र चण्डी नाम पखह्मण: 
पट्टमहिषीदेवता। चण्डभानुश्चण्डवाद इत्यादावियत्तानवच्छिन्नाऽसाधारण- 
गुणशालिपरत्वेन चण्डपदस्य प्रयोगदर्शनात्‌। इयत्तायाश्च देशकालवस्तुकृतत्रैविध्येन 
तादृशपरिच्छेदत्रितयराहित्यस्य . पख्रह्लैकलिङ्गत्वात्‌। यद्यपि चडि कोप इति 
धातोर्निष्पत्तिस्तदापि “कस्य बिभ्यति देवाश्च जातरोषस्य संयुगे’ इत्यादिना, 

“प्रसादो निष्फलो यस्य कोपोऽपि च निरर्थकः । 

तं भर्तारमिच्छन्ति षण्ढं पतिमिव स्त्रियः' ॥ 
इत्यादिना च महाभयजनकत्वेनैव कोपस्य साफल्योक्तेस्तादृश एव कोपे 
चडिधातोर्मुख्यवृत्त्याप्रवृत्तेस्तद्वशादेव नमस्ते रुद्रमन्यवे’ इत्यादिना प्रथमं मन्यव 
एच नमस्कारदर्शनात्‌, 9 

' झीषास्माद्वातत पवते भीषोदेति सूर्य: । 

भ्रीषास्मादग्निश्रेन्द्रश्न मृत्युर्धावति पञ्चमः' ॥ 


ॐ खड्गं चक्रगदेषुचापपरिघाञछूलं भुशुण्डीं शिरः 
शङ्खं सन्दधतीं करेंस्त्रिनयनां सर्वाङ्गभूषावृताम्‌ । 
ज्ञीलाश्मद्युतिमास्यपाददशकां सेवे महाकालिकां 
यामस्तौत्स्वपिते हरौ कमलजो हन्तुं मधुं कैठभम्‌ ।। 


प्रथमोऽध्यायः ] गुप्तवत्यादिसप्तरीकासंवलिता ११९७ 


इत्यादिश्रुत्या वाय्वादिभयजनककोपस्यापि परबह्यलिद्ठत्वमक्षतमेव। अत एव 
'महद्धयं वच्रमुद्यतम्‌' इति श्रुतौ वज्रपदेन ब्रह्मैव उच्यते नायुधविशेषो भय- 
जनकत्वलिङ्गादित्युक्तमुत्तरमीमांसायां कम्पनादित्यधिकरणे। तस्माच्छब्दात्‌ पुंयोग- 
लक्षणे डीषि चण्डीति पदनिष्पत्तिः। तत्स्वरूपं चोक्तं रत्नत्रयपरीक्षायां दीक्षितैः । 


“नित्यं निर्दोषगन्धं निरतिशयसुखं ब्रह्मचैतन्यमेकं 
धर्मो धर्मीति भेदद्वितयमिति पृथग्भूय मायावशेन । 

धर्मस्तत्रानुभूतिः सकलविषयिणी सर्वकार्यानुकूला 
शक्तिश्चेच्छादिरूपा भवति गुणगणस्याश्रयस्त्वेक एव ॥ 


कर्तृत्वं तत्र धर्मी कलयति जगतां पञ्चसृष्ट्यादिकृत्ये 

धर्मः पुंरूपमाप्त्वा सकलजगदुपादानभावं बिभर्ति । 
स्त्रीरूपं प्राप्य दिव्या भवति च महिषी स्वाश्रयस्यादिकर्तः 

प्रोक्ते धर्मप्रभेदावपि निगमविदां धर्मिवद्‌ ब्रह्मकोटी' ॥ इति। 


एकमेव ब्रह्मानादिसिद्धया मायया धर्मी धर्मश्चेति द्विविधमभूत्‌। सृष्ट्यारम्भे 
यत्‌ प्राथमिकमीक्षणं 'तदैक्षत बहुस्यां प्रजायेय' इति। 'सोऽकामयत' 
'तत्तपोऽकुरूत' इत्यादित्रिविधश्रुतिसिद्धं ज्ञानेच्छाक्रियासमष्ट्यात्मकत्वं स॒ एव 
व्रहमधर्म:, स च धर्माभिन्न एव। “स्वाभाविकी ज्ञानबलक्रिया च' इति श्रुते:। 
तस्यैव धर्मत्वाच्छक्तिरिति संज्ञा अत एव 'अथातो धर्मजिज्ञासा' इति 
कौलोपनिषत्प्रथमसूत्रे जैमिनितन्त्रस्थप्रथमसूत्र इव न धर्मशब्दश्चोदनालक्षणार्थ- 
जडवस्तुपरः। अपि तु ब्रह्मधर्मरूपचिच्छक्तिपर एव। तेन तत्र धर्मपदमपनीय 
ब्रह्मपदप्रक्षेपस्त्वविदुषामेवेति समर्थितं तद्धाष्येऽस्माभिः। 


अस्यैव धर्मस्यान्या अपि संज्ञाः कथयता नागानन्दसूत्रेण धर्मस्वरूपमेव 
विशिष्य विवृतम्‌। 


"एष एव विमर्शश्रितिश्चैतन्यमात्मास्वरसोदिता परा वाकू स्वातन्त्र्यं 
परमात्मौन्मुख्यमैश्वर्य सत्तत्त्वं सत्ता स्फुरता सारो मातृका मालिनी हृदयमूर्तिः 
स्वसंवित्‌ स्पन्द इत्यादिशब्दैरागमैरुद्घोष्यते'। 


इति तत्तत्प्रवृत्तिनिमित्तानि तद्भाष्ये एव विवृतानि। स एव धर्मो महाविष्णु- 
भवानीभेदेन द्विविधो भूत्वा जगतः सृष्टिस्थितिलयतिरोधानानुग्रहात्मककृत्य- 
पञ्चककर्ताऽभूत्‌। जपाकुसुमस्यैव रञ्जनकर्तृत्वेऽपि रागाश्रयत्वेन मात्रा स्फटिकस्यैव 
शुद्धस्यापि धर्मिणः सात्निध्यमात्रेण कर्तृत्वव्यवहारः। तद्गतो धर्मो$पि न जडो न 
जीवः अपि तु चितिः स्वतन्त्रा विश्वसिद्धिहेतुः' इत्यादिशक्तसूत्रोक्तस्वरूपं 
रहमैवेत्युपनिषत्सिद्धान्त इति श्लोकद्वयस्य पण्डितो निश््योतितोऽर्थः। 


११८ दुर्गासप्तशती [ प्रथमोऽध्यायः 


अस्मदादीनां हि स्नष्टव्यपदार्थालोचनात्मिका ज्ञानेच्छाकृतिरूपा वृत्तिर्घटमहं 
जानामीत्यादिः। भाविघटविषयकज्ञानाद्याकारभेदेन परस्परविलक्षणा त्रिविधा स्वयं 
जडा घना। जडस्य घनस्यान्तःकरणस्य परिणाम:। घनानामेव जडानां विषयीकार- 
रूपसम्बन्धेनापि घनेनैव विशिष्टा। स्वयमपि परिच्छिन्ना परिचारैरपि परिच्छिन्नैरेव 
युक्ता। परिच्छित्रजडघनाहङ्कारसम्बन्धेनाध्याससहिता च। शुद्धब्रह्मण: प्राथमिकी 
वीक्षा तु सर्वाशे कोमलत्वात्‌। वृत्तिरूपाऽप्यास्माकीनवृत्तिधर्मराहित्यादत्यन्तविलक्षणा 
सती ब्रह्मकोटावेव निविशते इति भाव:।। तदेतदुक्तं बृहद्वासिष्टे उत्पत्तिप्रकरणे 
द्वादशे सर्गे सृष्ट्यारम्भकालिकं ब्रह्मसत्तामात्रं प्रक्रम्य 


"तदात्मनि स्वयं किञ्जिच्चेत्यतामधिगच्छति । 
अगृहीतात्मकं संविदहंमर्शनपूर्वकम्‌ ॥ 
भाविनामार्थकलनैः किञ्जिदूहितरूपकम्‌ । 
आकाशादणु शुद्धं च सर्वस्मिन्‌ भाति बोधनम्‌ ॥ 
ततः सा परमा सत्ता सचेतश्चेतनोन्मुर्री । 
चिन्नामयोग्या भवति किञ्जिल्लभ्यतया तदा ॥ 


घनसंवेदना पश्चाद्भावि जीवादिनामिका । 
सम्भवत्याप्तकलना यदोद्यति परं पदम्‌' ॥ इत्यादि। 
तट्टीकायामपि-सन्मात्रस्य ब्रह्मण: “स ईक्षत लोकान्नुसृजा' इति 
श्रुतिसिद्धमीक्षणभावं दर्शयति। तदिति त्रिभि: । अगृहीतात्मकम्‌, अहङ्काराध्यासरहितम्‌, 
अत एव संविन्मात्रेणाहंताविमर्शः सर्वस्मिन्नपि सृज्यविषयीभाविनामरूपानु- 
सन्धानांशेऽपि किञ्चिदेव सम्पृक्तमिव। अत एव आकाशादण्वेव च न तु घनम्‌, 
अत एव शुद्धमेव घनमालिन्याभावाद्ब्रह्मैव चेत्यतां गच्छतीव सती सचेतश्चेतना 
ईक्षणा-वृत्त्यभिव्यक्तचैतन्यं  तदुन्मुखी तत्प्रधाना सती किञ्चिल्लभ्यतया 
वाक्यप्रवृत्तिविषय-धर्मलाभेन तदा चित्रामयोग्या भवतीत्यर्थः । 


पश्चात्तु सैव वृत्तिश्चिरावृत््ता घनीभूता सम्यगेव आत्तकलना सूक्षप्रपरञ्चात्म- 
भावलक्षणपरिच्छेदग्राहिणी सती परं पदमपरिच्छिन्नभूमानन्दात्मभावं यदा विस्मरति 
तदा भाविहिरण्यगर्भाख्यसमष्टिजीवादिनामिका भवतीत्याह। घनेति। 

ईदृशेक्षणाद्यात्मकचण्डी चिदादिनामकसमष्टिवृत्तिरूपधर्मात्मकशुद्धब्रह्माभित्रानां 
ज्ञानेच्छाक्रियाणां तिसृणां व्यष्टीनां महासरस्वती महाकाली महालक्ष्मीरिति 
प्रवृत्तिनिमित्तवैलक्षण्येन नामरूपान्तराणि। तादृशनामरूपविशिष्टदेवतात्रयसमष्टित्वं 
प्रवृत्तिनिमित्तीकृत्य धर्मे चण्डिकेति व्यवहारः। एवं व्यष्टीनां वामा ज्येष्ठाऽतिरौद्रीति। 

पश्यन्ती मध्यमा चैखरीति। ब्रह्मा विष्णू रुद्र इति रूपभेदेन। समष्टेरपि अम्बिका 
शान्ता परेत्यादि संज्ञा अनन्तास्तन्त्रान्तरादवगन्तव्या:। त्रितयसमष्टित्वादेवैषा 
तुरीयेति शक्तिरहस्यादौ निर्दिश्यते। आचार्यभगवत्पादैरप्युक्तम्‌-- 
“गिरामाहुर्देवीं द्रुहिणगृहिणीमागमविदो 
हरेः पत्नीं पद्यां हरसहचरीमद्रितनयाम्‌ । 
तुरीया कापि त्वं दटुरधिगमनिःसीममहिमा 
महामाये विश्वं भ्रमयसि परब्रह्ममहिषी' ॥इति॥ 
मार्कण्डेय इति। भागुरिं प्रतीति शेष इति केचित्‌। क्रचित्पुस्तकेषु तु-- 


तपस्यन्तं महात्मानं मार्कण्डेयं महामुनिम्‌ | 
व्यासशिष्यो महातेजा जैमिनिः पर्यपृच्छत ॥ 
मार्कण्डेय! महाप्राज्ञ! सर्वशास्त्रविशारद!। 
श्रोतुमिच्छाम्यशेषेण देवीमाहात्म्यमुत्तमम्‌ ॥ 
इत्याद्या पूर्वपीठिका दृश्यते।। 
(२ चतुर्धरी) 
। । श्रीगणेशाय नमः।। 


एकमूर्तिरपि भिन्नरूपिणी या जगज्जननपालनक्षये । 
काच्युतेश्वरतया विवतति ब्रह्मशक्तिमहमातनोऽस्मि ताम्‌ ॥१॥ 


श्रीचतुर्भुजधरामृतान्धसा चण्डिकासुचरितं विविच्यते । 
धीरसार्थ इह तुष्यतां यतः कीरगीरपि सतां विनोदिनी ॥२॥ 


प्राक्किल भगवद्वादरयणान्तेवासी जैमिनिर्महाभारतविषयेषु चित्पदार्थेषु 
सन्दिहानो मार्कण्डेयमहर्षिमुपगम्य प्राचक्षत। अथ नायमस्माकं कथाक्षण इति 
सर्वार्थाऽभिज्ञान्विन्ध्याचलनिवासिनश्चतुरः पक्षिणः पृच्छ इति मुनिनोपदिष्टोऽसावपि 
'तथैवाकार्षीत्‌। पुनश्च जैमिनिप्रश्नानुरोधात्सर्गादिपुराणाङ्गव्याख्यानावसरे तुरीय- 
पुराणाङ्गव्याचिख्यासया मार्कण्डेयभागुरिसंवादात्मकमितिहासमनुवर्तयतोऽष्टमं मन्वन्तर- 
. मुपक्रममाणा धर्मपक्षिण ऊचुः मार्कण्डेय उवाचेति। मृकण्डोरपत्यं पुमान्मार्कण्डेयः। 
` (मृगवत्कण्डनेवात्मयोगात्‌ मृकण्डुः। कण्डिके? मृगय्वादयः। चिन्त्यः प्रत्ययः। 
मृगान्कण्डयति वा मृकण्डु: मृगस्येवास्य कण्डुरिति वा मृकण्डुः। तस्यापत्यं 
मार्कण्डेयः)। मङ्गलार्थश्चायं चिरञ्जीविनो ग्रन्थादावुपन्यासः।।१।। 


१२० दुर्गासप्तशती [ प्रथमोऽध्यायः 


(३ शान्तनवी) 
1 । श्रीगणेशाय नमः । । 


“ब्रह्मा यस्यै हरिर्यस्यै रुद्रो यस्यै व्यधान्नमः । 

नमस्तस्यै नमस्तस्यै नमस्तस्यै नमो नमः ॥१॥ 

अव्युत्पन्नमुखान्धकूपपतिता गावो मुनेः खिन्दते 

ता: प्रोद्धर्तुमहो यतध्वमभित: स्वस्वार्थवत्सोत्सुका: । 

सूत्रैः पाणिनिसम्भृतैरतितरामाकृष्यमाणाः पुनः 

स्तावः कामदुघा भवन्त्यपि तमस्तोमद्विषः सत्त्विष: ॥२॥ 

ऐंह्वींश्रींपदभावितं जगददः स्त्ष्टु स्वयं रक्षितुं 

संहर्तृ समये क्षमामयमयीं ब्राह्मी श्रियं चण्डिकाम्‌ । 

आराध्यादिमशक्तिमार्तिदविनीं श्रीतोमरः शन्तनु- 

मार्कण्डेयपुराणसिद्धमहिमा व्याख्याति विख्यातये ॥३॥ 

मार्कण्डेयपुराणोक्तं देवीमाहात्म्यमद्भुतम्‌ । 

/ अल्पाक्षरमनल्पार्थमपपाठपराङमुखम्‌ ॥४॥ 

शुभंयु: शन्तनुः शंयुः सत्कीर्तिस्तोमरान्वयः । 

व्याकरोति पराकृत्य कुव्याख्यानपरम्पराम्‌ ॥५॥ 

3%नमञश्चण्डिकायै। अवत्यस्मादुपासकम्‌। अवति ब्रह्म चेति विगृह्य अव 

रक्षणादौ। “अवतेष्टिलोपश्च' इति मन्प्रत्ययः। तस्य प्रत्ययस्यैव टिलोपः न प्रकृतेः। 
अन्यथा हि मडित्येव विदध्यात्‌। ज्वरत्वरेत्यादिना वकारस्योपधायाश्च ऊटठौ 
द्वयोरूठो: सवर्णदीर्घत्वे “सार्वधातुकार्धधातुकयोः' इति गुणः। कृन्मेजन्तः 
इत्यव्ययमोम्‌। 

' ओमित्यनुमतौ प्रोक्तं प्रथमे चाप्युपक्रमे । 

ओमित्येकाक्षरं ब्रह्म सर्वमन्त्राधिदैवतम्‌॥ 

गुर्वादिभजने दाने नमः स्यात्क्वाप्यनादरे। 

चतुर्थी स्यान्नमोयोगान्नमः स्तस्त्यादिसूत्रतः' ॥ 

चण्डिकायै। चण्डते कुप्यते चण्डा चण्डी च। चण्डैव चण्डिका कोपना। 

“बह्वादिभ्यश्च इति वा डीप्‌। 'केणः' इति हस्व:। कुत्सिता शत्रुभिर्निन्दितेति 
संज्ञायां कन्‌। अथवा हृस्वा दीर्घविलक्षणाकारा सूक्ष्मरूपतया दुरधिगमत्वात्‌। 
संज्ञायां कन! अथवा चण्ड उग्र: तस्य स्री चण्डी। पूर्ववत्संज्ञायां कन्‌। अथवा 
चण्डते चण्डिका। संज्ञायां ण्वुल। 'युवोरनाकौ’ प्रत्ययस्थाल्कात्पूर्वस्यात 
इदाप्यसुपः? इति इत्वम्‌। 

मार्कण्डेय उवाच। कडि मदे। मृगवत्‌ कण्डते योगान्माद्यति मृकण्डु: । 
'मृकण्ड्वादयश्च' इत्यु:। मृगान्‌ कण्डयति मर्दयति वा मृकण्डु:। मृगस्येवास्य 
कण्ड्रिति वा। पृषोदरादित्वात्साधु:। 
“वर्णागमो वर्णविपर्ययश्च द्वौ चापरौ वर्णविकारनाशौ । 
धातोस्तदर्थातिशयेन योगस्तदुच्यते पञ्चविधं निरुक्तम्‌’ ॥ 
मृकण्डोरपत्यं पुमान्‌ मार्कण्डेयः। शुभ्रादिभ्यश्चेत्यपत्ये ढक्‌ प्रत्ययः। किति 
चेत्यादिवृद्धि:। 'ढे लोपोऽकद्र्वाः” इत्युकारलोपः। ढस्य एयादेशः। उवाच 
ऊचिवान्‌। स्वशिष्यायाष्टममनूत्पत्तिहेतुमुक्तवानिति यावत्‌। इह खलु ब्रह्मतल्पे 
चतुर्दश मनव: क्रमशः क्रमन्ते। तद्यथा 
'स्यासम्भुवो मनुः पूर्व ततः स्वारोचिषो मनुः । 
औचत्तमस्तामसञ्चैव रैवतश्चाक्षुषस्तथा ॥ 
षडेते मनवोऽतीता अथ वैवस्वतो मनुः। 
सावर्णाः पञ्चरौच्यश्च भौत्यश्चागामिनस्त्वमी' ॥ 
तत्र सवर्णाया: सम्बन्धिनः सुता: पञ्चापि सावर्णा: सावर्णयो मनवः 
कथ्यन्ते। ततश्च स्वायम्भुवाद्या: षट्‌ सप्तमो वैवस्वतः अष्टमः सावर्णिः नवमो 
दशमः एकादशो द्रादशश्च सावर्णय एव। त्रयोदशो मनुरौच्यः। चतुर्दशस्तु 
मनुर्भौत्यः। इति चतुर्दश मनवः। तत्राष्टमस्य मनोः सावर्णेरुत्पत्तिं स्वशिष्याय 
वेदयितुं प्रस्तौति मार्कण्डेयो भगवान्‌।। 
(४ नागोजीभट्टी)।।१।। 
(५ जगच्चन्द्रचन्द्रिका) 
। । श्रीगणेशाय नमः।। 


श्रीहेरम्बं नमस्कृत्य गुरून्नीलं सरस्वतीम्‌ । 
प्रकाश्यते सप्तशती मन्त्रहोमविभाजनम्‌॥१॥ 
कूर्माचलाब्धिराजेऱद्रज्ञानचन्द्रनृपात्मजः | 
श्रीकुमारो जगच्चन्द्रस्तत्सेव्यस्ति भगीरथ: ॥२॥ 
पुरोहितकुलोत्पन्नो हर्षदेवसुतो बुधः। 
तेनेयं क्रियते टीका श्रीजगच्चन्द्रचन्द्रिका ॥३॥ 


गोविन्दकारिकाणामावसथ्यार्निसुसेविना । 
यत्नाच्च क्रियते ग्रन्थश्चिरायुर्भवतात्प्रभुः ॥४॥ 

अनिर्वाच्यजगज्जन्मलयस्थेमभ्रमाश्रयम्‌ । 
सत्त्वाद्युपहितात्मानमाश्रये तमुमाश्रयम्‌' ॥५॥ 
अनिर्वाच्यं वक्तुमशक्यमीदृशं यज्जगद्‌ भूर्भुवःस्वराख्यं तस्य ये 

जन्मलयस्थेमान: सृष्टिनाशस्थितयस्तेषां भ्रमो भ्रान्तिस्तदाश्रयं तदाधारम्‌। यद्वा 
अनिर्वाच्या ये जन्मलयस्थेमानस्तेषां भ्रमस्तदाश्रयम्‌। यद्वा अनिर्वाच्यो यो 
जगज्जन्मलयस्थेमश्रमस्तदाश्रयम्‌। प्रियस्थिरेत्यादिना इमनिचि स्थादेश:। सत्त्वादिभिः 
सत्त्वरजस्तमोभिरुप्हित उपाधिविशिष्ट आत्मा यस्य तम्‌। यद्वा सत्त्वाद्युपहितश्वासौ 
आत्मा चेति। सगुणं निर्गुणं चेति भाव:। उपपूर्वाद्दधातेर्हिरिति हिरादेश:। उमाया 
गौर्या आश्रय आधारभूतस्तम्‌। तस्यार्धाङ्गे स्थितत्वात्‌। ईदृशं तं शिवम्‌ आश्रये 
त्वत्स्वरूपेणोपतिष्ठामि। श्रिञ्‌ सेवायाम्‌।। 


“विघ्ननिर्विघ्नकर्तारं दुरितघ्नस्मृतिस्तवम्‌ । 
वन्दे विघ्नहरं देवं प्रसन्नं करुणार्णवम्‌’ ॥६।इति॥ 
विघ्नानामायत्तानां निर्विघ्नस्य विघ्नाभावस्य कर्तारं विहितारं विधातारं वा। 
“अधीनो निघ्न आयत्तः’ इत्यमरः। दुरितघ्नौ पापघ्नौ स्मृतिस्तवौ स्मरणस्तवौ 
यस्य स तम्‌। पापनामनि 'अंहोदुरितदुष्कृतम्‌' इत्यमरः। ‘अमनुष्यकर्तृके च' इति 
ठक्‌। प्रसन्नं सन्तुष्टम्‌। विघ्नं हरतीति विघ्नहरस्तम्‌। 'विघ्नोऽन्तरायः प्रत्यूहः 
इत्यमरः। करुणाया: दयाया अर्णवः समुद्रस्तम्‌ ईदृशम्‌। दीव्यतीति देवस्तम्‌। 
गणेशमित्यर्थः। पचाद्यच्‌। वन्दे नमस्करोमि। वदि अभिवादनस्तुत्योः लट्‌। 


'चतुर्दशजनान्तःस्था या चतुर्दशरूपिणी । 
चतुर्दशोहिता मायाद्धा चतुर्दशनाच्छभा' ॥७॥ 


चतस्रो दशा बाल्यकौमारयौवनवृद्धत्वाख्या अवस्था येषां ते चतुर्दशास्ते च 
ते जनाः प्रजाश्च तेषामन्तः अन्तःकरणे तिष्ठतीति चतुर्दशजनान्तःस्था। चतस्रो 
दशा येषां ते चतुर्दशा जना इत्यर्थः। चतुर्दशभुवनानि वा। षोडशत्वपक्षे 
चतुर्दशतत््वानि वा। तद्रूपमस्या अस्तीति चतुर्दशरूपिणी तत्स्वरूपयुक्ता। “अत 
इनिठनौ’ इति इनिः। यद्वा तद्रूपवती तच्छीला ताच्छीलिको णिनि:। रूपयतीति 
रूपिणी। तेषां रूपिणी वा। ग्रह्यादित्वादिनिः। नान्तत्वानूडीप्‌। 


चतस्रश्च ता दशा अवस्थाश्च ताभिरूहिता परित्यक्ता। सदैवेकरूपेण 
स्थितेत्यर्थः। अद्धा तत्त्वत:। “तच्चे त्वद्धांजसा द्वयम्‌", इत्यमरः। चत्वारो दशना 
दन्ता यस्य स चतुर्दशनः तत्र अच्छा निर्मला भा कान्तिर्यस्याः सा 
चतुर्दशनाच्छभा। यद्वा चतुर्दशनश्च अच्छः स्फटिकश्च चतुर्दशनाच्छौ तद्वद्‌ भा 
यस्याः सा। ‘अच्छः स्फटिकभल्लुकः' इति वैजयन्ती। यद्वा चतुर्दशनवत्‌ अच्छा 

भा यस्याः सा ईदृशी या माया अस्तीति शेषः। “सुपि स्थः’ इति कः। 
'दशावस्थानेकविधा' इत्यमरः।। 


ग्रन्थादौ ग्रन्थमध्ये ग्रन्थान्ते मङ्गलाचरणं कर्तव्यमिति भाष्यात्‌ ग्रन्थकर्त्रा 
अन्थादौ वस्तुनिर्देशात्मकं नमस्काररूपात्मकं च मङ्गलं कृतम्‌ 'आशीर्नमस्क्रिया- 
वस्तुनिर्देशो वापि तन्मुखम्‌’ इति स्मरणात्‌। सत्तवाद्युपहितात्मानमाश्रये 
तमुमाश्रयमिति। चतुर्दशोहिता मायाद्धा चतुर्दशनाच्छभेत्यत्र च वस्तुनिर्देश: । 
कमिति। वन्दे विघ्नहरं देवमित्यत्र नमस्काररूपात्मकं चेति। 


ननु देवस्मरणादिना मङ्गलं भवत्येवेति लेखनं किमर्थमिति चेत्‌? 
शिष्यशिक्षार्थमिति। यथा गुरुभिर््न्थादौ लेखनं कृतं तथास्माभिरपि 
कर्तव्यमित्येतदर्थम्‌। उमाश्रयम्‌ आश्रये इति उमाभ्यां सायुज्यं सूच्यते। यथा वामाङ्गे 
उमास्ति तथा दक्षिणाङ्गेऽहं स्यामिति भावः। 


' अष्टसप्तत्युत्तराणां श्लोकानां शतपञ्चकम्‌। 

प्रोक्तं सप्तशतीस्तोत्रे तत्सप्तशतिसङख्यया । 

विभज्य जुहुयान्मन्त्रैरिति कात्यायनीमतम्‌' ॥ 
इति कात्यायनीतन्त्रस्य मतमित्यर्थः। तत्सप्तशतिसङ्ख्ययेत्यत्र हृस्वेकार- 
पाठश्चिन्त्यः लोकम्रमादाद्वा कल्पनीयः। वयं तु सप्तगुणिता शतसङ्ख्याऽनयेत्यर्थ 
इति ब्रूम:। ननु सप्तशतानां समाहार; सप्तशती इति न सम्भवति। श्लोकगणनया 
अष्टसप्तत्युत्तरशततमे पञ्चकमेव स्यात्‌। यद्वा सप्तसत्यो ब्राह्मी माहेश्वरी कौमारी 
वैष्णवी वाराही माहेन्द्री चामुण्डा विद्यन्तेऽस्यामिति सप्तसतीत्युक्तेयमित्यादि- 
प्रसङ्गात्‌। 

'तालव्या अपि दन्त्याश्च शम्बशूकरपांसवः'। इतिवत्तालव्या अपि दन्त्याः 
स्युरित्यपि वक्तुमशक्यत्वाच्च। कुत्रापि पतिव्रतावाचकस्य सतीशब्दस्य कोशेषु 
तालव्यादेरदृष्टत्वात्‌। तद्व्याख्यातृभिरपि दन्त्याः स्युरित्यपि वक्तुमशक्यत्वाच्च। 
कवचार्गलाकीलकादिविशिष्टस्य सप्तशतीमन्त्रस्य सप्तशताहुतयो भवन्तीत्यपि 
केचिदिति चेत्‌; न। तेनापि न्यूनाधिकसङ्ख्यासम्भवात्‌ दोषश्रवणाच्च। उक्तञ्च-- 

“यो मूर्खः कवचं हुत्वा प्रतिवाचं नरेश्वरः । 
स्वदेहपतनं तस्य नरकं च प्रपद्यते॥ 


अन्धकश्च महादैत्यो दुर्गाहोमपरायणः । 
कवचाहुतिप्रभावेण महेशेन निपातितः ' ॥इति॥ 

अतः सप्तशतीमन्त्रहोमः कथं कर्तव्य इत्याशङ्क्याह--मार्कण्डेय 
उवाचेत्येक इति। मार्कण्डेय उवाच इत्येको मन्त्र:। 

“बलिदाने ` नमोऽन्तश्च होमे वह्निप्रिया तथा" 
इत्यागमात्‌। मार्कण्डेय उवाच स्वाहा इत्येको मन्त्र:।। 

(६ दंशोद्धारः) 

। । श्रीगणेशाय नमः।। 
मदोन्माद्यदुदह्ामदिग्दन्तिगण्डोन्मदोन्माद्यदिन्दीवरालीविराजन्‌ 
अनायासमायासमायासपत्नः स पायादपायादुमायास्तनूजः ॥१॥ 

विद्वत्कुलशिरोरत्नं नत्वा तातं समासतः । 
दंशोद्धारं सप्तशत्यास्तनोमि विदुषां मुदे ॥२॥ 

इह खलु तत्रभवान्‌ कृष्णद्वैपायनशिष्यो जैमिनिर्व्यासमुखादखिलं धर्मजातं 
श्रुत्वाप्यवशिष्टान्‌ कांश्चित्परशनामत्रष्टुकामो भगवन्तं मार्कण्डेयं पृष्टवानपि मार्कण्डेयेन 
श्रीभगवद्ध्यानप्रवणचित्ततयाऽवसराभावाद्रिन्ध्याचलनिवासिचतुःपक्षिद्वारा बोधितः। 
तैश्च पक्षिभिमार्कण्डेयभागुरिसंवादमुपक्रम्य मन्वन्तरकथाप्रसङ्गेन सप्त मन्वन्तराणि 
निर्वर्ण्याष्टममन्वन्तरचरितं प्रोच्यते-मार्कण्डेय उवाचेत्यादिना। मृकण्डोरपत्यं 
मार्कण्डेयः। शुध्रादित्वाइक्‌। ढे लोप इत्युकारलोपः।। 

(७ चन्द्रप्रभा) प्रथम चरित्र के ब्रह्मा ऋषि, महाकाली देवता, गायत्री 
छन्द, नन्दा शक्ति, रक्तदन्तिका बीज, अग्नि तत्त्व और ऋग्वेद स्वरूप है। श्री 
महाकाली देवता की प्रसन्नता के लिये प्रथम चरित्र के जप में विनियोग है। 

हाथों के द्वारा खड्ग, चक्र, गदा, बाण, धनुष, परिघ, शूल, भुशुण्डि, 
मस्तक और शङ्क को धारण करने वाली, तीन नेत्रों वाली, सभी अङ्गों में दिव्य 
आभूषणों से विभूषित,. नीलमणि के सदृश कान्ति वाली, दश मुख और दश 
पैरों वाली जिन देवी का स्तवन भगवान्‌ विष्णु के सो जाने पर मधु और कैटभ 
को मारने के लिये कमलजन्मा ब्रह्मा ने किया था उन महाकाली देवी का मैं 
सेवन करता हुँ॥ 


३५ चण्डिका देवी के लिये नमस्कार है। 

(महामुनि) मार्कण्डेय ने हा--  ..... 
सावर्णिः सूर्यतनयो यो मनुः. कथ्यतेऽष्टमः । 
निशामय , - तदुत्पत्तिं .... विस्तराद्रदतो मम ॥१॥ 

(१ गुप्तवती) सावर्णिरिति। अष्टमः स्वायम्भुवस्वारोचिषोत्तमतामसरैवत- 
चाक्षुषववस्वतादिनाम्नां चतुर्दशानां मध्ये। विस्तरात्‌ ग्रन्थबाहुल्येन।। १।। 


(२ चतुर्धरी) सवर्णा छाया तस्या अपत्यं सावर्णिः। बाह्वादित्वादिज्‌। यद्वा 
अग्रजस्य वेवस्वतमनोः समानो वर्णो यस्य इति सावर्णिः। स्वार्थे तद्धिताभिधानात्‌। 
तथा च विष्णुपुराणे 


'छायासंज्ञासुतो योऽसौ द्वितीयः कथितो मनुः। 
पूर्वजस्य सवर्णोऽसौ सावर्णिस्तेन कथ्यते'॥ 


सूर्यतनयः सूर्यतनय इति दक्षसावर्ण्यादीनां निरासार्थम्‌। य: सावर्णिरष्टमो 
मनुः सुरथः कथ्यते तदुत्पत्तिं निशामय जानीहीत्यर्थः। निशामयेति “शम लक्ष 
आलोचेने' इत्यस्य चौरादिकस्य रूपम्‌। 'शमोऽदर्शने इति दर्शनेतरविषय एव 
सानुबन्धसंज्ञाविधानादध्रस्वाभावः। तदुत्पत्तिमिति वाच्यवाचकभेदाभिप्रायेण। 
विस्तरात्रपञ्चतः गदतः कथयतः ममेत्यपवादविषये क्वचि (दस्या) दुत्सर्गस्यापि 
समावशात्पञ्चम्यर्थे षष्ठी अव्ययं वा पञ्चम्यन्तम्‌। यद्वा मम विस्तरान्मम 
शब्दप्रपञ्चात्‌। 


'विस्तारो विग्रहो व्यासः स च शब्दस्य विस्तरः'। इत्यभिधानात्‌। मम 
मुखाद्वा। अन्ये तु मम गदतः मम वचनादित्याहुः। गद्यतेऽनेनेति गदो मुखम्‌। गदनं 
गदो वचः। घञर्थे कः। तदन्तात्‌ तस्‌।।१।। 


(३ शान्तनवी) वृणोति व्रियते वर्ण्यते च वर्णनं च वर्ण: | 
'वर्णो द्विजादौ शुक्लादौ स्तुतौ वर्ण तु चाक्षरे’ । 
वर्णेन स्तुत्या सहवर्तमाना सवर्णा। अथवा आत्मभर्त्रा सवित्रा समानो वर्णो 
यस्या: सा सवर्णा सवर्णाया: अपत्यं पुमान्‌ सावर्णि:। '्रीभ्यो ढक्‌’ इति ढकं 
बाधित्वा 'बाह्वादिभ्यश्चः इति इञ्‌ प्रत्ययः। सावर्णा: पञ्चेति तु प्रयोगः 
सम्बन्धविवक्षया दाशरथो राम इतिवददन्तो ज्ञेयः। सूर्यस्य तनयः सूर्यतनयः। स 
कतमो मनुरित्यपेक्षायामाह यो मनुः कथ्यतेऽष्टम इति। 
“यच्छब्देनोच्यते योऽर्थस्तच्छब्दस्तस्य वाचकः'। 
यः पुराणज्ञै्वैवस्वतमनोः सप्तमादनन्तरं सूर्यतनयः सावर्णिर्नाम मनुः कथ्यते 
सोऽष्टमो मनुर्भविष्यतीत्यर्थः।' अष्टमत्वं विधेयम्‌। सावर्णिरष्टमो मनुरित्येवोक्ते 
सवर्णाया: प्रागुक्तसामान्यव्युत्पत््या तादृशः अन्यजोऽपि ` कश्चिन्मनुः स्यात्‌। अत 
उक्तं सूर्यतनय इति। सूर्यतनयोऽष्टमो मनुरित्येवोक्ते छायासुतोऽपि सूर्यतनयः 
शनैश्चरो मनुः स्यात्‌। .अत उभयमुक्तं सावर्णिः सूर्यतनय इति। तस्य सावर्णेरष्टम- 

मनोरुत्पत्तिं विस्तरात्‌ शब्दप्रपञ्चाद्रदतो मम मुखं वा सम्मुखं निशांमय। हे शिष्य 
दत्तावधानः सन्‌ पश्येत्यर्थः। 


निशामय श्रृण्विति तु कुव्याख्यानम्‌। तथा हि शमु उपशमे दिवादिः। 
शमलक्ष आलोचने चुरादिः। आभ्यां यथायोगं णिचि “अत उपाध्यायाः? इति वृद्धौ। 
शमोऽदर्शने शमो णौ दर्शनादन्यत्रार्थे मित्संज्ञो भवति। अमन्तत्वादेव मित्वसिद्धौ 
नियमार्थोऽयं योगः। मितां हृस्वः। शमयति व्याधिं निवर्तयति निशामयति श्लोकान्‌ 
शृणोति। दर्शने तु मित्वाभावात्‌ हृस्वत्वाभावादत उपधाया वृद्धिरेव। निशामयेति 
रूपं पश्यति निशामयति। चक्षुषा रूपं पश्यतीत्यर्थः । 


“निःशर्करमिदं तीर्थ भारद्वाज! निशामय'। 


चक्षुषा पश्येत्यर्थः। तथा च दुर्घटः। निशामय तदुत्पत्तिमित्यत्र निशामनं 
चक्षुः साधनं ज्ञानमिति व्याख्यत्‌।।१।। 


(४ नागोजीभट्टी) सावर्णिरिति। सवर्णायाश्‍छायाया अपत्यं सावर्णिः। 
बाह्वादित्वादिञ्‌। विस्तराद्वदतो ममेति अपादानशेषत्वविवक्षायां षष्ठी। निशामय 
जानीहि। चुरादे रूपम्‌। तस्य “नान्ये मितोऽहेतौ’ इति मित्वनिषेधः। सूर्यस्य तनय 
इति दक्षसावण्यादिनिरासार्थम्‌। यद्वा य: यकारादष्टमो मनुर्हकारस्तस्य विशेषणं 
सूर्यतनय इति। स चाग्निस्तेजस्वित्वेन तत्नेदिष्ठत्वात्तेन तद्वीजं रेफो लभ्यते। तद्वत्त्वं 
च हकारस्य लक्षणयोच्यते। तस्यैव विशेषणान्तरात्सावणिरिति। सवर्णा लोहित- 
शुक्लकृष्णवर्णसहिता प्रकृतिः तस्या अपत्यवत्सम्बन्धि तद्वाचक इकारः। तद्वत्त्वं 
लक्षणया अन्तिमो बिन्दुस्तु श्लोके स्वरूपत एव निवेशिते इति। ईहीं इति बीजं 
लब्धम्‌। तदुत्पत्तिं तन्मत्रं प्रतिपाद्यदेवताया उत्पत्तिं निशामयेति सम्बन्धः। यद्यपि 
एतदुपक्रमप्रश्ने-- 

'अस्मिन्‌ कल्पे सप्त येऽन्ये भविष्यन्ति महामुने । 

मनवस्तान्‌ समाचक्ष्व तेषु देवादयश्च ये' ॥ 
इत्येवोक्तं तथापि सावणिकाख्यानकथनोत्तरं मार्कण्डेयपुराणे 

'सावर्णिकमिदं सम्यक्‌ प्रोक्तं मन्वन्तरं तव । 

तथैव देवीमाहात्म्यं पृष्टमेतत्तवोदितम्‌॥ 
इत्युपसंहारेण तद्विषये क्रोष्टुकि प्रश्नस्यानयनात्‌ उपक्रमप्रश्‍्ननिबन्धरूपलक्षणमिति 
बोध्यम्‌।। १।। 

(५ जगच्चन्द्रचन्द्रिका) एवं प्रतिमन्त्रं स्वाहापदं देयमिति निष्पन्नम्‌। 
सावर्ण्याद्यास्ततः परं श्लोकमन्त्राः सप्तदश इति। ततः परं मार्कण्डेय उवाचेति 
मन्त्रात्परं साव्णिरित्ययं श्लोक आद्यो येषां ते सावर्ण्याद्याः। सावर्णिः सूर्यतनय 

इति प्रथमश्लोकः। मन्त्रस्तु द्वितीयो जात इत्यर्थः। श्लोकरूपमन्त्रा: सप्तभिरधिका 
दश सप्तदश। तत्सङ्ख्याका वर्तन्त इति शेषः। तथा हि साव्णिरिति २ ।।१।। 


(६ दंशोद्धारः) सवर्णा छाया तस्या अपत्यं सावर्णि:। बाह्वादेराकृतिगण- 
त्वादिञ्‌। निशामय जानीहि इत्यर्थः। श्मोऽदर्शने। मित्त्वविधानादालोचनार्थस्य 
चौरादिकस्य रूपम्‌। मम गदतः गदनं गदः। घञऽर्थे कविधानमिति कः। तस्मा- 
ज्जानीहीत्यन्वयः। यद्वा गदतो मम। पञ्चम्यर्थे षष्ठी। ममेत्यर्थे विभक्तिप्रतिरूप- 
कमव्ययं वा। ममत्वमिति त्तवप्रत्ययप्रकृतिवत्‌। यद्वा गदतो मम विस्तरात्‌ 
शब्दप्रपञ्चात्‌। “विस्तारो विग्रहो व्यासः स तु शब्दस्य विस्तरः” इत्यभिधानात्‌।। १।। 


(७ चन्द्रप्रभा) हे क्रोष्टुकि! सूर्य के पुत्र सावर्णि जो आठवें मनु कहे 
जाते हैं, उनकी उत्पत्ति को विस्तार पूर्वक कहते हुए मुझसे जानो ।।१।। 


महामायानुभावेन यथा मन्वन्तराधिपः। 
स बभूव महाभागः सावर्णिस्तनयो रवेः॥२॥ 


(९ गुप्तवती)।।२।। 


(२ चतुर्धरी) महामायेति। विसदृशप्रतीतिसाधनं माया। तस्याश्च महत्त्वं 
सर्वविषयत्वमिति महामायेश्वरशक्तिः। सैव हि प्राणिनो मोहयति। तस्या अनुभावे- 
नेदमस्य भूयादित्यनुकूलेच्छया यथा येन प्रकारेण मन्वन्तरं किञ्चिदधिकैकसप्तति- 
चतुर्युगात्मकः काल:। तस्याधिपो राजा बभूवेति भाविनि भूतंवदुपचारः। तथा तं 
प्रकारं निशामयेत्यनुषङ्गः। यत्तदो (साहचर्यनिमात्‌) नित्यसम्बन्धात्‌। महानसाधारणो 
भागो भगसमुदायो यस्य स च। 


'ऐश्वर्यस्य समग्रस्य धर्मस्य यशसः श्रियः। 
ज्ञानवैराग्ययोश्चैव षण्णां भग ङइतीरणा'॥ 


इति विष्णुपुराणोक्तेः। रवेस्तनयः सावर्णिरिति सम्भ्रमेण पुनरुक्तिः।।२।। 


(३ शान्तनवी) स प्रसिद्धः सावर्णिः रवेस्तनयः महाभागः महामायानुभावेन 
यथा मन्वन्तराधिपो बभूव तथा विस्तरतो गदिष्यामीत्यन्वयः। मात्यस्यां विश्वं 
माया। माकाभ्यामयच्‌। अथवा मान पूजायां चुरादिः। मानयितुमर्हा माया। 
पृषोदरादित्वान्रलोप:। अथवा मा लक्ष्मीः माति अयः शुभावहो विधिर्यस्या: सा 
माया। महती चासौ माया च माहामाया, तस्या: परमशक्तेः अनुभावः प्रभावः तेन। 
अथवा महती चाद्या माया यस्याः सा महामाया, तस्यामनुभावः मतिनिश्चयः 
अबाध्याध्यवसायः महामायानुभावः तेन। अथवा अः विष्णुः तस्य माया अमाया, 
महती चासावमाया च महामाया तस्याः, अनुभावः महामायानुभावः तेन। 


‘अनुभावः प्रभावे च सतां च मतिनिश्चये’ । 


१२८ दुर्गासप्तशती [ प्रथमोऽध्यायः 


अथवा अय गतौ अययति अर्पयतीति णिजन्तात्पचाद्यचि स्त्रयां टापि 
अया। आसमन्दादभिव्याप्ता मा लक्ष्मी: आमा, आमाया अया: आमाया। 
महेरुत्सवैरभिव्याप्तां मां लक्ष्मीं उपासकाय अययति अर्पयति वा शक्तिर्भवति सा 
महामाया तस्या अनु पश्चात्‌ अबाध्याध्यवसायादनन्तरं भावः, 
परमात्मतयानुसाधनम्‌ अनुभावः “तं भावं भावयेद्योगी’ इति स्मरणात्‌। “भाव: 
सत्ता स्वभावाभिप्रायचेष्टात्मजन्मसु'।। तेन। 'पश्चात्सादृश्ययोरनु'। 

मन्वन्तराधिपः। इह प्रकरणतः सप्तममनुजीवितकालात्परभूतो नवममनू- 
दयात्पूर्वो य: कालः स मन्वन्तरशब्देन विवक्षितः ततश्चान्तरशब्दो मध्ये वर्तते! 
मन्वोः सप्तमनवमयोरन्तरे मध्यकाले ब्रह्मणाधिकृतः रक्षकः प्रजानां पतिरधिपो 
मन्वन्तराधिपः। 


' अन्तरमवकाशावधिपरिधानान्तर्धिभेदतादर्थ्ये । 
छिद्रात्मीयविनाबहिरवसरमध्येऽन्तरात्मनि च' ॥ 
महाभागः। भज सेवायां भावे घञ्‌ 'चजोः कुधिण्यतोः' महान्भागो 
भक्तिर्यस्य स महाभागः। अथवा भासृ दीप्तौ कर्तरि क्रिप्‌। भासते भा:। भासं धर्म 
वा गच्छति प्राप्रोतीति भागः। “गमेर्डोऽन्यत्रापि दृश्यते’ इति कर्तरि ड:। महांश्चासौ 
भागश्चेति महाभागः। अथवा भासं परदेवतां गायतीति भागो मन्त्रः। ‘आतोऽनुपसर्गे 
कः'। महान्भागो मन्त्रो यस्य स महाभागः। अथवा भगस्यैश्वर्यादेरिदं भागं 
भवितव्यतालक्षणं हेतु वस्तु। महत्‌ भाग्यं यस्य स॒ महाभागः। 
'ऐश्वर्यस्य समग्रस्य धर्मस्य यशसः श्रियः । 
वैराग्यस्याथ मोक्षस्य षण्णां भग इतीरणा' ॥ 
' भगं श्रीकाममाहात्म्यवीर्ययत्नार्ककीर्तिषु' । 
तनोति कुलं तनयः। रूयते स्तूयते रविः। तस्य॥॥२॥ 
(४ नागोजीभट्टी) महामायेति। विसदृशप्रतीतिसाधनं माया। तस्या महत्त्वं 
च सर्वविषयत्वमिति महामाया ईश्वरशक्तिः तस्या अनुभावः इदमित्थं भवत्वितीच्छा। 
मन्वन्तरं किञ्चिदधिकैकसप्ततियुगात्मकः काल:। तथेत्यनेन तथा तं प्रकारं 
निशामयेत्यनुषङ्गो दर्शितः। भागं भगसमूहः। 


'ऐश्वर्यस्य समग्रस्य धर्मस्य यशसः श्रियः । 
ज्ञानवैराग्ययोश्चैव षण्णां भग इतीरणा' ॥ 


इति विष्णुपुराणात्‌। बभूवेति भूतवदुपचारः। तद्भवनस्यावश्यकत्वद्योतनाय 
सावर्णिस्तनयो रवेरिति सम्भ्रमे पुनरुक्तिः।२॥ 


(५ जगच्चन्द्रचन्द्रिका) महामायेति ३ ॥२॥ 


प्रथमो5ध्याय: ] गुप्तवत्यादिसप्तटीकासंवलिता १२९ 


(६ दंशोद्धारः) महामायेति। बभूवेति भूतनिर्देशस्तृपचारात्‌। यद्वा कल्पान्त- 
राभिप्रायेणैतत्‌। एवमम्रेऽप्यूह्यम्‌। । २।। 


(७ चन्द्रप्रभा) सूर्यपुत्र महाभाग सावर्णि भगवती महामाया के अनुग्रह से 
जिस प्रकार मन्वन्तर के स्वामी बन गये (उसी प्रसङ्ग को विस्तारपूर्वक कह रहा 
हूँ) इसे जानो।।२।। 


स्वारोचिषेऽन्तरे पूर्व चैत्रवंशसमुद्भवः । 
सुरथो नाम राजाऽभूत्समस्ते क्षितिमण्डले ॥३॥ 


(१ गुप्तवती)।।३।। 


(२ चतुर्धरी) अत्रेतिहासमवतारयति। स्वारोचिषेऽन्तर इति। स्वरोचिषोऽपत्यं 
स्वारोचिष इति स्वारोचिषो नाम द्वितीयो मनुः, तदधिकारोपलक्षिते स्वारोचिषे अन्तरे 
समये। द्वितीयमन्वन्तरे इति यावत्‌। “मन्वन्तरं मनोः कालः' इति विष्णुपुराण- 

दर्शनात्‌। पूर्वं कथाकालापेक्षया चैत्रो नाम स्वारोचिषस्य मनोः सूनुः तस्य वंशे 
सन्ततौ समुद्भवो जन्म यस्य। नामेति प्रसिद्धौ। सुरथसंज्ञया प्रसिद्ध इत्यर्थः।।३।। 


(३ शान्तनवी) अष्टमो मनुः कथ्यत इति प्राग्यः प्रस्तुतस्तस्य सावर्णेः 
प्रागजनननिदानतामहिमचरित्राणि वर्णयति मार्कण्डेयोऽनेन श्लोकेन। पूर्व प्रथमं 
स्वायम्भुवमन्वन्तरमपेक्ष्य द्वितीयमन्वन्तरलक्षणे स्वारोचिषेऽन्तरे स्वारोचिषमन्वन्तर- 
काले पुराकल्पे चैत्रवंशसमुद्भवः सुरथो नाम प्रसिद्धः समस्ते क्षितिमण्डले राजाभूत्‌ 
अजनिष्ट। अवर्तत अविद्यतेत्यर्थः। स्वस्येव आत्मन इव ब्रह्मण इव रोचिः प्रभा 
यस्य सः स्वरोचिर्मनुः। अथवा अः विष्णुः सुष्ठु अस्येव विष्णोरिव रोचिश्छविर्यस्य 
सः स्वरोचिः मनु:। स्वरोचिष इदं स्वारोचिषं तस्मिन्स्वारोचिषे। आगमशासनस्या- 
नित्यत्वादेजभाव: | 


'रोचिः शोचिरुभे क्लीबे प्रकाशोह्योत आतप:' । 


अन्तमवसानं राति गृहणात्यन्तरं तस्मिन्कालविशेषे पूर्वकालम्‌ अपेक्ष- 
णक्रियापेक्षा द्वितीया। चिती संज्ञाने। सर्वधातुभ्यष्ट्रन्‌। चेतति जानाति धर्माधर्मप्रवृत्त्य- 
प्रवृत्तीकर्तुमिति चित्र: कश्चिद्राजा तस्यापत्यं पुमान्‌ चेत्र:। शिवादिभ्योऽण्‌। तस्य 
वंशः सन्तानः। तस्मात्समुद्धवतीति चेत्रवंशसमुद्रवः। अथवा चिञ्‌ चयने। 
'अमिचिमिदिशसिभ्यः क्त्रः'। चीयते चित्रमद्धुतं कर्म तस्यायं चैत्रः तस्य राज्ञो 
वंशः तस्मात्समुद्भवः विद्यया जन्मना वा प्राणिनामेकलक्षणः सन्तानो वंश इत्युच्यते। 
रमन्तेऽस्मिन्‌ रथ:'। शोभनो रथो यस्य सः सुरथ:। 'नामप्राकाश्यसम्भाव्य- 


१. टि. 'हनिकुषिनीरमिकाशिभ्यः क्थन्‌’ (उणा.२/२) इति क्थनि 'अनुदात्तोपदेश.' इत्यादिना 
मलोये 'रथः' इति। 

क्रोधोपगमकुत्सने'। राजते इति राजा। अभूत्‌। भू सत्तायां लुङ्‌। क्षितेर्भूमे्मण्डलं 
चक्रवालं तस्मिन्‌।।३।। 


(४ नागोजीभट्टी) स्वारोचिषे इति। स्वारोचिषाधिकारोपलक्षिते द्वितीय 
मन्वन्तरे। पूर्वमिति कथाकालापेक्षया। चैत्रस्तस्यैव मनो: सुतः । नामेति प्रसिद्धौ ।।३।। 


(५ जगच्चन्द्रचन्द्रिका) स्वारोचिष इति ४ ।।३।। 


(६ दंशोद्धारः) स्वारोचिष इति। स्वारोचिषे द्रितीयमन्वन्तरे। चैत्रः 
स्वारोचिषस्य सुतः।।३।। 


(७ चन्द्रप्रभा) बहुत पहले स्वारोचिष मन्तन्तर (द्वितीय मनु) में चैत्रवंश 
में उत्पन्न सुरथ नामक एक राजा थे, जिनका सम्पूर्ण क्षिति मण्डल पर अधिकार 
था।।३।। 


तस्य पालयतः सम्यक्‌ प्रजाः पुत्रानिवौरसान्‌ । 
बभूवुः शत्रवो भूपाः कोलाविध्वंसिनस्तदाः ॥४॥ 
(१ गुप्तवती) कोलाविध्वंसिन इति। कोलेति क्षत्रियाणां कुलविशेष इति 
केचित्‌। कोलेति सुरथस्यैव राजाधान्यन्तरमित्यन्ये ।।४।। 


(२ चतुर्धरी) तस्येति। सम्यक्‌ नीतिशास्तरानुसारेण प्रजा लोकान्‌ औरसान्‌ 
धर्मपत्नीप्रभवान्पुत्रानिव पालयतस्तस्य शत्रवस्तथा तादृशा अत्युद्रिक्ता वभूवु:। के 
ते इत्यपेक्षायामाह। कोलाविध्वंसिन इति। कोलेति अन्येषामेव काचिद्राजधानी तां 
विध्वंसितुमध्यासितुं शीलं येषाम्‌। विशब्देन धातोरन्यार्थकरणात्‌। तेन कोला- 
विध्वंसिनः कोलानिवासिनो भूपास्तस्य शत्रवो विपक्षा बभूवुरित्यर्थः। तथा तादृशा 
उद्रिक्ता इति यावत्‌। तदेति वा पाठः। 


अथवा कोलेति सुरथस्यैव राजधान्यन्तरं तां ध्वंसितुमुपमर्दितुं शीलं येषां 
ते तस्य शत्रवो भूपास्तथा बभूवु:। यथा कोलाविध्वंसिन इत्यन्वय:। अथवा तदा 
तत्काले तस्य शत्रव: कोलाविध्वंसिनो बभूवुः । कोलां विध्वंसितवन्त इत्यन्वयार्थः 
केचिदाहु:। यद्वा कोला: सूकरास्तान्नविध्वंसन्ति न खादन्ति ते कोलाविध्वंसिनो 
यवना:। व्रताभीक्ष्ण्ययोश्रेति णिनिः कोलानाम शस्त्रविशेषः तया विध्व॑सितुं शीलं 
येषां ते। “कोला शस््रप्रभेदे स्यात्‌’ इत्यमरः।।४।। 


(३ शान्तनवी) तदा तस्मिन्स्वारोचिषमन्वन्तरे काले औरसानुरसोत्पादि- 
तान्‌। उरसा निर्मितान्‌। “उरसो यच्च’ पुत्रानिव सम्यक्‌ अनवद्यं यथा स्यात्तथा 
प्रजा लोकान्पालयतः दुःखेभ्यो रक्षतस्तस्य सुरथस्य राज्ञः कोलाविध्वंसिनो भूपाः 
शत्रबः शातयितारो बभूवुरित्यन्वयः। को ब्रह्मा। अः विष्णुः। उ: महेश्वरः। तान्‌ 


१. (तथा) इति क्वचित्पाठः । 


प्रथमोऽध्यायः ] गुप्तवत्यादिसप्तटीकासंवलिता १३१ 


ब्रहमविष्णुमहेश्वरान्‌ ला: लान्ति अर्चयितुं गृहणन्ति इति कोला ब्राह्मणादयः तान्‌ 
आसमन्ताद्विध्वंसयन्तीति कोलाविध्वंसिनः रक्षोयोनयः। अथवा कोला: सूकराः, 
तान्रविध्वंसयन्ति इति कोलाविध्वंसिनो यवना:। अथवा कोलान्सूकरान्विध्यन्ति 
ताडयन्तीति कोलाविधः। 'नहिवृत्तिवृषिव्यधि’ इति दीर्घः। कोलाविधः क्षत्रियादयः, 

तान्‌ ध्वंसयन्ति इति कोलाविध्वंसिनो यवना:। 


ननु च कोलान्सूकरान्‌ अवन्ति रक्षन्तीति कोलाविनो यवनाः, तान्‌ ध्वंसयति 

इति कोलाविध्वंसी, तस्य कोलाविध्वंसिन:। सुरथस्यापि विशेषणमेतत्स्यात्‌। अस्तु 

यदीत्थं व्युत्पाद्येत। उत्तरश्लोके तु कोलाविध्वंसिभिरित्येतद्यवनविशेषणतया 

व्युत्पादयिष्यामः। उरसा निर्मितः। ‘उरसो यच्च’ 'औरसो धर्मपत्नीजः' इति 

स्मृतिः। पुत्‌ अव्ययं नरकवाचि। पितरं पुन्‌ नरकात्त्रायते पुत्रः। अथवा पूञ्‌ पवने 
पुनाति पुत्रः। पुवो हृस्वश्चेति क्त्रन्‌। “पुत्रः स्यादात्मसम्भवः। 
पुन्नाम्नो नरकाद्यास्मात्पितरं त्रायते सुतः। 

ततः पुत्र इति प्रोक्तः स्वयमेव स्वयम्भुवा ' इति स्मृतिः॥४॥ 

(४ नागोजीभट्टी) तस्येति। सम्यक्‌ नीतिशास्रामुसारेण। कोला सुरथस्यैव 
राजधान्यन्तरम्‌। तथा अतिशयेन कोलाविध्वंसिन इत्यर्थः ।।४।। 


(५ जगच्चन्द्रचन्द्रिका) तस्य पालयत इति ५।।४।। 


(६ दंशोद्धारः) तस्येति। कोलान्सूकरात्रविध्वंसन्ति ते कोलाविध्वंसिनो 
यवना:। यद्वा कोलान्विध्यन्ति ते कोलाविधः “नहिवृतिवृषि’ इति दीर्घः। क्षत्रिया- 
दयस्तान्‌ ध्वंसयन्तीत्यर्थः। को ब्रह्मा अ: विष्णुः उर्महेशः तान्‌ लान्ति पूजार्थ 
गृणन्ति ते कोला: ब्राह्मणास्तानासमन्तात्‌ विध्वंसयन्तीति वा। यद्वा कोला 
शसतरविशेषस्तेन विध्वंसिनः। यद्रा कोला सुरथराजधानी तद्विध्वंसिनः। यद्वा कोला 
येषामेव राजधानी तस्यां विध्वंसिनो निवासिनः। उपसर्गेण धात्वर्थस्यान्यथा- 
त्वकरणात्‌।।४।। 


(७ चन्द्रप्रभा) उस समय नीतिशास्त्र के अनुसार औरस पुत्रों की तरह 
प्रजाओं का पालन करते हुए भी उनके (सुरथ के) कोलाविध्वंसी नामक भूप 
शत्रु बन गये।।४।। 


तस्य तैरभवद्युद्धमतिप्रबलदण्डिनः । 
न्यूनैरपि स तैर्युद्धे कोलाविध्वंसिभिर्जितः ॥५॥ 


(१ गुप्तवती)।।५।। 


(२ चतुर्धरी) तस्य तैरित्यादि। युद्धं सम्प्रहारः। दण्डो हस्त्यश्चादिसमूहः 
अत्यतिशयेन प्रबलो दण्डो विद्यते यस्य स तस्य। अथवा धर्मशास्रानुसारी दण्डः 

प्रजासु विद्यते यस्य तस्य सुरथस्य रा्ञस्तैः कोलाविध्वंसिभिः सह युद्ध 
सम्प्रहारोऽभवत्‌। अथवा अत्युचितदण्डकारिणः न्यूनैरल्पसाधनैरपि तैः सुरथो जित: 
भङ्गेन योजित:। जयभङ्गयोर्देवाधीनत्वात्‌।।५ ।। 

(३ शान्तनवी) तस्य अतितरां प्रकृष्टं बलं हस्त्यश्चरथपादातसन्नद्धं सैन्यं 
येषां शत्रूणां ते अतिप्रबलाः, तान्‌ दण्डयति इत्यतिप्रबलदण्डी तस्य सुरथस्य तै: 
कोलाविध्वंसिभिर्यवनैर्भूपैः सह युद्धमभवत्‌। तस्मिन्युद्धे सुरथो राजा 
नयूनैरल्पबलैरपि तै: कोलाविध्व॑सिभिर्यवनभूपैर्जितोऽभिभूत इत्यन्वयः। इह जित 
इति नायं जि जये इत्यस्य प्रयोग:। कस्य तर्हि जि अभिभवे इत्यस्य। तदुक्तम्‌ 

“ जयिर्जयाभिभवयोराद्येऽर्थेऽसावकर्मकः । 
उत्कर्घ्प्राप्तिराद्योऽर्थो द्वितीयेऽर्थे सकर्मक: ' ॥इति॥ 


कोला नाम नगरी तां राजधानीं विध्वंसयन्तीति कोलाविध्वंसिनो यवना: 
भूपास्तैः। अथवा कोलेति शस्रभेद:, तया विध्वंसयन्तः कोलाविध्वंसिन:। 


सुस्थो नाम राजाभूत्‌ समस्ते क्षितिमण्डले । 
इति सुरथस्य यत्सार्वभौमत्वमुक्तं प्राक्‌ तदिदानीं न दैववशाच्छत्रुभिरल्पैरथा- 
क्रान्तः सागरान्ताखिलावनिवलयत्वात्तस्येति भावः ।।५।। 
(४ नागोजीभट्टी) तस्य तैरिति। अतिप्रबलदण्डकर्तुः। छान्दसत्वात्कर्म- 
धाऱयादिभिः, इदं पराजयनिमित्तम्‌। न्यूनैरल्पसाधनैः।।५।। 


(५ जगच्चन्द्रचन्द्रिका) तस्य तैरभवदिति ६ ।।५।। 


(६ दंशोद्धारः) तस्य तैरिति। अतिप्रबलो दण्डोऽपराधिषु चतुर्थोपायो 
यस्य। हस्तो वा दण्डः। कर्मधारयान्मत्वर्थीयस्य निषिद्धत्वेऽपि मतुबर्थिक इति 
भाष्येण लाघवादस्य सूचितत्वात्‌। किसलयच्छेदपाथेयवन्त इतिवत्कर्मधारयादपि 
मत्वर्थीय इति इनिः। अतितरां प्रकृष्टं बलं येषां शत्रूणां तान्‌ दण्डयतीति वा। 
जित: अभिभूतः। जि अभिभवे न तु जि जये। तस्याकर्मकत्वात्‌। अति पिपर्ति 
इत्यतिप्रः। मूलविभुजादित्वात्कः। अतिविरूढः बलदण्डः सैन्यसन्रिवेशो यस्येति 
वा।।५।। 


(७ चन्द्रप्रभा) अत्यन्त प्रबल दण्डनीति वाले राजा सुरथ का उन शत्रुओं 
से युद्ध हुआ। युद्ध में कमसंख्यावाले उन कोलाविध्वंसियों के द्वारा वे राजा 
सुरथ जीत लिये गये।।५।। 

ततः स्वपुरमायातो”: निजदेशाधिपोऽभवत्‌ । 
आक्रान्तः स॑ महाभागस्तैस्तदा प्रबलारिभिः ॥६॥ `` 

(१ गुप्तवती)।।६।। 


(२ चतुर्धरी) ततः स्वपुरमित्यादि। ततोऽनन्तरं स्वपुरमात्मराजधानीं वा 
निजदेशाधिपो मूलराष्ट्राध्यक्षः आक्रान्तोऽभिभूतः आच्छिन्नदेशो वा ततस्तैराक्रान्तः 
स्वपुरमायातो निजदेशाधिपोऽभवदित्यन्वयः। तदा प्रबलैस्तत्कालप्राप्तबलैः। 
अरिभिरित्यर्थः । । ६ ।। 


(३ शान्तनवी) तत एवाह। तदा तद्युद्धविधिसमये तत: अभिभवाज्जितस्तैः 
प्रबलारिभिराक्रान्तः व्याप्तः अधिक्षिप्तः स महाभागः सुरथः स्वपुरम्‌ आयातः सन्‌ 
निजदेशाधिपोऽभवत्‌। स्वकीयपुरजनपदमात्राधिप एवासीत्‌ न तु सार्वभौम 
इत्यन्वयः । स यद्यपि शत्रुभिराक्रान्तस्तथापि तदाक्रान्तिजनितोद्वेगोपगतवनवासिमुनि- 
वरोपदिष्टमहामायैकसमाराधनलब्धवरावाप्तव्यसाम्राज्यसम्प्रापतव्याष्टममनुत्वपदलक्षण- 
भवितव्यतावाप्तिपात्रतया महाभाग इति विशेषणमर्थवदेव। तदुक्तम्‌ 


“सम्भवे व्यभिचारे च स्याद्विशेषणमर्थवत्‌' ॥इति॥ 

दिश्यते: देशः स्थानमात्रम्‌। ननु च नीवृज्जनपदो देशस्तु विषयः स्थानमात्रं 
तत्कथं देशग्रहणेनेह जनपदो लभ्यते तदभ्यधादमर:-- 

'नीबृज्जनपदो देशविषयौ तूपवर्तनम्‌"॥इति॥ 

“त्वन्ताथादि न पूर्वभाक्‌'। इति च यत्पर्यभाषिष्ट। नैव दोषः। नीवृदा- 
दीन्यञ्चैकार्थानाहुरपरे त्वित्याश्रयणात्‌। आत्मात्मीयज्ञातिधनवाची स्वशब्दः।।६।। 

(४ नागोजीभड्टी) तत इति। तत: भङ्गानन्तरम्‌। तैः प्रबलैः अरिभिः 
शत्रुभिराक्रान्त आक्रमितः महाभागः स्वपुरम्‌ आयातः। निजदेशाधिप एवाभवत्‌ न 
सार्वभौम इत्यर्थः। भावे तज्जन्मभवजन्मान्तरीणमहाराज्यमिति बुद्धौ स्वीकृत्य 
महाभाग इत्युक्तम्‌।।६।। 

(५ जगच्चन्द्रचन्द्रिका) ततः स्वपुरमिति ७ ।।६।। 

(६ दंशोद्धारः) तत इति। तदा युद्धसमये तत अभिभवावाप्तितः मुनिवरो- 
पदिष्टदेव्याराधनाल्लन्धमन्वन्तरत्वमात्रभावितया महाभाग इति।।६।। 

(७ चन्द्रप्रभा) उस समय उन प्रबल शत्रुओं से आक्रान्त अर्थात्‌ अभिभूत 
वह महाभाग राजा सुरथ पराजय पाने के पश्चात्‌ अपने नगर को लौट आये 
और केवल अपने ही देश के राजा रह गये। अर्थात्‌ अब उनकी सार्वभौमता 
समाप्त हो गयी।।६।। 


१३४ दुर्गासप्तशती [ प्रथमो5 ध्याय: 


अमात्यैर्बलिभिर्दुष्टेदुर्बलस्य दुरात्मभि: । 
कोशो बलं चापहतं तत्रापि स्वपुरे सत:' ॥७॥ 


(९ गुप्तवती)।।७।। 


(२ चतुर्धरी) अमात्यैरिति। ततस्तस्य। सार्वविभक्तिकस्तस्‌। तत्र स्वपुरे 
अप्यमात्यैः कोशोऽपहतो बलं चापहतमत्यिन्वयः। बलिभिः सञ्जातबलैः 
दुष्टेर्जातप्रकापे: दुर्बलस्य शत्रुक्षयितबलस्य दुरात्मभिः लोभाद्युपहतान्तःकरणैः 
कोशोऽर्थसञ्चय: बलं सैन्यम्‌।।७।। 

(३ शान्तनवी) तत्रापि तन्मात्रे सपत्नाहृतभूचक्रे गर्हिते स्वपुरे सतो 
निवसतो दुर्बलस्य शत्रुभिर्गृहीतभूचक्रस्य प्रभुमन्त्रोत्साहशक्तिशून्यस्य सुरथस्य कोशो 
बलं च बलिभिर्बलवद्भिर्ृष्टरुल्लङ्कितमर्यादैर्दुरात्मभिर्दुराशयैः राज्यं ग्रहीतुं 
कृतनिश्चयैरमात्यैर्मन्त्रिभः आपहृतम्‌। आत्मसात्कृतमित्यन्वय:। अमा सह समीपे वा 
भवा अमात्याः। “स्थौल्यसामर्थ्यसैन्येषु बलं ना काकसीरिणोः'। कोशः 
स्वर्णादिलोहाष्टकसडङ्ग्रहः। 

“सुवर्ण रजतं ताम्रं रितिः कांस्यं तथा त्रपु । 
सीसं कालायसं चैव ह्यष्ट लोहानि चक्षते' ॥ 

आपहृतः कोशः अपहृतं च बलमिति विगृह्य 'नपुंसकमनपुंसकेनैवकच्चा- 
स्यान्यतरस्याम्‌' इति नपुंसकशेषः। एकवद्भावश्च। अपिशब्दो गर्हायाम्‌। दुरीषदर्थ- 
कुत्सनवैवर्ण्यासम्भवलाभेषु। दुष्टैरिति। दुष वैकृत्ये। क्तः कर्तरि। वैकृत्यं 
रूपभङ्ग: ।।७।। 

(४ नागोजीभट्टी) अमात्यैरिति। तत: तस्य। सार्वविभक्तिकस्तसिः। तत्र 
स्वपुरेऽतिकोशोऽर्थसञ्चयः बलं सैन्यं चापहतम्‌। आत्मसात्कृतम्‌। दुष्टत्वं राज- 
विषयद्वेषवत्त्वंदुय्रत्मत्वं राज्यलोभाक्रान्तत्वं दुर्बलत्वं क्षीणबलत्वं रिपुकृताभि- 
भवात्‌।।७।। 

(५ जगच्चन्द्रचन्द्रिका) अमात्यैरिति ८ ।।७।। 

(६ दंशोद्धारः) अमात्यैरिति। दुष्टैः कामक्रोधादिदोषदुक्तर्दुरात्मभिः स्वामि- 
द्रोहेण निन्दितान्तःकरणैरित्यपौनरुत्तयम्‌। अपहृतमिति। “नपुंसकमनपुंसकेन इति 
नपुंसकशेषः। ततस्तस्य। सार्वविभक्तिकस्तसिः। सत इति वा पाठः। 
पञ्चम्यन्तं वा।।७।। 

१. “ततः इति क्वचित्पाठः। 


प्रथमोऽध्यायः ] गुप्तवत्यादिसप्तटीकासंबलिता १३५ 


(७ चन्द्रप्रभा) वहाँ अपने नगर में भी दुर्बल उस राजा सुरथ के कोश 
तथा बल अर्थात्‌ राजकीय खजाना एवं सेना दोनों को दुष्ट, दुरात्मा तथा 
शक्तिशाली अमात्यों ने अपने हाथ में कर लिया।।७।। 


ततो मृगयाव्याजेन हृतस्वाम्यः स भूपतिः । 
एकाकी हयमारुह्य जगाम गहनं वनम्‌ ॥८॥ 
(९ गुप्तवती)।।८।। > 


(२ चतुर्धरी) ततो मृगयेत्यादि। मृगयाव्याजेन मृगवधच्छलेन हृतं 
स्वाम्यमाधिपत्यं च यस्य सः। एकाक्यद्वितीयः। गहनं दुर्गमं वनम्‌। 


(३ शान्तनवी) ततः अमात्यैरपहतकोशबलत्वात्‌ हृतस्वाम्यः अपहत- 
स्वामित्व: स सुरथो भूपतिः एकाकी असहायः केवलं मृगयाव्याजेन हयमारुह्य 
गहनं निरन्तरव्याप्तलतादिपिहितोदरं काननं जगाम गतवानित्यन्वयः। मृग्यन्ते- 
ऽन्वेष्यन्ते प्राणिनो मृगादयोऽस्यां मृगया पापर्द्धिः तस्या व्याज:। तेन 
आखेटकवृत्तिमिषेण मुनिवनोपगमनमेवात्र मुख्यं कार्य न तु मृगयाचरणम्‌। मुख्य 
कार्यस्वरूपाच्छादनं व्याजः। स्वामिन ईश्वरस्य भाव: स्वाम्यम्‌। हतं स्वाम्यं 
यस्मात्‌ स हृतस्वाम्यः। एक एव एकाकी। 'एकादाकिनिच्चासहाये'। “एकाकी 
त्वेक एककः'। 'कलिलं गहनं समे'।।८।। 

(४ नागोजीभट्टी) तत इति। हृतस्वाम्यः हृताधिपत्यः। एकाकी 
असहाय: । 1८ || 


(५ जगच्चन्द्रचन्द्रिका) ततो मृगयेति ९।।८।। 


(६ दंशोद्धारः) तत इति। ततोञ्नन्तरमित्यर्थ:, एकाकी असहाय: | यद्वा 
न कमकं दुःखम्‌ एकं च तदकं चैकाकं तदस्यास्तीत्येकाकी। एके 
मुख्यान्यकेवलाः'। कर्मधारयान्मत्वर्थीयस्तु प्राग्वत्‌। सुखार्थस्य कशब्दस्य नाक 
इत्यादावमान्तस्यापि दर्शनान्मान्तस्यैव सुखार्थकत्वं नाशङ्कनीयम्‌ ।।८ । | 


(७ चन्द्रप्रभा) मन्त्रियों के द्वारा कोश तथा बल का अपहरण कर लिये 
जाने के अनन्तर राज्य के आधिपत्य से परिच्युत वह भूपति (राजा सुरथ) शिकार 
खेलने के बहाने घोड़े पर सवार होकर अकेले ही एक घने जङ्गल को चले 
गये।।८।। 


स तत्राश्रममद्राक्षीद्विजवर्यस्य मेधसः। 
प्रशान्तश्चापदाकीर्ण मुनिशिष्योपशोभितम्‌॥९॥ 


१३६ दुर्गासप्तशती [ प्रथमोऽध्यायः 


(१ गुप्तवती) मेधस इति सुमेधोनामकमुनिविशेषस्य। लक्ष्मीतन्त्रे तु-- 


“जन्मानि चरितैः सार्धं स्तोत्रैर्वी वेदवादिना । 
कथितानि पुरा शक्र वसिष्ठेन महात्मना ॥ 
स्वारोचिषेऽन्तरे राज्ञे सुरथाय महात्मने । 
समाधये च वैश्याय प्रणतायावसीदते' ॥इत्युक्तम्‌॥ 


अनयोरेकमन्यस्य विशेषणं वा द्वयोरपि नामत्वे कल्पभेदेन वा 
समाधानम्‌।।९ ।। 


(२ चतुर्धरी) स तत्रेति। आश्रमं मुनिवासोचितं स्थानं द्विजवर्यस्य 
ब्राह्मणश्रेष्ठस्य मेधसो मेधोऽभिधानस्य। प्रशान्तैः परहिंसाविरहितैः श्वापदैहिँस्र- 
पशुभिः आकीर्णमभिव्याप्तम्‌। मुनेमेंधस: शिष्या मुनिशिष्या: मुनयो मननशीलाश्च 
ते शिष्याश्चेति वा मुनयश्च शिष्याश्चेति वा तैरुपशोभितमलङ्कृतम्‌।।९।। 


(३ शान्तनवी) हिजेति सम्बुद्भयन्तम्‌। वर्य इति तु राजविशेषणम्‌। 
मार्कण्डेयः स्वशिष्यं सम्बोधयति। हे द्विज! इतः सुरथचरित्रकथाश्रवणप्रवणो 
भवेति। स वर्यः वयॉरऽर्हः सुरथः तत्र तस्मिन्वने सुमेधसो नाम मुनेः 
शिष्योपशोभितं प्रशान्तश्चापदाकीर्णम्‌ आश्रममद्राक्षीद्ददर्शेत्यन्वय:। मुनेरिति 
सुमेधसो विशेषणं विधेयत्वेन। आश्रम्यन्ति तपस्यन्त्यत्रेत्याश्रम:। द्वाभ्यां 
मातृमौञ्जीभ्यां जायते द्विजः। हे द्विज। सुष्टु शोभना मेधा यस्य स सुमेधाः। 
'नित्यमसिच्प्रजामेधयोः' इत्यसिच्प्रत्ययः। तस्य मुनेः तपःसामर्थ्यात्प्रशान्ताः 
सन्त्यक्तहिंस्रता ये श्वापदा व्याघ्रादयस्तैराकीर्ण व्याप्तम्‌। शुन इव पदानि येषां ते 
श्वापदाः। “शुनो दन्तदंष्टाकर्णकुन्दवराहपदपुच्छेषु' इति दीर्घत्वम्‌। वरं पुना 
राज्यावाप्त्यष्टममनुत्वावाप्तिलक्षणमर्हतीति वर्यः सुरथः। 'दण्डादिभ्यो य:'। अथवा 
'छन्दसि च' इति यत्‌। छन्दोवत्पुराणानि भवन्ति। 


“तपोभिरिष्यते यस्तु देवेभ्यः स वरो मतः'। 
'देवाद्वृते वरः श्रेष्ठे त्रिषु क्लीबं मनाकिम्रये' ॥ 
शिष्यैवेदानधीयद्भिरुपशोभितं शोभान्वितं सञ्जातशोभम्‌ ।।९।। 
(४ नागोजीभट्टी) स तत्रेति। मेधा इति ऋषिनाम। वस्तुतो वसिप्ठस्य 
नामान्तरमिदम्‌। 


' अमुष्याः सावताराया माहालक्ष्म्या अमानुषम्‌ । 
जन्मानि चरितैः सार्धं स्तोत्रैर्वा वेदवादिनाम्‌ ॥ 


प्रथमोऽध्यायः ] गुप्तवत्यादिसप्तटीकासंवलिता १२७ 


कथितानि पुरा शक्र वसिष्ठेन महात्मना । 
स्वारोचिषेऽन्तरे राज्ञे सुरथाय महात्मने । 
समाधये च वैश्याय प्रणताय च सीदते'॥ 

इति लक्ष्मीतन्त्रोक्ते: । 
“श्रीशस्तु रूपमास्थाय पुरा विप्रस्य मेधस: । 
स्वमायां ज्ञापयामास सुरथाय समाधये' ॥इत्यन्यत्र॥ 


प्रशान्तत्वं परहिंसाविरहत्वम्‌। मुनिभिस्तच्छिष्यैश्च शोभितमित्यर्थ: । ।९ ।। 
(५ जगच्चन्द्रचन्द्रिका) स तत्राश्रममिति १०।।९।। 


(६ दंशोद्धारः) स तत्रेति। मेधसः मेधोऽभिधानस्य। प्रशान्तैः परस्प- 
रत्यक्तवेरे: परहिंसारहितेर्वा श्वापदैर्व्याप्रादिभिराकीर्णम्‌। मुनेमेंधस: शिष्यैर्मुनिभिर्मन- 
नशीलेर्वा शिष्येरूपशोभितम्‌।।९।। 


(७ चन्द्रप्रभा) उस राजा सुरथ ने उस वन में द्विजवर्ष--ब्राह्मण मेधा का 
आश्रम देखा। जो परम शान्त स्वभावयुक्त श्वापदों (हिंसक भेड़िया, चीता, सिंह 
आदि जीवों) से व्याप्त तथा मुनियों और मेधा के शिष्यों से शोभित था ।।९।। 


तस्थौ कञ्चित्स कालं च मुनिना तेन सत्कृतः । 
इतश्चेतश्च विचरंस्तस्मिन्मुनिवराश्रमे ॥१०॥ 
(१ गुप्तवती)।।१०।। 


(२ चतुर्धरी) कञ्चित्कालमित्यत्यन्तसंयोगे द्वितीया। स चेत्यन्वयः। तेन 
मुनिना मेधसा सत्कृतः पूजितः सन्नितश्चेतश्चानियतदिग्देशम्‌। मुनिवरेति भागुरेः 
सम्बोधनं मेधसो विशेषणं वा।।१०।। 


(३ शान्तनवी) तेन सुमेधसा मुनिना सत्कृतः आदृतः पूजितः स 
मुरथस्तस्मिन्मुनिवराश्रमे इतश्चेतश्च विचरन्‌ परिभ्रमन्‌ कञ्चित्कालं तस्थौ 
स्थितवांश्रेत्यन्वय:। कालमिति कालाध्वनोरत्यन्तसंयोगे द्वितीया। मुनिषु वरः श्रेष्ठः 
सुमेधा मुनिस्तस्याश्रमे। अथवा स सुरथस्तस्मिन्मुनिवराश्रमे तेन मुनिना इतः प्राप्तः 
अभ्यागत: सत्कृतश्च सन्‌ कञ्चित्कालं चेतश्च स्वान्तं च विचरन्‌ तपःक्षमं स्यान्न 
वेति विचिन्तयन्‌ तस्थावित्यपरोऽन्वयः।।१०।। 

(४ नागोजीभट्टी) तस्थाविति। कञ्चित्कालमिति कालाध्वनोरिति द्वितीया। 
इतश्चेतः अनियतदिग्देशम्‌। मुनिवरेति भागुरिसम्बोधनम्‌ आश्रमविशेषणं 
वा।।१०।। 


१३८ दुर्गासप्तशती [ प्रथमोऽध्यायः 


(५ जगच्चन्द्रचन्द्रिका) तस्थौ कञ्चिदिति ११।।१०।| > 


(६ दंशोद्धारः) तस्थाविति। चकारो भिन्नक्रम:। स चेत्यन्वय:। इत: प्राप्त: 
तेन मुनिना इत: अभिगत असन्नित्यन्वयः। मुनिवरस्याश्रमे । मुनिवरेति सम्बोधनं 
वा।।१०।। 


(७ चन्द्रप्रभा) उस मेधा मुनि के द्वारा सत्कृत वे राजा सुरथ उस मुनिवर 
के आश्रम में इधर-उधर विचरते हुए कुछ समय तक ठहर गये।।१०।। 
सोऽचिन्तयत्तदा तत्र ममत्वाकृष्टचेतनः' । 
मत्पूर्वैः पालितं पूर्वं मया हीनं पुरं हि तत्‌ ॥११॥ 
(९ गुप्तवती)।।११।। 


(२ चतुर्धरी) सोऽचिन्तयदित्यादि। ममेति षष्ठ्यन्तप्रतिरूपकमव्ययम्‌। 
तस्य भावो ममत्वं ममेदमित्यभिमानः तेनाकृष्टा वशीकृता चेतना बुद्धिर्यस्य 
मत्पूर्वैर्मदीयप्राचीनपुरुषैः। पूर्व प्राक्काले। पूर्ववद्वितीया।। ११।। 


(३ शान्तनवी) तदा मुनिसन्दर्शनकाले तत्राश्रमे ममत्वाकृष्टमानसः सुरथः 
स्वचेतसाऽचिन्तयत्‌ कुटुम्बं स्मृतवानित्यन्वयः। ममेति विभक्तिप्रतिरूपकमव्ययम्‌। 
ममेति भावो ममत्वं ममता। ममेदमिति मदीयताबुद्धः तया आकृष्टं वशीकृतं मानसं 
स्वान्तं चेतो यस्य स तथोक्तः। किमचिन्तयदित्यपेक्षायामाह-- पूर्वं मत्पूर्वर्मत्पित्रा- 
दिभिः धर्मत: पालितं मत्कुलागतं पुरं सम्प्रति विधिवशेन मया हीनं त्यक्तं तत्‌ 
हि निश्चयेन।।११।। 

(४ नागोजीभट्टी) सोऽचिन्तयदिति। ममेति षष्ठ्यन्तप्रतिरूपकमव्ययम्‌। 
तस्य भावो ममत्वं ममेदमित्यभिमानः तेनाकृष्टा निवृत्तिमार्गादपकृष्टा चेतना 
बुद्धिर्यस्य स:। मत्पूर्वैः पूर्वजैरित्यर्थः। हिः पादपूरणे। उत्तरश्लोकेनान्वयः। मानस 
इति पाठेऽपि आकृष्टं मानसं यस्य।।११।। 


(५ जगच्चन्द्रचन्द्रिका) सोऽचिन्तयदिति १२।।११।। 
(६ दंशोद्धारः) सोऽचिन्तयदिति। ममेति षष्ठ्यन्तप्रतिरूपकाद्धावे 
त्वप्रत्ययः ।। ११।। 


(७ चन्द्रप्रभा) उस समय मेधा के आश्रम में रहते हुए ममत्व से आकृष्ट 
बुद्धि वाले उस राजा सुरथ ने सोचा कि "पूर्वकाल में मेरे पूर्वजों द्वारा धर्मपूर्वक 
पालित मेरा वह नगर जो इस समय मुझसे रहित है (धर्म पूर्वक पालित हो 
रहा है या नहीं?)।।११।। 

१. 'ममत्वाकृष्टमानसः' इति क्वचित्पाठः। 


प्रथमोञ्ध्याय: ] गुप्तवत्यादिसप्तटीकासंवलिता १३९ 


मद्भृत्यैस्तैरसदवृत्तैर्धर्मतः पाल्यते न वा। 
न~ जाने स प्रधानो मे शूरहस्ती सदामद:' ॥१२॥ 
(१ गुप्तवती)।।१२।। 


(२ चतुर्धरी) मद्धृत्यैरिति। असद्वृत्तैरिति हेतुगर्भं विशेषणम्‌। अत एव 
धर्मतः पाल्यते न वेति विकल्प:। धर्मतः उचितनीत्या। प्रसिद्धः प्रधानो मुख्यः | 
उक्तलिङ्गे त्यजन्त्यपीति न्यायात्पुंस्त्वम्‌। तथा च रामायणे लङ्काकाण्डे “ये प्रधानाः 
प्लङ्गमाः' इति। यद्वा प्रधानानि महामात्रास्तैः सहितः। यद्वा सप्रधानो 
महामात्रसहित:।। १२।। 


(३ शान्तनवी) मद्धृत्यैरिति। असद्वृत्तैरसच्चरितैस्तै्मद्ृत्यैर्मदमात्यप्रभृतिभिः 
पुंभिर्धर्मतः धर्ममाश्रित्य दुःखेभ्यः पाल्यते किं न वेति सोऽचिन्तयत्सुरथ इत्यन्वयः । 
` 'स्वान्ववायागतं वस्तु धर्माद्यर्थोपसाधनम्‌ । 
स्वान्ववायोद्भवैः सम्यक्‌ पालनीय हि धर्मतः' ॥ 
इति यमगीतातो युक्तैषा राज्ञः स्वपुरानुस्मृतिः। मत्पूबैः मम वा पूर्वा 
मत्पूर्वास्तैः। पूर्वकाले भरणीयाः भृत्याः। भृञो संज्ञायां क्यप्‌। 'हिहेताववधारणे'। 
'वृत्तं पद्ये चरित्रे त्रिष्वतीते दृढनिस्तले । 
धर्माः पुण्ययमन्यायस्वभावाचारसोमपाः ॥ 


उपमायां विकल्पे वा'। स प्रधान: शूरः सदामदः मम वैरिवशं यातः गतः 
मद्वैरिगृहीतः मे हस्ती साम्प्रतं कान्‌ भोगान्‌ लप्स्यते। किन्नु भविष्यतीति तन्न 
जाने इति सोऽचिन्तयदित्यन्वयः। सुखेन अकृच्छ्रेण प्रकर्षेण धीयते धार्यते पोष्यते 
च स प्रधानः। 'आतो युक्‌’ इति ईषदुःसुषु कृच्छाकृच्छार्थेषूपपदेषु दधातेर्युक्‌ 
“युवोरनाकौ” । 

स प्रधान इत्यपपाठ:। स इति छेदेऽपि प्रधान इति न स्यात्‌। प्रदधाति 
प्रधानमिति नपुंसकत्वात्‌। यदभ्यधु:। परमात्मविप्रकृतिमहामात्रमुख्येषु प्रधानमजह- 
ल्लिङ्गमद्दयोरिति। प्रधानेनामात्येन सह वर्तते इति चेत्‌, तन्न। मम वैरिवशं यात 
इत्यनेन पौनरुक्तयप्रसङ्गात्‌। प्रसह्याक्रान्तराज्यत्वादमात्या एव हि वैरिण इत्यलं 
विस्तरेण। सदा सर्वदा मदो यस्येति सदामदः। यद्वा। स इति छेदः। सपदात्‌ सः 
प्रसिद्धो मे हस्तीति . सम्बन्धनीयम्‌। दामानि घति खण्डयति इति दामदः। 
“आतोऽनुपसर्गे कः'। “न पुंसि दाम सन्दानम्‌'।।१२।। 

१. 'सप्रधानो मे शूरो हस्ती सदामदः' इति क्वचित्पाठः। 


१४० * दुगसिप्तशती [ प्रथमोऽध्यायः 


(४ नागोजीभट्टी) मद्भृत्यैरिति। तथा पालने हेतु: असद्वृत्तैरिति। 
प्रधानेर्महामात्रै: सहित: सप्रधान:। शूरहस्तीति कर्मधारय:। किमवस्थ इति न जाने 
इत्यन्वयः।। १२।। 


(५ जगच्चन्द्रचन्द्रिका) मद्भृत्यैरिति।। १३।।१२।। 

(६ दंशोद्धारः) मद्भृत्यैरिति। स प्रसिद्धः प्रधानो मुख्यः। पुंस्तवमार्षम्‌। 
यद्वा प्रधानेन. महामात्रेण सहितः सप्रधान इत्येकं पदम्‌। स प्रधान इति पाठे 
सुप्रधानाख्यः स प्रसिद्धः। दाम बन्धनं द्यति खण्डयति इति दामदः मदोन्मत्त 


इत्यर्थः। 'आतोऽनुपसगें कः'। दाम्ना सह सदामा स्तम्भस्तं द्यतीति समस्तं 
वा।।१२।। 


(७ चन्द्रप्रभा) उन दुराचारी मेरे भृत्यों द्वारा धर्मपूर्वक पालित हो रहा 
है या नहीं? (साथ ही) नहीं जानता हूँ कि सदामद नामक वह मेरा प्रधान 
शूरहस्ती............. ।।१२।। 


मम वैरिवशं यातः कान्भोगानुपलप्स्यते । 
ये ममानुगता नित्यं प्रसादधनभोजनैः ॥९३॥ 


(१ गुप्तवती)।।१३।। 


(२ चतुर्धरी) ममेति। वैरिवशं विपक्षपारतन्त्र्यं यात: प्राप्तः। कान्‌ कियतः 
कोदृशान्वा (भोगान्‌) उपलप्स्यते उपलभ्यत इति न जाने। साध्याहारोऽन्वयः। 
अनुगताः सेवका:। प्रसादस्तुष्टिदानम्‌। धनं वर्षदेयं दानम्‌। भोजनं प्रतिदिनं देयम्‌। 
यद्वा प्रसादोऽनुग्रहः धनं प्रीतिदानं भोजनं वेतनं च तैर्हेतुभृतैरिति काकाक्षिवदुभयत्र 
सम्बध्यते।। १३।। 

(३ शान्तनवी) भुज्यन्त इति भोगाः। 


“पालनेऽभ्यवहारे च निर्वेशे च पणे स्त्रियाम्‌ । 
भोगः सुखे भुजङ्गानां शरीरफणयोरपि' ॥ 


जाने इति। ज्ञाजनोर्जा शिति। अनुपसर्गाज्ज्ञ इत्यात्मनेपदम्‌। ये नित्यं 
सन्ततमनवरतं शश्चत्प्रसादधनभोजनैः प्रसादैरुचितदानैर्धनेर्वेतनरूपेभाजनैः मम 
अनुगता अनुजीविन:।।१३।। 

(४ नागोजीभट्टी) ममेति। वशं पारतन्त्र्यम्‌। कान्‌ कियन्तः कीदृशान्वा न 
जाने इत्यस्यानुषङ्गः। अनुगताः सेवकाः। सेवकत्वे हेतुः प्रसादेत्यादि। 
प्रसादस्तुष्टिदानम्‌। धनं मासिकादिवेतनम्‌। भोजनं प्रतिदिनं दीयमानं तैः।।१३।। 


प्रथमोऽध्यायः ] गुप्तवत्यादिसप्तटीकासंवलिता १४१ 


(५ जगच्चन्द्रचन्द्रिका) मम वैरिवशमिति १४।।१३।। 


(६ दंशोद्धारः) ममेति। प्रसादोऽनुग्रहः। धनं प्रीतिदानम्‌। भोजनं भृतिः। 
यद्वा प्रसादः प्रीतिदेयम्‌। धनं भृति:। भोजनं प्रत्यहं देयं तै:। ममानुगता: त 
एवान्येषामनुवृत्तिं कुर्वन्तीति काकाक्षिवदुभयत्रापि सम्बन्धः ।।१३।। 

(७ चन्द्रप्रभा) इस समय मेरे शत्रुओं के वश में पड़कर किन भोगों को 
पाता होगा? जो लोग मेरे प्रसाद धन एवं भोजनों से नित्य मेरे पीछे-पीछे चलते 
थे।।१३।। 

अनुवृत्ति ध्रुवं तेऽद्य कुर्वन्त्यन्यमहीभृताम्‌ । 
असम्यरव्ययशीलैस्तैः कुर्वद्भिः सततं व्ययम्‌ ॥१४॥ 

(९ गुप्तवती) कुर्वन्त्यन्यमहीभृतामित्यनन्तरं क्रचिदेकः श्लोकोऽधिकः 

पठ्यते। 
“मम भार्या वरारोहा पुत्रश्चातीव शोभनः । 
सद्मानि स्वर्गसदृशान्यप्सरःप्रतिमाः स्त्रियः ' ॥इति॥१४॥ 

(२ चतुर्धरी) आनुवृत्तिमिति। अनुवृत्तिं सेवाम्‌। ध्रुवमिति वितर्के। असम्य- 
गिति। आयात्तुरीयांशो व्ययः सम्यग्व्ययः। ततोऽन्यथा असम्यग्व्यय:। तच्छीलैस्त- 
त्कारिभिः। अथवा असम्यग्व्ययशीलैस्तैः। दुर्व्यसनविषयमव्ययशालिभिः।। १४।। 


(३ शान्तनवी) अद्य इदानीं मद्विहीना अनाथा: सन्तः अन्यमही भृतां 
मदितरमहीभृताम्‌ राज्ञाम्‌ अनुवृत्तिं सेवां ध्रुवं निश्चितं कुर्वन्ति निश्चितमनुवृत्ति 
विदधति इति सोऽचिन्तयदित्यन्वयः। 

'ध्रुवो भभेदे क्लीबं तु निश्चिते शाश्चते त्रिषु'। अतिदुःखेन मत्पूर्वर्मया 
च सञ्चित उपार्जित: स सुवर्णादिद्रव्याणां कोश: राशिः। असम्यग्व्ययशीलैः । 
असम्यग्‌ विफल: व्ययः द्रव्योत्सर्ग: शीलं स्वभावो येषां ते तथोक्तास्ते:। सततं 
व्ययं वित्तोत्सर्ग कुर्वद्धिः तैरमात्यप्रभृतिभिः करणैः क्षयं नाशं गमिष्यति प्राप्स्यति 
इति सोऽचिन्तयदित्यन्वय:। आहुश्च 

' आगमे च व्ययाभावे व्यये चानागमे क्रमात्‌ । 

कोशस्य वृद्धिनाशौ स्तः तत्साम्ये पूर्वरूपता ' ॥इति॥ 
सततं सन्ततम्‌ 

“लुम्पेदवश्यमः कृत्ये तुं काममनसोरपि। 

समो वा हितततयोर्मासस्य पचि युड्घञोः' ॥ 

अत्यर्थं दुःखं यस्मिंस्तत्‌ अतिदुःखं तेन कर्मणा। “शीलं स्वभावे 
सद्वृत्ते। व्यये वित्तसमुत्सगें। चुरादावदन्तः। व्ययनं व्ययः। यदभ्यधुः। 
'वित्तत्यागे व्ययतिर्व्ययने गतौ’ इति।।१४।। 

(४ नागोजीभङट्टी) अनुवृत्तावपि एते एव हेतव:। श्रुवमिति वितर्के। हा मां 
धिगित्यध्याहारः। असम्यगिति तुरीयांशाधिको व्यय: असम्यग्व्ययः। सततमिति 
समस्तम्‌।। १०४ |। 

(५ जगच्चन्द्रचन्द्रिका) अनुवृत्तिमिति १५।।१४।। 

(६ दंशोद्धारः) असम्यगिति पृथक्‌ पदम्‌। एतदसम्यगित्यर्थ:। यद्वा 


आयात्‌ तृतीयांशव्ययः सम्यग्व्ययः। तद्रहितोऽसम्यग्व्ययः विटवेश्यादिषु वा 
तच्छीलैः।। १४।। 


(७ चन्द्रप्रभा) वे आज निश्चय ही दूसरे राजाओं का अनुसरण कर रहे 
हैं। असन्तुलित व्यय करने वाले लोगों अर्थात्‌ अपव्ययी लोगों के द्वारा निरन्तर 
व्यय करते रहने के कारण।।१४।। 

सञ्चितः सोऽतिदुःखेन क्षयं कोशो गमिष्यति । 
एतच्चान्यच्च सततं चिन्तयामास पार्थिवः ॥९५॥ 

(९ गुप्तवती)।।१५।। 

(२ चतुर्धरी) दुःखेनेति। दुर्गतं खमिन्द्रियं यस्मिन्निति दुःखम्‌। दुःखवशात्‌ 
अदाक्षिण्यात्‌ षात्पदान्तादिति णत्वप्रतिषेधः। सुखदुःखतत्क्रियायाम्‌ इति 
धातुपाठात्केचित्‌ दुःखेनेत्याहः। सञ्चित इति।।१५।। 

(३ शान्तनवी) सः पार्थिवः सुरथः। एतच्च पूर्वोक्तम्‌ अतोऽन्यच्च सततं 
विस्तारितमन्तःपुरगतं पुरान्तरगतं देशान्तरगतं च स्वकीयं वस्तु सर्व चिन्तया- 
मासेत्यन्वय:। सततमित्यत्र स इति छेदः। ततं विस्तारितमित्यर्थः। एकपदत्वे तु 
सततं सन्ततमिति हि व्याख्यानं स्यात्‌। ततश्च सुरथश्चिन्तासन्ततिकाक्रान्तस्वान्ततया 
वक्ष्यमाणप्राप्तव्याष्टममनुत्वपदाव्याप्त्यै चिन्तानुकूलतया समाधानविधानविधुरः 
प्रसज्येत। वीध्रं तु विमलार्थकम्‌' “विधुरं तु प्रविश्लेषे'। “विधुरो दुःखिते हीनाङ्गे 
च प्रकीर्तितः'। 

ननु च सोऽचिन्तयदिति क्रियापदे कृते पुनश्चिन्तयामासेति वाचोयुक्तिर्न 
युक्तिमतीति चेत्‌; तन्न। उक्तं चानुक्तं च ममताकृष्टमानसतया पुनः 
पुनश्चिन्तितमेवाचिन्तितमिवाचिन्तयद्राजेति युक्तिमत्येव तद्वाचोयुक्तिरिति। पृथिव्या 
ईश्वरः पृथिव्यां विदित: ज्ञातश्च पार्थिवः। तस्येश्वरः “तत्र विदितः? इति चेत्यञ्‌।।१५।। 

(४ नागोजीभट्टी) दुःखेनेति निर्विसर्गं पठन्ति। विसर्गलः। कोशो 
मूलधनम्‌। अन्यदनुक्तमपि।। १५।। 


(५ जगच्चन्द्रचन्द्रिका) सञ्चित इति १६।।१५।। 


(६ दंशोद्धारः) सञ्चित इति। एतच्च अन्यच्च राज्यभ्रष्टस्य मम पुन: कथं 
राज्यप्राप्तिरिति ततं विस्तीर्णं पुरान्तरगतं च चिन्तयामास। सततमित्येकपदत्वे तु 
नैरन्तर्यार्थत्वेन निरन्तरचिन्तासन्तानाक्रान्तत्वेन भाव्युदयोपयोगित्वतदधिकारित्वस्य 
वक्ष्यमाणस्याऽसङ्गत्यापत्तेः। इहापि विप्रस्याश्रमः। विप्रेति सम्बोधनं वा।।१५।। 


(७ चन्द्रप्रभा) अत्यन्त कष्ट से इकट्ठा किया गया मेरा वह कोश क्षय 
को प्राप्त हो जायगा अर्थात्‌ समाप्त हो जायेगा। यह तथा और भी कई बातें 
राजा सुरथ ने निरन्तर सोचा।।१५।। 


तत्र विप्राश्रमाभ्याशे वैश्यमेकं ददर्श सः। 
स पृष्टस्तेन कस्त्वं भो हेतुश्चागमनेऽत्र कः ॥१६॥ 
(९ गुप्तवती)।। १६।। 


(२ चतुर्धरी) विप्रेति भागुरेः सम्बोधनं मेधसो विशेषणं वा। अभ्याशे 
निकटे स राजा एकम्‌ अद्वितीयं वैश्यं ददर्श। वैश्यः तेन राज्ञा। भो इत्यामन्त्रणे। 
अत्र आश्रमे।। १६।। 


(३ शान्तनवी) स सुरथः तत्र तपोवने तथा तथा तत्र स्वकीयं वस्तु 
विचिन्तयन्‌ सन्‌ विप्राश्रमाभ्याशे विप्रस्य सुमेधसो मुनेः आश्रमस्याभ्याशे निकटे 
देशे एकं कञ्चित्‌ वैश्यं तृतीयं द्वितीयं द्विजं च ददर्श दृष्टवानित्यन्वयः। तृतीयम्‌ 
आत्ममुन्यपेक्षया। द्वितीयमात्मापेक्षयेत्यर्थः। विशोऽपत्यं जातिर्वैश्यः। गर्गा- 
दित्वाद्यञ्‌। ददर्श हेति क्रचित्पाठः। स इति तु प्रकरणतो लभ्यते। 'तुहिचस्महवै 
पादपूरणे'। अशू व्याप्तौ। तालव्यान्त:। कर्मणि घञ्‌ अभ्यश्यते व्याप्यते 
अभ्याशः। एकं केवलमेकाकिनम्‌। तेन सुरथेन स वैश्यः पृष्ट:। किं पृष्ट इत्याह। 
भो अहो त्वं कः कोऽसि जातितः। किञ्च। अत्र मुन्याश्रमे तवागमने को हेतुः 
किं कारणमित्यन्वयः। अव्ययमेष भोशब्द इति भाष्यम्‌। अथवैतद्भवच्छन्दस्य 
सम्बुद्धौ रूपम्‌। 'रूत्वोत्त्वयत्वलोपेषु.......। 


“सामान्योल्लेखतो ज्ञातमपि वस्तु विशेषतः । 
जिज्ञासमानो जिज्ञास्यं पृच्छन्नेवान्यदीप्सितम्‌' ॥ 


राजा वैश्यं पुनः पृच्छति।।१६।। 


(४ नागोजीभट्टी) तत्रेति। विप्रेति भागुरिसम्बोधनं मेधार्थकतयाऽश्रमविशेषणं 
वा। अभ्याशे निकटे। स वैश्य:। भो इत्यामन्त्रणे। अत्र आश्रमे।। १६।। 

(५ जगच्चन्द्रचन्द्रिका) तत्र विप्राश्रमेति १७।।१६।। 

(६ दंशोद्धारः) स पृष्ट इति।।१६।। 

(७ चन्द्रप्रभा) मार्कण्डेय जी ने कहा- हे विप्र! क्रौष्टकि! मेधा के उस 
आश्रम के निकट उस राजा सुरथ ने एक वैश्य को देखा। फिर उस राजा सुरथ 
के द्वारा वह वैश्य इस प्रकार पूछा गया--कि अरे! तुम कौन हो और यहाँ 
आने में तुम्हारा कारण क्या है?।।१६।। 

सशोक इव कस्मात्त्वं दुर्मना इव लक्ष्यसे । 
इत्याकर्ण्य वचस्तस्य भूपतेः प्रणयोदितम्‌ ॥१७॥ 

(१ गुप्तवती)।। १७।। 

(२ चतुर्धरी) इष्टवियोगानुचिन्तनं शोकः। दुःखनिबन्धनश्चित्तावसादो 
दौर्मनस्यम्‌। सशोक इव उपहतशरीरत्वात्‌। दुर्मना इव क्रियास्वस्थिरत्वात्‌। 
इतीदृशमाकर्ण्य श्रुत्वा। प्रणयोदितं विश्रम्भेणोदीरितम्‌।। १७।। 

(३ शान्तनवी) भोः अहो त्वं कस्माद्धेतोः सशोक इव लक्ष्यसे सन्दृश्यसे 
सखेद इव प्रतीयसे। कस्माच्च हेतो: त्वं दुर्मना इव लक्ष्यसे विमनस्क इव 
लक्ष्यसे वीक्ष्यसे इत्यन्वयः। “मन्युशोकौ तु शुक्‌ स्त्रियाम'। 'मन्युर्दैन्ये क्रतौ 
क्ुधि'। शोकेन सहवर्तमानः सशोकः। 'दुर्मना विमना अन्तर्मनाः स्यात्‌’ इति 
कोशः। दुष्टं मनो यस्य स दुर्मनाः। इवेति साम्ये। शारदाभ्रमिव 
पेलवमायुरितिवत्‌। इतीत्थं प्रणयोदितं प्रणयेन प्रेम्णा उदितं कथितं तस्य भूपतेः 
सुरथस्य वच: आकर्ण्य श्रुत्दा।। १७।। 

(४ नागोजीभट्टी) सशोक इति। इष्टवियोगानुचिन्तनं शोकः। दुःखनि- 
बन्धनश्चित्तावसादी दुर्मनादौर्मनस्यम्‌। सशोक इव उपहतशरीरत्वात्‌। दुर्मना इव 
क्रियास्वस्थैर्यात्‌। इत्याकण्येति। श्लोकः स्पष्टार्थ:। प्रणयो विश्रम्भः ।। १७।। 

(५ जगच्चन्द्रचन्द्रिका) सशोक इति १८।।१७।। मिलित्वा मन्त्रास्तु 
अष्टादश जाता इत्यर्थः।।१७।। 

(६ दंशोद्धारः) शोकः स्वजनवियोंगचिन्तनम्‌। दुःखकृतचित्तावसादो 
दौर्मनस्यम्‌ ।। १७।। 

(७ चन्द्रप्रभा) किस कारण से तुम शोकग्रस्त की तरह तथा दुर्मन जैसा 
अर्थात्‌ अन्यमनस्क की तरह दिखाई दे रहे हो? भूपति--राजा सुरथ का 
प्रेमपूर्वक कहा गया यह (उपर्युक्त) वचन सुनकर।।१७।। 

प्रत्युवाच स तं वैश्यः प्रश्रयावनतो नृपम्‌ । 
वैश्य उवाच 
समाधिर्नाम वैश्योऽहमुत्पन्नो धनिनां कुले ॥१८॥ 
(१ गुप्तवत्ती)।।१८।। 
(२ चतुर्धरी) प्रत्युवाच प्रतिवचनं दत्तवान्‌। प्रश्रयावनतो विनयान्नम्रः । । १८।। 


(३ शान्तनवी) स वैश्यः तं नृपं सुरथमुदिश्य प्रश्रयावनतः प्रश्रयेण 
विनयेनावनतो नम्रः सन्‌ प्रत्युवाचेत्यन्वयः। ' सुरथकृतप्रश्नानां प्रत्युत्तरं वक्तु 
वाक्यमग्रहीदिति भाव: | 'विश्रम्भयाञ्चाप्रेमाणः प्रणयेन समार्थकाः'। धनिनां कुले 
उत्पन्नोऽहं समाधिर्नाम विख्यातः जात्या वैश्योऽस्मीत्यन्वयः। अनेन कस्त्वं भो इति 
रश्नस्योत्तरमुक्तम्‌। “इभ्य आढ्यो धनी’ 'कुलं गृहेऽपि वंशेऽपि'।।९।। 


(४ नागोजीभट्टी) प्रश्रयो विनयः। मार्कण्डेयेन सुरथं प्रति ऋष्युक्ता- 
वनुदितायां भागुरेः किं वैश्य उवाचेति जिज्ञासामालक्ष्य मार्कण्डेय आह। वैश्य 
उवाच। समाधिरिति।।१८।। 

(५ जगच्चन्द्रचन्द्रिका) अर्धश्लोकात्मकतः एकोनविंशतिरेवं स्युरिति। 
ततो अष्टादशमन्त्रानन्तरम्‌ अर्धश्लोकरूपो मन्त्रः। श्लोकपादद्रयात्मक इत्यर्थः। एवं 
प्रकारेण एकोनविंश एकेन ऊनो विंशो मिलित्वा नवाधिका दश मन्त्रा जाता 
इत्यर्थः। तथाहि प्रत्युवाच स तं वैश्यः प्रश्रयावनतो नृपं स्वाहा १९। 
वैश्योक्तिर्विशतिस्तथेति। तथा तेनैव गणनाप्रकारेण वैश्योक्तिर्वैश्य उवाचेति कथनं 
विंशतिर्विशतिसङ्ख्याको मन्त्रः। वैश्य उवाच स्वाहा २०। पुनरर्धं इति। पुनः 
अर्धो अर्धात्मको मन्त्रः। श्लोकपादद्वयात्मको मन्त्र इत्यर्थः। तद्यथा-- समाधिर्नाम 
वैश्योऽहमुत्पन्नो धनिनां कुले स्वाहा २१।।१८।। 

(६ दंशोद्धारः)।।१८।। 


(७ चन्द्रप्रभा) विनय से अवनत वह वैश्य राजा सुरथ से बोला। वैश्य ने 
कहा--राजन्‌! धनियों के कुल में उत्पन्न मैं समाधि नाम वाला वैश्य हूँ।। १८।। 


पुत्रदारैर्निरस्तश्च धनलोभादसाधुभिः । 
विहीनः स्वजनैदारैः पुत्रैरादाय मे धनम्‌॥१९॥ 


(९ गुप्तवती)।।१९।। 
(२ चतुर्धरी) पुत्रदारैरिति। पुत्रैश्च दारैश्च। चकारात्स्वजनैश्च निरस्तोऽधि- 


१. “आदायि’ इति शान्तनवीस्थः पाठः । 


१४६ दुर्गासप्तशती [ प्रथमो5 ध्याय: 


क्षिप्त:। भस्सित इति यावत्‌। असाधुभिरिति हेतुगर्भ विशेषणम्‌। विहीनश्चेति। 
न केवलमधिक्षिप्त:। किन्तु धनमादाय निरस्तो निःसारित:। एवमहं धनैदारैः 
पुत्रैराप्तबन्धुभिश्व विहीनो वनमभ्यागत इत्यन्वयः। केचित्तु धनैरिति पुत्रदारैरित्यस्य 
विशेषणम्‌। ते हि मम धनानि तैरेव धनमादायाहं विहीन इत्याहु:। आप्ताः सुहृदः। 
बान्धवो ज्ञातय:। पादानुवृत्तिर्नामालङ्कारोऽयम्‌।। १९।। 

(३ शान्तनवी) धनेषु लोभात्‌ गार्ध्यात्‌ असाधुभिः असञज्जनैः पुत्रैश्च दारैश्च 
पुत्राणां दारैश्च निरस्तश्च निराकृतोऽस्मीत्यन्वयः। एतेन 'सशोक इक कस्मात्त्वम्‌' 
इति प्रश्नस्योत्तरमुक्तम्‌। स्वजनैर्बान्धवैश्च विहीनः रहितोऽस्मि। इत्यपि सशोको- 
ऽस्मीत्यन्वयः। दारैः पुत्रैः आदायि मे धनं मदीयैदरिः पुत्रैश्च मे धनम्‌ आदायि 
गृहीतमित्यन्वयः। अनेन “दुर्मना इव लक्ष्यसे कस्मादिति' प्रश्नस्योत्तरमुक्तम्‌।। १९।। 

(४ नागोजीभट्टी) असाधुभिः पुत्रदारैर्धनलोभान्निरस्तः अधिक्षिप्तः। 
भस्सित इति यावत्‌। चादन्यैरपीत्यर्थः। विहीनश्चेति। दारैः पुत्रैमें धनमादाय गृहीत्वा 
धनैर्विहीनश्च। अंशस्याप्यदानात्तद्रहितः कृतोऽहम्‌।। १९।। 

(५ जगच्चन्द्रचन्द्रिका) पुनः श्लोकत्रयमिति। पुनः श्लोकत्रयं श्लोक- 
त्रयात्मकाः प्रत्येकं त्रयो मन्त्राः इति। तथा हि पुत्रदारैरिति २२।।१९।। 

(६ दंशोद्धारः) विहीन इति मे धनमादाय निरस्त इत्यन्वयः। अत एव 
धनादिभिर्विहीनः। आदायीति वा पाठ:। आदायि गृहीतमित्यर्थः | । १९।। 

(७ चन्द्रप्रभा) (सर्वप्रथम) धन के लोभ से असाधु हुये अपने पुत्रों अपनी 
स्त्रियों तथा अपनी पुत्रवधुओं एवं स्वजनों के द्वारा निरस्त अर्थात्‌ भर्त्सित हुआ। 
(तदनन्तर) स्वजनों, स्त्रियों तथा पुत्रों के द्वारा मेरा धन लेकर मुझे छोड़ दिया 
गया।।१९।। ौ 

वनमभ्यागतो दुःखी निरस्तश्चाप्तबन्धुभिः । 
सोऽहं न वेद्मि पुत्राणां कुशलाकुशलात्मिकाम्‌ ॥२०॥ 

(९ गुप्तवती)।।२०।। 

(२ चतुर्धरी) स तथाविधोऽहं कुशलाकुशलात्मिकां शुभामशुभां वां 
प्रवृत्तिं वार्ताम्‌।। २.०।। 

(३ शान्तनवी) मदीयैराप्तर्बन्धुभिः पुत्रमित्रकलत्रादिभिरपहतधनो निरस्त- 
श्राहं दुःखी उद्दिग्रमनाः सन्‌ वनमभ्यागतोऽस्मीत्यन्वयः। अनेन 'हेतुश्चागमनेऽत्र 
कः? इति प्रश्रस्योत्तरमुक्तम्‌। तथाविधः सोऽहं अत्र वने संस्थितः सन्‌ पुत्राणां च 
दाराणां स्वजनानां च कुशलाकुशलात्मिकां कुशलरूपाम्‌ अकुशलरूपां च 
द्विविधरूपाम्‌। । २०।। 


प्रथमोऽध्यायः ] गुप्तवत्यादिसप्तटीकासंवलिता १४७ 


(४ नागोजीभट्टी) धनहीनत्वादेवाप्तैः सुहृद्धि: बन्धुभिश्च निरस्तस्यक्तो5हं 
वनमभ्यागत इत्यन्वय:। सोऽहमिति।।२०।। 


(५ जगच्चन्द्रचन्द्रिका) वनमभ्यागत इति २३।।२०।। 
(६ दंशोद्धारः)।।२०।। 


(७ चन्द्रप्रभा) विश्वसनीय बन्धुओं से भी भत्सित, दुःखी तथा वन में 
आया हुआ वही में अपने पुत्रों के कुशल तथा अकुशल रूप वृत्तान्त को नहीं 
जान पा रहा हुँ।।२०।। 


प्रवृत्तिं स्वजनानां च दाराणां चात्र संस्थितः । 
किं नु तेषां गृहे क्षेममक्षेमं किं नु साम्प्रतम्‌ ॥२९॥ 
(१ गुप्तवती) प्रवृत्तिं वृत्तान्तम्‌।।२१।। 


(२ चतुर्धरी) तामेव विविच्य दर्शयति। किंन्विति। किमिति सन्देहे। न्विति 
विकल्पे। तेषां पुत्रदारस्वजनानां गृहे कलत्रापत्यादौ क्षेमं कल्याणम्‌ 
अक्षेममकल्याणं साम्प्रतमिदानीं कथं किंविधम्‌। वृत्तं शीलम्‌। सुता 
इत्युपलक्षणम्‌। दाराः स्वजनाश्चेत्यपि बोद्धव्यम्‌।। २१।। 

(३ शान्तनवी) प्रवृत्तिं वार्ता न वेद्मि न जानामीत्यन्वयः। सङ्गतोऽत्रत्यैः 
स्थित: संस्थितः। 'संस्थाधारे स्थितौ मृतौ’ इति वा। दारशब्दः पुंस्येव भूम्न्येव 
कलत्रवाची। कुशलं चाकुशलं चात्मा स्वभावो यस्या: सा तथोक्ता। “शेषाद्विभाषा' 
इति कप्‌ समासान्तः इत्वं च। किं नु इति छेदः। “किंपृच्छायां जुगुप्सने’ 'नु 
पृच्छायां विकल्पने च'। तत्र किमित्यनव्ययं च। सम्प्रत्येव साम्प्रतम्‌। प्रज्ञादिभ्यश्च’ 
इत्यण्‌। इह क्षेमत्वाश्रयो विकल्पः नुशब्देन सूच्यते। साम्प्रतमिदानीं तेषां पुत्रादीनां 
गृहे किमपि क्षेमं नु वर्तते। अथवा साम्प्रतमिदानीं तेषां पुत्रादीनां गृहे किं क्षेममक्षेममपि 
नु वर्तते इति तदुभयं न वेद्मीत्यन्वयः। क्षेमं वाऽक्षेमं वा न वेद्यीत्यर्थ:। कुशलं 
क्षेममरित्रयाम्‌! । क्षिणोति हिनस्ति क्लेशान्‌ क्षेमम्‌।।२१।। 


(४ नागोजीभट्टी) प्रवृत्तिर्वार्ता। ता एव विवृणोति। किं न्विति। किं नु 
इति द्वयं विकल्पे। तेषां पुत्रदारस्वजनानां गृहे दारापत्यादौ ।।२१।। 


(५ जगच्चन्द्रचन्द्रिका) प्रवृत्तिमिति २४।।२१।। 
(६ दंशोद्धारः)।।२१।। 


(७ चन्द्रप्रभा) यहाँ रहता हुआ मैं स्वजनों तथा स्त्रियों के भी कुशल 
तथा अकुशल रूप वृत्तान्त को नहीं जान पा रहा हूँ) पता नहीं इस समय उनके 
घर में कल्याण है? अथवा अकल्याण है?।।२१।। 


१४८ दुर्गासप्तशती [ प्रथमोऽध्यायः 


कथं ते किं नु सदवृत्ताः दुर्वृत्ताः किं नु मे सुताः । 
राजोवाच 

यैर्निरस्तो भवाँल्लुब्धैः पुत्रदारादिभिर्धनैः । 

तेषु कि भवतः स्नेहमनुबध्नाति मानसम्‌ ॥२२॥ 

(१ गुप्तवती)।।२२।। 

(२ चतुर्धरी) यैर्निरस्त इति। धनैहेतुभूतेः। किमिति प्रश्ने। भवतः मानसं 
मनः स्नेहमनुबध्नाति आसञ्जयति।।२२।। 

(३ शान्तनवी) ते सुताः साम्प्रतं किं सद्वृत्तः नु। अथवा ते 
सुताः साम्प्रतं किं दुर्वृत्ताः नु इति तदुभयं कथं मे ज्ञेयं स्यादित्यन्वयः। ते सुताः 
साम्प्रतं सद्वृत्ता वा दुर्वृत्ता वा कथं मया ज्ञेया इति भावः। सत्‌ साधु वृत्तं चरितं 
येषां ते सद्वृत्ताः। अथवा सतामिव वृत्तं चरितं येषां ते सद्वृत्ताः। दुष्टमसाधु वृत्तं 
चरितं येषां ते दुर्वृत्ता:। अथवा दुष्टानामसज्जनानामिव वृत्तं चरितं येषां ते दुर्वृत्ता:। 

“इति दुर्दैवतो वैश्यादद्रुह्यत्पुत्रादिबन्धुतः । 
दुःखतः कथितं वाक्यमाकर्ण्योचे पुनर्नृपः ' ॥ 

हे समाधे हे वैश्य भवान्‌ धनैः कारणैः लुन्धैर्गृध्नुभिः। यैः पुत्रदारादि- 
भिर्दुर्वृत्तबन्थुभिर्निरस्तो$भूत्‌ तेषु भवतः मानसं कर्तृ। स्नेहं किमनुबध्नाति किमर्थ 
करोतीत्यन्वयः। तादृशेषु स्नेहनिबन्धनं जुगुप्सितं गर्हितं त्यजनीयं भवतेति भावः। 
यदाहुः 

“भावतः स्निह्यति स्नेहे द्रुहे च ड्रुह्यते पुनः । 
सौजन्यं सुजने कुर्याहौर्जन्यमपि दुर्जने' ॥इति॥ 
भवाँल्लुब्धैरित्यत्र ` 'तोर्ल' इति नकारस्य परसवर्णोऽनुनासिको 
लकारः।।२३।। 

(४ नगोजीभ्ट्टी) कथं ते किंविधास्ते। वृत्तं व्यवहारः। सुता इत्युपल- 
क्षणम्‌। राजोवाच। यैरिति। धनैरिति भर्त्सनरूपे निरासे हेतु: | किमिति प्रश्ने ।। २ २।। 

(५ जगच्चन््रचन्द्रिका) अर्धं पुनर्भवेदिति। पुनर्भूयोऽपि अधाॉऽर्ध- 
श्लोकात्मको. मन्त्रो भवेत्‌। एवं प्रकारेण पञ्चविंशतिसङ्ख्या स्यादित्यर्थः। 
तथाहि 

"कथं ते किं नु सदवृत्ता दुर्वृत्ताः किं नु मे सुताः स्वाहा '॥२५॥ 

"राजा षड्विंशतिस्ततः' इति। तत: पञ्चविंशतिमन्त्रानन्तरं राजा 'राजोवाचेति' 

मन्त्रः। षडधिका विंशतिः पञ्चविंशतिः, अधिकैक इत्यर्थः। तथाहि “राजोवाच 


प्रथमोञध्याय: ] गुप्तवत्यादिसप्तटीकासंवलिता १४९ 


स्वाहा २६'। अर्धश्लोकात्मक॑ मन्त्रद्रयमिति श्लोकस्य 'वयैर्निरस्तः' इत्यादेः 
पूर्वार्धापरार्धमन्त्रद्वयं द्वौ मन्त्रौ भवत:। तथाहि 


“यैर्निरस्तो भवाँल्लुब्धैः पुत्रदारादिभिर्धनैः स्वाहा' ॥२७॥ 
'तेषु किं भवतः स्नेहमनुबध्नाति मानसं स्वाहा’ २८॥२२॥ 
(६ दंशोद्धारः)।।२२।। 


(७ चन्द्रप्रभा) वे मेरे पुत्र कैसे हैं? क्या वे मेरे बच्चे उचित व्यवहार 
वाले हैं? अर्थात्‌ सदाचारी हैं? या अनुचित व्यवहार वाले अर्थात्‌ दुराचारी हो 
गये हैं? राजा ने कहा- जिन लोभी पुत्र स्त्री स्वजनों के द्वारा धन के कारण 
से आप अधिक्षिप्त हुये हैं अर्थात्‌ छोड़ दिये गये हैं, उनमें ही आपका चित्त 
स्नेह क्यों कर रहा है? उन्हीं के प्रति तुम्हारे चित्त में इतना स्नेह का बन्धन 
क्यों है?1।२२।। 


वैश्य उवाच 


एवमेतद्यथा प्राह भर्वानस्मदगतं वचः। 
किं करोमि न बध्नाति मम निष्टुरतां मन: ॥२३॥ 


(९ गुप्तवती)।।२३।। 


(२ चतुर्धरी) एवमिति। अस्मद्गतमस्मद्विषयम्‌। मम मनो निष्ठुरतां 
पारुष्यं न बध्नाति न भजत इत्यन्वयः।।२३।। 


(३ शान्तनवी) वैश्य उवाच। यन्मद्गतंमित्यपि क्वचित्पाठः सभ्यः। 
ममेत्येकवचनपाठौचित्यादस्मदूगतमिति पाठे राजाग्रे वैश्यस्य प्रश्रयावनतस्य सत: 
प्रागल्भ्यानौचित्यप्रसङ्गाच्च। हे नृप भवान्‌ यन्मद्गतं वचः यथा प्राह प्रब्रवीति 
एतद्वचः एवमिदमित्थमेव। अथाप्यहं किं करोमि मम मनः कर्तृ। निष्ठुरतां परुषतां 
न बध्नाति नाचरति नाश्रयति इत्यन्वयः। “इवेत्थमर्थयोरेवम्‌' अस्मान्‌ गतम्‌ 
अस्मद्गतम्‌। अस्मत्पृथक्‌। मद्गतं मां गतं मद्गतं मत्पृथक्‌। अथवा अस्माभिर्गतं 
ज्ञातम्‌ अस्मद्गतम्‌। मया गतं ज्ञातम्‌ अस्मद्गतम्‌। गत्यर्था धातवो ज्ञानार्था अपि 
भवन्ति।।२३।। 


(४ नागोजीभट्टी) वैश्य उवाच। एवमिति। अस्मद्गतमस्मदीयविषयकम्‌।।२३।। 


(५ जगच्चन्द्रचन्द्रिका) वैश्यः पुनर्भवेदिति। पुनः वैश्य उवाच इति मन्त्रो 
भवेत्‌ तथाहि। वैश्य उवाच स्वाहा २९'। 'एकोनत्रिंशदेव तु मन्त्रसंख्या 
१. 'भवान्यन्मद्गतं वचः' इति शान्तनवीसम्मतः पाठः। 


४ 
“ 

प्रकीर्तिता’ इति। तु पुनः एवं गणनप्रकारेण एकेन ऊना त्रिंशत्‌ एकोनत्रिंशत्‌। 
अष्टाविंशात्मकाधिकैक इत्यर्थः। सङ्ख्यायते गण्यतेऽनया सङ्ख्या, मन्त्राणां 
सङ्ख्या मन्त्रसङ्ख्या। प्रकीर्तिता कथिता। पुनरर्घमिति। पुनरर्धश्लोकात्मको मन्त्र 
भवेत्‌। तद्यथा- “एवमेतद्यथा प्राह भवानस्मद्गतं वचः स्वाहा’ ३०। पुनः 
श्लोकत्रयमिति। पुनः श्लोकात्मकाः प्रत्येकं मन्त्राः। तथाहि--'किं करोमीति! 
३१।।२३।। 

(६ दंशोद्धारः) एवमिति। यस्माद्गतमित्यपि पाठ:। मद्‌गतं मया गतं 
ज्ञातं वा। अस्मद्गतमिति पाठे तु प्रागल्भ्येन प्रश्रयभावः स्यादिति कश्चित्‌। 
वस्तुतस्तु “अस्मदो द्वयोश्च इति एकत्वेऽपि बहुत्वं युक्तमेव।।२३।। 

(७ चन्द्रप्रभा) वैश्य ने कहा--मेरे विषय में आपने यह जैसी बात कही 
है वह ठीक वैसी ही है, किन्तु क्या करूँ, मेरा मन अपने उन स्त्री पुत्रों तथा 
स्वजनों के प्रति निष्ठुरता नहीं धारण कर पा रहा है।।२३।। 

यैः सन्त्यज्य पितृस्नेहं धनलुब्धैर्निराकृतः । 
पतिस्वजनहार्द॑ च हार्दि तेष्वेव मे मनः ॥२४॥ 

(९ गुप्तवती)।।२४।। 

(२ चतुर्धरी) यैरिति। यैः पुत्रेदरे: स्वजनैश्च पितृस्नेहं पतिहार्द स्वजनहार्द 
च सन्त्यज्येत्यन्वयः। निराकृतस्त्यक्तोऽस्मि। तेषु तथाविधेष्वपि मे मम मनो हार्दि 
सस्नेहम्‌। धनलुन्धैर्निराकृंतोऽपि सस्नेह एवेत्येवकारोऽतिभिन्नक्रमे हार्दीत्यस्यानन्तरं 
दरष्टव्यः।।२४।। 

(३ शान्तनवी) हे राजन्‌ पितृस्नेहं सन्त्यज्य धनलुब्धैयैर्मतपुतरर्निराकृतोऽस्मि 
तेष्वेव पुनर्मे मन: हार्दि वर्तते। किञ्च। पतिस्वजनहार्दं भर्तृलक्षणं बन्धुस्नेहं 
सन्त्यज्य धनलुब्धै्ै्मददारैर्निराकृतोऽस्मि तेष्वेव पुनर्मे मनः हार्दि वर्तते। किं 
करोमीत्यन्वयः। हृदयस्य स्वान्तस्य कर्म हार्दम्‌। प्रेमस्नेह इति यावत्‌। 
युवादित्वादण्‌। “हृदयस्य हल्लेखयदणूलासेषु' इति हृद्रावः। हार्दमस्त्यस्य तत्‌ 
हार्दि मनः हृदयनिविष्टस्नेहोपेतम्‌। स्नेहनिबद्धमिति यावत्‌। पतिरेव भर्तैव स्वजनो 
बन्धु: तस्मिन्‌ हार्द स्नेहः पतिस्वजनहार्दं तत्‌। 'लुब्धोऽभिलाषुकस्तृष्णक्‌'। | २४।। 

(४ नागोजीभडट्टी) यैरिति। यैः पुत्रदारैः स्वजनैश्च पतिहार्द स्वजनहार्दं च। 
हार्द॑ स्नेहः। तेष्वपि तथाविधेष्वपि मे मनः हार्धयेवेत्यन्वयः।।२४।। 


(५ जगच्चन्द्रचन्द्रिका) पतिस्वजनेति ३२।।२४।। 
(६ दंशोद्धारः) यैः सन्त्यज्येति। यैः पुत्रदारस्वजनैश्च पितृस्नेहं पतिहार्द 

भर्तृस्नेहं स्वजनस्नेहं च सन्त्यज्येत्यन्वय:। तेषु मे मनो हार्दि स्नेहयुक्तमेव। 
एवकारो भिन्नक्रम:। प्रीतिमिति क्कचित्पाठः।।२४।। 


(७ चन्द्रप्रभा) पिता के प्रति स्नेह, पतिविषयक सहृदयता तथा 
आत्मीयजनों के प्रति अनुराग को छोड़कर जिन धन के लोभियों-पुत्रो, स्त्रियों 
एवं स्वजनों के द्वारा मैं घर से निकाल दिया गया हूँ, उनमें मेरा मन अब 
भी स्नेहयुक्त ही है।।२४।। र 

किमेतन्नाभिजानामि जानन्नपि महामते। 
यत्प्रेमप्रवणं चित्तं विगुणेष्वपि बन्धुषु ॥२५॥ 
(१ गुप्तवती)।।२५।। 


(२ चतुर्धरी) किमेतदिति। जानन्‌ ज्ञानवानपि विगुणेष्वपि विरुद्धगुणेष्वपि 
यत्‌ चित्तं प्रेमप्रवणं स्नेहानुबन्धि एतत्‌ किमिति नाभिजानामीत्यन्वयः।।२५।। 


(३ शान्तनवी) हे महामते राजन्‌ विगुणेष्वपि बन्धुषु प्रेमप्रवणं मे चित्तमिति 
जानन्नपि यन्नाभिजानामि किमेतदित्यन्वयः। अथवा हे महामते राजन्‌। 
यद्यस्मात्कारणात्‌ बन्धुषु विगुणेषु असत्स्वपि मे चितं प्रेमप्रवणम्‌ इति जानन्नपि 
एतद्वारयितुं नाभिजानामि, करोमि किमित्यन्वयः। अथवा हे महामते राजन्‌ बन्धुषु 
विगुणेषु सत्स्वपि यत्‌ चित्तं प्रेमप्रवणं स्यात्‌। तत्किन्नाम कुत्सितं गर्हितम्‌ इति 
जानन्नपि नाभिजानामीत्यन्वयः। महती मतिर्यस्य स महामतिः। हे महामते प्रेम्णा 
प्रवणं प्रह्नं नम्रम्‌ अनुकूलम्‌। “प्रवणं क्रमनिम्नोर्व्य प्रह्वे ना तु चतुष्पथे'। अगुणेषु 
अस्नेहेषु। विगुणेषु विस्नेहेषु।।२५।। 

(४ नागोजीभट्टी) किमेतदिति। तेषां दोषं जानन्नपि यत्‌ विगुणेष्वपि बन्धुषु 
्रेमप्रवणं चित्तं करोमि तत्किमिति कस्माद्धेतोरेतत्न जानामि इत्यन्वयः।।२५।। 


(५ जगच्चन्द्रचन्द्रिका) यत््रेमप्रवणमिति ३३।।२५।। 


(६ दंशोद्धारः) किमेतदिति। जानन्नपि न जानामि। किमेतदिति प्रश्न: । 
यद्वा जानन्नपि विगुणेष्वपि बन्धुषु यत्प्रेमप्रवणं चित्त करोमि तत्किमिति कस्माद्धेतोर्न 
जानामि इत्यन्वयः।।२५।। 


(७ चन्द्रप्रभा) हे महामते! इन गुणहीन बन्धुओं के विषय में मेरा चित्त 
जो इस प्रकार प्रेममग्न हो रहा है, यह क्या है? इस बात को जानता हुआ 
भी मैं नहीं जान पा रहा हूँ।।२५।। 

तेषां कृते मे निःश्वासो दौर्मनस्यं च जायते । 
करोमि किं यन्न मनस्तेष्वप्रीतिषु निष्ठुरम्‌ ॥२६॥ 
१. 'अप्रीतिसुनिष्छुरम्‌' इति चतुर्धरीगृहीतः पाठः । 

(९ गुप्तवती)।।२६।। 

(२ चतुर्घरी) तेषामिति। कृते हेतोः निःश्वासः दौर्मनस्यं च जायत इति 
यथावचनमन्वयः। अप्रीतिषु प्रीतिशून्येषु यन्मनो न निष्ठुरम्‌। अप्रीतिसुनिष्ठुरमिति 
पाठे अप्रीत्या सुनिष्ठुरम्‌ अतिनिष्ठुरं न जायत इत्यनुषज्यते। तत्कि 
करोमीत्यन्वयः।।२६।। 

(३ शान्तनवी) करणं कृतिः कृतम्‌। नपुंसके भावे क्तः। अथवा करणं 
कृतिः कृत्‌ तस्यै। सम्पदादित्वाद्धावे स्त्रियां क्विप्‌। निर्गच्छति श्वासो यस्मात्स 
निःश्वासः शोकः। दुःस्थं मनो यस्य स दुर्मनाः, तद्भावो दौर्मनस्यं प्रतिपक्षिणी 
नास्ति प्रीतिर्येषां ते अप्रीतयः। निष्ठुरं कठोरम्‌। तेषां पुत्रादीनां कृते क्षेमलाभयोः 
संसिद्धिविषये संसिद्धप्रयुत्तयैव मे निःश्वासः शोकाद्दैन्यं दौर्मनस्यं दुःस्थितमनस्कत्वं 
च जायते। यद्यस्मात्कारणात्‌ मयि अप्रीतिष्वपि तेषु पुत्रादिषु मे मनः निष्ठुरं क्रूरं 
न जायते। अतः करोमि किमित्यन्वयः। तदित्थं सम्प्रति सांसारिकचिन्तातः 
कान्दिशीकोऽस्मीति भावः। 'कान्दिशीको भयद्रुतः'। कां दिशं व्रजामि इति 
व्याकुलोऽस्मीति भावः।।२६।। 

(४ नागोजीभट्टी) तेषामिति। तन्निमित्तं यन्मे निःश्वासादिकं जायते 
अप्रीतिषु प्रीतिरहितेषु अपि तेषु यन्मे मनो निष्ठुरं न तत्किं करोमीत्यन्वयः।।२६।। 

(५ जगच्चन्द्रचन्द्रिका) अर्ध पुनर्भवेदिति। अर्धम्‌ अर्धश्लोकात्मको मन्त्रो 
भवेत्‌। तथाहि “करोमि किं यन्न मनस्तेष्वप्रीतिषु निष्ठुरं स्वाहा’ ३४।।२६।। 

(६ दंशोद्धारः)।।२६।। 

(७ चन्द्रप्रभा) उन्हीं लोगों के लिये मैं लम्बी साँसे ले रहा हुँ तथा मेरा 
मन अत्यन्त शोकाकुल एवं दुःखित हो रहा है। उन प्रीतिविरहितों में अर्थात्‌ 
उन लोगों में प्रेम का सर्वथा अभाव होने पर भी उनके प्रति मेरा मन जो निष्ठुर 
नहीं हो पा रहा है, इसके लिये मैं क्या करूं?1।२६।। 


मार्कण्डेय उवाच 
ततस्तौ सहितौ विप्र तं मुनिं समुपस्थितौ । 
समाधिर्नाम वैश्योऽसौ स च पार्थिवसत्तमः ॥२७॥ 
(९ गुप्तवती)।।२७।। 
(२ चतुर्धरी) तत इत्यादि। हे विप्र! तं मेधसं समुपस्थितौ उपसत्नौ। 
पार्थिवेषु राजसु सत्तमः साधुतमः।।२७।। 
(३ शान्तनवी) हे विप्र! हे शिष्य! समाधिर्नाम असौ वैश्यश्च पार्थिवसत्तमः 

स सुरथश्च तौ द्रौ सहितौ मिलितौ हितसंयुक्तौ वा सन्तौ तं प्रसिद्धं सुमेधसं नाम 
मुनिं समुपस्थितौ सम्यक्‌ उपजग्मतुरित्यन्वयः। तिष्ठतिरुपपूर्वो गत्यर्थोऽपि। 
पार्थिवेषु सन्‌ अतिशयेन पार्थिवसत्तमः।। २७।। 


(४ नागोजीभट्टी) मार्कण्डेय उवाच। तत इति। सहितौ मित्रत्वेन सङ्गतौ 
समुपस्थितौ समुपसन्नौ।। २७।। 


(५ जगच्चन्द्रचन्द्रिका) मार्कण्डेय इति। तथाहि “मार्कण्डेय उवाच 
स्वाहा' ३५ इत्येको मन्त्रः। पुनश्चारद्वश्लोक इति पुनरर्धश्लोकात्मको मन्त्रश्च 
भवेत्‌। तथाहि--'ततस्तौ सहितौ विप्र तं मुनिं समुपस्थितौ स्वाहा’ ३६। 
श्लोकात्मकः पुनरिति। पुनः श्लोकात्मकः श्लोकरूपो मन्त्रो भवेत्‌। तद्यथा। 
“समाधिनमिति' ३७।।२७।। 

(६ दंशोद्धारः)।।२७।। 


(७ चन्द्रप्रभा) मार्कण्डेय ने कहा- हे विप्र क्रौष्टुकि! इस वार्तालाप के 
पश्चात्‌ राजाओं में श्रेष्ठ सुरथ तथा वह समाधि नामक वैश्य दोनों साथ साथ 
उस सुमेधा मुनि के पास उपस्थित हुए।।२७।। 


कृत्वा तु तौ यथान्यायं यथार्ह तेन संविदम्‌ । 
उपविष्टौ कथाः काश्चिच्चक्रतुर्वैश्यपार्थिवौ ॥२८॥ 
(१ गुप्ततवी)।।२८।। 
(२ चतुर्धरी) कृत्वेति। यथान्यायं यथागमं यथार्हं यथाचारं तेन मुनिना 
सह संविदं सम्भाषाम्‌- 
“संवित्स्रियां प्रतिज्ञायामाकारे ज्ञानसङ्करे । 
सम्भाषायां क्रियाकाले सङ्केते नाम्नि भाषणे' ॥इत्यभिधानात्‌॥२८॥ 
(३ शान्तनवी) अल्पाच्तरत्वाद्वैश्यस्य पूर्वनिपातः। अभ्यर्हितस्तु पार्थिवः 
कषत्रियत्वात्‌। यथान्यायं तु शश्वद्र्णोक्तविधिमनतिक्रम्यैव यथार्हम्‌ अहं पूज्यं वृद्धम्‌ 
अनतिक्रम्यैव यथाश्रमं तस्मै सुमेधसे मुनये संविदं सम्भाषणाद्याचारं कृत्वा तेनापि 
पूजितौ तदनुमत्या उपविष्टौ सन्तौ तौ वैश्यपार्थिवौ काश्चित्स्वार्थपरा: उचिताः कथाः 
उक्ती: चक्रतुः विदधतुरित्यन्वयः। तु स्याद्धेदेऽवधारणे। 
“स्त्री संविज्ज्ञानसम्भाषाक्रियाकाराजिनामसु'। 
*प्रतिज्ञातोषणाचारेष्वपि संवित्प्रयुज्यते ॥1२८॥ 
(४ नागोजीभट्टी) कृत्वेति। यथान्यायं यथाशास्त्रं यथार्हं यथायोग्यं 

संविदं सम्भाषाम्‌ उपविष्टौ। अन्तर्भावितण्यर्थत्वेन। उपवेशितावित्यर्थ:। तेनेति 
कर्तरि तृतीया। काश्चित्स्वपरविषयाः।।२८।। 


(५ जगच्चन्द्रचन्द्रिका) अर्धश्लोकात्मको मन्त्र इति। अर्धश्लोकरूपो 
मन्त्रः। तद्यथा ‘उपविष्टौ कथाः काश्चिच्चक्रतुवैश्यपार्थिवौ स्वाहा’ ३८।।२८।। 


(६ दंशोद्धार:) कृत्वेति। यथान्यायं यथाशात्रं यथार्हं यथा महत्सु योग्यं 
संविदं भाषणम्‌। काञ्जित्स्वपरविषयाः।।२८।। 


(७ चन्द्रप्रभा) उस मुनि सुमेधा के द्वारा यथायोग्य न्यायानुकूल व्यवहार 
करके वे दोनों बैठाये गये। तत्पश्चात्‌ वे दोनों अर्थात्‌ समाधि नामक वैश्य और 
राजा सुरथ दोनों ने कुछ इधर उधर की बातें की।।२८।। 


राजोवाच 
भगवंस्त्वामहं प्ष्टुमिच्छाम्येकं वदस्व तत्‌। 
दुःखाय यन्मे मनसः स्वचित्तायत्ततां विना ॥२९॥ 
(१ गुप्तवती) दुःखायेति। स्वचित्तजयाभावसहकारिकं मनसि दुःखापादकं 
वस्तु किमित्यर्थः ।।२९।। 


(२ चतुर्धरी) भगवन्निति। एकं वस्तु यन्मनसः स्वचित्ते हदि आतत्ततां 
निरोधं विना मे मम मनसो दुःखाय दुःखकारणं तद्वदस्वेत्यर्थः। वदस्वेति 'सवें 
विधयः छन्दसि विकल्पन्ते'। इत्यात्मनेपदम्‌। पुराणमपि ऋषिप्रणीतत्वाच्छान्द- 
समेव। यद्वा यन्मे वदस्वेति। अत्रार्थे आत्मनेपदम्‌। मनोजयो हि न किमपि नरं दुःखा- 
करोति सङ्कल्पविकल्पात्मकं चित्तम्‌। ‘अधीनो निघ्न आयत्तः’ इत्यमरः।।२९।। 


(३ शान्तनवी) हे भगवन्‌! हे सर्वैश्वर्यसम्पन्न! हे मुने! त्वाम्‌ अहम्‌ एकं 
रहस्यं प्रष्टुमिच्छामि तद्‌ बदस्व रहसि उपदिश। “भासनोपसम्भाषा०' सूत्रेणोपमन्त्रणे 
रहस्युपच्छन्दने आत्मनेपदम्‌। यय्यस्मात्कारणात्स्वचित्तायत्ततां विनावस्थानं मे मनसः 
दुःखाय भवतीत्यन्वयः। यदहम्‌ एकं रहस्यं त्वां प्रष्टुमिच्छामि तन्मयावश्यमा- 
कर्णनीयम्‌। अन्यथा तदाकर्णनाभावे स्वचित्तायत्तत्वं न स्यात्‌। तदभावस्तु मे 
मनसः दुःखाय स्यात्‌ संशयापनत्नत्वात्‌। तस्मात्तद्रहस्यं मया श्रोतव्यमेवेति भाव: । 


'ऐश्वर्यस्य समग्रस्य धर्मस्य यशसः श्रियः । 
वैराग्यस्याथ मोक्षस्य षण्णां भग इतीरणा' ॥२९॥ 
(४ नागोजीभडट्टी) राजोवाच। भगवन्निति। वदस्वेति यत्नाथें आत्मनेपदम्‌। 
यत्नेन वदेत्यर्थः। एकं रहस्यं वदस्व। तदाह। मे मनसः सङ्कल्पात्मकस्यान्तुः- 
करणस्य स्वचित्ते निश्चयात्मके स्वस्वरूपे आयत्ततां निरोधं विना दुःखाय 

यदित्यन्वयः । सङ्कल्पविकल्पात्मकमेवमन्तःकरणं न निश्चयात्मममतो न मे 
तत्रिर्णयेऽधिकार इति भाव:।।२९।। 


(५ जगच्चन्द्रचन्द्रिका) राजेति। “राजोवाच स्वाहेत्ययं मन्त्रः’ ३९। 
अर्धश्लोकमन्त्रक इति अर्धश्लोकरूपो मन्त्र: । तद्य॒था-- 
' भगवंस्त्वामहं प्रष्टुमिच्छाम्येकं वदस्व तत्‌ स्वाहा’ ॥४०॥ 


मन्त्रश्चत्वारिंशदेवमिति। एवं प्रकारेण चत्वारिंशत्‌ विंशतिद्वयं मन्त्राः स्युः। 
श्लोकमन्त्रचतुष्टयमिति श्लोकरूपा ये मन्त्रास्तेषां चतुष्टयम्‌। श्लोकरूपाः प्रत्येकं 
चत्वारो मन्त्रा: इत्यर्थः। तद्यथा दुःखायेति ४१।।२९।। 


(६ दंशोद्धारः) भगवन्निति। वदस्वेति यत्ने। “भासनोपसम्भाषा’ इत्या- 
त्मनेपदम्‌। यत्नेन वदेत्यर्थः ।।२९।। 

(७ चन्द्रप्रभा) राजा (सुरथ) ने कहा--भगवन्‌! अपने चित्त की 
आयत्तता अर्थात्‌ निरोध के विना जो बात मेरे मन में दुःख के लिये हो रही 


है उस एक रहस्य की बात को आपसे पूछना चाहता हूँ। उसे आप यत्नपूर्वक 
बताइये।।२९।। 


ममत्वं गतराज्यस्य राज्याङ्गेष्वखिलेष्वपि । 
जानतोऽपि यथाज्ञस्य किमेतन्मुनिसत्तम ॥३०॥ 
(१ गुप्तवती) राज्याङ्गेषु स्वाम्यमात्यसुहत्कोशराष्ट्रुर्गबलेषु सप्तसु ।।३०।। 


(२ चतुर्धरी) ममत्वमिति। राज्यस्येति। सुपां सुप्‌ इति सप्तम्यर्थे षष्ठी। 
मम राज्यादौ यन्ममत्वमेतत्किं निबन्धनमित्यर्थः। अन्यदाह। राज्यस्य राज्यक्रियाया 
इति राज्याङ्गेषु स्वाम्यादिषु। 


' स्वाम्यमात्यसुहत्कोशराष्ट्रदुर्गनलानि च। 
राज्याङ्गानि प्रकृतयः पौराणां श्रेणयोऽपि च' ॥ 


इति नामलिङ्गानुशासनात्‌। अखिलेषु समस्तेषु।। ३ ०।। 


(३ शान्तनवी) मुनिष्वतिशयेन सत्‌ विपश्चित्‌ मुनिसत्तमः। हे मुनिसत्तम। 
जानतोऽपि उत्पत्नज्ञानस्यापि गतराज्यस्य शत्रुहस्तगतसाम्राज्यस्य मे अखिलेष्वपि 
राज्याङ्गेषु यथाज्ञस्य जडस्येव ममत्वम्‌ ममता वर्तते किमेतत्‌ इत्यन्वयः। विनष्ट 
राज्यस्य पुंसः राज्याङ्गेषु किं ममत्वेन कृतं स्यादिति भाव: | 

' स्वाम्यमात्यसुहत्कोशराष्ट्रदुर्गबलानि च'॥ 
इति सप्त राज्याङ्गानि। “व वा यथा तथैवैवं साम्ये'।।३०।। 


(४ नागोजीभट्टी) दुःखहेतुत्वमाह। ममत्वमिति। राज्यस्येति सप्तम्यर्थस्य 

शेषत्वविवक्षायां षष्ठी। राज्ये इत्यर्थ:। तेष्वमदीयत्वं जानतोऽपि मम यथा अज्ञस्य 
अज्ञस्येव राज्यादिषु ममत्वं एतत्किम्‌। किन्निबन्धनमित्यर्थः। 

' स्वाम्यमात्यसुहृत्कोशराष्ट्रदुर्गबलानि च 

राज्याङ्गानि प्रकृतयः पौराणां श्रेणयोऽपि च' ॥ 

एषु स्वाम्यं प्रधानम्‌।।३०।। 

(५ जगच्चन्द्रचन्द्रिका) जानतोऽपि।।३०।। 

(६ दंशोद्धारः)।।३०।। 

(७ चन्द्रप्रभा) हे मुनिश्रेष्ठ! मेरा राज्य मेरे हाथ से निकल गया हें ऐसा 
जानते हुए भी मेरी अखिल राज्याङ्गों (स्वामी, अमात्य, सुहृद्‌, कोश, राष्ट्र, 
दुर्ग और सैन्यबल) में मूर्ख की भाँति जो ममता है, वह क्या है?।।३०।। 

अयं च निकृतः पुत्रैदरैर्भृत्यैस्तथोज्झितः । 
स्वजनेन च सन्त्यक्तस्तेषु हार्दी तथाप्यति ॥३१॥ 

(१ गुप्तवती) निकृतः वञ्चितः। अतिहार्दी अतिशयस्नेहवान्‌।।३ १।। 

(२ चतुर्धरी) अयमिति। अयं वैश्यः निकृतो दुःखीकृतः उज्झितस्त्यक्तः। 
तथेति समुच्चये। अति अतिशयेन हार्दी स्नेहवान्‌।।३ १।। 

(३ शान्तनवी) अयं वैश्यश्च यद्यपि पुत्रैः निकृतः विप्रकृतः खिलीकृतः। 
तथा दारैः कलत्रैः भृत्यैरमात्यैश्च उज्झितः उत्सृष्ट:। स्वजनैर्श्ात्रादिभिर्बन्धुभिरपि 
सन्त्यक्तः तथापि तेषु पुत्रादिषु ममत्वेन अतिहार्दी अतिस्नेहोपेतो वर्तत इत्यन्वयः। 
विस्नेहेषु पुत्रादिषु ममत्वेनातिस्नेहवानिति भावः। “निकृतः स्याद्विप्रकृत:' 
निःक्रियते खिलीक्रियतेस्म निकृतः। 

अथवा "निकृतस्त्वनृजुः शठः” निकृणोति हिनस्ति निकृतः हिंसकोऽय- 
मनृजुः शठ इत्युज्झित इत्यर्थः। 'कुसृतिर्निकृतिः शाठ्यम्‌' निष्कृत 
इत्यप्रस्तुतार्थकत्वादपपाठः। तथाहि निष्कृतिः प्रायश्चित्तिः। यदाहु:-- 

“कामतो ब्राह्मणवधे जीवतो नास्ति निष्कृतिः '॥इति॥ 
प्रायश्चित्तिर्नास्तीत्यर्थः:। प्रायश्चित्तिस्तु निष्कृतिः'। अथवा निरर्थकः अतो 
निःकृतः। अथवा निष्क्रान्तः कृतात्‌ करणात्‌ राज्याद्वा निःकृतः।।३१।। 

(४ नागोजीभट्टी) नाहमेव तथा अयमपीत्याह। अयं च निकृतः इति। 
निकृतः तिरस्कृतः। उज्झितः त्यक्तः। नीत्युपसर्गपूर्वात्कृजः क्तः। तथेति 
समुच्चये।।३१।। हुः BRN ps 7 8.) 

१. निष्कृतः' निः्कृतः' इति पाठौ शान्तनवीटीकायां सङ्गृहीतौ विवृतौ च। 

(५ जगच्चन्द्रचन्द्रिका) स्वजनेन चेति। दृष्टदोषेऽपीति ४३।।३१।। 

(६ दंशोद्धार:) अयं चेति। अतिशयेन हार्दी स्नेहवान्‌।।३ १।। 

(७ चन्द्रप्रभा) इसी प्रकार यह (मेरे समीप में बैठा हुआ) वैश्य भी अपने 
पुत्रों स्त्रियों तथा भृत्यों से तिरस्कृत एवं परित्यक्त है। इतना ही नहीं स्वजनों 
से भी संत्यक्त होने पर भी यह उनमें ही अत्यन्त स्नेहवाला है। (यह क्या 
है?।।३१।। 

एवमेष तथाहं च द्वावप्यत्यन्तदुःखितौ । 
दृष्टदोषेऽपि विषये ममत्वाकृष्टमानसौ ॥३२॥ 
(१ गुप्तवती)।।३२।। 


(२ चतुर्धरी) एवमिति। विषये (वस्तुनि) पुत्रदारादौ।।३२।। 


(३ शान्तनवी) एषः वैश्यः एवं यथा उक्त: तथा अहं च दृष्टदोषेऽपि 
ज्ञातदोषेऽपि विषये ममत्वाकृष्टमानसौ आवां द्वावपि अत्यन्तदुःखितौ अत्यन्तं 
संज्ञातदुःखौ वर्तामहे इत्यन्वयः। 'इवेत्थमर्थयोरेवम्‌'। षिञ्‌ बन्धने विषिणोति 
बध्नाति विषयः। शब्दस्पर्शरूपरसगन्धलक्षणः ग्रामसमूहादिलक्षणश्च विषय: । 
ृष्टदोषत्वमध्रुवत्वम्‌ अन्ततो दुःखहेतुत्वं च। ममेति भावो ममत्वं तेनाकृष्टं मानसं 
ययोस्तौ तथोक्तौ।।३२।। 

(४ नागोजीभट्टी) एवमिति। विषये राज्यपुत्रादौ ममत्वेनाकृष्टं विषयाधीनं 
कृतं मानसमन्तःकरणं ययोस्तौ।।३२।। 


(५ जगच्चन्द्रचन्द्रिका)४४।।३२।। 
(६ दंशोद्धारः) एवमिति। दृष्टदोषे अर्जने अर्जितस्य रक्षणे दैवान्नाशेऽपि 
दृष्ट: दोषो दुःखजनकत्वमस्मिन्‌।।३२।। 


(७ चन्द्रप्रभा) इस प्रकार जिस विषय के दोष देखे जा चुके हैं, उस 
विषय में भी ममत्व के कारण आकृष्ट मन वाले हम दोनों (यह वैश्य और 
मैं) ही अत्यन्त दुःखित हैं।।३२।। 

तत्किमेतन्महाभाग यन्मोहो ज्ञानिनोरपि। 
ममास्य च भवत्येषा विवेकान्धस्य मूढता ॥३३॥ 

(१ गुप्तवती) विवेकान्धस्य विवेकचक्षुषा हीनस्य वा। . ज्ञानाज्ञानयोः 
सामानाधिकरण्यं कथमिति प्रश्नार्थः।।३३।। 

(२ चतुर्धरी) तत्केनेति। ममास्य च ज्ञानिनोरप्यावयोः यन्मोहोऽन्यथा 
१. 'तत्केनेतत्‌' इति चतुर्धरीटीकास्थः पाठः। 


१५८ दुर्गासप्तशती [ प्रथमोऽध्यायः 


प्रतिभानं भवति तत्‌ एतत्केन कारणेनेत्यर्थः। नह्यस्मद्विधानां मोहो भवितुमर्हति 
इत्याह। एष इति। वस्तुतत्त्वपरिच्छेदो विवेक:। तत्रान्धस्य तद्विहीनस्येत्यर्थः। 
अथवा अविवेकेन अन्धस्य। अविवेकिन इति यावत्‌। एवम्भूतस्यैवैतावतीदृशी 
मूढता भवति। न तु विवेकिनः, तत्कथमावयोर्मोह इति भावः।।३३।। 

(३ शान्तनवी) हे महाभाग हे सुमेधो मुने! ज्ञानिनोरप्यावयोर्नृपवैश्ययोमॉहो 
भवतीति यत्‌ तदेतत्‌ किमित्यन्वयः। भगस्यैश्वर्यादेरिंदं भागं महत्‌ भागं यस्य स 
महाभागः। कयोर्ज्ञानिनो: को नु मोह इत्यत आह। हे मुने! मूढस्य विवेकान्धस्य 
इदं सुखाय इदं दुःखायेति हिताहितपार्थक्ये विषये अन्धस्य मम च अस्य च 
सुरथसमाधिसंज्ञयोर्नृपवैश्ययोः एषा मूढता विवेकविहीनता मोहापन्नता भवतीति 
किमेतदित्यन्वयः। 

“ अचक्षुषि तमस्यन्धं जलं तिमिरकृत्यपि' ॥३३॥ 

(४ नागोजीभङट्टी) तत्किमिति। ज्ञानिनोर्विषये दोषवत्त्वज्ञानवतोरपि। ममास्य 
चेति सर्वान्वयि। उभयनिष्ठमोहस्यायुक्तत्वमाह। यत्‌ यत: एषा एतज्जातीया मूढता 
अविवेकान्धस्य अविवेकवतः भवति न तु दोषज्ञानरूपविवेकवत इति आवयोः 
सा युक्तेति भावः।।३३।। 

(५ जगच्चन्द्रचन्द्रिका) पुनरर्धमिति। पुनः अर्धम्‌ अर्धश्लोकात्मको 
मन्त्रः। तथाहि 


"ममास्य च भवत्येषा विवेकान्धस्य मूढता स्वाहा' ४५ ॥३३॥ 

(६ दंशोद्धारः) तत्किमिति। भगस्यैश्वर्यदेरिदं भागं महद्धागमस्य 
तत्सम्बुद्धि:। विवेकेऽप्यन्धस्य ममास्य च। यद्वा विवेकान्धस्य जनस्य या मूढता 
सा ज्ञानिनोरप्यावयोः कथमिति प्रश्नः ।।३३ 11, 

(७ _चन्द्रप्रभा) मेरे और इनके जैसे हम दोनों ज्ञानियों में भी जो मोह 
हो रहा है, हे महाभाग यह क्या है? क्योंकि विवेक के विषय में अन्धे अथवा 
अविवेक के कारण अन्धे व्यक्ति की ही ऐसी मूढता होती है। अर्थात्‌ मोह तो 
आज्ञानियों को होता है। हम दोनों तो ज्ञानी हैं।।३३।। 

ऋषिरुवाच 
ज्ञानमस्ति समस्तस्य जन्तोर्विषयगोचरे । 
विषयश्च महाभाग! याति चैवं पृथक्पृथक्‌ ॥३४॥ 


१. 'विषयाश्च’ इत्यपि क्वचित्‌ पाठः। 
२. 'जातिश्चैवम्‌' इति चतुर्धरीटीकास्थः पाठः। “यान्ति’ इत्यपि क्वचित्पाठः। 


प्रथमोऽध्यायः ] गुप्तवत्यादिसप्तटीकासंवलिता १५९ 


(१ गुप्तवती) तत्र ज्ञानमात्रमूढत्वाभावव्याप्यं ज्ञानविशेषो वा नाद्य इत्याह। 
ज्ञानमस्तीति। विषयगोचर इति पदद्वयस्य सप्तम्याश्चैक एवार्थः। तथापि 
शब्दस्पर्शादिरूपो विशेषस्तत्सामान्यं तन्निष्ठो विषयतासम्बन्धश्चेति त्रयपरत्वान्र 
पौनरुक्तयम्‌। ज्ञानं शब्दादिविषयसम्बन्धी भवत्येवेत्यर्थः। विषयश्च याति ज्ञानेन 
सम्बन्धी भवत्येव।।३४।। 


(२ चतुर्धरी) अत्रोत्तरमभिधित्सुः ज्ञानित्वाभिमानमेव तावत्तमुन्मूलयिष्य- 
न्रृषिरुवाच। ज्ञानमिति। ननु ज्ञानमात्रस्य मोहवैयधिकरण्यं भवतोऽभिप्रेतं 
ज्ञानविशेषस्य वा। आधद्ये सर्वस्यैव निर्मोहत्वप्रसङ्ग इत्याह। ज्ञानमिति। समस्तस्य 
जन्तोः प्राणिमात्रस्यैव विषयगोचरे विषये घटपटादिविषये ज्ञानमन्त:करणवृत्तिरस्ति। 
न च मोहाभाव इति वैषयिकज्ञानस्य न मोहवैयधिकरण्यमित्यर्थः। विपक्षे 
बाधकमाह 


विषयश्च पृथम्मिन्नस्वभावः। एवं वक्ष्यमाणक्रमेण यथा गोब्राह्मणादिषु भेदेन 
याति पृथक्‌ पृथक्‌ भवति। एवं रूपरसादिर्विषयश्च पृथक्‌ पृथक्‌ अभ्युपतिष्ठते। 
न भिन्नविषयज्ञानस्य मोहवैयधिकरण्यमुपपद्यते। ‘अत्र को मोहः कः शोक 
एकत्वमनुपश्यतः' इत्यभेदज्ञानस्यैव तथाभावश्रवणात्‌। 


जातिश्चैवमिति पाठे यथा रूपरसादिविषयश्च पृथक्पृथगेवं मनुष्यत्वादि- 
जातिरित्यर्थः । गोत्वब्राह्मणत्वादिभेदेन जातिश्च पृथग्भवति। तत्र यद्यपि जातिरेका 
नित्या तथापि व्यक्तिभेदाद्धिद्यते।।३४।। 


(३ शान्तनवी) हे राजन्‌! समस्तस्य सर्वस्य जन्तोश्चेतनस्य प्राणिनः 
विषयगोचरे ज्ञानं बुद्धिमात्रमस्ति इत्यन्वयः। नहि मोक्षे धीर्ज्ञानं विवक्षितं किन्तु 
विषयगोचरे विषये शब्दादौ गोचरे इन्द्रियार्थस्य। तत्तदिन्द्रियजं ज्ञानं विद्यत एव 
तावन्मात्रमिति भाव:। विषिणोति बध्नातीति विषयः शब्दादिः। गाव: इन्द्रियाणि 
चरन्त्यस्मिन्‌ गोचरः। 'गोचरसञ्चर’ इति साधुत्वम्‌। यद्यपि-- 


'रूपं शब्दो गन्धरसस्पर्शाश्च विषया अमी। 
गोचरा उइन्द्रियार्थाश्च............................. ’॥ 


इत्यभिधानात्‌ य एव विषयः स एव गोचर इति पौनरुत्तयं प्रतीयते तथापि 
इह दुःखितं सुरथं प्रति विषिणोति बध्नातीति विषयो दुःखहेतुरिन्द्रियं वशीकरोति 
गोचर इति प्रदर्शनपरत्वादपौनरुत्तयं द्रष्टव्यम्‌। 


भगस्यैश्वर्यादेरिदं भागं महद्भागं यस्यासौ महाभागः हे महाभाग! राजन्‌! 
एवं वक्ष्यमाणप्रकारेण विषयाश्च विषयवृत्तयश्च पृथक्‌ विभिन्ना: यान्ति पार्थक्येन 
इन्द्रियगोचरतां व्रजन्ति। अथवा प्रसरन्ति संसरन्तीत्यन्वयः। 


१६० दुर्गासप्तशती [ प्रथमोऽध्यायः 


“विषयाश्च महाभाग! जातिश्चैवं पृथक्‌ पृथक्‌' ॥ 
इति पाठे जातिः सामान्यं रूपत्वगन्धत्वाद्यप्यनेकविधम्‌।।३४।। 


(४ नागोजीभट्टी) अत्रोत्तरमाह। ऋषिरुवाच। ज्ञानमिति। ननु ज्ञानमात्रस्य 
मोहवैयधिकरण्यं तवाभिमतं ज्ञानविशेषस्य वा। नाद्यः। सर्वस्यैव निमोहत्व- 
प्रसङ्गादित्याह। ज्ञानमिति। अन्त्यस्तु तथापीत्यनेन खण्डयिष्यते। विषिणोति 
बध्नातीति विषयो बन्धकः। तद्रूपे गोचरे विषये ज्ञानं सर्वस्य जन्तोरस्ति। न च 
मोहाभाव इत्याह। विषयश्चेति। एवं वक्ष्यमाणप्रकारेण पृथक्‌ पृथक्‌ भिन्नप्रकारेण 
ज्ञानविषयत्वं यातीत्यर्थः ।।३४।। 


(५ जगच्चेन्द्रचन्द्रिका) ऋहषिश्चेति। च पुनः। “ऋषिरुवाच स्वाहेत्ययं 
मन्त्रः'। ४६। अर्धमिति। अर्धश्लोकात्मको मन्त्रः। तथा हि मन्त्रः “ज्ञानमस्ति 
समस्तस्य जन्तोर्विषयगोचरे स्वाहा'। ४७। श्लोकात्मका मन्त्रा: पुनर्दशेति। पुनः 
श्लोकरूपा मन्त्रा: दश पड्क्तिसङ्ख्याकाः। तथा हि-- विषयश्चेति।४८।।३४।। 


(६ दंशोद्धारः) ज्ञानमात्रसत्त्वे कथं मोहो मम इति राज्ञः प्रश्नमुच्चारयन्‌ 
ज्ञानमात्रस्य मोहवैयधिकरण्यं नास्ति। तथा सति प्राणिमात्रस्य विषयज्ञानसत्त्वेन 
नि्मोहत्वप्रसङ्गादित्याशयेन ऋषिरुवाच। ज्ञानमिति। नेह मोक्षे धीर्ज्ञानं किन्तु 
विषयगोचरे। विषिणोति बध्नातीति विषयः, तस्मिन्‌ गोचरे इन्द्रियार्थे इत्यर्थः। अतो 
'गोचरा इन्द्रियार्थाश्च' इत्यमरादिन्द्रियार्थवाचिगोचरशब्देन न पौनरुक्तयम्‌। 
आहारनिद्राभयमैथुनादिविषयज्ञानं प्राणिमात्रस्यास्ति। न तावता मोहनिवृत्तिः। तदपि 
ज्ञानं नैकविधं विषयभेदादित्याह। विषयश्चेति। विषयश्च रूपरसादिरेवं वक्ष्यमाण- 
प्रकारेण याति उपतिष्ठते। चोऽप्यर्थे। यात्यपि गच्छति चेत्यर्थे। जातिश्चेति पाठे 
विषयवन्मनुष्यत्वादिजातिरपि पृथक्पृथगित्यर्थः।।३४।। 


(७ चन्द्रप्रभा) सुमेधा ऋषि ने कहा--हे महाभाग! बन्धन के हेतु 
इन्द्रियों के अर्थ में सभी जीवों को ज्ञान रहता है। इसी प्रकार विषय अर्थात्‌ 
इन्द्रियों का अर्थ भी भिन्न-भिन्न होता है।।३४।। 


दिवान्धाः प्राणिनः केचिद्रात्रावन्धास्तथापरे । 
केचिद्दिवा तथा रात्रौ प्राणिनस्तुल्यदृष्टयः ॥३५॥ 


(१ गुप्तवती) दिवान्धा इति। उलूकचटकबिडालयः क्रमात्‌। वेदान्तिनस्तु 
“या निशा सर्वभूतानां तस्यां जागर्ति संयमी ' । 
इत्यादिगीतार्थपरत्वेन योजयन्ति।।३५।। 


(२ चतुर्धरी) भिन्नत्वमेव प्रकटयति। दिवेति। केचित्प्राणिनः उलूकादयो 
दिवा दिनविषये अन्धा: ऐन्द्रियकज्ञानहीनाः। अर्थाच्च रात्रावन्धाः अपरे वायसादयो 


प्रथमोऽध्यायः ] गुप्तवत्यादिसप्तटीकासंवलिता १६१ 


रात्रावन्धा: केचित्‌। किञ्च उलूकादय: स्थावरादयश्च दिवा रात्रौ तुल्यदृष्टयो5न्धा 
एव। तथा केचिद्राक्षसादयो दिवा रात्रौ तुल्यदृष्टयोऽनन्धा एवेत्यर्थः। एतेन 
ज्ञानमात्रस्य मोहवैयधिकरण्ये रात्र्यादौ उलूकादीनां मोहो न स्यात्‌ । किञ्चुलुकादीनां 
सर्वथैव स्यादेवेति। स्वर्गाऽपवर्गपक्षव्याहतिरिति भावः।।३५।। 


(३ शान्तनवी) सत्यपि चक्षुगॉलके केचिच्चेतनाः प्राणिनः दिवान्धाः 
उलूकादयः, तथा अपरे केचित्प्राणिनः काकादयः रात्रावन्धाः दृष्टिहीनाः 
इत्यन्वयः। केचिद्गवाश्चप्रभृतयः प्राणिनः यथा दिवा तथा रात्रौ च तुल्या दृष्टियेषां 
ते तुल्यदृष्टयो भवन्तीत्यन्वयः। पूर्व राज्ञा सुरथेन यत्पृष्टं यन्मोहो ज्ञानिनोरपि 
तत्किमेतदिति तत्रोत्तरमर्धाङ्गीकारेण।।३५।। 

(४ नागोजीभट्टी) तदेवाह। दिवान्धा इति। केषाञ्चिदुलूकादीनां दिवा 
ज्ञानाभावः। केषाञ्चित्काकादीनां रात्रौ। केषाञ्चितृकिञ्चुलुकादीनां (उलूकादीनां) 
सर्वदा तथा तथा तुल्य दृष्टयः। अन्धा अनन्धा इत्यर्थः। एवं च ज्ञानमात्रस्य 
मोहवैयधिकरण्यं दिनादौ उलूकादीनां मोहो न स्यादिति भावः। किञ्च राक्षसादीनां 
दिवा रात्रौ च विषयज्ञानवतां न कदाचिदपि मोहः स्यात्‌। किञ्चुलुका(उलूका)दीनां 
सर्वदैव मोहप्रसङ्ग इति। तेषामपि किञ्चिद्विषये मोहदर्शनात्‌। एवञ्च न ज्ञानमात्रस्य 
मोहवैयधिकरण्यम्‌। नापि ज्ञानाभावस्य मोहसामानाधिकरण्यमित्युक्तं भवति। अत्र 
तथेति रात्रिसमुच्चये।।३५।। 


(५ जगच्चन्द्रचन्द्रिका) केचिहिवेति ४९।।३५।। 


(६ दंशोद्धारः) उक्तं स्फुटयति। दिवान्धा इति। केचित्प्राणिन उलूकादयः। 
दिवान्धा:। अर्थाद्रात्रावनन्धाः। केचिच्च काकादयो रात्रावन्धाः। दिवा पश्यन्तीत्यर्थः। 
केचित्तु छुच्छुन्दर्यादयो रात्रौ दिवा चान्धा इत्याहुस्तत्र— 

“छुच्छुन्दरी गन्धमुखी दीर्घतुण्डी दिवान्धिका ' 

इत्यमरेण दिवान्धत्वोक्तेस्तथैवोपलभ्यमानत्वाच्च। केचिद्रानसमार्जारादयो 
दिवा रात्रौ च तुल्यदृष्टयोऽनन्धा एव। दिवारात्राविति पदं देहलीदीपन्यायेनोभयत्र 
सम्बध्यते। अयं भावः। ज्ञानमात्रस्य मोहवैयधिकरण्यं दुरुपपाद्चम्‌। तथा 


सत्युलूकादीनां रात्रौ ज्ञानसत्त्वेन काकादीनां च दिवा ज्ञानसत्त्वेन निर्मोहत्वापत्ते:। 
अतो न ज्ञानमात्रेण मोहनिवृत्तिः।।३५।। 

(७ चन्द्रप्रभा) कुछ प्राणी दिन में अन्धे होते हैं अर्थात्‌ दिन में नहीं 
देखने वाले होते हैं तथा दूसरे कुछ प्राणी रात्रि में अन्धे होते हैं अर्थात्‌ रात्रि 
में नहीं देखने वाले होते हैं तथा कुछ प्राणी दिन एवं रात्रि दोनों में समान 
दृष्टि वाले होते हैं।।३५।। 


१६२ दुर्गासप्तशती [ प्रथमो5ध्याय: 


ज्ञानिनो मनुजा: सत्यं किं नु ते नहि केवलम्‌ । 
यतो हि ज्ञानिनः सर्वे पशुपक्षिमृगादयः ॥३६॥ 

(१ गुप्तवती) मनुष्यज्ञानं मूढत्वाभावव्याप्यमिति चेत्तत्राह। ज्ञानिन इति। 
ते केवलं ज्ञानिनो नहि। अज्ञानसमानाधिकरणज्ञानवन्त एवेत्यर्थ:। ज्ञानस्या- 
व्याप्यवृत्तित्वेन स्वभावसामानाधिकरण्याभावस्यैवासिद्धेरिति तार्किकाः। वस्तुतस्तु 
'तद्विमुक्तस्तु केवली’ इति शिवसूत्रे योगिविशेषनिष्ठज्ञानविशेषस्य केवलमिति 
संज्ञया व्यवहारात्तस्य जानातिक्रियाविशेषणत्वात्तस्यैव च मूढत्वाभावव्याप्य- 
त्वात्तादृशज्ञानिनो भवादृशाः सर्वेऽपि न भवन्तीत्यर्थः। पशवो गवादयः। मृगा 
हरिणादय.1।३६।। 


(२ चतुर्धरी) अथ नास्माभिः सर्वसत्त्वानां ज्ञानित्वमभिप्रेतं किन्तु मनुष्या- 
णामेवेत्याह। ज्ञानिन इति। ननु भवन्मते मनुष्यमात्रस्य ज्ञानित्वं मनुष्यविशेषस्य वा। 
तत्राद्यं खण्डयितुमुपक्रमते। ज्ञानिन इति। ते मतं सत्यं केवलं च। मनुजा ज्ञानिन 
एव नहि किन्त्वज्ञानिनोऽपीत्यर्थः। एवञ्चाज्ञानसंवलितज्ञानेनापि ज्ञानित्ववैपरीत्यमेव 
न स्यात्‌। सर्वसत्त्वानां चाज्ञानित्वं तदवस्थमित्याह। यत इति। हिशब्दोऽवधारणे 
भिन्नक्रम:। यतः पश्वादयोऽपि ज्ञानिन एवेत्यन्वयः। तेष्वप्यज्ञानसंवलितस्य ज्ञानस्य 
सम्भवात्‌। पशवो ग्राम्या गवाद्याः। मृगा आरण्याः हरिणादयः। 


अथवा ते मनुजा: केवलं ज्ञानिनो नहि किं त्वन्ये ज्ञानिन: सन्तीत्याह। यत 
इति। पश्चादीनामपि विषयज्ञानसम्भवात्‌। 'गौरविरजोऽश्चोऽश्वतरो गर्दभो 
मनुष्यश्चेति’ सप्त ग्राम्याः पशवः। 'महिषवानरराक्षससरीसृपरुरुपृषतमृगाश्चेति’ , 
सप्तारण्याः पशवः।।३६।। 


(३ शान्तनवी) मनुजाः ज्ञानिनः सन्ति सत्यम्‌। किं नु ते एव केवलं 
ज्ञानिनः नहि यतो मनुजेभ्योऽन्येऽपि सर्वे पशुपक्षिमृगादयः ज्ञानिनः सन्त्येव 
हीत्यन्वयः। सर्वेऽपि मनुजादयः यथाविषयं यथोचितज्ञाना एवेति भावः। मनुजा 
मानवाः सन्ति साधु सत्यम्‌। “नु स्याद्‌ भेदेऽवधारणे' “हि हेताववधारणे 
"अभावे नह्यनोनापि’। केवलं नियतमपरं क्रियाविशेषणम्‌। इदानीं ज्ञानित्वा- 
विशेषात्प्राणिनां प्रतिनियतज्ञाननिबन्धनव्यवहारसिद्धः कथं स्यादित्याशङ्क्य 
तानुपपादयितुमाह।।३६।। 

(४ नागोजीभट्टी) ननु मनुष्या एव ज्ञानित्वेनाभिमता इति चेततत्राह। ज्ञानिन 
इति। मनुजा ज्ञानिन इति ते मतं सत्यम्‌। पृच्छति। ते केवलं ज्ञानिनः ज्ञानिन 
एव किं नु स्वयमेव वितक्योत्तरयति। नहि। किन्त्वज्ञानसंवलितज्ञानिन इत्यर्थः। 
एवम्‌ अज्ञानेन ज्ञानित्वाभिमानस्त्वयुक्तः। यतः सर्वे पश्चादयोऽपि एवं सति ज्ञानिन 
१. तु' इति क्वचित्पाठः। 


प्रथमोऽध्यायः ] गुप्तवत्यादिसप्तरीकासंवलिता १६३ 


एव स्युः। हिरिवार्थे भिन्नक्रमश्च। पशुत्वेनैव सिद्धे मृगग्रहणं तद्विशेषप्रतिपत्त्य- 
थमित्यर्थः।।३६।। 


(५ जगच्चन्द्रचन्द्रिका) यतो हि ज्ञानिन इति ५०।।३६।। 


(६ दंशोद्धारः) ननु प्राणिमात्रस्य ज्ञानित्वं नास्माकमभिप्रेतं किन्तु 
मनुष्याणामेवेति चेत्तत्र किं मनुष्या ज्ञानवन्त एवेति निर्धार्यते उत मनुष्या एव 
ज्ञानिन इति विकल्प्य पक्षद्वयं दूषयति। ज्ञानिन इति। सत्यं मनुजा ज्ञानिनः किन्तु 
केवलं ज्ञानिनो नहि। आज्ञानमिश्रत्वात्‌। एवञ्च मनुष्या ज्ञानिन एवेति निरस्तम्‌। 
एतेन पश्चादीनां ज्ञानित्वमेवेत्यपि न नियन्तुं शक्यत इति सूचितम्‌। किञ्च यत 
इति। पश्वादयोऽपि ज्ञानिन इति। मनुष्या एव ज्ञानिन इत्यपि निरस्तम्‌। पशवो 
ग्राम्या:। मृगा आरण्याः। यद्वा मनुजा एव केवलं ज्ञानिनो नहि किं तु पश्चादयो- 
ऽपीत्यर्थः। तेषामपि विषयज्ञानस्य सत्त्वात्‌। यद्वा मनुजाः ज्ञानिनः शास्त्रीयज्ञानवन्त: 
सत्यम्‌। परन्तु केवलं विज्ञानरहितेन तेन किम्‌। विज्ञानमनुभव: तदुक्तं मोक्षधर्मे 

'विज्ञानरहितं ज्ञानं नहि बन्धविमोचकम्‌। 
नहि दीपस्य वार्ताभिस्तमो नश्यति तत्क्षणात्‌’ ॥३६॥ 


(७ चन्द्रप्रभा) यह सत्य है कि मनुष्य ज्ञानी हैं, तो क्या केवल वही 
ज्ञानी है? नहीं, अर्थात्‌ केवल मनुष्य ही ज्ञानी हैं, ऐसा नहीं है। क्योंकि पशु, 
पक्षी तथा मृग आदि सभी ज्ञानी होते हैं।।३६।। 


ज्ञानं च तन्मनुष्याणां यत्तेषां मृगपक्षिणाम्‌ । 
मनुष्याणां च यत्तेषां तुल्यमन्यत्तथोभयोः ॥३७॥ 


(१ गुप्तवती) उभयोर्मनुष्यतिरश्चोरन्यदपि आहारनिद्राभयमैथुनादिकमपि 
तुल्यमेव।।३७।। 


(२ चतुर्धरी) ननु ज्ञानविशेषस्तु मनुष्यमात्रे वसतीत्याह। ज्ञानं चेति। 
यदीदृशं मृगपक्षिणां ज्ञानं तत्तादृशमेव तेषां तादृशां तद्विधानां मनुष्याणामपि। 
मनुष्याणां पशुमनुष्ययोस्तुल्यं साधारणम्‌। तत्‌ तदेव तेषां मृगपक्षिणामपीत्यन्वयः। 
अन्यदाहारादिकमप्युभयोः पश्चादिमनुष्ययोस्तुल्यं साधारणमित्यर्थः। 

' आहारनिद्राभयमैथुनं च सामान्यमेतत्पशुभिर्नराणाम्‌। 
ज्ञानं नराणामधिकं विशेषो ज्ञानेन हीनाः पशुभिः समानाः ' ॥३७॥ 

(३ शान्तनवी) तेषां मृगपक्षिणां यत्‌ ज्ञानं स्वभावजं स्वस्वजातिनियतं तत्‌ 
मनुष्याणां मानुषत्वजातिनियतानां न। तेषां मनुष्याणां च यत्‌ ज्ञानं स्वभावजं 
शास्त्रजमव्याहतज्ञानं च तत्‌ मृगपक्षिणां न। तुल्यमन्यत्तथोभयोः। तथा तेन 


१६४ दुर्गासप्तशती [ प्रथमोऽध्यायः 


प्रकारेण प्रतिनियतं तत्तत्स्वजातित्रयुक्तोपयुक्तविषयज्ञानादन्यत्‌ यज्ज्ञानं 
शरीरमात्रोपयोगि तत्‌ उभ्योर्मृगादिमनुष्ययोराहारनिद्राविषयं तुल्यं समानमित्यन्वयः। 
उभयेषामपि तेषां मृगादिमनुष्याणां व्यवस्थिततत्तज्जातिविषयनिबन्धनव्यवहार- 
पार्थक्यसंसिद्धेरसाङ्कर्यमिति भाव:। प्रागुक्तं राज्ञा यन्मोहो ज्ञानिनोरपि 
तत्किमेतदिति तत्र किमाश्चर्यमित्याह सतृष्टान्तम्‌।।३७।। 


(४ नागोजीभट्टी) तमेवार्थं मनुष्याणां पश्चादिभिस्तुल्यत्वप्रतिपादनेन 
द्रढयति। ज्ञानं चेति। यत्‌ यादृशम्‌। तत्‌ तादृशं मनुष्याणां च यत्तेषां मृगादीनामि- 
त्यर्थः। अन्यदाहारभयमैथुननिद्रारूपमिति उभयोस्तुल्यं साधारणमित्यर्थः।।३७।। 

(५ जगच्चन्द्रचन्द्रिका) मनुष्याणामिति ५१।।३७।। 

(६ दंशोद्धार:) ननु सर्वेषां ज्ञानवत्त्वेऽपि मनुष्याणां विशेषोऽस्तीत्यत आह। 
ज्ञानं चेति। यन्मृगपक्षिणां वैषयिकज्ञानं तदेव मनुष्याणाम्‌। चकारोऽवधारणार्थः। 
यद्यादृशं मनुष्याणां तेषां मृगपक्षिणामपि तत्तादृशमेव। तथान्यदाहारादिकम्‌ उभयोः 
पशुमनुष्ययोस्तुल्यं साधारणम्‌। न तदिति पाठे यन्मृगपक्षिणां ज्ञानं स्वभावजं 
स्वस्वजातिनियतं तन्मनुष्याणां न। यन्मनुष्याणां शास्त्रीयं तन्मृगपक्षिणां न। शेषं 
यथोक्तमेव।।३७।। 

(७ चन्द्रप्रभा) मनुष्यों का ज्ञान जैसा है वैसा ही मृगों तथा पक्षियों का 
भी है। साथ ही उन दोनों, मनुष्यों और उन मृग पक्षियों आदि में जो कुछ 
अतिरिक्त प्रवृत्ति आदि दिखाई देती है वह भी समान ही है।।३७।। 

ज्ञानेऽपि सति पश्यैतान्पतङ्गांश्छावचञ्चुषु । 
'कणमोक्षादृतान्मोहात्पीड्यमानानपि क्षुधा ॥३८॥ 

(१ गुप्तवती)।।३८।। 

(२ चतुर्धरी) मनुष्यमात्रस्य पश्चादिसाधारण्येऽर्थक्रियासाम्यमस्तीत्याह। 
ज्ञानेऽपीति। एतान्‌ ब्रह्माण्डोदरचरान्‌ पतङ्गान्‌ पक्षिणः शावचञ्चुषु अपत्यत्रोटिषु 
कणमोक्षादूतान्‌ आहारांशे निक्षेमयत्नान्‌। मोहान्ममत्वलक्षणाद्धेतोः क्षुधा बुभुक्षया 
पीड्यमानानपि पश्य। वैषयिकज्ञानमोक्षयोः सामानाधिकरण्यं साक्षात्कुर्वित्यर्थः | 

“खगे विहङगविहगविहङगमविहायसः । 
शकुन्तपक्षिशकुनिशकुन्तशकुनद्विजा: । 
पतत्त्रिपत्त्रिपतगपतत्पत्ररथाण्डजाः ' ॥इत्यमर:॥ 
“पोत: पाकोऽर्भको डिम्भः पृथुकः शावकः शिशु: '। इत्यमर:। 
“चञ्चुस्त्रोटिरुभै स्तियौ' इत्यमरः॥३८।॥। 


प्रथमोऽध्यायः ] गुप्तवत्यादिसप्तटीकासंवलिता १६५ 


(३ शान्तनवी) हे राजन्‌! ज्ञाने सत्यपि मोहात्‌ ममत्वात्‌ शावचञ्चुषु 
शिशुत्रोटिषु कणमोक्षादृतान्‌ आदृूतकणमोक्षान्‌ क्षुधा बुभुक्षया पीड्यमानानपि 
एतान्‌ पतङ्गान्‌ विहङ्गान्‌ पश्येत्यन्वयः। ज्ञाने सत्यपीति। एते शावचञ्चुषु निक्षेप्त- 
व्यकणास्ते यद्यस्माभिरेव भक्षयेरन्‌ तर्हि नूनं वयं क्षुधा न पीड्यामहे इति स्वार्थ 
जानन्तोऽपि (स्वयं क्षुधा पीड्यमाना अपि) मोहात्‌ ममत्वात्‌ वात्सल्याद्वा शाव- 
चञ्जुष्वेव कणान्‌ निक्षिपन्ति पक्षिण इति भाव: | “पतेरङ्गच्‌ पक्षिणि’ 'चञ्चुस्त्रोटिरु भे 
स्न्रियौ'। आदृताः कणमोक्षाः यैस्ते कणमोक्षादृताः। वाहिताग्न्यादिषु परनिपातः। 
कणमोक्षाहितानित्यपि क्वचित्पाठः।।३८।। 

(४ नागोजीभट्टी) अर्थक्रियासाम्यमपि तयोरस्तीत्याह। ज्ञानेऽपीति। 
तद्घोजनेन नास्माकं तृप्तिरिति ज्ञाने सत्यपि। पतङ्गा इति निरनुस्वारम्‌।।३८।। 


(५ जगच्चन्द्रचन्द्रिका) कणमोक्षेति ५२।।३८।। 


(६ दंशोद्धारः) तदेव स्पष्टयति। ज्ञाने सत्यपि क्षुधा पीड्यमानान- 
प्येतान्पतङ्गान्पक्षिणः मोहाद्धेतोः शावचञ्चुषु कणमोक्षे भक्ष्यनिक्षेपे आदृतान्पश्य। 
पतङ्गज्ञानस्य मोक्षसामानाधिकरण्यं दर्शितम्‌।।३८।। 

(७ चन्द्रप्रभा) ज्ञान होने पर भी इन पक्षियों को तो देखिये, ये स्वयं 
भूख से पीड़ित होते हुए भी मोहवश अपने बच्चों की चोंच में हठात्‌ अन्न 
के दानों को डालने में प्रवृत्त हैं।।३८।। 

मानुषा मनुजव्याघ्र साभिलाषाः सुतान्प्रति । 
लोभात्प्रत्युपकाराय नैन्वेतान्किं न पश्यसि ॥३९॥ 


(१ गुप्तवती)।।३९।। 


(२ चतुर्धरी) मनुष्याणामपि इयमेव रीतिरित्याह। मानुषा इति। भो 
मनुजव्याघ्र! मनुजश्रेष्ठ! व्याघ्रशब्दः श्रेष्ठवचनः। एते मनुष्याः सुतान्प्रति 
साभिलाषाः साकाङ्क्षा इति किं न पश्यसीति साध्याऽहारोऽन्वयः। प्रत्युपकाराय 
पोषणाद्युपकारार्थ लोभस्तस्मान्ननु। एतेन ज्ञानविशेष एव मोहविरोधी। स॒ च 
मनुष्यविशेषनिष्ठ एवेति भवतोर्मोह उत्पद्यत एवेति भावः।।३९।। 


(३ शान्तनवी) हे मनुजव्याघ्र! राजन्‌! मानुषाः लोभात्परत्युपकाराय 
्रत्युपकृतिलोभाद्धेतोः सुतान्‌ प्रति सुतेषु विषयेषु कालान्तरे प्रत्युपकारमेतेऽस्मदर्थ 
करिष्यन्तीति साभिलाषाः सकामाः भवन्ति इति पादत्रयान्वयः। तत्र निदर्शनमाह। 
नन्वेतान्‌ किं न पश्यसि। ननु भो राजन्‌! त्वम्‌ एतान्‌ लोके प्रसिद्धान्‌ पक्षिमृगादीन्‌ 


१. नन्वेते किं न' इति पाठः। 


१६६ दुर्गासप्तशती [ प्रथमो5 ध्याय: 


ममत्वात्सुतान्‌ प्रति साभिलाषान्‌ सादरान्‌ किं न पश्यसि इति चतुर्थपादान्वयः। 
अहो राजन्‌ एते पशुपक्षिमृगादयोऽपि किल प्रत्युपकारनिरपेक्षा अपि केवलं 
ममत्वादेव सुतान्‌ प्रति साभिलाषाः सादरा दृश्यन्ते, किमुत मानुषा ममत्वा- 
कृष्टमानसाः प्रत्युपकारगृध्नवः सुतान्‌ प्रति साभिलाषाः स्युः। अतितरामेवेति भाव: । 
मनुजोऽयं व्याघ्र इव शूरः श्रेष्ठः मनुजव्याघ्रः। 'उपमितं व्याघ्रादिभिः 
सामान्याप्रयोगे' इति समास:। 


' स्युरुत्तरपदे व्याघ्रपुङ्गवर्षभकुञ्जराः । 
सिंहशादूलनागाद्याः पुंसि श्रेष्ठार्थगोचरा: ' । 
“ प्रश्‍नावधारणानुज्ञानुनयामन्त्रणे ननु'॥ 


सुतान्प्रति इति प्रतियोगे द्वितीया सप्तम्यर्थे। अत्रापि उपकृतपुत्रकर्तव्य- 
प्रत्युपकारलोभात्‌ पितरो मनुष्याः पुत्रवात्सल्यं कुर्युर्ममत्वाच्च विशेषत इत्यलं 
विस्तरेण।।३९।। 


(४ नागोजीभट्टी) स्वशरीरापेक्षया वहिरङ्गेष्वपि अतिप्रीतिरिति तेषु 
मोहज्ञानयोः सामानाधिकरण्यमुपपाद्य मनुष्येष्वप्याह। मानुषा इति। व्याघ्रशब्दः 
्रेष्ठवाची। मानुषा: लोभात््रत्युपकारलोभात्‌ सुतान्प्रति साभिलाषाः एते सुताश्च तु 
निश्चयेन प्रत्युपकाराय न भवन्ति। इदं किं न पश्यसीत्यर्थः। एवं पूर्वपूर्वव्यवहारं 
पश्यन्तोऽपि अग्रे अग्रे पुनः सुताभिलाषा इति मोहज्ञानयोः सामानाधिकरण्यं 
तेष्वपीति भावः।।३९।। 

(५ जगच्चन्द्रचन्द्रिका) लो भात्प्रत्युपकारायेति ५३।।३९।। 

(६ दंशोद्धारः) एवं मनुष्याणामपीत्याह। मानुषा इति। लोभात्सुतान्म्रति 
सुतविषये कालान्तरे प्रत्युपकारम्‌ एते करिष्यन्तीति प्रत्युपकाराय साभिलाषाः। 
निरभिलाषा अपि पश्चादयः केवलं ममत्वादेव साभिलाषा दृश्यन्ते किमुत मानुषाः 
प्रत्युपकारागृध्नव इति भावः। एतेन मोहविरोधि ज्ञानं वैषयिकज्ञानात्पृथक्‌ 
तदभावाद्धवतोर्मोह इति ध्वनितम्‌।।३९।। 

(७ चन्द्रप्रभा) हे नरश्रेष्ठ! मनुष्य भी अपने बच्चों के प्रति इसी तरह 
अभिलाष युक्त रहते हैं। लोभवश अपने किये हुए उपकार का बदला प्राप्त करने 
की आशा में लगे हुए इन मनुष्यों को क्या आप नहीं देख रहे हें?1।३९।। 

तथापि ममतावर्ते मोहगर्ते निपातिताः। 
महामायाप्रभावेण संसारस्थितिकारिणः' ॥४०॥ 


१. कारिणा’ इति क्वचित्पाठः। 


प्रथमोऽध्यायः ] गुप्तवत्यादिसप्तटीकासंवलिता १६७ 


(१ गुप्तवती) न द्वितीय:। सर्वेषां तदभावादित्याह। तथापीति।।४०।। 


(२ चतुर्धरी) न चैवमपि सर्वेषां ज्ञानविशेषाय प्रवृत्तिः सुलभेत्याह। 
तथापीति। तथा वैषयिकज्ञानमोहयोः सामानाधिकरण्यस्य साक्षात्कारे सति मोहगर्ते 
मोहस्याकरे। विषयज्ञाने इति यावत्‌। अस्वीये स्वीयज्ञानं ममता सैव आवर्तोऽम्भः 
सम्भ्रम इव यस्मिन्‌। ममता हि विषयज्ञानं पुनः पुनरावर्तयति। महामायाप्रभावेण 
कर्त्र निपातिताः निक्षिप्ताः। मानुषा इत्यनुषज्यते। तेषां विशेषणं संसार- 
स्थितिकारिण इति। अपूर्वदेहेन्द्रियवासनासम्बन्धः संसारस्तस्या स्थितये कर्तु 
कर्माण्याचरितुं शीलं येषां प्रवृत्तिमार्गाणामित्यर्थः। संसारस्थितिकारिणो 
विष्णोर्महामायाप्रभावेणेति वा। 'स्यादावर्तोऽम्भसां भ्रमः’ इत्यमरः ।।४०।। 


(३ शान्तनवी) यद्यपि अमी मानुषा यथा प्रत्युपकारार्थं पुत्रान्‌ पालयन्ति 
तद्वत्‌ मोक्षार्थमपि यतन्त एव। तथापि संसारस्थितिकारिणा महामायाप्रभावेण 
ममतावतें मोहगतें निपातिता: इत्यन्वयः। ममता आवर्त इव ममतावर्त:। मोहः गर्त 
इव मोहगर्तः। तत्र तत्र च महत्या: मायायाः प्रभावः सामर्थ्यं सर्वाकलन- 
शक्तिविजृम्भणं तेन। अथवा महामायां प्रति पूरयति महामायाप्रः स चासौ भावश्चेति 
तेन। 'भावः सत्तास्वभावाभिप्रायचेष्टात्मजन्मसु'। संसारस्य स्थितिप्रवाह- 
नित्यतयावस्थानम्‌। न कदाचिदनीदृशं जगदिति भावाभावावपि जगद्रूपौ (बन्ध- 
मोक्षावपि जगद्रूपौ) संसाररूपावेव। संसारस्थितिं करोतीति तच्छीलः संसारस्थिति- 
कारी तेन।।४०।। 


(४ नागोजीभट्टी) नन्वेवंविधव्यवहारदर्शिनां संसाराद्रिरक्तिः कुतो नेत्यत 
आह। तथापीति। एवंविधलोकव्यवहारसाक्षात्कारो यद्यप्यस्ति तथापीत्यर्थः। 
माहामायाप्रभावेण कर्त्र। ममता ममेदमिति बुद्धिरेव भ्रामकत्वादावर्त इवावर्त:। 
संसारे पुनः पुनरावर्तकः यत्र तादृशे मोहगर्ते निपातिताः मानुषाः संसारस्थितिं 
तामेव कुर्वन्ति न तु ततो विरज्यन्त इत्यर्थः। “स्यादावर्तोऽम्भसां भ्रमः'।।४०।। 


(५ जगच्चन्द्रचन्द्रिका) महामायेति ५४।।४०।। 


(६ दंशोद्धारः) नन्वेवं सति सर्वेषां मोहनिवर्तकं ज्ञानं कुतो न 
भवतीत्याशङ्कयाह। तथापीति। यद्यपि स्नेहादिदुःखं जानन्ति तथापि 
महामाप्रभावेण कर्त्रा मोहगर्ते निपातिताः सन्तः संसारस्थितेः कारिणः 
करणशीलाः। तथा च महामायावृतानां तज्ज्ञानं दुरुदयमिति भावः। यद्वा 
संसारस्थितिकारिणः ईश्वरस्य महामायाप्रभावेणेति सम्बन्धः। तथा चेदृशी 
ईश्वरेच्छैव हेतुः। अन्यथा सर्वेषां पारमार्थिकज्ञानोदये सर्वेऽपि मुक्ताः स्युः। तथा 
च संसारस्थितिरेव भज्येतेति भावः।।४०।। 


१६८ दुर्गासप्तशती [ प्रथमो5 ध्याय: 


(७ चन्द्रप्रभा) फिर भी अर्थात्‌ इस प्रकार मोह मिश्रित ज्ञान रखने पर 
भी संसार की स्थिति (जन्म-मरण परम्परा) बनाये रखने वाले वे प्राणी भगवती 
महामाया के प्रभाव से ममतामय भँवर से युक्त मोह के गड्डे में गिरा दिये जाते 
हैं।।४०।। 


तन्नात्र विस्मय: कार्यो योगनिद्रा जगत्पतेः । 
महामाया हरेश्चैतत्तया सम्मोह्यते जगत्‌ ॥४१॥ 
(९ गुप्तवती)।।४१।। 


(२ चतुर्घरी) उपसंहरति। तदिति। तत्तस्मादत्र भवन्मोहे विस्मयोऽसम्भावना 
न कार्यो न करणीय इत्यर्थ:। यस्मात्तया महामायया एतत्‌ जगन्मोह्यते। ननु कासौ 
महामायेत्याह। योगेति। महामाया नाम हरेरीश्वरस्य योगनिद्रा परमानन्दमयी शक्ति: | 
जगत्पतेरिति भगवतो मोह्यकोटिबहिर्भावसूचकं विशेषणम्‌ ।।४१।। 


(३ शान्तनवी) च शब्दो हेतौ। यत: महामायेति या अनादिः प्रसिद्धास्ति 
भगवती एषा जगत्पतेहरेर्विष्णोयॉगनिद्रेति कथ्यते। तया जगत्‌ सम्मोह्यते मोहाय 
सम्प्रयुज्यते मोहपरायणं क्रियते। तत्तस्माञ्ज्ञाने सत्यपि पुत्रादिषु ममत्वं कथं जायते 
इति अत्र विस्मयो न कार्य इत्यन्वयः। विस्मयो मोहः। योगो निद्रेव योगनिद्रा 
निष्प्रपञ्चात्मावगमो योगस्तद्ध्यानलक्षणो विषयेभ्यश्षित्तवृत्तिनिरोधो विवक्षितः। न तु 
साक्षान्निद्रा अस्वप्रत्वाद्देवानाम्‌। 

“योगः संहननोपायध्यानसङ्गतियुक्तिषु' । 
' अपूर्ववस्तुलाभेऽपि भेषजेऽपि चरेऽपि च'। 
“मम माया दुरत्यया' इति भगवद्दचनात्‌।!४१।। 

(४ नागोजीभडट्टी) ननु मायाया आश्चयेयं शक्तिरत आह। तदिति। 
योगनिद्रा तम:प्रधाना शक्ति:। एतज्जगत्तया सम्मोह्यत इत्यन्वयः। जगत्पतित्वेन 
तस्य मोह्यकोटिबहिर्भाव: सूचितः।।४१।। 


(५ जगच्चन्द्रचन्द्रिका) महामाया हरेरिति ५५।।४१।। 


(६ दंशोद्धारः) उपसंहरति। तन्नात्रेति। कासौ माहामायेत्यत आह। 
योगनिद्रेति। परमानन्दशक्तिरित्यर्थः। ।४ १ ।। 


(७ चन्द्रप्रभा) इसलिये ज्ञान रहने पर भी मोह क्यों' इस विषय पर 
विस्मय अर्थात्‌ आश्चर्य नहीं करना चाहिये। जगत्पति हरि अर्थात्‌ विष्णु को 


१. "हरेश्चैषा तया’ इति पाठः शान्तनव्यादिसम्मतः। 


प्रथमो5ध्याय: ] गुप्तवत्यादिसप्तटीकासंवलिता १६९ 


योगनिद्रारूपा जो भगवती महामाया है, उसी के द्वारा ही यह जगत्‌ सम्मोहित 
किया जाता है।।४१।। 


ज्ञानिनामपि चेतांसि देवी भगवती हि सा। 
बलादाकृष्य मोहाय महामाया प्रयच्छति ॥४२॥ 


(१ गुप्तवती) ज्ञानिनामपि केवलिनामपि। अन्येषां किमुतेति 
तात्पर्यम्‌।। ४ २।। 


(२ चतुर्धरी) न केवलं प्रवृत्तिमार्गाणामसौ मोहिका भवति किन्तु 
ज्ञानिनामपीत्याह। ज्ञानिनामपीति। ज्ञानिनां ज्ञानविशेषवतामपि चेतांसि अन्तःकरणानि 
सा प्रसिद्धा महामाया भगवती अचिन्त्यमहिमा देवी द्योतनशीला हि यस्मात्‌ 
बलात्स्वशक्तितः आकृष्य विवेकाद्व्यावर्त्यं मोहाय प्रयच्छति मोहानुगामीनि 
मोहानुकूलानि करोति। भवद्विधानां का कथेति भावः।।४२।। 


(३ शान्तनवी) महामायायाः प्राधान्यमाह। हि यस्मात्‌ अनादिः प्रसिद्धा 
वैष्णवी महामाया भगवती ऐश्वर्यादियुता अत: सा देवी स्वेच्छया दीव्यन्ती सती 
ज्ञानिनामपि उपनिषदुत्थज्ञानिनामपि पुंसां चेतांसि बलात्सामर्थ्यादाकृष्य मोहाय 
सांसारिकत्वाय ममत्वाय प्रयच्छति ददाति। चित्तानि ममत्वाधीनानि करोति 
इत्यन्वयः। 'स्थौल्यसामर्थ्यसैन्येषु बलं ना काकसीरिणोः'। 'दाणो यच्छः 
शिति'।।४२।। 


(४ नागोजीभट्टी) भवादृशानां संसारिणां का वार्ता। अपक्रकषायाणां 
योगिनामपि सा मोहिकेत्याह। ज्ञानिनामपीति। आकृष्येत्यस्य विवेकादित्यादि। 
मोहाय प्रयच्छति मोहवन्ति करोतीत्यर्थः। एवं च स्वकर्तव्यसृष्टिवृद्धये एवम्प्रभावा 
सेत्यर्थः ।।४२।। 

(५ जगच्चन्द्रचन्द्रिका) बलादाकृष्येति ५६।।४२।। 

(६ दंशोद्धारः) न केवलं विषयिण एव मोहयति किन्तु ज्ञानिनोऽपीति 
कैमुतिकन्यायेनाह। ज्ञानिनामपीति।।४२।। 

(७ चन्द्रप्रभा) क्योंकि वही देवी भगवती महामाया ज्ञानियों के भी चित्तों 
को बलपूर्वक खींचकर मोह को दे देती हें।।४२।। 

तया विसृज्यते विश्वं त्रैलोक्यं सचराचरम्‌ । 
सैषा प्रसन्ना वरदा नृणां भवति मुक्तये ॥४३॥ 


१. जगदेतच्चराचरम्‌’ इति क्वचित्पाठः। 


१७० दुर्गासप्तशती [ प्रथमोऽध्यायः 


(१ गुप्तवती)॥४३॥ 


(२ चर्तुधरी) तयेति। तया मूलप्रकृतिरूपया विश्वं जगच्चराचरमिति 
पर्यायैरशेषावान्तरं कार्यजातमभिप्रेति। मोहाय प्रयच्छतीत्युक्तम्‌। ततश्च प्रायेणा(श्रेयो)- 
नुपपत्तिप्रसङ्ग इत्याह। सैषेति। सा बन्धकारणमपि एषा भगवती प्रसन्ना उपासनेन 
प्रीता सती नृणां मुक्तये कार्यव्यूह(द्वयवि)ध्वंसाय वरदा भवतीत्यन्वयं:॥४३॥ 


(३ शान्तनवी) तया देव्या चराचरं विश्वं विसृज्यते विशेषेण सृज्यते 
उत्पाद्यते। अथ च तया देव्या तदेव चराचरं जगत्‌ अविसृज्यते न त्यज्यते किन्तु 
रक्ष्यते। अथ च सैषा या देवी नृणां पुंसां वरदा भवति। अप्रसन्राऽवरदा भवति। 
अथ च सैषा देवी नृणां भक्तानां प्रसन्ना सती मुक्तये च भवतीत्यन्वयः। तया 
विसृज्यते तया अविसृज्यते इत्यकारप्रश्लेषो विवक्षातो ज्ञेयः। अ इत्येतत्‌ 
पृथगव्ययम्‌। 'अमानोना प्रतिषेधवचने’ इति स्मरणात्‌। अभ्यधुश्च। ‘अभावे 
नह्यनोनापि' इति। चरतीति चराचरं जङ्गमरूपं विश्वमित्यर्थः। ‘चरिष्णु जङ्गमचरं 
त्रसमिङ्गं चराचरम्‌'। “चरिचलिपतिवदीनां वा द्वित्वमच्याकचाभ्यासस्य' चरादीनां 
पचाद्यचि द्विर्भावोऽभ्यासस्य अगागमश्च। अग्विधानसामर्थ्याच्च हलादिःशेषो न। 
अन्यथा आकारादेश एव वक्तव्य: स्यात्‌। 


न चेह चरा चाचरा चेति विगृह्णैकवद्धावेन विश्वविशेषणम्‌ चराचर- 
मित्येतदिति शङ्कनीयम्‌। विश्वग्रहणादेतज्जगद्ग्रहणादेव वा तत्सिद्धेः 
पौनरुक्त्यप्रसङ्गात्‌। नहि स्थावरजङ्गमात्मकादन्यद्विश्चस्य शब्दवाच्यं वास्ति तस्मात्‌ 
चराचरमिह जङ्गममेव विवक्षितम्‌। विश्वजगच्छब्दयोरिह भिन्नवाक्यस्थया 
विवक्षितत्वादपौनरुक्त्यम्‌। समं सर्व 'विश्वमशेषं कृत्स्नं समस्तनिखिलाखिलानि 
निःशेषम्‌’ “विष्टपं भुवनं जगत्‌’। गच्छतीति जगद्विश्वम्‌। 'जगत्स्याद्िष्टपे क्लीबं 
वायौ ना जङ्गमे त्रिषु’ इति रुद्रकोशः ॥४३॥ 

(४ नागोजीभट्टी) विश्वं समस्तम्‌। नन्वेवं मुक्तिदुर्लभैव स्यात्तदाह। सैषेति। 
मोहकारणमपि सा उपासनादिभिः स्वार्पितनित्यकर्मादिभिश्च प्रसन्ना मोक्षाय वरदा 
भवति ।।४३॥ 


(५ जगच्चन्द्रचन्द्रिका) सैषा प्रसन्नेति ५७।।४३।। | 


(६ दंशोद्धारः) तामेव विशिनष्टि द्वाभ्याम्‌। विसृज्यते उत्पाद्यते। यद्वा. 
अकारप्रश्‍लेषेण अविसृज्यते न त्यज्यते। 'अमानोना प्रतिषेधे'।।४३।। 


(७ चन्द्रप्रभा) उसी के द्वारा यह विश्व उत्पन्न किया जाता हैं। चर-अचर 
सहित त्रैलोक्य उसी के द्वारा उत्पन्न है तथा वही प्रसन्न होकर मनुष्यों की मुक्ति 
के लिये वर देने वाली होती है॥४३॥ 


प्रथमोऽध्यायः ] गुप्तवत्यादिसप्तटीकासंवलिता १७१ 


सा विद्याऽपरमा मुक्तेर्हेतुभूता सनातनी । 
संसारबन्धहेतुश्च सैव सर्वेश्वरेश्वरी ॥४४॥ 


(९ गुप्तवती)।।४४।। 


(२ चतुर्धरी) एकस्यापि (आकृष्य) बन्धमोक्षोभयकारणत्वं समर्थयति। 
सेति। विद्या ब्रह्मज्ञानलक्षणा। परमपुरुषार्थसाधनत्वात्‌। संसार एव बन्धस्तस्य 
हेतुः । चशब्दादविद्यारूपावसायनित्याशुचिदुः खानात्मसु(किमित्य)शुचिसुखात्म- 
ख्यातिः। सर्वेषां ब्रह्मादितृणान्तानामीश्वरी प्रवृत्तिनिवृत्तिव्यापारा। ईश्वर्यव्याहतेच्छा। 
स्ेंश्वराणां ब्रह्मादीनाम्‌ ईश्वरीति वा। सर्वेश्वरेति राज्ञः सम्बोधनं वा।।४४।। 


(३ शान्तनवी) इह महामाया अविद्यारूपा बन्धहेतुः। विद्यारूपा तु 
मुक्तिहेतुरिति प्रतिपाद्यते। तत्र अविद्यापक्षे तावत्‌ सा प्रसिद्धा देवी अविद्या 
विद्येतरा। यद्वा वेत्ति वित्‌ ब्रह्मज्ञानसम्पन्नः ततोऽन्यः अवित्‌ सांसारिकः तं याति 
अविद्या। कीदृशी अविद्या। अपरमा परा उत्कृष्टा मा मोक्षलक्ष्मी: ततोऽन्या 
अपरमा। अथवा न विद्यते परा उत्कृष्टा मा मोक्षलक्ष्मीर्यस्याः सा अपरमा। 


अथवा अः विष्णुः तस्येव अपरा उत्कृष्टा मा माक्षलक्ष्मीर्यतो भवति सा 
अपरमा। अथवा अः विष्णुः परमः परोऽन्योऽधिकरणभूतो यस्याः सा अपरमा। 
पुनः कीदृशी अविद्या। अमुक्तेहेतुभूता। न विद्यते मुक्तिर्यस्मात्त्रवर्गात्सोऽमुक्तिः 
त्रिवगों धर्मकामार्थलक्षण: क्षयस्थानवृद्धिलक्षणो वा त्रिवर्गः तस्य हेतुभूता। पुनः 
कीदृशी अविद्या असनातनी। न सना सदाभवा असनातनी। अनादिरपि ह्यविद्या 
विद्याविनिवर्तनीयत्वादनित्या अध्रुवा। पुनः कीदृशी अविद्या सर्वेश्वरी सर्वे ईश्वराः 
ईशनशीला: स्वामिनः स्वस्वामिभावसम्बन्धसम्बन्धिनो भवन्ति। यतः सा सर्वेश्वरी 
अखिलप्रपञ्चरूपा सैवेश्वरी ऐश्वर्यसम्पन्ना अत एव सा संसारबन्धहेतुः संसार इति 
बन्धः तस्य हेतुः कारणम्‌। 


अथवा सर्वेषां लोकानाम्‌ ईश्वराः ब्रह्मविष्णुमहेश्वराः तेषां ब्रह्मादीनाम्‌ ईश्वरी 
ब्राह्मी वैष्णवी माहेश्वरीति व्यपदेशतस्तत्र तद्वशीकृत्यौचित्या। स्वामिनीति यावत्‌। 
पुनः कीदृशी अविद्या सा अः विष्णु: तेन सह वर्तमाना। विष्णुमायेत्यर्थः। चकारेण 
विद्यारूपापि महामायेति पक्ष: समुच्चीयते। तथा हि। सा वैष्णवी माया सैव विद्या 
अतीतप्रपञ्चत्रह्मगोचरा उपनिषदुत्थज्ञानरूपा। 


अथ वेत्ति वित्‌ आत्मज्ञानं याति विद्या। पुनः कोदृशी विद्या। परमा 
परमात्मतत्त्वगोचरत्वादुत्कृष्टा। पुनः कोदृशी विद्या। सनातनी 'सत्यं ज्ञानमनन्तं 
ब्रह्मः इति ग्रुतेर्त्रह्वारूपत्वात्रित्या। ब्रह्मतत्त्वगोचरत्वोपचारौचित्यापि। शाश्वती 
“शाश्वतस्तु ध्रुवो नित्यसदातनसनातनाः'। “सायं चिरम्‌’ इत्यादिना स्युः तुट्‌ 

टित्त्वात्‌ डीप्‌। पुनः कीदृशी विद्या। सर्वा सम्पूर्णा विश्वरूपा। पुनः कीदृशी विद्या। 
ईश्वरस्य ईश्वरी ईश्वरेश्वरी। ईश्वरस्यापि हि स्वरूपदिदृक्षुत्वोचित्यावाप्तव्यत्वा- 
दवश्याश्रयणीयत्वात्तस्या:। 'स्थेशभासपिसकसो वरच्‌’ इति वरचि। ईष्टे इति 
ईश्वर: । ईश्वर इति रूपम्‌। अश्नुते अशू व्याप्तौ। व्याप्नोति इति विगृह्य ईश्वरीति 
भवति। 'अश्नोतेराशुकर्मणि वरट्‌ चेच्चोपधायाः' इत्यौणादिको वरट्‌। 

पुनः कीदृशी विद्या। संसारबन्धहेतुः। पुंसां मुक्तेः कारणभूतेत्यर्थः। 
संसारबन्धरूपस्य हेता गंता संसारबन्धहेता तस्य संसारबन्धहेतु: पुंसः मुक्तेमॉक्षस्य 
हेतुभूता। “ज्ञानादेव तु कैवल्यम्‌’ इति सिद्धान्तश्च। विद्यैव मुक्तिनिदानमिति 
तात्पर्यम्‌। हेतुरिति। हि गतौ। तृचि षष्ठ्येकवचनान्तमेतत्‌। षष्ठीसमासः। 'कर्तरि 
च' इति तु षष्ठीसमासप्रतिषेधः प्रायिको 'जनिकर्तुः प्रकृतिः' इति 
पाणिनिप्रयोगाल्लिङ्गादवसीयते। हेतुशब्दस्तु उकारान्तः कारणवाची। अविद्या 
अहम्मतिः विद्या तु मोक्षफलं ज्ञानम्‌। सुरथः सुमेधसं मुनिं महामायामहिमानं प्रष्टं 
वाक्यम्‌ ऊचे।।४४।। 

(४ नागोजीभट्टी) नन्वेकस्यैव वस्तुनः बन्धमोक्षोभयहेतुतानुपपन्नेत्यत 
आह। सा विद्येति। सर्वेश्वरस्येश्वरी ईश्वरत्वसम्पादिका। अतो न काचिदसम्भावना 
तस्यामित्यर्थः। किञ्च विद्याविद्योभयरूपत्वादपि नैतदसङ्गतिरित्याह। परमा 
उत्तमपुरुषार्थसाधनीभूता विद्या ब्रह्मज्ञानरूपा सैव सनातनी अनाद्यन्ता च 
संसारबन्धहेतुरविद्या च सैवेत्यर्थः। एवं च चिज्जडप्रकृत्युभयात्मकत्वादुभयहेतुता 
उपपन्नेति भाव: ।।४४।। 


(५ जगच्चन्द्रचन्द्रिका) पुनरर्धं इति। पुनः श्लोकरूपो मन्त्रः तथा हि 
“संसारबन्धहेतुश्च सैव सर्वेश्वरेश्वरी स्वाहा' ५८।।४४।। 


(६ दंशोद्धारः) सेति। एवं च विद्याऽविद्याविभेदेन सैव मोक्षमोहकर्त्रीति 
भावः।।४४।। 


(७ चन्द्रप्रभा) वही मुक्ति की कारणभूता सनातनी परमा विद्या है तथा 
वही संसार रूप बन्ध का हेतु है और वही सभी ईश्वरों की भी ईश्वरी है।।४४।। 
राजोवाच 


भगवन्का हि सा देवी महामायेति यां भवान्‌ । 
ब्रवीति कथमुत्पन्ना सा कर्मास्याश्च किं द्विज ॥४५॥ 
(९ गुप्तवती) भगवन्निति। का कथं किमिति स्वरूपोद्भवप्रभावाणां 
प्रशन: ।।४५।। मतः 

(२ चतुर्धरी) पूर्व हरेयोंगनिद्रा महामायेति संक्षेपेणोक्ता तां पुनर्विस्तरा- 
(ज्जिगमिषया) ज्जिज्ञासिषू राजोवाच। भगवन्निति। भगं सम्यग्‌ ज्ञानं विद्यते 
यस्मिन्‌। ब्रवीतीति पूर्वेणान्वय:। कर्म चास्या: किमित्यन्वयः।।४५।। 


(३ शान्तनवी) हे भगवन्‌! हे द्विज! सुमेधः! मुने! भवान्‌ यां महामायेति 
ब्रवीति आह। का हि सा देवी। सा च कथं केन प्रकारेण उत्पन्ना उदभूत्‌। अस्या 
देव्या: कर्म च किम्‌। पराक्रमश्च कः इत्युवाच राजेत्यन्वयः। “इति हेतुप्रकरण- 
प्रकर्षादिसमाप्तिषु'। पुनः पृच्छति राजा।।४५।। 


(४ नागोजीभट्टी) विशेषजिज्ञासया पुनः पृच्छति। राजोवाच। भगवन्निति। 
का किञ्जातीया। कथं केन प्रकारेण। अस्या: कर्म च किम्‌।।४५।। 


(५ जगच्चन्द्रचन्द्रिका) पुना राजेति। पुनः 'राजोवाच स्वाहेति 
मन्त्रः' ५९। एकोना वष्टिरुच्यत इति एकेन ऊना षष्टिः विंशतित्रयमुच्यते। 
पुनरर्धमिति पुनरर्धम्‌ अर्धश्लोकात्मको मन्त्रः। तथा हि--'भगवन्‌ का हि सा 
देवी महामायेति यां भवान्‌ स्वाहा' ६०। पुनः श्लोक इति पुनः श्लोकः 
श्लोकात्मको मन्त्रः। तथा हि ब्रवीतीति ६१।।४५।। 

(६ दंशोद्धारः) तस्या विशेषजिज्ञासया पृच्छति। भगवन्नित्यादि- 
द्राभ्याम्‌।।४५।। 

(७ चन्द्रप्रभा) राजा सुरथ ने कहा--हे भगवन्‌! (सुमेधा मुनि!) जिसको 
आप 'महामाया' ऐसा कहते हैं, वह देवी कौन हे? वह कैसे उत्पन्न हुई? और 
हे द्रिज! उसका कर्म क्या हैं?।।४५।। 

यत्प्रभावा च सा देवी यत्स्वरूपा यदुद्भवा । 
तत्सर्वं श्रोतुमिच्छामि त्वत्तो ब्रह्मविदां वर ॥४६॥ 

(१ गुप्तवती) तदेव पुनः पृच्छति। यत्प्रभावेति। किम्प्रभावेत्यादिरर्थः ।।४६।। 

(२ चर्तुधरी) यत्स्वभावेति। यत्स्वभावा यल्लक्षणा यत्स्वरूपा यदाकारा 
यदुद्भवा यत्कारणिका। ब्रह्मविदां वेदज्ञानाम्‌ (ज्रह्मज्ञानिनाम्‌)।।४६।। 

(३ शान्तनवी) हे ब्रह्मविदांवर! श्रेष्ठ! त्वत्तः सकाशात्‌ तत्‌ सर्व 
श्रोतुमिच्छामि। तदिति किम्‌। सा. देवी यत्प्रभावा यत्सामार्थ्या यत्स्वरूपा 
यदाकृतिः यदुद्भवा यदुत्पत्तिका च। तस्याः देव्याः सामर्थ्यं कीदृशं किंस्वरूपं 
कीदृशं च प्रादुर्भवनमिति प्रश्नतात्पर्यम्‌। यतः त्वत्तः। आख्यातोपयोगे 
१. 'यत्स्वभावा' इति चतुर्धरी-नागोजीभट्टीसम्मतः पाठः। 


१७४ दुर्गासप्तशती [ प्रथमोऽध्यायः 


इत्यपादानता। य: प्रभावो यस्या: सा। यत्‌ स्वरूपं यस्या: सा। य: उद्धवो यम्याः 
सा तथोक्ता। ब्रह्म विदन्ति ब्रह्मविदः तेषां मध्ये वर: । 


“वेदस्तत्त्वं तपो ब्रह्म ब्रह्मा विप्रः प्रजापतिः । 
ब्रह्म वेदो ब्रह्म तपो ब्रह्म ज्ञानं च शाश्वतम्‌’ ॥ 

ब्रह्मन्‌! इति सम्बुद्धयन्तः पाठः क्कचित्‌।।४६।। 

(४ नागोजीभङट्टी) यत्स्वभावेत्यादिना। स्वभावस्वरूपोत्पत्तिकारणप्रश्‍न- 
त्रयम्‌। ब्रह्मविदां वर इत्यनेन ऋषिप्रोक्तसर्वप्रकरणस्य श्रुतिशिरोनुयायित्वं 
स्फुटितम्‌।।४६।। 

(५ जगच्चन्द्रचन्द्रिका) पुनरर्धमिति। पुनः अर्धम्‌ अर्धश्लोकात्मको मन्त्र: । 
तथा हि--'तत्सर्व श्रोतुमिच्छामि त्वत्तो ब्रह्मविदां वर स्वाहा’ ६२।।४६।। 


(६ दंशोद्धारः)।।४६।। 


(७ चन्द्रप्रभा) हे ब्रह्मवेत्ताओं में श्रेष्ठ! “वह देवी जिस प्रभाव वाली है, जिस 
स्वरूपवाली है तथा जैसे उत्पन्न हुई है” यह सब मैं आपसे सुनना चाहता हूँ।।४६।। 


ऋषिरुवाच 


नित्यैव सा जगन्मूर्तिस्तया सर्वमिदं ततम्‌ । 
तथापि तत्समुत्पत्तिर्बहुधा श्रूयतां मम ॥४७॥ 
(१ गुप्तवती) नित्यैव सेत्यादिना रूपं देवानामित्यादिनोत्पत्तेरैपचारिकत्वं 
चोक्त्वा प्रभावं वक्तुमारभते।।४७।। 


(२ चर्तुधरी) अत्रोत्तरमृषिरुवाचेति तत्राद्यन्तौ पक्षौ समाधत्ते। नित्येति। 
नित्या प््राकूप्रध्वंसाभावशून्या। द्वितीयेऽप्याह। सेति। यत्किञ्चित्सृष्ट्यादि- 
कर्मजातमाप्यते (प्रतीयते) तत्सर्वमस्या एवेत्यर्थः। सर्वनाम्नः प्रसिद्धाभिधायित्वात्‌। 
तुरीयेऽप्याह। जगदिति। जगदेव मूर्तिः (व्यक्ताकारा) व्यक्तिराकारो यस्याः। सर्वत्रैव 
सदर्थविहीनप्रत्ययार्थावगमात्‌। तृतीयेऽप्याह। तयेति। इदं सर्वं तया ततं 
व्याप्तमिति। चित्स्वभावासावित्यर्थः। उत्पत्त्याद्यभ्युपगमेनाह। तथापीति। ममेत्य- 
व्ययम्‌। मत्त इत्यर्थः।।४७।। 


(३ शान्तनवी) अथ सुमेधा ऋषिरुवाच। हे राजन्‌! जगन्मूर्तिः सा देवी 
नित्यैव। तया देव्या इदं लोकमयं सर्व ततं कृतम्‌। सा तु केनापि न तता न 
` कृता। तथापि लोकोपकारार्थं तत्समुत्पत्तिः तत्परदुर्भावो बहुधा अनेकैः प्रकारर्मम 
वाचो युक्तित: त्वया श्रूयतामित्यन्वयः। जगत्‌ जगति वा मूर्तिः कायो यस्याः सा 
तथोक्ता। तस्याः समीचीना उत्पत्तिः तत्समुत्पत्तिः। मूर्तिः काठिन्यकाययोः ' ।।४७।। 

(४ नागोजीभट्टी) उत्तरयति। ऋषिरुवाच। नित्यैवेति। जगन्पूर्तिरित्यनेन 
जगदतिरिक्तमुख्यशरीराभावो ध्वनित:। जगदाश्रयभूता शक्तिरित्यर्थ:। केनेति 
जातिप्रश्‍नोत्तरं स्वरूपप्रश्नोत्तरै च। तया सर्वमिदं ततमित्यनेन स्वभावोत्तरम्‌। 
सृष्टिस्वभावा सेत्यर्थ:। ततं विस्तारितमित्यर्थ:। व्याप्तमिति च इत्यर्थकस्य चित्स्व- 
भावा चेत्यर्थ:। सृष्टीत्युपलक्षणम्‌। नित्येत्यनेन मुख्योत्पत्तेरभावात्कारणस्य सुतराम- 
भावेन गोण्यो कारणोत्पत्तीति दर्शितम्‌। ते उत्पत्तितत्कारणप्रश्‍नोत्तरं तत्समुत्पत्ति 
गौरी सा। ममेत्यपादानस्य शेषत्वविवक्षायां षष्ठी। मत्त इत्यर्थ: ।॥४७॥। 


(५ जगच्चन्द्रचन्द्रिका) पुन: ऋषिरिति। पुन: 'ऋषिरुवाच स्वाहेति 
मन्त्र:' ६३। पुरर्धमिति। पुनः अर्ध श्लोकार्धं पादद्वयात्मक इत्यर्थ:। तथा हि-- 
“नित्यैव सा जगन्मूर्तिस्तया सर्वमिदं ततं स्वाहा’ ६४। पुनः श्लोकाः षट्‌ 
मन्त्रा इति पुनः श्लोकाः श्लोकरूपाः षट्‌ मन्त्रा: षट्सङ्ख्याका मन्त्रा इत्यर्थ: । 
तथा हि तथापीति ६५।।४७।। | 


(६ दंशोद्धारः) अत्रोत्तरमृषिरुवाच। नित्यैवेति। का यत्स्वरूपेत्यनयोसुत्तरं 
जगन्मूर्तिरिति। किमस्या: कर्म यत्स्वभावेत्यस्योत्तरं तया सर्वमिदं ततमिति। 
कथमुत्पन्ना। यदुद्रवेत्यस्योत्तरं नित्यैवेति। तथापीत्यादि चेत्यूह्यम्‌। ममेत्यव्ययं 
प्राग्वत्‌। । ४७।। 


(७ चन्द्रप्रभा) सुमेधा ऋषि ने कहा- (राजन्‌!) यद्यपि वह जगन्मूर्ति 
अर्थात्‌ महामाया भगवती नित्या--नित्यस्वरूपा ही है। उसी के द्वारा यह--जो 
कुछ भी दिखाई दे रहा हे, वह सब कुछ किया गया है। तथापि अनेक प्रकार 
से हुई उसकी उत्पत्ति, आप मुझसे सुनें।।४७।। 

देवानां कार्यसिद्धयर्थमाविर्भवति सा यदा। 
उत्पन्नेति तदा लोके सा नित्याप्यभिधीयते ॥४८॥ 

(९ गुप्तवती)।।४८।। 

(२ चतुर्धरी) ननु नित्याया: समुत्पत्तिरिति विप्रतिषिद्धमेतदित्यत आह। 
देवानामिति। आविर्भवति प्रकटीभवति।।४८।। 
ु (३ शान्तनवी) सा देवी देवानां कार्यसिद्धयर्थ यदा आविर्भवति प्रकाशते 
तदा सा देवी नित्यापि सती लोके उत्पन्ना लब्धजन्मेति अभिधीयते कथ्यते। 
जनतयेत्यन्वयः। आत्मवचनादात्मरूपत्वाद्भावरूपत्वादकृतकत्वाच्च नित्यत्वं तस्या 
इति भावः। 'प्रकाशे प्रादुराविः स्यात्‌! । आविर्भवति प्रकाशते इत्यर्थः। नियतं 
भवा नित्या। नेध्रुवेत्यप्‌। 

“गतानुगतिको लोको न लोकः पारमार्थिकः । 
सतीमप्यसतीमाह सीतां रक्षःक्षयाश्रयात्‌' ॥ 
“सहजो यः समुल्लासः क्षीराब्धेः सोऽपि मंस्यते । 
चन्द्र इत्यत्र किं कुर्मो गतानुगतिकं जगत्‌ ॥४८॥ 
(४ नागोजीभट्टी) देवानां कार्यसिङ्यर्थमिति। सर्वकर्मप्रश्नोत्तरम्‌। अनेनैव 
देवप्रार्थनया आविर्भावस्य ध्वननात्‌ कथमुत्पन्नेत्युत्तरमपि । ।४८ । | 
(५ जगच्चन्द्रचन्द्रिका) उत्पन्नेतीति ६६।।४८।। 
(६ दंशोद्धारः) ननु नित्यत्वोत्पत्त्यो: परस्परं विरोध इत्याशङ्क्यौपाधिकी 
उत्पत्तिरिति दर्शयितुमवतारप्रयोजकमितिहासं प्रस्तौति। देवानामित्यादियावदध्या- 
यसमाप्ति।।४८।। 


(७ चन्द्रप्रभा) यद्यपि वह नित्या हैं तथापि जब वह महामाया भगवती 
नित्या भी देवताओं की कार्यसिद्धि के लिये आविर्भूत अर्थात्‌ प्रकट होती हैं 
तब उस समय इस लोक में वह उत्पन्ना अर्थात्‌ उत्पन्न हुई कही जाती हैं।।४८।। 

योगनिद्रां यदा विष्णुर्जगत्येकार्णवीकृते । 
आस्तीर्य शेषमभजत्कल्पान्ते भगवान्प्रभुः ॥४९॥ 

(१ गुप्तवती) योगनिद्रामित्यादिना। विष्णोरप्येषा मोहिकेति प्रदर्शनाया- 
नेनैव पदेन विशेष्यनिर्देशः। तेन परिकराङ्करोऽलङ्कार इति काव्यविदः। शेषं 
सर्पविशेषं कल्पान्ते सर्वनाशसमये आस्तीर्य तावन्मात्रस्यैवावशिष्टत्वध्वननाय 
शेषपदेन निर्देश:।।४९।। 


(२ चतुर्धरी) अत्रापीतिहासमवतारयति। योगेति। योगनिद्रां स्वेच्छोपात्तां 
निद्रां विष्णुरीश्वरः शेषमनन्ताहिमास्तीर्य तल्पीकृत्य अभजत्‌ अध्यास्ते। कल्पान्ते 
ब्रह्मदिवसाऽवसाने भगवान्समग्रगुणावरोधः। तथा च विष्णुपुराणे 


“उत्पत्ति प्रलयं चैव भूतानामागतिं गतिम्‌ । 
वेत्ति विद्यामविद्यां च स वाच्यो भगवानिति'। 


प्रभुरप्रतिहतेच्छः।।४९।। 


(३ शान्तनवी) कल्पान्ते प्रलये ब्रह्मादीनां निशावसाने जगति भुवने 
एकार्णवीकृते एकार्णवत्वेन कृते सति एकोदकपूरत्वेनावस्थापिते सति भगवान्‌ 
ऐश्वर्यादिसंयुतः प्रभुः स्वामी विष्णुः व्यापको नारायणः शेषम्‌ अनन्तं फणीश्वरम्‌ 
आस्तीर्य प्रसार्य पल्यङ्कीकृत्य यदा योगनिद्राम्‌ अभजत्‌ योगनिद्रामिवासेवत। तदा 
तस्मिन्काले योगनिद्रोपलक्षिते काले विष्णुकर्णमलोद्भूतौ घोरौ भयङ्करौ मधुकैटभा- 

विति विख्यातौ नाम्ना कथितौ द्वौ असुरौ सुरविद्विषौ ब्रह्माणं विष्णोर्नाभिकमलस्थं 
वेधसं हन्तुं हिंसितुम्‌ उद्यतौ उद्युक्तौ उन्मुखावभूतामिति श्लोकयुग्मान्वयः। 

योगनिद्रैव ध्यानाङ्गनिद्रा, ताम्‌ वेवेष्टि व्याप्नोति विश्वं विष्णु:। जङ्गम्यते 
जगत्‌ तस्मिन्‌। यस्मिन्‌ रणन्ति अम्भांसि सन्ति बहूनि सोऽर्णवः। ‘अर्णसो लोपश्च’ 
इति वः। एकः केवलोऽर्णवः समुद्रः पूर्णो यस्मिंस्तत्‌ एकार्णवम्‌। जगत्‌ प्रलयतः 
प्राक्‌ सप्तार्णवत्वेन जगद्व्यवस्थापितम्‌। प्रलये तु एकार्णवस्य जगतो भावः 
ऐकार्णव्यम्‌। ब्राह्मणादित्वात्‌ ष्यञ्‌ वृद्धि:। स्त्रियाम्‌ एकार्णव्यमेव ऐकार्णवी। 
'षिद्वौरादिभ्यश्च' इति डीष्‌। तया एकार्णव्या एकार्णवत्वेन कृतं व्यवस्थापितं जगत्‌ 
तस्मिन्‌। 

अथवा विधिना अभूततद्भावविवक्षायां सप्तार्णवमनेकार्णवं जगदेकार्णवं कृतं 
निर्मितं रचितम्‌ एकार्णवीकृतं तस्मिन्‌ जगत्येकार्णवीकृते। 


अथवा नित्यया भगवत्या जगत्येकार्णवे कृते सतीति मुक्तसंशयः पाठः। 


'संवर्तः प्रलयः कल्पः क्षयः कल्पान्त इत्यपि’ । 

“कल्पः शास्त्रे निधौ न्याये संवर्ते ब्रह्मणो दिने' । 
कल्पस्यान्तोऽवधिः कल्पान्तः तस्मिन्‌। मन्यतेऽहमेव शूरः इति मधुः। 

'मधुः पुंस्यसुरे चैत्रे मधुके सुरभावपि। 

क्लीबं तु मधु मद्ये स्यातकषौद्रे पुष्परसेऽपि च' ॥ 

कीटस्येव भा प्रभा यस्य तत्‌ कीटभं कर्णजं मलं तत्र भव: कैटभ:। बृंहति 
वर्धते ब्रह्मा तं विष्णोः कर्णौ तयोर्मलं ततः उद्भूतौ।।४९।। 

(४ नागोजीभट्टी) कथं देवप्रार्थनया तत्कार्यसिद्भ्यर्थमवतार इति जिज्ञासायां 
तां निवर्तयितुं मोहकारणस्यैव च राज्ञः पृष्टत्वेनादौ मोहिकायास्तमोगुणप्रधानाया 
अवतारं वक्तुमितिहासमाह। योगनिद्रामिति। कल्पान्ते ब्रह्मदिनान्ते योगनिद्रां 
तामसीं शक्तिं भगवान्‌। ४ 

“उत्पत्ति प्रलयं चैव भूतानामागतिं गतिम्‌। 
वेत्त विद्यामविद्यां च स वाच्यो भगवानिति’ ॥ 


इत्युक्तलक्षण:। तेन भूतानां प्रलयकालं ज्ञात्वा सेयं पालनव्यवहार-तिरोधानमन्तरा 
तदसम्भवं मत्वा स्वपालनव्यवहारतिरोधायिकां तामसीं शक्तिम्‌ अभजत्‌। पटेनेव 
तयात्मानमावृतवानित्यर्थः। प्रभुरित्यनेन स्वेच्छया तदङ्गीकारः। न तु तया 
बलादस्यावरणमिति ध्वनितम्‌। अत एव योगनिब्रेत्युक्तम्‌। इतरजननिद्रावत्‌ 
मोहपारवश्यापादनीभवति लीलया सखीवल्लोचनपिधानमात्रं करोति। तदुक्तं 
हरिवंशे 

“सखी सर्वसहस्यैषा माया विष्णो: शरीरजा । 
सैषा नारायणमुखे स्थिता कमललोचना ॥इति॥ 


तेन अत: स्वस्वरूपज्ञानावरकत्वं प्रदर्शितम्‌।।४९।। 

(५ जगच्चन्द्रचन्द्रिका) आस्तीयेति ६७।।४९।। 

(६ दंशोद्धारः) योगनिद्रामिति। एक: केवलोऽर्णवः पूणा यस्मित्नित्ये- 
कार्णवं प्रलयात्प्राक्‌ सप्तार्णवत्वेन व्यवहितं तस्य भाव: ऐकार्णवी। ब्राह्मणा- 
दित्वात्ष्यञ्‌। षित्वान्डीष्‌। 'हलस्तद्धितस्य’ इति यलोप:। तथा कृते व्यवस्थापिते। 
एकार्णवे कृते इति पाठः सुगमः।।४९।। 

(७ चन्द्रप्रभा) कल्प के अन्त में जगत्‌ के एकसमुद्ररूप हो जाने पर 
प्रभु भगवान्‌ विष्णु शेष नाग की शय्या विछाकर योगनिद्रा का सेवन करने 
लगे।।४९।। 

तदा द्वावसुरौ घोरौ विख्यातौ मधुकैटभौ । 
विष्णुकर्णमलोद्भतौ हन्तुं ब्रह्माणमुद्यतौ ॥५०॥ 

(१ गुप्तवती)।।५०।। 

(२ चतुर्धरी) ब्रह्माणं विरञ्जिम्‌।।५०।। ` 

(३ शान्तनवी) पूर्वश्लोके एवास्य श्लोकस्य व्याख्यास्ति।।५ ०।। 

(४ नागोजीभट्टी) तदेति। मलोद्भूतावित्यनेनानयोरतितामसत्वं सूचितम्‌। 
इतरत्स्पष्टम्‌।।५०।। 

(५ जगच्चन्द्रचन्द्रिका) विष्णुकर्णेति ६८।।५०।। 

(६ दंशोद्धारः) तदेति। मन्यतेऽहमेव शूरः इति मधुः। कीटस्येन्द्रगोपस्येव 
भा प्रभा यस्य तत्कीटभं कर्णमलं तत्र भव: कैटभः।।५०।। 

(७ चन्द्रप्रभा) उस समय विष्णु के कानों के मैल 
कैटभ नाम से विख्यात दो भयङ्कर असुर ब्रह्मा को मारने 
- गये।।५०।। 

स नाभिकमले विष्णोः स्थितो ब्रह्मा प्रजापतिः । 
दृष्ट्वा तावसुरौ चोग्रौ प्रसुप्तं च जनार्दनम्‌ ॥५९॥ 

(१ गुप्तवती). इयं च योगनिद्रा प्रथमचरित्रदेवता महाकाल्येव। 

तमोगुणप्रधानत्वात्‌। पूर्वम्‌ एवं स्तुतेत्यनेन तामसीपरत्वेन स्तुतेरुपसंहाराच्च।।५ १।। 


(२ चतुर्धरी) प्रजानां पतिर्नियन्ता।।५१।। 


उत्पन्न मधु तथा 


से 
के लिये उद्यत हो 

(३ शान्तनवी) विष्णोर्नाभिकमले स्थित: स प्रजापति: ब्रह्मा तावसुरौ च 
उग्रौ दृष्ट्वा जनार्दनं च प्रसुप्तं योगनिद्रापन्नं दृष्ट्वा एकाग्रहदयस्थित: सन्‌। 
हरेर्विष्णोः प्रबोधनार्थाय हरिनेत्रकृतालयां तां योगिनिद्रां महामायां तुष्टाव स्तुतवान्‌। 
इति श्लोकयुग्मान्वयः। 


नाभिरेव कमलं तत्र वा नाभि: कमलमिव तत्र वा नाभौ कमलं तत्र स्थितः 
उपविष्ट: ब्रह्मा। विप्रोऽपि कश्चित्स्यात्‌ अत उक्तं प्रजापतिरिति। प्रजापतिर्मनुरपि 
स्यात्‌ अत उक्तं ब्रह्मेति। अर्द हिंसायां चुरादिः। जनान्‌ अर्दयति हिनस्ति जनार्दनः। 
अर्द गतौ याचने च। भ्वादिः। जनान्‌ अर्दति गच्छति। ष्टुञ्‌ स्तुतौ। 
स्तुवनक्रियाफलं स्वरक्षालक्षणम्‌। ब्रह्मण एवेत्यात्मनेपदे सति तुष्टावेति पाठः। 

अथवा स्तवनक्रियाफलं पारम्पर्याद्दिवरक्षणे लक्षणमेवेति युक्तं परस्मैपदं 
तुष्टावेति। यदुक्तम्‌ 

'देवानां कार्यसिद्भ्यर्थमाविर्भवति सा यदा’ इति। हरेः प्रबोधनार्थयेति तु 
यद्यपि अव्यवहितं स्तवनक्रियाफलं साक्षात्प्रयोजनमथापि प्रयोजनं दैत्यवधविधि- 
द्रारकं पारम्पर्यावधृतं देवसंरक्षणमेव स्तवनक्रियाफलम्‌। एवम्‌ अद्वितीयमग्रं प्रमुखं 
हृदयं स्वान्तं यस्य स एकाग्रहृदयः अनन्यमनस्कः स्थितः निष्कम्पः । 

अथवा एकमद्वितीयमग्रं प्रधानं हत्‌ चित्तं यस्य स एकाग्रहृत्‌। अये शुभावहे 
विधौ दैत्यवधलक्षणे विषये स्थितः दत्तावधानः अयस्थितः। हरेनेत्रे एव कृत 
आलयो यया सा तथोक्ता। अथवा हरिणा नेत्राभ्यां कृत आलयो गृहं यस्या: सा 
तथोक्ता। अथवा हरेनेंत्रेण चक्षुषा प्रमाणेन कृतः आलयः असंश्लेषः अनाशः 
अमोक्षो वा यस्या: सा तथोक्ता। अथवा हरे: परमात्मनो नेता प्रापयिता वेदान्तः 
हरिनेता तेन अकृतः आलयः गृहं प्रति नियतं स्थानं यस्या: सा तथोक्ता ताम्‌। 
प्रवोधनमेवार्थः प्रयोजनं तस्मै प्रबोधनार्थाय। ब्रह्मा तावत्तां स्तोतुं स्वयमेव 
प्रतिजानीते प्रतिज्ञां करोति।।५ १।। 


(४ नागोजीभट्टी) तत्र ब्रह्मा क्रेत्यत आह। स नाभिकमले इति। प्रजा- 
पतिर्नियन्तेति ब्रह्मणो विशेषणम्‌। प्रसुप्तं त्यक्तपालनव्यवहारम्‌।।५ १।। 

(५ जगच्चन्द्रचन्द्रिका) दृष्ट्वा ताविति ६९।।५१।। 

(६ दंशोद्धारः) स नाभीति। ब्रह्मा कश्चन विप्रः स्याद्रतः प्रजापतिरिति। 
दक्षप्रजापत्यादिव्यावृत्तये ब्रह्मेति बोध्यम्‌।।५१।। 


(७ चन्द्रप्रभा) विष्णु के नाभिकमल में स्थित उस प्रजापति ब्रह्मा ने उन 
दोनों असुरों को उग्र देखकर तथा जनार्दन को प्रसुप्त अर्थात्‌ सोया हुआ 
देखकर।।५१।। 

तुष्टाव योगनिद्रां तामेकाग्रहृदयस्थितः । 
विबोधनार्थाय हरेहरिनेत्रकृतालयाम्‌ ॥५२॥ 

(१ गुप्तवती)।।५२।। 

(२ चतुर्धरी) तुष्टावेति। एकाग्रहदयोऽनन्यनिष्ठान्तःकरणः स्थितः स्थिर:। 
हरिनेत्रकृतालयामिति नेत्रयोरेव निद्राया अभिव्यक्ते: वस्तुतस्तु सर्वाङ्गा स्थितैव 
सा।।५२।। 

(३ शान्तनवी) पूर्वश्लोके एव व्याख्यातास्य श्लोकस्य टीका।।५२।। 

(४ नागोजीभट्टी) तुष्टावेति। स एकाग्रमनवच्छिन्नं हृदयं यस्य स तादृशः 
स्थितः सन्नित्यर्थः। हृदयस्थित इत्यतः शर्परे खरि वा विसर्गलोपः । विबोधनार्थाय 
पालनव्यवहारप्रवृत्त्यर्थम्‌। नेत्रेत्युपलक्षणम्‌। सर्वाङ्गस्थितत्वात्तस्याः। लोके नेत्रयोरेव 
भूयो निद्राभिव्यक्तिमत्त्वात्‌ नेत्रेत्युक्तिः।।५ २।। 

(५ जगच्चन्द्रचन्द्रिका) विबोधनार्थयेति ७०।।५२।। 

(६ दंशोद्धारः) तुष्टावेति। एकाग्रेण हृदयेन स्थितः। यद्वा एकाग्रहत्‌ अये 
दैत्यवधे जगत्पालनरूपे शुभविधौ स्थितो दत्तावधानः। हरिणा नेत्राभ्यां कृत आलयो 
यस्याः।।५२।। 

(७ चन्द्रप्रभा) एकाग्रचित्त होकर हरि के विबोधन के लिये अर्थात्‌ भगवान्‌ 
विष्णु को जगाने के लिये हरि के नेत्र में निवास करने वाली योगनिद्रा का स्तवन 
प्रारम्भ किया।।५२।। 


विश्वेश्वरी जगद्धात्रीं स्थितिसंहारकारिणीम्‌ । 
निद्रां भगवतीं विष्णोरतुलां तेजसः प्रभु: ॥५३॥ 

(१ गुप्तवती)।।५३।। 

(२ चतुर्धरी) कथं तां तुष्टावेत्याह। ब्रह्मोवाच। विश्वेश्वरीमिति। जगद्धात्रीं 
जननीम्‌। स्थितिर्जन्म संहारो नाशश्च तत्कारिणीं स्तौमि वाचा पूजयामि। 
विरतेन्द्रियप्रदेशे मनोलयो निद्रा। विष्णोनिद्रां स्तौमीत्यन्वयः। अतुलमसाधारणं 
तेजो यस्य। 

क्वचित्तुस्तौमीत्यादिपद्यार्धस्थाने निद्रां भगवतीं विष्णोरतुलां तेजसः 
प्रभुरिति पठित्वा ब्रह्मोवाचेति पठन्ति। ततश्च तु्टावेत्यनेनैवान्वयः। अतुलाम्‌ 
अनन्यसमां (सा अतुला तां कस्य तेजसः इति वा त्वमन्येन समाम्‌)। तेजसो 
ज्योतीरूपस्य विष्णोः प्रभुरिति ब्रह्मणो विशेषणम्‌। तेजसः प्रभुः ब्रह्मेति वा। तेजसः 
१. “स्तौमि निद्रां भगवतीं विष्णोरतुलतेजसः” इत्यपि पाठः क्वचित्‌। 

अतुलां पूरणार्थे करणे षष्ठी। वा न विद्यते तुला यस्या: सा अतुला, कस्य तेजसः 
इति वा।।५३।। 


(३ शान्तनवी) ब्रह्मा तावत्तां स्तोतुं स्वयमेव प्रतिजानीते प्रतिज्ञां करोति। 
विश्वेश्वरीमिति। अतुलम्‌ असदृशं तेजो यस्य स: अतुलतेजा: तस्य अतुलतेजसः 
विष्णोर्ध्यानरूपां निद्रां स्तौमि नौमि। 

' तेजः प्रभावे दीप्तौ च बले शुक्रेऽपि कीर्तितम्‌’ । 
तेज: असहनत्वेऽपि। यदाहु: 


' अधिक्षेपावमानादेः प्रयुक्तस्य परेण यत्‌। 
प्राणात्ययेऽप्यसहनं तत्तेजः समुदाहतम्‌' ॥ 
कीदृशीं योगनिद्राम्‌। विश्वेश्वरीं विश्वस्य ईश्वरीं व्यापिकां जनयित्रीम्‌। 
अश्नोतेराशुकर्मणि वरट्‌ चोपधायाः। पुनः छेदे तु कीदृशीम्‌। जगद्धात्रीं जगतो 
धारयित्रीं पोषयित्री च। पुनः कीदृशीम्‌। स्थितिसंहारकारिणीं स्थितिसर्ग- 
संहारमध्यमावस्थां कुर्वाणाम्‌। संहारं च सर्गस्थित्युत्तरावस्थां कुर्वाणाम्‌। “सुप्यजातौ 
णिनिस्ताच्छील्ये।' पुनः कीदृशीम्‌। भगवतीं षडेश्वर्यसङ्गताम्‌। जगदिति छेदे तु 
धात्रीमिति ताच्छील्ये तृन्योगे न लोकाव्ययसूत्रेण षष्ठीनिषेधात्‌ कर्मणि द्वितीयान्तं 
जगदिति। एतेन विष्णुयोगनिद्रैव जगत्सर्गस्थितिसंहारकारिणी ब्राह्मी वैष्णवी 
माहेश्वरीमयी शक्तिरिति स्तुतितात्पर्यं सूचितम्‌।।५३।। 


(४ नागोजीभट्टी) योगनिद्रायाः मूलशत्तयभेदं मत्वा विशेषयति। 
विश्वेश्वरीमिति। तत्त्वमेव विविच्याह। जगद्धात्रीमित्यादि। धात्रीं जननीम्‌। अनेन 
जगदुत्पत्तिस्थितिलयकर्तृत्वं ब्रह्मलिङ्गं दर्शितम्‌। अतुलामित्यन्तानि विष्णुनि- 
द्राविशेषणानि। तेजसः प्रभुरिति ब्रह्मविशेषणम्‌। तत्स्तुत्यत्वेनात्युत्कषॉऽस्या 
ध्वनितः। विष्णुमोहकतया इतरमोहकत्वमनाश्चर्यमित्यपि ध्वनितम्‌। आयातोऽर्थः 
वस्तुतो विष्णोरिति। राहोः शिर इतिवत्‌ षष्ठी। विष्णुरूपा निद्रामित्यर्थः। ब्रह्मापि 
सर्वेश्वरः सर्वशक्तिमान्‌ लोकानुग्रहाय स्वयं मोहित इव दुःखनिवृत्तये इव भगवतीं 
स्तौति। ऋषेः सर्वज्ञत्वादि चैषां सर्वात्मत्वं सर्वशक्तीनामुपक्रमे दर्शितमेवेति न 
कश्चिद्विरोधः।।५३।। 


(५ जगच्चन्द्रचन्द्रिका) पुनरर्धकमिति। पुनः अर्धकम्‌ अर्धश्लोकात्मको 
मन्त्र:। तद्यथा--'निद्रां भगवतीं विष्णोरतुलां तेजसः प्रभुः स्वाहा’ ७१। इत्येव 
पाठो मन्त्राणामेकसप्ततिरुच्यते ७१।।५३।। 

(६ दंशोद्धारः) विश्वेश्वरीमिति। प्रभुर्त्रह्मा। तेजसो विष्णोरतुलामनुपमां 
निद्रां तुष्टावेति पूर्वेणान्वयः। तेजसः प्रभुर्त्रह्मेति वा। तेजसां प्रभुरिति पाठे तेजसां 

दीप्तिमतीम्‌। क्रचित्‌ स्तौमि निद्रां भगवतीं विष्णोरतुलतेजस:'। इति पाठ:। 
तत्रानुपमतेजसो विष्णोनिद्रां स्तौमीत्यर्थ:। अत्र च विश्वेश्वरीमित्यारभ्यैव स्तुतिः। 
अत एव तदुत्तरं ब्रह्मोवाचेति न पठ्यते किन्तु पाठोऽयमसाम्प्रदायिकः। कात्याय- 
नीतन्तरोक्तवत्प्रमाणमन्त्रविभागविरोधात्‌।। ५ ३।। 


(७ चन्द्रप्रभा) जो इस विश्व की ईश्वरी, जगत्‌ को धारण करने वाली, 
संसार का पालन और संहार करने वाली और तेजःस्वरूप भगवान्‌ विष्णु की 
अनुपम शक्ति हैं, उन्हीं भगवती निद्रादेवी की भगवान्‌ ब्रह्मा ने स्तुति की।।५३।। 


ब्रह्मोवाच 


त्वं स्वाहा त्वं स्वधा त्वं हि वषट्कारस्वरात्मिका । 
सुधा त्वमक्षरे नित्ये त्रिधामात्रात्मिका स्थिता ॥५४॥ 


(९ गुप्तवती) 


“एकैव शक्तिः परमेश्वरस्य भिन्ना चतुर्धा विनियोगकाले । 

भोगे भवानी पुरुषेषु विष्णुः कोपेषु काली समरेषु दुर्गा ॥ 
इति वचनादिभिः विष्णुकालिकयोरेकमूर्तित्वान्मधुकैटभहननमपि तेन वेषेण 
कालिकयैव कार्यमित्याशयेन तामेव स्तौति। त्वं स्वाहेत्यादिना। स्वाहा देवगणानां 
तृप्तिकरी। स्वधा पितृगणानाम्‌। स्वानाजिहीते स्वान्‌ धत्त इति व्युत्पत्तिरपि 
सम्भवति नत्वव्ययमात्र इति। तेन “नमः स्वाहायै स्वधायै’ इति प्रयोगोऽप्युपपत्न 
इति वैयाकरणा: । 


वषट्कारः वषडिति शब्दः वोषडित्यादेराश्रावयेत्यादिसप्तदशाक्षर्या 
वोपलक्षणम्‌। तेन सर्वयज्ञात्मिकेत्यर्थः। “सप्तदशप्रजापतिर्यज्ञेऽन्वायत्त' इति श्रुतेः। 
स्वरात्मिका स्वर्गात्मिका। सकलकर्मफलोपलक्षणमेतत्‌। अकारादिस्व (र) रूपेति 
तु बहवः। सुधा मोक्षो ज्ञानफलमपि त्वमेवेत्यर्थः। अक्षरे प्रणवे नित्ये इति 
सम्बुद्धः। अक्षरे पर्रह्मणीत्यौपनिषदः। ‘अक्षरं ब्रह्म परम्‌” इति गीतासु। 
'अक्षरमम्बरान्तधृतेः' इत्यधिकरणे च तथा दर्शनादिति भावः। त्रिधा 
अकारोकारमकारात्मना- मात्रार्धमात्रे तदीयाऽव्यञ्जनकालौ।।५४।। 


(२ चतुर्धरी) त्वमिति। स्वाहा देवहविर्दानमन्त्रः। स्वधा पितृहविर्दानमन्त्रः। 
वषट्‌ क्रियतेऽत्रेतरि वषट्कारो यज्ञः। तदात्मिकाः तत्स्वरूपा: स्वरा: 


'उदात्तश्चानुदात्तश्च स्वरितश्च स्वरारत्रयः'।।इति।। 


शिक्षोक्तास्तदात्मिका। सुधा देवतीर्थम्‌। हे अक्षरे! उपचयापचयविपरिणा- 
महीने। नित्ये जन्मविनाशहीने। एतेन सन्मात्रत्वमभिप्रैति। केचित्तु अक्षरे क्षररहिते 

दशाविषये । किञ्च नित्ये अकृत्रिमसत्त्वमात्रस्थिते। त्रिधामात्रात्मिका स्थितेति 
योजयति। त्रिधा त्रिप्रकारा या मात्रा हस्वदीर्घप्लुता: अकारोकारमकारलक्षणा इति। 
जाग्रत्स्वप्नसुषुप्त्यभिमानी विश्वतैजसप्राज्ञाभिधेया तदात्मिका तत्स्वरूपा तत्स्वभावा 
च त्वम्‌।।५४।। 

(३ शान्तनवी) अशे: सरत्‌ सत्वकत्वषत्वानि। 


“अक्षरं वर्णनिर्माणं वर्णमप्यक्षरं विदुः । 
अक्षरं न क्षरं विद्यादक्षरं श्रुतितोययोः'॥ 
अश्नाति त्रीलँलोकान्भुङ्क्ते भूतात्मकत्वादक्षा। अश्नुते व्याप्नोति 
विश्वात्मकत्वाच्च अक्षरा। यद्वा क्षरति सञ्चलति क्षरम्‌। न क्षरम्‌ अक्षरं ध्रुवम्‌ 
अक्षरा ध्रुवा। अत एव हे अक्षरे! हे ध्रुवे! हे नित्ये! हे शाश्चति! हे देवि! त्वं 
स्वाहा देवतोद्देशेन द्रव्यत्यागजनितदेवतातृप्तिरूपत्वेन आस्थिता अङ्गीकृता। 
प्रतिज्ञातासि शास्रेण। अव्ययं स्वाहेति। यदभ्यधु:-- 


“स्वाहा देवहविदनि श्रौषड्बौषट्वषट्स्वधा' ॥इति॥ 


यद्वा त्वं स्वाहेति देवहविर्दानमन्त्ररूपासि। यद्वा त्वं स्वाहेत्येवमत्सि। स्वाहा 
त्वं देवस्वरूपेत्यर्थः। यद्वा त्वं स्वाहासि हुतभुक्प्रियासि। सुष्ठु आहूयते स्वाहा। 
सास्त्यस्याः इति वा स्वाहा। “स्वाहाग्नाय्यनलप्रिया'। यद्रा 'आकारः 
स्यात्पितामहः'। त्वं सुष्ठु अं पितामहं ब्रह्माणं जिहीषे गच्छसि स्वाहासि त्रय्यसि 
ब्राहम्यसि। 'आतोऽनुपसरगे कः'। हे देवि! त्वं स्वधा पित्रुद्देशेन 
दीयमानद्रव्यजनिततृप्तिरसि। यद्वा त्वं स्वधेत्येवमत्सि स्वधात्‌ स्वधेति मन्त्रतो 
भुञ्जाना। पितृरूपासीत्यर्थः। 


यद्वा “अकारो वासुदेवः स्यात्‌ सुष्टु अं वासुदेवं दधासि पोषयसि 
स्वधासि लक्ष्मीरसि। हे देवि! हि यतः त्वं वषट्कारोऽसि अतः वषडिन्द्रायेति 
वषट्कारभागिन्द्र इति त्वम्‌ इन्द्राण्यसीत्यर्थः। यद्वा हे देवि! त्वं हि त्वमेव 
वषट्कारोऽसि। वषट्कारो यजमानः ऋत्विकचासि। हि हेताववधारणे'। हे देवि! 
त्वं स्वरात्मिका स्व: स्वर्ग आत्मा यस्याः सा स्वर्गरूपासि। यद्वा त्वं 
प्रलोकात्मासि। स्वर्गे परे च लोके स्वः'। यद्वा त्वं स्वरात्मिकासि 
उदात्तत्वादिरूपासि। अथ च निषादर्षभादिस्वरात्मिकाप्यसि। 


अथवा वषट्कारस्वरात्मिका इत्येकं पदम्‌। वषट्कारयति स्व:फलरूपं 
वषट्कारं तपः प्रयोजनम्‌ आत्मा यस्याः सा वषट्कारप्रवर्तकस्वर्गरूपफलात्मासि। 
हे देवि! त्वं सुधासि अमृतरूपासि। यद्वा हे देवि! त्वं सुधामत्सि सुधात्‌ असि। 
हे देवि! त्वं त्रीन्‌ लोकान्‌ वेदान्‌ त्रीन्‌ देवान्‌ ब्रह्मविष्णुमहेश्वरान्‌ वा दधासि इति 
त्रिधासि। 

यद्वा त्रिधामासि त्रीणि धामानि गृहाणि भुवनलक्षणानि देहानि 
्रह्मादिरूपाणि तेजांसि चन्दरार्काग्निरूपाणि प्रभावरूपाणि च त्रिशक्तिलक्षाणि यस्याः 
सा त्रिधामा। हे देवि! त्वं त्रात्मिका। त्रैड्‌ पालने त्रायते त्रा: विष्णु: क्विप्‌। त्रा: 
आत्मा स्वभावो यस्या: सा विष्णुरूपासि। यद्वा सम्पदादित्वाद्धावे क्रिप्‌। त्राणं त्राः 
पालनम्‌ आत्मा स्वरूपं यस्या: सा पालनरूपासि। 


यद्वा हे देवि! त्वं त्रिधा त्रिभिः प्रकारैः एकमात्रद्विमात्त्रिमात्ररूपस्वरा 
(परपर्याया)परम्परया अवर्णात्मकहस्वदीर्घप्लुतभिन्नमात्रा आत्मा यस्याः सा 
त्रिधामात्रात्मिका स्वरवर्णरूपासि स्थितासि अस्थितासि च। 


यद्वा त्रिधा त्रिभिः प्रकारर्राह्मीवैष्णवीमाहेश्वरीरूपाः मातरः आत्मा स्वरूपं 
यस्याः सा त्रिशत्तयाकृतिस्त्रधामात्रात्मिकेयं विष्णुयोगनिद्रास्थितेति त्रिधामात्रात्मिका। 
३शक्राररूपेति च। मात्रा अकारः उकारः मकारश्चेति तदात्मिका तत्स्वरूपेति 
कश्चिदोम्पदगतवर्णानभाङ्क्षीत्‌, तच्च पापात्‌ पापीयः। ईदृशीमोम्‌पदव्युत्पत्तिमत्सूत्रा 
मन्धस्यान्धलग्नस्य विनिपातः पदे पदे इत्यन्धपरम्परापारम्पर्यपर्यागता- 
मन्धकुक्कुटीगतिमिव पदे पदे स्खलन्ती प्रति कियदेव तुष्याम: किम्‌। यद्वा तुष्यामः। 
कियद्वा तुष्यामः। तथा हि। वर्णेषु ये वर्णैकदेशा वर्णान्तरसमानाकृतयस्तेषु तत्कार्य 
न भवति। तच्छायानुकारिणो हि ते न पुनस्त एवेति पृथकृप्रयत्ननिर्वर्त्यं हि 
वर्णमिच्छन्त्याचार्याः। दर्शिता चास्माभिः ओमूपदव्युत्पत्तिरोंनमश्चण्डिकायै 
इत्यत्रावतेष्टिलोपश्चेति सूत्रत इत्यलं विस्तरेण।।५४।। 


(४ नागोजीभडट्टी) कथं तुष्टावेत्यत आह। ब्रह्मोवाच। त्वमिति। स्वाहा 
देवदानमन्त्रोऽग्निपत्नी च। स्वधा पितृदानमन्त्रः पितृपत्नी च। वषट्‌ क्रियते यत्र 
, स वषट्कारो यज्ञ: यज्ञदेवाह्वानमन्त्रश्च। स्वराः षोडश आदयस्तदात्मिका च। सुधा 
देवात्रम्‌। अक्षरे उपचयापचयपरिणामहीने आभ्यां सत्तामात्ररूपत्वम्‌। त्रिधामा- 
त्रात्मिका हस्वदीर्घप्लुतरूपा। अर्धमात्रा व्यञ्जनरूपा। अविशेषकत्वाद्धवन्यलिङ्गितया 
अनुच्चार्यत्वं तंदा लिङ्गिता नु तथेति बोध्यम्‌। त्रिधेत्यतो विशेषत इत्यन्तेन 
प्रणवरूपता चोक्ता। मात्रात्रयमकारोकारमकारात्मकम्‌। तदुर्ध्वमर्धमात्रा। तत्र मात्रा- 
त्रयम्‌। जाग्रत्स्वप्नसुषुप्त्यभिमानिविश्वतैजसप्राज्ञाभिधेयम्‌। अर्धमात्रा तु वेदान्त 
वाक्यार्थभूतनित्यमुक्ततुरीयाभिधेया। तदुक्तम्‌ 


“व्यक्ता तु प्रथमा मात्रा द्वितीयाऽव्यक्तसंज्ञिता । 
मात्रा तृतीया चिच्छक्तिररर्धमात्रा परं पदम्‌' ॥इति॥ 
त्वमेवेति। सा त्वमेवेति पूर्वान्वयित्वम्‌। सावित्री तत्सवितुरिति ऋक्‌। 
तदधिष्छात्री तद्वाच्या चेत्यर्थः। हे देवि! त्वं परा उत्कृष्टा जननी सर्वजनकत्वात्‌। 
सर्ववाग्जननी परा च।।५४।। 

(५ जगच्चन्द्रचन्द्रिका) ब्रह्मेति। ‘ब्रह्मोवाच स्वाहा’ इत्येको मन्त्रः ७२। 
अर्ध इति अर्धश्लोकात्मको मन्त्र:। तथाहि-- 


'त्वं स्वाहा त्वं स्वधा त्वं हि वषट्कारस्वरात्मिका स्वाहा’ ।।७३।। 


अथ शलोकमन्त्रास्त्रयोदश इति। अथ त्रिसप्ततिमन्त्रोत्तरम्‌। श्लोकमन्त्राः 
श्लोकरूपा मन्त्रा: त्रयः अधिका दश त्रयोदश तत्सङ्ख्याका वर्तन्ते इति शेष: | 
तद्यथा सुधा त्वमिति ७४।।५४।। 


(६ दंशोद्धारः) त्वं स्वाहेति। अक्षरे उपचयाऽपचयहीने नित्ये जन्म- 
नाशरहिते। स्वाहा देवतोदेशेन द्रव्यत्यागजनितदेवतातृप्तिरूपा देवहविर्दानमन्त्ररूपा 
वा। स्वधा पित्रुदेशेन दीयमानद्रव्यजनितपितृतृप्तिरूपा मन्त्ररूपा वा। वषट्कारेति। 
वषट्कारो यजमानस्तद्रूपा मन्त्ररूपा वा। स्वरात्मिका स्वर्गरूपा, उदात्तादिरूपा, 
निषादादिरूपा वा। सुधा अमृतरूपा। यद्वा सुधामत्सि सुधा। त्रीन्‌ लोकान्त्रह्मादीन्वा 
दधासीति त्रिधामात्रात्मिका अकारादिरूपा। यद्वा त्रीणि धामानि तेजांसि सूर्य- 
चन्द्राग्निरूपाणि भुवनानि वा आसमन्तात्‌ त्रायसे इति त्रिधामात्रा स आत्मा यस्याः 
सा पालनरूपासि। यद्वा त्रिधामात्रा हस्वदीर्घप्लुताः अकारोकारमकारा वा 
तदात्मिकेत्यर्थ: । । ५४।। 


(७ चन्द्रप्रभा) ब्रह्मा ने कहा--हे देवि! योगनिद्रे! तुम स्वाहा हो, तुम 
स्वधा हो तथा तुम वषट्कार हो। तुम स्वरात्मिका हो, तुम सुधा--जीवनदायिनी 


सुधा हो। नित्य अक्षर-प्रणव में अकार, उकार, मकार इन तीन मात्राओं के रूप 
में तुम स्थित हो।।५४।। 


अर्धमात्रास्थिता नित्या यानुच्चार्या विशेषतः । 
त्वमेव सा त्वं' सावित्री त्वं देवि जननी परा ॥५५॥ 
(१ गुप्तवती) अनुच्चार्या अर्धचन्द्ररोधिन्यादिध्वन्यष्टकरूपा। तत्स्वरूपं च 
योगिनीहृदयव्याख्यायां विवेचितमस्माभिः। सावित्री सवितृदेवत्या गायत्री।।५५।। 


(२ चतुर्धरी) या चार्धमात्रास्थिता। नित्या अपरिणामनिर्विशेषतो मात्रात्रय- 
वैलक्षण्येनानुच्चार्या वेदान्तवाक्यार्थलक्षणमुत्तयभिमानिनी तुरीयाभिधा या सा 
त्वमेव। एतेन प्रणवरूपा त्वमेवेति विवक्षितम्‌। तथा चाह भगवान्‌ दत्तात्रेयः 


‘अकारश्च तथोकारो मकारश्चाक्षरत्रयम्‌ । 
एता एव त्रयो मात्रा: सत्त्वराजसतामसाः ॥ 


१. 'सन्ध्या' इति क्वचित्पाठः। 
२. 'देवजननी' इति चतुर्धरीव्याख्यातः पाठः। 

निर्गुणा योगिगम्यां च अर्धमात्रा च संस्थिता । 

गान्धारीति च सा ज्ञेया गान्धारस्वरसंश्रया ॥ 

पिपीलिकागतिस्पर्शा प्रमुक्ता मूर्ध्नि लक्षिता ' ॥इति॥ 
तथा 


“मात्राश्चार्धस्ततः( स्तथा )श्रोत्रं विज्ञेयाः परमार्थतः । 

व्यक्ता तु प्रथमा मात्रा द्वितीयाऽव्यक्तसंज्ञिता ॥ 

मात्रा तृतीया चिच्छक्तिरर्धमात्रापरं पदम्‌’ ॥इति॥ 

“हृस्वा तु प्रथमा मात्रा द्वितीया दीर्घसंज्ञिता । 

तृतीया तु प्लुतार्धाख्या वचसः सा न गोचरा ॥इति॥ 

सावित्री गायत्री ऋक्‌। देवि! द्योतनशीले! परा उत्कृष्टा जननी त्वम्‌। इतरा 

हि जननी क्वचित्कदाचित्किञ्चिदेव जनयति। त्वं तु न तथेत्यर्थः। देवजननीति 
पाठे देवानां माता अदितिस्त्वमिति।५५॥ 


(३ शान्तनवी) पूर्व त्रिधामात्रात्मिका इति विशेषणेन अकारादिस्वरूप- 
मातृकात्मतोक्ता। अर्धमात्रात्वमित्यनेन तु ककारादिव्यञ्जनरूपमातृकात्मतोच्यते। हे 
देवि! त्वम्‌ अर्धमात्रा अर्धं मात्रायाः अर्धमात्रा सा व्यञ्जनवर्णस्वरूपमातृका त्वमेव। 
अर्ध . नपुंसकम्‌ इति समासः। तदुक्तम्‌ 

“एकमात्रो भवेदध्चस्वो द्विमात्रो दीर्घ उच्यते । 
त्रिमात्रस्तु प्लुतो ज्ञेयो व्यञ्जनं चार्धमात्रकम्‌’ ॥इति॥ 

अथवा पूर्व त्रिधामात्रात्मिकेत्यनेन ओमात्मकत्वं विवक्षितम्‌। तत्र “3३%! 
इति द्विमात्रे दीर्घत्वात्‌। मकारस्त्वर्धमात्रः व्यञ्जनत्वात्‌। एवं त्रिधामात्रात्मकता। 
अथवा ओमभ्यादानमिति सूत्रतो वेदादिप्रारम्भे “ओमग्निमीळे पुरोहितम्‌’ इत्यादौ 
ओमूशब्दे ॐ ३ इति प्लुतः एवं त्रिधामात्रात्मकता। अथवा प्रणवष्टेरिति सूत्रेण 
यज्ञकर्मणि 'अपां रेतांसि जिन्वतो३म्‌' इत्येवं पादस्य वा अर्धस्य वा 
अन्त्यस्याक्षरस्य ३५३मूशब्दस्तरिमात्र आदिश्यते। एवंविधा त्रिधामात्रात्मकता। तत्र 
३२३मशाब्दे मकाररूपायाः अर्धमात्रास्थिता। नित्या ध्रुवा मोक्षं सूचयन्ती विशेषतः। 
अनुच्चार्या परमात्मरूपत्वात्‌। 

“यतो वाचो निवर्तन्ते अप्राप्य मनसा सह'॥ 
इति श्ररतेर्विशेषतः लक्षणीया सा अर्धमात्रा त्वमेव। अर्धमात्रया सूचिता या मुक्ति: 
सा त्वमेवेति भाव: अर्धमात्रायामर्थरूपतया स्थितेत्यपि व्याख्यानम्‌। अथ च अं 
विष्णुं याति अया रमा सा त्वमेव। अथ च वदे: क्रिप्‌। वदतीति उत्‌ वाचकः 
शब्द:। न विद्यते उत्‌ वाचकः शब्दो यस्याः सा नुत्‌ 

“यतो वाचो निवर्तन्ते अप्राप्य मनसा सह' ॥इति॥ 


चरितुं गन्तुं प्राप्तुमर्हा चार्या। अनुच्च सा चार्या च अनुच्चार्या परब्रह्मता 
सा त्वमेव। हे देवि! त्वमेव सन्ध्यासि सन्ध्यायन्त्यस्यां सन्धीयते. अहोरात्रौ वाऽस्यां 
सन्ध्या पितृप्रसूः पितृणां मातासीति यावत्‌। 

अथवा हे देवि! त्वमेव सावित्री सवितुरियं सावित्री ऋगसि। अथवा सा 
प्रसिद्धा सावित्री वैष्णवीशक्तिरसीति यावत्‌। यद्वा सविता देवता यस्या: सा 
तदादिव्याहतिरहिता ऋक्‌ सैव व्याहतिसहिता गायत्रीत्युच्यते। हे देवि! त्वमेव 
वेदजननी गायत्र्यसीति यावत्‌। नित्यस्यापि सतो वेदस्य गायत्र्युपदेशपुर:- 
सरत्वादध्ययनसमये गायत्युपदेशानुदयाद्वेदाध्ययनविध्यनुदयः इति गायत्र्युपदेष्टैव 
सती वेदाध्ययनं जनयति इत्यध्येयाध्ययनैक्यौपचारौचित्यतो वेदं जनयति वेदजननी 
वेदस्य वा जननी वेदमाता गायत्रत्युक्तम्‌। हे देवि! त्वं परासि श्रेष्ठासि। 


यद्वा पृ पालनपूरणयोः। पिपर्ति परा वेदाश्च जनाश्च वेदजनाः। 
वेदजनानयन्ति सौख्यं प्रापयन्तीति वेदजन्यो ब्राहयाद्यास्तेषा परा पालयित्री च 
त्वमेवासि। देबजननीति पाठे देवानां जननी त्वमेव परा उत्तमा। यद्वा वेदजननी 
गायत्रीं पान्ति वेदजननीपा: ऋषयः ब्रह्मादयो वा तान्‌ रक्षितुं. रासि गृहणासि 
वेदजननी परा त्वमेवासि।।५५।। 


(४ नागोजीभट्टी) अस्य व्याख्या पूर्वश्लोके द्ररष्टव्या।।५५।। 
(५ जगच्चन्द्रचन्द्रिका) त्वमेव सन्ध्येति ७५।।५५।। 


(६ दंशोद्धारः) अर्धमात्रेति। अर्धमात्रा व्यञ्जनरूपा। विशेषतोऽचूसम्बन्धं 
विनाऽनुच्चार्या स्फुटमनुच्चार्या। यद्वा अर्धमात्रा प्रणवस्था विशेषतो मात्रात्रया- 
त्पृथक्त्वेनानुच्चार्या। यथोक्तम्‌ 


‘अकारश्च तथोकारो मकारश्चाक्षरत्रयम्‌। 
एता मात्राः पुनस्तिस्त्रः सत्त्वराजसतामसाः ॥ 


निर्गुणा योगिगम्यान्या चार्धमात्रा च संस्थिता । 
गान्धारी चैव सा ज्ञेया गान्धारस्वरसंश्रया' ॥इति॥ 


सावित्री सविता देवता यस्या: व्याहतिरहिता गायत्री वेदजननी सव्याहृतिका 
गायत्री। नित्यस्यापि वेदस्य गायत््युपदेशं विना अध्ययनानधिकाराद्वेदाध्ययन- 
जनकत्वाद्वेदजननी वेदमातृत्वव्यवहारात्‌। यद्वा वेदाश्च जनाश्च तान्नयं सौख्यं प्रापयन्ति 
ता वेदजनन्यो ब्राह्याद्यास्तेषां परा पालयित्री। पृ पालने। पिपर्तीति परा। पचाद्यच्‌। 
देवजननीति पाठेऽदितिरूपा।।५५।। 

(७ चन्द्रप्रभा) इन तीन मात्राओं के अतिरिक्त विशेषरूप से जिसका उच्चारण 
नहीं किया जा सकता है वह नित्य अर्धमात्रा स्वरूपा (बिन्दु स्वरूपा) तुम ही 
हो। हे देवि! तुम सावित्री हो तथा परा-उत्कृष्टा जननी भी तुम्हीं हो।।५५।। 

त्वयैतद्धार्यते विश्व॑ः त्वयैतत्सृज्यते जगत्‌ । 
त्वयैतत्पाल्यते देवि त्वमत्स्यन्ते च सर्वदा ॥५६॥ 
(१ गुप्तवती)।।५६।। 


(२ चतुर्धरी) अन्ते प्रलयसमये। अत्सि भक्षसि। आत्मसात्करोषीत्यर्थः। 
अतस्त्वं सर्वथा सर्वसंहत्री।। ५ ६ । | 


(३ शान्तनवी) इह हि “पाठक्रमादर्थक्रमो बलीयानिति’ सृष्ट्याद्युपक्रम्योच्यते। 
हे देवि! त्वया ब्राहया शक्त्या एतत्‌ जगत्सृज्यते उत्पाद्यते। हे देवि! त्वया 
वैष्णव्या शक्त्या एतत्‌ जगत्‌ पाल्यते दुःखाद्रक्ष्यते। हे देवि! त्वं रौद्री शक्तिः 
सती एतत्‌ जगदन्ते अवसाने अत्सि खादसि संहरसि। तदित्थं सर्वदा पुनः पुनः 
क्रमश: सर्गस्थितिसंहारलक्षणं त्रिविधावस्थापन्नम्‌ एतत्‌ विश्वं वस्तुतस्त्वयैकयापि 
्राह्मीवैष्णवीरौद्रीतिव्यपदेशभेदभिन्रया शक्त्या धार्यते। आत्मशक्त्यामधिकरण- 
रूपायां विश्वमाधेयी(त्येवं)क्रियते त्वयैवेति तात्पर्यम्‌। सर्व ददासीत्यन्वयः।।५६।। 

(४ नागोजीभट्टी) सर्व जगत्‌ त्वयैव धार्यते। सर्वधारणशक्तिमती त्वमेव। 
अग्रे एतत्पदानि सर्वपरामर्शकानि। अत्सि आत्मसात्करोषि। तश्र ब्रह्मलिङ्गं 
दर्शिततम्‌।।५६।। 


(५ जगच्चन्द्रचन्द्रिका) त्वयैतत्पाल्यत इति।।७६।।५६।। 
(६ दंशोद्धारः)।।५६।। 


(७ चन्द्रप्रभा) हे देवि! तुम्हारे द्वारा ही यह सम्पूर्ण विश्व धारण किया 
जाता है। तुम्हारे द्वारा ही यह जगत्‌ उत्पन्न किया जाता है। तुम्हारे द्वारा ही 
यह जगत्‌ पालित किया जाता है और अन्त में अर्थात्‌ कल्प के अन्त में सदा 
तुम ही इसे आत्मसात्‌ कर लेती हो।।५६।। 


विसृष्टौ सृष्टिरूपा त्वं स्थितिरूपा च पालने । 
तथा संहतिरूपान्ते जगतोऽस्य जगन्मये ॥५७॥ 


(१ गुप्तवती)।।५७।। 
(२ चतुर्धरी) विसृष्टौ सृष्टिकाले। पालने स्थितिकाले। जगन्मये 


१. 'धार्यते सर्वम्‌’ इत्यपि पाठ: | 

जगद्रूपिणि। बाहुलकत्वादाप््रत्ययः। यद्वा जगन्ति मयन्ते जायन्ते अस्याम्‌। मय 
गतो। अथवा जगति मयो निलयो यस्या:। डुमीज्‌ प्रक्षेपणे इत्यस्य रूपम्‌।।५७।। 


(३ शान्तनवी) इह जगन्मये! इति पाठ:। मय गतौ। मयते जानाति मया। 
पचाद्यचि स्त्रियां टाप्‌। जगतो मया जगन्मया। तत्सम्बुद्धौ हे जगन्मये! हे भुवनज्ञे! 
हे सर्वज्ञे! सर्वे गत्यर्थाः धातवः प्रयोगात्‌ ज्ञानार्थाः। जगन्मयि इति पाठेऽपि 
सम्बुद्धयन्तमेव। देव्यानया स्रष्टव्यत्वेन पालनीयत्वेन संहर्तृत्वेन च देवीकर्तृकज- 
गत्कर्मकतत्तत्सर्गादिक्रियाविषयभूताज्जगतो हेतोरागता जगत्सर्गादिव्यापारमुददिश्या- 
गता प्रादुर्भूता देवी जगन्मयीत्युच्यते। “तत आगतः” इत्यधिकृत्य 'मयड्वा' इति 
सूत्रेण हेतुभ्यो मनुष्येभ्यश्च मयट्प्रत्ययः। तत आँत इत्यर्थे जगतो हेतोरागता देवी 
जगन्मयी। टित्त्वात्‌ डीप्‌ हृस्व:। 

अथवा तत्प्रकृतवचने मयट्‌' प्रकृतं प्रस्तुतम्‌ उच्यतेऽस्मिन्निति 
प्रकृतवचनम्‌। तदिति प्रथमासामर्थ्यात्‌ प्रकृतवचनेऽभिधेये मयट्‌। जगत्‌ प्रकृतं 
प्रस्तुतं कर्तव्यत्वेनोच्यते अस्यां जगन्मयी देवी। 

अथवा 'समूहवच्च' इति मयट्‌ कर्तव्यानि बहूनि जगन्ति उच्यन्ते अस्यां 
जगन्मयी तत्सम्बुद्धौ हस्वः। हे देवि! हे जगन्मयि! भुवनज्ञे!। 

अथवा हे जगन्मयि! जगन्निर्मातुमागते जगन्निर्माणकारणादागते त्वम्‌ अस्य 
जगतः विसृष्टौ विशेषतः सृष्टौ उत्पादने विषये सृष्टिरूपासि। पालने विषये 
स्थितिरूपासि। तथा अन्तेऽवसाने संहारे विषये संहतिरूपा चासि इत्यन्वयः। 
सृष्टि्रष्ट्योः पालनपालयित्र्योः संहतिसंहर्तरयोश्चाभेदेनातिशयोक्ति:ः। देव्याः 
सर्वात्मकत्वेन वा स्वरूपकथनं ज्ञेयम्‌। अथ च हे देवि! जगन्मयि! ब्रह्माणि! वर्तते 
इति व्यपदेशमात्रम्‌। सृष्ट्यादिकं तु त्वमेव तत्‌ त्वमेव च करोषि नाहमिति 
नम्रोक्तिरप्यवसेया। | ५७।। 


(४ नागोजीभट्टी) त्वयैतत्पाल्यते सृष्ट्यादिक्रियारूपापि त्वमेवेत्याह। 
विसृष्टाविति। सप्तम्यन्तानि तत्काललाक्षणिकानि। तथेति। जगद्रूपं इत्यर्थकम्‌। 
जगन्मये! इत्यत्र छान्दसत्वात्‌ डीबभावः।।५७।। 


(५ जगच्चन्द्रचन्द्रिका) तथा संहतीति ७७।।५७।। 


(६ दंशोद्धारः) विसृष्टाविति। जगन्मये! जगद्रूपः मयटष्टित्त्वात्‌ डीपि 
प्राप्ते आर्षत्वादाप्‌। यद्वा डुमीज्‌ प्रक्षेपे। अस्मादेरचि। मयः प्रक्षप:॥ जगतो 
मयोऽस्यामित्यर्थः। मय गतावित्यस्माद्वा पचाद्यचि बोध्यम्‌। गत्यर्थानां ज्ञानार्थत्वात्‌ 
हे भुवनज्ञे!।।५७।। 

(७ चन्द्रप्रभा) हे जगन्मयी देवि! इस जगत्‌ की विसृष्टि अर्थात उत्पत्ति 
में तुम सृष्टिरूपा हो, पालन में स्थितिरूपा हो तथा अन्त में अर्थात्‌ कल्पान्त 
में संहतिरूपा संहाररूपा तुम ही हो।।५७।। 


महाविद्या महामाया महामेधा महास्मृतिः । 
महामोहा च भवती महादेवी महासुरी ॥५८॥ 


(९ गुप्तवती)।।५८।। 


(२ चतुर्धरी) महाविद्या महावाक्यलक्षणाविद्या। महती सर्वविषया माया 
अन्यत्रान्याकारावभासिनी शक्तिर्महामाया। मूलाविद्येति यावत्‌। महामेधा सकलात्मा- 
वधारणक्षमा धीशक्तिरित्यर्थः। स्मृतिः धर्मशास्रं ततो महती महास्मृतिः । वेदविद्येति 
यावत्‌। महामोहा महान्‌ रागस्तदा(श्रय)स्पदत्वात्‌ महामोहा संसारशक्तिः। महादेवी 
इन्द्रादिलोकपालकर्मस्वरूपा। महासुरी हिरण्याक्षादिस्वरूपा।।५८।। 


(३ शान्तनवी) हे देवि! त्वं महती विद्या परत्रह्मगोचरज्ञानरूपासि। हे देवि! 
त्वं महती अविद्या अनिर्वचनीयाविद्या प्रपञ्चपरिज्ञानरूपासि। हे देवि! त्वं महती 
माया अनात्मन्यात्मेतिबुद्धिरात्मन्यप्यनात्मेति बुद्धिर्माया। हे देवि! त्वं महामेधा महती 
धारणावती धीर्बुद्धिः महती अमेधा अधारणावती धी:। हे देवि! त्वं महास्मृति- 
ध्यानरूपा महती अस्मृतिः अध्यानरूपा। हे देवि! त्वं महामोहा महाममता महा 
अममता च। हे देवि! त्वं भगवती ऐश्वर्यादियुतासि तथा अभगवती अनैश्वर्ययुतासि 
च। हे देवि! त्वं महादेवी महादेवस्य स्त्री। हे देवि! त्वं महेश्वरी महतीश्वरी 
व्यापनस्वभावा। अश्नोतेराशुकर्मणि वरट्चेच्चोपधायाः। अथ च महती विद्या यस्यां 
सा मुक्तिः। महती माया अविद्या यस्यां सा अमुक्तिः। इत्थं महामेधा स्मृतिः 
महास्मृतिरिष्टदेवतोपासना। महामोहा तृष्णा अस्मृतिर्मूर्च्छा निद्रा च।।५८।। 

(४ नागोजीभट्टी) महाविद्या महावाक्यलक्षणा। महामाया सच्चिदानन्दे 
आत्मनि संसारित्वरूपानर्थावभासहेतुमूलविद्या। महामेधा भगवतः सर्वज्ञत्वशक्तिः। 
महास्मृतिः विधेः सृष्ट्यनुकूलातीतकल्पगतसकलवस्तुस्मृतिरूपा देवरूपा च। 
महामोहेति संसारस्य मूलकारणरागरूपमोहस्वरूपा। महादेवी सकलदेवशक्तिरूपा। 
महासुरी हिरण्याक्षादिशक्तिरूपा।।५८।। 

(५ जगच्चन्द्रचन्द्रिका) महामोहेति ७८।।५८।। 

(६ दंशोद्धारः) महाविद्येति। महाविद्या 'तत्त्वमसि' इति महावाक्यजन्या 
विद्या महती ब्रह्मादिमोहिका मायाऽविद्याशक्तिः। महती मेधा बुद्धिश्च। महती 


१. 'महेश्वरी' इति क्वचित्पाठः। 


प्रथमोऽध्यायः ] गुप्तवत्यादिसप्तरीकासंबलिता १९१ 


वेदादिविषया स्मृतिश्च। महामोहस्य संसारस्य जनकत्वान्महामोहा महती पालनरूपा 
देवशक्तिश्च। महती देवपराजयकारिणी आसुरीशक्तिश्च। यद्वा महती सुरशक्तिः। तदा 
महादेवीत्यस्य महादेवस्य स्त्रीत्यर्थ:। महेश्वरीति वा पाठः।।५८।। 


(७ चन्द्रप्रभा) हे जगन्मयी देवि! तुम ही महाविद्या, महामाया, महामेधा, 
महास्मृति, महामोहा, महादेवी और महासुरी हो।।५८।। 


प्रकृतिस्त्वं हि सर्वस्य गुणत्रयविभाविनी । 
'कालरात्रिर्महारात्रिर्मोहरात्रिश्च दारुणा ॥५९॥ 


(१ गुप्तवती) कालरात्रिरिति दैनन्दिनप्रलयव्रह्मप्रलयमहाप्रलयरूपेति रात्र्यन्त- 
पदत्रयार्थ इत्याहुः । वस्तुतस्तु शक्तिसङ्गमतन्त्रराजे तिथिविशेषेण रात्रीणां तदभिमानि- 
देवतानां तन्त्रमन्त्राणां चेमानि नामान्युक्तानि। तद्देवतात्रयसमष्टिरूपयोगनिद्राप्रतिपाद- 
कत्वेन रात्रिसूक्तं बहवृचेषु प्रसिद्धम्‌। सामविधिब्राह्मणे ‘अथ यः कामयेत पुनर्न 
प्रत्याजायेयम्‌' इत्यधिकृत्य “रात्री प्रपद्ये' इत्यादिरूपो मन्त्रोऽप्यनुसन्धेयत्वेनाम्नातः। 
स च देवीचन्द्रकलास्तवे चरमश्लोके दीक्षितै्ज्ञानमोक्षोभयफलकत्वेन व्याख्यात:। 
हरिवंशेऽप्यस्या विस्तरः। एतद्देवताकत्वादेव रात्रिसूक्तमिति तन्त्रेष्वस्य स्तोत्रस्य 
व्यवहारः।।५९।। 


(२ चतुर्धरी) प्रक्ृतिरिति। प्रकृतिर्मूलकारणम्‌। गुणत्रयं सत्त्वरजस्तमोप- 
लक्षणं विभावयितुमनुवर्तयितुं शीलं यस्या:। कालो मरणं तदुपलक्षिता रात्रिः। 
कल्पान्तरात्रिरित्यर्थः। महतः ईश्वरस्य रात्रिर्महारात्रिः। महतः ब्रह्मणो मरणोपलक्षिता 
रात्रिरिति यावत्‌। मोहः अकर्तव्ये कर्तव्यमिति ग्रहः स एव रात्रिरिव रात्रि: 
बुद्धिमोहकत्वात्‌ मोहरात्रिः निद्रास्वरूपा वा। दारुणा दुष्परिहारा।।५९।। 


(३ शान्तनवी) हे देवि! त्वं च त्वमेव सर्वस्य प्रकृतिरिति प्रक्रियते सर्व- 
मनया प्रकृतिः सत्त्वरजस्तमःसाम्यावस्था अव्यक्ताख्या प्रधानम्‌। अथ च त्वमेव 
गुणान्‌ सत्त्वरजस्तमांसि विभावयसि पृथक्‌कृत्य जगद्रूपेणावस्थापयसि गुणत्रय- 
विभाविनी। सत्त्वं ज्ञानसुखहेतुः। रजो रागात्मकदुःखहेतुः। तमः आवरकमोहहेतुः। 
गुणा: प्रकृतिधर्माः। हे देवि! त्वमेव कालरात्रिः जगत्संहारकारिणी यामभङ्गिनी 
(यमभगिनी)। यत्र प्रलीयते जगत्‌ सा कालरात्रिः। हे देवि! त्वमेव महारात्रिः यत्र 
चतुर्मुखो मुक्तिमगात्‌। हे देवि! त्वमेव दारुणा मोहरात्रिश्चासि। ममतागर्तपातिनी 
महामायाख्या संसृतिः। 


'द्रं्ाकरालकालाग्निरुद्ररूपातिदारुणा । 
मोहरात्रिर्मोहतनुर्जगत्सूते ( त्रे) जगत्करी ' ॥५९॥ 


१९२ दुर्गासप्तशती [ प्रथमो5ध्याय: 


(४ नागोजीभट्टी) सत्त्वरजस्तमोगुणत्रयेर्विभाव्यते या सर्वस्य जडवर्गस्य 
प्रकृति: मूलं प्रधानतत्त्वाख्यं सा त्वमेव। एतेन परमाण्वादीनां मूलकारणत्वनिरास:। 
कालरात्रिरिति ब्रह्मलयोपलक्षिता। महारात्रिः प्रलयरात्रि: । मोहरात्रि: ममतावर्तमोह- 
गर्तपातिनी। महामायाख्या संसृतिकत्रीं। उक्तज्च-- 

'द्रष्टाकरालकालाग्निरुद्रकल्पातिदारुणा । 
मोहरात्रिमोहतनुर्जगत्सूते (त्रे) जगत्करी' ॥इति॥ 

दारुणत्वं चास्या: ब्रह्वज्ञानातिरिक्तानिवर्त्यत्वेन मोहरात्रिर्निशा च। 

` 'अस्यास्तनुस्तमोद्वारा निशादिवसनाशिनी '। 

इति हरिंवंशोक्तेः।।५९।। 

(५ जगच्चन्द्रचन्द्रिका) कालरात्रिरिति।।७९।।५९।। 


(६ दंशोद्धारः) प्रकृतिरिति। कालरात्रिः कल्पान्तरात्रिः। महारात्रिर्महा- 
प्रलय: | मोहरात्रिमाहरूपममतागर्तपातिनी मोहरात्रिः। दारुणा दुष्परिहरत्वात्‌।।५९।। 
(७ चन्द्रप्रभा) हे देवि! तीनों गुणों को उत्पन्न करने वाली सबकी प्रकृति 
तुम ही हो तथा दारुण अर्थात्‌ भयङ्कर कालरात्रि, महारात्रि और मोहरात्रि भी तुम 
ही हो।।५९।। 
त्वं श्रीस्त्वमीश्वरी त्वं ह्वीस्त्वं बुद्द्विर्बोधलक्षणा । 
लज्जा पुष्टिस्तथा तुष्टिस्त्वं शान्तिः क्षान्तिरेव च ॥६०॥ 

(१ गुप्तवती) बुद्धि: कारणभूता। बोधो व्यवसायात्मको लक्षणं फलं 
यस्याः सा।।६०।। 

(२ चतुर्धरी) त्वमिति। श्रीः सम्पत्‌ लक्ष्मी:। ह्वीरिति अकरणीयवैमुख्यं 
कश्चिदाह। ह्वीरिति मन्त्राक्षम्‌। अस्यैव साधन (2) अमः अप्रत्ययस्या- 
कारलोपेऽनुनासिके सति ह्वीमिति मन्त्राक्षरं भवति। बुद्धि: अन्तःकरणं 
बोधलक्षणाध्यवसायव्यापारा। लज्जा कृते करणीये परम्‌ अज्ञानशङ्कया दुःखम्‌। 
पुष्टिरुपचयः। तुष्टिरधिगतादन्यत्रान्यधीशान्तिः विषयज्ञानम्‌। क्षान्तिरपकारिणीं 
अनपकारिता।।६०।। 

(३ शान्तनवी) हे देवि! त्वं श्रीः सम्पत्तिरूपासि हरिप्रियाप्यसि। हे देवि! 
त्वम्‌ ईश्वरी ईश्वरस्य पत्न्यसि। 'अश्नोतेराशुकर्मणि वरट्‌ चेच्चोपधायाः' इति। 
जगद्व्यापिनी चासि। हे देवि! त्वं ह्वः असि 'ह्ींकारो वै प्राणः' इति श्रुतेः। 
प्राणभूतासि। ह्रीमिति मकरान्तमव्ययं प्राणवाचि। 'ह्णँ इत्यनुनासिकस्वरान्तपाठे तु 
देवीप्रणवासि इति रहस्यम्‌। ह्वीस्त्वमिति तु पाठे लज्जाशब्देन पौनरुत्तयं स्यात्‌। 


प्रथमोऽध्यायः ] गुप्तवत्यादिसप्तटीकासंवलिता १९३ 


हे देवि! त्वं बुद्धिसि चिन्मात्रब्रह्मरूपासि। हे देवि! त्वं बोधलक्षणासि 
बोधयितृव्यापारदर्शनासि। अथवा बोधरूपासि विविधप्रपञ्चविषयविविधावगम- 
रूपासि। हे देवि! त्वं लज्जासि ब्रीडासि। हे देवि! त्वं पुष्टिरसि अवयवोपचितिरसि। 
हे देवि! त्वं तथा (तेन प्रकारेण) तुष्टिरसि प्रीतिरसि। हे देवि! त्वं शान्तिरूपासि 
विषयव्यावृत्तिरसि। हे देवि! त्वमेव क्षान्तिस्तितिक्षा चासि।।६०।। 


(४ नागोजीभट्टी) श्रीः सम्पत्‌ लक्ष्मीः बीजं च। ईश्वरी ऐश्चर्यशक्तिः 
कामराजबीजं च। ह्वीः भुवनेशी बीजं च। उभयत्राप्यनुनासिकलोपश्छान्दसः। बोधो 
निर्णयात्मकज्ञानलक्षणं स्वरूपं यस्यास्तादृशी बुद्धिरन्तःकरणं त्वमेवेत्यर्थः। 
लज्जेति। अन्तःकरणवृत्तिविशेषः। पुष्टिरुपचयः। तुष्टिरधिगतार्थादन्यत्र तुच्छत्व- 
बुद्धिः। शान्तिः विषयेभ्य इन्द्रियोपरमः। क्षान्तिः सत्यां शक्तौ परापराधसहिष्णुता। 
एवकारस्त्वमित्यनन्तरं योज्यः।।६०।। 


(५ जगच्चन्द्रचन्द्रिका) लज्जा पुष्टिरिति ८०।।६०।। 


(६ दंशोद्धार:) त्वं श्रीरिति। ह्वीः स्वत एवाकार्यतो वैमुख्यं लज्जा 
लोकशङ्कया। ह्वीमिति पाठे प्राणरूपा 'ह्वींकारो वै प्राणः? इति श्रुतेः। यद्वा 
हींबीजरूपा।।६ ०।। 


(७ चन्द्रप्रभा) हे देवि! महामाये! तुम ही श्री, तुम ही ईश्वरी, तुम ही 
ही तथा तुम ही बोधस्वरूपा बुद्धि हो। लज्जा, पुष्टि, तुष्टि, शान्ति एवं क्षान्ति 
अर्थात्‌ क्षमा भी तुम ही हो।।६०।। 

खड्गिनी शूलिनी घोरा गदिनी चक्रिणी तथा । 
शङ्किनी चापिनी बाणभुशुण्डीपरिघायुधा ॥६१॥ 


(१ गुप्तवती) दशभुजत्वेनेमां स्तौति। खड्गिनीति।।६१।। 


(२ चतुर्धरी) चापिनी धनुष्मती। बाणः शरः। भुशुण्डी गोफणकः, यष्टी 
वा। परिघा लोहलगुडाः। त एव आयुधानि यस्याः सा तथा।।६१।। 


(३ शान्तनवी) हे देवि! हे चण्डिके! त्वं यथा उक्तलक्षणप्रकारेण 
खड्गिनी शूलिनी गदिनी चक्रिणी शङ्किनी चापिनी बाणा बाणवती परिघायुधा च 
सती अत एव घोरा अत्युग्रदर्शना भुशुण्डीति भाष्यसे इत्यन्वयः । “अत इनिठनौ'। 
गदिनीत्यत्र तु 'त्रीह्यादिभ्यश्च' इति इनिः। सर्वत्र ऋन्नेभ्यो डीप्‌। बाणाः बाणवती। 
अर्शआदिभ्योऽच्‌ मत्वर्थीयः। परिघ: परिघातनः लोहबद्धो लगुडः आयुधं यस्याः 
सा तथोक्ता। खड्गशूलगदाचक्रशङ्खचापबाणपरिघैरष्टभिरायुधैरष्टभुजा। घोरात्युग्रा- 
कृतिश्चण्डिका देवी भुशुण्डीति वक्ष्यमाणलक्षणा सती प्रसीदत्विति भावः। 


१. “बाणा भुशुण्डी’ इत्यपि पाठः। 


१९४ दुर्गासप्तशती [ प्रथमोऽध्यायः 


मुडि खण्डने। शत्रून्‌ मुण्डयति विखण्डयति इति कर्मण्यणि स्त्रियां डीपि 
च शत्रुमुण्डी। भुजैः शत्रुमुण्डी भुजशत्रुमुण्डी। चण्डिका। अत्र हि 
भुजशत्रुमुण्डीशब्दैः “पृषोदरादीनि यथोपदिष्टम्‌’ इति शिष्टरोपदिष्टत्वात्‌ ज इत्यस्य 
अत्रुम्‌ इत्यस्य च लोपे कृते भुशुण्डीति व्युत्पाद्यते। 


' भुजाभिरष्टभिः शत्रूनष्टावष्टाभिरायुधैः । 
मुण्डयत्युग्रचण्डीभिर्भुशुण्डी चण्डिका स्मृता ॥ 
यच्चाहु:-- 


“उड्डीयोड्डीय च प्राप्य नदन्ती दशकर्तिका । 
क्रमते वा नताङ्गी या सा भुशुण्डी निगद्यते' ॥ 


एतेन बाणभुशुण्डीपरिघायुधेत्येकं पदमिति व्याख्यापव्याख्यावगन्तव्या। 
बाण इत्यनाकर: पाठ इत्युक्तिरपि व्युदस्ता। भुशुण्डीगोफणिकेत्युक्तिरप्ययुक्तिमूलो- 
पेक्षणीया प्रेक्षावद्धिः। परिघो लोहार्गलमिति तु शब्दतो लिङ्गतोऽर्थतश्च भ्रष्ट- 
व्याख्यानम्‌। यदाह क्षीरस्वामी। परितो हन्ति परिघः। “परो घः” इति हेर्घत्वम्‌। 
लोहबद्धो लगुड इति।।६१।। 

(४ नागोजीभट्टी) घोरा एकहस्तस्थशिरसा भयङ्करी। शङ्किनीति। बाणभु- 
शुण्डीपरिघश्चायुधानि यस्याः सा। अनेनास्या: काल्या: दशभुजात्वं सूचितम्‌। तदुक्तं 
वैकृतिकरहस्ये। 

“योगनिद्रा हरेरुक्ता महाकाली तमोगुणा । 
मधुकैटभनाशार्थ यां तुष्टावाम्बुजासनः ॥ 
दशवक्त्रा दशभुजा दशपादाञ्जनप्रभा। 
विशालया राजमाना त्रिंशल्लोचनमालया ॥ 
स्फुरद्दशनदंष्टा सा भीमरूपापि भूमिप। 
रूपसौभाग्यकान्तीनां सा प्रतिष्ठा महाश्रियाम्‌॥ 
खड्गबाणगदाशूलशङ्खचक्रभुशुण्डिभृत्‌ । 
परिघं कार्मुकं शीर्ष॑निश्चोतद्रुधिरं दधौ ॥ 
एषा सा वैष्णवी माया महाकाली दुरत्यया । 
आराधिता वशीकुर्यात्पूजाकर्तु्चराचरम्‌' ॥इति॥ 
'उट्डीयोट्टीय च प्राप्य नदन्ती दशकर्तिका । 
क्रमते या नताङ्गी वा सा भुशुण्डी निगद्यते’ ॥ 


परिघो लोहबद्धो लगुडः ।।६ १।। 


प्रथमोऽध्यायः ] गुप्तवत्यादिसप्तटीकासंवलिता १९५ 


(५ जगच्चन्द्रचन्द्रिका) शद्धिनीति ८१।।६१।। 


(६ दंशोद्धारः) खड्गिनीति। बाणा इति पाठे बाणा सन्त्यस्या इत्यर्श 
आद्यच्‌।।६ १।। 


(७ चन्द्रप्रभा) हे योगनिद्र! तुम खड्ग, शूल, गदा, चक्र, शङ्ख तथा 
चाप धारण करने वाली हो। बाण, भुशुण्डी और परिघ आयुध वाली भी तुम 
हो। इसके अतिरिक्त तुम घोरा अर्थात्‌ दुर्दर्श भी हो।।६१।। 


सौम्या सौम्यतराशेषसौम्येभ्यस्त्वतिसुन्दरी । 
परापराणां परमा त्वमेव परमेश्वरी ॥६२॥ 


(९ गुप्तवती) परा ब्रह्मादय:। अपराः शक्रादयः।।६२।। 


(२ चतुर्धरी) सौम्या सौम्यवदना ह्लादहेतुत्वात्‌। अशेषसौम्येभ्यः 
सकलाह्ादहेतुभ्योऽतिसुन्दरी। सौम्यतरा निर्वाण(रूप)कारिणीत्वात्‌। पराणामेवाने- 
कब्रह्मायुषां ब्रह्मादीनां परा प्रकृष्टा परमा प्रकृष्टतरा। परमेश्वरी शक्रादीनामपि 
ईश्वरी।।६२।। 


(३ शान्तनवी) हे देवि! त्वमेव जगति सौम्यासि अङ्रूरा प्रशान्तासि 
सोमदैवतिकाप्यसि। अथवा शोभना मा ललक्ष्मीर्यस्यासौ सुम: विष्णुः, सुमस्य भाव: 
सौम्यं शोभनलक्ष्मीकत्वं तत्‌ यस्या अस्ति असौ सौम्या। अर्शआद्यच्‌। 
शोभनलक्ष्मीकत्वयुतासि। अथवा उमासहितः सोमः उमापतिः, तस्य भावः सौम्यं 
तद्यस्य: सा सौम्या उमापतित्वयुतासि। हे देवि! त्वमेव सौम्यतरासि। सूते सुधां 
सोमश्चन्द्रः सोमस्येयं सुधा सौमी सौमीं सुधामर्हति सौम्या देवावलिस्त्वं च। दण्डा- 
दित्वात्‌ य:। तयोर्ृयोस्त्वमतिशयेन सौम्या सौम्यतरा। 'द्विवचनविभज्योपपदे 
तरबीयसुनो' इति द्विवचने उपपदे तरप्‌। “तसिलादिष्वाकृत्वसुचः' इति पुंवद्धाव:। 
हे देवि! त्वम्‌ अशेषसौम्येभ्यः अखिलसुन्दरेभ्यः पदार्थेभ्यः तु पार्थक्येन 
अतिसुन्दरी असि। सुष्ठु नन्दयतीति सुन्दरी मनोज्ञा मनोरमा। 


“सोमदैवतके सौम्यः सौम्यं स्यात्सुन्दरेऽपि च | 
सौम्योऽक्रूरे बुधे सौम्यः सौम्यः शान्ते प्रयोगतः' ॥ 
हे देवि! त्वमेव परा श्रेष्ठा। हे देवि! त्वं पराणां श्रेष्ठानां परमा अत्युत्कृष्टा 
प्रमोत्तमा। व्यवस्थया तु श्रेष्ठत्वस्य विवक्षितत्वात्‌। अन्यथा परेषामिति स्यात्‌। 
अथवा परं ब्रह्म अनन्ति कथयन्ति पराणः क्किप्‌। तेषां मध्ये त्वं परमासि। यद्वा 
परे चापरे च परापरा:। द्न्द्दे चेति सर्वनामत्वाभावात्‌ सुडागमाभावः। तेषां त्वं परमा। 
अथ हे देवि! त्वमेव परमा उत्कृष्टा लक्ष्मी। अथवा परमः ईश्वरः तस्य स्री त्वमेव 
परमेश्वरी! 


ईश्वरी स्वामिनी दुर्गा लोकानां व्यापिका च सो'।।६२।। 


१९६ दुगसिप्तशती [ प्रथमोऽध्यायः 


(४ नागोजीभट्टी) सौम्या अक्रूरा भक्तेषु। असौम्यतरा दैत्येषु। 
अशेषसौम्येभ्यः सकलसुन्दरेभ्यस्तु अतिसुन्दरीत्यर्थः। परेति। इदमुपलक्षणम्‌। 
पश्यन्तीमध्यमावैखरीणां परा बीजरूपा च पराणाम्‌ उत्कृष्टानां परमा प्रधानं 
त्वमेव। यतस्त्वं परमेश्चरी।।६२।। 


(५ जगच्चन्द्रचन्द्रिका) परापराणामिति८ २ ।।६२।। 


(६ दंशोद्धारः) सौम्येति। आह्ादहेतुत्वात्‌। सौम्यतरा भक्तानामतिमनोहरा 
स्वर्गादिदेहत्वात्‌ सकलाह्णादकेभ्योऽप्यतिसुन्दरी। पराणां ब्रह्मादीनां मध्ये परमा 
उत्कृष्टा। पराणामित्यत्र परशब्दस्योत्कृष्टार्थत्वेन नियमेनाऽवधेरनपेक्षणाद्व्यवस्था- 
भावादसर्वनामत्वान्न सुट्‌। परा माया मोहनैश्वर्यंयस्याः।।६ २।। 


(७ चन्द्रप्रभा) हे योगनिद्रे! तुम सौम्य और सौम्यतर हो। इतना नहीं 
सम्पूर्ण सौम्यों से भी अत्यन्त सुन्दरी हो। पर तथा अपरों में तुम परमा हो 
और तुम ही परमेश्वरी हो।।६२।। 


यच्च किञ्चित्क्वचिद्वस्तु सदसद्वाखिलात्मिके । 
तस्य सर्वस्य या शक्ति: सा त्वं किं स्तूयसे तदा ॥६३॥ 


(९ गुप्तवती)।।६३।। 


(२ चतुर्धरी) सत्‌ वर्तमाना। असदतीतानागतशक्तिः। स्वभाव: सामर्थ्य 
वा। यद्वां सन्नित्यमाकाशपरमाण्वादि। असदनित्यं पृथिव्यादि यत्किञ्चिद्वस्तु 
नामग्राह्यं तस्य सतोऽसतश्च या शक्तिः सा त्वं तदा किं स्तूयसे। 
भेदसाध्यत्वात्स्तुतेरित्यर्थः ।। ६ ३।। 


(३ शान्तनवी) हे अखिलात्मिके! देवि! क्रचित्‌ जगति सत्‌ असत्‌ वा 
यच्च किञ्चित्‌ वस्तु पदार्थरूपं प्रतीयते तस्य सर्वस्य सदसदात्मकस्य या शक्तिः 
सामर्थ्यं सा त्वमेवासि। अतः परं मया किं स्तूयसे इत्यन्वयः। पदं च पदार्थश्च 
ताभ्यां क्रियमाणा स्तुतिश्च स्तोता च स्तुत्यं च तत्तदुचितशक्तिश्च त्वमेवेति त्वत्तोऽन्यत्वा- 
भावाद्धेदनिबन्धना स्तुतिः कथं प्रवर्तनीयेति भाव: । इयमेव च परमावधिस्तुतिरतोऽपि 
का नाम स्तुतिरित्यपरो भाव:। अग्न्यादितत्तदौचित्यतत्तदर्थक्रियाकरी शक्तिरप्रति- 
बद्धात्मधर्मः सामर्थ्यशन्दिता।।६३।। 


(४ नागोजीभट्टी) सत्‌ ब्रह्मवर्गः। असत्‌ जडवर्गः। तस्य सर्वस्य या 
शक्तिः सा यदा त्वं तदा कथं स्तूयसे इत्यर्थः | पदपदार्थस्तोत्रस्तुत्यतच्छक्तिस्तुतीनां 
त्वत्तोऽन्यत्वाभाववद्भेदनिबन्धनात्स्तुतिः . कथं स्यादिति भावः।।६३।। 


(५ जगच्चन्द्रचन्द्रिका) तस्य सर्वस्येति ८३।।६३।। 
१. 'मया' इति क्वचित्पाठः। 


प्रथमोऽध्यायः ] गुप्तवत्यादिसप्तटीकासंबलिता - १९७ 


(६ दंशोद्धारः)।।६३।। 


(७ चन्द्रप्रभा) हे सर्वस्वरूपे देवि! कहीं भी सत्‌ अथवा असत्‌ रूप जो 
कुछ वस्तुएँ हैं, उन सबकी जो शक्ति है वह तुम ही हो। ऐसी स्थिति में तुम 
कैसे स्तुत हो सकती हो अर्थात्‌ तुम्हारी स्तुति क्या हो सकती है?।।६३।। 

यया त्वया जगत्स्रष्टा जगत्पातात्ति यो जगत्‌ । 
सोऽपि निद्रावशं नीतः कस्त्वां स्तोतुमिहेश्वरः ॥६४॥ 
(१ गुप्तवती)।।६४।। 


(२ चतुर्धरी) जगत््रष्टा ब्रह्माकारेण। जगत्पाता विष्णुरूपेण। जगदत्ति 
भक्षयति रुद्रात्मना। स तादूशोऽपीश्वरो यया त्वया -निद्रावशं नीत: तादृशीं त्वां 
स्तोतुं क ईश्वरः समर्थः किं तर्हिं न कोऽपीत्यर्थः ।।६४।। 

(३ शान्तनवी) हे देवि! त्वां स्तोतुम्‌ इह क ईश्वरः कः समोऽस्ति न 
कोऽपि। तथा हि यया जगत्स्रष्टा उत्पादयिता। तृत्नन्तोऽयम्‌। यद्वा भविष्यदनद्यतने 
लुडन्तोऽयम्‌। यः जगत्पाति रक्षति। भविष्यत्सामीप्ये लट्‌। यद्वा जगत्पाता इति 
पाठ:। भविष्यदनद्यतने लुडन्तोऽयम्‌। यः अवसाने जगत्‌ अत्ति संहरति सोऽपि 
विष्णुरपि यया योगनिद्रया त्वया देव्या निद्रावशं नीतः निद्राधीनतां गमितः। 


“वशा वन्ध्या गवी वश्या सुता स्त्री करणी वशा । 
इच्छायन्त्रणयोः पुंसि प्रभुत्वे च वशः स्मृतः ' ॥६४॥ 

(४ नागोजीभट्टी) स्तुत्यत्वाभावमेवाह। पुनः यया ब्रह्मविष्णुरुद्रात्मना 
जगत्सृष्टिस्थितिलयकर्तापि निद्रावशं नीतः। प्रापित इत्यर्थः। पाता पालकः। अत्ति 
स्वस्मिन्‌ लयं प्रापयति। तमोगुणप्रधानमायासम्बन्धादेव भगवतः सर्वोपसंहारेण 
स्वस्वरूपेऽवस्थानमिति भावः।।६४।। 

(५ जगच्चन्द्रचन्द्रिका) सोऽपि निद्रेति ८४।।६४।। 

(६ दंशोद्धारः)।।६४।। 

(७ चन्द्रप्रभा) जो जगत्‌ के सर्जक, जगत्‌ के रक्षक तथा जगत्‌ को 
अपने में लीन करने वाले हैं वे भी जिस तुम्हारे द्वारा निद्रा के वशीभूत कर 
दिये गये हैं, ऐसी तुम्हारी स्तुति करने में यहाँ कौन समर्थ है?।।६४।। 

विष्णुः शरीरग्रहणमहमीशान एव च। 
कारितास्ते यतोऽतस्त्वां कः स्तोतुं शक्तिमान्भवेत्‌ ॥६५॥ 


१. जगत्पात्यत्ति’ इत्यपि पाठः। 


१९८ दुर्गासप्तशती , [ प्रथमो5ध्याय: 


(१ गुप्तवती)।।६५।। 


(२ चतुर्धरी) विष्णु: पालक:। अहं ब्रह्मा। ईशानो रुद्रः। एते वयं ते 
त्वया यत: शरीरग्रहणं कारिता: इत्यन्वय:।।६५ ।। 

(३ शान्तनवी) हे देवि! यतस्त्वया महामायया अहं ब्रह्मा. विष्णुश्च ईशानश्च 
ते त्रयोऽपि शरीरग्रहणं कारिताः। शरीरग्राहिण: कारिताः ममतावृताः कृंताः। अतस्त्वां 
कः पुमान्‌ स्तोतुं शाक्तिमान्भवेत्‌। न कोऽपि। यः कोऽपि शरीरी स त्वां स्तोतुम- 
समर्थ एव। तदन्यस्तु मुक्तस्त्वद्रूप एव सन्‌ कथं त्वामेव स्तोष्यति त्वं च शरीरिणी 
स्तुतिश्च स्तुत्यस्तोतृभेदनिबन्धना। अतस्त्वद्विषया स्तुतिः कथं घटेत साकल्येनेति 
स्तुत्युपसंहार एव वरमिति भावः।।६५।। 

(४ नागोजीभट्टी) अहं ब्रह्मा शरीरग्रहणं कारिता:। केवलमायिक- 
त्वाच्छरीराणामिति भावः।।६५।। 

(५ जगच्चन्द्रचन्द्रिका) कारितास्ते इति ८५।।६५।। 

(६ दंशोद्धारः) विष्णुरहमीशानश्च ते त्वया शरीरग्रहणं कारिता 
इत्यन्वयः ।। ६५ ।। 

(७ चन्द्रप्रभा) विष्णु, मैं तथा शङ्कर ये तीनों ही यतः तुम्हारे द्वारा ही 
शरीर प्राप्त कराये गये हैं अतः तुम्हारी स्तुति करने में कौन शक्तिमान्‌ हो सकता 
है, अर्थात्‌ तुम्हारी स्तुति करने की शक्ति किसमें है?।।६५।। 

सा त्वमित्थं प्रभावैः स्वैरुदारैर्देवि संस्तुता । 
मोहयैतौ दुराधर्षावसुरौ मधुकैटभौ ॥६६॥ 

(१ गुप्तवती)।।६६।। 

(२ चतुर्धरी) सा अनन्तरोक्तस्वभावा इत्थमेवंविधैः प्रभावैर्माहात्म्यैः। 
उदारैरसाधारणैः ।। ६६।। 

(३ शान्तनवी) हे देवि! इत्थं वर्णितैः उदारैः दक्षिणैः वा सरलैः वरैः 
स्वैः स्वात्मीयैः प्रभावैः सामर्थ्यविशेषैः संस्तुता जगन्मोहयन्ती सा त्वम्‌ एतौ 
इमौ। यद्वा आ इतौ एतौ आगतौ दुराधर्षौ दुःखेन अभिभवनीयौ मधुकैटभौ नाम 
असुरौ सुरद्विषौ मोहय अविवेकं प्रापयेत्यन्वयः। दक्षिणे सरलोदारौ'।।६६।। 

(४ नागोजीभट्टी) साऽनन्तरोक्तस्वभावा त्वमित्थमेवंविधैरु दारैरसाधारणैः 
स्वैः प्रभावैर्माहात्म्यैः संस्तुता एतौ मोहय इत्यर्थः। मोहश्च भगवन्तं प्रति 
वरदातृरूपः | । ६ ६ || 

(५ जगच्चन्द्रचन्द्रिका) मोहयैताविति।।८६।।६६।। 


प्रथमोऽध्यायः ] गुप्तवत्यादिसप्तटीकासंवलिता १९९ 


(६ दंशोद्धारः)।।६६।। 


(७ चन्द्रप्रभा) इस प्रकार अपने इन उदार प्रभावों से संस्तुत पूर्वोक्त 
स्वभाव वाली हे देवि! मधु तथा कैटभ नामक इन दोनों दुर्धर्ष असुरों को तुम 
मोहित करो।।६६।। 

प्रबोधं च जगत्स्वामी नीयतामच्युतो लघु । 
बोधश्च क्रियतामस्य हन्तुमेतौ महासुरौ ॥६७॥ 

(१ गुप्तवती) लघु क्षिप्रम्‌। बोधश्चेति। भावश्चेति क्कचित्पाठः।।६७।। 

(२ चतुर्धरी) एतौ हन्तुम्‌। बोधोऽध्यवसायश्चास्य क्रियतामित्यर्थः।। ६७।। 

(३ शान्तनवी) हे देवि! त्वया जगत्स्वामी अच्युत: दैत्यारिर्विष्णुः लघु 
शीघ्रं प्रबोधं च उन्निद्रभावं नीयताम्‌। त्वयासौ मुच्यताम्‌। किञ्च एतौ महासुरौ 
हन्तुम्‌ अस्य अच्युतस्य विष्णोः प्रबोधश्च क्रियताम्‌। उत्साहानुकूलबुद्ध्युन्मेषश्च 
क्रियतां रच्यताम्‌ इत्यन्वयः। प्रबोधमिति प्रधाने कर्मणि द्वितीया। अप्रधाने कर्मणि 
तु नीयतामिति तिङाभिहितत्वात्प्रथमा।।६७।। 


(४ नागोजीभङट्टी) प्रबोधं जागरणं पालनोद्यमरूपम्‌। हन्तुं बोधः प्रवृत्ति: 
्रवृत्तिस्वभावत्वात्तवेति भावः। ब्रह्मणः स्रष्टत्वेन विषवृक्षोऽपीति न्यायेन न हनने 
्रवृत्तिः। विष्णूपरि यद्यपि पालनप्राधान्यं तथापि सतां पालनस्य दुष्टहननं विना 
तदसम्भवात्‌। पालनानुगुणेनैव कदाचिद्धन्तृत्वमपि तस्य नानुपपन्रम्‌। एवं च 
भगवत्कृतेऽपि मधुकैटभवधे माणवककर्तृकाध्ययने आचार्येण कार्यमाणे कारितैरिव 
तत्सामर्थ्याचरणेन भगवतस्तद्दधविषयकमप्रवृत्तिसम्पादकत्वेन प्रेरकतया तद्धन्तृत्वं 
देव्या अपीति बोध्यम्‌।।६७।। 


(५ जगच्चन्द्रचन्द्रिका) पुनरर्धात्मकमिति। पुनः अर्धश्लोकात्मको मन्त्रः। 
तद्यया-- “बोधश्च क्रियतामस्य हन्तुमेतौ महासुरौ स्वाहा'८७।।६७।। 

(६ दंशोद्धारः) प्रबोधमिति। जागरणम्‌। लघु शीघ्रम्‌। प्रबोधः प्रेरणा।।६७।। 

(७ चन्द्रप्रभा) और जगत्स्वामी अच्युत्‌ अर्थात्‌ जगदीश्वर विष्णु शीघ्र ही 
तुम्हारे द्वारा प्रबोध युक्त बनाये जाँय। साथ ही इन दोनों महान्‌ असुरों को मारने 
के लिये इन भगवान्‌ विष्णु का बोध भी किया जाय। अर्थात्‌ तुम्हारे द्वारा इनके 
भीतर दोनों असुरों को मारने के लिये बुद्धि भी उत्पन्न की जाय।।६७।। 

-ऋषिरुवाच 


एवं स्तुता तदा देवी तामसी तत्र वेधसा। 
विष्णोः ` प्रबोधनार्थाय निहन्तुं मधुकैटभौ ॥६८॥ 


२०० दुर्गासप्तशती [ प्रथमोऽध्यायः 


(१ गुप्तवती) एवं स्तुतेति। अत्रेदं रहस्यम्‌। चरित्रत्रयदेवता महाकाली- 
महालक्ष्मीमहासरस्वत्यः क्रमेण बहिस्तमोरजस्सत्त्वरूपा एवान्तः सत्त्वरजस्तमोरूपा 
अपीति सात्त्विकादिपदेनैवासां क्रमेण व्यपदेशः दैत्यसंहारकर्तृत्वमपि। सा 
सात्त्वकादिरूपिण्येव। अत एव चण्डिकाया महिषासुरहननकाले मधुपानेनारक्तता 
चण्डशुम्भादिहनने महिषीवर्णता च वक्ष्यते।।६८।। 


(२ चतुर्घरी) तामसी निद्राकारेण परिणता अविद्याशक्तिः। तदुक्तम्‌ 


' आस्तीर्य तामसी शक्तिरविद्या पश्यतोहरा । 
ययाच्छादितलोकोऽयं पश्यन्नपि न पश्यति’ ॥ 


वेधसा ब्रह्मणा।।६८।। 


(३ शान्तनवी) तदा तस्मिन्‌ प्रलयकाले तत्र विष्णुनाभिकमले वेधसा एवं 
स्तुता तामसी तमोगुणसङ्गता निद्रात्मिका देवी मधुकैटभौ निहन्तुं विष्णोः 
प्रबोधनार्थाय तस्यैव नेत्रास्यनासिकाबाहुहृदयेभ्यः तथा च उरसः वक्षसश्च 
निर्गम्य व्यक्तजन्मनः प्रकटजननस्य ब्रह्मणः अव्यक्तजन्मनश्च दर्शने विषये तस्थौ 
प्रकटीबभूवेति श्लोकयुग्मान्वयः। अव्यक्तात्रधानात्‌ जन्म यस्य सः अव्वक्तादात्मनः 
जन्म यस्य वा। यतोऽसावात्मभूः नेत्रे च आस्यं च नासिका च बाहवश्च हृदयं 
चेति इन्द्र:। प्राण्यङ्गत्वात्‌ प्राप्तस्यैकवद्धावस्य “न दधिपयआदीनि’ इति निषेधे 
बहुवचनम्‌। यद्वा अयन्ते अयाः प्राणाः नेत्रास्यनासिकाबाहुहत्तेन सहिताः अयाः 
प्राणाः उच्छ्वासनिश्चासलक्षणाः तेभ्यः कोशेभ्यः उरसश्च निर्गत्य निद्रा 
ब्रह्मदर्शनपथमगमदिति भावः।।६८।। 


(४ नागोजीभट्टी) ऋषिरुवाच। एवं स्तुतेति। तामसी आवरकत्वेन 
तमःप्रधाना इयं शक्तिः। मधुकैटभौ एतौ निहन्तुं चेत्यर्थः।।६८।। 


(५ जगच्चन्द्रचन्द्रिका) त्रदृषिश्वेति। ऋषिरुवाच स्वाहेति अष्टाशीतिको 
मन्त्रः ८८ अर्धक इति अर्धश्लोकात्मको मन्त्रः। तद्यथा-- 


“एवं स्तुता तदा देवी तामसी तत्र वेधसा स्वाहा’ ८९। श्लोकास्तु पञ्च 
वा इति तु पुनः वै निश्चयेन पञ्च पञ्चसङ्ख्याकाः श्लोकाः श्लोकरूपा मन्त्राः। 
तद्यथा-- विष्णोः प्रबोधेति ९०।।६८।। 

(६ दंशोद्धारः) एवमिति। तामसी निद्रारूपा।।६८।। 

(७ चन्द्रप्रभा) ऋषि (सुमेधा) ने कहा-- राजन्‌! उस समय वहाँ इस 
प्रकार प्रजापति ब्रह्मा के द्वारा स्तुति की गयी वह तामसी निद्रारूपा महामाया 


देवी मधुकैटभ को मारने के लिये भगवान्‌ विष्णु के प्रबोधनार्थ अर्थात्‌ भगवान्‌ 
विष्णु को योगनिद्रा से जगाने के कार्य में (उद्यत हो गयीं)।।६८।। 


प्रथमोऽध्यायः ] गुप्तवत्यादिसप्तटीकासंवलिता २०१ 


नेत्रास्यनासिकाबाहुह्ृदये भ्यस्तथोरसः । 
निर्गम्य दर्शने तस्थौ ब्रह्मणोऽव्यक्तजन्मनः ॥६९॥ 

(१ गुप्तवती) तया रीत्या तामस्यपि योगनिद्रा स्वान्त:स्थितसत्त्वमात्रस्य 
स्वस्या एव रूपान्तरस्यावशेषाय बहिर्व्याप्तं तमोरूपं निःसारितवतीत्याह। 
नेत्रास्येति। एतेन देव्या एव तन्त्रेषु मधुकैटभहन्तृत्वव्यवहार उपपद्यते। पुरुषाभ्यां 
सह बाहुयुद्धयोगेन पौरुषरूपेणैव तौ हतवतीति स्थितिः।।६९।। 

(२ चतुर्धरी) नेत्रास्यादिभ्यो विष्णोरित्यनुषज्यते। प्राण्यङ्गत्वेऽपि क्वचिन्न 
समाहारः समासोऽभिधानात्‌। क्रचिन्नित्य: क्वचिदेव कल्पित इति न्यायात्‌। हृदयम्‌ 
अन्तःकरणम्‌। उरो वक्षः। हृदयं मन इति वा अन्य आह। हृदयं वक्षः। उरः 
प्रधानाङ्गं गुह्यमिति। ब्रह्मणो दर्शने चक्षुर्विषये। अव्यक्तादीश्वरात्‌ जन्म यस्य।।६९।। 


(३ शान्तनवी) पूर्वश्लोक एव व्याख्यातास्य श्लोकस्य टीका।।६९।। 


(४ नागोजीभट्टी) नेत्रास्येति। विष्णोरित्यादि। उरो वक्षः। प्राण्यङ्गत्वेऽपि 
नैकवच्छान्दसत्वात्‌। अव्यक्तादीश्वरात्‌ जन्म प्रादुर्भावो यस्य तस्य ब्रह्मणः दर्शने 
चक्षुर्विषये तस्थावित्यन्वयः।।६९।। 


(५ जगच्चन्द्रचन्द्रिका) निर्गत्येति ९१।।६९।। 


(६ दंशोद्धारः) नेत्रास्येति। पूर्वोक्तस्य विष्णोरिहाप्यनुषङ्गः। विष्णोर्नेत्रा- 
दिभ्यो निर्गम्य। प्राण्यङ्गत्वादेकवद्धावे प्राप्ते बहुवचनमार्षम्‌। लक्षणाहेतुरिति सूत्रे 
मुखनासिकाभ्यामिति भाष्यप्रयोगात्‌ प्राण्यङ्गकैकवद्भावस्यानित्यत्वाद्रा। तथा च 
प्रयुज्यते 

'ग्रीवाकुक्षिललाटेषु नित्यं स्वेदः प्रशस्यते’ । 
' राजहंसास्तु ते चञ्जुचरणैः ' ॥इति॥ 

कश्चित्तु नासिकास्तनयोरिति ज्ञापकमाह तन्न। अस्य निर्देशस्य 
स्वरूपपरत्वात्‌। रक्षितस्तु दधिपयआदेराकृतिगणत्वमाह। हृदयं मनः उरो 
वक्षः।।६९।। 

(७ चन्द्रप्रभा) वह योगनिद्रा भगवान्‌ विष्णु के नेत्र, मुख, नासिका, बाहु, 
हदय एवं वक्षःस्थल से निकलकर अव्यक्तजन्मा ब्रह्मा के दर्शन में अर्थात्‌ नेत्रो 
के सम्मुख खड़ी हो गयीं।।६९।। 

उत्तस्थौ च जगन्नाथस्तया मुक्तो जनार्दनः । 
एकार्णवेऽहिशयनात्ततः स ददृशे च तौ ॥७०॥ 

(१ गुप्तवती) प्रकृतकर्मानुगुणं विशेष्यमाह। जनार्दन इति।।७०।। 


(२ चतुर्धरी) अहिशयनात्सर्पशय्यात: उत्तस्थावित्यन्वय:। स ददृशे च लौ 
इति चकारात्‌ तौ च तं ददर्शाते इत्यन्वय:। कर्मव्यतिहारे आत्मनेपदम्‌।।७०।। 


(३ शान्तनवी) तया निद्रया देव्या मुक्तः परित्यक्तः जगन्नाथः जनार्दनः 
विष्णुश्च एकार्णवे जगत्येकजलपूरे अहिशयनात्‌ शेषनागशयनात्सकाशात्‌ उत्तस्थौ 
उत्थितवान्‌। ततः शयनादुत्थाय उत्थानादनन्तरं वा स जनार्दनः तौ मधुकैटभौ 
ददृशे। तावपि तं ददृशाते। परस्मैपदं बाधित्वा 'कर्तरि कर्मव्यतिहारे’ आत्मनेपदम्‌। 
विष्णुकर्तृकं दैत्यकर्मकं तावद्दर्शनं व्यतिबभूवे। अथ च तावद्दत्यकर्तृकं विष्णुकर्मकं 
दर्शनं व्यतिबभूवे। अन्यथा ददर्श इति स्यात्‌।।७०।। 

(४ नागोजीभट्टी) उत्तस्थौ चेति। तया मुक्तस्त्यक्त इत्यर्थः। अहिशयनात्‌ 
शेषशयनात्‌ सः तौ ददृशे। अर्थात्तावपि तं ददृशाते इति कर्मव्यतिहारे 
आत्मनेपदम्‌।।७०।। 

(५ जगच्चन्द्रचन्द्रिका) एकार्णव इति ९२।।७०।। 

(६ दंशोद्धारः) उत्तस्थाविति। अहिशयनात्सर्पशयनात्‌। ददृशे कर्म- 
व्यतिहारे तङ्‌। तौ च भगवन्तं ददृशाते इत्यर्थः ।।७०।। 

(७ चन्द्रप्रभा) तब उस योगनिद्रा से मुक्त होने पर जगत्‌ के स्वामी 
भगवान्‌ जनार्दन कल्पान्तकालीन सर्वत्र व्याप्त उस एक महासमुद्र में सर्पशय्या 
से जाग उठे। फिर उन्होंने उन दोनों असुरों को देखा।।७०।। 

मधुकैटभौ दुरात्मानावतिवीर्यपराक्रमौ । 
क्रोधरक्ते्षणौ हन्तुं ब्रह्माणं जनितोद्यमौ ॥७१॥ 

(१ गुप्तवती) मधुकैटभाविति। अत्रैकाक्षराधिक्यं तु वृत्तचन्द्रोदयादाव- 
स्माभिर्बहुधा समाहितुम्‌।।७१।। 

(२ चतुर्धरी) मधुकैटभौ दुरात्मानाविति नवाक्षरेणास्यानुष्टुभः पादात्‌। 
वीर्यमुत्साहः। पराक्रमः शत्तयतिशयः। ब्रह्माणम्‌ अत्तुं ग्रसितुं जनितोद्यमौ 
आरब्धप्रयत्नौ।।७१।। 

(३ शान्तनवी) कीदृशो ददृशे जनार्दनः। मधुश्च कैटभश्च तौ। मन्यतेऽहमेव 
वीर इति मधुः। कीटस्येव. भा यस्य तत्‌ कीटभं कर्णमलं तत्र भव: कैटभः। इह 
हि पृषोदरादित्वात्‌ भ इत्युत्तरपदलोपो द्ररष्टव्यः। भीमसेनो भीम इतिवत्‌। 


१. 'रक्तेक्षणावत्तुम” इति चतुर्धरीस्थः पाठः। 

क्चिद्वृत्तबन्ध(भङ्ग)मनुसृत्य ततश्च मधुकैटभौ दुरात्मानाविति पाठ:। “युजोर्जेन 
सरिद्भर्तुः पथ्यावक्त्रं प्रकीर्तितम्‌’ इति द्वितीयचरणे अतिवीर्यपराक्रमावित्यत्र 
चतुरक्षरादूर्ध्वं जगणस्य सत्त्वान्न वृत्तभङ्ग:। तेन मधुकैटभावित्यत्र भौ इति न 
पठनीयमित्यर्थः। पथ्यावक्त्रतया नभौ। (पथ्यावकत्रवृत्तबन्धो न गृहीतो भवति 
'वर्णादादेर्नसोनश्च सागराद्ये समे गणः। समे त्वब्ध्यर्गणो जः स्यात्‌ पथ्यावक्त्रं 
तवानसौ') अन्यथा मधुकैटभौ दुरात्मानाविति नवाक्षरपादत्वेन ‘अपि माषं मषं 
कुर्याच्छदोभङ्गं न चाचरेत्‌’ इति छन्दःशा्रसमयभङ्गप्रसङ्गः स्यात्‌। अथवाहुः। 
'छन्दोवत्‌ पुराणानि भवन्ति।' अन्यदेवेदं छान्दसं छन्दः। यदभ्यधुस्तद्विदः। 

'न्यूनाधिकाक्षरत्वेन यत्र पादः क्वचिद्भवेत्‌। 

- तद्वैदिकै निवृच्छन्दो मृत्युञ्जयमनुर्यथा '॥इति। 

दुरात्मानौ दुष्टबुद्धी। अतिवीर्यपराक्रमौ अत्युत्कृष्टबलौ अत्युत्कृष्टप्रभावौ 

अत्युत्कृष्टशक्ती अत्युत्कृष्टाङ्गौ वा। 'वीर्य बलं प्रभावश्च शत्तयुद्योगौ पराक्रमौ'। 
क्रोधरक्तेक्षणौ क्रोधेन रक्ते ईक्षणे ययोस्तौ प्रत्येकं तथोक्तौ ब्रह्माणं हन्तुं 
जनितोद्यमौ। दुर्विधिना जनितः उत्पादितः उद्यमः उत्थितः यम: कालो ययोस्तौ। 
यद्वा जननं जनिः। सञ्जाता जनिर्यस्यासौ जनितः। तारकादित्वादितच्‌। 
जनितोद्यमौ आसन्नरकालाविति यावत्‌।।७१।। 


(४ नागोजीभट्टी) तौ विशेषयति। मधुकैटभाविति। आद्यपादे नवाक्षरत्वं 
छान्दसत्वात्‌। वीर्यमुत्साहः। पराक्रमः शत्तयतिशयः। अत्तुं ग्रसितुम्‌। अनेन ` 
प्रवृद्धस्य तमसोऽभिभावकत्वं सूचितम्‌।।७१।। 

(५ जगच्चन्द्रचन्द्रिका) क्रोधरक्त इति ९३।।७१।। 

(६ दंशोद्धारः)।।७१।। 

(७ चन्द्रप्रभा) क्रोध के कारण लाल हो गये हैं नेत्र जिनके ऐसे अत्यन्त 


बलवान्‌ तथा पराक्रमी वे दोनों दुरात्मा मधु और कैटभ ब्रह्मा को मारने के लिये 
उद्यम्‌ प्रारम्भ कर चुके थे।।७१।। 


समुत्थाय ततस्ताभ्यां युयुधे भगवान्हरिः । 
पञ्चवर्षसहस्त्राणि बाहुप्रहरणो विभुः ॥७२॥ 

(१ गुप्तवती) बाहुप्रहरणो विभुरित्यस्योत्तरं द्रौ श्लोकौ क्रचित्पठ्येते। 
“न च तौ युद्धवैमुख्यं शमं वाप्युपजग्मतुः । 
ततो विद्यामुखालोकसमुद्भूतमहोत्सवः ॥ 

हरिरूचे वरो मत्तो युवाभ्यां ब्रियतामिति। 
निशम्यैतद्विभोर्वाक्यमवलोक्य परस्परम्‌’ ॥इति॥७२॥ 


(२ चतुर्धरी) पञ्चवर्षसहसत्राणि। अत्यन्तसंयोगे द्वितीया। बाह प्रहरणानि 
यस्य विष्णोः। विभुः प्रभुः।।७२।। 

(३ शान्तनवी) ततः शयनात्समुत्थाय स: भगवान्‌ ऐश्वर्यादिमान्‌ विभुः 
व्यापकः हरिः विष्णुः ताभ्यामसुराभ्यां सह युगपत्‌ बाहुप्रहरणः सन्‌ 
पञ्चवर्षसहस्राणि युयुधे।युध सम्प्रहारे। आत्मनेपदी दिवादिः। बाहव एव प्रहरणानि 
आयुधानि यस्यासौ बाहुयुद्धं चकारेत्यर्थः। वर्षाणां सहस्राणि पञ्चेति सङ्ख्यायाः 
शब्दप्राधान्येऽप्यन्वर्थंवर्षाणामेव प्राधान्यमिति कालस्यात्यन्तसंयोगे द्वितीया। 
पञ्चसहस्राणि वर्षाणि अभिव्याप्य नियुद्धं व्यधादिति भावः।।७२।। 

(४ नागोजीभट्टी) अस्या: टीका पूर्वश्लोकेन सह व्याख्याता।।७२।। 

(५ जगच्चन्द्रचन्द्रिका) पञ्चवर्षेति।।९४।।७२।। 

(६ दंशोद्धारः)।।७२।। 

(७ चन्द्रप्रभा) इसके पश्चात्‌ बाहुमात्र आयुध वाले सर्वत्र व्यापक भगवान्‌ 
हरि ने उठकर उन दोनों से पाँच हजार वर्षो तक युद्ध किया अर्थात्‌ मल्लयुद्ध 
किया।।७२।। 

तावप्यतिबलोन्मत्तौ महामायाविमोहितौ । 
उक्तवन्तौ वरोऽस्मत्तो व्रियतामिति केशवम्‌ ॥७३॥ 

(१ गुप्तवती)।।७३।। 

(२ चतुर्धरी) वरः इष्टोऽर्थः व्रियतां गृह्यताम्‌। इतीत्यवधारणे।।७३।। 
(३ शान्वनवी) अतिबलोन्मत्तौ महामायाविमोहितौ सन्तौ तावप्यसुरौ 
अस्मत्तः वर: वाञ्छितोऽर्थः त्वया ब्रियतां प्रार्थ्यतामिति केशवमुक्तवन्तौ ऊचतुः। 
` अत्यधिकबलेन सामर्थ्येन उन्मत्तौ अधिकमदौ महामायाविमोहितौ प्रयुक्तौ 
प्रापिताविवेकौ। अस्मत्तः आवाभ्याम्‌। प्रशस्तकेशः केशवः विष्णुः।।७३।। 

(४ नागोजीभट्टी) तावपीति। वर इष्टोऽर्थः। व्रियतां गृह्यताम्‌।।७३।। 

(५ जगच्चन्द्रचन्द्रिका) पुनरर्धं तु मन्त्राणां सपञ्चनवतिः स्मृता इति। 
पुनः अर्धम्‌ अर्धश्लोकात्मको मन्त्रः। मन्त्राणां सप्तशतीमन्त्राणां तु पञ्चभिः सहिता 
नवतिः स्मृता चिन्तिता। तद्यथा उक्तवन्तौ वरोऽस्मत्तो ब्रियतामिति केशवं 
स्वाहा'९५।।७३।। ` 

(६ दंशोद्धारः) ताविति। अस्मत्तः। आद्यादित्वात्तसिः। ननु 


पञ्चम्यास्तसिल्‌ अद्व्यादिभ्य इति पर्युदासात्‌। महामायाविमोहितावित्यनेन 
अस्मद्रधमेवायं वरयिष्यतीति विवेकाभावः सूचितः।।७३।। 


(७ चन्द्रप्रभा) अत्यन्त बल से उन्मत्त तथा महामाया से विमोहित उन 
दोनों ने भी केशव-- जलशायी भगवान्‌ विष्णु से कहा कि 'हमलोगों से वर 
माँगो'।।७३।। 

श्रीभगवानुवाच 


भवेतामद्य मे तुष्टौ मम वध्यावुभावपि। 
किमन्येन वरेणात्र एतावद्धि वृतं मया ॥७४॥ 


(१ गुप्तवती)।।७४।। 
(२ चतुर्धरी)।।७४।। 


(३ शान्तनवी) असुरौ प्रति विष्णुरवोचत्‌। अद्येदानीं चेद्धवन्तौ मे तुष्टौ 
स्तः तर्हि उभावपि असुरौ मम वध्यौ मया हन्तुमर्ही। इह “हनो वा वध च' इति 
यत्‌। ण्यति तु घात्यौ भवेतां स्याताम्‌। अत्र च प्रतिपक्षे विषये किमन्येन 
वधादपरेण वरेण कृतं स्यात्‌। वधादितरवरे प्रार्थिते शत्रुशेषप्रसङ्ग: स्यात्‌। तदन्यत्तु 
वस्तु भगवतो मम प्रार्थितसिद्धमेवेत्याशयादाह। भवतो मया एतावद्धि एतावदेव 
भवत्कर्मकमत्कर्तृकं वधलक्षणं वस्तु वृतं प्रार्थितं नान्यत्‌। वाक्ये सन्धि- 
कार्यमतन्त्रम्‌। “एका एकशिरोरुहा त्रिचरणा एकेक्षणा द्विस्तनी' इतिवत्‌। अथवा 
वरेणात एतावद्धीति पाठ:। अतः एताभ्यां भवद्भ्याम्‌ एतावदेव वधरूपं वस्तु मया 
वृतं नान्यदिति।।७४।। 


(४ नागोजीभट्टी) श्रीभगवानुवाच। भवेतामिति। अत्र यदि तदेति 


पूरणीयम्‌। यदि तुष्टौ तदा तर्हि वध्यौ भवेतामित्यन्वयः। वृतमिति। नपुंसके भावे 
क्तः। ममेति कर्तुः शेषत्वविवक्षायां षष्ठी।।७४।। 


(५ जगच्चन्द्रचन्द्रिका) भगवानुवाचेति एको मन्त्रः ९६। अर्धमन््रे द्वे 
इति द्वे अर्धमन्त्रे भवेतामिति श्लोकस्य अर्धश्लोकात्मकौ द्वौ मन्त्रौ स्यातामित्यर्थः। 
तद्यथा 'भवेतामद्य मे तुष्टौ मम वध्यावुभावपि स्वाहा'९७। किमन्येन वरेणात्र 
एतावद्धि वृतं मया स्वाहा'९८। 'वेदभेदे गुप्तवादे मन्त्रः’ इत्यमरात्‌। 
नपुंसकप्रयोगश्चिन्त्यः | | ७४।। 


१. 'वरेणात:' इत्यपि शान्तनवीव्याख्यातः पाठः। 

(६ दंशोद्धारः) भवेतामिति। अत्र एतावदिति संहिताया अविवक्षणात्र 
सन्धिः। अत एतावदिति पाठ: सुगमः।।७४।। 


(७ चन्द्रप्रभा) श्री भगवान्‌ ने कहा--यदि आज आप दोनों मुझपर 
तुष्ट = प्रसन्न हैं तो आप दोनों ही मेरे द्वारा वध के योग्य हो जाँय। बस इतना 
ही मेरे द्वारा माँगा गया यहाँ दूसरे वर से क्या?।।७४।। 


ऋषिरुवाच 


वञ्चिताभ्यामिति तदा सर्वमापोमयं जगत्‌ । 
विलोक्य ताभ्यां गदितो भगवान्कमलेक्षणः ॥७५॥ 


(१ गुप्तवती) आपोमयं जलमयम्‌। आपोशनमित्यादौ प्रसिद्धः आप: 
शब्दोऽपि जलवाचकोऽस्ति। छान्दसमेवेति तु वैयाकरणाः ।।७५।। 


(२ चतुर्धरी) इत्युक्त(विधया)रीत्या .वञ्जिताभ्यां छलिताभ्याम्‌ आपोमयं 
जलमयम्‌। आपोभिर्मार्जनं कृत्वेत्यादावापःशब्दस्य सद्धावात्‌। तथा विलोक्य 
दृष्ट्वा आपोमयम्‌ अम्मयम्‌। अथवा आपो जलानि जगत्‌ अमयन्‌ व्याप्नुवन्‌ इति 
विलोक्यत्येन्वयः। यद्वा सर्व जगत्‌ आप इति विलोक्य तथा अमयम्‌ अहिंसनं 
यथा भवति तथा भगवान्‌ गदितः। यद्वा सर्वं जगदमयं विष्णुमयं विष्णुमात्रैकशेषम्‌ 
आपो जलानि विलोक्येत्यन्वयः।।७५।। 


(३ शान्तनवी) तदा असुरवप्रार्थथाकाले विष्णुना महामायानुकूलेन 
वञ्चिताभ्यां विप्रलब्धाभ्यां ताभ्यां मधुकैटभाभ्यां सर्व जगदापोमयं विलोक्य 
भगवान्कमलेक्षणः पुण्डरीकाक्षः विष्णुरिति गदितः। इति वक्ष्यमाणप्रकारेण उक्तः। 
“विप्रलब्धस्तु वञ्चितः' इति। आप्ल व्याप्तौ। आपः कर्माख्यायामिति आपसशब्द: 
सान्तोऽप्यस्ति। आपोभिर्मार्जनं कुर्वितिवत्‌। अपांसि कर्मसाधनानि प्रकृतानि उच्यन्ते 
अस्मिन्‌ जगति तत्‌ आपोमयम्‌। तत्प्रकृतवचने मयट्‌। अथवा 'आपः स्त्री भूम्नि' । 
मय गतौ। अनुदात्ेत्त्वानुबन्धनमात्मनेपदम्‌। चक्षिङो डित्त्वात्‌। क्रचित्‌ अनित्यमिति 
लङि परस्मैपदम्‌। आपः कर्त्यः। जगत्कर्म। आपोमयं जगदित्यत्र नकारस्य श्चुत्वेन 
जकार:। सर्वमापोमयं जगत्‌। सर्व जगत्कर्म। आपः कर्त्यः। अमयन्‌ अगच्छन्‌ 
व्याप्तवत्य इति विलोक्य ताभ्यां हरिरुक्त इति योजना।।७५।। 

(४ नागोजीभट्टी) ऋषिरुवाच। वञ्चिताभ्यामिति। तदा तस्मिन्‌ समये 
इति एवं वरप्रार्थनया वञ्चिताभ्यां भगवतीकृतमोहवशात्‌ सर्वं जगत्‌ आपोमयं 
विलोक्य ताभ्यां भगवान्‌ गदित इत्यर्थः। आपोमयमित्यत्र आप्शब्दसमाना- 
दाम्प्रकृतिकादसुन्नन्तादापःशब्दान्मय्‌। “आपोमयमिदं सर्वमापो मूर्तिः शरीरिणाम्‌' 
इतिवत्‌ ।।७५।। 32: 

(५ जगच्चन्द्रचन्द्रिका) ऋषिरिति। “ऋषिरुवाच स्वाहा’ इत्येको मन्त्रः 
९९। श्लोकार्धं पुनरिति पुनर्भूयोऽपि श्लोकार्धकम्‌ अर्धश्लोकरूपो मन्त्रः। 
तद्यया-—-'वञ्चिताभ्यामिति तदा सर्वमापोमयं जगत्‌ स्वाहा'१००। श्लोक इति 
श्लोकरूपो मन्त्रः। तद्यथा विलोक्य ताभ्यां गदितो भगवान्‌ 
कमलेक्षणः । ।७५।। 


(६ दंशोद्धारः) वञ्जिताभ्यामिति। आपोभिर्माजनं कुर्यादित्यादौ दृष्ट 
आपसूशब्दः सकारान्तोऽपि ब्रुवते। कतमेऽपि नपुंसकमाप इति कोशाच्च साधितश्च 
'आपः कर्माख्यायाम्‌' इत्युणादिसूत्रेणासुन्नन्तः तस्मात्पराचुर्ये मयट्‌। यद्वा अमयं 
विष्णुमयम्‌। जगदापो विलोक्येत्यर्थः। यद्वा मय हिंसायाम्‌। अस्मात्पचाद्यचि 
अमयमहिंसं यथा भवति तथा गदित इति क्रियाविशेषणम्‌। यद्वा अमयन्निति छेदः। 
मय गतौ। सर्व जगत्‌ आप: अमयन्‌ अगच्छन्‌ व्याप्तवत्य इति विलोक्येत्यर्थः । 
चक्षिङो डित्त्वेनानुदात्तेत्त्वप्रयुक्तात्मनेपदस्यानित्यत्वाल्लडि परस्मैपदम्‌।।७५।। 

(७ चन्द्रप्रभा) ऋषि सुमेधा ने कहा--उस समय धोखा खाये हुए उन 
दोनों के द्वारा सम्पूर्ण जगत्‌ को जलमय देखकर भगवान्‌ 'कमलेक्षण कमलनयन 
कहे गये। अर्थात्‌ धोखे में आ जाने पर जब उन दोनों ने सम्पूर्ण जगत्‌ में 
जब जल ही जल देखा तब कमलनयन भगवान्‌ से कहा।।७५।। 

प्रीतौ" स्वस्तव युद्धेन श्लाघ्यस्त्वं मृत्युरावयोः । 
आवां जहि न यत्रोर्वी सलिलेन परिप्लुता ॥७६॥ 


(१ गुप्तवती)।।७६।। 


(२ चतुर्धरी) श्लाघ्योऽनुरूपः। उर्वी पृथिवी यत्र सलिलेन परिप्लुता न 
तत्र आवां जहि घातयेत्यन्वयः।।७६।। 


(३ शान्तनवी) किं गदितः कमलेक्षणो भगवान्‌ ताभ्याम्‌। हे विष्णो! तव 
युद्धेन आवाम्‌ असुरौ प्रीतौ स्वः भवाव:। हे विष्णो! त्वम्‌ आवयोर्मधुकैटभयोः 
श्लाघ्यः स्तुत्यः मृत्युरन्तकः कालोऽसि। किन्तु यत्रोर्वी भूमिः सलिलेन परिप्लुता 
नाभूत्‌ तत्र आवां मधुकैटभौ जहि हन्या इति ताभ्यां विष्णुरुक्तः। 

आवयोर्वधरूपं वरं वाञ्छता मायिना तेन विष्णुना आवाम्‌ असुरौ 
वञ्चितावभूतां ततो येन नौ वधो न स्यात्‌ स कोऽन्यस्त्वद्दधोपायः। अयमस्ति 
सम्प्रति सर्वं जगदापोमयं जलमयम्‌ एव वर्तते। ततश्च। यत्रोवी जलमयी न दृश्येत 
तत्रावयोरसुरयोस्त्वत्कर्तृको (स्मत्कर्मको) वधोऽस्त्विति। 


१. ए. एततब्ाध केवल चतुर्घशशान्तनवीभ्यामेव विवृत न सर्वत्र केवलं चतुर्धरीशान्तनवीभ्यामेव विवृतं न सर्वत्र। 

एवं चोक्तो हि सर्वापि पृथिवी जलमस्येवेति क्र नौ 
हनिष्यत्यसावित्यावाभ्याम्‌ असुराभ्यां मायाविभ्यां भगवानपि वञ्चितो 
भविष्यत्यशुभस्य कालयापनास्त्विति भाव: । 


आपोमय इत्यत्र आपस्‌ इति सान्तम्‌। आपोभिर्माजनं कुर्यादिति प्रयोगश्च। 
भुजिमृङ्भ्यां युक्‌त्युकौ। “मृत्युः स्रीपुंसयो रते’। जहि इति हन्तेर्विध्यादौ लोटि 
'सेह्मपिच्च होह्तेर्जः। आभीयतया जस्यासिद्धतवाद्धेर्लुगभावः। वधिः 
प्रकृत्यन्तरमस्तीति केवलोऽप्यस्ति वधशब्द: शिष्टप्रयोगतः।।७६।। 


(४ नागोजीभङट्टी) किं गदितं तत्राह। आवामिति। न यत्रोवीं यत्र वा न 
सलिलेन परिप्लुता तत्रावां जहीत्यर्थः।।७६।। 


(५ जगच्चन्द्रचन्द्रिका) 'आवां जहि न यत्रोी सलिलेन परिप्लुता 
स्वाहा १०१।।७६।। 

(६ दंशोद्धारः ) प्रीताविति। त्वन्मृत्युरिति पाठे त्वत्‌ त्वत्तः मृत्युरित्यर्थः ।।७६।। 

(७ चन्द्रप्रभा) हे विष्णो! तुम्हारे युद्ध से हम दोनों प्रसन्न हैं। हे विष्णो! 
तुम हमें दोनों के शल्याघ्य--स्तुत्य मृत्यु अर्थात्‌ काल हो। किन्तु जहाँ पृथ्वी 
जल से परिप्लुत न हो वहाँ हम दोनों का हनन करो।।७६।। 

ऋषिरुवाच 
तथेत्युक्त्वा भगवता शङ्खचक्रगदाभृता । 
कृत्वा चक्रेण वै छिन्ने जघने शिरसी तयो: ॥७७॥ 

(१ गुप्तवती) जघने तत्र जलाभावादिति भावः। एतदुत्तरं क्रचिदधिकं 

पठ्यते। 
"हत्वा तु भगवान्विष्णुस्तावुभौ मधुकैटभौ । 
तयोस्तु मेदसा राजन्‌ महीमेतामकल्पयत्‌ ॥ 
मेदिनीति तदारभ्य संज्ञामाप वसुन्धरा। 
ततो वीतभयो ब्रह्मा ससर्ज विविधाः प्रजाः' ॥ 

इत्यादि। 

'संसाराब्धौ न मज्जति’ इत्यन्तं तत्पश्चादेवमेषा समुत्पन्नेति श्लोकः। 
पुराणान्तरे त्वेतदुत्तरं कथाशेषः स्मर्यते। विष्णुना स्वकृतवचनजन्यपातकनिरासाय 
स्वीयं वचनमङ्गीकृतवतोर्दैत्ययोरुद्धाराय च वनवासेन तपः कृत्वा वरदानाम्न्या 
नद्यास्तीरे मधुकेश्वरकैटभेश्वरनामकं लिङ्गद्वयं प्रतिष्ठितम्‌। तद्वानवासिकानामकं क्षेत्र 

प्रथितमभवदित्यादि। अस्या देव्या इति। इमे व्यधिकरणे षष्ठ्यो। अस्यास्तामस्या 
देव्या लक्ष्म्याश्चण्डिका तस्या इत्यर्थ: ।।७७।। 


(२ चतुर्धरी) तथेत्युक्त्वा तयोर्वचनमङ्गीकृत्य जघने सक्थिद्वयमूले कृत्वा 
स्थापयित्वा तयो: शिरसी चक्रेण छिन्ने इत्यन्वयः। अत्र स्थलपक्षे ऊर्वो: समाहारः 
ऊर्वी। अतः जघने अपि ऊर्वी। अथवा देवत्वस्य पार्थिवत्वात्‌ जघनमपि 
तथोच्यते।।७७।। 


(३ शान्तनवी) सुमेधा ऋषिः सुरथं प्रति वाक्यमूचिवान्‌। हे मधुकैटभौ! 
यद्यथा युवाभ्यामगादि तत्तथा न ततोऽन्यथा इत्युक्त्वा शङ्खचक्रगदाभृता भगवता 
विष्णुना स्वकीये जघने उपस्थादूर्ध्वप्रदेशे तयोरसुरयोः शिरसी निधाय अवस्थाप्य। 
वै प्रसिद्धौ। चक्रेण छिन्ने कृते अच्छेदिषातामित्यन्वयः। प्रलयकालजलपूरो भगवतो 
जघनदघ्नो जघनादधः नाभूदिति भगवतो जघनं जलप्लुतं न च। उर्वी च भवति। 
पृथिव्यारन्धत्वात्‌। इत्थं विष्णुचक्रोच्छिन्नशिरस्कत्वात्तयोरसुरयोः श्लाघ्यमृत्युता च। 
शङ्खश्च चक्रं च गदा च। सेनाङ्गत्वादेकवत्‌। तच्छङ्कचक्रगदम्‌ आनिभर्ति 
शङ्कचक्रगदाभृत्‌ तेन। यद्वा शङ्खश्च चक्रं च शङ्खचक्रं तेन सहिता गदा शङ्खचक्रगदा 
तां बिभर्ति शङ्खचक्रगदाभृत्‌ तेन। स्रीकट्या: पुरोभागो हन्यते इति जघने 
इत्युपलक्षणम्‌ ।। ७७।। 


(४ नागोजीभट्टी) ऋषिरुवाच। तथेति पूर्वं वर्तमानकथाभिप्रायेण। 
ऋषिरुवाचेत्युक्तिः। अत्र भूय उपहाराभिप्रायेण। वस्तुतः सप्तशतीत्वव्यवहार- 
प्रयोजकसप्तशतमन्त्रसङ्ख्यापूरणीयतया उक्तिः। यथा चैतत्तथा कात्यायनीसम्मति- 
पूर्वकं सर्वान्ते उपपादयिष्यामः। तत्र न यत्रोर्वीत्येवं सम्पादयन्‌ तयोः शिरसी जघने 
उपस्थादूर्ध्वं नाभेरधोभागे कृत्वा चक्रेण छिन्नवान्‌।।७७।। 


(५ जगच्चन्द्रचन्द्रिका) पुना ऋषिरिति। पुनः “ऋषिरूवाचेत्ययं मन्त्रः 
१०२'। श्लोकद्वयं मन्त्रद्वयं भवेदिति द्वौ श्लोकौ द्वौ मन्त्रौ भवेताम्‌। तद्यथा 
तथेत्युक्त्वेति १०३।।७७।। 


(६ दशोद्धारः)।।७७।। 


(७ चन्द्रप्रभा) ऋषि सुमेधा ने महाराज सुरथ से कहा- ऐसा ही' = 
जैसा आप दोनों कह रहे हैं, वैसा ही, यह कहकर शङ्ख, चक्र और गदा धारण 
करने वाले उन भगवान्‌ विष्णु के द्वारा उन दोनों असुरों के शिर अपनी गोद 
में रखकर काट दिये गये।।७७।। 


एवमेषा समुत्पन्ना ब्रह्मणा संस्तुता स्वयम्‌। 
प्रभावमस्या देव्यास्तु भूयः शृणु वदामि ते ॥७८॥ 

इति श्रीमार्कण्डेयपुराणे सावर्णिके मन्वन्तरे देवीमाहात्म्ये 
मधुकैटभवधो नाम प्रथमो5 ध्याय: । । १ ।। 


(१ गुप्तवती) अथात्रोवाचाङ्किता मन्त्रा विचार्यन्ते। ते चापेक्षानपेक्षाभ्यां 
सदसद्धावाभ्यां च चतुर्विधा:। तत्र सावर्णिरित्यादि: कस्योक्तिरित्याकाडक्षाया: 
सत्त्वादाद्यो मार्कण्डेय उवाचेति मन्त्रोऽपेक्षितोऽस्ति च। स च वैश्यमेकं ददर्श स 
इत्यन्तमनुवृत्तः। तदुत्तरश्लोकस्य राजोक्तित्वेऽपि राजोवाचेत्यस्य नापेक्षा। स 
पृषटस्तेनेत्यनेनैव तदर्थस्य निबन्धनात्‌। एवं राजोक्तिकृतव्यवधानात्तदुत्तरश्लोकारम्भे 
पुनरपि मार्कण्डेय उवाचेत्यस्यापेक्षायां सत्यामपीत्याकर्ण्येति श्लोकस्थेनेतिशब्देन 
राजोक्तेः क्रोडीकारेण पूर्वप्रक्रान्ताया अनुवृत्त्या: सन्निहितायाश्च॒ मार्कण्डे- 
योक्तेर्मध्यपातसम्भवेन न तस्य पुनरुल्लेखः। इत्याकर्ण्येति श्लोक एव वैश्यः 
्रत्युवाचेत्यस्य निबद्धतया तदुत्रग्रन्थारम्भे वैश्य उवाचेति मन्त्रो नापेक्षित एव। 
तथाप्यस्ति! अत एवानन्यगत्या तत्सार्थक्याय तेनैव सोऽर्थः स्मर्तव्यो न 
विच्यमानेनाप्युपायान्तरेणेति नियमः कल्पनीयः। पूर्वं श्लोकमन्तरार्थदशायामेव 
बुद्धस्यार्थस्य पुनर्बोधस्यादृष्टार्थता वा 'चतुर्भिरश्रिमादत्ते' इति विहितमन्त्रेषु द्वितीया- 
दिमन्त्रार्थबोधस्येव वाच्यम्‌। तन्त्रान्तरपक्षे त्विह वैश्य उवाचेति मन्त्रो नास्त्येवेति ` 
वक्ष्यमाणत्वान्न तत्पक्षे नियमादृष्टादिकुसृष्टिः। ततो राजोवाचेत्याद्युवाचषट्कं च 
स्थानमपेक्षितमेवास्ति। ततो ब्रह्मोवाचेति नातीवापेक्षितम्‌। तदुत्तरमृष्यादित्रयमपेक्षि- 
तमेवास्ति। तत आवां जहीत्यर्धारम्भे मधुकैटभावूचतुरित्यपेक्षितमपि कैश्चित्पठ्य- 
मानमपि ताभ्यां गदित इत्यनेन गतार्थत्वान्रास्ति। तदुत्तरमृषिरुवाचेति तु नाती- 
वापेक्षितम्‌। ऋषिवाक्यस्यातीव सन्निहितत्वेनेति गदित इत्यन्वितेनेतिशब्देन 
तत्क्रोडीकारसम्भवात्‌। अत एव यामलपाठेऽयं मन्त्रो नास्तीति दिक्‌।।७८।। 


इति श्रीभास्करायोन्नीतायां गुप्तवत्यां सप्तशतीमन्त्रव्याख्याने 
प्रथमोऽ ध्यायः । 1 १।। 

(२ चतुर्धरी) उपसंहरति एवमिति। प्रभावं प्रकृष्टं भवनम्‌। स्वेच्छाकृतं 
जन्मेति यावत्‌। भूयः पुनः ते तुभ्यम्‌।।७८।। 

इति श्रीचतुर्धरीटीकायां मधुकैटभवधः प्रथमोऽध्यायः । । १ ।। 

(३ शान्तनवी) एवम्प्रकारेण ब्रह्मणात्मभुवा स्वयमात्मना संस्तुता एषा 
देवी समुत्पन्ना देवकार्यार्थं प्रादुरभूत्‌। हे राजन्‌! सुरथ! त्वं भूयः पुनः भूयिष्ठं 
यथा भवति तथा च अस्याः देव्याः प्रभावं प्रादुर्भावं सामर्थ्यं च शृणु आकर्णय। 
भूयस्ते वदामि। अहं सुमेधानाम ऋषिः।।७८।। 

इति शान्तनवीटीकायां मधुकैटभवधः प्रथमोऽध्यायः।। १ ।। 

(४ नागोजीभट्टी) एतेन भगवद्देहस्य शुद्धमायिकत्वेनापाञ्चभौतिकतया 
जघने मारणेऽपि सलिलप्लुतत्वाभावविशिष्टो्व्यां प्रार्थितस्य वधस्याधृतिरिति 
परास्तम्‌। उपसंहरति। एवमेषेति। समुत्पन्ना प्रादुर्भूता। अस्या देव्या इति अधि- 
करणे षष्ठी। अस्याः तामस्या: मूलभूता या त्रिगुणा महालक्ष्मी: तस्या इत्यर्थः। 
अत एव तुशब्दसङ्गतिः। भूयः प्रभावं पुनः प्रादुर्भावम्‌। भूय इत्युक्तिस्तु 
तामस्यास्तस्या अंशाभेदात्‌ पूर्वोक्तप्रभावोऽपि तस्या एव इति ध्वनयितुम्‌। 

यद्वा प्राधानिकरहस्योक्ताद्यचतुर्भुजप्रादुर्भावापेक्षया मध्यमचरित्र- 
वक्ष्यमाणाष्टादशभुजाप्रादुर्भावस्य पुनस्त्वमादाय यदुक्तिः। तदुक्तं लक्ष्मीतन्त्रे। 

“योगनिद्रा हरेरुक्ता या सा देवी दुरत्यया । 
महाकाल्यास्तनुं विद्धि तां मां देवीं सनातनीम्‌ ॥ 
मधुकैटभनाशार्थमहितौ च तदा तया। 
जघ्नाते वरलाभेन देवदेवेन विष्णुना ॥ 


एषा सा वैष्णवी माया महाकाली दुरत्यया । 
स्तुत्या वशीकृता कुर्याद्‌ दिशः स्तोतुश्चराचरम्‌' ॥ 
इति स्तुता विश्वेश्वर्यादिसूक्तरूपया। तदुक्तम्‌। 
'विश्वेश्वर्यादिकं सूक्तं दृष्टं तदब्रह्माणा तदा। 
स्तुतये योगनिद्रायाः समं देव्याः पुरन्दरः ॥ 
अस्या देव्याः समुत्पत्तिश्चरितं स्तोत्रमित्यपि । 
हिताय सर्वभूतानां धार्यते ब्रह्मवादिभिः ॥ 


इति विश्वैश्वर्यादिसूक्तमेव रात्रिसूक्तमिति व्यवहियते। कालरात्रिर्महा- 
रात्रिरिति तत्र रात्रिपदाभ्यासादिति बोध्यम्‌। विश्वेश्वरीपदेनोपक्रमात्‌ विश्वश्वरीसूक्तमपि 
७८। समाप्तौ सावरणे: कः प्रकाशो यत्र तादृशे मन्वन्तरे तद्वर्णने इत्यर्थः ।। 


इति शिवभट्टसुतसतीगर्भजनागोजी भटकृतसप्तशतीव्याख्याने 
प्रथमोऽध्यायः । । १।। 
(५ जगच्चन्द्रचन्द्रिका) एवमेषेति १०४। 
' शलोकानामष्टसप्तत्याश्चतुर्भिरधिकं शतम्‌। 
उवाचवचतनैः सार्धं विभागे प्रथमे मतः' ॥इति॥ 
श्लोकानां सप्तशतीश्लोकमन्त्राणाम्‌ अष्टसप्तत्या: अष्टाधिकायाः सप्तते:। 
द्विन्यूनाया अशीतेरित्यर्थः। उवाचवचनैः उवाच इति वाक्यकथनैः सार्धं साकं 
चतुर्भिरधिकं शतं प्रथमेऽध्याये विभागे विभाजने मतः। सम्मत इत्यर्थ: | 

'मार्कण्डेयद्दयं वैश्यद्वयं राजत्रयं ततः। 

ऋषिपञ्चकमुद्दिष्टं भगवानेक एव तु॥ 

ब्रह्मैकं तु चतुर्विशतिरर्धमन्त्राः प्रकीर्तिताः ' ॥इति॥ 

मार्कण्डेयद्टयमिति मार्कण्डेय उवाचेति द्वौ मन्त्रौ। वैश्यद्वयमिति वैश्य 

उवाचेति द्वौ मन्त्रौ। राजत्रयं तत इति राजोवाचेति त्रयो मन्त्रा:। ऋृषिपञ्जचक- 
मुद्दिष्टमिति ऋषिरुवाचेति पञ्च मन्त्रा उद्दिष्टा:। भगवानेक एव त्विति तु पुनः 
भगवानुवाचेति एको मन्त्रः। ब्रह्मैकमिति ब्र्मोवाचेति एको मन्त्रः। ऊनचतुर्वि- 
शत्यर्धमन्त्राः प्रकीर्तिता इति तु पुनः चतुर्विशतिसङ्ख्याका अर्धमन्त्रा 
अर्धश्लोकरूपा मन्त्रा:। पादद्वयात्मका मन्त्रा इत्यर्थः । प्रकीर्तिता:। 'उबाचपदमध्ये 
तु श्लोकद्वादशकेषु च' इति उवाचपदं मध्ये येषां ते उवाचपदमध्यास्तेषु 
एतादृशेषु श्लोकानां पद्यानां द्वादशकानि तेषु। 


तथा हि--इत्याकर्ण्यं वचस्तस्य इति श्लोकस्य अर्धद्रयमध्यवर्ती वैश्य 
उवाचेत्येको मन्त्र इत्यर्थः। श्लोकस्यार्धद्वयात्मकौ द्वौ मन्त्रौ भिन्नावित्यर्थः। एवं 
राजोवाचेत्यादिका मन्त्रा पूर्ववत्‌ बोध्याः। 


तथा हि--कथं ते किन्विति श्लोकस्यार्धद्रयमध्यवर्ती राजोवाचेत्येको 
मन्त्रः। श्लोकस्यार्धद्वयात्मकौ द्रौ मन्त्रौ भिन्नावित्यर्थः। तेषु किं भवत इति 
श्लोकस्य अर्धद्वयमध्यवर्ती वैश्य उवाचेति एको मन्त्र:। श्लोकस्यार्धद्रयात्मकौ 
मन्त्रावित्यर्थः। करोमि किं यदिति मन्त्रस्यार्धद्वयमध्यवर्ती मार्कण्डेय उवाचेत्ययं 
मन्त्रः। श्लोकस्यार्धद्वयात्मकौ मन्त्रौ बोध्यौ। उपविष्टौ कथा इति 
श्लोकस्यार्धद्गयमध्यवर्ती राजोवाचेत्ययं मन्त्र:। श्लोकस्यार्धद्वयात्मकौ द्रौ मन्त्रौ 
भवतः। ममास्य चेति श्लोकस्यार्धद्वयमध्यवर्ती ऋषिरुवाचेत्ययं मन्त्रः। 
श्लोकस्यार्धद्वयात्मकौ मन्त्रौ बोध्यौ। संसारबन्धेति श्लोकस्यार्धद्रयमध्यवर्ती 
राजोवाचेत्ययं मन्त्रः। श्लोकस्यार्धद्वयात्मकौ द्वौ मन्त्रौ ज्ञातव्यौ। तत्सर्व 
श्रोतुमिच्छामीति श्लोकस्यार्धद्वयमध्यवर्ती ऋषिरूवाचेत्ययं मन्त्रः। एतस्यैव 
शलोकस्यार्धद्वयात्मकौ द्रौ मन्त्रौ स्त:। विबोधनार्थायेति श्लोकस्यार्धद्वयमध्यवर्ती 
ब्रह्मोवाचेत्ययं मन्त्र:। एतच्छ्लोकस्यार्धद्वयात्मकौ मन्त्रौ भवतः। बोधश्च 
क्रियतामिति श्लोकस्यार्धद्वयमध्यवर्ती ऋषिरुवाचेत्ययं मन्त्रः। एतस्यैव 
श्लोकस्यार्धद्वयात्मको द्वौ मन्त्रौ स्तः। उक्तवन्ताविति श्लोकस्यार्धद्रयमध्यवतीं 
भगवानुवाचेत्ययं मन्त्रः। एतस्यैव श्लोकस्यार्धद्वयात्मकौ मन्त्रौ भवतः। 
किमन्येनेति श्लोकस्यार्धद्वयमध्यवर्ती ऋषिरुवाचेत्ययं मन्त्रः। एतस्यैव 
श्लोकस्यार्धद्रयात्मको द्वौ मन्त्रौ स्त:। अध्यायादौ मार्कण्डेय उवाचेत्येको मन्त्र: | 
विलोक्य ताभ्यामिति श्लोकस्यान्ते ऋषिरुवाचेत्यपरो मन्त्रः।।७८।। 


प्रथमोऽध्यायः ] गुप्तवत्यादिसप्तटीकासंवलिता २१३ 


इति 
श्रकूर्माचलेनद्रराजर्िवर्यश्रीज्ञानचन्द्रात्मजश्रीकुमारजगच्चन्द्राश्रितसोमयाजिपुरोहितबलभद्र - 
पण्डितगोत्रापत्यहर्षदेवात्मजावसथ्यभगीरथविरचितानां 
कण्वगोविन्दकृतसप्तशतीमन्त्रहोमविभागकारिकाणां प्रथमाध्यायस्य 
जगच्चन्द्रचन्द्रिकाख्यटीकायां प्रथमोऽध्यायः ।।९।। 


(६ दंशोद्धारः) सावर्णिरेव सावणिकः। बाह्वादेराकृतिगणत्वादिञ्‌। तस्येदं 
सावर्णिकम्‌। यद्वा सावणिकमिति अभिधत्ते। यद्वा सावर्णौ भवं सावणिकम्‌। 
अध्यात्मादित्वाड्टञ्‌। ।७८।। 


इति श्रीमदुल्लोपनामढुण्ढिराजभइसूरिसूनुराजारामविरचिते 
सप्तशतीदंशोद्धारे प्रथमोऽध्यायः ।।९।। 


(७ चन्द्रप्रभा) इस प्रकार ब्रह्मा से संस्तुत यह महामाया स्वयम्‌ उत्पन्न 
अर्थात्‌ प्रकट हुई। अब पुन: इस महामाया देवी का प्रभाव भी तुमसे कह रहा 
हूँ, सुनो।।७८।। 


द्वितीयोऽ ध्यायः 


&%िक्ि 


विनियोग: 
ॐ मध्यमचरित्रस्य विष्णुऋषि:, महालक्ष्मीर्देवता, उष्णिक्‌ छन्दः, 
शाकम्भरी शक्तिः, दुर्गा बीजम्‌, वायुस्तत्त्वम्‌, यजुर्वेदः स्वरूपम्‌, 
श्रीमहालक्ष्मीप्रीत्यर्थं मध्यमचरित्रजपे विनियोगः। 
ध्यानम्‌ 
३ अक्षस्रक्परशुं गदेषुकुलिशं पद्मं धनुष्कुण्डिकां 
दण्डं शक्तिमसिं च चर्म जलजं घण्टां सुराभाजनम्‌ । 
शूलं पाशसुदर्शने च दधतीं हस्तैः प्रसन्नाननां 
सेवे सैरिभमर्दिनीमिह महालक्ष्मीं सरोजस्थिताम्‌ ॥ 
ऋषिरुवाच 
देवासुरमभूद्युद्ध पूर्णमब्दशतं पुरा । 
महिषेऽसुराणामधिपे देवानां च पुरन्दरे॥९॥ 
(९ गुप्तवती) अथ तन्त्रे नवभिः श्लोकै्द्वितीयाद्यध्यायत्रयमन्त्रविभजनपरो 
द्वितीयः पटलः। “ईश्वर उवाच। ु 
द्वितीये ऋषिवागष्टषष्टिः श्लोका इति क्रम: । 
ततस्तृतीयेऽध्याये तु ऋषिः प्रोवाच देशिके ॥ 
'पञ्चत्रिंशत्ततः एलोकमन्त्रा ज्ञेया वरानने। 
देव्युवाच ततः श्लोकमन्त्र एको महेश्वारि ॥ 
ऋषिरुक्तिः पुनः श्लोकमन्त्राः पञ्च सनातनाः । 
एवमाहुतयस्तत्र चत्वारिंशच्चतुर्युताः' ॥ 
द्वितीयेऽध्याये ऋषिरुवाचेत्येको मन्त्रः। देवासुरमित्यादयोऽष्टषष्टिः 
श्लोकमन्त्रा:। इत्येकोनसप्ततिः। तृतीये तु ऋषिवाक्यद्वयम्‌, देव्युवाचेत्येकः, 

ॐ अक्षस्रक्परशुं गदेषुकुलिशं पद्मं धनुष्कुण्डिकां 
दण्डं शक्तिमसिं च चर्म जलजं घण्ठां सुराभाजनम्‌ । 
शूलं पाशसुदर्शने च दधतीं हस्तैः प्रसन्नाननां 
सेवे सैरिभमर्दिनीमिह महालक्ष्मी सरोजस्थिताम्‌ ।। 


द्वितीयो5ध्याय: ] गुप्तवत्यादिसप्तटीकासंवलिता २१५ 


एकचत्वारिंशच्छ्लोकमन्त्रा इति चतुश्चत्वारिंशत्‌। देशिके इति देव्या एव गुरुत्वेन 
सम्बोधनम्‌। 
चतुर्थे त्वृषिवाङ्मन्त्रः श्लोकाः षडिंवशतिस्ततः । 
पुनस्तथैव ऋष्युक्तिः श्लोकौ द्वौ मन्त्ररूपिणौ ॥ 
एवं स्तुतेति मन्त्रोऽयमतिगुह्योऽतिपावनः । 
देव्युक्तिब्रियतां मन्त्रः कथितः षोडशाक्षरः ॥ 


देवा ऊचुरिति प्रोच्य भगवत्या कृतं वदेत्‌। 
मन्त्रोऽयं शतवर्णाढ्यो द्वादशोत्तरयुक्‌ पुनः ॥ 


अथो ऋषिरुवाचेति मन्त्रश्चेति प्रसादिता । 
इति श्लोकास्तु चत्वारो मन्त्रास्तावन्त एव ते' ॥ 


श्लोकौ द्वावित्युक्तयोर्मध्ये प्रथमस्य प्रशंसामात्रमेव स्तुतेति। व्रियतामित्यर्ध- 
श्लोकमन्त्रोत्तरमू-- 


“ददाम्यहमतिप्रीत्या स्तवैरेभिः सुपूजिता । 
कर्तव्यमपरं यच्च दुष्करं तन्निवेद्यताम्‌' ॥ 


इति श्लोकः क्वचित्पठ्यते स प्रकृततन्त्रानुसारिभिः नादर्तव्य इति ध्वन- 
यन्नाह--देवा ऊचुरिति। भगवत्या कृतं सर्वम्‌ इत्यारभ्याम्बिके इत्यन्तोऽध्यष्ट- 
श्लोकात्मक एव मन्त्रो द्वादशाधिकशताक्षर इत्युक्तया मन्त्रोऽयमित्येकवचनेन च 
प्रतीयते। प्रार्थनारूपार्थैक्याल्लक्षणतोऽपि युज्यते। परन्तु पटलान्ते वक्ष्यमाणा- 
भ्यामेतदध्यायस्थमन्त्रेयत्तातद्विवेचनाभ्यां सह विरोधापत्त्यैकत्वमविवक्षितम्‌। 


तावन्त एव ते इत्यत्र तच्छब्देनेषद्व्यवधानेनोक्तानध्यष्टशलोकाननूद्य तावन्त 
एवेत्यनेन चतुर्मन्त्रात्मकता विधीयते। अन्यथा तस्य वैयर्थ्यापत्तेः। अतश्चैकोऽर्ध- 
श्लोकमन्त्रस्रयः श्लोकमन्त्रा इति सिद्धयति। स च यद्यपि काण्वोक्तरीत्या 
प्रथमार्धमात्रस्यापि निराकाङक्षत्वात्स एवेति सुवचम्‌। तथाप्युत्तरश्लोकमन्त्रद्वयेन 
नैराकाङक्ष्यसामाञ्जस्यम्‌। अतश्चरमस्यैवार्धस्य पू्वोक्तेनौत्सर्गिकन्यायेन 
मन्त्रत्वमास्थेयम्‌। 


यश्च मर्त्य इति मन्त्रस्य तु सार्धश्लोकत्वे सत्येवैकवाक्यत्वस्य सम्भवादेवा- 
गत्याध्याहारादिभिः पूर्णता स्वीकार्या। अथवा वित्तद्धिविभवैरित्येतत्रैकं पदं किन्तु 
वित्तऋद्धीति पदद्वयं भिन्नम्‌। वित्ता तत्सम्बन्धिज्ञानविषयीभूता सती सम्पदां 
विभवैक्रद्धि समर्धयेत्यर्थः। ऋध्नोत्यादेर्विकरणव्यत्ययश्छान्दसः। एतेन 
धनवित्तपदयोः पौनरुक्तयमपि समाहितं भवति। 


२१६ दुर्गासप्तशती [ द्वितीयोऽध्यायः 


वस्तुतस्तु मन्त्रचतुष्टयस्यैकसङ्ख्यावशीकारेणैकस्य कथनादेव ज्ञाप- 
कान्मन्त्राथोऽत्र परस्पराकाङक्षानिष्पत्तये एक एवानुसन्धेयः। आहुतिमात्रं तु भिद्यत 
इत्यन्यत्रोत्सर्गसिद्धस्यैकार्थबोधकत्वैकाहुतिकरणत्वपर्याप्त्यधिकरणतयोः  सामाना- 
धिकरण्यस्यापवाद इति न कोऽपि दोषः। 


'शलोकाश्चतुर्थेऽध्याये तु घद्त्रिंशत्परमेश्वरि । 
अथ र्ध )मन्त्रद्वयेनैव चत्वारिंशदद्वियुक्‌ पुनः' ॥ 
देवानां देव्याश्चैकैकोक्तिः। ऋषिवाक्यत्रयं द्वावर्धश्लोकौ पञ्चत्रिंशच्छ्लोक- 
मन्त्रा इति द्विचत्वारिंशन्मन्त्रा इत्यर्थः | 
“एवं मध्यचरित्रस्य पञ्चाशच्च शतोत्तरम्‌। 
तथा पञ्चयुतं मन्त्रा महालक्ष्म्या विभेदतः' ॥ 


महालक्ष्म्या इति द्वितीयचरित्रदेवतोक्तिः। एवमुत्तरत्र सरस्वत्यादिदेवतानाम- 
ध्यायभेदेन तत्र तत्र कथानात्पूर्वाध्याये महाकाल्येव परिशेषाद्देवता। 
द्वादशत्रयोदशाध्याययोरिह तन्त्रे देवताया अकथनाच्चामुण्डँव सामान्यप्राप्ता देवता 
चण्डिका वा। तृतीयचरित्रत्वाविशेषात्‌ महासरस्वत्येव वा देवतेति ध्येयम्‌। 


इति श्रीगुप्तवत्यां कात्यायनीतन्त्रस्थैकविंशपटलस्य व्याख्या । । 
अथैतत्सङ्ग्रहशलोकाः सप्त। 

“ऋषिवारष्टषष्टिः स्युः श्लोका देवासुरादयः । 
एवं द्वितीयकेऽध्याये मन्त्रा एकोनसप्ततिः ॥ 
ऋषिर्निहन्यमानाद्याः पञ्चत्रिंशत्तु मन्त्रकाः । 
देव्योक्तिर्गर्जगर्जेति श्लोक एव ऋषेर्वचः ॥ 
पञ्ज श्लोका इति चतुश्चत्वारिंशत्तृतीयके । 
ऋषिः शक्रादयः श्लोकाः षड्विंशतिरथर्षिवाक्‌ ॥ 
श्लोकद्वयमथो देवी श्लोकार्धं व्रियतामिति । 
देवा ऊचुस्त्रयः श्लोका भगवत्या कृतादिंकाः ॥ 
वृद्धयेऽस्मत्प्रसन्ना त्वमित्यर्धश्लोकको मनुः । 
ऋषेर्वचश्चतुःश्लोकीत्यध्याये तु चतुर्थके ॥ 
मन्त्रा द्विचत्वारिंशत्स्युरध्यायत्रितयात्मनः । 
मध्यमस्य चरित्रस्य पञ्जपञ्चाशदुत्तराः ॥ 
शतं मन्त्रास्तेषु देव्या वचसी द्वे ऋषेस्तु षट्‌ । 
देवानामेकमर्धे द्वे अन्ये श्लोका इति स्थितिः ॥२५॥ 


द्वितीयोऽध्यायः ] गुप्तवत्यादिसप्तटीकासंवलिता २१७ 


मध्यमचरित्रस्य विष्णुऋषि:। महालक्ष्मीदेवता। उष्णिक्‌ छन्दः। शाकम्भरी 
शक्तिः। दुर्गा बीजम्‌। वायुस्तत्त्वम्‌। महालक्षमीपरीत्यर्थं जपे विनियोगः। 

अथ मन्त्रव्याख्या। विप्रचित्तेर्दैत्यस्य पुत्री माहिष्मतीनाम्नी सिन्धुद्रीपाख्यमृषिं 
तपस्यन्तं महिषीवेषेणाभीषयत्‌। ततस्तेन महिष्येव भवेति शप्ता सती तस्यैवर्षेः 
शुक्रं दैत्यकन्यादर्शनेन स्कन्नं पीत्वा महिषासुराख्यं दैत्यं प्रासूतेति कथा वराहपुराणे 
देवीभागवते च विस्तरेण वर्णिता। तत एवावगन्तव्या।। देवासुरं तदुभय- 
समाहाररूपम्‌।। १।। 


(२ चतुर्धरी) भूयः शृण्विति अभिहितं तत्रेतिहासमवतारयन्‌ तऋहृषि- 
रुवाचेति। देवासुरमिति। देवाश्चासुराश्च प्रहर्तारो यस्मिस्तददेवासुरम्‌। देवासुराणा- 
मिदमिति वा परपदवृद्धिः। अब्दशतमिति। अत्यन्तसंयोगे द्रितीया। महिषे 
रम्भासुरात्मजे। असुराणां देवद्विषाम्‌ अधिपे राजनि इति काकाक्षिवदन्वयः। 
पुरन्दरे पुरन्दरनाम्नि। वैवस्वतमन्वन्तर इति यावत्‌।।१।। 


(३ शान्तनवी) पुरा कल्पे (युगे) महिषासुरे असुराणामधिपे सति देवानां 
च पुरन्दरे इन्द्रे अधिपे सति देवासुरं युद्धं पूर्णम्‌ अन्यूनम्‌ अब्दशतं वर्षशतम्‌ 
अभूदित्यन्वयः। असुराणां विजिगीषूणामिदम्‌ आसुरं देवानाम्‌ आसुरं देवासुरम्‌। 
अथवा देवैः सह आसुरं देवासुरं युद्धम्‌। यद्वा देवाश्च असुराश्च देवासुरम्‌। 'येषां 
च विरोधः शाश्वतिकः’ इत्येकवद्धाव:। तस्मिन्‌ अस्ति तदेवासुरं युद्धम्‌। 
अर्शआदित्वादच्‌। यद्वा देवासुरस्येदं देवासुरं युद्धम्‌। संज्ञापूर्वको विधिरनित्य इति 
ह्यादिवृद्धयभाव:। अन्यथा दैवासुरमित्येव स्यात्‌। पुराण्यरीणां दारयति पुरन्दरः । 
'वाचंयमपुरन्दरौ च' इति खच्प्रत्ययः। महिषेऽसुराणामधिपे इति निवृच्छन्दो 
मधुकैटभौ दुरात्मानावितिवत्‌।।१।। 


(४ नागोजीभट्टी) भूयः शाण्वित्युक्तं तत्रेतिहासमाह। ऋषिरुवाच। 
देवासुरमिति। असुराणामधिपे महिषे च सति पुनर्देवानामधिपे पुरन्दरे इन्द्रे सति। 
देवा असुराश्च प्रहर्तारो यत्र तादृशं युद्धमब्दशतमासीदित्यर्थः। दवासुरमित्य- 
्रार्शआदित्वादच्‌। रम्भासुरतपस्यया प्रसन्नस्य शिवस्यांशोऽयम्‌। तत्सुतो महिषः। स 
च तपसा देवीनिकटे मम सायुज्यं भवत्विति वरं प्रार्थितवानिति कालीपुराणे 
स्पष्टम्‌।। १।। 


(५ जगच्चन्द्रचन्द्रिका) अथ द्वितीयाध्यायस्य सप्तशतीमन्त्रहोमविभाग 
उच्यते। अध्यायादावेव ऋषिरुवाचेति सकृन्मनुरिति अध्यायस्य द्वितीयाध्यायस्य 
आदौ पूर्वमेव "ऋषिरुवाच स्वाहा' इत्येक इति सकृन्मनुरेको मन्त्रः १। 


'अष्टषष्टिमिताः शलोकास्तन्मिता मनवो मताः'। इति। अष्टभिः अधिका 

षष्टिरष्टषष्टिर्विशतित्रयम्‌ अष्टाधिकमित्यर्थः। तन्मितास्तत्परिमिताः तावन्त एव 
प्रत्येकं श्लोकाः देवासुरमभूद्युद्धमित्यादिकाः मनवो मन्त्रा: मता: स्मृताः। 


“एकोनसप्ततिः सर्वेऽ ध्याये मन्त्रा द्वितीयके'। इति। एकेन ऊना सप्ततिः 
विंशतित्रयं नवाधिकमित्यर्थः। सर्वे मन्त्रा मनव:। द्वयोः पूरणो द्वितीयस्तस्मिन्‌। 
स्वार्थे कः। अध्यायाः प्रकीर्तिता: उक्ता:। तथा हि 'ऋषिरुवाच स्वाहा’ १। 
देवासुरमिति २।।१।। 


(६ दंशोद्धारः) पूर्वाध्यायान्ते भूयः शृण्विति प्रतिज्ञातं तत्रति- 
पादनायेतिहासं प्रस्तौति देवासुरमित्यादिना। देवाश्चासुराश्च योद्धारोऽस्मिन्निति 
देवासुरम्‌। अर्शआद्यच्‌ मत्वर्थे। यद्वा देवासुराणामिदं देवासुरम्‌ “तस्येदम्‌' इत्यणि 
वृद्भ्यभावः। असुराणामिदम्‌ आसुरं देवैः सहासुरं देवासुरमिति वा। पुरन्दर- 
नामधेये।। १।। 


(७ चन्द्रप्रभा) ३४ मध्यम चरित्र के विष्णु ऋषि, महालक्ष्मी देवता, उष्णिक्‌ 
छन्द, शाकम्भरी शक्ति, दुर्गा बीज, वायु तत्त्व और यजुर्वेद स्वरूप है। श्री महालक्ष्मी 
की प्रसन्नता के लिये मध्यम चरित्र के जप में इसका विनियोग हैं। 


हाथों के द्वारा अक्षमाला, फरसा, गदा, बाण, वत्र, पद्म, धनुष, 
कुण्डिका, दण्ड, शक्ति, खड्ग, ढाल, शङ्घ, घण्टा, मधुपात्र, शूल, पाश और 
चक्र को धारण करने वाली, कमल के आसन पर बेटी हुई, प्रसन्रमुखवाली, 
महिषासुर का मर्दन करने वाली भगवती महालक्ष्मी का मैं भजन करता हूँ।। 

ऋषि सुमेधा ने सुरथ और समाधि से कहा--प्राचीन काल में 
असुराधिप महिषासुर और देवाधिप पुरन्दर (नामक इन्द्र) के नेतृत्व में पूरे एक 
सौ वर्ष तक देवासुर सड़्ाम हुआ।।१।। 


तत्रासुरैर्महावीयर्देवसैन्यं पराजितम्‌ । 
जित्वा च सकलानन्देवानिन्द्रोऽभून्महिषासुरः ॥२॥ 
(१ गुप्तवती)।।२।। 


(२ चतुर्धरी) तत्र युद्धे। इन्द्रः सुरराट्‌।।२।। 


(३ शान्तनवी) तत्र युद्धे महावीर्यैः असुरैः देवसैन्यम्‌ पराजितम्‌ अभिभूतम्‌ 
अभ्यभावि। ततश्च महिषासुरः सकलान्देवान्‌ जित्वा अभिभूय इन्द्रोऽभूदित्यन्वयः। 
“वीर्य बलं प्रभावश्च वीरकर्म च कोर्तितम्‌'। सिनोति बध्नाति सह अनेन 
स्वामिना वर्तते वा सेना सेनैव सैन्यम्‌। चातुर्वरण्यादित्वात्स्वार्थे ष्यञ्‌।।२।। 


(४ नागोजीभङट्टी) तत्रेति। इन्द्रः सुरराट्‌।।२।। 

(५ जगच्चन्द्रचन्द्रिका) तत्रासुरैरिति ३।।२।। 

(६ दंशोद्धारः)।।२।। 

(७ चन्द्रप्रभा) उस युद्ध में महाबली असुरों के द्वारा देवों की सेना 
पराजित हो गयी तथा सम्पूर्ण देवों को जीतकर महिषासुर इन्द्र बन गया।।२।। 


ततः पराजिता देवाः पद्मयोनिं प्रजापतिम्‌ । 
पुरस्कृत्य गतास्तत्र यत्रेशगरुडध्वजौ ॥३॥ 


(१ गुप्तवती)।।३।। 


(२ चतुर्धरी) पद्मयोनिं ब्रह्माणम्‌। प्रजापतिमिति तस्य विशेषणम्‌। ईशो 
रुद्र: ।॥३ ।। 


(३ शान्तनवी) ततः महिषासुरात्पराजिता: प्राप्तपराभवा: देवा: पद्मयोनिं 
पद्मजं प्रजापति ब्रह्माणं पुरस्कृत्य पुरोधाय तत्र गता:। क्क। यत्र ईशः शर्वः यत्र 
च गरुडध्वजः विष्णुरास्ते इत्यन्वयः। “योनिः स्यात्कारणे भगे’। 'पुरोऽ व्ययं 
गत्याख्यम्‌' 'पराजेरसोढः' इत्यपादानाख्या।।३।। 


(४ नागोजीभट्टी) तत इति। पद्मयोनिं ब्रह्माणम्‌। प्रजापतिमिति तस्य 
विशेषणम्‌। ब्रह्मणः प्रजास्रष्ट्रत्वेन सिद्धसम्बन्धत्वात्‌ आदौ देवानां तत्र गमनम्‌। 
तत: पालनसंहारयोः शिवविष्ण्वोरेवाधिकारात्सब्रह्माणं तयो: समीपे गमनम्‌।।३।। 

(५ जगच्चन्द्रचन्द्रिका) ततः पराजिता इति ४।।३।। 

(६ दंशोद्धारः)।।३।। 

(७ चन्द्रप्रभा) इसके पश्चात्‌ वे पराजित सभी देव प्रजापति ब्रह्मयोनि = 
ब्रह्म को आगे करके वहाँ अर्थात्‌ उस स्थान पर गये जहाँ ईश अर्थात्‌ भगवान्‌ 
शङ्कर और गरुडध्वज अर्थात्‌ विष्णु विराजमान थे।।३।। 


यथावृत्तं तयोस्तद्वन्महिषासुरचेष्टितम्‌ । 
त्रिदशाः कथयामासुर्दैवाभिभवविस्तरम्‌ ॥४॥ 
(१ गुप्तवती)।।४।। 


(२ चतुर्धरी) यथावृत्तं यथाभूतं तद्वत्‌ तथैव महिषासुरस्य चेष्टितं चरितम्‌। 
त्रिदशाः देवा: तयोः रुत्रकृष्णयोर्विषये समीपे वा कथयामासुरित्यन्वयः। 
देवानामभिभवस्य विस्तरः प्रपञ्चो यत्र चेष्टिते।।४।। 


(३ शान्तनवी) त्रिदशाः देवास्तयोरीशकेशवयोः अग्रे यथा येन प्रकारेण 
वृत्तं निष्पन्नं महिषासुरचेष्टितम्‌ औद्धत्यं तद्वत्तथैव प्रकारेण वृत्तं देवाभिभवविस्तरं 

देवानाम्‌ अभिभवस्य विस्तरं शब्दप्रपञ्चनं कथयामासुः। अथवा त्रिदशास्तयोरी- 
शकेशवयोरग्रे यथावृत्तं चरित्रमनतिक्रम्य महिषासुरचेष्टितं कथयामासुः। तद्वत्‌ 
महिषासुरचेष्टितं यथावृत्तं वृत्तमनतिक्रम्य देवाभिभवस्तिरं देवानाम्‌ अभिभवो 
यस्मिन्स विस्तरो यस्मिन्कर्मणि तद्यथा भवति तथा कथयामासुः। महिषासुरचेष्टितं 
च देवाभिभवं च विस्तरसहितं कथयामासुरिति भावः।।४।। 

(४ नागोजीभडट्टी) यथावृत्तमिति। देवानामभिभवस्य विस्तरः प्रपञ्चो यत्रेति 
चेष्टितविशेषणम्‌।।४।। 

(५ जगच्चन्द्रचिन्द्रका) यथावृत्तमिति ५।।४।। 

(६ दंशोद्धारः)।।४।। 

(७ चन्द्रप्रभा) त्रिदशों अर्थात्‌ देवों ने उन दोनों अर्थात्‌ भगवान्‌ शङ्कर 
तथा विष्णु के आगे जैसी घटना थी उसे वैसे ही कहा। उस घटना में महिषासुर 
की वे चेष्टायें थी जिनमें देवों के पराभव का विस्तर अर्थात्‌ शब्दप्रपञ्च था।।४।। 

सूर्येन्द्राग्न्यनिलेन्दूनां यमस्य वरुणस्य च। 
अन्येषां चाधिकारान्‌ स स्वयमेवाधितिष्ठति ॥५॥ 

(९ गुप्तवती)।।५।। 

(२ चतुर्धरी) स महिषासुरोऽधितिष्ठत्यनुतिष्ठति। “अधिशीङ्स्थासां कर्म’ 
इति कर्मसंज्ञा।।५।। 

(३ शान्तनवी) चकारेणानुक्तदिक्पत्यनुग्रहा गृह्यन्ते। ततोऽन्येषां ब्रह्मर्षीणां 
च अमीषां सूर्यादीनाम्‌ अधिकारान्स महिषासुरः स्वयमेवाधितिष्ठति। सूर्यस्य 
इन्द्रस्य अग्नेः अनिलस्थ इन्दोर्यमस्य वरुणस्य अतोऽन्येषां च देवानाम्‌ ऋषीणां 
चाधिकारेषु स्वयम्रेव महिषासुरस्तिष्ठति। “अधिशीङ्स्थासां कर्म’ इत्यधिकरणं 
कर्माख्यम्‌ “उपपदविभक्तेः कारकविभक्तिर्बलीयसी’ अन्यथाभिधाने।।५।। 

(४ नागोजीभट्टी) सूर्येनद्रेति। स स्वयमित्यत्र 'एतत्तदो:' इति सुलोपः। 
स्वयमिति द्विसकारपाठस्तु “अनचि च' इति द्वित्वेन बोध्यः।।५।। 

(५ जगच्चन््रचन्द्रिका) सूर्येन्द्राग्न्यनिलेति ६।।५।। 

(६ दंशोद्धारः)।।५।। 


(७ चन्द्रप्रभा) (देवों ने कहा) भगवन्‌! वह महिषासुर सूर्य, इन्द्र, अग्नि, 
वायु, चन्द्रमा, यम और वरुण तथा अन्यों के अधिकारों पर स्वयम्‌ अधिष्ठित 


हो गया है।।५।। 

स्वर्गान्निराकृताः सर्वे तेन देवगणा भुवि। 
विचरन्ति तथा मर्त्या महिषेण दुरात्मना ॥६॥ 
(१ गुप्तवती)।।६।। 


(२ चतुर्धरी) निराकृताः निःसारिताः भुवि विचरन्ति इत्यन्वयः। मर्त्या 
मनुष्या इव।।६।। 

(३ शान्तनवी) दुरात्मना तेन महिषासुरेण सर्वे देवगणाः स्वर्गान्निराकृताः 
सन्तः भुवि विचरन्ति प्रचरन्ति मर्त्या यथा मरणधर्माणो मनुष्या इव प्रत्याख्याताः 
निरस्ता: निराकृताः ।।६।। 


(४ नागोजीभट्टी) स्वर्गादिति। निराकृताः निःसारिताः।।६।। 
(५ जगच्चन्द्रचन्द्रिका) स्वर्गान्निराकृता इति ७।।६।। 
(६ दंशोद्धारः)।।६।। 
(७ चन्द्रप्रभा) उस दुरात्मा महिषासुर के द्वारा स्वर्ग से निकाले गये सभी 
देव गण मर्त्य अर्थात्‌ मरणधर्मा मनुष्यों की भाँति पृथ्वी पर विचर रहे हैं।।६।। 
एतद्वः कथितं सर्वममरारिविचेष्टितम्‌ । 
शरणं च प्रपन्नाः स्मो वधस्तस्य विचिन्त्यताम्‌ ॥७॥ 


(९ गुप्तवती) एतद्व इति बहुवचनं हरिहरौ सशक्तिकौ लक्ष्यीकृत्य।।७।। 


(२ चतुर्धरी) वः इति गुरुत्वादेकशो बहुवचनम्‌। प्रपन्ना आगताः स्मो 
भवाम: ।।७।। 


(३ शान्तनवी) अत्र वः इति ब्रह्मविष्णुमहेश्वरापेक्षं बहुवचनम्‌। 
अस्माभिर्देवैरिन्द्रादिभिः एतत्‌ अमरारिविचेष्टितं देवरिपोः महिषासुरस्य विचेष्टितम्‌ 
'औद्धत्यं देवाभिभवनं च सर्व निरवशेषं च युष्माकमग्रे कथितम्‌। वयमिन्द्रादयः 
सर्वे बः युष्मान्‌ त्रीन्‌ शरणं रक्षितृन्‌ दुःखेभ्यः पालयितृन्‌ प्रपन्नाः प्राप्ताः स्मः। 
तस्य महिषासुरस्य वध: हननं विचिन्त्यताम्‌। “येन स हन्येत स उपायो 
युष्माभिश्चिन्तनीयः'। शृ हिंसायाम्‌। श्रृणाति शत्रून्‌। “शरणं गृहरक्षित्रोः’ वेदाः 
प्रमाणमितिवच्छरणमिहैकवचनान्तं विवक्षितम्‌। ; 

अस्तेर्लडुत्तमपुरुषवहुवचनान्तं स्म इति। वध हिंसायाम्‌। वधनं वधः। भावे 
घञ्‌। 'जनिवध्योश्चः इति वृद्धयभाव:। अत एव च वधितुमहौं वध्यौ। 
'ऋहलो्यत्‌? इति ण्यत्‌। तथा च “मम वध्यावुभावपि' इति प्राक्तने प्रयोगे इदं 
च साधनमवगन्तव्यम्‌। 'हनो वा वध च' इति तु अदन्तत्वं तत्र दर्शितम्‌। ममेति। 

तत्र कृत्यानां कर्तरि वा’ इति षष्ठी। यद्वा तत्र वधमर्हतो वध्यौ। “दण्डादिभ्यो 
यत्‌' इति यत्‌।।७।। 

(४ नागोजीभडट्टी) एतद्व इति। वः इति द्रयोर्बहुवचनं गौरवात्‌। च परं 
शरणं प्रपन्नाः आगता: स्मो भवामः।।७।। 


(५ जगच्चन्द्रचन्द्रिका) एतदः कथितमिति ८।।७।। 


(६ दंशोद्धारः) एतद्द इति। व इति बहुवचनं द्वयोरपि कार्यसाधकत्वेन 
बहुत्वापेक्षया | 1७1 । 


(७ चन्द्रप्रभा) हमलोगों द्वारा अमरारि अर्थात्‌ देवशत्रु का यह सम्पूर्ण 
कृत्य आपलोगों से कह दिया गया। हम आपकी ही शरण मे आये हए हैं 
उसके वध को सोचा जाय अर्थात्‌ उसके वध का कोई उपाय आपलोग 
सोचिये।।७।। 


इत्थं निशम्य देवानां वचांसि मधुसूदनः । 
चकार कोपं शम्भुश्च भ्रुकुटीकुटिलाननौ ॥८॥ 


(१ गुप्तवती) भ्रुकुटी भ्रुवोः कुटिः कौटिल्यं तेन कुटिले आनने 
ययोस्तौ ।।८ ।। 


(२ चतुर्धरी) भ्रुकुटीललाटचञ्चलतया कुटिले आनने ययो:।।८।। 


(३ शान्तनवी) इत्थं देवानां व्रचांसि निशम्य आकर्ण्य मधुसूदन 
केटभजित्‌ विष्णुश्च शम्भुः मृत्युञ्जयश्च कोपं चकार। तौ कीदृशाकृती। 
श्रुकुटीकुटिलाननौ, भ्रकुटीकुटिलाननौ, भृकुटीकुटिलाननौ इति पाठत्रयम्‌। 
भ्रुकुटी भ्रकुटी भृकुटी स्न्रियाम्‌। कुट कोटिल्ये। 'इक्कस्यादिभ्यः'। 

यद्वा सर्वधातुभ्य इन्‌। कुटादित्वात्‌ डित्त्वात्‌ गुणाभावः। कृदिकारादक्तिनो 
वा डीप्‌। ‘इको हृस्वोऽङ्यो गालवस्य” इत्यौत्तरपदिकं हस्वत्वम्‌। अकारो वा। 
श्रुकुंसादीनामिति पक्षे अत्वमौत्तरपदिकम्‌। ततश्च भ्रुवौ क्रोधात्‌ भुग्रे कुटी इव 
भ्रुकुट्यो ताभ्यां भ्रुकुटीभ्यां कुटिले भुग्ने आनने ययोस्तौ भ्रुकुटीकुटिलाननौ 
हरिहरौ। निशम्येति शमेणी “अत उपधायाः” इति वृद्धौ शमोऽदर्शने’ इति सूत्रेण 
चक्षुःसाधनज्ञानादन्यत्र श्रवणे मित्त्वात्‌ “मितां हस्व:'। चक्षुःसाधनज्ञाने तु निशामय 
पश्येत्यर्थे हृस्वत्वाभावः। चकारात्‌ ब्रह्मापि भ्रुकुटीकुटिलाननौ कोपं 
चकारेत्यनुसन्धेय: | | ८ ।। 

(४ नागोजीभडट्टी) इत्थमिति। भ्रुवो: कुटिः कौटिल्यं तेन कुटिले भुग्ने 
आनने ययोस्तौ। भ्रूशब्दस्य पृषोदरादित्वात्‌ हृस्वः। कुटेरिकृप्रत्ययान्तात्‌ 
'कृदिकारात्‌” इति डीप्‌। ब्रह्मणः कोपेऽपि रजआधिक्येन शिवस्य तमोगुण- 

प्राधान्येन कोपेऽपि तमोगुणस्याधिक्येन विष्णुकोपस्य पालनमूलकत्वेन सत्त्वाधि- 
क्यवत्तया त्रिगुणा एषा इति ध्वन्यते। अत एवोक्तं वैकृतिकरहस्ये-- 
“सर्वदेवशरीरेभ्यो याविर्भूतामितप्रभा । 
त्रिगुणा सा महालक्ष्मी: साक्षान्महिषमर्दिनी ' ॥ 
तत्रापि रज:सत्त्वयोराधिक्यम्‌। देवानां रजःसत्त्वमयत्वात्‌।।८।। 
(५ जगच्चन्द्रचन्द्रिका) इत्थं निशम्य देवानामिति ९।।८।। 
(६ दंशोद्धारः)।।८।। 
(७ चन्द्रप्रभा) देवों के इस प्रकार के वचनों को सुनकर भौहों की कुटिलता 
से कुटिल हो गये हैं मुख जिनके ऐसे मधुसूदन तथा शम्भु ने कोप किया।।८।। 
ततोऽतिकोपपूर्णस्य चक्रिणो वदनात्ततः। 
निश्चक्राम महत्तेजो ब्रह्मणः शङ्करस्य च॥९॥ 


(९ गुप्तवती) ‘मदीयाः शक्तिलेशा ये तत्तद्देवशरीरगाः' इति लक्ष्मीतन्त्रादि- 
वचनाददेवेष्वायुधेषु च विद्यमानः शक्तिभागः सवोऽप्येकीभूयाष्टादशभुजात्मकनारी- 
शक्तिरूपेण परिणतोऽभूदित्याह। ततोऽतिकोपेत्यादिना।।९।। 


(२ चतुर्धरी) चक्रिणो विष्णो:। ततः तत्र। सार्वविभक्तिकस्तसिं:। ब्रह्मणः 
शङ्करस्य वदनात्‌ यदित्यनुषज्यते।।९।। 


(३ शान्तनवी) ततोऽनन्तरम्‌ अतिकोपपूर्णस्य चक्रिणः विष्णोः ब्रह्मणः 
शङ्करस्य च ततः विस्तृतः तस्माच्च वदनात्‌ सकाशात्‌ महत्तेजः निश्चक्राम 
निरगात्‌। 'तेजः प्रभावे दीप्तौ च बले शुक्रे प्रकीर्तितम्‌'।।९।। 


(४ नागोजीभट्टी) तत इति। द्वितीयं तत इति प्रसिद्धादित्यर्थकं 
वदनादित्यस्य विशेषणम्‌।।९।। 


(५ जगच्चन्द्रचन्द्रिका) ततोऽतिकोपेति १०।।९।। 


(६ दंशोद्धारः) तत इति। कोपपूर्णस्य चक्रिणः ततः प्रसिद्धाद्रदनात्‌। तत्र 
तेषामित्यर्थः वा। सार्वविभक्तिकस्तसिः।।९।। 

(७ चन्द्रप्रभा) तब अत्यन्त कोप से पूर्ण चक्री अर्थात्‌ विष्णु के वदन 
से तथा अत्यन्त कोप से पूर्ण ब्रह्मा एवं शङ्कर के वदन से महान्‌ तेज निकल 
पड़ा।।९।। 

अन्येषां चैव देवानां शक्रादीनां शरीरतः। 
निर्गतं सुमहत्तेजस्तच्चैक्यं समगच्छत ॥१०॥ 


(१ गुप्तवती)।।१०।। 

(२ चतुर्धरी) तत्तेजः ऐक्यम्‌ एकभावं समगच्छत अभवदित्यन्वय:। 
समगच्छतेति छान्दसत्वादात्मनेपदम्‌। “समो गम्बृच्छि” इत्यादेरकर्मकविषयत्वात्‌। 
अथवा ऐक्यम्‌ एकम्‌। स्वार्थे यण्‌। समगच्छताऽभवत्‌।। १०।। 

(३ शान्तनवी) तेभ्यस्त्रिभ्यः अन्येषां शक्रादीनां च देवाना सुमहत्तेजः कर्तृ। 
शरीरत एव निर्गतं निरगमत्‌। तच्च तेज: कर्तृ। ऐक्यम्‌ एकम्‌ अपृथक्‌ 
समगच्छत समपद्यत एकमभवत्‌। ऐक्यमिति। चातुर्वण्यादित्वात्‌ स्वार्थे ष्यञ्‌। 
'अकर्मकाच्च' इत्यनुवृत्तौ “समो गम्यृच्छि’ इत्यादिसूत्रेण गमेरात्मनेपदं तड 
तच्चैक्यं समपद्यतेत्यपि क्रचित्पाठः। सकर्मकत्वे तु परस्मैपदम्‌। तच्चैक्यम्‌। एकतां 
समगच्छत।।१०।। 

(४ नागोजीभडट्टी) अन्येषां चेति। कुपितानामिति शेषः। यत्तेजः निर्गतं 
तच्च ब्रह्मादीनां तेजश्च ऐक्यम्‌ एकत्वं समगच्छत। छान्दसस्तङ्‌।।१०।। 

(५ जगच्चन्द्रचन्द्रिका) अन्येषामिति ११।।१०।। 

(६ दंशोद्धारः) अन्येषामिति। एकमेव ऐक्यम्‌। चातुर्वणर्यादेराकृतिगणत्वा- 
त्स्वार्थे ष्यञ्‌। एकमभवदित्यर्थः। “अकर्मकात्‌’ इति वर्तमाने 'समो गम्यृच्छिभ्याम्‌' 
इत्यात्मनेपदविधानात्सकर्मके तङ्सम्भवात्‌। समद्यतेति क्कचित्पाठः।। १०।। 

(७ चन्द्रप्रभा) इसी प्रकार कुपित शक्र आदि अन्य देवों के मुखों से 
भी सुमहान्‌ तेज निकला और वह एकभाव हो गया अर्थात्‌ ब्रह्मा विष्णु और 
महेश से निर्गत तेज:पुञ्ज में मिलकर एक हो गया।।१०।। 

अतीव तेजसः कूटं ज्वलन्तमिव पर्वतम्‌ । 
ददृशुस्ते सुरास्तत्र ज्वालाव्याप्तदिगन्तरम्‌ ॥१९॥ 

(१ गुप्तवती)।।११।। 

(२ चतुर्धरी) अतीव अत्युच्छ्रितं कूटं पुञ्जम्‌। तत्र पुराणान्तरप्रसिद्ध 
कात्यायनाश्रमे। | ११।। 

(३ शान्तनवी) ते इन्द्रादयः सुराः तत्र देवसदसि। यद्वा तत्र देवतेजसि 
देदीप्यमाने जृम्भमाणे जयति सति अतीव अत्यर्थं सुतराम्‌ अतितरां सुष्ठु 
ज्चालाव्याप्तदिगन्तरं ज्वालाभिरर्चिर्भिः व्याप्तं विद्योतितं दिशां दशानामन्तरं 
मध्यमन्तरालं येन तं तथोक्तम्‌। ज्वलन्तं दीप्यमानं पर्वतमिव हेमाद्रिमिव तेजसः 
कूटं ददृशुः दृष्टवन्तः। 

“मायानिश्चलयन्त्रेषु कैतवानृतराशिषु । 
अयोघने शैलशृङ्गे सीराङ्गे कूटमस्त्रयाम्‌' ॥ 
'बलवत्सुष्ठु किमुत स्वस्त्यतीव च निर्भरे' ॥१९॥ 

(४ नागोजीभट्टी) अतीवेति। तत्रेत्यस्य काले इति देशे इति वा 
विशेषः।।११।। 

(५ जगच्चन्द्रचन्द्रिका) अतीव तेजस इति १२।।११।। 

(६ दंशोद््ारः)।।११।। 

(७ चन्द्रप्रभा) वहाँ अर्थात्‌ उस समय उन दोनों ने तेज के अत्यन्त पुञ्ज 
को प्रज्वलित पर्वत की भाँति देखा जिसकी ज्वाला से दिगन्तर व्याप्त था, अर्थात्‌ 
. ज्वाला सभी दिशाओं में व्याप्त हो रही थी।।११।। 
अतुलं तत्र तत्तेजः सर्वदेवशरीरजम्‌ । 
एकस्थं तदभून्नारी व्याप्तलोकत्रयं त्विषा ॥१२॥ 


(१ गुप्तवती)।।१२।। 


(२ चतुर्धरी) एकस्थमेकाकारेण स्थितम्‌। तदित्यव्ययमानन्तर्ये। नारी 
अभून्नार्याकारेण परिणमत्‌। त्विषा दीप्त्या भासा व्याप्तं लोकत्रयं येन।। १२।। 

(३ शान्तनवी) तत्र देवानां सदसि तत्प्रागुत्पन्नं ब्रह्मविष्णुरुद्रमुखजं तेजः 
तत्पश्चादुत्पन्नम्‌। इन्द्रादिसर्वदेवशरीरजं च तेजः उभयत्विषा अतुलम्‌ अनुपमम्‌। 
त्विषा दीप्त्या व्याप्तलोकत्रयम्‌ एकस्थम्‌ एकस्मिन्नेव समवायिनि तिष्ठत्‌ एकत्वेन 
अपृथक्‌ भावेनावतिष्ठत्‌ वर्तमानं सत्‌ नारी अभूत्‌। तत्तेजः स्त्रीरूपमभूदिति भाव: । 
नृनरयोर्वृद्धिश्व' इति शारङ्गरवादिपाठान्रृत्वजातिविवक्षायां वृद्धि:।। १२।। 

(४ नागोजीभट्टी) अतुलमिति। तत्‌ तत:। तत्र पुराणान्तरप्रसिद्धे 
कात्यायनाश्रमे तत्तेजः एकस्थं सन्नारी अभूत्‌। त्विषा दीप्त्या।।१२।। 


(५ जगच्चन्द्रचन्द्रिका) अतुलं तत्रेति १३।।१२।।. 
(६ दंशोद्धारः) अतुलमिति। तत्‌ ततः। आनन्तर्येऽव्ययम्‌।।१२।। 
(७ चन्द्रप्रभा) अपनी दीप्ति से तीनों लोकों को व्याप्त करने वाला वह 
अनुपम तेज, जो समस्त देवों के शरीर से उत्पन्न था, एकत्र होकर वहाँ नारी 
बन गया।।१२।। 
यदभूच्छाम्भवं तेजस्तेनाजायत तन्मुखम्‌ । 
याम्येन चाभवन्केशा बाहवो विष्णुतेजसा ॥१३॥ 
(९ गुप्तवती)।।१३।। 


(२ चतुर्धरी) शाम्भवं शैवं तत्तेजस्तेनाजायत। तदित्यव्ययम्‌। तस्या 
इत्यर्थः। तस्या मुखं तन्मुखं वा। याम्येन यमसम्बन्धितेजसा।।१३।। 

(३ शान्तनवी) यत्‌ शम्भोरिदं शाम्भवं तेज: तेन तस्याः नार्या: मुखम्‌ 
अजायत अजनिष्ट। याम्येन यमदेवताकेन तेजसा तस्या: नार्या: केशा अभवन्‌। 
विष्णुतेजसा तस्या नार्या: बाहवश्चाभवन्‌। 'दित्यदित्यादित्यपत्युत्तरपदाण्ण्यः' इत्यत्र 
यमाच्चेति वक्तव्यमित्याहुः।। १३।। 


(४ नागोजीभट्टी) तेजोविभागेनाङ्गविभागमाह। यदिति। शम्भोः श्वेताङ्गतया 
तत्तेज आयातं मुखं श्वेतमित्यर्थः। विष्णोर्नीलवर्णतया बाहवोऽष्टादश नीला:।।१३।। 


(५ जगच्चन्द्रचन्द्रिका) यदभूच्छाम्भवमिति १४।।१३।। 


(६ दंशोद्धारः) यदभूदिति। याम्येन केशा अभवन्नित्यत्र तस्या 
इत्यध्याहारः । तन्मुखमित्यसमस्तं वा। तदित्यव्ययं तस्या इत्यरथें। | १३।। 


(७ चन्द्रप्रभा) शाम्भवतेज अर्थात्‌ शम्भु से विनिर्गत जो तेज था उससे 
उस नारी का (नासिका विहीन) मुख बना। यम से विनिर्गत जो तेज था उससे, 
उस नारी के केश बने तथा विष्णु से विनिर्गत जो तेज था उससे उस नारी 
को (अङ्गुलि विहीन) भुजायें बनीं।।१३।। 


सौम्येन स्तनयोर्युग्मं मध्यमैन्द्रेण चाभवत्‌ । 
वारुणेन च जङ्घोरू नितम्बस्तेजसा भुवः ॥१४॥ 
(१ गुप्तवती) सौम्येनेति। सौम्यशब्दादण्‌। सोमशब्दाच्छान्दसो वा ट्यण्‌। 
जङ्घोरू इति भिन्ने पदे। नितम्ब: कटिपश्चाद्रागः।। १४।। 


(२ चतुर्धरी) सौम्येन चान्द्रमसेन तेजसा। जङ्घोर्विति प्राण्यङ्गत्वा- 
देकवद्धाव:। दीर्घपाठस्तु एकवद्भावस्य वैदिकः। तथा समर्थनीयः। अन्य आह 
जङ्घासहितौ ऊरू जङ्घोरू इति। वारुणेनैव जङ्घा अभवत्‌। ऊरू नितम्बस्तेजसा भुव 
इति वा। नितम्ब: कटिपश्चाद्धागः। | १४।। 


(३ शान्तनवी) सौम्येन सोमदेवताकेन तेजसा तस्या नार्याः स्तनयोः 
युग्ममभवत्‌। ऐन्द्रेण तेजसा मध्यम्‌ अभवत्‌। वरुणसम्बन्धिना वारुणेन तेजसा जङ्घोरू 
जङ्घाभ्यां सहितौ ऊरू जङ्घोरू अभवताम्‌। जङ्घे च ऊरू च वारुणेन तेजसा 
प्रत्येकमभूतामित्यर्थः। अन्यथा जानुबाहुवत्‌ प्राण्यङ्गत्वादेकवद्धावान्नपुंसकत्वा- 
द्ध्रस्वत्वं स्यात्‌। भुवस्तेजसा नितम्बः कटिप्रदेशः अभवत्‌। जङ्घोरू इति न 
दधिपयआदित्वान्नैकवचनमिति पक्षे जङ्घा च ऊरुश्चेति जात्यैकवचनं विग्रहे।।१४।। 

(४ नागोजीभट्टी) सौम्येनेति। सोमसम्बन्धिनेत्यर्थ:। छान्दसत्वादिदमर्थेऽपि 
यण्‌। अत एव श्वेतस्तनी। ऐन्द्रेण मध्यं रक्तम्‌। जङ्घे ऊरू इत्यत्र पूर्वनि- 
पातैकवद्भावविधेरनित्यत्वान्न दोष: । भिन्ने पदे वा। जङ्घे ऊरू च वारुणेनेत्यन्वयः। 
भुवः पृथ्व्या: नितम्बः कटिपश्चाद्धागः।।१४।। 


द्वितीयोऽध्यायः ] गुप्तवत्यादिसप्तटीकासंवलिता २२७ 


(५ जगच्चन्द्रचन्द्रिका) सौम्येनेति १५।।१४।। 


(६ दंशोद्धारः) सौम्येनेति। वारुणेन जङ्घा ऊरू, नितम्बश्च भुवस्तेजसेति 
सम्बन्धः। चकारो भिन्नक्रमः नितम्ब इत्यस्याग्रे बोध्य:। केचित्‌ जङ्घोर्विति। 
प्राण्यङ्गत्वादेकवद्धावे अर्शआदित्वाद्दीर्घ इत्याहुः। तन्न। द्वन्द्वे जङ्घोरुशन्दस्य 
ूर्वनिपातप्रसङ्गात्‌ लक्षणहेत्वोः” इत्यादिनिर्देशात्पूर्वनिपातानियमाद्वा कथञ्चिद्योज्यम्‌। 
जङ्घासहिते ऊरू इति वा बोध्यम्‌। जङ्घोरु इति हस्वपाठः सुगमः।।१४।। 

(७ चन्द्रप्रभा) उस नारी का स्तन युगल सोम अर्थात्‌ चन्द्रमा के तेज 
से तथा मध्यकटिभाग इन्द्र के तेज से बना। दोनों जङ्घाओं के साथ दोनों ऊरु 
वरुण के तेज से बने तथा पृथिवी के तेज से नितम्ब अर्थात्‌ कटि के नीचे 
का भाग बना।।१४।। 

ब्रह्मणस्तेजसा पादौ तदङ्क्ल्योऽर्कतेजसा । 
वसूनां च कराङ्गुल्यः कौबेरेण च नासिका ॥१५॥ 

(१ गुप्तवती)।। १५।। 

(२ चतुर्धरी) तदङ्गल्यः पादाङ्गुल्यः। वसूनां तेजसा इत्यनुषज्यते।।१५।। 

(३ शान्तनवी) ब्रह्मणस्तेजसा तस्या नार्याः पादावभवताम्‌। तदङ्गल्यः 
पादयोसङ्गुल्यः अर्कतेजसा अभवन्‌। अष्टानां वसूनां च तेजसा कराङ्गुल्यः 
अभवन्‌। कौबेरेण कुवेरसम्बन्धिना तेजसा नासिका अभवत्‌।।१५।। 

(४ नागोजीभट्टी) ब्रह्मण इति। अत एव पादौ रक्तौ। एतदुक्तं वैकृति- 
करहस्ये। 

' श्वेतानना नीलभुजा सुश्चेतस्तनमण्डला । 
रक्तमध्या रक्तपादा नीलजङ्घोरुरुन्मदा ॥ 
सुचित्रजघना चित्रमाल्याम्बरविभूषणा । 
चित्रानुलेपना कान्तिरूपसौभाग्यशालिनी' ॥इति॥ 

एवं च रूपेणापि त्रिगुणत्वं सूचितम्‌। स्वस्य चित्रत्वात्‌ चित्रमाल्या- 
दिधारणम्‌। वसूनामित्यस्य तेजसेति शेषः। एवमन्यत्रापि।। १५।। 

(५ जगच्चन्द्रचन्द्रिका) ब्रह्मणस्तेजसेति १६।।१५।। 

(६ दंशोद्धारः) ब्रह्मण इति। तदङ्गल्यः पादाङ्गुल्यः न तु तस्या अङ्गुल्यः । 
सर्वनाम्नामुत्सर्गतः प्रधानपरामर्शित्वात्‌ कराङ्गुल्यः इत्यस्य वैयर्थ्यापत्तेश्ष।।१५।। 

(७ चन्द्रप्रभा) ब्रह्मा के तेज से (अङ्गुलि विहीन) दोनों पैर बने, सूर्य 
के तेज से पैरों की अङ्गलियाँ बनीं, आठ वसुओं के (१. धर, २. ध्रुव, ३. सोम, 

४. अनिल, ५. अनल, ६. प्रत्यूष, ७. प्रभास, ८. सावित्र या आप) तेज से 
हाथों की अङ्गुलियाँ बनीं तथा कुबेर के तेज से नासिका बनी।।१५॥। 
तस्यास्तु दन्ताः सम्भूता: प्राजापत्येन तेजसा । 
नयनत्रितयं जज्ञे तथा पावकतेजसा ॥१६॥ 


(१ गुप्तवती) प्राजापत्येन दक्षप्रजापतिसम्बन्धिना।। १६।। 


(२ चतुर्धरी) प्राजापत्येन दक्षप्रजापतिसम्बन्धिना तेजसेति वामनपुराण- 
दर्शनात्‌। जज्ञे जातम्‌।।१६।। 


(३ शान्तनवी) तस्या नार्याः दन्तास्तु प्राजापत्येन प्रजापतिसम्बन्धिना 
तेसजा सम्भूताः समभवन्‌। प्राग्दीव्यतीयेषु अर्थेषु 'दित्यदित्यादित्य- 
पत्युत्तरपदाण्ण्यः'। तथा नयनत्रितयं पावकतेजसा वह्वितेजसा जज्ञे अजनिष्ट। 
जनेः कर्तरि परोक्षे लिट्यात्मनेपदम्‌।। १६ । | 


(४ नागोजीभट्टी) तस्या इति। प्राजापत्येन दक्षादितेजसा। तेन 
ब्रह्मणस्तेजसा पादावित्यनेन न विरोधः। पावकोऽग्निः।। १६।। 


(५ जगच्चन्द्रचन्द्रिका) तस्यास्तु दन्ता इति १७।।१६।। 

(६ दंशोद्धारः) तस्या इति। प्राजापत्येन दक्षादिसम्बन्धिना।। १६।। 

(७ चन्द्रप्रभा) दक्ष प्रजापति के तेज से उस नारी के दाँत उत्पन्न हुए 
तथा अग्नि के तेज से तीनों नेत्रों का समूह उत्पन्न हुआ।।१६।। 

भ्रुवौ च सन्ध्ययोस्तेजः श्रवणावनिलस्य च । 
अन्येषां चैव देवानां सम्भवस्तेजसां शिवा ॥१७॥ 

(१ गुप्तवती) सन्ध्ययोः सायंप्रात्रेवणिकवन्दनीयदेवतयोः। तेजः कर्तृ। 
युगलभ्रुवौ जज्ञे। भ्रूयुग्मात्मना परिणतम्‌। तेजसां सम्भवः एकशरीरात्मना परिणाम 
एव शिवा।।१,७।। 

(२ चतुर्धरी) सन्ध्ययोः पूर्वपरयोस्तेजसः भ्रुवावभूताम्‌। करणकर्तृत्वम्‌। 
साध्वसिश्छिनत्ति इतिवत्‌। श्रवणौ कर्णौ सम्भवतीति सम्भव: कार्यम्‌। अन्येषां 
वायुनासत्यविश्वकर्मप्रभृतीनां देवानां तेजसां शिवासम्भव इत्यन्वयः। अनादिष्ट- 
लिङ्गत्वात्पुंस्त्वम्‌।। १७।। 

(३ शान्तनवी) तस्या नार्याः ये भ्रुवौ तत्सन्ध्ययोस्तेजः। यद्वा 
यत्सन्ध्ययोस्तेजः तत्तस्या नार्या भ्रुवौ इति ह्युभयथा योज्यम्‌। तथा अनिलस्य 
वायोः यत्तेजः तौ तस्या नार्याः श्रवणौ शब्दग्रहौ। यद्वा यौ -तस्या नार्याः श्रवणौ 
शब्दग्रहौ तत्‌ अनिलस्य वायोः तेज इत्युभयथापि योज्यम्‌। 


द्वितीयोऽध्यायः ] गुप्तवत्यादिसप्तटीकासंवलिता २२९ 


तदित्थम्‌-- उक्तानां च ततोऽन्येषां च देवानां च सम्बन्धिनां तेजसां य: 
सम्भवः समुदायः सा शिवा सर्वमङ्गला देवी। यद्वा या शिवा स देवानां तेजसां 
सम्भवः इत्युभयथापि योज्यम्‌। निर्दिश्यमानप्रतिनिर्दिश्यमानयोरेकत्वमापादयन्ति। 
सर्वनामानि पर्यायेण तल्लिङ्गसङ्ख्याभाञ्जि भवन्ति। श्रूयते शब्द आभ्यामिति करणे 
ल्युटि श्रवणौ शनब्दग्रहौ इति पुँल्लिङ्गता। 'कर्णशब्दग्रहौ श्रोत्रं श्रुतिः स्त्री श्रवणं 
श्रवः' इत्यभिधानतस्तु नपुंसकत्वेन। श्रवणे अनिलस्य चेति पाठोऽपि 
सभ्यः।। १७।। 


(४ नागोजीभट्टी) श्रुवौ चेति। सन्ध्ययोस्तेजः भ्रुवावभूतामित्यन्वयः। 
करणस्यैव कर्तृत्वविवक्षा। पुन्नपुंसकयोः कर्णः श्रवणः श्रवणं श्रुतौ’ इति 
हेममाली। अन्येषां च देवानां सम्बन्धितेजसां शिवा चण्डीसम्भव:। एकीभावः 
कार्य वेत्यर्थः। एव प्रसिद्धौ।। १७।। 

(५ जगच्चन्द्रचन्द्रिका) भ्रुवौ च सन्ध्ययोरिति १८।।१७।। 

(६ दंशोद्धारः)।। १७।। 

(७ चन्द्रप्रभा) दोनों सन्ध्याओं (प्रात: सायं कालिक) के तेज दोनों भोहें 
हो गये तथा वायु का तेज श्रवण हो गया। इसी तरह अन्य सभी देवों के 
तेजों का एकीभाव (सम्मिलित समूह) शिवा हो गयी।।१७।। : 

ततः समस्तदेवानां तेजोराशिसमुद्भवाम्‌ । 
तां विलोक्य मुदं प्रापुरमरा महिषार्दिताः ॥१८॥ 
(१ गुप्तवती)।।१८।। 
(२ चतुर्धरी) मुदं चित्तोल्लासम्‌।। १८।। 


(३ शान्तनवी) ततः शिवायाः देव्या आविर्भावानन्तरं समस्तदेवानां 
तेजोराशिसमुद्धवां तेजःपुञ्जात्समुद्भवन्तीं तां सर्वमङ्गलां देवीं विलोक्य अमराः 
प्राक्‌ महिषार्दिता अपि महिषासुरेण हिंसिता अपि मुदं प्रीतिं प्रापुः प्राप्तवन्तः। 
अर्द हिंसायां चुरादिः। क्तः कर्मणि।। 

त॑तो देवा ददुस्तस्यै स्वानि स्वान्यायुधानि च । 
ऊचुर्जयजयेत्युच्चैर्जयन्ती ते जयैषिणः॥ 

ततो देवीदर्शनतः प्रमोदावाप्त्यनन्तरं ते देवा जयैषिणः सन्त: तां देवीं 
जयन्तीं जय जय इत्युच्चैरूचुः। अथ ते देवाः सर्वेऽपि तस्यै देव्यै स्वानि 
स्वान्यायुधानि च ददुः।।१८।। 


१. इदं पद्यं पाठकर्तृभिर्न गृह्यते, सर्वै्व्याख्यातृभिर्न व्याख्यातं च। केवलं शान्तनव्यामेवास्य 
सङ्ग्रह: । 


२३० दुर्गासप्तशती [ द्वितीयोऽध्यायः 


(४ नागोजीभट्टी) तत इति। तेजोराशिसमुद्धवामिति सापेक्षत्वेऽपि 
गमकत्वात्समास:। मुदं हर्षम्‌। ब्रह्मादिषु विद्यमानस्वतेजसैव भगवती आविर्भूतेति 
तात्पर्यम्‌। एवमायुधदानमपि बोध्यम्‌।।१८।। 

(५ जगच्चन्द्रचन्द्रिका) ततः समस्तेति १९।।१८।। 

(६ दंशोद्धारः) तत इति। तेजोराशिसमुद्भवाम्‌ इत्यस्यावयवोत्पत्िमात्रे 
तात्पर्यं न तु देव्या ब्रह्मादीनां देव्यधीनत्वेन पूर्वोक्तेन सह विरोधात्‌। 
अनित्यत्वापत्तेश्च।। १ ८ ।। 

(७ चन्द्रप्रभा) तदनन्तर समस्त देवों के तेज:पुञ्ज से समुत्पन्न उस नारी 
को देखकर महिषासुर से पीडित भी देव लोग अत्यन्त प्रसन्नता को पा लिये 
अर्थात्‌ अत्यन्त प्रसन्न हुए।।१८।। 


शूलं शूलाद्विनिष्कृष्य ददौ तस्यै पिनाकधृक्‌ । 
चक्रं च दत्तवान्कृष्णः समुत्पार्ट्यं स्वचक्रतः ॥१९॥ 
(१ गुप्तवती) शूलं शूलादित्यतः प्राक्‌। 
“ततो देवा ददुस्तस्यै स्वानि स्वान्यायुधानि च'। 


इत्यर्धमधिकं क्वचित्पठ्यते। इदमर्धमेव स्वीकृत्य “कबन्धा युयुधुर्देव्या’ 
इत्यर्धमुत्तरश्लोकेन पुनरुक्तं कैश्चिदपठ्यमानं परित्यज्याध्यायपाठे तु “शेषश्च 
सर्वनागेश' इत्यादिश्लोकेषु मन्त्रत्वसामञ्जस्यं सम्पद्यत इति द्रष्टव्यम्‌। चक्रं चेति 
चकाराद्गदामपि। वैकृकितकरहस्ये गदयैव सहाष्टादशायुधसङ्ख्यापूर्ति- 
स्मरणात्‌।। १९।। ' 

(२ चतुर्धरी) विनिष्कृष्य। उत्पाट्येति यावत्‌। पिनाकधृक्‌ महादेवः। 
कृष्णः स्वचक्रतः सुदर्शनात्‌ समुत्पाद्य जनयित्वा। समुत्पाट्येति वा पाठः। 
एवमुत्तरत्रापि।। १९।। 


(३ शान्तनवी) देवायुधानि मन्त्रध्यानवशंवददेवताकृतीन्यत्यद्धुतशक्तीनीति 
शूलात्‌ शूलायुधदैवतात्‌ विनिष्कृष्य आकृष्य पिनाकधृक्‌ पिनाकी शिवः तस्यै 
देव्यै शूलमायुधम्‌ स्वसदृक्षमायुधं ददौ दत्तवान्‌। आयुधाधिदेवतासामर्थ्यादायुधं 
स्वसदृक्षमायुधं सूते यत्तत्तस्यै दत्तवानिति भाव: | अस्त्री शूलं रुगायुधम्‌'। कृष्णः 
विष्णु: स्वचक्रतः सुदर्शनात्‌ चक्रं समुत्पाट्य आकृष्य तस्यै देव्ये दत्तवान्‌। यथा 
देवतेजोभिः तेजोमयी देवी समभवत्‌ तथा तदायुधान्यपि देवायुधसमुद्भवान्येव 
दैवतेच्छयेति नात्राश्चर्यमिति भाव:।।१९।। 


१. 'समुत्पाद्य इति क्वचित्पाठः। 

(४ नागोजीभट्टी) शूलमिति। विनिष्कृष्य आकृष्येत्यर्थ:। कृषेर्ण्यन्तस्य 
रूपम्‌। एवमग्रेडपि। अत्र चक्रं चेति चाददात्‌।।१९।। 


(५ जगच्चन्द्रचन्द्रिका) शूलं शलादिति २०।।१९।। 
(६ दंशोद्धारः)।।१९।। 


(७ चन्द्रप्रभा) पिनाकधारी भगवान्‌ शङ्कर ने अपने शूल से खींचकर उस 
नारी को शूल दिया तथा भगवान्‌ कृष्ण ने अपने चक्र से चक्र को निकालकर 
दिया।।१९।। 


शङ्कं च वरुणः शक्तिं ददौ तस्यै हुताशनः । 
मारुतो दत्तवांश्चापं बाणपूर्णे तथेषुधी ॥२०॥ 


(१ गुप्तवती) इषुधी तूणीरौ।।२०।। 


(२ चतुर्धरी) वरुणश्च शङ्खं दत्तवानित्यनुषज्यते। चापं धनुः। बाणपूर्णे 
अक्षयबाणे इषुधी तूणौ। “तूणोपासङ्गतूणीरनिषङ्गा इषुधिईयो:” इत्यमरः। इषुधी 
तूणौ।।२०।। 

(३ शान्तनवी) वरुणश्च शङ्खं तस्यै देव्यै ददौ। हुताशनश्च अग्नि: तस्यै 
देव्यै शक्तिमायुधविशेषं ददौ। अत्रापि शङ्खतः शक्तिश्च शङ्खं शक्तिं चाकृष्य 
दत्तवन्तौ ताविति भावः। मरुदेव मारुतः मारुतो वायुस्तस्यै देव्यै चापं दत्तवान्‌। 
तथा मारुत एव बाणपूर्णे शरसम्भृते इषुधी तस्यै देव्यै दत्तवान्‌। अक्षयबाणपूर्णे 
तूणौ दत्तवान्‌। “तूणोपासङ्गतूणीरनिषङ्गा इषुधिई्योः'। इषवः धीयन्तेऽत्र। इषुधी 
इति द्विवचनसव्यापसव्याभ्यां चापाकर्षणसूचनार्थम्‌।।२०।। 


(४ नागोजीभट्टी) शङ्खं चेति। वरुणाच्छट्कस्य। अग्नेः शक्तेः। 
वायोश्चापबाणयोर्लाभ इत्यर्थः। शङ्खं चेति चकारो वक्ष्यमाणपाशसमुच्चय 
इत्यर्थे वा।।२०।।. 


(५ जगच्चन्द्रचन्द्रिका) शङ्खं च वरुण इति २१।।२०।। 


(६ दंशोद्धारः) शङ्कमिति। इषवो बाणा धीयन्तेऽनयोस्ताविषुधी तूणौ। 
द्विवचनं तु सव्यापसव्याभ्यां चापाकर्षणसूचनाय।।२०।। 


(७ चन्द्रप्रभा) वरुण ने उसे शङ्ख दिया, अग्नि ने शक्ति दी तथा वायुदेव 
ने बाणों से पूर्ण दो तूणीर अर्थात्‌ तरकस तथा एक धनुष दिया।।२०।। 


१. 'बाणपूर्णी' इत्यपि पाठः। 

वञ्चमिन्द्रः समुत्पाट्य कुलिशादमराधिपः । 
ददौ तस्यै सहस्त्राक्षो घण्टामैरावतादगजात्‌ ॥२९॥ 

(१ गुप्तवती)।।२१।। 

(२ चतुर्धरी) कालदण्डात्‌ समुत्पाट्येत्यनुषज्यते। ।२ १ ।। 

(३ शान्तनवी) अमराधिपः सहस्त्राक्षः इन्द्रः शचीपतिः कुलिशात्‌ वज्रात्‌ 
सकाशात्‌ वञ्रं पविं समुत्पाट्य आकृष्य तस्यै देव्यै ददौ । किञ्च स एव इन्द्र: 
शचीपतिः ऐरावतात्‌ स्वर्गगजात्‌ सकाशात्‌ घण्टां च महतीम्‌ आकृष्य तस्यै देव्यै 
ददौ । 'वञ्रोऽस्त्री हीरके पवौ'। “सम्भवे व्यभिचारे च स्याद्विशेषणमर्थवत्‌'। 

इदि परमैश्वयें। इन्दति इन्द्रः। सोऽन्योऽपि स्यात्‌ अत उक्तम्‌ अमराधिप 
इति। सोऽन्योऽपि देवः स्यात्‌ अत उक्तं सहस्राक्ष इति। सहस्रमक्षीणि यस्य स 
तथोक्तः। सोऽहिः शेषोऽपि सहस्राननत्वात्‌ सहस्रमेवाक्षीणि यस्येत्यवधृतविग्रहत्वस्य 
विवक्षितत्वाददोष:। रूढियोगमपहरतीति तु न्यायोऽत्र नाश्रितः। तत्र ह्याश्रितेऽयं 
व्यावृत्त्या कीर्तनेन शेषो नास्तीति यद्यपि स्यात्‌ तथापि पदाश्रयणजनितः 
पौनरुक्तयदोषः प्रसज्येतेत्यलं विस्तरेण। “बहुत्रीहौ सक्थ्यक्ष्णोः स्वाङ्गात्षच्‌' 
समासान्तः।।२१।। 

(४ नागोजीभट्टी) वञ्रमिति। देयभेदादेकस्येव दातुः क्रचित्पुनरुपादानेऽपि 
न दोषः।।२१।। 


(५ जगच्चन्द्रचन्द्रिका) वज्रमिन्द्र इति २२।।२१।। 

(६ दंशोद्धारः) वञ्रमिति। कुलिशात्‌ वञ्रात्‌।।२१।। 

(७ चन्द्रप्रभा) देवाधिप सहस्राक्ष इन्द्र ने कुलिश अर्थात्‌ अपने वत्र से 
वज्र निकालकर तथा ऐरावत गज से घण्टा निकालकर उस देवी के लिये 
दिया।।२१।। 

कालदण्डाद्यमो दण्डं पाशं चाम्बुपतिर्ददौ । 
प्रजापतिश्चाक्षमालां ददौ ब्रह्मा कमण्डलुम्‌ ॥२२॥ 

(१ गुप्तविती)।।२२।। 

(२ चतुर्धरी) अम्बुपतिर्वरुणः। ब्रह्मा अक्षमालां कमण्डलुं च ददावित्य- 
न्वयः। प्रजापतिरिति ब्रह्मणो विशेषणं ब्रह्मा अक्षमालां कमण्डलुं चेति 
वामनपुराणदर्शनात्‌।।२२।। 


१. 'समुत्पाद्य' इति क्वचित्पाठः। 

(३ शान्तनवी) यमः अन्तकः कालदण्डात्‌ आकृष्य दण्डं कालदण्डम्‌ 
आयुधं तस्यै देव्यै ददौ। अम्बुपतिश्च वरुण: पाशादाकृष्य पाशं ददौ। तस्यै देव्यै 
पाशाख्यं शस्त्रं ददौ। ‘अश्वाख्यशालिशीघ्रार्थे? पाशो बन्धनशस्त्रयोः'। प्रजापति- 
ब्रह्मा तस्यै देव्यै अक्षमालां जपमालां ददौ। कमण्डलुं च ददौ। 'उस्त्री 
कमण्डलुः कुण्डी’ । ब्रह्मा विप्रोऽपि कश्चित्स्यात्‌ अत उक्तं प्रजापतिरिति। स 
मनुरपि स्यात्‌ अत उक्तं ब्रह्मेति। “वेदस्तत्त्वं तपो ब्रह्म ब्रह्मा विप्रः 
प्रजापतिः'।।२२।। 


(४ नागोजीभट्टी) कालेति। उत्पाट्येति शेषः। प्रजानां पतिर््रह्मा। अक्ष- 
मालां कमण्डलुं च ददावित्यन्वयः। ब्रह्माक्षमालां कमण्डलुमिति वामनपुराणात्‌।। २२।। 


(५ जगच्चन्द्रचन्द्रिका) कालदण्डादिति २३।।२२।। 


(६ दंशोद्धार:) प्रजेति। प्रजापतिरिति ब्रह्मणो विशेषणम्‌। दक्षो वा 
प्रजापति:।।२२।। 


(७ चन्द्रप्रभा) यमराज ने कालदण्ड से दण्ड निकालकर तथा अम्बुपति 
वरुण ने अपने पाश से पास निकालकर उस देवी को दिया। प्रजापति ब्रह्मा 
ने उसे अक्षमाला और कमण्डलु दिया। अथवा प्रजापति-दक्ष ने अक्षमाला और 
ब्रह्मा ने कमण्डलु दिया।।२२।। 


समस्तरोमकूपेषु निजरश्मीन्‌ दिवाकरः । 
कालश्च दत्तवान्‌ खड्गं तस्याश्चर्म च निर्मलम्‌ ॥२३॥ 
(९ गुप्तवती)।।२३।। 


(२ चतुर्धरी) कालश्चेति। कालो निमिषाद्यभिमानिनी देवता तस्या इति 
संक्षेपकत्वात्‌ सम्प्रदानत्वम्‌। यद्वा सम्बन्धविवक्षायां षष्ठी। अन्य आह। खड्गं 
दत्तवान्‌। तस्य खड्गस्य चर्म च दत्तवान्‌। चर्म किम्भूतम्‌। निर्मलं प्रदीप्तम्‌। अमु 
दीप्तौ इत्यस्य धातो: क्रिपि रूपम्‌। अथवा चतुर्थ्येकवचनम्‌। 'बहुलं छन्दसि’ इति 
सूत्रेण छन्दसि चतुर्थ्यर्थे षष्ठी बहुलं स्यात्‌। तस्यै इत्यर्थे तस्या इत्यर्थः।।२३।। 

(३ शान्तनवी) रविः निजान्‌ आत्मीयान रश्मीन्‌ किरणान्‌ तस्या देव्याः 
समस्तेषु सर्वेषु रोम्णां कूपेषु आधारगतेषु ददौ निक्षिप्तवान्‌। “किरणप्रग्रहौ रश्मी’ 
“स्वके नित्ये निजं त्रिषु'। कालो यमः तस्यै देव्यै निर्मलं खड्गं निर्मलं स्वच्छं 
चर्म च दत्तवान्‌। अङ्गत्राणसाधनं फलकं चर्म चर्ममयत्वाच्चर्म दत्तवान्‌। 
'फलकोऽस्त्री फलं चर्म'। “कालो मृत्यौ महाकाले यमनेहसि च स्मृतः'।।२३।। 


१. 'तस्ये चर्म’ इति क्वचित्पाठः। 


२३४ दुर्गासप्तशती [ द्वितीयोऽध्यायः 


(४ नागोजीभट्टी) समस्तेति। कालस्तदभिमानिनी देवता। तस्या इति 
सम्बन्धत्वेन विवक्षायां षष्ठी।।२३।। 


(५ जगच्चन्द्रचन्द्रिका) समस्तरोमेति २४।।२३।। 

(६ दंशोद्धारः) समस्तेति। तस्यै इति वक्तव्ये तस्या इति षष्ठी तु शेष- 
त्वविवक्षया रजकस्य वसु ददातीतिवत्‌। यद्रा तस्य आ: च्छेदः इत्यव्ययमनुरूपा्थे। 
तस्य खड्गस्य आ: योग्यं चर्मेत्यर्थ:। तस्यै इति पाठः सुगमः।।२३।। 

(७ चन्द्रप्रभा) दिवाकर अर्थात्‌ सूर्य ने उस देवी के समस्त रोमकूपों अर्थात्‌ 
रोमच्छिद्रों में अपनी रश्मियो को दिया; अर्थात्‌ अपनी किरणों के तेज को भर 
दिया । काल ने उन्हें निर्मल खड्ग एवं निर्मल चर्म अर्थात्‌ ढाल को दिया।।२३।। 

क्षीरोदश्चामलं हारमजरे च तथाम्बरे। 
चूडामणिं तथा दिव्यं कुण्डले कटकानि च ॥२४॥ 

(१ गुप्तवती)।।२४।। 

(२ चतुर्धरी) अजरे अविनश्वरे नित्यनूतने अम्बरे वाससी कटकानि 
वलयानि।।२४।। 

(३ शान्तनवी) क्षीराण्युदकानि यस्य यस्मिन्वा स क्षीरोदश्च। 'उदकस्योदः 
संज्ञायाम्‌' क्षीराब्ध्यधिदेवता अमलं हारं मुक्ताहारं तस्यै देव्यै दत्तवान्‌। तथा स 
एव क्षीरोदः तस्यै देव्यै अजरे च नूतने जरारहिते अम्बरे वाससी दत्तवान्‌। ‘अम्बरं 
व्योम्नि वाससि'। चूडामणिरित्यारभ्य श्लोकत्रयमेककर्तृकैकक्रियकं द्रष्टव्यम्‌। 

तथा हि विश्वकर्मा देवशिल्पी सूर्योऽपि। यदभ्यधु:। 'विश्वकर्मार्क- 
सुरशिल्पिनोः' इति। विश्वस्य कर्मास्मादर्कात्‌ विश्वकर्मास्य सुरशिल्पिन इति 
विश्वकर्मा स देवशिल्पी तस्यै देव्यै तथा चातुर्येण रचितं दिव्यं दिवि भवम्‌। 
चुप्रागपागुदक्प्रतीचो यत्‌'। चूडामणिं शिरोरत्नं ददौ। तथा कुण्डले कर्णविष्टने 
सुवर्तुले तस्यै दैव्यै स एव विश्वकर्मा ददौ। कटकोऽर्धर्चादित्वादस्त्रियाम्‌। तथा 
स एव तस्यै देव्यै कटकानि वलयानि हस्वसूत्राख्यानि च ददौ। 
'कटकोऽ्धर्चादित्वादस्त्रियाम्‌' | | २४।। 

(४ नागोजीभट्टी) क्षीरोदश्चेति। अङ्गुलीयकरत्नदानान्तं क्षीरोदः कर्ता।।२४।। 

(५ जगच्चन्द्रचन्द्रिका) क्षीरोदश्चेति २५।।२४।। 

(६ दंशोद्द्वारः)।।२४।। ` 

(७ चन्द्रप्रभा) क्षीर समुद्र ने उज्ज्वल हार, कभी जीर्ण न॑ होने वाले 
दो नये कपड़े, दिव्य चूडामणि, दो कुण्डल और कटकों-वलयों को दिया।।२४।। 


द्वितीयोऽध्यायः ] गुप्तवत्यादिसप्तटीकासंवलिता २३५ 


अर्धचन्द्रं तथा दिव्यं केयूरान्सर्वबाहुषु । 
नूपुरौ विमलौ तद्ददग्रैवेयकमनुत्तमम्‌ ॥२५॥ 
(१ गुप्तवती)।।२५।। 
(२ चतुर्धरी) केयूरान्‌ अङ्गदानि। 'अङ्गदं तु केयूरं पुन्नपुंसकम्‌” 
इत्यभिधानात्‌। नूपुरौ हंसकटकौ । ग्रैवेयकं ग्रीवाभरणम्‌। अनुत्तमं न विद्यते उत्तमं 
यस्मात्‌।।२५।। 


(३ शान्तनवी) तथा स एव तस्यै देव्यै शुभ्रम्‌ अर्धचन्द्रम्‌ अर्धचन्द्रस्य 
समप्रविभागः अर्धचन्द्र: तं ददौ। “अर्ध नपुंसकम्‌’ इति समासः। “परवल्लिङ्गं 
द्वन्द्वतत्पुरुषयो:”। तथा स एव विश्वकर्मा तस्यै देव्यै सर्वबाहुषु सर्वेषु बाहुषु केयूरान्‌ 
केयूराणि अङ्गदानि ददौ। केयूरोऽर्धर्चादित्वादस्त्रियाम्‌। तद्वतपूर्ववत्स एव विश्वकर्मा 
तस्या देव्या: पादयोः नूपुरौ मञ्जीरौ विमलौ निर्मलौ मञ्जीरौ ददौ। 'पादाङ्गदं 
तुलाकोटिर्मञ्जीरो नूपुरोऽस्त्रियाम्‌। हंसकः पादकटकः'। तद्वत्‌ पूर्ववत्‌ चातुर्येण _ 
रचितम्‌। अनुत्तमं नान्यदुत्तमं यस्मात्तदनुत्तमं वरेण्यं ग्रैवेयकं ग्रीवालङ्कारं कण्ठभूषणं 
तस्यै देव्यै ददौ। विश्वकर्मा 'कुलकुक्षिग्रीवाभ्यः श्वास्यलङ्कारेषु' इति ढकञ्‌। 
“नास्रसत्करिणां ग्रैवम्‌’ इत्यत्र त्वनलङ्कारत्वादणेव।।२५।। 

(४ नागोजीभट्टी) विश्वकर्मणः परशुः अस्त्रकवचदातृत्वं चूडामण्यादिक- 
वचदानान्तं विश्वकर्मकर्तृत्वमित्यन्वयः। तन्मते अर्धचन्द्रशब्देन तदाकारो ललाट- 
भूषणविशेषः।।२५।। 


(५ जगच्चन्द्रचन्द्रिका) अर्धचन्द्रमिति २६।।२५।। 
(६ दंशोद्धारः)।।२५।। 


(७ चन्द्रप्रभा) (क्षीर समुद्र ने ही) एक दिव्य अर्धचन्द्र, सभी बाहुओं- 
हाथों में केयूर, दोनों पैरों में दो विमल नूपुर और एक अत्युत्तम ग्रैवेयक 
(कण्ठाभरण-हॅसली) उस देवी को दिया।।२५।। 


अङ्कलीयकरत्नानि समस्तास्वङ्गलीषु च। 
विश्वकर्मा ददौ तस्यै परशुं चातिनिर्मलम्‌ ॥२६॥ 


(१ गुप्तवती)।।२६।। 
(२ चतुर्धरी) अङ्गलीयकरत्नान्यङ्गलीयकभूषणमुख्यानि।।२६।। 


(३ शान्तनवी) तथा स एव विश्वकर्मा देवशिल्पी तस्या देव्या: समस्तासु 
सकलासु अङ्गुलीषु योग्यानि अङ्गुलीयकरत्मानि समस्तानि तस्यै देव्यै ददौ। 

जिह्वामूलाङ्कलेश्छ:” स्वार्थे कन्‌। अङ्गुलीषु भवानि अङ्गुलीयकानि, अङ्गुलीयंक्रानां 
रत्नानि अङ्गुलीयकान्येव वा रत्नानि। 'रत्नं स्वजातिश्रेष्ठेऽपि’ इत्यभिधानतः 
गुणतः श्रेष्ठानि मनोज्ञानि अङ्गुलीयकरत्नानि। रमन्तेऽस्मिन्‌ रत्नम्‌। जातौ जातौ 
यदुत्कृष्टं तद्रत्नमभिधीयते'। 


यद्वा अङ्गुलीयकानि च रत्नानि चेति द्रन्द्रः। तथा स एव विश्वकर्मा तस्यै 
देव्यै अतिनिर्मलं परशुं च परान्‌ श्यति खण्डयति परशुः तं परश्वधं ददौ। द्योः 
कुठारः स्वधितिः परशुश्च परश्वधः'।।२६।। 

(४ नागोजीभङ्टी)।।२६।। 

(५ जगच्चन्द्रचन्द्रिका) अङ्गलीयकेति २७।।२६।। 

(६ दंशोद्धारः)।।२६।। 

(७ चन्द्रप्रभा) (क्षीर समुद्र ने ही) उस देवी के लिये सभी अङ्गुलियों 
में रत्न जटित अङ्गुठियाँ दीं तथा विश्वकर्मा ने उस देवी को अत्यन्त निर्मल 
परशु अर्थात्‌ फरसा दिया।।२६।। 


अस्त्राण्यनेकरूपाणि तथाभेद्यं च दंशनम्‌ । 
अम्लानपङ्कजां मालां शिरस्युरसि चापराम्‌ ॥२७॥ 


(१ गुप्तवती) अभेद्यं दंशनं कवचम्‌।।२७।। 


(२ चतुर्धरी) अनेकरूपाणि बहुप्रकाराणि। अभेद्यं भेत्तुमशक्यं दंशनं 
कवचम्‌। चूडामण्यादिकं . विश्वकर्मा ददावित्यन्वयः। अम्लानानि म्लानिहीनानि 
पङ्कजानि यस्याम्‌।।२७।।. 


(३ शान्तनवी) तथा अनेकरूपाणि अस्ताणि तस्यै देव्यै ददौ विश्वकर्मा। 
शूलचक्रादिभ्यो देवै: दत्तेभ्योऽन्यान्यायुधानि अस्ताणि तस्यै देव्यै दत्तवानित्यर्थः। 
अस्यन्ते अस्राणि। तथा स एव विश्वकर्मा अभेद्यं दंशनं तनुत्रं चर्म दंशनं च 
दिव्यं कवचं च तस्यै देव्यै ददौ। 


दंश्यते बध्यते दंशनं “तनुत्रं वर्म दंशनम्‌। उरच्छदः कङ्कटकोऽजगरः 
कवचोऽस्त्रियाम्‌/। अम्लानानि पङ्कजानि यस्यां सा। माल्यते धार्यते सा माला 
स्रक्‌। यद्वा नास्ति म्लानं म्लानिः सर्वदा येषां तानि अम्लानानि पङ्कजानि यस्यां 
सा ताम्‌। आपराम्‌ आसमन्तादाप्ता आप्तिक्रियापेक्षया आशब्दस्योपसर्गत्वम्‌। 
आपोऽम्भांसि यै: यानि वा तानि आपानि पङ्कजानि राति गृहणाति आपरा ताम्‌। 
'क्रकप्रब्धू: पथामानक्षे/ इति अः समासान्तः। `द्व्यन्तरुपसगेभ्योऽप ईत्‌’ न तु 
'ईत्त्वमनवर्णान्तादिति वक्तव्यम्‌’ इति स्मरणात्‌। इत्थं च आपराम्‌ इति छेदः। 


द्वितीयोऽध्यायः ] गुप्तवत्यादिसप्तटीकासंवलिता २३७ 


यद्वा नास्ति परं श्रेष्ठं यतः सा आपरा अनुत्तमा ताम्‌। यद्वा न विद्यन्ते 
पराः शत्रवो यत्र धार्यमाणायां सा ताम्‌। यद्वा ततो देवीतः अपरा न परा अपरा 
अभिन्ना अपृथग्भूताः सदैव संलग्ना ताम्‌। यद्वा शिरसि उरसि च अपरां पृथग्भूतां 
शिरसि मालां माल्यरूपां स्रजम्‌ “माल्यं मालास्रजौ मूर्ध्नि’ इत्यभिधानात्‌। उरसि 
कण्ठात्‌ प्रालम्बरूपां मालां 'प्रालम्बमृजुलम्बि स्यात्‌ कण्ठात्‌ इत्यभिधानात्‌ 
कण्ठाद्वक्षस्यवलम्बमानं माल्यं मालाख्यं प्रालम्बमुच्यते इति अपरत्वं पृथक्त्वं 
मालायाः ।।२७।। 


(४ नागोजीभट्टी) अम्लानेत्यारभ्य पङ्कजदानान्तं जलधिः कर्ता। तत्र पङ्कजं 
हस्ते रत्नसिंहयोदनि हिमवानदददिति। दद दाने इत्यस्य लङि रूपम्‌। 
छान्दसत्वात्परस्मैपदम्‌। । २७।। 


(५ जगच्चन्द्रचन्द्रिका) अस्त्राण्यनेकेति २८।।२७।। 
(६ दंशोद््वारः)।।२७।। 


(७ चन्द्रप्रभा) (विश्वकर्मा ने ही) उस देवी को अनेक प्रकार के अस्त्र 
तथा एक अभेध कवच दिया। समुद्र ने उस देवी के लिये एक मस्तक पर 
तथा दूसरी वक्षःस्थल पर धारण करने हेतु, कभी न कुम्हलाने वाले कमलो 
की दो मालायें दीं।।२७।। 


अददज्जलधिस्तस्यै पङ्कजं चातिशोभनम्‌ । 
हिमवान्वाहनं सिंहं रत्नानि विविधानि च ॥२८॥ 


(१ गुप्तवती)।।२८।। 


(२ चतुर्धरी) अददत्‌। ददातेरात्मनेपदिनोऽपि छान्दसत्वात्‌ परस्मैपदम्‌। एवं 
युयुधुरिति, न चोत्पस्त्यन्ति चापरे इति, निरीक्षिष्यामि यन्मुनीन्‌ इति यथा 
परस्मैपदेऽप्यात्मनेपदम्‌। भवेथाः सर्वदाम्बिके इति, बद्ध्वा चान्यानकर्षतेति, खड्गेन 
निरकृन्तत, प्राप्स्यसे मत्परिग्रहात्‌, स्वं राज्यं प्राप्स्यते भवानिति।।२८।। 


(३ शान्तनवी) जलधिः समुद्रः तस्यै देव्ये शिरसि उरसि विषये 
अपरामम्लानपङ्कजां मालाम्‌ अददात्‌। डुदाञ्‌ दाने। भूतानद्यतने लङ्‌ परस्मैपदम्‌। 
अदददिति पाठे तु चक्षिडो डित्करणाल्लिङ्गात्‌। अनुदात्तेत्त्वनिबन्धनमात्मने- 
` पदमनित्यमित्यात्मनेपदाभावः। 


किञ्च स एव जलधि: तस्यै देव्यै अतिशोभनमत्यर्थं मनोहरं पङ्कजं 
लीलारविन्दम्‌ अददात्‌ अददद्रा। हिमवान्‌ अद्विराज: तस्यै देव्ये सिंहं वाहनं ददौ। 
वाहयति प्रापयति तद्वाहनम्‌। 


२३८ दुर्गासप्तशती [ द्वितीयोऽध्यायः 


यद्वा वहति वाहनम्‌ “वाहनमाहितात्‌” इति प्रयोगात्‌ 'अन्येषामपि दृश्यते' 
इति दीर्घः। यद्वा उह्यते प्राप्यते अनेनेति वाहनम्‌। वाहनमाहितात्‌’ इति 
निपातनादुपधादीर्घत्वम्‌। हिनस्ति सिंहः पञ्चास्यः। कण्ठीरव:। किञ्च स एव 
हिमवान्‌ तस्यै देव्यै च विविधानि नानाप्रकाराणि रत्नानि अददात्‌।।२८।। 

(४ नागोजीभङट्टी)।।२८।। 

(५ जगच्चन्द्रचन्द्रिका) अदददिति २९।।२८।। 

(६ दंशोद्धारः) अदददिति। अदददिति परस्मैपदमार्षम्‌। ददेरनुदात्तेत्वात्‌। 
आत्मनेपदानित्यत्वं वा कल्प्यम्‌। अददादिति पाठः सुगमः।।२८।। 

(७ चन्द्रप्रभा) उस देवी के लिये समुद्र ने एक अत्यन्त सुन्दर कमल 
भी दिया। हिमवान्‌ ने उन्हें वाहन रूप सिंह को तथा अनेक प्रकार के रत्नों 
को दिया।।२८।। 

ददावशून्यं सुरया पानपात्रं धनाधिपः । 
शेषश्च सर्वनागेशो महामणिविभूषितम्‌ ॥२९॥ 


(१ गुप्तवती)।।२९।। 

(२ चतुर्धरी) सुरया अमृतेन अशून्यं पूरितम्‌। मणिभ्यो महान्‌ महामणिः 
तेनेत्यर्थः ।। २९।। 

(३ शान्तनवी) धनाधिपः कुबेरः तस्यै देव्यै सुरया अशून्यं सर्वदा 
परिपूर्ण पानपात्रं ददौ। सूयते परिवास्यते सुरा गन्धोत्तमा। इमां पृथिवीं धत्ते धारयति 
सर्वनागेशः सर्वनागाधिपः शेषः अनन्तश्च महामणिविभूषितम्‌। अग्रिमस्थे- 
नान्वयः।।२९।। 

(४ नागोजीभट्टी) ददाविति। अनेनाष्टादशभुजा सहस्रभुजा चैषेति 
सूचितम्‌। तदुक्तं वैकृतिकरहस्ये। ‘अष्टादशभुजा पूज्या सा सहस्रभुजा सती'। 
अष्टादशभुजधार्याणां विशिष्योक्तेः सामान्यतः अन्यैरपि देवैरायुधैरित्युक्तेश्चेति भावः। 

“आयुधान्यत्र वक्ष्यन्ते दक्षिणाधःकरक्रमात्‌। 
अक्षमाला च कमलं बाणोऽसिः कुलिशं गदा ॥ 
चक्रं त्रिशूलं परशुः शङ्खो घण्टा च पाशकः । 
शक्तिर्दण्डश्वर्म चापं पानपात्रं कमण्डलुः ॥ 
अलङ्क़ृतभुजामेभिरायुधैः कमलासनाम्‌। 
सर्वदेबमयीमीशां महालक्ष्मीमिमां नृप॥ 

, पूजयन्सर्वलोकानां स देवानां प्रभुर्भवेत्‌' ॥इति॥ 


द्वितीयोऽध्यायः ] गुप्तवत्यादिसप्तरीकासंवलिता २३९ 


एवंस्वरूपायुधैरस्या ब्राह्मीत्वं वैष्णवीत्वं त्रिगुणात्वं च सर्वमूलभूतशक्तेरयं 
्ादुर्भावस्तत्समान इति च सूचितम्‌। यद्यप्यत्र ब्रह्मादीनामिन्द्रादीनां च शरीरा- 
ननिष्क्रान्ततेजो देवीविग्रहरूपेणाभिव्यक्तमासीत्‌ आयुधानि च देवैः स्वस्वशूलादिभ्यो 
विनिर्गमय्य दत्तानि इत्येवोक्तम्‌, तथापि देवीशत्तयंशा एव तत्तद्देवपालनीयैकदेश- 
पालनशक्तित्वेन ये देव्या निवेशितास्ते एव महिषवधेन सर्वलोकरक्षणाय पुनरेकी- 
भूय देवीरूपं प्राप्ताः। एवं तदायुधाः निजशत्तयंशा अपीति बोध्यम्‌। ‘अहं विभूत्या 
बहुभिः इत्यादितृतीयचरितगतवचनसमूहात्‌। लक्ष्मीतन्त्रेऽपि शक्रं प्रति लक्ष्मी- 
वचनानि। 


“महालक्ष्मीरहं शक्र! पुनः स्वायम्भुवेऽन्तरे । 
हिताय सर्वदेवानां जाता महिषमर्दिनी ॥ 


मदीया: शक्तिलेशा ये तत्र देवशरीरगाः। 
धृतं मया तैः सम्भूतै रूपं परमशोभनम्‌ ॥ 


आयुधानि च देवानां यानि यानि सुरेश्वर । 
मच्छक्तयस्तदाकाराण्यायुधानि ममाभवन्‌' ॥इति॥२९॥ 


(५ जगच्चन्द्रचन्द्रिका) ददावशून्यमिति ३०।।२९।। 
(६ दंशोदव्द्वारः)।।२९।। 


(७ चन्द्रप्रभा) धनाधिप-धनाध्यक्ष कुबेर ने सुरा से कभी भी रिक्त न होने 
वाला अर्थात्‌ सुरा से सदा पूर्ण रहनेवाला पानपात्र-सुराभाजन दिया। सम्पूर्ण नागों 
के स्वामी शेष ने महामणियों से विभूषित (नागहार को दिया)।।२९।। 


नागहारं ददौ तस्यै धत्ते यः पृथिवीमिमाम्‌ । 
अन्यैरपि सुरैर्देवी भूषणैरायुधैस्तथा ॥३०॥ 
(१ गुप्तवती)।।२०।। 
(२ चतुर्धरी) नागहारं नागलोकोद्भवम्‌। इमां धत्ते धारयति।।३०।। 
(३ शान्तनवी) नागहारं नागरूपं हारं तस्यै देव्यै ददौ। नागाः सर्पेभ्योऽन्ये 
देवयोनय इत्याहुः | 
“अनन्तो नागराजः स्यात्सर्पराजस्तु वासुकिः । 
काद्रवेये गजे सीसे नागः स्वान्नागकेशरे'॥ 
यैरायुधालङ्कारादिकं देव्यै समर्पितं देवैस्ततोऽन्यैरपि सुरैः सर्वैविभूषणैस्तथा 
आयुधैश्च।।३०।। 


२४० दुगसिप्तशती [ द्वितीयोऽध्यायः 


(४ नागोजीभट्टी) पूर्वश्लोकेन सह व्याख्यातास्य पद्यस्य टीका।।३०।। 

(५ जगच्चन्द्रचन्द्रिका) नागहारमिति ३१।।३०।। 

(६ दंशोद्धारः) नागहारमिति। नागलोके भवो हारो नागहार:। नाग एव 
वा हारत्वमापन्नः।।३०।। 

(७ चन्द्रप्रभा) जो इस पृथ्वी को धारण करते हैं (तथा जो सम्पूर्ण नागों 
के स्वामी हैं उस शेष ने महामणियों से विभूषित) नागहार को उस देवी के 
लिये दिया। इसी प्रकार अन्य देवों के द्वारा भी भूषणों और अयुधों से (भूषण 
तथा आयुध प्रदान से)।।३०।। 

सम्मानिता ननादोच्चैः साइहासं मुहुर्मुहुः । 
तस्या नादेन घोरेण कृत्स्नमापूरितं नभः ॥३१॥ 


(९ गुप्तवती)।।३१।। 


(२ चतुर्धरी) साइहासं महाहाससहितं यथा स्यात्‌। कृत्स्नमशेषं नभो 
व्योम। भुवर्लोक इत्यर्थ: । आपूरितमभिव्याप्तम्‌।।३ १।। 


(३ शान्तनवी) सम्मानिता पूजिता सती देवी साइहासम्‌ अत्यधिकहासगर्भ 
यथा स्यात्तथा उच्चैः उदग्रं यथा स्यादुदात्तं वा यथा स्यात्तथा मुहुर्मुहुर्वारम्बारं ननाद। 
नद अव्यक्ते शब्दे। मुखातों नादमानन्दत: सिंहनादं च कारणम्‌। एतेन सङ्ग्रामः 
शत्रून्‌ संहारयिष्यामि इति वीररसाविर्भावः सूचितः। सिंहनादेन क्ष्वेडा तु सिंहनादः 
स्यात्‌'। सिंहस्येव नादो नदनं वीराणां योद्धकामानां खलु भवति। अट्ट 
अतिक्रमणहिंसनयोः। भावे घञ्‌। अइनम्‌ अट्ट:। अट्टेन जातो हासोऽट्टहासः। 
अट्टहासेन सहितं साट्टहासम्‌। क्रियाविशेषणमतेतत्‌। तस्या देव्याः घोरेण 
भयङ्करेण नादेन सिंहनादेन कृत्स्नं नभः अन्तरिक्षम्‌ आपूरितम्‌ अभिव्याप्तं 
कवलितम्‌।।३ १।। 


(४ नागोजीभट्टी) सम्मानितेति। साइहासमिति नादक्रियाविशेषणम्‌। 
साइ्टहासोऽत्यर्थहासः। नभ इति भुवर्लोकोपलक्षणम्‌।।३ १।। 

(५ जगच्चन्द्रचन्द्रिका) सम्मानितेति ३२।।३१।। 

(६ दंशोद्धारः)।।३१।। 


(७ चन्द्रप्रभा) सम्मान्नित होकर उस देवी ने अट्टहास पूर्वक उच्च स्वर 
से बार-बार अव्यक्त शब्द (गर्जना) किया। उस देवी के घोर नाद से-भयङ्कर 
नाद से सम्पूर्ण नभोमण्डल व्याप्त हो गया।।३१।। 


द्वितीयोऽध्यायः ] गुप्तवत्यादिसप्तटीकासंवलिता २४१ 


अमायतातिमहता प्रतिशब्दो महानभूत्‌ । 
चुक्षुभुः सकला लोकाः समुद्राश्च चकम्पिरे ॥३२॥ 


(९ गुप्तवती) अमायता अपर्याप्ताधिकरणकरणकेन।।३२।। 


(२ चतुर्धरी) अमायतेति। मीयतेऽनयेति मा परिमाणं तां यता गच्छता 
मायता। न मायता अमायता। अपरिमितेनेत्यर्थ:। यद्वा अमा (रवि) रश्मिविशेषः 
तां यता गच्छता। स्पृशतेति यावत्‌। ‘अमा नाम रवे रश्मिः सूर्यलोके प्रतिष्ठितः 
इति स्मरणात्‌। 


यद्वा अमायता सह गच्छता। अर्थादट्टहासेन। 'अमा सह समीपे च' 
इत्यभिधानात्‌। यद्वा मानं माया न विद्यते माया यस्य सोऽमायः तद्वदिव 
आचरतीत्यमायिः तेन अमायता। शात्रन्तात्तृतीयेत्यन्ये। यद्वा अमायस्य भावः 
अमायता अमितत्वं तया। अमायतातिमहतेत्येकं पदम्‌। अतिमहतेति हेतुगर्भ 
विशेषणम्‌। प्रतिशब्दो मुख्यसदृशध्वन्यन्तरम्‌। चुक्षुभुश्चलिताः।।३२।। 


(३ शान्तनवी) अथ च अमायता असमीपे आयता आगच्छता अतिमहता 
अतिदीर्घेण वर्धमानने तेन सिंहनादेन घोरेण जनितः प्रतिशब्दः प्रतिध्वनिः 
महानभूत्‌। इण्‌ गतौ। आङ्पूर्वः। यद्वा अनुपसर्गः। शतरि इणो यणादेशः। 
तृतीयान्तं नादेनेत्यस्य विशेषणम्‌। अमायतेति। 

'समौपार्थे सहार्थे च स्यादमेत्येतदव्ययम्‌'। 

कश्चित्तु माङ्‌ माने दैवादिकः आत्मनेपदानित्यत्वेन शत्रन्तं मायतेत्येत- 
दित्याख्यत्‌। तन्न ङित्त्वनिमित्तात्मनेपदस्यानित्यत्वाभ्युपगमात्‌। यद्वा माङ्‌ माने 
दिवादिः। भूतानद्यतने लङ्‌। तेन नादेन कृत्स्नं नभः आपूरितं सत्‌ अमायत्‌ 
परिमितम्‌ अजायत। अहो विभुः नभः अनन्तं महत्परिमाणमपि तेन सिंहनादेन 
आपूरितत्वादमायत परिमितमजायतेत्याश्चयाक्तिः। अन्यथा विभु तावन्न परिमीयते। 
परिमीयते चेद्विभुत्वव्याहतिरिति। तेन प्रतिशब्देन निमित्तेन सकला लोकाः चुक्षुभुः 
क्षोभमापुः। क्षुभ सञ्चलने। “लोकस्तु भुवने जने'। तेन प्रतिशब्देन समुद्राश्च 
चकम्पिरे सरित्पतयश्च कम्पमापुः। कपि चलने।।३२।। 


(४ नागोजीभट्टी) अमायतेति। मा माने दैवादिकण्यन्ते नञूसमास:। तेन 
असम्भवतेत्यर्थः। अस्य नभसीत्यादिः।।३२।। 


(५ जगच्चन्द्रचन्द्रिका) अमायतेति ३३।।३२।। 


(६ दंशोद्धारः) तस्या इति। मीयतेऽनयेति माता मातीति मायन्‌ न मायन्‌ 
अमायन्‌ तेन। अमितेनेत्यर्थः। यद्वा अम इत्यव्ययं सहार्थे। सह गच्छता अट्टहासेन 

सहेत्यर्थः। यद्वा अमा सूर्यरश्मिविशेषः। 'अमा नाम सूर्यरश्मिः सूर्यलोके 
प्रतिष्ठिता’ इति वचनात्‌ तां यथाऽस्पृशतेत्यर्थः। यद्वा मानं मायः न विद्यते मायो 
यस्येत्यमायः। स इवाचरन्रमायन्‌ तेन। घञन्तान्माधातोर्नञ्‌समासेऽमायशब्दादाचार- 
क्विबन्तात्‌। यद्वा मानं मा तामयतीति माय:। कर्मण्यण्‌। न मायोऽमायस्तस्य 
भावोऽमायता तया। अतिमहतेति समस्तं पदम्‌।।३२।। 

(७ चन्द्रप्रभा) देवी के उस अत्यन्त उच्चस्वरयुक्त अपरिमित नाद से 
महान्‌ प्रतिशब्द (प्रतिध्वनि) हुआ जिससे सम्पूर्ण लोक क्षुब्ध हो गया तथा समुद्र 
कम्पित हो गये।।३२।। 

चचाल वसुधा चेलुः सकलाश्च महीधराः । 
जयेति देवाश्च मुदा तामूचुः सिंहवाहिनीम्‌ ॥३३॥ 

(१ गुप्तवती)।।३३।। 

(२ चतुर्धरी) महीधराः पर्वताः अर्थापत््यलङ्कारोऽयम्‌।।३३।। 

(३ शान्तनवी) चचाल वसुधा भू: चलनमाप। चल कम्पने। सकलाश्च 
महीधराः पर्वताः चेलुः कम्पिरे कम्पमापुः। चल कम्पने। सर्वत्र कर्तरि लिट्‌। 
सिंहो वाहनं यस्या: सा सिंहवाहना तां सिंहवाहनां देवीम्‌। जय लोकोत्कर्षेण 
वर्तस्वेति देवा ऊचुः। सिंहवाहिनीमिति पाठे सिंहा: वाह॑यन्त्यात्मानं सिंहवाहिनी 
तां सिंहवाहिनीम्‌।।३३।। 

(४ नागोजीभट्टी) चचालेति। महीधराः पर्वताः।।३३।। 

(५ जगच्चन्द्रचन्द्रिका) चचालेति ३४।।३३।। 

(६ दंशोद्धारः) जयेति।।३३।। 

(७ चन्द्रप्रभा) पृथ्वी काँपने लगी (डोलने लगी) और सभी महीधर 
अर्थात्‌ पर्वत काँपने लगे (डोलने लगे)। ऐसा होते ही देव वृन्द ने प्रसन्नता 
से उस सिंहवाहिनी को जय कहा। अर्थात्‌ देवी की जय हो' ऐसा देवताओं 
ने कहा।।३३।। 

तुष्टुवुर्मुनयश्चैनां भक्तिनम्रात्ममूर्तयः । 
दृष्ट्वा समस्तं संक्षुब्धं त्रैलोक्यममरारयः ॥३४॥ 


(१ गुप्तवती)।।३४।। 


(२ चतुर्धरी) संध्षुब्धमाकुलीकृतम्‌।।३४।। 
१ रे जत च मुदा दवास्तामूचुः सिहवाहनाम्‌' इत्थमपि शान्तनवीस्थः पाठ]. | जयेति च मुदा देवास्तामूचुः सिंहवाहनाम्‌' इत्थमपि शान्तनवीस्थः पाठः। 

(३ शान्तनवी) अथो एनां देवीं भक्तिनम्रात्ममूर्तयो मुनयस्तुष्टुवुः 
चकारादानर्चुश्च। भक्त्या नम्राः आत्ममूर्तयो येषां ते तथोक्ता:। आत्ममूर्तयः 
स्वकोयाः। तदित्थम्‌। देव्या: साइहाससिंहनादेन समस्तं त्रैलोक्यं त्रिभुवनं संक्षुब्धं 
दृष्टवा प्राप्तसंक्षोभं वीक्ष्य ते सर्वे अमरारयः महिषासुरादयः दैत्या: सन्नद्धाखि- 
लसैन्याः उदायुधाः सन्तः समुत्तस्थुः योद्धुमुत्थिता अभूवन्‌ इत्यन्वयः। 

सम्यक्‌ क्षुब्धं संक्षुब्धम्‌। क्षुब्धशब्देन दध्यादिमथनेन साधनमुच्यते। 
क्षुधादन्यत्र जृम्भितमित्येव भवति इह उपमानात्संक्षुब्धमिव संक्षुब्धम्‌। यदाहुः। 
कषुब्धस्वान्तेति निपातनान्मन्थातिरिक्तविषयः क्षुभितमिति प्राप्नोति तत्र परिहारः। 
्षुब्धागिरिनदीत्याद्यमिति। श्षुब्धागिरिनदीत्याद्यमुपमानाद्भविष्यति’ इति। त्रयो 
लोकाः त्रैलोक्यम्‌। चातुर्वण्यादित्वात्स्वार्थे ष्यञ्‌। अमराणाम्‌ अरयः अमरारयः 
अमरा: अरयो येषां ते अमरारयः महिषासुरादिदैत्याः।।३४।। 


(४ नागोजीभट्टी) तुष्टुबुरिति। भक्त्या नप्र: अपकृष्टत्वज्ञानवानात्मा शरीरं 
येषाम्‌। संक्षुब्धम्‌ आकुलं जातमिति शेषः। अमरारयश्च संक्षुब्धा इत्यर्थः ।।३४।। 

(५ जगच्चन्द्रचन्द्रिका) तुष्टुवुरिति ३५।।३४।। 

(६ दंशोद्धारः) आत्मा अन्तःकरणम्‌। मूर्तिः शरीरम्‌। दृष्ट्वेति। 
्षुब्धमन्थेति निपातितत्वात्संक्षुन्धमिव संक्षुब्धमित्युपचारात्साधु।।३४।। 

(७ चन्द्रप्रभा) भक्ति से नम्र हो गये हैं अन्तःकरण तथा शरीर जिनके 
ऐसे मुनि लोग इस देवी की स्तुति करने लगे। सम्पूर्ण त्रिलोकी संक्षुब्ध देखकर 
अमर शत्रु अर्थात्‌ दैत्यगण।।३४।। 

सन्नद्धाखिलसैन्यास्ते समुत्तस्थुरुदायुधाः । 
आः किमेतदिति क्रोधादाभाष्य महिषासुरः ॥३५॥ 

(९ गुप्तवती)।।३५।। 

(२ चतुर्धरी) सन्नद्धानि सज्जितानि अखिलसैन्यानि येषाम्‌। समुत्तस्थुः 
उद्योगं चक्रुः। उदायुधाः उद्यतास्त्रा:। आः इत्यव्ययं क्रोधाविष्कारस्यानुकारे।।३५।। 

(३ शान्तनवी) सन्नद्धा: व्यूढकण्टकाः अखिलाः सैन्याः सैनिकाः येषां 
सेनाधीश्वराणां ते तथोक्ताः। 

“सन्नद्धो वर्मितः सज्जो दंशितो व्यूढकण्टकः' । 
“सेनायां समवेता ये सैन्यास्ते सैनिकाश्च ते'। 
योद्धुमूध्वींकृतानि आयुधानि यैस्ते उदायुधाः समुत्तस्थुः। 
'उदोऽनूर्ध्वकर्मणि’ इत्युकत्नात्रात्मनेपदम्‌। ‘आस्तु स्यात्कोपपीडयोः'। महिषासुरः 
आः एतत्‌ किम्‌ इति क्रोधात्‌ आभाष्य उक्त्वा।।३५।। 

(४ नागोजीभट्टी) सन्नद्धेति। युद्धाय सज्जानि धृतमप्तन्नाहानि 
अखिलसैन्यानि येषाम्‌। आः इति क्रोधाविष्कारे। अनेन च महिषासुरस्य 
तमोमयत्वमुक्तम्‌। दूताप्रेरणात्‌ कस्यचित्सैनिकस्य प्रथममप्रेषणाच्च स्वयमेव 
क्रोधजमाह। न प्रथममेव युद्धार्थं धावमानाच्च रूपेणापि तमोमयत्वाच्च। अत एव 
रजःसत्त्वाधिकदेव्यास्तद्धन्तृत्वम्‌।। ३५।। 

(५ जगच्चन्द्रचन्द्रिका) सन्नद्धेति ३६।।३५।। 


(६ दंशोद्धारः) आः किमिति। आ इत्यव्ययं क्रोधाविष्कारे। ‘आस्तु 
स्यात्कोपपीडयोः'।।३५।। 


(७ चन्द्रप्रभा) सन्नद्ध अर्थात्‌ सुसज्जित है सम्पूर्ण सैन्य जिनका ऐसे वे 
(दैत्यगण) आयुध उठाकर (हाथों में आयुध लेकर) उठ खड़े हुए।। 'आ:! यह 
क्या है'? ऐसा क्रोध से कहकर महिषासुर।।३५।। 


अभ्यधावत तं शब्दमशेषैरसुरैर्वृतः । 

स ददर्श ततो देवीं व्याप्तलोकत्रयां त्विषा ॥३६॥ 
(९ गुप्तवती)।।३६।। 
(२ चतुर्धरी) अभ्यधावत शब्दलक्ष्याभिमुखं गतवान्‌।।३६।। 


(३ शान्तनवी) अशेषैरसुरैर्वृतः सन्‌ तं देव्याः शब्दं सिंहनादलक्षणम्‌ 
अभ्यधावत अभिययौ। धावु गतिशुद्धयोः। स्वरितेत्त्वादात्मनेपदम्‌। श्लोकद्रय- 
मेकान्वयं द्रष्टव्यम्‌। ततः अभिधावनानन्तरं स महिषासुरः तां देवीं ददर्श। कीदृशीं 
ताम्‌। त्विषा दीप्त्या तेजसा व्याप्तलोकत्रयाम्‌।। ३६।। 


(४ नागोजीभट्टी) अभ्यधावतेति स्वरितेत्‌।।३६।। 

(५ जगच्चन्द्रचन्द्रिका) अभ्यधेति ३७।।३६।। 

(६ दंशोद्धारः)।।३६।। 

(७ चन्द्रप्रभा) सम्पूर्ण असुरों से घिरा हुआ उस शब्द की ओर दौड़ा। 
तदनन्तर (शब्द की ओर दौड़ने के बाद) उस महिषासुर ने उस देवी को देखा 
जिसने अपनी कान्ति से तीनों लोकों को व्याप्त कर दिया था।।३६।। 

पादाक्रान्त्या नतभुवं किरीटोल्लिखिताम्बराम्‌ । 
क्षोभिताशेषपातालां धनुर्ज्यानिःस्वनेन ताम्‌ ॥३७॥ 


(१ गुप्तवती)।।३७।। 

(२ चतुर्धरी) किरीटेनोल्लिखितम्‌ अम्बरं व्योम यया। धनुर्ज्यानिःस्वनेन 
क्षोभितान्यशेषपातालानि यया।।३७।। 


(३ शान्तनवी) पादाक्रान्त्या नतभुवं नम्रवसुन्धरां किरीटेन उल्लिखिताम्बरां 
स्पृष्टगगनाम्‌। धनुर्ज्याया: निःस्वनेन च क्षोभिताशेषपातालां कम्पितसकल- 
, रसातलाम्‌।।३७।। 


(४ नागोजीभट्टी) देवीं विशेषयति सार्धेन। पादेति। धनुषो ज्यायाश्च 
निःस्वनेन। धनुषः क्रेङ्कारः। ज्यायाष्टङ्कारः।।३४।। 

(५ जगच्चन्द्रचन्द्रिका) पादाक्रान्त्येति ३८।।३७।। 

(६ दंशोद्धारः)।।३७।। 

(७ चन्द्रप्रभा) पैर के दबाव से पृथ्वी को झुका दिया था, किरीट से 


(माथे के मुकुट से) आकाश को छू रखा था, धनुष तथा उसकी प्रत्यञ्चा (डोरी) 
के रङ्कार (ध्वनि) से समस्त पाताल को क्षोभित (कम्पित) कर दिया था।।३७।। 


दिशो भुजसहस्त्रेण समन्ताद्व्याप्य संस्थिताम्‌ । 
ततः प्रववृते युद्धं तया देव्या सुरद्विषाम्‌ ॥३८॥ 
(१ गुप्तवती) समन्ताद्व्याप्य संस्थिताम्‌ इत्यस्योत्तरम्‌ 'अष्टाशीतिसहस्रेण 
सखीभिः परिवारिताम्‌' इत्यर्धमधिकम्‌।।३८।। 


(२ चतुर्धरी) समन्तात्‌ सर्वतः।।३८।। 


(३ शान्तनवी) भुजसहस्रेण समन्तात्समन्ततः दिशः दश व्याप्य 
संस्थितां सम्यगवस्थिताम्‌। “मुकुटं किरीटं पुन्नपुंसकम्‌'। धनुर्ज्या धनुषि 
आरोपिता मौर्वी। समन्तात्समन्तत इत्यर्थे अव्ययम्‌। 'संस्थाधारे स्थितौ मृतौ'। 
ततो देवीदर्शनान्तरं तया देव्या सह सुरद्विषां महिषासुरादीनां युद्धं प्रववृते प्रकर्षेण 
अवर्तिष्ट।।३८।। 


(४ नागोजीभट्टी) दिश इति। समन्तात्सर्वत:।।३८।। 
(५ जगच्चन्द्रचन्द्रिका) दिशो भुजेति ३९।।३८।। 
(६ दंशोद्धारः)।।३८।। 


(७ चन्द्रप्रभा) तथा जो अपनी सहस्रो भुजाओं से दिशाओं को सर्वतः 
व्याप्त करके (आच्छादित करके) संस्थित अर्थात्‌ खड़ी थीं। इसके अनन्तर उस 
देवी के साथ देवशत्रु दैत्यों का युद्ध प्रारम्भ हुआ।।३८।। 

शस्त्रास्त्रैर्बहुधा मुक्तैरादीपितदिगन्तरम्‌ । 
महिषासुरसेनानीझ्िक्षुराख्यो महासुरः ॥३९॥ 

(९ गुप्तवती)।।३९।। 

(२ चतुर्धरी) शाब्रैरक्षेप्यैः खड्गादिभिः। अस्त्रे: क्षेप्यैः शरादिभिः। 
शस्त्रास्त्रैः लोहाखेर्वा। 'शस्त्रमायुधलोहयोः' इत्यमरः। बहुधा बहुप्रकारैः। 
चिक्षुराख्यः चिक्षुरनामा।।३९।। 

(३ शान्तनवी) कोदृग्युद्धम्‌। बहुधा उज्झितैः प्रयुक्तैः प्रेरितैः 
खड्गबाणादिभिः आदीपितदिगन्तरम्‌ आसमन्ताद्दीपितं द्योतितं दिशामन्तरं 
मध्यमन्तरालं यस्य यत्र वा तत्‌ तथोक्तम्‌। क्रियाविशेषणं चैतत्स्यात्‌। तद्यथा 
“आयुधं तु प्रहरणं शस्त्रमस्त्रम' इत्यभिन्नार्थतयाभ्यधुस्तथापि शस्त्राणि खड्गादीनि 
करस्थानि। अस्राणि तु बाणादीनि मोक्तव्यानि इत्यस्यावान्तरभेदः। अथवा 
“शस्त्रमायुधलोहयोः' इत्यभिधानात्‌ शस्त्रेण लोहेन कालायसेन निर्मितान्यस्राणि 
ते:। अतश्च सेनाङ्गत्वनिबन्धनैकवद्भावशङ्काप्यपास्ता। 


शाख्रैरिति पाठे आयुधशाख्रे कथितान्यस्त्राणि तैः। यद्वा 
शस्रैस्तत्तद्देवताकैर्मनत्रैः शिक्षितान्यस्त्राणि। यद्वा शस्त्रस्य लोहस्य इमानि शास्त्राणि 
लोहमयानि तैः। सेनां नयमानः सेनानीर्महिषासुरस्य सेनानी: सेनाधिपः 
चिक्षुराख्यः चिक्षुरसंज्ञो महासुरः।।३९।। 

(४ नागोजीभट्टी) शस्त्रास्त्रैरिति। शस्त्रं केवलम्‌ | मन्त्रयुक्तं यत्तदसत्रम्‌।।३९।। 

(५ जगच्चन्द्रचन्द्रिका) शस्त्रास्त्रैरिति ४०।।३९।। 

(६ दंशोद्धारः) शास्त्रैरक्षेप्यैः खड्गादिभिः। अस्त्रे: क्षेप्यैर्बाणादिभिः। यद्वा 
शस्त्रं लोहं तस्याञ्नैरित्यर्थः। “शस्त्रमायुधलोहयोः” इत्यभिधानात्‌ शस्त्रेरायुधे: । 
अस्त्रैराग्नेयादिभिर्वा।। ३९।। 

(७ चन्द्रप्रभा) (ऐसा युद्ध प्रारम्भ हुआ) जिस युद्ध में परस्पर चलाये 
गये शस्त्रं और उस्त्रो से दिगन्त (सम्पूर्ण दिशायें) प्रकाशित होने लगा। चिक्षुर 
नामक महान्‌ असुर महिषासुर का सेनानायक (सेनापति) था।।३९।। 

युयुधे चामरश्चान्यैश्चतुरङ्गबलान्वितः । 
रथानामयुतैः षड्भिरुदग्राख्यो महासुरः ॥४०॥ 

(१ गुप्तवती)।।४०।। 

(२ चतुर्घरी) चामरश्च अन्यैः असुरान्तरैः सहितः। चत्वारि रथनागह- 
यपादातान्यङ्गानि यस्य तेन अन्वितः। उदग्राख्य उदग्रनामा।।४०।। 


द्वितीयोऽध्यायः ] गुप्तवत्यादिसप्तटीकासंवलिता २४७ 


(३ शान्तनवी) युयुधे। युध सम्प्रहारे। आत्मनेपदी। सम्प्रहारो हननम्‌। 

अथ च अन्यः चामरः महासुरश्चतुरङ्गबलान्वितः सन्‌ युयुधे सम्प्रजहार। 
' हस्त्यश्चरथपादातं सेनाङ्गं स्याच्चतुष्टयम्‌'। 

चत्वारि अङ्गानि यत्र बले तेनान्वितः। रथानां षड्भिः अयुतैः अन्वितः 
रथानां षष्ट्या सहस्तर्युक्तः उदग्राख्यो महासुरः युयुधे। एकाद्या: सङ्ख्या 
अष्टादशपर्यन्ताः सङ्ख्येयेषु वर्तमानास््रिलिङ्गाः विशेष्यलिङ्गा भवन्ति। इह 
षड्भिरित्येतदयुतैरित्यस्य विशेषणं द्रष्टव्यम्‌। 

किञ्च विंशत्याद्यास्तु सर्वाः सङ्ख्या: सङ्ख्यायां च सङ्ख्येये च वर्तमानाः 
सत्यः एकवचनान्ता एव भविन्त। किञ्च सङ्ख्यामात्रार्थे वर्तमानाया विंशत्यादेः 
सङ्ख्यायाः द्विवचनबहुवचने अपि भवतः। सरूपाणामेकशेषारम्भात्‌। द्वे विंशती 
तिस्रो विंशतयः गवां विंशतयः । इह च षट्‌ अयुतानि षड्भिरयुतैरित्ययुत- 
शब्दस्य एकशेषस्ततो बहुवचनम्‌। एवमुत्तरत्रापि यथासङ्ख्यं व्युत्पत्तिरनुसन्धेया। 
दशसहस्राण्ययुतम्‌।।४ ० ।। 


(४ नागोजीभट्टी) युयुधे इति। अन्यैः प्रधानदैत्यैः सहितः चामराख्यः 
चिक्षुराख्यश्च रथनागहयपादातरूपचतुरङ्गसेनायुतो युयुधे इत्यर्थः। 


(५ जगच्चन्द्रचन्द्रिका) युयुधे इति ४१।।४०।। 
(६ दंशोद्धारः) रथानामिति। अयुतानां सहस्रेण कोट्येत्यर्थ:। 


“एकै दशशतं चैव सहस्त्रमयुतं तथा । 
लक्षं च नियुतं चैव कोटिरर्बुदमेव च॥ 
वृन्दं खर्वो निखर्वश्च शङ्खपद्यौ च सागरः । 
महापद्मं परार्ध च दशावृत्त्या यथाक्रमम्‌' ॥ 

इति गणनात्‌। एवमग्रेऽपि।।४०।। 

(७ चन्द्रप्रभा) वह (चिक्षुर नामक महान्‌ असुर) देवी के साथ युद्ध करने 
लगा। अनेक असुरों के साथ चतुरङ्गिणी सेना से युक्त चामर ने भी युद्ध किया 
और उदग्र नामक महासुर (महादैत्य) ने साठ हजार रथों से युक्त होकर युद्ध 
किया।।४०।। 

अयुध्यतायुतानां च सहस्रेण महाहनुः। 
पञ्चाशद्भिश्च नियुतैरसिलोमा महासुरः ॥४९॥ 
(१ गुप्तवती) अयुतं दशसहस्राणि। नियुतं दशलक्षाणि।।४१।। 

(२ चतुर्धरी) अयुतानां सहस्रेण कोट्या इत्यर्थः । 


“एक दशशतं चैव सहस्त्रमयुतं तथा। 
लक्षं च नियुतं चैव कोटिरर्बुदमेव च॥ 


वृन्दं खर्वो निखर्वश्च शङ्खपद्मौ च सागरः। 
अन्त्यं मध्यं परार्ध च दशवृद्धया यथाक्रमम्‌' ॥ 
इति ब्रह्माण्डपुराणे दर्शनात्‌। पञ्चाशद्भिर्नियुतैः पञ्चकोटिभिः।।४१।। 
(३ शान्तनवी) महाहनुर्नाम महासुरः रथानाम्‌ अयुतानि यानि तेषामयुतानां 
सहस्रेण रथायुतसहस्रेण युद्धसाधनेन देव्या सह अयुध्यत। रथानां कोट्या 
साधनभूतया युद्धमकरोदित्यर्थः। असयः खड्गा इव लोमानि असय एव वा 
लोमानि यस्य स असिलोमा नाम महासुरश्च रथानां पञ्चाशद्धिर्नियुतैः युद्धसाधनै: 
देव्या सह अयुध्यत युद्धमकरोत्‌। दशलक्षाणि नियुतम्‌। पञ्चाशन्नियुतानि पञ्च- 
कोट्यः। रथानां पञ्चभिः कोटिभिर॒युध्यतेत्यर्थः। द्वौ पञ्च तौ पङ्क्तिः। दशपङ्क्तयः 
शतम्‌। दशशतानि सहस्रम्‌। दश सहस्राण्ययुतम्‌। दशायुतानि प्रयुतम्‌। तत्तु 
लक्षमेव। दशलक्षाणि नियुतमेव। अत एव लक्षादुपरि गणितस्थानं नियुतमुक्त 
गणितागमे। लक्षमयं नियुतमिति। एतेन तन्निरस्तम्‌। यत्‌ 
"अयुतं दशसाहस्त्रं नियुतं स्याद्दशायुतैः' ।इति। 
नियुतं दशायुतैरित्येतदमूलप्रमाणमुपेक्ष्यं प्रेक्षावद्धि:। 'विंशत्ताद्याः 
सदैकत्वे' यद्यपि स्युस्तथापि सङ्ख्यामात्रेऽथें वर्तमानानां विंशत्यादीनां सङ्ख्यानां 
द्विवचनबहुवचने अपि भवतः। एकशेषात्‌। ततश्च पञ्चाशद्धिरित्यत्र बहुवचनं 
युक्तम्‌। नियुतैरित्यत्र बहुत्वात्‌।। १।। 


(४ नागोजीभट्टी) अयुध्यतेति। अयुतानामिति नियुतैरिति च तद्गत- 
बहुत्वविवक्षया बहुवचनम्‌। एवमग्रेऽपि। 


“एक दशशतं चैव सहस्त्रमयुतं तथा। 
लक्षं च नियुतं चैव कोटिरर्बुदमेब च॥ 


वृन्दं खर्वो निखर्वश्च शङ्खपद्मौ च सागरः। 
अन्त्यं मध्यं परार्ध च दशवृद्धया यथाक्रमम्‌' ॥ 


इति ब्रह्माण्डे।।४१।। 
(५ जगच्चन्द्रचिन्द्रका) अयुध्यतेति ४२।।४१।। 
(६ दंशोद्धारः)।।४१।। 

(७ चन्द्रप्रभा) महाहनु नामक असुर ने एक करोड़ रथों के साथ युद्ध 
किया तथा असिलोमा (जिसके रोएँ तलवार के समान हों) नाम के महासुर 
(महादैत्य) ने ५ करोड़ रथों के साथ युद्ध किया।।४१।। 


अयुतानां शतैः षड्भिर्बाष्कलो युयुधे रणे । 

गजवाजिसहस्त्रौधैरनेकैः परिवारितः ॥४२॥ 
(९ गुप्तवती) एवम्‌ 

' गजवाजिसहतस्त्रौधैरनेकैरुग्रदर्शनः । 

उग्रश्चात्युग्रवीर्यश्व त्रिनेत्रश्च महाबलः' ॥ 
इति चरणत्रयमधिकम्‌।।४२।। 


(२ चतुर्धरी) अयुतानां षड्भिः शतैः षष्टिलक्षैः रथानामित्यनुवर्तते। 
गजवाजिसहस्त्राणामोघेर्वुन्दै: । । ४ २।। 

(३ शान्तनवी) रणे युद्धे बाष्कलो नाम महासुर: अयुतानां षड्भिः शतैः 
युयुधे। रथानां यानि अयुतानि षड्भिः शतैर्गुणितानि षष्टिलक्षाणि तैः साधनैः देव्या 
समं बाष्कलो युद्धं चकार। तस्मिन्युद्धे उग्रदर्शनो नाम महासुरः अनेकैर्गजवाजिस- 
हस्रौधेश्च रथानां कोट्या च वृतः परिवेष्टितः सन्‌ देव्या समम्‌ अयुध्यत। गजाश्च 
वाजिनश्च भूयांसः गजवाजि। सेनाङ्गत्वात्‌ इन्द्रैकवद्धाव:। गजवाजिनो भूयांसः 
सहस्राणि अपरिमितानि तेषामोघाः समूहाः अनेके अपरिमिता: तैः।।४२।। 

(४ नागोजीभडट्टी) अयुतानामिति। गजवाजीत्यतो बिडालसैन्यम्‌।।४२।। 

(५ जगच्चन्द्रचन्द्रिका) अयुतानामिति ४३।।४२।। 

(६ दंशोद्धारः)।।४२।। 

(७ चन्द्रप्रभा) साठ लाख (६००००००) रथों के साथ वाष्कल नामक 


दैत्य ने रण में युद्ध किया तथा हाथी और घोड़ों के अपरिमित समूह से 
युक्त।।४२।। 


वृतो रथानां कोट्या च युद्धे तस्मिन्नयुध्यत । 
बिंडालाख्योऽयुतानां च पञ्चाशद्धिरथायुतैः ॥४३॥ 


(१ गुप्तवती) बिडालाख्य इति। बिडालाक्ष इति पाठ एव मुख्यः। 
वामनादिपुराणेषु- 


'दुर्धरो दुर्मुखश्चैव बिडालनयनस्तथा'। 


१. 'बिडालाख्यो महादैत्यः’ इति शान्तनवीपाठः। 'बिडालाक्षः' इत्यपि पाठः केश्चिद्व्याख्यातः। 

इत्यादिदर्शनात्‌। आख्येतिपाठे नामैकदेशपरतया व्याख्येयम्‌। एवं 
बिडालस्यासिना कायादित्युत्तराध्यायप्रयोगोषपि। अयुतानां पञ्चाशदयुतानि 
पञ्चाब्जानि। शतकोटिपञ्चकेनेति यावत्‌।।४३।। 


(२ चतुर्धरी) रथानां च कोट्या वृतः परिवारितः परिवारितनामा- 
ऽयुध्यतेत्यन्वय:। बिडालस्याक्षिणी इवाक्षिणी यस्य स विडालाक्ष:। बिडाल 
इत्याख्या यस्येति केचित्‌। तन्न 


'दुर्घधो दुर्मुखश्चैव बिडालनयनोऽपरः' 

इति वामनपुराणवचनात्‌। अथेत्यानन्तयें। ।४३।। 

(३ शान्तनवी) वृतः परिवेष्टितः। अथ च रथानां कोट्या वृतः। कोटिः 
सङ्ख्याविशेषः। कोटिरर्बुदसंज्ञा सङ्ख्या। प्रयुतसंज्ञं लक्षम्‌। अर्बुदसंज्ञा कोटिरिति 
ह्याहुः। अथ तत्र संयुगे सङ्ग्रामे बिडालाख्यः बिडालो नाम महादेत्य: रथानां 
पञ्चाशद्भिरयुतैः पञ्चभिर्लक्षैः ।। ४३।। 

(४ नागोजीभडट्टी) वृत इति। अथ तेषां वधानन्तरम्‌। अयुतानां 
पञ्चाशद्धिरयुतैः परिवारितो बिडालनामा तत्र संयुगे युयुधे इत्युत्तरश्लोकेनान्वयः। 

'दुर्घो दुर्मुखश्चैव बिडालनयनस्तथा'। 

इति वामनपुराणेऽपि बिडालनयनशब्दो योगरूढो न केवलं यौगिकः। प्रकृते 
च नामैकदेशे नामग्रहणम्‌। अत एव बिडालस्यासिनेति वक्ष्यमाणं 
सङ्गच्छते।।४३।। 

(५ जगच्चन्द्रचन्द्रिका) वृतो रथानामिति ४४।।४३।। 

(६ दंशोद्धारः) बिडालाक्ष इति पाठ:। “बिडालनयनोऽपर' इति वामन- 
पुराणात्‌। बिडालस्यासिनेति नामैकदेशग्रहणम्‌। बिडालाख्य इति क्रचित्‌।।४३।। 

(७ चन्द्रप्रभा) एक करोड़ रथों के साथ बिडाल नामक दैत्य ने उस 
रण में युद्ध किया और इस उपर्युक्त सैन्य के समाप्त होने पर भी अन्य ५ 
अरब रथियों से युक्त वह बिडाल नामक दैत्य।।४३।। 

युयुधे संयुगे तत्र रथानां परिवारितः। 
अन्ये च तत्रायुतशो रथनागहयैर्वृताः ॥४४॥ 

(१ गुप्तवती)।।४४।। 

(२ चतुर्धरी) रथानामयुतानां च पञ्चाशद्धिरयुतै: । पञ्चाशत्कोटिभिरित्यर्थः। 
परिवारितो वेष्टितः। संयुगे रणे। अन्ये च चण्डमुण्डरक्तबीजादयः। अयुतशो 
लक्षयुता लक्षसङ्ख्याका वा।।४४।। 

(३ शान्तनवी) परिवारितः परिवेष्टितः सन्‌ देव्या सह समं युयुधे युद्धं चकार। 


(वतः कालो रथानां च रणे पञ्चाशतायुत्ैः । 
युयुधे संयुगे तत्र तावद्द्रिः परिवारितः ) ॥४५॥ 


कालनामा महादैत्यः रणे रथानां पञ्चाशतायुतैः पञ्चशतसङ्ख्यागुणितैस्तैरयुतैः 
पञ्चभिर्लक्षैः वृतो वेष्टितः युयुधे। अपि च स एव तत्र संयुगे युद्धे तावद्धिरेव 
हस्तिभिः बाजिभिः पदातिभिश्च सेनाङ्गैः प्रत्येकं पञ्चाशल्लक्षैः परिवारितः सन्‌ देव्या 
समं युयुधे।।४५।। 


तत्र संयुगे युद्धे अन्ये च चिक्षुरादिभ्योऽपरे ये असुरास्तत्र तेषु महासुरा 
अयुतशः अयुतैरयुतैः दशसहस्रैः रथनागहयैः करणैर्वृताः परिवेष्टिता: सन्तः देव्या 
सह युयुधुः। चक्षिङो ङित्करणतोऽनुदात्तेत््वनिमित्तात्मनेपदस्यानित्यत्वात्परस्मैपदम्‌। 
अन्यथात्र युयुधिरे इत्येव न्याय्यम्‌। युध्यतेरनुदात्तेत्त्वात्‌। 

इह अन्ये च तत्रेति निर्धारणे सप्तमी। ये चिक्षुरादिभ्योऽन्ये असुराः सन्ति 
तत्र तेषु महासुरा इति यत्तदोरर्थतो नित्यः सम्बन्धः। परितो यस्तत्र शब्दः स संयुगे 
इत्येतदपेक्षयाधिकरणसप्तम्यन्तः। 


अयुतश इति। 'सङ्ख्यैकवचनाच्च वीप्सायाम्‌’ इति कारकवाचिनः 
सङ्ख्याशब्दात्‌ वीप्सायां शसप्रत्ययः। रथैः सहिताः नागाः गजाः रथनागाः 
रथनागे: सहिताः हयाः रथनागहयास्तैः। समानाधिकरणाधिकारे शाकपार्थिवादीना- 
मुपसङ्ख्यानमुत्तरपदलोपश्चेति समासः। अन्यथा रथाश्च नागाश्च हयाश्चेति द्रन्द्रे तु 
रथनागहयमिति सेनाङ्गत्वादेवकद्भावः स्यात्‌।।४४।। 


(४ नागोजीभट्टी) युयुधे इति स्पष्टम्‌।।४४।। 
(५ जगच्चन्द्रचन्द्रिका) युयुधे संयुगे इति ४५।।४४।। 


(६ दंशोद्धारः) अन्ये चेति। तस्मिन्‌ बिडालाख्ये महिषासुर वा युध्यमाने 
इति शेषः। रथैः सहिता नागा रथनागास्तैः सहिता हयाः। द्वन्द्वे तु सेनाङ्गत्वा- 
देकवत्स्यात्‌ । । ४४।। 


(७ चन्द्रप्रभा) उन ५ अरब रथियों से परिवेष्टित होकर युद्ध करता रहा। 
उस युद्ध में वहाँ लाखों की संख्या में रथ, हाथी तथा घोड़ों से घिरे हुए अन्य 
(इन चिक्षुर प्रभृति दैत्यों के अतिरिक्त)।।४४।। 

युयुधुः संयुगे देव्या सह तत्र महासुराः । 
'कोटिकोटिसहस््रैस्तु रथानां दन्तिनां तथा ॥४५॥ 


१. इदं पद्यं केवलं शान्तनव्यामेव व्याख्यातं नान्येष्टीकाकारँः। 

(१ गुप्तवती) कोटिकोटिसहस्त्र॑ परार्धभेव। तत्सङख्याकैरप्यनेकै 
रथादिभिः प्रत्येकं युक्तो महिषासुर: ।। ४५ || 

(२ चतुर्धरी) कोटिकोटिसहस्रैः कोट्या कोटिसहस्त्रे:। परार्धेरिति यावत्‌। 
रथानां दन्तिनां हयानां च कोटिकोटिसहस््रैरित्यर्थ: |।४५ । | 

(३ शान्तनवी) महिषासुरस्तु तत्र युद्धे रथानां दन्तिनां हयानां च प्रत्येकं 
कोटिकेटिसहस्ैर्बूत: परिवेष्टितः सन्‌ तया देव्या सह योद्धमवहितो5भूत्‌। कोट्या 
गुणिता कोटि: कोटिकोटि:। कोटिकोट्या गुणितानि सहस्राणि कोटिकोटि- 
सहस्राणि तैः। चकारात्पदातिनामपि तावद्धिरेव कोटिकोटिसहस्रैर्वृतः इत्य- 
वगन्तव्यम्‌।।४५।। 

(४ नागोजीभट्टी) युयुधुरिति। अस्य पूर्वेणान्वयः। अनुदात्तेत्वलक्षणतडो- 
ऽनित्यत्वात्परस्मैपदम्‌। उत्तरार्धमुत्तरान्वयि।।४५।। 

(५ जगच्चन्द्रचन्द्रिका) युयुधुः संयुगे देव्येति ४६।।४५।। 

(६ दंशोद्धारः) युयुधुरिति त्वनुदात्तत्वपरयुक्तात्मनेपदानित्यत्वात्परस्मेपदम्‌।।४५।। 

(७ चन्द्रप्रभा) महासुरों ने भी देवी के साथ रण में युद्ध किया। उस 
युद्धस्थल में कोटि-कोटि सहस्र रथों हाथियों और........ ।।४५।। 

हयानां च वृतो युद्धे तत्राभून्महिषासुरः । 
तोमरैर्भिन्दिपालैश्च शक्तिभिर्मुसलैस्तथा ॥४६॥ 

(१ गुप्तवती)।।४६।। 

(२ चतुर्धरी) तोमरैः सर्वलानामभिः। भिन्दिपालैः हस्तिवेधकशरेः। 
शक्तिभिः शल्यैः। मुसलैर्जयदण्डैश्च।।४६।। 

(३ शान्तनवी) संयुगे युद्धे चिक्षुराद्याः सर्वेऽपि महासुराः तोमराष्यैरायुधैः 
साधने: देव्या समं युयुधुः। चक्षिडो डित्करणाल्लिङ्गादात्मनेपदानित्यत्वात्परस्मै- 
पदम्‌। अन्यथा युयुधिरे इत्येव स्यात्‌। युधेरनुदात्ेत््वात्‌। “सर्वला तोमरोऽस्त्रियाम्‌' 
स्तोम्यन्ते श्लाघ्यन्ते तोमराः। स्तोम श्लाघायाम्‌। “भिन्दिपालः सृगस्तुल्यौ'। 
भिन्दतः शत्रोः प्रयोक्तारं पालयति भिन्दिपालः हस्तक्षेप्यो लगुडः। “कासूसामर्थ्ययोः 
शक्तिः'। कासूर्नामायुधविशेषः। 'अथोग्रं मुसलोऽस्त्री स्यात्‌' । मुस्यते खण्ड्यतेऽनेन 
मुसलम्‌।।४६।। 

(४ नागोजीभङट्टी) हयानां चेति। रथदन्तिहयानां प्रत्येकं काटिकोटिसहरू- 
सङ्ख्यायुतो महिषस्तत्राभूदित्यर्थः। उत्तरान्वयि। भिन्दि इति दन्त्यान्तः।।४६।। 


(५ जगच्चन्द्रचन्द्रिका) हयानां चेति ४७।।४६।। 

(६ दंशोद्धारः) तोमरैरिति। तोमरैः सर्वलादिभिः। भिन्दिपालैः क्षेपणीभिः। 
शक्तिभिः शल्यैः। मुसलैरयोग्रदण्डैः। परशुभिः कुठारैः। पट्टिशैर्विस्तीर्णखड्गै: | 1४६ ।। 
(७ चन्द्रप्रभा) घोड़ों से घिरा महिषासुर स्वयम्‌ उपस्थित था। तोमरों 
भिन्दिपालों, शक्तियों, मुसलों।।४६।। 
युयुधुः संयुगे देव्या खड्गैः परशुपट्टिशैः । 
केचिच्च चिक्षिपुः शक्तीः केचित्पाशांस्तथापरे ॥४७॥ 

(१ गुप्तवती)।।४७।। 

(२ चतुर्धरी) परशुभिः कुठारिकाभिः। पट्टिशैः खड्गविशेषैः। मुशल- 
पट्टिशौ दन्त्यमध्यान्तौ तालव्यमध्यान्तावपि। महापट्टिसभल्लभवबाणगुरुमुसल- 
लम्बिनीति (2) भट्टिस्मरणात्‌। वंशः करीशकमुशलमिति'। “पट्टिश पाशका- 
पाशवश्योशा' इति वोष्मभेदात्‌(?)।।४७।। 

(३ शान्तनवी) खण्डयति भिनत्ति खड्गः द्विधारः करवालोऽसिरित्यर्थः। 
परान्‌ श्यन्ति तनूकुर्वन्ति परशवः कुठारभेदाः। 'पट्टिः क्षेत्रादिविन्यासे हिंसा- 
स्त्राधारयोरपि'। पट्टिर्धाराविशेषोऽस्त्यस्मिन्‌ पट्टिशः। लोमादित्वात्‌ शः। परशुभिः 
सहिताः पट्टिशाः परशुपट्टिशाः तैः। परशवश्च पट्टिशाश्च आयुधविशेषा इति द्वन्द्व 
तु सेनाङ्गत्वात्‌ द्रन्द्रैकवद्धावः स्यात्‌। ततो युद्धप्रवृत्तेरनन्तरं केचिन्महासुराः देवीं 
हन्तुं शक्तीश्चिक्षिपुः। क्षिप प्रेरणे। आचिक्षिपुरिति पाठे प्रत्यक्तुमाकृष्टवन्तः। तथा 
केचिद्देवीं हन्तुं पाशांश्रिक्षुपु:। पाशान्‌ प्रेरितवन्तः।।४७।। 

(४ नागोजीभट्टी) युयुधुरिति। केचिद्दैत्या इति शेषः। अपरे इत्यु- 
त्तरान्वयि।।४७।। 


(५ जगच्चन्द्रचन्द्रिका) युयुधुः संयुगे देव्या खड्गैरिति ४८।।४७।। 


(६ दंशोद्धारः) केचिच्चेति। प्रचक्रमुः उद्यममित्यध्याहारः। उद्यम प्रकर्षेण 
चक्गुरित्यर्थः। तेनाकर्मकत्वाभावात्‌ 'प्रोपाभ्याम्‌' इत्यात्मनेपदं न। यद्वा प्रेत्युपसर्ग- 
प्रतिूपकमव्ययं न तूपसर्गः।।४७।। 


(७ चन्द्रप्रभा) खड्गों तथा पट्टिशों से देवी के साथ असुरों ने युद्ध 
किया। कुछ ने शक्तियाँ फेंकीं कुछ ने पाशों कों फेंका तथा अन्यों ने।।४७।। 
देवीं खड्गप्रहारैस्तु ते तां हन्तुं प्रचक्रमुः । 
सापि देवी ततस्तानि शस्त्राण्यस्त्राणि चणिडका ॥४८॥ 
(१ गुप्तवती)।।४८।। 


(२ चतुर्धरी) प्रचक्रमुः प्रक्रान्ताः।।४८।। 

(३ शान्तनवी) तथैव अपरे केचित्तु खडगप्रहारैदेवी हन्तुं प्रचक्रमुः। 
आदिकर्मणि प्रयोक्तव्ये प्रोपाभ्यां समर्थाभ्याम्‌’ इत्यात्मनेपदेन भाव्यमिति चेत्‌? 
उच्यते। पूर्व धातु: साधनेन युज्यते। पश्चादुपसगेणेत्यादिकर्मणि वृत्ति:। अथवा नायं 
प्र इति उपसर्गस्तर्हि प्रोपसर्गप्रतिरूपकः अव्ययाख्यः। अन्यथा प्रचक्रमिरे इत्यात्मने- 
पदमेव स्यात्‌। ततः सा देवी विजिगीषमाणा चण्डिकापि निजान्त्यात्मीयानि 
शस्त्राणि खड्गादीनि अस्त्राणि च बाणादीन्यायुधानि वर्षति प्रवर्तयति तच्छीलेति 
तथोक्ता सती तानि महासुरप्रवर्तितानि प्रयुक्तानि शस्त्राणि खड्गादीनि अस्त्राणि च 
बाणादीन्यायुधानि।।४८।। 


(४ नागोजीभडट्टी) देवीमिति। अपरे तु ते प्रसिद्धदैत्या इत्यर्थः। 
'प्रोपाभ्याम्‌' इत्यात्मनेपदं न। छान्दसत्वात्‌।।४८।। 

(५ जगच्चन्द्रचन्द्रिका) देवीं खड्गेति ४९।।४८।। 

(६ दंशोद्धारः)।।४८।। 

(७ चन्द्रप्रभा) खड्गों के प्रहारों से उस देवी को मारने के लिये उद्यम 
किया। इसके बाद उस चण्डिका देवी ने भी (असुरों से प्रेरित) उन शस्त्रों तथा 
अस्त्रों को।।४८।। 

लीलयैव प्रचिच्छेद निजशस्त्रास्त्रवर्षिणी । 
अनायस्तानना देवी स्तूयमाना सुरर्षिभिः ॥४९॥ 

(१ गुप्तवती) अनायस्तम्‌ आयासजन्यविकारमप्राप्तम्‌ आननं यस्या: सा।।४९।। 

(२ चतुर्धरी) अनायस्तानना अविकृतमुखो। 'आयस्तस्तेजिते क्षिप्ते 
क्लेशिते कुपिते हते’ इत्यभिधानात्‌।।४९।। 

(३ शान्तनवी) लीलयैव प्रचिच्छेद द्रेधा चकार खण्डयामास। छिदिर्‌ 
ट्रैधीकरणे। हलादिः शेषे पुनः प्रसङ्गविज्ञानात्सिद्धमिति प्रसक्तोऽपि। ननु किं 
हलादिः शेषः, नावयवावयवः समुदायावयवो भवतीति वचनात्‌। शस्राण्यस्राणि 
चण्डिकेति पाठे अन्तरेणापि चकारे चार्थोऽर्थतः क्रचिल्लभ्यते। यथा 
अहरहर्नयमानोऽपि गामश्चं पुरुषं पशुव्रजं वैवस्वतो न तृप्यतीति वाक्ये। 

अथवा शस्त्राण्यस्त्राणि चाम्बिका इति पाठ: | “शस्त्राण्यस्त्राणि चेश्वरी’ इति 
तु क्रचित्पाठः। लीला हेलाविलासः खेला क्रीडा वा तथा। 
अनायस्तमखिन्नमम्लानम्‌ आननं मुखं यस्याः सा तथोक्ता देवी विजिगीषमाणा 
सर्वै्रह्मादिभित्रईषिभिर्वसिष्ठादिभिश्च। 

यद्वा नारदादिभिः सुरर्षिभिः स्तूयमाना ईश्वरी च भगवती असुराणां देहेषु। 
यद्वा असुरेषु असुरसम्बन्धिषु देहेषु शस्त्राणि खड्गादीनि। अस्त्राणि 
बाणादीन्यायुधानि।।४९।। 


(४ नागोजीभट्टी) 'लीलयैवेति ५०।।४९।। 

(५ जगच्चन्द्रचन्द्रिका) लीलयैवेति ५०।।४९।। 

(६ दंशोद्धारः)।।४९।। 

(७ चन्द्रप्रभा) अपने अस्त्र शस्त्रों की वर्षा करने वाली (चण्डिका देवी 
ने) लीला से ही टुकड़े टुकड़े कर दिया तथा आलस्य रहित मुखवाली, देवों 
तथा ऋषियों से जिसकी स्तुति हो रही थी ऐसी देवी।।४९।। 

मुमोचासुरदेहेषु श्त्राण्यस्त्राणि चेश्वरी । 
सोऽपि क्रुद्धो धुतसटो देव्या वाहनकेसरी ॥५०॥ 

(१ गुप्तवती) धुताः कम्पिताः सटाः केसराणि ग्रीवा वा यस्येति 
यावत्‌।।५०।। 

(२ चतुर्धरी) धुतसटः कम्पितकेसरः। दन्त्यमध्यस्तालव्यमध्यश्च। केशरः 
केसरोऽपीति द्विरूपात्‌। केसरी सिंहः।।५०।। 

(३ शान्तनवी) मुमोच प्रयुक्तवती प्रेरितवती। ईश्वरस्य स्त्री ईश्वरी। यद्वा 
'अश्नोतेराशुकर्मेणि वरट्‌ चेच्चोपधायाः' इति, ईश्वरी विश्वव्यापिका भगवतीत्यर्थः। 
स प्रसिद्धः देव्या: वाहनीभूतः केसरी सिंहोऽपि क्रुद्धः धुतसटः कम्पितस्कन्धकेसरः 
सन्‌।।५०।। 

(४ नागोजीभडट्टी) मुमोचेति। उत्तरार्धमुत्तरान्वयि। धुता: कम्पिताः सटा 
येन।।५०।। 


(५ जगच्चन्द्रचन्द्रिका) मुमोचासुरेति ५१।।५०।। 

(६ दंशोद्धारः)।।५०।। 

(७ चन्द्रप्रभा) ईश्वरी ने असुरों के देहों में शस्त्रों तथा अस्त्रों को छोड़ा। 
खड़ा कर दिया है स्कन्ध के बालों को जिसने ऐसा वह क्रुद्ध देवी का वाहन 
सिंह भी।।५०।। 

चचारासुरसैन्येषु वनेष्विव हुताशनः। 
निःश्वासान्मुमुचे यांश्च युध्यमाना रणेऽम्बिका ॥५९॥ 
(१ गुप्तवती)।।५१।। 


२५६ दुर्गासप्तशती [ द्वितीयोऽध्यायः 


(२ चतुर्घरी)।।५१।। 

(३ शान्तनवी) असुरसैन्येष्विति। असुरसैन्यैषु चचार प्रससार परिबभ्राम। 
केषु क इव। वनेषु हुताशनोऽग्निरिव। सिंहः क्रोधेन ज्वलब्रूपत्वाद्धताशन इव। 
हुताशनसादृश्यं सिंहस्य वर्णितम्‌। यथा च वनानि वनाग्निदग्धानि भस्मीस्युस्तथा 
दैत्यसैन्यान्यपि देवीवाहनीभूतसिंहरोषानलदग्धानि भवेयुरिति दैत्यसैन्यानां वन- 
सादृश्यं द्रष्टव्यम्‌। 

"क्रुद्धः कण्ठीरवो गर्जन्नुज्ज्वलोज्ज्वलदीधिति: । 
उद्वमन्निव सज्चालमज्चालि ज्वलनं युधि' ॥ 

इति भावः। '्रतिनस्तु सटा जटा’ इत्यभिधानात्‌। व्रतिनः शिखा 
सटेत्युच्यते। इह तु सटेव सटा इत्युपमानात्‌ धुता: सटा येन स तथोक्त इति 
सटाप्रयोगसिद्धिः। अम्बिका चण्डिका रणे सङ्ग्रामे महासुरैः समं युद्धयमाना सती 
यान्‌ यान्‌ यानेव यावत एव निःश्वासान्‌ उच्छ्वासान्‌ मुमुचे उञ्झितवती।।५१।। 

(४ नागोजीभट्टी) चचारेति। उत्तरार्धमृत्तरान्वयि। यान्‌ यावतः।।५१।। 

(५ जगच्चन्द्रचन्द्रिका) चचारासुरेति ५२।।५१।। 

(६ दंशोद्धारः)।।५१।। 

(७ चन्द्रप्रभा) वनों में अग्नि की भाँति असुरों की सेना में घूमने लगा। 
युद्ध करती हुई अम्बिका ने रण में जिन निःश्वासों को छोड़ा।।५ १।। 

त एव सद्यः सम्भूता गणाः शतसहस्त्रशः । 
युयुधुस्ते परशुभिर्भिन्दिपालासिपट्टिशैः ॥५२॥ 

(९ गुप्तवती)।।५२।। 

(२ चतुर्धरी) ते निःश्वासा एव गणाः सम्भूता इत्यन्वयः 
सद्यस्तत्क्षणात्‌।।५२।। 

(३ शान्तनवी) ते एव तावन्त एव निःश्वासा: प्रत्येकं स॒द्यः तस्मिन्नेव 
क्षणे सहस्रशः गणाः चण्डिकागणाः सम्भूता: समदृश्यन्त। इह गणाः शताधिकं 
सहस्रं चेद्विवक्षिताः स्युस्तदा शतसहस्रम्‌। एकादशशतानि। शतसहस्रं शतसहस्रमिति 
वीप्सायां शतसहस्रशः। “संख्यैकवचनाच्च वीप्सायाम्‌' शस्‌। अथ च गणाः 
शतगुणितानि सहस्राणि शतं वा सहस्राणि स्युस्तदा शतसहस्राणि लक्षमित्यर्थः। 
शतसहस्राणि शतसहस्राणि शतसहस्रशः। लक्षुशतगुणाः समुत्पन्ना इत्यर्थः। 

ते रणे देवीरोषनिःश्वासजाः गणाः युध्यध्वं युध्यध्वमिति देव्या उपबृंहिताः 
प्रोत्साहिता: परशुभिर्भिन्दिपालासिपट्टिशैः आयुधैः असुरगणान्‌ नाशयन्तः महासुरं: 

समं युयुधु:। चक्षिङो ङित्करणात्‌ ज्ञापकात्‌। अनुदात्तङितः? इत्यात्मनेपदनित्यत्वात्‌ 
युयुधिरे इत्यात्मनेपदमेव स्यात्‌। भिन्दिपालैः सहिता असयः खड्गाः तैश्च सहिताः 
पट्टिशः तैः। द्वन्द्वे तु सेनाङ्गत्वादेकवचनत्वं स्यात्‌।।५२।। 

(४ नागोजीभट्टी) त एवेति। तावन्त एवेत्यर्थः। एकैकनिःश्वासादेकैको 
गण: सम्भूत इत्यर्थः। ते गणाः।।५२।। 

(५ जगच्चन्द्रन्द्रिका) त एव सद्य इति ५३।।५२।। 

(६ दंशोद्धारः)।।५२।। 

(७ चन्द्रप्रभा) वे सभी निःश्वास तत्काल ही लाखों लाख गण (चण्डी- 
गण) बन गये और (देवी की शक्ति से बढे हुए) वे गण परशु, मिन्दिपाल, 
असि तथा पड्टिशों से (युद्ध करने लगे)।।५२।। 

नाशयन्तोऽसुरगणान्‌ देवीशत्तयुपब्नृहिताः=2। 
अवादयन्त पटहान्‌ गणाः शङ्खांस्तथापरे ॥५३॥ 
(९ गुप्तवती)।।५३।। 


(२ चतुर्धरी) ते गणाः देव्या: शत्तयाः प्रभावेण उपबृहिताः आप्यायिता:। 
अवादयन्त: इति क्रचित्पाठः। तत्र युयुधुरिति सम्बन्धः ।।५३।। 


(३ शान्तनवी) बृहि वृद्धौ । उपपूर्वः प्रोत्साहने वृद्धयुत्कर्षे वा वर्तते। 
देवीशक्त्यपबृहितानिति केचित्पठन्ति तदा अपपूर्वो बृहिर्‌ वृद्धिवाची। ते गणाः 
देवीसामर्थ्यातक्षीणानसुरगणान्‌ नाशयन्तः युयुधुरित्यर्थः। अस्मिन्पाठे गणानां 
शौर्योत्कर्षो नास्ति। यतो देवीशत्तयुपबृंहिता एवासुरगणान्‌ नाशयन्तो युयुधुः । युद्धे 
महोत्सवे इव तस्मिन्‌ युद्धमहोत्सवे देव्याः गणाः पटहानानकानवादयन्त 
वादितवन्तः। वदेर्ण्यन्ताल्लङि "णिचश्च' इत्यात्मनेपदम्‌। “आनक: पटहोऽस्त्री 
स्यात्‌'। तथा अपरे गणा: शङ्खान्‌ अवादयन्त प्रदध्मुः।।५३।। 


(४ नागोजीभट्टी) नाशयन्त इति। देवीप्रभावेणाप्यायिताः अवादयन्त। 
वादितवन्त इत्यर्थः। गणाः केचिदिति शेषः।।५३।। 

(५ जगच्चन्द्रचन्द्रिका) नाशयन्त इति ५४।।५३।। 

(६ दंशोद्धारः) आवादयन्तः पटहानिति पाठः क्रचित्‌। आ समन्ता- 
द्वादयन्त इत्यर्थः।।५३।। 

(७ चन्द्रप्रभा) असुरगणों का नाश करते हुए देवी की शक्ति से बढ़े 
हुए वे गण युद्ध करने लगे। (उस युद्ध महोत्सव में) कुछ गणों ने पटहों 
(नगाड़ों) को तथा दूसरों ने शड्खों को बजाया।।५३।। 

मृदङ्गांश्च तथैवान्ये तस्मिन्युद्धमहोत्सवे । 
ततो देवी त्रिशूलेन गदया शंक्तिवृष्टिभिः ॥५४॥ 


(९ गुप्तवती)।।५४।। 


(२ चतुर्धरी) युद्धमेव महोत्सवः। वीराणां हर्षावहत्वात्‌। शक्तीनां 
वृष्टिभिर्वर्षणैः | | ५४ | । 


(३ शान्तनवी) तथा अन्ये च गणा: मृदङ्गान्‌ मुरजान्‌ अवादयन्त। 
युद्धमहोत्सव इत्यनेन गणानां रणोन्मुखत्वेन शौर्योत्कर्षः सङग्रामविजयित्वं च 
सूच्यते। उत्सूते सुखमुत्सवः। महानुत्सवो महोत्सवः। ततः रणोत्सवोत्साहकारण- 
पटहादिवादनादनन्तरं देवी त्रिशूलेन गदया शरवृष्टिभिः ।।५४।। 


(४ नागोजीभट्टी) मृदङ्गांश्चेति। युद्धमेव महोत्सवो वीराणां हर्षत्वात्‌। 
शक्तीनां वृष्टिभिवर्षिरित्यर्थः । | ५४।। 


(५ जगच्चन्द्रचन्द्रिका) मृदङ्गांश्चेति ५५।।५४।। 
(६ दंशोद्धारः) युद्धमेव महोत्सवः वीराणां हर्षजनकत्वात्‌।।५४।। 


(७ चन्द्रप्रभा) इसी प्रकार उस युद्ध महोत्सव में अन्य कुछ गणों ने मृदङ्गो 
को बजाया। इसके पश्चात्‌ देवी ने त्रिशूल से, गदा से, शक्ति को वर्षा से।।५४।। 


खड्गादिभिश्च शतशो निजघान महासुरान्‌ । 
पातयामास चैवान्यान्धण्टास्वनविमोहितान्‌ ॥५५॥ 

(१ गुप्तवती)।।५५।। 

(२ चतुर्धरी)।।५५।। 

(३ शान्तनवी) खड्गादिभिश्च सङ्ग़ामसाधनैरायुधेः शतशः शतैः शते: 
महासुरान्‌ निजघान नितरां जिहिंस। आदिशब्देन पट्टिशपरशुकुन्तमुद्ररमुसल- 
कर्तरीकरवालिकाभिन्दिपालपरिघशङ्कतोमरवञ्रशक्तिपाशचक्राद्यायुधानि गृह्यन्ते। अथ 
च देवी घण्टास्वनविमोहितान्‌ घण्टानिधोषमूच्छितान्‌ अन्यान्‌ असुरान्‌ भुवि 
पातयामास प्रभ्रंशयामास।।५५।। 


(४ नागोजीभट्टी) खड्गेति स्पष्टम्‌।।५५।। 
(५ जगच्चन्द्रचन्द्रिका) खड्गादिभिश्चेति ५६।।५५।। 
(६ दंशोद्धारः) पातयामासेति।।५५।। 


(७ चन्द्रप्रभा) तथा खड्ग आदि से सैकड़ों-सैकड़ों महासुरों को मारा और 
अनेक अन्य असुरों को घण्टे की ध्वनि से विमोहित (मूर्च्छित) करके गिरा दिया।।५५।। 
१. “शसवृष्टिभिः' इति पाठः शान्तनवीसम्मतः। 


द्वितीयोऽध्यायः ] गुप्तवत्यादिसप्तटीकासंवलिता २५९ 


असुरान्‌ भुवि पाशेन बद्धवा चान्यानकर्षयत्‌ । 
केचिद्द्विधा कृतास्तीक्ष्णैः खड्गपातैस्तथापरे ॥५६॥ 

(१ गुप्तवती)।।५६।। 

(२ चतुर्धरी) अकर्षयत्‌ आकृष्टवती। कृषेश्चौरादिकाद्रूपम्‌। अकर्षतेति वा 
पाठः।।५६।। 

(३ शान्तनवी) अथ च देवी अन्यान्‌ असुरान्पाशेन अकर्षयच्च आकृष्टवती। 
कृषेश्चौरादिकात्स्वाथे णिचि लङि रूपम्‌। ननु च नायं पठ्यते चुरादौ। यत्तु 
'कर्षत्याकर्षणेशे तु कर्षते कृषतीत्युभे’ इत्येवं पठ्यते। एवं तर्हि भ्वादेः कर्षतेः 
कर्षणं कर्षः कर्षमकरोत्‌ अकर्षयत्‌। तत्करोतीति णिच्‌। देव्यास्तीक्ष्णैः खड्गपातैः 
केचिन्महासुरा: द्विधा कृताः द्विधा खण्डिताः। तथा अपरे असुराः देव्या गदया 
कृतेन निपातेन विपोथिता: सन्तः भुवि भूमौ शेरते शयितवन्त इत्यर्थः। लडो 
लटः। 'आत्मनेपदेष्वनतः' 'शीङो रुट्‌’ “शीङः सार्वधातुके गुणः।।५६।। 

(४ नागोजीभट्टी) असुरानिति। अकर्षयदिति कृषेश्चौरादिकाल्लङ्‌। अपर 
इत्यृत्तरान्वयि।। ५६ | | 


(५ जगच्चन्द्रचन्द्रका) असुरानिति ५७।।५६।। 


(६ दंशोद्धारः) अकर्षतेत्यात्मनेपदमार्षम्‌। अकर्षयदिति पाठे चौरादिकस्य 
रूपम्‌ केचिदिति।।५६।। 


(७ चन्द्रप्रभा) बहुतेरे अन्य असुरों को पाश से बाँधकर धरती पर घसीट 
दिया। तीक्ष्ण खड्ग निपात से देवी के द्वारा कुछ असुर दो टुकड़े कर दिये 
गये।।५६।। 

विपोथिता निपातेन गदया भुवि शेरते। 
वेमुश्च केचिद्रुधिरं मुसलेन भृशं हताः ॥५७॥ 

(१ गुप्तवती) विपोथिताः आघातेनाधःपतिता:ः शेरते दीर्घतन्द्रया। 

वेमुरित्यादि छान्दसशब्दनिर्णयो वैयाकरणः शान्तनव्यादिटीकातोऽवसेयः।।५७।। 


(२ चतुर्धरी) गदया विपोथिताः आमर्दिताः सन्तो निपातेन भुवि शेरते 
इत्यन्वय:। अथवा गदया यो निपातो निपतनं तेन। यद्वा गदयेति षष्ठ्यर्थे तृतीया। 
गदया निपातेन आघातेनेत्यर्थः। वेमुरुद्गिरन्‌। बाधितेऽपि सर्वे विधयः छन्दसि 
विकल्पन्त इति नानानिर्दिष्टस्यानित्यत्वाद्वा। न शसददवादि' इत्यादिना एत्वमभ्या- 
सलोपनिषेधो न भवति। यद्वा निरोष्ठ्यो वकारोऽन्योऽस्ति तस्येदं रूपम्‌। सूत्रे 


१. 'चान्यानकर्षत' इति चतुर्धरीसम्मतः पाठः। 


२६० दुर्गासप्तशती [ द्वितीयोऽध्यायः 


निर्दिष्टो दन्त्य इति 'उद्ठेमुस्तत्र रुधिरं बलिनोऽन्ये निराकृताः” इत्यत्रापि भृशं दृढ 
हतास्ताडिता:। । ५७।। 


(३ शान्तनवी) विपोथिता इति। पुथ हिंसायाम्‌। दिवादिः। यदभ्यघुः। 
'पुथ्येत्पुंथति हिंसार्थे भाषार्थे पोथयेदिति’। विविधं पोथनं विहननं पोथः स जातो 
येषां विपोथिताः। सञ्जातविघाता इत्यर्थः । 


यद्वा विविधः पोथः विघातो येषां ते विपोथाः, विपोथाः कृता: विपोथिताः। 
'तत्करोति’ इति णिचि कर्मणि क्तः। ननु च पुथ्यतेर्णिचि कर्मणि क्तः। ननु च 
पुथ्यतेरुदुपधत्वान्नपुंसके भावे क्ते कृते कित्त्वनिषेधपक्षे पोथितमिति स्यात्‌। ततश्च 
विविधं पोथितं पोथनं विहननं येषां ते इति बहुव्रीहौ वाहिताग्न्यादित्वात्निष्ठान्तस्य 
परनिपाते विपोथिता: स्युः न स्युः। यतः 'उदुपधाद्धावादिकर्मणोरन्यतरस्याम्‌' इति 
शब्बिकरणानामेवोदुपधानां तत्र सूत्रे ग्रहणं नान्येषामित्यभ्युपजग्मुः। 

यद्वा विपुथिता इति पाठे पुथ हिंसासङ्क्लेशनयो: भ्वादिः। कर्मणि क्तः 
विपुथिता विहिंसिता: सङ्क्लेसिता: क्लेशिता:। वधिता इति यावत्‌। केचिच्च 
महासुरा: देव्या मुसलेन भृशम्‌ अत्यर्थं हताः ताडिताः रुधिरं रक्तं वेमुः 
उज्जगरुः। वेमुरिति अत एकहल्मध्येऽनादेशादेर्लिटि’ टुवम उद्गिरणे इत्यस्य 
इति निषेधादेत्वाभ्यासलोपौ न स्तः इत्याहुः। ततश्च ववमुः इत्येव भवितव्यम्‌। अत्र 
समादधुः। “न शसददवादिगुणानाम्‌, “अत एकहल्मध्येऽनादेशादेर्न शसददवादि- 
गुणानां लिटि’ इत्येकयोगे कर्तव्ये योगविभागादस्यानित्यत्वमिति। ततः वेमुरित्यपि 
क्वचित्‌ साधु स्यादिति।।५७।। 


(४ नागोजीभट्टी) विपोथिता इति। अपरे गदया विपोथिता आमर्दिता: 
निपातेन निपतनेन भुवि शेरत इत्यन्वयः। वेमुरिति छान्दसम्‌।।५७।। 

(५ जगच्चन्द्रचन्द्रिका) विपोथिता इति ५८।।५७।। 

(६ दंशोद्धारः) गदया विपोथिता निपातेन शेरते गदारूपेण निपातेन वा। 
कर्मणि घञ्‌। षष्ठ्यर्थे वा तृतीया। गदया निपातेन विपोथिता इत्यन्वयः। वेमुश्चेति। 
वेमुरुद्गीर्णवन्तः। वादित्वादेत्वाभ्यासलोपनिषेधस्तु न। छन्दसि सर्वविधीनां 
विकल्पनात्‌। 

यद्वा न शसददवादिगुणानाम्‌’ इति वक्तव्ये आदिग्रहणमुपदेशे यो 
वादिरित्यर्थलाभाय तत्‌। अनुबन्ध एकारान्त इति पक्षेऽस्यावादित्वेन वकारात्प्राक्‌ 
एकारप्रश्‍्लेषेण वा वादित्वाभावादिह निषेधो नेति भागवृत्तिमते। मतान्तरेऽपि 'अत 
एकहल्मध्येऽनादेशादिशसददवादिगुणानाम्‌, इति वक्तव्ये योगविभागसामर्थ्या- 
दस्यानित्यत्वं बोध्यम्‌। केचित्तु वमिमोष्ठ्यादिमाहुस्तर्न्मुलम्‌। जग्धं गीर्णं वान्त- 
मित्यादौ दन्त्योष्ठ्यपाठस्यैव निर्विवादत्वात्‌।।५७।। 


द्वितीयोऽध्यायः ] गुप्तवत्यादिसप्तटीकासंवलिता २६१ 


(७ चन्द्रप्रभा) गदा से मर्दित (गदा से बार-बार आघात से घायल) अन्य 
कुछ असुर गिरने के कारण धरती पर सोने लगे। मुसल से दृढता पूर्वक मारे 
गये अर्थात्‌ मुसल की मार से अत्यन्त आहत होकर कुछ असुर रक्त वमन करने 
लगे (मुँह से खून उगलने लगे)।।५७।। 

केचिन्निपतिता भूमौ भिन्नाः शूलेन वक्षसि। 
निराकृताः शरौघेण कृताः केचिद्रणाजिरे ॥५८॥ 

(९ गुप्तवती)।।५८।। 

(२ चतुर्धरी)।।५८।। 

(३ शान्तनवी) केचिच्च महासुराः देव्या शूलेन वक्षसि भिन्नाः विदारिताः 
सन्तः भूमौ निपतिताः न्यपतन्‌। केचित्‌ शैलानुकारिणः शैलान्‌ स्वगात्रपरिमाणतः 
अनुकुर्वाणाः पर्वतायमानाः त्रिदशानां देवानाम्‌ अर्दनाः अर्दयितारः हिंसकाः असुराः 
रणाजिरे रणस्याग्रे देव्या प्रत्युक्तेन निरन्तरं शरोघेण अविच्छिन्रबाणव्यूहेन कृता 
छिन्नाः विद्धाः त्यक्तचेष्टाः प्राणान्‌ असून्‌ मुमुचुः व्यमुञ्चन्‌। शराणामोघः शरोघ 
तेन शरौधेण। 'कुमति च' इति णत्वम्‌। निरन्तराः शराः तेषामोधः समूहः तेन 
निरन्तरशरोघेण।।५८।। 

(४ नागोजीभट्टी) केचिदिति। शूलेन वक्षसि भिन्नाः भूमौ निपातिताः 
निपेतुरित्यन्वयः। उत्तरार्धमुत्तरान्वयि ५९।।५८।। 

(५ जगच्चन्द्रचन्द्रिका) केचिन्निपतिता इति ५९।।५८।। 

(६ दंशोद्धारः) निरन्तरा इति।।५८।। 

(७ चन्द्रप्रभा) हदय में शूल से भिन्न होकर कुछ असुर पृथ्वी पर गिर 
पड़े तथा कुछ असुर उस रणाङ्गण में बाण समूह से अर्थात्‌ बाण समूह की 
वृष्टि के द्वारा दूर कर दिये गये।।५८।। 

सेनांनुकारिण प्राणान्मुमुचुस्त्रिदशार्दनाः । 
केषाञ्चिद्वाहवश्छिन्नाश्छिन्नग्रीवास्तथापरे ॥५९॥ 

(९ गुप्तवती) सेनामनु पश्चाद्धागे कुर्वन्ति ते सेनानुकारिणोऽग्रेसरा इति 
यावत्‌।।५९।। 

(२ चतुर्धरी) श्येनानां पक्षिणामनुकारिणः सदृशः। यथा श्येना 
स्वपत्रैर्निरन्तरास्तथा दैत्यां अपि शरैरित्यन्वयः। यद्वा श्येनाः शल्यमृगाः “श्येनः 


. 'निरन्तरशरौघेण' "निरन्तराः शरौघेण’ इति शान्तनवी। 
२. 'शल्यानुकारिणः' इति शान्तनवी। “श्येनानुकारिणः' इति चतुर्धरी। 
३. त्रिदशार्दिनः' इति शान्तनवीपाठः। 


२६२ दुर्गासप्तशती [ द्रितीयो5ध्याय: 


पत्रिणि शल्ये च' इत्यजयकोशात्‌। शरोघपूर्णत्वात्‌ शल्यमृगा इव लक्ष्यन्ते इति। 
सेनानुकारिण इति पाठे सेनामनु पश्चात्‌ कर्तु शीलं येषां ते सेनाग्रगा इत्यर्थ: | 
सेनानियन्तार इति केचित्‌। यद्वा सेध इति पाठे सेधस्तद्गतो मत्स्य इति।।५९।। 


(३ शान्तनवी) “सेनानुकारिणः प्राणान्मुमुचुसित्रिदशार्दिनः' इति वा पाठः। 
शरौघेण प्रतिलोमकूपं निरन्तराः व्याप्तावयवाः कृताः सेनानुकारिणः सेना सैन्यम्‌ 
अनु पश्चात्‌ कर्तु शीलं येषां ते तथोक्ता: अग्रेसराः त्रिदशार्दिनः देवहिंसिनः 
केचिदसुरा: रणाजिरे प्राणान्‌ मुमुचुः अत्याक्षुः। 

सेधानुकारिण इति पाठे सिध्यन्ति सेधा:। शल्यानुकारिणः इति तु सभ्यः 
पाठः। 'श्वावित्तु शल्यः’ इत्यभिधानात्‌। शल्यः शल्यको भक्ष्यः पञ्चनखः। 
शरौघेण निरन्तराः प्रतिलोमकूपं व्याप्ता: कृताः विद्धा: अत एव शल्यका इव 
शललीकण्टकशतावृता: शल्यका इव दृश्यमाना रणाग्रे प्राणान्‌ मुमुचुः केचिदसुरा 
इत्यर्थः। निरन्तराः शरौघेण कृताः इति तु पाठे कृताः रचिता इत्यर्थः । तथा 
देव्या केषाञ्चित्‌ असुराणां बाहवो भुजा: छिन्नाः खण्डिताः भुवि पेतुः तथा देव्या 
परे असुराः छिन्नाः ग्रीवाः शिरोधयो येषां ते तथोक्ताः छिन्नग्रीवाः सन्तः भुवि 
पेतु:।।५९।। 

(४ नागोजीभट्टी) सेनेति। सेनामनु पश्चात्कुर्वन्ति सेनाग्रगाः शरौघव्याप्त- 
त्वात्‌ सेना: शल्लक्यस्तत्सदृशाश्च अपरे छिन्नग्रीवाः प्राणान्‌ मुमुचुरित्यर्थः।।५९।। 


(५ जगच्चन्द्रचन्द्रिका) सेनानुकारिंण इति ६०।।५९।। 

(६ दंशोद्धारः) निरन्तरा इति। सेनामनु पश्चात्कर्तुं शीलं येषां ते 
सेनाग्रसरा इत्यर्थः। श्येनानुकारिण इति पाठे श्येनपक्ष्यनुसारिणः यथा श्येनाः 
पक्षिण उत्पत्य निपतन्ति तथा तेऽपि पार्श्वसंलग्नशरपुङ्खतया सपक्षा 
इवेत्यर्थः ।।५९।। 

(७ चन्द्रप्रभा) सेना के आगे रहने वाले (सेनानायक) देव पीडक असुर 
प्राणों को छोड़ दिये। कुछ के हाथ कट गये तथा कुछ विना गले के हो गये।।५९।। 

शिरांसि पेतुरन्येषामन्ये मध्ये विदारिताः । 
विच्छिन्नजङ्गास्त्वपरे पेतुरुर्व्यां महासुराः ॥६०॥ 

(१ गुप्तवती)।।६०।। ` 

(२ चतुर्धरी) मध्ये हृदि। उर्व्यां भूमौ।।६०।। 

(३ शान्तनवी) तथा देव्या अन्येषाम्‌ असुराणां छिन्नानि शिरांशि भुवि 
पेतुः। तथा देव्या अन्ये असुराः वपुषो मध्यदेशे विदारिताः खण्डिताः पेतुः भूमौ 


द्वितीयो5ध्याय: ] गुप्तवत्यादिसप्तटीकासंवलिता २६३ 


बभ्रशु:। 'असाकल्ये तु चिच्चन' “छिन्नं छातं लूनं कृत्तं दातं दितं छितं वृक्णम्‌' 
'दारितौ भिन्नभेदितौ'। अपरे तु महासुराः महान्तोऽसुराः देव्या विच्छिन्नजङ्घाः 
खण्डितजङ्घकाः सन्तः उर्व्यां भुवि पेतुः प्रबभ्रशुः।।६०।। 

(४ नागोजीभट्टी) शिरांसीति। छिन्नानीति शेषः।।६०।। 

(५ जगच्चन्द्रचन्द्रिका) शिरांसीति ६१।।६०।। 

(६ दंशोद्धारः)।।६०।। 

(७ चन्द्रप्रभा) अन्य कुछ असुरों के शिर-मस्तक (कटकर) गिर पड़े, 
कुछ अन्य असुर मध्यभाग में ही विदीर्ण हो गये और कुछ महासुर विना जङ्घा 
के होकर पृथ्वी पर गिर पड़े।।६०।। 

एकबाह्वक्षिचरणाः केचिद्देव्या द्विधा कृता: । 
छिन्नेऽपि चान्ये शिरसि पतिताः पुनरुत्थिताः ॥६१॥ 

(१ गुप्तवती)।।६ १।। 

(२ चतुर्धरी) पतिताः पुनरुत्थिताः इति। 

“मनुष्याणां सहस्त्रेषु हतेषु पतितेषु च। 
उदतिष्ठन्कबन्धानि बहून्युत्थापितान्यपि' ॥ 

इति शान्तिपर्वणि। अतः सहस्रेऽभिहते कबन्ध एक उत्तिष्ठते इति।।६ १।। 

(३ शानतनवी) केचित्तु महासुरा: युध्यन्त एकबाह्वक्षिचरणाः एकबाहुकाः 
एकाक्षा: एकचरणकाश्च सन्तो देव्या द्विधा कृताः खण्डिताः उर्व्यां पेतुः न्यपतन्‌। 
बाहुश्च अक्षि च चरणं च बाहृक्षिचरणं युद्धतः प्रति महासुरं सम्पन्रम्‌। एकमेव 
बाहरक्षिचरणं येषां ते एकबाह्रक्षिचरणाः। द्वन्द्वान्ते श्रूणमाणं व्यावर्तकं पदं 
प्रत्येकमभिसम्बध्यते। तथा सम्पन्नन्रीहियवो ग्रामः। तथा च व्रीहियवधनाः प्रजा:( 2) 
अन्ये महासुरा: शिरसि छिन्नेऽपि सति भूमौ पतिताः पुनस्तदनु उत्थिताः ।।६ १।। 

(४ नागोजीभट्टी) एक इति। आशिर: पादपर्यन्तं पाटिता इत्यर्थः। 
उत्तरार्धमुत्तरान्वयि।। ६ १।। 

(५ जगच्चन्द्रचन्द्रिका) एकबाह्ृक्षीति ६२।।६१।। 

(६ दंशोद्धारः) छिन्नेऽपीति। अयुतवीरवधे एक: कबन्ध उत्तिष्ठत इति प्रसिद्धि: । 
उक्तं च महाभारते भीष्मपर्वणि 

“मनुष्याणां सहस्रेषु शतेषु पतितेषु च। 
उदतिष्ठन्कबन्धानि बहून्युत्थाय चाद्रवन्‌' ॥इति॥ 


२६४ दुर्गासप्तशती [ द्वितीयोऽध्यायः 


कश्चित्त्वत्र शतसहस्रशन्दोऽयुतपरत्वेन व्याख्येय इत्याह। तदसत्‌। बहूनि 
इत्यस्याऽसङ्गत्यापत्तेः शतपदस्यानन्तरस्योचितत्वात्‌।।६ १।। 


(७ चन्द्रप्रभा) एक बाहु एक आँख और एक चरण वाले पहले से ही 
हुवे कुछ असुर देवी के द्वारा दो टुकड़े कर दिये गये। कुछ असुर मस्तक कट 
जाने पर, गिर जाने पर भी पुनः खड़े हो गये।।६१।। 


कबन्धा युयुधुर्देव्या गृहीतपरमायुधाः । 
ननृतुश्चापरे तत्र युद्धे तूर्यलयाश्रिताः ॥६२॥ 


(९ गुप्तवती) तूर्याणां लयं कालक्रियामानरूपतालविरामसाम्यमाश्रिताः ।।६२।। 
(२ चतुर्धरी) तूर्यलयान्विताः वाद्यानुसारिणः।।६ २।। 


(३ शान्तनवी) कं शिरो बध्नन्ति कबन्धाः सन्तः पुनः शिरोधारिणः 
सन्तः गृहीतपरमायुधा आत्तोत्तमशस्त्रः सन्तः पुनर्देव्या समं युयुधुः। चक्षिङो 
डित्त्वादनु-दात्तेत्त्वनिमित्तात्मनेपदानित्यत्ताद्युध्यतेः अनुदात्तेत्वेशपि परस्मैपदम्‌। 
अन्यथा युयुधिरे इत्यात्मनेपदमेव स्यात्‌। गृहीतपरमायुधाः। देव्या इति 
तृतीयान्तम्‌। 'कबन्धोऽसत्री क्रियायुक्तमपमूर्धकलेवरम्‌' कस्य शिरोबन्धोऽत्र 
कबन्ध:। कं बध्नाति वा कबन्ध:। 'कबन्धं सलिले रुण्डे'। 

युद्धे योधृषु शूरेषु सहस्त्रं कृत्तमूर्धसु । 
तदावेशात्कबन्धः स्यादेकोऽमूर्धा क्रियान्वितः' ॥ 

इति कबन्धलक्षणम्‌। 


'देवीदानवयुद्धे तु कबन्धार्बुदकोटयः । 
क्षणे क्षणे समुत्पन्ना देव्या युयुधिरे पुनः ॥ 


देवीदानवयुद्धोत्थकबन्धार्बुदकोटयः । 
देवीरोषोत्थहुं कारज्वलज्ज्वलन भस्मिता: ' ॥ 


तत्र युद्धे देवीदानवसड्य़ामे अपरे महासुराः तूर्यलयाश्रिताः तूर्याणां वाद्यानां 
ततविततानद्धशुषिराणां' चतुर्णा लयः साम्यं वाद्यादीनामन्योऽन्यसमतामाश्रिताः 
वीररसावेशवशा: खड्गशत्तयृष्टिपाणयः युद्धयमाना: पूर्वं देव्या छिन्नशिरसोऽपि 
वीररसाविष्कारात्सङ्ग्रामाधिदेवतावेशाच्चाविकृतचेतनाः सन्तः पश्चात्कं शिरो बध्नन्ति 
स्वं स्वं यथास्थानं सत्निवेशयन्तीति कबन्धा: सन्तः पुनः शिरोधारिणः सन्तः ननृतुः 
नृत्यं चक्रुः। चकारात्केचिददेव्या समं युयुधिरे च। तूर्यलयाश्रिता हि नृत्यन्ति।।६ २।। 


१. 'तूर्यलयान्विताः' इति चतुर्धरीसम्मतः पाठः। 
२. “ततं वीणादिकं वाद्यमानद्धं मुरजादिकम्‌। वंशादिकं तु शुषिरम्‌' इत्यमरः। 

(४ नागोजीभट्टी) कबन्धा इति। 


“मनुष्याणां सहस्त्रेषु हतेषु हतमूर्धसु । 
तदावेशात्कबन्धः स्यादेकोऽमूर्धा क्रियान्वितः ' ॥ 


इति लक्षितः। अपरे कबन्धाश्च युयुधुः ।। ६ २।। 
(५ जगच्चन्द्रचन्द्रिका) कबन्धा युयुधुरिति ६३।।६२।। 


(६ दंशोद्धारः) ननृतुरिति। छित्रानि शिरांसि अर्थादन्येषां यैस्ते कबन्धा 
इत्यर्थः। यद्वा छिन्नशिरसोऽपि कं शिरो बध्नन्ति मायावित्वात्‌। यद्रा कबन्धा 
असुरविशेषाः। को वायुरेव बन्ध आश्रयो येषामित्यन्ये।।६२।। 


(७ चन्द्रप्रभा) इस प्रकार कुछ कबन्ध उत्तम आयुधों को लेकर देवी के 
साथ युद्ध करने लगे तथा वहाँ युद्ध में कुछ कबन्ध वाच्च के लय से आश्रित 
होकर नृत्य करने लगे--नाँचने लगे।।६३।। 

कबन्धाश्छिन्नशिरसः खड्गशत्तस्ृष्टिपाणयः । 
तिष्ठ तिष्ठेति भाषन्तो देवीमन्ये महासुराः ॥६३॥ 

(१ गुप्तवती) कबन्धा: निःशिरस्कदेहा वीरावेशेन क्षतान्तराणामिव 
शिरश्छेदस्याप्यभावेनोभयत्र व्यासज्यवृत्तिजीवनसत्त्वात्पतितेन मुखेन भाषणं चलता 
कबन्धेन प्रहारश्चाभवदित्याशयः।।६३।। 


(२ चतुर्धरी) कबन्धाश्छिन्नशिरस इति पर्यायाभ्यां तेषामतिबहुत्वमाह। 
छिन्नशिरस इति स्वरूपाख्यानं वा। को वायुरेव बन्धः आश्रयो येषां ते कबन्धा 
इति वा। यद्रा छिन्नशिरसोऽपि कबन्धा: कं शिरो बध्नन्तीति कबन्धाः। तेषां 
मायावित्वात्‌ छिन्नमपि शिरो बद्धं भवतीति तदा बह्ृपि क्षमाधिष्ठानत्वाच्च। यद्वा 
छिन्नं शिरो ये: कबन्धा अपि अन्येषां शिर: छिन्दन्ति। 


“कबन्धोऽस्त्री क्रियायुक्तमपमूर्धथकलेवरम्‌'। इत्यमरः। 


पूर्व छिन्नशिरसः पश्चात्कबन्धाः क्रियायुक्ताः। तूर्यतालाश्रिता इति यावत्‌। 
तिष्ठ तिष्ठेति भाषन्तो हस्ताक्षेपादेव भाषमाणा इवेति इवार्थो गम्यः। अन्यथा 
छिन्नशिरास्त्वात्‌ कथं तिष्ठ तिष्ठेति वदिष्यन्ति इति कश्चिदाह। 
कबन्धोऽसुरजातिविशेषः तद्विशेषणं छिन्नशिरस इति। अन्य आह 
कबन्धजात्यसुरव्यवच्छेदकं छिन्नशिरस इति विशेषणम्‌। ऋष्टय एकधाराः 
खड्गाः। अन्ये कबन्धेतरे युयुधुः ननृतुश्चेत्यनुषज्यते।।६३।। 


(३ शान्तनवी) खड्गशत्तययृष्टिपाणयो हि युध्यन्ते। 

“ततं वीणादिकं वाद्यमानद्धं मुरजादिकम्‌' । 
वंशादिक तु शुषिरं कांस्यतालादिकं घनम्‌’ ॥ 
तथा च भरत: 


“ततं चैवावनद्धं च घनं शुषिरमेब च। 
चतुर्विधं तु विज्ञेयमातोद्यं लक्षणान्वितम्‌’ ॥ 
अत एवाभ्यधु:-- 
“चतुर्विधमिदं वाद्यं वादित्रातोद्यनामकम्‌' ॥इति॥ 
यद्यपि “खड्गे तु निस्त्रिशचन्द्रहासासिऋष्टय:' इति ऋष्टिः 
खड्गपर्यायस्तथाप्याकृतिसन्निवेशविशेषभेदभिन्रतया पृथक्‌ पृथक्‌ प्रयुक्त:। 
खड्गशत्तयष्टपाणय इति तु पाठे खड्गैः शक्तिभिश्च अष्टा: व्याप्ता: पाणयो येषां 
ते तथोक्ताः। 
यद्वा दैत्याः केचिदष्टभुजा: सन्तीति। खड्गाश्च शक्तयश्च अष्टस्वपि पाणिषु 
येषां ते खड्गशत्तयष्टपाणयः। अन्ये महासुराः सङग्रामशूराः युद्धे तिष्ठ तिष्ठेति 
देवी भाषन्तः कथयन्तः स्वकीयामहमहमिकां प्रकटयन्तो देव्या समं 
योद्धुमाजग्मुरिति शेषः। तिष्ठ तिष्ठत्यत्र नित्यवीप्सयोः’ इति नित्ये आभीक्ष्ण्ये च 
तडि तस्य द्विर्वचनम्‌। भाषन्त इति भाष व्यक्तायां वाचि। अनुदात्तेत्त्वात्‌ 
प्रप्तस्यात्मनेपदस्य चक्षिङो ङित्त्वादनित्यत्वात्परस्मैपदम्‌। शतृप्रत्ययः । 
तिष्ठ तिष्ठेत्यभाषन्तेति पाठे तु अन्ये महासुराः देवीं तिष्ठ तिष्ठ 
अद्यास्मदग्रे क्क यास्यसि क्क च निलीयसे इति भर्त्सनं नामग्राहमालपन्नित्यर्थः। 
"तिष्ठ तिष्ठेति चैवोक्त्वा देव्याऽन्ये युयुधुर्मृधे । 
अन्ये च महासुरा: मृधे युद्धे देवीं तिष्ठ तिष्ठेति सभर्त्सनमुक्त्वा देव्यैव 
समं युयुधुः । 
'रुधिरौघविलुप्ताङ्ाः सङ्ग्रामे लोमहर्षणे ।' 
लोमानि रोमाणि हृष्यन्त्युद्भवन्त्यनेनेति लोमहर्षणं तस्मिन्‌ रोमाञ्चोद्गम- 
कारिणि सङ्ग्रामे रुधिराणामोघाः स्तोमाः तैः रक्तसमूहे: विलुप्ताङ्गाः अपरे महासुराः 
देवीमपलायस्वेति सभर्त्सनमुक्त्वैवं देव्या समं  युयुधिरे। रोमाञ्चो रोमपुलको 
रोमहर्षणमित्यपि’। “ओघो वृन्देऽम्भसां रये'।।६३।। 
(४ नागोजीभट्टी) कबन्धा इति। उभयत्रापि युयुधुरिति शेषः। छिन्नशिरस 
इति स्वरूपकथनम्‌। छिन्नानि शिरांसि यैरिति वा। ऋष्टय उभयतोधाराः खड्गाः। 
भाषन्त इति छान्दसः।।६३।। 


द्वितीयोऽध्यायः ] गुप्तवत्यादिसप्तटीकासंवलिता २६७ 


(५ जगच्चन्द्रचन्द्रिका) कबन्धाएछन्नेति ६४।।६३।। 


(६ दंशोद्धार:) ऋष्टयः खड्गाकारा एकधारा:। तिष्ठ तिष्ठेति भाषन्त 
इति। शतृप्रत्यय आर्षः। आत्मनेपदित्वात्‌। यद्रा भाषन्त इति भाषः। पचाद्यच्‌। 
स इवाचरतीत्याचारक्रिबन्ताच्छता।।६३।। 


(७ चन्द्रप्रभा) यद्यपि-कबन्ध कटे हुए शिर वाले थे फिर भी हाथ में 
खड्ग शक्ति और ऋष्टि लिये हुए थे तथा दूसरे महासुर देवी से 'ठहरो-ठहरो” 
इस प्रकार कह रहे थे।।६३।। 


पातितै रथनागाश्चैरसुरैश्च वसुन्धरा । 
अगम्या साभवत्तत्र यत्राभूत्स महारणः ॥६४॥ 

(९ गुप्तवती)।।६४।। 

(२ चतुर्धरी)।।६४।। 

(३ शान्तनवी) देव्या पातितैः भ्रंशितैः रथैः नागैः गजैः अश्वैरसुरैश्च 
आकीर्णा सा वसुन्धरा अगम्या अनधिगम्या गन्तुमशक्या तत्राभूत्‌। क्क यत्र स 
महारणः सङ्ग्रामः. देव्या सह महिषासुरसैन्यानामभूत्‌। पातितै रथेत्यत्र रो रि’ 
इति रेफलोपः। रथसहिता नागा: रथनागा:। रथनागसहिताः अश्वाः रथनागाश्चाः तैः। 
रनद्वे तु सेनाङ्गत्वादेकवद्धावः। वसूनि धारयतीति बसुन्धरा। अगम्या असेव्या। 
गमे: “पोरदुपधात्‌’ इति यत्‌।।६४।। 

(४ नागोजीभट्टी) पातितैरिति। रथनागसहितैरश्वैरित्यर्थः। एवमग्रेऽपि ।। ६४।। 

(५ जगच्चन्द्रचन्द्रिका) पातितै रथेति ६५।।६४।। 

(६ दंशोद्धारः)।।६४।। 

(७ चन्द्रप्रभा) जहाँ पर वह घोर सङ्ग्राम हो रहा था वहाँ की वह भूमि 
गिराये गये रथों, गों, घोड़ों तथा असुरों के कारण चलने योग्य नहीं रह गयी 
थी।।६४।। 


शोणितौघा महानद्यः सद्यस्तत्र विसुस्रुवुः' । 
मध्ये चासुरसैन्यस्य वारणासुरवाजिनाम्‌ ॥६५॥ 
(९ गुप्तवती)।।६५।। 
(२ चतुर्घरी) वारणा गजा:। महानद्यः तत्र असुरसैन्यस्य मध्ये सद्यः 
विसुखुवु: ।। ६ ५।। 


.१. 'प्रसुखुवु: इति क्वचित्पाठः। 

(३ शान्तनवी) किञ्च तत्र युद्धे असुरसैन्यमध्ये। “सद्यः सपदि तत्क्षणे’ 
देव्या सह सङ्ग्रामारम्भक्षणे एव वारणानां गजानाम्‌ असुराणां दैत्यानां वाजिनां 
घोटकानां शोणितौघाः रक्तसमूहा एव महानद्यः समुद्रगाः आपगाः सत्यः 
विसुस्रुबुः। प्रसुसनुवुरित्यर्थः। विशेषेण स्रवन्ति प्रवहन्ति स्म। रक्तप्रवाहमय्यो 
महानद्यो बभूवुरित्यर्थः। विसुख्रुबुः। खु गतौ लिट्‌। उस्युवङ्‌।।६५।। 

(४ नागोजीभट्टी) शोणितौघेति असुरसैन्यस्य मध्ये वारणासुरवाजिनां 
शोणितस्य ओघः प्रवाहो यासु तादृश्यो नद्यः प्रसुस्रुवुः । छान्दसत्वात्समासः।।६५।। 

(५ जगच्चन्द्रचन्द्रिका) शोणितौघेति ६६।।६५।। 

(६ दंशोद्धारः) शोणितौघा इति। वारणाश्च असुराश्च वाजिनश्चेति द्वन्द्व: 
तेषां शोणितमेव ओघो जलप्रवाहो यासु।।६५।। 

(७ चन्द्रप्रभा) उस महारण में असुर सेना के बीच हाथियों, असुरों तथा 
घोड़ों का रक्त समूह महानदी बनकर तत्क्षण ही बहने लगा।।६५।। 

क्षणेन तन्महासैन्यमसुराणां तथाम्बिका । 
निन्ये क्षयं यथा वरह्निस्तृणदारुमहाचयम्‌ ॥६६॥ 

(१ गुप्तवती)।।६६।। 

(२ चतुर्घरी) महासैन्यं समुदायं क्षयं निन्ये नीतवती।।६६।। 

(३ शान्तनवी) यथा यद्वद्वह्मिः तृणदारुमहाचयं क्षणेन क्षणमात्रेण क्षयं 
विनाशं नयति तथा निन्ये प्रापयामास। नयतिर्द्विकर्मकः तृणानि च दारूणि च 
तृणदारूणि तेषां महान्‌ चयः गणः समूहः तम्‌। यद्वा यथा तथैव साम्यम्‌।।६६।। 


(४ नागोजीभडट्टी)।। ६६।। 

(५ जरँच्चन्द्रचन्द्रिका) क्षणेन तदिति ६७।।६६।। 

(६ दंशोद्धारः)।।६६।। 

(७ चन्द्रप्रभा) अम्बिका ने असुरों के उस महासैन्य--असुरों की उस 
विशाल सेना को क्षणभर में उसी प्रकार नष्ट कर दिया जिस प्रकार अग्नि तृण 
और लकड़ी के विशाल समूह को (क्षण भर में ही) नष्ट (भस्म) कर देता 
है।।६६।। 

स च सिंहो महानादमुत्सृजन्धुतकेसरः । 
शरीरेभ्योऽमरारीणामसूनिव विचिन्वति ॥६७॥ 


(१ गुप्तवती) असूनिव विचिन्वति प्राणानिव विचिनोति।।६७।। 


द्वितीयोऽध्यायः ] गुप्तवत्यादिसप्तटीकासंवलिता २६९ 


(२ चतुर्धरी) असून्‌ प्राणान्‌ विचिन्वन्‌ आदाय समुच्चिनोतीवेत्युत्रेक्षायाम्‌। 
विचिन्वतीति। अतिपूर्वत्वाच्चित्नोतेः क्रियासमभिहारत्वान्रास्त्यपि पञ्चम्या मध्यम- 
पुरुषैकवचनम्‌ अतिविचिन्विति। अतीति अतिपूर्वत्वात्‌ साध्यं ततश्छन्दसि दूरे परे 
चेति अतिशब्दस्य परनिपातः। यद्वा विचिनोतीति वक्तव्ये विचिन्वतीत्युक्तम्‌। तत्र 
वर्णागमोऽधिकारो वा छन्दानुरोधेन । 


'स देवीं शरवर्षेण ववर्ष समरेऽसुरः । 
यथा मेरुगिरेः श्रृङ्गं तोयवर्षेण तोयदः'॥ 

यथा अम्बिका महासैन्यं क्षयं निन्ये सिंहश्च तस्मिन्‌ सिंहे असुराणां 
शरीरेभ्यः असून्‌ प्राणान्‌ विचिन्वति राशिमिव कुर्वति सति।।६७।। 

(३ शान्तनवी) न केवलमम्बिकैव असुरसैन्यं क्षयं निन्ये अपि तु स 
सिंहश्च। स प्रसिद्धो देवतावाहनीभूतो धुतकेसरः कम्पितस्कन्धकेसरः सिंहश्च 
महानादं महान्तं नादं कण्ठीरवत्वात्‌ कण्ठगर्जनम्‌। उत्सृजन्‌ कुर्वन्‌ यथोचितम्‌ 
असुरसैन्यं क्षयं नाशं निन्ये प्रापयामास। यच्चाख्यत्‌। 

'सोऽपि क्रुद्धो धुतसटो देव्या वाहनकेसरी । 
चचारासुरसैन्येषु वनेष्विव हुताशनः'॥ 


अथवा स च सिंहः कर्ता। विचिन्वतीति विचयनक्रियया सम्बन्धनीयः। 
स प्रसिद्धः देव्या: सिंहश्च महानादमुत्सृजन्‌ धुतकेसरः सन्‌ अमरारीणां सुरद्विषां 
शरीरेभ्यः सकाशात्‌ असुन्‌ प्राणान्‌ विचिन्वन्निव प्राणान्‌ गृहणीयादिव। 
विचिन्वतीति चिञ्‌ चयने। विध्यादौ लिङर्थे लेट्‌। कर्तरि स्वादिभ्यः श्नुः। 
लेटस्तिप्‌ लेटोऽडाटौ’ इति अडागमः। छान्दसो गुणाभावः। “इको यणचि’ तु न। 
किन्तु हुश्नुवोः सर्वधातुके’ यण्‌। “इतश्च लोपः परस्मैपदेषु’ इति तु वा। तेनात्र 
'इ' इति श्रूयते। 

अथवा विचिन्वतीति सप्तमीयम्‌। स च सिंहश्च धुतकेसरः महानादमुत्सृजन्‌ 
असुरान्‌ व्यापाद्य तच्छरीरेभ्यः प्राणान्‌ विचिन्वतीवेत्युत्रेक्षत। ततश्च तस्मिन्सिंहे 
अमरारीणां शरीरेभ्यः सकाशात्‌ असून्‌ प्राणान्‌ विचिन्वतीव इतस्ततः संहर्तु 
गवेषयतीव सति देव्या गणैश्च तैः असुरैः सह युद्धं कृतम्‌। व्यधायीत्यर्थः।।६७।। 

(४ नागोजीभट्टी) स चेति। क्षयं निन्ये इति शेषः। तत्रोल्रेक्षते। 
अमरारीणां शरीरेभ्यः असून्विचिन्वतीव। “भूते लट्‌’ इति अडागमो गुणाभावश्च 
छान्दसः।।६७।। 


(५ जगच्चन्द्रचन्द्रिका) स च सिंह इति ६८।।६७।। 


२७० हुर्गासप्तशती [ द्वितीयोऽध्यायः 


(६ दंशोद्धारः) स चेति। विचिनोति वक्तव्ये छान्दसोऽकारागमः। कश्चित्तु 
विचिनु अतीति छेदः। अति अतिशयेन पुनः पुनर्व्यचिनोदित्यर्थः। क्रियासमभिहारे 
लोट्‌। अतः परनिपातश्छान्दस इत्यार्ष आह। तदसत्‌। क्रियासमभिव्याहारे द्वित्व- 
प्रसङ्गात्‌ं। लोटि कृओोऽनुप्रयोगापत्तेश्च। नापि समुच्चयस्तत्र सामान्यवचना- 
नुप्रयोगापत्तेश्च। 

यद्वा विचिन्वतीति लिङर्थे लेट्‌। इवो भिन्नक्रमः। विचिन्वतीव 
विचिनुयादिव। लेटस्तिपो 'लेटोऽडाटौ' इत्यडागम:। छान्दसो गुणाभावः। 
“हुश्नुवोः? इति यण्‌। 

वस्तुतस्तु विचिन्वतीति सप्तम्यन्तं शत्रन्तम्‌। स च सिंह इति पूर्वार्धम्‌। 
असुराणां सैन्यं क्षयं निन्ये इति पूर्वत्रान्वेति। तत्र तस्मिन्सिंहे अमरारीणाम्‌ असून्‌ 
विचिन्वति सति देव्या गणैर्युद्धं कृतमित्यन्वयः ।।६७।। 

(७ चन्द्रप्रभा) और वह देवी वाहन सिंह भी स्कन्ध के बालों को फैलाये 
हुए, महान्‌ ध्वनि को उत्पन्न करता हुआ (गर्जना करता हुआ) असुरों की उस 
विशाल सेना को नष्ट किया। मानो वह देवशत्रुओं के शरीर से उनके प्राणों 
को चुन रहा हो।।६७।। 

देव्या गणैश्च तैस्तत्र कृतं युद्धं तथासुरैः । 
यथैषां' तुतुषुर्देवाः पुष्पवृष्टिमुचो दिवि ॥६८॥ 
इति श्रीमार्कण्डेयपुराणे सावर्णिके मन्वन्तरे देवीमाहात्म्ये महिषासुरसैन्यवधो 
नाम द्वितीयोऽ ध्यायः।। २।। 


(१ गुप्तवती) देव्या गणैः कर्तृभिरसुरैः सह तथा युद्धं कृतम्‌। यथा 

देवास्तुष्टुवुः । । ६८ ।। 
इति श्रीगुप्तवत्यां मन्त्रव्याख्याने द्वितीयोऽध्यायः ।।२।। 

(२ चतुर्धरी) देव्या अम्बिकायाः गणैस्तत्र असुरैः सार्धं तथा युद्धं कृतम्‌। 

यथा दिवि देवाः एषां गणानां तुष्छुवुस्तुष्टा इत्यन्वयः।।६८।। 
इति श्रीचतुर्धरीटीकायां द्वितीयोऽ ध्यायः।। २।। 

(३ शान्तनवी) तत्र सङ्ग्रामभूमौ देव्याः अम्बिकाया: अम्बिकारोष- 
निम्श्वासभूतैर्गणैश्च तैरसुरैः सह युद्धं तथा कृतं यथा दिवि स्वगे देवाः दिविषदः 
पुष्पवृष्टिमुचः सन्त एनां देवीं तुष्टुवुः स्तुतवन्तः। पुष्पाणां वृष्टयः ताः मुञ्चन्ति 
पुष्पवृष्टिमुचः। युद्ध महासुरैः । | 
१. 'यथेनां' क्वचित्पाठः। २. 1 ुष्ट॒वुर्देवा:ः इति क्वचित्पाठः। 


द्वितीयो5ध्याय: ] गुप्तवत्यादिसप्तटीकासंवलिता २७१ 


अथैनां तुष्टुबुरिति पाठे तु देव्या: गणैश्च तत्र युद्धभूमौ तैर्महासुरैः समं युद्धं 
कृतम्‌। अथ समनन्तरं पुष्पवृष्टिमुचो देवा दिविषदः एनां युध्यमानां ससिंहां 
सगणामम्बिकां तुष्टुवुः। अहो इदं नामाश्चर्यम्‌। योद्धारो मायाविनो महासुराः तैः 
सममेकाकिन्यबला युध्यते। 

महासुरसैन्यान्यप्यनेकानि दशशः शतशः अयुतशः लक्षशः कोटिशः कोटि- 
कोटिशश्च क्षयं तयैकयैव नीतानि। तद्रणे कबन्धा: अपि तया अबलया युध्यन्ते। 
ते च तदबलारोषहुङ्कारज्चलज्ज्वलनज्चालावलीढाः क्षणे क्षणे भस्मीभवन्ति। 


अथ च रणमण्डले तदबलाविखण्डितप्रचण्डविक्रमोल्लासिमहायोद्धुमहा- 
सुरवपुर्विंगलद्रुधिरौघाः महानद्यः प्रवहन्ति इति तामत्यद्रुताद्धुतचरितां 
लोकाभ्युदयैकफलोदयामम्बिकां दिविषदः स्तुवन्तीत्यर्थः।।६८।। 
इति श्रीमद्राजाधिराजश्रीमत्तोमरान्वयश्रीमदुद्धरणात्मजश्रीशन्तनुचक्रवर्तिविर - 
चितायां शान्तनव्यां चण्डिकामाहात्म्यटीकायां महिषासुरसैन्य- 
वधविध्युपलक्षितो द्वितीयोऽध्यायः ।।२।। 


(४ नागोजीभट्टी) देव्या इति। चोऽप्यर्थे। तुतुषुस्तुष्टाः ।। ६८।। 


इति शिवभट्टसुतसतीगर्भजनागोजी भट्टकृते सप्तशतीव्याख्याने 
द्विंतीयोऽ ध्यायः।।२।। 
(५ जगच्चन्द्रचन्द्रिका) देव्या गणैरिति ६९।।६८।। 
इति श्रीकूर्माचलेन्द्रराजर्षिवर्यश्रीज्ञानचन्द्रात्मजश्रीकुमारजगच्चन्द्राश्रित- 
सोमयाजिपुरोहितबलभद्रपण्डितगोत्रापत्यहर्षदेवात्मजावसथि- 
भगीरथविरचिता कण्वगोविन्दकृतसप्तशतीमन्त्रहोम- 
विभागकारिकाणां द्वितीयाध्यायस्य जगच्चन्द्र- 
चन्द्रिकाख्यटीका सम्पूर्णा।। २।। 
(६ दंशोद्धारः) देव्या इति। एषां तुतुषुः तुष्टा बभूवुः। तुष्टुबुरिति पाठे 
एतानित्यर्थे शेषे षष्ठी। युद्धमित्यध्याहारो वा।।६८।। 
इति श्रीमदुल्लोपनामढुण्ढिराजभट्टसूरिसूनुराजारामविरचिते 
सप्तशतीदंशोद्धारे द्वितीयोऽध्यायः ।। २।। 
(७ चन्द्रप्रभा) साथ ही वहाँ देवी के गणों के द्वारा भी उन असुरों के 
साथ इस प्रकार युद्ध किया गया जिससे पुष्पवृष्टि करते हुए देव लोग अन्तरिक्ष 
में स्तुति करने लगे।।६८।। 


नेभे 


तृतीयोऽ ध्यायः 
छ 


ध्यानम्‌ 


३७ उद्यद्धानुसहस्त्रकान्तिमरुणक्षौमां शिरोमालिकां 
रक्तालिप्तपयोधरां जपवटीं विद्यामभीतिं वरम्‌ । 
हस्तान्जैर्द्धतीं त्रिनेत्रविलसदवक्त्रारविन्दश्रियं 
देवीं वद्धहिमांशुरत्नमुकुटां वन्देऽरविन्दस्थिताम्‌॥ 


ऋषिरुवाच 


निहन्यमानं तत्सैन्यमवलोक्य महासुरः । 
सेनानीश्चिक्षुरः कोपाद्ययौ योद्धुमथाम्बिकाम्‌ ॥१॥ 


(१ गुप्तवती) अथ पूर्वाध्यायान्त्यश्लोकान्तमृष्युक्तेरनुवृत्तिसत्त्वेऽपि पुनरेत- 
दध्यायारम्भे ऋषिरुवाचेति कथनमध्यायसमाप्तिबोधकवाक्यस्य सूताधुक्तिरूपस्य 
व्यवधायकतया तस्या उत्तरत्राननुवृत््यभिप्रायेण। अत एव यामलादितन्त्रे समाप्ति- 
वाक्यस्यापि स्वातन्त्र्येण मन्त्रान्तरत्वकथनमुपपद्यते। ततस्त्रिदशाः कथयामासु- 
रित्यनेनैव गतार्थत्वात्सू्येनद्राग्न्यनिलेन्दूनामिति श्लोकत्रयारम्भे देवा 
ऊचुरित्यनपेक्षितत्वादेव नास्ति। तदुत्तरमूषिरुवाचेत्यपेक्षितमपि नैतत्त्त्रसम्मतमिति 
मण्ड्कप्लुत्यैवाध्यायप्रारम्भस्थस्यासमाप्त्यनुकर्षः। तन्त्रान्तरेषु सप्तश्लोकोत्तरम्‌ 
ऋषिरिति पठ्यत एव। एवमष्टमे “भक्ष्यमाणास्त्वया चोग्रा’ इत्यर्धादुत्तरं दशमे 
श्लोकत्रयोत्तरं चापेक्षितस्य तत्रान्तरे सतोऽप्यृषिमन्त्रस्य प्रकृततन्त्रेऽभावादियमेव यत्र 
गतिरिति दिक्‌।।१।। 


(२ चतुर्धरी)।।१।। 


(३ शान्तनवी) अथ महिषासुरस्य सेनानीः चिक्षुरः चिक्षुरसंज्ञकः महासुरः 
तत्सैन्यं तस्य महिषासुरस्य सैन्यं तथा निहन्यमानं नितरां हन्यमानम्‌ अवलोक्य 
वीक्ष्य कोपाद्योद्धमम्बिका देवी ययौ जगाम। निहन्यमानमिति 'वर्तमानसामीप्ये 
वर्तमानवद्वा’ इति भूते लट्‌। निहतमित्यर्थः।। १।। 


(४ नागोजीभट्टी) ऋषिरुवाच। निहन्यमानमिति।। १।। 


तृतीयो5ध्याय: ] गुप्तवत्यादिसप्तटीकासंवलिता २७३ 


(५ जगच्चन्द्रचन्द्रिका) अथ तृतीयाध्यायस्य सप्तशतीमन्त्रहोमविभाग 
उच्यते। आदौ ऋषिरुवाचैक इति। आदौ अध्यायस्य पूर्वम्‌ ऋषिरुवाचं इति एको 
मन्त्रो भवेत्‌। ऋषिरुवाच स्वाहा’ १। पञ्चत्रिंशत्ततः परम्‌। निहन्यमानाद्याः श्लोका 
मुखरागाकुलाक्षरम्‌--इत्यन्ता इति। ततः परम्‌ ऋषिरुवाचेत्यनन्तरं निहन्यमान आद्यो 
येषां ते निहन्यमानाद्याः मुखरागाकुलाक्षरमित्यन्ता एतत्पर्यन्ता: श्लोका: श्लोकरूपा 
मन्त्रा: पञ्च अधिका त्रिंशत्‌ पञ्चत्रिंशत्‌। पञ्चदश अधिका विंशतिरित्यर्थः। वर्तते 
इति शेषः। तथा हि ऋषिरुवाच १। निहन्यमानमिति २।।१।। 


(६ दंशोद्धारः)।।१।। 

(७ चन्द्रप्रभा) उगते हुए सहस्रों सूर्यो के समान कान्ति वाली, लाल 
रङ्ग की रेशमी साड़ी वाली, गले में मुण्डमाला धारण करने वाली, रक्त चन्दन 
से आलिप्त पयोधरों वाली, अपने करकमलों के द्वारा जपमालिका, विद्या और 
अभय तथा वर नामक मुद्राओं को धारण करने वाली, तीन नेत्रों से सुशोभित 
मुखकमल की शोभा से युक्त, बँधा हुआ है चन्द्रमा के साथ ही रत्नमुकुट मस्तक 
पर जिनके तथा कमल के आसन पर विराजमान देवी की मैं वन्दना करता हूँ।। 

सुमेधा ऋषि ने कहा--महिषासुर की उस मारी जाती हुई सेना को 
देखकर महासुर सेनापति चिक्षुर क्रोध से अम्बिका देवी से युद्ध करने के लिये 
आगे बढ़ा।।१।। 
स॒ देवीं शरवर्षेण ववर्ष समरेऽसुरः । 

यथा मेरुगिरेः शृङ्गं तोयवर्षेण तोयदः ॥२॥ 

(१ गुप्तवती)।।२।। 

(२ चतुर्धरी) यथा मेरुगिरेः शृङ्गमिति अभूतोपमा।।२।। 

(३ शान्तनवी) स चिक्षुराख्यः असुरः समरे सङ्ग्रामे शरवर्षेण निरन्तरं 
्रयुक्तबाणपातनेन देवीं ववर्ष छादयामास। क: केन कमिव। तोयं ददातीति 


तोयदः मेघः तोयवर्षेण सन्ततप्रवृद्धपाथः प्रथितपातनेन मेरुगिरेः हेमाद्रेः शृङ्गं 
यथा भृङ्गमिव। 


'न भिन्ने वचने लिङ्गे न हीनाधिकतापि वा। 
उपमादूषणायालं यत्रोद्वेगो न धीमताम्‌॥ 


क्रियावाचित्वमाख्यातुमेकोऽत्रार्थः प्रदर्शितः । 
प्रयोगतोऽनुसर्तव्या अनेकार्था हि धातवः' ॥ 


यद्वा यथातथैवैव साम्ये।।२।। 


२७४ दुर्गासप्तशती [ तृतीयोऽध्यायः 


(४ नागोजीभट्टी)।।२।। 
(५ जगच्चन्द्रचन्द्रिका) स देवीमिति ३।।२।। 


(६ दंशोद्धारः) स देवीमिति। यथा मेरुगिरेः भृङ्गमित्यभूतोपमा। 
मेघमण्डलस्य मेरोरधो विद्यमानत्वात्‌।।२।। 


(७ चन्द्रप्रभा) वह चिक्षुर नामक महासुर युद्ध में बाणों की वर्षा से देवी 


>> _ 


को उस प्रकार से ढँक दिया जिस प्रकार तोयद अर्थात्‌ मेघ तोय= जल की 
वर्षा से मेरुगिरि के शिखर को ढँक देता है।।२।। 


तस्य च्छित्त्वा ततो देवी लीलयैव शरोत्करान्‌ । 
जघान तुरगान्बाणैर्यन्तारं चैव वाजिनाम्‌ ॥३॥ 
(९ गुप्तवती)।।३।। 
(२ चतुर्धरी) शरोत्करान्‌ शरसमृहान्‌। यन्तारं सारथिम्‌।।३।। 
(३ शान्तनवी) ततोऽनन्तरं देवी सडय़ामे लीलयैव क्रीडयैव अनायासेनैव 
बाणैः तस्य चिक्षुरसंज्ञस्य महासुरस्य शरोत्करान्‌ बाणपुञ्जान्‌ छित्त्वा खण्डयित्वा 


तुरगान्‌ घोटकान्‌ बाणैर्जघान। अथ च बाणैरेव वाजिनां घोटकानां यन्तारं सारथिं 
जघान। “क्रीडा लीला च नर्म च'। 


“स्त्रीणां वरिलासविव्वोकविभ्रमाललितं तथा । 
हेलालीलेत्यमी हावाः क्रियाः श्रृ्गारभावजाः' ॥ 
“नियन्ता प्राजिता यन्ता सूतः क्षत्ता च सारथिः '॥३॥ 


(४ नागोजीभट्टी) तस्येति। उत्करः समूहः। वाजिनां यन्तारं रथं च 
जघानेत्यन्वयः।।३।। 


(५ जगच्चन्द्रचन्द्रिका) तस्य छित्त्वेति ४।।३।। 
(६ दंशोद्धारः)।।३।। 


(७ चन्द्रप्रभा) इसके अनन्तर देवी ने उस चिक्षुर के बाण समूहों को 
लीला से ही अर्थात्‌ अनायास ही बाणों से काटकर, बाणों के द्वारा ही उसके 
घोड़ों को तथा घोड़ों के सारथी को मार डाला।।३।। 

चिच्छेद च धनुः सद्यो ध्वजं चातिसमुच्छ्तम्‌ । 
विव्याध चैव गात्रेषु छिन्नधन्वानमाशुगैः ॥४॥ 
(१ गुप्तवती)।।४।। 


तृतीयोऽध्यायः ] गुप्तवत्यादिसप्तटीकासंवलिता २७५ 


(२ चतुर्धरी) आशुगैः बाणैः।।४।। 


(३ शान्तनवी) सा देवी सद्यः सपदि तत्क्षणे एव आशुगैः विशिखैः धनुः 
कोदण्डं चिच्छेद अच्छिनत्‌। अत्युन्रतम्‌ अत्युच्चतरं ध्वजं केतनम्‌ आशुगैः 
चिच्छेद अच्छेत्सीत्‌। छिन्नं धनु: यस्य स तथोक्तः तं छिन्नधन्वानं चिक्षुरं महासुरं 
गात्रेषु सर्वावयवेषु च आशुगैरेव विव्याध ताडयामास। व्यध ताडने 'लिट्यभ्या- 
सस्योभयेषाम्‌' इति सम्प्रासारणम्‌। 'आशुगौ वायुविशिखौ'। धनुरर्धर्चादित्वान्न- 
पुंसकेऽपि। अन्यथा 'धनुश्चापौ धन्वशरासनकोदण्डकार्मुकम्‌' इत्यभिधानात्‌ 
पुंस्येव स्यात्‌। 'धनुर्वशविवृद्द्रोऽपि निर्गुणः किं कररिष्यति’ इतिवत्‌।।४।। 

(४ नागोजीभ्रट्टी) चिच्छेदेति। आशुगाः बाणाः।।४।। 

(५ जगच्चन्द्रचन्द्रिका) चिच्छेदेति ५।।४।। 

(६ दंशोद्धारः)।।४।। 


(७ चन्द्रप्रभा) इसके पश्चात्‌ उस देवी ने उसी क्षण उस चिक्षुर नामक 
असुर के धनुष तथा अत्युन्नत ध्वज को बाणों के द्वारा काट दिया और कटे 
हुए धनुष वाले उस असुर को प्रत्येक अवयव में अर्थात्‌ अङ्गःप्रत्यङ्ग में बाणों 
से पीड़ा पहुँचायी।।४।। 

स च्छिन्नधन्वा विरथो हताश्वो हतसारथिः । 
अभ्यधावत तां देवीं खड्गचर्मधरोऽसुरः ॥५॥ 


(१ गुप्तवती)।।५।। 
(२ चतुर्धरी)।।५।। 


(३ शान्तनवी) सः चिक्षुराख्यः महासुरः देव्या छिन्नं धन्व धनुर्यस्य सः 
छिन्नधन्वा। विच्छिन्नो रथो यस्य स विरथः। हता: अश्वा: यस्य सः हताश्चः। 
हतः सारथिर्यस्य सः हतसारथिः। ईदृगवस्थः खड्गचर्मधरः सन्‌ तां देवीं हन्तुं 
अभ्यधावत उपाद्रवत्‌। सृ गतौ। सर्तेवेंगितायाँ गतौ धावादेशो वक्तव्यः। यद्येवं 
स्ते: परस्मैपदित्वादात्मनेपदं न स्यात्‌। स्यात्कर्तरि कर्मव्यतिहार इति। न स्यात्‌ 
न गतिहिंसार्थेभ्यः” इति प्रतिषेधात्‌। अतश्च 'अभ्यधावत्ततो देवीम्‌’ इत्यपाठिषुः। 


यद्ठा धावु गतिशुद्धयो:-- इत्येतस्य स्वरितेत्त्वात्‌ पाक्षिकमस्यात्मने- 
पदमित्यस्तु। अभ्यधावत तां देवीमित्यपि पाठपाटवं पठितृणाम्‌। 'फलकोङस्री 
फलं चर्म” गात्रत्राणं चर्ममयत्वाच्चर्म। धृञ्‌ धारणे। धरते धर:। खड्गश्च चर्म च 
खड्गचर्म। सेनाङ्गत्वादेकवद्भावः। खड्गचर्मणो धरः खड्गचर्मधरः। अन्यथा 
कर्मण्यण्‌ स्यात्‌।।५।। 


२७६ दुर्गासप्तशती [ तृतीयोऽध्यायः 


(४ नागोजीभट्टी)।।५।। 

(५ जगच्चन्द्रचन्द्रिका) स च्छिन्नधन्वेति ६।।५।। 

(६ दंशोद्धारः)।।५।। 

(७ चन्द्रप्रभा) वह चिक्षुर नामक असुर भी, जिसका धनुष कट गया 
था, जो विना रथ का हो गया था, जिसके घोड़े मर चुके थे तथा जिसका सारथी 
भी मर चुका था, तलवार और ढाल लेकर देवी की ओर दौड़ा।।५।। 

सिंहमाहत्य खड्गेन तीक्ष्णधारेण मूर्धनि । 
आजघान भुजे सव्ये देवीमप्यतिवेगवान्‌ ॥६॥ 

(१ गुप्तवती) सव्ये वामे।।६।। 

(२ चतुर्धरी) सिंहमाहत्येति। सव्ये वामे तस्या भुजमित्यग्रिमेणान्वयः।।६।। 

(३ शान्तनवी) अतितरां वेगवान्‌ इति अतिवेगवान्‌ सः चिक्षुरः 
सेनानीरसुर: तीक्ष्णाः नेमयो धारा यस्य तेन तथोक्तेन खड्गेन मण्डलाग्रेण सिंहं 
मूर्धनि आहत्य प्रहत्य देवीमपि सव्ये वामे भुजे आजघान प्रजहार। 
अकर्मकत्वात्पराङ्गकर्मकत्वाच्च “आङो यमहनः” इत्यात्मनेपदाप्राप्तिः। 

“वाम शरीरं सव्यं स्यादपसव्यं तु दक्षिणम्‌'।।६।। 

(४ नागोजीभट्टी) सिंहमिति। सव्ये वामे।।६।। 

(५ जगच्चन्द्रचन्द्रिका) सिंहमाहत्येति ७।।६।। 

(६ दंशोद्धारः) सिंहमिति। ‘आङो यमहनः” इत्यात्मनेपदं तु न। 
अकर्मकात्स्वाङ्गकर्मकार्दिति वचनात्‌। सव्ये वामे।।६।। 

(७ चन्द्रप्रभा) अत्यन्त वेग वाले उस असुर ने तीक्ष्ण अर्थात्‌ तेज 
धारवाली तलवार से सिंह को उसके मस्तक पर प्रहार करके देवी को भी उनकी 
बाँयी भुजा में मारा।।६।। 

तस्याः खड्गो भुजं प्राप्य पफाल नृपनन्दन । 
ततो जग्राह शूलं स कोपादरुणलोचनः ॥७॥ 

(१ गुप्तवती) पफाल विशीर्णः।।७।। 

(२ चतुर्धरी) तस्या भुजमित्यन्वयः। पफाल अभञज्यतेत्यर्थः। जिफला 
विशरण इत्यस्य रूपम्‌। हे नृपनन्दन। यद्वा नन्दयतीति नन्दः। हे नृपनन्द। न 
पफाल आत्मक्रियानिष्पत्तिं नाकरोत्‌। एवं च फल निष्पत्तावित्यस्मादेव रूपम्‌। 
तच्छूलमिति पाठ:। ‘अस्त्री शूलं रुगायुधम्‌' इति द्विलिङ्गत्वाभिधानात्‌।।७।। 


तृतीयो5ध्याय: ] गुप्तवत्यादिसप्तटीकासंवलिता २७७ 


(३ शान्तनवी) हे राजन! सुरथ! निशामयेति तस्याः देव्या: वामभुजं प्राप्य 
चिक्षुराख्यमहासुरप्रयुक्त: खड्गः मण्डलाग्र: पफाल। जिफला विशरणे। विशशार 
चूर्णीबभूव विशीर्णोऽभूत्‌। ततः खड्गभङ्गानन्तरं कोपात्‌ अरुणलोचनः 
रक्तलोचनः सः चिक्षुराख्योऽसुरः शूलं त्रिशूलम्‌ आयुधं जग्राह अग्रहीत्‌। 'अस्त्री 
शूलं रुगायुधम्‌'।।७।। 

(४ नागोजीभट्टी) तस्या इति। पफाल विशीर्ण:। तस्या भुजमित्यन्वयः ।।७।। 

(५ जगच्चन्द्रचन्द्रिका) तस्याः खड्ग इति ८।।७।। 


(६ दंशोद्धारः) तस्या इति। पफाल व्यशीर्यत्‌। जिफला विशरणे। यद्वा 
नृपात्नन्दयतीति नृपनन्दनः। मूलविभुजादित्वात्कः। तत्सम्बुद्धिः हे नृपनन्दन। 
पफाल। निजकार्यं चकारेत्यर्थः। फल निष्पत्तौ। अन्तर्भावितण्यर्थः।।७।। 


(७ चन्द्रप्रभा) (सुमेधा ऋषि ने राजा सुरथ से कहा कि) हे नृपनन्दन! 
उस देवी की भुजा को पाकर चिक्षुर नामक असुर द्वारा चलाया गया वह खड्ग 
टूट गया। इसके पश्चात्‌ अर्थात्‌ खड्ग के टूट जाने के बाद क्रोध के कारण 
लाल नेत्र वाला वह चिक्षुर नामक असुर हाथ में शूल ले लिया।।७।। 


चिक्षेप च ततस्तत्तु भद्रकाल्यां महासुरः । 
जाज्वल्यमानं तेजोभी रविबिम्बमिवाम्बरात्‌ ॥८॥ 


(१ गुप्तवती)।।८।। 


(२ चतुर्धरी) तेजोभी रश्मिभिः जाज्वल्यमानम्‌ अत्यन्तं ज्वलत्‌। 
अम्बरात्‌ आकाशे। 'सुपां सुपो भवन्ति’ इति सप्तम्यर्थे पञ्चमी। यद्वा अम्बरे 
समवस्थायि रविबिम्बमिवेति ल्यब्लोपे पञ्चमी। केचित्तु अम्बरम्‌। अत सातत्यगमने 
इति क्विप्‌ रविबिम्बस्यैव विशेषणमाहुः। तेजोभी रविबिम्बमिवेति। 'रो रि' इति 
लोपे सति दीर्घत्वम्‌। हस्वपाठे तु अविशब्द एव रविबिम्बवचनः। 'अविर्मेषे गिरौ 
सूर्य! इत्यभिधानात्‌।।८।। 


(३ शान्तनवी) ततः त्रिशूलग्रहणादनन्तरं चिक्षुराख्यो महासुरः ततः प्राक्‌ 
गृहीतत्रिशूलमायुधं भद्रकाल्यां देव्यां विषये चिक्षेप अक्षैप्सीत्‌। क्षिप प्रेरणे। 
कीदृशं त्रिशूलम्‌। अम्बरात्‌ आकाशात्‌ अम्बरमाकाशम्‌ आक्रम्य तेजोभिः 
रविबिम्बमिव सूर्यमण्डलमिव जाज्वल्यमानं देदीप्यमानम्‌ इत्यर्थः। अम्बरादिति 
कर्मणि ल्यब्लोपे पञ्चमी वक्तव्या। तेजोभी रविबिम्बमित्यत्र रो रि' इति रेफलोपे 
` पूर्वस्याणो दीर्घः। तेजोभिरविबिम्बमित्यदीर्घपाठेऽपि अवेः सूर्यस्य बिम्बमिवेत्यर्थः। 
अवयः शैलमेषार्काः' इत्यभिधानात्‌। अम्बरमतति सततं गच्छति अम्बरादिति 


२७८ दुर्गासप्तशती [ तृतीयोऽध्यायः 


प्रथमान्तत्वे तु रविबिम्बविशेषणं द्रष्टव्यम्‌। भद्रा च सा कालस्य कालाग्निरुद्रस्य 
सत्री काली चेति भद्रकाली। :यद्ठा काली चण्डिका।।८।। 

(४ नागोजीभट्टी) चिक्षेपेति। तत्‌ शूलं अम्बराद्रविबिम्बमिव 
इत्युत्तरान्वयि। तेजोभिः इत्यत्र ढ़लोप इति दीर्घः।। 

(५ जगच्चन्द्रचन्द्रिका) चिक्षेपेति ९।।८।। 

(६ दंशोद्धारः) चिक्षेपेति। जाज्चल्यमानमत्यर्थं ज्वलत्‌। अम्बरात्‌ 
आकाशे। छान्दसत्वाद्विभक्तिव्यत्ययः। यद्वा अम्बरे अवस्थाप्य चिक्षेपेत्यर्थः। 
ल्यब्लोपे पञ्चमी। यद्वा अम्बरमततीत्यम्बरात्‌। प्रथमान्तं रविबिम्बविशेषणम्‌। अत 
सातत्यगमनेऽस्मात्‌ क्रिप्‌। तेजोभिरविबिम्बमिति पाठे अविः बिम्बमिति च्छेदः। 
'अविः शैले रवौ मेषे’ इति विश्व:।।८।। 

(७ चन्द्रप्रभा) तदनन्तर चिक्षुर नामक उस महासुर ने आकाश का 
अतिक्रमण करके तेज से अर्थात्‌ दीप्तियों से सूर्यमण्डल के सदृश अत्यन्त 
देदीप्यमान उस शूल को देवी भद्रकाली की ओर फेंका।।८।। 

दृष्ट्वा तदापतच्छूलं देवी शूलममुञ्चत । 
तेन तच्छतधा नीतं शूलं स च महासुरः ॥९॥ 

(१ गुप्तवती) तेन देवीमुक्तेन प्रतिशूलेन स चिक्षुरश्च शतधा नीत इति 
लिङ्गविपरिणा नान्वयः ।।९।। 

(२ चतुर्धरी)।।९।। 

(३ शान्तनवी) तत्‌ चिक्षुरप्रयुक्तम्‌ आपतत्‌ आगच्छत्‌ शूलं कर्म दृष्ट्वा 
देवी स्वकीयं शूलम्‌ अमुञ्जत प्रयुक्तवती। तेन देव्या अम्बिकया प्रयुक्तेन शूलेन 
तत्‌ चिक्षुरप्रयुक्तं शूलं शतधा शतप्रकारैः चूर्णतां नीतं प्रापितमभूत्‌। न केवलं 
चिक्षुरसम्बन्धिशूलमेव शतधा चूर्णतां नीतम्‌ अपितु सः चिक्षुरश्च महासुरः देव्या 
प्रयुक्तेन शूलेन शतधा चूर्णतां नीत इत्यर्थः। चिक्षुरप्रयुक्त शूलं चिक्षुरश्च देव्या 
प्रयुक्तेन शूलेन शतधा चूर्णतां नीतश्चाभूदित्यर्थः। 'अस्त्री शूलं रुगायुधम्‌ । 
अमुञ्जत। मुच्ल मोक्षणे स्वरितेत्‌।।९।। 

(४ नागोजीभट्टी) दृष्ट्वेति। तत्‌ एवं सुन्दरं शूलमापतत्‌ आगच्छत्‌ 
दृष्ट्वा चेत्यर्थः। तच्च शतधा नीतमिति शेषः।।९।। 


(५ जगच्चन्द्रचन्द्रिका) दृष्ट्वा तदेति १०।।९।। 
(६ दंशोद्धारः)।।९।। 

(७ चन्द्रप्रभा) अपनी तरफ आते हुए उस जाज्चल्यमान्‌ शूल को देखकर 
देवी भद्रकाली ने अपना शूल छोड़ दिया। देवी भद्रकाली के द्वारा छोड़े गये 
उस शूल के द्वारा चिक्षुर नामक असुर द्वारा प्रयुक्त वह शूल सैकड़ों टुकड़ों 
में पहुँचा दिया गया तथा वह चिक्षुर नामक महासुर भी सैकड़ों टुकड़ों में पहुँचा 
दिया गया अर्थात्‌ उस चिक्षुर नामक महासुर और उसके शूल दोनों के सैकड़ों 
टुकड़े हो गये।।९।। 

हते तस्मिन्महावीर्ये महिषस्य चमूपतौ । 
आजगाम गजारूढःश्चामरस्त्रिदशार्दनः ॥१०॥ 

(१ गुप्तवती)।।१०।। 

(२ चतुर्धरी)।।१०।। 

(३ शान्तनवी) महिषासुरस्य चमूपतौ सेनाधिनाथे तस्मिन्‌ चिक्षुरे महासुरे 
देव्या हते सङ्ग्रामे व्याहते सति चामरो नाम त्रिदशार्दनः अमरहिंसनः महासुरः 
गजारूढ: सन्‌ देव्या सह सङ्ग़ाममवितुम्‌ आजगाम आययौ आगतवान्‌। “वीर्य 
बलं प्रभावश्च'। अर्दयति हिनस्ति अर्दनः।।१०।। 

(४ नागोजीभट्टी) हते तस्मिन्निति।।१०।। 

(५ जगच्चन्द्रचन्द्रिका) हते तस्मिन्निति ११।।१०।। 

(६ दंशोद्धारः) हत इति। चामरनामा दैत्यः ।।१०।। 

(७ चन्द्रप्रभा) महिषासुर के सेनापति उस महापराक्रमी चिक्षुर नामक दैत्य 
के मारे जाने पर देवों को पीड़ित करने वाला चामर नामक असुर हाथी पर 
चढ़कर आया।।१०।। 

सोऽपि शक्ति मुमोचाथ देव्यास्तामम्बिका द्रुतम्‌ । 
हुङ्काराभिहतां भूमौ पातयामास निष्प्रभाम्‌ ॥११॥ 

(१ गुप्तवती)।।११।। 

(२ चतुर्धरी)।।११।। 

(३ शान्तनवी) अथ सः चामरः चामरनामा महादैत्यः देव्याः प्रतिघातनाय 
शक्तिम्‌ आयुधविशेषं मुमोच प्रचिक्षेप। अथ अम्बिका देवी तां शीघ्रं सत्वरं 
हुङ्काराभिहताम्‌ अत एव निष्प्रभां तां चामरदैत्यप्रयुक्तां शक्तिं भूमौ पातयामास 
प्र्रंशयाञ्चकार।। १ १।। 

(४ नागोजीभट्टी) सोऽपीति। हुङ्कारेति हस्वम्‌।।११।। 


(५ जगच्चन्द्रचन्द्रिका) सोऽपि शक्तिमिति १२।।११।। 

(६ दंशोद्धारः) सोऽपीति। देव्यै इति वक्तव्ये शेषे षष्ठीयम्‌। 
वधायेत्यध्याहारो वा।।११।। 

(७ चन्द्रप्रभा) इसके बाद उस चामर नामक असुर ने भी देवी के वध 
के लिये शक्ति नामक आयुध विशेष को फेंका। अम्बिका ने शीघ्रता से उस 
शक्ति को 'हुं' इस ध्वनि से ही अभिहत करके निष्प्रभ अर्थात्‌ प्रभाहीन उस 
शक्ति को पृथ्वी पर गिरा दिया।।११।। 

भरनां शक्ति निपतितां दृष्ट्वा क्रोधसमन्वितः । 
चिक्षेप चामरः शूलं बाणैस्तदपि साच्छिनत्‌ ॥१२॥ 


(१ गुप्तवती)।।१२।। 
(२ चतुर्धरी)।।१२।। 


(३ शान्तनवी) चामराख्यो महासुरः आत्मीयां शक्तिम्‌ आयुधं देव्या भग्नां 
चूर्णितां भूमौ निपतितां प्रभ्रष्टां दृष्ट्वा क्रोधसमन्वितः अप्रतिहतशक्तिः। शक्तिरद्य 
मदीया हता ईदृगवस्थामास्तादिति क्रोधोर्मिमूच्छितः सन्‌ देवीं प्रति शूलं चिक्षेप 
मुमोच। तदपि चामरदैत्यप्रयुक्तं शूलं सा देवी बाणैः कृत्वा अच्छिनत्‌ खण्ड- 
यामास। छिदिर्‌ द्रैधीकरणे। भूतानद्यतने लङ लिड्विषयेऽपि क्वचिदस्ति। पुराकल्प 
एव तदास्यदिति भाष्यकारप्रयोगाल्लिङ्गादित्याहुः।। १ २।। 


(४ नागोजीभट्टी)।। १२।। 

(५ जगच्चन्द्रचन्द्रिका) भग्नां शक्तिमिति १३।।१२।। 

(६ दंशोद्धारः)।। १२।। 

(७ चन्द्रप्रभा) अपनी शक्ति को टूटी एवं पृथ्वी पर गिरी देखकर क्रोध 
युक्त उस चामर नामक असुर ने शूल फेंका किन्तु उस देवी ने अपने बाणों 
से उस शूल को भी टुकड़े-टुकड़े कर दिया।।१२।। 

ततः सिंहः समुत्पत्य गजकुम्भान्तरस्थितः । 
बाहुयुद्धेन युयुधे तेनोच्चैस्त्रिदशारिणा ॥१३॥ 

(१ गुप्तवती)।।१३।। 

(२ चतुर्धरी) समुत्पत्य आप्लुत्य।। १३।। 

(३ शान्तनवी) ततः देव्या चामरीये शूले भग्ने चूर्णिते सति अनन्तरं 
सिंहः पञ्चास्यः उच्चैः समुत्पत्य सम्यगुत्प्लुत्य गजस्य कुम्भौ तयोरन्तरं मध्यं 
तस्मिन्‌ गजकुम्भान्तरे विदौ स्थितः सन्‌ तेन त्रिदशारिणा सुरद्विषा चामरेण दैत्येन 

समम्‌ उच्चैरतितरां बाहुभ्यां प्रवर्तितेन युद्धेन बाहुयुद्धेन नियुद्धेन सम्प्रहारेण युयुधे 
सम्प्रजहवे। युध्यतेरनुदात्तत्त्वादात्मनेपदम्‌। “कुम्भौ तु पिण्डौ शिरसस्तयोर्मध्ये विदुः 
पुमान्‌'।।१३।। 

(४ नागोजीभट्टी) तत इति। समुत्पत्य आप्लुत्य। गजकुम्भान्तरस्थित 
इत्येकं पदम्‌।। १३।। 


(५ जगच्चन्द्रचन्द्रिका) ततः सिंह इति १४।।१३।। 
(६ दंशोद्धारः)।।१३।। 


(७ चन्द्रप्रभा) इसके पश्चात्‌ देवी का वाहन सिंह उछलकर या कूदकर 
चामर नामक असुर के वाहन हाथी के दोनों गण्डस्थलों के मध्य में स्थित होकर 
देवशत्रु उस चामर नामक असुर से बड़े जोर से बाहुयुद्ध के द्वारा युद्ध करने 
लगा।।१३।। 


युध्यमानौ ततस्तौ तु तस्मान्नागान्महीं गतौ । 
युयुधातेऽतिसंरब्धौ प्रहारैरतिदारुणैः ॥१४॥ 


(१ गुप्तवती) युयुधाते इति प्रकृतिवद्धावाभावश्छान्दसः।।१४।। 
(२ चतुर्धरी) अतिसंरब्धौ क्रोधातिशयशालिनो।।१४।। 


(३ शान्तनवी) ततो बाहुयुद्धप्रवृत्तितः तु पुनः युध्यमानौ तौ सिंहचामरो 
तस्मान्नागाद्‌ गजात्सकाशात्‌ महीं भूमिङ्गतौ सन्तौ अतिदारुणैः भयङ्करैः प्रहारैः 
अतिसंरब्धौ अतितरां क्रोधाविष्टौ युयुधाते सङ्ग्रामं चक्रुः। सम्पूर्वो रभिः क्रोधार्थ:। 
युयुधाते अतिसंरब्धौ इति छेद:। मणीवादित्वात््रगृह्यत्वाभावात्रकृतिभावाभावात्‌ 
'एङ: पदान्तादति’ इति पूर्वरूपत्वमेव। अथवा शिष्टप्रयोगतः संज्ञापर्वूको 
विधिरनित्यः । ओर्गुणादित्यतः स्वायम्भुवप्रयोगवत्‌।। १४।। 


(४ नागोजीभट्टी) युध्यमानाविति। नागात्‌ गजात्‌। युयुधाते इत्यत्र 
प्रगृह्यत्वाभावश्छान्दसः | | १४।। 


(५ जगच्चन्द्रचन्द्रिका) युध्यमानाविति १५।।१४।। 


(६ दंशोद्धारः) युध्यमानाविति। नागात्‌ गजात्‌ युयुधातेऽतिसंरब्धावित्यत्र 
सन्धिरार्षः, एदन्तद्विवचनत्वेन प्रगृह्यत्वात्‌। प्राचामनुरोधेनेदम्‌। नव्यमते अतिशब्दः 
प्रकारे। मणीवेत्यत्र वशब्दो वाशब्दो वा बोध्य इत्युक्तम्‌। अवयवानामपि 
समुदायार्थत्वमत्र बीजम्‌। अत एव भागुरिरवाप्योरलोपमाह। अवाप्योरित्युदाहरणं 
परिंगणने तु धिषणेति न सिध्येदित्याशयः। मणीवादित्वं वा कल्प्यम्‌।। १४।। 


२८२ दुर्गासप्तशती [ तृतीयोऽध्यायः 


(७ चन्द्रप्रभा) इसके बाद युद्ध करते हुए वे दोनों (सिंह तथा चामर) 
उस हाथी से पृथ्वी पर आ गये और अत्यन्त क्रोध से युक्त वे दोनों अत्यन्त 
भयङ्कर प्रहारों से युद्ध करने लगे।।१४।। 

ततो वेगात्खमुत्पत्य निपत्य च मृगारिणा । 
करप्रहारेण शिरश्रामरस्य पृथक्कृतम्‌ ॥१५॥ 
(१ गुप्तवती)।।१५।। 


(२ चतुर्धरी) वेगात्‌ गतितारतम्यात्‌ खमाकाशम्‌। गृगारिणा सिंहेन 
पृथक्कृतं छिन्नम्‌ ।।१५।। 

(३ शान्तनवी) ततो युद्धरसावेशतो वेगात्‌ जगज्जयरयात्‌ खम्‌ अन्तरिक्षम्‌ 
उत्पत्य उत्प्लुप्त्य पुनर्वेगान्निपत्य च मृगारिणा मृगशत्रुणा सिंहेन चामरस्य 
चामरनाम्नो महासुरस्य शिरः मस्तकं करप्रहारेण करकृतः प्रहारस्ताडनं तेन 
पृथक्कृतं दूरीकृतं छिन्नम्‌। 'प्रवाहजवयोर्वेगो विण्मूत्रातिप्रवर्तने' । । १५।। 

(४ नागोजीभट्टी) तत इति। युद्धानन्तरं वेगात्खमुत्पत्य गत्वा पुनस्ततो 
निपत्यावतीर्यं इत्यर्थः ।। १५।। 

(५ जगच्चन्द्रचन्द्रिका) ततो वेगादिति १६।।१५।। 

(६ दंशोद्धारः)।।१५।। 

(७ चन्द्रप्रभा) इस प्रकार भयङ्कर युद्ध के बाद वेग से आकाश में ऊपर 
उछलकर और फिर वेग से ही नीचे आकर उस देवी वाहन सिंह के द्वारा कर 
द्वारा किये गये प्रहार से ही उस चामर नामक असुर का शिर अलग कर दिया 
गया।।१५।। 

उदग्रश्च रणे देव्या शिलावृक्षादिभिर्हतः । 
दन्तमुष्टितलैश्चैव करालश्च निपातितः ॥१६॥ 

(१ गुप्तवती) मुष्टिभिस्तलैश्चपेटादिभिश्च।।१६।। 

(२ चतुर्धरी) रणे युद्धे दन्तेन हस्तिदन्तेन निर्मितो मुष्टिः खड्गमुष्टिस्तस्य 
तलैरधोभागाघातै:। यद्वा दन्तैर्मुष्टिभिस्तलैः करतलैश्च। भुजसहस्रत्वाद्वहुवचनम्‌।।१६।। 

(३ शान्तनवी) रणे देव्या शिलाभिः पाषाणैः वृक्षैस्तरुभिः। आदिशब्दात्‌ 
धनुराद्यायुधैश्च उदग्रः उदग्राख्यो माहासुरः हतः न्यघाति व्यसूकृतः। करालो नाम 
महासुरः चकारात्ससैन्यः दन्तमुष्टितलैः दन्तैर्मुष्टिभि: तलैः प्रतलैः। चशब्दात्‌ 
खड्गाद्यैरायुधैश्च रणे सिंहेन गणैः देव्या च निपातितः न्यघाति व्यसूकृतः। 'पाणौ 
चपेटप्रतलप्रहस्ता विस्तृताङ्गलौ'। 


तृतीयोऽध्यायः ] गुप्तवत्यादिसप्तटीकासंवलिता २८३ 


दन्तैः सहिताः मुष्टयः दन्तमुष्टयः दन्तमुष्टिभिः सहिताः तलाः प्रतला: 
दन्तमुष्टितलाः तैः। द्वन्द्वे तु प्राण्यङ्गत्वादेकवद्धावः स्यात्‌। दन्तो गजदन्तः तेन 
निर्मितो मुष्टिः छुरिकामुष्टिः तस्य तलैः भागदेशैः छुरिकाधाराविशेषैश्च निपातितः 
इत्यपि व्याख्यानम्‌। कश्चिदत्तमुष्टितलैरिति क्तान्तं पठित्वा दत्तं मुष्टितलं यैर्गुणैस्ते 
दत्तमुष्टितला: तैर्निपातित इत्यपि व्याख्यत्‌।। १६।। 

(४ नागोजीभट्टी) उदग्रश्चेति। रणे युद्धे दन्तैर्गजदन्तनिर्मितायुधैः मुष्टिभिः 
तलेश्रपेटेश्व इत्यर्थः। यद्वा दन्तैर्दनतक्षतैरित्यर्थः। 


(५ जगच्चन्द्रचन्द्रिका) उदग्रश्च रण इति १७।।१६।। 


(६ दंशोद्धारः) उदग्र इति। उदग्रनामा दैत्यः। एवमग्रेऽपि दैत्यना- 
मान्यूह्यानि। दन्तैः मुष्टिभिः तलैश्चपेटाभिः। यद्वा दन्तो गजदन्तः तन्मयमुष्टिभिस्त- 
लैस्तलभागैरित्यर्थः । । १६।। 


(७ चन्द्रप्रभा) उस रण में देवी के द्वारा शिलां तथा वृक्ष आदि से उदग्र 
नामक असुर मारा गया और दांतों, मुष्टियों तथा चपेटा आदि से ही कराल 
नामक असुर मारा गया।।१६।। 


देवी क्रुद्धा गदापातैश्चूर्णयामास चोद्धतम्‌ । 
बाष्कलं भिन्दिपालेन बाणैस्ताम्रं तथान्धकम्‌ ॥१७॥ 
(१ गुप्तवती)।। १७।। 
(२ चतुर्धरी) उद्धतम्‌ उद्धतनामानम्‌।।१७।। 


(३ शान्तनवी) रणे देवी क्रुद्धा उद्धतं नाम महासुरं चशब्दात्‌ ससैन्यं 
गदापातैश्चूर्णयामास सम्पिपेष परासुमकार्षीत्‌। त्रिनेत्रा परमेश्वरी चण्डिका देवी रणे 
क्रुद्धा सती भिन्दिपालेन हस्तक्षेप्येण लगुडेन बाष्कलं नाम महासुरं जघान जिहिंस 
व्यसुं चकार। "भिन्दिपालः सृगस्तुल्यौ'। 

'रिष्टिः कृपाणिका प्रोक्ता भिन्दिपालस्तु गोफणिः ' ॥इति॥ 


भिण्डिपालव्याख्यानममूलमपव्याख्यानं मूले प्रेक्ष्यं प्रेक्षावद्धि:। तथा परमेश्वरी 
बाणैस्ताम्रं नाम महासुरं जघान व्यसुं चकार। तथा परमेश्वरी बाणैरेव 
अन्धकनामानं महासुरं जघान।।१७।। 


(४ नागोजीभङट्टी) देवीति। उद्धतं तन्नामानम्‌। भिन्दीति दमध्यः।।१७।। 
(५ जगच्चन्द्रचन्द्रिका) देवी क्रुद्धेति १८।।१७।। 
(६ दंशोद्धारः)।।१७।। 


२८४ दुर्गासप्तशती [ तृतीयोऽध्यायः 


(७ चन्द्रप्रभा) क्रुद्ध देवी ने गदा के प्रहार से उद्धत नामक असुर को 
चूर्ण बना दिया। भिन्दिपाल से वाष्कल नामक असुर को, बाणों से ताम्र नामक 
तथा अन्धक नामक असुर को (मार डाला)।।१७।। 

उग्रास्यमुग्रवीर्यं च तथैव च महाहनुम्‌ । 
त्रिनेत्रा च त्रिशूलेन जघान परमेश्वरी ॥१८॥ 


(१ गुप्तवती)।।१८।। 

(२ चतुर्धरी)।। १८।। 

(३ शान्तनवी) तथा परमेश्वरी उग्रास्यम्‌ उग्रम्‌ आस्यं मुखं यस्य तम्‌ 
उग्रास्यं नाम महासुरं जघान व्यसुं चकार। तथा परमेश्वरी उग्रवीर्यम्‌ उग्रं वीर्य 
यस्य तम्‌ उग्रवीर्यनामानं महासुरं जघान। चशब्दात्संसैन्यं तं व्यसुं चकार। “वीर्य 
बलं प्रभावश्च'। तथैव परमेश्वरी बाणैरेव महान्तौ हनू कपोलाधोभागौ यस्य तं 
महाहनु नाम महासुरं जघान। चशब्दात्ससैन्यं तं व्यसुं चकार। त्रिनेत्रं चेति पाठे 
परमश्वरी त्रीणि नेत्राणि यस्य तं त्रिनेत्रं नाम महासुरं त्रिशूलेन जघान। 
चशब्दात्ससैन्यकं तं व्यसुं चकार। परमा ईश्वरी। 'अश्नोतेराशुकर्मणि वरट्‌ 
चेच्चोपधायाः'। यद्वा परमेश्वरस्य स्री परमेश्वरी।।१८।। 

(४ नागोजीभट्टी)।।१८।। 

(५ जगच्चन्द्रचन्द्रिका) उग्रास्यमिति १९।।१८।। 

(६ दंशोद्धारः)।।१८।। 

(७ चन्द्रप्रभा) इसी प्रकार उग्रास्य, उग्रवीर्य तथा महाहनु नामक असुरों 
को उस तीन नेत्रों वाली परमेश्वरी देवी ने त्रिशूल से मार डाला।।१८।। 


बिडालस्यासिना कायात्पातयामास वै शिरः । 
दुर्धरं दुर्मुखं चोभौ शरैर्निन्ये यमक्षयम्‌ ॥१९॥ 
(१ गुप्तवती)।।१९।। 
(२ चतुर्धरी) बिडालस्य बिडालाक्षस्य। संज्ञैकदेशे संज्ञाप्रतीतिरिति 
न्यायात्‌ यमक्षयं यमगृहम्‌। बाणेदुर्धरं दुर्मुखं निन्ये।।१९।। 
(३ शान्तनवी) रणे देवी असिना खड्गेन बिडालस्य बिडालनाम्नो 
महासुरस्य शिरः मूर्धानं कायात्‌ शरीरात्‌ वै प्रख्यातितः पातयामास 


प्रभ्रंशयामास। रणे देवी शरैः दुर्धरं च दुर्मुखं च उभौ महासुरौ कर्मणी। यमक्षयं 
यमस्य गृहं द्वितीयं कर्म। निन्ये प्रापयामास। नयतिद्विकर्मकः। 


तृतीयोऽध्यायः ] गुप्तवत्यादिसप्तटीकासंवलिता २८५ 


“क्षयो यक्ष्मणि कल्पान्ते तथैव निलयेऽपि च' ॥ 
“कालं च कालदण्डेन कालरात्रिरपातयत्‌। 
उग्रदर्शनमत्युग्रैः खड्गपातैरताडयत्‌ ॥२०॥ 
असिनैवासिलोमानमाच्छिनत्सा रणोत्सवे । 
गणैः सिंहेन देव्या च जयक्ष्वेडाकृतोच्चकैः ॥२१॥ 

कालं नाम महासुरं कालरात्रिरम्बिका कालदण्डेन अपातयत्‌। उग्रदर्शनं नाम 
महासुरम्‌ अत्युग्रैः खड्गपातैः कालरात्रिरम्बिका अताडयत्‌। तड आघाते चुरादिः। 
सा कालरात्रिरम्बिका रणोत्सवे असिनैव असिलोमनामानं महासुरम्‌ आच्छिनत्‌ 
अच्छैत्सीत्‌। क्ष्वेडा तु सिंहनादः स्यात्‌’। कालं चेत्यादिश्लोकद्टयं केचित्पठन्ति 
केचित्तु न।।१९।। 

(४ नागोजीभट्टी) बिडालस्येति। यमक्षयं यमगृहम्‌।। १९।। 

(५ जगच्चन्द्रचन्द्रिका) बिडालस्येति २०।।१९।। 

(६ दंशोद्धारः) बिडालस्येति। बिडालाख्यस्य। यमक्षयं यमगृहम्‌।। १९।। 

(७ चन्द्रप्रभा) (परमेश्वरी देवी ने) तलवार से बिडाल नामक असुर के 
शरीर से उसके शिर को अलग गिरा दिया तथा बाणों से दुर्धर एवं दुर्मुख 
नामक असुर को यमगृह पहुँचा दिया।।१९।। 

एवं सङ्क्षीयमाणे तु स्वसैन्ये महिषासुरः । 
माहिषेण स्वरूपेण त्रासयामास तान्‌ गणान्‌॥२०॥ 

(१ गुप्तवती)।।२०।। 

(२ चतुर्धरी)।।२०।। 

(३ शान्तनवी) एवं प्रागुक्तभङ्गया स्वसैन्ये आत्मीयसैन्ये स्वयं 
सङ्क्षीयमाणे सति महिषासुरस्तु तदसहमानः सन्‌ माहिषेण महिषसम्बन्धिना 
महिषाकारेण स्वरूपेण तान्‌ देवीसम्बन्धिनो गणान्‌ त्रासयामास उद्वेजयामास। 
सङ्क्षीयमाण इति। क्षि क्षये भ्वादिरकर्मकः परस्मैपदी। इह तु 
प्रयोगतोऽन्तर्भावितण्यर्थविवक्षायाम्‌ “नाभुक्तं क्षीयते कर्म’ क्षीयन्ते चास्य 
कर्माणि’ इतिवत्‌ सकर्मकत्वे सति कर्मकर्तरि लट: शानचि कर्मवत्कर्मणा 
तुल्यक्रियः” इति यक्यात्मनेपदे अकृत्सार्वधातुकयोदीर्घें रूपम्‌।।२०।। 

(४ नागोजीभट्टी) एवमिति। गणान्‌ निःश्वाससम्भवान्‌।।२०।। 

१. इदं श्लोकद्वयं पाठकर्तृभिर्नाद्रियते। केवलं शान्तनव्यामेव व्याख्यातम्‌। 

(५ जगच्चन्द्रचन्द्रिका) एवं सङ्क्षीयेति २१।।२०।। 

(६ दंशोद्धारः) एवमिति। तान्‌ निःश्वासम्भवान्‌।।२०।। 

(७ चन्द्रप्रभा) इस प्रकार (देवी के द्वारा) अपनी सेना के नष्ट किये जाने 
पर महिषासुर ने अपने महिषाकार स्वरूप से अर्थात्‌ भैंसे के स्वरूप से देवी 
के निःश्वास से सम्भूत उन प्रमथ आदि गणों को त्रस्त कर दिया।।२०।। 

कांश्चित्तुण्डप्रहारेण खुरक्षेपैस्तथापरान्‌ । 
लाङ्गलताडितांश्चान्यान्‌ शृङ्गाभ्यां च विदारितान्‌ ॥२१॥ 

(९ गुप्तवती)।।२१।। 

(२ चतुर्धरी) खुरक्षेपैः पादाघातैः। कवर्गद्वितीयोऽयं खुरशब्दः। 
'अश्वादिस्तु कवर्गयोः' इत्यभिधानात्‌।। २१।। 

(३ शान्तनवी) स महिषासुरः ततुण्डप्रहारेण तुण्डेन वक्रेण जनिताघातेन 
कांश्चित्कानपि गणान्‌ देवीरोषजनितान्‌ पुरुषान्‌ रणशूरान्‌ भूतले पातयामास। तथा 
ख़ुरक्षेपैः अपरान्‌ गणान्‌ भूमौ भूतले पातयामास। “शफं क्लीबे खुरः पुमान्‌'। 
स॒ तथा अन्यान्‌ लाङ्गूलताडितान्‌ गणान्‌ भूमौ पातयामास। 'पुच्छो$स्त्री 
लूमलाङ्गले'। स तथान्यांश्च शृङ्गाभ्यां विदारितान्‌ विषाणाभ्यां भेदितान्‌ गणान्‌ 
भूमौ पातयामास। 'दारिते भिन्नभेदितौ'।।२१।। 

(४ नागोजीभट्टी) कांश्चिदिति। खुरः कवर्गादिः।।२१।। 

(५ जगच्चन्द्रचन्द्रिका) कांश्चित्तुण्डेति २२।।२१।। 

(६ दंशोद्धारः)।।२१।। 

(७ चन्द्रग्रभा) उस महिष सदृश स्वरूपधारी महिषासुर ने देवी के गणों 
में से कुछ को अपने थूथुन के प्रहार से, दूसरों को अपने खुरों के प्रहार से, 
अपनी पूँछ से ताडित अन्य कुछ को तथा अपनी सींग से फाड़े गये कुछ को 
पृथ्वी पर गिरा दिया।।२१।। 

वेगेन कां्टिदपरान्नादेन भ्रमणेन च। 
निः श्वासपवनेनान्यान्यातयामास भूतले ॥२२॥ 
(९ गुप्तवती)।।२२।। 
(२ चतुर्धरी) वेगेन गतितारतम्येन। भ्रमणेन मण्डलाकारगत्या।।२२।। 


१. श्षुरक्षेपैः” इत्यपि पाठ: | 

(३ शान्तनवी) तथा महिषः नादेन ध्वनिना कण्ठगर्जितेन अपरान्‌ 
व्याकुलचित्तान्‌ भूमौ पातयामास। स: तथा अन्यान्‌ गणान्‌ निःश्वासपवनेन 
निःश्वास एव पवनो वायुस्तेन पातयामास। स: महिषः तथा अपरान्‌ गणान्‌ 
भ्रमणेन परितोऽग्रतः पार्श्वतश्च भूतले पातयामास। स तथा वेगेन जवेन 
कांश्चिदपरान्भूमौ पातयामास।।२२।। 

(४ नागोजीभट्टी) वेगेन कांश्चिदिति। वेगयुक्तभ्रमणेन। वेगो गतेः भ्रमणं 
मण्डलाकारगति:।।२२।। 


(५ जगच्चन्द्रचन्द्रिका) वेगेनेति २३।।२२।। 
(६ दंशोद्धारः)।।२२।। 
(७ चन्द्रप्रभा) कुछ दूसरे गणों को अपने प्रबल वेग युक्त (मण्डलाकार) 


भ्रमण से, कुछ को नाद अर्थात्‌ कण्ठ गर्जना से और अन्य कुछ गणों को 
अपने निःश्वास की वायु से पृथ्वी पर गिरा दिया।।२२।। 


निपात्य प्रमथानीकमभ्यधावत सोऽसुरः । 
सिंहं हन्तुं महादेव्याः कोपं चक्रे ततोऽम्बिका ॥२३॥ 

(१ गुप्तवती)।।२३।। 

(२ चतुर्धरी) प्रमथा गणाः तेषामनीकं सैन्यम्‌।।२३।। 

(३ शान्तनवी) इत्थं महिषासुरः महादेव्याः अम्बिकायाः प्रमथानाम्‌ 
अनीकानि सैन्यानि प्रमथगणान्‌ निपात्य भूमौ नितरां पातयित्वा तस्याः सिंहं 
पञ्चास्यं हन्तुं हिंसितुम्‌ अभ्यधावत आभिमुख्येन अधावत्‌। “वरूथिनी बलं सैन्यं 
चक्रं चानीकमरित्रयाम्‌! । ततः प्रमथगणमथनतः सिंहं हन्तुमागमत्‌। ततश्च 
महिषमहासुरविषयेऽम्बिका चण्डिका कोपं चक्रे क्रोधं व्यधादित्याह। कोपं चक्रे 
ततोऽम्बिकेति।। २३।। 

(४ नागोजीभट्टी) निपात्येति। प्रमथाः गणाः २४।।२३।। 

(५ जगच्चन्द्रचन्द्रिका) निपात्येति।।२३।। 

(६ दंशोद्धारः)।।२३।। 


(७ चन्द्रप्रभा) इस प्रकार भैंसे का स्वरूप धारण किये हुए वह महिषासुर 
प्रमथों की सेना को भूतल पर गिरा कर महादेवी के सिंह को मारने के लिये 
दौड़ा। इसके पश्चात्‌ अर्थात्‌ यह सब देखकर अम्बिका देवी ने कोप किया 
अर्थात्‌ अम्बिका देवी क्रोधाविष्ट हो गयीं।।२३।। 

सोऽपि कोपान्महावीर्यः खुरक्षुण्णमहीतल: । 
शृङ्गाभ्यां पर्वतानुच्चांश्रिक्षेप च ननाद च ॥२४॥ 

(१ गुप्तवती)।।२४।। 

(२ चतुर्धरी)।।२४।। 

(३ शान्तनवी) महावीर्यः स महिषासुरः खुरक्षुणणमहीतलः सन्‌ कोपात्‌ 
क्रोधात्‌ अग्रैकपादशफनिष्पिष्टकृताग्रक्षोणिभाग: सन्‌ उच्चैरभ्रल्लहान्‌ पर्वतान्‌ 
उच्चेरश्रैल्लिहमुकुटमूर्धनि देव्यामुच्चैश्चिक्षेष च उच्चैरक्षैप्सीत्‌। अथवा उच्चैर्ननाद। 
णद अव्यक्ते शब्दे। गलगर्जनं चोच्चैश्चकार। 'वीर्य बलं प्रभावश्च'। बलं 
प्राणसामर्थ्यम्‌। महावीर्यसम्पन्नः सत्त्वान्‌ महिषोऽतितरामिति यावत्‌।।२४।। 

(४ नागोजीभट्टी)।।२४।। 

(५ जगच्चन्द्रचन्द्रिका) सोऽपि कोपादिति २५।।२४।। 

(६ दंशोद्धारः)।।२४।। 

(७ चन्द्रप्रभा) क्रोध के कारण खुरों से पृथ्वी को रौंदने वाले महापराक्रमी 
(महिष सदृश स्वरूपधारी) उस असुर ने भी अपनी सीगों से पर्वतों को ऊँचे 
उछाला तथा ऊँची ध्वनि से भयङ्कर गर्जना करने लगा।।२४।। 

वेगभ्रमणविक्षुणणा मही तस्य व्यशीर्यत। 
लाङ्गलेनाहतश्चान्धिः प्लावयामास सर्वतः ॥२५॥ 

(१ गुप्तवती)।।२५।। 

(२ चतुर्धरी) तस्य वेगभ्रमणाभ्यां विक्षुण्णा मही व्यशीर्यत विशीर्णा। 
कर्मकर्तर्यात्मनेपदम्‌।।२५।। 

(३ शान्तनवी) तस्य महिषस्य महासुरस्य वेगेन जवेन युक्तं भ्रमणं तेन 
विक्षुण्णा विशेषेण सम्पिष्टा मही व्यशीर्यत स्वयमेव विशीर्णा अभवत्‌। 
शृ हिंसायाम्‌। क्र्यादिः परस्मैपदी विपूर्वकोऽकर्मकः। इह तु अन्तर्भावितण्यर्थ- 
विवक्षायां विशीर्यते मेघः स्वयमेव। विशीर्यते सेतुः स्वयमेवेतिवत्कर्मकर्तरि लङि 
रूपम्‌। 

किञ्च तस्य महिषस्य लाङ्गलेन पुच्छेन आहतस्ताडितोऽब्धिरर्णवः सर्वतः 
सर्वत्र पृथिव्यां सकलजनान्‌ प्लावयामास वारिमग्नं चकार। तसिप्रकरणे 
“आद्यादिभ्य उपसङ्ख्यानम्‌’ इत्यधिकरणे तसिः। यद्वा कर्मणि ल्यब्लोपे पञ्चमी। 
सर्वतः सर्वा पृथ्वीं प्राप्य प्लावयामास मज्जयामासेत्यर्थः।।२५।। 

(४ नागोजीभट्टी) वेगेति। विक्षुण्णा कुट्टिता व्यशीर्यतेति कर्मकर्तरि 
रूपम्‌। सर्वतः। सार्वविभक्तिकस्तसिः। प्लावयामास। जलेनेति शेषः।।२५।। 


(५ जगच्चन्द्रचन्द्रिका) वेगभ्रमणेति २६।।२५।। 
(६ दंशोद्धारः) वेगेति। व्यशीर्यतेति कर्मकर्तरि तङ्‌।।२५।। 


(७ चन्द्रप्रभा) उस (महिष सदृश स्वरूपधारी) असुर के वेग और भ्रमण 
से रौंदी गयी पृथ्वी स्वयं विशीर्ण हो गयी (फट गयी)। उसकी पूँछ से आहत 


~ 


समुद्र चारों ओर से सबको प्लावित करने लगा।।२५।। 


धुतश्वृङ्गविभिन्नाश्च खण्डं खण्ड ययुर्घनाः । 
श्वासानिलास्ताः शतशो निपेतुर्नभसोऽचलाः ॥२६॥ 
(१ गुप्तवती)।।२६।। 


(२ चतुर्धरी) खण्डं खण्डमिति क्रियाविशेषणम्‌। ययुरुपागताः घना मेघाः 
श्वासानिलास्ताः निःश्वासवातनिक्षिप्ताः नभसः आकाशात्‌। असु क्षेपणे।।२६।। 


(३ शान्तनवी) घनाश्च महान्तो मेघाः तेन महिषेण धुताभ्यां श्ङ्गाभ्यां 
विभिन्ना: विदारिताः सन्त: खण्डं खण्डं शकलं शकलं ययुः प्रापुः। महिषेण 
धुतश्ृङ्गविदारिताः महान्तो मेघा: खण्डप्रकाराः खण्डसदृशाः सन्तः खण्डसादृश्यं 
ययुरित्यर्थः। 'प्रकारे गुणवचनस्य’ इति अधिकस्याल्पसादृश्ये गुणवचनस्य 
्विर्मावः। खण्डंखण्डमयुरिति तु पाठे 'कर्मधारयवदुत्तरषु' इति विकल्पेन 
कर्मधारयत्वातिदेशात्‌ द्विरुक्तयोर्भागयोर्मध्ये पूर्वभागसम्बन्धिन्या: विभक्तर्लुक्‌। 

“श्वासानिलास्ताः शतशो’ 'श्वासानिलाहताः शीर्णाः' 'श्वासानिलास्ता- 
ऽविशीर्णा' इति पाठत्रयम्‌। तस्य महिषस्य रोषजाः श्वासा एव अनिला: वायवः 
तैरस्ताः क्षिप्ताः अत एव विशीर्णाश्चूर्णीभूताः अचलाः पर्वता: नभसः सकाशात्‌ 
निपेत्तुः निपतिताः। 


यद्वा श्वासानिलास्ताः शतशः। शतं शतं शतश:। 'सङ्ख्यैकवचनाच्च 
वीप्सायाम्‌’ इति शप्रत्ययः। यद्वा श्वासानिलाहताः शीर्णाः श्वासानिलैराहतास्ताडिताः 
इत्यनुसन्धेयम्‌ । शीर्णाश्चूर्णीभूताः।।२६।। 


(४ नागोजीभट्टी) धुतेति। कम्पितेत्यर्थः। खण्डस्य खण्डा यस्यां क्रिया- 
याम्‌। श्वासानिलेनाकाशं प्रत्यस्ता: क्षिप्ताः। अचलाः पुनराकाशात्पेतुरित्यर्थः।।२६।। 


(५ जगच्चन्द्रचन््रिका) धुतशृङ्गेति २७।।२६।। 


१. 'खण्डखण्डं' क्वचित्पाठः: । 

(६ दंशोद्धारः)।।२६।। 

(७ चन्द्रप्रभा) उस असुर के हिलते हुए सीगों से विदारित मेघ खण्ड- 
खण्ड हो गये तथा उस असुर के श्वास की वायु से आकाश में फेंके गये पर्वत 
आकाश से सैकड़ों टुकड़ों में होकर गिरे।।२६।। 

इति क्रोधसमाध्मातमापतन्तं महासुरम्‌ । 
दृष्ट्वा सा चण्डिका कोपं तद्ठधाय तदाकरोत्‌ ॥२७॥ 
(१ गुप्तवती)।।२७।। 


a धेनोद्दीप्तम्‌ _ 


(२ चतुर्धरी) क्रोधसमाध्मातं क्रो ।।२७।। 

(३ शान्तनवी) इति प्रागुक्तरीत्या क्रोधसमाध्मातं क्रोधाग्नियुक्तं क्रोधेन 
समन्तादाविष्टमासमन्ताद्रिजृम्भितम्‌ आपतन्तम्‌ अभ्यधावन्तं महिषं महासुरं दृष्ट्वा 
वीक्ष्य तदा तद्दधाय तं महिषं हन्तुं चण्डिकादेवी कोपम्‌ अकरोत्‌। वध हिंसार्थः 
इति। वधिः प्रकृत्यन्तरम्‌ 'जनिवध्योश्च' इति वधिग्रहणादवसीयते। तद्दधायेति। 
तस्य वधनं वधः। भावे घञ्‌ 'जनिवध्योश्रः 'अत उपधायाः' वृद्भ्यभावः। 
‘क्रियार्थोपपदस्य च कर्मणि स्थानिनः? इति चतुर्थां। तद्वधं विधातुं कोपं 
क्रोधमकरोत्‌ अकुप्यत। चडि कोपे चण्डते चण्डति वा चण्डिका।।२७।। 

(४ नागोजीभट्टी)।।२७।। 

(५ जगच्चन्द्रचन्द्रिका) इति क्रोधेति २८।।२७।। 

(६ दंशोद्धारः) इतीति। क्रोधेन समाध्मातं सन्तप्तम्‌।।२७।। 

(७ चन्द्रप्रभा) इस प्रकार क्रोधाग्नि से युक्त उस महासुर को अपनी ओर 
आते हुए देखकर उस चण्डिका देवी ने उस समय उस असुर के वध के लिये 
कोप किया।।२७।। 


सा क्षिप्त्वा तस्य वै पाशं तं बबन्ध महासुरम्‌ । 
तत्याज माहिषं रूपं सोऽपि बद्धो महामृधे ॥२८॥ 
(१ गुप्तवती)।1२८ ।। 
(२ चतुर्धरी) तस्येति। सम्बन्धलक्षणा षष्ठी। मृधे युद्ध।।२८।। 


(३ शान्तनवी) म्रियन्ते यस्मिन्वीरा: मृधं युद्धं तत्र महति मृधे सा 
चण्डिका देवी तावत्‌ तस्य महिषस्य महासुरस्य वधाय वै प्रसिद्धं वरुणादवाप्तं 
पाशं पाशाख्यमायुधं क्षिप्त्वा प्रवर्तन्तं महिषं महासुरं बबन्ध। अथ स पाशबन्धम- 
सहिष्णुर्माहिषं रूपं तत्याज अत्याक्षीत्‌। ततोऽनु स सन्त्यक्तमाहिषाकारो मायावित्वा- 

दन्य एव पशुः शार्दूलः खड्गः पोत्री वा प्रशस्तः प्रथमक्षतगात्रोऽभूत्‌। अथ देव्या 
पाशेन सोऽपि वा बद्ध एवाभूत्‌।।२८।। 


(४ नागोजीभट्टी) सेति। सा तस्योपरि पाशं क्षिप्त्वा तं बबन्धेत्यन्वयः।।२८।। 
(५ जगच्चन्द्रचन्द्रिका) सा क्षिप्त्वेति २९।।२८।। 


(६ दंशोद्धारः) सा क्षिप्त्वेति। तस्य पाशं बन्धनायेति शेषः। तस्य 
तस्मिन्‌। सम्बन्धसामांन्ये षष्ठी वा।।२८।। 


(७ चन्द्रप्रभा) इसके बाद उस चण्डिका देवी ने उस असुर के ऊपर 
पाश फेंककर उस महान्‌ असुर को बाँध लिया। उस महायुद्ध में देवी के पाश 


से बंधे हुए उस असुर ने भी उसी क्षण अपने महिषाकार रूप को (भैंसे के 
रूप को) छोड़ दिया।।२८।। 


ततः सिंहोऽभवत्सद्यो यावत्तस्याम्बिका शिरः । 
छिनत्ति तावत्पुरुषः खड्गपाणिरदृश्यत ॥२९॥ 


(९ गुप्तवती)।।२९।। 
(२ चतुर्धरी)।।२९।। 


(३ शान्तनबी) ततः महिषादिरूपपरित्यागादनन्तरं सः महासुरः 
मायावित्वात्सद्यः सपदि देव्या समं योद्धुं सिंहोऽभूत्‌। ततः अम्बिकादेवी तस्य 
मायामयसिंहस्य शिरः मूर्धानं यावत्‌ यावता कालेन छिनत्ति छेत्स्यति तावत्‌ 
तावत्येव काले स मायावी महासुर: खड्गपाणिः पुरुषः प्रादुर्भवन्‌ अदृश्यत दृष्ट: । 
देव्येति शेषः। यावच्छिनत्ति इति भविष्यति काले 'यावत्पुरानिपातयोलट्‌' छिदिर्‌ 
द्रैधीकरणे रुधादिः। “यावत्तावच्च साकल्येऽवधौ मानेऽवधारणे'। खड्गं पाणौ 
यस्य स तथोक्तः। प्रहरणार्थेभ्यः परे निष्ठासप्तम्यौ भवत:' इति च 
वक्तव्यम्‌ ।।२९।। 


(४ नागोजीभट्टी) तत इति। तस्य सिंहीभूतस्य। ` अदृश्यत देव्येति 
शेषः।।२९।। 


(५ जगच्चन्द्रचन्द्रिका) ततः सिंह इति ३०।।२९।। 


(६ दंशोद्धारः) तत इति। छिनत्ति छेत्स्यति। `यावत्पुरानिपातयोः' इति 
भविष्यति लट्‌।।२९।। 


(७ चन्द्रप्रभा) इसके बाद वह असुर उसी क्षण सिंह हो गया। उस सिंह 
के शिर को जबतक अम्बिका काटें तब तक वह असुर हाथ में तलवार लिये 

हुए (खड्गधारी) पुरुष के रूप में देवी के द्वारा देखा गया अर्थात्‌ वह सिंह 
(असुर) खड्गधारी पुरुष के रूप में दिखाई देने लगा।।२९।। 
तत एवाशु पुरुषं देवी चिच्छेद सायकैः । 
तं खड्गचर्मणा सार्धं ततः सोऽभून्महागजः ॥३०॥ 
(१ गुप्तवती)।।३०।। 
(२ चतुर्धरी) आशु शीध्रम्‌। आश्वेव तं पुरुषं चिच्छेदेत्यन्वयः। 
सायकैर्बाणैः। खड्गचर्मणा सहितं पुरुषं खड्गं च चर्म च चिच्छेदेत्यन्वयः।।३०।। 
(३ शान्तनवी) ततः खड्गपाणेः पुरुषस्य दर्शनादनन्तरमेव देवी आशु 
सत्वरं सायकैराशुगैः खड्गचर्मणा सार्धं तं खड्गपाणिं पुरुषं कण्ठे चिच्छेद। 
खड्गं चर्म च पुरुषं च सायकैश्चिच्छेदेति सूचयितुं सार्धमित्युक्तम्‌। खड्गं चर्म च 
खड्गचर्म। सेनाङ्गत्वादेकवद्भावः। तेन सार्धम्‌ “फलकोऽस्त्री फलं चर्म” चर्ममयं 
गात्रत्राणं हस्तग्राह्यं फलकम्‌। ततः पुरुषरूपतः सकाशात्‌ स महासुरः 
महागजोऽभूत्‌।। ३ ०।। 
(४ नागोजीभट्टी) तत इति। तं पुरुषं देवी आश्वेव। खड्गचर्मणेति 
समाहारद्रन्द्रः। तत्सहितं सायकैश्चिच्छेदेत्यन्वयः।।३०।। 


(५ जगच्चन्द्रचन्द्रिका) तत एवाश्चिति ३१।।३०।। 
(६ दंशोद्धारः)।।३०।। 


(७ चन्द्रप्रभा) इसके बाद देवी ने बड़ी शीघ्रता से खड्ग और ढाल 
से सहित उस पुरुष रूपी महिषासुर को बाणों के द्वारा टुकड़े-टुकड़े कर दिया। 
इसके अनन्तर वह पुरुष रूप धारी असुर महान्‌ गज बन गया अर्थात्‌ गजराज 
के रूप में परिणत हो गया।।३०।। 


करेण च महासिंहं तं चकर्ष जगर्ज च। 
कर्षतस्तु करं देवी खड्गेन निरकृन्तत ॥३१॥ 
(९ गुप्तवती)।।३१।। 
(२ चतुर्धरी)।।३१।। 


(३ शान्तनवी) स च महागज: करेण हस्तेन शुण्डादण्डेन तं प्रसिद्ध 
देव्या वाहनं सिंहं चकर्ष आकृष्टवान्‌ जगर्ज च। बृंहितं चकार। 'बृंहितं 
करिगर्जितम्‌'। गर्जः- शब्दे. :भ्वादिः , परस्मैपदी। गजः सिंहं चकर्षेति हि 
महासुरविनाशसूचक . उत्पातोऽयम्‌। प्रसिद्धिवैपरीत्यात्‌। ततः देवी तु पुनः सिंहं 

कर्षतः आक्षिपतः आहरतः तस्य महागजस्य करं शुण्डादण्डं खड्गेन चन्द्रहासेन 
निरकृन्तत निष्कृष्य अच्छैत्सीत्‌। कृती छेदने परस्मैपदी। यदभ्यधुः-- 


“कृणत्ति कृन्ततीत्येते वेष्टने छेदने क्रमात्‌’ ॥इति॥ 

इह तु छान्दसमात्मनेपदम्‌। ऋषयश्छान्दसं पदमनुकुर्वन्त। अन्यथा 
निरकृन्तदित्येव स्यात्‌। कर्षतस्तत्करं देवीति पाठे कर्षतो गजस्य स करः प्रसिद्धः 
तत्कर इति व्याख्या। इह स महासुरः प्राङमहाहवक्षम:-- 

“ महिषोऽभूत्ततो व्याघ्रः खड्गः पोत्री हरिः पुमान्‌ । 
गजोऽथ महिषो भूयो मायावी स महामृधे'॥ 

इत्येतदावेदयितुमाह।। ३ १।। 

(४ नागोजीभट्टी) करेणेति। महासिंहं देवीवाहनं कर्षत इत्यस्य 
सिंहमित्यादि। निरकृन्ततेति छान्दसम्‌।।३१।। 

(५ जगच्चन्द्रचन्द्रिका) करेण चेति ३२।।३१।। 

(६ दंशोद्धारः) करेणेति। गजेन सिंहाकर्षणं महासुरविनाशसूचक 
उत्पातोऽयम्‌। अकृन्तत। कृती छेदने। परस्मैपदित्वेऽपि तङार्षः।।३१।। 

(७ चन्द्रप्रभा) अपनी सूँड़ से गज रूप में परिणत उस असुर ने देवी 
के वाहन उस महासिंह को खींचा और गर्जन किया। तत्पश्चात्‌ पुन: देवी ने 
सिंह को खींचने वाले उस गजरूपधारी असुर के सूँड को खड्ग से काट 
दिया।।३ १।। 

ततो महासुरो भूयो माहिषं वपुरास्थितः । 
तथैव क्षोभयामास त्रैलोक्यं सचराचरम्‌ ॥३२॥ 

(९ गुप्तवती)।।३२।। 

(२ चतुर्धरी) वपुः शरीरम्‌। आस्थितो गृहीतवान्‌। तथैव पूर्ववत्‌।। ३ २ ।। 

(३ शान्तनवी) ततः गजरूपवपुस्त्यागादनन्तरं भूयः पुनरपि स महासुरः 
माहिषं वपुराश्रितः प्राप्तवान्‌ सन्‌ तथैव पूर्ववदेव प्राग्वत्‌ महिषः सन्‌ त्रैलोक्यं 
क्षोभयामास क्षोभं प्रापयामास। तथैव स चराचर त्रैलोक्यं लोकत्रयं क्षोभयामास। 
आश्रित इति श्रिञ्‌ सेवायां सेवानुसरणे गतिविशेषे इति कर्तरि क्तः। 

आस्थित इति पाठे तु आङ्पूर्वस्तिष्ठति: प्रतिज्ञानार्थः सकर्मकः। 
'गत्यर्थाकर्मकश्लिषशीङ्स्थास' इत्यादिना कर्तरि क्त:। वघुरास्थितः अङ्गीकृतवान्‌ 
१. 'वपुराश्रित:' इति शान्तनवीपाठः।` 

सन्‌ त्रैलोक्यं क्षोभयामासेत्यर्थ:। आस्थितेत्यविसर्गपाठे तु 'आड:स्थ: प्रतिज्ञाने' 
इत्यात्मनेपदम्‌। कर्तरि लुङ्‌। 'स्थाघ्वोरिच्च ` इत्याकारस्य इत्वं सिचः कित्त्वं च। 
तेन गुणाभावः। “हस्वादङ्गात्‌’ इति सिचो लोपः। त्रैलोक्यं सचराचरम्‌ इत्यत्र त्रयो 
लोकास्रैलोक्यम्‌। चातुर्वर्ण्यादित्वात्स्वार्थे ष्यञ्‌। स इति छेदे तु स महासुर 
इत्यर्थः। चराश्च देवादयः। अचराश्च पर्वतादयः। चराचरम्‌। सवों द्वन्द्व 
विभाषैकवद्धवति। चराचरात्मकं त्रैलोक्यं स महासुरः क्षोभयामासेत्यर्थः। 

यद्वा चराश्चाचराश्च चराचरास्तैः सहितं त्रैलोक्यं सचराचरं सम्भवात्स्व- 
रूपाख्यानतो विशेष्यभावः। यद्वा त्रैलोक्यं क्षोभयामास। तत्‌ कीदृशं चराचरं 
जगदात्मकमित्यर्थः। स महासुरः जगदात्मकं त्रैलोक्यं क्षोभयामासेत्यर्थः। 

यद्वा सचराचरं जङ्गमाजङ्गमसहितं त्रैलोक्यं क्षोभयामासेत्यर्थः। चरिर्गत्यर्थ: 
“चरिचलिपतिवदीनां वा द्वित्वमच्याक्चाभ्यासस्य' इति पचाद्यचि द्विभविऽभ्यासस्य 
च आगागम:। अविधिसामर्थ्याद्धलादिःशेषाभाव:। अन्यथा ह्यागमादेशयोर्विशेषा- 
भावादागमलिङ्गमपार्थकं स्यात्‌। 'चरिष्णुजङ्गमचरं त्रसमिङ्गं चराचरम्‌'।।३२।। 

(४ नागोजीभट्टी) तत इति। तथैव प्राग्वदेव।।३२।। 

(५ जगच्चन्द्रचन्द्रिका) ततो महेति ३३।।३२।। 

(६ दंशोद्धारः)।।३२।। 

(७ चन्द्रप्रभा) इसके पश्चात्‌ अर्थात्‌ गजरूपशरीर के त्याग के अनन्तर 
वह महासुर अपना रूप बदलकर फिर महिष (भेंसे) के शरीर को धारण कर 
लिया तथा उसी प्रकार अर्थात्‌ पूर्व की भाँति चर अचर रूप तीनों लोकों को 
क्षु्ध करने लगा। अथवा चर और अचर सहित तीनों लोकों का क्षुब्ध करने 
लगा।।३२।। 

ततः क्रुद्धा जगन्माता चण्डिका पानमुत्तमम्‌ । 
पपौ पुनः पुनश्चैव जहासारुणलोचना ॥३३॥ 

(१ गुप्तवती) क्रुद्धेति। तुरीयापि चण्डिका प्रधानहननरूपं. कृत्वापि रजो- 
` गुणाविर्भावाधिक्येन स्वस्या महालक्ष्मीत्वमापादितवतीति ध्वननाय मध्ये पानमाह। 
अत एवारुणलोचनत्वं मुखरागादिश्च युज्यते।।३३।। 


(२ चतुर्धरी) पीयत इति पानं मधु।।३३।। 


(३ शान्तनवी) पीयते इति पानम्‌। कर्मणि ल्युट्‌। ततस्रैलोक्यक्षोभ- 
णादनन्तरं जगन्माता जगतां जननी जगद्धिता चण्डिकादेवी क्रुद्धा सती अत एव: 
अरुणलोचना अरुणे रक्ते लोचने यस्या: सा। उत्तमम्‌ अमृतं पानं मधु पुनः पुनः 

पपौ। पा पाने। लीलया मध्वेव पपौ। पुन: पुनश्च जहासैव। युद्धं तु न 
गणयामास। हसे हसने। लिटस्तिपो णल्‌। पपाविति 'आत औं णलः'। वीरपानं 
चकारेत्यर्थः । 

“वीरपाणं' तु यत्पानं वृत्ते भाविनि वा रणे" 

वीराणां कर्तव्यं मद्यपानं वीरपानम्‌। 

“मुहुः पुनः पुनः शश्वदभीक्ष्णमसकृत्समाः' । 

“ घटायुतायुतोन्मानं मधु मांसोपदंशकम्‌। 

एकैकश्वासतश्चण्डी पपावत्र रणोत्सवे' ॥३३॥ 


(४ नागोजीभट्टी) तत इति। महिषस्य शिवावतारत्वेन जायमानदयादिवि- 
च्छिदायात्र मद्यपानं पानं मद्यम्‌। कर्मणि ल्युट्‌। पानादरुणलोचना पुनः पुनर्जहासेत्यन्वयः।।३३।। 


(५ जगच्चन्द्रचन्द्रिका) ततः क्रुद्धेति ३४।।३३।। 
(६ दंशोद्धारः)।।३३।। 
(७ चन्द्रप्रभा) महिषरूपधारी असुर के द्वारा त्रैलोक्य को क्षुब्ध करने के 


अनन्तर क्रुद्ध जगन्माता चण्डिका ने बार-बार (कई बार) उत्तम उत्तम पान (मधु) 
पिया और लाल आँखों वाली (वह जगन्माता चण्डिका) हँसने लगी।।३३।। 
ननर्द॑ चासुरः सोऽपि बलवीर्यमदोद्धतः । 
विषाणाभ्यां च चिक्षेप चण्डिकां प्रति भूधरान्‌ ॥३४॥ 
(१ गुप्तवती)।।३४।। 
(२ चतुर्धरी) बलं शारीरं सामर्थ्यम्‌। वीर्यम्‌ उत्साहः। ताभ्यां यो गर्वः 
मदः। उद्धत: उद्रिक्तः।।३४।। 
(३ शान्तनवी) बलेन सामर्थ्येन। वीर्येण प्रभावेण तेजसा। मदेन हर्षेण 
गर्वेण च उद्धतः अविनीतः निर्मर्यादः उत्कटः स महिषः असुरोऽपि ननर्द च 
कण्ठगर्जनं चकार। 'नर्द गर्द शब्दे’ चण्डिकां प्रति भूधरान्‌ गिरीन्‌ विषाणाभ्यां 
श्रुद्ञाभ्यां चिक्षेप प्रक्षिप्तवान्‌। “अविनीतः समुद्धतः'। 'स्थौल्यसामर्थ्यसैन्येषु बलं 
ना काकसीरिणोः'। “वीर्य बलं प्रभावश्च'।।३४।। 
(४ नागोजीभट्टी) ननर्देति। बलं शारीरम्‌। वीर्यमुत्साहः। ताभ्यां मदो 
गर्व:।।३४।। 


१. “वा भावकरणयोः? (पा.सू. ८।४।१०) इत्यनेन वैकल्पिकणत्वविधानेन णत्वपक्षे कोशोक्तं 
रूपं 'वीरपाणम्‌' इति, णत्वाभावपक्षे द्वितीयं रूपं “वीरपानम्‌' इति। 

(५ जगच्चन्द्रचन्द्रिका) ननर्द चेति ३५।।३४।। 


(६ दंशोद्धारः) ननर्देति। बलं शरीरशक्तिः। वीर्यम्‌ उत्साहशक्ति: । ताभ्यां 
मदो गर्वस्तेनोद्धतः। “विषाणं दन्तशृङ्गयोः'। इत्यमरः।।३४।। 


(७ चन्द्रप्रभा) उधर अपने बल, वीर्य-पराक्रम तथा मद (हर्ष एवं गर्व) 
से उद्धत वह महिषरूपधारी असुर भी गर्जन करने लगा तथा चण्डिका को लक्ष्य 
करके अपनी सींगों से पर्वतों को. फेंकने लगा।।३४।। 

सा च ता्प्रहितांस्तेन चूर्णयन्ती शरोत्करैः । 
उवाच तं मदोद्धतमुखरागाकुलाक्षरम्‌ ॥३५॥ 

(१ गुप्तवती) लक्ष्म्याः सुरायाश्च मादकत्वेन साम्याच्च। “सहेत्या(?) वा 
एतद्देवताया रूपं यन्मधु’ इति श्रुतेश्च मदेन सुराजन्येन उद्धतः अतिशयितो 
मुखस्य रागो रक्तिमा यत्र। आकुलान्यस्पष्टाक्षराणि च यस्मिन्कर्मणि तत्‌।।३५।। 


(२ चतुर्धरी) मदेन उद्धतो मुखरागो यस्याः सा। आकुलाक्षरम्‌ 
अव्यक्तवर्णं यथा स्यात्तथा।।३५।। 


(३ शान्तनवी) सा चण्डिका तेन महिषेण महासुरेण प्रक्षिप्तान्‌ क्षिप्तान्‌ 
तान्‌ भूधरान्‌ गिरीन्‌ शरोत्करैः शराणाम्‌ उत्करैः उत्क्षेपैः प्रक्षेपणैः चूर्णयन्ती 
निःशेषयन्ती सती महिषासुरं मदोद्धतमुखरागाकुलाक्षरं यथा स्यात्तथा उवाच। 
मदान्मधुपानजादुद्धतो मुखे रागः तेनाकुलान्यक्षराणि वर्णा यस्मिन्कर्मणि वचने 
तन्मदोद्धूतमुखरागाकुलाक्षरम्‌। क्रियाविशेषणानां कर्मत्वं नपुंसकैकत्वं च वक्तव्यम्‌। 
यद्वा मदोद्तमुखरागा देवी मदेन मधुपानजेन उद्धूतो जातो मुखे राग: कषायभावो 
यस्याः सा तथोक्ता। आकुलाक्षरमिति क्रियाविशेषणम्‌। आकुलानि व्यामिश्रितानि 
अस्पष्टानि अक्षराणि यस्मिन्कर्मणि तत्‌ आकुलाक्षरम्‌ अस्पष्टाक्षरम्‌।।३५।। 


(४ नागोजीभट्टी) सा चेति। मदेनोद्धतः अतिशयेन जातो मुखे रागो 
यस्याः सा। आकुलाक्षरमिति वचनं क्रियाविशेषणम्‌। मद्यस्वभावोऽयम्‌।।३५।। 

(५ जगच्चन्द्रचन्द्रिका) सा च तानिति ३६।।३५।। 

(६ दंशोद्धारः) मदेनोद्धतो यो मुखरागस्तेनाकुलान्यक्षराणि यस्यां क्रियायां 
तथोवाच मदोद्भूतमुखरागेति देवीविशेषणं पृथक्‌पदं वा।।३५।। 

(७ चन्द्रप्रभा) उस असुर के द्वारा फेंके गये उन पर्वतों को अपने बाणों 
के समूहों से चूर्ण बनाती हुई, मद के कारण उत्पन्न हो गया हे मुख में राग 
(कषायभाव) जिसके ऐसी वह देवी अस्त-व्यस्त हैं अक्षर जिनमें ऐसे वचन को 
उस असुर से बोली।।३५।। 

देव्युवाच 
गर्ज गर्ज क्षणं मूढ मधु यावत्पिबाम्यहम्‌ । 
मया त्वयि हतेऽत्रैव गर्जिष्यन्त्याशु देवता: ॥३६॥ 
(१ गुप्तवती) मधु यावत्‌ पिबामि लक्ष्म्यावेशविशिष्टा यावद्रवामि। मया 
लक्ष्म्या। “इन्दिरा लोकमाता मा” इति कोशात्‌।।३६।। 


(२ चतुर्धरी) गर्ज गर्जेति सम्भ्रमेण पुनरुक्तिः। आशु शीघ्रम्‌।।३६।। 


(३ शान्तनवी) अत्र ह्याकुलाक्षरमुवाचेत्युक्तत्वात्‌ गर्ज गर्ज इत्येवं प्रतिपदं 
व्यत्यस्ताक्षरं देव्युक्तम्‌। ऋषिणा तु तत्संस्कृत्यार्थसङ्गत्या प्रणीतम्‌। रे मूढ! हे 
अज्ञ! त्वं क्षणं तावत्‌ गर्ज गर्ज। यावदहं मधु पिबामि यावता क्षणेन मधु 
पास्यामि तावन्तं क्षणं त्वमपि कण्ठगर्जनं कुरु कुरु। तावदेव तवायुः। ततः 
क्षणान्तरे मया त्वयि महिषासुरे हते व्यसूकृते सति अत्र अत्रैव सङ्ग्रामभूमावेव। 
अत्रैवास्मित्रेव क्षणेऽवसरे वा आशु अविलम्बितं देवताः इन्द्रादयो देवाः 
गर्जिष्यन्त्यानन्दतो गास्यन्ति। गृजि शब्दे लट्‌। पिबामीति। पा पाने भविष्यति 
काले “यावत्पुरानिपतायोर्लट्‌' इति लट्‌। 


' अज्ञे मूढयथाजातमूर्खवैधेयबालिशाः ' ॥३६॥ 

(४ नागोजीभङट्टी) देव्युवाच। गर्ज गर्जेति सम्भ्रमेण द्विरुक्तिः। मदेन च 
पिबामीति पूर्व पपावित्युक्तिः राजानं प्रति क्रम इति न दोषः।।३६।। 

(५ जगच्चन्द्रचन्द्रिका) देव्युवाचैक इति। देव्युवाचेति एको मन्त्रः। तथा 
हि देव्युवाच स्वाहा’ ३७। गर्ज गर्जति चापरे इति। तथा हि 'गर्ज गर्ज क्षणं 
मूढ' इति अपरोऽन्यः श्लोकरूपो मन्त्रः ३८।।३६।। 

(६ दंशोद्धारः) गर्जेति। गर्ज गर्जति 'नित्यवीप्सयोः' इति पौनः पुन्ये 
द्वित्वम्‌। पिबामि पास्यामि। 'यावत्पुरा’ इति लट्‌।।३६।। 

(७ चन्द्रप्रभा) देवी ने कहा- हे मूर्ख! जब तक मैं मधु पी रही हुँ 
तब तक क्षण भर गरजो, गरजो अर्थात्‌ खूब गर्जना कर लो। मेरे द्वारा यहाँ 
ही तुम्हारे मरने पर शीघ्र ही देवता लोग गरजेंगे (गजर्ना करेंगे)।।३६।। 

ऋषिरुवाच 
एवमुक्त्वा समुत्पत्य सारूढा तं महासुरम्‌ । 
पादेनाक्रम्य कण्ठे च शूलेनैनमताडयत्‌ ॥३७॥ 
(१ गुप्तवती)।।३७।। 


२९८ दुर्गासप्तशती [ तृतीयोऽध्यायः 


(२ चतुर्धरी) पादेनाक्रम्य। पृष्ठे इति शेष:।।३७।। 

(३ शान्तनवी) सा देवी एवमुक्त्वा समुत्पत्य उत्प्लुत्य तं महिषासुरम्‌ 
आरूढा आरूढवती सती एनं महिषं महासुरं कण्ठे च कण्ठप्रदेश एव एकेन 
पादेन उचितेनाक्रम्य शूलेन आयुधेन अताडयत्‌। तड आघाते चुरादिः। आरूढा। 
इह तु 'गत्यर्थाकर्मक' इत्यादिना कर्तरि क्तः। एनमित्यन्वादेशे रूपमिदम्‌। 
“एतदोऽन्यतरस्याम्‌'।।३७।। 


(४ नागोजीभट्टी) ऋषिरुवाच। एवमिति। समुत्पत्य कुर्दनं कृत्वा तं सा 
आरूढा अथ एनं पादेनाक्रम्य दृढं बद्ध्वा कण्ठे शूलेनाताडयदित्यन्वयः।।३७।। 

(५ जगच्चन्द्रचन्द्रिका) ऋहषिरुवाचेति “ऋषिरुवाच स्वाहेत्ययं मन्त्रः’ 
३९। पुनश्च श्लोकपञ्चकमिति। पुनर्भूयोऽपि श्लोकानां पञ्चकं पञ्चश्लोकरूपा मन्त्रा 
इति। तथा हि एवमुक्त्वेति ४०।।३७।। 

(६ दंशोद्धारः)।।३७।। 

(७ चन्द्रप्रभा) सुमेधा ऋषि ने कहा--इस प्रकार कहकर तथा कूदकर 
वह देवी उस महिष रूप महासुर पर आरूढ हो गयीं और अपने एक पैर से 
उस महिष रूप महासुर को दबाकर उसके कण्ठप्रदेश में शूल से मारीं।।३७।। 


ततः सोऽपि पदाक्रान्तस्तया निजमुखात्ततः । 
अर्धनिष्क्रान्त एवाति देव्या वीर्येण संवृतः ॥३८॥ 


(१ गुप्तवती)।।३८।। 

(२ चतुर्धरी) ततस्तान्‌ निजमुखात्‌ आत्ममुखात्‌। ततः शूलताडनात्‌ 
हेतोः अर्धनिष्क्रान्तः निःसृतार्धकायः तया देव्या वीर्येण सामर्थ्येन अत्यतिशयेन 
संवृतः प्रतिबद्ध इत्यर्थः।।३८।। 


(३ शान्तनवी) ततोऽनन्तरं स महिषासुरः तया देव्या पदा पादेन 
आक्रान्तः शूलेन ताडितः सन्नपि ततस्तस्मात्रिजमुखादात्मीयात्‌ महिषवक्त्रात्‌ 
सकाशात्‌ अर्धनिष्क्रान्त एव अर्धेन शरीरेण निर्गतः देव्या वीर्येण बलेन सामर्थ्येन 
संवृतः सञ्छादितः स्तम्भित आसीत्‌। तथैवास न सम्पूणं निष्क्रान्तः। 
अर्धनिष्क्रान्तः अर्धेन वा निष्क्रान्तः अर्धनिष्क्रान्त: ।।३८।। 

(४ नागोजीभट्टी) तत इति। तया पादाक्रान्तः दृढं धृतोऽपि सः ततः 
शूलताडनोत्तरं ततः महिषस्वरूपीयात्‌ निजमुखादर्धनिष्क्रान्तः निःसृतार्धकाय एव 
देव्या वीर्येण अति अतिशयेन संवृतः परिबद्ध: निष्क्रमितुं नाशकदित्यर्थः।।३८।। 
त स्वातइळा हत शाततवीपाळा या | 


तृतीयोऽध्यायः ] गुप्तवत्यादिसप्तटीकासंवलिता २९९ 


(५ जगच्चन्द्रचन्द्रिका) ततः सोऽपीति ४१।।३८।। 
(६ दंशोद््ारः)।।३८।। 


(७ चन्द्रप्रभा) शूल द्वारा ताडन के अनन्तर वह महिषासुर देवी के पैर 
से दबा हुआ भी अपने उस मुख से (अपने महिष रूप वाले मुख से) आधा 
निकला हुआ (महिष से भिन्न रूप में) होकर भी देवी के अति पराक्रम से रोक 
दिया गया। फलतः पूर्णरूप से निकल नहीं पाया।।३८।। 


अर्धनिष्क्रान्त एवासौ युद्ध्यमानो महासुरः । 
तया महासिना देव्या शिरश्छित्त्वा निपातितः ॥३९॥ 

(१ गुप्तवती) तया देव्या मधुपानेन परिणता राजसी लक्ष्मीस्तया निपातित 
इत्यर्थः। शिरश्छेदोत्तरमपि युद्धशेषः पुराणान्तरेषु द्रष्टव्यः।।३९।। 

(२ चतुर्धरी) एवं च 'शिरश्छेदोद्भवं तद्वद्दानवं खड्गपाणिनम्‌' इत्यादि- 
विशेषः कल्पान्तरीण इति प्रतीयते।।३९।। 

(३ शान्तनवी) असौ महासुरः महिषवक्त्रात्‌ अर्धनिष्क्रान्तः शरीरस्यार्धेन 
निर्गतः युध्यमान एव युद्धं कुर्वाण एव तया देव्या भगवत्या महासिना 
मण्डलाग्रेण शिरः तस्यासुरस्योत्तमाङ्गं छित्त्वा भूमौ निपातितः। शरीरस्यार्धः 
निष्क्रान्तः। विशेषणसमासः। शरीरस्यार्धेन वा निष्क्रान्तः अर्धनिष्क्रान्तः। 
'कर्तृकरणे कृता बहुलम्‌’ इति समासः। न बहुब्रीहिः। अर्धो निष्क्रान्तो देहभागो 
यस्य सोऽर्धनिष्क्रान्तः इति बहुव्रीहौ वातादिष्विति निष्ठान्तस्य परनिपातः। नात्र 
“अर्ध नपुंसकम्‌’ इति समासः। अर्ध निष्क्रान्तस्येति विग्रहप्रसङ्गात्‌।। 

“एवं स माहिषो नाम ससैन्यः ससुहृद्गणः । 
त्रैलोक्यं मोहयित्वा तु तया देव्या विनाशितः ॥४०॥ 
एवमुक्तरीत्या महिषो नाम प्रसिद्धः स महासुरः ससैन्यः सैन्यसहितः 
ससुहृद्गणः सुहृद्गणसहितः त्रैलोक्यं त्राँल्लोकान्‌ मोहयित्वा मोहं दुःखं 
प्राप्तवान्‌। ततो युद्धं कुर्वाणो देव्या तया भगवत्या तु विनाशितः विनाशं 
प्रापितः। "महाकाल्या निपातितः’ इति क्रचित्पाठः। महान्कालः - उग्रः तत्पत्न्या 
महती काली दुर्गा तया वा निपातितः। परासुः कृतः।। 


त्रैलोक्यस्थैस्तदा भूतैमंहिषे विनिपातिते । 
जयेत्युक्तं तदा सर्वैः सदेवासुरमानुषैः ॥४१॥ 


१. अयं श्लोको न पाठान्तर्गतः केवलं शान्तनवीकारेणैव व्याख्यात इति मध्ये निवेशितः। 


३०० दुर्गासप्तशती [ तृतीयोऽध्यायः 


तदा तस्मिन्समये देव्या महिषे महासुरे विनिपातिते सति त्रैलोक्यस्थैः 
सर्वै: पुरुषैः देवीं प्रति जयेति लोकोत्कर्षेण वर्तस्वेत्युक्त्वा। कीदृशैः त्रैलोक्यस्थैः 
सर्वैः पुरुषैः। सदेवासुरमानवैः देवाः स्वलोकसद्मानः इन्द्रादयः। असुराः 
पाताललोकसद्मानो बलिप्रभृतयः। मानवाः भूलोकसद्मानो ब्राह्मणादयः। तैः सहिताः 
तैः। पुनः कीदृशैः। त्रैलोक्यस्थैः तदा भूतैः तस्मात्‌ महिषासुरात्‌ आ भूताः पीडां 
्राप्नुवन्तः तैः। “आस्तु स्यात्कोपपीडयोः'। भूप्राप्तावात्मनेपदी चुरादिः। 
“आधूषाद्रा इति णिजभावपक्षे कर्तरि क्ते रूपम्‌। योगविभागात्समासः। इत्थम्भूतेति 
निर्देशाद्वा।।३९।। 


(४ नागोजीभट्टी) अर्धेति। एवं च शिरश्छेदोद्धवं तं दानवं शूलपाणिनमिति 
विशेषः कल्पान्तरीय इति बोध्यम्‌।।३९।। 

(५ जगच्चन्द्रचन्द्रिका) अर्धनिष्क्रान्त इति ४२।।३९।। 

(६ दंशोद्धारः)।।३९।। 

(७ चन्द्रप्रभा) आधा निकला हुआ ही युद्ध करता हुआऱयुद्ध की चेष्टा 
करता हुआ यह महासुर उस देवी के द्वारा एक लम्बी तलवार से शिर काटकर 
गिरा दिया गया।।३९।। 

ततो हाहाकृतं सर्व दैत्यसैन्यं ननाश तत्‌ । 
प्रहर्ष च परं जग्मुः सकला देवतागणाः ॥४०॥ 

(१ गुप्तवती) ननाश पलायितम्‌। अत्र ऋषिद्वयं यथास्थानमपेक्षितमेव। 
देव्युक्तिरनपेक्षितैवास्तीति दिक्‌।।४०।। 

(२ चतुर्धरी) हाहाकृतं कृतहाहाशब्दम्‌। सर्वमित्यवशिष्टाभिप्रायेण। ननाश 
पलायितम्‌। प्रहर्षं हषोंद्रेकं परं निरतिशयं जग्मुर्लब्धवन्तः।।४०।। 

(३ शान्तनवी) ततो महिषमर्दनानन्तरं यत्किञ्चिद्दैत्यसैन्यम्‌ अवशिष्टम्‌ 
अल्पं स्वल्पं तदपि हाहाकृतं हाहा इति ससम्भ्रमं दीनभावेन कृतम्‌ आहितं तत्‌ 
ननाश। णश अदर्शने। अदर्शनमभावः। अदृष्टमभूत्‌। किञ्च देवतानां गणास्तु 
सकलाः सर्वेऽपि परमुत्कृष्टं प्रहर्षं सन्तोषं जग्मुश्च प्राप्तवन्तः। 'हा 
विषादशुगर्त्तिषु'। चापले द्वे भवत्‌ इति वक्तव्यम्‌। सम्भ्रमेण प्रवृत्तिश्चापलम्‌। हाहा 
इति सम्भ्रमप्रवृत्त्या दीनत्वेन कृतमनाथं ननाश। दैत्यसैन्यमित्यर्थः ।।४०।। 

(४ नागोजीभट्टी) तत इति। ननाश पलायितम्‌। हाहेति कृतं येनेति 
सैन्यविशेषणम्‌।।४०।। 


(५ जगच्चन्द्रचन्द्रिका) ततो हाहेति ४३।।४०।। 


तृतीयोऽध्यायः ] रुप्तवत्यादिसप्तटीकासंवलिता ३०१ 


(६ दंशोद्धारः) तत इति। ननाश पलायितम्‌। णश अदर्शने॥४०॥ 

(७ चन्द्रप्रभा) इस प्रकार महिषासुर के मरने के बाद, जिसने हा हा 
शब्द का उच्चारण कर दिया था ऐसा वह सम्पूर्ण दैत्यशैन्य नष्ट हो गया-- 
पलायित हो गया अर्थात्‌ अदृश्य हो गया और सम्पूर्ण देवगण अत्यन्त हर्ष को 
पा लिये॥४०॥ 

तुष्टुवुस्तां सुरा देवीं सह दिव्यैर्महर्षिभि: । 
जगुर्गन्धर्वपतयो ननृतुश्चाप्सरोगणाः ॥४१॥ 
इति श्रीमार्कण्डेयपुराणे सावर्णिके मन्वन्तरे देवीमाहात्म्ये महिषासुरवधो 
नाम तृतीयोऽ ध्यायः।। ३।। 

(९ गुप्तवती)।।४१।। इति श्रीगुप्तवत्यां मन्त्रव्याख्याने तृतीयोऽ ध्यायः।। ३।। 

(२ चतुर्धरी) दिव्यैर्दिवि भवैः। महर्षिभिर्नारदादिभिः।।४१।। 

इति श्रीमार्कण्डेयपुराणे चतुर्धरीटीकायां तृतीयोऽ ध्यायः।३।। 

(३ शान्तनवी) अथ तां देवीं सुरा इन्द्रादयः दिवि भवैः दिव्यैः महर्षिभिः 
सह सहितास्तुष्टुवु: स्तुतवन्तः। सुराश्च दिव्यमहर्षयश्च देवीं स्तुतवन्त इत्यर्थः। अथ 
गन्धर्वपतयश्च जगुः हाहाहृहूप्रभृतयो गन्धर्वा गायनाः तेषां पतयो 
गायनविचक्षणास्तुम्बरुप्रभृतयः गीतवन्तः। गै शब्दे लिट्‌। अथाप्सरोगणाश्च 
अप्सरसां गणाश्च ननृतुः उर्वशीप्रभृतयः स्वर्गवाराङ्गनाः अप्सरसः तासां गणाः 
नृत्तवन्तो देवीविजयमहोत्सवे। नृती गात्रविक्षेपे। लिट्‌ उस्‌॥४१॥ 
इति श्रीमद्राजाधिराजश्रीतोमरान्वयश्रीमदुद्धरणात्मजश्रीशन्तनुचक्रवर्तिरचितायां 
शान्तनव्यां चण्डिकामाहात्म्यटीकायां महिषासुरवधविध्युपलक्षितस्तृतीयोऽ ध्यायः।। ३।। 

(४ नागोजीभट्टी) तुष्टबुरिति। सुरा इन्द्राद्या:। दिव्यैत्रह्मादिभि: महर्षिभिश्च 
सह तु्टुवुरित्यर्थः।४१॥ 

इति शिवभइसतीगर्भजनागोजीभइकृते सप्तशतीव्याख्याने महिषासुरवधो 
नाम तृतीयोऽ ध्यायः।।३॥ 

(५ जगच्चन्धचन्द्रिका) तुष्टुवुस्तामिति ४४॥ चतुश्चत्वारिंशतिस्तु सर्वे मन्त्रास्तृतीयके 
इति। तु पुनः तृतीयके अध्याये सर्वे मन्त्राः चतुर्भिरधिकाश्चत्वारिंशतिः स्युरिति 
शेषः। चतुर्दशाधिकत्रिंशतिः स्युरित्यर्थ:॥॥४ १॥ 

इति श्रीभगीरथविरचिता सप्तशतीमन्त्रहोमविभागकारिकाणां 

जगच्चन्द्रचन्द्रिकाख्या टीका सम्पूर्णा॥३॥ 


३०२ दुर्गासप्तशती [ तृतीयोऽध्यायः 


(६ दंशोद्धारः)। 1४ १ ।। 


इति श्रीमदुल्लोपनामढुण्ढिराज भट्टसूरिसूनुराजारामविरचिते 
सप्तशतीदंशोद्धारे तृतीयोऽ ध्यायः | | ३ | | 


(७ चन्द्रप्रभा) देवताओं ने दिव्य (दिविस्थित) महर्षियों के साथ उस देवी 


की स्तुति की, गन्धर्वपतियों ने गायन किया तथा अप्सरासमूहों ने नृत्य 
किया।।४१।। 


चतुर्थो5 ध्यायः 
दह ढक थी 
ध्यानम्‌ 
3३७ कालाभ्राभां कटाक्षैरलिकुलभयदां मौलिबद्धेन्दुरेखां 
शडखं चक्रै कृपाणं त्रिशिखमपि करैरुद्वहन्तीं त्रिनेत्राम्‌ । 


सिंहस्कन्धाधिरूढां त्रिभुवनमखिलं तेजसा पूरयन्तीं 
ध्यायेद्‌ दुर्गा जयाख्यां त्रिदशपरिवृतां सेवितां सिद्धिकामैः ॥ 


ऋषिरुवाच 


शक्रादयः सुरगणा निहतेऽतिवीर्ये तस्मिन्दुरात्मनि सुरारिबले च देव्या । 
तां तुष्टुवुः प्रणतिनम्रशिरोधरांसा वाग्भिः प्रहर्षपुलकोद्गमचारुदेहाः ॥१॥ 
(१ गुप्तवती) शक्रादय इति महर्षीणामुपलक्षणम्‌। उभयेषामप्येतद्टृष्टत्वात्‌। 
'महिषान्तकरीसूक्तं दृष्टं देवैर्महर्षिभिः’ इति तन्त्रान्तरात्‌। तस्मिन्‌ महिषासुरे तां 
महालक्ष्मी प्रणतिभिर्नप्रा शिरोधरा ग्रीवा अंसौ च येषां ते। पुलकोद्गमेन 
रोमाञ्चाविर्भावेन चारवः कण्टकिता इव देहा येषाम्‌।।१।। 
(२ चतुर्धरी) 
ततः सुरगणाः सर्वे देव्या इन्द्रपुरोगमाः । 
स्तुतिमारेभिरे कर्तु निहते महिषासुरे ॥१॥ 
ततोऽनन्तरम्‌ इन्द्रमुख्या देवा: महिषासुरवधादनन्तरं देवीस्तुतिं कर्तुम्‌ 
आरेभिरे उद्यमं चक्रुः।।१।। 
शक्रादय इति। तस्मिन्महिषे सुरारिबले दैत्यसैन्ये देव्या निहते सति 
सुरगणास्तां देवीं वाग्भिस्तुष्टुवुरित्यन्वयः। देवा इति पाठः। सुरगणाः देवाः 
क्रीडायुक्ता इति योज्यम्‌। शिरोधरा ग्रीवा। अंसौ स्कन्धौ (बाहुमूर्धानश्च) प्रणत्या 
नम्रा: शिरोधरांसा येषां ते। प्रहर्षपुलकोद्गमः प्रहर्षजनितरोमोत्थानं तेन चारवो देहा 
येषाम्‌।। १।। 


१. इदं पद्ममध्यायारम्भे चतुर्धरीशान्तनव्योरेव विवृतमस्ति। 


३०४ दुर्गासप्तशती [ चतुर्थोऽध्याय. 


(३ शान्तनवी) ऋषिरुवाच। सुमेधा ऋषिः सुरथं राजानं प्रति 

वाक्यमुक्तवान्‌। 

ततः सुरगणाः सर्वे देव्या इन्द्रपुरोगमाः । 

स्तुतिमारेभिरे कर्तु निहते महिषासुरे ॥१॥ 

चण्डिकया रणे महिषासुरे निहते सति ततोऽनन्तरम्‌ इन्द्रपुरोगमाः 

शक्रमुखाः सर्वेऽपि सुरगणाः देव्या: स्तुतिं कर्तुमारेभिरे उपक्रान्तवन्तः। रभ 
राभस्ये। आत्मनेपदे लिटि। पुरो गच्छति पुरोगमः। इन्द्रः पुरोगमः अग्रेसरो येषां 
ते तथोक्ताः। “पुरोगमः पुरोगामी'। रणे देव्या चण्डिकया तस्मिन्नतिवीयें 
सुरारिबले महिषासुरसैन्ये च तस्मिन्नतिवीर्ये दुरात्मनि महिषासुरे च निहते वधिते 
सति प्रणतिनम्रशिरोधरांसाः प्रहर्षपुलकोद्‌गमचारुदेहाः शक्रादयः सुरगणाः तां 
देवीं वाग्भिः तुष्टुवु: स्तुतवन्तः। वीर्य बलं प्रभावश्च। प्रणतिभिः नम्रा: शिरोधरा 
शिरोधय: कन्धराः ग्रीवा: अंसा: स्कन्धा भुजशिरांसि च येषां ते तथोक्ताः। धरन्ति 
धरा: शिरसां धराः शिरोधराः प्रहर्षेण प्रमोदेन पुलकाः रोमाञ्चा: तेषाम्‌ उद्गमः 
प्रादुर्भाव: तेन चारवः मनोरमाः देहाः येषां ते तथोक्ता:। वाग्भिरिति चतुर्विधाभिः 
वाणीभिः। यद्धाष्यम्‌-- 

चतुष्टयी शब्दानां प्रवृत्ति: 'जातिशब्दा गुणशब्दाः क्रियाशब्दाः 
द्रव्यशब्दाश्च चतुर्धा’ इति। अन्ये त्वाहुः 

“द्रव्यं गुणं क्रियां जातिमाहुः शब्दाश्चतुर्विधाः । 

यदृच्छया प्रयुक्ताः स्युः संज्ञाशब्दस्तु पञ्जमः ॥ 
अपरे त्वाहुः: 

वैखरी शब्दनिष्पत्तिर्मध्यमा श्रुतिगोचरा । 

द्योतितार्था च पश्यन्ती सूक्ष्मा चाप्यनपायिनी' ॥ 

इति चतुर्धा वागुच्यते। शब्दान्तं निष्पत्तिर्यस्याः सा शब्दनिष्पत्तिः। 
घटाद्यर्थरूपा वाकू वैखरी इत्युच्यते। श्रुतिगोचरा श्रोत्रग्राह्मा वाक्‌ मध्यमेत्युच्यते। 
द्योतित: अर्थो यया सा द्योतितार्था ज्ञानरूपा वाक्‌ पश्यन्तीत्युच्यते। अनपायिनी 
ब्रह्मरूपा वाक्‌ सूक्ष्मेत्युच्यते।। १।। 

(४ नागोजीभट्टी) तुष्टुवुः सुरा इत्युक्तम्‌ ; तां स्तुतिमाह। ऋषिरुवाच। 
शक्रादय इति। तस्मिन्महिषासुरे देव्या निहते इत्यन्वय:। शिरोधरा ग्रीवाः। अंसः 
स्कन्धः। पुलकाः रोमाञ्चाः।।१।। 

१. इदं पद्यमध्यायारम्भे चतुर्धरीशान्तनव्योरेव विवृतमस्ति। 


चतुर्थोऽध्यायः ] गुप्तवत्यादिसप्तटीकासंवलिता ३०५ 


(५ जगच्चन्द्रचन्द्रिका) अथ चतुर्थाध्यायस्य सप्तशतीमन्त्रमहोमविभाग 
उच्यते। आद्य ऋषिरुवाचेति शक्राद्या श्लोकमन्त्रकाः। षड्विंशा इति। आद्यः 
प्रथमः ऋषिरुवाचेति। ऋषिरुवाच स्वाहेत्ययं मन्त्रो वर्तते १। शक्राद्याः शक्रादयः 
सुरगणा इत्येवमादयः श्लोकमन्त्रकाः श्लोकरूपा मन्त्राः षड्विंशाः। षडधिका 
विशतिरित्यर्थः। शक्रादय इति २।।१।। 


(६ दंशोद्धारः) शक्रादय इति। सुरारिबले च देवा इति पाठे देवाः 
क्रोडायुक्ता इति बोध्यम्‌। प्रणत्या आनतं शिरोधरांसं ग्रीवास्कन्धं येषां ते। 
अंसशब्दस्याऽल्पाक्षरत्वेन पूर्वप्रयोगस्याऽनित्यत्वात्परनिपातः।।१।। 

(७ चन्द्रप्रभा) काले मेघ के सदृश आभा से युक्त, कटाक्षो के द्वारा 
शत्रुसमूह को भय देने वाली, मस्तक पर आबद्ध चन्द्रमा की रेखा से शोभित, 
अपने हाथों के द्वारा शङ्ख, चक्र, कृपाण और त्रिशूल को भी धारण करने 
वाली, तीन नेत्रों वाली, सिंह के स्कन्ध पर चढ़ी हुई, अपने तेज से तीनों 
लोकों को परिपूर्ण करती हुई, सिद्धि की इच्छा रखने वालों के द्वारा सेवित 
तथा देवों से घिरी हुई “जया” नाम वाली दुर्गा का ध्यान करें। 

सुमेधा ऋषि ने कहा--अत्यन्त पराक्रमी एवं दुरात्मा महिषुर तथा उसके 
असुर सैन्य के मारे जाने पर अत्यन्त हर्ष से उत्पन्न जो पुलक अर्थात्‌ रोमाञ्च 
उससे मनोरम हो गये हैं शरीर जिनके तथा प्रणति अर्थात्‌ नमस्क्रिया के कारण 
झुकी हुई हैं ग्रीवा एवं (झुके हुए हैं) स्कन्ध जिनके ऐसे देवगण जिनमें इन्द्र 
प्रधान थे, वाणी से उस देवी की स्तुति किये।।१।। 
देव्या यया ततमिदं जगदात्मशत्तया निःशेषदेवगणशक्तिसमूहमूर्त्या । 
तामम्बिकामखिलदेवमहर्षिपूज्यां भक्तया नताः स्म विदधातु शुभानि सा न: ॥२॥ 


(९ गुप्तवती)।।२।। 


(२ चतुर्धरी) इदं जगत्‌ ब्रह्माण्डम्‌ आततम्‌ अभिव्याप्तम्‌ आत्मशत्तया 
निजेनौपाधिकस्वभावेन। वैभवेनेत्यर्थः। कथं तर्हिं अस्या मूर्तिमत्त्म्‌ इत्याह। 
निःशेषेति। निःशेषदेवगणस्य शक्तिसमूहाय सामर्थ्योपचयाय मूर्तिः विग्रहो यस्याः। 
'मूर्तिदेहे परिग्रहे’। देवगणैर्हि प्राग्‌ आर्तस्वरैः प्रार्थिता सती शक्तिरासौत्‌। 


यद्वा ततं प्रपञ्चितम्‌। सृष्टमित्यर्थः। आत्मशत्तया निजप्रभावेण निःशेषदेव- 
गणस्य शक्तिसमूहः तेजोंशप्रचय एव मूर्तिः कायो यस्याः तया। भक्तया 
सेव्यसेवकभावस्वीकारपुरःसरेण नम्रीभावेन नताः प्रणताः स्म। स्म इत्यव्ययं स्मः 
इत्यर्थे। पादपूरणे वा छन्दोऽनुरोधात्‌ लुप्तविसर्जनीयं वा। अम्बिका नोऽस्माकं 
शुभानि विदधातु।।२।। 


३०६ दुर्गासप्तशती [ चतुथों5ध्याय: 


(३ शान्तनवी) नि:शेषदेवगणशक्तिसमूहमूर्त्या यया देव्या आत्मशक्तया 
स्वशत्तया इदं जगत्‌ प्रपञ्चितं ताम्‌ अखिलदेवमहर्षिपूज्याम्‌ अम्बिकां चण्डिकां देवीं 
भक्तया आनता: स्म। सा नोऽस्माकं शुभानि विदधातु करोतु। “तु हि च स्म ह 
वै पादपूरणे'। निःशेषाः सर्वे देवाः तेषां गणाः तेषां शक्तयः तासां समूहाः ते 
एव मूर्तयो यस्या: सा तथोक्ता। अखिला: सर्वे देवा महर्षयश्च तेस्तश्च पूज्यां 
पूजनीयाम्‌। आनताः वयं भक्तिप्रह्वा: | । २।। 

(४ नागोजीभङट्टी) देव्येति। आततं व्याप्तं ततं सृष्टं च निःशेषदेवगण- 
शक्तीनां समूहनाय वृद्धये तच्छक्तिसमूह एव तेजोंशप्रचय एव च मूर्तिर्विप्रहो यस्या- 
स्तयेत्यर्थः। समूह इति भावे क्तः, नताः स्मेत्यत्र 'वा शरि’ इति विसर्गस्य सः।।२।। 


(५ जगच्चन्द्रचन्द्रिका) देव्या ययेति ३।।२।। 


(६ दंशोद्धारः) देव्येति ततं व्याप्तं सृष्टं वा। अशेषदेवगणानां शक्तिसमूहाय 
सामर्थ्योपचयाय मूर्तिर्यस्याः, निःशेषदेवगणानां शक्तिसमूह एव मूर्तिर्यस्या इति वा। 
स्मेति छान्दसत्वात्‌ विसर्गलोपः। स्मः इत्यर्थेऽव्ययं वा पादपूरणे वा।।२।। 

(७ चन्द्रप्रभा) सम्पूर्ण देवगण की शक्ति का समूह ही हैं मूर्ति अर्थात्‌ 
स्वरूप जिनका, अपनी शक्ति से व्याप्त कर रखा है इस जगत्‌ को जिस देवी 
ने तथा जो समस्त देवों और महर्षियों से पूज्य हैं, उस अम्बिका को हम भक्ति 


३: 


पूर्वक प्रणाम करते हैं वह हमलोगों के कल्याण को करें।।२।। 


यस्याः प्रभावमतुलं भगवाननन्तो ब्रह्मा हरश्च न हि वक्तुमलं बलं च । 
सा चण्डकाखिलजगत्परिपालनाय नाशाय चाशुभभयस्य मतिं करोतु ॥३॥ 

(१ गुप्तवती)।।३।। 

(२ चतुर्धरी) प्रभावं प्रकृष्टं स्वभावम्‌ अतुलम्‌ अनन्यसाधारणं बलं 
सामर्थ्यं च वक्तुं वर्णयितुं नह्यलं न पर्याप्ता इत्यन्वयः। अशुभम्‌ अकल्याणम्‌ 
भयं भाविदुःखप्रतिसन्धानजमसुखम्‌। अशुभभयस्य नाशाय चेत्यन्वयः। वैभाषिक 
एकवद्भावः। अशुभा दैत्यास्तेभ्यो भयं तस्य नाशायेति वान्वयः।।३।। 

(३ शान्तनवी) यस्याः देव्या: अतुलम्‌ अनुपमं प्रभावं बलं च वक्तुं 
साकल्येन वर्णयितुं ब्रह्मा चतुर्मुखः भगवान्‌ सर्वैश्वर्यसम्पन्नः अनन्तः विष्णुः 
हरश्च नालं न हि समर्थः। हि प्रसिद्धमेतत्‌। सा चण्डिका देवी अखिल- 
जगत्परिपालनाय अशुभभयस्य च नाशाय मतिं करोतु। अखिलं जगत्‌ पालयितुम्‌ 
अशुभेभ्यो भयं नाशयितुं च स्वयं स्वान्तं दत्तावधानं करोतु। प्रभावः प्रभुत्वम्‌। 


१. 'चासुरभयस्य' इति नागोजीभट्टीसम्मतः पाठः। 

'स्थौल्यसामर्थ्यसैन्येषु बलम्‌'। असुर भयस्य इति पाठ:। अशुभभवस्येति पाठे 
भव: उदयः।।३।। 


(४ नागोजीभट्टी) यस्या इति। यस्या अतुलं प्रभावं तेज: बलं शारीरं 
वक्तुम्‌ अनन्तः सहस्रास्योऽपि, ब्रह्मा स्रष्टापि, हरः सर्वशक्तिरपि नालं न 
पर्याप्ता:। असुरेभ्यो भयस्येत्यर्थः। समाहारे द्वन्द्वो वा।।३।। 


(५ जगच्चन्द्रचन्द्रिका) यस्याः प्रभावमिति ४।।३।। 


(६ दंशोद्धारः) यस्या इति। अशुभमकल्याणं भयं भाविदुःखप्रतिसन्धानम्‌। 
समाहारे दरन्द्रैकवद्राव:। अशुभयुक्तस्य भयस्येत्युत्तरपदलोपो वा।।३।। 


(७ चन्द्रप्रभा) जिस चण्डिका देवी के अतुल प्रभाव एवं बल को कहने 
के लिये भगवान्‌ विष्णु या अनन्त (सहस्रमुख शेषनाग), ब्रह्मा (चतुर्मुख), तथा 
हर (पञ्चमुख) भी पर्याप्त नहीं हैं अर्थात्‌ समर्थ नहीं हैं, वह चण्डिका देवी 
सम्पूर्ण जगत्‌ के परिपालन के लिये तथा अशुभ भय के नाश के लिये, मति 
को करे अर्थात्‌ अपने मन को पक्का कर ले।।३।। 


या श्रीः स्वयं सुकृतिनां भवनेष्वलक्ष्मीः पापात्मनां कृतधियां हृदयेषु बुद्धि: । 
श्रद्धा सतां कुलजनप्रभवस्य लज्जा तां त्वां नताः स्म परिपालय देवि विश्वम्‌ ॥४॥ 

(१ गुप्तवती) कृतधियां 'पण्डितेषूत्तमानां च विद्वत्सु कृतबुद्धयः' इति 
भारतात्‌। कुलजनप्रभवस्य महाकुलोत्पत्रकुलवधूसमूहस्य। स्मेति विसर्गलोपोऽव्ययं 
वा।।४।। 


(२ चतुर्धरी) सुकृतिनां पुण्यशीलानां भवनेषु गृहेषु या स्वयमात्मना 
पूर्वरूपापहारेणेत्यर्थः। श्रीः सम्पदित्यन्वयः। तथा पापात्मनां पापशीलानां 
भवनेष्वलक्ष्मीरित्यन्वयः। तथा कृतधियाम्‌ अभ्याससंस्कृतान्तःकरणानां हृदयेषु 
अन्तःकरणेषु बुद्धि: अध्यवसायः। यद्वा हृदये मनसि सुबुद्धिः स्वर्गापवर्गसाधनं 
ज्ञानम्‌। तथा सतां सत्पथगानामास्तिकानाम्‌ आगमचोदिते तथात्वाध्यवसायः श्रद्धा। 
कुलजनप्रभवस्य शुद्धसन्तानजन्मनो जनस्याकरणीयाप्रवृत्तिलक्षणान्तःकरणगुणो 
लज्जा तां तथाविधाम्‌। विश्वं जगत्‌।।४।। 


(३ शान्तनवी) हे देवि! सुकृतिनां पुण्यवतां भवनेषु गेहेषु या श्रीः 
सम्पत्तिरभूदस्ति भविष्यति स्वयं तां त्वां नताः प्रणता: वयं स्म। अतस्त्वं 
सुकृत्यात्मकं विश्वं श्रीः सती परिपालय। हे देवि! पापात्मनां भवनेषु या अलक्ष्मीः 
अभूदस्ति भषिष्यति स्वयं तां त्वां नताः प्रणता: वयम्‌। अतस्त्वं पापात्मकं विश्वम्‌ 
अलक्ष्मीः सती परिपालय। हे देवि! कृतधियां शास्रजनितधियां ज्ञानिनां हृदयेषु 

या बुद्धिः अभूदस्ति भविष्यति स्वयं तां त्वां नता: प्रणताः वयम्‌। अतस्त्वं 
कृताध्यात्मर्कं बुद्धः सती परिपालय। हे देवि! सतां सज्जनानां हृदयेषु या श्रद्धा 
सत्कर्मनिष्ठाऽभूदस्ति भविष्यति स्वयं तां त्वां नता: प्रणता: वयम्‌। अतस्त्वं श्रद्धा 
सती सदात्मकं विश्वं परिपालय। हे देवि! त्वं कुलजनप्रभवस्य सतां सज्जनानां 
कुलभूतस्य लोकस्य हृदये या लज्जाऽभूदस्ति भविष्यति स्वयं तां त्वां नताः 
प्रणता: वयम्‌। . अतस्त्वं सकलाचारसंरक्षणे लज्जां लज्जा सती सत्कुलजनप्रभ- 
वात्मकं विश्वं परिपालय। स्मशन्दः पादपूरणे। स्वयमव्ययम्‌। सुष्टु अयः शुभावहो 
विधिर्यस्मिन्‌ कर्मणि नमने परिपालने वा तत्‌। स्वयमिति क्रियाविशेषणम्‌। 
नपुंसकलिङ्गम्‌।।४।। 


(४ नागोजीभडट्टी) या श्रीरिति। पापात्मनां भवनेष्वलक्ष्मी:। कृतधियां 
निर्मलान्तःकरणानां हृदये बुद्धि: स्वर्गापवर्गसाधनम्‌। सतां हृदयेषु श्रद्धा 
आस्तिक्यबुद्धिः । कुलजनप्रभवस्य शुद्धजन्मनो हृदयेषु लज्जा अकरणीयाप्रवृत्ति- 
लक्षणान्तःकरणवृत्तिविशेषः। नताः स्मेति प्राग्वत्‌।।४।। 


(५ जगच्चन्द्रचन्द्रिका) या श्रीरिति ५।।४।। 


(६ दंशोद्धारः) या श्रीरिति। सुकृतिनां भवनेषु श्री: पापात्मनां भवनष्व- 
लक्ष्मीरित्यन्वयः। कृतधियाम्‌ अभ्याससंस्कृतचित्तानां हदयेषु बुद्धिरसदव्युदासपूर्व- 
कस्तत्त्वाध्यवसायः। यद्वा हृदयेषु मनःसु बुद्धि: स्वर्गादिसाधनज्ञानम्‌। सतामास्ति- 
कानां श्रद्धा आगमचोदिते तत्त्वनिश्चयः। कुलजनप्रभवस्य शुद्धसन्तानजन्मनो- 
ऽकार्यकरणे लज्जा।।४।।. 

(७ चन्द्रप्रभा) हे देवि! जो सुकृती लोगों अर्थात्‌ पुण्यात्मा लोगों के घर 
में स्वयं श्रीरूप से अर्थात्‌ लक्ष्मीरूप से है, पापात्मा लोगों के अर्थात्‌ पापियों 
के घर में अलक्ष्मी रूप से अर्थात्‌ दरिद्रता=विपन्नता रूप से हैं, कृतधी. (ज्ञानी) 
लोगों के हृदय में बुद्धिरूप से है, सज्जनों के हृदय में श्रद्धारूप से है तथा 
सत्कुलोत्पन्न लोगों के हृदय में लज्जारूप से है, ऐसे विविधरूपों से युक्त तुमको 
हम लोग प्रणाम करते हैं। तुम इस विश्व का परिपालन करो।।४।। 
किं वर्णयाम तव रूपमचिन्त्यमेतत्किं चातिवीर्यमसुरक्षयकारि भूरि । 
किं चाहवेषु चरितानि तर्वाति यानि सर्वेषु देव्यसुरदेबगणादिकेषु ॥५॥ 


(९ गुप्तवती) किं वर्णयाम। तव रूपवीर्यचरितानि वाचामगोचराणीत्यर्थः ।।५ ।। 


(२ चतुर्धरी) एतच्च स्तुतिपरम्‌। वस्तुतस्त्वनिर्वाच्येव त्वमित्याह। 
किमिति। इदं तव रूपं स्वरूपं किं वर्णयामेति समर्थनायां पञ्चमी। असामर्थ्ये 


१. “तवाद्धुतानि’ इत्यपि पाठ: | 

हेतुमाह। अचिन्त्यमिति। सर्वेषु असुरदेवगणादिकेषु अचिन्त्यम्‌ अनिरूपणीयं 
सर्वोत्कृष्टत्वादित्यन्वयार्थी। एतत्रसिद्धम्‌ अतिवीर्यमनन्यसाधारणं सामर्थ्य च तव 
किं वर्णयामेत्यन्वय:। प्राचीन एव हेतु:। भूरि प्रचुरम्‌। हे देवि! यानि चाहवेषु 
तव अति चरितानि अनन्यसमानि चेष्टितानि च किं वर्णयामेत्यन्वय:। इहापि स 
एव हेतुत्वेन विपरिणमते। सु(स्व)चरितानीति वा पद(वि)च्छेदः।।५।। 


(३ शान्तनवी) असुराश्च देवाश्च असुरदेवाः। शाश्वतिकविरोधविवक्षायां तु 
असुरदेवम्‌। तेषामसुराणां च देवानां च गणा: आदयो येषां मनुष्यादीनां ते तथोक्ताः 
तेषु। 'अजाद्यदन्तम्‌' इत्यसुरशब्दस्य पूर्वप्रयोगः। अजाद्यदन्तत्वादभ्यर्हितत्वाच्च। 
अमरदैत्यगणादिकेषु इति पाठः सभ्यः। 

हे देवि! सर्वेषु असुरदेवगणादिकेषु तव अद्भुतं रूपम्‌ अचिन्त्यं मनसापि 
चिन्तयितुं स्मर्तुम्‌ अप्यशक्यम्‌ एतत्तव मनोहरं रूपं वाचा किं वर्णयामः। वर्ण 
वर्णक्रियायाम्‌। चुरादिलोडन्तं तत्‌। मनसापि स्मर्तुमशक्यं तत्‌ वाचा किं वर्णयितुं 
शक्यं स्यादिति भाव: । 


हे देवि! तव भूरि अधिकम्‌ असुरक्षयकारि अतिवीर्यं च किं वाचा 
वर्णयाम:। यन्मनसापि अचिन्त्यं स्यात्‌ वीर्य बलं प्रभावश्च। 


हे देवि! सर्वेषु असुरदेवगणादिकेषु आहवेषु सङ्ग्रामेषु तवाद्भुतानि चरितानि 
वीरकर्माणि च किं वर्णयामः, वाचा वाण्या, यानि मनसापि स्मर्तुमशक्यानि।।५।। 

(४ नागोजीभट्टी) एषा आपाततः स्तुतिर्वस्तुतस्त्वनिर्वाच्याऽस्तुत्यैवेत्याह। 
किमिति। असुरा दैत्याः। देवाः शिवादयः। गणाः प्रमथाः। तत्प्रभृतिषु अचिन्त्यं 
सर्वो्कृष्टत्वादनिरूपणीयं तव रूपम्‌। अत: किं केन प्रकारेण वर्णयाम। च परं 
दैत्यनाशकारि भूरि वीर्यम्‌ अति अत्युत्कृष्टम्‌। च परं युद्धेषु यानि चरितानि 
तान्यप्यति अत्युत्कृष्टानि। अतः किं वर्णयामेत्यन्वयः। सर्वत्राचिन्त्या इति।।५।। 


(५ जगच्चन्द्रचन्द्रिका) किं वर्णयाम इति ६।।५।। 


(६ दंशोद्धारः) किं वर्णयाम इति। लोडुत्तमबहुवचनम्‌। दन्त्यपाठे 
सुचरितानीति च्छेदः। यानि सर्वेषु असुरदेवगणादिकेषु अतिशयेन वर्तन्ते। 
अद्भुतानीति वा पाठः।।५।। 


(७ चन्द्रप्रभा) हे देवि! समस्त असुर तथा देवगण आदि में अचिन्त्य 
तुम्हारे रूप का, असुरों का विनाश करने वाले तुम्हारे अतिशय पराक्रम का : 
तथा युद्धों में जो तुम्हारे अति उत्कृष्ट चरित हैं उनका हमलोग किस प्रकार वर्णन 
करें अर्थात्‌ तुम्हारे रूप, वीर्य एवं चरित तीनों ही अनिर्वचनीय हैं।।५।। 


३१० दुर्गासप्तशती [ चतुर्थोऽध्यायः 


हेतुः समस्तजगतां त्रिगुणापि दोषैर्न ज्ञायसे हरिहरादिभिरप्यपारा । 
सर्वाश्रयाखिलमिदं जगदंशभूतमव्याकृता हि परमा प्रकृतिस्त्वमाद्या ॥६॥ 

(१ गुप्तवती) दोषैः बुद्धिमान्धादिभि: अंशभूता। तवेति शेषः। “पादोऽस्य 
विश्वाभूतानि’ इति श्रुतेः। अव्याकृता नामरूपव्याक्रियातः पौर्वकालिकी। अत 
एवाद्या।।६।। 

(२ चतुर्धरी) मूलप्रकृतिश्च त्वमेवेत्याह। हेतुरिति। त्वं समस्तजगतां हेतुः 
मूलकारणम्‌। तत्रोपपत्तिमाह। त्रिगुणेति। सत्त्वरजस्तमोमयीत्यर्थः। नन्वेवं 
रागादिसन्बन्धः स्यान्न च स:। किन्तु सर्वकारणं त्वमेवेत्याह। अपीति। त्रिगुणापि 
सती दोषैः रागादिभिर्न ज्ञायसे। न विषयीक्रियसे इत्यर्थः। एवमपि परिच्छिन्नतया 
सर्वकारणमप्यसीत्याह। हरिहरादिभिरिति। 


अथवा स्वाश्रयेति क्रचित्‌ तत्पुरुषेऽपि वाच्यलिङ्गता। सर्वाश्रया सर्व 
आश्रयो यस्या इति बहुव्रीहिः। कारणान्तरमप्यस्तीत्याह। अखिलमिति। इदमखिलं 
जगत्‌ ब्रह्माण्डम्‌ अंशभूतं तवैकदेशाश्रितम्‌ अनन्तब्रह्माण्डाधिकरणत्वात्‌। न त्वेवं 
विकारापत्तिः। सांशत्वेन मूर्तित्वापत्तेरित्याह। अव्याकृतेति। षड्विधविकार- 
हीनेत्यर्थः। 


“भूमिरापोऽनलो वायुः खं मनो बुद्धिरेव च | 
अहङ्कार इतीयं मे भिन्ना प्रकृतिरष्टधा’ ॥ 

इति भगवद्गीतासु 

हि यस्मात्‌ त्वम्‌ आद्या प्रकृतिः तस्या: विशेषणं परमेति। परः परमात्मा 
मीयते जीवभावेनावच्छिद्यतेऽनयेति परमा। परो हि प्रकृतधर्माध्यासात्‌ 
जीवभावेनाध्यवसीयते।।६।। 

(३ शान्तनवी) हे देवि! त्वं त्रिगुणापि त्रयो गुणाः यस्यां सा सत्तं 
रजस्तम इति त्रयो गुणा: सत्त्वगुणा त्वं वैष्णवी शक्तिः सती जगन्ति रक्षसि। 
रजोगुणा त्वं ब्राह्मी शक्ति: सती जगन्ति सृजसि। तमोगुणा त्वं माहेश्वरी शक्तिः 
सती जगन्ति संहरसि। अत एव त्रिगुणाप्यसि। अत एव त्वं समस्तजगतां हेतुरसि। 
सर्जनीयसंरक्षणीयसंहरणीयानि विविधानि जगन्ति स्वर्गभूपातालाख्यानि तेषां त्वं 
हेतुरसि। 

हे देवि! त्वं हरिहरादिभिरपि देवैस्तत्त्वतो न ज्ञायसे। मायारूपत्वात्‌। हे 
देवि! त्वम्‌ अपारा अनवधिरनन्ता अन्तरहिता। हे देवि! त्वं स्वाश्रया सर्वः 
आश्रयो यस्या: सा तथोक्ता या आश्रीयते आश्रया सर्वस्याश्रया सर्वाश्रयापि। 


चतुर्थोऽध्यायः ] गुप्तवत्यादिसप्तटीकासंवलिता ३११ 


हे देवि! इदमखिलं जगत्‌ तवैव अंशभूतं मायामयत्वाज्जगत: अंशरूपेण 
समत्वं निष्पन्नं समस्तांशत्वभूतत्वं प्रापदिति वा अंशभूतम्‌। हे देवि! 
त्वमव्याकृतासि केनापि न व्याकृतासि पदेन वाक्येन वा। 'यतो वाचो निवर्तन्ते 
अप्राप्य मनसा सह” इति श्रुते:। त्वं च विद्यात्वेन पखह्यतत्त्वमेव । 


यद्वा हे देवि! त्वम्‌ अव्याकृतासि केनापि न प्रकाशितासि। परप्रकाशित्वा- 
नभ्युपगमात्‌ ब्रहमस्वरूपस्य स्वयंप्रकाशत्वाभ्युपगमाच्च। तस्य त्वं च परञ्रह्म 
तत्त्वमेव स्वयं प्रकाशमानमनतिशयानन्दचिद्रूपमसीत्यर्थः। 


यद्वा हे देवि! त्वमव्याकृतासि अव्याहतासि। केनापि न हिंसितासि। कृञ्‌ 
हिंसायां स्वादिः। त्वमेव तु युद्धे हितान्व्याकृणोषि व्याहंसि। यदभ्यधु:-- 


“हिंसाकरणयोः स्वादौ कृणोति कृणुते कृञः । 
करोति कुरुते द्वे द्वे सम्पद्येते पदे क्रमात्‌' ॥ इति। 


अव्याकृता हि परमा इति पाठे तु हि यस्मात्‌ हे देवि! त्वं परमा परा 
उत्कृष्टा मा लक्ष्मी: ततः अव्याकृता अः विष्णु: तेन व्याकृता उरसि स्थापिता 
लोकेषु वा व्याकृता व्यवस्थिता। यद्वा हे देवि! हि यस्मात्‌ तव समस्तरोमकूपेषु 
निजरश्मीन्‌ दिवाकरो ददौ। अतस्त्वम्‌ अव्याकृतासि अविना सूर्येण आसमन्तात्‌ 
कृतासि तेजोभिर्निर्मितासि। अत एव त्वं परमा परा श्रेष्ठा मा तेजोलक्ष्मी:। ‘अवयः 
शैलमेषार्काः'। 


यद्वा ‘अव्याकृता हि परमा प्रकृतिस्त्वमाद्या'। हे देवि! हि यतः त्वं 
जगतामाद्या मूलभूता। अतः सृष्टेः प्राक्‌ केवलैवेति अव्याकृता सत्त्वरजस्तमोगुणा- 
नुदयात्‌ भेदप्रत्ययानुदयात्स्वत्वादिना अपृथक्कृता साङ्ख्यदर्शनप्रसिद्धा परमा 
प्रकृति: प्रधानाख्यासि। इयं देवी साङ्ख्यमते प्रकृतिराख्याता। वेदान्तिनस्तु 
तामनिर्वचनीयामात्ममायामनादिमविद्यामाहुः। शान्दिकास्तां शब्दशक्तिमाचक्षते। 
तान्त्रिकास्तां कर्मणामपूवोंत्पादनसामर्थ्यलक्षणां फलगतिमाहुः। तार्किकास्तां च 
स्तुता(?) चावसिति सिद्धिभिदामाहुः। शैवास्तां शिवशक्तिमाहुः। वैष्णवा 
विष्णुमायां तामाहुः। शाक्तास्तु तां महामायामनादिमादिमां शक्तिमाहुः। पौराणिकास्तु 
तां देवीमाहु: । । ६ ।। 

(४ नागोजीभट्टी) मूलप्रकृतिस्वमेवेत्याह। हेतुरिंति। त्वं सपृस्तजगतां 
ेतुर्मूलकारणम्‌। तत्र हेतुः। यतः त्रिगुणा सत्त्वरजैस्तमोयुता। नन्वेवं 
रागादिसम्बन्धेन सर्वकारणं न स्यादत आह। अपीति। त्रिगुणापि दोषै: रागादिभिः 
न ज्ञायसे न विषयीक्रियसे। यद्वा दोषैर्विशिष्टा केनापि न ज्ञायसे। तदभावादित्यर्थ:। 
नन्वेवं परिच्छिन्रतया सवहितुत्वं न स्यादत आह। हरिहरादिभिरप्यपारा अज्ञाता। 


३१२ दुर्गासप्तशती [ चतुर्थोऽध्यायः 


परिच्छेदाभावादित्यर्थः। तत्र हेतुः। सर्वाश्रया सर्वमाश्रयं यस्या: सा। कार्य हि 
कारणमाश्रयते। सर्वत्र वर्तमाना च। यत एव जगत्‌ तवांशभूतं सर्वसमष्ठे््रह्मणस्त्व- 
दंशत्वात्‌। एतद्द्वयं परिचिछन्नं त्वयाहतं स्यादिति भावः। नन्वेवं विकारापत्तिरत 
आह। अव्याकृता षड्विधविकाररहितत्वात्‌ हि यत: संसारमाद्या प्रथमा प्रकृतिः 
सत्त्वरजस्तमसां साम्यावस्थासि। कीदृशी। परमा पर आत्मा मीयते जीवभावेन 
विच्छिद्यते यया। परमात्मैव प्रकृति: धर्माध्यासाज्जीवत्वेनाध्यवसीयते।।६ ।। 


(५ जगच्चन्द्रचन्द्रिका) हेतुः समस्तेति ७।।६।। 


(६ दंशोद्धारः) मूलप्रकृतिश्च त्वमेवेत्याहु:। हेतुरिति। यतो हरिहरादिभिर- 
प्यपारा अपरिच्छिन्ना। तत्र हेतुः। सर्वाश्नया। आर्षत्वात्परवल्लिङ्गत्वाभावेन 
विशेष्यनिघ्नता। यद्वा सर्वेषामाश्रयो यस्यामिति बहुब्रीहिः। हेत्वन्तरमाह। अखिलं 
जगत्तवांशभूतम्‌। न चैवं विकारितापत्तिरित्याह। अव्याकृता विकाररहिता। यत आद्या 
परमा प्रकृतिः पर आत्मा मीयतेऽवच्छिद्यतेऽनया जीवत्वेनेति परमा। 
आवरणशक्तिरित्यर्थः । । ६ ।। 


(७ चन्द्रप्रभा) हे देवि! तुम समस्त जगत्‌ का हेतु=मूलकारण हो। यद्यपि 
सत्त्व, रज तथा तम इन तीनों गुणों से तुम युक्त हो तथापि रागादि दोषों के 
कारण तुम ज्ञान का विषय नहीं बन पाती हो। हरि, हर आदि से भी तुम पार 
पाने योग्य नहीं हो। तुम सर्वाश्रया हो अर्थात्‌ सबका आश्रय हो। यह सम्पूर्ण 
जगत्‌ तुम्हारा अंशंभूत है। यत: तुम परमा आद्या प्रकृति हो अत: तुम अव्याकृता 
हो अर्थात्‌ आदिभूता अव्याकृता परमा प्रकृति तुम्हीं हो।।६।। 
यस्याः समस्तसुरता समुदीरणेन तृप्तिं प्रयाति सकलेषु मखेषु देवि । 
स्वाहासि वै पितृगणस्य च तृप्तिहेतुरुच्चार्यसे त्वमत एव जनैः स्वधा च ॥७॥ 

(१ गुप्तवती) सुरता देवता। 'देवात्तल्‌्' इति देवशब्दोऽर्थपरः। यद्वा 
सुरसमूहः सोमा: “पौष्णं त्रैतमालभेत' इति वाक्ये त्रयाणां यमलानां समूहस्त्रिता 
तत्र भवस्त्रैत इत्यत्रेव भ्रकृतेऽपि निर्वाहाय 'गजसहाभ्यां च' इति वार्तिके चकारा- 
दन्यत्रापीति मुख्यत्वात्‌। समस्तसुरशक्तिरूपा त्वमित्यन्वयो वा। तृप्तिं प्रयाति 
देवगण इति शेषः।।७।। 

(२ चतुर्धरी) यस्याः स्वाहाया: समुदीरणेन समुच्चारणेन समस्तसुरता 
निःशेषदेवगणः:। तृप्तिं प्रयाति। सा स्वाहासि भवसि। यत्तदोः साहचर्यनियमात्‌ 
स्वधा च त्वमेवेत्यन्वय:। अतो हेतोः त्वम्‌ उच्चार्यसे। पितृकर्मस्विति शेष: ।।७।। 

(३ शान्तनवी) समस्तसुरता इति। सुर ऐश्वर्ये। सुरन्ति सुराः। सुराणां 
भावः सुरता। सास्ति येषां ते सुरताः इन्द्रादयः। मत्वर्थ अर्श आदित्वादच्‌। 
समस्ताश्च ते सुरताश्च समस्तसुरताः। समस्तविबुधा इति यावत्‌। 

हे देवि! सा वै प्रसिद्धा स्वाहा त्वमेवासि। “स्वाहा च हुतभुकूप्रिया'। 
यस्याः स्वाहाया: समुदीरणेन उच्चारणेन सकलेषु मखेषु यज्ञेषु समस्तसुरता: 
समस्तविबुधा यज्ञभुजः तृप्तिं प्रयान्ति प्राप्नुवन्ति। 


किञ्च हे देवि! वै प्रसिद्धा सा स्वधा त्वमेवासि। अत एव खलु पितृयज्ञेषु 


जनेः पितृश्राद्धकृद्धि: पुरुषैः पितृगणस्य तृप्तिहेतु: स्वधा स्वधेत्येवंरूपमन्त्रात्मा 
सती त्वमेवोच्चार्यसे कथ्यसे। 


'दैवे श्राद्धे भवेत्स्वाहा पैत्र्ये श्राद्धे स्वधोच्यते' । 
“स्वाहा देवहविरदाने श्रौषड्वौषड्वषट्स्वधा' ॥ 


इत्यभिधाने तु विभागो नाश्रितः।।७।। 
(४ नागोजीभट्टी) यस्या इति। हे देवि! यस्या: समुदीरणेन उच्चारणेन 


समस्तसुरता सकलसुरसमूहः सर्वयज्ञेषु तृप्तिं प्रयाति सा स्वाहा त्वमेवासि। वै 
प्रसिद्धम्‌। तथा पितृगणस्यापि तृप्तिहेतुस्त्वमेव। अत एव जनैः पितृकर्मणि स्वधा 
च उच्चार्यते वा।।७।। 

(५ जगच्चन्द्रचन्द्रिका) यस्याः समस्तेति ८।।७।। 


(६ दंशोद्धारः) यस्या इति। यस्याः स्वाहाया: समुच्चारणेन समस्तसुरता समस्त- 
देवगणस्तृप्तिं प्रयाति सा स्वाहासि। तथा स्वधा च पितृगणतृप्तिहेतुरसि।।७।। 
(७ चन्द्रप्रभा) हे देवि! सभी याज्ञों में जिसके उच्चारण से सम्पूर्ण सुर 
समूह तृप्ति को प्राप्त करता है निश्चित रूप से वह स्वाहा तुम ही हो तथा 
तुम ही पितर समूह की तृप्ति का हेतु हो, अत एव लोगों के द्रारा तुम स्वधा 
कही जाती हो। अर्थात्‌ स्वाहा तथा स्वधा दोनों तुम ही हो।।७.। 
या मुक्तिहेतुरविचिन्त्यमहाब्रता त्वमभ्य॑स्यसे सुनियतेन्द्रियतत्त्वसारैः । 
मोक्षार्थिभिर्मुनिभिरस्तसमस्तदौषैर्विद्यासि सा भगवती परमा हि देवी ॥८॥ 
(९ गुप्तवती) अस्तसमस्तदोषैः ऋतम्भरा तत्र परज्ञा’ इति योगसूत्रोक्ताऽसत्त्व- 
विषयकत्वादिदोषविरहिताबुद्धिभिः परमा विद्यासि निर्विकल्पवृत्तिरूपा त्वमेवासि।।८।। 
(२ चतुर्धरी) या मुक्तिहेतुरिति। हे देवि! सा प्रसिद्धा विद्या त्वमसि। 
भवती भगवद्विषये (ब्रह्मविषये)ति यावत्‌। परमा प्रकृष्टतमा। तत्रोपपत्तिमाह। येति। 
'सा विद्या या विमुक्तये' इति वचनात्‌। अचिन्त्यं दुरनुष्छेयं महाव्रतं साधनं यस्याः 
सा तथा। महात्रतमाह भगवान्‌ पातझलि:-- 


१. 'अभ्यस्यते’ इति पाठः। “च अभ्यस्यसे’ इत्यपि क्वचित्‌ पाठः। 


३१४ दुर्गासप्तशती [ चतुर्थोऽध्यायः 


“अहिंसा सत्यमस्तेयं ब्रह्मचर्यापरिग्रहाः। एते तु जातिदेशकाल॑- 
समयावच्छिन्नाः सार्वभौमा महाव्रतम्‌’ इति। हि हेतौ। यस्मात्‌ विद्यासीत्यन्वयः। 
अतस्त्वं मुनिभिर्मननपरैरभ्यस्यसे। पुनरध्यवस्यसे। सुष्ठु नियतानि 
वशीकृतानीन्द्रियाण यैः तैः तत्त्वं ब्रह्मैव सारो येषां सुनियतेन्द्रियाश्च ते 
तत्त्वसाराश्चेति विग्रहः। अस्ताः ध्वस्ता: समस्ता दोषा रागादयो येषाम्‌।।८।। 


(३ शान्तनवी) हे देवि! हि निश्च॑येन या मुक्तिहेतुः अचिन्त्यमहाव्रता परमा 
वेदान्तोद्धावनीयपरन्रह्मतत्त्वावगतिरूपसाक्षात्कारलक्षणा विद्यास्ति सा भगवती त्वमेव 
सुनियतेन्द्रियतत्त्वसारैः मोक्षार्थिभिरस्तसमस्तदोषैर्मुनिभिः अभ्यस्यसे पुनः पुनरा- 
वर्त्यसे शिक्ष्यसे इत्यन्वयः। 


विद्यासि इति पाठे तु हे देवि! हि निश्चयने त्वमेव भगवती सा परमा 
वेदान्तश्रवणमनननिदिध्यासनवर्जनीयब्रह्तत्त्वावगत्याकृतिसाक्षात्कृतिरूपा विद्यासि। 
या यद्रूपा विद्या त्वमेव मुक्तिहेतुः अविचिन्त्यमहात्रता त्वं सुनियतेन्द्रिय- 
तत्त्वसारैमेक्षार्थिभ: अस्तसमस्तदोषैः मुनिभिरभ्यस्यसे शिक्ष्यसे शश्चदगुरुभ्य 
इत्यन्वयः । 


मुक्तिरमृतं कैवल्यम्‌। “ज्ञानादेव तु कैवल्यम्‌’ इत्युपगमात्‌ मुक्तिहेतुर्विद्या। 
हेतुर्ना कारणं बीजम्‌'। कीदृशी विद्या। अचिन्त्यानि चिन्तयितुमप्यशक्यानि 
दुश्चराणि महान्ति व्रतानि उपवासादीनि पुण्यानि यस्यां सा अविचिन्त्यमहात्रता 
अभ्यस्यसे। असु क्षेपणे। अभिपूर्व: कर्मणि लट्‌। थासः से। 


सुष्ठु नियतानि विषयेभ्यो व्यावर्तितानि इन्द्रियाणि यैस्ते सुनियतेन्द्रियाः ते 
च ते तत्त्वसाराश्चेति सुनियतेन्द्रियतत्त्वसारा:। तत्त्वं तत्त्वं ज्ञानं सारं न्याय्यं (नान्यं) 
येषां ते तत्त्वसाराः मन्यन्ते मुनयः, तैः मोक्षमर्थयन्ते मोक्षार्थिनः। अस्तः नष्ट: 


समस्तः दोषः कामक्रोधलोभादिरूपो येषां ते अस्तसमस्तदोषाः तैः। विद्यते 
ज्ञायतेऽनया विद्या भगवती सर्वैश्वर्यसम्पन्ना परमा सा चोत्कृष्टा।।८।। 


(४ नागोजीभट्टी) प्रकृतिरूपत्वमुक्त्वा ब्रह्मापि त्वमेवेत्याह। येति। हे देवि! 
या मुक्तिहेतुः। अविचिन्त्यमनुष्ठेयत्वचिन्ताया अप्यविषयं महाव्रतम्‌ अहिंसासत्या- 
स्तेयब्रह्मचर्यापरिग्रहरूपं योगशास्रप्रसिद्धं साधनं यस्या ईदृशी च या सा भगवती 
भगवद्विषया परमा उत्कृष्टविद्या तद्विषयावरणभर्जिका : ब्रह्मज्ञानरूपा त्वमेवासि। हि 
यतः अतस्त्यक्तसमस्तरागादिमोक्षेच्छुभिर्मुनिभिर्वशीकृतेन्द्रियैः तत्त्वं ब्रह्मैव ज्ञेयत्वेन 
सारो येषां तैरभ्यस्यते इत्यर्थः । अभ्यस्यसे इत्यंत्रासन्धिः संहिताया अनित्यत्वात्‌।।८।। 


(५ जगच्चन्द्रचन्द्रिका) या मुक्तिहेतुरिति ९।।८।। 
१. 'च अभ्यस्यसे’ इति पाठे इत्यर्थः। 


चतुर्थो$ध्याय: ] गुप्तवत्यादिसप्तटीकासंवलिता ३१५ 


(६ दंशोद्धार:) या मुक्तिहेतुरिति। सा परमा उत्कृष्टा भगवती विद्या 
त्वमेव। सा का। या5विचिन्त्यमहाब्रता अविचिन्त्यं महाव्रतं यस्या:। महाव्रतं च 
पातञ्जले अभिहितम्‌ 


' अहिंसा सत्यमस्तेयं ब्रह्मचर्यापरिग्रहा: । 
एते तु जातिदेशकालसमयावच्छिन्ना: सार्वभौमा महाव्रतम्‌' ॥इति॥ 


सुष्ठु नियतानि इन्द्रियाणि यै:। तत्त्वं ब्रह्मैव सारो येषां ते च ते॥८॥ 


(७ चन्द्रप्रभा) हे हेवि! जो मुक्ति का हेतु (कारण) है तथा जिसमें 
अचिन्त्य महात्रत सम्मिलित हैं वह भगवद्विषया (भगवती) उत्कृष्टा विद्या यत: 
तुम ही हो अत: जिनकी इन्द्रियाँ नियमित हैं, जो तत्त्वग्राही हैं तथा जिनके 
समस्त दोष समाप्त हो चुके हैं, उन मोक्षार्थी मुनियों के द्वारा विद्या के रूप 
में तुम्हारा अभ्यास किया जाता है॥८॥ 
शब्दात्मिका सुविमलर्ग्यजुषां निधानमुद्रीर्थरम्यपदपाठवतां च साम्नाम्‌ । 
देवि त्रयी भगवती भव भावनाय वार्ता च सर्वजगतां परमार्तिहन्त्री ॥९॥ 

(१ गुप्तवती) शब्दात्मिका नादब्रह्म ऋग्यजुषामिति समासान्तोऽज्‌ नेह 
अनित्यत्वात्‌। उद्गीथः पञ्चभक्तिकस्य साम्नो द्वितीया भक्तिरुत्तमत्वात्‌ सैव निर्दिष्टा। 
रम्यपदपाठो देवतापदस्तोमैः कालपूरणम्‌। भवभावनाय उत्पत्तिकृत्यार्थं वार्ता जीवन- 
स्थितिकृत्यम्‌। आर्तिहन्त्री अनुग्रहकृत्यवती। तेन पञ्चकृत्यपरायणेति यावत्‌॥९॥ 

(२ चतुर्धरी) शब्दात्मिका इति। शब्दात्मिका शब्दब्रह्मस्वरूपा। ऋक्‌ 
ऋग्वेदः। यजूंषि यजुरवेदः। सुविमलानि निर्दोषाणि ऋग्यजूंषि चेति तेषां साम्नां 
सामवेदानां च विविधानामाश्रय इत्यर्थः। व्यत्तयपेक्षया बहुवचनम्‌। निधानमिति। 
अजहल्लिङ्गत्वात्‌ वाच्यलिङ्गाभावः। उद्गीतमुच्चैर्गानं तेन रम्यः पदानां पाठो 
विद्यते येषु सामसु। 

उद्गीथेति पाठे उद्गीथः साम्नीयः विभक्तिविशेषः। तेन रम्याणां पदानां 
रसविशेषभाजां पाठो विद्यते येषु। “साम्न उद्गीथो रसः' इति श्रुतेः। यद्वा 
उद्गीथः प्रणवो मन्त्रः। तेन रम्यपदपाठवतामिति सर्वेषां विशेषणम्‌| 

“उद्गीथः प्रणवो मन्त्रः सर्वव्यापी निरञ्जनः' ॥ 
इति नैगमाभिधानाच्च। तेन रम्यपदपाठवतामिति सर्वेषां विशेषणम्‌। 


‘ब्रह्मणः प्रणवं कुर्यादादावन्ते च सर्वदा । 
*क्षरत्यादौ ( अवद्येनौ ) कृतं पूर्व परस्ताच्च विशीर्यते’ ॥ 
इति मनुस्मरणात्‌। 
१. 'उद्रीतरम्य' इति पाठो बहुभिर्व्याख्यातः समीचीनश्च। २. “त्रवत्यनोङ्कृतं' मनुस्मृतिसम्मतः पाठः। 


३१६ दुर्गासप्तशती [ चतुर्थोऽध्यायः 


इत्थं त्रयी वेदत्रयरूपा त्वम्‌। आथर्वणास्तु--शान्तिकपौष्टिकाभिचारि- 
कात्मकतयैतेष्वन्तर्भावात्‌ पृथङ्नामाभिधानम्‌। देवयति सर्वान्‌ प्रवृत्तिनिवृत्त्युपदेशेन 
व्यवहारयतीति देवी भगवती वीर्यातिशयशालिनी सर्वप्राणिभ्यो बलीयस्त्वात्‌। भवः 
संसार: तस्य भावनाय अनुवर्तनाय। वार्ता कृष्यादिरूपा। 


“कृषिर्वणिज्या तद्वच्च तृतीयं पशुपालनम्‌ । 
विद्या होता महाभाग वार्ता वृत्तित्रयाश्रयाः' ॥ 


इति विष्णुपुराणे दर्शनात्‌। 


परमार्तिहन्त्री पीडातिशयस्फोटिनी। वार्ताविशेषणं वा भवती भावनाय 
संसारज्ञानार्थ त्रयी वेदस्त्वमित्यन्वयः। अन्य आह भवभावनाय संसारस्थितये त्रयी 
त्वं यज्ञोपदेशत्वात्‌। तथा च-- 


'अग्नौ प्रास्ताहुतिः सम्यगादित्यमुपतिष्ठते । 
आदित्याज्जायते वृष्टिरवृष्टेरन्नं तत्तः प्रजाः' ॥इति॥९॥ 

(३ शान्तनवी) हे देवि! त्वं भगवती ऐश्चर्यादिसम्पन्ना शब्दात्मिका 
वर्णपदवाक्यरूपवाणीस्वरूपा सुविमलर्ग्यजुषाम्‌ उदगीथरम्यपदपाठवतां साम्नां च 
निधानं सर्वजगताम्‌ आर्तिहन्त्री परमा उत्तमा चतुर्वर्गदर्शनी वार्ता वृत्तान्तरूपा 
त्रय्यसि वेदानां त्रयी भवसीत्यन्वयः। 


अथवा हे देवि! भवती त्वं सर्वजगतां भवभावनाय संसृत्युत्पादानाय परं 
निधानम्‌ आश्रयः स्थानं वसतिरसि आर्तिहन्त्र्यसि। त्वं वार्तासि 
कृषिगोरक्ष्यादिवृत्तिरसि। त्वं शब्दात्मिका नादरूपासि। यद्वा वर्णपदवाक्यरूपासि 
गद्यपद्यात्मिकासि। हे देवि! त्वं सुविमलानि ऋग्भिः सहितानि यजूंषि तेषां 
विमलर्ग्यजुषाम्‌ ऋचः ऋग्वेदा: यजुंषि यजुर्वेदाः तेषाम्‌ उद्गीथरम्यपदपाठवतां 
साम्नां सामवेदानां त्रय्यसि इत्यन्वयः। वेदशाखानां बाहुल्याद्वहुवचनप्रयोगः। 
उद्गीथ उद्गानम्‌। अत एव रम्यपदपाठवताम्‌ उद्गीथेन रम्याणि पदानि तै: कृत्वा 
पाठवताम्‌। अन्यथा पदानां पाठः पदपाठः उद्गीथेन रम्यः पदपाठो येषां तानि 
उद्गीथरम्यपदपाठानि सामानि इति स्यात्‌। 

उद्गीथः प्रणव इति क्षीरतरङ्गिणीकारो व्याख्यत्‌। उद्गीथः सामवेदः 
इत्यौणादिवृत्तिकारः। प्रणवपक्षे उद्गीथरम्यता ऋग्यजुषामपि अस्ति। यद्वा उद्गीथः 
उद्गानं साम्नि प्रसिद्धम्‌। वार्ता वृत्तौ जनश्रुतौ' | वृत्ति: कुसीदपाशुपाल्यवाणिज्याख्या। 
जनश्रुतिर्वृत्तान्तः। 'स्त्रियामृक्सामयजुषी इति वेदासत्रयसत्रयी'। ऋचश्च यजूंषि च 
ऋग्यजुषाणि। 'अचतुरादिना' अच्‌ समासान्तः। इह तु समासान्तः 
विध्यनित्यत्वमाश्रितम्‌। सुविमलानि ऋग्यजूंषि येषाम्‌। यद्वा समासान्तरमुक्तमेव। 


~ 


चतुर्थोऽध्यायः ] गुप्तवत्यादिसप्तटीकासंवलिता ३१७ 


भवभावनाय भव: शिव: परमात्मा तस्य भावनं ध्यानं तस्मै प्रवृत्ता त्रयी 
त्वमेवासि इत्यर्थ: । 


*रुद्रे ( उग्रे )जन्मनि कल्याणे प्राप्तौ संसृतिसत्तयोः' । 
भवः आर्तिहन्त्रीत। 'जनिकर्तुः प्रकृतिः? इति निर्देशात्समाससिद्धिः। 


'आर्तिः पीडा धनुःकोट्योः' अङपूर्वता क्रचित्‌। देवि इति। अत्र देवि इति 
सम्बुद्धयन्तः पाठः। असीति सम्बन्धतः।।९।। 


(४ नागोजीभट्टी) शब्देति। सुविमलानामपौरुषेयत्वेन दोषरहितानाम्‌ ऋचां 
युजुषां साम्नां च निधानमाश्रयः शब्दब्रह्मरूपा भवस्य संसारस्य भावनाय 
प्रवृत्यविच्छेदाय या देवी द्योतनशीला त्रयी वेदत्रयी सा भगवती। भवन्ति ते भवा: 
प्राणिनस्तेषां भवाय जीवनाय वार्ता कृषिवाणिज्यपशुपालत्वम्‌।।९।। 


(५ जगच्चन्द्रचन्द्रिका) शब्दात्मिकेति १०।।९।। 


(६ दंशोद्धारः) शब्दात्मिकेति। शब्दात्मिका शन्दब्रह्मरूपा सुविमलानाम्‌ 
ऋग्यजुषाम्‌ ऋग्वेदयजुर्वेदौ तयोर्निधानमाश्रयः। व्यत्तयभिप्रायेण बहुवचनम्‌। 
उद्गीतेनोच्चैर्गानेन रम्याणां पदानां पाठो विद्यते येषु तेषां साम्नां च निधानम्‌। 
उद्गीथेति पाठे उद्गीथः सामविशेषः। यद्वा उद्गीथेन प्रणवेन रम्यपदपाठवतामिति 
ऋग्यजुषामपि विशेषणम्‌। 

'उद्गीथः प्रणवो मन्त्रः सर्वव्यापी निरञ्जनः' । 
इत्यभिधानात्‌। कश्चित्तु रम्यः पदपाठो येष्विति विजग्राह। तच्चिन्त्यम्‌। 
कर्मधारयान्मत्वर्थीयस्यास्य निषिद्धत्वात्‌। बहुब्रीहिणैव गतार्थत्वात्‌। अथर्वणस्त्वभिचारादि- 
विषयत्वेन त्रय्यामन्तर्भावान्न पृथगभिधानं मन्यन्ते। देवयति प्रवृत्तिनिवृत्त्युपदेशेन 
सर्वान्‌ व्यवहारयतीति देवी भगवती सर्वोत्कृष्टा त्रयी। भवभावनाय संसारानुवर्तनाय 

वार्ता कृष्यादिः। यद्वा भवभावनाय संसारस्थितये त्रयी त्वमित्यन्वयः। 


‘अग्नौ प्रास्ताहुतिः सम्यगादित्यमुपतिष्ठते । 
आदित्याज्जायते वृष्टिवृष्टेरन्नं ततः प्रजाः’ ॥ 


इति वचनेन यज्ञादिद्वारा स्थितिकर्तृत्वात्‌।।९।। 


(७ चन्द्रप्रभा) हे देवि! अत्यन्त विमल ऋक्‌ (ऋग्वेद) यजुष्‌ (यजुर्वेद) 
तथा गायन के कारण रम्य पद पाठवाले साम (सामवेद) का आश्रय तुम ही 
हो। प्रमाणभूता सर्वोत्कृष्टा त्रयी (तीनों वेद) वेदराशि भी तुम ही हो। संसार के 
कल्याण के लिये वार्ता (वेदातिरिक्त लौकिक शास्त्र कृषि, पशुपालन, गृहनिर्माण, 
आजीविका आदि) भी तुम ही हो। अतः तुम शब्दात्मिका अर्थात्‌ शब्दरूपिणी 
हो और सम्पूर्ण विश्व की अतिशय पीड़ा का विनाश करने वाली हो।।९।। 

मेधासि देवि विदिताखिलशास्त्रसारा दुर्गासि दुर्गभवसागरनौरसड्भा । 
श्री: कैटभारिहदयैककृताधिवासा गौरी त्वमेव शशिमौलिकृतप्रतिष्ठा ॥१०॥ 


(१ गुप्तवती) नौरसङ्गा सङ्गाभावस्यैव तारकत्वात्‌ “सङ्गः सर्वात्मना 
त्याज्यः' इति वचनात्‌।।१०।। 


(२ चतुर्धरी) मेधा इति। मेधा सरस्वती। विदित: ज्ञात: अखिंलशास्त्राणां 
सारस्तत्त्वं यया सा। दुर्गो दुरवच्छेदो यो भवसागर: संसारसागरः तत्र नौरिव नौः 
पारगतिसाधनम्‌। असङ्गा अप्रतिहतप्रसरा। अन्य आह असङ्गा अद्वितीया। नौस्तु 
कर्णधारवाहकयुक्ता। त्वं तद्रहितापि पारयसि। श्रीर्लक्ष्मीः कैटभारेः हृदये एकया 
अद्वितीयया कृतोऽधिवासो यया सा। शशिमौलौ हरशिरसि कृता प्रतिष्ठा आस्पदं 
यया। यद्वा शशिमौलेर्हरस्य कृता प्रतिष्ठा उत्कर्षो ययेत्यन्वयः।।१०।। 


(३ शान्तनवी) हे देवि! त्वं मेधासि। अत एव त्वं विदिताखिलशास्र- 
सारासि। यद्वा हे देवि! त्वं विदिताखिलशास्रसारा मेधासि। 'धीर्धारणावती मेधा'। 
विदितानि अखिलानि शास्त्राणि साराणि चतुर्वर्गतत्त्वपराणि न्याय्यानि यया मेधया 
सा त्वमेवासि। 


“प्रवृत्तिर्वा निवृत्तिर्वा नित्येन कृतकेन वा। 
पुंसां येनोपदिश्येत तच्छास्त्रमभिधीयते ॥ 


हे देवि! त्वम्‌ असङ्गा सन्त्यक्ताखिलबन्धहेतुः, अप्रतिबन्धा अनिवारित- 
गतिः। दुर्गा दुष्प्रापा दुःखेन गम्यमाना दुर्गा। दुर्गभवसागरनौरसि। दुगों दुस्तरः 
भवः संसारः सागर इव दुर्गभवसागरः दुर्गभवसागरे नौः दुर्गभवसागरनौः 
तरणिरसि। लोके नौ: नौका प्रसिद्धा। यद्वा दुर्गो दुस्तरो भवः संसारः तं दुर्गभवं 
स्यति खण्डयति दुर्गभवसा। न विद्यते गरो विषं दुःखं यत्र सा अगरा, अगरा 
चासौ नौश्चेति अगरनौः दुर्गभवसा चासौ अगरनौश्चेति दुर्गभवसागरनौः। 


अथवा हे देवि! त्वं दुगे दुर्गमे दुष्प्रापे भवे शम्भौ परञ्रह्मतत्त्वसारे सामृते 
विषये असङ्गा रागादिरहिता दुर्गा दुष्प्रापा दुर्लभा नौस्तरणिरसि। नौरिव नौ:। देवी 
ब्रहमप्राप्तिसाधनभूता विद्यारूपेति भावः। हे देवि! त्वं कैटभारिहदयैककृताधिवासा 
श्रीरसि। विष्णुवक्षःस्थलनिवासिनी लक्ष्मीस्त्वमेवासि। कीटस्येव इन्द्रगोपकस्येव भा 
यस्य तत्‌ कीटभं विष्णुकर्णमलं तत्र भव: कैटभः असुरः। अधिवासः स्थितिर्यस्याः 
सा तथोक्ता। “हृदयं चित्तवक्षसोः' हे देवि! त्वमेव शशिमौलिकृतप्रतिष्ठा गौरी 
उमा असि। शशी चन्द्र: मौलौ किरीटे यस्य स चन्द्रशेखरः शम्भुः, तेन कृता 
प्रतिष्ठा अवस्थितिरर्धशरीरभाक्त्वेन यस्या: सा तथोक्ता। 


"चूडा किरीटं केशाश्च संयता मौलयस्त्रयः' ॥१०॥ 

(४ नागोजीभट्टी) तदधिष्ठात्र्यपि त्वमेवेत्याह मेधासीति। मेधा सरस्वती । सैव 
दुःखप्राप्यत्वेन दुर्गासीत्युच्यते। दुर्गसंसारसागरस्य नौ: ज्ञानद्वारा। एवं पूर्वार्धेन ब्राह्मी- 
त्वं चोक्तम्‌। प्रसिद्धनौतो व्यतिरेकमाह। असङ्गेति। सा हि कर्णधारादिसङ्गवती। शम्भौ कृता 
प्रतिष्ठा आस्पदं यया अर्धशरीरत्वात्‌। उत्तरार्धेन रौद्रीत्वं वैष्णवीत्वं चोक्तम्‌।।१०।। 


(५ जगच्चन्द्रचन्द्रिका) मेधासीति ११।।१०।। 


(६ दंशोद्धरः) मेधासीति। मेधा सरस्वती विदितोऽखिलशास्त्राणां 
सारस्तत्त्वं यया। दुर्गे दुर्गमे भवसागरे सङ्गाऽप्रतिहतप्रसारा नौ:। यद्वा असङ्गा 
अद्वितीया। कर्णधाराद्यनपेक्षेत्यर्थः। कैटभारिर्विष्णुः । | १०।। 


(७ चन्द्रप्रभा) हे देवि! जिसके द्वारा सम्पूर्णशास्त्रों का तत्त्व ज्ञात होता 
है वह मेधा अर्थात्‌ सरस्वती तुम हो। दुस्तर संसारसागर को पार कराने वाली 
अद्वितीय नौका तुम हो अत एव तुम दुर्गा हो। कैटभ के शत्रु भगवान्‌ विष्णु 
के हृदय में मुख्यरूप से निवास करने वाली तुम लक्ष्मी हो और शशिमौलि 
अर्थात्‌ चन्द्रशेखर भगवान्‌ शङ्कर की, कर दी गयी है प्रतिष्ठा जिसके द्वारा, ऐसी 
वह गौरी भी तुम ही हो।।१०।। 
ईषत्सहासममलं परिपूर्णचन्द्रबिम्बानुकारि कनकोत्तमकान्तिकान्तम्‌ । 
अत्यद्भुतं प्रहृतमात्तरुषा तथापि वक्त्रं विलोक्य सहसा महिषासुरेण ॥११॥ 


(१ गुप्तवती) अत्यद्धुतमिति। ईदृशवक्त्रालोकनेनारिषड्वर्गध्वंसपूर्वकचित्त- 
शुद्धया परतत्त्वावबोधस्य सद्योऽवश्यम्भावादिति भावः। तेन पापाधिक्यं ध्वनितम्‌ । । ११।। 


(२ चतुर्धरी) ईषद्धासेन सह वर्तत इति ईषत्सहासम्‌। सेषद्धासमिति 
वक्तव्ये ईषत्सहासमिति पदव्यत्ययश्छान्दसः। यद्वा ईषत्सहासमिति क्रियाविशेषणं 
भिन्नं पदम्‌। कनकोत्तमम्‌ अत्युत्कृष्टं काञ्चनं तस्य कान्तिरिव कान्तिर्यस्य। 
कनकादप्युत्तमा कान्तिर्यस्येति वा। अत एव कान्तं मनोरमम्‌। तथापि वक्त्र 
विलोक्य महिषासुरेण प्रहतं तदत्यद्धुतमत्याश्चर्यमित्यर्थः। आत्तरुषा व्याप्तकोपेनेति 
महिषासुरस्य विशेषणम्‌। सहसा बलेन।।११।। 


(३ शान्तनवी) ईषत्सहासं मन्दस्मितोपेतम्‌। अमलं रुचिरं परिपूर्णचन्द्र- 
बिम्बानुकारि पूर्णेन्दुबिम्बोपमं कनकेषु उत्तमं यत्कनकं तस्येव कान्तिः शोभा यस्य 
तत्‌ कनकोत्तमकान्ति, अत एव कान्तं शोभाढ्यं मनोहरम्‌। हे देवि! ईदृग्विधं तव 
वक्त्रकमलं जगन्मोहनं जयति तथापि तव वक्त्रं विलोक्य सहसा अतर्कितम्‌ 
आत्तरुषा प्राप्तकोपेन महिषासुरेण प्रहतम्‌ अत्यद्भुतमेतत्‌। अहो ईदृशं जगन्मोहनं 
जगत्सञ्जीवनं वक्त्रं विलोक्य पुमानानन्दमाप्नुयात्‌। तत्कथं महिषासुरस्तद्विलोक्य 
सञ्जातकोपः प्राहार्षीदिति चित्रमेतदिति भावः। अतर्किते तु सहसा अव्ययम्‌। बले 
त्वनव्ययम्‌। सहसा बलेन वा महिषासुरेण प्रहतम्‌। “सहो बलं सहा मार्गः'। 

सहते सहः। अनव्ययत्वे सहसा कृतमिति। 'ओजःसहोऽम्भस्तमसस्तृतीयाया 
इत्यौत्तरपदिकमलुग्विधानं चावगमकम्‌। अत्यद्भुतम्‌। अदि भुवो डुतच्‌। 
आदित्याश्चयेऽव्ययम्‌। अत्ता रुट्‌ क्रुध्‌ येन सः तेन परिपूर्णचन्द्रबिम्बानुकारि 
तादृशमिति।। १ १।। 


(४ नागोजीभट्टी) ईषदिति। ईषत्‌ हाससहितम्‌। छान्दसः पदव्यत्ययः । पूर्वार्धोक्त- 
गुणविशिष्टं तव वक्त्रं विलोक्यापि आत्तरुषा प्राप्तरोषेण महिषासुरेण सहसा दर्शन- 
समकालमेव तथातिनिष्छुरं यत्प्रहतं तदत्याश्चर्यमित्यर्थः। जगन्मोहकमिति दृष्ट्वापि 
न तस्य मोह इति अतिसुभेदोऽयम्‌। तादृशस्यापि वधेन देव्या एवोत्कर्ष: 
सिध्यति।। ११।। 

(५ जगच्चन्द्रचन्द्रिका) ईषत्सहासेति १२।।११।। 

(६ दंशोद्धारः) ईषदिति। ईषद्धासेन सह वर्तमानम्‌। सेषद्धासमिति वक्तव्ये 
आर्षः पदव्यत्ययः। यद्वा ईषदिति प्रहतविशेषणम्‌। कनकोत्तमस्य कान्तिरिव 
कान्तिर्यस्य। कान्तिकान्तमिति पाठे कनकादुत्तमा कान्तिर्यस्य अत एव कान्तम्‌ 
ईदृशमपि वक्त्रं विलोक्य महिषासुरेण प्रहतमित्यद्धुतम्‌। आह्वादिमुखचन्द्रावलोकनेन 
कोऽयमनवकाश:। अवकाशस्यानौचित्यादिति भावः।।११।। 

(७ चन्द्रप्रभा) हे देवि! तुम्हारे इस मन्दमुसुकान से युक्त पूर्णिमा के 
चन्द्रबिम्ब का अनुकरण करने. वाले निर्मल उत्तम स्वर्ण की कान्तिवाले मनोहर 
मुख को देखकर भी क्रोध को प्राप्त महिषासुर के द्वारा सहसा आक्रमण किया 
गया यह अत्यन्त आश्चर्य जनक है।।११।। 
दृष्ट्वा तु देवि कुपितं भ्रुकुटीकरालमुद्यच्छशाङ्कसदृशच्छवि यन्न सद्यः । 
प्राणान्मुमोच महिषस्तदतीव चित्रं कैर्जीव्यते हि कुपितान्तकदर्शनेन ॥१२॥ 

(१ गुप्तवती) पुण्याधिक्यं चास्तीत्याह। दृष्ट्वेति। उद्यदित्यारप्तताध्वननाय 
शशाङ्कविशेषणम्‌।। १२।। 

(२ चतुर्धरी) तव वक्त्रं दृष्ट्वा यत्सद्यस्तत्क्षणान्महिषः प्राणान्न मुमोच 
तदतीव चित्रम्‌ आश्चर्यमित्यर्थः। भ्रुकुस्या कौटिल्येन करालं भीषणम्‌। उद्यच्छ- 
शाङ्ककसदृशच्छवि रोषारुणम्‌। जीव्यते जीवितुं शक्यते। हि हेतौ। कुपितस्यान्त- 
कस्य यमस्य दर्शनेनावलोकनेन।।१२।। 


(३ शान्तनवी) हे देवि! कुपितं क्रोधाविष्टं भ्रुकुटीकराल भ्रुकुट्या करालं 
विषमं विरुद्धं भयङ्करम्‌ अत एव क्रोधताम्रम्‌ उद्यच्छशाङ्कसदृशच्छवि। उद्यत्‌ उदयं 
कुर्वन्‌ शशाङ्कः शशलाञ्छनः शशी आरक्त: पूर्णमण्डलचन्द्रः तेन सदृशौ छवि 
प्रभापल्लवरागताम्रा यस्य तत्तथोक्तं त्वदीयं सङ्ग्रामोन्मुखं मुखं दृष्ट्वा तु दृष्ट्वव 

महिषो महिषासुरः सद्यः सपदि दर्शनक्षण एव प्राणान्न मुमोच न तत्याज इति 
यत्‌ तदतीव चित्रम्‌। युक्तोऽयमर्थः। हि निश्चयेन।. कुपितान्तकदर्शनेन 
कुपितकृतान्तदर्शनेन कैर्जन्तुभिः जीव्यते। न कैश्चिदपि। जीव प्राणधारणे। 
अकर्मकत्वाभावे लटि यगात्मनेपदे प्रथमपुरुषैकवचनमेव, भावस्यैकत्वात्‌। 
प्राणधारणं प्रकृतावन्तर्भूतम्‌ इति। जीवति देवदत्त इति प्रयोगे पृथक्‌ प्राणपदं 
कर्मवाचिनः प्रयुज्यते। अनुच्यमानेऽपि तस्मिन्म्राणान्धारयतीति गम्यमानत्वात्‌। 
अतश्च जीवतिरकर्मकः। ` भ्रुवौ कुटी इव भ्रुकुटी। 'इको हस्वोऽड्यो गालवस्य” 
इत्युत्तरपदिकं हस्वत्वम्‌ अत्वं च वा तेन भ्रुकुटी भ्रुकुटीव भ्रुकुटीकरालं कुटिलम्‌। 
'वलवत्सुष्ठु किमुत स्वत्यतीव च निर्भरे' 'करालो दन्तुरे तुङ्गे। कृणोति 
हिनस्ति करालम्‌।। १२॥ 


(४ नागोजीभट्टी) दृष्ट्वा त्विति। दृष्टवापीत्यर्थ:। भ्रुवोः कुटी वक्रता तया 
करालं भीषणम्‌। उद्यच्छशाङ्केत्यनेनातिरक्तता। अनेन महिषस्यापि धीरत्वम्‌। 
देव्युत्कर्षः प्राग्वदेव १२॥ 

(५ जगच्चन्द्रचन्द्रिका) दृष्ट्वा तु देवीति १३।१२॥ 


(६ दंशोद्धारः) दृष्ट्वेति। भ्रुवोः कुट्या कौटिल्येन करालम्‌। उद्यच्छशाङ्क- 
सदृशच्छवि कोपादरुणम्‌। जीव्यते जीवितुं शक्यते।॥१२॥ 

(७ चन्द्रप्रभा) हे देवि! भ्रू की वक्रता के कारण अर्थात्‌ तनी हुई भौहों 
के कारण विकराल तथा उगते हुए चन्द्र की छवि के सदृश अरुण अर्थात्‌ लाल 
तुम्हारे मुख को देखकर भी महिष अर्थात्‌ महिषासुर ने जो अपने प्राणों को नहीं 
छोड़ा वह अत्यन्त आश्चर्य जनक जैसा है। क्योंकि कुपित कृतान्त के दर्शन 
से अर्थात्‌ क्रोध से युक्त यमराज को देखकर कौन जीवित रह सकता 
है 211 १ २।। 
देवि प्रसीद परमा भवती भवाय सद्यो विनांशयसि कोपवती कुलानि । 
विज्ञातमेतदधुनैव यदस्तमेतन्नीतं बलं सुविपुलं महिषासुरस्य ॥१३॥ 

(९ गुप्तवती) मा च भा च माभे श्रीधियावैश्वर्यपाण्डित्ये इति यावत्‌। परे 
उत्कृष्टे माभे लभ्येते यस्मात्‌ स परमाभः प्रसादः तद्वती त्वं चेद्भवाय कुलाभिवृद्धये 
भवसि। कोपवती चेन्नाशयति। न केवलमेकमेव किं तु कुलानि। अतोऽस्मासु 
प्रसीदैव। कोपफलं दर्शयति। विज्ञातमेतदिति।।१३।। 

(२ चतुर्धरी) प्रसीद प्रसादं कुरु। परा उत्कृष्टा सानुग्रहा मा बुद्धिर्यस्याः सा तथा 
सती भवती त्वं भवायोद्भवसम्पदे भवतीति यावत्‌। यद्वा भवाय भावाय सम्पदे 
१. विनाशयति' इति शान्तनवी। 

भवतीति यावत्‌। यद्वा भवभावनाय संसारविभूतिजननाय भवती त्वं परमा उत्कृष्टा। 
प्रसादपरमेति वा पाठ:। कुलानि गणान्‌। बलं सैन्यम्‌। अस्तं विनाशं नीतं 
प्रापितम्‌।। १३।। 


~ 


(३ शान्तनवी) हे देवि! प्रसीद प्रसन्ना भव। हे देवि! त्वं परमासि परा 
उत्कृष्टा मा लक्ष्मीरसि। हे देवि! भवती प्रसन्ना सती जगतां भवाय सम्पदुद्भवाय 
सद्यः सपदि भवति सम्पद्चते। हे देवि! भवती त्वं कोपवती अप्रसन्ना भवसि तर्हि 
सद्यः सपदि जगतां कुलानि गृहाणि वंशान्‌ समूहान्‌ वा विनाशयति विध्वंसयति। 
इह भवतीति भवच्छनब्दप्रयोगे युष्मदस्मच्छन्दान्यत्वेन शेषे प्रथमः पुरुषः। 
विनाशयतीत्ययम्‌ “वंशे वृन्दे गृहे कुलम्‌'। उक्तमर्थं प्रकृतेन देवीचरितेन योजयति 
विज्ञातमित्यादिनार्धेन। हे देवि! भवती कोपवती कुपिता सती कुलानि विश्वानि 
विनाशयतीत्येतत्‌ अधुनैव विज्ञातं विदितमस्माभिः। एतत किं यत्‌ त्वम्‌ एतम्‌ आ 
इतम्‌ एतं योद्धमागतं सुविपुलं सुष्ठु बहुलं बहुतरं महिषासुरस्य बलं सैन्यम्‌ अस्तं 
विनाशं नीतं प्रापितमित्येतदस्माभिर्ज्ञातम्‌। 

प्रसादपरमा भवती भवायेति पाठे तु हे देवि! भवती प्रसादेन प्रसत्नत्वेन 
परमा उत्कृष्टा स्याश्चेत्‌ तर्हि लोकानां भवाय भूतये सम्पदुदयाय भवति सम्पद्यते। 
अथ चेत्‌ भवती कोपवती स्या: तर्हि सद्यः सपद्येव कुलानि लोकानां वृन्दानि 
विनाशयत्येवेति पूर्वार्धस्याथों ज्ञेयः। प्राग्वदुततरार्धार्थः। भवत्तीति भवच्छव्दयोगे 
प्रथमपुरुष एव। विनाशयतीति अस्तमदर्शने अस्तमिति मकारान्तमव्य- 
यमनुपलब्धेऽथे वर्तते। असु क्षेपण इत्यतो नपुंसके भावे क्ते तु अस्तं प्ररेणं 
दूरीकरणम्‌, अन्यत्र क्षयं नीतं प्रापितमित्यर्थः स्यात्‌। विनाशं नीतमित्यर्थस्तु न 
स्यात्‌। अस्तमित्यव्ययग्रहणे त्तविष्टसिद्धिः।। १३।। 


(४ नागोजीभट्टी) देवीति। देवि! प्रसीदेत्युक्त्वा विचार्य व्यर्थमेतद्वचः 
प्रसन्नत्वादेव तवेत्याह। भवती परमा परा सानुग्रहा मा बुद्धिर्यस्यास्तादृशी। 
कथमेतत्‌ ज्ञानं तत्राह। यतो नो भवाय कोपवती त्वं नो रिपूणां कुलानि सद्यो 
विनाशयसि। तत्र सम्प्रतिपत्तिमाह। विज्ञातमित्यादि। एवं च कोपो$प्यपररक्षण- 
फलको न तु स्वाभाविक इति सत्त्वगुणप्रधानत्वं दर्शितम्‌।।१३।। 


(५ जगच्चन्द्रचन्द्रिका) देवि! प्रसीदेति १४।।१३।। 


(६ दंशोद्धारः) देवीति। परा सानुग्रहा मा शोभा यस्यास्तथा भवती 
जायमाना त्वं प्रसीद। भवाय उत्तरोत्तरसम्पदे। भवती त्वमिति वाऽन्वयः। 
भवभावनायेति पाठे संसारविभूतिजननाय। अस्तं विनाशम्‌।।१३।। 

(७ चन्द्रप्रभा) हे देवि! तुम (पर) उत्कृष्ट (माभवती) ऐश्वर्य एवं पाण्डित्य 
से युक्त हो अत: भव अर्थात्‌ कुल की अभिवृद्धि के लिये होती हो, एतावता 
तुम हमलोगों पर प्रसन्न हो जाओ। यतः कोपवती अर्थात्‌ कोपवाली जब तुम 
हो जाती हो तब तत्काल ही कुलों का विनाश कर देती हो। यह तो इसी समय 
ज्ञात हो गया कि तुम्हारे क्रुद्ध हो जाने पर महिषासुर का विशाल सैन्य विनाश 
को प्राप्त हो गया।।१३।। 
ते सम्मता जनपदेषु धनानि तेषां तेषां यशांसि न च सीदति धर्मवर्गः । 
धन्यास्त एव निभृतात्मजभृत्यदारा येषां सदाभ्युदयदा भवती प्रसन्ना ॥१४॥ 

(९ गुप्तवती) प्रसादफलमाह। ते सम्मता इति त्रिभिः। धन्या धनलाभ- 
वन्तः। धनगणं लब्धा’ इति यः।।१४।। 

(२ चतुर्धरी) सम्मताः सम्मानभाजः। न सीदति अवसानं न लभते। 
धर्मवर्ग इति धर्मपदं पुरुषार्थोपलक्षणम्‌। पुरुषार्थवर्ग इत्यर्थः। धन्याः श्लाघ्याः, 
निभृता विनीताः, आत्मजाः सुताः, भृत्याः सेवकाः, दाराः कुटुम्बादयः, येषां 
ते।।१४।। 

(३ शान्तनवी) हे देवि! भवती सदाभ्युदयदा सती येषां प्रसन्रास्ति ते 
एव लोकाः जनपदेषु नीवृत्सु देशेषु सम्मताः सत्पुरुषाः लब्धप्रतिष्ठा: स्युः। हे 
देवि! भवती येषां प्रसन्नास्ति तेषामेव धनानि स्युः। तेषामेव यशांसि कीर्तयः स्युः। 
हे देवि! भवती सदा अभ्युदयदा सती येषां प्रसन्नास्ति तेषामेव बन्धुवर्गश्च न 
सीदति न दुःख्यति। चकाराच्चतुष्पात्प्रभृतिश्च न सीदति। त एव धन्या धनेषु 
साधव:। यद्रा धनानि लब्धारः प्राप्तार: धन्याः। धनगणं लब्धा’ इति सूत्रेण यत्‌ 
प्रत्ययः। “सुकृती पुण्यवान्‌ धन्यः'। 

हे देवि! येषां भवती सदाभ्युदयदा सती प्रसत्रास्ति त एव निभृतात्मज- 
भृत्यदारा: धन्याश्च स्युः। निभृताः विनीताः शिक्षितकुलाचार अचपलाः आत्मजाः 
सुताः भृत्या: अनुचराः दाराः कुलस्त्रियश्च येषां ते तथोक्ताः। देव्याः समनुग्रहात्‌ 
भवन्त्येते गुणा इति भावः। 'निभ्वृतविनीतप्रश्रिताः समाः'।।१४।। 

(४ नागोजीभट्टी) ते इति। सम्मताः महाजनाङ्गीकृताः। धर्मवर्गः 
धर्मघटितो वर्गः धर्मार्थकाममोक्षरूपः। धन्याः पुण्यवत्त्वेन प्रसिद्धाः। निभृताः 
नितरां पोषिता:। अभ्युदयदा सर्वमनोरथदा।।१४।। 


(५ जगच्चन्द्रचन्द्रिका) ते सम्मता इति १५।।१४।। 


(६ दंशोद्धारः) ते सम्मता इति। धर्मवर्ग इति पुरुषार्थोपलक्षणम्‌। निभृता 
विनीता आत्मजभृत्यदारा येषाम्‌। बन्धुवर्गं इत्यपि पाठः।।१४।। 


३२४ दुर्गासप्तशती [ चतुर्थोऽध्यायः 


(७ चन्द्रप्रभा) हे देवि! सदा अभ्युदय देने वाली आप जिनपर प्रसन्न 
रहती हैं वे ही जनपदों में लब्धप्रतिष्ठ होते हैं अर्थात्‌ प्रतिष्ठा प्राप्त करते हैं। 
उनको धन और यश की प्राप्ति होती है तथा उनका धर्मवर्ग अर्थात्‌ धर्म-अर्थ- 
काम-मोक्ष बाधित नहीं होता है। साथ ही वे ही धन्य अर्थात्‌ पुण्यवान्‌ के रूप 
में ज्ञात होते हैं (अथवा--धन्या:=अर्थात्‌ धन प्राप्त करने वाले होते हैं) और 
उनके सुत, उनके सेवक तथा उनकी स्त्रियाँ ये सभी विनीत रहते हैं।।१४।। 


धर्म्याणि देवि सकलानि सदैव कर्माण्यत्यादृतः प्रतिदिनं सुकृती करोति । 
स्वर्ग प्रयाति च ततो भवतीप्रसादाल्लोकत्रयेऽपि फलदा ननु देवि तेन ॥१५॥ 


(१ गुप्तवती) धर्म्याणि धमेण प्राप्याणि। 'नोवयोधर्म' इत्यादिना य:।।१५।। 


(२ चतुर्धरी) धर्म्याणि धर्मादनपेतानि। अत्यादृतोऽतिश्रद्धावान्‌। ततः 
कर्मणा हेतोः स्वर्ग ब्रह्मलोकादिलक्षणं चकारान्मोक्षं च भवतीप्रसादाद्भवत्यनु- 
ग्रहात्‌। छन्दोऽनुरोधात्‌ न. पुंवद्धावः। यद्रा भवतीति भिन्नं पदम्‌। 
प्रसादात्प्रसत्रतया। ननु भोः! तेन हेतुना लोकत्रये इह स्वगे मोक्षेऽपीत्यर्थः। 
तत्रैहिकं फलं सत्कर्माचरणं स्वर्गीयसुखानुभवः। मौक्तिकं नित्यानन्दोद्रोधः। लोकद्वय 
इति पाठ:। तत्र इहलोके परलोके च।।१५।। 

(३ शान्तनवी) हे देवि! भवतीप्रसादात्‌ भवत्याः देव्याः प्रसादात्सम्भावितः 
सुकृती सुकृतवान्‌ पुण्यवाञ्जनः प्रतिदिनं सदैव अत्यादृतः अतितरां सादरः सन्‌ 
सकलानि समस्तानि स्वशाखोक्तानि अत एव धर्म्याणि धमेण प्रप्याणि 
धर्मादनपेतानि वा यथायथं स्मार्तानि श्रौतानि चोभयानि वा कर्माणि ब्रह्मयज्ञाद्यानि 
करोति। ज्योतिष्टोमादीनि हि स्वर्गकाम: करोति ततश्च स्वर्ग प्रयाति। इत्थं पुनः 
कर्म करोति पुनः स्वर्ग प्रयाति। तेन हेतुना हे देवि! लोकद्वयेऽपि भुवि दिव्यपि 
त्वमेव फलदासि। ननु इदम्‌ इत्थमेव। 'प्रशनावधारणानुज्ञानुनयामन्त्रणे ननु' 
'नौवयोधर्म? इति धर्मेण प्राप्याणीत्यर्थे यत्त्रत्ययः। यद्वा धर्मादनपेतानि धर्म्याणि 
'धर्मपथ्यर्थन्यायादनपेते’' इति यत्‌। 'आदृतौ सादरार्चितौ'। 

ननु च भवतीप्रसादादित्यत्र सर्वनाम्नो वृत्तिमात्रे पूर्वपदस्य पुंवद्भावो 
भवतीति भवत्प्रसादादिति स्यात्‌। उच्यते। पुंवदिति योगविभागसाध्यमिदं पुंवत्त्वम्‌। 
क्वचिदेव योगविभागादिष्टसिद्धिः। ततश्च 

“एकोऽहं भवतीसुतः क्षयकरो मातः कियन्तोऽरयः' । 
इतिवत्पुंवद्धावाभावः। क्रचिदस्त्येव भवतीति तु छित्त्वा प्रसादात्‌ 
प्रसत्नत्वाद्भवती लोकद्वयेऽपि फलदास्ति इति पुंवत्त्वशङ्कानिरासपरव्याख्याने 
भवतीसुतक्षयकर इति प्रयोगः कदर्थितः स्यात्‌।।१५।। 


चतुर्थोऽध्यायः ] गुप्तवत्यादिसप्तटीकासंवलिता ३२५ 


(४ नागोजीभट्टी) धर्म्याणीति। हे देवि! भवतीप्रसादात्‌ य: सुकृती 
प्राग्जन्मार्जितपुण्यवान्‌ सततमेव सुकृतलब्धात्त्वत्रसादादेव अत्यादृतः 
नित्यनैमित्तिकादावतिश्रद्धावान्‌ प्रतिदिनं सदैव। षष्टिघटिकावच्छेदेन सकलानि 
धर्म्याणि कर्माणि करोति। पुनस्त्वत्त एव  त्वत्प्रीत्युद्देशेन कृतकर्मभ्यो 
लब्धत्वत्प्रसादादेव स्वर्ग प्रयाति। ततः क्रमेण वा मोक्षं च। ननु निश्चये। तेन त्वं 
लोकत्रयेऽपि फलदा इति शेषः।।१५।। 


(५ जगच्चन्द्रचन्द्रिका) धर्म्याणीति १६।।१५।। 


(६ दंशोद्धारः) धर्म्याणीति। चान्मोक्षम्‌। भवतीप्रसादात्‌। आर्षत्वान्न 
पुंवद्धावः। यद्वा भवती कर्त्री। प्रसादाल्लोकत्रयेऽपि फलदा। एऐहिकफलं 
सदाचार:। स्वर्गफलं सुखानुभवः। मुक्तिफलं नित्यानन्दः। लोकद्रये इति वा 
पाठः।।१५।। 


(७ चन्द्रप्रभा) हे देवि! आपकी ही कृपा से सुकृती अर्थात्‌ पुण्यात्मा 
व्यक्ति समस्त धर्म्य अर्थात्‌ धर्मानुकूल कर्मो को अत्यनत श्रद्धावान्‌ होकर प्रतिदिन 
करता है और इसके पश्चात्‌ अर्थात्‌ उसके प्रभाव से स्वर्ग को जाता है। इस 
कारण से सिद्ध होता हें कि हे देवि! निश्चित रूप में आप तीनों लाकों में फल 
देने वाली हो।।१५।। 
दुर्गे स्पृता हरसि भीतिमशेषजन्तोः स्वस्थैः स्मृता मतिमतीव शुभां ददासि । 
दारिद्र्थटुःखभयहारिणि का त्वदन्या सर्वोपकारकरणाय सदार्द्रचित्ता ॥१६॥ 


(१ गुप्तवती)।।१६।। 


(२ चतुर्धरी) दुर्गे सङ्कटे। दारिब्र्यं निर्धनता। दुःखं प्रतिकूलप्रवेदनीयम्‌। 
भयमनागतप्रतिकूलसन्धानजदुःखम्‌। आर्द्रचित्ता स्िग्धचित्ता त्वदन्या 
कापीत्यर्थः ।। १६।। 


(३ शान्तनवी) हे देवि! हे दुर्गे! भीतस्य अस्वस्थस्य अशेषजन्तो: 
सर्वस्यापि प्राणिनः स्वान्तेन स्मृता सती त्वं भीतिं हरसि। हे दुर्गे! त्वं 
स्वस्थैरभीतैः तु जन्तुभिः स्मृता सती अतीव शुभां मतिं चतुर्वर्गफलसाधनभूतां 
बुद्धिं ददासि। त्वन्मन्त्रत्वद्भ्यानत्वद्भजनपरां मतिं वा ददासि। तदित्थम्‌। हे देवि! 
त्वं दारिव्र्यदुःखभयहारिणि! सरवोपकारकरणाय सर्वोपकारान्‌ कर्तु सदा 
आर्द्रचित्ता कृपार्द्रहदया परा देवता त्वदन्या कास्ति? न कापि 


' अग्न्यादितो भयं हर्तु मतिं दातुमनुत्तमाम्‌। 
देवि! त्वदपरा कास्ति सर्वोपकृतिकारिणी' ॥ 


३२६ दुर्गासप्तशती [ चतुर्थोऽध्यायः 


दुःखेन गन्तुं शक्यतेऽस्यां दुर्गा “सुदुरोरधिकरणे च' इति ड:। 'बलक्त्सुष्ठु 
किमुत स्वत्यतीव च निर्भरे'। स्वस्थैः स्वर्गस्थैदेवै: स्मृता अतीव शुभां मतिं 
ददासि इत्यर्थः। दरिद्रा दुर्गतौ दरिद्राति दुर्गच्छति निः्स्वीभवति निर्धनीभवत्य- 
किञ्चनीभवतीति दरिद्रः, दरिद्रस्य भावः कर्म च दारिद्र्यं दारिक्र्यत: समुत्थितं 
दुःखं दारिद्र्थदुःखं दारिद्र्यदुःखाद्भयं दारिद्र्यदुःखभयं तत्‌ हरतीति तच्छीला 
दारिव्र्थदुःखभयहारिणी तस्याः सम्बुद्धिः हे दारिद्र्थदुःखभयहारिणि!। सर्वेषु भक्तेषु 
अभक्तेषु उदासीनेषु शत्रुषु च उपकाराणां करणं विधानं तस्मै।।१६।। 

(४ नागोजीभट्टी) दुर्गे इति। दुर्गे दुर्गमे सङ्कटे इति यावत्‌। तन्नाम , 
इति च। दरिद्रशब्दाद्धावे घञ्‌। भयं प्रतिकूलप्रतिसन्धानजम्‌। आर्द्रचित्ता 
स्निग्धचित्ता।। १६।। 

(५ जगच्चन्द्रचन्द्रिका) दुर्गे इति १७।।१६।। 

(६ दंशोद्धारः) दुर्गे इति। दुर्गे सङ्कटे। सम्बोधनं वा।।१६।। 

(७ चन्द्रप्रभा) हे देवि! दुर्ग अर्थात्‌ सङ्कट के समय में दुःखियों के 
द्वारा स्मृत होकर तु समस्त प्राणियों के भय का विनाश करती हो। स्वस्थ 
प्राणियों के द्वारा स्मृत होकर तुम उन्हें अत्यन्त शुभ (कल्याणमयी) मति अर्थात्‌ 
बुद्धि देती हो। दरिद्रता, दुःख और भय का हरण करनेवाली हे देवि! तुम से 
अतिरिक्त दूसरी कौन है? जो सबका उपकार करने के लिये सदा ही 
दयार्द्रचित्तवाली हो (जिसका चित्त दया से स्निग्ध रहता हो)।।१६।। 
एभिर्हतैर्जगठुपैति सुखं तथैते कुर्वन्तु नाम नरकाय चिराय पापम्‌ । 
संग्राममृत्युमधिगम्य दिवं प्रयान्तु मत्वेति नूनमहितान्विनिहंसि देवि ॥१७॥ 

(९ गुप्तवती) ईषत्सहासमिति श्लोकद्रयेनोक्तमाश्चर्यं परिहरति द्राभ्याम्‌। 
एभिरिति।। १७।। 

(२ चतुर्धरी) एभिरिति। एभिरसुरैः हतैः सद्भिः। प्रकृत्यादित्वात्तृतीया। 
चिराय चिरकालम्‌। नरकायेति तादथ्यें चतुर्थी। पापं प्रतिकूलं कुर्वन्तु नामेति 
नामशब्दोऽभ्युपगमे। नूनमुत््रेक्षायाम्‌।। १७।। 

(३ शान्तनवी) अद्यैषा देवी सवोपकारकरणाय दत्तावधाना सदार्द्रचित्ता स्यात्‌ 
किमिति तर्हि दैत्यान्‌ निहन्ति तत्रोत्तरमाह। उपैतु इति लोडन्तः पाठः। कुर्वन्तु 
इतिवत्‌। नाम इत्यपपाठः। नाम्ब इति पाठे न अम्ब इति छेद:। हे देवि! हे अम्ब! 
हे सर्वजननि! त्वं सरवोपकारकरणाय सदा कृपार्द्रचित्ता असीति यत्तत्तथैव नान्यथा। 


चतुथों5ध्याय: ] गुप्तवत्यादिसप्तटीकासंवलिता ३२७ 


तथा हि एभिः अहितैर्जगत्पीडाकरेर्महिषासुरादिभि्दैतयैर्हतैः रणे त्वद्धतैः 
जगत्‌ लोकः सुखमुपैतु पीडकाभावात्‌ सुखं प्राप्नोतु। तथा एते अहिताः 
लोकत्रयद्रुहः महिषासुरादयो दैत्या: चिराय नरकाय नरकं निरयं गन्तुं पापं पाप्मानं 
कुर्वन्तु। किन्तु सङ्ग्रामे मृत्युं मरणम्‌ अधिगम्य मृत्युमुपेत्य दिवं स्वर्ग. प्रयान्तु 
प्राप्नुवन्तु इति मत्वा विचिन्त्य अनुग्रहबुद्धया एव एतान्‌ अहितान्‌ सर्वलोकद्रुहो 
महिषासुरादीन्‌ दैत्यान्‌ विनिहंसि मारयसि। ततोऽन्यानपि दैत्यान्‌ विनिहंसि 
हनिष्यसि च। वर्तमानसामीप्ये वर्तमानवद्वा' इति लट। 


नूनमवश्यम्‌। निश्चयेऽव्ययम्‌। “चिराय चिररात्राय चिरस्याद्याश्चिरार्थकाः' 
अव्ययाख्या:। अम्बं! इति 'अम्बार्थनद्योर्हस्वः'। नामेत्येव पाठे न आमनरकाय 
इति छेदः। आमनरकाय कुष्ठादिमहाव्याधिप्रधाननरकाय पापं न कुर्वन्तु इत्यर्थः। 


अथवा “नाम प्रकाश्यसम्भाव्यक्रोधोपगमकुत्सने'। एभिः असुरैर्हतै 
जगत्सुखमुपैतु। तथा एते असुराः यद्यपि पापं कृतवन्तः कुर्वन्तु नाम चिराय 
चिरकालं तथा वधेनोद्धरणीया इत्यर्थः। नरकाय पापं कुर्वन्तु नाम तथापि 
सङ्ग़ाममृत्युमधिगम्य तु दिवं प्रयान्तु इति मत्वा नूनं निश्चित्याह। हे देवि! त्वम्‌ 
एतान्‌ असुरान्‌ अहितान्‌ विनिहंसि तस्मात्त्वं सर्वोपकारकरणाय सदार्द्रचित्तासीति 
यदुक्तं तत्तथैव नान्यथा।।१७।। 

(४ नागोजीभट्टी) स्वोपकारित्वमुपपादयति। एभिरिति। देत्यैरित्यर्थ:। 
उपैतीति लट्‌। उपैत्तित्यर्थः। एते दैत्याः। नामेत्यभ्युपगमे। नरकायेति तादर्थ्ये 
चतुर्थी। तथापि रणे मृत्यु प्राप्य स्वर्गं गच्छन्तु इति हेतुत्रयं मनसि कृत्वा 
जगदहितान्‌ हंसीत्यर्थः।। १७।। 

(५ जगच्चन्द्रचन्द्रिका) एभिर्हतैरिति १८।।१७।। 


(६ दंशोद्धारः) नन्वसुरापकारिण्या मम कथं सरवोपकारित्वमित्यत आहु: । 
एभिरिति। असुरहननेन जगदुपकारित्वं पापिनामपि स्वर्गदानेन दैत्योपकारित्वम्‌ 
इति भावः।।१७।। ` 


(७ चन्द्रप्रभा) हे देवि! इन असुरों के मारे जाने से जगत्‌ (संसार) सुख 
प्राप्त करे तथा ये असुर भले ही चिरकाल तक नरक में रहने के लिये पाप 
करें, करते रहें परन्तु सडय़ाम में मृत्यु को पाकर स्वर्ग को जाँय ऐसा मानकर 
(हे देवि!) तुम निश्चय ही जगत्‌ के इन अहितों अर्थात्‌ शत्रुओं को मारती 
हो।। १७।। 


दृष्टबैव किं न भवती प्रकरोति भस्म सर्वासुरानरिषु यत्प्रहिणोषि शस्त्रम्‌ । 
लोकान्प्रयान्तु रिपवोऽपि हि शस्त्रपूता इत्थं मतिर्भवति तेष्वहितेषु साध्वी ॥१८॥ 


३२८ दुर्गासप्तशती [ चतुर्थोऽध्यायः 


(१ गुप्तवती) शस्रेण धारातीर्थत्वात्पावनेन पूताः।। १८।। 

(२ चतुर्धरी) दृष्ट्वैव विलौक्यैव दृष्ट्वा चक्षुषैवेति (दृष्ट्या दर्शनेनैवेति) 
पाठार्थौ। न कि भस्म प्रकरोति कर्तु शक्नोति। प्रहिणोषि व्यापारयसि। लोकान्‌ 
इन्द्रलोकादीन्‌ शस्त्रे: पूताः क्षीणपापाः। शस्त्रे: पूतान्‌ निर्जितानिति पाठार्थौ। इत्थम्‌ 
एवं प्रकारेषु तेषु रिपुष्वपि अतिसाध्वी परोपकारस्वरूपा।। १ ८ । | 

(३ शान्तनवी) हे देवि! भवती सर्वासुरान्‌ सर्वेषामपि असून्‌ प्राणान 
रान्ति गृणन्ति सर्वासुराः तान्‌ असुरान्‌ दृष्ट्वैव क्रूरदृष्ट्यैव भस्म भस्मीभूतान्‌ किं 
न प्रकरोति किं न भस्मीकरोति। किन्तु सामर्थ्यतः करोत्येव। तथापि हे देवि! त्वम्‌ 
अरिषु शत्रुषु शस्त्रम्‌ आयुधं प्रहिणोषि प्रयुडक्षे इति यत्‌ तत्र तवाभिप्रायोऽन्य एव। 
हि निश्चयेन। रिपवोऽपि शत्रवोऽपि सङ्ग्रामे शस्त्रपूताः शस्त्रहता: कृतप्रायक्चित्ता 
इव शमितपापफला: सन्तः लोकान्‌ वाञ्छितान्‌ स्वर्गादीन्‌ प्रयान्त्विति। 

तदित्थम्‌। हे देवि! तव तेष्वहितेष्वपि शत्रुष्वपि साध्वी मतिरनुग्रहबुद्धि- 
भवति। किं पुनः साधुषु स्वधर्मनिरतेषु साध्वी तव मतिर्भवतीति किं ब्रूम इति 
भावः। भवतीशब्दप्रयोगे प्रकरोतीति प्रथमपुरुषः। भस्मत्वस्य विधेयत्वादेकत्वेऽपि न 
विरोधो वेदा: प्रमाणमितिवत्‌। प्रहिणोषि। हि गतौ 'स्वादिभ्युः श्नुः' हिनुमीना’ 
इति णत्वम्‌। लोकस्तु भुवने जने'। साध्वी। 'वोतो गुणवचनात्‌’ इति 
ङीष्‌।।१८।। 

(४ नागोजीभट्टी) दृष्ट्वैवेति। दर्शनोत्तरमेतावन्मात्रेणैव भस्मकरणयोग्येषु 
यत्‌ त्वं शस्त्रं पातयसि तत्तेषामुत्तमलोकप्राप्तये इति तेष्वपि उपकारिकेव त्वमिति 
किं वक्तव्यं भक्तेष्विति भावः।।१८।। 

(५ जगच्चन्द्रचन्द्रिका) दृष्ट्वैव किं नेति १९।।१८।। 

(६ दंशोद्धारः) ननु जगद्रक्षार्थमेतान्हन्मि तत्कथं स्वर्गादिदानेनोपकारित्वं 
निर्णीतं भवद्भिरिति चेत्तत्राहु-- दृष्ट्वैवेति। लोकानिन्द्रलोकादीन्‌। शस्त्रपूतानिति 
पाठे शस्त्रनिर्जितानित्यर्थः।। १८।। 

(७ चन्द्रप्रभा) हे देवि! आप देखकर ही अर्थात्‌ दृष्टरिपातमात्र से ही सभी 
असुरों को भस्म क्यों नहीं करती हो? शत्रुओं पर यह जो शस्त्र प्रयोग करती 
हो निश्चय ही यह श्त्रप्रयोग इसलिये है कि रिपुलोग भी शस्त्रों से पवित्र होकर 
उत्तम लोकों को प्राप्त कर लें, इस प्रकार की अत्यन्त अनुग्रह वाली तुम्हारी 
बुद्धि उनमें भी अर्थात्‌ उन अहितों (शत्रुओं) में भी रहती है।।१८।। 


खड्गप्रभानिकरविस्फुरणैस्तथोग्रैः शूलाग्रकान्तिनिवहेन दृशोऽसुसतणाम्‌ । 
यन्नागता विलयमंशुमदिन्दुखण्डयोग्याननं तव विलोकयतां तदेतत्‌ ॥१९॥ 


चतुर्थोऽध्यायः ] गुप्तवत्यादिसप्तरीकासंवलिता ३२९ 


(९ गुप्तवती)।।१९।। 


(२ चतुर्धरी) खड्गस्य प्रभानिकरो दीप्तिसमूहस्तस्य विस्फुरणै: सर्वतः 
प्रसरणैः उग्रैः भयानकैः कृत्वा शूलाग्रं शूलमुख्यम्‌। अग्रशब्दस्य श्रेष्ठवाचित्वात्‌। 
तस्य कान्तिनिवहेन दीप्तिसमूहेन कृत्वा असुराणां दृशः चक्षूंषि कर्तृणि विलयं 
विनाशनं यन्नागताः तदेतदाश्चर्यमिति शेषः। हेतुगर्भविशेषणमाह। अंशुमत्‌ इन्दुखण्ड- 
योग्यम्‌ अर्धचन्द्रान्विते तव आननं मुखं विलोकयतामित्यन्वयः।। १९।। 


(३ शान्तनवी) हे देवि! रणे तव उग्रैः खड्गप्रभानिकरविस्फुरणैः तथा 
उग्रेण शूलाग्रकान्तिनिवहेन च असुराणां दृष्टयः दृशः विलयं विनाशं नागताः 
नागमन्‌ इति यत्‌ तदेतदन्यदेवास्ति कारणम्‌। किं तत्‌। अंशुमदिन्दुखण्डयोगि 
आननं सुधांशुखण्डयुक्तं तव वक्त्रं विलोकयताम्‌ इति हेतुगर्भितं विशेषणम्‌ 
असुराणाम्‌। यद्यपि असुराः रणे देव्याः अंशुमदिन्दुखण्डयोगि अमृतांशुखण्डयुक्तम्‌ 
आननं न विलोकयेयुः तर्हि उग्रैः खड्गप्रभानिकरविस्फुरणैः तथा उग्रेण शूलाग्र- 
कान्तिनिवहेन च विलयं गतदृशः विनाशं गतदृष्टयः सम्पद्येरत्रिति भाव: | 


अत्र क्रियातिपत्तिर्घटते। यथा हे देवि! सङ्ग्रामे यद्यसुरास्तवामृतांशुमयेन्दु- 
खण्डयोगि आननं न व्यलोकयिष्यन्‌ तर्हि उग्रैः खड्गप्रभानिकरविस्फुरणैः तथा 
उग्रेण शूलाग्रकान्तिनिवहेन च विलीनदृशः समपश्यन्त। न च तदेतत्‌ समपत्स्यत। 
यत्‌ यस्मात्‌ अंशुमदिन्दुखण्डयोगि आननं व्यलोकयिष्यन्‌। तस्मादसुरा विलीनदृशो 
न पश्यन्त इति। खड्गप्रभाः तासां निकरः स्तोमः तस्य विस्फुरणानि सञ्चलनानि 
तैः। शूलस्याग्राणि त्रीणि तेषां कान्तयः प्रभा: तासां निवहः समूहः तेन अंशवः 
किरणाः तद्वानिन्दुरमृतमयूखः तस्य खण्डः शकलः तेन योगः सम्बन्धो मेलनं 
तद्वत्‌ अंशुमदिन्दुखण्डेन योक्तुमर्ह योग्यम्‌ आननम्‌ अंशुमदिन्दुखण्डयोग्याननम्‌ 
इत्यपि समासः। “अक: सवर्णे दीर्घः'।। १९।। 

(४ नागोजीभट्टी) खड्गेति। निकरः समूहः। विस्फुरणं सर्वत्र प्रसरणम्‌। 
निबहः समूहः। यद्विलयं नागतास्तदेतत्‌ अंशुमद्‌ यदिन्दुखण्डं तद्योगि तद्युक्तमाननं 
तव विलोकयतां चेषामाश्रयादिति शेषः।।१९।। ` 

(५ जगच्चन्द्रचन्द्रिका) खड्गप्रभेति २०।।१९।। 


(६ दंशोद्धारः) खड्गप्रभेति। किञ्च खड्गप्रभानिकरविस्फुरणैः असिकान्ति- 
समूहस्फुरणैः शूलाग्रस्य शूलमुख्यस्य दीप्तिसमूहेन च कृत्वा असुराणां दृशो 
विलयं यन्रागतास्तंदेतदयुक्तमिति शेषः। यतः अंशुमदिन्दुखण्डयोगि अर्धचन्द्रान्वितं 
तवाननं विलोकयताम्‌। यद्वा अंशुमदिन्दोः खण्डने योग्यं शरत्पूर्णचन्द्रापेक्षया- 
ऽधिकाह्णादकारित्वात्‌ सर्वोत्कृष्टत्वन्मुखचन्द्रावलोकनेनाह्णादितारिदृष्टीनां दुःसहमपि 


३३० दुर्गासप्तशती [ चतुर्थोऽध्यायः 


शस्त्रतेज: सुसहं जातमित्यर्थः। कश्चित्तु तदेतदाश्चर्यमित्यध्याजहार तन्न। अंशुम- 
दित्यादिहेतुगर्भविशेषणासङ्गतेः।। १९।। 


(७ चन्द्रप्रभा) हे देवि! तुम्हारे खड्ग के प्रभासमूह (तेजःपुञ्ज) के ऐसे 
सञ्चालनों से जो उग्र अर्थात्‌ भयङ्कर थे, तथा तुम्हारे शूलाग्र (त्रिशूल का 
अग्रभाग) को कान्ति के समूह से असुरों की दृष्टियाँ जो नाश को नहीं प्राप्त 
हुई अर्थात्‌ असुरों की आखें जो नहीं फूटी, उसका कारण यह है कि- किरण 
समूह वाले चन्द्रखण्ड से युक्त तुम्हारे मुख को वे राक्षस देख रहे थे।।१९।। 
दुर्वृत्तवृत्तशमनं तव देवि शीलं रूपं तथैतदविचिन्त्यमतुल्यमन्यैः । 


वीर्य च हन्तृ हतदेवपराक्रमाणां वैरिष्वपि प्रकटितैव दया त्वयेत्थम्‌ ॥२०॥ 
(१ गुप्तवती) हृतदेवपराक्रमाणां दैत्यानां हन्तृ वीर्याणामित्यन्वयः।।२०।। 


(२ चतुर्धरी) हे देवि! तव दुर्वृत्तवृत्तशमनं दुर्जनचेष्टाखण्डनशीलं चरितं 
रूपं सौन्दर्यम्‌ अस्ति। हृतो देवानां पराक्रमो यैस्तेषामसुराणामित्यर्थः। इत्थम्‌ एवं 
सत्यपि दया शस्रप्रहरणलक्षणा। शस्त्रहता हि पापिनोऽपि पूयन्ते।।२०।। 


(३ शान्तनवी) हे देवि! तव शीलं सद्वृत्तं कर्तृ। दुर्वृततवृत्तशमनम्‌। दुष्ट 
वृत्तं येषां ते दुर्वृत्तः तेषां दुष्टचरित्राणां पुंसां वृत्तस्य शमनं शमयितृ निवारकं 
वर्तते। यद्वा दुष्टेन वृत्तेन वृत्तं निष्पन्नं फलं दुर्वृततवत्तं दुष्टं फलं नरकलक्षणं तस्य 
शमनं शमयितृ अपनेतृ तव शीलम्‌। तथा हे देवि! तव एतत्‌ सर्वसौभाग्यसौन्दर्य- 
भाजनं रूपम्‌ अचिन्त्यं मनसापि विचारयितुमशक्यम्‌ अविचार्यं सत्‌ 
अन्यैर्मनोहरैरतुल्यम्‌ असदृशम्‌ असाधारणमसमानं वर्तते। तथा च हे देवि! तव 
वीर्य च हतदेवपराक्रमाणां दैत्यानां हन्तृ घातकं वर्तते। तथा हे देवि! इत्थं 
प्रागुक्तभणित्या त्वया देव्या स्वकीया दया कृपा वैरिष्वपि प्रकटितैव प्रकाशितैव। 
“वृत्तं पद्ये चरित्रे त्रिष्वतीते दृढनिस्तले’। “शीलं स्वभावे सद्तृत्ते'। “रूपं गुणे 
स्वभावे च'। अचिन्त्यं स्मर्तुम्‌ अशक्यं वीर्यं बलं प्रभावश्च। वीर्य कर्तृ। हतः 
देवानां पराक्रमो यैः तेषाम्‌ असुराणाम्‌।।२०।। 


(४ नागोजीभट्टी) दुर्वृत्तानां वृत्तं पापं तस्य शमनं तव शीलं स्वाभाविको 
गुणः। तथान्यैरतुल्यमत एवाविचिन्त्यम्‌। कीदृशमिति चिन्ताविषयं दृष्ट्वैव किं 
नेत्यादिना रूपमाकृतिः च परं हता आत्मसात्कृता: देवा येन ईदृशः पराक्रमो येषां 
तेषां दैत्यानां . हन्तृ वीर्यम्‌। एवं चेदृशरूपेणेदूशबलेन तेषां शस्त्रतो हननमिति 
तदीयपापशान्तये इति तेषु दयैव त्वया कृतेति भावः।।२०।। 


१. 'हन्तृहतदेव’ इत्यपि पाठः। 

(५ जगच्चन्द्रचन्द्रिका) दुर्वृत्तेति २१।।२०।। 
(६ दंशोद्धारः)।।२०।। 


(७ चन्द्रप्रभा) हे देवि! दुशचरित्रों की दुष्टता का शमन करना तुम्हारा शील 
है अर्थात्‌ स्वाभाविक गुण है। इसी प्रकार तुम्हारा यह रूप भी दूसरों से अनुपमेय 
तथा अचिन्तनीय है। आत्मसात्‌ कर लिये गये हैं देवगण जिनके द्वारा एतादूश 
पराक्रम से युक्त असुरों का नाश करने वाला तुम्हारा वीर्य अर्थात्‌ पराक्रम है। 
इस प्रकार (हे देवि!) तुम्हारे द्वारा इन शत्रुओं पर भी दया ही दिखायी गई है।।२०।। 
केनोपमा भवतु तेऽस्य पराक्रमस्य रूपं च शन्रुभयकार्यतिहारि कुत्र । 
चित्ते कृपा समरनिष्ठुरता च दृष्टा त्वय्येव देवि वरदे भुवनत्रयेऽपि ॥२९॥ 

(१ गुप्तवती) अतिहारि अतिसुन्दरम्‌। वरदे वरान्‌ ददासीति कृपा। 
वरान्दैत्यान्‌ हंसि खण्डयसीति निष्ठुरता च।।२१।। 

(२ चतुर्धरी) ते तव पराक्रमे केनान्येनोपमा भवतु। अपि तु न केनापि। 
रूपं च तव शत्रुभयकारि शत्रूणां भयकर्तृ शीलं यस्य तत्‌। अतिहारि 
अतिमनोहरं कुत्र। न कुत्रापि। किं भुवनत्रये त्वय्येवेत्यन्वयः।।२१।। 


(३ शान्तनवी) हे देवि! वरदे भुवनत्रयेऽपि ते तव अस्य पराक्रमस्य केन 
सह उपमा भवतु। केनापि उपमैव नास्ति। निरुपमत्वात्ते पराक्रमस्य। ननु 
‘अतुलोपमाभ्याम्‌’ इति निषेधात्‌ तृतीया न स्यात्‌ सहविवक्षायां तृतीयास्त्येव। सूत्रं 
तु षष्ठ्यर्थ सहभावाविवक्षार्थं च। हे देवि! हे वरदे! रूपं च शत्रुभयकारि शत्रूणां 
भयोत्पादनशीलं ततोऽन्येषां तु अतिहारि अतिमनोहारि तवैवास्ति न त्वन्यस्य 
कस्यापि। हे देवि! हे वरदे! त्वदीये चित्ते कृपा च समरनिष्ठुरता तथा त्वय्येव 
दृष्टा नान्यत्र दृष्टा न कुत्रापि दृष्टेति भाव:। भवत्विति लोट्‌। दृष्टा इति निष्ठा। 
दृष्ट्वा इति क्त्वान्तोऽपपाठः। कृपा समरनिष्ठुरता इति च प्रथमा न तु द्वितीया। 
समरे निष्ठुराया भावः। 'त्वतलोर्गुणवचनस्य पुंवद्भावः'।।२१।। 


(४ नागोजीभट्टी) केनेति। अतिहारि मनोहरम्‌। विरोधोऽत्रालङ्कारः। केनोपमेति 
तृतीया आर्षत्वात्‌। चित्ते कृपा रिपुष्वप्युपकारकत्वात्‌, निष्ठुरता तु स्पष्टेव। अत्र 
कृपा स्वाभाविकी निष्ठुरता त्वारोपितेति विरोधपरिहार इति बोध्यम्‌।।२१।। 


(५ जगच्चन्द्रचन्द्रिका) केनोपमेति २२।।२१।। 
(६ दंशोद्धारः) केनेति। अतिहारि अतिमनोहरम्‌।।२१।। 


(७ चन्द्रप्रभा) हे देवि! तुम्हारे इस पराक्रम की किसके साथ उपमा हो 
सकती है? और शत्रुओं के लिये भयकारी तथा अत्यन्त सुन्दर यह तुम्हारा रूप 

भी अन्यत्र (तुमसे अतिरिक्त) कहाँ है? हे वरदे! चित्त (हृदय) में कृपा और 
समर (युद्ध) में निछुरता ये दोनों बातें एक साथ तीनों भुवनों में भी केवल 
तुम्हारे में ही देखी गई।।२१।। 

त्रैलोक्यमेतदखिलं रिपुनाशनेन त्रातं त्वया समरमूर्धनि तेऽपि हत्वा । 
नीता दिवं रिपुगणा भयमप्यपास्तमस्माकमुन्मदसुरारिभवं नमस्ते ॥२२॥ 


(१ गुप्तवती)।।२२।। 


(२ चतुर्धरी) ते रिपवोऽपि समरमूर्धनि रणप्रधानस्थाने हत्वा दिवं नीता 
इत्यन्वयः। उन्मदाः उद्रिक्ताहङ्काराः ये सुरारयस्तद्भवं तेभ्यो जातं भयमपि 
अपास्तम्‌ अपनीतम्‌। ते तुभ्यम्‌।।२२।। 


(३ शान्तनवी) हे देवि! त्वया एतत्‌ त्रैलोक्यं रिपुनाशनेन अखिलं यथा 
भवति तथा त्रातं रक्षितम्‌। त्रैङ्‌ पालने। “नुदविदोन्दत्ाघ्राह्ीभ्योऽन्यतरस्याम्‌' इति 
वा निष्छानत्वम्‌। हे देवि! त्वया समरमूर्धनि युद्धभूमौ रिपुगणान्‌ हत्वा ते 
रिपुगणा: दिवं स्वर्ग नीताः प्रापिता:। हे देवि! त्वया अस्माकं देवानाम्‌ 
उन्मदसुरारिभवं भयमपि अपास्तम्‌ अपक्षिप्तं दूरीकृतम्‌। हे देवि! सर्वजननि 
नमस्ते। लोके खलु हिता: नतिमर्हन्ति। त्रयो लोकास्रैलोक्यम्‌। चातुर्वर्ण्यादित्वात्‌ 
स्वार्थे ष्यञ्‌। अखिलं त्रैलोक्यमिति पाठे पौनरुक्तयशङ्का। न विद्यतेऽखिलं 
यस्मिन्निति क्रियाविशेषणं द्रष्टव्यम्‌। “सम्भवे व्यभिचारे च स्याद्विशेषणमर्थवत्‌'। 
रिपूणां नाशनेन समरमूर्धनि समरस्य मूर्धेव मूर्धा युद्धाग्रभूमिः। तत्र 
उदुच्छितमदेभ्य: सुराणामरिभ्यो दैत्येभ्यो भवं सम्भवम्‌। 'नमः स्वस्ति’ इति 
चतुर्थी।।२२।। 

(४ नागोजीभट्टी) त्रैलोक्यमिति। त्वयेत्यन्तमेकान्वयः। ततो रिपुगणा 
इत्यन्तम्‌ अपरं वाक्यम्‌। भयमित्यतो भवमित्यन्तमपरम्‌। अनेन चित्ते कृपेत्येत- 
द्विवृतम्‌। नमस्ते इत्यनेन नमस्कारातिरिक्तप्रत्युपकारणे नास्माकं सामर्थ्यमिति 
ध्वनितम्‌।।२२।। . 

(५ जगच्चन्द्रचन्द्रिका) त्रैलोक्यमिति २३।।२२।। 

(६ दंशोद्धारः)।।२२।। 

(७ चन्द्रप्रभा) हे देवि! रिपुओ-शत्रु का नाश करके तुम्हारे द्वारा यह 
त्रैलोक्य सम्पूर्णतः रक्षित कर दिया गया। वे शत्रुगण भी समरभूमि में (तुम्हारे 
द्वारा) मारकर स्वर्गलोक पहुँचा दिये गये तथा उन्मत्त असुरों से उत्पन्न हमलोगों 
का भय भी (हे देवि! तुम्हारे द्वारा) समाप्त कर दिया गया। (अतः) तुम्हारे लिये 
नमस्कार है।।२२।। 

शूलेन पाहि नो देवि पाहि खड्गेन चाम्बिके । 
घण्टास्वनेन न: पाहि चापज्यानिःस्वनेन च ॥२३॥ 


(१ गुप्तवती)।।२३।। 
(२ चतुर्धरी)।।२३।। 


(३ शान्तनवी) हे देवि! हे अम्बिके! त्वं शूलेन आयुधेन शत्रुभ्यो 
नोऽस्मान्‌ पाहि रक्ष। पा रक्षणे। 'सेर्ह्मपिच्च'। ‘अस्त्री शूलं रुगायुधम्‌'। हे देवि! 
अम्बिके! त्वं घण्टास्वनेन घण्टायाः स्वनेन नः शत्रुतः पापतश्च पाहि। हे देवि! 
हे अम्बिके! त्वं चापज्यानिःस्वनेन चापारोपिताकृष्टमौर्वीजनितनिःस्वनेन च 
नोऽस्मान्‌ पाहि शत्रुतः पाप्मनश्चेति शेषः।।२३।। 

(४ नागोजीभडट्टी)।।२३।। 

(५ जगच्चन्द्रचन्द्रिका) शूलेनेति २४।।२३।। 

(६ दंशोद्धारः)।।२३।। 

(७ चन्द्रप्रभा) हे देवि! शूल से हमलोगों की रक्षा करो। हे अम्बिके! 
खड्ग से भी हमलोगों की रक्षा करो। घण्टा की ध्वनि से तथा धनुष की डोरी 
की ध्वनि से हमलोगों की रक्षा करो।।२३।। 

प्राच्यां रक्ष प्रतीच्यां च चण्डिके रक्ष दक्षिणे । 
भ्रामणेनात्मशूलस्य उत्तरस्यां तथेश्वरि ॥२४॥ 


(१ गुप्तवती) भ्रामणेनेत्यनेन विदिक्ष्वध ऊर्ध्वं च रक्षेति ध्वनितम्‌।।२४।। 


(२ चतुर्धरी) दक्षिणे दक्षिणभागे भ्रामणेन। संज्ञापूर्वकविधेरनित्यत्वात्‌ 
हस्वो न भवति। यथा 'स तैराक्रमयामास अस्मान्‌ सङ्क्रामितैः परैः” 
इति।।२४।। 


(३ शान्तनवी) हे इश्वरि! ईश्वरस्य पत्नि। यद्वा हे ईश्वरि! जगद्व्यापिनि। 
'अश्नोतेराशुकर्मणि वरट्‌ चेच्चोपधायाः'। हे देवि! हे चण्डिके! त्वम्‌ आत्मनः 
शूलस्य आयुधस्य भ्रामणेन परितोऽभितश्चक्राकारेण परिवर्तनेन अस्मान्‌ देवान्‌ 
प्राच्यां दिशि रक्ष शत्रुतः। हे ईश्वरिं! हे चण्डिके! त्वं प्रतीच्यां दिशि 
पश्चिमायामाशायाम्‌ आत्मशूलस्य भ्रामणेन अस्मान्‌ रक्ष शत्रुतः। हे ईश्वारि! 
अम्बिके! आत्मशूलस्य भ्रामणेन दक्षिणे दिग्विभागे अवाच्यां दक्षिणस्यां दिशि 
अस्मान्‌ रक्ष शत्रुत:। तथा हे ईश्वरि! हे अम्बिके! हे चण्डिके! त्वम्‌ आत्मशूलस्य 
भ्रामणेन उत्तरस्यां दिशि अस्मान्‌ रक्ष शत्रुतः। भ्रामणेनेति भ्रमणस्येदं भ्रामणं 

प्रदक्षिणीकरणं परितो मण्डलीकरणम्‌। अन्यथा अनवस्थानमात्रं चलनमात्रं वा 
शूलसमवेता क्रिया स्यात्‌। अतश्च प्रदक्षिणाकृति परिभ्रामणं विवक्षितमिति सूचयितुं 
प्राच्यां प्रतीच्यां दक्षिणस्यामुत्तरस्यामित्युक्तम्‌। चकाराद्रिदिगग्रहणम्‌।।२४।। 

(४ नागोजीभट्टी) प्राच्यामिति। दक्षिणे इत्यस्य दिग्भागे इति शेष:। 
्रामणोनेत्यत्र हस्वाभावः संज्ञापूर्वकविधेरनित्यत्वात्‌।। २४।। 

(५ जगच्चन्द्रचन्द्रिका) प्राच्यां रक्षेति २५।।२४।। 

(६ दंशोद्धारः) प्राच्यामिति। दक्षिणे दक्षिणभागे।।२४।। 

(७ चन्द्रप्रभा) हे चण्डिके! हे ईश्वरि! पूर्व दिशा में, पश्चिम दिशा में, 
दक्षिण दिशा में तथा उत्तर दिशा में अपने शूल भ्रामण के द्वारा अर्थात्‌ अपने 
शूल के चारों तरफ चक्राकार परिवर्तन (घुमाना) के द्वारा शत्रुओं से हमलोगों 
की रक्षा करो। चकार के द्वारा अवशिष्ट ६ दिशाओं का भी ग्रहण सम्प्रदाय 
सम्मत है।।२४।। 

सौम्यानि यानि रूपाणि त्रैलोक्ये विचरन्ति ते । 
यानि चात्यर्थघोराणि तै रक्षास्मांस्तथा भुवम्‌ ॥२५॥ 

(१ गुप्तवती)।।२५।। 

(२ चतुर्धरी) सौम्यानि सृष्टिस्थितिव्यापाराणि अत्यन्तमतिशयेन घोराणि 
संहारकराणि। अत्यर्थेति वा पाठः। अस्मान्‌ रक्ष। तथा भुवं पृथिवी 
चेत्यर्थः।।२५।। 

(३ शान्तनवी) हे देवि! त्रैलोक्ये त्रिषु लोकेषु ते तव यानि सौम्यानि 
सुन्दराणि प्रसन्नानि रूपाणि विचरन्ति विहरन्ति। यानि चात्यन्तघोराणि 
भयङ्कराणि रूपाणि विचरन्ति तैस्तैश्च रूपैरुपलक्षिता त्वं तैस्तैः करणैर्वा 
अस्मान्देवान्‌ रक्ष। तथा तैरेव द्विविधैः रूपैर्भुवं रक्ष। तथा चकारात्‌ तैरेव रूपैः 
पातालं रक्ष। “सौम्यं तु सुन्दरे सोमदेवते’! 'सोमाद्यणि भवेत्सौम्यं सुन्दरे 
तूपचारतः'। 

' अनुगृह्णाति यान्देवी तेषां सौमी जगन्मयी । 
नानुगृह्णाति यान्देवी तेषां घोरा जगन्मयी ' ॥२५॥ 

(४ नागोजीभट्टी) सौम्यानीति। सृष्टिस्थितिव्यापाराणि। अत्यर्थघोराणि 

संहारव्यापाराणि। तथा भुवं पृथिवीञ्चेत्यर्थः।।२५।। 


१. 'चात्यन्तघोराणि’ इति चतुर्धरीशान्तनव्योः सम्मतः पाठः। 


चतुर्थोऽध्यायः ] गुप्तवत्यादिसप्तरीकासंवलिता ३३५ 


(५ जगच्चन्द्रचन्द्रिका) सौम्यानीति।।२५।। 
(६ दंशोद्धारः)।।२५।। 


(७ चन्द्रप्रभा) (हे देवि!) त्रैलोक्य में (तीनों लोकों में) तुम्हारे जितने 
भी सोम्य (सुन्दर) तथा अत्यन्त भयङ्कररूप विचरण कर रहे हैं अर्थात्‌ वर्तमान 
हं, उनके द्वारा भी तुम हम लोगों की तथा भूलोक की (पृथ्वी की) रक्षा करो।।२५।। 


खड्गशूलगदादीनि यानि चास्त्राणि तेऽम्बिके । 
करपल्लवसङ्गीनि तैरस्मान्‌ रक्ष सर्वतः ॥२६॥ 


(९ गुप्तवती)।।२६।। 


(२ चतुर्धरी) करपल्लवसङ्गीनि करपल्लवेन सङ्गः संसरगो विद्यते 
येषाम्‌।।२६।। 

(३ शान्तनवी) हे अम्बिके! देवि! यानि ते तव करपल्लवसङ्गीनि 
खड्ग-शूलगदादीनि यान्यायुधानि तैः यानि चास्त्राणि धनुरादीनि सन्ति तैश्च त्वं 
सर्वतः समन्ततः अस्मान्‌ त्वदेकशरणान्‌ देवान्‌ रक्ष। दुःखतः पापतः श्रुतश्च 
पालय। 'हस्तिशुण्डांशुवाहाग्रबलिषूक्तः करः पुमान्‌'। करो हस्तः पाणिः। 
'पञ्जशाखः शयः पाणिः'। 'अङ्गुल्यः करशाखाः स्युः'। करपल्लवाः 
अङ्गुल्यः तैः सङ्ग: तद्वन्ति करपल्लवसङ्गीनि। यद्वा करः पल्लव इव करपल्लवः 
तेन सङ्गः तद्वन्ति वा करपल्लवसङ्गीनि। हस्तस्थितानीत्यर्थः। 'समन्ततस्तु परितः 
सर्वतो विष्वगित्यपि'। खड्गश्च शूलश्च गदा च खड्गशूलगदम्‌। 
सेनाङ्गत्वादेकवत्त्वम्‌। तत्‌ आदिर्येषां तानि तथोक्तानि धनुरादीनि।।२६।। 


(४ नागोजीभट्टी) खड्गेति। सङ्गः संसर्ग:।।२६।। 

(५ जगच्चन्द्रचन्द्रिका) खड्गशूलेति २७।।२६।। 

(६ दंशोद्धारः)।।२६।। 

(७ चन्द्रप्रभा) हे अम्बिके! तुम्हारे करपल्लवों के सङ्गी अर्थात्‌ तुम्हारे 
हाथों में स्थित खड्ग, शूल, गदा आदि जितने आयुध तथा धनुष आदि जितने 
अस्त्र हैं उनके द्वारा तुम हमलोगों की सर्वतः (सब ओर से दुःख से पाप से 
तथा शत्रु से) रक्षा करो।।२६।। 

ऋषिरुवाच 


एवं स्तुता सुरैर्दिव्यैः कुसुमैर्नन्दनोद्भवैः । 
अर्चिता जगतां धात्री तथा गन्धानुलेपनैः ॥२७॥ 


३३६ दुर्गासप्तशती [ चतुर्थोऽध्यायः 


(१ गुप्तवती)।।१।। 

(२ चतुर्धरी) नन्दनोद्धवैर्देवोद्यानजातैः। गन्धैः श्रीवासादिभिः। अनुलेपनैः 
श्रीखण्डादिभिः।। २७।। 

(३ शान्तनवी) एवमुक्तभणित्या जगतां धात्री पोषयित्री देवी देवैः स्तुता 
ततो दिव्यैर्दिवि भवैः नन्दनोद्धवैः नन्दनं स्वस्तनवनं तत उद्धवैः कुसुमैः। तथा 
दिव्यैः गन्धानुलेपनैः चार्चिता पूजिता आराधिता गन्धैरनुलेपनीयैः गन्धाः 
कुङ्कुमादयः। 

' कुङ्कमागरुकस्तूरीकर्पूरं चन्दनं तथा। 
महासुगन्धमित्युक्तं नाम्ना स्याद्यक्षकर्दमः' ॥ 

अनुलेपनमङ्गराग: || २७।। 

(४ नागोजीभट्टी) ऋषिरुवाच। एवमिति। नन्दनं देवोद्यानम्‌। दिव्यैः 
उत्कृष्टे:। गन्धाः श्री(रागा)वासादयः। अनुलेपनं श्रीचन्दनादि।। २७।। 

(५ जगच्चन्द्रचन्द्रिका) आद्येन ऋषिरुवाचेत्यनेन सह खड्गशूलान्ताः 
श्लोकरूपा मन्त्रः सप्तविंशतिमन्त्राद्या इत्यर्थः। ऋषिरिति ऋषिरुवाच 
स्वाहेत्यष्टविंशतिका मन्त्राः २८। श्लोकद्वयमिति। श्लोकयोर्द्रय॑ युग्मं द्रौ 
श्लोकरूपौ पृथक्‌ मन्तरावित्यर्थः। तथा हि एवं स्तुतेति २९।।२८।। 

(६ दंशोद्धारः)।।२७।। 

(७ चन्द्रप्रभा) सुमेधा ऋषि ने कहा--इस प्रकार देवों द्वारा स्तुत, 
नन्दन वन में उत्पन्न दिव्य कुसुमों से तथा गन्ध और अनुलेपनों से पूजित जगत्‌ 
की धात्री (जगन्माता)।।२७।। 

भक्तया समस्तैस्त्रदशैर्दिव्यैर्धूपैः सुंधूपिता । 
प्राह प्रसादसुमुखी समस्तान्प्रणतान्सुरान्‌ ॥२८॥ 

(९ गुप्तवती)।।२८।।- 

(२ चतुर्धरी) दिव्यैर्मनोज्ञैः। प्रसादेन कृपया शोभनं मुखं यस्याः। 
सुरान्देवान्प्रणतान्‌ चरणौ गतान्‌।।२८।। 

(३ शान्तनवी) समस्तैरखिलैख्िदशैर्देवैर्भक्त्या दिवि भवैः धूपैः गन्धाद्यः 
धूपराजैः सुधूपिता सुपूजिता देवी प्रसादसुमुखी प्रसादत्वेन प्रसन्नत्वेन सुमुखी सती 
तान्‌ प्रणतान्समस्तान्‌ सुरान्‌ इन्द्रादीन्देवान्‌ वाक्यं प्राह उवाच। उपसर्गप्रतिरूपः 
१. "धूपस्तु धूपिता’ इति पाठः। 


चतुर्थोऽध्यायः ] गुप्तवत्यादिसप्तटीकासंवलिता ३३७ 


प्रशब्दोऽव्ययाख्यः। अहेति निपातस्तिङन्तप्रतिरूपकः कालसामान्यवचनः। शोभनं 
मुखमस्त्यस्याः सुमुखी। “स्वाङ्गाच्चोपसर्जनादसंयोगोपधात्‌’ इति वा ङीष्‌ टापू च। 
'नखमुखात्संज्ञायाम्‌' इति ङीषो निषेधस्तु संज्ञायामेव।।२८।। 

(४ नागोजीभट्टी) भत्तयेति। अन्तःकरणेन प्रेमतया भजनं सेवनं भक्तिः 
तया प्रेमलक्षणया भत्तया दिव्यैर्मनोज्ञैः धूपैस्त्विति पाठः।।२८।। 

(५ जगच्चन्द्रचन्द्रिका) भक्त्या समस्तैरिति ३०।।२८।। 

(६ दंशोद्धारः)।।२८।। 


(७ चन्द्रप्रभा) समस्त देवों के द्वारा भक्तिपूर्वक दिव्यधूपों से सुधूपित 
होकर, प्रसन्नता के कारण सुन्दर मुख वाली देवी ने समस्त प्रणतिविशिष्ट देवों 


च 


स कहा।।२८।। 


देव्युवाच 


व्रियतां त्रिदशाः सर्वे यदस्मत्तोऽभिवाञ्छितम्‌ । 
( ददाम्यहमतिप्रीत्यां स्तवैरेभिः सुपूजिता ) ॥ 


देवा ऊचुः 
भगवत्या कृतं सर्व न किञ्चिदवशिष्यते ॥२९॥ 

(९ गुप्तवती)।।२९।। 

(२ चतुर्धरी) अतिप्रीत्या प्रीत्यतिशयेन। प्रीतेति वा पाठः।।२९।। 

(३ शान्तनवी) हे सर्वे त्रिदशाः! युष्मत्कृतैरेभिः स्तवैः प्रपूजिता अहम्‌ 
अतिप्रीतास्मि। युष्माभिः स्वर्दवैर्यदस्मत्तः सकाशात्‌ अभिवाञ्छितम्‌ अभिलषितं 
वर्तते तद्वस्तु व्रियतां प्रार्थ्यताम्‌। अहं ददामि दास्यामि। इह प्रीता प्रीत्या इति 
पाठद्रयम्‌। अत्र आद्ये पाठे अर्थ उक्तः। यत्तन्मत्तोऽभिवाञ्छितम्‌ इति पाठः सभ्यः। 
यदस्मत्तोऽभिवाञ्छितमिति पाठे अस्मत्‌ देवीतः ब्रियताम्‌ अहं ददामीति वचन- 
चातुर्यम्‌। कीदृशं स्यात्‌। बहुत्वेनोपक्रम्यैकत्वेनोपसंहाराद्वाचोयुक्तिरियं वाचोयुक्ति- 
मतामुद्वेगं जनयतीत्यर्थः | 

कर्तव्यमपरं यच्च दुष्कृतं तन्निवेद्यताम्‌। 
इत्याकर्ण्य वचो देव्याः प्रत्यूचुस्ते दिवौकसः ॥ 
हे देवाः! अपरं युष्माभिः कर्तव्यं सत्‌ दुष्कृतं दुःसाध्यं यत्‌ तच्च मदग्रे 


१. इदं पद्यार्ध गुप्तवतीनागोजीभट्टीकारेनादृतं दृश्यते। 
२. इदं पद्यमपि केवलं शान्तनवीकारैरेव व्याख्यातमतो नास्य मूले निवेशः कृत: । 


३३८ दुर्गासप्तशती [ चतुर्थो$ध्याय: 


मह्यं निवेद्यतां ज्ञाप्यतां तदप्यपरं महिषासुरवधापेक्षया द्वितीयं कार्यं साधयामीति 
भाव:। इति इत्थं देव्या: वचः आकर्ण्य श्रुत्वा ते सर्वे दिवौकसः इन्द्रादयः सुरा: 
प्रत्यूचुः प्रतिवाक्यमुक्तवन्तः। दिवि ओकांसि निवासा येषां ते दिवौकसः। 
पृषोदरादित्वात्साधुः।। २ ९।। 

(४ नागोजीभट्टी) देव्युवाच। त्रियतामिति। देवा ऊचुः। भगवत्येति।२९॥ 

(५ जगच्चन्द्रचन्द्रिका) देवीति। देव्युवाचेत्ययं मन्त्रः ३१। ततः परं 
देव्युवाचेत्यनन्तरं “व्रियतां त्रिदशाः सर्वे यदस्मत्तोऽभिवाञ्छितं स्वाहाः ३२ इति 
अर्धश्लोकमन्त्रोऽर्धश्लोकरूपो मन्त्रः। अथ देवा ऊचुरिति। अथानन्तरं 'देवा ऊचुः 
स्वाहा' इत्यपरो मन्त्रः ३३। ततः परमिति। देवा ऊचुरित्यनन्तरं “भगवत्या कृतं 
सर्वम्‌’ इत्यर्ध श्लोकमन्त्रक इति भगवत्येत्यादि अर्धश्लोकरूपो मन्त्रः। तथा हि 
'भगवत्या कृतं सर्व न किञ्चिदवशिष्यते स्वाहा’ ३४।।२९॥ 

(६ दंशोद्धारः)।।२९॥ 

(७ चन्द्रप्रभा) महिषासुरमर्दिनी देवी ने कहा- हे समस्त देवों! मुझसे 
जो भी तुम लोगों का अभिलषित है वह तुमलोगों के द्वारा माँगा जाय। अर्थात्‌ 
तुम लोग जिस वस्तु की अभिलाषा रखते हो उसे माँगो। (तुम लोगों की इन 
पूर्वकृत स्तुतियों से सुपूजित में अत्यन्त प्रसन्नता पूर्वक दूँगी)। 

प्रार्थना करने वाले देवों ने कहा- हे देवि! भगवती आपके द्वारा 
(हमलोगों का) सब कुछ (अभीप्सित मनोरथसकल) कर दिया गया। अब कुछ 
भी अवशिष्ट नहीं है॥२९॥ 

यदयं निहतः शत्रुरस्माकं महिषासुरः । 
यंदि वापि वरो देयस्त्वयास्माकं महेश्वरि ॥३०॥ 

(९ गुप्तवती)।।३०॥ 

(२ चतुर्धरी)।।३०॥। 

(३ शान्तनवी) हे देवि! यद्यस्मात्‌ त्वया भगवत्या अस्माकं देवानां 
शत्रुरयं महिषासुरनामा निहतः व्यसूकृतः अतस्त्वया भगवत्या सर्वमस्माकं देवानां 
प्रयोजनं कृतमेव। न किञ्चिदवशिष्यते न किञ्चित्कार्यशेषोऽवशिष्यते। न 
कश्चिदपि शत्रुः शेषोऽवशिष्टः। हे महेश्वरि! महानीश्वरः तस्य स्री। यद्वा महती 
ईश्वरी। 'अश्नोतेराशुकर्मणि वरट्‌ चेच्चोपधायाः' देवि यदि पक्षान्तरे। त्वया 
भगवत्या अस्माकं त्वदनुग्रहजीविनां देवानां त्वदेकजीविनां वरश्च देयोऽनुमतः 
स्यात्‌ तर्हि अयं वरः प्रार्थ्यतेऽस्माभिः।॥३०॥ 

१. “यदि चापि’ इति पाठः। 


चतुर्थोऽध्यायः ] गुप्तवत्यादिसप्तटीकासंवलिता ३३९ 


(४ नागोजभीडट्टी) यदिति। यत इत्यर्थः। पूर्वान्वय्यर्थम्‌। उत्तरार्धमुत्त- 
रान्वयि। यदि वापीति। वाशब्द एवमर्थे। यद्येवं सत्यपि वरो देय इति तवेच्छा 
चेत्तदा वक्ष्यमाणमस्त्चित्यर्थः। अस्माकमस्मभ्यमित्यर्थः | । ३ ०।। 


(५ जगच्चन्द्रचन्द्रिका) यदयं निहताद्यं च श्लोकमन्त्रत्रयं भवेदिति। तु 
पुनः यदयं निहत आद्यो यस्य तत्‌ यदयं निहताद्यं श्लोकरूपा ये मन्त्रास्तेषां त्रयं 
भवेत्‌। त्रयः पृथक्‌ मन्त्रा भवेयुरित्यर्थः। तथा हि यदयं निहत इति ३५।।३४।। 


(६ दंशोद्धारः)।।३०।। 


(७ चन्द्रप्रभा) यतः हमलोगों का शत्रु महिषासुर मारा गया। फिर भी (ऐसा 
होने पर भी) हे महेश्वरि! यदि हमलोगों के लिये तुम्हें वरदान देना ही है।।३०।। 
संस्मृता संस्मृता त्वं नो हिंसेथाः परमापदः । 
यश्च मर्त्यः स्तवैरेभिस्त्वां स्तोष्यत्यमलानने ॥३१॥ 
(१ गुप्तवती)।।३१।। 


(२ चतुर्धरी) हिंसेथा इति। भौवादिगणपाठादात्मनेपदम्‌। हे अमलानने! 
प्रसन्नवदने! अम्बिके! यश्च मर्त्यः लोकः एभिः स्तवैः पूवोक्तैः त्वां 
स्तोष्यति।। ३ १।। 

(३ शान्तनवी) कोऽसौ। हे देवि! त्वं परमापत्सु अस्माभिस्त्वदेकशरणेरदेवैः 
संस्मृता संस्मृता सती बारम्बारं ध्याता सती नोऽस्माकं परमापदः परमाः आपदः। 
यद्रा परमा अत्यर्थाः आपदः येभ्यस्ते परमापदः शत्रवः तान्‌ महासुरान्‌ हिंसेथाः 
हिस्या:। हिसि हिंसायाम्‌। रुधादेः प्रार्थने लिङ्‌। परस्मैपदस्थाने “व्यत्ययो बहुलम्‌' 
इत्यात्मनेपदस्य थासः सीयुट्‌। अस्माकमिति दानतप्रतिग्रहभावाभावात्सम्प्रधान- 
त्वात्सम्बन्धे षष्ठ्येव। मात्रा पित्रा च पुत्राणां बालानां कशिपुर्दीयते' । 
'रजकस्यांशुकं दत्ते स्वामी भृत्यस्य वेतनम्‌' इतिवत्‌। पक्षान्तरे चेद्यदि च। देवाः 
द्वितीयं वरं प्रार्थयन्ते। हे अम्बिके! हे अमलानने! हे प्रसन्नवदने! त्वम्‌ अस्माभिः 
प्रपन्ना प्रणता सेविता सती वरदासि अतः यश्च मर्त्यः एभिस्त्वद्विषयैरस्माभिर्देवैः 
कृतैः स्तवैः त्वां देवीं स्तोष्यति भक्तितः स्तविष्यति।।३१।। 


(४ नागोजीभट्टी) संस्मृतेति। हिंसेथा इत्यार्षः। उत्तरार्धमुत्तरान्वयि।।३ १।। 
(५ जगच्चन्द्रचन्द्रिका) संस्मृता संस्मृतेति ३६।।३१।। 


(६ दंशोद्धारः) यदीति। हिंसेथा इति भौवादिकस्य रूपं न तु 
रौधादिकस्य। तस्य परस्मैपदित्वात्‌।। ३ १।। 


३४० दुर्गासप्तशती [ चतुर्थोऽध्यायः 


(७ चन्द्रप्रभा) तो हमलोगों के द्वारा अनेकश: (बार-बार) स्मृत होने पर 
हमलोगों की समस्त परमापत्तियों का विनाश करो। अर्थात्‌ जब-जब हम आपका 
स्मरण करें तब-तब हमलोगों के महान्‌ संकट आप दूर कर दिया करें। हे 
अमलानने! (हे अमलमुखश्रीविभूषित अम्बिके) जो भी मनुष्य इन स्तवों (स्तोत्रों) 
के द्वारा तुम्हारी स्तुति करेगा।।३१।। 

तस्य वित्तर्द्िविभवैर्धनदारादिसम्पदाम्‌ । 
वृद्धयेऽस्मत्प्रसंज्ञा त्वं भवेथाः सर्वदाम्बिके ॥३२॥ 


(१ गुप्तवती) वृद्धय इति। अस्मदिति निमित्तपञ्चमी। प्रसन्ना सती सर्वदा 
पुरुषार्थप्रदा भवेथाः। मर्त्यस्यापराधान्निमित्तीकृत्य तस्मै मा क्रुद्धय इति भावः। 
स्पष्टमन्यत्‌।। ३ २।। 


(२ चतुर्धरी) तस्य मर्त्यस्य अस्मत्प्रसन्ना सती अस्माकं प्रसन्ना सती त्वं 
वित्तर्द्धिविभवैः धनदारादिसम्पदाम्‌। वित्तं वेदनम्‌। ज्ञानमिति यावत्‌। भावे 
क्तविधानात्‌। ऋद्धि: उपचयः। विभवः ऐश्वर्यम्‌। तैरिति सहार्थे तृतीया। अर्थेनापि 
भवतीति स्मरणात्‌। धनं कनकादि। आदिशब्दः क्षेत्रादिपरिग्रहार्थः। (आदिशब्दात्पुत्र- 
दारादिसङ्ग्रहः) धनदारादय एव सम्पदः तासां वृद्धये उपचयाय भवेथा 
इत्यन्वय: | | ३ २।। 


(३ शान्तनवी) तस्य मर्त्यस्य मनुष्यस्य वित्तर्द्धिविभवैः सह 
धनदारादिसम्पदां सदा वृद्धये प्रवृद्धये भवेथाः। सर्वदा वित्तस्य अर्थस्य ऋद्धेः 
समृद्धेर्विभवैरुद्रवैः सह धनस्य गोमहिष्यश्वादे:ः दाराणां पत्नीनाम्‌। आदिशब्दा- 
त्सेवकादीनां सम्पदां क्षेत्रारामधान्यपुत्रमित्रादिसम्पत्तीनां च वृद्धये भवेथाः। प्रार्थने 
लिङ्‌। “व्यत्ययो बहुलम्‌” इत्यात्मनेपदम्‌। (वैदिकं वेदकल्पमिदं देवीस्तवनमिति 
सूचयितुं प्रयुक्तमृषिश्चिः) यद्यपि वित्तं धनमिति पर्यायौ तथाप्युपचाराद्गवाश्चादिकं 
धनशब्देन विवक्षितम्‌। वित्तर्द्वयश्च विभवाश्च ऐश्वर्याणि तै: सहितं धनं गवादि 
दारादि पत्न्यादि तेषां सम्पदः तासाम्‌।।३२।। 


(४ नागोजीभडट्टी) तस्येति। वित्तर्द्धिविभवैरिति सहयोगे तृतीया। भवने 
च साहित्यं वित्तं ज्ञानं तस्य वृद्धिरुपचयः। विभवा ऐश्वर्यादयः। धनदारादीनां 
सम्पदः अनुरूपा आत्मभावाः। आदिना पुत्रादिवृद्धये उपचयाय।।३२।। 


(५ जगच्चन्द्रचन्द्रिका) तस्य वित्तद्धीति ३७।।३२।। 

(६ दंशोद्धारः) यश्चेति। वित्तं वेदनं ज्ञानम्‌। भावे क्तः। ऋद्धिरुपचयः। 
विभव ऐश्वर्यम्‌। सहार्थे तृतीया।।३२।। 
१. 'अस्मत्म्रपन्ना’ इति शान्तनवीसम्मतः पाठ: | 


चतुर्थोऽध्यायः ] गुप्तवत्यादिसप्तटीकासंवलिता ३४१ 


(७ चन्द्रप्रभा) उसके वित्त, ऋद्धि तथा विभवों के साथ धन दारा आदि 
सम्पत्तियों की अभिवृद्धि के लिये अम्बिका! तुम सर्वदा हमपर प्रसन्न 
होना।।३२।। 


ऋषिरुवाच 


इति प्रसादिता देवैर्जगतोऽर्थे तथात्मनः । 
तथेत्युक्त्वा भद्रकाली बभूवान्तर्हिता नृप ॥३३॥ 
(१ गुप्तवती)।।३३।। 


(२ चतुर्धरी) भद्रं कल्याणं करोतीति भद्रा। भद्रा चासौ काली चेति 
विग्रहः। भद्रं कालयति वर्धयतीति कर्मण्यणेव। अन्तर्हिता अदृश्या।।३३।। 


(३ शान्तनवी) हे नृप! हे सुरथ! इति प्रागुक्तरीत्या देवैर्जगतोऽर्थे 
त्रैलोक्यसंरक्षणप्रयोजनाय तथा आत्मनोऽर्थे स्वार्थे देवकार्यविषयेऽथे च प्रसादिता 
प्रसादसुमुखीकृता भद्रकाली भद्रा सर्वमङ्गला काली रुद्रपत्नी। कर्मधारयः। हे 
देवाः! तथास्तु युष्मद्वाञ्छितमस्तु सिध्यत्वित्युक्त्वा अन्तर्हिता बभूव अन्तर्धानमगात्‌ 
अदृश्या बभूव।।३३।। 


(४ नागोजीभट्टी) ऋषिरुवाच। इतीति। तथात्मनः आत्मनश्चार्थे इत्यर्थः । 
तथेत्युक्त्वा तथास्त्वित्युक्त्वा भद्रं कालयतीति भद्रकाली। अन्तर्हिताऽदृश्या 
बभूवेत्यन्वयः।।३३।। 


(५ जगच्चन्द्रचन्द्रिका) ऋषिरुवाचेति। “ऋषिरुवाचेत्यपरो मन्त्रः? ३८। 
श्लोकाश्चत्वारो मनव: परिकीर्तिता इति चत्वारो मन्त्रा भवयुरित्यर्थः। प्रकीर्तिता 
उक्ता:। तद्यथा “इति प्रसादितेति’ ३९।।३३।। 


(६ दंशोद्धार:) इतीति। भद्रा चासौ काली चेति विग्रहः। यद्वा भद्र 
कारयतीति तथा। कर्मण्यण्‌ रलयोरभेदः।।३३।। 


(७ चन्द्रप्रभा) सुमेधा ऋषि ने कहा--हे राजन्‌! अपने तथा जगत्‌ के 
कल्याण के लिए देवों के द्वारा इस प्रकार प्रसन्न की गई देवी भद्रकाली 'तथा' 
(तथाऽस्तु) ऐसा कहकर अन्तर्हित (अदृश्य) हो गयीं।।३३।। 


इत्येतत्कथितं भूप सम्भूता सा यथा पुरा। 
देवी देवशरीरेभ्यो जगत्त्रयहितैषिणी॥३४॥ 


(१ गुप्तवती)।।३४।। 
(२ चतुर्धरी)।।३४।। 


३४२ दुर्गासप्तशती [ चतुर्थोऽध्यायः 


(३ शान्तनवी) हे भूप! हे सुरथ! जगत्त्रयहितैषिणी सा देवी 
देवशरीरेभ्यो यथा पुरा पूर्व तेजोरूपा सम्भूता महिषासुरवधाय प्रादुरभूत्‌ इत्येतत्‌ 
सर्व ते तुभ्यं सुरथाय मया सुमेधसा मुनिना कथितं तथा ह्युक्तम्‌।।३४।। 


(४ नागोजीभट्टी) इतीति। स्पष्टम्‌।।३४।। 

(५ जगच्चन्द्रचन्द्रिका) इत्येतत्कथितं भूपेति ४०।।३४।। 

(६ दंशोद्धारः)।।३४।। 

(७ चन्द्रप्रभा) हे भूप! सुरथ! प्राचीन काल "में तीनों जगत्‌ (लोकों) का 


हित चाहनेवाली वह देवी जिसप्रकार देवों के शरीरों से प्रादुर्भूत हुई यह सब 
(मेरे द्वारा तुम्हारे लिये) कहा गया।।३४।। 
पुनश्च गौरीदेहात्सा समुद्भूता यथाऽभवत्‌ । 
वधाय दुष्टदैत्यानां तथा शुम्भनिशुम्भयोः ॥३५॥ 
(९ गुप्तवती) गौरीदेहादिति। गोरवर्णशरीरप्रकटनाय नीलवर्णकोशरूपं 
शारीरं पार्वत्या परित्यक्तमिति वक्ष्यते। देहात्कोशादित्यर्थः।। ३५ ।। 


(२ चतुर्धरी) इतिहासान्तरं निरूपयति। पुनरिति। गौरी पार्वतीत्यनुषज्यते। 
देहं शरीरम्‌ आसनम्‌ आसः अवस्थितिर्यस्या:ः सा देहासा। गृहीतशरीरेति यावत्‌। 
सा गदितमाहात्म्या गौरी पुनर्गृहीतदेहा सती यथा समुद्भूताऽभवदित्यन्वयः। 
अथवा गौर्या देह: शरीरकोश एव देहकारणं यस्याः सा गौरीदेहा। 
शाकपार्थिवादित्वान्मध्यमपदलोपी समास:। देहग्रहे हेतुमाह। वधायेति। दुष्टदैत्यानां 
धूम्रलोचनादीनाम्‌। ते तुभ्यम्‌।।३५।। 

(३ शान्तनवी) इदं श्लोकद्वयमेकक्रियमेकान्वयं द्रष्टव्यं। शृणु स्व इति 
पदद्वयम्‌। है स्व! हे आत्मीय! भूप! सुरथ! सा प्रसिद्धा देवानामुपकारिणी देवी 
पुनश्च पुनरपि दुष्टदैत्यानां दुष्टानां देवादिपीडकानां धूप्रलोचनरप्तबीजचण्डमुण्डादीनां 
दैत्यानां वधाय च तथा शुम्भनिशुम्भयोः वधाय च लोकानां रक्षणाय च 
प्रयोजनाय यथा गौरीदेहात्‌ गौर्याः देहात्समुद्धूता अभवत्‌ आसीत्‌ तत्सर्व 
यथावद्यथार्थं यावत्‌ ते तुभ्यं राज्ञे कथयाम्यहं सुमेधानाम ऋषिः तत्‌ त्वं यथावत्‌ 
यावत्प्रकारेण ख्यातं मया कथितं श्रृणु आकर्णय। 

श्रृणुष्वेति पाठे “व्यत्ययो बहुलम्‌’ इत्यात्मनेपदम्‌। शुम्भ भाषणे हिंसायां 
च भ्वादिः। शुम्भति भाषते हिनस्ति वा शुम्भः। दन्त्यादिरयम्‌। तालव्यादिपाठे 


१. “गौरी देहा सा” इति चतुर्धरीपाठः। 


चतुर्थोऽध्यायः ] गुप्तवत्यादिसप्तटीकासंवलिता ३४३ 


शुभशुम्भ-शोभार्थे तुदादिः। शुम्भति शोभते रणेष्विति शुम्भ:। यथाप्रकारवत्‌ 
यथावत्‌। क्रियाविशेषणम्‌।। ३५।। 


(४ नागोजीभट्टी) पुनश्चेति। गौरीदेहः कारणं यस्या इत्यर्थः। समुद्भवः 
यथा तत्र हेतुरदुष्टवधो देवलोकरक्षणं वा।।३५।। 


(५ जगच्चन्द्रचन्द्रिका) पुनश्च गौरीति ४१।।३५।। 


(६ दंशोद्धारः) इतिहासान्तरं सूचयति। पुनश्चेति। गौरीदेहासा इति पाठे 
गोरीदेह एव आसनमासः स्थितिरस्या:। शरीरकोशनिःसृतत्वात्‌। यद्वा गौरीदेहो 
देहकारणमस्या इति मध्यमपदलोपी समासः।।३५।। 

(७ चन्द्रप्रभा) और फिर वही देवी दुष्ट दैत्यों एवं शुम्भनिशुम्भ के वध 
के लिये गौरी के देह से जिस प्रकार समुद्भूत (प्रकट) हुई (उसको मुझसे 
सुनो)।।३५।। 

रक्षणाय च लोकानां देवानामुपकारिणी । 
तच्छुणुष्व मयाख्यातं यथावत्कथयामि ते ॥३६॥ 


इति श्रीमार्कण्डेयपुराणे शक्रादिकृतदेव्याः स्तुतिर्नाम चतुर्थोऽ ध्यायः।।४।। 


(१ गुप्तवती) अत्र चण्डीस्तवे देवकृतास्रय: स्तवास्तत्तदारम्भे देवा 
ऊचुरित्यपेक्षितम्‌। तथा देवकृतवरप्रार्थनद्वयमपीति तयोरारम्भेऽपि द्विवारमिति 
पञ्चवारं तन्त्रान्तरे देवोक्तिरस्ति। परन्तु स्तवारम्भे प्राक्‌ श्लोकेषु नियमेन 
तदर्थस्योपनिबद्धत्वेन पौनरुत्तयापत््या स्तवारम्भे त्रितयं नापेक्षितमित्याशयेन 
यामलपाठे प्रार्थनारम्भ एव द्विवारं देवोक्तिरादृता। 


प्रकृततन्त्रे त्वर्धजरतीयमेव प्र(थम)कृतस्तवस्य चरमस्तवस्य चारम्भे 
परिहत्यैतदुत्तरं स्तवारम्भे प्रार्थनद्वयारम्भे चेति त्रिर्देवोक्तिरङ्गीकारादिति द्रष्टव्यम्‌। 
अतः प्रथमश्लोकोत्तरं देवा ऊचुरिति न वक्तव्यम्‌। इतरद्यथास्थानं युक्तमेवेति दिक्‌। 
पूर्वाध्याये मध्ये मध्ये श्लोकान्तराण्यत्र फलश्रुतौ च तानि बहुत्वान्न 
प्रदर्शितानि।।३६।। 


इति श्रीगुप्तवत्यां मन्त्रव्याख्याने शक्रादिस्तुतिवर्णनं नाम 
चतुर्थोऽ ध्यायः ।।४।। 


(२ चतुर्धरी)।।३६।। 


इति चतुर्धरीटीकायां शक्रादिभिः कृता देव्याः स्तुतिर्नाम 
चतुर्थोऽ ध्यायः ।।४।। 
१. 'ृणु स्व' इति शान्तनवीकारादृतः पाठः। 


३४४ दुर्गासप्तशती [ चतुर्थोऽध्यायः 


(३ शान्तनवी) अस्य श्लोकस्य व्याख्या पूर्वश्लोकेन सह 
कृतास्ति।।३६।। 


इति श्रीमद्राजाधिराजतोमरान्वयश्रीमदुद्धरणात्मजशन्तनुविरचितायां शान्तनव्यां 
देवीमाहात्म्यटीकायां शक्रादिस्तुतिश्चतुर्थोऽ ध्यायः ।।४।। 


(४ नागोजीभट्टी) ननु तेनाप्यस्याः कोऽर्थस्तदाह। उपकारिणीति। 
उपकारस्वभावा यत इत्यर्थः। तच्छृणुष्वेत्यार्षस्तङ्‌। तत्प्रकारं मया मत्त:। 
निपातोऽयम्‌। ख्यातं लोकप्रसिद्धम्‌। एनामुपक्रम्य लक्ष्मीतन्त्रे लक्ष्मीवाक्यम्‌। 

“अभिष्टुता सुरैः साहं महिषं जघ्नुषी क्षणात्‌ । 
महिषान्तकरीसूक्तं दृष्टं देवैर्महर्षिभिः ॥ 
उत्पत्तिं युद्धविक्रान्तिः स्तोत्रं चेति सुरेश्वर । 
कथयन्ति सुविस्तीर्णं ब्राह्मणा वेदपारगाः ॥ 
लभन्ते च फलं शश्वदाधिपत्यमनश्वरम्‌’ ॥ 

इति महिषान्तकरीसूक्तं देवैर्महर्षिभिश्च दृष्टम्‌। देव्या यया ततमिति 
श्लोकेऽखिलदेवमहर्षिपूज्यत्वविशेषणात्‌। युष्माभिः स्तुतयो याश्चेति श्लोके 
ब्रह्मर्षीणां स्तुतिकर्तृत्वप्रतिपादनाच्चेति बोध्यम्‌।।३६।। 

इति शिवभइसुतसतीगर्भजनागोजी भट्टकृते सप्तशतीव्याख्याने 

चतुर्थोऽ ध्यायः । ।४।। 

(५ जगच्चन्द्रचन्द्रिका) रक्षणाय च लोकानामिति ४२।।३६।। 
“ऋषित्रयं तु देव्यैका एकदेवास्तु पञ्चभिः । 
उवाचवचनैः श्लोकाः पञ्जत्रिंशत्तु मन्त्रकाः ' ॥ 
अर्धश्लोकात्मकं यत्तन्मन्त्रद्ठयं भवेदिह ॥इति॥ 

इह चतुर्थेऽध्याये तु पुनः ऋषित्रयम्‌। ऋषिरुवाचेति त्रयो मन्त्राः। देव्यैका 
देव्युवाचेत्येको मन्त्रः। एकदेवाः देवा ऊचुरित्येको मन्त्र:। तु पुनः एतैः पञ्चभिरु- 
वाचवचनैः सह पञ्च अधिका. त्रिंशत्‌ एका श्लोकरूपा मन्त्रका मन्त्रा इत्यर्थः। 
अर्धश्लोकरूपं यन्मन्त्रद्वयं मन्त्रयुग्मं द्वौ मन्त्रावित्यर्थः भवेत्‌। 


“षट्त्रिंशच्छ्लोककेऽध्याये चत्वारिशदद्वयाधिका । 

विभज्य गणना कार्या मन्त्राणां हवनादिषु' ॥ 
इति षद्त्रिंशच्छूलोका यस्मित्रीदृशेऽध्याये चतुर्थाध्याये द्रयाधिका 
द्राभ्यामधिका चत्वारिंशत्‌ भवेदिति शेषः। द्विचत्वारिंशन्मन्त्रा भवन्तीत्यर्थः । मन्त्राणां 


चतुथाँञध्यायः ] गुप्तवत्यादिसप्तटीकासंवलिता ३४५ 


शक्रादय इत्यादिमन्त्राणां हवनादिषु होमादिषु विभज्य मन्त्रविभागं कृत्वा गणना 
सङ्ख्या कार्या कर्तव्या। मन्त्रविभागः कर्तव्य इत्यर्थः।।३६।। 


इति श्रीसप्तशतीमन्त्रहोमकारिकाणां भगीरथविरचिता जगच्चन्द्रचन्द्रिकाख्या 
चतुर्थाध्यायस्य टीका सम्पूर्णा।।४।। 


(६ दंशोद्धारः)।।३६।। 


इति श्रीमदुल्लोपनामढुण्ढिराजभइसूरिसूनुराजारामविरचिते सप्तशतीदंशोद्धारे 
चतुर्थोऽ ध्यायः ।। ४ ।। 


(७ चन्द्रप्रभा) वही (देवों के शरीरों से प्रादुर्भूत) उपकारिणी देवी देवों 
और लोकों की रक्षा के लिये (गौरी देह से जिस प्रकार प्रकट हुई) वह सब 
यथावत्‌ (ज्यों का त्यों) तुम्हारे लिये कह रहा हूँ। मेरे द्वारा यथावत्‌ कहा गया 
वह सब (हे स्व! अर्थात्‌ हे आत्मीय राजन्‌) तुम सुनो।।३६।। 


पञ्चमो5 ध्याय: 


कछ 
विनियोगः ( 

ॐ अस्य श्रीउत्तरचरित्रस्य रुद्र क्रषिः, महासरस्वती देवता, अनुष्टुप्‌ 
छन्दः, भीमा शक्तिः, भ्रामरी बीजम्‌, सूर्यस्तत्त्वम्‌, सामवेदः स्वरूपम्‌, 
महासरस्वतीप्रीत्यर्थे उत्तरचरित्रजपे विनियोग: । 

ध्यानम्‌ 
३% घण्टाशूलहलानि शङ्खमुसले चक्रं धनुः सायकं 
हस्ताब्जैर्दधतीं घनान्तविलसच्छीतांशुतुल्यप्रभाम्‌। 
गौरीदेहसमुदभवां त्रिजगतामाधारभूतां महा- 
पूर्वामत्र सरस्वतीमनुभजे शुम्भादिदैत्यार्दिनीम्‌॥ 
ऋषिरुवाच 
"पुरा शुम्भनिशुम्भाभ्यामसुराभ्यां शचीपतेः । 
त्रैलोक्यं यज्ञभागाश्च हृता मदबलाश्रयात्‌ ॥१॥ 
(१ गुप्तवती) अथ तत्रे सार्धद्वाविंशत्या श्लोकैः पञ्चमाध्यायषट्क- 
गतमन्त्रविभजनपरस्तृतीयः पटलः।।३।। 
ईश्वर उवाच 
ऋषिवाक्यं पुरेत्याद्या विष्णुमायां प्रतुष्टुवुः । 
इत्यन्ताः शलोकमन्त्राः षट्‌ देवा ऊचुस्ततः परम्‌ ॥ 
जमो देव्या इति त्रिंशच्छ्लोक्यन्ते नम्रमूर्तिभिः । 
विष्णुमायादिकास्तेषु भ्रान्त्यन्ता . एकविंशतिः ॥ 
 अवतारैः पृथङ्मन्त्रा त्रिषष्ट्याहुतयस्तु ता: । 
चितिरूपेण मन्त्रेणाप्याहुतित्रयमाचरेत्‌ । 
एवं मन्त्रा अशीतिः स्युरथो ऋषिरुवाच ह' ॥ 


ॐ घण्टाशूलहलानि शङ्खमुसले चक्रं धनुस्सायकं 
हस्ताब्जैर्दधतीं घनान्तविलसच्छीतांशुतुल्यप्रभाम्‌ 
गौरीदेहसमुद्भवां त्रिजगतामाधारभूता महा- 
पूर्वामत्र सरस्वतीमनुभजे शुम्भादिदैत्यार्दिनीम्‌ ।। 


पञ्चमोऽध्यायः ] गुप्तवत्यादिसप्तटीकासंवलिता ३४७ 


नमो देव्यै महादेव्यै इत्यारम्भ्य त्रिंशश्लोकी वर्तते। तदन्तिमश्वरण: 
सर्वापदो भक्तिविनग्रमूर्तिभिरिति पठ्यते तेषां त्रिंशतो मध्ये विष्णुमायेति 
शब्दितेत्यारम्भ्य भ्रान्तिरूपेण संस्थितेत्येतद्द्वितीयचरणवन्तः श्लोका एकविंशतिः 
सन्ति। इतरचरणत्रयस्य सर्वेषु साधारण्यादसाधारणमध्यमप्रतीकग्रहणम्‌। ते एकरूपा 
एव भासमाना अपि महाकाली-महालक्ष्मी-महासरस्वतीरूपचण्डिकावतारैस्त्रिभिः 
प्रतिपाद्यैरथैर्भेदात्पृथगेव मन्त्रा मन्तव्याः। प्रत्येकं त्रित्रिमन्त्ररूपा इति यावत्‌। 
ततश्चैतैस्रिभिः पुनरुच्चरितैस्ति्रस्तित्र आहुतयः कार्या इति संहत्य त्रिषष्टिः। 
एकविंशतिस्तरिषष्टिरिति च कथनेन तन्त्रान्तरे लक्ष्म्या उपरि धृतिस्तुष्टेरुपरि पुष्टिश्चेति 
मन्त्रद्रयमधिकम्‌। स्फूर्तिमेधाद्वयमपि पठ्यमानमेतत्न्त्रानुसारिभिर्नोपसंहर्तव्यमिति 
ध्वनितम्‌। 


चितिरूपेणेति मन्त्रस्यापि त्रिरावृत्तिरिति षट्षष्टिः `त्रिंशत्यवशिष्टाः श्लोका 
अष्टौ पुराशुम्भेत्यादयः पूर्वोक्ताः षडित्येवं चतुर्दशाहुतय इत्यशीतिर्मन्त्रा जाता 
इत्यर्थः। ऋषिदेववचसोरङ्गमन्त्रमध्ये पार्थक्येन निर्देक्ष्ममाणत्वादिति भावः। मध्ये 
सङ्ख्यापिण्डकथनं तु श्लोकसङ्ख्यातो मन्त्रसङ्ख्याया अत्यन्तविप्रकर्षेण 
गणकबुद्धिभ्रमनिरासार्थम्‌। ऋषिदेववचसो गणनमध्यायसमाप्तिभ्रमनिरासार्थम्‌। 


अत्रैकैकश्लोकोद्भवमन्त्रस्यावतारत्रयरूपप्रतिपाद्यभेदेनैव भेदं वदता मन्त्राणां 
शब्दानुपूर्व्या मिथो वैलक्षण्याभावः सूचितः न्याय्यश्च। नमस्तस्या इत्यक्षरचतुष्टय- 
स्यैकरूपत्वेऽपि तच्छन्दार्थानां महाकाल्यादिरूपाणां भेदात्‌ सर्वत्र सहखनामसु नाम्नां 
पुनरुक्त्या सह्रसङ्ख्यान्यूनताप्रसक्तेः पुनरुक्तनाम्नामर्थभेदवर्णनेनैव भगवत्पादादिभि- 
भाष्यकारैः परिह्वियमाणताया दर्शनात्‌। मन्त्राणामनुसन्धानार्थत्वेन तद्रेदाद्धेदस्य 
युक्तत्वाच्च। पूर्वार्धस्य तु प्रतिमन्त्रं पूर्वभागेऽनुषङ्गः। चरमाक्षरचतुष्टयस्य तु 
प्रतिमन्त्रमन्तेऽनुषङ्ग: । 

या ते अग्ने अयाशया रजाशया हराशया तनूवर्षिष्ठा गहरेष्ठा उग्रं 
वचो अपावधीस्त्वेषं वचो अपावधीः' 


इति मन्त्रे अयाशयादित्रये प्रत्येकं पूर्वभागे याते अग्ने इत्यस्याग्रे तनुरित्यादेश्च 
योगेन मन््रत्रयस्वरूपस्यानुषङ्गो वाक्यसमास्तिः सर्वेषु तुल्ययोगित्वादित्यधिकरणे 
निर्णयदर्शनात्‌। तेनैव न्यायेन नमकचरममन्त्रस्यैकत्वेन पठितस्यापि होमे 
विभज्य मन्त्रत्रयकल्पानापेक्षायां ये पृथिव्यामित्यादित्रये नमो रुद्रेभ्य इति 
ूर्वभागस्यैषवस्तेभ्य इत्यादेरुत्तरभागस्य च पूर्वोत्तरस्थाने प्रत्येकमनुषङ्गेण मन्त्रत्रयस्य 
सर्वसम्मतत्वाच्च। तेन-- 


(या देवी सर्वभूतेषु विष्णुमायेति शब्दिता। नमस्तस्यै नमो नमः'। 


३४८ दुर्गासप्तशती [ पञ्चमोऽध्यायः 


इति चतुर्विशत्यक्षरोऽष्टाक्षरैस्त्रिभिः पादैरेको गायत्रीछन्दस्को मन्त्रः सिद्धः। अयमेव 
च त्रिः पठनीयः। देवता तु भिन्नानुसन्धेयेति सिद्धम्‌। एवं सति यत्काण्वेनोक्तम्‌- 
प्रथमो विंशत्यक्षरो द्वितीयश्चतुरक्षरस्तृतीयोऽष्टाक्षर इति तद्विभजनं केन न्यायेन केन 
वा वचनेन सिध्यतीति स एव प्रष्टव्य:। 


ननु नमस्तस्यै इत्येतत्त्रयमेव प्रत्येकं परिपूर्णवाक्यत्वान्मन्त्रत्रयम्‌। 
तस्मिन्सीदामृत इत्यस्येव तच्छन्दप्रयुक्ताकाङक्षाया: पूर्णत्वविघटकत्वाभावादिति 
त्वयैवोक्तेः। तेनैव न्यायेन या देवीत्यस्य प्रत्येकं मन्तरत्वप्राप्तौ त्रय एव प्रतिश्लोकं 
मन्त्रा इति (प्रति) वचनेनाधिक्यासम्भवाय यत्र क्कचिदेकवाक्यतयान्यतराकाङक्षामात्रेण 
योगे सिद्धे स्वाव्यवहितेनैव परेण योग: कल्प्यते तावतैव निराकाङक्षत्वात्‌। एवं 
नमो नम इत्यस्यापि स्वाव्यवहितपूर्वेणेति मध्यस्थस्य न केनापि योग:। अयाशये- 
त्यादेये पृथिव्यामित्यादेश्च निराकाङक्षत्वाभावादुभयाकाङ्क्षया कल्प्यमानो योगो 
विनिगमनाविरहात्त्रिष्वपि सिध्यतीति वैषम्यम्‌। 


यत्त्वर्थभेदमात्रेण मन्त्रभेद इति तन्नामार्थकशब्दमात्रोच्छेदापत््या ललिता- 
सहस्रनामव्याख्याने बौधायनीयसहस्रभोजनखण्डव्याख्याने च त्वयैव निरस्तमिति न 
तत्साधकम्‌। अत एव-- 


“ऋताषाड्तधामाग्नर्गन्धर्वस्तस्यौषधयोऽप्सरस ऊर्जो नाम स इदं ब्रह्म 
क्षत्रं पातु ता इदं ब्रह्म क्षत्रं पान्तु तस्मै स्वाहा ताभ्यः स्वाहा’ 
इत्येतावन्मात्रस्य परिपूर्णतया ता इदं ब्रह्मेत्यंशस्य योग्यस्याप्यनुषङ्गं परिहत्यैव 
मन्त्रत्वं स्वीकृतम्‌। सङ्कर्ष इति चेन्मैवम्‌। वाक्यशेषशेषिणोरानन्तर्यस्या- 
प्रयोजकत्वात्‌। बहुशेषस्याप्येकत्रैव लाघवाय पठनीयत्वेन यत्र क्रापि पाठे 
तस्याप्यवर्जनीयत्वादेव। अत एवोक्तं जैमिनिना 'आनन्तर्यमचोदना' इति। 


अन्यथा "चित्पतिस्त्वा पुनातु। वाक्यपतिस्त्वा पुनातु। देवस्त्वा सविता 
पुनातु' इति वाक्यत्रयस्यापि प्रत्येकं परिपूर्णत्वेन ‘अच्छिद्रेण पवित्रेण वसोः 
सूर्यस्य रश्मिभिः’ इति शेषस्य स्वाकाङक्षामात्रेण कल्प्यमानो योग एकेनैव 
कल्पनीयः स्यात्‌। इष्टश्च तस्य त्रिभिरपि योगो भाष्यकारादेः। कथमन्यथा शतरुद्रीये 
देवानाँ हृदयेभ्यः” इत्यस्य 'नमो वः किरिकेभ्यः' इत्यव्यवहितपृवेणान्वयमात्रेण 
विश्रान्ताकाङ्क्षस्य 'नमो विक्षीणत्केभ्यः' इत्यादीनां नमस्तस्या इतिवत्पूर्णा- 
नामप्याकाङक्षोत्थापनेन तस्य पुनः पुनराकर्षणेन महति अमेयातनेन 
(2)बहुशेषतापादनं सर्वसम्मतं युज्यताम्‌। 


तस्मादन्यतराकाङक्षयाप्युत्थाप्यमाना परस्याकाङक्षा विनिगमनाविरहात्त्रया- 
णामपि ` शेषित्वयोग्यानामुत्थाप्यत इति त्रिभिरप्यावृत्त्या शेषस्याप्यन्वयो वाच्यः। 


पञ्चमोऽध्यायः ] गुप्तवत्यादिसप्तटीकासंवलिता ३४९ 


ताभ्यः स्वाहेत्यस्येव ता इदमित्यस्यापि पूर्णत्वेनान्यतराकाङक्षाया अप्यभावेन 
वाक्यान्तरेण सन्दर्भ(पतितयैव)पठिततया च नानुषङ्गप्रसक्तिः। ऋष्यन्तरमतानुसारेण 
तस्य प्रसक्तौ वा तयैव रीत्या स्वाहेत्यस्यापि अनुषङ्गेणैव सिद्धे्द्रिः- 
पाठवैय्यर्थ्यापत्तिः। तद्वशादेव च तावन्मात्रस्यैव भिन्नमन्त्रत्वज्ञापनात्र दोषः। 


अथापि यदि य इदं या इदमिति यच्छब्दयोगेन पठ्यते तदानुषङ्गो ब्रह्मणापि 
न वार्येत। तच्छब्दपाठात्तु द्वयोरपि नैराकाइक्ष्यात्रानुषङ्ग इति तु सङ्कर्षस्थजैमिनी- 
याधिकरणाशयः। एतेन तत्र स्वाहाशब्दस्येव प्रकृते नमःशब्दस्य प्रत्येकं 
पाठात्तावन्मात्रस्यैव मन्त्रत्वसम्भव इत्यपास्तम्‌। शेषस्य या देवीति यच्छन्दघटितत्वेन 
वचनबलेन स्वतन्त्रमन्त्रत्वायोगेन त्रिष्वप्याकाङक्षाया उत्थापनीयत्वात्‌। पूजायां तु 
नमोऽन्तिमा इति वचनेनान्त्यभागे एव योजनीयस्य लौकिकनमःशब्दस्यानुषक्तं नमो 
नमः शब्दस्य वा पूजार्थकत्वेन “स्वाहाकृतस्य समुत्तृप्णुतर्भुवः स्वाहेति’ 
मन्त्रमध्यपठितस्वाहापदस्य हविस्त्यागार्थकताया इव तादृशनमःशब्दस्यापि तदभावेन 
तत्पुनः पाठमात्रेण तावन्मात्रस्य मन्त्रत्वासिद्धेशथ। अतोऽन्यायाभासमूलक एव 
त्वत्कल्पितो विभाग: । तादृशस्याप्युपादेयतायामिहैवाव्यवस्थापत्तिः। यथा पूर्वार्धमेको 
मन्त्रः। उत्तरार्धे तु समं स्यादिति न्यायाद्‌ द्वौ पादौ द्रौ मन्त्रौ। 


अथवा द्वाविंशत्यक्षरश्चतुरक्षरः षडक्षर इति त्रयः। अथवा विंशत्यक्षरः 
षडक्षरौ द्वाविति मध्यममन्त्रस्य नमो हिरण्यबाहवे’ इत्य(स्ये)त्रेवोभयतो नमस्कार- 
त्वसम्भवात्‌। अथवा द्वितीयतृतीयनमःशब्दयोः पूर्वत्र परत्रापि वारद्रयमन्वयः। 


“नमो भवाय च रूद्राय च नमः शर्वाय च" 


इत्यादौ द्वितीयादिनमःशब्दानां काकाक्षिवदुभयत्रावृत्तिस्वीकारेण तेषामुभयतो 
नमस्कारात्मकत्वपक्षस्यापि स्वीकारात्‌। तेन द्वाविंशत्यक्षरषडक्षराष्ट्राक्षरा इति त्रयो 
मन्त्रा भवन्ति। नमो नम इत्येव वा नम इत्येव वा भिन्नो मन्त्रः। मध्यमः 
षडक्षरोऽष्टाक्षरो वा दशाक्षरो वा चतुरक्षरो वा इतरांश एकः। वसिष्छस्मृतौ 
शूद्रधर्मप्रकरणेऽस्याभ्यनुज्ञातो नमस्कारो मन्त्र इति वाक्यस्य नम इति शब्दमात्रं 
द्र्यक्षरो मन्त्र इति व्याख्यानदर्शनात्‌। अत एव नमःशब्दौ द्वावपि वा भिन्नौ 
मन्त्रावन्यः सर्व एक इत्यादिबहुव्याकुंली स्यात्‌। 


यद्यप्यर्थभेदेन मन्त्रभेदो निरस्त इति तदपि न। ललितासहस्ननामस्वपुन- 
रुक्तताया एव सम्भवप्रदर्शनाय तन्निरासात्‌। सहस्रभोजनेऽप्येकस्यैव ब्राह्मणस्य 
दिनभेदेन द्रिभोंजननिरासार्थ तथोक्तेः। अलाभे तु तस्याप्यङ्गीकारात्‌ कथमन्यथा 
विष्णुसहस्रनामादौ गतिः। नामशब्दस्य प्रातिपदिकपरत्वेनार्थवच्छन्दरूपस्य विशिष्टस्य 
तस्यार्थैक्येऽपि शब्दभेदमात्रेणैव शब्दैक्येऽप्यर्थभेदमात्रेण भेदस्य विशेष्याभावादि- 
्रयुक्तविशिष्टाभावरूपस्यापाततो दुर्निवारतायास्तत्रैवास्माभिः समर्थितत्वाच्च। 


३५० दुर्गासप्तशती [ पञ्चमोऽध्यायः 


अवतारैः पृथङ्मन्त्रा इति वचनेनैवार्थभेदस्यैव प्रकृते मन्त्रभेद्वकत्वेन 
स्पष्टमेव मन्त्राणां साजात्यध्वननाच्च। एकस्यैव त्रिराम्नानेनाभ्यासादपि मन्त्रभेद- 
सिद्धेश्च। कथमन्यथा ऋचां दशसहस्राणीत्यादिना ऋग्वेदमन्त्राणां समुदितसङ्ख्यापिण्डः 
कथ्यमानो युज्यताम्‌। कतिपयानामृचामश्वावती गोमतीरित्यादीनां पुनराम्नानात्‌ 
सावर्णिर्भविता मनुरिति चरमचरणस्य सकृदाम्नातस्यापि त्वन्मतरीत्या 
द्विरुच्चारणविधानमात्रेण मन्त्रेण मन्त्रान्तरत्वस्वीकारे एकजातीयस्यैव त्रिराम्नाने 
मन्त्रत्रयत्वस्य कैमुतिकन्यायेनैव सिद्धौ शब्दभेदानावश्यकत्वाच्च। 


वस्तुतस्तत्र त्रयोदशाध्यायान्तिमश्लोक(द्वय)स्यैव पुनरुच्चारणं विधीयते न 
चरमचरणमात्रस्येति वक्ष्यते। तेन “भद्र नो अपि वातय मनः’ इति दशाक्षरस्य 
ऋगन्तरावयवत्वपार्थक्याभ्यां मन्त्रभेदस्येव सावर्णिरिति चरणे पूर्वश्लोकशेषत्व- 
स्वातन्त्र्याभ्यां द्वैविध्यस्य स्वीकारेण दृष्टान्तासिद्धावपि न क्षतिः। चरमश्लोक- 
द्वयस्यैव दृष्टान्तत्वसम्भवात्‌। तस्माद्गायत्रीछन्दस्क एक एव मन्त्रोऽवतारभेदानु- 
सन्धानेन त्रिस्त्रिः पठनीय इति कृतमतयो मात्सर्यमुत्सार्यं विदाडुर्वन्तु। 

'आदावेवं स्तवादि स्यादन्ते कस्मान्न गृह्यते । 
इति सप्तदशश्लोकमन्त्रा अथ ऋषेर्वचः ॥ 
निशम्येत्यादयः श्लोका गिरेत्यन्तास्ततस्त्रयः । 
अथ दूत उवाचेति देवि दैत्येश्वरादयः॥ 
ब्रजान्ता नव मन्त्राः स्युरथो ऋषिरुवाच ह। 
इत्युक्त्वा सा तदेत्येकः श्लोकमन्त्रः सरस्वती ॥ 


देव्युवाचाथ चत्वारः श्लोकाः सत्यादयो लघु । 
दूतो क्तिरबलिप्तासि मैवमित्यादयस्ततः ॥ 
श्लोका गमिष्यसीत्यन्ताश्चत्वारो देव्युवाच हि। 
एवमेतद्वली दैत्यः स च युक्तं करोतु यत्‌ ॥ 
इत्यन्तौ द्वौ मनू श्लोकावङ्गमन्त्राश्च ते नव। 
इत्यूनत्रिंशदधिकाः शतं मन्त्राः प्रकीर्तिताः' ॥ 
अत्र लघ्विति पदस्य लघ्वन्ता इत्यर्थः। सरस्वतीशब्दो देवीविशेषणम्‌। 
तृतीयचरित्रे तस्या एव देवतात्वद्योतनार्थम्‌। सङ्ख्यापिण्डकथनं त्वध्याय- 
समाप्तिद्योतकम्‌। 
'ऋष्युक्त्िरित्याकर्ण्येति श्लोकाश्चत्वार ईरिताः । 
पुनऋषिरुवाचेति तेनाज्ञप्ता इति त्रयः॥ 


पञ्चमोऽध्यायः ] * गुप्तवत्यादिसप्तटीकासंवलिता ३५१ 


श्लोकात्मकास्ततो मन्त्रा देव्युवाच ततः परम्‌ । 
दैत्येश्वरेण प्रहित इत्येकः श्लोकमन्त्रकः ॥ 
अथर्षिवाक्यमित्युक्तः सोऽभ्यधावदिति ह्यमी । 
श्लोका द्वादश मन्त्राः स्युः षष्ठेऽध्याये तु संहताः ॥ 
चतुर्विशतिसङ्ख्याका देवताहुतयः क्रमात्‌ । 
ऋष्युक्तराज्ञप्तेत्याद्यास्त्रयोविंशति मातरः ॥ 
ऋषिवाक्यं ततस्तावानीतौ द्वौ मातराविति । 


सप्तविंशतिसडःख्याका भवन्त्याहुतयः प्रिये ॥ 
अत्राध्यायद्टये देवी धूश्चाक्षीति प्रकीर्तिता ॥ 


देवतामन्त्रयोभेंदान्मातृपदेन मन्त्रा एवोच्यन्ते। 
“ऋषिश्चण्डे च निहते इत्यध्यायावसानकाः । 


त्रिषष्ट्याहुतयः प्रोक्ता एकात्रार्धाहुतिर्मता ॥ 
रक्ताक्षी देवताष्टौ च महाशकत्तयः प्रकीर्तिताः’ ॥ 


ऋष्याद्या अध्यायसमाप्तिपर्यन्तास्त्रषष्टिमनत्रास्तेष्वेकोऽर्धश्लोकमन्त्र एक 
ऋषिरुवाचेति मन्त्र एकषष्टिश्लोकमन्त्राः। अस्याध्यायस्य नव देवताः। तेष्वेका 
रक्ताक्षी या चण्डिकाया ललाटफलकान्निष्पन्ना। अन्या ब्रह्मेशगुहविष्णुवराह- 
नृसिंहशक्रचण्डिकानां शक्तयोऽष्टावित्यर्थः। 'क्तिचूक्तौ च संज्ञायाम्‌’ इति शक्तेः 
क्तिचि 'कृदिकारात्‌’ इति डीषि शक्तय इति रूपम्‌। स चार्धश्लोको-- 
“मुखेन काली जगृहे रक्तबीजस्य शोणितम्‌"इति॥ 
ततोऽ सावाजघानाथेत्याद्युत्तररलोकषट्कसामञ्जस्यस्य तदभावेऽनुपपत्तेः। 
एतेन मन्त्रार्थगन्धानभिज्ञेनोक्तस्तेषां मातृगण इत्यर्धमन्त्रत्वेन नोपादेयः। 
“राजा विचित्रमित्यादिशलोकद्वयमथो ऋषिः । 
चकार कोपमतुलमित्याद्याः श्लोकरूपकाः ॥ 
सप्तत्रिंशच्च विज्ञेया देवतामन्त्ररूपकाः । 
इत्येकचत्वारिंशत्स्युर्नवमाहुतयः शिवे ॥ 
देवता भैरवी तारा श्रृणु गोप्यं वरानने। 
ऋषिर्निशुम्भं निहतमिति श्लोकावुभौ मनू ॥ 
ततो देवी वचः प्रोक्तमेकैवाहमिति द्यम्‌ । 
देव्युवाच ततश्चाहं विभूत्येत्येकलो मनु: ॥ 


२५२ 


दुर्गासप्तशती 
ऋषिस्ततः प्रववृते सार्धा द्वाविंशतिर्मता: । 
दवात्रिंशन्मनवः सर्वे तेष्वेकोऽर्धमनुर्मतः ॥ 


दशमे सिंहमारूढा शूलपाशविधारिणी । 
मुख्या चतुर्भुजा बाणचापहस्ता शुभेक्षणा'॥ 


[ पञ्चमोऽध्यायः 


एकल एकः। तत्रापि सा निराधारा युयुधे तेन चण्डिका। इत्यर्धश्लोको 


मन्त्रो न तु सर्वान्तिम इति भ्रमितव्यम्‌। नियुद्धं खे तदेत्यादीनामसामञ्जस्यापततेः। 


५) 


अथैतत्सङ्ग्रहश्लोकाः सार्धत्रयोविंशतिः । 
अथर्षिवाक्पुरा शुम्भेत्यादय: श्लोककास्तु षट्‌ ॥ 
देवा ऊचुर्नमो देव्या इत्यादिश्लोकपञ्चकम्‌ । 
“ततः एलोकैकविंशत्या प्रतिश्लोकं त्रिशस्त्रिश: ॥ 
तद्विभागानुषङ्गाभ्यां त्रिषष्ट्याहुतयो यथा । 
महाकाल्याद्यार्थभेदान्नमस्तस्या इति त्रयः॥ 
मन्त्रात्पूर्वोत्तरौ शेषौ देव्यर्ध नमो नमः। 
तेषामाद्यन्तयोर्योज्यौ प्रतिमन्त्रक्रमेण तु॥ 
तेन पर्यवसन्नः स्यादेकैको मन्त्र ईदृशः । 
या देवीत्यर्धमुच्चार्य नमस्तस्यै नमो नमः॥ 
इत्युच्चरेत्त्रिपादगायत्र्येा त्वदवसानिकाः । 
एते पूर्वार्धतुर्याङ्घ्रियोगोऽस्या एकविंशतिः ॥ 
भवन्ति विष्णुमायादिश्रान्त्यन्तपदगर्भिताः । 
प्रथमा विष्णुमायोक्ता द्वितीया चेतना तत: ॥ 
बुद्धिर्निद्रा क्षुधा छायाशक्तिस्तृष्णा तथाष्टमी । 
क्षान्तिर्जातिरथो लज्जा शान्तिः श्रद्धा त्रयोदशी ॥ 
कान्तिर्लक्ष्मीस्ततो वृत्तिः स्मृतिरूपेण संस्थिता । 
दया तुष्टिस्त ( थमाता ) तो माया भ्रान्तिरित्येकविंशतिः ॥ 
स्वस्थानवृदद्ध्या त्रिःप्रोक्ता त्रिषष्टिर्मनवः स्मृताः । 
इन्द्रियाणामिति श्लोक एको मन्त्रस्तदुत्तरः ॥ 


इति श्रीगुप्तवत्यां कात्यायनीतन्त्रस्थद्वाविंशपटलस्य व्याख्या।। 


पञ्चमोऽध्यायः ] गुप्तवत्यादिसप्तटीकासंवलिता 


चितिरूपेण येत्येष प्राग्वन्मन्त्रत्रयात्मक: । 
स्तुता सुरैरिति श्लोकावृषिरेव॑ स्तवादिका: ॥ 
श्लोकाः सप्तदशाथर्षिर्निशम्येति मनुत्रयम्‌ । 
दूतोक्तिर्देवि दैत्येति नवश्लोका ऋषेर्वचः ॥ 
इत्युक्त्वा सा तदेत्येकः श्लोको देवीवचस्ततः । 
सत्यमुक्तमिति श्लोकचतुष्कमथ दूतवाक्‌ ॥ 
अवलिप्तेति चत्वारः श्लोका देव्यास्ततो वचः । 
एवमेतदिति द्वावित्येकोनत्रिंशदुतरम्‌ ॥ 
शतं मन्त्राः पञ्चमे षट्सप्ततिश्लोकमण्डिते । 
अथर्षिरित्याकर्ण्येति चतुःश्लोकी ऋषेर्वचः ॥ 
तेनाज्ञप्त इति श्लोकत्रयं देवीवचस्ततः । 
दैत्येश्वेरेणेत्येकोऽथ ऋषिरित्युक्त इत्यमी ॥ 
द्वादशेति मताः षष्ठे चतुर्विशतिमन्त्रकाः । 
अथर्षिवाक्यमाज्ञप्ता इत्याद्यास्त्र्याढ्यविंशतिः ॥ 
ऋषिस्तावित्युभावित्थं सप्तमे सप्तविंशतिः । 
अथर्षिवाणी चण्डे चेत्यारभ्याभिजघान तम्‌ ॥ 
इत्यन्ताः पञ्चपञ्चाशच्छ्लोका मन्त्रास्ततः परम्‌ । 
मुखेन काली जगृह इत्यर्धश्लोकमन्त्रकः ॥ 
ततोऽसाविति षद्‌ श्लोकास्त्रिषष्टिश्चेत्थमष्टमे । 
राजा विचित्रमित्यादि श्लोकद्वयमथो ऋषिः ॥ 


चकार कोपमित्याद्याः सप्तत्रिंशदुदीरिताः । 
इत्येकचात्गारिंशत्स्युर्ननमाध्यायमन्त्रकाः ॥ 
ऋषिर्निशुम्भं निहतमिति द्वावम्बिकावचः । 
एकैवेति द्यं देवी तत एकोऽहमित्यृषिः ॥ 
ततः प्रववृते युद्धमिति श्लोकास्त्रयोदश । 
तत्रापि सा निराधारेत्यर्धश्लोकात्मको मनुः ॥ 
नियुद्धं खे तदा दैत्य इत्याद्या मनवो नव । 
इत्येबं दशमेऽध्याये द्वाविंशन्मनवो मताः' ॥ 


३५४ दुर्गासप्तशती [ पञ्चमोऽध्यायः 


अथ मन्त्रव्याख्या। उत्तमचरित्रस्य रुद्र ऋषि:। महासरस्वती देवता। 
अनुष्टप्‌ छन्द:। भीमा शक्तिः। भ्रामरी बीजम्‌। सूर्यस्तत्त्वम्‌। महाससस्वतीप्रीत्यथैं 
जपे विनियोगः।। पुरेति। कश्यपाददित्यामुत्पन्नौ नमुचेज्ये्ठौ शिवदत्तवरौ 
शुम्भनिशुम्भाविति पुराणान्तरे स्थितम्‌। क्रचिद्देशे त्विहाध्याय आदित एव 
श्लोकत्रयमधिकं पठ्यते। 


“पुरा शुम्भनिशुम्भाख्यावसुरौ घोरदर्शनौ । 
अप्राप्तयौवनावेब चेरतुस्तप उत्तमम्‌ ॥ 


वर्षाणामयुतं दिव्यं राजन्चिस्मापनप्रदम्‌ । 
निराहारौ यतात्मानौ पुष्करे लोकपावने ॥ 


ततः प्रसन्नो भगवान्ब्रह्मा लोकपितामहः । 
मनोऽभिलषितान्कामांस्तयोः प्रादादनुत्तमान्‌ ॥ 
ततः शुम्भनिशुम्भाभ्यामसुराभ्यां शचीपतेः' ॥ 

इत्यादि। 

अन्यत्र शिववरोऽप्यनयोरुक्तः। ये तु शुम्भशब्दं तालव्यादिं बहवः पठन्ति 
तच्चिन्त्यम्‌ । दक्षिणामूर्तिसंहिताविरोधात्‌। तत्र हि ज्वालामालिनी नित्याप्रकरणे 
जातवेदसे सुनवाम सोममित्यृगक्षरादिदेवतानामकथनावसरे जाग्रतीतपिनी वेदगर्भा 
दहनरूपिणी सेन्दुखण्डासुम्भहन्त्री नभश्चारिण्यनन्तरमिति पाठान्‌। अत एव दन्त्या- 
दित्वेनैव द्रविडदेशे पाठः सङ्गच्छते। मदबलाश्रयादिति समाहारः। अनुचिताहरणे 
मदो हेतुः। स च विद्यामदो धनमदः? इत्यादिरीत्या बहुविध: 

बलं सैन्यं शारीरं तपश्च तदुभयसाधारणो हेतुः । 
आश्रयः शिवदत्तवररूपः दुर्गस्थानादिवररूपश्च ॥१॥ 

(२ चतुर्धरी) इदानीं देव्या माहात्म्यान्तरमाचिख्यासुरनन्तराध्यायसूचित- 
मितिहासान्तरमवतारयत्‌। पुरेति। शुम्भनिशुम्भाभ्यां कश्यपसूनुभ्याम्‌ असुराभ्यां 
दनुजाभ्याम्‌। तथा च वामनपुराणे-- 

“कश्यपस्य दनुर्नाम भार्या सा द्विजसत्तम। 
तस्याः पुत्रद्वयं जज्ञे सहस्राक्षाद्वलाधिकम्‌ ॥ 
ज्येष्ठः शुम्भ इति ख्यातो निशुम्भश्चापरोऽसुरः । 
तृतीयो नमुचिर्नाम महाबलपराक्रमः' ॥१॥ 

(३ शान्तनवी) हे राजन्‌ पुरा पूर्वस्मि(न्कल्पे)न्काले शुम्भनिशुम्भाभ्याम्‌ 

असुराभ्यां द्राभ्यां कर्तृभ्यां मदबलाश्रयात्‌ मदेन गर्वेण सहितं बलं मदबलं तस्य 


पञ्चमोऽध्यायः ] गुप्तवत्यादिसप्तटीकासंवलिता ३५५ 


आश्रयः संश्रयणं तस्माद्धेतोर्मदबलान्वितत्वात्‌। शचीपतेः इन्द्रस्य इन्द्राद्वा 
सकाशात्‌ त्रैलोक्यम्‌ आहतं गृहीतम्‌। किं च यज्ञभागाश्च हृताः। यज्ञविधिविहतिद्वारा 
यज्ञभागा अपि इन्द्रस्य विहताः। त्रयो लोकास्नैलोक्यं यज्ञानां भागा: अंशाः। 

'हर्षे गर्वे मदे क्लैब्ये गजदाने च कीर्तितः’ । 

' स्थौल्यसामर्थ्यसैन्येषु बलं ना काकसीरिणोः' । 

शुम्भ भाषणे हिंसायां च। भ्वादिः परस्मैपदी दन्त्यादिः। शुम्भति भाषते 

हिनस्ति च शुम्भः। दन्त्यादिरपि शुम्भः। तालव्यादिपाठे तु शुम्भ शोभार्थे। 
रुधादिः। शुम्भति शोभते रणेष्विति शुम्भः तथा निशुम्भः।।१।। 


(४ नागोजीभट्टी) यथावत्कथयामीति प्रतिज्ञातमितिहासमाह। ऋषिरुवाच | 
पुरेति कश्यपात्‌ दन्वामुत्पत्रौ नमुचिज्येष्ठौ शुम्भनिशुम्माविमौ सतालव्यौ चेति 
वामनपुराणे। लक्ष्मी तन्त्रेडपि-- 

तामसे ..त्वन्तरे शक्र महाविद्यां विधाय सा। 
गौरीदेहात्समुद्धूता कौशिकीति तदा ह्यहम्‌ ॥ 
वधाय दुष्टदैत्यानां तथा शुम्भनिशुम्भयोः । 
मदीयाः शक्तयो यास्ता देवश्रेष्ठशरीरगाः ॥ 
तास्तास्तद्रपधारिण्यः साहाय्यं विदधुर्मम । 
ताभिर्निहतदैत्येन्दराद्धन्तव्यो मे यथातथा ॥ 
संहृत्यात्मनि ताः सर्वा मदीया विप्लुषोऽखिलाः । 
अहं निजघ्नुषी पश्चाद्दैत्यौ शुम्भनिशुम्भकौ ' ॥इति॥ 
“नारायणीस्तुतिर्नाम सूक्तं परमशोभनम्‌ । 
पुरन्दर तदा दृष्टं देवैरग्निपुरोगमैः ॥ 
एषा सम्पूजिता भक्तया सर्वज्ञत्वं प्रयच्छति । 
कौशिकी सर्वदेवेश सर्वकामप्रदा ह्यहम्‌ ॥ 
उत्पत्तिर्युद्धविक्रान्तिः स्तुतिश्चेति पुरातनैः । 
पठ्यते ` त्रितयं विप्रर्वेदवेदाङ्गपारगैः ॥ 
एतासां परमा प्रोक्ता कूटस्था सा महीयसी । 
महालक्ष्मीर्महाभागा प्रकृतिः परमेश्वरी ॥ 
अमुष्याः स्तुतये दृष्टं ब्रह्माद्यैः सकलैः सुरैः । 
नमोदेव्यादिकं देवीसूक्तं सर्वफलप्रदम्‌ ॥ 

इमां देवीं स्तुवन्नित्यं स्तोत्रेणानेन मामिह । 
क्लेशानतीत्य सकलानैश्वर्यं महदश्नुते ' ॥इति॥ 


“यज्जप्त्वा वैश्यसुरथौ परां सिद्धिमवापतुः' ॥ 


इति अग्निमुखदेवगणदृष्टस्तोत्रं नारायणीसूक्तम्‌। तत्र “नारायणि नमोऽस्तु 
ते” इति बहुधाभ्यासात्‌ नमो देव्यै इत्यादिकं देवीसूक्तं देवीपदेनोपक्रमादिति 
बोध्यम्‌। मदो गर्वः। बलं शक्तिः।।१।। 

(५ जगच्चन्द्रचन्द्रिका) अथ पञ्चमाध्यायस्य सप्तशतीमन्त्रहोमविभाग 
उच्यते। 

'षट्सप्ततिश्लोकयुक्तेऽध्याये मन्त्रास्तु पञ्चमे । 
एकोनत्रिंशदधिकं शतं कात्यायनीमतम्‌' ॥इति॥ 

तु पुनः षडधिका सप्ततिः षडधिका सार्धविंशतित्रयं तावन्तो ये 
श्लोकास्तैर्युक्ते ईदृशे पञ्चमे पञ्चमाध्याये एकेन ऊना त्रिंशन्रवाधिका विंशतिरित्यर्थ:। 
अधिकं शतं विंशतिपञ्चकं कात्यायनीमते कात्यायनीतन्त्रस्य मते मन्त्राः स्युः। एक 
ऋषिरुवाचेति। 'ऋषिरुवाचेति एको मन्त्रः १'। पुरा शुम्भादयश्च षट्‌। श्लोकमन्रा 
इति। पुरा शुम्भ इति श्लोक आदियेंषां ते पुराशुम्भादयः पुरा शुम्भ- 
निशुम्भाभ्यामित्यादयः च पुनः षट्‌ श्लोकमन्त्राः श्लोकरूपाः षट्‌ मन्त्रा वर्तन्ते। 
तथा हि--पुरा शुम्भ इति २।।१।। 

(६ दंशोद्धारः) पूर्वाध्यायान्ते सूचितमितिहासं प्रस्तुवन्नृषिरुवाच। शुम्भ- 
निशुम्भौ कश्यपसुतौ। यथोक्तं वामने 

“कश्यपस्य दनुर्नाम भार्यासीद्द्विजसत्तमाः । 
तस्याः पुत्रत्रयं जज्ञे सहस्राक्षाद्वलाधिकम्‌ ॥ 
ज्येष्ठः शुम्भ इति ख्यातो निशुम्भश्चाऽपरोऽसुरः । 
तृतीयो नमुचिर्नाम महाबलपराक्रमः ' ॥इति॥ 

मदो गर्व:। बलं शक्तिः।।१।। 

(७ चन्द्रप्रभा) ३% इस उत्तर चरित्र के रुद्र ऋषि हैं, महासरस्वती देवता 
हैं, अनुष्टुप्‌ छन्द है, भीमा शक्ति हे, भ्रामरी बीज हे, सूर्य तत्त्व है और सामवेद 
स्वरूप है। महासरस्वती की प्रसन्नता के लिये उत्तर चरित्र के जप में इसका 
विनियोग किया जाता है। 

घण्टा, शूल, हल, शङ्ख, मूसल, चक्र, धनुष और बाण को अपने 
करकमलों के द्वारा धारण करनेवाली, शरद्‌ ऋतु के शोभासम्पन्न चन्द्रमा के 

समान मनोहर कान्तिवाली, तीनों लोकों की आधारभूता, शुम्भ आदि दैत्यों का 
नाश करने वाली, गौरी के देह से समुद्भूत महासरस्वती देवी का में निरन्तर 
भजन करता हूँ। 
ऋषि सुमेधा ने कहा--प्राचीन काल में शुम्भ और निशुम्भ नामक दो 
असुरों के द्वारा अपने मदस्घमण्ड और बल=शक्ति के आश्रयण के कारण 
शचीपति अर्थात्‌ इन्द्र से त्रैलोक्य अर्थात्‌ तीनों लोकों का राज्य तथा यज्ञ का 
भाग ले लिया गया।।१।। 
तावेव सूर्यतां तद्वदधिकारं तथैन्दवम्‌ । 
कौबेरमथ याम्यं च चक्राते वरुणस्य च ॥२॥ 
(१ गुप्तवती) सूर्यतां रूपधर्मकालादिपरिच्छेदरूपमधिकारम्‌। त्रैलोक्यपदेन 
स्वर्गस्यापि क्रोडीकारादितरदिक्पालत्रयमेवाह। कौबेरमिति।।२।। 


(२ चतुर्धरी) सूर्यतां सूर्यभावं सूर्यस्याधिकारमित्यर्थः। ऐन्दवम्‌ इन्दु- 
सम्बन्धिनमधिकारम्‌ इतरविलक्षणं क्रियाकलापं तथा कौबेरमथ याम्यं च वा 
वरुणस्याधिकारमित्यनुषज्यते।।२।। 


(३ शान्तनवी) तावेव शुम्भनिशुम्भावेव कामरूपत्वात्‌ सूर्यरूपतां सूर्यभावं 
चक्राते विदधाते। सूर्याधिकारहरणात्‌ सूर्यभावमिव। ऐन्दवम्‌ इन्दुसम्बन्धिनम्‌ 
अधिकारम्‌ आधिपत्यं तावेवासुरौ चक्राते। तथा तावेव कोबेरसम्बन्धिनमधिकारं 
कुबेरपदं चक्राते। अथ च तावेव याम्यं यमदैवताकम्‌ अधिकारं चक्राते। तथा 
तावेव बरूणस्य अधिकारं चक्राते। याम्यमिति। 'दित्यदित्यादित्यपत्युत्तरपदाण्ण्यः' 
इत्यत्र प्राग्दीव्यतीयेष्वर्थेषु “यमाच्चेति वक्तव्यम्‌’ इति ण्यः। सूर्येन्दुकुबेरयमवरुणा- 
धिकारान्‌ तावेवासुरौ द्वावपि अग्रहीष्टामित्यर्थः।।२।। 


(४ नागोजीभट्टी) तावेवेति। सुवति कर्मणि लोकं प्रेरयतीति सूर्यस्तस्य 
भाव: सर्वलोककर्मप्रेरकता। तद्वदैन्दवमधिकारं तथा कौबेरं वरुणस्य चाधिकार- 
मित्यन्वयः।।२।। 

(५ जगच्चन्द्रचन्द्रिका) तावेव सूर्यतामिति ३।।२।। 

(६ दंशोद्धारः) तावेवेति। सूर्यतां सूर्याधिकारम्‌।।२।। 

(७ चन्द्रप्रभा) उन दोनों ने ही सूर्यता अर्थात्‌ सर्वलोककर्मप्रेरकता, इसी 


प्रकार चन्द्रमा सम्बन्धी अधिकार, कुबेर और यम सम्बन्धी अधिकार तथा वरुण 
के अधिकार को भी अपने अधीन कर लिया।।२।। 

तावेव पवनर्द्धि च चक्रतुर्वह्मिकर्म च॑। 
ततो देवा विनिर्धूता भ्रष्टराज्याः पराजिताः ॥३॥ 

(१ गुप्तवती) दैत्यदानवरक्षसामेकयूथ्यत्वेन नित्रईतेर्वरदायकत्वेनो पजीव्यत्वा- 
दीशानस्य च परित्यागेन विदिक्पालद्वयमेवाह। तावेबेति। चकारद्रयेन वा 
्रयोर्ग्रहणम्‌।।३।। 

(२ चतुर्धरी) पवनर्द्धि वायोरधिकारमित्यन्वयः। ततोऽनन्तरं देवास्तां देवीं 
स्मरन्तीत्यन्वयः। चिरातीतेऽप्यर्थें वर्तमानतयाऽज्ञेषु ज्ञाप्यते 'अद्य कंसो निहन्यते 
अथाह--'वर्णानां विदितो महेश्वर’ इति। विनिर्धूता न्यक्कृताः।।३।। 

(३ शान्तनवी) तावेवासुरौ पवनस्य वायोः ऋद्धिम्‌ अधिकृतिम्‌ 
(अस्खलितगतिम्‌) ऐश्वर्य च चक्रतुः । तथा तावेवासुरौ वह्नेः कर्म च अग्निव्यापारं 
चक्रतुः। तावेवान्येषां दिवौकसां देवानामधिकारात्नग्रहीष्टाम्‌। इदमर्धं क्राप्येव 
दृश्यते। ततस्ताभ्यामसुराभ्यां सकाशतः पराजिताः प्राप्तपराभवाः अत एव 
भ्रष्टराज्याः भ्रष्टाधिकाराः देवाः विनिर्धूताः स्वर्गात्‌ दूरीकृता आसन्‌। ताभ्याम- 
सुराभ्यां विनिर्धूताः समुञ्झितास्त्यक्ता इति भावः।।३।। 

(४ नागोजीभट्टी) ताविति। पवनः ऋध्यतेऽनेनेति करणे क्तिन्‌। तेन 
तदधिकारमित्यर्थ:।।३।। 


(५ जगच्चन्द्रचन्द्रिका) तावेव पवनर्द्धिमिति ४।।३।। 
(६ दंशोद्धारः)।।३।। 
(७ चन्द्रप्रभा) वायु की ऋद्धि अर्थात्‌ वायु के अधिकार सम्बन्धी कार्य 
को और अग्नि के कार्य को भी वे दोनों ही करने लग्रे। इसके बाद (उन दोनों 
महासुरों के द्वारा) देवगण च्युतराज्य, अपमानित पराजित।।३।। 
हृताधिकांरास्त्रिदशास्ताभ्यां सर्वे निराकृताः । 
महासुराभ्यां तां देवीं संस्मरन्त्यपराजिताम्‌ ॥४॥ 
(१ गुप्तवती) चतुर्थश्लोकोत्तरार्धस्थाने श्लोकचतुष्टयमधिकं परे पठन्ति। 

'तेषु तेष्वथ धिष्ण्येषु लोकेषु च महीपते । 
स्वभृत्या प्रथिता दैत्या अधिकारे नियोजिताः ॥ 
ततो देवाः सहेन्द्रेण बिभ्राणा मानुषीं तनुम्‌। 
विचेरुरवनौ राजन्मनुजैः सङ्गताः कृशाः ॥ 

१. "अन्येषां चाधिकारान्‌ स स्वयमेवाधितिष्ठति' इत्यधिकः पाठः (अजब चाधिकारान्‌ स स्वयमेवाधितिष्ठति' इत्यधिकः पाठः क्वचिदुपलभ्यते। | 

एवं निवसतां तत्र देवानाममितौजसाम्‌ । 
गतमासीन्महाराज चत्वारिंशच्चतुर्युगम्‌ ॥ 


ततो देवाः सहेन्द्रेण ब्रह्मणा च समेत्य वै। 
दुर्गा भगवतीं भक्तया संस्मरन्तोऽपराजिताम्‌' ॥इति॥४॥ 


(२ चतुर्धरी) त्रिदशाः तिस्रो जन्मयौवननाशलक्षणाः दशा अवस्था येषां 
देवानाम्‌। निराकृता निरासिताः।।४।। 


(३ शान्तनवी) ताभ्यां शुम्भनिशुम्भाभ्यां हृताधिकाराः अपहृतराज्याः 
निराकृताः निरस्ताः सर्वे त्रिदशाः देवा: तां प्रसिद्धाम्‌ अपराजितां कैरप्यपराजिताम्‌ 
अपराभूताम्‌ अपरैरजिताम्‌ अपरैरनभिभूतां देवीं स्मरन्ति स्म॒ स्मृतवन्तः। 
स्मातीतेऽव्ययम्‌। स्मरन्तीति पाठे स्मेत्यध्याहत्य 'लट्‌ स्मे’ इति भूते लट्‌ 
प्रयोगो ज्ञेयः। 

"प्रत्यादिष्टो निरस्तः स्यात्प्रत्याख्यातो निराकृतः' । 
अपराजिता नाम देवी।।४।। 


(४ नागोजीभट्टी) हृतेति। आत्मसात्कृता इत्यर्थः। अधिकास्त्ररावृत्ता दश 
त्रिदशाः अधिकावृत्तरूपान्तभावेनैकार्थाभावः। तेन त्रयस्त्रिंशदित्यर्थः। ते चार्का 
द्वादश रुद्रा एकादश वसवोऽष्टौ विश्वेदेवौ द्वाविति। एक एव त्रिशब्दस्तन्त्रेणो- 
भयार्थः। निराकृताः स्वर्गादपि निराकृताः निःसारिताः संस्मरन्ति स्मृतवन्तः। 
वर्तमानसामीप्ये भूते लट्‌।।४।। 


(५ जगच्चन्द्रचन्द्रिका) हृताधिकारा इति ५।।४।। 


(६ दंशोद्धारः) हृताधिकारा इति। संस्मरन्तीति भूतेऽपि वर्तमानव्यपदेश 
उपचारात्‌। 'अद्य कंसो निहन्यते’ इतिवत्‌।।४।। 


(७ चन्द्रप्रभा) तथा अधिकारहीन बनाकर सभी देव उन दोनों महासुरो 
के द्वारा अपने स्थान से (स्वर्ग से) हटा दिये गये। तदनन्तर उन दोनों महासुरों 
से तिरस्कृत सभी देवों ने उस देवी अर्थात्‌ पूर्वानुभूत उस देवी अपराजिता का 
स्मरण किया।।४।। 


तयास्माकं वरो दत्तो यथापत्सु स्मृताखिलाः । 
भवतां नाशयिष्यामि तत्क्षणात्परमापदः ॥५॥ 


(१ गुप्तवती) तयास्माकमिति। यथाशब्द इतिशब्दपर्यायः प्रकारार्थ- 
कत्वात्‌।।५।। 

(२ चतुर्धरी) उत्तमचरितस्य कथं स्मरन्तीत्याह। तयेति। वरस्य कारणमाह। 
यथेति आपत्सु स्मृता तत्क्षणात्‌ भवताम्‌ अखिला आपदः 
नाशयिष्यामी त्यन्वयः ।।५।। 

(३ शान्तनवी) ताभ्यां निराकृताः देवाः कां बुद्धिमुपेत्य कं देशं गता 
इत्यत आह। यथा प्रागुक्तप्रकारेण आपत्सु परमापत्तिषु स्मृता सती तत्क्षणादेव 
भवतां देवानाम्‌ अखिलाः परमापदः नाशयिष्यामीति तया देव्यास्माकं वरो 
दत्तोऽस्ति इति मतिं मनसि कृत्वा चेतसि निधाय देवाः हिमवन्तं नगेश्वरं 
नगाधिराजं जग्मुः ययुः। ततस्तत्र विष्णुमायां महामायां प्रतुष्टुवुः प्रकर्षेण 
भक्तिश्रद्धापूर्वकं स्तुतवन्तः। विष्णुमाया महामाया इति पर्यायौ। अथवा वेवेष्टि 
विष्णु: मानं मायः विष्णुर्मायो मानं परिमाणं यस्या: सा तथोक्ता। सर्वव्यापकेत्यर्थः। 
्रतुष्टुबुरिति। प्रः आरम्भे। स्तोतुमारब्धवन्तः इत्यर्थः । ।५ । | 

(४ नागोजीभट्टी) तत्रैव हेतुमाह। तयेति। स्मृता सती अखिलाः परमापद 
इत्यन्वयः ।।५।। 


(५ जगच्चन्द्रचन्द्रिका) तयास्माकमिति ६।।५ ।। 

(६ दंशोद्धारः) स्मरणमाह। तयेत्यादि।।५।। 

(७ चन्द्रप्रभा) उस अपराजिता महिषमर्दिनी देवी के द्वारा हमलोगों को 
वर दिया गया था कि 'आपत्तियों में स्मृत होने पर आपलोगों की समस्त 
आपत्तियों को उसी समय (तत्काल) नष्ट करूंगी।।५।। 

इति कृत्वा मतिं देवा हिमवन्तं नगेश्वरम्‌ । 
जग्मुस्तत्र ततो देवीं विष्णुमायां प्रतुष्टुवुः ॥६॥ 

(१ गुप्तवती)।।६।। 

(२ चतुर्धरी) तत्र हिमवन्तं प्रति। प्रतुष्टुबुरिति। प्रशब्दो भक्तिश्रद्धातिशय- 
लक्षणं प्रकर्षमाचष्टे।।६।। 

(३ शान्तनवी) अस्य व्याख्या पूर्वश्लोकेन सह कृतास्ति।।६।। 

(४ नागोजीभट्टी) इतीति। भवान्या अभिव्यक्तिस्थानत्वाद्धिमवद्गमनम्‌। 
तत्र हिमवति शुम्भनिशुम्भदमन्याः सरस्वतीत्वेऽपि यथा विष्णुमायात्वं 
तथोक्तमुपक्रमे ।।५६।। 

(५ जगच्चन्द्रचन्द्रिका) इति कृत्वेति ७।।६।। 

(६ दंशोद्धारः) इतीति। प्रतुष्टुवुरिति प्रशब्दः श्रद्धातिशयं सूचयति।।६।। 

(७ चन्द्रप्रभा) इस प्रकार विचार कर समस्त देव पर्वतराज हिमालय को 
गये। तदनन्तर वहाँ (हिमालय पर) उन्होंने देवी विष्णुमाया की श्रद्धापूर्वक स्तुति 
की।।६।। 


देवा ऊचुः 
नमो देव्यै महादेव्यै शिवायै सततं नमः। 
नमः प्रकृत्यै भद्रायै नियताः प्रणताः स्म ताम्‌ ॥७॥ 


(१ गुप्तवती) नमो देव्या इत्यथर्वशीर्षस्थो मन्त्रः। स्मेत्यव्ययम्‌। प्रार्थनायां 
वा लोट्‌।।७।। 


(२ चतुर्धरी) देव्यै द्योतनशीलायै। महतो ब्रह्मादीनपि देवयति 
सर्गादिभिर्व्यवहारयतीति महादेवी तस्यै। शिवं कल्याणं तद्धेतुत्वाच्छिवा तस्यै। 
प्रकृत्यै मूलप्रकृतिरूपायै। सर्वशत्तयै इत्यर्थः। भद्रमखिलप्राणिगणरक्षणं करोतीति 
भद्रा स्थितिशक्तिस्तस्यै। नियताः चित्तप्रणिधानभाजः स्म। स्म पादपूरणे।।७।। 


(३ शान्तनवी) नमो देव्या इति। दीव्यति विजिगीष्यते देवी। तस्यै देव्यै 
नमोऽस्तु। महान्‌ देवो महादेवः तस्य स्त्री महादेवी तस्यै महादेव्यै सततं नमः। 
शिवायै मङ्गलहेतवे भवान्यै सततं नमः। पुंयोगे तु शिवस्य स्त्री शिवा। 
प्रकृतिर्जगत्कारणं सत्त्वरजस्तमसां साम्यावस्था। यद्वा अङ्गमन्त्रापेक्षया मूल- 
मन्त्रात्मिका देवता प्रकृतिः। यद्वा प्रत्ययात्पूर्वा प्रकृतिः। यदाहु: 


“प्रकृतिः पार्वती साक्षात्प्रत्ययस्तु महे श्वर: । 
अर्धनारीश्वरः शब्दः कामधुग्वः प्रसीदतु’ ॥ 


इति तस्यै भद्रायै नमः। भद्रा सर्वमङ्गला भद्ररूपेत्यर्थः। तां प्रसिद्धाम्‌ अस्मद्वरदाम्‌ 
अम्बिकाम्‌ अम्बां नियताः जितेन्द्रियाः प्रणताः नम्रीभवामः। स्मशब्दः 
पादपूरणेऽव्ययं वा। नियत्यै प्रणतात्मनामिति पाठे भक्तिप्रहस्वभावानां पुंसां नियत्यै 
दिष्ट्ये नम:। भाग्यरूपायै नम इत्यर्थः। 

“देवं दिष्टं भागधेयं भाग्यं स्त्री नियतिर्विधिः '1॥॥७॥ 

(४ नागोजीभडट्टी) द्योतितसार्वात्म्यन स्तुतिमाह। देवा ऊचुः। नम इति। 
देवी द्युत्यात्मिका। महादेवी महतां ब्रह्मादीनामपि स्वर्गादिव्यवहासप्रवर्तयित्री। शिवा 
कल्याणरूपा तद्धेतुत्वात्‌। प्रकृत्यै सृष्टिशत्तयै। भद्रा रक्षणशक्तिः। नियताः 
समाहितचित्ता: प्रणताः स्म। स्मेति पादपूरणे।।७।। 

(५ जगच्चन्द्रचन्द्रिका) ततो देवा ऊचुश्चैवाष्टमो मनुरिति। ततः सप्त- 
मन्त्रानन्तरं च पुनः देवा ऊचुः स्वाहेत्येवाष्टमो मनुर्मन्त्रः प्रोक्तः ८। नमो 

देव्यादिकाः श्लोकाः पञ्च मन्त्राः प्रकीर्तिताः। नमो देवी आदियेषां ते नमो 
देव्यादिकाः श्लोकाः श्लोकरूपाः पञ्च मन््रास्तत्सङ्ख्याका मन्त्रः प्रकीर्तिता उक्ताः। 
तथा हि--नमो देव्यै इति ९।।७।। 


(६ दंशोद्धारः) नमो देव्यै द्योतनशीलायै। महतो ब्रह्मादीनपि देवयति 
सृष्ट्यादिरूपेण क्रीडयति इति तथा। शिवं कल्याणं तद्धेतुत्वाच्छिवायै प्रकृत्यै 
मूलप्रकृतिरूपाये भद्रमखिलरक्षणं तद्धेतुत्वाद्धद्रायै नियताः प्रणिहितचित्ताः स्म। 
पादपूरणे स्म। अव्ययं वा।।७।। 


(७ चन्द्रप्रभा) देवों ने कहा- देवी के लिए नमस्कार है, महादेवी शिवा 
के लिए सतत अर्थात्‌ सर्वदा (बार-बार) नमस्कार है। प्रकृति एवं भद्रा के लिये 
नमस्कार है। समाहितचित्त हम सभी देव उस देवी के प्रति प्रणत हैं अर्थात्‌ 
उस देवी को नमस्कार करते हैं।।७।। 


रौद्रायै नमो नित्यायै गौर्यै धात्र्यै नमो नमः । 
ज्योत्स्नायै चेन्दुरूपिण्यै सुखायै सततं नमः ॥८॥ 


(१ गुप्तवती) रौद्रो रसविशेषस्तद्वती रौद्रा। मत्वर्थीयोऽच्‌। धात्र्यै पोषक- 
त्वादुपमात्रे। सुखायै अभेदेन सुखवत्यै शोभनेन्द्रियायै वा।।८।। 


(२ चतुर्धरी) रोद्रायै दारुणायै संहतिशत्तयै इति। नित्यायै कालानव- 
च्छित्रायै। गौयैं गौरवर्णायै। धात्र्यै जगत्पोषिकायै। ज्योत्स्नायै प्रकाशरूपायै। 
इन्दुरूपिण्यै ज्योतीरूपायै। ज्योत्स्ना इन्दुरुपलक्षणत्वात्‌। सुखायै परमानन्दमय्वै।।८।। 


(३ शान्तनवी) रुद्रस्येव रोद्रम्‌ उग्रं रूपमस्त्यस्या: सा रौद्री तस्यै रौद्रायै 
नमः। रौद्रशब्दादर्शआदित्वादच्‌। 'नेर्धुवे' इत्यप्‌। नित्यायै कालत्रयावस्थितायै 
नमः। गुरी उद्यमे तुदादिः अनुदात्तेत्‌। गुरते गोरः। पचाद्यच्‌। इगुपधत्वात्‌ को वा। 
गुर एव गौर:। भ्रज्ञादिभ्यश्च' इति स्वार्थेऽण्‌। टिड्डाणज्‌' इति स्त्रियां डीप्‌ यद्वा 
वर्णवाचित्वेन रूढत्वात्‌ 'िद्गौरादिभ्यश्च' इति निपातनात्साधुत्वे डीप्‌। गौयै 
पार्वत्यै नमः। गौरी गौरवर्णयोगात्‌। यद्वा गुड अव्यक्ते शब्दे। अतः उणादौ 
“ऋरेनद्राग्र' इत्यादिसूत्रेण रणि वृद्धौ निपातितायां गवते गौरः। “गौरोऽरुणे सिते 
पीते'। धात्र्यै धरण्यै नमोऽस्तु। धात्र्यै उपमात्रे च नमः। 


“धात्री स्यादुपमातापि क्षितिरप्यामलक्यपि। 
ज्योतिः शास्त्रविशेषे स्याज्ज्योतिरक्षरतेजसोः ॥ 
ज्योतिर्ना भास्करे क्लीबमग्निखद्योतदृष्टिषु' ॥ 


ज्योतिरस्त्यस्यां ज्योत्स्ना। तस्यै ज्योत्स्नायै सततं नमः। चदि आह्वादने। 
चन्दति चन्द्रः। रूप रूपक्रियायाम्‌। रूप रूपदर्शने च। चुरादि: | चन्द्रं रूपयति 

तच्छीला चन्द्ररूपिणी तस्यै चन्द्ररूपिण्यै सततं नम: । चन्द्रस्य रूपं करोति 
चन्द्ररूपिणीति च व्युत्पत्तिः। “सुख-दुःख तत्त्रियायाम्‌' सुखनं दुःखनं च 
तत्क्रिया। सुखयतीति सुखा। पचाद्यच्‌। सुखायै सुखकारिण्यै सततं 
नमोऽ स्तु । । ८ ।। 


(४ नगोजीभट्टी) रौद्रायै इति संहारशक्त्यै। नित्या कालानवच्छिन्ना 
नित्याख्यशक्तिरूपा च। गौरीति तद्धरणाद्धात्रीं जगदाधारा ज्योत्स्ना चन्द्रकिरणा। 
इन्दुथन्द्रः। इदमुपलक्षणम्‌ ज्योतीरूपस्य। सुखा परमानन्दरूपा।।८।। 

(५ जगच्चन्द्रचन्द्रिका) रौद्रायै इति १०।।८।। 


(६ दंशोद्धारः) रौद्रायै इति संहारशत्तयै नित्यायै कालानवच्छित्रायै गौर्य 
गोरवर्णाये धात्र्यै पोषिण्ये ज्योत्स्नायै प्रकाशकारिण्यै इन्दुरूपिण्यै ज्योतिःस्वरूपायै 
सुखायै आनन्दमय्यै । । ८ । | 


(७ चन्द्रप्रभा) रौद्रा के लिए नमस्कार है। नित्या, गौरी एवं धात्री के 
लिए बार-बार नमस्कार हैं। ज्योत्स्ना, इन्दुरूपिणी और सुखा के लिए सर्वदा 
नमस्कार हैं।।८।। 


कल्याण्यै प्रणतावृद्धयै सिंद्धयै कूर्म्यै नमो नमः । 
नैत्रईत्यै भूभृतां लक्ष्म्यै शर्वाण्यै ते नमो नमः ॥९॥ 

(१ गुप्तवती) प्रणतावृद्धयै प्रणतानामावृद्ध्रिपा। प्रणतौ सत्यामृद्धिरूपेति 
पदद्वयं वा। कूर्मस्य विष्णोः स्त्री कुर्मी कुः पृथिवी तद्रूपा। ऊर्म्यों वीच्यो यस्यामिति 
वा। कुर्म इति पाठे प्रणताः सन्तो वयं नमस्कुर्म इत्यन्वय इति केचित्‌। भूभृतां 
गिरीणां राज्ञां वा।।९।। 


(२ चतुर्धरी) कल्याण्यै कल्याणकारिण्यै। वृद्धयै उपचयकारिण्यै अणिमा- 
दिरूपायै नमो नमः कुर्म इत्यन्वयः। नैऋत्यि असुरशत्तयै नैऋतपदस्यासुरोप- 
लक्षणत्वात्‌। अन्य आह। निर्त्रतिर्लक्ष्मी:। स्वार्थेऽण्‌। भूभृतां लक्ष्म्यै राजश्रियै 
शर्वाण्यै शिवधर्मिण्यै। ते तुभ्यम्‌।।९।। 

(३ शान्तनवी) कलासु साधुः कल्या शुभात्मिका वाणी। कल्यामणति, 
कल्यं निरुक्तं वा अणति कथयति कल्याणी तस्यै कल्याण्यै नमः। अण 
शब्दार्थः। कर्मण्यण्‌। किञ्च जगद्भिः ऋष्यै सिद्यै च प्रणतां वन्दितां 
जगज्जननी देवीं प्रति नमः नतिं कुर्मः। 'कुमों’ इति पाठे। प्रणमन्तीति प्रणन्तः 
तेषां प्रणतामिति षण्ठीबहुवचनान्तं बोध्यम्‌। तथा च प्रणतां प्रणमतां ऋचयै सिख्चै 
च नमः इत्यलवेश्वरभट्ट:। 

१: ` रणता वृद्धवे' इति पाठः” जमा नाना नामा जज 
२. सिद्धयै कुमाँ' इति वा पाठ:। 

कूरम्यै कूर्मजातिशत्तयै भूभारोद्धरणसमर्थकूर्मशत्तयै नमः। कौम्यैं इति पाठे 

कूर्मसम्बन्धिन्यै शक्त्यै नमः। निष्क्रान्ता ऋतेः सन्मार्गात्‌ नित्रति: अलक्ष्मी:। 
' अन्यायोपार्जिता लक्ष्मीः स्यादलक्ष्मीस्तु निऋति: ' । 

नित्रईते रूपमाकृतिनेत्रिईती तस्यै नैऋत्यै अलक्ष्मीरूपायै ते तुभ्यं शर्वाण्यै 
शम्भुपत्न्यै नमो नमः। 

यद्वा निश्चिता ऋतिः सत्यता येन स नित्रईति: निऋतिर्दिक्पालस्येयम्‌ नै्ती 
तस्यै नैकऋत्यि नित्रतयुपार्जितलक्ष्मीरूपायै ते तुभ्यं नमः । 

अथ च भुवं बिभ्रतीति भूभृतः आदिमण्डूकादयः कूर्मादिनागादिकुल- 
पर्वतादिमनुप्रभृतिराजानः तेषां भूभृतां लक्ष्म्यै लक्ष्मीरूपायै ते तुभ्यं शम्भुपल्यै 
शर्वाण्यै नमो नमः। शर्वस्य स्री शर्वाणी। इन्द्रवरुण’ इत्यादिना पुंयोगे 
डीषानुकौ।।९ ।। 

(४ नागोजीभट्टी) कल्याणी तत्कत्रीं। शर्वाणी शिवशक्ति:।।९।। 

(५ जगच्चन्द्रचन्द्रिका) कल्याण्यै इति ११।।९।। 

(६ दंशोद्धारः) कल्याण्यै कल्याणरूपायै वृद्ध्यै उपचयरूपिण्यै सिद्धै 
अणिमादिरूपायै नमः कुर्म इत्यन्वयः। कूम्ये इति पाठे कूर्मशत्तयै नैऋत्यै 
असुरशक्तयै यद्वा अलक्ष्म्ये। “स्यादलक्ष्मीस्तु नित्रहृतिः' इत्यमरः। ्वार्थेऽण्‌। 
भूभृतां लक्ष्म्यै राजलक्ष्म्यै। शर्वाण्यै शिवगृहिण्यै।।९।। 

(७ चन्द्रप्रभा) कल्याणी के लिये तथा श्रद्धापूर्वक नमस्कार करने पर 
ऋद्धि तथा सिद्धि कत्री के.लिये और भूभारोद्धरणसमर्थ कूर्म शक्ति के लिये बार- 
बार नमस्कार है। नैत्रईती, (असुर शक्ति), राजलक्ष्मी तथा शर्वाणी (शिवपत्नी) 

. अर्थात्‌ शिव शक्ति स्वरूपा तुम्हारे लिये बार-बार नमस्कार है।।९।। 
दुर्गायै दुर्गपारायै सारायै सर्वकारिण्यै । 
ख्यात्यै तथैव कृष्णायै धूम्रायै सततं नमः ॥१०॥ 

(१ गुप्तवती) दुर्गाया इति चरणत्रयं वक्त्रवृत्तस्य। चतुर्थचरणः पथ्यायाः। 
पथ्यायुज्ज्योजिति पिङ्गलसूत्रे युकूपदस्य जातिव्यक्तिपक्षभेदेन द्रेधा हलायुधेन 
व्याख्यातस्य छन्दोभाष्यराजेऽस्माभिः समर्थनात्‌। अतो न वृत्तभङ्ग इति 
भ्रमितव्यम्‌ ।। १०।। 

(२ चतुर्धरी) दुर्गायै दुरधिगमायै। गत्यर्थानां ज्ञानार्थत्वात्‌ दुर्गे सङ्करे 
पारयति पालयतीति दुर्गा। पारः परिच्छेदोऽस्या इति वा। देशकालानवच्छित्नेति 
यावत्‌। दुर्यात्संसारात्पारयति पारं करोतीति वा तस्यै। साराग्रै सारो बलं तद्योगिन्यै 

सर्वकारिण्यै समस्तवस्तुजातस्वतन्त्रायै। ख्यातिर्यथानुभूति:, सत्त्वपुरुषान्यथाभेदज्ञानं 
ख्यातिरित्यन्यस्तद्रूपायै। कृष्णायै कृष्णधूम्रवर्णयोगिन्यै।। १०।। 

(३ शान्तनवी) हे सर्वकारिणि! देवि! तुभ्यं दुर्गायै सततं नमः। दुःखेन 
गम्यते दुर्गा। यद्वा दुःखेन गच्छत्यस्यां सा दुर्गा। 'सदुरोरधिकरणे' इति वक्तव्यम्‌। 
गमेर्डः। तथा हे सर्वकारिणि! देवि! तुभ्यं, दुर्गपारायै सततं नमः। दुर्ग पारं 
यस्याः माहामायाख्यसिन्धोः सा दुर्गपारा। यद्वा “पार-तीर कर्मसमाप्तौ’ पारयति 
पारा। दुर्गाणां कार्याणां पारा दुर्गपारा। यद्वा दुर्गा: पारा: पारयन्तो गणाः यस्याः 
सा दुर्गपारा नाम देवी। 


हे सर्वकारिणि! हे देवि! तुभ्यं सारायै संसारसारायै वरायै श्रेष्ठायै सततं 
नमोऽस्तु। हे सर्वकारिणि! देवि! तुभ्यं ख्यात्यै विख्यातरूपायै सततं नमः। हे 
सर्वकारिणि! देवि! तुभ्यं कृष्णायै कृष्णवर्णायै कालरात्र्यै सततं नमः। तथैव हे 
सर्वकारिणि! देवि! तुभ्यं धूम्रायै धूग्रवर्णायै सततं नमः। सर्व करोति इति 
सर्वकारिणी तत्र सम्बुद्धिः हे सर्वकारिणि!। सर्वकारिण्यै इति पाठे सर्वकारिण्यै 
देव्यै सततं नम इत्यनुसन्धेयम्‌।।१०।। 

(४ नगोजीभट्टी) दुर्गायै इति। दुःखज्ञेयायै। दुगों दुरधिगम: परिच्छेदो 
यस्यास्तस्यै। ` दुर्गात्संसारात्पारं करोतीति च सारो बलं तद्वृत्यै सर्वकारिण्यै 
सर्वजनने स्वतन्त्रायै। प्रकृतिपुरुषयोभेंदज्ञानं ख्यातिस्तद्रूपायैः प्रसिद्धै च। कृष्णा 
तद्वर्णा कृष्णाशक्तिश्च। धुम्रा तद्वर्णा।।१०।। 


(५. जगच्चन्द्रचन्द्रिका) दुर्गायै इति १२।।१०।। 

(६ दंशोद्धारः) दुर्गायै इति। दुर्गायै ठुर्ज्ञानायै दुर्गे सङ्कटे पारयति पालयति 
दुर्गपारा तस्यै। यद्वा दुर्गः पारोऽस्याः। देशकालाद्यनवच्छित्रायै इत्यर्थः। 
दुर्गात्संसारात्पारयति पारं नयति इति वा। सारायै बलवत्यै। ख्यात्यै कीर्तिरूपायै। 
कृष्णायै कृष्णवर्णायै धूम्रायै धूम्रवर्णायै।।१०।। 

(७ चन्द्रप्रभा) दुर्गा, दुर्गपारा, (दुर्गम संकट के पार उतारने वाली), सारा 
(सारभूता), सर्वकारिणी, ख्याति, कृष्णा तथा धूम्रा के लिये सदा नमस्कार 
है।।१०।। 

अतिसौम्यातिरौद्रायै नतास्तस्यै नमो नमः। 
नमो जगत्प्रतिष्ठायै देव्यै कृत्यै नमो नमः ॥९९॥ 

(१ गुप्तवती) सौम्यान्‌ रौद्रां्चातिक्रान्ताऽतिसौम्यातिरौद्रा। कृत्यै यत्नरूपा- 
र्थभावनायै। वेदोक्तधर्मरूपेणेति यावत्‌। अत एव जगत्रतिष्ठेति विशेषणम्‌। “धर्मो 
विश्वस्य जगतः प्रतिष्ठा’ इति श्रुतेः।।११।। 

(२ चतुर्घरी) अतिसौम्यायै विद्याभावेन संसारतापोच्छेदहेतुत्वात्‌। अति- 
रौद्रायै अविद्याभावेन संस्कारकारणत्वात्‌। जगत्प्रतिष्ठायै जगदधिष्ठानरूपायै। देव्यै 
देवशक्तयै क्रियात्मिकायै।। ११।। 

(३ शान्तनवी) 'सोमाइयण”। सौम्यं सोमदेवताकं सुन्दरं मनोहरं च रूपम्‌। 
अत्यर्थं सौम्यं यस्या: सा अतिसौम्या। रुद्रदैवतकं रुद्रसम्बन्धि वा रूपं रौद्रम्‌ 
अत्यर्थं रौद्रं यस्या: सा अतिरोद्रा। ततश्च भजतामभजतां च यथाक्रमादतिसौम्या 
चासावतिरौद्रा चेति कर्मधारयः। तस्यै अतिसौम्यातिरौद्रायै वाङमोमारूपायं 
त्रिशक्त्यात्मिकायै देव्यै नमो नमः। इति शक्तित्रयापेक्षं नमस्त्रयम्‌। 

सोमस्य भावः सौम्यम्‌। भावे ष्यञ्‌। रुद्रस्य भावः रौद्रम्‌। युवादित्वाद्धावे 
अण्‌। अतिक्रान्तं सौम्यं यया सा अतिसौम्या। अतिक्रान्तं रौद्रं यया सा अतिराद्रा। 
ततः कर्मधारये सति तस्यै नम इत्यप्यनुसन्धेयम्‌। 

जगतां प्राणभृतां प्रतिष्ठा आस्पदमाधारशक्तिस्थानं तस्ये जगत्प्रतिष्ठायै 
जगत्प्रतिष्ठारूपायै नमो नमः। प्राणिनां प्राणधारणाय प्राणधारणार्थं यत्स्थानं 
मूलाधारसंज्ञं तत्प्रतिष्ठेत्युच्यते। ‘आस्पदं प्रतिष्ठायाम्‌’ इत्यास्पदशन्दस्य पर्यायः 
प्रतिष्ठाशब्द: | 

दिवु क्रीडादौ। दीव्यतीति देवी तस्यै क्रीडाविजिगीषाद्यर्थक्रियाकारिण्ये देव्य 
नम: | करणं कृतिः प्रयत्नः। सर्गस्थितिप्रत्यवहारविषयः प्रयत्नोऽत्र विवक्षित: । तस्ये 
कृत्यै कृतिरूपायै प्रयत्नरूपायै नमः | नमस्यानां त्रित्वादिह नमस्तरत्वम्‌। कत्र्ये इति 
पाठे तृन्नन्तत्वात्‌ जगदिति कर्म विवक्षितम्‌। जगत्कारणशीलायै देव्यै नम 
इत्यर्थः।। ११।। 

(४ नागोजीभट्टी) अतीति। विद्यात्वेन संसारशामकत्वादतिसौम्या। 
अविद्यारूपेण संसारहेतुत्वादतिरौद्र। नमो नमः इत्येतदुक्तिपूर्वकं नताः नम्रा 
इत्यर्थः। जगत्प्रतिष्ठा जगदुपादानकारणम्‌। देव्यै देवशक्त्यै। कृतिः क्रिया।।११।। 

(५ जगच्चन्द्रचन्द्रिका) अतिसौम्येति १३।।११।। 

(६ दंशोद्धारः) अतिसौम्येति। अतिसौम्यातिरौद्रायै भक्ताभक्तयोः। जगति 
प्रतिष्ठा यस्याः चिच्छक्तिरूपत्वात्‌। देव्यै देवशत्तयै। कृत्यै क्रियात्मिकायै।।११।। 

(७ चन्द्रप्रभा) प्रणत हम देव उस अतिसौम्या तथा अतिरंद्रा के लिये 
बार-बार नमस्कार करते हैं। जगत्‌ की प्रतिष्ठा अर्थात्‌ आधारभूता तथा कृतिरूपा 
देवी के लिये बार-बार नमस्कार हैं।।११।। 


पञ्चमोऽध्यायः ] गुप्तवत्यादिसप्तटीकासंवलिता ३६७ 


या देवी सर्वभूतेषु विष्णुमायेति शब्दिता। 
नमस्तस्यै नमस्तस्यै नमस्तस्यै नमो नमः ॥१२॥ 
(१ गुप्तवती) विष्णुमायेति वराहपुराणे मेघवृष्टिशस्योत्पत्त्यादीनि बहूनि 
कार्याणि विष्णुमायात्मकत्वेन महता ग्रन्थेन प्रदर्शितानि। कालिकापुराणे तु-- 
‘अव्यक्तं व्यक्तरूपेण रजः सत्त्वतमोगुणैः । 
विभज्य यार्थ कुरुते विष्णुमायेति सोच्यते" ॥ 


इति संक्षिप्य स एवार्थ कथित: | इह लक्ष्म्या उत्तरं धृतिस्तुष्ट्युत्तरं पुष्टिश्चेति 
द्यं तन्त्रान्तरसम्मतम्‌। ये तु कीर्तिप्रज्ञामेधाश्रुतिस्फूर्तिप्रभुतयो बहवो मन्त्राः पठ्यन्ते 
ते तु तन्त्रत्रयस्यासम्मता: । स्फूर्तिमेधे सम्मते एवेत्यन्ये। प्रकृततन्त्रे त्वेकविंशतिरेवेति 
वेद्यम्‌।। १२।। 

(२ चतुर्धरी) सर्वभूतेष्वशेषप्राणिषु या प्रसिद्धा विष्णुमूलाविद्या। इति शब्द 
उपपददर्शने। शब्दिता सर्वागमेषु प्रतिपादिता तस्यै देव्यै नमो नम इत्यन्वयः। 
विष्णुमाया हि सात्तिविकराजसतामसतया त्रिधा विद्यते इति तत्परामर्शकं तस्यैपदं 
त्रिरभ्यस्यते। नमःपदं तु प्रसादने सम्भ्रमे वा। तदुक्तम्‌ 


“विषादे विस्मये हर्षे खेदे दैन्येऽवधारणे। 
प्रसादने सम्भ्रमेऽपि द्विस्त्रिरुक्ते न दुष्यति’ ॥इति॥ 


अन्य आह। त्रिः प्रणमने महत्कुलमित्येकस्यास्रिनमस्कारो यथा त्रिख्रिः 

प्रदक्षिणमिति अन्य आह। पदत्रयेण कायिकवाचिकमानसिकनमस्कारत्रयं दर्शितम्‌। 
एवमितरत्रापि। अयं चानुक्रमः। विष्णुमाया १ चेतना २ बुद्धि ३ निद्रे ४ क्षुधा 
५ छाये ६ शक्ति ७ तृष्णे ८ (तथान्या) ख्याति ९ जाति १० लज्जा ११ 
(या सह शान्तिः) १२ श्रद्धा १३ कान्तिः १४ (स्याच्च) लक्ष्मीः १५ संवृत्तिः 
१६ (अथो) धृतिः १७ स्मृतिः १८ दया (तथा) १९ तुष्टी २० के, ततो मातृ 
२१ भ्रान्ति २२ स्मृती २३ इह मात्रानुक्रमः। धृतिपुष्टी त्वनाषें इति कस्यापि 
सम्मतः। निःप्रमाणताहेतोरेतदन्ये न मृष्यन्ति। 

सम्प्रदायप्रमाणं चेत्‌ परः किमपराध्यति । 

आर्षत्वेऽपि हि सास्त्येव क्वचिदित्यार्षता स्थितिः ।। १ २।। 


(३ शान्तनवी) या देवी वाङ्मोमात्मिका सर्वभूतेषु कालत्रयात्मिका सर्वेषु 
भूतेषु भूतात्मिका अनात्मन्यात्मबुद्धिं जनयन्ती आत्मनि चानात्मबुद्धिं जनयन्ती 
सती ममतावशंवदान्‌ लोकान्‌ प्रसूयमाना सर्वजननी महाभगवती विष्णुमायेति 


१. अ. ६ श्लोकः ५९। 


३६८ दुर्गासप्तशती [ पञ्चमोऽध्यायः 


शब्दिता कथिता तस्यै ` त्रिरूपायै सात्त्विक्यै राजस्यै तामस्यै च प्रत्येकं 
कायवाङ्मनोभिः एकस्यै चैव वा देव्यै। भनत्तिश्रद्धातिशयद्योतनाय नमःशब्दो 
नमस्येन च सहम्रेडितः। आम्रेडितं द्विस्त्रिरुक्तम्‌। चापले द्विर्वचनम्‌। सम्भ्रमेण 
वृत्तिश्चापलम्‌। इत्थं हि न पौनरुक्तयं दोषावहम्‌। यदुक्तम्‌ 
'प्रकर्षकोपहर्षेषु स्वप्नदैन्यभयेषु च। 
स्तुत्यभ्यासानुवादेषु पौनरुक्तयं न दुष्यति’ ॥ 

सर्वाणि पृथिव्यादीनि भूतानि येषामारम्भकत्वेन सन्ति तानि सर्वभूतानि 
देहानि इति प्रथमा देवी विष्णुमाया।।१२।। 

(४ नागोजीभट्टी) येति। विष्णुमाया मूलशब्दविद्येति शब्दिता सर्वागमेषु 
प्रतिपादिता नमस्तस्यै इति त्रिकेण। एवमग्रेऽपि।। १२।। 

(५ जगच्चन्द्रचनि,का) त्रयोदशैवं मन्त्रास्त्विति। एवं प्रकारेण तु पुनः 
त्रयोदश मन्त्रा विज्ञेयाः। या देवीत्यादयोऽपि च। एकविंशतिकाः श्लोका भ्रान्त्यन्ता 
इति। या देवीति आदिर्येषां ते या देवीत्यादयः। या देवी सर्वभूतेषु विष्णुमायेति 
शब्दिता इत्यादयोऽपि। च पुनः एक अधिका विंशतिकाः श्लोकाः। भ्रान्तिरन्ते 
येषां ते भ्रान्त्यन्ताः वर्तन्ते इति शेषः। भ्रान्तिरूपेण संस्थिता एतत्पर्यन्ताः तेषु 
मन्त्रकाः प्रतिश्लोकं त्रयो मन्त्रा ज्ञेया इति। तेषु एकविंशतिश्लोकेषु प्रतिश्लोकं त्रयो 
मन्त्रा ज्ञेया ज्ञातव्याः। तत्र श्लोकेषु तिख्रोऽधिकाः षष्टिकास््रषष्टिकाः। त्रिभिरधिकं 
विंशतित्रयमित्यर्थः। तथा हि-- 

या देवी सर्वभूतेषु विष्णुमायेति शब्दिता। नमस्तस्यै स्वाहेत्येको मन्त्रः 
१४। नमस्तस्यै स्वाहेति द्वितीयो मंन्त्रश्चतुरक्षरः १५। नमस्तस्यै नमो नमः 
स्वाहेति अष्टाक्षरकस्तृतीयः १६।।१२।। 

(६ दंशोद्धारः) या देवीति। विष्णुमाया मूलाऽविद्या तस्यै नमः। 
त्रिरक्तिस्तु प्रसादने। उक्तं च-- 

'विशदे विस्मये हर्षे खेदे दैन्येऽवधारणे । 
प्रसादने सम्भ्रमे च ह्विस्त्रिरुक्तं न दुष्यति’ ॥ 

यद्वा कायिकवाचिकमानसिकनमस्कारसूचनाय त्रिरुक्तिः तस्यैपदस्यापि 
विष्णुमायादीनां सात्तिवकादिभेदेन त्रिविधत्वात्‌। एवमुत्तरत्रापि।। १२।। 

(७ चन्द्रप्रभा) सभी प्राणियों में जो देवी विष्णुमाया इस नाम से कही 
“जाती हैं, उन देवी के लिये नमस्कार है, उनके लिये नमस्कार है, उनके लिये 
नमस्कार है। नमस्कार हैं, नमस्कार है।।१२।। 


पञ्चमोऽध्यायः ] गुप्तवत्यादिसप्तटीकासंवलिता ३६९ 


या देवी सर्वभूतेषु. चेतनेत्यभिधीयते । 
नमस्तस्यै नमस्तस्यै नमस्तस्यै नमो नमः ॥१३॥ 


(१ गुप्तवती) चेतना जीवनाडी।।१३।। 
(२ चतुर्घरी) चेतना अन्तःकरणवृत्तिः।।१३।। 


(३ शान्तनवी) अभिधीयते 'कथ्यते। चुरादावात्मनेपदी। चित सञ्चेतने 
संवेदने वा। चेतनं चेतना। ननु चेतनेयं बुद्धिरेवेति कथं पौनरुत्तयम्‌? सत्यम्‌। 
यद्यपि वेशेषिकादौ दर्शने चेतना बुद्धिरेव तथापि साङ्ख्ये बुद्धिधर्मश्रित्तवृत्तिविशेष- 
विजृम्भितशक्तिश्चेतनेत्याश्रयणादपौनरुत्तयम्‌। 


अन्ये तु चेतना चित्तवृत्तिशेषशक्तिः संज्ञानं वा। बुद्धिस्तु 
स्वप्रकाशनज्ञानस्वभावेत्याहु 


अन्ये तु निर्विकल्पकज्ञानं चेतना | बुद्धिस्तद्विशेषावगतिः सविकल्पकज्ञान- 
मित्यस्ति तयोभेंद इत्याहुः। द्वितीया देवी चेतना।।१३।। 


(४ नागोजीभट्टी) चेतना निर्विकल्पा या चिच्छक्तिरित्युच्यते।। १३।। 


(५ जगच्चन्द्रचन्द्रिका) एवं प्रतिमन्त्रं या देवीत्येवमादिषु एकविंशतिश्लो केषु 
प्रत्येकं त्रयो मन्त्रा भवन्ति। तथा हि। चेतनेति १७, १८, १९।।१३।। 


(६ दंशोद्धारः) चेतना। चिच्छक्तिः।।१३।। 


(७ चन्द्रप्रभा) सभी प्राणियों में जो देवी चेतना इस शब्द से कही जाती 
हँ, उनके लिये नमस्कार है, उनके लिये नमस्कार है, उनके लिये नमस्कार है। 
उनके लिये सर्वदा नमस्कार है।।१३।। 


या देवी सर्वभूतेषु बुद्धिरूपेण संस्थिता । 
नमस्तस्यै नमस्तस्यै नमस्तस्यै नमो नमः ॥१४॥ 


(१ गुप्तवती) बुद्धिरध्यवसायः।। १४।। 
(२ चतुर्धरी) बुद्धिः अन्तःकरणम्‌।। १४।। 


(३ शान्तनवी) बुद्धिरित्वेवंरूपेण स्वरूपेण संस्थिता सम्यगवस्थिता। 
यदभ्यधु:। 'संस्थाधारे स्थितौ मृतौ'। तृतीया देवी बुद्धि: ।। १४।। 


(४ नागोजीभडट्टी) बुद्धिः सविकल्पकज्ञानम्‌।। १४।। 
(५ जगच्चन्द्रचन्द्रिका) बुद्धिरिति २०,२१,२२,।।१४।। 
(६ दंशोद्धारः) बुद्धिरध्यवसायकार्यन्तःकरणम्‌।। १४।। 


३७० दुर्गासप्तशती [ पञ्चमोऽध्यायः 


(७ चन्द्रप्रभा) सभी प्राणियों में जो देवी बुद्धि रूप से संस्थित हैं, उनके 
लिये नमस्कार है, उनके लिये नमस्कार है, उनके लिए नमस्कार है। उनके 
लिये बार-बार नमस्कार है।।१४।। 


या देवी सर्वभूतेषु निद्रारूपेण संस्थिता। 
नमस्तस्यै नमस्तस्यै नमस्तस्यै नमो नमः ॥१५॥ 


(१ गुप्तवती) निद्रा बाहन्द्रियव्यापारोपरमानुकूलविकारः।। १५।। 
(२ चतुर्घरी) निद्रा निरिन्द्रियप्रदेशे मनोलयः।।१५।। 


(३ शान्तनवी) निद्रेति रूपं तेन निद्रा। द्रा कुत्सायाम्‌। नियतं द्रान्त्यस्यां 
निद्रा संवेशः। भुक्तान्नादिपरिपाकादिहेतुर्निरिन्द्रियप्रदेशे मनसोऽवस्थानं निद्रा। 
सर्वेन्द्रियव्यापारविरतौ प्राणनं सुखनं निद्रेत्यन्ये। चतुर्थी देवी निद्रा।।१५।। 


(४ नगोजीभट्टी) निद्रा सुषुप्तिः स्वप्नावस्था वा।।१५।। 

(५ जगच्चन्द्रचन्द्रिका) निद्रा रूपेणेति २३,२४,२५।।१५।। 

(६ दंशोद्धारः) निद्रा इन्द्रियमनसोः क्रमेण लयात्मिकाऽवस्था।।१५।। 

(७ चन्द्रप्रभा) सभी प्राणियों में जो देवी निद्रारूप से अवस्थित हैं, उनके 
लिये नमस्कार है, उनके लिये नमस्कार है, उनके लिये नमस्कार है। उनके 
लिये बार-बार नमस्कार है।।१५।। 

या देवी सर्वभूतेषु क्षुधारूपेण संस्थिता । 
नमस्तस्यै नमस्तस्यै नमस्तस्यै नमो नमः ॥१६॥ 

(१ गुप्तवती) क्षुधा बुभुक्षोत्पादकोदर्याग्निविकारः।। १६।। 

(२ चतुर्धरी) क्षुधा पार्थिवधातुक्षयकृतोऽवसादः।।१६।। 

(३ शान्तनवी) क्षुध बुभुक्षायाम्‌। सम्पदादित्वाद्भावे स्त्रियां क्रिप्‌। क्षुध्‌ 
प्रातिपदिकम्‌। भोक्तुमिच्छा क्षुत्‌। अशनाया बुभुक्षा क्षुत्‌ तया। क्षुधा, रूपेणेति 
पृथकूपदम्‌। यद्वा 

"वष्टि भागुरिरल्लोपमवाप्योरुपसर्गयोः । 
हलन्तादपि टापं च यथा वाचा निशा दिशा' ॥ 

ततश्च क्षुधेति रूपं स्वरूपं तेन क्षुधारूपेण क्षुधां विना प्राणिनां शरीरभृतां 
सुखं नास्ति। इति पञ्चमी देवी क्षुधा।।१६।। 

(४ नागोजीभट्टी) क्षुधा अभ्यवजिहीर्षा।।१६।। 

(५ जगच्चन्द्रचन्द्रिका) क्षुधेति २६,२७,२८।।१६।। 
(६ दंशोद्धारः) क्षुधा पार्थिवधातुक्षयकृतोऽवसादः।।१६।। 


(७ चन्द्रप्रभा) जो देवी सभी प्राणियों में क्षुधारूप से स्थित हैं, उनके 
लिये नमस्कार है, उनके लिये नमस्कार है, उनके लिये नमस्कार हे। उनके लिये 
बार-बार नमस्कार है।।१६।। 


या देवी सर्वभूतेषु छायारूपेण संस्थिता। 
नमस्तस्यै नमस्तस्यै नमस्तस्यै नमो नमः ॥१७॥ 


(१ गुप्तवती) छाया प्रतिवस्तुविद्यमाना तत्सामानाऽनातपवती।।१७।। 
(२ चतुर्धरी) छाया वर्णप्रसादः आतपसन्तापहरणादतिशीतलेति वा।।१७।। 


(३ शान्तनवी) छाया प्रतिबिम्बरूपा सर्वभूतेषु तिष्ठति। नष्टच्छायो 
मध्याह्रम्‌ इत्यत्र तु आतपभावाभावो विवक्षितः। 


“छाया सूर्यप्रिया कान्तिः प्रतिबिम्बमनातपः ' । 


प्रतिबिम्बे यथा सङ्क्रान्तच्छाय आदर्शः। छ्यति छिनत्ति सन्तापं छाया। 
इति षष्ठी देवी छाया।।१७।। 


(४ नागोजीभडट्टी) छाया संसारतापाभाव: वर्णसादृश्यं च।।१७।। 

(५ जगच्चन्द्रचन्द्रिका) छायेति २९,३०,३१।।१७।। 

(६ दंशोद्धारः) छाया वर्णप्रसादः।। १७।। 

(७ चन्द्रप्रभा) जो देवी सभी प्राणियों में छाया रूप से संस्थित हैं, उनके 
लिये नमस्कार है, उनके लिये नमस्कार है, उनके लिये नमस्कार है। उनके 
लिए बार-बार नमस्कार है।।१७।। 

या देवी सर्वभूतेषु शक्तिरूपेण संस्थिता । 
नमस्तस्यै नमस्तस्यै नमस्तस्यै नमो नमः ॥१८॥ 

(९ गुप्तवती) शक्तिः सामर्थ्यम्‌।।१८।। 

(२ चतुर्धरी) शक्तिः सामर्थ्यमुत्साहो वा शिवस्यार्धस्वरूपा शक्तिर्वा || १८।। 

(३ शान्तनवी) शक्ल शक्तौ। शकनं शक्तिः सामर्थ्यम्‌। वस्तुगत: स्वभाव- 


सिद्धो धर्मः शक्तिरिति रूपम्‌। तेन शक्तिः प्रतिवस्तु प्रतिनियतार्थक्रियाकारित्वं 
वस्तुधर्म इत्येके। वस्तुस्वरूपमेव शक्तिर्न तु वस्तुनोऽन्यो धर्मः शक्तिरित्यन्येऽभ्यु- 

पजग्मुः। इह तु सर्वभूतेष्वित्याधाराधेयभावानुवादाच्छक्तिर्वस्तुधर्म इत्येष पक्षोऽभ्यु- 
पगत:। इति सप्तमी देवी शक्तिः।।१८।। 


(४ नागोजीभट्टी) शक्तिः कार्यजननसामर्थ्यम्‌।। १८ ।। 
(५ जगच्चन्द्रचन्द्रिका) शक्तिः ३२,३३,३४।।१८।। 
(६ दंशोद्धारः) शक्तिः सामर्थ्यमुत्साहो वा।।१८।। 


(७ चन्द्रप्रभा) जो देवी सभी प्राणियों में शक्ति रूप से अवस्थित हैं 
उनके लिये नमस्कार है, उनके लिये नमस्कार है, उनके लिये नमस्कार है। उनके 
लिये बार-बार नमस्कार है।।१८।। 


या देवी सर्वभूतेषु तृष्णारूपेण संस्थिता । 
नमस्तस्यै नमस्तस्यै नमस्तस्यै नमो नमः ॥१९॥ 


(१ गुप्तवती) तृष्णा लोभः ।।१९।। 
(२ चतुर्धरी) तृष्णा अनात्मीयस्वीकारेच्छा।। १९।। 


(३ शान्तनवी) सर्वाणि भूतानि पृथिव्यादीनि येषां देहानामारम्भकत्वेन 
सन्ति तानि सर्वभूतानि देहास्तेषु। ञितृषा पिपासायाम्‌। 'तृषिशुषिरसिभ्यः कित्‌' 
इति न:। तृष्णा उपभोगनिमित्तकोऽभिलाषः। 


“तृष्णाभिलषणं भोगे तृष्णा वनपिशाचिका'। 
'तृष्णो स्पृहापिपासे द्वे तद्रूपेहाम्बिका स्मृता' ॥ 


तर्षणं तृष्णा स्पृहा। निरूढलक्षणत्वात्‌। इत्यष्टमी देवी तृष्णा।।१९।। 

(४ नागोजीभट्टी) तृष्णा अनात्मीयस्वीकारेच्छा।।१९।। 

(५ जगच्चन्त्रचन्द्रिका) तृष्णेति ३५,३६,३७।।१९।। 

(६ दंशोद्धारः) तृष्णा अनात्मीयजिघृक्षा।। १९।। 

(७ चन्द्रप्रभा) जो देवी सभी प्राणियों में तृष्णा रूप से स्थित हैं, उनके 
लिये नमस्कार है, उनके लिये नमस्कार है, उनके लिये नमस्कार है। उनके लिये 
बार-बार नमस्कार है।।१९।। 

या देवी सर्वभूतेषु क्षान्तिरूपेण संस्थिता । 
नमस्तस्यै नमस्तस्यै नमस्तस्यै नमो नमः ॥२०॥ 
(९ गुप्तवती) क्षान्तिः क्षमा।।२०।। 
(२ चतुर्धरी) क्षान्तिरपकारिण्यप्यनपकारचिकोर्षा।।२०।। 

(३ शान्तनवी) क्षमूष्‌ सहने। षित्त्वात्स्रियाँ क्षमा। बाहुलकात्तु क्तिनि 
क्षान्तिः। 'अनुनासिकस्य क्किझलो: क्डिति’ इति दीर्घ: । 


“क्षान्तिः क्षमा तितिक्षा च मर्षश्च सहनार्थका:' । 


क्षान्तिस्तृष्णापरिपन्थिनी परप्रयुक्तापकारं प्रत्युपेक्षा प्रतिकूलवेदनां प्रत्युपेक्षा 
च। इति नवमी देवी क्षान्तिः।।२०।। 


(४ नागोजीभड्टी) क्षान्तिः सत्यपि सामर्थ्येऽपकाराचिकीर्षा।।२०।। 
(५ जगच्चन्द्रचन्द्रिका) क्षान्तिरिति ३८,३९,४०।।२०।। 
(६ दंशोद्धारः) क्षान्तिरपकारिण्यनपकारः।।२०।। 


(७ चन्द्रप्रभा) जो देवी सभी प्राणियों में क्षान्ति रूप से संस्थित हैं, उनके 
लिये नमस्कार है, उनके लिये नमस्कार है, उनके लिये नमस्कार है। उनके 
लिये बार-बार नमस्कार है।।२०।। 


या देवी सर्वभूतेषु जातिरूपेण संस्थिता। 
नमस्तस्यै नमस्तस्यै नमस्तस्यै नमो नमः ॥२१॥ 

(१ गुप्तवती) जातिर्जन्म ब्रह्मसत्ता वा।।२१।। 

(२ चतुर्घरी) जातिरनेकेष्वेकाकारव्यवहारसाधनम्‌।।२१।। 

(३ शान्तनवी) नित्यैकानुगतप्रत्ययहेतुरनेकसमवायिनी जातिः। यथा 
मनुष्येषु मनुष्यत्वं गोषु गोत्वम्‌। 'जातिः सामान्यजन्मनोः'। जायतेऽनया 
भिन्नेष्वभिन्नाभिधानप्रयोगो जातिः। इति दशमी देवी जातिः।।२१।। 

(४ नागोजीभट्टी) जातिः गोत्वादिः।।२१।। 

(५ जगच्चन्द्रचन्द्रिका) जातिरिति ४१,४२,४३।।२१।। 

(६ दंशोद्धारः) जातिरनेकेष्वेकाकारप्रत्यायिका।। २ १।। 


(७ चन्द्रप्रभा) जो देवी सभी प्राणियों में जाति रूप से अवस्थित हैं 
उनके लिये नमस्कार है, उनके लिये नमस्कार है, उनके लिये नमस्कार है। उनके 
लिये बार-बार नमस्कार है।।२१।। 


या देवी सर्वभूतेषु लज्जारूपेण संस्थिता । 
नमस्तस्यै नमस्तस्यै नमस्तस्यै नमो नमः ॥२२॥ 


(९ गुप्तवती) लज्जा त्रपा।।२२।। 
(२ चतुर्धरी) लज्जा स्वकार्यविषयान्यज्ञानभीः।।२२।। 

(३ शान्तनवी) ओलसूजी ब्रीडायाम्‌। स्त्रियाम्‌ “गुरोश्च हलः इत्यप्रत्ययः। 
झलां जश्‌ झशि' इति दः, श्रुत्वम्‌। स्त्रियाम्‌ 'अजाद्यतष्टाप्‌'। कर्तव्याकारणनिमित्तम्‌ 
अकार्यकरणनिमित्तमन्यतः स्वतो वा जनितं लज्जनं सङ्कोचनं मनुष्यादिचित्तेष 
लज्जेत्युच्यते इत्येकादशी लज्जा।।२२।। 


(४ नागोजीभट्टी) लज्जा स्वकार्यविषयान्यज्ञानभिन्ना।।२२।। 
(५ जगच्चन्द्रचन्द्रिका) लज्जेति ४४,४५ ,४६।।२२।। 
(६ दंशोद्धारः) लज्जा चिकीर्षितविषये लोकभी:।।२२।। 


(७ चन्द्रप्रभा) जो देवी सभी प्राणियों में लज्जा रूप से स्थित हैं, उनके 
लिये नमस्कार है, उनके लिये नमस्कार है, उनके लिये नमस्कार है। उनके 
लिये बार-बार नमस्कार है।।२२।। 


या देवी सर्वभूतेषु शान्तिरूपेण संस्थिता । 
नमस्तस्यै नमस्तस्यै नमस्तस्यै नमो नमः ॥२३॥ 


(९ गुप्तवती) शान्तिः शमः।।२३।। 
(२ चतुर्धरी) शान्तिर्विषयोपरमः।।२३।। 


(३ शान्तनवी) शम उपशमे। स्त्रियां क्तिन्‌। क्षान्तिवद्दीर्घः। “शमथस्तु 
शमः शान्तिः'। शान्तिः कामक्रोधाभाव:। विकृतेन्द्रियनिवृत्तिः शान्तिरित्यन्ये। 
विषयव्यावृत्तात्मता शान्तिरित्यपरे। इति शान्तिद्वादशी देवी।।२३।। 


(४ नागोजीभट्टी) शान्तिरिन्द्रियसंयम: विषयोपरतिरूपः।।२३।। 
(५ जगच्चन्द्रचन्द्रिका) शान्तिरिति ४७,४८,४९।।२३।। 
(६ दंशोद्धारः) शान्तिर्मनसो विषयेभ्यो विरामः।।२३।। 


(७ चन्द्रप्रभा) जो देवी सभी प्राणियों में शान्ति रूप से अवस्थित हैं 
उनके लिये नमस्कार है, उनके लिये नमस्कार है, उनके लिये नमस्कार है। उनके 
लिये बार-बार नमस्कार है।।२३।। 


या देवी सर्वभूतेषु ` श्रद्धारूपेण संस्थिता । 
नमस्तस्यै नमस्तस्यै नमस्तस्यै नमो नमः ॥२४॥ 


(१ गुप्तवती) श्रद्धा फलावश्यम्भावनिश्चयः।।२४।। 
(२ चतुर्धरी) श्रद्धा आगमार्थसम्प्रत्ययः।।२४।। 


(३ शान्तनवी) डुधाञ्‌ धारणपोषणयोः। 'श्रच्छन्दस्योपसङ्ख्यानम्‌' इत्यु- 
पसर्गसंज्ञा। 'आतश्रोपसर्गे' इति क:। स्त्रियां टाप्‌। श्रद्धनं श्रद्धा। 'श्रद्धा सम्प्रत्ययः 

स्पृहा'। सम्प्रत्ययो भक्तयतिशय:। 'श्रद्धया परयोपेता' इतिवत्‌। शास्त्रोक्तेड- 
थे$विपरीतबुद्धि: श्रद्धेत्यन्ये। आदरेणानुसरणं भक्तिः। श्रद्धा त्वास्तिक्य- 
बुद्धिरित्यपरे। इति श्रद्धा त्रयोदशी देवी।।२४।। 


(४ नागोजीभट्टी) श्रद्धा श्रुत्यायुक्तेड्थें आस्तिकत्वम्‌।।२४।। 
(५ जगच्चन्द्रचन्द्रिका) श्रद्धेति ५०,५१,५२।।२४।। 
(६ दंशोद्धारः) श्रद्धा आस्तिक्यबुद्धिः ।। २४।। 


(७ चन्द्रप्रभा) जो देवी सभी प्राणियों में श्रद्धा रूप से स्थित हैं, उनके 
लिये नमस्कार है, उनके लिये नमस्कार है, उनके लिये नमस्कार हैं। उनके 
लिये बार-बार नमस्कार है।।२४।। 


या देवी सर्वभूतेषु कान्तिरूपेण संस्थिता । 
नमस्तस्यै नमस्तस्यै नमस्तस्यै नमो नमः ॥२५॥ 
(१ गुप्तवती) कान्तिर्लावण्यमिच्छा वा।।२५।। 
(२ चतुर्धरी) कान्तिः शोभा कमनीयता च।।२५।। 


(३ शान्तनवी) कमु कान्तौ। कमेरणिङ्‌। “आयादय आर्धधातुके वा’। स्त्रियां 
क्तिन्‌। “अनुनासिकस्य क्विझलोः क्डिति’ इति दीर्घः। शोभा कान्तिर्झुतिश्छविः' 
कामनं कान्तिः काम्यते वा कान्तिः। 'कान्तिः शोभेच्छयोः खियाम्‌'। 


अन्ये तु कान्तिज्योतिः स्वरूपे ज्वलतेत्याहुः। इति कान्तिश्चतुर्दशी 
देवी।।२५।। 


(४ नागोजीभट्टी) कान्तिः शोभा।।२५।। 
(५ जगच्चन्द्रचन्द्रिका) कान्तीति ५३,५४,५५।।२५।। 
(६ दंशोद्धारः) कान्तिः शोभा।।२५।। 


(७ चन्द्रप्रभा) जो देवी सभी प्राणियों में कान्ति रूप से अवस्थित हैं 
उनके लिये नमस्कार है, उनके लिये नमस्कार है, उनके लिये नमस्कार है। उनके 
लिये बार-बार नमस्कार है।।२५।। 


या देवी सर्वभूतेषु लक्ष्मीरूपेण संस्थिता । 
नमस्तस्यै नमस्तस्यै नमस्तस्यै नमो नमः ॥२६॥ 
(१ गुप्तवती) लक्ष्मीः सम्पत्तिः।।२६।। 
(२ चतुर्घरी) लक्ष्मीर्धनादिसम्पत्‌।।२६।। 


३७६ दुर्गासप्तशती [ पञ्चमोऽध्यायः 

(३ शान्तनवी) “लक्ष दर्शनाङ्कनयोः? चुरादिः। “लक्षेमुट्‌ च' इति तस्य 
मुडागमः। “नेड्वशि कृति’। 'णेरनिटि’ इति णिलोपः। 

“लक्ष्मीः पद्मा विभूतिश्च कायशोभा च कीर्तिता’ । 

इति लक्ष्मीः पञ्चदशी देवी।।२६।। 

(४ नागोजीभडट्टी) लक्ष्मीर्धनादिसम्पत्‌।। २६।। 

(५ जगच्चन्द्रचन्द्रिका) लक्ष्मीरिति ५६,५७,५८।।२६।। 

(६ दंशोद्धारः) लक्ष्मीः सम्पत्‌।।२६।। 


(७ चन्द्रप्रभा) जो देवी सभी प्राणियों में लक्ष्मीरूप से स्थित हैं, उनके 
लिये नमस्कार है, उनके लिये नमस्कार है, उनके लिये नमस्कार है। उनके लिये 
बार-बार नमस्कार है।।२६।। 


या देवी सर्वभूतेषु वृत्तिरूपेण संस्थिता । 
नमस्तस्यै नमस्तस्यै नमस्तस्यै नमो नमः ॥२७॥ 


(९. ` गुप्तवती) वृत्तिजीविका मानता वा।।२७।। 
(२ चतुर्धरी) वृत्तिजींवनं प्रवृत्तिर्वा। धृत्तिरवसादप्राप्तावप्यनवसादः।।२७।। 
(३ शान्तनवी) धृञ्‌ धारणे। भ्वादिः। स्त्रियां क्तिन्‌। 

'धृति: स्याद्धारणे धैर्ये सौख्यसन्तोषयोरपि' । 
इति धृतिः षोडशी देवी। 
वृतु वर्तने। स्त्रियां क्तिन्‌। वर्तनं वृत्ति: । यद्वा वर्ततेऽनया वृत्तिः। 
“आजीवो जीविका वार्ता वृत्तिर्वर्तनजीवने। वृत्तिजीवनोपायः। 


'युक्ते क्ष्मादावृते भूतं प्राण्यतीते समे त्रिषु । 
भूतं क्लीबे ग्रहे युक्ते पृथिव्यादावृतेऽपि च' ॥ 


त्रिषु प्राप्तावतीते च प्राणिन्यपि समेषु च। 
सर्वभूताः प्राणिनः। इति वृत्तिः सप्तदशी देवी।।२७।। 
(४ नागोजीभट्टी) वृत्तिर्जीविका वृत्तिश्च।।२७।। 
(५ जगच्चन्द्रचन्द्रिका) वृत्तिरिति ५९,६०,६१।।२७।। 
१. 'धृतिरूपेण' इति क्वचित्पाठः। 


पञ्चमोऽध्यायः ] गुप्तवत्यादिसप्तटीकासंवलिता ३७७ 


(६ दंशोद्धारः) वृत्तिर्जीवनं प्रवृत्तिर्वा। एतदग्रे धृतिरूपेणेति क्रचित्पठ्यते। 
तत्र धृतिश्चित्तावसादकालेऽप्यनवसादः। किन्तु वक्ष्यमाणकात्यायनीतन्तरोक्तमन्त्रगणने 
पठितत्वादसाम्प्रदायिकः पाठः। एवमग्रे पुष्टिरूपेणेत्यपि। पुष्टिः सामर्थ्यम्‌।। २७।। 


(७ चन्द्रप्रभा) जो देवी सभी प्राणियों में वृत्तिरूप से अथवा धृतिरूप 
से अवस्थित हैं, उनके लिये नमस्कार है, उनके लिये नमस्कार है, उनके लिये 
नमस्कार हैं। उनके लिये बार-बार नमस्कार है।।२७।। 


या देवी सर्वभूतेषु स्मृतिरूपेण संस्थिता । 
नमस्तस्यै नमस्तस्यै नमस्तस्यै नमो नमः ॥२८॥ 


(१ गुप्तवती) स्मृतिः संस्कारजन्यं ज्ञानम्‌।।२८।। 
(२ चतुर्धरी) स्मृतिरनुभूतविषयज्ञानम्‌।। २८ ।। 


(३ शान्तनवी) “स्याच्चिन्ता स्मृतिराध्यानम्‌'। अनुभूतस्य भावनाख्य- 
संस्कारहेतुको ज्ञानविशेषः स्मृतिः। इत्यष्टादशी देवी स्मृतिः।।२८।। 


(४ नागोजीभङट्टी) स्मृतिरनुभूतविषयज्ञानम्‌।।२८।। 
(५ जगच्चन्द्रचन्द्रिका) स्मृतिरिति ६२,६३,६४।।२८।। 
(६ दंशोद्धारः) स्मृतिरनुभूतस्य कालान्तरे प्रतिसन्धानम्‌।।२८।। 


(७ चन्द्रप्रभा) जो देवी सभी प्राणियों में स्मृतिरूप से स्थित -हैं, उनके 
लिये नमस्कार हैं, उनके लिये नमस्कार है, उनके लिये नमस्कार हे। उनके लिये 
बार-बार नमस्कार है।।२८।। 


या देवी सर्वभूतेषु दयारूपेण संस्थिता । 
नमस्तस्यै नमस्तस्यै नमस्तस्यै नमो नमः ॥२९॥ 


(१ गुप्तवती) दया निरुपधिकपरदुःखप्रहाणेच्छा।।२९।। 

(२ चतुर्धरी) दया अन्यदुःखपरिहाणेच्छा।।२९।। 

(३ शान्तनवी) दय क्षरणे। 'षिद्भिदादिभ्योऽङ्‌'। दयन्तेऽनया दया। 
कृपा दयाऽनुकम्पा स्यात्‌'। परदुःखप्रहाणेच्छा परदुःखसमभाक्त्वं वा दया। 
इत्येकोनविंशी दया देवी।।२९।। 

(४ नागोजीभट्टी) दया परदुःखप्रहाणेच्छा।।२९।। 

(५ जगच्चन्द्रचन्द्रिका) दयेति ६५,६६,६७।।२९।। 


(६ दंशोद्धारः) दयाऽन्यदुःखपरिहारेच्छा।।२९।। 


३७८ दुर्गासप्तशती [ पञ्चमोऽध्यायः 


(७ चन्द्रप्रभा) जो देवी सभी प्राणियों में दया रूप से संस्थित हैं, उनके 
लिये नमस्कार है, उनके लिये नमस्कार है, उनके लिये नमस्कार है। उनके लिये 
बार-बार नमस्कार है।।२९।। 


या देवी सर्वभूतेषु तुष्टिरूपेण संस्थिता । 
नमस्तस्यै नमस्तस्यै नमस्तस्यै नमो नमः ॥३०॥ 
(१ गुप्तवती) तुष्टिः सन्तोषः।।३०।। 


(२ चतुर्धरी) तुष्टिः समस्तवस्तुष्वनाकाङ्क्षा। (अनधिगताभिलाषः)। पुष्टि; 
पुरुषार्थसाधनसामर्थ्यम्‌।। ३ ० ।। 


(३ शान्तनवी) नीतिर्नय:। इति विंशी देवी नीतिः। तुष प्रीतौ। 
श्रीतिरानन्दः। तुष्टिः विषयोपभोगमवाप्य तदभिलाषादुपरमस्तुष्टिरित्यपरे। 


अन्ये तुष्टिर्विषयोपभोगं प्राप्य पुनस्तदभिलाषास्तदवाप्यावाप्तं परमं 
सुखमित्याहुः। इति एकविंशी देवी तुष्टिः।।३०।। 

(४ नागोजीभट्टी) तुष्टिरधिगताधिकानभिलाषः।।३०।। 

(५ जगच्चन्द्रचन्द्रिका) तुष्टिरिति ६८,६९,७०।।३०।। 

(६ दंशोद्धारः) तुष्टिर्यथालाभसन्तोषः।।३०।। 

(७ चन्द्रप्रभा) जो देवी सभी प्राणियों में तुष्टिरूप से अवस्थित हैं, उनके 
लिये नमस्कार है, उनके लिये नमस्कार है, उनके लिये नमस्कार है। उनके लिये 
बार-बार नमस्कार. है।।३०।। 

या देवी सर्वभूतेषु मातृरूपेण संस्थिता । 
नमस्तस्यै नमस्तस्यै नमस्तस्यै नमो नमः ॥३१॥ 
(९ गुप्तवती) माता प्रमाता।।३१।। 
(२ चतुर्धरी) माता देहाधिष्ठात्री वर्णाभिमानी देवता मातैव वा।।३१।। 


(३ शान्तनवी) पुष पुष्टौ। `पुष्टिरवयवोपनिर्मितिरित्यपरे। इति द्वाविंशी 
पुष्टिदेंवी। सवेषु भूतेषु जनयितव्येषु जनयितुं योग्येषु विषयेषु या देवी मातृरूपेण 
कारणरूपेण प्रकृतिरूपेण सम्यगवतिष्ठति। नमस्तस्यै। मात्यस्यां गर्भ इति माता। 
'जनयित्री प्रसूर्माता'। 


१. 'नीतिरिति’ शान्तनवीस्थोऽधिकः पाठः। 
२. 'पुष्टिरिति” शान्तनवीस्थोऽधिकः पाठः। 


पञ्चमोऽध्यायः ] गुप्तवत्यादिसप्तटीकासंवलिता ३७९ 


यद्वा मान पूजायाम्‌। मान्यते पूज्यते माता। उणादौ 'नप्तृनेष्ट्त्वष्ट' 
आदिसुत्रेण निपात्यते। 


यद्वा अष्टौ मातृनाम्न्य आद्या: शक्तयो याश्च विना भूतसृष्टिरेव न घटते। 


“ब्राह्मी माहेश्वरी चैन्द्री वाराही वैष्णवी तथा । 
कौमारी चर्ममुण्डा च काली सङ्कर्षणीति च' ॥ 


इति त्रयोविंशी देवी माता।।३१।। 

(४ नागोजीभट्टी) माता पालयित्री मातृकाधिष्ठात्री देवता च।।३१।। 
(५ जगच्चन्द्रचन्द्रिका) मातेति ७१,७२,७३।।३१।। 

(६ दंशोद्धारः) माता मातृका ब्राहयादिः वर्णदेवता वा जननी वा।।३१।। 


(७ चन्द्रप्रभा) जो देवी सभी प्राणियों में मातृरूप से अवस्थित हैं, उनके 
लिये नमस्कार है, उनके लिये नमस्कार है, उनके लिये नमस्कार हे। उनके लिये 
बार-बार नमस्कार हैं।।३ १।। 


या देवी सर्वभूतेषु भ्रान्तिरूपेण संस्थिता । 
नमस्तस्यै नमस्तस्यै नमस्तस्यै नमो नमः ॥३२॥ 


(९ गुप्तवती) भ्रान्तिरप्रमा।।३२।। 
(२ चतुर्धरी) भ्रान्तिरनुभवसम्प्रमोषः। अतस्मिंस्तदिति प्रत्ययो वा।।३२।। 


(३ शान्तनवी) 'भ्रान्तिर्मिथ्यामतिर्भ्रमः' अतस्मिंस्तदिति ज्ञानं भ्रान्तिः। 
तद्रुपेण। इति चतुर्विंशी देवी भ्रान्तिः। तदित्थं विष्णुमायादिमूर्तयो देव्याः सर्वभूतेषु 
वर्तमाना भ्रान्त्यन्ताश्चतुर्विशतिः प्रदर्शिताः।।३२।। 


(४ नागोजीभट्टी) भ्रान्तिरतद्वति तद्रत्प्रत्ययः।।३२।। 
(५ जगच्चन्द्रचन्द्रिका) भ्रान्तिरिति ७४,७५,७६।।३२।। 
(६ दंशोद्धारः) भ्रान्तिरतद्वति तत्प्रकारकं ज्ञानम्‌।।३२।। 


(७ चन्द्रप्रभा) जो देवी सभी प्राणियों में भ्रान्ति रूप से अवस्थित हैं 
उनके लिये नमस्कार है, उनके लिये नमस्कार है, उनके लिये नमस्कार हैं। उनके, 
लिये बार-बार नमस्कार है।।३२।। 


इन्द्रियाणामध्चिष्ठात्री भूतानामखिलेषु या। 
भूतेषु सततं तस्यै व्याप्त्यै देव्यै नमो नमः ॥३३॥ 


१. “भूतानामपरेषु' इति पाठः। 


३८० दुर्गासप्तशती [ पञ्चमोऽध्यायः 


(१ गुप्तवती) भूतानां पृथिव्यादीनाम्‌। भूतेषु प्राणिषु।।३३।। 

(२ चतुर्घरी) अखिलेषु अशेषेषु भूतेषु प्राणिषु इन्द्रियाणां बुद्धिकर्मात्म- 
कानाम्‌ एकादशानां भूतानां पृथिव्यादीनां पञ्चानाम्‌ अधिष्ठात्री प्रवृत्ति(निवृत्ति)कारणं 
तस्यै व्याप्त्यै। देव्यै विभवैकस्वभावायै ब्रह्मशत्तयै इति यावत्‌।।३३।। 


(३ शान्तनवी) या देवी भूतानां पृथिव्यादीनाम्‌ पञ्चानाम्‌ अधिष्ठात्री 
आधारशक्तिः स्वामिनी ईश्वरी व्यापिनी। या च देवी अपरेष्वखिलेषु विशिष्टेषु भूतेषु 
प्राणिषु वर्तमानानां भूतानाम्‌ प्राणिनामिन्द्रियाणां मनोनेत्ररसनघ्राणत्वक्‌श्रवणानाम्‌ 
अधिष्ठात्री आधारशक्तिः तस्यै व्याप्त्यै व्याप्तिरूपाये सततं नमो नमः। एतेन 
सर्वगत्वम्‌ उक्तं देव्याः।।३३।। 

(४ जगच्चन्द्रचन्द्रिका) इन्द्रियेति। याखिलेषु भूतेषु अन्तर्या विद्यया 
स्थिता इन्द्रियाणां ज्ञानकरणानां ज्ञानविषयाणां सूक्ष्मस्थूलानाम्‌ अधिष्ठात्री 
प्रवर्तिका च तस्यै व्याप्त्यै देव्यै व्यापिकायै इत्यर्थः।।३३।। 

(५ जगच्चन्द्रचन्द्रिका) पुनः श्लोकात्मको मन्त्र इति। पुनः श्लोकरूपो 
मन्त्रः। तथा हि इन्द्रियाणामिति ७७।।३३।। 

(६ दंशोद्धारः) इन्द्रियाणामिति। अखिलेषु प्राणिषु इन्द्रियाणां ज्ञानक्रिया- 
त्मकानां पृथिव्यादीनां व्याप्तिदेव्यै ब्रह्मशत्तयै तस्याः सत्त्वादिगुणसम्बन्धाभावात्तस्या 
इति नाम्रेडितम्‌।।३३।। 

(७ चन्द्रप्रभा) सभी प्राणियों में जो देवी भूतों की अर्थात्‌ पञ्चमहाभृतो 
को तथा इन्द्रियों को अर्थात्‌ पञ्चज्ञानेन्द्रियों, पञ्चकमेन्द्रियों एवं मन की 
अधिष्ठात्री अर्थात्‌ आधाररूपा हैं, उन व्याप्ति देवी के लिये सर्वदा नमस्कार है 
नमस्कार है।।३३।। 


चित्तिरूपेण या कृत्स्नमेतद्व्याप्य स्थिता जगत्‌ । 
नमस्तस्यै नमस्तस्यै नमस्तस्यै नमो नमः ॥३४॥ 

(१ गुप्तवती) चितिर्निर्विषयकसंवित्‌।।३४।। 

(२ चतुर्धरी) अत्र च तस्यैपदानामभ्यासे ब्रह्मशक्तेर्गुणातीतत्वमाह। चितिः 
प्रकृतिः (प्रत्येक) चैतन्यं तद्रूपेण जीवभावेनेत्यर्थः। अन्ये तु विष्णुमायादिपञ्च- 
विंशतिपदैः पञ्चविंशतितत्त्वान्यभिदधति। संख्यासाम्यान्न तत्समीचीनमतिप्रसङ्गात्‌ ।।३४।। 

(३ शान्तनवी) चिञ्‌ चयने। चयनं चितिरविकारता कृटरूपता तद्रूपेण। 
यद्वा चिती संज्ञाने। स्त्रियां ‘इक्कृष्यादिभ्यः? इति इकृप्रत्ययः। चेतनं चितिः। 


१. चित्तिरूपेण’ इति पाठः। 


पञ्चमोऽध्यायः ] गुप्तवत्यादिसप्तटीकासंवलिता ३८१ 


संज्ञानरूपेण या देवी एतत्‌ कृत्स्नम्‌ अखिलं जगत्‌ व्याप्य स्थिता अविचलिता 
नमस्तस्यै। पुनः पुनर्नतेरनेककर्तृकत्वादनेकस्तोतृकत्वाच्च न पौनरुक्तयमार्थं शाब्दं 
वा शङ्कनीयम्‌।।३४।। 

(४ नागोजीभट्टी) चितिः चिच्छक्तिः ।।३४।। 


(५ जगच्चन्द्रचन्द्रिका) त्रिमन्त्रश्‍लोककं पुनरिति। पुनः मन्त्रत्रयात्मक एकः 
श्लोकः। तथा हि--चित्तिरूपेण या कृत्स्नमेतद्व्याप्य स्थिता जगत्‌। नमस्तस्यै 
स्वाहेति एको मन्त्रः।।७८।।३४।। 


(६ दंशोद्धारः) चितिजींवचैतन्यम्‌।।३४।। 


(७ चन्द्रप्रभा) जो देवी चिति रूप से इस सम्पूर्ण विश्व को व्याप्त करके 
स्थित हैं, उनके लिये नमस्कार है, उनके लिये नमस्कार है, उनके लिये नमस्कार 
है। उनके लिये बार-बार नमस्कार है।।३४।। 

स्तुता सुरैः पूर्वमभीष्टसंश्रयात्तथा सुरेन्द्रेण दिनेषु सेविता । 

करोतु सा नः शुभहेतुरीश्वरी शुभानि भद्राण्यभिहन्तु चापदः ॥३५॥ 

(१ गुप्तवती) पूर्वं महिषासुरकाले। दिनेषु प्रतिदिनम्‌।।३५।। 


(२ चतुर्धरी) सुरैदेवैः पूर्व महिषासुरवधकाले अभीष्टसंश्रयादभिमतलाभा- 
द्वेतोः। दिनेषु प्रतिदिनं वा नोऽस्माकं शुभानि मङ्गलानि भद्राणि सुखानि 
अतिशयकल्याणानि वा।।३५।। 


(३ शान्तनवी) पूर्व पुराकल्पे सुरैः स्तुता तथा अभीष्टसंश्रयात्‌ अभीष्टस्य 
वस्तुनः संश्रयात्कारणात्‌ सुरन्द्रेशदिनेशसेविता। सुरेन्द्रः शक्रः ईशः शङ्करः 
दिनेशः सूर्यः तैः सेविता आश्रिता। अत एव भद्रमणति भद्राणी। अस्तु भद्रमिति 
कथयती अत एव शुभहेतुः सा ईश्वरी ईश्वरपत्नी नः अस्माकं देवानां शुभानि 
मङ्गलानि करोतु जनयतु। किञ्च नः अस्माकम्‌ आपदश्च विरोधिजनितदुःखानि 
चाभिहन्तु विहन्तु। 

सुरेन्द्रेण दिनेषु सेविता इति पाठे सुरेन्द्रेण शक्रेण दिनेषु प्रत्यहम्‌ 
अभीष्टसंश्रयाद्धेतोः सेवितेत्यर्थः। शुभानि भद्राणि इति छेदे यानि नः शुभानि 
जगद्धितानि कर्माणि प्रार्थनीयानि तानि भद्राणि अनुकूलानि अबाधितानि 
अविध्नानि करोत्वित्यर्थः। ईश्वरीति। 'अश्रोतेराशुकर्मणि वरट्‌ चेच्चोपधाया’ 
इत्यपि व्युत्पत्त्यन्तरमनुसन्धेयम्‌। अभीष्टसंश्रयेति पाठे अभीष्ट: वाञ्छितः संश्रीय- 
माण: संश्रयोऽर्थो वा यस्याः सकाशात्‌ भवति सा अभीष्टसंश्रया देवी।।३५।। 
१. 'अभीष्टसंश्रया तथा' इति पाठः। २. “सुरेन्द्रेशदिनेश’ इति शान्तनवीपाठः। 


३८२ दुर्गासप्तशती [ पञ्चमोऽध्यायः 


(४ नागोजीभट्टी) अत्रायं सङ्ग्रहः 


“विष्णुमाया चेतना च बुद्धिनिद्रे क्षुधा तथा। 
छाया शक्तिश्च तृष्णा च क्षान्तिर्जातिस्ततः परम्‌ ॥ 


लज्जा शान्तिस्ततः श्रद्धा कान्तिर्लक्ष्मीस्ततः परम्‌ । 
वृत्तिः स्मृतिर्दया चैव तुष्टिर्माता ततः परम्‌ ॥ 


भ्रत्तिर्व्याप्तिश्चितिश्चैव त्रयोविंशतिसङ्ख्यकाः । 
इतोऽधिकमनार्ष स्यात्तन्त्रे कात्यायने स्फुटम्‌? ॥ 


नवार्णपीठपूजाविधावेता एव त्रयोविंशति: तत्कथनं व्याप्तिचित्योः त्यागश्च। 
तददयुक्तम्‌। कात्यायनीतन्त्रविरोधात्‌। स्तुतेति। या शुभहेतुरीश्वरी सुरैर्त्नह्मादिभि: 
पूर्व स्तुता तथा इन्द्रेण च महिषवधे सत्यभीष्टस्य संश्रयात्‌ दिनेषु प्रतिदिनं सेविता 
सा नः शुभानि भद्राणि अतिशयितशुभानि करोतु आपदश्च हन्त्वित्यन्वयः।।३५।। 


(५ जगच्चन्दचन्द्रिका) नमस्तस्यै स्वाहेति द्वितीय: ७९। नमस्तस्यै नमो 
नमः स्वाहेति तृतीयः ८०। 'त्रयोविंशतिश्लोककेषु मन्त्रा वै सप्तषष्टिकाः' 
इति। त्रयोविंशा ये श्लोककास्तेषु वै निश्चयेन सप्तभिरधिकाः षष्टिका मन्त्रा ज्ञेया:। 

“एवं द्वाविंशतिश्लोके ज्ञेयं मन्त्रत्रयं बुधैः' ॥इति॥ 

एवं गणनप्रकारेण द्वाभ्यामधिका विंशतिश्लोका या देवीत्येवमादिकास्तत्र 
बुधैः कात्यायनीतन्तरज्ञैः पण्डितैः मन्त्रत्रयं मन्त्राणां त्रयं प्रतिश्लोकं ज्ञेयं बोध्यम्‌। 
एक इन्द्रियाणामिति। पूर्वैस्रयोदशमन्त्रैः सहाशीतिरुदाहृता इति। पूर्वऋषिरुवाच 
पुरा शुम्भनिशुम्भाभ्यामित्यादिभिः त्रयोदशमन्त्रैः सहाशीतिर्विशतिचतुष्टयमुदाहताः 
कथिताः। आदौ त्रयोदशमन्त्राः सप्तषष्टिर्या देवीत्यादिमन्त्राः। एतैः सर्वैर्मिलित्वा 
अशीतिमन्त्रा जाता इत्यर्थः। स्तुता सुरेति च श्लोकद्वयं चेति तथा हि। स्तुता सुरैः 
पूर्वम भौष्टसंश्रयादिति ८१।।३५।। 

(६ दंशोद्धारः) (स्तुतेति अभीष्टसंश्रयादभीष्टार्थलाभात्‌. दिनेषु समयेषु 
शुभानि मङ्गलानि भद्राणि सुखानि निरतिशयकल्याणानि वा।।३५।। 

(७ चन्द्रप्रभा) पूर्वकाल में (महिषासुरवध के पश्चात्‌) अभीष्ट की प्राप्ति 
के कारण जो देवों के द्वारा स्तुत हुई हैं, तथा जो सुरेन्द्र के द्वारा प्रतिदिन सेवित 
हैं, वह कल्याण की हेतुभूता ईश्वरी हमलोगों का कल्याण एवं मङ्गल करें तथा 
सभी आपत्तियों का नाश करें।।३५।। 

या साम्प्रतं चोद्धतदैत्यतापितैरस्मभिरीशा च सुरैर्नमस्यते । 

या च स्मृता तत्क्षणमेव हन्ति नः सर्वापदो भक्तिविनम्रमूर्तिभिः ॥३६॥ 


पञ्चमोऽध्यायः ] गुप्तवत्यादिसप्तटीकासंवलिता ३८३ 


(१ गुप्तवती)।।३६।। 
२ चतुर्धरी) साम्प्रतं चेदानीमपि।।३६।। 


(३ शान्तनवी) या सुरैः स्तुता देवी नः शुभहेतुरित्युक्तं सा का इत्याह। 
या देवी साम्प्रतम्‌ इदानीम्‌ उद्धतदैत्यतापितैः उद्धतैर्निर्मर्यादैः बलोल्बणैः दैत्यै 
शुम्भनिशुम्भादिभिस्तापितैः सन्तापितैरस्माभिः सुरैः ईशा स्वामिनी नमस्यते 
सेव्यते। या देवी भक्तिविनम्रमूर्तिभिः सुरैः स्मृता च स्मृतैव सती तत्क्षणमेव 
स्मृतिकाल एव नोऽस्माकं सुराणां सर्वापदो हन्ति। 


यद्वा सर्वापदो यतः स्युस्ते सर्वापदः शत्रवः तान्‌। साम्प्रतमव्ययम्‌। ईष्टे 
ईशा पचाद्यच्‌। 'इगुपधज्ञाप्रीकिरः कः' वा। भक्त्या विनम्रा मूर्तयः काया येषां ते 
तथोक्ताः। तैर्नमस्यते इति “नमोवरिवश्चित्रङः क्यच्‌’ नमसः पूजायाम्‌। भावकर्मणो 
सार्वधातुके यक्‌। “यस्य हलः? 'क्यस्य विभाषा’ इति यलोपः।।३६।। 


(४ नागोजीभट्टी) येति। साम्प्रतं च या ईशा सुरैरस्माभिः उ्धतदैत्यतापितैः 
पीडितैः नमस्यते स्तूयते च करोतु सा न इत्यनेनान्वयः।।३६।। 

(५ जगच्चन्द्रचन्द्रिका) “या साम्प्रतं चोद्धंतदैत्यतापितैरिति च द्वयं द्वौ 
मन्त्रौ वा ८२'। अत्र रेफलोपश्चिन्त्य:(?)।।३६।। 

(६ दंशोद्धारः)।।३६।। 


(७ चन्द्रप्रभा) उद्दण्ड दैत्यों से सन्तापित हम देवों के द्रारा जो ईशा 
अर्थात्‌ सर्वसमर्था परमेश्वरी इस समय नमस्कृत हो रही हैं तथा जो भक्ति से 
विनमप्रमूर्ति वाले हमलोगों के द्वारा स्मृत होने पर तत्क्षण ही हमारी समस्त 
विपत्तियं का नाश कर देती हैं, वह कल्याण की हेतुभूता ईश्वरी हमलोगों का 
कल्याण एवं मङ्गल करें तथा आपत्तियों का नाश करें।।३६।। 


ऋषिरुवाच 
एवं स्तवादियुक्तानां देवानां तत्र पार्वती । 
स्नातुमभ्याययौ तोये जाह्व्या नृपनन्दन ॥३७॥ 
(९ गुप्तवती)।।३७।। 


(२ चतुर्घरी) एवमुक्तरीत्या स्तवादौ युक्तानां देवानामिति सप्तम्यर्थे षष्ठी 
सम्बन्धे। देवानामपि अभिमुखम्‌ अनादरे वा षष्ठी। देवान्‌ अनादृत्य ययौ इत्यर्थ: । 
जाह्नव्या गङ्गाया इत्यर्थः।।३७।। 

१. 'स्तवाभियुक्तानाम्‌’ इति शान्तनवी। 


३८४ दुर्गासप्तशती [ पञ्चमोऽध्यायः 


(३ शान्तनवी) हे नृपनन्दन! हे सुरथ! एवमित्थं देव्या: स्तवाभियुक्तानां 
स्तुतिप्रवणचित्तानां देवानाम्‌ अग्रतः तत्र हिमाद्रौ पार्वती देवी गौरी ज्ञाह्व्या 
गङ्गायाः तोये पाथसि जलक्रीडां कर्तुम्‌ अभ्याययौ देवानामग्रतोऽभ्यागमत्‌।।३७।। 

(४ नागोजीभट्टी) ऋषिरूवाच। एवमिति। तत्र देवसन्निहिते। हे राजन्‌! पार्वती 
जाहव्यास्तोये स्नातुमिव स्वीयस्तवादियुक्तानामभि सम्मुखं ययावित्यर्थः।।३७।। 


(५ जगच्चन्द्रचन्द्रिका) एवं पुनत्रईषिरिति। एवम्प्रकारेण 'ऋषिरुवाचेत्ययं 
मन्त्रः ८३'। पुनः सप्तदश श्लोका इति पुनः। सप्तभिरधिका दश सप्तदश 
तत्सङ्ख्याकाः श्लोकाः श्लोकरूपा मन्त्रा:। तथा हि एवं स्तवेति ८४।।३७।। 


(६ दंशोद्धारः) एवमिति। देवानामित्यनादरे षष्ठी। स्तुवतो देवाननादृत्य 
स्नातुं ययावित्यर्थः। पुरत इति शेषो वा।।३७।। 


(७ चन्द्रप्रभा) ऋषि सुमेधा ने कहा- हे नृपनन्दन! सुरथ इस प्रकार 
से स्तुति आदि में लगे देवों के सामने (उस समय) जाह्ृवी के जल में स्नान 
करने के लिये पार्वती अर्थात्‌ गौरी देवी वहाँ आयीं।।३७।। 


साब्रवीत्तान्सुरान्सुभ्रूर्भवद्द्रिः स्तूयतेऽत्र का। 
शरीरकोशतश्चास्याः समुद्भूताब्रवीच्छिवा ॥३८॥ 
(१ गुप्तवती) शरीरकोशतश्चेति। पुरा किल पार्वत्याः सम्बोधनं कालीति 
पदेन शिवः कदाचित्‌ कृतवान्‌। तच्छुत्वा स्वीयं नैल्यं मर्मत्वेनोद्धाटितमिति धिया 


“भूयसी च तवाप्रीतिरगौरमिति मे वपुः। 
. क्रीडोक्तिरपि कालीति घटेत कथमन्यथा'॥ 


इत्यादिकमुकत्वा कुपिता पार्वती शिवेन यथाकथञ्चित्समाहितापि स्वकीय- 
नीलरूपकोशनिरसनेच्छया शिवाज्ञयैव गौतमाश्रमं प्राप्य तत्र तपस्तप्त्वा भुजङ्गी- 
कञ्ुकमिव कृष्णवर्णं कोशमृत्सृज्य गौरवर्णयुक्त॒शरीरेण गौरीति प्रसिद्ध प्राप्य पुनः 
शिवसमीपं प्राप्ता। उत्तृष्टात्कोशादतिसुन्दरी नीलवर्णा काचित्पार्वत्या विभूतिरेव 
कन्यका ग्रादुर्भूता। सेयं पार्वत्या सहैव सञ्चरन्ती प्रत्युत्तरमाहेत्यर्थः। न तु साम्प्रतमेव 
सा प्रादुर्भूतेति मन्तव्यम्‌। शिवपुराणे वायुसंहितायामीदृशस्यैव कथानकस्याम्नातात्‌। 

'दैत्यौ शुम्भनिशुम्भाख्यौ भ्रातरौ सम्बभूवतुः । 

ताभ्यां तपोबलाल्लब्धं ब्रह्मणः परमेष्ठिनः ॥ 

अवध्यत्वं जगत्यस्मिन्पुरुषैरखिलैरपि । 

अयोनिजा तु या कन्या स्त्र्ङ्ककोशसमुद्भवा ॥ 


पञ्चमोऽध्यायः ] गुप्तवत्याद्रिसप्तटीकासंवलिता ३८५ 


अजातपुंस्पर्शरतिरविलङ्कयपराक्रमा । 
तया तु नौ वध: संख्ये तस्याँ कामाभिभूतयो: ॥ 
इति चाभ्यर्थितो ब्रह्मा ताभ्यां प्राह तथास्त्विति' ॥इत्यादिना॥ 


तथा तत्रैव का सा कौशिकीति शिवेन पृष्टा देव्युवाच। 


“किं देवेन न सा दुष्टा या सृष्टा कौशिकी मया । 
तादृशी कन्यका लोके न भूता न भविष्यति ॥ 


तस्या वीर्य बलं विद्धि निलयं विजयं तथा । 
शुम्भस्य च निशुम्भस्य मरणं च तथा रणे ॥ 


प्रत्यक्षफलदानं च लोकाय भजते सदा। 
देवानां रक्षणेनैव ब्रह्मा विज्ञापयिष्यति’॥ 


इत्यायुक्तम्‌। | ३ ८ ।। 


(२ चतुर्धरी) तस्थाः पार्वत्या: शरीरकोशतो देहावरणकाच्चर्मण इति 
यावत्‌। शरीरसमुदायादित्यन्ये।।३८।। 


(३ शान्तनवी) सा देवानामग्रतः किं कृतवतीत्याह। सा सुभ्रूः पार्वती 
तान्स्तुत्यभियुक्तान्सुरान्‌ अब्रवीत्‌ पृष्टवती। किमिति। हे सुराः! अत्र हिमवति पर्वते 
भवद्भिः का स्तूयते इति। शोभने भ्रुवौ यस्याः सा सुभ्रूः। इह भवद्धि: का देवता 
स्तूयते नाम इति देवान्पृष्टवती पार्वती। ततस्तां पार्वतीं प्रति तावद्दवैरेवोत्तरं 
दातुमुचितम्‌। किं तु ततः प्रागेव किल तस्याः पार्वत्याः शरीरात्सकाशात्‌ 
विनिर्गत्य शिवानामाद्या देवी पार्वतीं प्रति वाक्यमब्रवीत्‌। 


इयं हि 'साभवत्तेजसां शिवा' इति वचनात्‌ ब्रह्मविष्णुमहेश्वरादिसर्वतेजोमयी 
शिवा नामाद्या शक्तिरवसेया। एतदेव दर्शयति। अस्याः पार्वत्याः शरीरकोशतः 
शरीरकोश इव शरीरकोश:। 'कोशोऽस्त्री कुड्मले खड्गे पिधानेऽ थौधदिव्ययोः' 
ततः शरीरकोशतः। ज्ञानार्थनिधित्वेन सर्वजगनत्निधित्वेन पार्वतीशरीरं 
कोशेनोपमीयते। परमानन्दनिधित्वेनेव कोश:। ततः उद्भूता शिवा देवी पार्वतीं 
प्रत्यत्रवीत्‌।।३८।। 


(४ नागोजीभट्टी) तथापि तेषामज्ञानं दृष्ट्वा का स्तूयत इति पृच्छति। 
सेति। का मदन्या स्तूयते यन्मां नाभिभाषथ मदन्याया अभाव:। ततोऽप्यज्ञानमेव 
दृष्ट्वा तेषां दयया स्वयमब्रवीत्‌। अस्या इत्युक्तिः राजानं प्रति ऋषेः शरीररूपा- 
त्कोशतो गृहात्‌ समुद्भूता सत्त्वप्रधानांशेन प्रादुर्भूताऽत एव शिवा अब्रवीदित्यर्थः।।३८।। 


३८६ दुर्गासप्तशती [ पञ्चमोऽध्यायः 


(५ जगच्चन्द्रचन्द्रिका) साब्रवीदिति ८५।।३८।। 

(६ दंशोद्धारः)।।३८।। 

(७ चन्द्रप्रभा) उन सुन्दर भौहों वाली भगवती (पार्वती) ने उन देवों से 
कहा कि--यहाँ आपलोगों के द्वारा किसकी स्तुति की जा रही है? उस समय 
उन्हीं (पार्वती) के शरीरकोश से उत्पन्न (प्रकट) हुई शिवा देवी ने कहा अर्थात्‌ 
उत्तर दिया।।३८।। 

स्तोत्रं ममैतत्क्रियते शुम्भदैत्यनिराकृतैः । 
देवैः समेतैः समरे निशुम्भेन पराजितैः ॥३९॥ 

(१ गुप्तवती)।।३९।। 

(२ चतुर्धरी) समस्तैः समुदितैः। समेतैरिति वा पाठः। समरे रणे।।३९।। 

(३ शान्तनवी) किमित्यत्रवीत्तत्राह। स्तोत्रं ममैतत्क्रियते। समरे निशुम्भेन 
पराजितैरभिभूतैः शुम्भदैत्यनिराकृतैः शुम्भेन प्रत्यादिष्टैः समस्तैदेवैः मम शिवायाः 
सर्वदेवतेजोमय्या: एतत्स्तोत्रं क्रियते इत्यत्रवीत्‌।।३९।। 


(४ नागोजीभडट्टी) किमत्रवीत्तदाह। स्तोत्रमिति। समेतैः मिलितैः रणे 
निशुम्भेन पराजितैः अत एव शुम्भेन निराकृतैः स्वर्गादिति शेषः।।३९।। 


(५ जगच्चन्द्रचन्द्रिका) स्तोत्रं ममेति ८६।।३९।। 
(६ दंशोद्धारः)।।३९।। 


(७ चन्द्रप्रभा) युद्ध में निशुम्भ से पराजित तथा शुम्भ दैत्य के द्वारा 
तिरस्कृत अर्थात्‌ अपने स्थान से हटाये गये एकत्रित इन समस्त देवों के द्वारा 
यह मेरी ही स्तुति की जा रही है।।३९।। 


शरीरकोशाद्यत्तस्याः पार्वत्या निःसृताम्बिका । 
कौशिकीति समस्तेषु ततो लोकेषु गीयते ॥४०॥ 
(९ गुप्तवती)।।४०।। 
(२ चतुर्धरी) यद्यस्मात्कौशिकी तालव्यशकारवती। कोशात्‌ कौशिकः 
दन्दशूकछिन्नशूक इति(?)शब्दभेददर्शनात्‌ पृषोदरादित्वात्साधुत्वम्‌।।४०।। 


(३ शान्तनवी) यद्यस्मात्तस्याः पार्वत्याः शरीरकोशात्‌ शरीरात्‌ अम्बिका 
निःसृता निवृत्ता ततः कारणात्‌ सा समस्तेषु लोकेषु कौशिकीति गीयते कथ्यते। 


१. 'समस्ते:' इति क्वचित्पाठः। 


पञ्चमोऽध्यायः ] गुप्तवत्यादिसप्तटीकासंवलिता ३८७ 


पार्वत्याः शरीरकोशतः निःसृता सती शिवा कौशिकीति प्रख्यायते। कोशेन 
दीव्यति कोशतो निर्गमात्‌ कौशिकी। 'तेन दीव्यति’ इति ठक्‌। यद्वा कोशात्‌ या 
निर्गता सा कोशेन निर्वृत्तैवेति। 'निर्वृत्तेऽक्षद्यूतादिभ्यः' इति ठक्‌।।४०।। 

(४ नागोजीभट्टी) शरीरेति। यत्‌ निर्गता तत्‌ कौशिकीति गीयते 
इत्यन्वयः। कौशिकीति पृषोदरादित्वात्साधु। तालव्यमिदम्‌।।४०।। 


(५ जगच्चन्द्रचन्द्रिका) शरीरकोशादिति ८७।।४०।। 


(६ दंशोद्धारः) शरीरकोशादिति। कोशे भवा कौशिकी। अध्यात्मा- 
दित्वाट्टञ्‌ । ।४ ० ।। 


(७ चन्द्रप्रभा) यत: उन भगवती पार्वती के शरीरकोश से अम्बिका प्रकट 
हुई थीं अतः वे इसी कारण से सम्पूर्ण लोक में 'कोशिकी' इस नाम से कही 
जाती हैं।।४०।। 

तस्यां विनिर्गतायां तु कृष्णाभूत्सापि पार्वती । 
कालिकेति समाख्याता हिमाचलकृताश्रया ॥४९॥ 

(१ गुप्तवती) तस्या विनिर्गता या त्विति। तस्या इति पञ्चमी। या त्विति 
तु तच्छब्दापेक्षया यच्छन्दः प्रथमान्तः। परदेवतासकाशाद्या तु विनिर्गतां कौशिकी 
सापि पार्वत्येव परं तु कृष्णाभूदतः कालिकेत्याख्याता सती हिमाचल एव 
निखिलदेवप्रार्थितस्थाने तिष्ठति। न पुनः स्नानाद्यर्थ ततो निर्गत्य गतेत्यर्थः। देवेषु 
स्तुवत्सु सत्सु तं स्तवमङ्गीकृतवत्या: कोशिक्यास्तानुपेक्ष्यान्यत्र गमनस्यानुचित- 
त्वादिति भावः। परदेवता तु तां तत्रैवावस्थाप्य स्नानार्थं गतेति त्वर्थाल्लभ्यते। 
तदुक्तं वायुसंहितायाम्‌- 

“तत्कोशं सहसोत्सृज्य गौरी सा समजायत। 
तत्कोशादात्मनोत्सृष्टात्कौशिकी नाम नामतः ॥ 
काली कालाम्बुदप्रख्या कन्यका समपद्यत्‌' ॥इत्यादिना॥ 


यदा तु प्रकृतश्लोके तस्यामिति विनिर्गतायामिति च पदद्वयं सप्तम्यन्तमेव 
बहुपुस्तकेषूपलम्भात्प्रामाणिकमित्याग्रहस्तदा तस्यामिति पदं परदेवतापरं कृत्वा गौर्या 
स्नातुं वा स्नात्वा केलासं वा विनिर्गतायां सत्यां कृष्णा या कालिका पार्वत्यभूत्सा 
हिमाचल एव कालिकानाम्नी उवासेति कौशिक्या एव काष्णर्यवासौ व्याख्येयौ। 


१. 'तस्या विनिर्गता या तु' इति गुप्तवतीसम्मतः पाठः। 

शिवपुराणकालिकापुराणादिषु कौशिकीनिर्गमनोत्तरं परदेवताया गोौरवर्णप्राप्ते: 
कथिताया विरोधेन परदेवतापि कृष्णा जातेति व्याख्याया अनुचितत्वा- 
दित्यवधेयम्‌।।४ १।। 

(२ चतुर्धरी)।।४१।। 

(३ शान्तनवी) सा भगवती पार्वत्यपि स्वात्‌ शरीरकोशात्तस्यां सर्वदेव- 
तेजोंमय्यां कौशिक्यां भगवत्यां विनिर्गतायां सत्यां कृष्णा अभूत्‌ कृष्णवर्णा 
समजनिष्ट। ततश्च सा पार्वती कालिकेति समाख्याता सती हिमाचलकृताश्रया 
हिमाद्रौ कृतनिलयाभूत्‌। कृष्णवर्णार्थात्‌ कालशब्दात्‌ तद्वति वर्तमानात्संज्ञयां 
जनपदसूत्रेण डीप्‌। संज्ञायां कन्‌। 'केण:' इति हृस्व:। “काली हैमवतीश्वरी'। इह 
महामाया देवकार्यार्थं विष्णुयोगनितद्राभूत्‌। ततः सर्वदेवतेजोमयी शिवाभूत्‌। तत: 
पार्वत्यभूत्‌। ततः कोशिक्यभूत्‌ देवकृतस्तुतिमङ्गीकर्तु ततः कालिका अभूत्‌। 
सैवाम्बिका नामेत्याह।।४१।। 

(४ नागोजीभट्टी) तस्यामिति। कृष्णसहोदरीत्वात्तमःप्रधानशिवशक्तित्वाच्च 
कृष्णवर्णत्वं सरस्वत्याः प्रादुर्भूतत्वाच्च शिवशक्तेस्तत एव पुनः सरस्वत्या निर्गम 
इति बोध्यम्‌। तदारभ्य शिवः कालीपतिरिति बोध्यम्‌। आश्रयः स्थानम्‌। तदुक्तं 
वैकृतिकरहस्ये। 


“गौरीदेहात्समुद्भता या सत्त्वैकगुणाश्रया। 
साक्षात्सरस्वती प्रोक्ता शुम्भासुरनिबर्हिणी ॥ 


दधौ चाष्टभुजा बाणमुसले शूलचक्रभृत्‌। 

शङ्खं घण्टां लाङ्गलं च कार्मुकं वसुधाधिप ॥ 

एषा सम्पूजिता भक्तया सर्वज्ञत्वं प्रयच्छति’ ॥ 
शिवपुराणसंहितायाम्‌- 


'दैत्यौ शुम्भनिशुम्भाख्यौ भ्रातरौ सम्बभूवतुः । 
याचितं तपसा ताभ्यां ब्रह्मणः परमेष्ठिनः ॥ 


अवध्यत्वं जगत्यस्मिन्पुरुषैरखिलैरपि । 
अयोनिजा तु या कन्या स्त्र्यङ्ककोशसमुद्भवा ॥ 


अजातपुंस्पर्शरतिरविलडङ्घ्यपराक्रमा । 
तस्या वध्यावुभौ सङख्ये तस्यां कामाभिभूतये ॥ 


इति चाभ्यर्थितो ब्रह्मा ताभ्यां प्राह तथास्त्विति' ॥ 

ततस्ताभ्यां जगति उपद्रुते-- 
“तयोर्लयाय देवेशं ब्रह्मा प्रार्थितवाञ्शिवम्‌ । 
विनिन्द्यापि रहस्यं वां क्रोधयित्वा यथातथा ॥ 
तद्वर्णकोशजां शक्तिमकामां कन्यकात्मिकाम्‌ । 
निशुम्भशुम्भयो्न्त्रीं देवेभ्यो दातुमर्हसि॥ 
एवमभ्यर्थितो धात्रा भगवान्नीललोहितः । 
कालीत्याह रहस्यं वा'॥ 
इत्युक्तम्‌। क्रुद्धां तां दृष्ट्वा क्रीडार्थं कालीत्युक्तमिति शिवस्योक्तेः। 
“भूयसी च तवाप्रीतिरगौरमिति मे वपुः। 
क्रीडोक्तिरपि कालीति घटते कथमन्यथा'॥ 
इति देवीवचनमुपन्यस्य कथञ्चिद्देवी देवाज्ञया गौतमाश्रमं प्राप्य तपश्चरित्वा 
रजोगुणाधिकात्‌ ब्रह्मणो गौररूपं प्राप्य नीलकोशमुत्सृष्टवती। तत: कोशादुद्भूता 
कौशिकीत्युक्तम्‌। 
'तत्कोशं सहसोत्सृज्य गौरी सा समजायत। 
सा तु मायात्मिका शक्तियोंगनिद्रा हरेः स्मृता ' ॥इति॥ 
तत: प्रत्यांगतया देव्या देवीं प्रति कौशिकीमहिमा कथित: | 
“कि देवेन न सा दृष्टा या सृष्टौ कौशिकी मया । 
तादृशी कन्यका लोके न भूता न भविष्यति । 
अजातपुंस्पर्शरतिरधृष्या चातिसुन्दरी ' ॥इति॥४१॥ 
(५ जगच्चन्द्रचन्द्रिका) तस्यां विनिर्गतायामिति ८८।।४१।। 


(६ दंशोद्धारः)।।४१।। 

(७ चन्द्रप्रभा) उन गौरी पार्वती के चले जाने पर वह कृष्णवर्णा पार्वती 
(कौशिकी) भी जिसने हिमाचल को अपना निवास बना लिया था, “कालिका” 
इस नाम से विख्यात हुई।।४१।। 

ततोऽम्बिकां परं रूपं बिभ्राणां सुमनोहरम्‌ । 
ददर्श चण्डो मुण्डश्च भृत्यौ शुम्भनिशुम्भयोः ॥४२॥ 

(९ गुप्तवती) परं रूपमिति। रूपान्तरं कौशिकीनामकमित्यर्थः। उत्कृष्ट- 

लावण्यं वा। स्थूलं सूक्ष्मं परं चेति त्रिविधदेवतारूपश्लेषाच्चरमरूपमित्यर्थः। तत्पक्षे 

सुमनोहरम्‌ “सर्वे देवा यत्रैकं भवन्ति’ इति श्रुतिसिद्धसर्वदेवतातादात्म्यवत्‌। चण्ड 
इति तु चण्डीपतिरिति रहस्यम्‌। इतरत्प्रकटार्थमेव।।४२।। 

(२ चतुर्धरी) ततो हेतोः परं प्रकृष्टं रूपं सौन्दर्यं बिभ्राणां धारयन्तीम्‌।।४२।। 

(३ शान्तनवी) ततोऽनन्तरम्‌। यद्वा। ततस्तत्र हिमवति गिरौ 
आद्यादित्वात्तसिः। शुम्भनिशुम्भयोः। भृत्यौ सेवकौ चण्डो मुण्डश्च परम्‌ अतितरां 
सुमनोहरं रूपं बिभ्राणां दधानाम्‌ -अग्बिकां कालिकाख्यां पार्वतीं ददर्श अद्राक्षीत्‌। 
सुमनोहरामिति पाठे देवीविशेषणम्‌। परं रूपं बिभ्रतीं सुमनोहरां देवीं ददशत्यर्थः। 
चडि कोपे। चण्डते चण्डः। मुडि खण्डने। मुण्डति मुण्ड्यति वा मुण्डः।।४२।। 

(४ नागोजीभट्टी) ततोऽम्बिकामिति। परमुत्कृष्टम्‌ ।।४२।। 

(५ जगच्चन्द्रचन्द्रिका) ततोऽम्बिकामिति ८९।।४२।। 

(६ दंशोद्धारः)।।४२।। 

(७ चन्द्रप्रभा) इसके अनन्तर शुम्भ तथा निशुम्भ के भृत्य चण्ड और 
मुण्ड ने सुमनोहर अत्युत्कृष्ट रूप धारण करने वाली उन अम्बिका (कालिकाख्या 
कौशिकी) को देखा।।४२।। 

ताभ्यां शुम्भाय चाख्याता सातीव' सुमनोहरा । 
काप्यास्ते स्त्री महाराज भासयन्ती हिमाचलम्‌ ॥४३॥ 

(१ गुप्तवती)।।४३।। 

(२ चतुर्धरी) शुम्भायेति क्रियायोगे चतुर्थी। भासयन्ती दीपयन्ती।।४३।। 

(३ शान्तनवी) सा रूपवती कालिका देवी ताभ्यां चण्डमुण्डाभ्यां शुम्भाय 
महासुराय आख्याता च शुम्भसमक्षमुक्ता। किमिति। हे महाराज! हे शुम्भ! 
दैत्येश्वर! समधिगतसर्वैश्वर्य! सावधानो भव। अतीव सुमनोहरा कापि स्त्री आस्ते। 
किं कुर्वती। "हिमाचलं हिमाद्रिं भासयन्ती स्वयं श्यामा श्यामाभिः शोभाभिः 
अदश्रशुभ्रं शोभाढ्यं हिमाद्रिं भासोभिर्भासयन्ती पार्वती आस्ते। 

आख्याता अतीकवेत्यत्र वाक्ये वैवक्षितं सन्धिकार्यम्‌। शुम्भायेति क्रियाग्रहणं 
कर्तव्यमिति सम्प्रदानत्वं पत्ये शेते इतिवत्‌। 'बलवत्सुष्ठु किमुत स्वत्यतीव च 
निर्भर! अतीवेति छेद:। सुष्ठु मनो हरति सुमनोहरा। 'हरतेरनुद्यमनेऽच्‌'। 

यद्वा इ: कामः वसु धनं येषां ते इवसवः कामधनाः तेषां मनः इवसुमनः 
तत्‌ हरति इति इवसुमनोहरा। अत्यर्थम्‌ इवसुमनोहरा अतीवसुमनोहरा इत्यम्बिकां 
प्रत्यनिष्टोऽर्थः। तस्याः पातिव्रत्यभङ्गप्रसङ्गात्‌। 

१. अतीव' इति क्वचित्पाठः। 

इष्टोऽर्थस्त्वेषः। शोभनं मनो यस्य स सुमनाः शम्भुस्तं रहस्यर्धाङ्गहरत्वा- 
त्सुमनोहरा। अतितरां सुमनोहरा अतीवसुमनोहरा। 
यद्वा पै ओवै शोषणे। इं कामं वायति शोषयति इवः शिवः। यद्वा इं कामं 
वाति गच्छति इवः शिवः। आतोऽनुपसर्गे कः। इवस्य सुमनोहरा इवसुमनोहरा। 
अत्यधिकम्‌ इवसुमनोहरा अतीवसुमनोहरा। 
यद्वा इ: कामः ई: लक्ष्मीः वसवश्चाष्टौ प्रसिद्धाः ध्रुवादयः ईवसवः 
अतिक्रान्ता ईवसून्‌ अतीवसुः शम्भुः अतीवसोः शम्भो: मनोहरा अतीवसुमनोहरा। 
'श्ुवो धरश्च सोमश्च ह्यापश्चैवानिलोऽनलः । 
प्रत्यूषश्च प्रभावश्च वसवोऽष्टौ ध्रुवादयः' ॥४३॥ 


(४ नागोजीभडट्टी) ताभ्यामिति। शुम्भायेति क्रियायोगे चतुर्थी। कापि 
अनिर्वाच्या।।४३।। 


(५ जगच्चन्द्रचन्द्रिका) ताभ्यां शुम्भायेति ९०।।४३।। 


(६ दंशोद्धारः) ताभ्यामिति। आख्याता कथिता। अतीवेति। संहिताया 
अविवक्षणान्न सन्धि:। भासयन्ती दीपयन्ती।।४३।। 


(७ चन्द्रप्रभा) हे महाराज! “अत्यन्त मनोहर हिमालय को प्रकाशित 
(शोभित) करती हुई कोई एक स्त्री है” इस प्रकार शुम्भ को अनुकूल अर्थात्‌ 
प्रसन्न करने के लिये उन दोनों (चण्ड-मुण्ड) के द्वारा वह देवी बतायी 
गयी।।४३।। 


नैव तादृक्‌ क्वचिद्रूपं दृष्टं केनचिदुत्तमम्‌। 
ज्ञायतां काप्यसौ देवी गृह्यतां चासुरेश्वर ॥४४॥ 

(१ गुप्तवती) ।।४४।। 

(२ चतुर्धरी)।।४४।। 

(३ शान्तनवी) हे असुरेश्वर! हे शुम्भ! क्वचिदपि भुवने केनचिदपि पुंसा 
तादृक्‌ तादृशम्‌ उत्तमम्‌ अतिसुन्दरं रूपम्‌ आकारः नैव दृष्टं नैवालोकि। हे शुम्भ! 
असौ कापि देवी देवस्री। यद्वा कापि कृताभिषेका राज्ञी इति त्वया ज्ञायतामव- 
गम्यताम्‌। अथ त्वया गृह्यताम्‌ उा..दीयताम्‌ इत्यम्बिकां प्रत्यनिष्टोऽन्वयः। 

इष्टस्त्वेषः। हे असुरेश्वर! हे शुम्भ! तादृगुत्तमं क्वचिद्रूपं ज्ञानरूपं क्वापि 
केनचित्‌ दृष्टं किम्‌? न क्कापि न केनापि। तस्मादसौ देवी कापि परदेवता इति 
त्वया ज्ञायताम्‌ असौ कापि एका स्त्री अबलास्तीति नैव ज्ञायताम्‌। अपि त्वसौ 

देवी। गृह्यतां चात्मसंरक्षणार्थमाश्रीयतामिति हितोपदेशः शुम्भं प्रति 
ताटस्थ्येन । ४४ । | 


(४ नागोजीभट्टी) नैवेति। असौ देवी कापि अतो ज्ञायतां मनुष्यद्वारा 
तत्स्वरूपं विचार्यतां गृह्यतां च अङ्गीक्रियतां च।।४४।। 

(५ जगच्चन्द्रचन्द्रिका) नैव तादृगिति ९१।।४४।। 

(६ दंशोद्धारः)।।४४।। 

(७ चन्द्रप्रभा) वैसा उत्तम रूप किसी के द्वारा कहीं भी नहीं देखा गया 
है। यह कान्तिमती देवी कौन है? इसे भी जानिये अर्थात्‌ इसका पता लगाइये 
तथा. हे- परमेश्वर! उसे अपने अधिकार में कीजिये।।४४।। 

स्त्रीरत्नमतिचार्वङ्गी द्योतयन्ती दिशस्त्विषा । 
सा तु तिष्ठति दैत्येन्द्र तां भवान्द्रष्टुमर्हति ॥४५॥ 

(९ गुप्तवती)।।४५।। 

(२ चतुर्धरी) स्रीरलमुत्तमस्री। अजहल्लिङ्गत्वान्नपुंसकत्वम्‌।।४५।। 

(३ शान्तनवी) हे दैत्येन्द्र! हे शुम्भ! त्विषा दीप्त्या दिशः दशापि ककुभः 
द्योतयन्ती अङ्गकान्त्या भासयन्ती अतिचार्वङ्गी अत्यन्तं चारु मनोहरम्‌ अङ्गं यस्याः 
सा तथोक्ता स्त्रीनाम रलम्‌। रत्नं हि मनोहरत्वेनोत्कृष्टं सा पुनरुत्कृष्टा तिष्ठति 
तां भवान्‌ द्रष्टुमर्हति इत्यमम्बिकां प्रत्यनिष्टोऽन्वयः। 

इष्टस्त्वेषः। हे दैत्येन्द्र! हे शुम्भ! सा नूनं स्त्रीरत्मं सा नूनम्‌ अतिचार्वङ्गी 
सा नूनं त्विषा दिशो द्योतयन्ती तिष्ठति किं तया ते कृतं स्यात्‌। तां 
भवान्द्रष्टुमर्हति। यस्तां दोषबुद्धया पश्येत्नश्येत्स तदैव। तस्मात्तां द्रष्टुं भवान्‌ मा 
यततामिति शुम्भं प्रति ताटस्थ्येन हितोपदेश:। रमन्ते यस्मिन्‌ रत्नम्‌, रत्नमिति 
प्रख्यातमणावेव न केवलम्‌। 

“जातौ जातौ यदुत्कृष्टं तद्रलमभिधीयते' ॥४५॥ 

(४ नागोजीभट्टी) ननु किमर्थमङ्गीकारस्तस्या इत्यत आह। स्त्रीरत्नमिति। 
उत्तमा स्तरीत्यर्थः। भवान्‌ तां द्रष्टुमर्हति सा तव दर्शनयोग्या। अतोऽङ्गीक्रियातामिति 
भावः। तु हेतौ।।४५।। 

(५ जगच्चन्द्रचन्द्रिका) स्त्रीरत्नमतीति ९२।।४५।। 

(६ दंशोद्धारः) स्त्रीरत्नमिति। स्त्री रत्नमिव स््रीरत्नम्‌।।४५।। 

(७ चन्द्रप्रभा) अपनी कान्ति से दिशाओं को प्रकाशित करती हुई अत्यन्त 
चारु (सुन्दर) अङ्गवाली वह तो स्त्री रत्न है। हे दैत्येन्द्र! आप उसको देख सकते 
हैं अर्थात्‌ वह आपके देखने योग्य है।।४५।। 


यानि रत्नानि मणयो गजाश्वादीनि वै प्रभो । 
त्रैलोक्ये तु समस्तानि साम्प्रतं भान्ति ते गृहे ॥४६॥ 

(९ गुप्तवती)।।४६।। 

(२ चतुर्धरी) रत्नानि स्वजातिश्रेष्ठानि। “यद्यच्छेष्ठतमं जातौ तद्रत्नमभि- 
धीयते' इत्यभिधानात्‌। मणयो रत्नादयः। भान्ति दीव्यन्ते। विद्यन्ते 
इत्यर्थः । । ४६ ।। 

(३ शान्तनवी) हे प्रभो! हे त्रैलोक्येश्वर! शुम्भ! यानि यान्येव त्रैलोक्ये 
गजाश्वादीनि तत्तज्जातिप्रधानान्युत्कृष्टानि रत्नानि तथा देदीप्यमानानि पद्मरागादयो 
मणयश्च रत्नानि तानि समस्तानि सर्वाणि साम्प्रतम्‌ अधुना ते तव गृहे वर्तन्ते। 
वै प्रसिद्धमेवैतत्‌। 

ताटस्थ्येऽपि प्रायेणैषोऽन्वयः। हे प्रभो! शुम्भ! त्वं दूतवचनात्तामानयितुं 
यतेथाः चेत्तर्हि यानि त्रैलोक्यै गजाश्वादीनि रत्नानि वै प्रसिद्धानि मणयश्च रत्नानि 
तानि समस्तानि ते गृहे साम्प्रतं तु सम्प्रत्यधुनैव वर्तन्ते। त्वद्दर्शनोत्तरकालं 
तु न स्युः। किन्तु त्रैलोक्ये एव तानि यथास्थानं स्युरिति शुम्भं प्रति हितोपदेशः ।।४६।। 

(४ नागोजीभट्टी) यदि सा रत्नभूता कथमस्माकं स्यादत आह। यानीति। 
यानि गजाश्वादीनि रत्नानि स्वजातिश्रेष्ठानि। तुः हेतौ। एवं च समस्तानि 
समस्तरत्नानि यतस्तव गृहे अत इयमपि तव भविष्यतीति भावः।।४६।। 


(५ जगच्चन्द्रचन्द्रिका) यानि रत्नानीति ९३।।४६।। 

(६ दंशोद्धारः) यानीति। गजाश्वादीनि रत्नानि। “रत्नं स्वजातिश्रेष्ठं 
स्यात्‌’ इति मेदिनी। भान्ति दीप्यन्ते।।४६।। 

(७ चन्द्रप्रभा) हे प्रभो! तीनों लोकों में जितने भी रत्न मणि (रत्नभूत) 
गज, अश्व आदि हैं वे सभी इस समय आप के घर में सुशोभित हो रहे 
हैं।।४६।। 

ऐरावतः समानीतो गजरत्नं पुरन्दरात्‌। 
पारिजाततरुश्चायं तथैवोच्चैःश्रवा हयः ॥४७॥ 
(१ गुप्तवती)।।४७।। 
(२ चतुर्धरी)।।४७।। 

(३ शान्तनवी) गजाश्वादिशब्दविवक्षितरत्नजातानि नामतो निर्देष्टुमाह। गजो 
रत्नमिति पाठ उत्तरत्र रत्मप्राधान्यसूचनार्थम्‌। गजरत्ममिति पाठे रत्नानीति 
वक्ष्यमाणरत्नोपसंहारवशात्सर्वत्र रत्नोपक्रमोऽप्यवगन्तव्यः। यः पुरन्दरात्‌ ऐरावतो 
नाम गजः समानीतः तत्‌ गजरत्मं गृहे ते वर्तते। निर्दिश्यमानप्रतिनिदर्दिश्यमान- 
योरेकत्वमापादयन्ति सर्वनामानि विपर्ययेण तल्लिङ्गभाञ्जि भवन्ति। एति भ्राम्यति 
अनया इरा तद्वान्‌ इरावान्‌ सुरोदः सुरासमुद्रः तत्र जातः ऐरावतः। पुराण्यरीणां 
दारयति पुरन्दरः। गज इति रत्नं गजरत्नम्‌। हे प्रभो! अयं च यः 
पुरन्दरात्पारिजाततरुः समानीतः तत्तरुरत्नं ते गृहे वर्तते। पारिणः पारवतोन्धेर्जातः 
पारिजाताख्यस्तरुः। हे प्रभो! तथा पुरन्दरादेव उच्चैःश्रवाः हय: समानीतः तद्धयरत्नं 
ते गृहे वर्तते। उच्चैः श्रवसी यस्य स उच्चैश्रवाः।।४७।। 

(४ नागोजीभट्टी) तदेव विवृणोति। ऐरावत इति।।४७।। 

(५ जगच्चन्द्रचन्द्रिका). ऐरावत इति ९४।।४७।। 

(६ दंशोद्धारः)।।४७।। 

(७ चन्द्रप्रभा) पुरन्दर अर्थात्‌ इन्द्र के यहाँ से हाथियों में रत्नभूत ऐरावत, 
यह पारिजातवृक्ष तथा उच्चैःश्रवा नामक अश्व आपने ले लिया है।।४७।। 

विमानं हंससंयुक्तमेतत्तिष्ठति तेऽङ्गणे । 
रत्नभूतमिहानीतं यदासौद्वेधसो ऽद्भतम्‌ ॥४८॥ 

(१ गुप्तवती)।।४८।। 

(२ चतुर्धरी) विमानं हंससंयुक्तं देवयानं यत्‌ वेधसो ब्रह्मण आसीत्‌ तत्‌ 
इहानीतं ते तवाङ्गणे चत्वरे तिष्ठतीत्यन्वयः। आद्भुतमाश्चर्यहेतुकं विमानविशेषणम्‌। 
यद्वा अद्भुतमाश्चर्यमेतत्‌। यस्माद्दरप्राप्तस्यैव विमानमानीतमिति।।४८।। 

(३ शान्तनवी) हे प्रभो! यत्‌ वेधसः ब्रह्मणोऽपि स्रष्टुरपि अद्भुतम्‌ 
आश्चर्यकारि विमानमासीत्‌ तत्‌ हंससंयुक्तं रत्नभूतं रत्नत्वं प्राप्तं विमानं यानरत्नं 
देवयानम्‌ इहानीतं तत्ते गृहे तेऽङ्गणे तिष्ठति। विविक्तं मान्ति वर्तन्तेऽस्मिन्‌ देवाः 
विमानं देवयानम्‌। 'देवायानं विमानोऽस्त्री'।। ४८।। 

(४ नागोजीभट्टी) विमानमिति। वेधसो वरप्रदस्यापि यद्विमानमानीतं 
तदद्भुतम्‌। एवं च द्योवर्तिसकलाज़य्यत्वं सूचितम्‌। बलान्न तु दत्तम्‌। दत्तवरत्वाच्च 
तेनोपेक्षितम्‌ इति हृदयम्‌।।४८।। 

(५ जगच्चन्द्रचन्द्रिका) विमानमिति ९५।।४८।। 

(६ दंशोद्धारः) विमानमिति। अद्भुतम्‌ आश्चर्यहेतुकं विमानम्‌। यद्वा 
यस्माद्वेधसो वरः प्राप्तस्तस्यैव विमानमानीतमित्यद्भुतम्‌।।४८।। 

(७ चन्द्रप्रभा) आपके द्वारा लाया गया यह हंस युक्त विमान भी यहाँ 
आपके प्राङ्गण (आंगन) में है जो रत्नभूत अद्भुत विमान पहले ब्रह्मा का था।।४८।। 

निधिरेष महापद्मः समानीतो धनेश्वरात्‌ । 
किञ्जल्किनीं ददौ चाब्धिर्मालामभ्लानपङ्कजाम्‌ ॥४९॥ 

(९ गुप्तवती)।।४९।। 

(२ चतुर्धरी) महापदनामा। किञ्जल्किनीनाम्नी अगणितकेसरात्मिका वा ते 
तव गृहे तिष्ठतीत्यन्वयः।।४९।। 

(३ शान्तनवी) हे प्रभो! धनेश्वरात्‌ कुबेरात्‌ य एष महापद्मो नाम निधिः 
समानीतः तदेव निधिरत्नं ते गृहे वर्तते। महांश्चासौ पद्मश्च महापद्मः। यद्वा महान्तः 
पद्मा निधिभेदा: यस्माद्भवन्त्युत्पद्यन्ते स महापद्यः। हे प्रभो! तुभ्यम्‌ अब्धिः समुद्रः 
किञ्जल्किनीं किञ्जल्का: केसराः तद्युक्तामविशीर्णकेसराम्‌। अवयवगतधर्मः 
केसरवत्त्तं मालायामपि अपङ्कजारब्धत्वादवयवावयव्यभेदोपचारात््रप्नुवन्ति, 
कर्णस्थकुण्डलेन कुण्डली देवदत्त इतिवत्‌ किञ्जल्किनीत्युक्तम्‌। अथ सर्वदा 
अम्लान-पङ्कजाम्‌ अविशुष्ककमलां मालां स्रजं ददौ सरग्रत्नं ददौ। पङ्कजरत्नं वा 
उपचारत: किञ्चिज्जलति जडीभवति किञ्जल्कः।।४९।। 

(४ नागोजीभट्टी) निधिरिति। किञ्जल्किनीं तन्नामिकां ददावित्यस्य 
भयादिति शेषः।।४९।। 


(५ जगच्चन्द्र्चन्द्रिका) निधिरेष इति ९६।।४९।। 

(६ दंशोद्धारः)।।४९।। 

(७ चन्द्रप्रभा) महापद्म नामक यह निधि धनेश्वर अर्थात्‌ कुबेर से 
आपके द्वारा ले लिया गया है तथा जिसके कमल कभी म्लान नहीं होते, ऐसी 
उस किञ्जल्किनी नाम की माला समुद्र ने आपको दे दी है।।४९।। 

छत्रं ते वारुणं गेहे काञ्चनस्त्रावि तिष्ठति। 
तथायं स्यन्दनवरो यः पुरासौत्प्रजापतेः ॥५०॥ 

(१ गुप्तवती)।।५०।। 

(२ चतुर्धरी) ते तव गोहे तिष्ठतीत्यन्वयः। स्यन्दनवरो रथमुख्यः 
प्रजापतेर््रह्मण: । | ५०।। 

(३ शान्तनवी) हे प्रभो! यत्‌ वारुणं वरुणसम्बन्धि काञ्चनस्रावि छत्रं तत्‌ 
छत्ररत्नं ते तव गृहे तिष्ठति नान्यत्र। काञ्चनं सुवर्ण स्रवति वर्षति काञ्चनस्रावीति 
व्याख्यानम्‌ उत्कर्षाभावादुपेक्षणीयम्‌ प्रेक्षावद्धि:। यस्य गृहे महापद्मादयो निधयः 
सन्ति तस्य छत्रस्रावितस्वर्णेन किं स्यात्‌। कस्तर्हि विग्रहः कान्त्या काञ्चनं स्रवति 
वर्षति इति काञ्जनस्रावि। 


यद्वा कान्त्या काञ्चन्रावि काञ्चनवर्षी कल्पवृक्षः। यद्वा काञ्चनकान्तिमिव 
कान्तिं स्रवति काञ्चनस्रावि।यद्वा काञ्चनस्येव कान्तिं स्रवति काञ्चनस्रावि। 
पृषोदरादित्वादीप्सितशब्दसिद्धया कान्तिशब्दलोपः। 


यद्वा कचि दीप्तिबन्धनयोः काञ्चनं दीप्तिः प्रभा। काञ्जनमेव काञ्जनम्‌। 
“अन्येषामपि दृश्यते’ इति दीर्घ पूरुषवत्‌। काञ्चनं दीप्तिं छविं स्रवति वर्षति 
तच्छीलं काञ्चनस्रावि लावण्यस्रावि मुखमितिवदुत््रेक्षितमेतत्‌। काञ्चनं नाम 
वैदिकनिघण्टुतः स्वार्णीकमम्भः स्रवतीति काञ्चनस्रावि इति तु व्याख्यानं 
कुशकाशावलम्बनम्‌। 


अथ द्वितीयोऽन्वयः। हे प्रभो! हे शुम्भ! यत्‌ वारुणं वरुणसम्बन्धि छत्र 
तत्‌ छत्ररत्नं ते तव काञ्चनस्रावि गेहे तिष्ठति। काञ्चनस्त्रावि इति सप्तम्येकवचनान्तं 
गृहे इत्यस्य विशेषणम्‌। सृ गतौ। हेतुमति च' इति णिच्‌ ण्यन्तात्‌ कविप्‌। 
'ण्यल्लोपावियङ्यण्गुणवृद्धदीर्घेभ्यः पूर्वविप्रतिपेधेन' इति अकृत्वा वृद्ध्यावादेशौ 
णिलोपः। ततः 'प्रत्ययलोपे प्रत्ययलक्षणम्‌ इति वृद्धिः। अवादेशस्तु वर्णाश्रयत्वात्‌ 
प्रत्ययलक्षणेन न भवति। गवे हितं गोहितम्‌ इत्यवादेशवत्‌। वर्णाश्रयविधौ 
प्रत्ययलक्षणं नेष्यते। पुंसि काञ्चनानां स्रौः काञ्चनस्रौः काञ्चनानां प्रापयिता। नपुंसके 
तु 'हस्वो नपुंसके प्रातिपदिकस्य' “एच इग्प्रस्वादेशे” काञ्चनखु त्रपुशब्दवद्रूपम्‌। 
“तृतीयादिषु भाषितपुंस्कं पुंवद्वालवस्य' इति डो हस्वश्च नुम्‌ च न भवति 
अवादेश:। काञ्चनस्रावि। पक्षे काञ्चनखरुणि गृहे। 


हे प्रभो! अयं स्यन्दनवरः। अयमिति को नु। यः पुराकल्पे प्रजापतेः ब्रह्मणः 
आसीत्‌ तदिदं नाम रथरत्नं तथा त्वया समानीतं समानायितमिति वाक्यशेषः। 
स्यन्दनेषु वरः श्रेष्ठः। “याने चक्रिणि युद्धार्थे शताङ्गः स्यन्दनो रथः'।।५०।। 

(४ नागोजीभट्टी) छत्रमिति। काञ्चनस्रावि स्वर्णवर्षणशीलं प्रजापतेर्दक्षस्य 
अयं रिपूणामजेयः।।५०।। 

(५ जगच्चन्द्रचन्द्रिका) छत्रं त इति ९७।।५०।। 

(६ दंशोद्धारः) छत्रमिति। प्रजापतेः दक्षस्य। कश्चित्तु ब्रह्मण इत्याह तत्न। 
वेधसो विमानमानीतमित्युक्तत्वात्‌।।५०।। 


पञ्चमोञध्याय: ] गुप्तवत्यादिसप्तटीकासंवलिता ३९७ 


(७ चन्द्रप्रभा) तुम्हारे घर में काञ्चनस्रावि अर्थात्‌ सुवर्ण की वर्षा करने 
वाला वरुण का छत्र है तथा यह श्रेष्ठ रथ भी है जो पहले प्रजापति (दक्ष) 
का था।।५०।। 


मृत्योरुत्क्रान्तिदा नाम शक्तिरीश त्वया हता । 
पाशः सलिलराजस्य भ्रातुस्तव परिग्रहे ॥५१॥ 


(१ गुप्तवती)।।५१।। 


(२ चतुर्धरी) अन्य आहन्ति मरणं ददातीत्युत्क्रान्तिदा उत्क्रान्तौ मरणकाले 
ति खण्डयतीति वा। हे ईश! परिग्रहे विषये सद्मनि इत्यर्थः। यद्वा 
परिगृह्यतेऽनेनेति परिग्रहो हस्तः तिष्ठतीति शेषः।।५१।। 


(३ शान्तनवी) हे ईश! स्वामिन्‌! मृत्योरन्तकस्य संहारकालस्य या शक्तिः 
सा उत्क्रान्तिदा नाम प्रसिद्धा सा त्वया हृता गृहीता। 'भुजिमृडभ्यां युत्तयुकौ' 
“मृत्युः स्त्रीपुंसयोरन्ते'। प्रियन्तेऽस्मिन्नुपस्थितेऽन्ते प्राणिन इति मृत्युः। प्राणिना- 
मायुषोऽन्ते या प्राणाकर्षणकारिणी शक्ति: सोत्क्रान्तिदोत्क्रान्तिर्लिङ्गकायविनिर्वृतिः। 
उत्क्रमणमुत््रान्तिस्तां ददाति उत्क्रान्तिदा। “कासूसामर्थ्ययोः शक्तिर्देवतायामृषावपि'। 
हे प्रभो! हे शुम्भ! तव भ्रातु: निशुम्भस्य परिग्रहे परिजने विषये सलिलराजस्य 
अपाम्पते: वरुणस्य पाशः आयुधं वर्तते। 'पत्नीपरिजनादानमूलशापाः परिग्रहाः” 
'पाशो बन्धनशस्त्रयोः'।।५१।। 


(४ नागोजीभट्टी) मृत्योरिति। उत्क्रान्तिर्मरणम्‌। परिग्रहे परिजने करणव्यु- 
त्पत्या हस्ते वा।।५१।। 

(५ जगच्चन्द्रचन्द्रिका) मृत्योरुत्क्रान्तिदेति ९८।।५१।। 

(६ दंशोद्धारः) मृत्योरिति। उत्क्रान्तिर्मरणं तां ददातीत्युत्क्रान्तिदा। 
परिग्रहे सद्मनि। यद्वा परिगृह्यतेऽनेनेति परिग्रहो हस्तः। “पुंसि संज्ञायाम्‌’ इति घः। 
तस्मिन्‌ तिष्ठतीति शेषः।।५१।। 

(७ चन्द्रप्रभा) हे ईश! (स्वामिन्‌) उत्क्रान्तिदा नाम वाली मृत्यु की शक्ति 
तुम्हारे द्वारा ले ली गयी है। सलिलराज अर्थात्‌ वरुण का पाश तुम्हारे भाई 
(निशुम्भ) के अधिकार में है।।५१।। 

निशुम्भस्याब्धिजाताश्च समस्ता रत्नजातयः । ` 
बंह्विश्चापि ददौ तुभ्यमग्निशौचे च वाससी ॥५२॥ 


१. 'वह्विरपि’ इति पाठ: | 
२. अग्निशौचेय’ इति पाठः। 


२९८ दुर्गासप्तशती [ पञ्चमोऽध्यायः 


(१ गुप्तवती) अग्निशौचे इति सदैवाग्निवन्निर्मले अगिनप्रक्षेपापनेयमले 
वा।।५२।। 


(२. चतुर्धरी) वाससी अन्तरीयोत्तरीये। अग्निशौचे अग्निरेव शौचं 
नैर्मल्यकरणं ययोस्ते। अग्नौ क्षिप्ते निर्मले भवतः। अग्निरेव शौचं निर्मलं 
ययोरिति वा।।५२।। 

(३ शान्तनवी) किञ्च हे प्रभो! ते तव श्रातुर्निशुम्भस्य गृहे अब्धिजाताः 
रत्नाकरसमुद्भूताः समस्ताः सकलाः रत्नजातयश्च उत्तमरत्नप्रकारास्तिष्ठन्ति। 
"जातिः सामान्यजन्मनोः'। मुक्ताफलविद्रुमहरिन्मणिवञ्रपद्मरागाद्याः रत्नजातयः। 


'रत्नं रत्नमिति प्रख्या मणिष्वेब न केवलम्‌ । 
जातौ जातौ यदुत्कृष्टं तद्रत्नमभिधीयते' ॥ 

हे प्रभो! तुभ्यं बह्निश्चापि वैश्वानरो देवोऽपि अग्निशौचे नाम वाससी वसने 
ददौ दत्तवान्‌। अग्नौ निक्षेपतः शौचं निर्मलीकरणं ययोस्ते अग्निशौचेयवाससी। 
कल्पवृक्षोपकल्पितं स्वर्णमयमग्निदेवताकमग्निनिक्षेपेण विमलात्मकं वासोयुग्म- 
मग्निशौचमाहुः।। ५ २।। 

(४ नागोजीभडट्टी) निशुम्भस्येति। अब्धिजाता रत्नजातयश्च निशुम्भस्य 
परिग्रह इत्यर्थः। अग्निशौचे अग्निरेव नैर्मल्यकरणं ययोरित्यर्थः। कल्पवृक्षोप- 
कल्पितम्‌। अगिनप्रक्षेपात्नर्मल्यं वासोयुग्मम्‌ अग्निशौचाख्यमाहुः ।।५२।। 

(५ जगच्चन्द्रचन्द्रिका) निशुम्भस्येति ९९।।५२।। 

(६ दंशोद्धारः) निशुम्भस्येति। अग्नौ शौचं नैर्मल्यं ययोः। अगिनप्रक्षेपेणेव 
निर्मले भवत इत्यर्थः। यद्वा अग्निरिव शौचं ययोर्मलसंसर्गाभावादित्यर्थः।।५२।। 

(७ चन्द्रप्रभा) और समुद्र में होने वाली सभी प्रकार की रत्नजातियाँ 
भी (तुम्हारे भाई) निशुम्भ के अधिकार में हैं तथा अग्नि से ही स्वच्छ होने 
वाले दो वस्त्रों को (अन्तरीय तथा उत्तरीय) अग्नि ने भी स्वयं तुम्हारे लिये 
दिया है।।५२।। 

एवं दैत्येन्द्र रत्नानि समस्तान्याहृतानि ते। 
स्त्रीरत्नमेषा कल्याणी त्वया कस्मान्न गृह्यते ॥५३॥ 

(१ गुप्तवती)।।५३।। 

(२ चतुर्धरी) तेन त्वया क्रमभेदाधिकारात्‌ तृतीयायास्ते निपातः।।५३।। 

(३ शान्तनवी) एवमित्थमुक्तरीत्या ऐरावत: समानीत इत्याद्यया हे दैत्येन्द्र! 
यद्वा हे दैत्य! हे शुम्भ! इन्द्ररत्नानि इन्द्रादीनां देवानाम्‌ ऐरावतादीनि रलानि 


पञ्चमोऽध्यायः ] गुप्तवत्यादिसप्तटीकासंवलिता ३९९ 


समस्तानि ते तव तुभ्यम्‌ आहतानि उपढौकितानि उपहारीकृतानि। एषा च 
कल्याणी अम्बिका स्त्रीरत्नं वर्तते। तत्‌ स्त्नीरत्नं त्वया शुम्भेन कस्मात्‌ कारणान्न 
गृह्यते। अग्रहणे न किञ्चित्कारणमिति तस्मात्तत्‌ गृह्यतामित्यर्थ:। अयं त्वम्बिकां 
्रत्यनिष्टोऽर्थः। अयं त्तविष्टो$र्थ: तटस्थोक्तिसमांधिना-- 


हे दैत्येन्द्र। हे शुम्भ! यद्यप्येवमुक्तरीत्या ऐरावतादीनि समस्तानि रत्नानि ते 
तुभ्यं शुम्भाय आहतानि देवैरुपहारीकृतानि तथाप्येषा स्रीरत्नम्‌ अम्बिका ते तव 
शुम्भस्य कल्याणी शुभकारिणी न। यतः एषा भगवती त्वम्‌ अन्यं यातीति त्वया। 
‘आतोऽनुपसर्गे कः” अन्यगामिनीति गृह्यते ज्ञायते। त्वशब्दोऽन्यवाची सर्वादिषु 
पठ्यते । त्वम्‌ अन्यं महेश्वरं याति त्वया। यतः एषा अन्यया अन्यपत्नी महेश्वरपत्नी 
दैत्योपसंहारकारिणी। अतः शुम्भस्य शुभकारिणी न। तस्मात्तच्चिन्तां त्यजेति 
हितोपदेशोऽयम्‌।।५३।। 

(४ नागोजीभडट्टी) एवमिति। ते इति कर्तुः शेषत्वविवक्षायां षष्ठी।।५३।। 

(५ जगच्चन्द्रचन्द्रिका) एवं दैत्येन्द्रेति १००।।५३।। 

(६ दंशोद्धारः) एवमिति। ते त्वया। विभक्तिप्रतिरूपकमव्ययम्‌।।५३।। 

(७ चन्द्रप्रभा) इस प्रकार हे दैत्येन्द्र! तुमने समस्त रत्नों को ले लिया 


हैं। फिर यह जो स्त्रियों में रत्नरूप कल्याणी है वह तुम्हारे द्वारा क्यों नहीं ग्रहण 
कर ली जाती है।।५३।। 


ऋषिरुवाच 
निशम्येति वचः शुम्भः स तदा चण्डमुण्डयोः । 
प्रेषयामास सुग्रीवं दूतं देव्या महासुरम्‌ ॥५४॥ 

(१ गुप्तवती)।।५४।। 

(२ चतुर्धरी)।।५४।। 

(३ शान्तनवी) महासुरः शुम्भः तदा चण्डमुण्डयोः प्रति प्रागुक्तमुपन्यस्तं 
वचनं निशम्य श्रुत्वा सुग्रीवं नाम दूतं सन्देशहरं देव्या देवीमुदिश्य प्रेषयामास 
प्रस्थापयामास। शाम्यतिर्निपूर्वः श्रवणार्थः। इष गतौ प्रपूर्वः। “आद्गुणः? देव्याः 
इति कर्मणि ल्यब्लोपे पञ्चमी। महासुरः इति शुम्भस्य विशेषणम्‌। दूत इति 
दूयतेऽनेन यथोक्तवादित्वात्परिताप्यते पर इति दूतः।।५४।। 

(४ नागोजीभट्टी) ऋषिरुवाच। निशम्येति। सुग्रीवं तन्नामानम्‌।।५४।। 
१. 'महासुरः' इति शान्तनवीस्थः पाठः। 

(५ जगच्चन्द्रचन्द्रिका) तऋृषिरुवाचेति। ऋषिरुवाच स्वाहेति १०१। 
एकाधिकशतं मन्त्रा जाता इत्यर्थः। श्लोकत्रयं तत इति। ततोऽनन्तरं श्लोकत्रयं 
श्लोकत्रयात्मकासत्रयो मन्त्राः। तथा हि निशम्येति १०२।।५४।। 


(६ दंशोद्धारः)।।५४।। 

(७ चन्द्रप्रभा) सुमेधा ऋषि ने कहा--तब चण्ड तथा मुण्ड के इस 
प्रकार के वचन को सुनकर उस शुम्भ ने सुग्रीव नामक महान्‌ असुर को दूत 
बनाकर देवी के पास भेजा।।५४।। 


इति चेति च वक्तव्या सा गत्वा वचनान्मम । 
यथा चाभ्येति सम्प्रीत्या तथा कार्य त्वया लघु ॥५५॥ 

(१ गुप्तवती) इति चेति चेति स्वोक्तानुनयनैष्ठुर्यवचसोऽभिनीय प्रदर्शनं 
लघु क्षिप्रमभ्येतीत्यनेनान्वेति। तेनोत्कण्ठातिशयध्वनिः। ।५५ । | 

(२ चतुर्धरी) इतीदृशम्‌ इति चेति चण्डमुण्डवचनानुवादः। कार्य 
करणीयम्‌। लघु शीघ्रम्‌।।५५।। 

(३ शान्तनवी) हे सुग्रीव! हे दूत! त्वया तत्र गत्वा सा स्त्री मम शुम्भस्य 
वचनात्‌ इति च इत्थं चेत्थं च साम्ना भेदेन चोपायेन वक्तव्या कथनीया। अपि 
च यथा च सा सम्प्रीत्या हषेण लघु क्षिप्रम्‌ अविलम्बम्‌ अभ्येति आभिमुख्येन 
आगच्छति तथा कार्य त्वया तथा विधेयम्‌। अयं त्वम्बिकायामनिष्टोऽर्थः। 
इष्टस्त्वयम्‌ 

अत्रापरेण मन्त्रबुद्धिसमाधिनाख्यायतेत्यर्थः। हे दूत! तत्र गत्वा त्वया लघु 
क्षिप्रम्‌ अतथा कार्य मदभिप्रायादन्यथात्वेन कर्तव्यम्‌। तत्कथम्‌। यथा अम्बिका 
शुम्भे निशुम्भे च विषये अभ्येति योद्धुमभ्यागच्छति। कथम्भूता अम्बिका। 
अवचनात्‌ अविद्यमानं वचनं श्रौतस्मार्त च येषां ते अवचना असुराः तान्‌ अत्ति 
उपसंहरतीति अवचनात्‌। अवचनात्‌ असुरसंहारकारिणीत्यर्थः। 

पुनः कथम्भूता अम्बिका। एति गच्छति विनश्यति इत्‌ तस्मिन्‌ इति शुम्भे 
निशुम्भे च विषये वक्तव्यासा वक्तव्यप्रतिक्षेपा। असु क्षेपणे। असनमासः वक्तव्यो 
वचनीय आस: प्रतिक्षेपो न्यक्कारो ययासौ वक्तव्यासा। 

पुनः कथम्भूता अम्बिका। मम ममेत्यव्ययम्‌। ममशब्दोऽत्र मायावचनः। 
निर्ममो योगी सममः संसारीतिवत्‌। मायारूपाम्बिकेत्यर्थः। 

पुनः कथम्भूताम्बिका। सम्प्रीत्या। प्रीङ्‌ प्रीतौ दिवादिः। प्रीतिः प्री:। खियां 
सम्पदादित्वाद्धावे क्रिप्‌। समीचीना प्री: प्रीतिर्येषां ते सम्प्रयो विबुधाः। ईयते वश्यं 

प्राप्यते तपोभिरुपासकैरिति इत्या। 'एतिस्तुशास्वृदृजुषः क्यप्‌?। सम्यक्प्रकर्षेणोपा- 
सकैः इत्या सम्प्रीत्या। आदन्तं रूपम्‌।।५५।। 


(४ नागोजीभट्टी) इति चेति चेति। इदं चेत्यर्थ:। वक्ष्यमाणस्य परामर्श: । 
अनेन शुम्भनिशुम्भयो रजोगुणमयत्वं सूचयति। अत एव तद्रधार्थ 
सत्त्वगुणप्रधानोऽवतार इति बोध्यम्‌। लघु शीधघ्रम्‌।।५५।। 


(५ जगच्चन्द्रचन्द्रिका) इति चेति चेति १०३।।५५।। 

(६ दंशोद्धारः) इतीति। इति पूर्वोक्तम्‌ इति च चण्डमुण्डवाक्यानुकारि 
च। लघु शीध्रम्‌।।५५।। 

(७ चन्द्रप्रभा) (शुम्भ ने सुग्रीव नामक दूत से कहा--हे सुग्रीव!) मेरे 
कहने से अर्थात्‌ मेरी आज्ञा से जाकर तुम्हारे द्वारा “इसप्रकार-इसप्रकार' वह कही 
जानी चाहिए। वह जिस प्रकार प्रसन्नता पूर्वक यहाँ आ जाय वैसा उपाय तुम्हारे 
द्वारा शीघ्र किया जाना चाहिए।।५५।। 


स तत्र गत्वा यत्रास्ते शैलोद्देशेऽतिशोभने । 
सा देवी तां ततः प्राह श्लक्ष्णं मधुरया गिरा ॥५६॥ 


(९ गुप्तवती)।।५६।। 


(२ चतुर्धरी) स सुग्रीवः सा यत्रास्ते इत्यन्वयः। देवीति प्रथमान्तपाठे 
पूर्वेणैवान्वयः। श्लक्ष्णम्‌ अनुत्कटम्‌। मधुरया कोमलया (मृद्दया)।।५६।। 


(३ शान्तनवी) स सुग्रीवो नाम दूतः यत्र यस्मिन्‌ अतिशोभने अतिमनोहरे 
शैलोद्देशे पर्वतप्रदेशे असौ देवी आस्ते तिष्ठति तत्र तस्मिन्‌ पर्वतप्रदेशे गत्वा 
ततस्तदनन्तरं तां देवीम्‌ अम्बिकां श्लक्ष्णं समुचितं सङ्गतं सुकुमारं यथा स्यात्तथा 
मधुरया श्राव्याक्षपदया गिरा वाचा. प्राह च शुम्भोदितसन्देशाभिप्रायगर्भ 
सन्दर्भमकथयच्च। प्राहेति प्रशब्द उपसर्गप्रतिरूपको निपातः। आहेति 
तिङन्तप्रतिरूपकमव्ययं कालसामान्यवृत्ति। श्लक्ष्णमिति श्लिष आलिङ्गने। 
'श्लिषेरच्चोपधायाः' इति क्स्नः कत्वषत्वे।।५६।। 


(४ नागोजीभट्टी) स इति। स: दूतः ततः शुम्भात्सकाशात्‌ यत्र शैलोद्देशे 
सा देवी आस्ते तत्र गत्वा श्लक्ष्णमनुत्कटं मधुरया कोमलया गिरा 
प्राहेत्यन्वयः।।५६।। 

(५ जगच्चन्द्रचन्द्रिका) स तत्र गत्वेति १०४।।५६।। 


(६ दंशोद्धारः) स तत्रेति। सा देवी यत्रास्ते तत्र गत्वेत्यन्वयः। 
श्लक्ष्णमनुत्कटम्‌।।५६।। 

(७ चन्द्रप्रभा) इसके पश्चात्‌ जिस अत्यन्त शोभन पर्वत प्रदेश में वह 
देवी थी वहाँ जाकर उस सुग्रीव नामक दूत ने स्निग्धता पूर्वक मधुर वाणी के 
द्वारा उससे कहा।।५६।। 


दूत उवाच 
देवि दैत्येश्वरः शुम्भस्त्रैलोक्ये परमेश्वरः । 
दूतोऽहं प्रेषितस्तेन त्वत्सकाशमिहागतः ॥५७॥ 

(१ गुप्तवती) देवीति। राजा भट्टारको देवस्तस्य स्त्रीति सिद्धवत्काराभि- 
प्रायेण सम्बोधनम्‌।।५६।। 

(२ चतुर्घरी) त्वत्सकाशं त्वत्समीपम्‌।।५७।। 

(३ शान्तनवी) हे देवि! सावधाना भव। अस्ति खलु दैत्येश्वरः महासुरः 
शुम्भो नाम त्रैलोक्ये परमेश्वरः लोकत्रये परमः उत्कृष्टः ईश्वरः स्वामी तेन शुम्भेन 
त्वत्सकाशं प्रति प्रेषितः प्रहितः दूतः सन्देशहरोऽहम्‌ इहागतोऽस्मि। दैत्यग्रहणं 
जातिख्यापनाय। ईश्वर इति जातिप्राधान्यसूचनार्थम्‌। त्रैलोक्यग्रहणं देव्याः 
प्ररोचनाय। 

त्रैलोक्यपरमेश्वर इति एकपदपक्षे त्रैलोक्यं कामं पाति त्रैलोक्यपः स चासौ 
रमेश्वरश्च। लक्ष्मीवान्‌ इत्यर्थः। अनेन देवीं प्रति दूतप्रेषणप्रयोजनं सूचितम्‌। 
दूतग्रहणं तन्निग्रहपरिहाराय। 

“दूतोक्तं सदसद्वापि श्रुत्वा कार्य हिताहितम्‌ । 
दूतो नहि निहन्तव्य इति नीतिविदो विदुः' ॥ 

आदौ देवी इत्युक्तत्वाद्देव्या एव जयः सूच्यते। यतः दीव्यति विजिगीषते 
देवी। हे देवि! तेन शुम्भेन दूतः प्रेषितः त्वत्‌ देवीतः स शुम्भः काशं तृणं गतः 
स्यात्‌ न तु जयमित्यपि देवीपार्षदोक्तिलेशोऽनुसन्धेयः।।५७।। 

(४ नागोजीभट्टी) दूत उवाच। देवीति न केवलं दैत्येश्वर एव किन्तु 
त्रैलोक्यस्य परमेश्वर इत्यर्थः। सकाशं समीपम्‌।।५७।। 

(५ जगच्चन्द्रचन्द्रिका) दूतश्चेति। च पुनः (दूत उवाच स्वाहेत्ययं मन्त्र: 
१०५।' एवं नवश्लोका इति। एवं प्रकारेण नवश्लोकाः नवसङ्ख्याकाः प्रत्येकं 
श्लोकरूपा मन्त्रा:। तथा हि देवि दैत्येश्वरः शुम्भ इति १०६।।५७।। 


(६ दंशोद्धारः)।।५७।। 

(७ चन्द्रप्रभा) दूत सुग्रीव ने देवी से कहा--देवि! दैत्येश्वर शुम्भ (जो 
इस समय) त्रैलोक्य में सबके परमेश्वर अर्थात्‌ स्वामी हैं, उनके द्वारा तुम्हारे पास 
भेजा गया दूत में (सुग्रीव) यहाँ आया हुँ।।५७।। 


अव्याहताज्ञः सर्वासु यः सदा देवयोनिषु। 
निर्जिताखिलदैत्यारिः स यदाह शृणुष्व तत्‌ ॥५८॥ 
(९ गुप्तवती)।।५८।। 


(२ चतुर्धरी) अव्याहता आज्ञा यस्य सः देवयोनिषु विद्याधरादिषु 
सर्वास्विति व्यत्ययात्स्रीलिङ्गत्वम्‌। निर्जिता अखिलदैत्यारयो देवा येन।।५८।। 


(३ शान्तनवी) हे देवि! यः सदा सर्वासु देवयोनिषु विषयेषु अव्याहताज्ञः 
अप्रतिहतशासनः निर्जिताखिलदैत्यारिः निर्जिता अभिभूता अखिलाः दैत्यारयः 
असुरशत्रवो देवा: येन स तथोक्तः शुम्भः स शुम्भः यत्‌ आह अवोचत्‌ तद्वचनं 
मे शृणुष्व आकर्णय। 'व्यत्ययो बहुलम्‌’ इत्यात्मनेपदम्‌। अथो श्रृण्विति स्यात्‌। 
आहेति कालसामान्ये तिङ्न्तप्रतिरूपकमव्ययम्‌। व्येञ्‌ संवरणे। संवरणमाच्छादनं 
क्विप। अं विष्णुं व्ययति संवृणोति आच्छादयति व्याप्नोति अविद्यात्वेनेति 
अवीर्विष्णुमाया तया अव्या मायया देव्या आहता आज्ञा यस्य शुम्भस्य सः 
अव्याहताज्ञो भविष्यति। 'निर्निश्चयनिषेधयोः'। निर्जिताः अखिला दैत्यारयो देवाः 
येन सः तथोक्तो भविष्यति इत्यपि देवीपार्षदोक्तिलेशोऽप्यनुसन्धेयः।।५८।। 

(४ नागोजीभट्टी) तदेवोपपादयति। अव्याहतेति। देवयोनिषु देव्रतासु। 
देवाश्च ते जगद्योनयश्ेत्यर्थात्‌।।५८।। 

(५ जगच्चन्द्रचन्द्रिका) अव्याहताज्ञ इति १०७।।५८।। 

(६ दंशोद्धारः) अव्याहताज्ञ इति। योनिशब्दस्य पुंस्त्वात्सर्वास्विति 
व्यत्ययात्स्रीलिङ्गतेति चतुर्भुजमिश्राः तन्न। "भगं योमिर्ृयोः' इत्यमरात्‌ ।।५८।। 

(७ चन्द्रप्रभा) जो सभी देवयोनियों में सदा अव्याहत आज्ञा वाला हैं 
अर्थात्‌ जिसकी आज्ञा टाली न जा सकती हो--ऐसा है तथा जिसने सम्पूर्ण 
दैत्य शत्रुओं को जीत लिया है उसने अर्थात्‌ उस शुम्भ ने जो (तुम्हारे लिये 
सन्देश) कहा है उसे सुनो।।५८।। 

मम त्रैलोक्यमखिलं मम देवा वशानुगाः। 
यज्ञभागानहं सर्वानुपाश्रामि पृथक्पृथक्‌॥५९॥ 


(९ गुप्तवती) पृथक्‌ पृथक्‌ एकोऽपि तत्तद्देवाधिकाररूपोपाधि- 
भेदेन।।५९।। 

(२ चतुर्धरी) वशानुगा इच्छानुविधायिनः। वशा आयत्ता अनुगाश्च। 
कर्मधारयो वा। पृथगिन्द्राद्यधिकारभेदेन।।५९।। 


(३ शान्तनवी) शुम्भ आहेदम्‌। पटैकदेशे दग्धे पटो दग्ध इति अवयव 
एकदेशेऽप्यवयवी समुदायो वर्तते। क्रचिदवयवावयविनोरभेदोपचांरात््रयोगेषु। 
तद्वत्रैलोक्यं मम स्वं वर्तते इत्युक्ते किं त्रैलोक्यमेकदेशवृत््या विवक्षितमिहेति 
कस्यचिच्छङ्का स्यात्‌ अतस्तामपनेतुमखिलमिति। अखिलमित्येवोक्ते एकैकोऽपि 
लोकोऽखिलो भवत्यखण्डवृत्तित्वाद्धुवनस्येत्यतख्रैलोक्यमित्युक्तम्‌। इह ममेति 
विभक्तिप्रतिरूपकमव्ययं मायावाचि। निर्ममो योगीतिवत्‌। मम मायायाः देव्यास्रै- 
लोक्यम्‌ अखिलं स्वं वर्तते तत्कुतः शुम्भस्येत्यपि देवीपार्षदोक्तिलेशोऽनुसन्धेयः। 

देवा: मम शुम्भस्य वशानुगाः। वश कान्तौ। कान्तिरिच्छा। तदनुसारिणो 
देवा वर्तन्ते इत्यर्थः। ममेति मायावाच्यव्ययम्‌। निर्ममो योगीतिवत्‌। मम मायाया 


देव्याः वशानुगाः वशवर्तिनो देवाः वर्तन्ते इत्यपि देवीपार्षदोक्तिलेशोऽनुसन्धेयः। 

तत्र देवतोद्देशेन पृथक्‌ पृथक्‌ विहितांस्तान्‌ सर्वान्‌ यज्ञभागान्‌ आहुतिरूपान्‌ 
जज्ञांशान्‌ अहमेव शुम्भः पृथक्‌ पृथक्‌ इन्द्रादितत्तदेवताकारकायव्यूहमुपाश्रित्य 
उपाश्नामि उपभुझे। अश भोजने क्र्यादिः। अहमिति विभक्तिप्रतिरूपकमव्ययम- 
विद्यावाचि। अविद्या वाऽतस्मिंस्तद्वुद्धः। देव्येव भगवती यज्ञभागानुपाश्नातीति कुतः 
शुम्भस्य यज्ञभागोपभोग इत्यपि देवीपार्षदोक्तिलेशोऽनुसन्धेयः।।५९।। 

(४ नागोजीभट्टी) तदुक्तिमाह-ममेति।।५९।। 

(५ जगच्चन्द्रचन्द्रिका) मम त्रैलोक्यमिति १०८।।५९।। 

(६ दंशोद्धारः) ममेति। वशानुगा इच्छानुगाः। यद्वा वशा अधीनाश्च 
तेऽनुगाश्चेति कर्मधारयः।।५९।। 


(७ चन्द्रप्रभा) अखिल अर्थात्‌ सम्पूर्ण त्रैलोक्य मेरा है! सभी देव मेरे 
वश में हैं तथा पीछे-पीछे चलने वाले हैं। सभी यज्ञों के भागों को मैं पृथक्‌- 
पृथक्‌ रूप से ग्रहण करता हुँ।।५९।। 


*त्रेलोक्यवररत्नानि मम वश्यान्यशेषतः । 
तथैव गजरत्नं च हृतं देवेन्द्रवाहनम्‌ ॥६०॥ 
(१ गुप्तवती)।।६०।। 


(२ चतुर्धरी). अशेषतोऽशेषाणि गजरत्नानि नानादिग्देशप्रसिद्धानि मम 
वश्यानीत्यनुषज्यते। तदेवाश्वरत्नं हत्वा समानीयामरैर्मम समर्पितम्‌ इत्यर्थः।।६०।। 


१. त्रैलोक्ये वररत्नानि’ इति क्वचित्पाठः। 

(३ शान्तनवी) त्रिष्वपि लोकेषु वराणि श्रेष्ठान्युत्कृष्टानि रत्नानि स्त्रीरत्नानि 
उर्वशीप्रमुखानि अशेषतः सामस्त्येन मम वश्यानि विधेयानि प्रणेयानि च 
सङ्गतान्यभूवन्‌। हृतं गृहीतम्‌। वाहनमाहितात्‌ः इति णत्वं नात्र भवति। 
आहितस्याविवक्षितत्वात्‌। अत्र हि देवेन्द्रस्य वाहनमित्येतस्य स्वस्वामिभाव- 
सम्बन्धमात्रं विवक्षितं न त्वाहितत्वम्‌। ` यद्वाहने आरोपितम्‌ उत्तोलितं 
तदाहितमुच्यते। इक्षुवाहणमित्यत्र इक्षवो वाहने आरोपिता इति कृत्वा णत्वं भवति। 

ममेति विभक्तिप्रतिरूपकमव्ययं मायावाचि। निर्ममो योगीतिवत्‌। ततश्च मम 
मायायाः देव्याः त्रैलोक्ये अशेषतो रत्नानि वश्यानि वशङ्गतानि न तु शुम्भस्य। 
तथैव गजरत्नं च मायया हृतं देव्या त्रैलोक्येऽवस्थापितं न तु शुम्भेन हतं 
शुम्भस्त्वाहोपुरुषिकामात्र इत्यपि देवीपार्षदोक्तिलेशोऽनुसन्धेयः। 

' आहोपुरुषिका दर्पाद्या स्यात्सम्भावनात्मनि' ॥६०॥ 

(४ नागोजीभट्टी) अशेषतः अशेषाणि हृतमित्यन्वयि।।६०।। 

(५ जगच्चन्द्रचन्द्रिका) त्रैलोक्यवरेति १०९।।६०।। 

(६ दंशोद्धारः)।।६०।। 

(७ चन्द्रप्रभा) तीनों लोकों में जितने श्रेष्ठ रत्न हैं वे सभी मेरे वश 
में हैं। इसी प्रकार देवेन्द्र के वाहन गजरत्न ऐरावत को भी मैंने ले लिया है।।६०।। 

क्षीरोदमथनोद्भूतमश्चरत्नं - ममामरैः। 
उच्चैःश्रबससंज्ञं तत्प्रणिपत्य समर्पितम्‌ ॥६१॥ 

(१ गुप्तवती)।।६ १।। 

(२ चतुर्घरी) उच्चैःश्रवससंज्ञमिति नैरुक्तो वर्णागमः। यद्वा राज्ञो 
देवाकृंतित्वात्पाक्षिकोऽन्‌। यथा हरिवंशे--'आकाशस्थैर्दिवौकसैः' इति।।६१।। 

(३ शान्तनवी) क्षीराण्युदकानि यस्य स क्षीरोदः क्षीराब्धिः। उत्तरपदे 
'उदकस्योदः संज्ञायाम्‌’ इत्यत्र संज्ञायामुत्तरपदस्योदकशब्दस्योदादेशो वक्तव्यः। 
क्षीरोदस्य मथनं विलोडनं तत उद्भूतम्‌ उच्चैःश्रवससंज्ञम्‌। श्रु गतौ। श्रु श्रवणे। 
उच्चैः शृणोति गच्छति आकर्णयति उच्चैःश्रवाः। पचाद्यच्‌। सह संज्ञया चेतनया 
नाम्ना वा वर्तते ससंज्ञः। 'सहस्य सः संज्ञायाम्‌’ 'वोपसर्जनस्य' इत्यतः 
कर्मधारयः। उच्चैःश्ववश्चासौ ससंज्ञश्च उच्चैःश्रवससंज्ञः। अश्वविशेषणत्वे पुँल्लिङ्ग: । 
अश्वरत्नविशेषणे तु नपुंसकलिङ्ग उच्चैःश्रवससंज्ञम्‌। 

अथवा प्रशस्ते श्रवसी यस्य सः श्रवसः। मत्वर्थे अर्शआदित्वादच्‌। जवेन 
मानेन च उत्कृष्टत्वादुच्चैरित्युच्यते। उच्चैश्वासौ श्रवसश्च उच्चैःश्रवसः। उच्चैःश्रवस 

इति संज्ञा यस्य सः उच्चैःश्रवससंज्ञः। अश्वरत्नविशेषणत्वे तु उच्चै:श्रवससंज्ञम्‌ 
अश्वरत्नं तु मद्धीतैः अमरैः प्रणिपत्य मत्पादपद्ये निपत्य अर्पितम्‌। उपढौकितम्‌ 
उपायनीकृतम्‌। 'उपायनमुपग्राह्ममुपहारस्तथोपदा'। अत्रापि मायावाचि ममेत्य- 
व्ययम्‌। मायायाः भगवत्याः अमरैः भक्तिनग्रै: उच्चैःश्रवससंज्ञमश्चरत्नं प्रणिपत्य 
समर्पितम्‌। तत्‌ त्रैलोक्ये गृहे तस्याः यत्र क्वाप्यस्तु। अयं तु शुम्भो मदीयं 
ममेदमिति उक्त्वाभिमन्यते इति देवीपार्षदोक्तिलेशोऽप्यनुसन्धेयः।।६ १।। 

(४ नागोजीभडट्टी) क्षीरोदेति। तदश्वरत्नं हृत्वा इन्द्राद्रलात्कारेण गृहीत्वा 
अमरैः प्रणिपत्य समर्पितमित्यर्थः। उच्चैःश्रवसेत्यत्रापि अजिति योगविभागादच्‌ 
समासान्तः।।६ १।। 

(५ जगच्चन्द्रचन्द्रिका) क्षीरोदेति ११०।।६१।। 

(६ दंशोद्धारः) क्षीरोदेति। उच्चैःश्रवसेत्यकारश्छान्दसः। 'आकाशस्थै - 
दिवौकसैः’ इति हरिवंशवत्‌।।६१।। 

(७ चन्द्रप्रभा) क्षीरसागर के मन्थन से उद्भूत उच्चैःश्रवा नामक जो अश्वरत्न 
है वह देवों के द्वारा प्रणिपात पूर्वक मुझे समर्पित कर दिया गया है।।६१।। 

यानि चान्यानि देवेषु गन्धर्वेषूरगेषु च। 
रत्नभूतानि भूतानि तानि मय्येव शोभने ॥६२॥ 

(९ गुप्तवती)।।६२।। 

(२ चतुर्धरी) भूतानि प्राप्तानि स्थितानि वा। शोभने शोभनदेहे।।६ २।। 

(३ शान्तनवी) हे देवि! हे शोभने! देवेषु वा गन्धवेंषु देवगायकेषु वा 
उरगेषु वा नागेषु वा यानि चान्यानि रत्नभूतानि रत्नत्वमुत्कृष्टतां प्राप्तानि भृतानि 
शरीरभाञ्जि मनोहराणि स्रीरूपाणि सन्ति तानि सर्वाणि मय्येव शुम्भविषये वर्तन्ते। 
आ: सखि शोभने गर्वस्थोऽसावित्थमभूतवादी शुम्भ: शाम्भवीयं देव्येव भूतमयी 
भूतमिदमित्थमिष्टमाचष्ट। यानि देवेषु गन्धवेंषु उरगेषु च रत्नभूतानि रत्नतां प्राप्तानि 
भूतानि यानि सत्यानि तथ्यानि सन्ति तानि मय्येव देव्यामेव वर्तन्ते नान्यत्र। 

अथवा इतोऽन्यानिः च यानि रत्नभूतानि पृथिव्यादीनि सन्ति यानि च 
रत्नभूतानि प्राणभृति स्रीरत्नानि पुरुषरत्नानि च तानि सर्वाणि विश्वरूपत्वेन 
विश्वमातृत्वेन च मय्येव देव्यामेव वर्तन्ते न शुम्भे नापि निशुम्भे इति 
देवीसखीजनोक्तिलेशोऽप्यनुसन्धेयः। 'युक्ते क्ष्मादावृते भूतं प्राण्यतीते समे 
त्रिषु'।।६२।। 

(४ नागोजीभट्टी) यानि चेति। रत्नभूतानि भूतानि रत्नरूपाणि 
स्थितानीत्यर्थ: । ।६ २।। 


(५ जगच्चन्द्रचन्द्रिका) यानि चान्यानीति।। ११ १।।६२।। 
(६ दंशोद्धारः) यानीति। मय्येवं भूतानि प्राप्तानि। भू प्राप्तौ।।६२।। 


(७ चन्द्रप्रभा) हे शोभने! इसी प्रकार अन्य भी रत्न अथवा रत्नभूत 
अर्थात्‌ रत्न कहे जाने योग्य जो भी पदार्थ देवों गन्थर्वो तथा नागों के पास 
थे वे सब (इस समय) मेरे पास हैं।।६२।। 


स्त्रीरत्नभूतां त्वां देवि लोके मन्यामहे वयम्‌ । 

सा त्वमस्मानुपागच्छ यतो रत्नभुजो वयम्‌ ॥६३॥ 
(९ गुप्तवती)।।६३।। 
(२ चतुर्धरी)।।६३।। 


(३ शान्तनवी) हे देवि! लोके अस्मिन्भूलोके हिमाचलवासिनीं मानिनीं 
त्वां खीरलभूतां स्तरीजात्युत्कृष्टतां प्राप्तवती वयं शुम्भनामानो मन्यामहे। सा 
एवंविधा स्रीरत्नभूता त्वम्‌ अस्मानुपागच्छ शुम्भनाम्नो भूभुजः प्रति प्राप्नुहि। कुत 
इत्यत आह। यतो रलभुजो वयं राजानः। यतस्त्वं च स््ीरत्नं स्रीरत्नभूता अतः 
त्वमस्मानुपागच्छ प्राप्नुहि। यदुक्तम्‌ 

'स्वराष्ट्रमन्यतो रक्षत्यन्यदीयं क्षिणोति च। 

बर्धेतोपायवान्नित्यं रत्नहारी च पार्थिवः'॥ 
देवीष्टार्थस्त्वेषः। उपागच्छेत्यत्र उ पा: गच्छेति छेद:। तत्र “उ सम्बुद्धौ 
रुषोक्तौ च शिववाचि त्वनव्ययम्‌'। पाने पिबतिः रक्षायां पातिः पायतिः शोषणे। 
पै ओवै शोषणे। क्रिप्‌। पायति शत्रून्‌ शोषयतीति पाः उरिव रुद्र इव उपाः। 
हे देवि! कालाग्निरुद्र इव पायन्ती शत्रून्‌ शोषयन्ती सती अस्मानिति शुम्भादीन्‌ 
त्वामाकारयमाणान्‌ शत्रून्‌ शोषयितुं गच्छ याहि इति देवीपार्षदोक्तिलेशोऽप्यनुसन्धेयः। 


यद्वा असु क्षेपणे दिवादिः। क्किप्‌। अस्यत्यरीन्‌ क्षिपति अधिक्षिपति 
न्यक्करोति अ:। 'अत्वसन्तस्य च' इति उपधादीर्घस्त्वधातोरिति प्रतिषेधान्न भवति। 
पै ओवै शोषणे। भ्वादिः। पायन्ति शोषयन्ति सन्तापयन्ति लोकानिति पाः। तेषां 
पां शुम्भादीनां दैत्यानाम्‌ अ: आसिका क्षेपिका अधिक्षेपिका न्यक्कारिका इति पाः। 
पाम्‌ अः पाः, उ इति सम्बुद्धावव्ययम्‌। उ इति हे देवि! त्वम्‌ अस्मानुपागच्छेति 
शुम्भादिभिः रत्नभुग्भिः दैत्यैराकारितासि। सा त्वं पा: सती गच्छ। पायतो जगन्ति 
शोषयतः सन्तापयन्तः तान्‌ शुम्भादीन्‌ दैत्यान्‌ अस्यन्ती अधिक्षिपन्ती न्यक्कुर्वती 

सती गच्छ याहि। कुत इत्यत आह। यतस्ते रत्नभुजः। 'भुजो’ कौटिल्ये रुधादिः 
क्विप्‌। भुजन्ति कौटिल्येन वर्तन्ते भुजः। रत्नेषु तेषु तेषूत्कृष्टेषु विषयेषु भुजः 
कौटिल्येन अन्यायेन वर्तमानाः रत्नभुजः अतस्ते पां शुम्भादीनां कुटिलानां दैत्यानां 
न्यक्करणाय गमनयुक्तमुत्पश्याम इति देवीपार्षदोक्तिलेशाभिप्रायोऽप्यनुसन्धेयः।।६३।। 


(४ नागोजीभट्टी) ख्रीति। वयमित्यात्मगौरवार्थ बहुवचनम्‌।।६३।। 

(५ जगच्चन्द्रचन्द्रिका) स्तरीरत्तेति ११२।।६३।। 

(६ दंशोद्धारः)।।६३।।. 

(७ चन्द्रप्रभा) हे देवि! इस लोक में हमलोग तुमको स्त्रीरत्न जैसा मानते 
हैं। यतः हमलोग रत्नोपभोग करने वाले हैं। अतः रत्नभूता वह तुम हम लोगों 
के पास आ जावो।।६३।। 

मां वा ममानुजं वापि निशुम्भमुरुविक्रमम्‌ । 
भज त्वं चञ्चलापाङ्गि रत्नभूतासि वै यतः ॥६४॥ 
(१ गुप्तवती)।।६४।। 


(२ चतुर्धरी) उरुविक्रमं विक्रमातिशयभाजं भज आश्रय। चञ्चलौ 
चपलस्वभावौ अपाङ्गौ नेत्रान्तौ यस्याः। वै प्रसिद्धौ।।६४।। 


(३ शान्तनवी) 'चलाचलः स्यात्तरलश्चञ्चलश्चपलश्चलः'। चञ्चलौ नेत्रान्तनि- 
रीक्षणेन तरलौ अपाङ्गौ नेत्रान्तौ यस्याः सा चञ्चलापाङ्गी तत्सम्बुद्धौ हे चञ्चलापाङ्गि! 
हे वरारोहे! त्वं यतः रत्नभूतासि सौन्दयेंण उत्कृष्टतां प्राप्तासि ततः वै अनुनीयसे। 
“न रत्नमन्विष्यति मृग्यते हि तत्‌’ इति न्यायतः प्रार्थ्यसे। ततश्च मां निशुम्भं वा 
भज आश्रय। उरुविक्रमम्‌ उरुविंपुल: महान्‌ विक्रमः शौर्यलक्षणो यस्य स तथोक्तः 
तं मम अनुजं कनिष्ठं भ्रातरं निशुम्भं वापि भज संश्रय। त्वं हि रत्नं रत्नभाजश्च 
राजान एव वयम्‌ | तस्मात्त्वमस्मानेव भज नान्यानिति शुम्भानुकूलोऽभिप्रायोऽयम्‌। 
वै स्यात्सम्बोधने पादपूरणेऽनुनयेऽपि च'। देव्यनुकूलोऽर्थस्त्वेषः -- 


“सप्तम्यां जनेर्ड:” ‘अन्येष्वपि दृश्यते’ इत्यत्र सूत्रे अपिशब्दः सवोपाधिव्य- 
भिचारार्थः। तेन धात्वन्तरादपि डो भवति कारकान्तरेषूपपदे चेति वचनात्‌ 'पिष्ल 
सज्चूर्णने” इत्यस्मादाङपूर्वाच्चञ्चलोपपदात्‌ डः टिलोपः। सा चञ्चलान्र्यायादपश्रष्टान्‌ 
दुष्टान्दैत्यान्‌ आ समन्तादभिव्याप्य पिनष्टि सञ्चूर्णयति हिनस्तीति चञ्चलापम्‌ अङ्गं 
गात्रं यस्याः सा चञ्चलापाङ्गी। अङ्गगात्रकण्ठेभ्यश्चोपसङ्ख्यानाद्वा डीष्‌। तत्सम्बुद्धौ 
हे चञ्चलापाङ्गि! हे दुष्टदैत्योपसञ्चूर्णनसन्रद्धगात्रे? एवंविधा त्वं शुम्भेन 
आकारितासि। किमिति मां शुम्भं भज वापि निशुम्भं भजेति आहूतासि। यतश्च 

त्वं रत्नभूतासि वै अनुनीयसे प्रार्थ्यसे च। ततः त्वं मां वेति शुम्भम्‌ अम गच्छ 
याहि अनुजं वापि इति शुम्भानुजं निशुम्भम्‌ अम गच्छ याहि। 

अम इत्येतदम गतावित्यतो भ्वादेलॉटि रूपम्‌। तच्च मां वा अम मा 
अनुजम्‌ इति पदच्छेदाल्लभ्यते। किंविशिष्टा त्वं मा। मः शिवे मा रमायां च 
मा निषेधेऽव्ययं मतम्‌'। मं शिवं शम्भुम्‌ असति गच्छति शम्भुमादत्ते शम्भुना 
सह दीव्यति चेति विगृह्य। अस गतिदीप्त्यादानेष्वित्यसतेः पूर्ववदपिशब्दविहितो डः 
डिति टेरसशब्दस्य लोपः। स्त्रियां मा इति रूपम्‌। ततश्च तादृशी शाम्भवी 
चञ्जलापाङ्गी दुष्टदैत्यसंहारे सज्जाङ्गी सती त्वम्‌ उरु विपुलं यथा स्यात्तथा 
शुम्भनिशुम्भादिदैत्येषु हेतुषु विक्रमं भज शौर्य समाश्रय पराक्रमं दर्शयेति 
देवीपार्षदोक्तिलेशोऽनुसन्धेयः। 

यद्वा चञ्चलापाङ्गी रत्नभूतासि वा ऐ यतः इति छेदः। “एकार उच्यते 
विष्णुरैकारः. स्यान्महेश्वरः'। ममेति मायावाच्यव्ययम्‌। जीवन्मुक्तोऽसि निर्मम 
'इतिवत्‌। यती प्रयत्मे। यतनं यत्‌। स्त्रियां भावे सम्पदादित्वात्‌ वा क्विप्‌। ऐ. 
महेश्वरस्येव कालाग्निरुद्रस्येव यत्‌ यतं यत्नं प्राप्येत्यर्थे कर्मणि ल्यब्लोपे पञ्चमी। 
ये यन्तः कालाग्निरुद्रस्य यतं यत्नं प्राप्य हे मम हे माये देवि त्वं चञ्जलापाङ्गी 
रत्नभूतासि वा सती मां वेति परामृष्टं शुम्भानुजं निशुम्भं च हन्तुम्‌ उरु महान्तं 
विक्रमं पादविक्षेपं पराक्रमं शौर्यं च भज उपाश्रयेति देवौपार्षदोक्तिलेशाभि- 
प्रायोऽनुसन्धेयः। 

चञ्चलान्‌ तरलान्‌ न्यायादपश्रष्टान्‌ दैत्यान्‌ अपकर्तु हिंसितुम्‌ अङ्गति 
प्राप्नोति तच्छीला चञ्जलापाङ्गी। अगिर्गत्यर्थः। रत्नतां प्राप्नुवान्‌ रत्नभूतः 
रत्नभूतश्चासावसिश्चेति रत्नभूतासि: चञ्चलापाङ्गी चासौ रत्नभूतासिश्चेति 
चञ्जलापाङ्गीरत्नभूतासिः। तं चन्द्रहासं खड्गरत्नं रिपून्‌ हन्तुं वा तिष्ठति त्वं 
चञ्चलापाङ्गीरत्नभूतासि। वा गतिगन्धनयोः। “आतोऽनुपसगें कः'।।६४।। 


(४ नागोजीभडट्टी) मां वेति। उरुविक्रमं महाविक्रमम्‌। वै प्रसिद्धौ ।। ६४।। 
(५ जगच्चन्द्रचन्द्रिका) मां वा ममेति ११३।।६४।। 
(६ दंशोद्धारः)।।६४।। 


(७ चन्द्रप्रभा) हे चञ्चलापाङ्गि! (चञ्चल कटाक्षों वाली) मुझको या 
विशालपराक्रमी मेरे छोटे भाई निशुम्भ को तुम वरण करो, क्योंकि तुम निश्चय 
ही रत्नस्वरूपा हो।।६४।। 

परमैश्वर्यमतुलं प्राप्स्यसे मत्परिग्रहात्‌ । 
एतद्टुद्भ्या समालोच्य मत्परिग्रहतां ब्रज ॥६५॥ 


(९ गुप्तवती)।।६५।। 
(२ चतुर्धरी) मत्परिग्रहात्‌ म॒दाश्रयात्‌। मत्परिग्रहतां मत्पत्नीत्वम्‌।।६५।। 


(३ शान्तनवी) शुम्भो वक्ति। हे देवि! त्वं मत्परिग्रहात्‌ मम शुम्भस्य 
परिग्रहात्पत्नीत्वेन स्वीकारात्‌ मत्स्वीकारात्‌ अतुलम्‌ अनुपमं परं श्रेष्ठम्‌ ऐश्वर्यम्‌ 
ईश्वरत्वं परमेषु श्रेष्ठेषु स्वामितां च प्राप्स्यसे प्राप्स्यसि गमिष्यसि। व्यत्ययेनात्मने- 
पदम्‌। यद्वा मया शुम्भेन त्वं परमैश्वर्यं प्राप्स्यसे। प्रापयते: कर्मणि लटि थासः 
से रूपम्‌। हे देवि! त्वम्‌ एतत्समस्तं प्रागुक्तं शुम्भाभिप्रायगर्भसन्दर्भ बुद्धया 
आत्मना समालोच्य विचार्य मत्परिग्रहतां मम शुम्भस्य परिग्रहतां पत्नीत्वं व्रज 
मत्पत्नीभावं प्राप्नुहि। 'परिग्रहः परिजने पत्न्यां स्वीकारमूलयोः' यदाहुः। 
'पत्नीपरिजनादानमूलशापाः परिग्रहाः’ इति शुम्भानुकूलोऽर्थः। 

देव्यनुकूलोऽर्थस्तु देवी सखीजनेनाविक्रियते यथा। हे, देवि! त्वं परमा 
सर्वोत्कृष्टा। यद्वा परा उत्कृष्टा मा लक्ष्मीस्त्वमेव। अतुलमैश्वर्यं प्राप्स्यसीति यत्‌ 
सत्यमेवैतत्‌ स्वतःसिद्धमिति किं चित्रमेतत्‌। किञ्च मत्परिग्रहान्मदीयहषाँ वृद्धि 
प्राप्नोति। मदी हर्षे माद्यति मद्‌ क्रिप्‌। यः मद्‌ माद्यन्‌ परिग्रहः मातृमुख्यः परिवारः 
परिजनः तं प्राप्य त्वं परमैश्वर्यं प्राप्स्यसे इत्येतदपि सिद्धमेवैतत्‌। 

मत्परिग्रहादिति कर्मणि ल्यब्लोपे पञ्चमी। हे देवि! त्वम्‌ एतद्वृद्धया 
समालोच्य माद्यत्परिग्रहो माद्यत्परिजनोऽस्ति देव्या मया देव्या इति एतद्वद्धया 
समालोच्य विचार्य मत्परिग्रहतां व्रज। मत्‌ माद्यन्‌ परिग्रहो मातृमुख्यः परिजनो 
यस्यां सा मत्परिग्रहा। यस्य भावः मत्परिग्रहता तां ब्रज सम्ग्राप्नुहि। यः 
खल्विमाश्चित्रा गावो मे सन्तीत्यादौ बुद्धया समालोच्यते स एव खलु चित्रगुतां 
प्राप्नोति। तद्वदियमपि देवी आत्मनो मन्माद्यन्परिग्रहोऽस्तीति बुद्धया समालोच्य 
पश्चान्माद्यत्परिग्रहतां व्रजतीति. देवीपार्षदोक्तिः। 'त्वतलोर्गुणवचनस्य पुंवद्भावो 
वक्तव्यः'।। ६५।। 


(४ नागोजीभट्टी) परमेति। प्राप््यस इति छान्दसस्तङ्‌। मत्परिग्रहात्‌ 
मदाश्रयात्‌। समालोच्य विचार्य। मत्परिग्रहतां मत्पत्नीत्वम्‌।।६५।। 


(५ जगच्चन्द्रचन्द्रिका) परमैश्वर्यमिति ११४।।६५।। 


(६ दंशोद्धारः) परमैश्वर्यमिति। मत्परिग्रहान्मदाश्रयणात्‌। मत्परिग्रहतां 
मत्पत्नीत्वम्‌।। ६५।। 

(७ चन्द्रप्रभा) मेरा वरण करने से तुम अतुलनीय उत्तम ऐश्वर्य पावोगी। 
इस बुद्धि से भलीभाँति विचार कर मेरी परिग्रहता को स्वीकार करो अर्थात्‌ मेरी 
पत्नी बन जावो।।६५।। 


ऋषिरुवाच 


इत्युक्ता सा तदा देवी गम्भीरान्तःस्मिता जगौ । 
दुर्गा भगवती भद्रा ययेदं धार्यते जगत्‌ ॥६६॥ 


(१ गुप्तवती)।।६६।। 


(२ चतुर्धरी) गम्भीरम्‌ अन्तरे अभ्यन्तरे स्मितं यस्याः। जगौ उक्तवती। 
भगवती अचिन्त्यमाहात्म्या।।६६।। 


(३ शान्तनवी) तदा सन्देशश्रवणसमये इत्येवं शुम्भेन दूतद्वारा उक्ता कथिता 
सा देवी गम्भीरा अगाधाभिप्राया गूढाभिप्राया दैत्यान्‌ हन्तुकामा अत एव अन्त:- 
स्मिता शुम्भो दुरात्मासौ मां प्रति देवतामित्थमाहेति सोत्प्रासमन्तस्तम्भितहासा तं 
हन्तुमनाः सती जगौ दूतं प्रति वाचमकथयत्‌। सा देवी कीदृशी। दुर्गा दुर्गमा 
दुःखप्राप्या भगवती सम्रैश्वर्ययशःश्रीवैराग्यमोक्षा भद्रा क्षेमरूपा यया इदं जगत्‌ 
धार्यते सा ईदृग्लक्षणा देवी दूतं प्रति उक्तवतीत्यर्थः। गै शब्दे। 'आत औ णलः'। 


अवम्भाव:--इति दूतेन व्यभिचारिभावेनोक्तापि देवी न सा असा तादृशी 
नाभूत्‌। पतित्रतात्वात्‌ दूतवचनपरा सती शुम्भादिभिः सह रन्तुकामा नाभवत्‌। 
किन्तु अतदा कालान्तरेण शुम्भादीन्‌ हन्तुकामैवाभूदिति।।६६।। 

(४ नागोजीभट्टी) ऋषिरुवाच। इत्युक्तेति। अन्तःस्मितत्वेन सावहेलमुत्तरं 
सृचितम्‌।।६६।। IS 

(५ जगच्चन्द्रचन्द्रिका) ऋषिरिति। “ऋषिरुवाच स्वाहेत्यपरो मन्त्रः 
११५'। एक इति एकश्लोकरूपो मन्त्रः। तथा हि 'इत्युक्त्वेति' ११६।।।६६।। 

(६ दंशोद्धारः)।।६६।। 

(७ चन्द्रप्रभा) सुमेधा त्रद्ृषि ने कहा--दूत के द्वारा इस प्रकार कही गयी 
वह देवी, जिनके द्वारा यह जगत्‌ धारण किया जाता है तथा जो दुर्गा (दुराचार 
विघातिनी), भगवती (अचिन्त्य सामर्थ्यं वाली) एवं भद्रा (कल्याण करने वाली) 
हैं, गम्भीर होती हुई भीतर ही भीतर अर्थात्‌ मन ही मन हँसती हुई बोलीं।।६६।। 

देव्युवाच 


सत्यमुक्तं त्वया नात्र मिथ्या किञ्चित्त्वयोदितम्‌ । 
त्रैलोक्याधिपतिः शुम्भो निशुम्भश्चापि तादृशः ॥६७॥ 


४१२ दुर्गासप्तशती [ पञ्चमोऽध्यायः 


(१ गुप्तवती)।।६७।। 
(२ चतुर्धरी) सत्यमिति।।६७॥।। 


(३ शान्तनवी) हे दूत! त्वया अत्र शुम्भे निशुम्भे च विषये सत्यमुक्तम्‌। 
अत्र त्वया मिथ्यापदं किञ्चिन्नोदितम्‌। तथा हि शुम्भस्रैलोक्याधिपतिर्भवति। 
निशुम्भोऽपि च तादृशः त्रैलोक्याधिपतित्वेन शुम्भसदृश एव। मिथ्येत्यव्ययम्‌। इदं 
हि सोल्लुण्ठनं वचः। अनति जीवति अनः। पचाद्यच्‌। अयेन शुभावहेन विधिना 
अनः अयानः तत्सम्बुद्धौ हे अयान! हे दूत! त्वया अत्र अस्यां पतित्रतायां देव्यां 
विषये यत्‌ असम्भावितं किञ्चित्‌ मिथ्योदितम्‌ अवद्यमुक्तं शुम्भं वा निशुम्भं वा 
भजेति तत्तु सत्यमुक्तं सत्येन मुक्तम्‌ ऋतेन हीनम्‌। त्रैलोक्याधिपतिः शुम्भो 
निभुम्भश्चापि तादृशः इति हि यत्‌ एतत्सत्यम्‌। यत्‌ शुम्भः त्रैलोकस्या- 
धेर्मानसपीडाया: पतिः उत्पादकत्वेन स्वामी। यतश्च स तादृश एव निशुम्भोऽपि 
शुम्भवदेव निशुम्भोऽपि त्रैलोक्यस्य आधिपतिः आधेर्मानसपीडाया उत्पादकत्वेन 
पतिर्भवति। पपुंस्याधिर्मानसी व्यथा'। त्रैलोक्यस्य त्वधिपतिरियं देव्येवेति 
देवीपार्षदोक्तिलेशाभिप्रायतः सोत्प्रासतावसेया।।६७।। 


(४ नागोजीभट्टी) देव्युवाच। सत्यमिति। अत्र शुम्भविषये। त्रैलोक्याधि- 
पतिरिति समत्वम्‌।। ६७।। 

(५ जगच्चन्द्रचन्द्रिका) अम्बिका इति। ततोऽनन्तरम्‌ अम्बिका 'देव्युवा- 
चेत्ययं मन्त्रः ११७'। चतुःश्लोक इति चत्वारः श्लोकाः प्रत्येकं मन्त्ररूपा 
इत्यर्थः। तथा हि सत्यमुक्तमिति ११८।।६७।। 

(६ दंशोद्धारः)।।६७।। 

(७ चन्द्रप्रभा) देवी ने कहा- हे दूत! तुम्हारे द्वारा सत्य ही कहा गया 
है। यहाँ तुम्हारे द्वारा कुछ भी असत्य नहीं कहा गया है। शुम्भ त्रैलोक्य का 
अधिपति (स्वामी) है और निशुम्भ भी शुम्भ के समान ही है।।६७।। 

किन्त्वत्र यत्प्रतिज्ञातं मिथ्या तत्क्रियते कथम्‌ । 
श्रूयतामल्पबुद््धित्वात्प्रतिज्ञा या कृता पुरा ॥६८॥ 

(९ गुप्तवती) प्रतिज्ञातं सङ्कल्पितम्‌। अल्पबुद्धित्वात्स्वस्वरूपापेक्षया मनोवृत्ति- 

रूपाया बुद्धेरल्पत्वस्य स्वाभाविकत्वादेव।।६८।। 


(२ चतुर्घरी)।। ६८।। 
(३ शान्तनवी) त्रैलोक्याधिपतिः शुम्भः इति पूर्ववाक्यार्थापक्षया। 
किन्त्विति! | 


पञ्चमोऽध्यायः ] गुप्तवत्यादिसप्तटीकासंवलिता ४१३ 


“कि वितर्के परिप्रश्ने क्षेपे निन्दाप्रकारयोः । 
किमव्ययं वितर्के तु तु स्याद्धेदेऽवधारणे' ॥ 


शुम्भस्रैलोक्याधिपतिः सत्यम्‌। किन्तु अत्रास्मिन्‌ शुम्भे पत्यावाश्रयितव्ये 
विषये कश्चिन्मम देव्या: विचारोऽस्ति पृथक्‌ प्रतिनियतः। मया यत्‌ प्रावग्रततिज्ञातं 
प्रतिज्ञा या कृता सा त्वया दूतेन श्रूयताम्‌। पुराशब्दमपनीय मयेति केचित्पठन्ति। 
कृतेत्यनेन भूतकालगता। अन्यथा मयेति अध्याहार्यं स्यात्‌। अत सातत्यगमने। 
अल्पबुद्धित्वम्‌ अतति सन्ततं गच्छति सदाप्नोति इति अल्पबुद्धित्वात्‌ क्रिपि रूपं 
तत्सम्बुद्धौ हे अल्पबुद्धित्वात्‌ हे स्वल्पधिषण! हे दूत! त्वयोक्तं शुम्भं निशुम्भं 
वा भजेति तत्र मया देव्या प्रतिज्ञा भर्तरि विषये कृता सा श्रूयताम्‌ आकर्ण्यताम्‌। 
सा चेत्‌ घटेत तर्हि मे भर्ता अन्यथा यन्मया प्रतिज्ञातं तन्मिथ्याभूतं कथं क्रियते 
इति देवीपार्षदोक्तिलेशाभिप्रायोऽप्यवसेयः। 


' अङ्गीकृतपरित्यागादनगङ्गीकृतसंश्रयात्‌ ॥ 
मानिनो निरयं यान्ति यावदाभूतसंप्लवम्‌' ॥६८॥ 
(४ नागोजीभट्टी) किंत्विति। अत्र परिग्रहत्वविषये अल्पबुद्धित्वादिति 
सम्भवाय प्रतिज्ञाहानौ च महान्दोषः। पापं च पुरुषपरिग्रहे।।६८।। 


(५ जगच्चन्द्रचन्द्रिका) किं त्वत्र यदिति ११९।।६८।। 
(६ दंशोद्धारः)।।६८।। 


(७ चन्द्रप्रभा) किन्तु यहाँ अर्थात्‌ इस विषय में पहले जो प्रतिज्ञा मेरे 
द्वारा कर ली गयी. है उसे मिथ्या कैसे किया जाय? अल्पबुद्धिता के कारण मेरे 
द्वारा जो पूर्व में प्रतिज्ञा कर ली गयी है उसे सुनना चाहिए अर्थात्‌ उसे सुनो।।६८।। 


यो मां जयति सङ्ग्रामे यो मे दर्प व्यपोहति । 
यो मे प्रतिबलो लोके स मे भर्ता भविष्यति ॥६९॥ 


(१ गुप्तवती) पुरुषत्वं प्राप्तायाः स्वस्या एव रूपं पाठान्तरेण वर्णयति। 
यो मां जयतीति। सृष्टिकृत्योपधिकः परशिवो भव . इत्युच्यते। तद्वदाचरिष्यन्‌ 
भविष्यन्‌ लोको जनः शिव एव। तस्मिन्‌ तत्सङ्घमध्ये ‘असङ्ख्यातः सहस्राणि 
ये रुद्रा’ इति श्रुत्यां तेषां बहुत्वात्तेष्वन्यतमों भर्तास्तीत्यर्थः। सङ्ग्रामदर्पशबन्दौ 
गराम्यधर्मकन्दर्पव्यञ्जकौ। ग्रामे सम्यक्कृत्य तद्धर्मस्यैव पौष्कल्यात्मकत्वात्‌। 
ग्रामशब्दोऽयं बहर इति महाभाष्यात्साङ्ग्रहणीं निर्वपेद्ग्रामकाम इति वशीकारार्थे 
प्रयोगात्तस्य च परस्परसामरस्य एव. पर्यवसानात्‌। “कन्दर्पो दर्पकोऽनङ्गः/ इति 
कोशात्‌। प्रतिबलः प्रत्यगात्मा।।६९।। 


४१४ दुर्गासप्तशती [ पञ्चमोऽध्यायः 


(२ चतुर्धरी) जयति रणे बलेनाभिभवति। दर्प बलवत्ताभिमानं व्यपोहति 
शमयति। प्रतिबलः समानसामर्थ्यः। पूर्वपूर्वाभिभवे सतीति भावः।।६९।। 


(३ शान्तनवी) कासौ प्रतिज्ञा। सङ्ग्रामे युधि यः मां देवी. जयति 
अभिभवति न्यक्करोति। जि अभिभवे। जि जये इत्ययं त्वकर्मकः यो मे देव्याः दर्प 
गर्व व्यपोहति द्रावयति दूरीकरोति। दृप हर्षणमोहनयोः। मोहनं गर्वः। 
'गर्वोऽभिमानोऽहङ्कारो दर्पोऽहङ्कारसूर्ययोः'। ऊह वितकें आत्मनेपदी। 
उपसर्गादस्यत्यूह्योर्वावचनमिति वा परस्मैपदम्‌। यः मे देव्या: प्रतिबलो लोके 
अधिबलः सबलः स्यात्‌ प्रतिबलः विपक्षः प्रतियोगी वा स्यात्स मे भर्ता भविष्यति 
इति प्रतिज्ञास्वरूपम्‌। | 

लोके जयन्ती अभिभवित्री शक्तिरियमेव नैनां कोऽपि जेतुम्‌ अभिभवितुं 
शक्नोति। लोके दंर्पात्मा गर्वात्मा अहङ्काररूपा शक्तिरियमेव नैनां कोऽपि 
बलस्वरूपत्वात्‌ प्रच्यावयितुं शक्नोति इत्यभिप्रायेण प्रतिज्ञातमित्थं देव्या। यः 
सडय़ामे सड्य़ामतुल्ये संसारग्रामे संसारचक्रे मां लक्ष्मी सम्पदं जयति 
परमवैराग्ययोगादभिभवति। यः अमे. अलक्ष्मीके दुर्गते दैत्यवर्गविषये दर्प हर्ष गर्व 
च व्यपोहति अपनयति। यः लोके मे देव्या: अप्रतिबलः अप्रतिपक्षः अनुकूलः 
स महेश्वरो मे भर्ता धारकः पोषकश्च नान्य इति देव्या: परमोऽभिप्रायोऽयं 
देवीपार्षदैः सहृदयैरूहितः।।६९।। 


(४ नागोजीभट्टी) प्रतिज्ञातमाह। यो मामिति। जयति सङ्ग़ामातिरिक्तेनापि 
प्रकारेण सङ्ग़ामे यो मे दर्प बलवत्त्वाभिमानं व्यपोहति यश्च मे प्रतिबलः 
समानबलः पूर्वपूर्वाभावे उत्तरः तादृशश्च तत्त्वज्ञ एवेति गूढ आशयः।।६९।। 

(५ जगच्चन्द्रचन्द्रिका) यो मां जयतीति १२०।।६९।। 

(६ दंशोद्धारः) यो मामिति। जयति अभिभवति। दर्प बलवत्त्वाभिमानं 
व्यपोहति शमयति। प्रतिबलः समसामर्थ्यः। पूर्वपूर्वाभिभव इत्यर्थः ।।६९.।। 

(७ चन्द्रप्रभा) जो मुझे सङ्ग्राम में जीत लेगा, जो मेरे दर्प अर्थात्‌ 
अभिमान को दूर करेगा तथा लोक अर्थात्‌ संसार में जो मेरे समान बलवान 
होगा वह ही मेरा पति होगा।।६९।। 

तदागच्छतु शुम्भोऽत्र निशुम्भो वा महासुरः । 
मां जित्वा किं चिरेणात्र पाणिं गृह्णातु मे लघु ॥७०॥ 

(१ गुप्तवती) पाणिं गृह्णातु मद्धस्तचपेटां स्वीकरोत्विति ध्वनि: | 
लघुपदेन हननोत्कण्ठातिशयध्वनिः।।७०।। 

(२ चतुर्धरी) तत्तस्मात्पाणिं गृणातु विवाहं करोतु।।७०।। 

(३ शान्तनवी) तत्तस्मात्रतिज्ञाकारणात्‌ अत्र मज्जये साधयितव्ये विषये 
महासुरः महान्‌ असुर: शुम्भो वा आगच्छतु आयातु निशुम्भो वा आगच्छतु। 
करोतु मया सार्धं सङ्य्रामम्‌। मां देवीं जित्वा विजित्य लघु क्षिप्रम्‌ अवलम्बितं 
यथा स्यात्तथा मे पाणिं गृहणातु पाणिग्रहणं करोतु। तयोरन्यतरः अत्र 
मत्रतिज्ञाप्रतिपालने विषये चिरेण कालेन किं साध्यं किं विलम्बेन कृतं स्यात्‌। 
सड्य़ामे मां जित्वा क्षिप्रं पाणिग्रहणं विधेयम्‌। अत्र विलम्बेन कालक्षेपेण- 

' आदानस्य प्रदानस्य कर्तव्यस्य च कर्मणः । 
क्षिप्रमक्रियमाणस्य कालः पिबति तद्रसम्‌' ॥ 

मत्पाणौ, शुत्रुस्तत्फलं द्रक्ष्यति स इति देव्याश्रितनीत्याशयः। 
तत्तस्मात्मतिज्ञात: कारणात्‌ शुम्भो वा निशुम्भो वा आगच्छतु। शुम्भनिशुम्भागमने 
किं स्यात्‌। तदनादृत्य जित्वा जेता त्रैलोक्यविजयी महानसुरः महासुरः महादेवः 
महेश्वरः मां देवीं गृहणातु। अत्र अस्मिन्‌ मद्ग्रहणे प्रस्तुते किं चिरणेति मे मम 
देव्या: पाणिं गृहणातु महादेवः। अपि तु लघु क्षिप्रम्‌ एव पाणिपीडनं करोतु 
इति देव्या: परमाभिप्रायं देवीसख्यः स्वस्वचेतःसु ऊहन्ते। जित्वा इति जि 
अभिभवे। अन्येभ्योऽपि दृश्यन्ते’ इति क्रनिपि हृस्वस्य पिति कृति तुगागमः। 
नातः, चिरेणेति कालेन। अव्ययं चानव्ययं चेदम्‌।।७०।। 


(४ नागोजीभट्टी) तदिति। पाणिग्रहणात्पूर्वं मम गमनमनुचितमिति 
भावः।।७०॥।। 


(५ जगच्चन्द्रचन्द्रिका) तदागच्छत्विति १२१।।७०।। 

(६ दंशोद्धारः)।।७०।। 

(७ चन्द्रप्रभा) इसलिए शुम्भ अथवा महासुर निशुम्भ (स्वयं) यहाँ आयें 
और इस विषय में बिलम्ब से क्या? अर्थात्‌ बिलम्ब की क्या आवश्यकता है, 
मुझे जीतकर शीघ्र ही मेरा पाणिग्रहण कर लें।।७०।। 

दूत उवाच 


अवलिप्तासि मैवं त्वं देवि ब्रूहि ममाग्रतः । 
त्रैलोक्ये कः पुमांस्तिष्ठेदग्रे शुम्भनिशुम्भयोः ॥७१॥ 


(१ गुप्तवती) अवलिप्तासि गरवेण विवेकहीनासि।७१।। 
(२ चतुर्धरी) अवलिप्ता स्तब्धा।।७१।। 


(३ शान्तनवी) लिप उपदेहे। उपदेह उपचयः। अपपूर्वस्तु लिपिर्गर्वे वर्तते। 
मतङ्गशापादवलेपमूलादितिवत्‌। यदभ्यधुः। “गर्वोऽभिमानोऽहङ्कारो मानश्चित्त- 

समुन्नतिः। दर्पोऽवलेपोऽहंता च'। हे देवि! त्वम्‌ अवलिप्तासि। अहं -युद्धे 
बलवती, मया सार्ध योद्धं कोऽपि न शक्त इति युद्धे मत्समः कोऽपि नास्तीति 
गार्वितासि सगर्वासि। मैवं भूः एवं गर्विता मा त्वं भूः। हे देवि! त्वं ममाग्रतः 
एवं यदवोचः “यो मां जयति सङ्ग्रामे' इति यच्चावोच:-- 

“तदागच्छतु शुम्भोऽत्र निशुम्भो वा महासुरः । 

मां जित्वा किं चिरेणात्र पाणिं गृह्णातु मे लघु' ॥ 

इति प्रतिज्ञाव्याजेन खलु त्वं केवलमहमहमिकामवोचो मैवं ब्रूहि। कुत 

इत्यत आह। त्रैलोक्ये त्रिषु लोकेषु शुम्भनिशुम्भयोरग्रे योद्धकामः कः पुमान्‌ 
तिष्ठेत्‌? न कोऽपि। तयोरग्रे योद्धकामः त्रैलोक्येऽपि स्थातुं न शक्नोति। अबला 
त्वं योत्स्यते, इति का कथा इति शुम्भानुकूलोऽभिप्रायः। 


देव्यनुकूलस्तु अवलिप्तान्‌ गर्वितान्‌ सदर्पान्‌ अस्यति अधिक्षिपत्यपास्यतीति 
अवलिप्तासि। असु क्षेपणे कर्मण्यणि टिड्डाणञ्सूत्रेण ङीपि रूपम्‌। तत्सम्बुद्धौ हे 
अवलिप्तासि! हे मदोद्धतमर्दनि! देवि! यतस्त्वं मा लक्ष्मीः, अतः ममाग्रतः सखीजनस्य 
पुरतः एवं ब्रूहि “यो मां जयति सङ्ग्रामे’ इत्यादिकं ब्रूहि। कुत इत्याह त्रैलोक्ये 
लोकत्रयमध्ये अग्ने पुरोभाविनि सङ्ग्रामे शुम्भनिशुम्भयोर्मध्ये कः पुमान्‌ त्वया समं 
योद्धं तिष्ठेत्‌, अपि तु न कोऽपि इति यदा तदग्रे शुम्भनिशुम्भयोः सम्बन्धी कः 
पुमान्योद्धकामः तिष्ठेन्न कोऽपि इतिदेव्याः सखीजनाशयोऽनुसन्धेयः।।७१।। 

(४ नगोजीभट्टी) दूत उवाच। अवलिप्तासि। अवलेपो गर्व: । एवं प्रागुक्त 
यदग्रे पुमान्‌ अपि न तिष्ठेत्‌ तदग्रे स्त्री न तिष्ठेदेवेति भावः।।७१।। 

(५ जगच्चन्द्रचन्द्रिका) पुनर्दूत इति। पुनः “दूत उवाचेत्ययं मन्त्रः १२२'। 
चतुःश्लोकीति चर्तुर्णा श्लोकानां समाहारश्चतुःर्लोकी। चत्वारः श्लोकाः प्रत्येकं 
मन्त्राः। तथा हि अवलिप्तासीति१२३।।७१।। 

(६ दंशोद्धारः) अवलिप्तेति। अवलिप्ता स्तब्धा।।७१।। 

(७ चन्द्रप्रभा) दूत सुग्रीव ने कहा- हे देवि! तुम अवलिप्त हो अर्थात्‌ 
गर्वयुक्त हो। मेरे सामने इस प्रकार न कहो। इस त्रैलोक्य में शुम्भ निशुम्भ के 
समक्ष कौन पुरुष ठहर सकता है?।।७१।। 


अन्येषामपि दैत्यानां सर्वे देवा न वै युधि। 
तिष्ठन्ति सम्मुखे देवि किं पुनः स्त्री त्वमेकिका ॥७२॥ 


(१ गुप्तवती)।।७२।। 
(२ चतुर्धरी) एकिकेति कुत्सायां कः।।७२।। 

(३ शान्तनवी) हे देवि! हे भव्ये! अन्येषामपि शुम्भनिशुभव्यतिरिक्तानां 
दैत्यानां धूप्रलोचनप्रभृतीनाँ युधि सर्वे देवाः योद्धुकामा: सम्मुखा: न तिष्ठन्ति 
किं पुनः त्वमेकिका स्त्री दैत्यानां पुरतः योद्धमक्षमेति किं पुनः वक्तव्यमिति 
शुम्भादिदेत्यानुकूलोऽभिप्रायः। 


वै हे देवि! अन्येषामपि दैत्यानां सम्मुखं युधि सर्वे देवाः न तिष्ठन्ति चेत्‌ 
ते मा तिष्ठन्तु। त्वं पुनः त्वं तु स्त्री सत्यपि समस्तवाक्याधिदेवतारूपा एकिकैव 
एकाकिन्येव असहायशूरा योद्धुम्‌ अन्येषां दैत्यानां सम्मुखी किं न तिष्ठसि। अपि 
तु योद्धुं सम्मुखी तिष्ठस्येवेति देवीसखीजनाभिप्रायोऽप्यनुसन्धेयः। “वै स्यात्‌ 
सम्बोधने पादपूरणोऽ नुनयेऽपि च'। “एकाकी त्वेक एकक: !। प्रत्ययस्थात्कात्पूर्व- 
स्यात इदाप्यसुपः'।।७२।। 


(४ नागोजीभट्टी) नन्वहं देवीत्यतः स्थास्यामीत्यत आह। अन्येषामपीति 
द्राभ्याम्‌। एकिकेति कुत्सायां कन्‌।।७२।। 


(५ जगच्चन्द्रचन्द्रिका) अन्येषामपीति १२४।।७२।। 
(६ दंशोद्धारः) अन्येषामिति। एकिकेति कृत्सार्थे कः।।७२।। 


(७ चन्द्रप्रभा) हे देवि! युद्ध में शुम्भ निशुम्भ के अतिरिक्त अन्य दैत्यों 
के भी सम्मुख: निश्चय ही जब सभी देव नहीं ठहर पाते हैं तब फिर तुम तो 
नितान्त अकेली स्त्री हो (तुम कैसे ठहर सकती हो)।।७२।। 


इन्द्राद्याः सकला देवास्तस्थुर्येषां न संयुगे । 
शुम्भादीनां कथं तेषां स्त्री प्रयास्यसि सम्मुखम्‌ ॥७३॥ 
(१ गुप्तवती)।।७३।। 
(२ चतुर्धरी) संयुगे रणे।।७३।। 


(३ शान्तनवी) हे देवि! येषां शुम्भादीनां दैत्यानां संयुगे सङ्ग्रामे इन्द्राद्याः 
सकलाः देवाः न तस्थुः योद्धुं न स्थितवन्तः तेषां शुम्भादीनां दैत्यानां सम्मुखम्‌ 
अभिमुखं त्वं स्त्री अबला योद्धुं कथं प्रयास्यसि गमिष्यसि। विवाहनिमित्तप्रतिज्ञा- 
प्रतिपालनाय शुम्भादिभिर्दैत्यैः समं स्रियास्तव युद्धं न घटते अपि तु युद्धमन्तरेणैव 
शुम्भेनाहूता त्वं तं भज व्रजेति शुम्भानुकूलोऽभिप्रायः। 


देव्याः सखीजनाभिप्रायोऽन्य एव। तथा हि हे देवि! त्वम्‌ इन्द्राद्या:। आस 
उपवेशने कर्तरि क्रिप्‌। आस्ते आः सान्तः। इन्द्रादिषु आ: आसीनाः इन्द्राद्या 
इन्द्रादिभिर्देवैः ध्याता सती तेष्वासीनासि। हे देवि! त्वं सकला कलाभिः सह 
वर्तमानासि। हे देवि त्वं देवाः सान्तम्‌। दिवु क्रीडाविजिगीषादौ। “सर्वधातुभ्यो- 

ऽसुन्‌'। दीव्यति देवः 'अत्वसन्तस्य' इति उपधादीर्घः। देवा: विजिगीषमाणासि। 
पुनः कथम्भूता त्वम्‌। येषां शुम्भादीनां संयुगे इन्द्राद्याः न तस्थुः तेषां दैत्यानां 
सत्री प्रयासि असि स्त्री: प्रयासन्ती भर्तृविनाशजनितदुःखाःकुर्वती। यसू प्रयत्ने षिच्‌। 
कर्मण्यण्‌ डीप्‌। एवंविधासि। ईदृशी त्वं तेषां संयुगे सम्मुखं कथं न यास्यसि। 
अपि तु योद्धं प्रयास्यसि इति देवीसखीजनाभिप्रायः। 
“सम्भवत्येकवाक्यत्वे वाक्यभेदस्तु नेष्यते । 
अर्थान्तरविवक्षायां वाक्यभेदो न दुष्यति’ ॥ 

यद्वा--हे देवि! इन्द्राद्याः सकलाः देवाः तेषां शुम्भादीनां संयुगे सम्मुखं 
न तस्थुः युद्धाय स्थातुं न शेकुः। एतावता तेषां शुम्भादीनां संयुगे सम्मुखं योद 
विजेतुं त्वं कथं न प्रयास्यसि। अपि तु योद्धं प्रयास्यस्येव इति देवीसखीजना- 
भिप्रायः। 

यद्वा--तस्थुः या ईषाम्‌ इति छेदः। ईष गतिहिंसादर्शनेषु। भ्वादिः 
आत्मनेपदी। कर्तरि क्किप्‌। ईषन्ते हिंसन्ति ईषः हिंसकाः तेषाम्‌ ईषां हिंसकानां 
दैत्यानां संयुगे सङ्यामे इन्द्राद्याः सकलाः देवाः न तस्थुः नः स्थितवन्तः, ते खलु 
भीरवो मैव तस्थुः। हे देवि! या त्वं रूयपि सर्वशक्तिरूपावतीर्णासि सा भगवती 
तेषामेषां हिंसकानां शुम्भादीनां संयुगे सम्मुखं यथा स्यात्तथा कथं न प्रयास्यसि 
अपि तु प्रयास्यसीवेति देवीसखीजनाभिप्रायः।।७३।। 

(४ नागोजीभट्टी)।|७४।। 

(५ जगच्चन्द्रचन्द्रिका) इन्द्राद्या इति १२५।।७४।। 

(६ दंशोद्धारः)।।७४।। 

(७ चन्द्रप्रभा) इन्द्र आदि समस्त देव भी युद्ध में जिन शुम्भ आदि दैत्यों 
के समक्ष नहीं ठहरे उनके सामने तुम अकेली स्त्री कैसे जायेगी अर्थात्‌ कैसे 
ठहरोगी 2 11७ ३ ।। 


सा त्वं गच्छ मयैवोक्ता पार्श्व शुम्भनिशुम्भयोः । 
केशाकर्षणनिर्धूतगौरवा मा गमिष्यसि ॥७४॥ 


(९ गुप्तवती)।।७४।। 
(२ चतुर्धरी) केशाकर्षणेन निर्धूतं तिरस्कृतं गौरवं यस्याः सा।।७४।। 


(३ शान्तनवी) हे देवि! सा त्वं प्र्रागुक्तप्रतिज्ञापालने पटीयसी 
विवोढुमनास्त्वं मया दूतेन उक्ता कथितैव सती। यद्वा त्वद्गौरवाभिवाञ्छिना मया 

दूतेन उपदिष्टैव सती प्रतिज्ञाभड्रभयं परित्यज्या5नपत्रपा सती शुम्भनिशुम्भयोः पार्श्व 
गच्छ याहि। अतस्त्वम्‌ इत्थं सदुपदेशमाश्रयन्ती केशाकर्षणनिर्धूतगौरवा सती मा 
गमिष्यसि। मा इत्यङिदव्ययं निषेधार्थकम्‌। अन्यथा माङि लुडः स्यात्‌। केशानां 
शिरोरुहाणाम्‌ आकर्षणेन निर्धूतं कम्पितम्‌ अपास्तम्‌ अपनीतं गौरवं गुरुत्वं 
बहुमान्यत्वं यस्या: सा तथोक्ता। इत्थम्भूता सती नागमिष्यसि अन्यथा त्वं 
मदुपदेशपराङ्मुखी सती प्रतिज्ञां प्रतिंपालयितुं सङ्ग्रामं कर्तुकामापि 
तमलभमानात्रैवासीना केशपाशाकंर्षणापाकृतं बहुमान्या सती बलादाकृष्यमाणा 
शुम्भनिशुम्भयोः पार्श्वं गमिष्यसि। इति शुम्भानुकूलोऽर्थः। 


देवीसखीविवक्षितोऽर्थस्त्वन्य एव यथा। हे देवि! सा त्वं दुरात्मना 
दूतेनेत्थमुक्ता अत एव सञ्जातक्रोधा सती मया सख्या सह शुम्भनिशुम्भयोः पार्श्व 
गच्छ। ततः तयोः केशाकर्षणनिर्धूतगौरवा तयोः शुम्भनिशुम्भयोः केशानां 
मूर्धजानाम्‌ आकर्षणेन निर्धूतं निरस्तं विनाशितम्‌ अपनीतं गौरवं गुरुत्वं दैत्येश्वरत्वं 
यया सा केशाकर्षणनिर्धूतगौरवा। तृतीयार्थेन बहुब्रीहिः। एवंविधा त्वं पुनरपि अमा 
सखीजनस्य समीपम्‌ आगमिष्यसि इत्येष देवीसखीजनाभिप्रायः। “अमा सह समीपे 
च'। 'त्यक्तं हीनं विधुतं समुज्झितं धूतमुत्सृष्टे’ 

केशाकर्षणनिर्धूतगौरवान्नागमिष्यसि इति पाठे तु हे देवि! सा त्वं मया 
त्वद्गौरववाञ्छिना दूतेनैवोक्ता उपदिष्टा सती शुम्भनिशुम्भयोः पार्श्वं समीपभागं 
गच्छ याहि। मंत्याश्वें इति पाठे द्वितीयाद्विवचनान्तम्‌। हे देवि! मद्वचनाच्चेत्न गच्छेः 
तर्हि गौरवात्‌ बहुमानात्‌ नागमिष्यसि किन्तु केशाकर्षणनिर्धूता सती तयोः शुम्भ- 
निशुम्भयोः पार्श्वम्‌ आगमिष्यसि। 'निर्निश्चयनिषेधयोः'। केशाकर्षणनिर्धूता केशा- 
कर्षणेन निर्धूता अत्यक्ता वद्धा गृहीता बन्दीकृता सती अपमानादागमिष्यसि 
गौरवात्तु नागमिष्यसि इति शुम्भानुकूलोऽर्थः। 


देव्यनुकूलोऽर्थस्त्वेषः। हे देवि! सा त्वं कृतप्रतिज्ञा सती तेन दुरात्मना 
शुम्भदैत्यदूतेन इत्थं शुम्भं भजेत्युक्ता सती अतः सक्रोधा मया सख्या सह 
शुम्भनिशुम्भयोः पार्श्व हननाय गच्छ याहि। ततश्च तयोः शुम्भनिशुम्भयोः 
केशाकर्षणनिर्धूता निर्धूतमत्यक्तं निगृहीतं केशाकर्षणं मूर्धजाकर्षणं यया सा केशा- 
कर्षणनिर्धूता। आहिताग्न्यादित्वात्‌ अग्न्याहित इतिवन्निष्ठान्तस्य परनिपातः। 
निर्धूतशत्रुकेशाकर्षणा सती अत्यक्तशत्रुकेशाकर्षणा सती अगौरवान्नागमिष्यसि 
अपमानान्नागमिष्यसि। किं तु गौरवादेव सम्मानादेव निजस्थानं पुनरप्यागमिष्यसि 
इति देवीसखीजनाभिप्रायः। 


केशाकर्षणनिर्धूतगौरवादागमिष्यसि इति पाठे तु हे देवि! सा त्वं मया 
त्वद्गौरवकारिणा दूतेनैवोक्ता सती शुम्भनिशुम्भयोः पार्श्व गच्छ याहि। हे देवि! 

मद्दचनाच्चेत्न गच्छेस्तर्हि केशाकर्षणनिर्धूता असन्त्यक्ता गृहीता बद्धा सती 
अगौरवादपमानादागमिष्यसि न तु सन्मानादिति शुम्भानुकूलो ऽर्थः। 


देव्यनुकूलोऽर्थस्त्वेषः। हे देवि! दुरात्मना शुम्भदूतेन शुम्भं भजेत्युक्ता सा 
त्वं सक्रोधा सती मया सखीवर्गेण सह शुम्भनिशुम्भयोः पार्श्व हन्तुं गच्छ याहि। 
ततश्च तयोः शुम्भनिशुम्भयोः केशाकर्षणनिर्धूता निर्धृतकेशाकर्षणा निर्धूतम्‌ अत्तक्तं 
निगृहीतं केशाकर्षणं शुत्रुमूर्धजाकर्षणं यया सा केशाकर्षणनिर्धृता। पूर्ववदग्न्याहित 
इतिवन्निष्ठान्तस्य परनिपाते निर्धूतकेशाकर्षणा सती अत्यक्तशत्रुकेशाकर्षणा सती 
गौरवात्सन्मानादागमिष्यसि पुनः स्वस्थानमायास्यसीति देवीसखीवर्गाभीष्टोऽर्थः। 


केशाकर्षणनिर्धूता गौरवाद्वागमिष्यसि इति पाठे तु हे देवि! सा तथाविधा 
प्रतिज्ञा त्वं प्रतिज्ञां परित्यज्य मया दूतेनैवोक्ता आहूता सती शुम्भनिशुम्भयोः पार्श्व 
गच्छ याहि। अथ न गच्छेस्तर्हि केशाकर्षणनिर्धूता केशाकर्षणकम्पिता सती 
अगौरवाद्रा अगौरवादेव अपमानादेव आगमिष्यसि। “धूतं कम्पितं त्यक्तम्‌ 
उज्झितम्‌’ इति यावत्‌। 'निर्निधेधे’ न धूतं निर्धूतं दैत्यैरनुज्झितम्‌ अत्यक्तं गृहीतं 
केशानां मूर्धजानाम्‌ आकर्षणं यस्याः सा केशाकर्षणनिर्धृता। निर्धूतकेशाकर्षणा इति 
यावत्‌। अग्न्याहितवन्निष्ठान्तस्य परयोगो विकल्पितः। दैत्यैर्गृहीतकेशा सती 
शुम्भपार्श्वम्‌ आगमिष्यसि इति शुम्भानुकूलोऽर्थः। “वा स्याद्विकल्पोपमयोरेवार्थे च 
समुच्चये'। 

देव्यनुकूलोऽर्थस्त्वेषः। यथा देवी सा पतिदेवता त्वं तेन दुरात्मना 
शुम्भदूतेन शुम्भं भजेति उक्ता सक्रोधा सती मया सखोवर्गेण सह शुम्भनिशुम्भयोः 
पार्थ गच्छ याहि। ततश्च केशाकर्षणनिर्धूतगौरवाद्वा इत्येकपदम्‌। कश्च ब्रह्मा अश्च 
विष्णुः ईशश्च महेश्वरः केशाः ब्रह्मविष्णुमहेश्वराः तेषामाकर्षणं ध्यानेन वशीकरणं 
हद्यवस्थापनं केशाकर्षणं धूतं त्यक्तम्‌ उञ्झितम्‌। 'निर्निषेधे’ निर्धृतम्‌ अत्यक्तं 
केशाकर्षणं यैः ऋषिभिः ते निर्धूतकेशाकर्षणाः ऋषयः केशाकर्षणनिर्धूताः। 
पूर्ववदग्न्याहितवत्‌ निष्ठान्तस्य - परप्रयोगः। अत्यक्तकेशाकर्षणाः अनुञ्झितव्रह्म- 
विष्णुमहेश्वराकर्षणाः ऋषयः तेषां केशाकर्षणनिर्धूतानाम्‌ ऋषीणाम्‌ आ 
समन्तादभिव्याप्य वर्तमानं गौरवं मान्यत्वं तत्‌ अदन्ति नाशयन्ति ये दैत्यास्ते 
केशाकर्षणनिर्धूतागौरवादः दैत्याः। पैओवै शोषणे। तान्‌ केशाकर्षणनिर्धूतगौरवादो 
दैत्यान्‌ वायति शोषयति केशाकर्षणनिर्धूतगौरवाद्वा। आतोऽनुपसगें कः। एवंविधा 
सती आगमिष्यसि अनुस्यूतब्रह्मविष्णुमहेश्वराणाम्‌ ऋषीणाम्‌ आ समन्तादभिव्याप्य 
गौरवादो दैत्या:। अद भक्षणे क्विप्‌। तान्‌ दैत्यान्‌ वायन्ती शोषयन्ती सत्यायास्यति 
स्वस्थानमिति देवीसखीजनाभीष्टाभिप्रायः।।७४।। 


पञ्चमोऽध्यायः ] गुप्तवत्यादिसप्तटीकासंवलिता ४२१ 


(४ नागोजीभट्टी) उपसंहरति। सा त्वमिति। मयैवेत्यनेनागमनेन तेषां 
सर्वेषां दुष्टतया गौरवं न। न तिष्ठेदित्यर्थ:। तदेव विपक्षे बाधकमाह। केशाकर्षणेन 
निर्धूतं खण्डितं गौरवं यस्यास्तादृशी मागमिष्यसि। अङित्‌ मा नञोऽर्थः 
सकाकुश्च।।७४।। 

(५ जगच्चन्द्रचन्द्रिका) सा त्वं गच्छेति २२६।।७४।। 

(६ दंशोद्धारः)।।७४।। 

(७ चन्द्रप्रभा) अतः मेरे द्वारा ही कही गयी तुम शुम्भ निशुम्भ के पास 
चली चलो। (ऐसा करने से) केशों के खींचने से समाप्त गौरव वाली नहीं 
होवोगी। अर्थात्‌ तुम्हें अपनी प्रतिष्ठा खोकर नहीं जाना पड़ेगा।।७४।। 

देव्युवाच 
एवमेतट्ठली शुम्भो निशुम्भश्चातिवीर्यवान्‌ । 
किं करोमि प्रतिज्ञा मे यदनालोचिता पुरा ॥७५॥ 

(१ गुप्तवती) शुम्भो निशुम्भश्च बली उपहारयोग्यावेवेति तु श्लिष्टम्‌। मया 
तवात्रोपहताविति सामयिकश्लोकेऽस्यार्थस्य स्पष्टवेदनात्‌। षट्त्वप्रयुक्ताभक्ष्यत्वेन 
बलिपूजानर्हत्वस्य पाणिग्रहणयोग्यत्वस्य च निरासं बोद्धव्यभेदेन ध्वनयितुमाह। 
अतिवीर्यवानिति ध्वननार्थमेव त्वतिशौर्यवानिति नोक्तम्‌। पुरानालोचिता सद्य एव 
कृता। बलिभक्षणस्य तुच्छत्वेन पूर्वालोचनानपेक्षत्वादिति भावः।।७५।.। 

(२ चतुर्धरी) एवमेतदित्यादिप्रहासोक्तिः। मे मया।।७५।। 

(३ शान्तनवी) हे दूत! त्वया यदुक्तं शुम्भो बली अतिवीर्यवान्‌ निशुम्भश्च 
बली अतिवीर्यवानिति एतत्‌ एवम्‌ अन्यथा न। अहं तु किं करोमि। यद्यस्मात्‌ 
मे मम प्रतिज्ञा इयमस्ति। पुरा प्रागेव मयानालोचिता विचारिता नाभूत्‌। 

“सम्भावितं प्रतिज्ञाय निर्वोढव्यं मनीषिभिः । 
प्रतिज्ञयाप्यसम्भाव्यं निर्वोढव्यं कथं नु तैः ॥ 
निर्वोढव्यं प्रतिज्ञातं तर्कितं वाप्यतर्कितम्‌। 
प्रतिज्ञातपरित्यक्तेः प्राणत्यक्तिर्वरै नृणाम्‌ ॥ 
वीरकर्म तदेतच्च वीर्यमित्यभिधीयते'। 
' स्थौल्यसामर्थ्यसैन्येषु बलं ना काकसीरिणोः' ॥ 


“वीर्य बलं प्रभावश्च वीर्य कर्म च रेतसः 

'इवेत्थमर्थयोरेवम्‌' 'यत्तद्यतस्ततो हेतौ’ यद्यस्मात्कारणान्मया पुरा 
अनालोचिताप्यविचारिता यद्यपि मे देव्या: प्रतिज्ञा ईदृश्यभूत्‌। अतश्चाहं किं करोमि। 
युद्धादन्यत्कि करोमि। किन्तु युद्धमेव किञ्चित्करोमि। किञ्च बली शुम्भों 
निशुम्भश्चातिवीर्यवान्‌। इति दूतेन तयोर्गर्वं उक्तस्तमगर्वमपि गर्वमगर्वं करोमि। 
एवमेतत्‌ इदमित्थमेवेति देव्या: परमोऽभिप्रायः।।७५।। 

(४ नागोजीभट्टी) देव्युवाच। एवमेतदिति सोपहासम्‌। यत्‌ यतः 
प्रतिज्ञेत्यस्य कृतेति शेषः।।७५।। 

(५ जगच्चन्द्रचन्द्रिका) पुनः शिवा इति। पुनः शिवा 'देव्युवाचेत्यपरो 
मन्त्रः १२७'। श्लोकद्वयमिति। द्वौ श्लोकौ अपरौ मन्त्रौ। तथा हि एवमेतदिति 
१२८।।७५।। 

(६ दंशोद्धारः) एवमिति। एवमित्यादि सहासोक्तिः।।७५।। 

(७ चन्द्रप्रभा) देवी ने कहा- (दूत! तुमने जो कहा) यह ऐसा है अर्थात्‌ 
ठीक है। शुम्भ बलवान्‌ हैं और निशुम्भ भी अतिवीर्यवान्‌ अर्थात्‌ अत्यन्त 
पराक्रमी हैं, किन्तु मैं क्या करूं? यह जो मेरी प्रतिज्ञा है, पंहले बिना सोचे 
समझे कर ली गयी है।।७५।। 

स त्वं गच्छ मयैवोक्तं यदेतत्सर्वमादृतः । 
तदाचक्ष्वासुरेन्द्राय स च युक्तं करोतु यत्‌ ॥७६॥ 

इति श्रीमार्कण्डेयपुराणे देवीदूतसंवादे पञ्चमोऽध्यायः । ।५ । । 

(१ गुप्तवती) इह कौशिकीवाक्योत्तरं तत्पदनिर्वचनारम्भे ऋषि- 
रुवाचेत्यपेक्षितमपि समीपे तस्य सत्तान्नोक्तम्‌। इति चेति चेत्यारम्भे शुम्भ 
उवाचेत्यस्याभावादेव पूर्वश्लोके उक्त्वा प्रेषयामासेति शेषपूरणम्‌। तत्रोत्तरश्लोकार्थः 
कर्म, अत एव तदुत्तरं पुनऋषिरुवाचेति नापेक्षितम्‌। तेन क्रचित्पुस्तके 
दृश्यमानमप्यृषिवचनं तन्त्रत्रयेञप्यभावादप्रमाणमेव। तस्मादिह नवैवोवाचमन्त्रा 
यथास्थानं सन्त्येव।।७६।। 


इति श्रीगुप्तवत्यां मन्त्रव्याख्याने पञ्चमोऽ ध्यायः।।५।। 
(२ चतुर्धरी) यत्‌ यस्मात्‌। आदृतः सयत्नः। मया यदुक्तं तत्‌ आचक्ष्व। 
स च यत्‌ युक्तं तत्करोतु इत्यन्व॑यः।।७६।। 
इति श्रीचतुर्धरीटीकायां दूतवाक्यं नाम पञ्जमोऽ ध्यायः ।।५।। 
(३ शान्तनवी) हे दूत! स त्वं यथासदृशवादी त्वं गच्छ निजस्थानं याहि। 

मया देव्या यदेतदुक्तं प्रतिज्ञाप्रमुखं वचनं तदेव. सर्वम्‌ आदृतः आकलितवान्सन्‌ 
असुरेन्द्राय शुम्भाय आचक्ष्व आख्याहि कथय। स च स एव शुम्भः यद्युक्तम्‌ 
उचितं यच्चायुक्तं यदनुचितं तत्करोतु। 

यदेतत्सर्वमादितः इति पाठे हे दूत! स त्वं गच्छ मया यदेतदुक्तं तदेव 
अविकलम्‌ आदित आरभ्य असुरेन्द्राय आचक्ष्व। चक्षिडो लोटि रूपम्‌। स च यत्‌ 
युक्तमुचितं तत्करोतु।।७६।। 
इति श्रीमद्राजाधिराजतोमरान्वयश्रीमदुद्धरणात्मजशन्तनुविरचितायां शान्तनव्यां 

श्रीदेवीदूतसंवादे देवीविध्युपलक्षितः पञ्चमोऽ ध्यायः।।५।। 


(४ नागोजीभट्टी) स त्वमिति। मया यदेतदुक्तं तत्सर्वमादृतः सन्‌ तस्मै 
आचक्ष्व सः युक्तं तत्करोतु चेत्यन्वयः। आदृत इत्यनेनान्यूनानतिरिक्तं वदेति 
सूच्यते।।७६।। 


इति शिवभट्टसुतसतीगर्भजनागोजीभट्टकृते सप्तशतीव्याख्याने 
पञ्चमोऽ ध्यायः । ।५।। 


(५ जगच्चन्द्रचन्द्रिका) सा त्वं गच्छ मयेति १२९।। मिलित्वा तु 
चत्वारिंशद्द्ऱयाधिकाः। श्लोका इति सर्वे मिलित्वा द्वयाधिकाश्चत्वारिंशत्‌ मन्त्राः 
्युद्वाचत्वारिंशन्मन्त्रा इत्यर्थः। सप्तोवाचवाक्यमिति। सप्त तत्‌ सङ्ख्या 
उवाचवाक्यम्‌ उवाचवचनं द्वाभ्यां मिलित्वा एकोनपञ्चाशत्‌ एकोनार्धशतं सह 
अशीत्यापि च संयोगे एकोनत्रिंशताधिकम्‌। 


शतमेकं तु विज्ञेयमाहुतीनां च पञ्चमे ॥इति॥ 


एकेन ऊनम्‌ अर्धशतम्‌। एकोनपञ्चाशदित्यर्थः। अशीत्या सह 
विंशतिचतुष्टयेन सह च पुनः संयोगेऽपि एकेन ऊनं त्रिंशत्‌ तथा अधिकं शतम्‌ 
एकशतं तु पुनः पञ्चमाध्याये च आहुतीनां विज्ञेयं ज्ञातव्यम्‌। 


ऋषिचतुष्टयं प्रोक्तमिति ऋषिरुवाचेति चत्वारो मन्त्राः प्रोक्ताः। देवा ऊचुरिति 
सकृत्पुनरिति। पुनः देवा ऊचुरित्येको मन्त्रः। दूत उवाच द्वयमिति। दूत उवाच 
इति द्रौ मन्त्रौ। देवी उवाच द्वितीयं तथेति तथा तेन प्रकारेण देवी उवाचेति द्वौ 
मन्त्रौ स्तः। नवोवाचेति सर्वैर्मिलित्वा नव तत्सङ्ख्याकानि उवाचवचनानि भवन्ति। 
चतुःपञ्चाशत्‌ श्लोकाहुतयः तथेति। तथा तेनैव प्रकारेण चतुर्भिरधिका पञ्चाशत्‌ 
श्लोकानां तद्रूपमन्त्राणाम्‌ आहुतयो भवन्ति। द्वाविंशत्याहृुतिश्लोके षद्षष्ट्याहुतयो 
मताः। इति। 

द्वाविंशत्येकोऽयम्‌ आहुतिश्लोकस्तत्र षडधिका षष्टिः तत्सङ्ख्याका या 
आहुतयस्ता मताः सम्मताः।।७६।। 


इति श्रीभगीरथविरचिता कण्वगोविन्दकृतकारिकाणां 
जगच्चन्द्रचन्द्रिकाख्यटीका सप्तशतीपञ्चमाध्यायस्य सम्पूर्णा ।।५।। 


(६ दंशोद्धारः)।।७६।। 
इति श्रीमदुल्लोपनामढुणिढराजभट्टसूरिसूनुराजारामविरचिते सप्तशतीदंशोद्धारे 
पञ्चमोऽ ध्यायः ।।५।। 
(७ चन्द्रप्रभा) अतः मेरे द्वारा जो तुम्हारे लिये कहा गया है उसको पूर्णतः 
समझे हुए वह तुम, अर्थात्‌ शुम्भ के द्वारा प्रेषित दूत तुम, जाओ और वह 
सब असुरेन्द्र से कहो। वे जो युक्त हो अर्थात्‌ उचित हो उसे करें।।७६।। 


षष्ठो5 ध्याय: 
“YY 


ध्यानम्‌ 


ॐ नागाधीश्वरविष्टरां फणिफणोत्तंसोरुरत्नावली- 
भास्वद्देहलतां दिवाकरनिभां नेत्रत्रयोद्‌भासिताम्‌ । 

मालाकुम्भक्एःलनीरजकरां चन्द्रार्धचूडां परां 
सर्वज्ञेश्वरभैरवाङ्कनिलयां पदमावती चिन्तये ॥ 


ऋषिरुवाच 


इत्याकर्ण्य बच्चो देव्याः स दूतोऽमर्षपूरितः । 
समाचष्ट समागम्य दैत्यराजाय विस्तरात्‌ ॥१॥ 
(१ गुप्तवती) इत्याकर्ण्येति।। १।। 


(२ चतुर्धरी) अमर्षः क्रोधः तेन पूरितः कोपव्याप्तः। समाचष्ट 
कथितवान्‌ ।। १।। 


(३. शान्तनवी) हे सुरथ! इति प्रागुक्तं देव्याः वचः आकर्ण्य निशम्य 
श्रत्वा अमर्षपूरितः अमर्षेण क्रोधेन पूरितः पूर्णः स दूतः समागम्य 
देवीशैलात्सकाशात्‌ आगत्य दैत्यराजाय शुम्भाय विस्तरात्‌ शन्दप्रपञ्चनात्‌ 
समाचष्ट अकथयत्‌। चक्षिङो लङः रूपम्‌।। १।। 

(४ नागोजीभट्टी) ऋषिरुवाच। इतीति। अमर्षः कोपः। समाचष्ट 
उक्तवान्‌।। १।। 


(५ जगच्चन्द्रचन्द्रिका) अथ षष्ठाध्यायस्य सपतशतीमन्त्रहोमिविभाग 
उच्यते। विंशतिश्लोकयुक्ते षष्ठाध्याये प्रकीर्तिताः। सर्वे श्लोका मन्त्ररूपा इति 
विंशतिः ये श्लोकास्तैर्युक्ते षष्ठेऽध्याये सर्वे श्लोकाश्चतुःपादात्मका इत्यर्थः। 
मन्त्ररूपा मन्त्रस्वरूपाः प्रकीर्तिता उक्ताः। देव्येकेति। देव्युवाचेति एको मन्त्रः। अथ 
ऋषित्रयमति। ऋषिरुवाचेति त्रयो ये मन्त्राः चतुर्विशतिमन्त्राणामित्येवं परिकीर्तिता 
इति चतुर्विशतिः मन्त्रास्तेषाम्‌ इत्यनेन प्रकारेण परिकीर्तिता उक्ताः। तथा हि 
ऋषिरुवाच स्वाहा १'। इत्याकर्ण्येति २।।१।। 

(६ दंशोद्धारः)।।१।। 


(७ चन्द्रप्रभा) नागराज के आसन पर बैठी हुई, नागों के फणों में 
सुशोभित होने वाले रत्नों की विशाल माला से उद्भासित है देहलता जिनकी, 
सूर्य के सदृश तेज से युक्त, तीन नेत्रों से सुशोभित, माला, कुम्भ, कपाल तथा 
कमल हैं हाथों में जिनके, उत्कृष्ट अर्धचन्द्रमुकुट से युक्त सर्वज्ञेश्वर भैरव के 


~ ~ 


अङ्क में निवास करनेवाली परमोत्कृष्ट पद्मावती देवी का मैं चिन्तन करता हूँ।। 
ऋषि सुमेधा ने कहा- देवी से इसप्रकार का वचन सुनकर अमर्ष से 
पूरित वह दूत वहाँ से आकर दैत्यराज से उन बातों को विस्तार से कहा।।१।। 
तस्य दूतस्य तद्वाक्यमाकर्ण्यासुरराट्‌ ततः । 
सक्रोधः प्राह दैत्यानामधिपं धूम्रलोचनम्‌ ॥२॥ 

(९ गुप्तवती)।।२।। 

(२ चतुर्घरी) दैत्यानामधिपम्‌ असुराणां सेनानाथम्‌।।२।। 

(३ शान्तनवी) असुराणां राट्‌ दैत्यराजः शुम्भः तस्य दूतस्य मुखात्‌ तत्‌ 
वाक्यम्‌। यद्वा तस्याः देव्याः वाक्यं प्रतिकूलम्‌ आकर्ण्य श्रुत्वा ततोऽसौ सक्रोधः 
सन्‌ दैत्यानामधिपं धूम्रलोचनं नाम महासुरं प्राह प्रकथयामास। प्र इति 
उपसर्गप्रतिरूपकमाहेति च तिङन्तप्रतिरूपकमव्ययम्‌। हे शुम्भ! त्वत्पाश्चें देवी 
नायाति त्वया सह योद्मिच्छति। तां जेतुमुद्युङक्ष्व इति दूतवचः श्रुत्वा 
देव्यानयनाय शुम्भो धूम्रलोचनं प्रस्थापयामास।।२।। 

(४ नागोजीभडट्टी) तस्येति। दैत्यानमधिपं सेनापतिम्‌।।२।। 

(५ जगच्चन्द्रचन्द्रिका) तस्य दूतस्येति ३।।२।। 

(६ दंशोद्धारः)।।२।। 

(७ चन्द्रप्रभा) इसके अनन्तर उस दूत के उस वाक्य (वचन) को सुनकर 
क्रोध से युक्त असुरराज शुम्भ ने दैत्यों के सेनापति धूप्रलोचन से कहा।।२।। 

, हे धूम्रलोचनाशु त्वं स्वसैन्यपरिवारितः। 
तामानय बलाद्दुष्टां केशाकर्षणविह्वलाम्‌ ॥३॥ 

(९ गुप्तवती)।।३।। 

(२ चतुर्धरी) दुष्टां दुःशीलाम्‌। केशाकर्षणविह्वलां केशाकर्षणेन 
आकुलीकृताम्‌।।३।। 

(३ शान्तनवी) हे धूम्रलोचन! त्वं स्वसैन्यपरिवारितः सन्‌ दुष्टां 
केशाकर्षणविह्वलां केशानामाकर्षणेन . विह्वलं. विवशां तां नितम्बिनीमाशु क्षिप्र 
बलात्‌ आनय प्रापय। मां शुम्भमिति शेषः। णी प्रापणे द्विकर्मकः। इत्थं 
शुम्भस्याचरणं सन्मन्त्रशक्तिरहितं च तमिदमनीतिकमालोच्य शुम्भहितकारी 
नीतिंविशारदोऽमात्यः कश्चिद्धम्रलोचनं प्रस्थातुमुद्युक्तमुदिश्योपदिशति। 


कथं तामानय बलादुष्टामित्यत्र तन्त्रेण श्वेतो धावतीतिवदर्थान्तरसृष्टौ 
पदान्तरसृष्टिरिष्टेवेति ताम्‌ अ आनय इति पदच्छेदः क्रियते। तथा हि अनेकार्थस्य 
सकृदुच्चरणं तन्त्रमाहुः। तत्र अ इति निषेधो वक्तव्यः। 'अमानोनाः प्रतिषेधे- 
ऽव्ययाख्याः' इति वचनात्‌। अतश्च हे धूम्रलोचन! त्वं स्वसैन्यपरिवारितः सन्‌ 
तां देवीम्‌ आशु क्षिप्रं बलात्‌ बलमाश्रित्य बलात्कारेण अ आनय न आनय। 


कीदृशीं तां पूर्ववत्तन्त्रेण आनयबलाहदुष्टाम्‌ इत्येकं पदम्‌। अविद्यमानः नयो 
नीतियेंषां ते अनयाः पुरुषाः शुम्भादयः तेषाम्‌ इमानि बलानि आनयानि च तानि 
बलानि च आनयबलानि अतन्ति सततं गच्छन्ति भजन्ति आनयबलात:। अत 
सातत्यगमने। क्रिप्‌। तेषु आनयबलात्सु आनयसम्बन्धिबलभाक्षु पुरुषेषु दुष्टा 
विरुद्धा क्रूरा तामानयबलाह्दष्टाम्‌ इत्येकं पदम्‌। 

यद्वा दुष्टां देवीम्‌ एवम्‌ आनयबलाद्दष्टामित्येव पदम्‌। पुनः कीदृशीं ताम्‌ 
केशाकर्षणविह्वलां कश्च ब्रह्मा अञ्च विष्णुः ईशश्च महेश्वरः केशाः तेषामात्मशक्ते- 
रात्ममहामाया केशात्सकाशात्‌ जगदुत्पत्तिस्थितिलयकारिणी। तत्तदवसरेषु चित्तेष्वा- 
कर्षणं केशाकर्षणं ब्रमविष्णुमहेश्वराकर्षणं स्वमायाबलेन ब्रह्मादिप्रकटीकरणं ब्रह्म- 
विष्णुमहेश्वराह्वानं तत्र विषये विशेषेण हलति चलति विजुम्भते चेष्टते वा केशा- 
कर्षणविहदला तां देवीम्‌। हल चलने। पचाद्यच्‌। ब्रह्मविष्णुमहेश्वराणां स्वशक्तितः 
स्वमायातः प्रकाशीकरणे व्यग्रोद्यमामादिमां शक्तिमानय इति देव्यभोष्टार्थप्रतिपत्ति- 
परव्याख्यानतो दैत्यकुलविध्वंसो न भविष्यतीति नीतिविदमात्याभिप्रायः।।३।। 


(४ नागोजीभट्टी) हे इति। दुष्टां दुर्वचनाम्‌। विह्वलामाकुलाम्‌।।३।। 
(५ जगच्चन्द्रचन्द्रिका) हे धूम्रलोचनेति ४।।३।। 
(६ दंशोद्धारः)।।३।। 
(७ चन्द्रप्रभा) हे धूप्रलोचन! तुम शीघ्र ही अपनी सेना से युक्त होकर 
केश के आकर्षण से आकुल बनी उस दुष्टा को बलपूर्वक ले आओ।।३।। 
तत्परित्राणदः कश्चिद्यदि वोत्तिष्ठते परः। 
स हन्तव्योऽमरो वापि यक्षो गन्धर्व एव वा ॥४॥ 


४२८ दुर्गासप्तशती [ षष्ठोऽध्यायः 


(१ गुप्तवती)।।४।। 
(२ चतुर्धरी) उत्तिष्ठते समीहते। 'उदो5नूर्ध्वकर्मणि' इत्यात्मनेपदम्‌।।४।। 


(३ शान्तनवी) हे धूम्रलोचन! तत्परित्राणदः तत्परित्राणं तस्या देव्या: 
परित्राणं रक्षणं तत्‌ ददातीति तत्परित्राणदः तस्याः परित्राणं दातुं क्षमः 
तत्परित्राणदः। “आतोऽनुपसर्गे कः'। यः कश्चित्परो मत्यों वा अमरो देवो वा यक्षो 
वापि गन्धर्वो वापि परः शत्रुः अपर: तां जिघृक्षुः अन्यः चकारात्‌ नागादिवां 
विपक्षत्वेन उत्तिष्ठते उद्युङ्क्ते यदि स हन्तव्य एव न स्थापनीय:। 
'उदोऽनूर्ध्वकर्मणि’ इत्यात्मनेपदम्‌। यक्षः कुबेरादिः। गन्धर्वस्तुम्बुरुप्रभृतिः। 

पक्षान्तरे यदि अयं हि शुम्भो नीतिरहितो यदा इत्थमादिक्षत्‌ परस्त्रियमानयेति 
तत्र नीतिपरोऽमात्यस्त्वाह। हे धूम्रलोचन! तत्परित्राणदः तस्या देव्या: सकाशात्‌ 
त्राणं संरक्षणं येषां ते तत्परित्राणदास्तद्भक्तास्तदेकशरणा देवादयः। दो अवखण्डने। 
तत्परित्राणान्‌ देवादीन्‌ द्यति खण्डयति हिनस्ति इति तत्परित्राणदः तद्भक्तहिंसापरः 
शन्नुर्यः कश्चित्‌ परो मानुषो मरत्यों वा अमरो देवो वा यक्षः कुबेरादिर्वा 
गन्धर्वस्तुम्बुरुप्रभृतिर्वा। चकारात्‌ दैत्यो वान्यस्तद्ट्वेषी वा राक्षसो वा 'लङ्कानिवासी 
नागो वा काद्रवेयः विद्याधरो वा जीमूतवाहनादिकिन्नरो वा अश्वादिमुख्यभूतो वा 
बालग्रहादिः वा उत्तिष्ठते हिंसितुमुद्युङ्क्ते घटते स हन्तव्यो देव्यैव हन्तव्य एव न 
स्थापनीय इति। तस्मात्तां नानय। आनयसि चेत्तामापदमेवानयसि। दैत्यकुलविध्वंसिनी 
सेति नीतिविदमात्योक्तिसमाधिना देवीक्टार्थसिद्धि: । ।४।। 


(४ नागोजीभट्टी)।।४।। 

(५ जगच्चन्द्रचन्द्रिका) तत्परित्राणद इति ५।।४।। 

(६ दंशोद्धारः) तत्परित्राणद इति। उत्तिष्ठते। 'उदोऽनुर्ध्व' इत्यात्मने- 
पदम्‌ ।।४।। 

(७ चन्द्रप्रभा) उसका रक्षण देने वाला अर्थात्‌ उसकी रक्षा करने वाला 
जैसा कोई दूसरा खड़ा हो तो वह निश्चय ही मारने योग्य है। भले ही वह देव, 
यक्ष अथवा गन्धर्व हाँ क्यों न हो।।४।। 

तेनाज्ञप्तस्ततः शीघ्रं स दैत्यो धूम्रलोचनः । 
वृतः षष्ट्या सहस्त्राणामसुराणां द्रुतं ययौ ॥५॥ 

(१ गुप्तवती ) 11५ 1 | 

(२ चतुर्धरी) असुराणां सहस्राणां षष्ट्या वृत इत्यन्वय:। द्रुत 
सत्वरम्‌। ५ !। 


षष्ठोऽध्यायः ] गुप्तवत्यादिसप्तटीकासंवलिता ४२९ 


(३ शान्तनवी) ततः तेन शुम्भेन शीध्रं गच्छ तामानयेत्याज्ञप्तः आदिष्टः 
नियोजितः अनुज्ञापितः स धूम्रलोचनः दैत्यानां षष्ट्या गुणितानां षष्टित्वसङ्ख्यया 
गुणितानां सहस्राणां सङ्ख्येयानाम्‌ असुराणां सङ्घेन वृतः द्रुतं क्षिप्रं ययौ। 
सहस्राणाम्‌ असुराणां षष्ट्या वृतः असुरषष्टिसहस्रवृतो ययौ असुराणां सम्बन्धीनि 
सहस्राणि तेषां सम्बन्धिनी या षष्टि: तया वृतो 'द्रुतं ययौ। आज्ञप्त इति। ज्ञप्‌ 
मारणतोषणनिशामनेषु मिच्चेति चुरादिः। कर्मणि क्तः। वा दान्तसूत्रे ज्ञप्त इति 
निपातनात्‌ वा इट्प्रतिषेधो णिलुप्तोपधाया हस्वता च। ज्ञा नियोजने चुरादिरेव। 
अतो निष्ठायामाज्ञप्त इत्येव।।५।। 


(४ नागोजीभट्टी) ऋषिरुवाच। तेनेति सहस्राणामसुराणां षष्ट्या वृत 
इत्यन्वयः ।।५।। 


(५ जगच्चन्द्रचन्द्रिका) तऋट्ृषिरुवाचेति। तेनाज्ञप्त इति ७।।५।। 
(६ दंशोद्धारः)।।५।। 


(७ चन्द्रप्रभा) ऋषि सुमेधा ने कहा--उस शुम्भ के द्वारा नियोजित वह 
सेनापति दैत्य धूम्रलोचन साठ हजार असुरों से घिरा हुआ होकर अर्थात्‌ साठ 
हजार असुरों की सेना को साथ लेकर शीघ्र (उसी समय) तेजी से चला 
गया।।५।। 


स दृष्ट्वा तां ततो देवीं तुहिनाचलसंस्थिताम्‌ । 
जगादोच्चैः प्रयाहीति मूलं शुम्भनिशुम्भयोः ॥६॥ 


(१ गुप्तवती) जगादोच्चैरित्यनेनानुनयाभावो ध्वनितः।।६।। 


(२ चतुर्धरी) तुहिनाचलो हिमवान्‌। मूलं समीपम्‌। मूलमाद्यन्तिकश्रेष्ठे 
(शिफास्थिनि) ष्विति नामलिङ्गानुशासनात्‌।।६।। 


(३ शान्तनवी) ततः शुम्भनिदेशानन्तरं स धृम्रलोचनः दैत्यः 
तुहिनाचलसंस्थितां हिमाचलमास्थितां देवीं दृष्ट्वा वीक्ष्य इति उच्चैः जगाद 
अत्युच्चैरुवाच। किमिति। हे देवि! त्वं शुम्भनिशुम्भयोः मूलम्‌ अन्तिकं समीपं 
प्रयाहि गच्छेति। “मूलमाद्ये शिफायां स्याद्धे निकुञ्जेऽन्तिकेऽपि च'। इति 
शुम्भानुकूलोऽर्थः। 

देन्यनुकूलोऽर्थस्त्वेषः। हे देवि! त्वम्‌। मूल प्रतिष्ठायां भ्वादिः। मूलनं 
मूल:। भावे घञ्‌। तं मूलं प्रतिष्ठां प्रभुतां याहि प्राप्नुहि इति स देवीसखीजनः 
तुहिनाचलसंस्थितां तां दृष्ट्वा उच्चैर्जगाद उक्तवान्‌। 


४३० दुगसिप्तशती [षष्ठो5 ध्याय: 


कीदृशी देवी। शुम्भनिशुम्भयोः। शुम्भ भासनहिंसनयो:। भ्वादिः 
परस्मैपदी। शुम्भति रणे भासते हिनस्ति चेति शुम्भो दैत्यः। पचाद्यच्‌। नितरां 
शुम्भनं हिंसनं निशुम्भः। भावे घञ्‌। शुम्भस्य दैत्यस्य निशुम्भः हिंसनं 
शुम्भनिशुम्भः शुम्भदैत्यकर्म हिंसनं तस्मिन्‌ शुम्भनिशुम्भविषये शुम्भहिंसनविषये 
यतमाना शुम्भनिशुम्भया शुम्भस्य हिंसने विषये यतमानेत्यर्थः। यती प्रयत्ने। 
म्वादिरात्मनेपदी। “सप्तम्यां जनेर्ड:'। 'अन्येष्वपि दृश्यते’ इत्यत्र अपिशब्दः 
सर्वोपाधिव्यभिचारार्थ इति वचनात्‌। धात्वन्तरे कारकान्तरेऽपि च डो भवति 
डित्यभस्यापि टिलोप:। स्त्रियां टाप्‌। अवति रक्षति पापेभ्यः ऊ: उवौ उब:। 
शुम्भनिशुम्भया चासौ ऊश्चेति विगृह्य कर्मधारये आद्नुणे च शुम्भनिशुम्भयोः। 

यद्वा शुम्भनिशुम्भया देवी। पुनः कीदृशी त्वम्‌। ऊ इति पदच्छेदः। अव 
रक्षणे क्रिप्‌। 'ज्वरत्वरस्निव्यविमवामुपधायाश्च' इति वकारस्य अकारस्य च 
ऊठादेशद्वये सवर्णदीर्घत्वे ऊ: रक्षिका इति देव्यभीष्टाथों देवीसखीजनेन वर्णितः। 
संस्थितां सम्यगवस्थिताम्‌। “संस्थाधारे स्थितौ मृतौ'।।६।। 


(४ नागोजीभट्टी) स दृष्ट्वेति। तुहिनं हिमम्‌। मूलं समीपम्‌।।५६।। 
(५ जगच्चन्द्रचन्द्रिका) स दृष्ट्वा तामिति ८।।६।। 


(६ दंशोद्धारः) स दृष्ट्वेति। तुहिनाचलो हिमाचलः। मूलं समीपम्‌। 
'मूलमाद्ये शिफायां स्याद्धे निकुञ्जेन्तिकेऽपि च' इति विश्वः ।।६।। 

(७ चन्द्रप्रभा) इसके पश्चात्‌ हिम पर्वत पर स्थित उस देवी को देखकर 
सेनापति उस धूम्रलोचन ने ऊँचे स्वर से कहा कि- शुम्भ निशुम्भ के पास 
चलो।।६।। 

“न चेत्प्रीत्याद्य भवती मद्धर्तारमुपैष्यति। 
ततो बलान्नयांम्यद्य केशाकर्षणविह्वलाम्‌ ॥७॥ 

(१ गुप्तवती)।।७।। 

(२ चतुर्धरी) चेत्‌ यदि।।७।। 

(३ शान्तनवी) हे देवि! अद्य अस्मिन्नहनि भवती प्रीत्या स्नेहेन स्वरुच्या 
मद्धर्तारं मम धुम्रलोचनस्य भर्तारं पोषकं स्वामिनं शुम्भं नोपेष्यति चेत्‌ ततस्तर्हि 
अगमनादपराधतः एषोऽहं धूम्रलोचनः अद्याधुनैव बलाह्वलात्कारेणैव केशाकर्षण- 
विह्वलां केशानामाकर्षणादाश्लथनात्‌ विहृलां विवशां विकलां विहस्तां व्याकुलां 
भवतीं देवीं मद्धर्तारं प्रापयामि। स्वामिनं शुम्भं नयामि प्रापयामि। वर्तमानसामीप्ये 
१. “नयाम्येष' इति पाठः। 

भविष्यति लट्‌। उपैष्यतीति भवच्छब्दयोगे प्रथमपुरुष एव। एत्येधत्यूठसु वृद्धि:। 
इति शुम्भानुकूलोऽर्थः। 

देव्यनुकूलोऽर्थस्त्वेष:। हे देवि! अद्य भवती मत्‌ मां सखीजनम्‌ आप्तवर्ग 
प्राप्प। कर्मणि ल्यब्लोपे पञ्चमी अबलात्‌ अबलात्कारेण स्वत एव प्रीत्या हर्षेण 
भर्तारं शिवं न उपैष्यति चेत्‌ उपगमिष्यति चेत्‌। द्वौ प्रतिषेधौ प्रकृतमर्थं गमयतः। 
ततः एषोऽहं सखीजनः त्वां केशाकर्षणविह्नलां यामि प्राप्नोमि भजामि। कश्च 
ब्रह्मा अश्च विष्णु: तौ कौ तयोः ब्रह्मविष्ण्वोश्च ईशः स्वामी शिव: केशः तस्य 
केशस्य शिवस्य आकर्षणम्‌ आह्वानं तस्मिन्विषये विह्वलां लञ्जितत्वादाकुलां त्वा 
त्वां यामि भजामीति देव्यभीष्टार्थो देवीसखीजनेन प्रस्तुतः। 


अथ प्रकारान्तरं 'यथा उपेष्यतीत्यत्र उप एष्यति इति छेद:। नचेत्प्रीत्या 
इत्येकं पदम्‌। “उ सम्बुद्धौ रुषोक्तौ च शिववाचि त्वनव्ययम्‌’। धूप्रलोचन आह। 
उ देवि! हे देवि! अद्य मद्धर्तारें मत्स्वामिनं शुम्भम्‌ एष्यति भ्राप्स्यति। किंविशिष्टा 
सती भवती एष्यति। पा रक्षणे। पान्ति रक्षन्ति निवारयन्ति पाः। कर्तरि क्विपि जसि 
रूपम्‌। अज गतिक्षेपणयोः। पो रक्षकान्‌ शुम्भस्य परिवारान्‌ अजति क्षिपति 
न्यक्करोति अधःकरोति दूरीकरोति इति पा देवी। “सप्तम्यां जनेर्ड:' 'अन्येष्वपि 
दृश्यते’ इत्यत्र अपिशब्दः सर्वोपाधिव्यभिचारार्थ इति वचनात्‌ धात्वन्तरादपि 
कारकान्तरेऽपि च डो भवति। डित्यभस्यापीति अजराशब्दस्य टेलोपः। 
खियामजाद्यतष्टाप्‌। हल्ङ्यादिलोपे सति पा इति रूपम्‌। पा शुम्भरक्षकक्षेपिका देवी 
एवंविधा सती शुम्भं हन्तुम्‌ एष्यतीत्यर्थः। 


पुनः किंविशिष्टा सती भगवती शुम्भं हन्तुम्‌ एष्यतीत्यर्थः। किंविशिष्टा सती 
भगवती शुम्भं हन्तुम्‌ एष्यति नचेत्प्रीत्या। अकारान्तमेतत्‌। चिती संज्ञाने चेतन्ति 
केचन तानन्ये प्रयुञ्जते इति हेतुमति च' इति णिच्‌ ततः क्रिप्‌ “णेरनिटि’ 
'वेरपृक्तस्य' लोप:। अप्रत्ययलक्षणेन गुण:। चेतः देवर्ष्यादयः तेषु चेत्सु बोधयितृषु 
वैदिकधर्मप्रवर्तयितृषु देवर्ष्यादिषु विद्वत्सु प्रीतिः स्नेहः चेत्प्रीतिः। न इति नजोऽन्य 
एव निषेधार्थो निपातः न विद्यमाना चेत्रीतिर्येषां दैत्यानां ते नचेत्मीतयो दैत्याः। 
'नलोपो नञः? इति वास्ति न तु नशब्दस्याप्यननुबन्धकस्य। उज्झ उत्सगें। 
नचेत्रीतीन्‌ अविद्यंमानविबुधप्रीतीन्‌ दैत्यान्‌ उज्झति उत्सृजति परिवर्जयति 
हिनस्तीति पूर्ववत्‌ डप्रत्यये डित्यभस्यापि टेलोपः। स च उज्झेरेव। स्त्रियां 
डान्तादाप्‌। इको यणचि’ हल्ङ्यादिलोपः। नचेत्रीत्या देवी दैत्यान्‌ विबुधविद्वेषिणः 
उज्झन्तीत्यर्थः। यत ईदृशी भवन्ती देवी शुम्भं प्रति तत्पक्षिकसैनिकविद्राविका च 
विबुधविद्वेषिहन्त्री च सती एष्यति ततः अद्य अधुनाहं धूम्रलोचनः सन्‌ भवती 
देवी बलात्‌ बलं सैन्यं प्राप्य। कर्मणि ल्यब्लोपे पञ्चमी। न यामि न गच्छामि 

मद्भर्तारं च न गच्छामीत्यर्थः। कीदृशीं भवतीम्‌ एषकेशाकर्षणविह्वलाम्‌ इत्येकं 
पदम्‌। इष गतिहिंसादर्शनेषु। भ्वादिरात्मनेपदी आङ्पूर्वः। आसमन्तादीषन्ते हिंसन्ति 
एषा: पचाद्यच्‌। एषाणां हिंसकानां दैत्यानां केशाः मूर्धजाः तेषामाकर्षणं निग्रहणं 
तस्मिन्‌ विषये विशेषेण हला। हल चलने हृलति चलति थतते चेष्टते इति 
पचाद्यच्‌। एषकेशाकर्षणविहृलाः तां दैत्यकेशाकर्षणसज्जचेष्टामित्ययं देवौष्टार्थः ।।७।। 

(४ नागोजीभट्टी) विपक्षे बाधकमाह। न चेदिति। तहीँत्यर्थ:।।७।। 

(५ जगच्चन्द्रचन्द्रिका) न चेत्य्रीत्येति ९।।७।। 

(६ दंशोद्धारः)।।७।। 

(७ चन्द्रप्रभा) यदि प्रेमपूर्वक आज आप मेरे स्वामी के पास नहीं चलती 
हैं तो यह अर्थात्‌ मैं सेनापति धूम्रलोचन केश के आकर्षण अर्थात्‌ खींचने से 
विहृल बनी आपको बलपूर्वक ले चलुँगा।।७।। 


देव्युवाच 
दैत्येश्वरेण प्रहितो बलवान्बलसंवृतः । 
बलान्नयसि मामेवं ततः किं ते करोम्यहम्‌ ॥८॥ 
(९ गुप्तवती) बलवान्‌ रूपवान्‌। बलसंवृतः काकेरावृत:। बलाच्छरीर- 
स्थौल्यमात्रात्‌। किं ते करोम्यहं तवाहङ्कारं कुत्सितं करोमि। 


बलं गन्धे रसे रूपे स्थेमनि स्थौल्यसेनयोः । 
बलो हलायुधे दैत्यभेदे बलिनि बायसे'॥८॥इति विश्व:। 


(२ चतुर्धरी) बलवान्‌ सामर्थ्यवान्‌ इति सोल्लुण्ठम्‌! बलसंवृतः करोमि 
कर्तु शक्नोमि।।८।। 

(३ शान्तनवी) हे धूम्रलोचन! त्वं बलवान्‌ सामर्थ्ययुक्तः वीयोपेत: बल- 
संवृतः बलेन सैन्येन संवृतो वेष्टितः सङ्गतः अथ च दैत्येश्वरेण शुम्भेन प्रहितः 
प्रस्थापितः बलात्‌ बलात्कारेण एवं केशाकर्षणविह्वलां मूर्धजाच्छन्नविवशां 
मामबलां नयसि ततोऽहं ते तव किं करोमि। त्वां प्रति किमप्यहं स्त्रीत्वात्‌ 
युद्धादिकं कर्तुमक्षमोऽस्मीति शुम्भानुकूलोऽरथाऽयम्‌। 

देव्यनुमतोऽर्थस्त्वेष:। हे धूम्रलोचन! त्वं बलवान्‌ वलसंवृतश्चेति दैत्येश्वरेण 
शुम्भेन प्रहितः प्रस्थापितोऽसि ततो मां नयसि। एवं सति त्वामहं पृच्छामि। 
बलमत्ति बलात्‌ अहं बलाद्‌ मां देवीतो धूम्रलोचनस्य सम्बन्धि वस्तु किं नयसि 
किं यापयसि। नयतेर्द्विकर्मकत्वादजां ग्रामं नयतीतिवत््रधानमपाधनं चेति कर्मद्वयं 

वक्तव्यम्‌। तत्र बलादं मां देवीं प्रधानं कर्म द्वितीयं किं स्यात्‌ तदब्रुहि। अथेह 
प्रकृतत्वात्प्रसक्तत्वात्‌ बलादं मां देवीं शुम्भं च चेन्रयसि तर्हि बलादमिति कृत्वा 
तस्य सामर्थ्यमत्स्यामि संहरिष्यामि। अथ बलादं मां देवीं त्वमेवात्मानं नयसि तर्हि 
त्वामेव धूम्रलोचनमत्स्यामि संहरिष्यामि। अथ बलादं मां देवीं त्वत्सम्बन्धीयं सैन्यं 
नयसि तर्हि सुतरां तदेवात्स्यामि संहरिष्यामि। ततः ते किं करोमि किमस्ति ते 
यत्करोम्यहम्‌। हे धुम्रलोचन! समस्तं ते यत्‌ किञ्चिदस्ति तद्ब्रूहि, तदपि विनष्टं 
करोमीति क्रोधावेशोत्थो देव्यभिप्रायः।।८।। 


(४ नगोजीभट्टी) देव्युवाच। दैत्येश्वरेणेति। एवं केशाकर्षणविह्वलां बलात्‌ 
सामर्थ्यसत्ता अवशता च। सावष्टम्भोक्तिरेषा।।८।। 


(५ जगच्चन्द्रचन्द्रिका) देव्युवाचेति १०। दैत्येश्वरेणेति ११।।८।। 


(६ दंशोद्धारः) दैत्यो बलवान्‌ समर्थः। बलसंवृतः सेनापरिवृतः। करोमि 
कर्तु शक्नोमि।।८।। 


(७ चन्द्रप्रभा) देवी कौशिकी ने कहा- (हे धूप्रलोचन! तुम) दैत्येश्वर 
शुम्भ के द्वारा भेजे गये हो। बलवान हो तथा विशाल सेना से घिरे भी हो 
अर्थात्‌ बहुत बड़ी असुरों की सेना भी तुम्हारे साथ है। ऐसी स्थिति में यदि 
मुझे बलपूर्वक ले चलोगे तो मैं तुम्हारा क्या कर सकती हुँ।।८।। 

ऋषिरुवाच 
इत्युक्तः सोऽभ्यधावत्तामसुरो धूम्रलोचनः । 
हुङ्कारेणैब तं भस्म सा चकाराम्बिका ततः ॥९॥ 

(१ गुप्तवती)।।९।। 

(२ चतुर्धरी) सा अम्बिका तं भस्म भस्मसात्‌ चकार इत्यन्वयः। 
भस्मसात्‌ भस्मस्वरूपमिति वा पाठार्थौ।।९।। 

(३ शान्तनवी) इत्येवं देव्या उक्तः स धूम्रलोचनः असुरः तां देवीम्‌ 
अभ्यधावत्‌ वेगेन अभ्यद्रवत्‌। सृ गतौ। सर्तेवेंगितायां गतौ धावादेशो वक्तव्यः। 


यद्वा धावु गतिशुद्धयोः उभयपदी। ततोऽनन्तरं साम्बिका देवी तं धुम्रलोचनं 
क्रोधानलज्वालागर्भेण हुङ्कारेणैव भस्म चकार भस्मीचकार। 


हुँ वितर्के परिप्रश्ने भित्सायां भर्त्सने भये। 
क्रोधे दुःखे विकारेऽपि मन्त्रभेदेऽपि चाव्ययम्‌ ॥ 


क्रचिच्च भस्मसाच्चकारेति वा पाठः। 'विभाषा सातिकात्स्न्ये/ इति 
अभूततद्भावे कृभ्यस्तियोगे सम्पद्यकर्तरि च्विरित्यस्मिन्विषये कृत्स्नतायां मन्यमानायां 


४३४ दुर्गासप्तशती [ षष्ठोऽध्यायः 


सातिप्रत्ययः। अभस्म भस्म चकार कार्त्स्न्येन भस्मसाच्चकार। धूम्रलोचनशरीरं 
कृत्स्नमपि भस्मीचकारेत्यर्थः। अन्तर्वर्तिविभक्त्याश्रितिन पदत्वेन नलोपः। 
पादान्तयतिश्छान्दसत्वेन वा। साडङावाश्रिता। हुम्‌ इत्यस्य कारणं हुङ्कारः 
हुङ्कृतिरित्यर्थः।।९ ।। 

(४ नागोजीभट्टी) ऋषिरुवाच। इतीति। तं सा भस्मचकारेत्यन्वयः।।९।। 

(५ जगच्चन्द्रचन्द्रिका) ऋषिरुवाचेति १२। इत्युक्त इति।।१३।।९।। 

(६ दंशोद्धारः) इत्युक्त इति। भस्मसादिति पाठः।।९।। 

(७ चन्द्रप्रभा) ऋषि सुमेधा ने कहा- देवी के द्वारा इस प्रकार कहा 
गया वह असुर धूम्रलोचन उनकी (देवी की) ओर दौड़ा। इसके बाद उस भगवती 
अम्बिका ने उसको (धूम्रलोचन को) हुंकार से ही भस्म कर दिया।।९।। 


अथ क्रुद्ध महासैन्यमसुराणां तथाम्बिकां । 
ववर्ष सायकैस्तीक्ष्णैस्तथा शक्तिपरश्वधैः ॥१०॥ 
(१ गुप्तवती)।।१०।। 


(२ चतुर्धरी) महासैन्यं सेनासमुदायः। सायकैः शरे:। परश्वधैः 
कुठारैः ।। १०।। 

(३ शान्तनवी) अथ धूम्रलोचने भस्मीकृते तथा क्रुद्धम्‌ असुराणां सैन्यं 
कर्तू तीक्ष्णैः सायकैः तथा शक्तिसहितैः परश्वधैः शक्तिसहितैः परशुभिश्च आयुधैः 
कुठारैरम्बिकां देवीं ववर्ष शरसम्पातेन शक्तिपातेन परशुपातेन च देवीं सञ्छादयामास। 
असुरसेना इत्यर्थः। शक्तिपरश्वधैरिति मध्यमपदलोपी समासः। द्वन्द्रे तु सेनाङ्गत्वा- 
देकवद्धावः स्यात्‌। “परशुश्च परश्चधः'। इह असुरमहासैन्यं कर्तृ। अम्बिका- 
मायुधैर्ववर्ष सञ्छादयामास। 

ततोऽनन्तरं सिंह एव असुरसेनया युयुधे नैवाम्बिकेति कस्यचिदाशङ्का स्यात्‌ 
किमम्बिका असुरशरसम्पाततो मृता न जीवति सेति। यद्यप्युत्तरत्र सा समानीयतां 
लघ्विति तदमृततोपपत्स्यते। तथापि सा महासुरसम्पाततः सम्मूर्च्छिता सती 
पुनरुत्थाय योद्धुमक्षमाभूत्‌। अन्यथा युध्यतैव किं नेति वीरकर्मण्यपकर्षः स्यात्‌। 
अतः सोऽपि युयुधे। 

तद्यथा-तत्रैव श्लोके अम्बिका अम्‌ भवति इति पदच्छेदः। अम्बिका 
कत्री। महासैन्यं कर्म। उ प्रश्नेऽङ्गीकृतौ रोष आम्‌ स्मृतौ चावधारणे’। अथ 


१. 'तथाम्बिकाम्‌' इति क्वचित्पाठः। 

धूग्रलोचन: सङ्ग़ामे देव्या भस्मीकृत इति अम्‌ इति मनसा स्मृत्वा क्रुद्धं 
क्रोधाविष्टम्‌ असुराणां महासैन्यं कर्म। अम्बिकापि क्रुद्धा सती तथा तद्वदेव 
तीक्ष्णैरैव सायकैः शक्तिपरश्चधैश्च शक्तिभिः सहितैः कुठारैश्च ववर्ष असुरसेनां 
सञ्छादयामास। 


यद्वा अमित्यवधारणे। अथ तथा क्रुद्धमसुराणां महासैन्यं कर्म। अम्बिका 
आम्‌ अम्बिकैव देव्येव तीक्ष्णैः सायकैः तथा शक्तिपरश्चधैश्च ववर्ष। न 
त्वसुरमहासेनाम्‌ अम्बिका इति अम्बिकाया एव वीरकर्मण्युत्कर्षः।। १०।। 

(४ नगोजीभट्टी) अथेति। अम्बिका कत्रीं। अत एव तथा स्वारस्यम्‌।।१०।। 

(५ जगच्चन्द्रचन्द्रिका) अथ क्कु्धमिति १४।।१०।। 

(६ दंशोद्धारः)।।१०।। 

(७ चन्द्रप्रभा) इसके अनन्तर क्रुद्ध असुरों की महासेना तथा अम्बिका 
ने तीक्ष्ण बाणों, शक्तियों एवं कुठारों से (एक दूसरे को) ढँक दिया।।१०।। 

ततो धुतसटः कोपात्कृत्वा नादं सुभैरवम्‌ । 
पपातासुरसेनायां सिंहो देव्याः स्ववाहनः ॥११॥ 

(१ गुप्तवती) धुतसटः कम्पितकेसरः।।११।। 

(२ चतुर्धरी) धुतसटः कम्पितकेसरः। पपात प्राविशत्‌। अर्शआदिपाठात्‌ 
स्ववाहन इति बहुवचनात्‌ कर्मणि ल्युः। सोऽनन्यसाधारणो निजभूतो 
वाहनः।। ११ ।। | 

(३ शान्तनवी) ततः कोपात्‌ धुतसटः कम्पितस्कन्धकेसरः स सिंहो 
देव्याः वाहनो वाहनीभूतो देव्याः सिंहः सुभैरवम्‌ अतिभयङ्करं नादं सिंहनादं 
कण्ठगर्जनं कृत्वा असुरसेनायां हिंसितुं पपात्‌। उत्प्लुत्य निपपात। स्ववाहनमिति 
पाठे अनन्यसाधारणं वाहनं देव्या एव सिंहो वाहनं नान्यस्येति स इति पाठे 
प्रसिद्धः सिंहो भीरोरयं त्रासकारी भैरवः त्रिलिङ्गः “वाहनमाहितात्‌’ इति 
निर्देशाद्वाहनशब्दो नपुंसकलिङ्ग: ।। ११।। 

` (४ नागोजीभङट्टी) निर्नायकसैन्ये देव्याः प्रयासो व्यर्थ इति मत्वा सिंहो 
युयुधे । तत इति तत्र हेतुगर्भविशेषणम्‌। स्ववाहन इति। अर्धर्चादित्वात्पुंस्त्वम्‌। 
स्वीयवाहन इत्यर्थः। पपात प्राविशत्‌।। ११।। 
(५ जगच्चन्द्रचन्द्रिका) ततो धुतसट इति १५।।११।। 
(६ दंशोद्धारः) तत इति। धुतसटः कम्पितकेसंरः। वाहयतीति वाहनः। 

कर्तरि बाहुलकाल्ल्युट्‌। सः प्रसिद्धः। स्ववाहन इति पाठे स्वस्या वाहनः सर्वनाम्नो 
वृत्तिमात्रे पुंवद्धावः। आर्षत्वादभ्रस्वत्वमिति चतुर्भुजो क्तिस्त्वसाध्यैव।। ११।। 

(७ चन्द्रप्रभा) इसके पश्चात्‌ देवी का निजी वाहन सिंह गर्दन में स्थित 
केशराशि (बालों) को हिलाता हुआ क्रोध से अत्यन्त भयङ्कर गर्जना करके असुरों 
को सेना में (असुर सेना को मारने के लिए) कूद पड़ा।।११।। 

कांश्चित्करप्रहारेण दैत्यानास्येन चापरान्‌। 
आक्रान्त्या चाधरेणान्याञ्चघान स महासुरान्‌ ॥१२॥ 

(१ गुप्तवती)।।१२।। 

(२ चतुर्धरी) आक्रम्यातिक्रम्य। आक्रान्त्येति पाठे आक्रान्त्या भयेन।।१२।। 

(३ शान्तनवी) असुरसेनायां निपत्य सिंहः किमकार्षीत्तत्राह। स सिंहः 
पञ्चास्यः करप्रहारेण कांश्चिद्दैत्यान्‌ जघान। स सिंहः आस्येन अपरांश्च दैत्यान्‌ 
मुखेन जघान। स सिंह: चरणेनाक्रम्य अन्यान्‌ महासुरान्‌ जघान जिहिंस। स सिंहः 
खलु पञ्चास्यः एकम्‌ आस्यं वक्त्रम्‌, आस्यवत्‌ घातकत्वात्करद्वयं चरणद्वयं चास्य- 
चतुष्टयम्‌। पञ्चास्यानि युद्धसाधनानि यस्य स पञ्चास्यः। 

आक्रम्य चाधरेणान्यान्‌ इत्यपि पाठे अधरेण चरणभागेनाक्रम्यान्यान्‌ 
महासुरान्‌ जघानेत्येवार्थः। अन्यथा अधरेणौष्ठेन महासुराणामाक्रमणं न सम्भवति। 
अथ देवीप्रभावात्सम्भवेत्‌। तस्याप्यास्येन चापरान्‌ जघानेत्यास्यग्रहणेनैवाधरस्यापि 
युद्धसाधनत्वेन ग्रहणस्य सिद्धत्वात्पुनरधरेणेति केयं वाचोयुक्तिरुक्तिमताम्‌। 

यद्वा अधरेण ओछेन स्फुरितेन प्रकटीकृतः कोपाध इत्युपचर्यते। अधरेण 
कोपेनाक्रम्य। यद्वा अधस्तादुपचारतः शरीरस्याधस्तादधोभागेन उरोदेशेनाक्रम्य। 
यद्वा अविद्यमाना धरा भूयत्र सोऽधरः आकाशदेशः तेन अन्तरिक्षेणाक्रम्य 
निरुध्य।। १२।। 

(४ नागोजीभट्टी) कांश्चिदिति। स सिंह:। आक्रान्तिराक्रमणं तेन च 
अधरेण अधरकायेनाधरोष्ठेन च अन्यान्महासुरान्दैत्याञ्जघानेत्यन्वयः।।१२।। 


(५ जगच्चन्द्रचन्द्रिका) कांश्चित्करेति १६।।१२।। 
(६ दंशोद्धारः)।।१२।। 


(७ चन्द्रप्रभा) उस सिंह ने कुछ दैत्यों को हाथ के प्रहार से तथा दूसरे 
कितनों को मुख से और कितने ही अन्य महासुरों को अप्रत्याशित आक्रमण 


१. 'आक्रम्य चा’ इति चतुर्धरीपाठः। 
२. 'चरणेनान्यान्‌' इत्यपि पाठः। 

से तथा अधर काय से अथवा शरीर के पिछले. भाग के संस्पर्श से मार 
डाला।।१२।। 


केषाञ्चित्पाटयामास नखैः कोष्ठानि केसरी । 
तथा तलप्रहारेण शिरांसि कृतवान्पृथक्‌ ॥१३॥ 
(९ गुप्तवती)।।१३।। 


(२ चतुर्धरी) कोष्ठानि हदयांनि। केसरी सिंहः। तलो व्निस्तृताङ्गलि- 
पाणिः।।१३।। 


(३ शान्तनवी) स केसरी सिंह: केषाञ्चिददैत्यानां कोष्ठान्‌ जठराभ्यन्तरदेशान्‌ 
नखैः नखरैः उत्पाटयामास विदारयामास। पट भाषार्थश्चुरादिः। धात्वनेकार्थत्वेन 
प्रयोगतो विदारणार्थः। 'असाकल्ये तु चिच्चन’। 'पुंसि कोष्ठोऽन्तर्जठरं कुसू- 
लोऽन्तर्गृहं तथा'। 

कोष्ठानि केसरीति तु पाठे व्यत्ययेन छान्दसं नपुंसकत्वम्‌। यद्वा 
कोष्ठान्‌ इकेसरी इति छेद:। इ: कामः। इना कामेन चरति इचारी इकेसरी। 
अनिवारितप्रसरः केसरीत्यर्थः। मध्यमपदलोपी समासः। तथा तलप्रहारेण हस्तस्य 
तलघातेन चपेटेन चपेटया चपेटाघातेन केषाज्चिद्दैत्यानां शरीरेभ्यः शिरांसि 
मस्तकानि पृथक्‌ पृथग्भूतानि कृत्तवान्‌। करनखपञ्जरेण शिरांसि छित्त्वा भुवि 
पातयामासेत्यर्थ:। “पाणौ चपेटप्रतलप्रहस्ताविस्तृताङ्गलौ'। 


केचिदाहुः-तलाभ्यां द्वाभ्यां प्रवर्तितेन प्रहारेण शिरांसि पृथक्‌ कृतवानिति। 
युक्तमेतत्‌। यदभ्यधुः। 'द्वौ संहतौ सिंहतलौ प्रतलौ वामदक्षिणौ'। द्वौ प्रतलौ 
संहतौ वामदक्षिणाख्यौ मिलितौ सिंहतलौ सिंहतलाख्यौ कथ्येते। सिंहो हि 
मिलिताभ्यां चपेटाभ्यां हन्ति।।१३।। 

(४ नागोजीभट्टी) केषामिति। कोष्ठानि तु उदरमध्यानि ततो 
विस्तृताङ्गलिः पाणिः।।१३।। 

(५ जगच्चन्द्रचन्द्रिका) केषाञ्चिदिति १७।।१३।। 

(६ दंशोद्धारः)।। १३।। 

(७ चन्द्रप्रभा) उस केसरी अर्थात्‌ सिंह ने अपने नखों के द्वारा कुछ दैत्यों 
के कोष्ठों अर्थात्‌ पेटों को फाड़ डाला तथा कुछ दैत्यों के शिरों को तलप्रहार 
के द्वारा धड़ से अलग कर दिया अर्थात्‌ थप्पड़ मार कर धड़ से अलग कर 
दिया।।१३।। 

विच्छिन्नबाहुशिरसः कृतास्तेन तथापरे । 
पपौ च रुधिरं कोष्ठादन्येषां धुतकेसरः ॥१४॥ 


(१ गुप्तवती)।।१४।। 

(२ चतुर्धरी)।। १४।। 

(३ शान्तनवी) तथा शौर्यभाजा तेन सिंहेन अपरे शत्रव: महासुराः 
विचिछन्नबाहुशिरसः कृताः। बाहवश्च शिरांसि च मस्तकानि बाहुशिरः। 
प्राण्यङ्गत्वादेकवद्भावः। तथा विच्छिन्नं शिरो येषां ते। अथ च तथा शौर्यशाली 
धुतकेसरः स केसरी सिंहः अन्येषां महासुराणां कोष्ठातू अन्तर्जठरात्‌ 
जठराभ्यन्तरदेशात्‌ कोष्ठं विदार्य। कर्मणि ल्यब्लोपे पञ्चमी। रुधिरं पपौ। पा पाने। 
एतेन सिंहस्यापि वीरपानौचिती सूचिता। 

“वीरपानं तु यत्पानं वृत्ते भाविनि वा रणे'। 
“पुंसि कोष्ठोऽन्तर्जठरं कुसूलोऽन्तर्गृहं तथा' ॥१४॥ 

(४ नागोजीभट्टी)।। १४।। 

(५ जगच्चन्द्रचन्द्रिका) विच्छिन्नेति १८।।१४।। 

(६ दंशोद्धारः)।।१४।। 

(७ चन्द्रप्रभा) और उस सिंह के द्वारा अन्य कितने ही दैत्य बिना बाहु 
तथा भस्तक के कर दिये गये। तथा गर्दन के बालों को हिलाते हुए उस सिंह 
ने दूसरे दैत्यों के कोष्ठ अर्थात्‌ पेट फाड़कर उनसे निकाले गये रुधिर का पान 
किया।। १४।। 

क्षणेन तदलं सर्व क्षयं नीतं महात्मना। 
तेन केसरिणा देव्या वाहनेनातिकोपिना ॥१५॥ 

(१ गुप्तवती)।।१५।। 

(२ चतुर्धरी) महात्मना महोत्साहेन।।१५।। 

(३ शान्तनवी) तेन केसरिणा सिंहेन देव्या: वाहनेनातिकोपिना। अत एव 
क्षणेनैव तत्‌ प्रसिद्धं बलं सैन्यम्‌। यद्वा तस्य धूम्रलोचनस्य बलं सैन्यं क्षयं नीतं 
नाशं प्रापितम्‌। 'निर्व्यापारस्थितौ कालविशेषोत्सवयोः क्षणः'। “निलयापचयौ 
क्षयौ'। आत्मा यत्नो धृतिर्बुद्धिः स्वभावो ब्रह्म वर्ष्म च'। अतितरां 
कोपिना।। १५।। 

(४ नगोजीभडट्टी)।। १५।। 

(५ जगच्चन्द्रचन्द्रिका) क्षणेन तद्वलमिति १९।।१५।। 

(६ दंशोद्धारः)।।१५।। 

(७ चन्द्रप्रभा) अत्यन्त क्रोध से युक्त देवी वाहन उस महाधैर्य सम्पन्न 
अर्थात्‌ महाबली केसरी अर्थात्‌ सिंह के द्वारा क्षण भर में अर्थात्‌ अल्प समय 
में असुरों की वह सम्पूर्ण सेना नष्ट कर दी गयी।।१५।। 

श्रुत्वा तमसुरं देव्या निहतं धूम्रलोचनम्‌ । 
बलं च क्षयितं कृत्स्नं देवी केसरिणा ततः ॥१६॥ 
(१ गुप्तवती)।।१६।। 


(२ चतुर्धरी) क्षयितं क्षययुक्तम्‌। तारकादित्वादितच्‌ वा क्षयशब्दात्‌ 
तत्करोतीति णिजन्तान्निष्ठा।। १६।। 


(३ शान्तनवी) इह श्रवणाकोपनाज्ञापनाक्रियात्रयापेक्षैककर्तृकत्वेन 
श्लोकयुग्मस्यैकोऽन्वयो ज्ञेयः। देव्या तत्परसिद्धं धूम्रलोचनम्‌ असुरं निहतं भस्मितं 
श्रुत्वा आकर्ण्य ततः देवीकेसरिणा देव्या: सिंहेन तस्य धुम्रलोचनस्य कृत्स्नं बलं 
सैन्यं क्षयितं नाशितं च श्रुत्वा दैत्याधिपतिः शुम्भः कोपतः स्फुरिताधरः 
संरम्भकम्पितोष्ठः सन्‌ चुकोप चुक्रोध। अथ तौ प्रसिद्धौ प्राग्दृष्टदेवीकों चण्डमुण्डौ 
महासुरौ कर्मभूतौ आज्ञापयामास च निजभृत्यौ नियुयुजे। क्षपितमिति। क्षिप्‌ प्रेरणे 
चुरादिः अदन्तः। प्रेरितं दूरीकृतम्‌। विनाशितमिति यावत्‌। क्षयितमिति पाठः। 
क्षयः सञ्जातोऽस्येति तारकादित्वादितच्‌। आज्ञापयामास। ज्ञा नियोजने चुरादिः। 
स्वार्थे णिच्‌।। १६।। 


(४ नागोजीभङट्टी) श्रुत्वेति। क्षयितमिति क्षयशन्दादाख्यातसन्नन्तात्‌ क्तः। 
कृतक्षयमिति।। १६।। 


(५ जगच्चन्द्रचन्द्रिका) श्रुत्वा तमसुरमिति २०।।१६।। 


(६ दंशोद्धारः) श्रुत्वेति। क्षयितं क्षयं प्रापितम्‌। तारकादित्वादितच्‌। 
क्षयनमिति पाठे क्षिधातो्यन्तात्‌ क्तः ।।१६।। 

(७ चन्द्रप्रभा) इसके पश्चात्‌ देवी के द्वारा उस धुम्रलोचन नामक असुर 
को मारा गया तथा देवी के सिंह के द्वारा सम्पूर्ण सैन्य बल का किया गया 
क्षय अर्थात्‌ नाश सुनकर।।१६।। 

चुकोप दैत्याधिपतिः शुम्भः प्रस्फुरिताधरः । 
आज्ञापयामास च तौ चण्डमुण्डौ महासुरौ ॥१७॥ 


१. 'क्षपितम्‌' इति शान्तनवीसम्मतः पाठ: । 

(१ गुप्तवती)।। १७।। 

(२ चतुर्धरी) तौ पूर्वोक्तौ।। १७।। 

(३ शान्तनवी) अस्यार्थः स्फुटत्वान्न विवृतः।।१७।। 
(४ नागोजीभट्टी) तौ पूर्वौ।। १७।। 

(५ जगच्चन्द्रचन्द्रिका) चुकोप दैत्येति २१।।१७।। 
(६ दंशोद्धारः)।। १७।। 


(७ चन्द्रप्रभा) दैत्याधिपति शुम्भ जिसके होठ फड़क रहे थे, क्रुद्ध हो 
उठा तथा उन दोनों चण्ड और मुण्ड नामक महासुरों को आज्ञा दिया।।१७।। 


हे चण्ड हे मुण्ड बलैर्नहुभिः परिवारितौ । 
तत्र गच्छत गत्वा च सा समानीयतां लघु ॥१८॥ 

(१ गुप्तवती) तत्र गच्छत। तकारे बिन्दुलोपछन्छोऽनुरोधात्‌। सैनिकहिता- 
भिप्रायकं बहुवचनं वा। उत्तरश्लोके वा इति दर्शनात्‌। उत्तराध्याये आज्ञप्तास्त 
इत्युक्तेश्च।। १८।। 

(२ चतुर्घरी) गच्छतेति छन्दोऽनुरोधात्‌ बिन्दुलोपो (बाहुल्यात्‌) व्यत्ययात्‌ 
द्वयोरेव वा बहुवचनं गौरवोक्तया प्रत्येकं वा। एवं च उत्तरत्रापि गच्छतमित्येव 
पाठः।।१८।। 


(३ शान्तनवी) हे चण्ड! हे मुण्ड! युवां बहुभिर्बलैः सैन्यैः परिवारितौ 
परिवेष्टितौ सन्तौ तत्र गच्छतम्‌। कुत्र यत्र सा देवी वर्तते। गत्वा च गत्वैव क्षिप्र 
लघु आशु सा देवी समानीयताम्‌। युवाभ्यामिति शेषः। गच्छतमिति गमेलोण्मध्यम- 
पुरुषस्य द्विवचनस्य थसस्तम्‌। लोटो लङ्वदिति निर्देशात्‌। गच्छतेति पाठे 
चण्डमुण्डतद्गलेषु बहुषु विवक्षितेषु। बहुवचनस्य पूर्ववदतिदेशात्‌ थस्य तः। हे 
चण्ड! हे मुण्ड! युवां बहुबलपरिवारितौ मुख्यौ द्वौ बहुभिर्बलानि च ते सर्वे यूयं 
मिलित्वा यत्र सा देव्यवर्तत तत्र गच्छ यात। गत्वा तु लघु शीघ्रं सा समानीयताम्‌। 
सा इत्यभिहितं कर्म। तामिति द्वितीयमनभिहितम्‌ अजां ग्रामं नीयतामितिवदनु- 
सन्धेयम्‌। प्रधानं कर्माभिहितं नाप्रधानम्‌। गच्छतेति वर्गपिक्षया बहुवचनम्‌। अत 
एवाग्रे वक्ष्यति बहुवचनं यदि वः संशयो युधीति। शुम्भानुकूलोऽयमर्थः। 


देव्यनुकूलोऽर्थस्त्वेषः। तथा हिं गच्छतं तत्र गत्वा तु सा आसम्‌ आनीयतां 
लघु इति पदच्छेदः। असु क्षेपणे भावे घञ्‌। असनमासः। क्षेपोऽधःकारो न्यक्कारः। 
“आस्तु स्यात्कोपपीडयोः'। ततश्चण्डमुण्डाद्यागमनं दृष्ट्वा सखीवगों देवीमाचष्ट। हे 


१. 'बहुले:' इति नागोजीभट्टीस्थः पाठः। 

देवि! त्वम्‌ आः कोपेन तत्र गच्छ। कुत्र यत्र चण्डो मुण्डश्च बहुभिर्बलैः सैन्यैः 
परिवारितौ स्तः। गत्वा तु पुन: तं चण्डं मुण्डं च आह्यस्व। हे चण्ड! हे मुण्ड! 
योद्धुमागच्छेति स्पर्धया तमाकारय। किञ्च तु पुनः तया देव्या लघु शीघ्रं सा 
चण्डमुण्डसम्बन्धिनी सेना आसं क्षेपं न्यक्कारं विनाशं च नीयतां योज्यताम्‌ इति 
सखीव्गोक्तोऽयं देव्यनुकूलोऽर्थोऽधिगन्तव्यः।। १८।। 

(४ नागोजीभट्टी) हे चण्डेति बहुलैर्बहुभिरित्यर्थः। गच्छत गच्छतम्‌। 
छन्दोऽनुरोधाद्विन्दुलोपः। लघु शीध्रम्‌।।१८।। 

(५ जगच्चन्द्रचन्द्रिका) हे चण्ड! हे मुण्डेति २२।।१८।। 

(६ दंशोद्धारः) हे चण्डेति। गच्छतमिति वक्तव्ये मकारलोप आर्ष: | 
बलवत्त्वेन द्वयोरपि बहुत्वविवक्षया गौरवेण प्रत्येकं वा।।१८।। 


(७ चन्द्रप्रभा) हे चण्ड! और हे मुण्ड! बड़ी सेनाओं से परिवारित अर्थात्‌ 
धिरे हुए तुम दोनों वहाँ जाओ और जाकर तुमलोगों के द्वारा वह शीघ्र यहाँ 
(मेरे पास) लाई जाय अर्थात्‌ तुमलोग शीघ्र उसे यहाँ (मेरे पास) ले 
आओ।।१८।। 


केशेष्वाकृष्य बद्धवा वा यदि वः संशयो युधि । 
तदाशेषायुधैः सर्वैरसुरैर्विनिहन्यताम्‌ ॥१९॥ 
(९ गुप्तवती)।।१९।। 


(२ चतुर्घरी) यदीत्यादि। शीधघ्रमागम्यतामित्यन्तेन देव्या हननपक्षमनु 
(द्यतम) ज्ञाप्य प्राचीनानयनपक्षं मुख्यतया निर्धारयन्ननुवदति बद्धवेति। अथवा यदि 
वः संशयस्तदेत्यर्थः। तामम्बिकां च बद्वा गृहीत्तेत्यर्थः।।१९।। 


(३ शान्तनवी) हे चण्ड! हे मुण्ड! बलानि च युष्माभिः सा देवी केशेषु 
मूर्धजेषु आकृष्य आच्छित्वा' बद्धवा वा रज्जुभिः सा समानीयताम्‌। केशाकर्षणे 
बन्धने च वा बः युष्माकं यदि पक्षान्तरे संशयः स्यात्‌ तदा युधि सङ्गमे 
अशेषायुधैः साधनैस्तचुक्तैवां सर्वैरसुरैर्युष्माभिः सा देवी विनिहन्यतां निध्निता 
निजाधीना कर्तव्या। यद्वा विशेषेण निहन्तव्या। निघ्ना आयत्ता वश्या कर्तव्येति 
शुम्भानुकूलोऽर्थः। 

देव्यनुकूलोऽर्थस्त्वेष:। देवी स्ववर्गानादिक्षत्‌। हे मदीयाः गणाः युष्माभिः 
स चण्डो मुण्डश्च केशेषु मूर्धजेषु आकृष्य बद्धवा वा विनिहन्यताम्‌। हे मदीयाः 
गणा: यदि बः युष्माकं केशाकर्षणे बन्धने च संशयः स्यात्‌ तदा युधि संयुगे 


१. टि.--आच्छि आयामे’ इत्यस्माद्धातोः क्त्वाप्रत्यये सति 'आच्छित्वा' इति रूपम्‌। 
आङ्पूर्वकात्‌ “छिदिर्‌ द्वैधीकरणे” इत्यस्मात्तु क्त्वो 'ल्यपि 'आच्छिद्य' इति स्यात्‌। 

अशेषायुधैः सर्वैर्युष्माभिः स चण्डो मुण्डश्च विनिहन्यताम्‌। किंविशिष्टै्युष्माभि:। 
असुरैः असून्‌ दैत्यप्राणान्‌ रान्ति गृणन्ति असुराः। ‘आतोऽनुपसर्गे क:'। तैः 
दैत्यप्राणापहारिभिः इति देव्यभीष्टोऽर्थः। अन्यथा देव्या: पराभिभववचः- 
श्रवणादपर्कषः शङ्कितः स्यात्‌। 

अथवा केशेषु आकृष्य बद्धवा अव यदि वः संशय इति पदच्छेदः। 
कः ब्रह्मा अः विष्णु इ: रुद्रः तेषामिव इषवो बाणा यस्याः सा केशेषुः तया देव्या 
केशेष्वा आकृष्य बद्धवा दैत्यान्‌ अव रक्ष। कान्‌ अयदिवः अयेन शुभावहविधिना 
लब्धा द्योर्येस्ते अयदिवो देवा: तान्‌ अयदिवः। सम्भृता: आभरणीकृताः शयवः 
चक्रमण्डलाख्या: सर्पा यया सा संशयुः कालिका देवी तत्सम्बुद्धौ हे संशयो। 
तस्या युधः युद्धस्य सम्बन्धिन्यः आशा दिशस्तदाशाः तदाशासु प्रयुद्धाशासु 
प्रयुक्तानि ईषाः लाङ्गलदण्डा एव आयुधानि यैस्ते तदाशेषायुधाः दैत्याः तैः। 

अस्य विग्रहान्तरं त्वग्रे वक्ष्य इति तत्पदविवक्षितविग्रहा। अत्रान्वयः। 
सखाीभिर्देवी प्रार्थ्यते। हे संशयो! हे सम्भृतशयो! हे सम्भृतचक्रमण्डल्याख्यसर्पा- 
भरणे! हे कालिके! देवि! त्वम्‌ अयदिवः अयेन लब्धस्वर्गान्देवान्‌ अव रक्ष। अव 
रक्षणे। हे देवि! केशेष्वा। तृतीयान्तमेतत्‌। ब्रह्मविष्णुरुद्रसदृक्षबाणयां' त्वया देवपाशेन 
दैत्यान्‌ आकृष्य आच्छित्वा बद्धवा वा युधि युद्धे तदाशेषायुधैः युद्धदिक्‌- 
रयुक्तैरायुधैः सर्वैरसुरैः स चण्डः मुण्डश्च दैत्यो विनिहन्यताम्‌ इति देव्यभी्टोऽर्थः। 

द्वितीयः--इषुर्बाणः केशेष्वा देव्या अव रक्ष अयदिवः देवान्‌ हे संशयो! 
हे सम्भूतसर्पाभरणे! तदाशेषायुधैः तस्यां विधि विषये आसमन्तात्‌ आशाः 
अश्नुवाना: ईषा लाङ्गलदण्डाः आयुधानि येषां ते तदाशेषायुधाः दैत्या: तैः स 
विनिहन्यताम्‌ चण्डमुण्डशचेत्युक्ते देव्या अपि विनिहन्यताम्‌ इति गम्यते। यथा 
पुत्रेण सह पिता भुङ्क्ते इत्यत्र पुत्रोऽपि भुङ्क्ते इति गम्यते।।१९।। 

(४ नागोजीभट्टी) आनयने: प्रकारद्वयमाह। केशेष्विति। आकर्षणमात्रा- 
दनागमने बन्धनं च इति गौरवाद्वहुवचनम्‌। तृतीया सहार्थे। युधि युद्धे प्रसक्ते यदि 
तथा नयने सन्देहस्तदा सर्वैदेत्यै: सकलायुधैः सा विशेषेण निहन्यताम्‌। 
मार्यतामित्यर्थः।। १९।। 

(५ ज॒गच्चन्द्रचन्द्रिका) केशेष्वाकृष्येति २३।।१९।। 

(६ दंशोद्धारः) केशेष्विति। यदीत्यादिशीघ्रमागम्यतामित्यन्तेन हननपक्ष- 
मनूद्य प्राचीनं बद्धवानयनपक्षं निर्धारयति। बद्धवेत्यादि। यद्वा यदि वो युधि 
संशयस्तर्हि हन्यताम्‌। यदि संशयो न तर्हि बद्धवा गृहीत्वा आगम्यतामित्यर्थः। 
यद्वा अशेषायुधैर्विनिहन्यतां ताड्यताम्‌। पुनः सिंहे निपातिते तस्यां हतायाम्‌। भूमौ 
गतायाम्‌ इत्यर्थः ।। १९।। 


षष्ठोऽध्यायः ] गुप्तवत्यादिसप्तटीकासंवलिता ४४३ 


(७ चन्द्रप्रभा) यदि वह सीधे न आये तो केशों को पकड़कर अथवा 
उसे बाँधकर शीघ्र यहाँ ले आओ। यदि इस प्रकार उसको लाने में किसी प्रकार 
का संशय प्रतीत हो तो युद्ध में सम्पूर्ण आयुधों अर्थात्‌ अस्त्र-शस्त्रों से युक्त 
सभी असुरों के द्वारा वह विशेष रूप से मार डाली जाय।।१९।। 

तस्यां हतायां दुष्टायां सिंहे च विनिपातिते । 
शीघ्रमागम्यतां बद्धवा गृहीत्वा तामथाम्बिकाम्‌ ॥२०॥ 
इति श्रीमार्कण्डेयपुराणे सावर्णिके मन्वन्तरे देवीमाहात्म्ये धूप्रलोचनवधे 
षष्ठोऽ ध्यायः । । ६।। 


(१ गुप्तवती) अथाम्बिकामिति। अथवा अम्बिकां जीवन्तीमेव बद्धवा 
गृहीत्वा आगम्यतामित्यर्थः। अथ हननानन्तरं बद्धवा शवमेव बद्धवेत्यर्थः इति 
केचित्‌। इह चत्वार उवाचमन्त्रा:।।२०।। 


इति श्रीगुप्तवत्यां मन्त्रव्याख्याने षष्ठोऽ ध्यायः 11६ 1। 


(२ चतुर्धरी) अपर आह। तस्यां हतायां बलक्षतायाम्‌। अपर आह। सिंहे 
विनिपातिते सति तस्यां हतायां भूमौ गतायाम्‌। अत्र पक्षे हननं गत्यर्थः। हन 
हिंसागत्योः। गत्यर्थाः प्राप्त्यर्थाः। यद्वा दुष्टायां सेनायां दुष्टा सेना वरुथिनी। 
शीघ्रमागम्यतामिति काकाक्षिवत्सम्बन्धः।।२०।। 


इति चतुर्धरीटीकायां धूम्रलोचनवधो नाम षष्ठोऽध्यायः ।।६।। 


(३ शान्तनवी) हे चण्ड! हे मुण्ड! हे बलानि! च युष्माभिः सर्वैः दैत्यैः 
दुष्टायां दैत्यद्वेषिण्यां तस्यां देव्यां हतायां ताडितायां सत्यां परासूकृतायां तदीये 
सिंहे विनिपातिते व्यसूकृते वा शीघ्रमागम्यतां निजस्थानं प्राप्यताम्‌। अथ सा 
जीवती आनेतुं शक्या चेत्तर्हि तामम्बिकां गृहीत्वा बद्धवा शीघ्रमागम्यताम्‌। 
तद्दर्शने ममाभिलाषोऽस्तीत्यभिप्रायः। तस्यां हतायाम्‌ इति अतिकोपेन 
प्रज्वलितात्मनाम्‌ अतिकोपिना पुंसा प्रबलशत्रौ मृधे मृतोऽपि द्रष्टुम्‌ इष्यते। 


अथवा क्रोधज्वलितेन :व्याकुलचेतसा तस्यां हतायां समागम्यतामिति 
तावदुक्तम्‌। ततः पुनरप्युक्तं बद्धवा तु तां जीवतीमेव अम्बिकां शीघ्र गृहीत्वा 
युष्माभिरागम्यतामित्युक्तम्‌। 

ननु तामम्बिकाशब्दो मातृवाचीति शुम्भः कथं ब्रूयात्‌। तामम्बिका- 
मेवाभिगन्तुकामः। अत्राहुः-शुम्भादन्येषां साम्बिकैवेति तस्यां चण्डमुण्डादीनां 
रमणाभिलाषो न कर्तव्य: इयं हि युष्माकमम्बैवेति सूचयितुम्‌ अम्बिकामित्युक्तम्‌। 
मातृगमनं हि पशुपक्षीतरेषु स्वत एव गर्हितम्‌ इति शुम्भानुकूलोऽर्थः। 


४४४ दुर्गासप्तशती [ षष्ठोऽध्यायः 


देव्यनुकूलोऽर्थस्त्वेषः। तस्यां हतायां दुष्टायां सिंहे च विनिपा आतिते 
शीघ्रम्‌। आगम्यतां बद्धवा गृहीत्वा तामथाम्बिकाम्‌ इति पदच्छेदः।' हतायामिति 
हन्तेर्गत्यर्थे क(र्मणि)्तरि क्तः। विनिपा इति पैओवै शोषणे। कर्तरि क्रिप्‌। विशेषेण 
नितरां पायति शत्रून्‌ शोषयति विनिपाः तया विनिपादेव्या आतिते इति। अत 
सातत्यगमने। अतनम्‌ आतः। भावे घञ्‌। आतः सञ्जातोऽस्या: सा आतिता 
तत्सम्बुद्धौ हे आतिते! हे देवि! अम्बिकामिति अम्बिकाशब्देन देवीहननं विवक्षितम्‌। 
तर्हिं अबि रबि लबि अवस्रंसने इत्यतः कर्तरि ण्वुलि वोरकारादेशे इत्वे च अम्बते 
लम्बते शत्रूणां गलेष्विति अम्बिका या रज्जुर्विवाहकृता इति विवक्षितपदविग्रहः। 

अत्रायं देव्यनुकूलोऽन्वय उच्यते। हे सिंहे! च अन्यत्र च आतिते! हे 
जगद्रक्षणाय सञ्जातसततगते! हे देवि! तस्यां दुष्टायां देवद्वेषिण्यां दैत्यसेनायां 
हतायां गतायाम्‌ उपस्थितायां सत्याम्‌ अथानन्तरं विनिपा विशेषेण नितरां पायन्त्या 
शत्रून्‌ शोषयन्त्या त्वया देव्या अम्बिकां शत्रुगलेषु लम्बिकां पाशरज्जुं गृहीत्वा तां 
दैत्यसेनां बद्धवा शीघ्रम्‌ आगम्यताम्‌ इति सखीभिः देवी निगदितेति 
देव्यभीष्टार्थसिद्धि:। | २ ०।। 

इति श्रीमद्राजाधिराजश्रीतोमरान्वय- 
श्रीमदुद्धरणात्मजश्रीशन्तनुचक्रवर्तिविरचितायां शान्तनव्यां 

चण्डिकामाहात्म्यटीकायां धूम्रलोचनवधविध्युपलक्षितः षष्ठोऽ ध्यायः ।।६।। 


(४ नागोजीभट्टी) उपसंहरति। आगम्यतामित्यन्तेन। सर्वथा ग्रहीतुमशक्या 
चेदेवं हन्तव्या नान्यथेत्याह। बब्ूवेति। अथेति पक्षान्तरे। यदा शक्यते तर्हि 
बद्धवा तां गृहीत्वैवागन्तव्यमित्यर्थः।।२०।। 


इति शिवभट्टसुतसतीगर्भजनागोजीभट्टकृते सप्तशती व्याख्याने 
षष्ठोऽ ध्यायः । । ६ ।। 


(५ जगच्चन्द्र्चन्द्रिका) तस्यां हतायामिति २४।।२०।। 

इति श्रीभगीरथविरचिता कण्वगोविन्दकृतसप्तशतीमन्त्रहोमवि भागकारिकाणां 
जगच्चन्द्रचन्द्रिकाख्यटीका सम्पूर्णा।।६।। 

(६ दंशोद्धारः)।।२०।। 

इति श्रीमदुल्लोपनामढ्ण्ढिराजभट्टसूरिसूनुराजारामविरचिते सप्तशतीदंशोद्धारे 
षष्ठोऽ ध्यायः । 1६ । 

(७ चन्द्रप्रभा) उस दुष्टा के मर जाने पर और सिंह के भी मार दिये 

जाने पर उस अम्बिका को पकड़कर अथवा बाँधकर शीघ्र ले आओ।।२०।। 


सप्तमोऽ ध्यायः 
&8 49 & 


ध्यानम्‌ 
ॐ ध्यायेयं रत्नपीठे शुककलपठितं श्रृण्वतीं श्यामलाङ्गीं 
न्सस्तैकाङिघ्रं सरोजे शशिशकलधरां वल्लकीं वादयन्तीम्‌ । 
कह्णाराबद्धमालां नियमितविलसच्चोलिकां रक्तवस्त्रां 
मातङ्गीं शङ्खपात्रां मधुरमधुमदां चित्रकोद्धासिभालाम्‌॥ 


ऋषिरुवाच 
आज्ञप्तास्ते ततो दैत्याश्चण्डमुण्डपुरोगमाः । 
चतुरङ्गबलोपेता ययुरभ्युद्यतायुधाः ॥१॥ 


(१ गुप्तवती)।।१।। 

(२ चतुर्धरी) चण्डमुण्डौ पुरोगमौ येषां ते।।१।। 

(३ शान्तनवी) ततो धूम्रलोचनवधानन्तरं शुम्भेन आज्ञप्ताः आदिष्टाः 
नियुक्ता: चण्डमुण्डपुरोगमाः चण्डमुण्डपुरःसराः ते दैत्याः चतुरङ्गबलोपेता 
हस्त्यश्वरथपादातसमेताः अभ्युद्यतायुधाः सन्नद्धबद्धोन्मुखायुधाः सन्तो ययुः 
जग्मुः। आज्ञप्ता इति--वा दान्तसूत्रेण निपातितः। “पुरोगमः पुरोगामी’। पुरो 
गच्छतः पुरोगमौ। चण्डमुण्डौ पुरोगमौ येषां ते तथोक्ताः। 

'हस्त्यश्वरथपादातं सेनाङ्गं स्याच्चतुष्टयम्‌'। 
चत्वारि अङ्गानि यत्र तत्‌ चतुरङ्गबलं सैन्यं तेन उपेताः सङ्गताः ययुरेव। 
न पुनरायाता इति भावः।।१।। 


(४ नागोजीभट्टी) ऋषिरुवाच। आज्ञप्ता इति। शैलेन्द्रशृङ्गे हिमाचलभृङ्गे 
सिंहस्योपरीति स्थितमित्यन्वयः।।१।। 


(५ जगच्चन्द्रचन्द्रिका) अथ सप्तशतीसप्तमाध्यायस्य मन्त्रहोमविभाग 
उच्यते।-- 


(एवं) पञ्च विंशश्लोकयुक्तेऽध्याये मन्त्रास्तु सप्तमे । 


४४६ दुर्गासप्तशती [ सप्तमोऽध्यायः 


सर्वे मन्त्राः श्लोकरूपा इति पञ्च अधिका ये : विंशतिश्लोकास्तै्युक्त 
सप्तमेऽध्याये तु पुनः सर्वे मन्त्राः श्लोकरूपाः वर्तन्ते। ऋषिरुवाचद्वयं ततः 
ऋषिरुवाचेति द्वौ मन्त्रौ। ततः षष्ठाध्यायानन्तरम्‌। अत्र रेफलोपश्चिन्त्यः(?)। 


सप्तव्रिंशतिरेबं तु मन्त्रसंख्या प्रकीर्तिता ॥इति॥ 


तु पुनः एवं प्रकारेण सप्त अधिका विंशतिः मन्त्रसङ्ख्या प्रकीर्तिता उक्ता। 
तथा हि ऋषिरुवाच स्वाहा १। आज्ञप्ता इति २।।१।। 

(६ दंशोद्धारः)।।१।। 

(७ चन्द्रप्रभा) रत्ननिर्मित सिंहासन पर बैठकर, पढ़े जाते हुए तोते के 
मधुरशब्द को सुनती हुई, श्याम अङ्गों वाली, कमलपर एक पैर को रखी हुई, 
मस्तकपर अर्धचन्द्र को धारण करने वाली, वीणा को बजाती हुई, कह्रारपुष्पों 

गुँथी हुई माला को धारण की हुई, कसी हुई चोलिका से सुशोभित, लालरंग 
के वस्त्रों वाली, शङ्खपात्र को हाथ में ली हुई, मधुर अर्थात्‌ थोड़ा-थोड़ा मधु 
के मद से युक्त, बिन्दी से सुशोभित भाल वाली मातङ्गी देवी का मैं ध्यान करता 


सुमेधा ऋषि ने कहा--इसके बाद शुम्भ के द्वारा आदिष्ट वे दैत्य, 
जिनके आगे-आगे चण्ड और मुण्ड थे चतुरङ्ग (हाथी, घोड़े, रथ तथा पैदल) 
सैन्य से युक्त होकर हथियार उठाये हुए देवी की ओर चल पड़े।।१।। 


ददृशुस्ते ततो देवीमीषद्धासां व्यवस्थिताम्‌ । 
सिंहस्योपरि शैलेन्द्रशृङ्गे महति काञ्चने ॥२॥ 


(९ गुप्तवती)।।२।। 


(२ चतुर्धरी) शैलेन्द्रस्य हिमवतः भृङ्गे। सिंहस्योपरि व्यवस्थिता- 
मित्यन्वयः। काञ्जने सौवणे।।२।। 


(३ शान्तनवी) ततः आगताः चण्डादयो दैत्याः महति उच्चे काञ्जने 
काञ्चनमये सौवर्णे शैलेन्द्रशृङ्गे हिमाद्रिशिखरे स्थितस्य सिंहस्य उपरि व्यवस्थितां 
विशेषेण अवस्थितां सिंहम्‌ आरूढवतीम्‌ ईषदल्पो हासो यस्याः सा ईषद्धासा तां 
देवी ददृशुः अद्राक्षुः। कचि दीप्तिबन्धनयोः। भावे ल्युट्‌। कञ्चनस्य पीतदीधिति- 
रूपस्येदमधिकरणत्वेन काञ्चनं शृङ्गं तस्मिन्निति व्युत्पाद्यते रूपम्‌। अतिशुभ्रो 
हेमाद्रिः तस्य यत्सौवर्णं शृङ्गं तदतिपीतवर्णं तस्योपरि स्थितो यः सिंहः सोऽत्यदभ्रः 
तस्योपरि भ्राजमाना या देवी सा कालिका देव्यतिकालिमेति विविधवर्ण- 
सान्निध्याद्र्णोत्कर्षो देव्या वर्णितः। शत्रूणां तु विरुद्धवर्णदर्शनाद्विवर्णमुखता 
सूच्यते। देवीमीषद्धासामद्राक्षुरिति यत्नेन यथा प्रागधूम्रलोचनदर्शनस्य फलं ससैन्यः 

प्राप तथा असावपि चण्डमुण्डादिरवाप्स्यतादिति देव्याः सोत्प्रासो हासो 
वर्णितः।।२।। 


(४ नागोजीभट्टी)।।२।। 
(५ जगच्चन्द्रचन्द्रिका) ददृशुस्ते इति ३।।२।। 


(६ दंशोद्धारः) ददृशुरिति। शैलेन्द्रस्य हिमवतः भृङ्गे सिंहस्योपरि 
व्यवस्थितामित्यर्थः।। २।। 


(७ चन्द्रप्रभा) इसके बाद ऊँचे सुवर्णमय शैलेन्द्र शिखर पर सिंह के 
ऊपर ठीक से बैठी तथा मन्दस्मित करती हुई अर्थात्‌ मन्द-मन्द मुसकराती हुई 
देवी को उन दैत्यों ने देखा।।२।। 


ते दृष्ठवा तां समादातुमुद्यमं चक्रुरुद्यताः । 
आकृष्टचापासिधरास्तथान्ये तत्समीपगाः ॥३॥ 
(९ गुप्तवती)।।३।। 


(२ चतुर्धरी) ते दैत्याः समादातुं ग्रहीतुम्‌ उद्यमम्‌ उत्साहम्‌ उद्योगम्‌। 
उद्यता उत्साहिता:।।३।। 

(३ शान्तनवी) ततः उद्यताः उद्युक्तास्ते चण्डादयो महासुराः तां देवीं 
दृष्ट्वा समादातुमुद्यमं चक्ुः। तथा अन्ये ` तत्समीपगाः तयोः चण्डमुण्डयोः 
समीपवर्तिनः असुराः आकृष्टचापासिधराः सन्तः तां समादातुमुद्यमं चक्नुः । हन्तुं 
वा तत्समीप आसन्‌। तस्याः देव्याः समीपभागमगमन्‌। आकृष्टा आच्छिताश्चापा 
यैस्ते च असीनां खड्गानां धरा: धारकाः असिधराश्चेति द्वन्द्व:। आच्छि आयामे+ 
आच्छित:।।३।। 


(४ नागोजीभट्ठी) ते इति। चण्डादयः समप्रधानाः समादातुं ग्रहीतुम्‌ 
उद्यमम्‌ उद्योगम्‌। उद्यताः उत्साहवन्तः। आकृष्टम्‌ आकर्णान्तिकृष्टं चापं यैस्ते 
कोशोद्धृतासयश्च तत्समीपगाः। ग्रहीतुमुद्यतानां रक्षणार्थं समीपगा इत्यर्थः।।३।। 

(५ जगच्चन्द्रचन्द्रिका) ते दृष्ट्वा तामिति ४।।३।। 

(६ दंशोद्धारः)।।३।। 


(७ चन्द्रप्रभा) उन देवी को देखकर उन्हें पकड़ने के लिए उत्साह युक्त 
वे दैत्य प्रयत्न करने लगे तथा उन दैत्यों के समीप में स्थित अन्य दैत्य धनुष 
चढ़ाये एवं तलवार निकाले हुए थे।।३।। 


४४८ दुगसिप्तशती [ सप्तमोऽध्यायः 


ततः कोपं चकारोच्चैरम्बिका तानरीन्प्रति । 
कोपेन चास्या वदनं मेषीवर्णमभूत्तदा ॥४॥ 


(१ गुप्तवती)।।४।। 


(२ चतुर्घरी) उच्चैरत्यर्थम्‌। मषी लिपिद्रव्यं तद्वर्णम्‌। कृष्णतरमित्यर्थः। 
'लाक्षा लिक्षा च गण्डूषा गृध्रसी चमसी मसी' इत्यमर:।।४।। 

(३ शान्तनवी) ततो दैत्यानुपसंहर्तुम्‌ अम्बिका देवी तानागतान्‌ अरीन्‌ 
दैत्यान्‌ प्रति उच्चैरतितरां कोपं चकार। तदा कोपेन अस्या देव्या वदनं मुखं 
मष्या इव वर्ण: कृष्णो यस्य तत्‌ मषीवर्णं कृष्णमभृत्‌।।४।। 

(४ नागोजीभट्टी) अनेन चण्डादीनामतितानसत्वं सुचितम्‌। अतस्तद्वधार्थ 
तामसीप्रादुर्भावमाह। तत इति। मषी लिपिसाधनद्रव्यं तद्वत्‌ श्यामवर्णं निःसरमाण- 
कालीप्रतिबिम्बादिति भावः।।४।। 


(५ जगच्चन्द्रचन्द्रिका) ततः कोपमिति ५।।४।। 


(६ दंशोद्धारः) मषीवर्णमिति। श्यामं देव्याः कृष्णत्वेन कोपादतिश्यामत्व- 
मुचितमेव। केचित्तु मषी बालाऽर्कमण्डलमित्याहुस्तन्र। कोशानुपलम्भात्‌। 
कालीजनकत्वेन मषीवर्णत्वस्यैवोचितत्वात्‌।।४।। 


(७ चन्द्रप्रभा) इसके अनन्तर उन शत्रुओं के प्रति अम्बिका ने अत्यन्त 
कोप किया। उस समय कोप के कारण उनका (अम्बिका का) मुख काली स्याही 
के रङ्ग का हो गया अर्थात्‌ कोप के कारण अम्बिका का मुख काला हो गया।।४।। 


भ्रुकुटीकुटिलात्तस्या ललाटफलकाद्‌ द्रुतम्‌ । 
काली करालवदना विनिष्क्रान्तासिपाशिनी ॥५॥ 


(१ गुप्तवती)।।५।। 


(२ चतुर्धरी) ललाटफलकात्‌ भालपरिसरात्‌ काली कृष्णवर्णा कणालमति- 
भीषणं वदनं मुखं यस्याः। असिपाशौ विद्येते यस्या: सा तथा।।५।। 


(३ शान्तनवी) यदम्बिकामुखं कोपात्कृष्णवर्णमभूल्ललाटात्सा काली नाम 
देवी दैत्यान्विनाशयितुं जातेत्याह। शत्रुषु कुप्यन्त्यास्तस्याः अम्बिकायाः देव्याः 
भ्रुकुटीकुटिलात्‌ भ्रुवौ कुटी इव भ्रुकुटी। इको हस्वोऽङ्यो गालवस्य' इति वा 
औत्तरपदिकं हस्वत्वं वा आत्वं च भ्रुकुट्यादीनां तेन उभयविकल्पे त्रैरूप्यं भ्रुकुटी 
भ्रकुटी भृकुटी चेति भ्रकुट्याः भ्रृभङ्गात्‌ कुटिलं भुग्नं तस्मात्‌ भ्रूभङ्गात्कुटिलात्‌ 
'ललाटफलकात्‌ ललाटं फलकमिव विशालत्वेन ललाटफलकं तस्मात्‌ 
१. 'मसी' इति क्वचित्पाठः। 

सकाशादद्रुतं शीघ्रं. करालवदना करालं भयङ्करं दन्तुरं तुङ्गं वदनं वक्त्रं यस्याः 
सा तथोक्ता दंष्ट्राकरालवक्त्रा। असिः खड्गः परशुश्चायुधमाकर्षणसाधनं तद्वती। 
असिपाशिनी खड्गपाशपाणि: सती काली नाम शक्ति: कापि अपरा देवी निष्क्रान्ता 
निरगात्‌।।५।। 


(४ नागोजीभट्टी) भ्रुकुटीति। तस्याः कुपितदेव्याः विनिष्क्रान्ता 
निःसृता।।५।। 


(५ जगच्चन्द्रचन्द्रिका) भ्रुकुटीति ६।।५।। 
(६ दंशोद्धारः) भ्रुकुटीति। ललाटफलकाद्धालपरिसरात्‌।।५।। 


(७ चन्द्रप्रभा) उस समय उन अम्बिका देवी के भ्रूभङ्ग के कारण कुटिल 
हुए ललाटपरिसर से शीघ्र ही “काली” नाम वाली एक अपर=दूसरी देवी निकल 
पड़ीं जो भयङ्कर मुख वाली थीं तथा हाथ में खड्ग एवं पाश लिये हुए थीं।।५।। 


विचित्रखट्वाङ्गधरा नरमालाविभूषणा । 
द्वीपिचर्मपरीधाना शुष्कमांसातिभ्ैरवा ॥६॥ 


(१ गुप्तवती) खटवाङ्गदण्डारोपितनरशिरस्कं खट्वापाद एव वा। द्वीपिचर्म 
वेयाघ्रकृत्तिः।। ६ ।। 


(२ चतुर्धरी) खद्वाङ्गं खुरः। यद्वा खद्वाङ्गं नरमझरी नरमाला 
नरमुण्डमाला विभूषणं यस्या: सा। 'नरेन्द्रमूर्ध्ना स्तरजमुद्वहन्ती'ति वामनपुराण- 
दर्शनात्‌। द्वीपी चित्रव्याघ्रः। शुष्कमांसा निर्मासदेहा।।६।। 

(३ शान्तनवी) कीदृशी काली। धरति बिभर्ति धरा। विविधानि चित्राणि 
यस्य तत्‌ विचित्रम्‌। खट्वाया अङ्गं खट्वाङ्गं विचित्रं च तत्‌ खट्वाङ्गं च 
विचित्रखट्वाङ्गं तस्य धरा विचित्रखट्वाङ्गधरा। 

यद्वा विचित्रखट्वासुरस्य अङ्गं. शरीरारम्भाङ्कास्थिपञ्जरः कङ्कालाख्योऽत्र 
गृह्यते। तद्धरा विचित्रखट्वाङ्गधरा। प्रेतनरखट्वाङ्गधरेति चाहुः। नराणां प्रेतानां 
शिरसां माला नरमाला स्रक्‌ विभूषणं यस्या: नरमालाविभूषणा नरमुण्डमाला- 
विभूषणा। मध्यमपदलोपी समास: | द्विधा गता आपो यस्मिन्‌ तत्‌ द्वीपं ततस्तस्य 
निवासत्वेन द्वीपी व्याघ्र: तस्य चर्म परिधानं वासो यस्या: सा, शुष्कमांसा निर्मासा 
अस्थिचर्ममात्रशरीरा अत एव अतितरां भैरवी अतिभैरवी अत्तिभयङ्कररूपा 
अतिक्रान्ता भैरवी अतिभैरवी। अतिभयङ्कररूपा अतिक्रान्ता भैरवान्‌ भयङ्कणन्पुरुषान्‌ 
अतिभैरवी इति च पाठः।।६।। 


(४ नागोजीभट्टी) विचित्रेति। खट्वाङ्गं पदिका कङ्कालपञ्जरस्थं वा। 


४५० दुर्गासप्तशती [ सप्तमोऽध्यायः 


नरमालेत्यत्र नरशब्दस्तन्मुण्डे लाक्षणिक:। द्वीपी व्याप्र:। शुष्कमांसा निर्मासदेहा॥ 
अत एवातिभैरवा।।६।। 

(५ जगच्चन्द्रचन्त्रिका) विचित्रखट्वाङ्गेति ७।।६।। 

(६ दंशोद्धारः)।।६।। 

(७ चन्द्रप्रभा) वे (काली) विचित्र खट्वाङ्ग धारण किये हुए थीं। नरमुण्डों 
को माला से विभूषित थीं। व्याघ्रचर्म पहने हुए थीं अर्थात्‌ व्याघ्रचर्म की साड़ी 
धारण किये हुए थीं। शुष्कमांस अर्थात्‌ शरीर का मांस सूख जाने के कारण 
(हड्डियों का ढाँचा मात्र) अत्यन्त भयङ्कर (डरावनी) थीं।।६।। 


अतिविस्तारवदना जिह्वाललनभीषणा । 
निमग्नारक्तनयना नादापूरितदिङमुखा ॥७॥ 
(१ गुप्तवती)।।७।। 


(२ चतुर्धरी) जिह्वाय ललनं चालनं तेन अवलेहनेन वा भीषणा। 
निमग्नानि कोटरीभूतानि आरक्तानि च नयनानि यस्याः सा।।७।। 

(३ शान्तनवी) पुनः कोदृशी काली। अतिक्रान्तं विस्तारम्‌ अतिविस्तारम्‌ 
अधिको विस्तारो यस्य वा तत्‌ अतिविस्तारं वदंनं यस्या: सा अतिविस्तारवदना। 
लल ईप्सायां चुरादिराकुस्मीय आत्मनेपदी। णिचि भावे ल्युटि लालनम्‌। ललनं 
त्वनित्यण्यन्तत्वपक्षे ज्ञेयम्‌। जिह्वाया ललनं चालनम्‌ अवलेढुमिच्छा तेन भीषणा 
भयानका जिह्वाललनभीषणा। निमग्ने नितरामन्तलींने अन्तर्गते आरक्ते 
आसमन्तात्‌ लोहिते नयने यस्याः सा निमग्नारक्तनयना। नादेन सिंहनादेन 
कण्ठगर्जनेन आसमन्तात्पूरितानि दिशामाशानामपि मुखानि द्वाराण्यन्तरालानि यया 
सा नादापूरितदिङ्मुखा। स्वाङ्गाच्चोपसर्जनादसंयोगोपधाद्वा डीष्‌, दिक्‌पूर्वपदान्डीन्वा, 
टाप्‌। तेन ङीषोऽपवादेन डीपामुक्ते टाबेव। यद्वेह प्रागादिदिक्‌शन्दपूर्वत्वा- 
भावान्डीपामुक्ते टाबेव।।७।। 

(४ नागोजीभट्डी) अतीति। अतिशयितो विस्तारो यस्य तादृशं वदनं 
यस्या इत्यर्थः। ललनं चालनं निमग्नानि निम्प्रविष्टानि आरक्तानि नयनानि 
यस्याख्रिनेत्रत्वात्‌। । ७।। 

(५ जगच्चन्द्रचन्द्रिका) अतिविस्तारेति '८ ।।७।। 

(६ दंशोद्धारः) अतिविस्तारेति। जिह्वाया ललनेन चालनेन अवलेहनेन वा 
भीषणानि मग्नानि कोटरीभूतानि आरक्तानि नयनान्यस्याः।।७।। 


(७ चन्द्रप्रभा) खुले तथा फैले अर्थात्‌ अत्यन्त विशाल मुखवाली, जीभ 
'लपलपाने के कारण भीषण अर्थात्‌ और भी डरावनी, भीतर की ओर धंसी तथा 

लाल नेत्रों वाली तथा अपनी भयङ्कर गर्जना से दिङ्मण्डल अर्थात्‌ सम्पूर्ण 
दिशाओं को व्याप्त करती हुई वह काली देवी थीं।।७।। 

सा वेगेनाभिपतिता घातयन्ती महासुरान्‌ । 

सैन्ये तत्र सुरारीणामभक्षयत तद्वलम्‌॥८॥ 

(९ गुप्तवती)।।८।। 

(२ चतुर्धरी)।।८।। 

(३ शान्तनवी) अम्बिकाललाटोद्धता सा काली देवी वेगेन जवेन 
अभिपतिता अभियाता महासुरान्‌ प्रतिघातयन्ती घातं कुर्वन्ती ताडयन्ती सती तत्र 
सैन्ये सुरारीणां सुराणाम्‌ अरयः तेषां देवद्विषां तत्‌ प्रसिद्धं बलं सैन्यं कर्म। 
अभक्षयत अखादत्‌। भक्ष अदने चुरादिः। 'णिचश्च' इत्यात्मनेपदम्‌। घातयन्ती। 
घातशब्दात्‌ “तत्करोति’ इति णिच्‌। महासुरान्‌ प्रति घातं कुर्वन्ती। ताडयन्तीत्यर्थः। 
अन्यथा घ्नतः प्रयुङ्क्ते घातयन्तीत्युक्ते घ्नन्तु मामसुरा इति प्रयुक्तवतीत्यर्थः। घ्नतः 
गच्छतः पलायमानान्‌ पलायध्वमिति प्रयुञ्जाना घातयन्तीत्युच्यते। अथ गच्छतः 
पुरुषवान्‌ गच्छतेति प्रयुञ्जाना गमयन्तीत्युच्यते। यथा गच्छतः पुरुषान्‌ गच्छतेति 
प्रयुञ्जाना गमयन्तीत्युच्यते। यद्वा महासुरान्‌ घातयन्ती घ्नन्तीत्यर्थः। स्वार्थे 
शिष्टप्रयोगतो णिच्‌। 

'निवृत्तप्रेषणाद्धातोः प्राकृतेऽर्थे णिजिष्यते । 
धात्वर्थानुप्रवेशोऽपि बुद्धयारोपाणिणचं विना’ ॥ 


इति वचेनात्‌। वेगः प्रवाहजवयोः।।८।। 
(४ नागोजीभट्टी)।।८।। 
(५ जगच्चन्द्रचन्द्रिका) सा. वेगेनेति ९।।८।। 
(६ दंशोद्धारः)।।८।। 


(७ चन्द्रप्रभा) महान्‌ असुरों को मारती हुई वह काली देवी बड़े वेग 
से वहाँ दैत्यों की सेना पर टूट पड़ीं और देवों के शत्रुओं के उस सैन्य को 
भक्षण करने लगीं।।८।। 


पार्ष्णग्राहाङ्कुशग्राही योधघण्टासमन्वितान्‌। 
समादायैकहस्तेन मुखे चिक्षेप वारणान्‌ ॥९॥ 


(९ गुप्तवती)।।९।। 

(२ चतुर्धरी) पार्ष्णिग्राहो गजस्य पश्चाद्धागस्थ: पृष्ठरक्षक:। अङ्कुशग्राही 
पूर्वभागस्थः।।९ || 

(३ शान्तनवी) 'पुमान्पार्ष्णिस्तयोरधः' तयोः गुल्फयोः अधः पश्चाद्रागः 
पार्ष्णिः। इहोपमानात्‌ पार्ष्णिमिव पाष्णिं गृहणन्ति अवष्टभ्नते। 'पार्ष्णिग्राहस्तु 
पृष्ठतः'। गजानां पार्ष्णिग्राहा: शिक्षकाः पृष्ठगाः। ‘अङ्कुशोऽस्त्री सृणिः स्त्रियाम्‌' 
अङ्कुशान्‌ गृहणन्ति अङ्कुशग्राहाः। कर्मण्यण्‌। युध्यन्ते सम्प्रहरन्ति योधाः। 
पचाद्यच्‌। योद्धारः। घण्टाः गजानां पार्श्वलम्बिन्यः निद्रालस्यवारिण्योऽलङ्कारार्थाश्च 
तत्समन्वितान्‌ वारयन्त्यरीन्वारणा गजा:। नन्द्यादित्वाल्ल्युः तान्‌। एकहस्तेन 
समादाय संक्षिप्य मुखे वक्त्रे चिक्षेप सा काली देवीति सम्बन्ध: | पार्ष्णिग्राहादि- 
भिर्घण्टान्तैः सहितान्‌ गजान्‌ चखादेत्यर्थः।।९।। 


(४ नागोजीभट्टी) पार्ष्णीति। पार्ष्णिग्राहो गजपार्षिणरक्षक: । अङ्कुशग्राही 
महामात्रः। योधो गजारूढो वीरः।।९।। 


(५ जगच्चन्द्रचन्द्रिका) पार्ष्णिग्राहानिति १०।।११।। 

(६ दंशोद्धारः) पार्ष्णिग्राही गजपृष्ठरक्षकः। अङ्कुशग्राही पूर्वभागस्थः। 
योधो मध्यभागस्थः।।९।। 

(७ चन्द्रप्रभा) पार्श्वरक्षकों, अङ्कशधारी महावतों, योद्धाओं तथा घण्टा 
से युक्त हाथियों को एक ही हाथ से पकड़कर उस देवी ने मुख में डाल 
लिया।।९।। 

तथैव योधं तुरगै रथं सारथिना सह। 
निक्षिप्य वक्त्रे दशनैश्चर्वयन्त्यतिभैरवम्‌ ॥१०॥ 


(१ गुप्तवती)।।१०।। 


(२ चतुर्धरी) योधो मध्यभागस्थः हयं च चर्वयन्ती दन्तैः पेषयन्ती। 
अतिभ्ैरवमिति क्रियाविशेषणम्‌।। १०।। 


(३ शान्तनवी) किं कुर्वन्ती सा काली। तथैव गजानिव योधं योद्धारम्‌ 
अश्वारोहम्‌। जात्यैकवचनम्‌। योधान्‌ योद्धुन्‌ अश्वारोहान्‌ तुरगैः सह अश्वैः समं 
वक्त्रे निक्षिप्य दशनैर्दन्तैः साधनैः अतिभैरवं भयङ्करम्‌ अतिभयङ्करं मृत्युं माता 
काली योधान्‌ तुरगांश्व चर्वयन्ती अतिभैरवं मृत्युं चवेति प्रयुञ्जाना चर्वयन्तीत्युच्यते। 
'गतिबुद्धिप्रत्यवसानार्थे'ति सूत्रेण अण्यन्तावस्थायाः यः कर्ता सः ण्यन्ते कर्म 
भवति। तथैव रथं सारथिना सह। अत्रापि जात्यैकवचनम्‌। रथान्‌ सारथिभि: सह 
वक्त्रे निक्षिप्य दशनैः साधनैः अतिभैरवम्‌ अतिभयङ्करं मृत्युं चर्वयन्ती चर्वन्तं 
चवेंति प्रयुञ्जाना भुङ्क्ष्वेति प्रेरयन्ती चर्वयन्तीत्युच्यते। 

अत्र योधास्तुरगाः रथा: सारथयश्च चर्व्याः भक्ष्या:। चर्वको अतिभैरवो 
मृत्युः, पात्रं वक्त्रं परिवेषिका काली, सैव चर्वयन्ती माता पुत्रमिवेति समाधिः। 
अत्राश्वारेहः अयोद्धारः चर्वयन्तीति शण्श्यनोर्नित्यं नुम्‌। चर्वयतीति पाठेऽपि 
लिड्विषये काले “व्यत्ययो बहुलम्‌? इति लट्‌।।१०।। 


(४ नागोजीभट्टी) तथैवेति। योधमिति जातावेकवचनम्‌। एवं रथम- 
परमन्यमित्यादानम्‌। चर्वयन्तीति वर्तमानसामीप्ये भूते लट अतिभ्ैरवमिति 
क्रियाविशेषणम्‌ ।। १०।। 


(५ जगच्चन्द्रचन्द्रिका) तथैव योधमिति ११।।१०।। 

(६ दंशोद्धारः) तथैवेति। योधम्‌ अश्ववाहम्‌।। १०।। 

(७ चन्द्रप्रभा) इसी प्रकार योद्धा, सारथी और घोड़ों के साथ रथ को 
मुँह में डालकर अत्यन्त कठोरतापूर्वक दातों के द्वारा चबाती हुई उस देवी ने।।१०।। 

एकं जग्राह केशेषु ग्रीवायामथ चापरम्‌ । 
पादेनाक्रम्य चैवान्यमुरसान्यमपोथयत्‌ ॥११॥ 

(१ गुप्तवती)।। १ १।। 

(२ चतुर्घरी) अपोथयत्‌ आलोडितवती।।११।। 

(३ शान्तनवी) हस्त्यश्वरथविध्वंसनानन्तरं पदातिरूपसैन्यं विध्वंसयितुमाह। 
सा काली एकमसुरं ताडयितुं केशेषु करेण जग्राह। अथ सा काली अपरं च 
दानवं ताडयितुं ग्रीवायां शिरोधरायां जग्राह। अथ च सा काली अन्यं दानवं 
पादेनैव आक्रम्य अपोथयत्‌ हिंसितवती। यद्यपि पुथ्यति-पुन्थति 
(युख्यत्युघति?) हिंसार्थे भाषार्थेऽपोथयेदिति अभिधानात्‌ चुरादौ पुथ भाषार्थ 
इति दृश्यते। तथापि धात्वनेकार्थत्वेन पुथ हिंसार्थं इत्यपि ज्ञेयः। अथवा 
अपोटयदिति पाठः। पुट सञ्चूर्णने चुरादिः। चूर्णीचकार। यद्वा अपुट्टयदिति पाठः। 
पुट्ट हिंसायां चुरादिः। तथा सा काली अन्यं दानवम्‌ उरसा आक्रम्य अपोथयत्‌ 
हिंसितवती। अपुट्टयदित्यर्थः।। ११।। 

(४ नागोजीभट्टी) एकमिति। अपोथयत्‌ अवधीत्‌।।११।। 

(५ जगच्चन्द्रचन्द्रिका) एकं जग्राहेति १२।।११।। 

(६ दंशोद्धारः) एकमिति। अपोथयत्‌ आलोडितवती।।११।। 

(७ चन्द्रप्रभा) एक के बालों को पकड़ लिया दूसरे के गला को पकड़ 
लिया। अन्य को पैर से ठोकर देकर तथा दूसरे को छाती से दबाकर मार 
डाला।।११।। 

तैर्मुक्तानि च शस्त्राणि महास्त्राणि तथासुरैः । 
मुखेन जग्राह रुषा दशनैर्मथितान्यपि ॥१२॥ 

(१ गुप्तवती)।। १२।। 

(२ चतुर्धरी) रुषा क्रोधेन।।१२।। 

(३ शान्तनवी) सा काली देवी तैश्चण्डमुण्डादिभिरसुरैर्मुक्तानि प्रयुक्तानि 
शस्त्राणि खड्गादीनि हस्तस्थशस्त्राणि तथा महास्त्राणि महान्ति बाणादीनि अन्येन 
चापादिना मोक्षणीयानि क्षेप्याणि आग्नेयवायव्यादीनि मुखे जग्राह गृहीतवती। अपि 
च तानि तानि शस्त्राणि महास्त्राणि च तथा रुषा मुखेन गृहीत्वा दशनैः साधनैस्तया 
काल्या देव्या मथितान्यपि। मथितानि विलोडितानि। मथे विलोडने। चर्वितानि 
चूर्णितानि। शस्रमस्रमायुधमिति आयुधत्वेन एकत्वेऽपि तत्तज्जात्याकारप्रयोगभेदेन 
भेदोऽस्त्येव तयोरित्याहुः। देवीशक्तिर्विचित्रा तेन घटत एवायमर्थः ।।१२।। 


(४ नागोजीभट्टी) तैरिति। मथितान्यापि मथितानि चकारेत्यन्वयः।।१२।। 

(५ जगच्चन्द्रचन्त्रिका) तैर्मुक्तानीति १३।।१२।। 

(६ दंशोद्धारः)।।१२।। 

(७ चन्द्रप्रभा) और उन असुरों के द्वारा छोड़े गये (प्रयोग किये गये) 
शास्त्रों तथा महास्त्रों को मुख से पकड़ लिया और क्रोध से दातों के द्वारा चूर्ण- 
चूर्ण कर दिया।।१२।। 

बलिनां तद्दलं सर्वमसुराणां महात्मनाम्‌ । 
ममर्दाभक्षयच्चान्यानन्यांश्चाताडयत्तथा ॥१३॥ 

(१ गुप्तवती)।।१३।। 

(२ चतुर्घरी) महान्त आत्मानो देहा येषां ते।।१३।। 

(३ शान्तनवी) सा काली देवी दुरात्मनां दुष्टाशयानां बलिनां बलवताम्‌ 
असुराणां चण्डादीनां तत्सिद्धं सर्व चतुर्विधं हस्त्यश्वरथपादातलक्षणं बलं सैन्यं 
ममर्द। मृदस्तितिक्षायां ्रयादिः लिट्‌। चुक्षोद पिपेष चूर्णीचकार। अन्यान्‌ दैत्यान्‌ 
अभक्षयत्‌ अखादच्च। तथा अन्यान्‌ दैत्यान्‌ अताडयच्च अतीतडत्‌। तड आघाते 
चुरादिः।।१३।। 

(४ नागोजीभट्टी) बलिनामिति। महात्मनां महादेहानाम्‌।।१३।। 

(५ जगच्चन्द्रचन्द्रिका) बलिनां तद्वलमिति १४।।१३।। 


(६ दंशोद्धारः)।।१३।। 

(७ चन्द्रप्रभा) उन महाकाय बली असुरों की उस सम्पूर्ण सेना को मर्दित 
कर दिया अर्थात्‌ रौंद दिया, बहुतों को खा लिया. और बहुतों को पीट (मार) 
डाला।।१३।। 

असिना निहताः केचित्केचित्खट्वाङ्गताडिताः । 
जम्मुर्विनाशमसुरा दन्ताग्राभिहतास्तथा ॥१४॥ 

(१ गुप्तवती)।।१४।। 

(२ चतुर्घरी)।। १४।। 

(३ शान्तनवी) तया काल्या देव्या केचिदसुराः असिना मण्डलाग्रेण 
निहतास्ताडिताः सन्तः विनाशं जग्मुः। तथा केचिदसुराः तया काल्या देव्या 
खद्वाङ्गताडिताः सन्तो विनाशं जग्मुः। तथा केचिदसुराः तया काल्या देव्या 
दन्ताग्राभिहताः सन्तो विनाशं जग्मुः। असाकल्येन। खट्वाया अङ्गम्‌ अङ्प्रिः तेन 
ताडिता:। खट्वेह पितृभूमिष्ठा श्मशानसिद्धिलब्धिदा देवता तद्दत्तमङ्गमायुधम- 
प्रतिहतशक्तिकमसाध्यसाधकम्‌। अन्ये त्वाहुः। खद्वा असुरशरीरपञ्जरः खद्वाख्य- 
मङ्गं खट्वाङ्गमिति। अन्ये तु प्रेतनरशरीरकोकसपञ्जरः कङ्कालः खद्वाङ्गमाहुः। 
दन्तानामग्राः भागा: दन्ताग्राः, दन्तेषु वा अग्रास्तैरभिहताः।।१४।। 

(४ नागोजीभट्टी)।। १४।। 

(५ जगच्चन्द्रचन्द्रिका) असिना निहता इति १५।।१४।। 

(६ दंशोद्धारः)।।१४।। 


(७ चन्द्रप्रभा) कुछ असुर तलवार से मारे गये, कुछ खट्वाङ्ग से ताडित 
हुए और कितने ही दाँतों के अग्रभाग से मारे गये। इस प्रकार सभी के सभी 
असुर विनाश को प्राप्त हो गये।।१४।। 


क्षणेन तद्वलं सर्वमसुराणां निपातितम्‌ । 
दृष्ट्वा चण्डोऽभिदुद्राव तां कालीमतिभीषणाम्‌ ॥१५॥ 

(१ गुप्तवती)।।१५।। 

(२ चतुर्धरी) अभिदुद्राव अभिमुखं गतवान्‌।। १५।। 

(३ शान्तनवी) तया काल्या देव्या क्षणेन क्षणमात्रेण कालेन। यद्वा क्षणेन 
रणोत्सवेन तत्रसिद्धम्‌। 'हस्त्यश्वरथेपादातलक्षणं च चतुर्विधम्‌' महत्‌ बहुलं 
चण्डादीनाम्‌ असुराणां बलं सैन्यं निपातितं रणभूमौ दृष्ट्वा ` अवलोक्य 
प्रचण्डविक्रमश्चण्डो दैत्यः तामतिभीषणाम्‌ अतिभयङ्कररूपविक्रमां कालीं देवीम्‌ 

अभिदुद्राव आभिमुख्येनोपद्रोढुमाड्ढौके। क्षणेन तद्दलं सर्वमसुराणाम्‌ इति 
पाठेऽपि स एवार्थः। अतिभीषणम्‌ इति पाठे तु क्रियाविशेषणमेतत्‌। द्रु गतौ 
लिटि अभिदुद्राव। अतिभीषयते अतिभीषणा। नन्द्यादित्वाल्ल्युः।। १५।। 

(४ नागोजीभडट्टी)।। १५।। 

(५ जगच्चन्द्रचन्द्रिका) क्षणेन तद्दलमिति १६।।१५।। 

(६ दंशोद्धारः)।। १५।। 

(७ चन्द्रप्रभा) इस प्रकार देवी के द्वारा क्षणमात्र में असुरों की उस सम्पूर्ण 
सेना को मार गिराया गया देखकर चण्ड नामक असुर अत्यन्त भयङ्कर उस काली 
देवी की ओर दौड़ पड़ा।।१५।। 

शरवर्षैर्महाभीमैर्भीमाक्षीं तां महासुरः । 
छादयामास चक्रैश्च मुण्डः क्षिप्तैः सहस्त्रशः ॥१६॥ 

(९ गुप्तवती)।। १६।। 

(२ चुतर्धरी) क्षिप्तैः प्रेषितैः चक्रैर्मुण्डस्तां छादयामासेत्सन्वयः।।१६।। 

(३ शान्तनवी) चण्डस्तामभिद्रुत्य किमकार्षीत्तत्राह। शराणां वर्षाणि 
सम्पाताः तैः महान्ति बहुलानि अतिभीमानि घोराणि तैः भीमे भयङ्करे अक्षिणी 
यस्याः सा ताम्‌। “बहुत्रीहौ सक्थ्यक्ष्णोः स्वाङ्गात्षच्‌’ समासान्तः। महान्‌ असुर: | 
मुण्डानि मस्तकानि क्षिप्तानि अपनीतानि रणान्तरे यैस्तानि मुण्डक्षिप्तानि 
क्षिप्तमुण्डानि क्षिप्तमस्तकानि। 'वाऽऽहिताग्न्यादिष्वि'ति निष्ठान्तस्याक्षिप्तशब्दस्य 
परनिपातः। सहस्रेण सहस्रेण सहस्रशः। “संख्यैकवचनाच्च वीप्सायाम्‌’ शस्‌। 
कुर्वन्त्यनेनेति चक्रम्‌। घञर्थे कविधानम्‌। कृजादीनां च द्वे भवत इति वक्तव्यम्‌। 

अथान्वयः। महासुरश्चण्डः . महाभीमैः अतिभयङ्करैः घोरे: शरवर्षैः 
बाणसम्पातैः भीमाक्षी भयङ्करदृष्टिं तां कालीं दैत्यबलमर्दिनीं देवीं छादयामास 
आवृतां चकार। छद संवरणे चुरादिः। किञ्च स एव महासुरश्चण्डः सहस्रेण 
आयुधैः तां कालीं छादयामास। कथम्भूतैश्चक्रैः। मुण्डक्षिप्तैः मुण्डानि क्षिप्तानि 
रणान्तरे मुण्डानि मस्तकानि क्षिप्तानि अपनीतानि चूर्णितानि यैस्तानि 
मुण्डक्षिप्तानि क्षिप्तमुण्डानि अपनीतमस्तकानि तै: | 

अपरे त्याहुः। चण्डः शरवर्षैः तां कालीं छादयामास। मुण्डश्च मुण्डस्तु 

क्षिप्तैस्तैः प्रेरितैश्चक्रायुधैः तां कालीं छादयामासेति। तत्र उत्तरत्र अथ 


१. 'मुण्डक्षिप्तेः' इति पाठः शान्तनवीनागोजीभट्टीसम्मतः। 

मुण्डो5 भ्यधावत्तामिति प्राधान्येन पृथक्‌ मुण्डस्य युद्धारम्भेण विरोत्स्यते। 
तस्माच्चण्ड एव शरवर्षैरक्ताकारैश्वक्रेश्च तां छादयामासेति युक्तं वक्तुम्‌। ततश्च 
मुण्ड: क्षिप्तैरिति सविसगों मुण्डशब्दो न पठ्यतां किन्तु निर्विसर्ग एव 
कृतसमासश्च।। १६।। 

(४ नागोजीभट्टी) शरवर्षैरिति। चण्डः शरवर्षैः मुण्डः सहस्रशः 
क्षिप्तेश्वक्रै: छादयामास इत्यन्वयः। एवं पूर्वश्लोके चण्डग्रहणं मुण्डस्याप्युप- 
लक्षणम्‌।। १६।। 

(५ जगच्चन्द्रचन्द्रिका) शरवर्षैरिति १७।।१६।। 

(६ दंशोद्धारः)।।१६।। 


(७ चन्द्रप्रभा) तथा अत्यन्त भयङ्कर बाणों की वर्षा से उस महासुर ने 
भीमाक्षी अर्थात्‌ भयङ्कर आँखों वाली उस भगवती को ढँक दिया तथा चण्ड 
के साथ ही दौड़े हुए मुण्ड ने भी फेंके गये हजारों चक्रों से उस भीमाक्षी को 
ढँक दिया।।१६।। 


तानि चक्राण्यनेकानि विशमानानि तन्मुखम्‌ । 
बभुर्यथार्कबिम्बानि सुबहूनि घनोदरम्‌ ॥१७॥ 


(९ गुप्तवती)।।१७।। 


(२ चतुर्धरी) तस्या देव्या मुखं तन्मुखं विशमानानि सन्ति बभुः 
शुशुभिरे। घनोदरं मेघान्तरम्‌। अभूतोपमेयम्‌।! १७।। 


(३ शान्तनवी) तानि चण्डेन दैत्येन प्रयुक्तानि अनेकानि असङ्ख्यातानि 
चक्राणि कर्तृणि तन्मुखं तस्याः काल्या देव्याः मुखं कर्म विशमानानि 
प्रवेशनशीलानि बभुः। भा दीप्तौ। शुशुभिरे। कानीव अर्कबिम्बानीव। यथा 
सुबहून्यर्कस्य रवेर्बिम्बानि मण्डलानि घनोदरं घनस्य कृष्णस्य मेघस्य उदरं जठरम्‌ 
अभ्यन्तरं प्रविशमानानि प्रवेशनस्वभावानि भान्ति शोभन्ते तथेमान्यपि चक्राणि 
इति। नेर्विशः इत्यात्मनेपदविधौ निरुपसर्गस्याश्रयणादिह न शानच्‌। कस्तर्हि 
ताच्छील्यवयोवचनशक्तिषु चानश्प्रत्ययो नादेशो लट: 'न लोकाव्यय’ इत्यादौ 
षष्ठीप्रतिषेधविधौ तृन्निति “लट: शतृ’ इति तृशब्दमारभ्य तृनो नकारेण 
्रत्याहत्याश्रयणात्‌ चानश्योगे (कृद्योगे) षष्ठीं बाधित्वा द्वितीया। “व्यत्ययो बहुलम्‌? 
इत्यात्मनेपदे तु लटः शानचि' लादेशयोगे षष्ठीप्रतिषेधादृद्वितीया। विश प्रवेशने 
सकर्मकः। 'उपदा विविशुस्तस्य नोत्सेकाः कोसलेश्वरम' इतिवत्‌। उत्पातादौ 
बहून्यर्कबिम्बानि भवेयु:।. अभूतं वौपम्यं द्रष्टव्यम्‌। ‘अर्कः स्फटिकसूर्ययोः'। 

` “चक्रे राष्ट्रे रथाङ्गे च सैन्ये शस्त्रे च कीर्तितम्‌' । 
“घनो मेघे मूर्तिगुणे त्रिषु मूर्ते निरन्तरे’ ॥१७॥ 

(४ नागोजीभट्टी) तानीति। मुखं विशमानानि च घनोद 
विशमानान्यर्कबिम्बानीव बभुः। शानच्‌ छान्दसः।।१७।। 

(५ जगच्चन्द्रचन्द्रिका) तानि. चक्राणीति १८।।१७।। 

(६ दंशोद्धारः) अर्कबिम्बानीत्याद्यभूतोपमा।। १७।। 

(७ चन्द्रप्रभा) महासुर मुण्ड के द्वारा फेंके गये वे अनेकों चक्र उस काली 
के मुख में प्रवेश करते हुए (घुसते हुए) इस प्रकार सुशोभित हुए जैसे बहुत 
से सूर्य बिम्ब घनोदर अर्थात्‌ बादलों के गर्भ में घुस रहे हों।।१७।। 

ततो जहासातिरुषा भीमं भ्ैरवनादिनी। 
काली करालवक्त्रान्तर्दुदर्शदशनोज्ज्चला ॥१८॥ 

(१ गुप्तवती)।। १८।। 

(२ चतुर्धरी) भीमं भयङ्करं यथा स्यात्‌।।१८।। 

(३ शान्तनवी) ततो रणोत्सवोल्लासतः काली देवी अतिरुषा क्रुधा भीमं 
भयङ्करं यथा स्यात्तथा जहास हसितवती। हसे हसने। कीदृशी काली। भैरवं 
भयङ्करं यथा स्यात्तथा नदती भैरवनादिनी। 

यद्वा भैरवः कालाग्निरुद्रः तद्वन्रदति गर्जति भैरवनादिनी। भैरवं नादयति 
नादोपेतं करोति दानवपशुबलिभागोत्सवतः कृतशृङ्गनादं कृतवती भैरवनादिनी। 

पुनः कीदृशी काली। करालवक्त्रा करालं भयकृद्रूपं दन्तुरं तुङ्गमद्धुत॑ वक्त 
यस्याः तथोक्ता। यद्वा उत्तरार्धमेकं पदम्‌। कालीपदं विहाय करालवक्त्रं तस्याभ्यन्तरं 
तत्र दुर्दर्शाः दुःखेन दृश्यमाना द्रष्टुमशक्या ये दशनाः दंष्ट्रस्तैरुज्ज्वला 
करालवक्त्रन्तर्दुर्दर्शदशनोज्ज्वला। हास: शुभ्रः तेन काली कृष्णापि सती 
उज्ज्वलाभूदिति वर्णोत्कर्षोक्ति: । | १८ ।। 

(४ नागोजीभट्टी) तत इति। भीममिति क्रियाविशेषणम्‌। वक्त्रान्ते 
वक्त्रमध्ये विकटदन्तत्वात्‌ दुर्दर्शाः ये दशनाः तेषां तेजसा. उज्ज्वला 
तेजोमयी।।१८।। 

(५ जगच्चन्द्रचन्द्रिका) ततो जहासेति १९।।१८।। 

(६ दंशोद्धारः)।।१८।। 


(७ चन्द्रप्रभा) इसके अनन्तर भयङ्कर नाद (गर्जना) करने वाली, विकराल 

मुख के भीतर अवस्थित, कठिनता से देखे जा सकने वाले दाँतो की प्रभा से 
उज्ज्वल उस काली ने अत्यन्त क्रोध से भयङ्कर हास किया।।१८।। 


उत्थाय च महांसि हं देवी चण्डमधावत । 
गृहीत्वा चास्य केशेषु शिरस्तेनासिनाच्छिनत्‌॥१९॥ 
(१ गुप्तवती) उत्थाय चेति। उत्थाप्येत्यर्थः। महासिं महाखड्गम्‌। हम्‌ 
इति कोपोक्तिः। :एतच्छ्लोकोत्तरम्‌। 
छिन्ने शिरसि दैत्येन्द्रश्चक्रे नादं सुभैरवम्‌। 
तेन नादेन महता त्रासितं भुवनत्रयम्‌ ॥२०॥ 


इत्येक: श्लोकोऽधिकः क्वचित्पठ्यते।। १९।। 


(२ चतुर्धरी) महासिं महाखड्गम्‌ उत्थाय उद्यम्य। हमिति रोषोत्तयनुकारः। 
कश्चिदाह हन्तुमित्यस्य निरुक्तो वर्णनाशः। अपर आह महासिंहम्‌ उत्थाय आरुह्य 
इति। एतदसङ्गतम्‌। काल्याः सिंहवाहनत्वाभावात्‌। उत्तरत्र तेनासिनेति दर्शनाच्च। 
अस्य चण्डस्य तेन पूर्वोद्यतेन सङ्गतः।।१९।। 


(३ शान्तनवी) सा काली देवी विजिगीषुः सती महासिं महान्तं खड्गम्‌ 
उत्थाय उत्थाप्य सज्जीकृत्य ऊर्ध्वीकृत्य। अन्तर्भावितण्यर्थोऽत्र तिष्ठतिः। यद्वा 
उत्थाय उद्यम्य ऊर्ध्वीकृत्य। उत्पूर्वस्तिष्ठतिः क्वचित्‌ प्रयोगतो गतिवचनः 
सकर्मकः। यद्वा उत्ताय्येति पाठः। तय गतौ णिच्‌। महासिमुत्तायमानं प्रयुज्य ऊर्ध्व 
कृत्वा चण्डमधावत। धावु गतिशुद्धयोः भ्वादिः। स्वरितेतत्वादात्मनेपदम्‌। 
चण्डदैत्यमुपाद्रोढुमाढौकत्‌। ततः किम्‌ गृहीत्वेत्यादि। अस्यासुरस्य चण्डस्य 
केशेषु मूर्धजेषु गृहीत्वा आकृष्य तेन प्रसिद्धेन असिना शिरो मस्तकमच्छिनत्‌ 
अच्छिदत्‌। उत्थाय च महासिंहं देवीति पाठे महान्तं केसरिणं सिंहम्‌ उत्थाय 
आरुह्य देवी चण्डमधावतेति सम्बन्धः। 


अथवा महासिं हं देवी इति पदच्छेदः। 'रुषोक्तौ तु हमव्ययम्‌'। तुल 
उन्माने चुरादिः। देवी महासिं महान्तं खड्गम्‌ उत्थाय उत्तोल्य उच्चाल्य उत्थाप्य 
इत्याद्यर्थाश्रयणं शिष्टप्रयोगतो धात्वनेकार्थतया घटते। यद्वा उत्थाय्य च महासिं 
हं देवी चण्डमधावतेति पाठ: | “सुपि स्थः' इति कः। उच्चैस्तिष्ठति उत्था। अय 
गतौ आङ्पूर्वः क्तवो ल्यप्‌। आसमन्तादयित्वा आय्य। देवी उत्था उत्थिता सती 
महासिंहं च आय्य आगत्य प्राप्य चण्डमधावतेत्यन्वयः। अत्रैव च पाठे अर्थान्तरं 
यथा देवी हम्‌ इति रुषा उत्था उत्थिता सती महासिं महाखड्गं च आय्य आगत्य 
प्राप्य चण्डमधावतेत्युत्तरार्धान्वयस्तु पूर्ववत्‌। 


FICE ft, न MRS MINIM 
१. अयं श्लोकः गुप्तवतीटीकायां शान्तनव्यां च गृहीतो नान्यटीकासु पाठकर्तृष्वपि दृश्यते। 

“छिन्ने शिरसि दैत्येन्द्रश्चक्रे नादं सुभैरवम्‌ । 
तेंन नादेन महता त्रासितं भुवनत्रयम्‌ ॥२०॥ 
दैत्येन्द्रश्चण्ड: महासुरः। तस्यैवं शिरसि देव्या छिन्ने सति शिरश्छेदसमय 
एव पशुवत्‌ सुभैरवं सुष्ठु भयङ्करं नादं सिंहनादं मुखेन ध्वनिं चक्रे कृतवान्‌। 
तेन महता नादेन शब्देन भुवनत्रयं त्रासितम्‌। त्रसी उद्वेगे णिच्‌ कर्मणि क्तः। उद्वेगं 
प्रापितम्‌। यद्वा त्रसनं त्रासः। “तदस्य सञ्जातं तारकादिभ्य इतच्‌’। किमसौ चण्डः 
छिन्नशिरा अपि मायावित्वं पुनरुत्थितो योद्धुम्‌, अन्यथा कथमयं नादस्तस्येति। तेन 
नादेन भयङ्करेण त्रासितं सञ्जातत्रासमभूद्धुवनत्रयम्‌।। १९।। 
(४ नागोजीभट्टी) उत्थाय चेति। महासिं महाखड्गम्‌ उत्थाय उत्थाप्य 


उद्यमं सकोपवारणं यथा स्यात्तथा हमित्युक्तवा देवी चण्डमधावत। अस्य चण्डस्य 
तेनोद्यतेन।।१९।। 

(५ जगच्चन्द्रचन्द्रिका) उत्थाय चेति २०।।१९।। 

(६ दंशोद्धारः) उत्थायेति। महासिं हं महाखड्गम्‌ उत्थाय उद्यम्याधावत्‌। 
धातूनामनेकार्थत्वात्‌ हम्‌ इति रोषावेशसूचकं शब्दं कृत्वेत्यध्याहार्यम्‌। यद्वा 
हन्तुमिति वक्तव्ये आर्षस्तुशब्दलोप:। यद्वा हन्तीति हंस्तं महासिमित्यन्वयः। 
अन्येष्वपीति दृशिग्रहणाडुः। कश्चित्तु महासिंहम्‌ उत्थाय आरुह्येति व्याचख्यौ, तन्न। 
काल्याः सिंहवाहनत्वाभावात्‌। तेनासिनेत्युत्तरग्रन्थास्वरसाच्च। अस्य चण्डस्य। यद्वा 
अस्या केशेषु इमश्रुष्वित्यर्थः। एतेन गर्वेण शमश्रुस्पृशि चण्डे देव्या: कोपातिशयो 
ध्वनितः। तेन पूर्वोच्चतेन।। १९।। 

(७ चन्द्रप्रभा) और हं’ इस शब्द का उच्चारण करते हुए विशाल खड्ग 
को उठाकर देवी चण्ड की ओर दौड़ पड़ीं तथा उसके केशों को पकड़कर उस 
(उठाये हुए) विशाल खड्ग से ही उसका (चण्ड का) सिर काट लिया।।१९।। 


अथ मुण्डोऽभ्यधावत्तां दृष्ट्वा चण्डं निपातितम्‌ । 
तमप्यपातयद्भूमौ सा खड्गाभिहतं रुषा ॥२०॥ 


(९ गुप्तवती)।।२०।। 

(२ चतुर्घरी)।।२०।। 

(३ शान्तनवी) अथ मुण्डो महासुरः तया काल्या देव्या निपातितं भ्रंशितं 
चण्डं दृष्ट्वा तां कालीम्‌ अभ्यधावत्‌ उपरोद्धुमढौकत्‌। सृ गतौ सतेवेंगितायां गतौ 
धावादेश इष्यते। यद्वा धावु गतिशुद्धयोः स्वरितेत्‌। अथ सा काली देवी रुषा 


अली कललिलिलिहिहिहिहिहिटिहिहिहिहहिहिहहहही | हि ही टो यक रट को २ २ 
१. अयं श्लोकः गुप्तवतीटीकायाँ शान्तनव्याँ च गृहीतो नान्यटीकासु पाठकर्तृष्वपि दृश्यते। 

करुद्धं तमपि मुण्डासुरमपि खद्वाङ्गाभिहतं खट्वाङ्गताडितं परासुं भूमौ अपातयत्‌ 
पातयामास। खट्वाङ्गं नरकङ्कालः प्रेतनरशरीरास्थिपञ्जरः तेन ताडितः परासुः 
कृतः। तं मुण्डम्‌ 

“दानवे पुंसि मुण्डः स्यान्मस्तके तु द्वयोरदः । 

मुण्डिते त्रिषु लिङ्गेषु मुण्डो मुण्डत्वयोगिनि' ॥ 

अपातयत्‌। पातयतेर्लङ्‌।।२०।। 

(४ नागोजीभट्टी) अथेति। खड्गादिभिर्हतं पूर्वोद्यतखड्गाभिहतम्‌ अस्य 
शिरो न छिन्नं खड्गप्रहारमात्रम्‌।। २०।। 

(५ जगच्चन्द्रचन्द्रिका) अथ मुण्ड इति २१।।२०।। 

(६ दंशोद्धारः)।।२०।। 

(७ चन्द्रप्रभा) इसके पश्चात्‌ चण्ड को निपातित अर्थात्‌ मारा गया 
देखकर मुण्ड उस देवी की ओर दौड़ा। क्रोध से उस देवी ने खड्ग से घायल 
कर (मारकर) उस मुण्ड को भी भूमिपर गिरा दिया।।२०।। 

हतशेषं ततः सैन्यं दृष्ट्या चण्डं निपातितम्‌ । 
मुण्डं च सुमहावीर्यं दिशो भेजे भयातुरम्‌ ॥२१॥ 

(१ गुप्तवती)।।२१।। 

(२ चतुर्धरी)।।२१।। 

(३ शान्तनवी) देव्या हतेभ्यः शेषमवशिष्टं सैन्यं दैत्यबलं स्वसैन्यं कर्तृ। 
सुमहावीर्यं सुष्ठु महत्‌ वीर्य प्रभावो यस्य सः चण्डं च सुमहावीर्यं मुण्डं च युद्धे 
देव्या निपातितं दृष्ट्वा भयातुरं सत्‌ ततः युद्धभूमितः सकाशादपगत्य दिशो भेजे। 
ततः युद्धभूमितोऽपसृत्य दिगन्तानशिश्रियत्‌। भयेन आतुरं विह्वलं व्यथितं 
भयातुरम्‌।। २१।। 

(४ नागोजीभट्टी)।।२१।। 

(५ जगच्चन्द्रचन्द्रिका) हतशेषमिति २२।।२१।। 

(६ दंशोद्धारः)।।२१।। 

(७ चन्द्रप्रभा) चण्ड तथा महापराक्रमशाली मुण्ड को भी निपातित (मारा 
गया) देखकर मरने से बची हुई सेना ने भयातुर अर्थात्‌ भय से व्याकुल होकर 
वहाँ से (युद्ध भूमि से) दिशाओं का आश्रय ले लिया अर्थात्‌ -मरने से बाकी 
बची सेना विभिन्न दिशाओं में भाग गई।।२१।। 

शिरश्चण्डस्य काली च गृहीत्वा मुण्डमेब च। 
प्राह प्रचण्डाइहासमिश्रमभ्येत्य चण्डिकाम्‌ ॥२२॥ 


(१ गुप्तवती)।।२२।। 


(२ चतुर्धरी) मुण्डमित्येव लक्षणया मुण्डस्य मुण्डमित्यभिप्रेयते। अभि 
एत्य आगत्य महाहासयुक्तं वच इत्यर्थः। चण्डिकां कौशिकीम्‌।।२२।। 

(३ शान्तनवी) सा काली अम्बिका ललाटे स्थिता देवी चण्डस्य असुरस्य 
शिरश्च तथा मुण्डस्यासुरस्येदं मौण्डं शिरश्च तयोर्मस्तकद्वयं गृहीत्वा आदाय। 
प्रचण्डाट्टहासमिश्रम्‌। प्रचण्डः प्रगल्भः अट्टः अधिक: हासः तेन मिश्रं मिलितं 
प्रचण्डाइगर्भ यथा स्यात्तथा अभ्येत्यैव आगत्यैव चण्डिकाम्‌ अम्बिकाम्‌ आसाद्य 
शक्ति प्राह अवोचत्‌ प्राहेत्यव्ययं कालसामान्यद्योति। यथा स्त्रियः किमप्यद्रुतं 
कार्य विधाय स्वनिकाये सहासमाभाषन्ते खलु लोके तथेयं सहासमवोचत्‌। अथवा 
यौ त्वां परदेवतां त्रिभुवनजननी भुवनेश्वरी प्रागालोक्य गत्वा शुम्भाय 
गृहाणेत्यवोचतां ताविमौ चण्डमुण्डौ पुनर्द्रष्टुमागतौ तावालोक्य। लोकजननीति 
सोत्मासो युक्त एवेत्यलं विस्तरेण।।२२।। 

(४ नागोजीभट्टी) शिर इति। मुण्डं सशिरस्कम्‌। सदेहमित्यर्थः। 
प्रचण्डाट्टहासेन मिश्रं युक्तं यथा भवति तथा चण्डिकां स्वललाटफलकान्निर्गतां तां 
देवीं प्राहेत्यर्थः । ।२२।। 

(५ जगच्चन्द्रचन्द्रिका) शिरश्चण्डेति २३।।२२।। 

(६ दंशोद्धारः) शिर इति। मुण्डमित्यैक्यलक्षणया मुण्डस्य मुण्ड- 
मित्यर्थः ।।२२।। 

(७ चन्द्रप्रभा) तदनन्तर काली ने चण्ड के शिर और मुण्ड के मुण्ड 
को लेकर चण्डिका के पास जाकर प्रचण्ड अट्टहास पूर्वक उस चण्डिका देवी 
से कहा।।२२।। 

मया तवात्रोपहृतौ चण्डमुण्डौ महापशू । 
युद्धयज्ञे स्वयं शुम्भं निशुम्भं च हनिष्यसि ॥२३॥ 

(१ गुप्तवती) मया तवात्रेति। युद्धस्य यज्ञत्वेन रूपकबलाच्छुम्भनि- 
शुम्भयोरपि चण्डमुण्डवदुपहारयोग्यमहापशुत्वध्वननेन पूर्वाधोक्तविशेषण- 
योरिहाप्यन्वयः सूचितः। तेन एवमेतद्दली शुम्भ इति पाञ्चमिकश्लोकध्वन्यर्थस्य 
स्पष्टमिदमुपबृंहणम्‌।।२३।। 

(२ चतुर्धरी) अत्र युद्धयज्ञे इत्यन्वयः। महापशू इति रूपकाभि- 
प्रायेण।।२३।। 

(३ शान्तनवी) काली किमश्रवीच्चण्डिकामित्याह। हे चण्डिके! देवि! तव 
महापशू द्वौ चण्डमुण्डौ अत्र युद्धयज्ञे युद्धं यज्ञ इव युद्धयज्ञः तस्मिन्विषये मया 
काल्या उपाहृतौ समर्पितौ उपहारीकृतौ स्तः। अतश्च युद्धं यज्ञो यस्याः सा युद्धयज्ञा 
देवी देवकार्यकारिणी हे युद्धयज्ञे! हे देवि! हे देवकार्यकारिणि! त्वं स्वयमेव शुम्भं 
निशुम्भं च द्वौ महापशू देवगणप्रीत्यै हनिष्यसि। यद्वा युद्धयज्ञे विषये हनिष्यसि। 
यथा देवगणप्रीत्यै यज्ञे शस्त्रयुक्ते महापशू नरमेधे हन्यते नर:। तथा तव मया 
ऋत्विजेव चण्डमुण्डौ नाम पशू द्वौ हतौ। अतः परं शुम्भनिशुम्मौ च महापशू 
त्वमेव हन्तुमर्हसीति भावः।।२३।। 

(४ नागोजीभट्टी) मयेति। अत्र युद्धयज्ञे। महापशू इति रूपकम्‌। उपहृतौ 
प्रधानाङ्गद्रारेण चण्डस्योपहारः।।२३।। 


(५ जगच्चन्द्रचन्द्रिका) मया तवात्रेति २४ ।।२३।। 

(६ दंशोद्धारः)।।२३।। 

(७ चन्द्रप्रभा) हे देवि! चण्डिके! यहाँ मेरे द्वारा चण्ड तथा मुण्ड नामक 
दो पहापशु उपहार स्वरूप तुम्हारे लिये दिये जा रहे हैं। इसके बाद अब इस 
प्रवर्तमान युद्धयज्ञ में तुम स्वयं शुम्भ और निशुम्भ को मारोगी।।२३।। 

ऋषिरुवाच 
तावानीतौ ततो दृष्ट्वा चण्डमुण्डौ महासुरौ । 
उवाच कालीं कल्याणी ललितं चण्डिका वचः ॥२४॥ 

(१ गुप्तवती)।।२४।। 

(२ चतुर्धरी) कालीं मुखभवाम्‌। कल्याणीति कर्तृविशेषणम्‌। ललितं 
हृद्यम्‌।।२४।। 

(३ शान्तनवी) ततोऽनन्तरं कल्याणी कल्यां शुभां वाचम्‌ अणिती 
कथयन्ती चण्डिका: भगवती तौ महासुरौ चण्डमुण्डौ काल्या आनीतौ दृष्ट्वा 
कालीं देवीं ललितम्‌ ईप्सितं मनोहरं वच उवाच उचितमुक्तवती।।२४।। 

(४ नागोजीभट्टी) ऋहषिरुवाच। ताविति। कालीं ललाटभवाम्‌। 
कल्याणीति कर्तृविशेषणम्‌। चण्डिका कौशिकी।!२४।। 

(५ जगच्चन्द्रचन्द्रिका) ऋषिरुवाचेति २५। तावानीताविति २६।।२४।। 

(६ दंशोद्धारः)।। २४।। 

(७ चन्द्रप्रभा) ऋषि सुमेधा ने कहा- युद्धभूमि से चण्ड तथा मुण्ड 
नामक दोनों महासुरों को लाया गया देखकर कल्याणी चण्डिका ने काली से 
ललित अर्थात्‌ मधुर वचन कहा।।२४।। 

यस्माच्चण्डं च मुण्डं च गृहीत्वा त्वमुपागता । 
चामुण्डेति ततो लोके ख्याता देवी भविष्यसि ॥२५॥ 
इति श्रीमार्कण्डेयपुराणे सावर्णिके मन्वन्तरे चण्डमुण्डवधो नाम 
सप्तमोऽ ध्यायः । ।७।। 

(१ गुप्तवती)।।२५।। इति श्रीगुप्तवत्यां मन्त्रव्याख्यायां चण्डमुण्डवधो 
नाम सप्तमोऽध्यायः ।।७।। 

(२ चतुर्धरी) चण्डं च मुण्डं चेति पूर्ववत्‌। चामुण्डेति पृषोदरादित्वात्‌ 
चामुणंडाशब्दो भविष्यति।।२५।। 

इति श्रीचतुर्धरीटीकायां चण्डमुण्डयोर्वधो नाम सप्तमोऽध्यायः ।।७।। 


(३ शान्तनवी) चण्डिका देवी कालीमादिक्षत्‌। किमिति? हे कालि! त्वं 
यस्मात्‌ कारणात्‌ चण्डं मुण्डं च गृहीत्वा मामुपागतासि ततः कारणात्‌ लोके 
भुवने चामुण्डेति ख्याता देवी भविष्यसि सम्पत्स्यसे इति ललितं वच उवाच। 
चण्डिका अम्बिका-- 

' हस्ताभ्यां चण्डमुण्डौ द्वौ किलागृहणादसौ यतः । 
मत्वर्थको ह्यतश्चण्डो मुण्डो देव्येब कथ्यते ॥ 


ततः पृषोदरादित्वाच्छिष्टशब्दप्रयोगतः । 
चण्डशब्दस्य चात्वेन चामुण्डेति प्रसिध्यति’ ॥ 
अत्राहुः। पृषोदरादित्वाच्चण्डमुण्डस्थाने चामुण्डा साध्येति। यद्यस्य करेऽस्ति 
तस्यास्तीति तद्वान्‌ स भवति दण्डीतिवत्‌ तं करेण यागृहणात्सा चण्डमुण्डवती 
कालीति मत्वर्थे अर्शआदित्वादचि स्त्रियां टापि चण्डशब्दस्य पृषोदरादित्वाच्चा 
इत्यादेशे चण्डमुण्डैव चामुण्डेति चण्डिकाभिप्रायः। 


` यद्यपि चण्डमुण्डशिरसी एव काल्या गृहीत्वा आनीते न तु तावेव 
चण्डमुण्डदैत्यौ तथापि क्वापि ग्रामैकदेशे दग्धे ग्रामो दग्ध इतिवच्चण्डमुण्डैक- 
देशयोः शिरसोश्चण्डमुण्डौ समुदायौ तयोः प्रयुक्तौ शिष्टप्रयोगतः। 

कञ्चित््वाख्यत्‌। 'चस्तस्कर: समाख्यातश्चन्द्रमाश्च समीरित:” इत्यभिधानत 
चान्‌ तस्करान्‌ मुण्डयति खण्डयति च चामुण्डा चामुण्डैव चामुण्डेति अन्येषामपि 
दृश्यते’ इति पूरुषवदीर्घत्वमिति। तन्न। 


यस्माच्चण्डं च मुण्डं च गृहीत्वा त्वमुपागता । 
चामुण्डेति ततो लोके ख्याता देवी भविष्यसि ॥इति॥ 


चण्डिकाभिप्रायतश्चामुण्डेति प्रकृतार्थहानादप्रकृतार्थाभ्यनुज्ञानात्परमर्षिप्रणीत- 
रूढशब्दार्थविग्रहव्याकोपप्रसङ्गांच्च।।२५।। 


इति श्रीमद्राजाधिराजश्रीमत्तोमरान्वयश्रीमदुद्धरणात्मजशन्तनुचक्रवर्तिविरचितायां 


शान्तनव्यां चण्डिकामाहात्म्यटीकायां चण्डमुण्डवधविध्युपलक्षित 
सप्तमोऽ ध्यायः । 1७ । 
(४ नागोजीभट्टी) यस्मादिति। चण्डशिरोद्वारा हे देवि! ख्याता 
भविष्यसीत्यन्वयः। चामुण्डेति पृषोदरादित्वात्साधुः। अनेनेयं तामसी कौशिकी 
नियम्या भवतीत्याहुः।।२५।। 


इति शिवभट्टसुतसतीगर्भसमुद्धवनागोजीभट्टकृते सप्तशतीव्याख्याने 
सप्तमोऽध्यायः समाप्तः।।७।। 
(५ जगच्चन्द्रचन्द्रिका) यस्माच्चण्डेति २७।।२५।। 
इति श्रीभगीरथविरचिता कण्वगोविन्दकृतसप्तशतीमन्त्रहोमविभागकारिकाणां 
सप्तमाध्यायस्य जगच्चन्द्रचन्द्रिकाख्यटीका सम्पूर्णा।।७।। 


(६ दंशोद्धारः) यस्मादिति। चण्डं च मुण्डं चेत्यत्रापि पूर्ववदवयवलक्षणा। 
चामुण्डेति पृषोदरादित्वात्साधुः। यद्वा चानां चौराणां मुण्डः खण्डनं यस्या:। मुडि 
खण्डने। “चन्द्रमाश्च समाख्यातस्तस्करश्च उदाहृतः’ इत्येकाक्षरः।। २५।। 


इति श्रीमदुल्लोपनामढुण्ढिराजभट्टसूरिसूनुराजारामविरचितायां 
सप्तशतीदंशोद्धारटीकायां सप्तमोऽ ध्यायः ।।७।। 


(७ चन्द्रप्रभा) हे देवि! यतः चण्ड ओर मुण्ड नामक असुरों को लेकर 
तुम मेरे पास आई हो अतः संसार में 'चामुण्डा' इस नाम से तुम विख्यात 
होगी।।२५।। 


अष्टमो5 ध्यायः 
XR. 
ध्यानम्‌ 
३ अरुणां करुणातरङ्भिताक्षीं 
ध्ृतपाशाङ्कशनाणचाणहस्ताम्‌ । 


अणिमादिभिरावृतां मयूखै- 
रहमित्येब विभावये भवानीम्‌ ॥ 


ऋषिरुवाच 


चण्डे च निहते दैत्ये मुण्डे च विनिपातिते । 
बहुलेषु च सैन्येषु क्षैयितेष्वसुरेश्वरः ॥१॥ 

(९ गुप्तवती)।। १।। 

(२ चतुर्घरी)।।१।। 

(३ शान्तनवी) अस्य श्लोकयुग्मस्यैकक्रियात्वादेककर्तृकत्वादेकान्वयताव- 
सेया। तया काल्या देव्या रणोत्सवे चण्डे दैत्ये निहते सति तथैव मुण्डे दैत्ये 
विनिपातिते सति तथैव च सैन्येषु बहुलेष्वसङ्ख्यातेषु क्षयितेषु सञ्जातक्षयेषु कृतेषु 
सत्सु ततोऽनन्तरं कोपपराधीनचेताः ्रोधपरवशस्वान्तः प्रतापवान्‌ अच्युतो (त्युग्रो) 
ग्रतेजस्कश्च भूत्वा असुरेश्वरः शुम्भः दैत्यानां सर्वसैन्यानाम्‌ उद्योगं देवीं चण्डिकां 
प्रत्यभियानोत्सवोत्सुकता (प्रतिप्रयाणोत्सुकता) मादिदेश। देवीं प्रति सेनाभिरभियात 
यूयमभिषेणयतेत्यादिक्षत्‌। देवीं प्रत्यभिषेणयितुमुद्योगं कुरुतेत्याज्ञापयामास। दैत्यानां 
सैन्यानीति भाव: | 

उद्योगं सर्वसैन्यानामित्येव सिद्धे दैत्यानामिति प्राधान्यंख्यापनार्थ दैत्यानां 
महतां यानि सर्वाणि हस्त्यश्वरथपादातलक्षणानि समस्तानि सैन्यानि तेषाम्‌ उद्योगः 
उद्यमः तम्‌ उद्योगम्‌। सर्वसैन्यानि येषां ते सर्वसैन्याः रक्तबीजप्रभृतयो दैत्याः 
तेषामुद्योगमादिदेश। 'प्रभूतं प्रचुरं प्राज्यमदभ्रं बहुलं बहु'। क्षयो नाशः सञ्जातो 
येषां तानि क्षयितानि तेषु कृतेषु। 

१. 'क्षपितेषु' इत्यपि पाठः। 


अष्टमोऽध्यायः ] गुप्तवत्यादिसप्तटीकासंवलिता ४६७ 


यद्वा क्षपितेषु। यद्वा क्लिप प्रेरणे चुरादि:। प्रेरितेषु द्रावितेषु प्राणेभ्यो 
दूरीकृतेषु। नाशितेष्विति यावत्‌। कोपपराधीनं चेतो यस्य स तथोक्तः। 
कोपाधीनचित्त इति यावत्‌। कोपे परम्‌ अतिशयितम्‌ अधीनमायत्तं चेतो यस्य स 
तथोक्तः। असुरेश्वर इति असुराणामीश्वरः शुम्भः। यद्वा असून्‌ प्राणान्‌ राति 
गृृणाति असुरः मृत्युः ईश्वरो यस्य सः असुरेश्वरः मृत्युपरतन्त्रः आसन्नमृत्युः शुम्भो 
देवीं प्रति दैत्यानामुद्योगमादिदेश आज्ञापयामासेति भावः। ह इत्यव्ययं 
पूरणे।। १।। 

(४ नागोजीभट्टी) चण्डे इति। क्षयितेषु कृतक्षयेषु।। १।। 

(५ जगच्चन्द्रचन्द्रिका) सार्धैकषष्टिश्लोकाढ्येऽष्टमेऽ ध्याये प्रकीर्तिता 
इति अर्धसहिता एकाधिकषष्टिविंशतित्रयं तद्युक्ता ये श्लोकास्तैराढ्ये युक्ते अष्टमे 
ऽष्टसंज्ञकेऽध्याये प्रकीर्तिताः कथिताः। एकषष्टिशलोकमन्त्रा इति एक अधिका 
षष्टिश्लोकास्तद्रूपा मन्त्रा वर्तन्ते इति शेषः। अन्ते अर्ध इति। अन्ते एतेषां 
मन्त्राणामन्ते अर्धं पादद्वयात्मको मन्त्र इत्यर्थः। श्लोकरूपो मन्त्रको मन्त्रः। स्वार्थे 
क:। आदावेक ऋषिश्वैवं त्रिषष्टि्मनत्रसन्ततिरिति आदौ अध्यायादौ एक ऋषिरु- 
वाचेत्ययं मन्त्रः। तिस्र अधिका ष्षष्टिर्विशतित्रयं तस्या मन्त्रसन्ततिर्मन्त्रविस्तारः। 
तथा हि ऋषिरुवाच १। चण्डे चेति २।।१।। 


(६ दंशोद्धारः)।।१।। 
(७ चन्द्रप्रभा) लालवर्णवाली, करुणा से तरङ्गित नेत्रों वाली, हाथों में 


पाश, अङ्कुश, बाण तथा धनुष धारण करने वाली, अणिमा आदि सिद्धिमयी 
किरणों से आवृत्त भवानी का मैं ध्यान करता हूँ। 


ऋषि सुमेधा ने कहा--चण्ड नामक दैत्य मे मारे जाने पर, मुण्ड नामक 
दैत्य के विनिपातित हो जाने पर तथा बहुत बड़ी सेना के क्षय हो जाने पर 
असुरों के ईश्वर......।। १।। 


ततः कोपपराधीनचेताः शुम्भः प्रतापवान्‌। 
उद्योगं सर्वसैन्यानां दैत्यानामादिदेश ह॥२॥ 
(९ गुप्तवती)।।२।। 
(२ चतुर्धरी) कोपेन पराधीनमस्वाधीनं चेतो यस्य। दैत्यानां यानि सर्वाणि 


सैन्यानि तेषामित्यन्वयः। सर्वसैन्यानामिति दैत्यानां विशेषणं वा। आदिदेश 
आज्ञप्तवान्‌। हेति पादपूरणे सुरथामन्त्रणे वा।।२।। 


(३ शान्तनवी) अस्यार्थः पूर्वश्लोकेन सह व्याख्यातः।।२।। 


४६८ दुर्गासप्तशती [ अष्टमोऽध्यायः 


(४ नागोजीभट्टी) तत इति। तेषां वधजकोपेनास्वाधीनचेताः अत एव 
स्त्रीवधेञप्यस्य प्रवृत्तिरिति भाव:। सर्वसैन्यानामिति दैत्यानां विशेषणम्‌।।२।। 


(५ जगच्चन्द्रचन्द्रिका) ततः कोपेति ३।।२।। 

(६ दंशोद्धारः) तत इति। कोपेन पराधीनमस्वाधीनं चेतो यस्य। हेति 
पादपूरणे, आमन्त्रणे वा।।२।। 

(७ चन्द्रप्रभा) कोपाधीनचित्त प्रतापी शुम्भ ने इसके बाद सभी सैनिक 
दैत्यों को भगवती के विरुद्ध अभियान का आदेश दिया।।२।। 


अद्य सर्वबलैर्दैत्याः षडशीतिरुदायुधाः । 
कम्बूनां चतुराशीतिर्निर्यान्तु स्वबलैर्वृताः ॥३॥ 
(१ गुप्तवती) कम्बूनां कोटिशतकानां चतुरा च सा अशीतिश्च 
चतुराशीतिः।।३।। 


(२ चतुर्घरी) षडशीतिरिति राजसमीपवर्तिसामन्तामात्याभिप्रायेण। उदायुधाः 
कम्बूनां कम्बूनाम्नि दैत्यकुले जातानां चतुराशीतिः चतुर्भिरधिका अशीतिः। 
आडङोऽधिकार्थत्वात्‌ चतुराशीतिरिति वा पाठः।।३।। 

(३ शान्तनवी) शुम्भः पुनर्विशेषतः आदिदेश। किमिति। अद्य अस्मिन्नहनि 
इदानीं वा ममाज्ञया षडशीतिदैत्या: प्रधानभूताः उदायुधाः उद्यतशस्त्राः सज्जी- 
कृतायुधाः सन्तः सर्वबलैः सर्वसैन्यैः चतुरङ्गलक्षणैः सञ्जितैः हस्त्यश्वरथपदातिभिः 
सेनाभिर्वृताः वेष्टिताः सन्तः निर्यान्तु देव्या समं योद्धं निर्गच्छन्तु । षड्भिरधिकाशीतिः 
षडशीतिः | शाकपार्थिवादित्वात्समासः। 'विंशत्याद्याः सदैकस्मिन्संख्याः संख्ये- 
यसंख्ययोः'। किञ्च कम्बूनां कम्बूनाम्नां दैत्यानां चतुरशीतिः वृन्दभेदाः 
स्वबंलैर्वृताः सन्तः निर्यान्तु देव्या समं योद्धुं निःसरन्तु। चतुर्भिरधिका अशीतिः। 
पूर्ववदेकवचनम्‌। 

यदि चतुरशीति इति निर्विसर्गः पाठस्तदा चतस्रः अशीतयः कम्बूनां 
व्यक्तयः समाहृता इति विगृह्य तद्धिताथेंत्यादिना समाहार (द्वन्द्र) समासः। कम्बूनां 
चतुराशीति कर्तृ। स्वबलेर्वृतं वेष्टितं सत्‌ निर्यातु योद्धं निःसरतु इति 
एकवचनान्तत्वेन योज्यम्‌। एकत्वोक्तितः यथा वृक्षाः फलन्ति लता च सफलेत्युक्ते 
लता च फलति इति एकवचनसङ्गतिः। 

चतुराशीति इति पाठे 'आन्महतः' इत्यत्र सूत्रे आदिति योगविभागः 
शिष्टप्रयोगतः प्रागेकादशभ्योऽच्छन्दसीति सूत्रकारव्यवहाराल्लिङ्गाद्योगविभागादिष्ट- 
१. “चतुरशीतिः' इत्यपि क्वचित्पाठः। 


अप्टमो$ध्याय: ] गुप्तवत्यादिसप्तटीकासंवलिता ४६९ 


सिद्धिरित्यात्वम्‌। तच्च रेफात्परत एव पृषोदरादित्वाद्वा। अन्येषामपि दृश्यत इति 
च। अशीतिशब्दादीकारस्य दीर्घत्वं द्ररष्टव्यम्‌। नैतत्सर्वत्र कर्तव्यमिति। चतस्रः 
अशीतयः इत्यत्र 'दशान्तैकादिका संख्या संख्येयेष्वेव च त्रिषु’ कम्बुः शङ्खः । 
चतुरशीतिशङ्कपरिमिताः सेनाः ताभिः सहिताः दैत्याः।।३।। 


(४ नागोजीभट्टी) अद्येति। उदायुधास्तत्संज्ञकाश्च। कम्बूनां तन्माम्नां 
चतुराशीतिर्दैत्या इति शेषः।।३।। 


(५ जगच्चन्द्र्चन्द्रिका) अद्य सर्वबलैरिति ४।।३।। 


(६ दंशोद्धारः) अद्येति। षडशीतिः सामन्तामात्याः कम्बूनां कम्ब्वाख्य- 
कुलजानां चतुर्भिः अधिका अशीतिरित्यर्थः। आङोऽधिकार्थत्वात्‌ अव्ययानामेकार्थ- 
त्वात्‌ कुलानीत्यनुकृष्यते।।३।। 


(७ चन्द्रप्रभा) आज अपने सभी सैन्य से युक्त उदायुध नाम वाले ८६ 
छियासी दैत्य तथा अपनी सेना से घिरे कम्बु नाम वाले ८४ चौरासी दैत्य युद्ध 
के लिये (युद्धाभियान पर) निकल जाँय।।३।। 


कोटिवीर्याणि पञ्चाशदसुराणां कुलानि वै। 
शतं कुलानि धूम्राणां निर्गच्छन्तु ममाज्ञया ॥४॥ 


(१ गुप्तवती) कोटिवीर्याणि धौम्रः कालकादयश्च कुलनामानि।।४।। 


(२ चतुर्धरी) कुलानीति परस्मात्पूर्वं सम्बध्यते सिंहावलोकनन्यायात्‌। 
कोटिवीर्याणि कोटिवीरकुलोद्धवानि कुलानि वृन्दानि। धूम्राणां धूम्रवंश्यानाम्‌।।४।। 


(३ शान्तनवी) शुम्भः पुनः विशेषतः आदिदेश। प्रसिद्धानि कोटिवीर्याणि 
कोटिवीर्यनामधेयानि असुराणां कुलानि वृन्दानि निर्गच्छन्तु ममाज्ञया देव्या समं 
योद्धं निर्यान्तु। कोटिसंख्यानि पञ्चाशदिति तु पाठे असुराणां कुलानि निर्यान्तु। 
कति तानि पञ्चाशत्‌। पुनश्च कति तानि कोटिसंख्यानि। एवं चैकत्र पञ्चा- 
शत्कोटिसंख्यानि। कोटिरिति संख्या येषां पञ्चाशत्कुलानां तानि कोटिसंख्यानि। 
एवं चैकत्र पञ्चाशत्कोटिसंख्यानि असुराणां कुलानि वै प्रसिद्धानि मम शुम्भस्य 
आज्ञया देव्या समं योद्धं निर्गच्छन्तु इत्यर्थः। 

किञ्च धुम्राणां धूम्रनाम्नाम्‌ असुराणां शतं कुलानि शतवृन्दानि निर्गच्छन्तु 
ममाज्ञया देव्या समं योद्धं निर्यान्तु। धौम्राणामिति पाठे तु धूम्रस्यापत्यानि पुमांस 
धौम्रा:। शिवादित्वादण्‌। अत इजोपवादः। धौम्राणाम्‌ असुराणां शतं कुलानि योद्धं 
निर्गच्छन्त्वि्यर्थः। विधौ लिद्‌।।४।। 

. 'धोम्राणाम्‌’ इति क्वचित्पाठः। 


१४७० दुर्गासप्तशती [ अष्टमोऽध्यायः 


(४ नागोजीभट्टी) कोटीति कोटिवीर्याणि तत्नामानि। धौग्राः 
धौम्रवंश्याः ।।४।। 


(५ जगच्चन्द्रचन्द्रिका) कोटिवीर्याणीति ५।।४।। 


(६ दंशोद्धारः) कोटीति। कोटिवीर्यकुलोद्भवानि कुलानि वृन्दानि धौम्राणां 
धूम्रवंश्यानाम्‌। एवमग्रेऽपि।।४।। 

(७ चन्द्रप्रभा) असुरों के कोटिवीर्य नामक ५० पचास कुल तथा असुरों 
के धौम्र नामक १०० सौ कुल मेरी आज्ञा से युद्धाभियान पर निकल जाँय।।४।। 


कालका दौर्हृदा मौर्याः कालकेयास्तथासुराः । 
युद्धाय सज्जा निर्यान्तु आज्ञया त्वरिता मम ॥५॥ 

(१ गुप्तवती)।।५।। 

(२ चतुर्धरी) कालकाः कालवंश्याः। दौर्हृदा: दौर्हद्रंश्याः। मौर्याः 
मुरवंश्याः। कालकेयाः कालकायां जाताः। 'कालका दैत्यपत्नी स्यात्‌'। 
तस्यापत्यम्‌’ इति स्त्रीभ्यो ढक्‌। सज्जाः ससामग्रीकाः। निर्य़ान्तु आज्ञयेति 
विवक्षाधीनत्वान्न सन्धिः।।५।। 

(३ शान्तनवी) शुम्भः पुनर्विशेषत:ः आदिदेश। कालकाः असुराः 
कालकनामानः दैत्याः कालं यमस्वरूपमात्मानं शुत्रुभ्यः कायति कथयति कालकः 
कालकस्यापत्यानि पुमांसः कालकाः। शिवादित्वादण्‌। यद्वा कलं मन्द्रं कायति 
कथयति कलकः तस्येमे कालकाः कलककुलोत्पन्नाः दैत्याः अद्य ममाज्ञया 
त्वरिताः। जित्वरा सम्भ्रमे। सम्भ्रमसहिताः वेगिनः सत्वराः सञ्जातत्वराः सन्तः 
देव्या समं युद्धाय योद्धं सज्जाः सायुधाः सन्तो निर्यान्तु] तथा तद्वत्‌ दौर्ृदाः 
असुराः दुष्टं हृदयं यस्य स दुर्हृद्दैत्यः। “सुहृद्दुर्हृदौ मित्रामित्रयोः? इति निपातः। 
तस्यापत्यानि पुमांसः दौर्हदाः दौर्हदाख्या दैत्याः ते युद्धाय सज्जाः सन्तो ममाज्ञया 
त्वरमाणा: त्वरिताः निर्यान्तु। तथा मौर्याः मौर्याख्याः असुराः मुरस्यापत्यानि 
गोत्राणि। गर्गादित्वाद्यञ्‌। 'यजजोश्चः इति लुक्‌ कुतोऽत्र न? छान्दसत्वात्‌। 
छन्दोवत्पुराणानि भवन्ति। 

यद्वा मुरस्य दैत्यस्य भावः मौर्य तद्वन्तः मौर्याः। अर्शआदित्वादच्‌। यद्वा 
मुरस्य भाव: मौरी। ष्यञ्‌ पित्त्वात्‌ डीष्‌। मौरीमर्हन्ति मौर्याः। “दण्डादिभ्यो यः'। 
तेऽपि युद्धाय त्वरिताः ममाज्ञया देव्या सह योद्धं निर्यान्तु| तथा कालकेयाः 
कालकायाः अपत्यानि पुमांसः कालकेयाः कालकेयनामानोऽसुराः। स्त्रीभ्यो ढक्‌। 
कालवंशजाता दैत्याः। “शुभ्रादिभ्यश्च इति ढक्‌। कालकेयाः तेऽपि ममाज्ञया 
त्वरिताः युद्धाय सज्जाः सन्तो निर्यान्तु इति शुम्भः आदिदेश।।५।। 

(४ नागोजीभट्टी) कालकाः तन्नामान:। दौर्हृदाः दुर्हदोऽपत्यानि। मौर्याः 
तन्नामानः। तथा कालकाया अपत्यानि कालकेयाः। असुराः सज्जाः 
ससामग्रीका:।।५।। 

(५ जगच्चन्द्रचन्द्रिका) कालका दौर्हृदा इति ६।।५।। 

(६ दंशोद्धारः) कालकाः कालवंश्याः। दौर्हृदाः दुर्हृद्रंश्याः। मौर्या 
मुरवंश्या:। कालका दैत्यपत्नी तदपत्यानि। स्त्रीभ्यो ढक्‌। निर्यान्तु आज्ञयेत्यत्र 
संहिताया अविवक्षणान्न सन्धिः।।५।। 

(७ चन्द्रप्रभा) कालक, दौर्हद, मौर्य तथा कालकेय असुर भी मेरी आज्ञा 
से शीघ्र सज्जित होकर युद्ध के लिये निकल जाँय।।५।। 

इत्याज्ञाप्यासुरपतिः शुम्भो भैरवशासनः । 
निर्जगाम महासैन्यसहस्रैर्बहुभिर्वृतः ॥६॥ 

(१ गुप्तवती)।।६।। 

(२ चतुर्घरी) भैरवमत्युग्रं शासनमाज्ञा यस्य। महान्ति सैन्यान्यत्रेति 
महासैन्यं सेनासमुदायः तेषां सहस्रैः ।।६।। 

(३ शान्तनवी) इत्येवमसुरान्‌ आज्ञाप्य आदिश्य भैरवशासनः भैरवं 
भयङ्करं शासनम्‌ अव्याहताज्ञा यस्य सः तथोक्तः। यद्वा भैरवात्‌ मृत्योः सकाशात्‌ 
शासनं यस्य सः आसन्नमरणत्वात्‌। स तथोक्तः असुरपतिः शुम्भः 
बहुभिरनेकैर्दैत्यैर्वृतः सन्‌ निर्जगाम देव्या समं योद्धं निर्ययौ निरगात्‌। किम्भूतैः 
बहुभिः महासैन्यसहस्रैः महान्ति सैन्यानां सहस्राणि तैर्बहुभिरनेकैः दानवसैन्यैः 
वृतो देव्या सह योद्धुं निर्जगाम ` शुम्भः।।६।। 

(४ नागोजीभट्टी) इतीति। भैरवमुग्रम्‌।।६ । | 

(५ जगच्चन्द्रचन्द्रिका) इत्याज्ञाप्येति ७।।६।। 

(६ दंशोद्धारः)।।६।। 

(७ चन्द्रप्रभा) इस प्रकार आज्ञा देकर महासैन्य के सहस्रों अनेकों अनेकों 
दैत्यों से घिरा हुआ भयानक शासन करने वाला असुरपति शुम्भ युद्ध के लिये 
निकल पड़ा।।६।। 


आयान्तं चण्डिका दृष्ट्वा तत्सैन्यमतिभीषणम्‌ । 
ज्यास्वनैः पूरयामास धरणीगगनान्तरम्‌ ॥७॥ 


(१ गुप्तवती)।।७।। 

(२ चतुर्घरी) धरणीगगनयोरन्तरं मध्यम्‌।।७।। 

(३ शान्तनवी) आयान्तं शुम्भं यद्रा “सेनायां समवेता ये सैन्यास्ते 
सैनिकाश्च ते” इति। सैन्यः पुंसि। सेनायां समवेतः सैन्यः। “सेनाया वा’ इति 
यः। यद्वा। आयान्तं शुम्भम्‌ अतिस्थाने। अतिशब्दश्चार्थे। तथायमन्वयः। अति- 
भीषणमतिभयङ्करं तत्सैन्यं यस्य शुम्भस्य स तत्सैन्यः। यद्वा ते सैन्याः सेनायां 
समवेताः सम्मिलिता हस्त्यश्चरथपादातादिसमूहा यस्य शुम्भस्य स तत्सैन्यः तम्‌ 
आयान्तं शुम्भं दृष्ट्वा चण्डिका देवी ज्यास्वनैः धनुष्यानता मौर्वी आकृष्टमौर्वीटङ्‌- 
कारध्वनिभिः धरणीगगनान्तरं द्यावापृथिव्यन्तरालं पूरयामास। 

अथ द्वितीयोऽन्वयः। अतिभीषणम्‌ अतितरां भीषणं भयङ्करं तत्सैन्यं तस्य 
“शुम्भस्य सैन्यः सेनायां समवेतो मिलितः हस्त्यश्वरथपादातसमूहः तत्सैन्यः तं 
तत्सैन्यम्‌ आयान्तं दृष्ट्वा चण्डिका देवी ज्यास्वनैः धनुरारोपिताकृष्टमौर्वीजनित- 
निःस्त्रम. धरणीगगनान्तरं पूरयांमास। 

अथ तृतीयोऽन्वयः। भीषणं भयङ्करं शुम्भम्‌ आयान्तं दृष्ट्वा भीषणं भयङ्करं 
तत्सैन्यमपि तस्य शुम्भस्य सैन्यमपि सेनाम्‌ आयान्तम्‌ आगच्छत्‌ दृष्ट्वा चण्डिका 
देवी ज्यास्वनैः धरणीगगनान्तरं पूरयामास। आयान्तम्‌ आगच्छन्तं शुम्भम्‌ आयात्‌ 
आगच्छत्‌। तत्सैन्यं शुम्भसैन्यं नपुंसकलिङ्गम्‌। ज्यास्वनाः तैः। पूरी आप्यायने। 
धरणी च गगनं च धरणीगगने तयोरन्तरं मध्यं पृथिव्याकाशमध्यं व्यापयामास। 
आयान्तं शत्रु तं पदम्‌। आयातमिति पाठे कर्तरि क्तः। ततः शुम्भं तत्सैन्यं 
च।।७।। 


(४ नागोजीभट्टी) आयान्तमिति। आगतमित्यर्थ:। अन्तरं मध्यम्‌।।७।। 
(५ जगच्चन्द्रचन्द्रिका) आयान्तमिति ८।।७।। 

(६ दंशोद्धारः)।।७।। 

(७ चन्द्रप्रभा) अतिभीषण उस सैन्य को आते हुए देखकर चण्डिका ने 


अपने धनुष की डोरी के टङ्कार से पृथ्वी और आकाश के अन्तराल को 
(मध्यभाग को) पूर्ण कर दिया।।७।। 


ततः सिंहो महानादमतीव  कृतवाज्नप । 
घण्टास्वनेन तन्नादमम्बिका चोपबृंहयत्‌ ॥८॥ 


(१ गुप्तवती) उपबृंहयत्‌। आगमशास्त्रस्यानित्यत्वादडभावः ।।८।। 


१. 'स च' इति क्वचित्पाठः। 
२. “तान्नादानम्बिका’ इति क्वचित्पाठः । 

(२ चतुर्धरी) अतीवात्यर्थमनेकं कृत्वा इति यावत्‌। उपबृंहयदवर्धयत्‌। 
आगमशासनस्यानित्यत्वादडागमाभाव: । ।८ ।। 


(३ शान्तनवी) हे नृप! दत्तावधानो भव। यत: धनुर्ज्यानिःस्वनादनन्तरं स 
च सिंह: स सिंहश्च अतीव सुतरां सुष्ठु महानादं महान्तं नादं गलगर्जनं कृतवान्‌ 
चकार। अम्बिका देव्यपि घण्टास्वनेन नादेन तन्नादं तस्य सिंहस्य नादं सिंहनादम्‌ 
अबृंहयत्‌ अवर्धयत्‌। बृहि वृद्धौ। हेतौ णिच्‌। लङ्‌ अडागमः। वर्धयामास। 
अम्बिका चोपबुंहयदिति पाठे आगमशासनस्यानित्यत्वादडागमाभाव:। 
अन्यथोपाबृंहयदिति स्यात्‌। ततः सिंहो महानादं स च सिंहो महानादमिति च 
पाठद्रयम्‌। 'बलवत्सुष्ठु किमुत स्वत्यतीव च निर्भरे'।।८।। 


(४ नागोजीभट्टी) . तत इति। तत्रादानिति बहुवचनम्‌। महानादमित्ये- 
कत्वाविवक्षया अतीवेत्यस्यानेकबारमित्यथें वा। उपबृहयदित्यत्रागमशास्त्रस्या- 
नित्यत्वादडभावः । ।८ ।। 

(५ जगच्चन्द्रचन्द्रिका) ततः सिंह इति ९।।८।। 


(६ दंशोद्धारः) तत इति। अतीव अत्युपमानकम्‌ उपबृंहयत्‌। आगम- 
शास्त्रस्यानित्यत्वान्नाडागमः।।८।। 


(७ चन्द्रप्रभा) इसके पश्चात्‌ हे नृप! सुरथ! देवी के सिंह ने भी अत्यन्त 
महानाद किया और उस महानाद को अम्बिका ने अपने घण्टे के शब्द के द्वारा 
और भी बढ़ा दिया।।८।। 


धनुर्ज्यासिंहघण्टानां नादापूरितदिङमुखा । 
निनादैर्भीषणैः काली जिग्ये विस्तारितानना ॥९॥ 


(९ गुप्तवती) घण्टानां तन्नादानाम्‌। कर्मणि षष्ठी। जिग्ये जितवती।।९।। 


(२ चतुर्धरी) धनुर्ज्या इति स्वभावाख्यानमात्रम्‌। ज्यापदेनैव 
धनुर्ग्रहणप्रतीतेः। धनुर्ज्यादीनां नादैरापूरितं दिङ्मुखं यया। निनादैर्जिग्ये जितवती 
नादानित्यन्वयः। तिङ्ङतिङः” इत्यात्मनेपदम्‌। यद्वा शब्दापूरितदिङ्मुखापि काली 
देव्या धनुर्ज्यासिंहघण्टानां निनादैर्जिग्ये इति कञ्चित्‌।।९।। 

(३ शान्तनवी) धनुर्ज्यानादेन सिंहनादेन घण्टानादेन च आपूरितदिङ्मुखा 
आसमन्तात्पूरितानि दिशां मुखानि यया सा तथोक्ता। 'स्वाङ्गाच्चोपसर्जनादसंयोगो- 
पधात्‌’ इति पक्षे डीप्‌। पक्षे च टाप्‌। एवंविधा काली देवी तैस्त्रविधैर्भीषणैर्निना- 
दैर्विस्तारितानना विकृतास्या विस्तारितमुखा सती जिग्ये। जि जये जि अभिभवे 
व्यत्ययो बहुलम्‌’ इति कर्तर्यात्मनेपदम्‌। लोकोत्कर्षेण वर्तते। 

यद्वा शत्रूनभिबभूव। यद्वा जिग्ये इति कर्मणि प्रयोगः। धनुर्ज्यासिंहघण्टानां 
नादापूरितदिङ्मुखा विस्तारितीनना च या काली देवी तया -भीषणै: भयङ्करैः निनादैः 
स्वनैः असुरवर्गः शत्रुवगों जिग्ये अभिबभूवे। जनी प्रादुर्भावे आत्मनेपदी। काली 
भीषणैर्निनादैर्विस्तारितानना जज्ञे। दैत्यानत्स्यामीति विवृतीकृतकरालवदना जाता। 
कोदृशी काली। धनुर्ज्यानां सिंहस्य घण्टायाश्च नादैः आपूरितदिङ्मुखा आ 
समन्तात्पूरितदिगन्तराला। 


अथवा जज्ञे इति ज्ञा अवबोधने। कर्मणि लिडात्मनेपदम्‌। भीषणै्निनादै्या 
विस्तारितानना दैत्यसैन्यानि सर्वाण्यप्यमूनि प्रत्यवस्यतीति विकृतीकृतकरांलवक्त्रा 
दृश्यते। सा कालीति दैत्यैर्जज्ञे आज्ञाय सा। किम्भूता काली। धनुर्ज्यासिंहघण्टानां 
नादापूरिंतदिङ्मुखा इत्यन्वयः। सखीसमूहे वर्तमाना का वा काली का वा सखीति 
तत्सादृश्यतः संशयानैरथ तैर्भीषणैर्निनादैर्विशेषचिह्नैर्विस्तारितानना दैत्यसैन्यानि 
सर्वाण्यमूनि प्रत्यवसायगामिनी विकृतीकृतकरालवदना सतीति यावत्‌। सा कालीति 
दैत्यैरज्ञायीति भाव:।।९।। 

(४ नागोजीभट्टी) धनुरिति। नादैः स्वीयैरापूरितदिङमुखा काली 
धनुर्ज्यासिंहघण्टानां भीषणैर्नादैर्जिग्यै जिता। देव्या धनुरादिशब्दैः कालीशब्दो जित 
इति भावः।।९।। 

(५ जगच्चन्द्रचन्द्रिका) धनुज्येति १०।।९।। 

(६ दंशोद्धारः) धनुर्ज्येति। कर्णावतंसवत्स्वभावाख्यानमात्रम्‌। ज्यापदेनैव 
धनुषः प्रतीतेः। धनुर्ज्यादीनां नादैरापूरितं दिङ्मुखं यया। निनादैः जिग्ये नादानित्य- 
ध्याहार्यम्‌। यद्वा नादापूरितदिङ्मुखापि सा धनुर्ज्यादीनां निनादैर्जिग्ये इति कर्मणि 
तिङन्तम्‌। निनादमिति। सरौषैः सक्रोधैः दैत्यसैन्यैः देवी सिंहः काली च परिवारिता 
इत्यन्वयः। शरौधैरिति वा पाठः।।९।। 

(७ चन्द्रप्रभा) धनुष की टङ्कार, सिंह की दहाड़ तथा घण्टे की घनघनाहट 
- की भयङ्कर ध्वनि से दिशाओं के मुखों को पूर्ण कर देने वाली तथा (अपने 
विकराल मुख को और भी) फैलाये हुए मुख वाली जो काली देवी हैं उनके 
द्वारा भयङ्कर ध्वनियों से असुरवर्ग परास्त कर दिया गया। इस प्रकार काली 
विजयिनी हुई।।९।। 

. तन्निनादमुपश्रुत्य दैत्यसैन्यैश्चतुर्दिशम्‌ । 
देबी सिंहस्तथा काली सरोषैः परिवारिताः ॥१०॥ 


(१ गुप्तवती) सरोषैः कुपितैः। स इति सिंहपरं भिन्नपदं वा।।१०।। 

(२ चतुर्धरी) चतुर्दिशं चतुर्दिक्षु कालीललाटभवा। सरोषैः सक्रोधैः। 
शरौधैरिति वा पाठः।।१०।। 


(३ शान्तनवी) चतुर्दिशमित्येतत्पदं शकारान्तं निनादविशेषणं चैतत्‌। अथ 
चेत्परिवारणक्रियाविशेषणं स्यात्तदा दिशाशब्देन टाबन्तेन साधनीयम्‌। चतस्रो 
दिशोऽधिकरणभूता यस्य तन्निनादस्य सः। चतुर्दिशं चतुर्दिक्षु व्याप्तं तन्निनादं 
तस्य धनुर्ज्यासिंहघण्टानां निनादं निःस्वनं ध्वनिम्‌ उपश्रुत्य आकर्ण्य 
कुपितैर्दैत्यसैन्यैर्देवी च आद्या शक्तिर्भगवती अम्बिका। सिंहश्च केसरी वाहनीभूतः। 
काली च अम्बिकाललारोद्भवा तथा च एता: देवीसिंहकाल्यस्तित्रोऽपि शरौघैः 
शरसम्पातैः शरत्रातैः चतुर्दिशं यथा स्यात्तथा परिवारिताः परिवेष्टिता: कोलिता:। 
विद्धा इति यावत्‌। 'हलन्तादपि टापं च यथा वाचा निशा दिशा'। 
दिशाशब्दष्टाबन्तोऽप्यस्ति। चतस्रो दिशां अधिकरणभूता यस्मिन्‌ शरौघपरिवारेण 
तच्चतुर्दिशम्‌। क्रियाविशेषणानां कर्मत्वं नपुंसकैकत्वं च वक्तव्यम्‌।।१०।। 

(४ नागोजीभट्टी) तदिति। काली चण्डीललाटजा। सरौषैः 
सक्रोधैः।।१०।। 

(५ जगच्चन्द्रचन्द्रिका) तन्निनादमिति ११।।१०।। 

(६ दंशोद्धारः)।।१०।। 

(७ चन्द्रप्रभा) उस निनाद को सुनकर रोष अर्थात्‌ क्रोध से युक्त दैत्य 


सेनाओं के द्वारा देवी (कौशिकी), सिंह तथा काली चारों दिशाओं से घेर लिये 
गये।।१०।। 


एतस्मिन्नन्तरे भूप विनाशाय सुरद्विषाम्‌ । 
भवायामरसिंहानामतिवीर्यबलान्विताः ॥११॥ 


(१ गुप्तवती)।।११।| 


(२ चतुर्धरी) अन्तरे अवसरे। भवाय सम्पदे। अमरसिंहानाम्‌ सिंहशब्दः 
्रेष्ठवचनः। वीर्य तेजः।।११।। 


(३ शान्तनवी) श्लोकयुग्ममिदमेकक्रियैकान्वयमवसेयम्‌। सुमेधाः सुरथं 
राजानं सम्बोधयति। हे भूप! दत्तावधानो भव। देवीमहिमानमाकर्णय। एतस्मिन्नन्तरे 
एतस्मिन्देवीदानवसंग्रामे प्रस्तुते सति अन्तरे अवकाशे समये मध्ये सुरद्विषां 
दैत्यानां विनाशाय अमससैन्यानां सिंहानां देवश्रेष्ठानां भवाय भूत्यै अभिवृद्ध्यै 
स्थितये च अतिवीर्यबलान्विताः शक्तयः सामर्थ्यलक्षणाः देवतारूपाश्च 


४७६ दुर्गासप्तशती [ अष्ट्रमो5 ध्याय: 


ब्रह्मेशगुहविष्णूनां तथा इन्द्रस्य च पञ्चापि च पञ्चानां तेषां शरीरेभ्यो विनिष्क्रम्य 
विनिर्गत्य तद्भूपै: ब्रह्मादिरूपैः तदा महेश्वरश्च गुहश्च कुमारः विष्णुश्च नारायणः इन्द्रश्च 
वज्री एतेषां तनुभ्यो विनिर्गत्यैकैकाः शक्तिदेवताश्चण्डिकां ययुः। 
ब्रह्मणः शरीरात्‌ ब्रह्माणी निर्गता, महेश्वरस्य शरीरात्‌ माहेश्वरी, कुमारस्य 
शरीरात्‌ कौमारी, विष्णोः शरीरात्‌ वैष्णवी, इन्द्रस्य शरीरात्‌ ऐन्द्री एतास्ततो 
विनिर्गत्य तद्रुपैः चण्डिकां देवीं च ययुरित्यर्थः। “भव: कल्याणसंसारसत्त्वा- 
वाप्तीशजन्मसु'। अमराणां सैन्यानि तेषाम्‌। अमरसिंहानाम्‌ इति तु पाठे 
अमरसिंहा इति तु श्रेष्ठा: अमरसिंहाः तेषाम्‌ “उपमितं व्याघ्रादिभिः सामान्याप्रयोगे' 
समस्यते। अभ्यधुश्च। 
“स्युरुत्तरपदे व्याघ्रपुङ्कवर्षभकुञ्जराः । 
सिंहशाटूंलनागाद्याः पुंसि श्रेष्ठार्थगोचराः' ॥ 
वीर्य बलं प्रभावश्च। वीर्य वीरकर्म। बलं प्राणसामर्थ्यम्‌। 'स्थौल्यसामर्थ्य- 
सैन्येषु बलं ना काकसीरिणोः'। बृंहति वर्धते विष्टभते ब्रह्मा। ई्रे ईशः। गृहते 
सेनां संवृणोति गुहः। वेवेष्टि व्याप्नोति विशति वा विश्वं विष्णु: । इन्दति परमैश्चर्यण 
राजते इन्द्रः। शक्नोति शक्तिः। क्तिच्‌। शक्यते कर्तुमनया वा शक्तिः। क्तिन्‌। चडि 
कोपे'। कुप्यति चण्डते चण्डिका। प्रापणे लिट्‌।।११।। 
(४ नागोजीभट्टी) एतस्मिन्षिति। देवीदानवसम्पातावसरे। भवाय सम्पदे।। १ १।। 
(५ जगच्चन्द्रचन्द्रिका) एतस्मिन्निति १२।।११।। 


(६ दंशोद्धारः) एतस्मिन्निति। अन्तरे अवसरे। भवाय सम्पदे। वीर्य- 
मुत्साहशक्तिः। बलं देहशक्तिः।। ११।। 

(७ चन्द्रप्रभा) हे भूप! सुरथ! इस देवीदानव सङ्ग़ाम के अवसर पर 
सुरद्रोही दैत्यों के विनाश के लिये तथा अमरसिंहों अर्थात्‌ देवश्रेष्ठों के कल्याण 
के लिये अत्यन्त वीर्य और बल से युक्त.......... ।।११।। 

ब्रह्मेशगुहवरिष्णूनां तथैवेन्द्रस्य शक्तयः । 
शरीरेभ्यो विनिष्क्रम्य तद्रूपैश्चण्डिकां ययुः ॥१२॥ 

(१ गुप्तवती)।।१२।। 

(२ चतुर्धरी) ईशः शिवः। गुहः कार्तिकेयः। विष्णुशब्दोऽत्र वराह- 
नृसिंहावपि संगृहणीते। शक्तयः स्वव्यतिरेकिण्यो देवताः। तद्रूपैस्तस्य रूपैः ।।१२।। 


(३ शान्तनवी)।।१२।। 

(४ नागोजीभट्टी) ब्रह्मेति। विष्णुशब्देन वराहनूसिंहावपि। शक्तयः 
स्वातिरेकिण्यो देवता:। शक्तिशक्तिमतोस्तादात्म्यात्‌। । १ २ ।। 


(५ जगच्चन्द्रचन्द्रिका) ब्रह्मेशेति १३।।१२।। 

(६ दंशोद्धार:) ब्रह्मेशेति। ईश: शिव:। गुहः स्कन्दः। विष्णुपदेन 
वराहनृसिंहयोरपि सङ्ग्रह: | तद्रूपैः तस्य तस्य रूपैः।।१२।। 

(७ चन्द्रप्रभा) ब्रह्मा, शङ्कर, स्कन्द, विष्णु तथा इन्द्र की शक्तियाँ उन 
उन देवों के शरीरों से निकलकर उसी मूल रूप से चण्डिका देवी (कौशिकी) 
के पास गयीं।।१२।। 

यस्य देवस्य यूपं यथाभूषणवाहनम्‌ । 
तद्देव हि तच्छक्तिरसुरान्योद्धमाययौ ॥१३॥ 

(९ गुप्तवती)।।१३।। 

(२ चतुर्घरी) एतदेव प्रकटयति! यस्येति। यथाभूषणवाहनं भूषणवाह- 
नानतिक्रमेण तद्वत्तथाविधाः । | १३ ।। 


(३ शान्तनवी) तद्रुपैरिति यदुक्तं तदेव व्यक्तीकर्तुमाह। देवीदानवयुद्धं 
द्रष्टमुपागतानां तेषां ब्रह्मादीनां शरीरेभ्यो विनिष्क्रम्यानुभावान्प्रकाश्य कायव्यृहेन 
प्रव्यक्ताकृतयो ब्रह्माण्यादयः शक्तयः तत्तदेव सदृशरूपँश्चण्डिकांशभूताश्चण्डिकां 
युद्धायोत्साहयितुं ययुः इति प्रागुक्तं तदेव स्पष्टयति। 

यस्य देवस्य ब्रह्मादे: यद्रूपं य आकारः यथा भूषणवाहनं भूषणवाहनान्य- 
नतिक्रम्य यथाभूषणवाहनं यथालङ्कारवाहनं च यस्य देवस्य यद्भूषणं यस्य देवस्य 
यद्वाहनं तद्वदेव तद्रूपं बिभ्राणा तादृशमेव शरीरविन्यासं धारयति तद्वदेव च 
वाहनमारूढवती तच्छक्तिस्तस्य देवस्य शक्तिर्बह्यादिदेवता तद्वदेवायुधानि बिभ्रतो 
सती हि निश्चयेन असुरान्‌ योद्धम्‌। युध सम्प्रहारे। दैत्यान्प्रहर्तुम्‌ आययौ। 
देवीसात्रिध्यं सङग्रामरङ्गस्थली वा आजगाम।।१३।। 


(४ नागोजीभट्टी) ब्रह्मादिरूपैरित्यर्थकं तद्रूपैरिति व्याचष्टे। यस्येति। तद्वत्‌ 
तथाविधरूपभूषणवाहनेत्यर्थः।। १३।। 


(५ जगच्चन्द्रचन्द्रिका) यस्य देवस्येति १४।।१३।। 
(६ दंशोद्धारः)।।१३।। 


(७ चन्द्रप्रभा) जिस देव का जो रूप, जैसा भूषण और वाहन था, उसी 
प्रकार से अर्थात्‌ उसी रूप, भूषण तथा वाहन वाली होकर उनकी शक्ति भी 
असुरों से युद्ध करने के लिये आ गयीं।।१३॥। 


४७८ दुर्गासप्तशती [ अष्टमोऽध्यायः 


हंसयुक्तविमानाग्रे साक्षसूत्रकमण्डलु: । 
आयाता ब्रह्मणः शक्तिब्रह्माणी साभिधीयते ॥१४॥ 

(१ गुप्तवती)।।१४।। 

(२ चतुर्धरी) तदेव व्याकुरुते। हंसेति। अग्रे उपरि अक्षसूत्रं जाप्य- 
मालिका।। १४।। 

(३ शान्तनवी) हंसैर्युक्तो योजितो विमानः हंसयुक्तविमानः तस्मिन्‌ 
तिष्ठतीति हंसयुक्तविमानस्था। अक्षाणां स्फटिकमणीनां सूत्रं जपमाला। अक्षसूत्रं च 
कमण्डलुश्च ताभ्यां सह वर्तमाना साक्षसूत्रकमण्डलुः, एवंविधा सा का नामेत्याह। 
एवं विशेषणविशिष्टा ब्रह्मणः शक्तिरसुरैः सह योद्धमायाता आजगाम। सा खलु 
ब्रह्माणीत्यभिधीयते। ब्रह्मणः स्त्री ब्रह्माणी। अत्र तुगागमाभावाच्छवागमप्रसिद्धं 
नामधेयमिदं कथ्यते। अत एव निरूढतामपेक्षितनियमसिद्धतामिति नारद: | 

यद्वा “वेदस्तत्त्वं तपो ब्रह्म ब्रह्मा विप्रः प्रजापतिः'। अण शब्दे ब्रह्म 
अणति कथयति प्रतिपादयति ब्रह्माणी। कर्मण्यणि स्त्रियां डीप्‌। यद्वा ब्रह्माणमणति 
मदीयोऽयमित्यपि ब्रह्माणी। 'हंसो यतिविशेषे च प्राणश्चेतच्छदेषु ना'। अत एव 
हंसैर्यतिविशोषेर्युक्तं विमानं विगतमानं परं ब्रह्म तत्र तिष्ठत्युपनिषद्रूपत्वादिति 
हंसयुक्तविमानस्था ब्रह्माणीत्यप्यर्थलेशः।। १४।। 

(४ नागोजीभट्टी) हंसेति। विमानाग्रे इत्यस्य स्थितेति शेषः। अक्षसूत्रं 
जपमाला। ब्रह्माणी ब्रह्माणमानयति चेष्टयतीति व्युत्पत्त्यायं शब्दः साधुः।।१४।। 


(५ जगच्चन्द्रचन्द्रिका) हंसयुक्तेति १५।।१४।। 
(६ दंशोद्धारः) हंसेति। विमानाग्रे विमानोपरि। अक्षसूत्रं जपमाला।। १४।। 
(७ चन्द्रप्रभा) हंसयुक्त विमान पर स्थित, अक्षसूत्र (स्फटिकमाला) तथा 
कमण्डलु लिये हुए ब्रह्मा की जो शक्ति आयी वह ब्रह्माणी कही जाती है।।१८।। 
माहेश्वरी वृषारूढा त्रिशूलवरधारिणी । 
महाहिवलया प्राप्ता चतन्द्ररेखाविभूषणा ॥१५॥ 
(१ गुप्तवती)।।१५।। 
(२ चतुर्धरी) महाही महासपौ अनन्ततक्षकौ वलयौ कङ्कणौ यस्याः। 
चन्द्रस्य रेखा कला विभूषणं यस्याः।।१५।। 


(३ शान्तनवी) वृषारूढा वृषं वृषभं धर्म चारूढा आरूढवती। 
त्रिशूलवरधारिणी त्रीणि शूलानि भृङ्गाण्यग्राणि यस्यायुधस्य तत्‌ श्रेष्ठं त्रिशूलं 

त्रिशूलवरं धरति धारयति बिभर्तीति त्रिशूलवरधारिणी। महान्तः अहयो नागा: 
वलयानि यस्या:*सा महाहिवलया। महोरगहस्तसूत्राख्यवलया। चन्द्रस्य लेखा रेखा 
कला विभूषणं यस्याः सा चन्द्ररेखाविभूषणा। एवंलक्षणा शक्तिः महेश्वरस्येयं 
माहेश्वरी देवता प्राप्ता असुरैः समं योद्धमाजगाम। “शुक्रले मूषिके श्रेष्ठे सुकृते 
वृषभे वृषः'। ‘अस्त्री शूलं रुगायुधम्‌'। 'देवाइते वरः श्रेष्ठे त्रिषु क्लीबं मनाक्‌ 
प्रिये/। “आवापकः पारिहार्यः कटको वलयोऽस्त्रयाम्‌'। प्रोक्ता। कर्तरि क्तः। 
रेखा लेखा कला प्रकृतौचित्यात्‌। अन्यथा लेखा राजिरित्यर्थः।। १५।! 


(४ नागोजीभट्टी) माहेश्वरीति। महाही तक्षकानन्तौ वलयौ। चन्द्ररेखा 
चन्द्रकला सैव विभूषणं यस्याः।।१५।। 


(५ जगच्चन्द्रचन्द्रिका) माहेश्वरीति १६।।१५।। 


(६ दंशोद्धारः) माहेश्वरीति। महाही शेषतक्षकौ वलये कङ्कणे 
यस्या:।।१५।। 


(७ चन्द्रप्रभा) वृष पर आरुढ हो, हाथों में उत्तम त्रिशूल धारण की हुई, 
महान्‌ अनन्त और तक्षक इन दो सर्पो का कङ्कण पहने हुई तथा चन्द्र रेखा 
से विभूषित होकर माहेश्वरी अर्थात्‌ महेश्वर की शक्ति वहाँ आयी।।१५।। 


कौमारी शक्तिहस्ता च मयूरवरवाहना । 
योद्धुमभ्याययौ दैत्यानम्बिका गुहरूपिणी ॥१६॥ 


(१ गुप्तवती)।। १६।। 
(२ चुतर्धरी)।।१६।। 


(३ शान्तनवी) शक्तिरायुधं हस्ते यस्याः सा। अजा्यतष्टाप्‌। शक्तिहस्ता। 
“प्रहरणार्थेभ्यः परे निष्ठासप्तम्यौ भवत इति वक्तव्यम्‌'। मयूरेषु वर: श्रेष्ठः मयूरवरः 
वाहनं यस्याः सा मयूरवरवाहना। 'वाहनमाहितात्‌' इति नत्वं नाशङ्कनीयम्‌। 
आहितत्वाभावात्‌। नहि मयूरवरः वाहनमारोपितोऽस्ति। वाहने यदारोपितमुह्यते 
तदारोपितमाहितमुच्यते। मयूरो वरं श्रेष्ठं वाहनं यस्याः सा तथोक्ता। रूप 
रूपक्रियायां चुरादिः। गुहं कुमारमाकारेण रूपयति दर्शयति गुहरूपिणी। यद्वा 
गुहस्य रूपं गुहरूपं तदस्यामस्तीति गुहरूपिणी। अत इनिः। ऋत्नेभ्यो डीप्‌। यद्वा 
गुहरूपं करोत्यात्मनि तदाचष्टे वा तच्छीला। गुहरूपयतेर्णिनिः। अम्बिका माता 
कुमारस्येयं कौमारी शक्तिर्देवत्ता दैत्यान्‌ योद्धं सम्प्रहर्तुम्‌ अभ्याययौ 
अभ्याजगाम्‌।। १६।। 

(४ नागोजीभट्टी) कौमारीति। गुहरूपिणी गुहसमानाकारा। कुमारसम्बन्धिनी 
शक्तिराययावित्यर्थात्न पौनरुक्त्यम्‌। ऐन्द्रीत्युक्ताप यथा शक्रस्तथैव सेतिवत्‌ 
अम्बिकापदेन गुहस्य शिवव्यूहत्वं सूचयति।। १६।। 


(५ जगच्चन्द्रचन्द्रिका) कौमारीति १७।।१६।। 

(६ दंशोद्धारः)।।१६।। 

(७ चन्द्रप्रभा) हाथ में शक्ति ली हुई, श्रेष्ठ मयूर पर बैठी हुई, गुह 
अर्थात्‌ स्कन्द का रूप धारण की हुई, कौमारी अर्थात्‌ कुमार को शक्ति अम्बिका 
देत्यों से युद्ध करने के लिये आयी।।१६।। 

तथैव वैष्णवी शक्तिर्गरुडोपरि संस्थिता । 
शङ्खचक्रगदाशारङ्गखड्गहस्ताभ्युपायथीौ ॥१७॥ 
(१ गुप्तवती) शङ्खचक्रेति। शारङ्गपदेन बाणा अप्युपलक्ष्वन्त 
“बाहुभिर्गरुडारूढा शङ्खचक्रगदासिनी । 
शारङ्गबाणधरायाता वैष्णाबी रूपधारिणी' ॥ 

इति वामनपुराणात्‌। अत एव षड्भुजेयम्‌। केचित्तु 'अभ्युपो बाहुमूलं 
स्यात्‌' इति कोशोऽस्ति, तेन कक्षे खड्गोऽर्थात्पृष्ठे इषुधिरिति चतुर्भुजत्वमेव 
परिष्कुर्वन्ति। तत्कोशसत््व एव विश्वसनीयम्‌।। १७।। 

(२ चतुर्धरी) शङ्खः पाञ्चजन्यः। चक्रं सुदर्शनम्‌। गदा कौमोदकी। शाङ्ग 
धनुः। धनुषः साहचर्याद्राणोऽप्यत्रोहनीयः। खड्गो नन्दकः। ते हस्ते यस्याः सा! 
तथा च वामनपुराणे 

“बाहुभ्यां गरुडारूढा शङ्खचक्रगदासिनी । 
शाङ्गबाणधरा जाता वैष्णवी रूपशालिनी ' ॥इति॥ 
एतेनास्याः षड्बाहुत्वमभिधीयते। यच्च शृङ्गमयो मृष्टिरस्येति शार्ड: खड्ग 
इति व्याख्यानं तदसङ्गतम्‌। ननु धनुषः साहचर्याच्चर्म किं नो गृह्यत इति चेत्‌ 
सत्यम्‌। अनुजानाम्यहम्‌। तस्या अष्टभुजत्वेऽप्यदोषात्‌। न त्वेकस्य भुजस्य शून्यत्वे 
दोषः। माहेश्वर्यादावेकायुधमात्रोल्लेखदर्शनात्‌। 'अभ्युपो बाहुमूलं स्यात्‌'।।१७।। 

(३ शान्तनवी) गरुडस्योपरि गरुडोपरि 'पुरणगुण' इत्यादिना षष्ठीसमास- 
प्रतिषेधः। कृदन्ताव्ययस्य तेन तदुपरि मदुपरीतिवत्षष्ठीसमासः। संस्थिता 
सम्यकूस्थिता। गरुडारूढेत्यर्थः। 'संस्थाधारे स्थितौ मृतौ’। शङ्खश्च पाञ्चजन्यः। 
चक्रं च सुदर्शनम्‌। गदा कौमोदकी च। शाङ्ग च धनुः। हस्तिदन्तः शार्ङ्गं शृङ्गस्य 
हस्तिदन्तस्येदं शार्ङ्ग वैष्णवं धनुः। न 

'अन्यदीयं तु चापीयं शुध माहिषमुच्यते । 

गवयं माहिषं भृङ्गं शार्ङ्ग चापादि यन्मयम्‌' ॥ 
खड्गश्च नन्दक:। सेनाङ्गत्वादेकवद्धावेन नपुंसकत्वम्‌। तत्‌ शङ्काद्यं हस्ते 
यस्या: सा शङ्कचक्रगदाशार्ङ्गखडङ्गहस्ता। “प्रहरणार्थेभ्यः परे निष्ठासप्तम्यौ भवत 
इति वक्तव्यम्‌’। विष्णोरियं वैष्णवी शक्तिर्देवता नारायणी तथैव तद्वदेव ब्रह्मादि- 
शक्तिवदेव दैत्यान्‌ योद्धम्‌। युध सम्प्रहारे सम्म्रहर्तुम्‌ अभ्याययौ अभ्युपाजगाम। 


अथवा तथैव तद्वदेव विष्णुवदेव वैष्णवी शक्तिरपि दैत्यान्‌ प्रहर्तृ क्षमेति 
भावः। वैष्णव्याः शक्तेरायुधानि पञ्च। बाहवस्तु चत्वार इति वैषम्यम्‌। आहुरत्र। 
शङ्खड्गमेकस्मिन्‌ बाहौ। अङ्गुलीसक्तसूत्रलीनः शङ्खो वादनार्थः। शाङ्ग तु मुष्टौ 
निविष्टमित्यवैषम्यमिति। यद्वा युद्वे वादनार्थः शङ्खो वादनौचित्याद्वाहुमूलाव- 
लम्बीत्यवैषम्यम्‌। शङ्खो नायुधं तस्य वादनार्थत्वादिति कञ्चिदाख्यत्‌। तत्र 
शङ्खपाणिरित्यत्र पाणेः सप्तम्यन्तस्य परनिपातभावप्रसङ्गात्‌। अस्ति च शङ्खस्य 
सङ्ग्रामे स्वनिःस्वनत्रासाकुलशत्रुत्वादायुधत्वौचित्यमित्यलं विस्तरेण।। १७।। 


(४ नागोजीभट्टी) तथैवेति। अत्र शार्ङ्गपदेन बाणोऽप्युपलक्ष्यते। 


' बाहुभिर्गरूडारूढा शङ्खचक्रगदासिनी । 
शार्ङ्गबाणधरा जाता वैष्णवीरूपशालिनी' ॥इति॥ 


वामनपुराणात्‌। एतेनास्याः षड्भुजात्वं सूचितम्‌।। १७।। 
(५ जगच्चन्द्रचन्द्रिका) तथैव वैष्णवीति १८।।१७।। 


(६ दंशोद्धारः) तथैवेति। शङ्खः पाञ्चजन्यः। चक्रं सुदर्शनम्‌। गदा 
कौमोदकी। शाङ्ग धनुः। खड्गो नन्दकः। एतानि पञ्च हस्ताभ्युपेषु यस्याः। 
'अभ्युपो बाहुमूलं स्यात्‌’ इति विश्वः। शङ्कादयश्चतुर्षु हस्तेषु खड्गः कक्षायामिति 
सम्प्रदायः। यद्वा शृङ्गमयो मुष्टिरस्येति शारङ्गः। स चासौ खड्गश्चेति चत्वार्या- 
युधानि हस्तेष्वस्याः। यद्वा शार्ड्रपदं ब्राणस्याप्युपलक्षणम्‌। शङ्खादीनि षडायुधानि 
हस्तेष्वस्या: इति षड्हस्तत्वमस्याः। यथोक्तं वामनपुराणे 


“बाहुभिर्गरुडारूढा शङ्खचक्रगदासिनी । 
शारङ्गबाणधरा जाता वैष्णवीरूपधारणी' ॥इति॥ 


ननु शारङ्गसाहचर्यादबाण इव खड्गसाहचर्याच्चर्मापि किमिति न गृह्यते इति 
चेष्टापत्तेः, अस्याष्टभुजत्वाकल्पनस्याप्युपपत्तेः। प्रसिद्धं च दक्षादीनां वरदानावसरे 
विष्णोरष्टभुजत्वं भागवतादिषु। न चैकभुजस्य शून्यत्वं दोषाय। कोमार्यादीना- 
मेकायुधत्वात्‌। शङ्कादिपदस्य पद्मोपलक्षकत्वसम्भवाच्च।।१७।। 

(७ चन्द्रप्रभा) इसी प्रकार वैष्णवी अर्थात्‌ विष्णु की शक्ति गरुड् पर 
बैठी हुई, हाथ में पाञ्चजन्य शङ्क, सुदर्शन चक्र, कौमोदकी गदा, शार्ङ्ग धनुष 
और नन्दक खड्ग लिये हुए आयी।।१७।। 

'यज्ञवाराहमतुलं रूपं या बिभ्रतो हरेः। 
शक्तिः साप्याययौ तत्र वाराहीं बिभ्रती तनुम्‌ ॥१८॥ 
(१ गुप्तवती)।।१८।। 


(२ चतुर्धरी) यज्ञवाराहं यज्ञाङ्गकल्पितसूकराकारम्‌। या शक्तिरित्यन्वयः। 
वाराहीं वराहाकारां तनुं मूर्ति बिभ्रती धारयन्ती।।१८।। 

(३ शान्तनवी) पुनर्वैष्णवीशत्तयन्तरमाविर्बभूवेत्याह। हरेर्भगवतो विष्णोः 
अतुलं बलपराक्रमाभ्यामनुपमम्‌। वराहस्येदं वाराहं रूपं या बिभ्रती सती भगवती 
जज्ञे अजनिष्ट प्रादुर्भूता। जनी प्रादुर्भावे। अनुदात्तेत्‌ कर्तरि लिट्‌। यद्वा ज्ञा 
अवबोधने। कर्मणि लिडात्मनेपदम्‌। ऋषिभिः शास्त्रेण च जज्ञे आज्ञाय सापि हरेः 
शक्तिः नारायणी देवता। वराहस्येयं वाराही तां वाराहीं तनुं शरीरव्यक्तिं बिभ्रती 
धारयती सती तत्र तस्मिन्‌ देवीदानवसंग्रामे दैत्यान्‌ योद्धं संहर्तुम्‌ आययौ 
आजगाम।।१८।। 

(४ नागोजीभट्टी) यज्ञेति। यज्ञाङ्गकल्पितं वराहाकारं बिभ्रतो हरेरित्य- 
नेनास्या: विष्णुत्वमेवेति सूचितम्‌। एवं नृसिंहोऽपि तत्रैव कालीपुराणे शरभव- 
राहयुद्धे विष्णोः शरभपक्षपातित्वं वराहबलहारकत्वमुक्तम्‌। नृसिंहस्य च वराहानु- 
यायित्वमुक्तं विरुध्येतेति वाच्यम्‌। तस्य लीलामात्रत्वात्‌।। १८।। 

(५ जगच्चन्द्रचन्द्रिका) यज्ञवाराहेति १९।।१८।। 

(६ दॅशोद्धारः) यज्ञवाराहमिति। यज्ञाङ्गकल्पितसूकराकारम्‌। शक्ति- 
रित्यन्वयः।।१८।। 

(७ चन्द्रप्रभा) अनुपम यज्ञवाराह के रूप को धारण करने वाले हरि की 
जो शक्ति है वह भी वाराही तनु को धारण की हुई वहाँ अर्थात्‌ उस देवीदानव 
सङ्ग़ाम में आयी। 

नारसिंही नृसिंहस्य बिभ्रती सदृशं वपुः। 
प्रप्ता तत्र सटाक्षेपक्षिप्तनक्षत्रसंहतिः ॥१९॥ 

(९ गुप्तवती)।।१९।। 

१. “यज्ञे वाराह,' इति क्वचित्पाठः। २. 'बिभ्रती' इति क्वचित्पाठ: । 

(२ चतुर्धरी) वपुः शरीरम्‌। सटाः केसरा: तासां क्षेपेण क्षिप्ता तिरस्कृता 
नक्षत्रसंहतिर्यया।। १९।। 


(३ शान्तनवी) पुनर्वैष्णवीशक्त्यन्तरं प्रापदित्याह। तत्र देवीदानवसंग्रामे 
सटाक्षेपक्षिप्तनक्षत्रसंहतिः। सटास्कन्धकेसराणाम्‌ आक्षेपेण कम्पनेन इतस्ततः 
स्कन्धकेसराताडनेन क्षिप्ताः प्रेरिता; दलिताः नक्षत्राणां तारकाणां संहतयः समूहा 
यया तथोक्ता। अत एव नूसिंहस्येयं नारसिंही वैष्णवी शत्तिर्देवता दानवान्‌ योद्धं 
संहतुं प्राप्ता प्राप्तवती आययौ। आप्ल व्याप्तौ कर्तरि क्तः। ना चासौ सिंहश्च 
नृसिंहः। यद्ठा ग्रामैकदेशे दग्धे ग्रामो दग्ध इतिवत्‌ नुरेकदेशे नृशब्दो वर्तते। ततश्च 
ना च सिंहश्च नृसिंहौ यस्मिन्‌ भगवतो नूसिंहावतारे स॒ नृसिंहः। मत्वर्थे 
अर्शआदित्वादच्‌।। १९।। 

(४ नागोजीभट्टी)।।१९।। 

(५ जगच्चन्द्रचन्द्रिका) नारसिंहीति २०।।१९।। 


(६ दंशोद्धारः) नारसिंहीति। सटाः केसराः। तासामाक्षेपेण क्षिप्ता 
नक्षत्रसंहतिर्यया।। १९।। 


(७ चन्द्रप्रभा) अपनी सटा के आक्षेप से अर्थात्‌ स्कन्ध के बालों के 
झटके से नक्षत्र पङ्क्तियों को इतस्तत; करती हुई नृसिंह के समान शरीर को 
धारण को हुई नारसिंही शक्ति आयी।।१९।। 


वञ्जहस्ता तथैवैन्द्री गजराजोपरि स्थिता। 
प्राप्ता सहस्त्रनयना यथा शक्रस्तथैव सा ॥२०॥ 


(९ गुप्तवती)।।२०।। 
(२ चतुर्धरी) गजराजोपरि ऐरावतपृष्ठे। प्राप्ता आगता।।२०।। 


(३ शान्तनवी) वज्रमायुधं हस्ते यस्या: सा वञ्रहस्ता। तथा गजराजोपरि 
स्थिता गजानां राजा ऐरावत: गजराजः गजराजस्य उपरि 'पूरणगुण’ इत्यादिना 
षष्ठीसमासप्रतिषेधस्तु कृदन्तान्तस्यैवेति ततोऽन्येनाव्ययेन षष्ठीसमास एव। गज- 
राजाधिरूढा ऐरावतादिसंस्थेत्यर्थः। सहस्रं नयनानि यस्याः स तथोक्ता। अत एव 
यथा येन प्रकारेण शक्रः इन्द्रः समवस्थितोऽभूदाकारादिना तथैवैन्द्री शक्तिः 
इनद्रस्येयम्‌ ऐन्द्री देवता। तथैव तद्वदेव ब्रह्माण्यादिदेव्यो दानवसंग्रामे दैत्यैः सह 
संग्रामयितुं प्राप्ता। आप्ल व्याप्तौ। कर्तरि क्तः। योद्धमाययौ। यथा शक्र इति 
'यथाऽसादृश्ये' इति प्रतिषेधादव्ययीभावाभावे यथेति पृथकूपदम्‌। वज्रहस्ता 
वञ्रालङ्कृतहस्तापि। 'वञ्रोऽस्त्री हीरके पवौ'। हीरको रत्नभेदः। इन्द्रस्य स्त्री 

इन्द्राणी शक्तिस्त्वैन्द्री। तदित्थं ब्रह्माणी माहेश्वरी वैष्णवी वाराही नारसिंही ऐन्द्री 
चेति देवशक्तयः सप्तेह कथिताः।।२०।। 

(४ नागोजीभट्टी) वञ्रेति। यथा शक्र इत्याकारपरम्‌। एवं च सर्वासु 
तदाकारता द्रष्टव्या। गजराज ऐरावतः।।२०।। 

(५ जगच्चन्द्रचन्द्रिका) वञ्रहस्तेति २१।।२०।। 

(६ दंशोद्धारः)।।२०।। 

(७ चन्द्रप्रभा) इसी प्रकार गजराज ऐरावत के ऊपर बैठी हुई, हाथ में 
वज्र लिये सहस्र नेत्रों वाली ऐन्द्री अर्थात्‌ इन्द्र की शक्ति आयी। वह इन्द्र की 
शक्ति वैसी ही थी जैसे इन्द्र।।२०।। 

ततः परिवृतस्ताभिरीशानो देवशक्तिभिः । 
हन्यन्तामसुराः शीघ्रं मम प्रीत्याह चण्डिकाम्‌ ॥२१॥ 

(१ गुप्तवती) मम प्रीत्याह। मम प्रिये इति वक्तव्ये चरमाक्षरलोपो 
रभसावेशात्‌।।२१।। 

(२ चतुर्घरी) असुरा हन्यन्तामित्याहेति साध्याहारोऽन्वयः।।२१।। 

(३ शान्तनवी) ततोऽनन्तरं ताभिर्ब्रह्माण्यादिभिर्देवताशक्तिभिः परिवृतः. 
परिवेष्टित ईशानो महेश: चण्डिकामाह। किमिति। मम शम्भो: प्रीत्या स्नेहेन 
कारणेन असुराः हन्यन्तां शीघ्रमिति। क्रचित्तु चण्डिकेति पाठः। तदा परिवृता 
ईशाना इति च स्त्रीलिङ्गत्वेन तदा चण्डिकाविशेषणे द्रे। एवं च देवशक्ति- 
समन्वितत्वं चण्डिकाया युक्तम्‌। 

'ब्रह्मोशगुहविष्णूनां तथेन्द्रस्य च शक्तयः। 

शरीरेभ्यो विनिष्क्रम्य तद्रूपैश्चण्डिकां ययुः' ॥ 
इत्युक्तत्वात्‌। तत्रायमन्वयः। ततोऽनन्तरं देवशक्तयागमनानन्तरं तार्भिब्रह्या- 
ण्यादिदेवशक्तिभिः परिवृता परिवेष्टिता ईशानशक्तिः सम्पन्ना अप्रतिहतशासना 
स्वामिनी चण्डिका देवी भगवती देवशक्ती: प्रति आह। किमिति? हे देवशक्तयः! 
भवतीभिः मम प्रीत्या मम चण्डिकायाः प्रीत्या स्नेहेन कारणेन शीप्रं क्षिप्रम्‌ असुराः 
सर्वे हन्यन्तामिति आह। कालसामान्येति विभक्तेः प्रतिरूपकमव्ययम्‌। ईशानः ईश 
ऐश्वये। लटः शानच्‌। यद्वा ताच्छील्ये चानश्‌। स्त्रियां तु टाप्‌।।२१।। 


(४ नागोजीभट्टी) अतिविशिष्टतेजसः कौशिक्याः सविधि यान्तुमशक्तस्ता 
देवशक्तीरीशानो देव्यै दर्शितवानित्याह। तत इति। ताभिः परिवृतः ईशानः। मम 

प्रीत्या एताभिर्देवशक्तिभि: सहासुरा हन्यन्तामिति चण्डिकामाहेत्यन्वय:। स्वशक्ति: 
पार्वत्याः प्रादुर्भूतत्वेन धृष्टतया ईशान एव तथोक्तवानित्ति भाव:। अण्डाधिकारिण 
इमे ब्रह्मादय:। अण्डान्तराधिकारिणां शुम्भादिजितत्वेन धृष्टत्वासम्भवात्‌।।२१।। 


(५ ज़गच्चन्द्रचन्द्रिका) ततः परिवृत इति २२।।२१।। 


(६ दंशोद्धारः) ततः इति। मम प्रीत्या असुरा हन्यन्तामित्याहेति 
शब्दाध्याहारः।। २ १ ।। - 


(७ चन्द्रप्रभा) तदनन्तर उन देवशक्तियों से घिरे हुए ईशान अर्थात्‌ शङ्कर 
ने चण्डिका भगवती से कहा कि--मेरी प्रसन्नता के लिये असुर शीघ्र मारे 
जाँय'। अर्थात्‌ मेरी प्रसन्नता के लिये तुम असुरों को शीघ्र ही मारो।।२१।। 


ततो देवीशरीरात्तु विनिष्क्रान्तातिभीषणा । 
चणिडकाशक्तिरत्युग्रा शिवाशतनिनादिनी ॥२२॥ 


(१ गुप्तवती) शिवाशतानामनन्तशृगालानां नादेन युक्ता।।२२।। 
(२ चतुर्धरी) शिवाशतनिनादिनीति असंख्यातशृगालीगणनिनादेनान्विता।। २ २।। 


(३ शान्तनवी) ततः असुराः हन्यन्तामिति चण्डिकाशासनानन्तरं 
देवीशरीरात्तु चण्डिकाशरीरादपि पुनश्चण्डिकाशक्तिः विनिष्कान्ता अभूत्‌ 
विनिर्गता प्रादुरभूत्‌। देव्याश्चण्डिकायाः शरीरतः तस्मात्‌ चण्डिकायाः देव्याः 
शक्ति: चण्डिकाशक्तिः। कीदृशी शक्तिः चण्डिकायाः? अतिभीषणात्यर्थ 
भयकारिणी। अतिपाशिनीति क्रचित्पाठः। प्रशस्तः पाशो यस्याः सा पाशिनी। पुनः 
कीदृशी शक्तिः? अत्युग्रा अतिरौद्रा। पुनः कीदृशी शक्तिः? शिवाशतनिनादिनी। 
शिवानां श्रृगालानां शतेन कृतो निनादः शिवाशतनिनादः सोऽस्त्यस्याः सा 
शिवाशतनिनादिनी श्॒गालशतजनितध्वनिः। शिवाशब्दः शृगालेऽपि स्त्रीलिङ्गः। 


“शिवा काले शिवा क्रोष्टा भवेदामलकी शिवा । 
शिवो रुद्रे शिवः शम्भुः शिवा गौरी शिवाभया' ॥ 
“शिवा गौरीश्रगालयो:' । 
अत: शिवेत्यनेन परमेश्वर्यपि कथ्यते। शक्तिशक्तिमदभेदोपचारात्‌। तस्या 


विशेषणं शतनिनादिनीत्येतत्‌। शतत्वसंख्यया निनदति सा शिवाशतनिनादिनी। 
शतमित्युपलक्षणम्‌। सर्वतः शब्दायमानान्‌ शब्दयतीत्यर्थः। एतदुक्तं भवति। 


“यस्य देवस्य यद्रूपं यथाभूषणवाहनम्‌ । 
तद्ददेव हि तच्छक्तिरसुरान्योद्धमाययौ'॥ 

इति वचनात्‌ चण्डिकाशक्तिर्विनिर्गता चण्डिकाकृतिरेव शिवेतिनाम्ना प्रादुरभूदिति। 
यद्वा स एवार्थ: शिवाशतकृता निनादा चण्डिकाशक्तिरिति। अथवा शिवाशतेन सह 
निनदतीति शिवाशतनिनादिनी। अन्यथोत्तरत्र “तदागच्छत तृप्यन्तु मच्छिवाः 
पिशितेन वः” इति शिवागतबहुत्वं कथं स्यात्‌।।२२।। 

(४ नागोजीभट्टी) स्वस्यापि सहायप्रदर्शनैनैषा दृष्टा भगवती तस्योत्तरं नाह 
किं तु काचिन्न शक्तिरित्याह। तत इति। अतिभीषणा दर्शनमात्राद्धयङ्करी। अत्युग्रा 
रौद्रस्वभावा। शिवानां श्रृगालीनां शतेन निनादिनी। शतशब्दोऽनन्तवाची। 
निनददनन्तशिवावृता।।२२।। 


(५ जगच्चन्द्रचन्द्रिका) ततो देवीति २३।।२२।। 
(६ दंशोद्धारः) तत इति। शिवाशतस्य शृगालशतस्य निनादैर्युक्ता।।२२।। 


(७ चन्द्रप्रभा) इसके अनन्तर देवी चण्डिका के शरीर से अतिभीषण, 
अति उग्र तथा अनन्त सियारिनों के निनादों से युक्त एक चण्डिका शक्ति 
निकली।।२२।। 


सा चाह धूम्रजटिलमीशानमपराजिता। 
दूतत्वं गच्छ भगवन्पार्श्वं शुम्भनिशुम्भयोः ॥२३॥ 
(१ गुप्तवती) दूतत्वं दौत्यं गच्छ प्राप्नुहि। पार्श्व समीपमुद्दिश्येत्यर्थात्‌। 
हे दूत! तयो: पार्श्व प्रति त्वं गच्छेति वा।।२३।। 
(२ चतुर्घरी) धूम्रजटिलं धुम्रवर्णजटाशालिनम्‌। दूतो वार्ताहरः तद्भावो 
:दूतत्वं गच्छेति काकाक्षिवत्‌ सम्बन्धनीयम्‌।।२३।। 


(३ शान्तनवी) अपराजिता अवाप्तलोकोत्कर्षा। यद्वा अजः पितामहः 
सञ्जातो यस्याः सा अजिता पितामहमाता। विष्णुमायेति यावत्‌। 'अजश्छागे हरे 
विष्णौ ध्रुवद्ुहिणयोरपि'। सा चण्डिकायाः शक्तिदेंवता धूम्रजटिलमीशानं शूलिनं 
कपालभ्रृतं मृत्युञ्जयं रुद्रम्‌ आह अब्रवीत्‌। आहेति कालमात्रे विभक्तिप्रतिरूप- 
कमव्ययम्‌। किमाह हे भगवन्‌! दूतत्वं गच्छ देव्याः शक्तेः दूतोऽस्मीति दूतभावं 
भज। शुम्भनिशुम्भयोः पार्श्वं गच्छ याहि। 


चः समुच्चयार्थो भिन्नक्रमश्च। दूतत्वं गच्छ पार्श्वं च इति योजनान्तरे तु 
धुप्रजटिलम्‌ इति छेदः। दूत त्वं इति च च्छेदः। सा चण्डिकाया: शक्तिरपराजिता 
नाम जटिलम्‌ ईशानं जटाः सन्ति यस्य सः जटिलः तम्‌। "तुन्दादिभ्य इलच्च'। 
आह किमिति। असुरेषु क्रोधाग्निपूर्णत्वात्‌ धूम्रः कृष्णलोहितः। हे धूम्र! हे 
धूम्रवर्ण! हे भगवन्‌! त्वं दूत। लोण्मध्यपुरुषैकवचनान्तमेतत्‌। 'स्यात्संदेशहरो 

दूतः'। हे धूम्र! दूत इव आचरति दूतति। लोटस्तु 'सेह्णपिच्च'। अतो हेर्लुक्‌। 
दूत दूत इवाचर। शुम्भनिशुम्भयोः पार्श्वं गच्छ याहि। “सर्वप्रातिपदिकेभ्यः क्विन्वाचारे 
वक्तव्यः'। यदि दूतवदाचरति दूत इति 'उपमानादाचारे' क्रिबन्ततामनाश्रित्य मुख्यार्थे 
दूतशब्दात्‌ त्वत्प्रत्ययः क्रियते यैस्तेषाम्‌। हे भगवन्‌! इति सर्वैश्चर्याद्यपेत! पूजित! 
सम्बोधनम्‌। दूतत्वेति नीचत्वे प्रत्ययुक्तमिति केयं वाचो युक्तिपटुत्वौचिती स्यात्‌। 

धूप्रजटिलमित्यत्र एकपदत्वपक्षे धूमप्रश्चासौ जटिलश्चेति विग्रहीतव्यम्‌। ततो 


विशेषणसमासः। धूम्रा जटा: यस्येति तु विगृह्य न कर्मधारयान्मत्वर्थीय इति 
प्रतिषेधादिलजभावाद्रहुत्रीहौ धूम्रजट इत्येव स्यात्‌।।२३।। 


(४ नागोजीभट्टी) सा चेति। धूम्रजटिलं धुप्रजटावन्तम्‌। अपराजिता 
तदाख्या अपरेरजिता च। दूतभावं वार्तावहत्वं गच्छ शुम्भनिशुम्भयोः पार्श्वं च 
गच्छेत्यन्वयः। आहेति निपातः कालमात्रे। तेनाब्रवीदित्यर्थः। त्रिमूर्त्यन्तशिवापेक्षया 
यस्याः कौशिक्यास्तत््ादुर्भावकसमक्षतया आधिक्येन तस्य दृत्ये तत्परेषणं 
नानुचितम्‌।।२३।। 


(५ जगच्चन्द्रचन्द्रिका) सा चाहेति २४।।२३।। 

(६ दंशोद्धारः)।।२३।। 

(७ चन्द्रप्रभा) और उस अपराजिता देवी ने धूम जटा वाले ईशान अर्थात्‌ 
शङ्कर से कहा कि भगवन्‌! शङ्कर! “शुम्भ-निशुम्भ के पास दौत्य को प्राप्त करो'। 
अर्थात्‌ आप शुम्भ-निशुम्भ के पास दूत बनकर जाइये।।२३।। 

ब्रूहि शुम्भं निशुम्भं च दानवावतिगर्वितौ । 
ये चान्ये दानवास्तत्र युद्धाय समुपस्थिताः ॥२४॥ 

(९ गुप्तवती)।।२४।। 

(२ चतुर्घरी) तत्र शुम्भनिशुम्भान्तिके।।२४।। 

(३ शान्तनवी) तत्र गत्वा किं ब्रवाणीत्यत आह। हे भगवन्‌! हे रुद्र! 
क्रतुभुजौ विजित्यैवातिगर्वितौ अस्मत्समः कोऽपि संग्रामशूरो नास्तीति सञ्जाताहङ्कारौ 
शुम्भनिशुम्भौ दानवौ हितं वक्ष्यमाणं ब्रूहि उपदिश। अथ च। ये चान्ये दनवा; 
तत्र शुम्भनिशुम्भयोः पक्षे संग्रामशूरंमन्यतया गर्विता युद्धाय युद्धं कर्तु 
समुपस्थिताः सङ्गताः स्युस्तानपि च हितं वक्ष्यमाणं ब्रुहि उपदिश। ब्रूञ्‌ द्विकर्मकः। 
'अथकितं च’ इत्यत्र ब्रूजशास्विति द्विकर्मकेषु परिगणितत्वादस्य।।२४।। 

(४ नागोजीभट्टी) ब्रूहीति। ये च तत्र शुम्भान्तिकेऽन्ये दानवास्तांश्च 
्रूहीत्यन्वयः। युद्धाय युद्धं कर्तुम्‌।।२४।। 

(५ जगच्चन्द्रचन्द्रिका) ब्रूहि शुम्भमिति २५।।२४।। 
(६ दंशोद्धारः)।।२४।। 
. (७ चन्द्रप्रभा) और अतिगर्वित उन दोनों शुम्भ तथा निशुम्भ से तथा 
वहाँ पर युद्ध के लिये जो भी दानव उपस्थित हैं उनसे कहो।।२४।। 
त्रैलोक्यमिन्द्रो लभतां देवाः सन्तु हविर्भुजः । 
यूयं प्रयात पातालं यदि जीवितुमिच्छथ ॥२५॥ 

(१ गुप्तवती)।।२५।। 

(२ चतुर्धरी) प्रयात पुनरनावृत्त्या गच्छत।।२५।। 

(३ शान्तनवी) अनेन हितमाह चण्डिकाया: शक्ति:। हे शुम्भादयो दैत्याः! 
यूयं सवेंऽपि यदि जीवितुमिच्छथ जिजीविषथ चेत्‌ तर्हि पातालं रसातलं प्रयात 
प्रगच्छत। ततश्च इन्द्रः त्रैलोक्यं लभतां प्राप्नोतु। इन्द्रादयो देवाः सुपर्वाणः 
हविर्भुजः यज्ञेषु हवींषि यथाभागं भुञ्जानाः सन्तु हवींषि भुञ्जन्तामिति सर्वहिता 
चण्डिकाया: शक्तिः देवता शुम्भादिभ्यो हितमुचितमुपादिशत्‌। अग्निमुखेन 
देवतोद्देशेन हूयमानं देवद्रव्यं घृतादिकं हविराहुः। अन्ये तु हृयते हविः 
सान्राज्यमाहुः। “घृतमाज्यं हविः सर्पिर्हविष्यं च तदुच्यते’। इच्छथ। लटो 
मध्यमस्थः। “इषुगमियमां छः? शिति।।२५।। 

(४ नागोजीभड्टी) वचनमाह त्रैलोक्यमिति स्पष्टम्‌।। २५।। 

(५ जगच्चन्द्रचन्द्रिका) त्रैलोक्यमिति २६।।२५।। 


(६ दंशोद्धारः)।।२५।। 

(७. चन्द्रप्रभा) हे दैत्यों! यदि तुम लोग जीवित रहना चाहते हो तो 
पाताल को चले (लौट) जाओ। इन्द्र त्रैलोक्य का राज्य पा जाँय तथा देवगण 
हविभोक्ता बन जाँय अर्थात्‌ यज्ञभाग का उपभोग करें।।२५।। 

बलावलेपादथ चेद्भवन्तो युद्धकाङिक्षणः । 
तदागच्छत तृप्यन्तु मच्छिवाः पिशितेन वः ॥२६॥ 

(१ गुप्तवती)।।२६।। 

(२ चतुर्धरी) मच्छिवाः मदीयशृगालाः वो युष्माकं पिशितेन मांसेन 
तृप्यन्तु तृप्तिं गच्छन्तु सन्तुष्टि प्राप्नुवन्तु।।२६।। 

(३ शान्तनवी) अथ चेद्भवन्तो दानवा: बलावलेपाद्धेतोः बलगर्वात्कारणात्‌ 
युद्धकाङ्क्षिणः स्यु: तदा तर्हिं मया समं योद्धमागच्छत यूयं तत्फलं चावाप्स्यथ। 

मच्छिवाश्च वः पिशितेन तृप्यन्तु मम शक्तेः परिवाराः शृगालाश्च वः युष्माकं युधि 
खण्डितानां पिशितेन मांसेन तृप्तिमाप्नुवन्तु। 


'कुक्कुराश्च शृगालाश्च हरिणाश्च तथा वयः। 
प्रियां भवन्ति शक्तीनां भ्चैरवाणां च वै तथा’ ॥ 


' गर्वोऽभिमानोऽहङ्कारो मानश्चित्तसमुन्नतिः । 
दर्पोऽबलेपोऽहन्तापि स्यादहं युद्धमेब च'॥ 
काक्षि इच्छायाम्‌। युद्धं काङ्क्षन्ति युद्धकाडिक्षण:। तूप तृप्तौ दिवादिः। 
तृप्यन्तु लोट्‌। पिशितं तरसं मांसम्‌।।२६।। 
(४ नागोजीभट्टी) बलेति। अवलेपो गर्वः। मच्छिवाः मया सह 
निनदन्त्यः प्रादुर्भूता:। पिशितं मांसम्‌।।२६।। 


(५ जगच्चन्द्रचन्ट्रिका) बलावलेपादिति २७।।२६।। 


(६ दंशोद्धारः) बलावलेपाद्वलगर्वात्‌ मच्छिवा मदीयश्ृगालाः। पिशितेन 
मांसेन।।२६।। 


(७ चन्द्रप्रभा) यदि बल के अहङ्कार के कारण तुम लोग युद्धाकाङक्षी 
हो अर्थात्‌ युद्ध की आकाङ्क्षा रखते हो तो आवो मेरी शिवायें (योगिनियाँ) 
तुम्हारे मांस से तृप्त हो जाँय।।२६।। 


यतो नियुक्तो दौत्येन तया देव्या शिवः स्वयम्‌ । 
शिवदूतीति लोकेऽस्िस्ततः सा ख्यातिमागता ॥२७॥ 


(१ गुप्तवती) शिवदूतीति। शिवेन दूतयति सन्देशं प्रापयतीत्यर्थे 
गौरादेराकृतिगणत्वान्डीष्‌ बहुव्रीहौ तु टाप्‌ स्यादित्याहुः। वस्तुतस्तु दुनोतेः 
'दुतनिभ्यां दीर्घश्च इति निष्ठायां दीर्घे सत्यल्पसन्देशप्रापकत्वविवक्षायां 
'क्तादल्पाख्यायाम्‌' इति बहुव्रीहावपि डीप्‌ सम्भवतीति समर्थितं ललितासहस्रनाम- 


भाष्येऽस्मभिः।। २७।। 


(२ चतुर्धरी) दौत्येन दूतभावेन 'सखिंदूतवणिग्भ्यो यः' इति प्राप्ते 
क्रचिदौत्सर्गिकोऽपि यण्प्रत्ययः।।२७।। 


(३ शान्तनवी) यतः कारणात्‌ तया शक्तया स्वयं देव्या शिवः शम्भुः 
दौत्येन दूतत्वेन दूतभावेन दूतकर्मणा वा नियुक्तः अधिकृतः प्रेरितोऽभूत्‌ ततः 
तस्मात्कारणात्‌ सा चण्डिकाया: राक्तिर्देवता अस्मिन्‌ मर्त्यानां लोके शिवदूतीति 
ख्यातिं कीर्ति प्रसिद्धिम्‌ आगता प्राप्ता। कर्तरि क्तः “सख्युर्यः? “दूतवणिग्भ्यां चेति 

वक्तव्यम्‌ । दूतस्य भाव: कर्म वेति यः। दूतशब्दात्‌ ष्यञ्‌ तु न चेत्समुच्चायितो 
यतः वणिज्यावाणिज्यमित्युपलक्षणम्‌। अयं तु ब्राह्मणादौ वणिजूशब्दस्य 
पाठात्सेत्स्यति। दूतशब्दस्तु न दृढादौ नापि ब्राह्मणादौ पठितः। 

यद्यभ्यधुः। “दूत्यं तद्भावकर्मणि’ इति। कश्चिदाह दूत्यं दौत्यमित्युभयमपि 
भवति। वणिज्यावाणिज्यमितिवत्‌। “दूतवणिग्भ्यां च' इति चकारात्‌ ष्यजपि 
भवतीति तन्न। 'सख्युर्यः' “दूतवणिग्भ्यां च' न केवलं सख्युरेव यः अपि तु 
दूतवणिग्भ्यां च यो भवतीति चकारेण य एव समुच्चीयते न तु ष्यअपि। यदि 
ष्यपि चेत्समुच्चीयते तदा ब्राह्मणादौ वणिक्‌शब्दपाठो निरर्थकः स्यात्‌। चकारेणैव 
ष्यञूसिद्धत्वात्‌। 

दौत्येनेति तु क्रचित्पाठः। दूत्यमेव दौत्यं प्रज्ञादित्वादण्‌। शिवदूतीति 
'दुतनिभ्यां दीर्घश्च’ इति क्तः। टुदु उपतापे 'दुतनिभ्यां दीर्घश्च इत्यौणादिकः क्तः। 
'स्यात्सन्देशहरो दूतः'। दूयते अनेन यथोक्तवादित्वात्पप इति दूतः। स्त्रयां 
गौरादेराकृतिगणत्वान्डीष्‌। दूती सञ्चारिके समे'। शिवेन दूतयतीति शिवदूती, 
शिवेन सञ्चारयति सन्देशं प्रापयतीति शिवदूती। यद्वा शिवं दूतं प्रेर्य करोति 
शिवदूती। कर्मण्यणि स्त्रियां डीष्‌। शिवे कर्मणि दूतयते ण्यन्तादणि शिवं दूतयति 
दूतं करोतीति “तत्करोतीति तदाचष्टे’ इति णिजन्तात्कर्मण्यण्‌। शिवो दूतो यस्याः 
सेति तु बहुत्वे बहुसुता ब्राह्मणीतिवच्छिवदूतेति टाबेव भवति। शिवदूतेत्यपि 
सभ्यपाठः।।२७।। 


(४ नागोजीभट्टी) यत इति। दूत्यमेव दौत्यम्‌। प्रज्ञाद्यण्‌। शिवदूती 
गौरादित्वात्‌ डीष्‌। अस्वाङ्गपूर्वपदादिति वा।।२७।। 

(५ जगच्चन्द्रचन्द्रिका) यतो नियुक्त इति २८।।२७।। 

(६ दंशोद्धारः) यत इति। दौत्येन दूतस्य भावो दूत्यम्‌ 'दूतवणिग्भ्यां च' 
इति यः। दूत्यमेव दौत्यम्‌। प्रज्ञाद्यण्‌। शिवो दूतो यस्याः शिवदूती।।२७।। 


(७ चन्द्रप्रभा) चूँकि उस देवी के द्वारा स्वयं शिव दौत्य अर्थात्‌ दूतकर्म 
हेतु नियुक्त किये गये थे इसलिये वह इस लोक में “शिवदूती” इस नाम से 
ख्याति को प्राप्त हुई।।२७।। 


तेऽपि श्रुत्वा बचो देव्याः शर्वाख्यातं महासुराः । 
अमर्षापूरिता जग्मुर्यतः कात्यायनी स्थिता॥२८॥ 


(१ गुप्तवती)।।२८।। 
१. 'जम्मुर्यत्र' इति क्वचित्पाठः। 

(२ चतुर्धरी) ते शुम्भादयः शर्वाख्यातं शिवेन कथितम्‌। तालव्योऽयं 
शकारः। शर्वः शिवः इति तालव्येषु व्याख्यानात्‌। यतो यत्र। सार्वविभक्ति- 
कस्तस्‌।। २८।। 


(३ शान्तनवी) तेऽपि देव्याः वचः श्रुत्वा ते शुम्भादयोऽपि महासुराः 
अमर्षापूरिता जग्मुः। शर्वाख्यातम्‌। श्रृणोति हिनस्ति शर्वः शिवः तेनाख्यातं 
कथितं देव्याः शिवदूत्याः शक्तयाः वचः सन्देशवाचं श्रुत्वा अमर्षेण क्रोधेन 
आपूरिता: क्रोधाविष्टाः सन्तः जग्मुः। क्क यत्र कात्यायनी स्थिता। 
शर्वोँक्तदेवीसन्दिष्टसामवादोद्दीपितामर्षपूरिताः क्रिया केवलमुत्तरमिति मन्वानाः 
सन्तस्तत्र ययुः। क्क यत्र स्थाने कात्यायनी चण्डिका स्थिता वर्तते स्म, तत्र 
जग्मुः। कतो नामर्षिः कतस्य गोत्रं स्त्री कात्यायनी। कात्यशब्दाद्गर्गादियञन्तात्‌ 
“सर्वत्र लोहितादिकतन्तेभ्यः' इति स्त्रियां ष्फः। फस्यायनादेशः। षित्त्वात्‌ डीष्‌। 
उमा कात्यायनी गौरी'। यतः कात्यायनी स्थितेति पाठे आद्यादित्वात्सप्तम्यरथे 
तसिः। चत्रेत्येवार्थः।।२८।। 


(४ नागोजीभट्टी) तेऽपीति अमर्षेण सर्वतः पूरिताः। यतः यं देशमाक्रम्य 
कात्यायनी स्थिता तं देशं जग्मुरित्यन्वयः। मूलशत्तयभेदे तस्या अपि 
कात्यायनीत्वोक्तिः।।२८।। 

(५ जगच्चन्द्रचन्द्रिका) तेऽपि श्रुत्वेति २९।।२८।। 

(६ दंशोद्धारः)।।२८।। 

(७ चन्द्रप्रभा) वे महासुर भी शिव द्वारा कहे गये देवी के वचन को 
सुनकर अमर्ष पूरित होकर अर्थात्‌ क्रोधयुक्त होकर वहाँ गये जहाँ काल्यायनी 
स्थित थीं।।२८।। 

ततः _ प्रथममेवाग्रे शरशत्तयृष्टिवृष्टिभिः । 
ववर्षुरुद्धतामर्षास्तां देवीममरारयः ॥२९॥ 

(१ गुप्तवती)।।२९।। 

(२ चतुर्धरी) प्रथममादौ अग्रे सम्मुखे श्रशक्तिक्रष्टीनां वृष्टिभिः उद्धत 
उद्गतोऽमर्षो येषां ते। ववर्षुरिति। नजा निर्दिष्टस्यानित्यत्वादगुणाभावः, ववृषुरिति 
वा पाठः।।२९।। 

(३ शान्तनवी) ततोऽनन्तरम्‌ अमरारयः सुरद्विषः शुम्भादय: उद्धतामर्षाः 
प्रवृद्धरोषाः सन्तः प्रथममेव च प्रमथारम्भसमये। “कालाध्वनोः? इति द्रितीया। अग्रे 
१.'ववृषुः' इति पाठः। 

देव्याश्चण्डिकायाः अग्रभागे उरसि शरशक्त्यृष्टिवृष्टिभि: शरसम्पातैः शक्तिपात 
ऋष्टिपातैः खड्गपातैश्च साधनैः तां देवीं चण्डिकां ववर्षु ववृषुः छादयामासुः। वृषु 
सेचने। “असंयोगाल्लिट्‌ कित्‌'। सर्वे विधयछन्दसि विकल्पन्ते छन्दोवत्पुराणानि 
भवन्ति। छन्दोवत्तद्विदां वचः। अन्यथा शरीरादिभिर्ववृषुरित्येव गुणाभावात्स्यात्‌। 
अमर्षः क्रोधः। 'कासूसामर्थ्ययोः शक्तिः’ कासूस्तोमराख्यमायुधम्‌। ऋष्टिः 
खड्ग:। वृष्टयः सन्ततधाराणि वर्षाणि।।२९।। 

(४ नागोजीभट्टी) तत इति प्रथममादौ। अग्रे सम्मुखे। ववर्षुरेति 
गुणश्छान्दसः। उद्धतः प्रकट:। अनेन स्त्री प्रथमतो हन्तुमयोग्येति विवेकराहित्येन 
रौद्राविष्टत्वं सूचितम्‌।।२९।। 

(५ जगच्चन्द्रचन्द्रिका) ततः प्रथममेवाग्र इति ३०।।२९।। 


(६ दंशोद्धारः) तत इति। प्रथममेव आदावेव। अग्रे सम्मुखे। ऋष्टिः 
खड्गः। ववृषुः इति वक्तव्ये आर्षत्वाद्रुणः।।२९।। 

(७ चन्द्रप्रभा) इसके पश्चात्‌ क्रोधपूरित उन देव शत्रुओं ने पहले ही 
सामने से बाण, शक्ति और ऋष्टि की वर्षा से देवी को आच्छादित कर 
दिया।।२९।। 

सा च तान्प्रहितान्बाणाउशूलशक्तिपरश्चधान्‌ । 
चिच्छेद लीलयाध्मातधनुर्मुक्तैर्महेषुभिः ॥३०॥ 

(१ गुप्तवती)।।३०।। 

(२ चतुर्धरी) परश्वधान्‌ परशून्‌। आध्मातं शब्दवद्धनुः तेन मुक्तैः 
शरे: ।।३०।। 

(३ शान्तनवी) चण्डिका सा च तत््रहितान्बाणान्‌ असुरैः प्रयुक्तान्‌ शरान्‌ 
शूलशक्तिपरश्वधान्‌ शूलान्‌ शक्ती: परश्वधान्‌ परशून्‌ कुठारान्‌ अन्यान्यपि च 
आयुधानि लीलया अनायासेन ध्मातधनुर्मुक्तैः ध्मातं मौर्वीटनत्कारेण शन्दितं धनुः 
ततो मुक्तैः प्रेरितैः महेषुभिः महद्धि: प्रशस्तैरिषुभिः शरैः चिच्छेद। 'अस्त्री शूलं 
रुगायुधम्‌'। “कासूसामर्थ्ययोः शक्तिः'। 'परशुश्च परश्वधः'। लीलया क्रीडया। 
ध्मा शब्दाग्निसंयोगयोः। ध्मातम्‌। कर्मणि क्तः। “पत्री रोप इषुर्ईृयोः'।।३ ० ।। 

(४ नागोजीभट्टी)।। ३ ०।। 

(५ जगच्चन्द्रचन्द्रिका) सा च तानिति ३१।।३०।। 

(६ दंशोद्धारः) सा चेति। प्रहितान्‌। आध्मातशब्दवद्धस्तेन मुक्तैः।।३०।। 


अष्टमोऽध्यायः ] . गुप्तवत्यादिसप्तटीकासंवलिता ४९३ 


(७ चन्द्रप्रभा) तब उस भगवती कौशिकी ने उन दैत्यों द्वारा फेके गये 
बाण, शूल, शक्ति और फरसों को अनायास ही (खेल-खेल में) कृतटङ्कार धनुष 
से छोड़े गये प्रशस्त वाणों के द्वारा काट दिया।।३०।। 


तस्याग्रतस्तथा काली शूलपातविदारितान्‌ । 
खट्वाङ्गपोथितांश्चान्यान्कुर्वती' व्यचरत्तदा ॥३९॥ 
(१ गुप्तवती) तस्या अग्रत इति वक्तव्ये पादपूरणायाकारलोपः। 'सोचि 
लोपे चेत्‌” इति ज्ञापकादिति दुर्घटवृत्तिकार:।।३१।। 


(२ चतुर्धरी) तस्याः देव्याः। तस्याग्र इति क्ृचिद्विसर्गलोपेऽपि सन्धिः। 
तस्यास्तथाग्रत इति वा पाठः। पोथितान्मर्दितान्कुर्वन्ती वैकल्पिकोऽनुषङ्गलोपाभावः 
(2) सवें विधयश्छन्दसि विकल्पन्त इति न्यायात्‌। कुर्वतीति वा पाठः।।३१।। 


(३ शान्तनबी) तदा देवी दानवसन्दह्ममाना अरीन्‌ सुरद्विषः शूलपात- 
विदारितान्‌, खद्वाङ्गपोथितांश्च कुर्वती असुरशरीरपञ्जरमयायुधेन पोथितान्‌ 
हिंसितान्प्रहतान्कुर्वती सती व्यचरत्‌ विचरति स्म विहरति स्म। अनेन या चण्डिका 
ललारोत्पन्ना काली नाम देवता तत्पराक्रमो वर्ण्यते। “स्यात्पुरः पुरतोऽग्रतः'। 
खद्वाङ्गं शरीरकङ्कालः शरीरास्थिपञ्जरः। पुथ भाषार्थश्चुरादिः। धात्वनेकार्थत्वादिह 
तु हिंसार्थः। पुथितानिति तु पाठे पुथ हिंसासंक्लेशनयोः इति भ्वादिरिदित्‌ 
कर्मणि क्तः। यदभ्यधु:-- 

“पुथ्येत्पुन्थति हिंसार्थे भाषार्थेऽपोथसेदिति' ॥३९॥ 

(४ नागोजीभट्टी) तस्येति। तस्या अग्रत इति च्छेद:। छान्दसः सन्धिः। 
तथा चण्डीवत्‌ तदा देव्याः शस्त्रच्छेदो खट्वाङ्गं कङ्कालपञ्जरं पट्टिका वा। 
कालीललाटजा कुर्वती युक्तशस्त्राभावात्‌।।३१।। 

(५ जगच्चन्द्रचान्द्रिका) तस्याग्रत इति ३२।।३१।। 

(६ दंशोद्धारः) तस्या इति देव्याः सन्धिस्त्वार्षः। तस्यास्तथाग्रत इति 
पाठः सुगमः। कुर्वतीति पाठः। कुर्वन्तीति पाठे नुमागम आर्षः।।३१।। 

(७ चन्द्रप्रभा) उस समय चण्डिका देवी के सामने ही शूलपात से शत्रुओं 
को विदीर्ण एवं खट्वाङ्ग से नष्ट करती हुई काली देवी रणभूमि में विचरण 
करने लगीं (घूमने लगीं)।।३१।। 

'कमण्डलुजलाक्षेपहतवीर्यान्हतौजसः । 
ब्रह्माणी चाकरोच्छत्रून्येन येन स्म धावति ॥३२॥ 


१.'कुर्वन्ती' इति क्वचित्पाठ:। 


४९०४ दुर्गासप्तशती [ अष्टमोऽध्यायः 


(९ गुप्तवती)।।३२।। 

(२ चतुर्धरी) बीर्य बलम्‌। ओजोऽवष्टम्भः। येन येन प्रदेशेन धावति स्म 
इति स्मयोगादतीते वर्तमानता। तेन ब्रह्माणी येन अधावत्‌ तेन 
अरींस्तथाऽकरोदित्यन्वयः।।३ २।। 


(३ शान्तनवी) ब्रह्म अणति वेदं कथयति ब्रह्माणी ब्राह्मी शक्ति: देवी 
दानवसंग्रामे येन येन यथा धावति स्म योद्धुं गच्छति स्म तत्र तत्र पथि तरून्‌ 
सुरद्रिषः कमण्डलुजलाक्षेपात्‌ कमण्डलौ जलं तस्य आक्षेपात्‌ कमण्डलुजला- 
कर्षणात्‌ प्रोक्षणात्‌। यद्वा कमण्डलोः सकाशात्‌ उद्धतस्य जलस्य आक्षेपादाकृष्य 
्रोक्षणात्‌ हेतोः हतवीर्यान्नष्टवीर्यबलप्रभावांश्च हतौजसश्च हतदीप्तिबलानकरोत्‌ 
कृतवती। ओजो दीप्तौ बलेऽपि स्यात्‌'। 


'स्थौल्यसामर्थ्यसैन्येषु बलं ना काकसीरिणोः' । 
“वेदस्तत्त्वं तपो ब्रह्म ब्रह्मा विप्रः प्रजापतिः? । 


ब्रह्म अणति कथयति ब्रह्माणी कर्मण्यण्‌। अण शब्दार्थः। स्त्रियां डीप्‌। 
लट्‌ स्मे। स्मातीते। धावु गतिशुद्धयोः स्वरितेत्‌। यद्वा सृ गतौ सतेंवेंगितायां गतौ 
धावादेशो वक्तव्यः शिति। अनेन ब्राह्मी या शक्ति: ब्रह्माणी नाम तत्पराक्रमो 
वर्णितः। 


कमण्डलुजलाक्षेपहतवीर्यानित्येकपदत्वपाठे हतौजस इत्यत्रापि कमण्डलु- 
जलाक्षेपादित्येतदपेक्षा कारणं ज्ञेयम्‌। कमण्डलुजलाक्षेषहतवीर्याहतौजस 
इत्येकपदत्वेन पाठे तु आहतवीर्याश्च हतौजसश्च आहतवीर्याहतौजसः। 
कमण्डलुजलाक्षेपा आहतवीर्याहतौजसस्तान्‌ कमण्डलुजलाक्षेपाहतवीर्याहतौजसः। 
‘अस्त्री कमण्डलुः कुण्डी’ । 

अथवा धावतीत्यत्र व्यत्ययेन धावन्तीति बहुवचनमाश्रित्यः ये अनयेन 
अन्यायेन धावन्ति स्म लोकानुपद्रवन्ति स्म तान्‌ शत्रून्दैत्यान्ब्रह्माणी ब्रह्मशक्तिः 
देवता कमण्डलुजलाक्षेपात्‌ हतवीर्यान्हतौजसश्च अकरोत्‌ कृतवती।।३२।। 


(४ नागोजीभट्टी) कमण्डल्विति। आक्षेपः प्रक्षेपः। वीर्यं बलम्‌। 
हततेजसः धावतीति स्मयोगे भूते लट्‌। येन येन प्रदेशेन।।३२।। 


(५ जगच्चन्द्रचन्द्रिका) कमण्डल्विति ३३।।३२।। 


(६ दंशोद्धारः) कमण्डलुजलेति। वीर्यमुत्साहः ओजो बलम्‌। धावतीत्यत्र 
'लट्स्मे' इति स्मयोगे भूतेऽपि लद्‌। धावति स्म अधावदित्यर्थः।।३२।। 

_ (७ चन्द्रप्रभा) ब्रह्माणी भी जिस जिस प्रदेश में जाती थीं, शत्रुओं को 
अपने कमण्डलु के जल प्रक्षेप के द्वारा हतोत्साह तथा बलहीन बना रही थीं।।३२।। 
माहेश्वरी त्रिशूलेन तथा चक्रेण वैष्णवी । 
दैत्याञ्जघान कौमारी तथा शक्तयातिकोपना ॥३३॥ 
(९ गुप्तवती)।।३३।। 
(२ चतुर्धरी)।।३३।। 


(३ शान्तनवी) देव्या अग्रे महेश्वरस्येयं माहेश्वरी शक्तिर्देवता अतिकोपना 
सती त्रिशूलेन दैत्यान्‌ जघान जिहिंस। तथा अतिकोपना विष्णोरियं वैष्णवी 
शक्तिदेंवता चक्रेण दैत्यान्‌ जघान ताडयामास। तथा कुमारस्य गुहस्येयं कौमारी 
शक्तिदेंवता अतिकोपना अत्युग्रक्रोधना सती शत्तया आयुधेन दैत्यान्‌ जघान 
हिंसितवती। एतेन माहेश्वरी वैष्णवी कौमारी इति तिसृणां शक्तीनां क्रमेण 
त्रिशूलचक्रशत्तयायुधानां संग्रामे पराक्रमो वर्णितः। अतिकोपना कुप क्रोधे। 
'क्रुधमण्डार्थेभ्यश्च' इति युच्‌।।३३।। 


(४ नागोजीभट्टी) माहेश्वरीति स्पष्टम्‌।।३३।। 
(५ जगच्चन्द्रचन्द्रिका) माहेश्वरीति ३४।।३३।। 
(६ दंशोद्धारः)।।३३।। 


(७ चन्द्रप्रभा) माहेश्वरी ने त्रिशूल से तथा वैष्णवी ने चक्र से और 
अतिक्रुद्ध कौमारी ने शक्ति से दैत्यों को मारा।।३३।। 


ऐन्द्रीकुलिशपातेन शतशो दैत्यदानवाः । 
पेतुर्विदारिता भूमौ रुधिरौघप्रवर्षिण: ॥३४॥ 


(१ गुप्तवती)।।३४।। 
(२ चतुर्धरी) ऐन्द्र्या: यः कुलिशपातस्तेन।।३४।। 


(३ शान्तनवी) इन्द्रस्येयमैन्द्री शाक्तिर्देवता तस्या: ऐन्क्र्याः शत्तयाः 
देवतायाः कुलिशं वज्रम्‌ आयुधं तस्य पातः आघातः तेन ऐन्द्रीकुलिशपातेन शतं 
शतं शतशः। संख्यैकवचनाच्च वीप्सायां शस्‌’। दैत्यदानवाः विदारिताः। अत 
एव रूधिरौधप्रवर्षिणः सन्तः पृथिव्यां क्षोण्यां पेतुः पतिताः विदारिताः। दू 
विदारणे क्र्यादिः। हेतुमति कर्मणि क्तः। अन्यथा विदीर्णाः स्युः। चुरादौ चास्ति। 
यदभ्यधुः “दारिते भिन्नभेदितौ'। यद्वा विदारणं विदारो भेदः सः सञ्जातो 
येषामिति विदारिताः। सञ्जातभेदा इत्यर्थः। रुधिराणामोघाः तेषां प्रवर्षाणि तद्वत: | 
'ओघो वृन्देऽम्भसां रये'। 

“स्यादवृष्टौ लोकधात्वंशे वत्सरे वर्षमस्त्रियाम्‌' । 

यद्यपि 'असुरा दैत्यदैतेयदनुजेन्द्रारिदानवाः' इत्यभेदेनाभ्यधुः सामान्येन 
तथापीह मातृभेदतो भेदेनाभ्यधायि। दितेरपत्यानि पुमांसः दैत्याः। 
'दित्यदित्यादित्यपत्युत्तरपदाण्ण्यः'। दनोरपत्यानि पुमांसः दानवाः। 'तस्य़ापत्यम्‌' 
इत्यण्‌। ओर्गुणः। अवादेशः। अत एव समानार्थत्वादविवक्ष्यमाणात्‌ ‘विरूपाणामपि 
समानार्थानाम्‌’ इत्येकशेषो न कृतः।।३४।। 

(४ नागोजीभट्टी) ऐन्द्रीति। दैत्यदानवयोर्मातृतो भेदः। एऐन्द्र्याः 
कुलिशपातेनेत्यर्थः ।। ३४।। 

(५ जगच्चन्द्रचन्द्रिका) ऐन्द्रीकुलिशेति ३५।।३४।। 

(६ दंशोद्धारः)।।३४।। 

(७ चन्द्रप्रभा) ऐन्द्री (इन्द्रशक्ति) के वद्र प्रहार से विदीर्ण किये गये सैकड़ों 
सैकड़ों दैत्य और दानव रुधिरराशि गिराते हुए पृथ्वी पर पतित हो गये।।३४।। 

तुण्डप्रहारविध्वस्ता दंष्टराग्रक्षतवक्षसः । 
वाराहमूर्त्या न्यपतंश्चक्रेण च विदारिताः ॥३५॥ 

(९ गुप्तवती)।।३५।। 

(२ चतुर्धरी)।।३५।। 

(३ शान्तनवी) वराहस्य भगवतो विष्णोरियं वाराही मूर्तिः कायो यस्याः 
सा वाराहमूर्तिः वाराही शक्तिर्देवता तस्या: सम्बन्धि तुण्डं वक्त्रम्‌। तुडि तोडने। 
तुण्डत्यनेन खण्डयतीति तुण्डं तेन यः प्रहारः आघातः तेन विध्वस्ताः तुण्डाग्रेण 
य: प्रहारः तेन व्यसूकृताः असुराः तस्या: सम्बन्धिन्यौ ये द्वे द्वे दंष्ट्रे ऊर्ध्वे 
तयोरग्रभागौ ताभ्यां क्षतानि हिंसितानि वक्षांसि येषां ते दष्ट्ाग्रक्षतवक्षसो दानवाः 
तस्याः एव चक्रेण च वैष्णवायुधेन विदारिताः विदीर्णगात्राश्च सन्तो दैत्याः 
रणभुवि न्यपतन्‌ निपतितवन्तः लङ्‌। न्यपप्तन्‌ इति पाठे लुङि पतः पुमागमः। 
एतेन वाराह्या: शक्तेः संख्याने पराक्रम उक्तः।।३५।। 

(४ नागोजिभडट्टी) तुण्डेति। वाराही चासौ मूर्तिश्च वाराहमूर्तिस्तया। 
चक्रेणेत्यनेन वाराह्या मुखमेव वराहसदृशं न त्वन्यत्‌। एवं शक्तिमतो वराहस्यापि 
बोध्यम्‌।।३५।। 

(५ जगच्चन्द्रचन्द्रिका) तुण्डप्रहारेति ३६।।३५।। 


(६ दंशोद्धारः)।।३५।। 

(७ चन्द्रप्रभा) विष्णु की वाराही मूर्ति (वाराही शक्ति) के द्वारा उनके 
तुण्डप्रहार से ध्वस्त हुए तथा उनके बाह्यदन्तों के अग्रभाग से भिन्न वक्षस्थल 
वाले असुर, चक्र के द्वारा टुकड़े-टुकड़े कर दिये गये।।३५।। 


नखैर्विदारितांश्रान्यान्भक्षयन्ती महासुरान्‌ । 
नारसिंही चचाराजौ नादापूर्णदिगम्बरो ॥३६॥ 


(१ गुप्तवती)।।३६।। 
(२ चतुर्धरी) आजौ रणे। अम्बरमाकाशम्‌।।३६।। 


(३ शान्तनर्वी) नादेन सिंहनादेन कण्ठगर्जनेन आ समन्तादभिव्याप्य 
पूर्णानि पूरितानि दिशामन्तराण्यन्तरालानि यया सा नादापूर्णदिगन्तरा। 
नादापूरितदिङमुखेत्यपि पाठे स एवार्थः। 'वा दान्तशान्तपूर्ण’ इति पूरिते 
निपात्यते। नादेनापूरितानि दिङ्मुखानि अन्तरालानि यया सा तथोक्ता शक्तिदेवता। 
यद्वा वराहस्यायं वाराहो विष्णोरवतारः वाराहस्येयं मूर्तिः कायो यस्याः सा 
वाराहमूर्तिः नृसिंहस्य भगवतो विष्णोरवतारस्येयं महावीर्यस्य शाक्तिर्नारसिंही देवता 
आजौ युद्धे चचार विजहार। किं कुर्वती नखैर्नखरैरायुधैर्विदारितान्भेदविस्फुटित- 
गात्रानन्यानपरान्महासुरान्भक्षयन्ती खादयन्ती प्रागुक्तशक्तयाहता देत्येभ्योऽन्यान्सु- 
रानभ्यवहरन्तीत्यर्थः।` 

अथवा। च अ आन्यान्‌ इति छेद: अ इति प्रतिषार्थमव्ययम्‌। अन्यानिति 
अण प्राणने णिचि 'अचो यत्‌’ आननीया अन्याः जीवयितुमर्हाः आ अन्याः 
आन्या: अजीवनीयाः। दुष्टत्वान्मारणीया इत्यर्थः। तान्महतोऽसुरान्भक्षयन्ती नारसिंही 
खलु मारयति खादति च। 'समित्याजिसमिद्युधः' 'समे क्ष्मांशे रणेऽप्याजिः' 
'युद्धभागक्षणेष्वाजिः'। अनेन नारसिंह्या: शक्तेः पराक्रम: कथितः।।३६।। 


(४ नागोजीभट्टी) नखैरिति। आजौ रणे। अम्बरमाकाशम्‌।।३६।। 

(५ जगच्चन्द्रचन्द्रिका) नखैर्विदारिता इति ३७।।३६।। 

(६ दंशोद्धारः)।।३६।। 

(७ चन्द्रप्रभा) रण में नाद से दिशाओं एवं आकाश को पूर्ण करती 
हुई नारसिंही अपने नखों से विदारित अन्य महासुरों को खाती हुई घूमने 
लगी।।३६।। 

चण्डाइहासैरसुराः शिवदूत्यभिदूषिताः । 
पेतुर्विदारिता भूमौ तांश्चखादाथ सा तदा ॥३७॥ 


१. 'दिगन्तरा' इति शान्तनवीसम्मतः पाठः। 

(१ गुप्तवती)।।३७।। 


(२ चतुर्धरी) चण्ड उत्कट: सकोपो वा अट्ट उच्चैर्हासः। 
शिवदूत्यभिदूषिताः | | ३७।। 

(३ शान्तनवी) शिवदूत्या चण्डिकोत्पन्नया शक्तया चण्डाइहासै: 
प्रचण्डोद्धतोच्चहासैः भयङ्करैः अभिदूषिताः प्रापितकृत्याः प्रापितमूर्छाः असुराः 
पृथिव्यां रणक्षितौ पेतुः पतन्ति स्म। अथ तदा पृथिव्यां पतितान्‌ असुरान्‌ चखाद। 
खादू भक्षणे। भक्षयामास। अनेन शिवदूत्याः शक्तेः पराक्रम उक्तः। 
चण्डिकाशरीराद्धि निर्गता या शक्ति: शिवं दूतमकरोत्सा शिवदृती नाम देवता 
अभिदूषिता। दुष वैकृत्ये वैकृत्यमविवेकः। णिचि कर्मणि क्तः। पेतुः पल्ल गतौ। 
परोक्षे लिटि एत्वाभ्यासलोपौ।।३७।। 

(४ नागोजीभट्टी) चण्डेति। चण्ड उत्कटः सकोपो वा। 
शिवदूत्यभिदूषिता इति तृतीयासमासः। प्रापितमूर्छा सा शिवदृती।।३७।। 


(५ जगच्चन्द्रचन्द्रिका) चण्डाइहासैरिति ३८।।३७।। 

(६ दंशोद्धारः) चण्डाइहासैरिति। चण्डा उत्कटाः सकोपा वा अट्टहासास्ते: 
शिवदूत्यभिदूषिताः पातिता:। उपसर्गबलेन धात्वर्थस्यान्यार्थत्वात्‌।।३७।। 

(७ चन्द्रप्रभा) प्रचण्ड अट्टहासों से शिवदूती के द्वारा मूर्च्छित किये गये 
असुर पृथ्वी पर गिर पड़ते थे और इसके बाद उन गिरे हुए असुरों को वह 
शिवदूती खा लेती थी।।३७।। 

इति मातृगणं क्रुद्धं मर्दयन्तं महासुरान्‌ । 
दृष्ट्वाभ्युपायैर्विविधैर्नेशुर्देवारिसैनिकाः ॥३८॥ 

(१ गुप्तवती) नेशुः पलायिताः।।३८।। 

(२ चतुर्धरी) विविधैरभ्युपायैर्महासुरान्मर्दयन्तं मातृगणं दृष्ट्वा (इत्यन्वयः) 
इत्यभ्युपायविशेषणम्‌। नेशुरपययुः।।३८।। 

(३ शान्तनवी) इति प्रागुक्तप्रकारेण मातृगणं मातृणां ब्रह्माण्यादीनां गणं 
समुहं क्रुद्ध क्रोधाविष्टम्‌ आविष्कृतकोपम्‌ अत एव विविधैः बहुविधैरभ्युपायैः 
संग्रामसाधनैरमोधैः सहासुरान्मर्दयन्तं दृष्ट्वा देवारिसैनिकाः देवानामरयो दैत्याः 
सुरद्विषस्तेषां सैनिकाः। “सेनायां समवेता ये सैन्यास्ते सैनिकाश्च ते'। नेशुः णश 
अदर्शने। अदर्शनमगुः। पलाय्य ययुरिति यावत्‌ 

“ब्रह्माणी वैष्णवी रौद्री कौमारी शिवदूतिका । 
ऐन्द्री च नारसिंही च वाराही चाष्टमातरः' ॥ 

एता: शक्तयो युद्धायोद्धूता:। अणिमेत्यन्या मातरोज्ष्टौ। 


“ब्राह्मी माहेश्वरी चैन्द्री वाराही वैष्णवी तथा । 
कौमारी चर्ममुण्डा च काली सङ्कर्षणीति च' ॥ 


'ब्राह्मी माहेश्वरी चैव कौमारी वैष्णवी तथा । 

वाराही चैव माहेन्द्री चामुण्डा त्वष्टमातरः' ॥ 
इत्यनेन। 

“ब्रह्मी माहेश्वरी चैव कौमारी वैष्णावी तथा। 

वाराही चैव माहेन्द्री चामुण्डा सप्त मातरः' ॥३८॥ 

(४ नागोजीभट्टी) इति पूर्वोक्तैरभ्युपायैः संग्रामसाधनैः दैत्यान्मर्दयन्तं 
मातृगणं दृष्ट्वा नेशुः पलायिता इत्यन्वयः। ब्रहमाण्याद्या अष्ट मातरः। 

'ब्राह्मी माहेश्वरी चैव कौमारी वैष्णवी तथा । 
वाराही नारसिंहौन्द्री चामुण्डा मातरः स्मृताः' ॥ 

इति डामरतन्त्रे नवार्णविधाने उक्ताः।।३८।। 

(५ जगच्चन्द्रचन्द्रिका) इति मातृगणमिति ३९।।३८।। 

(६ दंशोद्धारः) इतीति। विविधैरुपायैरसुरान्मर्दयन्तमित्यन्वयः। नेशुर्न 
समर्थाः।।३८।। 

(७ चन्द्रप्रभा) इस प्रकार विविध उपायों से महासुरों को मर्दित करते 
हुए क्रुद्ध मातृगण को देखकर असुर सैनिक अदृष्ट हो गये अर्थात्‌ भाग खड़े 
हुए।।३८।। 

पलायनपरान्दृष्ट्वा दैत्यान्मातृगणार्दितान्‌ । 

योद्धुमभ्याययौ क्रुद्धो रक्तबीजो महासुरः ॥३९॥ 
(१ गुप्तवती) रक्तबीजो महासुर इत्यस्योत्तरमेकः श्लोकोऽधिकः। 

“भागिनेयो महावीर्यस्तयोः शुम्भनिशुम्भयोः । 

क्रोधवत्याः सुतो ज्येष्ठो महाबलपराक्रमः ' ॥४०॥ 
इति।।३९।। 

(२ चतुर्घरी)।।३९।। 

(३ शान्तनवी) रक्तं बीजं यस्यासुरस्य स रक्तबीजः महासुरः दैत्यान्मातृ- 
गाणार्दितान्‌। ब्रह्माण्यादिमातृसमूहेन हिंसितान्‌ अत एव पलायनपरान्युद्धाद- 

पगमतत्परान्‌ दृष्ट्वा वीक्ष्य क्रुद्धः क्रोधाविष्टः सन्‌। कर्तरि क्तः। देव्या सह 
योद्धमभ्याययौ। रक्तं बीजयति बीजं करोति रक्तबीजः। कर्मण्यण्‌। बहुब्रीहिस्तृक्तः 
प्रागेव। अर्द हिंसायां कर्मणि क्तः।।३९।। 

(४ नागोजीभट्टी) पलायनेति। रक्तं बीजं कारणं यस्य सः रक्तबीजः।।३९।। 

(५ जगच्चन्द्रचन्त्रिका) पलायनेति ४०।।३९।। 

(६ दंशोद्धारः) पलायनेति। रक्तं शोणितं बीजं पुनः पुनः प्रादुर्भावकं 
यस्येति रक्तबीजः।।३९।। 

(७ चन्द्रप्रभा) मातृगण से पीड़ित अत एव युद्ध से पलायनरत दैत्यों 
को देखकर महासुर रक्तबीज क्रुद्ध होता हुआ युद्ध के लिये सामने आया।।३९।। 

रक्तबिन्दुर्यदा भूमौ पतत्यस्य शरीरतः। 
समुत्पतति मेदिन्यास्तत्प्रमाणो महासुरः ॥४०॥ 

(१ गुप्तवती)।।१।। 

(२ चतुर्धरी) अस्य रक्तबीजस्य। मेदिन्यामित्यधिकरणे सप्तमी। 
पञ्चम्यन्तपाठे तु ल्यन्लोपेऽधिकरणे चोपसंख्यानं कर्तव्यमिति पञ्चमी न 
त्वपादाने। जनिकर्तुः प्रकृतेरेवापादानत्वात्‌। न चात्र मेदिनी प्रकृतिः। रक्तबिन्दोरेव 
तथात्वात्‌ ।।४ ० ।। 

(३ शान्तनवी) अस्य महासुरस्य रक्तबीजाख्यस्य शरीरतो रक्तबिन्दुः 
रक्तपृषत्‌ यदा भूमौ पतति भ्रश्यति तदा तत्प्रमाणः रक्तबीजाख्यदैत्यशरीरप्रमाणकः 
महासुरः मेदिन्याः सकाशात्समुत्पतति समुत्पद्यते। अतश्च स रक्तबीजो रक्तबिन्दु- 
बीजो रक्तबिन्दुश्चेति विख्यातोऽभून्महासुरः। रक्तबिन्दुरित्येकवचनमुपलक्षणम्‌। तेन 
यावन्तस्तद्रक्तबिन्दवः भूमौ पतन्ति तावन्त एव तादृशा एव रक्तबीजाख्यदैत्यसमा 
एव महासुरा मेदिनीतो भूमितः समुत्पद्यन्ते। मेदिन्यामिति पाठेऽधिकरणं 
विवक्षितम्‌ ।।४०।। 

(४ नागोजीभट्टी) तदेवाह। रक्तेति। अस्य रक्तबीजस्य मेदिन्याः । मेदिन्यां 
स्थित्वेत्यर्थः। ल्यब्लोपे पञ्चमी।।४०।। 

(५ जगच्चन्द्रचन्द्रिका) रक्तबिन्दुरिति ४ १।।४०।। 

(६ दंशोद्धारः) रक्तबिन्दुरिति। मेदिन्या इति पञ्चम्यन्तपाठे तु ल्यब्लोपे 
पञ्चमी। मेदिनीं प्राप्येत्यर्थः। न त्वपादाने। जनिकर्तुः प्रकृतेरेवापादानत्वात्‌ नात्र 
मेदिनी प्रकृतिः। किन्तु रक्तबिन्दुरेव।।४०।। 

१. 'मेदिन्याम्‌’ इति क्वचित्पाठः। 

(७ चन्द्रप्रभा) इसके (रक्तबीज के) शरीर से जब रक्त की बुँद पृथ्वी 
पर गिरती थी तब रक्तबीज के आकार प्रकार का ही एक दूसरा महासुर पृथ्वी 
को पाकर उससे उत्पन्न हो जाता था।।४०।। 


युयुधे स गदापाणिरिन्द्रशत्तया महासुरः । 
ततश्चैन्द्री स्ववञ्रेण रक्तबीजमताडयत्‌ ॥४१॥ 

(१ गुप्तवती)।।४१।। 

(२ चतुर्धरी) स रक्तबीज:।।४१।। 

(३ शान्तनवी) स महासुरो रक्तबिन्दुबीज: गदापाणिः सन्‌ इन्द्रशक्तया 
सह ऐन्द्र्था शत्तया देवतया सार्धं युयुधे संग्रामं चकार। ततः एन्द्री इन्द्रशक्तिः 
च देवता स्ववञ्रेण निजायुधेन कुलिशेन तं रक्तबीजं महासुरम्‌ अताडयत्‌। तड 
आघाते चुरादिः। युयुधे युध सम्प्रहारे दिवादिरनुदात्तेत्‌। कर्तरि लिद्‌। गदा पाणौ 
यस्य स:। इन्द्रस्येयं शक्तिः देवता ऐन्द्री स्ववज्रेण। स्वपदमसाधारणतां ध्वनयति। 


'बन्धुजीवप्रसूनेन सदूशा रक्तबिन्दवः। 
रक्तबिन्दुः क्षितिस्पृक्सञ्जायते तत्समोऽसुरः ॥४९॥ 
(४ नागोजीभट्टी) स रक्तबीज: ।।४१।। 
(५ जगच्चन्द्रचन्द्रिका) युयुधे स गदेति ४२।।४१।। 
(६ दंशोद्धारः)।।४१।। 


(७ चन्द्रप्रभा) हाथ में गदा लिये हुए उस महासुर (रक्तबीज) ने इन्द्र 
की शक्ति के साथ युद्ध किया। इसके बाद ऐन्द्री ने रक्तबीज को अपने वज्र 
से ताडित किया।।४१।। 


कुलिशेनाहतस्याशु बहुं सुस्राव शोणितम्‌ । 
समुत्तस्थुस्ततो योधास्तद्रूपास्तत्पराक्रमाः ॥४२॥ 


(१ गुप्तवती)।।४२।। 
(२ चतुर्धरी)।।४२।। 


(३ शान्तनवी) इन्द्रशत्तया ऐन्द्र्या देवतया कुलिशेनाहतस्य वञ्रेणायुधेन 
ताडितस्य रक्तबीजस्य महासुरस्य शरीरतः बहु बहुलं शोणितं कर्तृ आशु सुस्राव 
भूमौ पपात। ततः शोणितात्सकाशात्‌ तस्येव रक्तबीजस्येव रूपमाकृतियेंषां ते 


१. 'तस्य' इति क्वचित्पाठः। 

तद्रूपाः तस्येव रक्तबीजस्येव पराक्रमो येषां ते तत्पराक्रमाश्च योधाः योद्धारः 
महासुराः समुत्तस्थुः समुत्थिताः। 

एतावान्विशेषः। रक्तबीजरक्तजासुररक्तात्तु नोत्पद्यन्त इत्यत उक्तं 
तद्रूपास्तत्पराक्रमाश्च इति। आशु क्षिप्रं सु्राव। खु गतौ दन्त्यादिः। आशु 
समुत्तस्थुः कुलिशेनाहत इति प्रथमान्तपाठे घटः प्र्रवतीतिवदकर्मकत्वेन शोणितं 
सुख्राव रक्तबिन्दुरिति सकर्मता नोपपद्चते। अथवा कृपाणेन सैनिको हत इति 
किञ्चित्ल्रवतीति(?) वत्सकर्मकत्वमपि घटेत। 


अथवा कुलिशेन हतः आशु शोणितं कर्म सुस्राव जगाम प्राप्तवानित्यर्थ- 
विवक्षायां सकर्मकतास्त्येव। आहतस्य रक्तबिन्दोः शरीरतः शोणितं कर्तृ। सुस्रा- 
वेत्यत्र अकर्मकत्वं तु घटात्पयः स्रवतीतिवत्कर्मनिरपेक्षत्वादवसेयम्‌। *शक्तयुद्योगौ 
पराक्रमौ’ ।। ४२ ।। 

(४ नागोजीभट्टी) कुलिशेनेति। तस्य रक्तबीजस्य ।।४२।। 

(५ जगच्चन्द्रचद्रिका) कुलिशेति ४३।।४२।। 

(६ दंशोद्धारः)।।४२।। र 

(७ चन्द्रप्रभा) वज्र से आहत उस रक्तबीज के शरीर का बहुत रक्त बहने 
लगा तथा उससे उसी के समान रूप एवं उसी के समान पराक्रम वाले योद्धा 
उत्पन्न होने लगे।।४२।। 


यावन्तः .पतितास्तस्य शरीराद्रक्तबिन्दवः । 
तावन्तः पुरुषा जातास्तद्वीर्यबलविक्रमाः ॥४३॥ 


(९ गुप्तवती)।।४३।। 
(२ चतुर्धरी) वीर्य प्रभाव: । बलं सैन्यम्‌। विक्रमः सामर्थ्यातिशयः।।४३।। 


(३ शान्तनवी) तस्य रक्तबीजस्य दैत्यस्य शरीराद्रपुषः सकाशाद्यावन्तो 
यत्परिमाणा यावत्संख्याका: रक्तबिन्दवो रुधिरपृषताः पृथिव्यां पतिताः अपतन्‌ 
तावन्तस्तत्परिमाणा एव तावत्संख्याका: पुरुषा एव दैत्या: तद्रीर्याश्च तत्तुल्यबलाश्च 
तुल्यविक्रमाश्च दैत्याः समजनिषतेत्यर्थः। यावन्तः। 'यत्तदेतेभ्यः परिमाणे वतुप्‌'। 
पतिता: भुवि भ्रष्टाः। वीर्यं बलं प्रभावश्च। वीर्य वीरकर्म वा। बलं प्राणसामर्थ्यम्‌। 


'स्थौल्यसामर्थ्यसैन्येषु बलं ना काकसीरिणोः' । 


“विक्रमस्तु पराक्रान्तौ शौर्ये वापि प्रकीर्तितः' ॥ 
'विक्रमस्त्वतिशक्तिता' ॥४३॥ 


अष्टमोऽध्यायः ] गुप्तवत्यादिसप्तटीकासंवलिता ५०३ 


(४ नागोजीभट्टी) यावन्त इति। वीर्य प्रभाव:। बलं शारीरम्‌। विक्रम 
उत्साहरूप: ।।४ ३ ।। 

(५ जगच्चन्द्रचन्द्रिका) यावन्त इति ४४।।४३।। 

(६ दंशोद्धारः) यावन्त इति। वीर्य प्रभाव:। बलं शारीरम्‌। विक्रम 
उत्साह: । ४३ ।। 


(७ चन्द्रप्रभा) रक्त को जितनी बुँदे उसके (रक्तबीज के) शरीर से गिरीं 
उतने ही पुरुष उसके (रक्तबीज के) समान ही प्रभाव, बल और उत्साहयुक्त 
सामर्थ्य बाले उत्पन्न हुए ।I४३॥। 

ते चापि युयुधुस्तत्र पुरुषा रक्तसम्भवाः । 
समं मातृभिरत्युग्रशस्त्रपातातिभीषणम्‌ ॥४४॥ 
(१ गुप्तवती) ।।४४।। 


(२ चतुर्धरी) समं सह। अत्युग्रमिति क्रियाविशेषणं शस्त्रविशेषणं वा।।४४।। 


(३ शान्तनवी) तत्र तस्मिन्देवीदानवसंग्रामे रक्तबीजासुरस्य रक्तसम्भवाः 
रक्तजा: ये पुरुषाः दैत्याः तेऽपि च ब्रह्माण्यादिभिः मातृभिः समं सार्धम्‌ 
अत्युग्रमतिदारुणं यथा स्यात्तथा शस्त्राणां पातैरतिभीषणमतिभयङ्करं च यथा 
स्यात्तथा युयुधुः। युध सम्प्रहारे अनुदात्तेत्‌। इह तु “व्यत्ययो बहुलम्‌’ इति 
परस्मैपदम्‌। युयुधिरे पुरुषा इति त्वन्यथा स्यात्‌।।४४।। 

(४ नागोजीभट्टी) त इति। समं सह। अत्युग्रेति शस्त्रविशेषणं 
समस्तम्‌ ।।४४।। 


(५ जगच्चन्द्रचन्द्रिका) ते चापीति ४५।।४४।। 

(६ दंशोद्धारः)।।४४।। 

(७ चन्द्रप्रभा) वे रक्तोत्पन्न पुरुष भी वहाँ युद्धभूमि में माताओं के साथ 

अत्यन्त उग्र शास्त्रों के पात अर्थात्‌ प्रहार से अतिभीषण युद्ध करने लगे।।४४।। 

पुनश्च वज्रपातेन क्षतमस्य शिरो यदा। 
ववाह रक्तं पुरुषास्ततो जाताः सहस्त्रशः ॥४५॥ 

(९ गुप्तवती)।।४५।। 

(२ चतुर्धरी) ववाह सुस्राव। छान्दसत्वात्सम्प्रसारणाभावः। वह 


गतावित्यस्य वा रूपम्‌। वह प्रयत्ने इत्यतो वा धातोरनेकार्थत्वात्‌। रक्तं कर्तृ वा 
रक्तं ववाह इवेति वा। ततो रक्तात्सहस्रशोऽसंख्याताः।।४५।। 


५०४ दुर्गासप्तशती [ अष्टमोऽध्यायः 


(३ शान्तनवी) पुनश्च पुनरपि ऐन्द्रया शक्तया देवतया कृतेन वज्रपातेन 
अस्य रक्तबीजस्य महासुरस्य शिरो मस्तकं यदा क्षतम्‌ आहतं दलितं भग्नमभूत्तदा 
ततः वञ्रताडिताच्छिरसः सकाशात्‌ निर्गतं रक्तं कर्तृ। ववाह प्रवहति स्म। प्रवाही- 
बभूवेति यावत्‌। ततश्च तस्माच्च रक्तप्रवाहात्‌ भूयिष्ठात्सहस्रं सहस्रं सहस्रशः। 
“संख्यैकवचनाच्च वीप्सायां शस्‌'। पुरुषाः दैत्या: जाताः समजनिषत। 


ववाहेति वह प्रापणे। 'लिट्यभ्यासस्योभयेषाम्‌' इति सम्प्रसारणं तु 
संज्ञापूर्वको विधिरनित्य इति नेत्याहुः। वहिरसम्प्रसारणे प्रकृत्यन्तरतया 
दन्त्योष्ठ्यादिरस्तीत्यपरे। वाह प्रयत्न इत्यस्यात्मनेपदानित्यत्वाद्ववाहेत्यपरे। चक्षिङो 
ङित्करणमनुदात्तेल्लक्षणात्मनेपदानित्यत्वे ज्ञापकमाहुः। 

ववेत्यव्ययम्‌। वव इति प्रथमं रक्तनिःसरणजनितध्वनिमाहेत्यन्ये। वव 
इत्येवं शन्दमाहुः। रक्तं कर्तृं प्रथमत इत्यर्थः। उवाहेत्यर्थे वव इति शब्दानुकरणम्‌। 
आहेति च विभक्तिप्रतिरूपकं कालसामान्यवाच्यव्ययम्‌। यतो निर्गमनसमये रक्त 
कर्तृ। प्रथमतः वव इत्यव्ययरूपं शब्दम्‌ आह अतो ववाह इति शब्दानुकरणं 
रष्टव्यम्‌। तेन अनुकार्यानुकरणयोभेंदस्याविवक्षितत्वादसत्यर्थवत््वे गवित्यय- 
माहेतिवद्विभत्तयुत्पत््यभाव:। अन्यथा ववमाहेति स्यात्‌। 

केचित्तु कृतसम्प्रसारणे उवाहेत्येव पेठुः। बयं तु ब्रूमः। सम्प्रसारणमत्र 
कर्तव्यम्‌। कृते तस्मिन्‌ संप्रसारणाच्च’ इत्यत्र पूर्वरूपत्वे नित्यप्राप्ते 'वा छन्दसि 
इत्यनुवृत्तेः पूर्वरूपत्वाभावपक्षे मित्रावरुणौ यजमानावितिवत्पुनः प्रसङ्गविज्ञानात्‌ 
‘इको यणचि’ इति यणादेश एव श्रूयते। छन्दोवत्पुराणानि च भवन्तीति। 
तदित्थम्‌। 

“पाठा व्याख्याश्च धातूनां दृश्यन्ते स्वैरिणः क्वचित्‌ । 
प्रयोग एव भगवांस्तानवस्थापयत्यपि' ॥४५॥ 

(४ नागोजीभट्टी) पुनश्चेति। ववाहेति वहि गतावित्यस्य रूपम्‌।।४५।। 

(५ जगच्चन्द्रचन्द्रिका) पुनश्चेति ४६।।४५।। 

(६ दंशोद्धारः) पुनश्चेति। ववाह सु्राव। आर्षः सम्प्रसारणाभावः। यद्वा 
ववेति स्रवमाणशब्दानुकरणम्‌। रक्तं ववेत्याह। तत इति पदमध्याहार्यम्‌। यद्वा वाह 
प्रयत्ने इत्यस्य रूपम्‌। धातूनामनेकार्थत्वात्‌। अनुदात्ततत्वपरयुक्तस्यात्मनेपदस्या- 
नित्यत्वाच्च। सहस्त्रशो5संख्याता: ।।४५।। 

(७ चन्द्रप्रभा) और फिर जब वज्र के प्रहार से रक्तबीज का शिर क्षत 
अर्थात्‌ दलित हुआ तब रक्त बहा और उससे सहस्रों सहस्र पुरुष उत्पन्न हो 
गये।।४५।। 


अष्टमोऽध्यायः ] गुप्तवत्यादिसप्तटीकासंवलिता Go 


वैष्णवी समरे चैनं चक्रेणाभिजघान ह। 
गदया ताडयामास ऐन्द्री तमसुरेश्वरम्‌ ॥४६॥ 
(९ गुप्तवती) ।।४६।। 


(२ चतुर्धरी) समरे रणे वैष्णवी एनम्‌ असुरेश्वरं चक्रेणाभिजघान गदया 
ताडयामास च। किम्भूतम्‌ एनम्‌? ऐन्द्रीतम्‌ ऐन्द्रया: इन्द्रशक्तेः सकाशात्‌ इतं गतं 
युद्धे परास्रेणापि युध्यन्ते इति ऐन्द्री गदया तं ताडयामासेत्यन्वयः। ऐन्द्री गदया 
वाचा ताडयामास भर्त्सयामास इत्यर्थ:।।४६।। 

(३ शान्तनवी) समरे संग्रामे सा वैष्णवी. शक्तिदेंवत। च तम्‌ एनं 
रक्तबीजदैत्यं चक्रेण वैष्णवेन आयुधेन जघान जिहिंस। ह प्रसिद्धमेवैतत्‌। अथ 
च सा इन्द्रस्येयम्‌ ऐन्द्री शक्ति्देवता च तमेनं रक्तबीजदैत्यम्‌ असुरेश्वरं गदया 
आयुधेन ताडयामास जघान। यद्वा ऐन्द्रीतमित्येकं पदम्‌। प्राक्‌ ऐन्द्र्था शक्तया इत 
योद्धं प्राप्तः ऐन्द्रीतः। ऐन्द्रीतम्‌ एनम्‌ असुरेश्वरं रक्तबीजं समरे युद्धे सा वेष्णवी 
शक्ति्देवता चक्रेणाभिजघान। उरसि जिहिंस। न केवलं चक्रेण। गदया ताडयामास 
जघान च।।४६।। 


(४ नागोजीभट्टी) वैष्णवीति। ऐन्द्र्थाः शक्तेरितं पराङ्मुखं स्वसम्मुखं 
प्राप्तम्‌ एनं वैष्णवी चक्रेणाभिजघान गदया च ताडयामासेत्यन्वयः।।४६।। 


(५ जगच्चन्द्रचन्द्रिका) वैष्णवी समर इति ४७।।४६।। 


(६ दंशोद्धारः) वैष्णवीति। एनम्‌ असुरं चक्रेणाभिजघान गदया च 
ताडयामास। किम्भूतम्‌ ऐन्द्रीतम्‌ ऐन्द्रयाः सकाशादितम्‌ आगतम्‌। कश्चित्तु एन्द्र 
गदया तं ताडयामास। ऐन्द्र्या गदायुधत्वाभावेऽपि युद्धे परास्त्रेरपि युध्यन्ते इति 
व्याचख्यौ। केचित्तु गदनं गदः पचाद्यच्‌। टाप्‌। गदया क्रूरवाचा तं ताडयामास 
भर्त्सयामासे त्याहुः ।। ४६।। 


(७ चन्द्रप्रभा) 'ऐन्द्रीतमसुरेश्वरम्‌' ऐसा पाठ मानने पर--ऐन्द्री के पास 
से पराङ्मुख होकर आये इस असुर श्रेष्ठ को समर में वैष्णवी ने चक्र से प्रहार 
किया तथा गदा से ताडित किया। 'ऐन्द्री तमसुरेश्वरम्‌? ऐसा पाठ मानने पर-- 
वैष्णवी ने उस असुर श्रेष्ठ पर युद्ध में चक्र से प्रहार किया तथा ऐन्द्री ने उस 
असुरश्रेष्ठ को गदा से ताडित किया।।४६।। 


बैष्णवीचक्रभिन्नस्य रुधिरस्त्रावसम्भवैः । 
सहस्त्रशो जगद्व्याप्तं तत्प्रमाणैर्महासुरैः ॥४७॥ 


(१ गुप्तवती)।।४७।। 
(२ चतुर्धरी)।।४७।। 


५०६ दुर्गासप्तशती [ अष्टमोऽध्यायः 


(३ शान्तनवी) विष्णोरियं वैष्णवी तस्याः शक्तया देवतायाः चक्रेण भिन्नस्य 
विदारितस्य रक्तबीजस्य महासुरस्य रुधिर्रावसम्भवैः रक्तप्रवाहसमुद्रवैः तत्प्रमाणै: 
रक्तबीजासुरपरिमितैः सहस्रं सहस्रं सहस्रशः। यद्वा सहस्रेण सहस्रेण सहस्रश॑ः। 
“संख्यैकवचनाच्च वीप्सायां शस्‌’। महासुरैः रक्तबीजरक्तप्रवाहसम्भूतैः जगत्‌ भुवनं 
व्याप्तं व्याकीर्णम्‌। असुरैरसंख्याकैस्त्रैलोक्यं व्याप्तमिति भावः।।४७।। 

(४ नागोजीभट्टी)।।४७।। 

(५ जगच्चन्द्रचन्द्रिका) वैष्णवीचक्रेति ४८।।४७।। 

(६ दंशोद्धारः)।।४७।। 

(७ चन्द्रप्रभा) वैष्णवी के चक्र से भिन्न उस रक्तबीज के रक्त प्रवाह से 
उत्पन्न उसी के आकार-प्रकार वाले हजारों-हजारों महासुरों से जगत्‌ व्याप्त हो 
गया।।४७।। 

शक्त पा जघान कौमारी वाराही च तथासिना । 
माहेश्वरी त्रिशूलेन रक्तबीजं महासुरम्‌ ॥४८॥ 

(१ गुप्तवती)।।४८।। 

(२ चतुर्धरी) त्रिशूलेन त्रिमुखेन शूलेन। आहनदिति गणकृतमनित्यमिति 
करणलोपाभाव: ।।४८।। 

(३ शान्तनवी) कुमारस्येयं कौमारी शक्तिदेवता शक्तया आयुधेन रक्तबीजं 
महासुरं जघान जिहिंस। तथा वराहस्य भगवत इयं वाराही शक्तिदेंवता असिना 
खड्गेन तं रक्तबीजं महासुरं जघान ताडयामास। वाराह्या देव्याः वदनमेव 
वराहानुकारि न तु करचरणादिकमिति ज्ञेयम्‌। तेन वाराह्माः देव्याः संग्रामे 
खड्गग्रहणं न सम्भवतीति नाशङ्कनीयम्‌। तथा माहेश्वरी महेश्चरस्येयं शक्तिदेवता 
च त्रिशूलेन तं रक्तबीजं महासुरं जघान अतीतडत्‌। क्रचित्तु पाठ: 

“माहेश्वरी त्रिशूलेन रक्तबीजं महासुरम्‌। 
ताडयामास हृदये न चचाल तथापि सः' ॥इति दृश्यते॥ 
यद्यपि हृदये सा तं ताडयामास तथापि सः रक्तबीजः संग्रामान्न चचाल। 
नापजगामेत्यर्थः | । ४८।। 
(४ नागोजीभट्टी) शत्तयेति।।४८।। 
(५ जगच्चन्द्रचन्द्रिका) शक्त्या जघानेति ४९।।४८।। 


(६ दंशोद््धारः)।।४८।। 

(७ चन्द्रप्रभा) उस महासुर रक्तबीज को कौमारी ने शक्ति से, वाराही 
ने असि अर्थात्‌ खड्ग से तथा माहेश्वरी ने त्रिशूल से मारा।।४८।। 


स चापि गदया दैत्यः सर्वा एवाहनत्पृथक्‌ । 
मातः कोपसमाविष्टो रक्तबीजो महासुरः ॥४९॥ 


(९ गुप्तवती)।।४९।। 
(२ चतुर्घरी)।।४९।। 


(३ शान्तनवी) स चापि रक्तबीजो महासुरः दैत्यः कोपसमाविष्टः 
क्रोधानलज्वालाकुलः सन्‌ गदया आयुधेन सर्वा एव मातृः ब्रह्माण्यादिशक्तीः 
पृथक्प्रत्येकमहनदताडयत्‌। दैत्यः महासुरः इत्युक्ते कुतो न पौनरुत्तयं स्यात्‌। 
सामान्यतो दैत्योऽसावित्युक्त्वा सामर्थ्यतो महांश्चासावसुरश्चेति महासुर 
इत्यतिशयसामर्थ्यप्रदर्शनादपौनरुत्तयम्‌। 


यद्वा दितेरपत्यं दैत्यः। यद्वा महान्तः असुराः यस्य सः महासुरः। यद्वा 
महादेवं जहाति यः स चासावसुरश्चेति महासुरः। मः शिवश्चन्द्रमाश्च स्यात्‌'। 
ओहाक्‌ त्यागे। ‘आतोऽनुपसर्गे कः'। अहनदिति। हन हिंसागत्योः। लडङस्तिप्‌। 
अदिप्रभृतिभ्यः शपो लुक्‌ संज्ञापूर्वको विधिरनित्य इति नेत्याहुः। यद्वा हन्तीति हनः 
पचाद्यच्‌। हन इवाचरत्‌ अहनत्‌। “सर्वप्रातिपदिकेभ्यः क्विब्वा वक्तव्यः'। 
सनाद्यन्तत्वाद्धातुत्वाद्धनशब्दाल्लङस्तिप्‌। अडागमः।।४९।। 


(४ नागोजीभट्टी) स चापीति। अहनदिति छान्दसम्‌। ` दितेरपत्यं दैत्यः। 
महान्तोऽसुराः यस्मादिति न पौनरुत्तयम्‌।।४९।। 


(५ जगच्चन्द्रचन्द्रिका) स चापि गदयेति ५०।।४९।। 


(६ दंशोद्धारः) स चापीति। अहनिति वक्तव्ये अहनदित्यत्र गणकार्यस्या- 
नित्यत्वाच्छपो न लुगित्याहुः।।४९।। 


(७ चन्द्रप्रभा) महान्‌ असुरों को उत्पन्न करते वाले उस दैत्य रक्तबीज 
ने भी कोपाविष्ट अर्थात्‌ क्रोध से युक्त होकर सभी माताओं (मातृ-शक्तियों) को 


क 


पृथक्‌-पृथक्‌ गदा से मारा।।४९।। 


तस्याहतस्य बहुधा शक्तिशूलादिभिर्भुवि । 
पपात यो वै रक्तौघस्तेनासञ्शतशोऽसुराः ॥५०॥ 


(१ गुप्तवती)।।५०।। 
(२ चतुर्धरी)।।५०।। 

(३ शान्तनवी) शक्तिशूलादिभिरायुधैर्बहुधा बहुभिः प्रकारैराहतस्य ताडितस्य 
तस्य रक्तबीजस्य। वै प्रसिद्धौ। यो रक्तौघः वेगवद्रुधिरप्रवाहो भुवि पपात प्रबभ्रंश 
तेन रक्तौधेन शतशः शतं शतम्‌ असुराः आसन्‌। शतश इत्युपलक्षणम्‌। शतशः 
सहस्रशो लक्षशः कोटिशश्चापि बहुसंख्याका असुरा: रक्तबीजासुरसदृशपरिमाण- 
कायपराक्रमा आसन्समभवन्‌। “संख्यैकवचनाच्च वीप्सायां शस्‌”। शक्तीनां देवीनां 
शूलादीन्यायुधानि इत्यपि यथायोग्यं व्याख्या। ब्रह्मण्याः आयुधं शत्रुघ्नो मन्त्रः। 
वैष्णव्याश्चक्रम्‌। माहेश्वर्या: शूलम्‌। कौमार्याः शक्तिः। ऐन्द्रया: कुलिशम्‌। 
वाराह्याश्चक्रं मुखनखरपञ्जरश्च। शिवदूत्याः शूलं पिनाकाख्यं धनुश्च। काल्याः शूलं 
चक्रं च।।५०।। 


(४ नागोजीभट्टी)।।५०।। 

(५ जगच्चन्द्रचन्द्रिका) तस्याहतस्येति ५ १।।५०।। 

(६ दंशोद्धारः)।।५०।। 

(७ चन्द्रप्रभा) शक्ति, शूल आदि आयुधों के द्वारा अनेक प्रकार से आहत 
उस रक्तबीज का जो रक्तसमूह पृथ्वी पर गिरा उससे सैकड़ों असुर उत्पन्न हो 
गये।।५०।। 

तैश्चासुरासृक्सम्भूतैरसुरैः सकलं जगत्‌ । 
व्याप्तमासीत्ततो देवा भयमाजम्मुरुत्तमम्‌ ॥५१॥ 


(१ गुप्तवती)।।५१।। 


(२ चतुर्धरी) उत्तमं निरतिशयम्‌। प्रकर्षेण हन्यन्ते शत्रवोऽत्रेति प्राहो रणः। 
प्रपूर्वाद्धन्तेरन्यतोऽपि चेति डप्रत्यये रूपम्‌। तत्र प्राहे रणे सत्वरा वेगयुक्ता। तथा 
च स्कन्दपुराणे। “रथेन काञ्चनाङ्गेन प्रययौ प्राहलालसः' इति। अत उवाचेत्यनेन 
पुनरुक्तिवर्णनाकर्षेण। प्राहसत्‌ इति क्रियाविशेषणं क्रियापदं वा। त्वरा त्वरावती। 
अर्शआदित्वादच्‌। यद्वा त्वरया नैरुक्तो वर्णनाशः। क्रिबन्तं तृतीयान्तं वा अन्य 
आह। चण्डिका प्राह अये देवा: भयं मा जग्मुरिति स्वगतं ब्रूते।।५ १।। 


(३ शान्तनवी) असुरस्य रक्तबीजाख्यस्य दैत्यस्य यदसृक्‌ रक्तं रुधिरं 
तस्मात्‌ भूयिष्ठात्सम्भूतैरुत्पन्नैरनि्दिष्टनामधेयैरसुरै रक्तबीजसदृशैर्घातुकैः समस्तं 
सकलं जगत्‌ त्रैलोक्यं व्याप्तमासीत्‌। ततो देवाः उत्तममधिकं भयमाजग्मुरायंयुः। 
अहो किमेतदासीत्‌। अहो नु खल्वसौ शान्तिकर्मणि वेतालोदयः यज्जगद्रक्षणाथों 
दैत्यसंक्षयाय संग्रामः प्रारब्धो भगवत्या स तावन्नाभूत्यत्युत रक्तबीजरक्तजैदैत्यैः 
शतश: सहस्रशः लक्षशः कोटिशः संख्याकैश्च तैर्घातुकैः अशेषं जगदापूर्णं पीडयते 

हन्तैतदिति देवाः साध्वसमापुरतितमामिति भावः। पटैकदेशेऽपि दग्धे पटो दग्ध 
इतिवज्जगदेकदेशोऽपि जगदेवेति भावसाकल्येन जगद्व्याप्तमिति सूचयितुं सकल- 


सकलमित्येवोक्ते DN 


ग्रहणम्‌। : किं तदिति साकाङ्क्षं स्यात्तत उभयमप्युक्तम्‌।।५ १।। 


(४ नागोजीभट्टी) तैश्चेति। उत्तमं निरतिशयं सकलं जगदित्यति- 
शयोक्तिः।।५ १।। 


(५ जगच्चन्द्रचन्द्रिका) तैश्चासुरासृगिति ५२।।५१।। 
(६ दंशोद्धारः) तैश्चेति। अतिशयेनोत्कृष्टमुत्तमं भयम्‌।।५१।। 


(७ चन्द्रप्रभा) इस प्रकार उस असुर के रक्त से उत्पन्न उन असुरो से 
सम्पूर्ण जगत्‌ व्याप्त हो गया। इससे अर्थात्‌ इस कारण से देवलोग भय को 
प्राप्त हो गये।।५१।। 


तान्विषण्णान्सुरान्दृष्ट्वा चण्डिका प्राह सत्वरा । 
उवाच कालीं चामुण्डे विस्तीर्ण वदनं कुरु ॥५२॥ 


(१ गुप्तवती)।।५२।। 


(२ चतुर्धरी) ततः सत्वरा सा तां विस्तीर्णं वदनं कुर्विति कालीमुवाचेति। 
वीस्तीर्णं विततम्‌।।५२।।` 


(३ शान्तनवी) चण्डिका देवी ईश्वरी सुरान्देवान्विषादसहितान्दुः- 
खितान्दृष्ट्वा वीक्ष्य सत्वरा सम्भ्रमोपेता सती तान्प्राह। मा यूयं विषीदत सुस्था 
भवतेत्यत्रवीत्‌। अधुनैव वः ्त्रूनुच्छिनद्रीत्याश्वासयन्ती सा मा विषीदतेति 
देवान्कथयन्तीत्यर्थः। प्राहेति विभक्तिप्रतिरूपकमव्ययं कालसामान्ये वर्तते। अथ 
देवानित्थमाश्वास्य चण्डिका देवी कालीं शक्तिम्‌ उवाच। हे चामुण्डे! हे कालि! 
त्वदीयं वदनं विस्तीर्णं कुरू विपुलं विशालं रचय इति कालीम्‌ आंदिक्षत्‌। इत्थं 
भिन्नकर्मकत्वात्प्राह उवाचेत्यपौनरुत्तयं द्रष्टव्यम्‌। 


यद्रा अप्रा अहसत्‌ त्वरा इति छेदः। प्रा पूरणे अदादिः। अं विष्णुं 
प्राप्तैथ्वर्येण पूरयत्यप्र। 'आतोऽनुपसगें कः’ विष्णुमाया चण्डिका देवी 
तार्‍्विषण्णान्सुरान्देवान्दृष्ट्वा वीक्ष्य त्वरा सम्भ्रमः त्वरते त्वरा। पचाद्यच्‌। 
त्वरमाणा सती अहसत्‌। एतावतैव रक्तबीजं रक्तजजन्तुदर्शनेनैव भीता आसन्निति 
देवानहसत्‌। हसे हसने। लङि रूपम्‌। ततश्च कालीमुवाच। हे चामुण्डे! हे कालि! 
त्वदीयं वदनं विस्तीर्ण कुर्विति कथयामास चण्डिका। अत एव चण्डिका 
प्राहसत्‌। त्वरा इत्यपि छेदे स एवार्थः। त्वरते त्वरा देवी। अत एव 
१. “विस्तरम्‌ इति क्वचित्पाठः । 

प्राइसत्तदेत्यपि पाठे तदा देवानां भयोदयकाले इति स एवाथोऽवशिष्ट:। यद्रा 
प्राहसत्वरेत्येकं पदम्‌। 
तान्‌ विषण्णान्सुरान्दृष्ट्वा चण्डिका प्राहसत्वरा । 

युद्धमूर्धनि संग्रामं कर्तु सत्वरा त्वरया सह वर्तमाना सती कालीमुवाच। 
किमिति हे चामुण्डे! हे कालि! त्वदीयं वक्त्रं दैत्यानत्तुं विस्तीणं विशालं कुरु 
विरचयेति। प्राहेति प्रब्रवीत्यर्थे तिङन्तप्रतिरूपकमव्ययं कालसामान्ये। 'प्राहस्तु 
रणमूर्धनि’। प्राहे युद्धमूर्धनि सत्वरा ससम्भ्रमा। यल्लक्ष्यं देवीपुराणे। 'प्रययौ 
प्राहकाम्ययेति'।।५ २।। 

(४ नागोजीभट्टी) तानिति। तान्विषण्णान्दृष्ट्वा सत्वरा त्वरया सहिता 
चण्डिका सुरान्प्राह। यूयं मा विषीदतेति शेषः।।५२।। 

(५ जगच्चन्द्रचन्द्रिका) तान्विषणणानिति ५३।।५२।। 

(६ दंशोद्धारः) तानिति। प्रकर्षेणासमन्ताद्धन्यन्ते शत्रवो यत्रेति प्राहो 
रणः। “रथेन काञ्चनाङ्गेन प्रययौ प्राहलालसा' इति स्कान्ददर्शनात्‌। 'अन्येष्वपि 
दृश्यते’ इति डः। तत्र सत्वरा चण्डिका उवाचेत्यन्वय:। यद्वा प्राहसदिति छेद: । 
तान्सुरा-न्विषण्णान्दृष्ट्वा प्राहसत्‌। मम वीर्याज्ञानादेते विषण्णा इत्यहसत्‌। अत एव 
सत्वरा त्वरावती सती कालीमुवाचेति सम्बन्धः। 

चतुर्भुजमिश्रास्तु त्वरेति तृतीयान्तं क्रिबन्तमिति व्याचख्युः। रामाश्रमोऽपि 
तथैवानुससार तन्न। ज्वरत्वरेत्यूद्प्रसङ्गात्‌। केचित्तु अतो देवा भयं जग्मुरिति स्वगतं 
प्राहुः। ततः सत्वरा सती कालीमुवाचेति सम्बन्ध इति व्याचक्षते।।५२।। 

(७ चन्द्रप्रभा) उन उदास देवो को देखकर रण में शीघ्रता की इच्छा 
से युक्त चण्डिका ने काली से कहा- हे चामुण्डे! तुम अपने मुख को 
फैलाओ।।५२।। 

मच्छस्त्रपातसम्भूतान्‌ रक्तनिन्दून्महासुरान्‌ । 
रक्तबिन्दोः प्रतीच्छ त्वं वक्त्रेणानेन वेगिता ॥५३॥ 

(१ गुप्तवती) मच्छस्त्रपातेति। रक्तबीजादिति पञ्चमी। मच्छस्त्रपातेन 
रक्तबीजतः सम्भूताद्रक्तबिन्दोः।।५३।। 

(२ चतुर्धरी) रक्तबिन्दून्ुधिरबिन्दोर्जातान्महासुरानपि वक्त्रेण। जात्यपेक्षया 
एकवचनम्‌। जात्यपेक्षया एकत्वमित्यपादानपञ्चम्याक्षिप्यते। अन्य आह। रक्तबिन्दु: 
चेतनं यस्येति रक्तबिन्दू रक्तबीज उच्यते। वेगिता त्वरावती।।५३।। 


१. 'वेगिना' इति शान्तनवीपाठः। 


अष्टमोऽध्यायः ] गुप्तवत्यादिसप्तटीकासंवलिता ५११ 


(३ शान्तनवी) हे चामुण्डे! हे कालि! त्वम्‌ अनेन विस्तीर्णकृतेन वेगिना 
वेगयुक्तेन त्वदीयेन वक्त्रेण महासुरान्‌ रक्तबीजान्महादैत्यसकाशात्‌ मम 
चण्डिकाया: देव्याः शस्त्राणि तेषां पाताः पतनानि तेभ्यः सम्भूताः 
समुत्पन्नास्तान्मच्छस्त्रपातसम्भूतान्‌। रक्तानां बिन्दवः पृषतस्तान्‌ रक्तबिन्दून्प्रतीच्छ 
मुखेन गृहाणेति सूचनार्थम्‌। अन्यथा रक्तबीजरक्तबिन्दवः क्षितिं प्राप्नुवन्तः 
पुनस्तत््रमाणांस्तत्पराक्रमान्महासुरानुपजनयेयुरिति भावः।।५३।। 

(४ नागोजीभट्टी) एवं सुरानाश्वास्य विस्तीर्णवदनेन। रक्तबिन्दोरिति 
जात्यपेक्षया। ततो जातान्महासुरान्मच्छस्त्रपातसम्भूतान्‌ र्क्तबिन्दूंश्च भूमिमप्राप्तानेव 
प्रतीच्छ गृहाण।।५३।। 


(५ जगच्चन्द्रचन्द्रिका) मच्छस्त्रपातेति ५४।।५३।। 
(६ दंशोद्धारः) मच्छस्त्रेति। रक्तबिन्दून्रुधिरविप्रुषः वक्त्रेण मुखस्य 
पार्थिवत्वात्तत्र रक्तबिन्दोः रक्तबिन्दुभ्यः। जातावेकवचनम्‌। जातान्‌ 


महासुरान्वक्त्रेण प्रतीच्छ। यद्वा रक्तबिन्दुर्बीजमस्येति रक्तबीजः तस्य रक्तबिन्दूनेव 
महासुरान्भक्षेति।।५ ३।। 


(७ चन्द्रप्रभा) वेगवाली तुम रक्तबिन्दुओं से उत्पन्न महासुरों को तथा मेरे 
शस्त्रपात से होने वाले रक्तबिन्दुओ को इस विस्तीर्ण मुख से ग्रहण कर 
लो।।५३।। 


भक्षयन्ती चर रणे तदुत्पन्नान्महासुरान्‌। 
एवमेष क्षयं दैत्यः क्षीणरक्तो गमिष्यति ॥५४॥ 
(१ गुप्तवती) एकवचनादेकैकबिन्दुसम्बन्धिनोऽप्यनेकमित्यर्थः।।५४।। 
(२ चतुर्धरी) तदुत्पन्नान्‌ रक्तबिन्दुजातान्‌। एवं क्षयं गमिष्यतीत्यन्वयः।।५४।। 
(३ शान्तनवी) हे चामुण्डे! कालि! तदुत्पन्नांस्तस्माद्रक्तबीजरक्तादुत्पन्नान्स- 
मुद्रूतान्महासुरान्भक्षयन्ती खादयन्ती सती रणे संग्रामे चर विहर। ततः किं 
फलिष्यतीत्याह। एवमनेन प्रकारेण एष दैत्यो रक्तबीजः क्षीणरक्तः सन्‌ क्षयं नाशं 
परासुतां गमिष्यति प्राप्स्यति।।५४।। 


(४ नागोजीभट्टी) किञ्च पानसमये त्वद्वक्त्रे समुत्पन्नान्महासुरान्भक्षयन्ती 
रणे चर। एवं प्रकारेणैव दैत्यः क्षयं गमिष्यति।।५४।। 


(५ जगच्चन्द्रचन्द्रिका) भक्षयन्तीति ५५।।५४।। 
(६ दंशोद्धारः) भक्षयन्तीति। उत्पत्स्यन्तीति परस्मैपदमार्षम्‌।।५४।। 


५१२ दुर्गासप्तशती [ अष्ट्रमोष्ध्याय: 


७ 


(७ चन्द्रप्रभा) इस प्रकार रक्त से उत्पन्न होने वाले महासुरों को भक्षण 
करती हुई तुम रण में विचरती रहो। ऐसा करने से यह दैत्य क्षीणरक्त होता 
हुआ नाश को प्राप्त होगा।।५४।। 

भक्ष्यमाणास्त्वया चोग्रा न चोत्पत्स्यन्ति चापरे । 
इत्युक्त्वा ताँ ततो देवी शूलेनाभिजघान तम्‌ ॥५५॥ 

(१ गुप्तवती)।।५५।। 

(२ चतुर्धरी) न चोत्पत्स्यन्तीति व्यत्ययात्परस्मैपदम्‌। । ५ ५ । | 

(३ शान्तनवी) रक्तबीजरक्तजा: महासुरा: किं करिष्यन्तीत्यत आह हे 
चामुण्डे! हे कालि! अपरे च ये रक्तबीजरक्तजा महासुरा उग्राः अतिरौद्राः सन्ति 
तेऽपि च त्वया भक्ष्यमाणा ग्रस्यमाना: सन्तः पुनर्नैवोत्पत्स्यन्ति नोदेष्यन्ति। पद 
गतौ। उअनुदाततेत््वादात्मनेपदम्‌। चक्षिडो ङडित्करणादनुदात्तेत््वनिमित्तादात्मने- 
पदस्यानित्यत्वमवसीयत इति परस्मैपदं भवति। अन्यथोत्पत्स्यन्ते इत्येव स्यात्‌। 
इत्युक्तप्रकारेण चण्डिका देवी विजगीषु: सती तां कालीं चामुण्डाम्‌ इत्थं कुरु इत्थं 
कुर्वित्युक्त्वा आदिश्य तं रक्तबीजं महासुरं शूलेन एकाग्रलोहेन दण्डेन त्रिशूलेन 
वा आभिमुख्येनोरसि जघान ताडयामास।।५५।। 

(४ नागोजीभडट्टी) भक्ष्यमाणा इति। उत्पत्स्यन्तीति अनुदत्तेत्वलक्षण- 
तडोऽनित्यत्वान्र तङ्‌।।५५।। 


(५ जगच्चन्द्रचन्द्रिका) भक्ष्यमाणा इति ५६।।५५।। 

(६ दंशोद्धारः)।।५५।। 

(७ चन्द्रप्रभा) तुम्हारे द्वारा खाये गये दूसरे नये उग्र असुर पुनः उत्पन्न 
नहीं होंगे। इस प्रकार उस काली से कहकर देवी चण्डिका ने उस रक्तबीज को 
सामने की ओर शूल से मारा।।५५।। 

मुखेन काली जगृहे रक्तबीजस्य शोणितम्‌ । 
ततोऽसावाजघानाथ गदया तत्र चण्डिकाम्‌ ॥५६॥ 

(१ गुप्तवती)।।५६।। 

(२ चतुर्धरी) असौ रक्तबीजः। तत्र युद्धे।।५६।। 

(३ शान्तनवी) काली च मुखेन रक्तबीजस्य महासुरस्य शोणितं रुधिरं 
जगृहे अभूमिष्ठमेवान्तरिक्षे जग्राह अपिबत्‌। तत्र रणे शूले प्रयुक्ते सति 
ततोऽनन्तरम्‌ असौ प्क्तबीजोऽसुरः गदया चण्डिकां देवीम्‌ आजघान 
ताडयामास।।५६।। 


अष्टमोऽध्यायः ] गुप्तवत्यादिसप्तटीकासंवलिता ५१३ 
(४ नागोजीभट्टी) मुखेनेति। शोणितं भृगतमेव विस्तीर्णत्वाद्वदनस्य । 
असौ रक्तबीज:। तत्र युद्धे।।५६॥।। 
(५ जगच्चन्द्रचन्द्रिका) मुखेनेति ५६।।५६।। 
(६ दंशोद्धारः)।।५६।। 
(७ चन्द्रप्रभा) रक्तबीज का रक्त काली ने मुख के द्वारा ग्रहण कर लिया। 


इसके अनन्तर रक्तबीज ने वहाँ अर्थात्‌ उस युद्धभूमि में चण्डिका को गदा से 
भलीभाँति मारा।।५६।। 


न चास्या वेदनां चक्रे गदापातो$ल्पिकामपि । 
तस्याहतस्य देहात्तु बहु सुस्त्राव शोणितम्‌ ॥५७॥ 
(९ गुप्तवती)।।५७।। 
(२ चतुर्घरी) वेदनां पीडाम्‌। अल्पिकामत्यल्पामपि। तस्य रक्तबीजस्य।।५७।। 


(३ शान्तनवी) अथ गदाघातानन्तरम्‌ असौ गदाघात: अस्याः देव्याः 
अल्पिकामपि स्वल्पामपि वेदनां दुःखेन पीडां न चक्रे नैव चकार। देव्याः 
परमानन्दद्रह्यात्मत्वादुःखलेशोऽपि कुत इति भावः। 'आडो यमहनः' 
इत्यात्मनेपदमकर्मकादेव भवति न तु सकर्मकात्‌। अन्यथा जघ्ने इति स्यात्‌। 
'वेदना पीडनं बाधा व्यथनं पीडनं व्यथा'। चण्डिकया देव्या शस्त्रैराहतस्य 
रक्तबीजस्य महासुरस्य देहात्सकाशात्‌ यतो यतः यच्च यच्च बहु शोणितं रुधिरं 
सुस्राव निरगात्‌।।५७।। 


(४ नागोजीभट्टी) न चेति। चिदानन्दात्मत्वादिति भावः।।५७।। 
(५ जगच्चन्द्रचन्द्रिका) न चास्येति ५८।।५७।। 
(६ दंशोद्धारः)।।५७।। 


(७ चन्द्रप्रभा) परन्तु उस गदापात ने देवी को थोड़ी भी वेदना नहीं 
पहुँचायीं। उस आहत रक्तबीज के शरीर से बहुत सा रक्त बहा।।५७।। 
'यतस्ततस्तद्वक्त्रेण चामुण्डा सम्प्रतीच्छति । 
मुखे समुद्गता येऽस्या रक्तपातान्महासुराः ॥५८॥ 
(१ गुप्तवती) प्रतीच्छति गृहणाति।।५८।। 
(२ चतुर्धरी) यतो यस्माद्देहादङ्गात्पतच्छोणितं बह्पि चामुण्डा वक्त्रेण 
मुखेन सम्प्रतीच्छतीत्यन्वयः। ततोऽनन्तरं यतो गच्छति ततस्तस्य तच्छोणितं 


५१४ दुर्गासप्तशती [ अष्टमोऽध्यायः 


पतितम्‌। ऊर्ध्वमिति केचित्‌। समुद्गताः जाता:। मुखे चासुरोत्पत्तिर्मुखस्यापि 
पार्थिवत्वादविरुद्धा।।५८।। 

(३ शान्तनवी) ततस्ततस्तच्च तच्च शोणितं कर्म। स्ववक्त्रेण चामुण्डा 
काली विस्तीर्णीकृतेन निजवदनेन सम्प्रतीच्छति जगृहे। पपाविति भावः। यतस्तत 
इति आद्यादित्वात्तसिर्यथायोगम्‌। यद्वा तस्य देहात्सकाशात्‌ यतो यतो द्वारतो 
द्वारात्सुखाव शोणितं निरगात्ततस्ततो द्रारात्सकाशात्स्ववक्त्रेण प्रतीच्छति स्म 
चामुण्डेत्यर्थः। तद्दक्त्रेणेति पाठे तेन विस्तारितेन वक्त्रेणेत्यर्थः। यतस्तत इतस्तत 
इत्यर्थ केचिद्र्याचख्युः, इतस्तत इत्येव क्रचित्पाठः। अस्याः काल्याश्चामुण्डायाः 
मुखे रक्तपाताद्रक्तबीजरुधिरपतनात्समुद्गताः समुत्पन्ना ये महासुराः।।५८।। 


(४ नागोजीभट्टी) यतस्तत इति। सर्वत इत्यर्थ: । अतिविस्तीर्णत्वाद्रक्त्रस्य। 
उत्तरार्धमुत्तरान्वयि।।५८।। 

(५ जगच्चन्द्रचन्द्रिका) यत इति ५९।।५८।। 

(६ दंशोद्धारः) तस्येति। यतो यस्माद्देहादङ्गाच्छोणितं सुस्राव 
ततोऽङ्गात्तच्छोणितं चामुण्डा सम्प्रतीच्छति गृणातीत्यन्वयः। वर्तमाननिर्देश- 
स्तूपचारात्‌। यद्वा ततोऽनन्तरं यतः आगच्छतस्तस्य तच्छोणितमित्यन्वयः। मुखे 
इति मुखस्य पार्थिवत्वात्तत्रासुरोत्पत्तिरविरुद्धा।।५८।। 

(७ चन्द्रप्रभा) किन्तु चामुण्डा ने मुख के द्वारा उसे सर्वत: ग्रहण कर 
लिया। अर्थात्‌ ज्यों ही वह गिरा त्यों ही चामुण्डा ने उसे अपने मुख के द्वारा 
ग्रहण कर लिया। रक्तपात से चामुण्डा के मुख में जो महासुर उत्पन्न हुए।।५८।। 

तांश्चखादाथ चामुण्डा पपौ तस्य च शोणितम्‌ । 
देबी शूलेन वञ्रेणं बाणैरसिभि ऋष्टिभिः ॥५९॥ 

(१ गुप्तवती) असिभिरित्यत्र रेफलोपश्छान्दसः।।५९।। 

(२ चतुर्घरी) ऋष्टिभिरेकधाराऽसिभिः।।५९।। 

(३ शान्तनवी) तान्‌ चामुण्डा काली चखाद। खादृ भक्षणे। जक्षतिस्म। 
अथ तस्य रक्तबीजस्य शोणितं च पपौ पीतवती। देवी चण्डिका शूलेन चक्रेण। 
कचिद्वञ्रेणेति पाठे कुलिशेन। बाणैः असिभिः, खड्गैः ऋष्टिभिः खड्गप्रभेदैः । ।५ ९ || 

(४ नागोजीभट्टी) तांश्चेति। उततरार्धमुत्तरान्वयि। असिभिरिति क्रियापेक्षं 
बहुवचनम्‌। ऋष्टिभिरित्यप्येवम्‌। ऋष्टिरु भयतोधारोऽसिः।।५९।। 

१. “चक्रेण? इति क्वचित्पाठः। 


अष्टमा5 ध्याय: ] गुप्तवत्यादिसप्तटीकासंवलिता ५१५ 


(५ जगच्चन्द्रचन्द्रिका) तांश्चखादेति ६०।।५९।। 
(६ दंशोद्धारः)।।५९।। 


(७ चन्द्रप्रभा) उन्हें चामुण्डा ने भलीभाँति खा लिया तथा उस रक्तबीज 
के रक्त को भी पी लिया। तदनन्तर देवी चण्डिका ने वज्र, बाणों, खङ्गों तथा 
ऋष्टियों के द्वारा।।५९।। 


जघान रक्तबीजं तं चामुण्डापीतशोणितम्‌ । 

स पपात महीपृष्ठे शस्त्रसङ्घसमाहतः ॥६०॥ 
(१ गुप्तवती)।।६०।। 
(२ चतुर्धरी) चामुण्डया पीतं शोणितं यस्य।।६०।। 


(३ शान्तनवी) तं रक्तबीजं महासुरं जघान जिहिंस। कीदृशं चामुण्डया 
काल्या पीतं शोणितं रुधिरं यस्य तं चामुण्डापीतशोणितम्‌। ननु बाणबाहुल्यं 
युक्तमेव असिबाहुल्यं किमर्थम्‌? उच्यते। असिकृतप्रहारा उपचारादसय इत्युच्यन्ते। 
एवम्‌ ऋष्टयोऽपि ऋष्टिप्रहारबाहुल्यादुपचरिताः। असिभिरिष्टिभिः इत्यत्र सलोपे 
छान्दसत्वम्‌। यद्वा रोरीति रेफलोपे 'ढ़लोपे पूर्वस्य दीर्घो$ण:' इति दीर्घाभाव- 
श्छान्दसः। ऋष्टिभिरिति पाठेऽपि सलोपसमाधानं छान्दसं ज्ञेयम्‌। 

यद्वा यष्टिभिरिति विवक्षायां छान्दसं सम्प्रसारणमूह्यम्‌। इष्टिभिर्यष्टिभिरित्यर्थः। 
तथा च असिभिरिष्टिभिरिति सन्धिर्युक्त एव। हे महीपाल! राजन्‌! देव्या: 
शस्त्रसंहतितः शस्त्रसमूहाद्धेतोः हतस्ताडितः। यद्वा आद्यादित्वात्तसिः। शस्त्रसंहत्या 
हत:। यद्वा शस्त्रसंहतिमेत्य हत:। कर्मणि ल्यब्लोपे पञ्चमी। चामुण्डया देव्या 
निःशेषपीतरुधिरत्वात्‌ शस्त्राणि संहरति राशीकरोति शस्त्रसंयुद्धं तेन शस्त्रसंहेन 
युद्धेन समाहतः। शस्त्रसम्प्रहारसमाहत इति यावत्‌। शस्त्रसङ्घसमाहतः इत्यपि 
पाठः। 'सङ्घसार्थौ तु जन्तुभिः’ इत्यभिधानात्‌ पाण्या लब्धः समूह: सङ्घः 
शस्त्रसङ्घः शस्त्रसमूहः तेन समाहतः शस्त्राणि जन्तव इव चेष्टन्ते 
जन्तुजचेष्टावशत्वेन चेष्टितत्वात्‌। यद्वा शस्त्रसंहतिमाहतः इति पाठः। 
पृषोदरादित्वात्तिशब्दलोपश्छन्दोऽनुरोधान्न कृतः कविना।।६०।। 


(४ नागोजीभट्टी) जघानेति। शस्त्रसङ्धैः समूहैः समाहत इति 
तृतीयातत्पुरुषः ।। ६०।। 


(५ जगच्चन्द्रचन्द्रिका) जघानेति ६१।।६०।। 


(६ दंशोद्धारः)।।६०।। 
१. “शस्त्रसंहतितो हतः” इति क्वचित्पाठः। 


५१६ दुर्गासप्तशती [ अष्टमोऽध्यायः 


(७ चन्द्रप्रभा) उस रक्तबीज को जिसका शोणित चामुण्डा ने पी लिया 
था, मारा। शस्त्र समूह से मारा गया वह (महासुर रक्तबीज) पृथ्वीतल पर गिर 
पड़ा।।६०।। 

नीरक्तश्च महीपाल रक्तबीजो महासुरः । 
ततस्ते हर्षमतुलमवापुस्त्रिदशा नृप ॥६१॥ 

(१ गुप्तवती)।।६ १।। 

(२ चतुर्धरी) महीपालेति योग्यतया सुरथस्यामन्त्रणम्‌।। ६ १।। 

(३ शान्तनवी) नीरक्तश्च सन्‌ स रक्तबीजो महासुरः मर्तु महीपृष्ठे 
भूमेरुपरिभागे पपात प्रापतत्‌। शस्त्रसंहत इति पाठे “सप्तम्यां जनेर्ड:' । ‘अन्येष्वपि 
दृश्यते’ इत्यपिशब्दः सरवोपाधिव्यभिचारार्थः। तेन धात्वन्तरादपि डो भवति। 
कारकान्तरेऽपि चेति वचनात्‌। सुमेधाः सुरथं राजानं सम्बोधयति। हे नृप! हे सुरथ! 
इतस्त्वं कथायां दत्तावधानो भव। ततो रक्तबीजवधानन्तरं ते प्राग्विषण्णास्त्रिदशाः 
देवा: सम्प्रति अतुलम्‌ असदृशमपरिमितं हर्ष सन्तोषमानन्दमवापुः 
प्राप्तवन्तः । । ६ १।। 

(४ नागोजीभट्टी) नीरक्तश्चेति। कातर्यात्‌ निःशेषरुधिरत्वान्नीरक्तश्च सन्‌ 
मातृगणो ब्रह्माण्यादिसमूहो ननर्तेत्यर्थः। । ६ १।। 

(५ जगच्चन्द्रचन्द्रिका) नीरक्तश्चेति। नीरक्तश्च महीपाल रक्तबीजो 
महासुरः।।६२।। ततस्ते हर्षमिति ६३।।६१।। 

(६ दंशोद्धारः) ततस्ते इति। तेषां सुराणां जातः शक्तिभूतो मातृगणः। 
सम्बन्धसामान्ये षष्ठी। यद्वा असृङ्मदोद्धतो जातः सन्‌ मातृगणो 
ननतेंत्यन्वयः।।६ १।। 

(७ चन्द्रप्रभा) हे महीपाल! (सुरथ!) नीरक्त अर्थात्‌ रक्तहीन महासुर 
रक्तबीज (जब पृथ्वीतल पर गिर पड़ा) इसके बाद हे राजन्‌! सुरथ! वे देवता 
अत्यन्त हर्ष को प्राप्त हुए।।६१।। 

हते मातृगणस्तस्मिन्ननर्तासृङ्मदोद््धतः ॥६२॥ 
इति श्रीमार्कण्डेयपुराणे देवीमाहात्म्ये रक्तबीजवधो नामाष्टमोऽध्यायः ।।८।। 


` (९ गुप्तवती)।।६२।। 


डति श्रीगुप्तवत्यां मन्त्रविभागव्याख्यानेऽष्टमोऽ ध्यायः । ।८।। 


अष्टमोऽध्यायः ] गुप्तवत्यादिसप्तटीकासंवलिता ५१७ 


(२ चतुर्धरी) तेषां त्रिदशानां सम्बन्धितया जातो मातृगणो ननर्तेत्यन्वय:। 
असृजो यो मदः तेनोद्धतस्तरल इत्यर्थः। अथवा तेषामसुराणामसृङ्मदोद्धतः 
सन्नित्यर्थः ।। ६ २।। 
इति श्रीचतुर्धरीटीकायां देवीमाहात्म्ये रक्तबीजवधो नामाष्टमोऽध्यायः । ।८ ।। 

(३ शान्तनवी) अथ च तेषां रक्तबीजादीनाम्‌ असृङ्मदोद्धतो 
रुधिरपानमदोत्कट:। अत एव मत्तो मदधूर्णितो मातृगणः मातृणां ब्रह्माण्यादिमातृणां 
समूहः आनन्दतो ननर्त नृत्यति स्म। तेन युद्धावसाने वीरपानं सूचितम्‌। 

“वीरपानं तु यत्पानं वृते भाविनि वा रणे'। 
' रुधिरेऽसृग्लो हितास्तररत्त्कक्षतजशोणितम्‌' ॥ 
असृजा कृतो मदस्तेन उद्धतः ननर्त। नृती गात्रविक्षेपे। परोक्षे लिट्‌।। ६ २।। 
इति 
श्रीमद्राजाधिराजश्रीमत्तोमरान्वयश्रीमदुद्धरणात्मजश्रीशन्तनुचक्रवर्तिविरचितायां 
शान्तनव्यां चण्डिकामाहात्म्यटीकायां रक्तबीजवध- 
विध्युपलक्षितोऽष्टमोऽ ध्यायः । 1८ ।। 
(४ नागोजीभट्टी)।।६२।। 
इति श्रीशिवभइसुतसतीगर्भसमुद्भवनागोजी भइकृतसप्तशती - 
व्याख्यायामष्टमोऽ ध्यायः । 1८ ।। 

(५ जगच्चन्द्रचन्द्रिका) ६४।।६२।। 


इति श्रीभगीरथविरचिता 
कण्वगोविन्दकृतसप्तशतीमन्त्रहोमविभागकारिकाणामष्टमाध्यायस्य 
जगच्चन्द्रचन्द्रिकाख्यटीका सम्पूर्णा।।८ ।। 


(६ दंशोद्धारः)।।६२।। 


इति श्रीमदुल्लोपनामढुण्डिराजभटइसूरिसूनुराजारामविरचिते सप्तशती - 
` व्याख्यानेऽष्टमोऽ ध्यायः । 1८ ।। 


(७ चन्द्रप्रभा) उस रक्तबीज नामक असुर के मारे जाने पर रक्तपान के 
मद से उद्धत मातृगण ने नृत्य किया।।६२।। 


भेर र 

३ न्धूककाञ्चननिभं रुचिराक्षमालां 
पाशाङ्कुशौ च वरदां निजबाहुदण्डैः । 
ब्रिभाणमिन्दुशकलाभरणं त्रिनेत्र- 
मर्धाम्बिकेशमनिशं वपुराश्रयामि ॥ 


राजोवाच 


विचित्रमिदमाख्यातं भगवन्‌! भवता मम। 
देव्याश्चरितमाहात्म्यं रक्तबीजवधाश्रितम्‌ ॥१॥ 


(१ गुप्तवती) अस्मिन्रवमेऽध्याये तृतीयश्लोकोत्तरमुत्पातान्बहूनुक्त्वा 
ताननादृत्यैव युद्धाय निर्गताविति कथा बहुभिः श्लोकैः क्कचित्पठ्यते।।१।। 


(२ चतुर्धरी) राजा सुरथः विचित्रम्‌ आश्चर्यम्‌, आख्यातं चरितस्य 
चेष्टितस्य माहात्म्यमौदार्यम्‌। यद्वा चरितं कर्म। माहात्म्यं प्रभावातिशयः ।।१।। 


(३ शान्तनवी) राजोवाच। 
'सुमेधसमृषिं वाचं प्रस्तुतामूचिवान्नपः । 
सुत्रतं सुरथो नाम प्रष्टुमप्यद्धतान्तरम्‌' ॥ 
हे भगवन्‌! हे सुमेधोनामर्षे! हे अमम! ममतारहित! भवता त्वया मम 
सुरथस्य शृण्वतः रक्तबीजवधाश्रितं रक्तबीजवधविषयं विचित्रमद्धुतम्‌ इदं 
देव्याश्चरितं चण्डिकायाश्चरितस्य माहात्म्यं महात्मता आख्यातम्‌ कथितम्‌। 
रक्तबीजवधाश्रितं रक्तबीजवधेन आश्रितम्‌। यद्वा रक्तबीजवधेन एन विष्णुनाश्रितं 
रक्तबीजवधाश्रितं रक्तबीजवधेन दुष्करेण सन्तुष्टवता एन विष्णुना अहो 
इदमद्भुतमिति श्रितं विष्णुश्रितम्‌। रक्तबीजवधाश्रितमित्यर्थः। 


'अकारो वासुदेवः स्यात्‌’ यद्वा 'आकारस्तु पितामहः' रक्तबीजवधेन 
दुष्करेण दुःसाध्येन सन्तुष्यता आ ब्रह्मणा चतुर्मुखेन श्रितं सेवितम्‌। 
संस्तुतमित्यर्थः। यद्वा रक्तबीजवधोश्रितमित्योश्रिते पाठे आ ब्रह्मा अः विष्णुः 
उकारस्तु महेश्वरः तेषां समाहारद्रन्द्रैकवद्धावौ, द्वयोराद्ययोः सन्धौ सवर्णदीर्घः। तत: 
उना सहाद्गुणः। ओ इति प्रातिपदिकम्‌। “हृस्वो नपुंसके प्रातिपदिकस्य'। उना 

श्रितम्‌ उश्रितं रक्तबीजवधेनातिदुष्करेणातिदुःसाध्येन लीलया देव्या कृतेन सन्तुष्यता 
उना ब्रह्मविष्णुमहेश्वरेण श्रितं सेवितम्‌ आदूतम्‌। अहो नु खल्विदमित्याश्चर्यमित्यति- 
श्लाधितमिति रक्तबीजवधाश्रितमित्युना सहाद्गुणेन सिद्धम्‌॥१॥ 

(४ नागोजीभट्टी) राजोवाच। विचित्रमिति। राजा सुरथः। चरितं कर्म 
माहात्म्यं प्रभावः। समाहारद्रन्द्रः। आश्रितं जनकम्‌॥१॥ 


(५ जगच्चन्द्रचन्द्रिका) अथ नवमाध्यायस्य सप्तशतीमन्त्रहोमविभाग 
उच्यते। एकोनचत्वारिंशद्भधिः श्लोकोक्तैश्च समीरिताः। अध्याये नवमे मन्त्रा 
इति। एकेन ऊनैश्वत्वारिंशद्धि: श्लोकैः युक्ते नवमेऽध्याये तावन्तस्तत्संख्याका 
मन्त्राः समीरिता उक्ता:। अथ मनुद्रयं राजा ऋषिश्चेति। अथानन्तरं मनुद्रयं राजा 
क्रषिश्वेति द्रौ मन्त्रौ भवत:। राजोवाच ऋषिरुवाच एकचत्वारिंशन्रवमाध्यायस्य 
मनुस्त्वयमिति। पुनः एकचत्वारिंशत्‌ एकाधिकं विंशतिद्वयम्‌। एतैः श्लोकैः अयं 
मनुर्मन्त्रः। तथा हि राजोवाच १। विचित्रमिति २।।१॥ 


(६ दंशोद्धारः) विचित्रमिति। चरितस्य माहात्म्यम्‌ औदार्यम्‌। चरितं कर्म 
माहात्म्यं प्रभावातिशयो वा॥१॥ 


(७ चन्द्रप्रभा) बन्धूक, पुष्प और काञ्चन अर्थात्‌ सुवर्ण के सदृश है 
वर्ण जिनका, अपनी भुजाओं के द्वारा सुन्दर अक्षमाला, पाश, अङ्कुश तथा वरद 
मुद्रा धारण करने वाले, इन्दुशकल (अर्धचन्द्र) है आभूषण जिनका तथा तीन 
नेत्रों वाले अर्धनारीश्वर के श्री विग्रह का मैं निरन्तर आश्रयण करता हूँ! 


राजा (सुरथ) ने कहा--हे भगवन्‌! आपके द्वारा रक्तबीजवध से आश्रित 
अर्थात्‌ सम्बन्ध रखने वाला यह देवी का विचित्र चरित तथा माहात्म्य मुझसे 
कहा गया॥१॥ 


भूयश्चेच्छाम्यहं श्रोतुं रक्तबीजे निपातिते । 
चकार शुम्भो यत्कर्म निशुम्भश्चातिकोपनः ॥२॥ 

(९ गुप्तवती)।।२।॥ 

(२ चतुर्धरी) भूयः पुनः बारम्बारम्‌।।२।। 

(३ शान्तनवी) राजा आह हे सुमेधः! हे ऋषे! देव्या रक्तबीजे महादैत्ये 
निपातिते विनिहते सति अतिकोपनः शुम्भः निशुम्भश्च भूयः पुनः अत्यधिकं 
च यत्कर्म संग्रामलक्षणं कर्म चकार कृतवान्‌ तदहं सुरथः भूयोऽधिकं यथा 
स्यात्तथा श्रोतुमिच्छामि। 'पुरुहूः पुरु भूयिष्ठं स्फारं भूयश्च भूरि च'। 
ऋषिरुवाच सुमेधा ऋषिः सुरथं वाचमूचे।।२॥ 

(४ नागोजीभट्टी)॥२॥ 

(५ जगच्चन्द्रचन्द्रिका) भूयश्चेति ३॥२॥ 

(६ दंशोद्धारः)॥॥२॥ 

(७ चन्द्रप्रभा) पुनः रक्तबीज के मारे जाने पर अत्यन्त क्रोध से युक्त 
शुम्भ और निशुम्भ ने जो कर्म = कार्य किया, मैं उसको सुनना चाहता हुँ॥२॥ 
ऋषिरुवाच 

चकार कोपमतुलं रक्तबीजे निपातिते। 
शुम्भासुरो निशुम्भश्च हतेष्वन्येषु चाहवे ॥३॥ 

(९ गुप्तवती)।।३।। 

(२ चतुर्धरी) अन्येषु धूम्रलोचनादिषु। आहवे संग्रामे।३॥। 

(३ शान्तनवी) हे राजन्‌! शृणु। आहवे संग्रामे देव्या रक्तबीजे महासुरे 
निपातिते निहते सति ततोऽन्येषु देव्या हतेषु सत्सु शुम्भासुरो निशुम्भश्वासुरः 
अतुलमनुपमम्‌ असमम्‌ अमर्यादं कोपं क्रोधं चकार विदधौ। 

‘स्वपिति हि करोति कुरुते विदधाति विधत्त आदधात्यार्यः' 

'अभ्यामर्दसमाघातसंग्रामाभ्यागमाहवाः'। आह्ृयन्तेऽत्र स्पर्धयेत्याहवः।।३॥ 

(४ नागोजीभट्टी) ऋषिरुवाच। चकारेति। आहवे रणे॥३।। 

(५ जगच्चन्द्रचन्द्रिका) ऋषिरुवाच ४। चकार कोपमिति ५॥३॥ 

(६ दंशोद्धारः)।।३।। 

(७ चन्द्रप्रभा) क्रषि (सुमेधा) ने कहा--(राजन्‌!) युद्ध में रक्तबीज के 
मारे जाने पर तथा अन्य दैत्यों के मारे जाने पर शुम्भासुर और निशुम्भ ने अतुल 
कोप = क्रोध किया॥३॥ 

हन्यमानं महासैन्यं विलोक्यामर्षमुद्वहन्‌ । 
अभ्यधावन्निशुम्भोऽथ मुख्ययासुरसेनया ॥४॥ 

(९ गुप्तवती)।।४।। 

(२ चतुर्धरी) उद्वहन्‌ धारयन्‌ आलोक्य अभ्यधावन्‌ अभिमुखं ययौ। 
अपिशब्दादितरेतरसमुच्चयः। मुख्यया फल्गुशून्यया।४। 

(३ शान्तनवी) देव्या हन्यमान हतं महासैन्यं विलोक्याथ अमर्ष क्रोधम्‌ 
उद्दमन्नुद्गिरन्‌ क्रोधाविष्टः सन्‌ उद्दहन्‌ इति पाठे बिभ्राणः सन्‌ निशुम्भमुख्यया 
निजया आत्मीयया असुरसेनया आसुरी सेना तया अभ्यधावत्‌ 
देवीमभिद्रोढुमाढौकत्‌। सृ गतौ लङ्‌। सतेर्वेगितायां गतौ धावादेशा वक्तव्यः। 


यद्वा धावु गतिशुद्भयोः। स्वरितेत्‌। हन्यमानं “वर्तमानसामीप्ये वर्तमानवद्वा’ 
इति लटः कर्मणि शानच्‌। उद्दहन्‌ इति पाठे यद्यप्युद्रहनं पाणिपीडनं तथापीह 
धात्वनेकार्थतया धारणमर्थः। अन्यथा 'सदृशीमुद्दहेत्कन्यामरुगणामनुपक्षताम्‌' 
इतिवदुद्रहनं पाणिपीडनं स्यात्‌।४॥ 

(४ नागोजीभट्टी) हन्यमानमिति। उद्दहन्धारयन्‌।४॥ 

(५ जगच्चन्द्रचन्द्रिका) हन्यमानमिति ६॥४॥ 

(६ दंशोद्धारः)।।४।। 

(७ चन्द्रप्रभा) इसके बाद देवी के द्वारा मारे जाते हुए अपने महासैन्य 
(विशाल सेना) को देखकर अमर्ष को धारण करता हुआ अर्थात्‌ क्रोध करता 
हुआ निशुम्भ (अपनी) मुख्य असुर सेना के साथ (देवी की ओर) दौड़ पड़ा 
= धावा बोल दिया॥४॥ 


तस्याग्रतस्तथा पृष्ठे पार्श्वयोश्च महासुराः । 
सन्दष्टौष्ठपुटाः क्रुद्धा हन्तुं देवीमुपाययुः ॥५॥ 
(१ गुप्तवती)।।५॥ 
(२ चतुर्धरी)।।५॥ 


(३ शान्तनवी) तस्य निशुम्भस्यासुरस्याग्रतः पुरस्तात्‌ तथा तद्वत्पृष्ठे 
पश्चाद्धागे तथा पार्श्चयोर्वामदक्षिणयोर्भागयोर्वर्तताना महासुराः सन्दष्टौष्ठपुटाः 
रोषदष्टाधरोष्ठाः क्रुद्धाः सन्तः देवीं चण्डिकां हन्तुं ताडयितुमुपाययुः उप 
समीपमाययुराजग्मुः। ओत्वोष्ठयोः समासे वर्णनाद्रा पररूपं वक्तव्यम्‌। 
उत्तरोष्ठापेक्षयात्र रोषप्रकरणादोष्ठोऽधरो विवक्षितः। अन्यथाभिधाने ओष्ठशब्दो- 
ऽधरपर्याय एवाधरशब्दोऽप्योष्ठपर्याय एव। यदभ्यधु:-- 


' ओष्ठाधरौ तु रदनच्छदौ दशनवाससी '॥इति॥ 
यच्चाभ्यधु:-- 
'ओष्ठो दन्तच्छदोऽधरः '॥इति॥ 
यच्चाभ्यधु:--'ओष्ठमात्रे$धर:' इति। पुटशब्देन परस्परसंसक्तपिधानं 

सूच्यते। ओष्ठः पुट इव ओष्ठपुट: सन्दष्ट: ओष्ठपुटो यैस्ते सन्दष्टौष्ठपुटाः दैत्या:। 
पुट संश्लेषणे। पुट्यते संश्लेष्यते पुट:। क्रुद्धा इति कर्तरि क्त॥५॥ 


(४ नागोजीभ्रट्टी) सन्दष्टौष्टपुटाः दन्ताभ्यामन्तः सन्धृतौष्ठा:। तथा सति 
पुटाकारता भवति॥५॥ 


(५ जगच्चन्द्रचन्द्रिका) तस्याग्रत इति ७॥५॥ 
(६ दंशोद्धारः)॥५॥। 


(७ चन्द्रप्रभा) उसके आगे पीछे तथा पार्श्वभाग अर्थात्‌ दोनों बगल में 
करुद्ध एवं अपने नीचे के होठों को दाँतों से दबाये हुए महासुर = बड़े बड़े 
असुर देवी को मारने के लिये देवी के समीप पहुँच गये।।५॥ 


आजगाम महावीर्यः शुम्भोऽपि स्वबलैर्वृतः । 
निहन्तुं चण्डिकां कोपात्कृत्वा युद्धं तु मातृभिः ॥६॥ 

(१ गुप्तवती)।।६।। 

(२ चतुर्धरी)।।६।। 

(३ शान्तनवी) स्वबलैर्वृतः स्वैरात्मीयैः सैन्यैवेष्टितः महावीर्यः 
अत्यधिकवीर्यः महाप्रभावः शूरः शुम्भोऽपि दैत्येश्वरः प्रथमतः मातृभिः सह 
ब्रह्माण्यादिभिर्मातृगणैः समं युद्धं प्रथमं कृत्वा अथ तु कोपात्‌ क्रोधावेशाच्चण्डकां 
देवीं निहन्तुम्‌ आजगाम आययौ कोपवशात्‌। असौ शुम्भो न जानाति चण्डिका 
भगवती हन्तुं न शक्येति भावमावेदयितुं कोपादित्युक्तम्‌। वीर्यं बलं प्रभावश्च। बलं 
प्राणसामर्थ्यम्‌। 'स्थौल्यसामर्थ्यसैन्येषु बलं ना काकसीरिणोः ॥६॥ 

(४ नागोजीभडट्टी)।।६। 

(५ जगच्चन्द्रचन्द्रिका) आजगामेति ८॥६॥ 

(६ दंशोद्धारः)।।६॥ 

(७ चन्द्रप्रभा) माताओं (मातृगणो) से युद्ध करके क्रोधवश अपनी सेना 
से घिरा हुआ महापराक्रमी शुम्भ भी चण्डिका को मारने के लिये आ गया॥६॥ 

ततो युद्धमतीवासीद्वेव्या शुम्भनिशुम्भयोः । 
शरवर्षमतीवोग्रं मेघयोरिव वर्षतोः ॥७॥ 
(१ गुप्तवती)।।७॥। 
(२ चतुर्धरी). देव्येति सहार्थे तृतीया।।७।। 

(३ शान्तनवी) ततोऽनन्तरं तयोः अतीब अत्यर्थम्‌ उग्रं रोद्रं शराणां वर्षं 
शरवृष्टिं वर्षतोः शरान्मुञ्चतोः शुम्भनिशुम्भयोर्देव्या चण्डिकया सह अतीव 
अतितरां सुषु युद्धं रणमासीत्‌। कयोरिव वर्षतोर्मेघयोरिव। यथा मेघौ द्वौ 
पृथग्भूतौ वर्षतो वृष्टिधारा तथा अतीवोग्रं शरवर्षं शरवृष्टिं वर्षतोस्तयोः 
शुम्भनिशुम्भयोः देव्या सह अतीव युद्धमभूदित्यर्थः। 'बलवत्सुष्ठु किमुत 
स्वत्यतीव च निर्भरे। ततो युद्धं तयोर्युद्धम्‌ इति पाठद्वयम्‌।।७॥। 

(४ नागोजीभडट्टी) तत इति। देव्या इति सहार्थे तृतीया॥७॥ 

(५ जगच्चन्द्रचन्द्रिका) ततो युद्धमिति ९॥७॥ 

(६ दंशोद्धारः)।।७। 


(७ चन्द्रप्रभा) इसके बाद मेघ की भाँति अत्यन्त उग्र बाणों की वृष्टि 

करते हुए शुम्भ-निशुम्भ का देवी के साथ अत्यन्त भयङ्कर युद्ध हुआ॥७॥ 
चिच्छेदास्तांश्छरांस्ताभ्यां चण्डिका स्वशरोत्करैः । 
ताडयामास चाङ्गेषु शस्त्रौधैरसुरे श्वरौ ॥८॥ 

(१ गुप्तवती) चिच्छेदेति। अस्तान्‌ क्षिप्तान्‌।८॥ 

(२ चतुर्धरी) अस्तान्‌ क्षिप्तान्‌।८॥ 

(३ शान्तनवी) ताभ्याम्‌ शुम्भनिशुम्भाभ्याम्‌ अस्तान्‌ क्षिप्ताम्प्ररितान्‌। असु 
क्षेपणे कर्मणि क्तः। शरान्बाणान्‌ चण्डिका देवी स्वशरोत्करैः स्वैः शराणामुत्करेः 
पुञ्जैः। सर्वनाम्नो वृत्तिमात्रे पुंवद्भावः। “स्यान्निकायः पुञ्जराशी तूत्करः कूट- 
मस्त्रियाम!। कृ विक्षेपणे उत्कीर्यन्ते उत्कराः। कर्मणि ऋृदोरप्‌। स्तोमैश्चिच्छेद 
खण्डयामास। अथ च सा तावसुरेश्वरौ शुम्भनिशुम्भावपि कर्मभूतौ अङ्गेषु तदीयेषु 
प्रत्यङ्गं प्रतिलोमकूपं शस्त्रौधैः बाणाद्यायुधव्यूहैस्ताडयामास जघान च॥८॥ 

(४ नागोजीभट्टी) चिच्छेदेति। ताभ्यामस्तान्‌ क्षिप्तानित्यन्वय:11८।। 

(५ जगच्चन्द्रचन्द्रिका) चिच्छेदास्तानिति १०।।८॥ 

(६ दंशोद्धारः) चिच्छेदेति। अस्तान्‌ क्षिप्तान्‌। असु क्षेपणे।।८॥ 

(७ चन्द्रप्रभा) उन दोनों के द्वारा फेके गये = चलाये गये बाणो को 
चण्डिका ने अपने शर समूहों से काट डाला और अपने शस्त्र समूहों के द्वारा 
उन दोनों दैत्यपतियों को प्रत्यङ्ग ताडित किया॥८॥ 

निशुम्भो निशितं खड्गं चर्म चादाय सुप्रभम्‌ । 
अताडयन्मूर्ध्नि सिंहं देव्या वाहनमुत्तमम्‌ ॥९॥ 

(१ गुप्तवती)॥९॥ 

(२ चतुर्धरी) निशितं शाणतेजितम्‌। चर्म फलकम्‌॥॥९॥ 

(३ शान्तनवी) निशुम्भः निशितं तीक्ष्णं खड्गं मण्डलाग्रं सुप्रभं 
सुप्रभामण्डलभास्वरं चर्म च फलकम्‌ आदाय गृहीत्वा देव्याश्चण्डिकायाः उत्तमं 
श्रेष्ठ मुख्यं वाहनं सिंहं वाहनीभूतं केसरिणं मूर्ध्नि मस्तके अताडयत्‌ हन्ति स्म। 
तड आघाते चुरादिः ण्यन्ताल्लुङ्‌। निशितं कष्णुतं शातं तेजितमिति यावत्‌ 
फलकोऽस्त्री फलं चर्म परप्रहारनिवारणसाधनं चर्ममयत्वाच्चर्म। सुप्रभमिति 
खड्गस्य विशेषणं चर्मणश्च। “सम्भवे व्यभिचारे च स्याद्विशेषणमर्थवत्‌'।।९। 

(४ नागोजीभट्टी)॥९॥ 

(५ जगच्चन्द्रचन्द्रिका) निशुम्भ इति ११।।९॥ 

(६ दंशोद्धारः) निशुम्भ इति। निशितं शाणोल्लीढम्‌।९॥ 

(७ चन्द्रप्रभा) निशुम्भ ने तीक्ष्ण खड्ग तथा सुन्दर प्रभावाली (चमकती 
हुई) ढाल को लेकर देवी के श्रेष्ठ वाहन सिंह को शिर पर मारा॥९॥ 

ताडिते वाहने देवी क्षुरप्रेणासिमृत्तमम्‌। 
निशुभस्याशु चिच्छेद चर्म चाप्यष्टचन्द्रकम्‌ ॥१०॥ 

(९ गुप्तवती)।।१०॥ 

(२ चतुर्धरी) क्षुरप्रेण क्षुरवद्विशेषधारेण। ख़ुरप्रेणेति वा पाठः। दशनेन 
प्रक्कुरः प्रखण्डितः क्रचित्‌ दुर्गतार्थो हिमवद्दीधितिर्यथेति। हरेर्विनाशदर्शनात्‌। अष्टौ 
चन्द्रकाश्चन्द्राकाररचनाविशेषा यत्र।।१०॥ 

(३ शान्तनवी) निशुम्भेन वाहने सिंहे ताडिते सति देवी चण्डिका 
्षुरप्रेण क्षुरं प्रत्याऽकारेण पूरयति मुखेन अनुकरोति क्षुरप्रो बाणविशेषः तेन 
्षुराकृतिमुखेन बाणेन निशुम्भस्य उत्तमं श्रेष्ठम्‌ असिं खड्गं चिच्छेद आशु 
अविलम्बेन अष्टचन्द्रकं चर्मफलकं च तेनैव क्षुरप्रेण चिच्छेदैव। प्रयत्नेन असिं 
चर्म च विदारयामासेत्यर्थः। अष्टौ चन्द्रा यस्मिंस्तत्‌ अष्टचन्द्रकं लिखिताष्ट- 
चन्द्रकमित्यर्थः। यद्वा अष्टः व्याप्त: चन्द्रः कर्पूरो यस्मिन्‌ विलिप्तोऽस्ति 
तदष्टचन्द्रकम्‌। अशू व्याप्तौ कर्तरि क्तः। यद्वा अष्टौ चन्द्रांश्चित्रितान्कायति 
अष्टचन्द्रकम्‌। अष्टानां चन्द्राणां समाहारोऽष्टचन्द्रं तत्कायत्यात्मलक्षणत्वेन लिखितं 
कथयत्यष्टचन्द्रकम्‌। कर्पूरश्चन्द्रसंज्ञकः।। १०॥ 

(४ नागोजीभट्टी) ताडित इति। क्षुरविशेषः चर्म ढालकम्‌ अष्टसंख्याक- 
रत्नादिघटितं चन्द्राकारसहितम्‌।। १०॥ 

(५ जगच्चन्द्रचन्द्रिका) ताडिते वाहनेति १२॥१०॥ 

(६ दंशोद्धारः) ताडिते इति। क्षुरप्रेण विशिखेन। खुरप्रेणेति पाठेऽप्यय- 
मेवार्थः। अष्टौ चन्द्राः चन्द्राकाररचना विशेषा यत्र।।१०॥ 

(७ चन्द्रप्रभा) अपने वाहन के चोट खाने पर देवी ने तत्क्षण क्षुरप्र नामक 
बाणविशेप से निशुम्भ के उत्तम तलवार तथा अप्टचन्द्रयुक्त ढाल को काट 
दिया।।१०।। 

छिन्ने चर्मणि खड्गे च शक्ति चिक्षेप सोऽसुरः । 
तामप्यस्य द्विधा चक्रे चक्रेणाभिमुखागताम्‌ ॥१९॥ 

(१ गुप्तवती)।।११॥ 

(२ चतुर्धरी)।। ११।। 

(३ शान्तनवी) देव्या चर्मणि छिन्ने द्विधा कृते खड्गे च छिन्ने द्विधा कृते 
सति सः निशुम्भोऽसुरो देवीं प्रति शक्तिमायुधविशेषं चिक्षेप प्रेरयामास। प्रयुयुजे। 
देवी अभिमुखागतां तामप्यस्य निशुम्भस्य महासुरस्य शक्ति चक्रेण द्विधा चक्रे 
चिच्छेद अभिमुखागतां ताम्‌। कर्तरि क्तः। अभिशब्दोऽभ्यधिकं सूचयति। खड्गं 
च चर्म च चिच्छेद। न केवलं तद्द्वयमेव देवी चिच्छेद, अपि तु तदीयां तां 
शक्तिमपि चिच्छेद।। ५ १॥ 

(४ नागोजीभट्टी) छिन्ने इति। शक्तिक्षेपो देवीं प्रति। अभिमुखागतां तां 
देवी चिच्छेदेत्यर्थः।। १ १।। 

(५ जगच्चन्द्रचन्द्रिका) छिन्ने चर्मणीति १३॥११॥ 

(६ दंशोद्धार:)॥११॥ 

(७ चन्द्रप्रभा) ढाल एवं तलवार के कट जाने पर उस असुर ने शक्ति 
को फेंका। सामने आती हुई उसकी उस शक्ति को भी देवी ने चक्र के द्वारा 
दो टुकड़े कर दिये॥११॥ 

कोपाध्मातो निशुम्भोऽथ शूलं जग्राह दानव: । 
आयान्तं' मुष्टिपातेन देवी तच्चाप्यचूर्णयत्‌ ॥१२॥ 

(१ गुप्तवती)॥१२॥ 

(२ चतुर्धरी) कोपाध्मातः कोपेनाध्मातः प्रज्वलितः। मुष्टिपातेन मुष्टि- 
प्रहारेण।। १ २।। 

१. 'आयातम्‌' इति क्वचित्पाठ:। 


५२६ दुर्गासप्तशती [ नवमोऽध्यायः 


(३ शान्तनवी) अथानन्तरं कोपेन आध्मातः पूरितः शरीरकोषः कोपाविष्टः। 
यद्वा कोपाग्नियुक्तः निशुम्भो दानवदनोः दानवमातुरपत्यं पुमान्‌ दानव: असुरः 
देवीमुदिश्य शूलम्‌ आयुधम्‌ 'अस्त्री शूलं रुगायुधम्‌’ जग्राह प्रयुयुजे इत्यर्थः। 
अथ देवी अभिमुखमायान्तं तच्चापि शूलं मुष्टिपातेन मुष्टेः प्रहारेण अचूर्णयत्‌। 
'सत्यापपाश' सूत्रेण अवध्वंसने चूर्णप्रातिपदिकाणिणच्‌। अवध्वंसितवतीत्यर्थः। 

अथवा चूर्ण प्रेरणप्रेषणयो: चुरादिः। अचूर्णयत्‌ प्रेरयति स्म सम्पिनष्टि 
स्मेति वार्थः। आयान्तमिति पुल्लिङ्गप्रयोगान्तं चापीत्ययमपि तच्छब्दः पुल्लिङ्ग एव 
द्वितीयैकवचनान्तः। ध्माशब्दाग्निसंयोगयोः। कोपेन आध्मातः दीपित:। कर्मणि क्तः 
“स्त्रीपुंसयोः स्मृतो मुष्टिः'।। १२। 

(४ नागोजीभट्टी) कोपेति। जग्राह। ग्रहणपूर्वके प्रक्षेपेऽत्र ग्रहिः। आयान्तं 
तच्छूलम्‌।। १ २।। 

(५ जगच्चन्द्रचन्द्रिका) कोपाध्मात इति १४।।१२॥ 

(६ दंशोद्धारः)।।१२॥ 

(७ चन्द्रप्रभा) इसके बाद क्रोध से परिपूर्ण दानव निशुम्भ (देवी को मारने 
के लिये) शूल ले लिया और उसे चला दिया। आते हुए उस शूल को भी 
देवी ने मुष्टिपात से (मुक्के के प्रहार से) चूर्ण कर दिया॥१२॥ 


आविध्याथ गदां सोऽपि चिक्षेप चण्डिकां प्रति । 
सापि देव्या त्रिशूलेन भिन्ना भस्मत्वमागता ॥१३॥ 


(१ गुप्तवती) आविध्य शूलक्षेपोत्तरम्‌ आदायेति वा तदर्थः।।१३॥ 
(२ चतुर्धरी) आविध्य भ्रामयित्वा।। १३॥ 


(३ शान्तनवी) अथ सोऽपि निशुम्भोऽपि गदामादाय गृहीत्वा चण्डिकां 
प्रति चिक्षेप प्रेरयामास! सापि गदा निशुम्भेन प्रेरिता गदा देव्या कर्तृभूतया 
चण्डिकया त्रिशूलेन अग्निबीजगभेण करणेन भिन्ना विदारिता सती भस्मत्वमागता 
भस्मतां गता भस्मीबभूवेत्यर्थः। 


क्वचित्तु आविव्याध गदां सोऽपि इति पाठः। सोऽपि निशुम्भोऽपि 
चण्डिकां प्रति गदां चिक्षेप। आविव्याध च अताडयच्च इति तदा व्याख्यातव्यं 
स्यात] तत्रश्च यदि» गदया देवीं विव्याध निशुम्भस्तर्हि देवीप्रयुक्तत्रिशूलेन 
भस्मीकरणवर्णनं निशुम्भप्रयुक्तगदायाः विफलं स्यात्‌। देव्या उत्कर्षाभावात्‌। 
देवीविषयं व्यधनं गदया कृतमेवेति त्रिशूलेन गदया भस्मतास्तु माभूत्‌ किं तया - 
कृतं स्यात्‌। पाटच्चरलुटितवेश्मनि यामिकजागरणसन्तत्यापि वा किं कृतं स्यादिति। 

क्वचित्तु आविध्याथ गदां सोऽपि इति पाठः। आविध्येति गदां 
प्रामयित्तेत्यर्थः। इत्थम्‌ आविव्याध गदां सोऽपि इति पाठे गदामाविव्याध। 
भ्रामयामासेत्यर्थः। अथ न किञ्चिद्दुष्यति वैदुष्यशिष्यमाणार्थसिद्धैरेति मतमायुष्मतः। 
मैवं मंस्थाः। शब्दशक्तिस्वाभाव्यादाविद्धो मणिरित्यादौ विध्यतिराङपूर्वोऽपि ताडनार्थ 
एव प्रसिद्धो न तु परिभ्रमणवृत्तिरित्यलं विस्तरेण प्रकृतमनुसरामः।।१३॥ 

(४ -नागोजीभट्टी) आविध्य भ्रामयित्वा देव्या कर्त्या त्रिशूलेन करणेन 
सापि गदा भिन्ना भस्मत्वमागता आपातिता च। अन्तर्भावितण्यर्थात्‌ क्त:॥१३॥ 


(५ जगच्चन्द्रचन्द्रिका) आविध्याथेति १५।।१३॥ 

(६ दंशोद्धारः )॥ १ ३।। 

(७ चन्द्रप्रभा) इसके पश्चात्‌ उस असुर ने भी चण्डिका के प्रति गदा 
घुमाकर फेका। वह गदा भी देवी के द्वारा त्रिशूल से तोड्डी जाकर भस्म हो 
गयी।। १३॥। 

ततः परशुहस्तं तमायान्तं दैत्यपुङ्गवम्‌ । 
आहत्य देवी बाणौघैरपातयत भूतले ॥१४॥ 

(१ गुप्तवती) अपातयत मूर्च्छां प्राप्येति यावत्‌।।१४।। 

(२ चतुर्धरी) दैत्यपुङ्गवं दैत्यमुख्यम्‌॥ १४। 

(३ शान्तनवी) ततो गदायां भस्मितायां तदनन्तरं परशुहस्तं परशुपाणिम्‌ 
अभिमुखमायान्तं तं दैत्यपुङ्गवं दानवश्रेष्ठं निशुम्भं देवी चण्डिका बाणौघैः 
शरव्यूहैराहत्य आहतं विधाय ताडयित्वा भूतले अपातयत्‌ प्रभ्रंशयामास। 

“स्युरुत्तरपदे व्याघ्रपुङ्गवर्षभकुञ्जराः । 
सिंहशार्दूलनागाद्याः पुंसि श्रेष्ठार्थगोचरा: ' ॥ 

दैत्योऽयं पुङ्गव इव शूरो बलवान्वा दैत्यपुङ्गवः तम्‌। “उपमितं व्याघ्रादिभिः 
सामान्याप्रयोगे' समस्यते। निशुम्भो भूमौ पतितो मूर्छा प्रापितो न तावन्मारि- 
तस्तदानीम्‌। अग्रे “ततो निशुम्भः सम्प्राप्य चेतनामात्तर्कामुकः' इति तदुज्जीवन- 
श्रबणात्‌।। १४।। 

(४ नागोजीभडट्टी) पुङ्गवं श्रेष्ठम्‌। अत्र निशुम्भस्य मूर्च्छासम्पादनेन 
पातनम्‌।। १४॥। 

(५ जग्च्चन्द्रचन्द्रिका) ततः परशुहस्तमिति १६॥१४॥ 

(६ दंशोद्धारः)|।१४॥ 

(७ चन्द्रप्रभा) इसके अनन्तर हाथ में फरसा लेकर आते हुए उस दैत्य 

श्रेष्ठ को (देवी ने) बाण समूहों से मारकर पृथ्वी पर गिरा दिया॥१४॥ 
तस्मिन्निपतिते भूमौ निशुम्भे भीमविक्रमे । 
भ्रातर्यतीव संक्रुद्धः प्रययौ योद्ुमम्बिकाम्‌ ॥१५॥ 

(१ गुप्तवती)।। १५॥ 

(२ चतुर्धरी)।। १५॥ 

(३ शान्तनवी) तस्मिन्भीमविक्रमे घोरपराक्रमे भयङ्करवीरकर्मणि निशुम्भे 
भ्रातरि भूमौ निपतिते 'प्रधनमूर्धनि मूर्च्छिते सति भ्राता शुम्भः अतीव क्रुद्धः 
अतितरां क्रोधाविष्टः अत एव अम्बिकां देवीं चण्डिकां हन्तुं प्रययौ प्रजगाम 
अम्बिकेयं परदेवता हन्तुं न शक्येत्यवधारयत्‌। 'विक्रमस्त्वतिशक्तिता'। “विक्रमो 
वीरकर्मणि'। “विक्रमः पादविक्षपे भ्रातरि’ इति सम्बन्धिशब्दत्वात्‌। भ्रातात्र शुम्भ 
एव प्रयाणस्य कर्ताऽवसीयते। १५॥ 

(४ नागोजीभट्टी) तस्मिन्निति। प्रययौ शुम्भ इति शेषः।१५॥ 

(५ जगच्चन्द्रचन्द्रिका) तस्मिन्निपतिते इति १७।।१५॥ 

(६ दंशोद्धारः) आविध्य भ्रामयित्वा १५। 

(७ चन्द्रप्रभा) उस भयङ्कर पराक्रमी भ्राता निशुम्भ के भूमि पर गिर जाने 
पर अत्यन्त क्रोध से युक्त वह (शुम्भ) अम्बिका को मारने के लिये 
आया।। १५।। 

स रथस्थस्तथात्युच्चैर्गृहतीपरमायुधैः । 
भुजैरष्टाभिरतुलैर्व्याप्याशेषं बभौ नभ: ॥१६॥ 

(१ गुप्तवती)॥१६॥ 

(२ चुतर्धसै) स शुम्भो नभो व्याप्य आकाशं व्याप्य बभावित्यन्वयः।। १६॥ 

(३ शान्तनवी) तथा तेन प्रकारेण तदा तस्मिन्काले अत्युच्चैः रथस्थः 
रथारूढः सः शुम्भो महासुरः अत्युच्चैर्गृहीतपरमायुधैः अतुलैः अनुपमैः 
अष्टाभिर्भुजैर्बाहुभिरशेषं कृत्स्नं नभः नभोमण्डलं व्याप्य आच्छाद्य आकाश- 
मण्डलमाक्रम्य बभौ शुशुभे। भा दीप्तौ। “आत औ णल:'॥१६॥ 

(४ नागोजीभट्टी) स इति तथा सामुद्रिकाप्रकारेणात्युच्चै ्भुजैर्नभो व्याप्य 
बभावित्यर्थः।। १६।। 


५. टि - प्रधनम-युद्धम्‌। 

(५ जगच्चन्द्रचन्द्रिका) स रथस्थ इति १८॥१६॥ 
(६ दंशोद्धारः)।। १६।। 
(७ चन्द्रप्रभा) रथ पर बैठा हुआ वह (शुम्भ) उत्तम आयुध धारण करने 


वाली अपनी अतुलनीय आठ भुजाओं से सम्पूर्ण आकाश मण्डल को व्याप्त 
कर सुशोभित हो रहा था॥१६॥ 


तमायान्तं समालोक्य देवी शङ्खमवादयत्‌ । 
ज्याशब्दं चापि धनुषश्चकारातीव दुःसहम्‌ ॥१७॥ 

(९ गुप्तवती)।। १७॥। 

(२ चतुर्धरी)।। १७॥ 

(३ शान्तनवी) देवी चण्डिका तं शुम्भं महासुरं सम्मुखमायान्तमागच्छन्तं 
विलोक्य शङ्कमवादयद्दध्मौ पूरयामास। किञ्च अतीवातितरां दुःसहं सोढुमशक्यं 
धनुषः ज्यायाः धनुरारोपितमतौर्व्याः शब्दं टङ्कारस्वनं च चकार। शङ्कस्वनश्चाप- 
स्वनश्च युद्धोत्साहं जनयति। “मौवी ज्या सिञ्जिनी गुणः'। आरोपितेष्वासनार्थ 
धनुर्गृहाण। धनुः शब्दोऽ्धर्चादित्वात्पुंनपुंसकलिङ्गः। 'धनुर्वशविवृद्धो5पि निर्गुणः किं 
करिष्यति'। दुःखेन सोढुमशक्यो दुःसहः तम्‌। स्वत्यतीव च निर्भरे।। १७॥ 

(४ नागोजीभडट्टी) आयान्तमागच्छन्तम्‌।। १७।। 

(५ जगच्चन्द्रचन्द्रिका) तमायान्तमिति।। १७।। 

(६ दंशोद्धारः)।।१७॥ 

(७ चन्द्रप्रभा) आते हुए उसको देखकर देवी ने शङ्खध्वनि किया अर्थात्‌ 


शङ्ख बजाया और धनुष की प्रत्यञ्चा का अत्यन्त दुष्कर शब्द (टङ्कार) भी 
किया।। १७।। 


पूरयामास ककुभो निजघण्टास्वनेन च। 
समस्तदैत्यसैन्यानां तेजोवधविधायिना ॥१८॥ 

(९ गुप्तवती)।।१८॥ | 

(२ चतुर्धरी) ककुभो दिशः तेजोवधविधायिना तेजोवधकरणशीलेन॥ १ ८॥ 


(३ शान्तनवी) समस्तदैत्यसैन्यानां सकलासुरसेनानां तेजोवधविधायिना 
तेजसां वध: विनाश: तं विदधाति करोति तेजोवधविधायी तेन। यद्वा तेजांसि च 
वधाश्च तेषां. विधानं विधाय: तेजोवधविधाय:। भावे घज्‌। सोऽस्त्यस्मिन्वा स 

तथोक्तः। तेन निजघण्टास्वनेन आत्मीयघण्टानादेन च ककुभो दशदिशः 
पूरयामास संवर्धयामास। पूरी आप्यायने। दिवादिः। आप्यायनं वृद्धिः। “हेतुमति 
च' इति णिच्‌। 'कास्म्रत्ययादाममन्त्रे लिटि’। स्वनेन चेति चकारेण शङ्खज्या- 
निजघण्टास्वनैर्दिशः पूरयामासेत्येतदुक्तं स्वनत्रयं समुच्चीयते। 

'तेजः प्रभावे दीप्तौ च बलं छत्रेऽपि संस्मृतम्‌ । 

अधिक्षेपावमानादेः प्रयुक्तस्य परेण यत्‌ ॥ 

प्राणात्ययेऽप्यसहनं तत्तेजः समुदाहृतम्‌? ॥१८॥ 

(४ नागोजीभट्टी) स्वनेन चेति। चेन शङ्खज्याशब्दयो: समुच्चयः। वधो 

नाशः। विधायिनेति ` स्वनविशेषणम्‌।। १८।। 


(५ जगच्चन्द्रचन्द्रिका) पूरयामासेति २०।।१८॥ 
(६ दंशोद्धारः) पूरयामासेति। ककुभो दिश:॥१८॥ 
(७ चन्द्रप्रभा) साथ ही सम्पूर्ण दैत्यसेना के तेजोवध करने वाले = तेज 


को नष्ट करने वाले अपने घण्टानाद से (देवी ने) सम्पूर्ण दिशाओं को अभिव्याप्त 
कर दिया।।१८॥ 


ततः सिंहो महानादैस्त्याजितेभमहामदैः । 
पूरयामास गगनं गां तथोपदिशो' दश ॥१९॥ 


(९ गुप्तवती)।।१९।। 


(२ चतुर्धरी) त्याजित इभानां महामदो यैः। गगनमाकाशं गां स्वर्ग भुवं 
वा उपदिशः संग्रामवर्तिदिक्‌प्रदेशा उपदिकूसहिता दिशः। शाकपार्थिवादित्वान्मध्य- 
मपदलोपीसमास इत्यन्ये। १९॥ 


(३ शान्तनवी) ततः शङ्खादिनिःस्वनादनन्तरं सिंहो देव्या: केसरी युयुत्सुः 
सन्‌ त्याजितेभमहामदैः त्याजिता: वर्जिताः इभानां गजानां महान्तो मदा यैस्ते तैः 
दूरीकृतमहामत्तेभमहामदप्रवाहैः सिंहगर्जनश्रवणादुद्विग्नत्वाद्गजाः खलु निर्मदाः स्युः 
महानादैः महद्भिः कण्ठीरवस्यास्य पञ्चास्यस्य नादैः कण्ठगर्जनैः सिंहनादैः 
गगनमाकाशदेशं पूरयामास तथैव तद्वदेव तेर्महानादैर्गां पृथिवीं पूरयामास 
तथैव तद्वदेव. महानादैः दिशोऽपि च दिशः ककुभः पूरयामास वर्धयामास। 


क्वचित्ु-गाँ तथोपदिशो दंशेति पाठः। उपशब्द: आधिक्ये पूर्व 
कृतशङ्कज्याघण्टानां नादापेक्षया सिंहनादोऽधिकः। यतोऽसौ गगनं च गां क्ष्मां च 


१. “तथैव दिशो दश’ इति क्वचित्पाठः। 

दशापि च दिशः: पूरयामास। अथ च सिंहनादेन महत्तरेण शङ्खज्याघण्टानां 
नादास्तिरोहिता इत्युपशब्देन सूच्यते।१९॥ 


(४ नागोजीभट्टी) उपदिशः सामान्यदिगाक्षेपोपदिकत्वं पूर्वादीनां दशानां 
तदाह दशेति।। १९।। 


(५ जगच्चन्द्रचन्द्रिका) ततः सिंह इति २१।१९॥ 


(६ दंशोद्धारः) तत इति। त्याजितः इभानां महामदो यैः. गगनमाकाशं 
गां भुवम्‌ उप संग्रामसमीपे दशदिश इत्यर्थः। तथैव दिशो दश इति पाठः 
सुगमः।। १९।। 

(७ चन्द्रप्रभा) तदनन्तर गजों के महामद को नष्ट करने वाले अपने 
महानादों (भीषण गर्जनाओं) से (देवीवाहन) सिंह ने आकाश, पृथ्वी तथा उपदिक्‌ 
सहित सम्पूर्ण दश दिशाओं को व्याप्त कर. दिया।१९॥ 


ततः काली समुत्पत्य गगनं क्ष्मामताडयत्‌ । 
कराभ्यां तन्निनादेन प्राक्स्वनास्ते तिरोहिताः ॥२०॥ 


(१ गुप्तवती) ततः कलीति। गगनं समुत्पत्य क्ष्मामताडयदित्यन्वयः। 
प्राक्स्वनाः शङ्खज्याघण्टासिंहशब्दाः।२०॥ 


(२ चतुर्धरी) गगनं समुत्पत्य उत्प्लुत्य क्ष्मां भूमिं कराभ्यामताडय- 
दित्यन्वयः। तस्या निनादेन प्राकशब्दास्तिरोहिताः पिहिताः।।२०॥ 


(३ शान्तनवी) ततः सिंहनादादनन्तरं काली चामुण्डा गगनमाकाशं 
समुत्पत्य सम्यगुत्पत्य उत्प्लुत्य गगनं क्ष्मां पृथिवीं कराभ्यां पाणिभ्याम्‌ 
अताडयत्‌ आहतवती। यद्रा काली चामुण्डा समुत्पत्योत्प्लुत्यो्टीय गगनं क्ष्मां च 
द्यावापृथिव्यौ द्रे अपि कराभ्यां हस्ताभ्यामताडयत्ताडयति स्म। ततस्तन्निनादेन 
द्यावापृथिव्याघातजनितध्वनिना ते प्राक्स्वनाः प्रागुक्ता: शङ्कज्याघण्टासिंहस्वनाः 
तिरोहिताः आच्छादिता आसन्‌। अल्पो ध्वनिरधिकध्वनिना हि तिरोधीयते। 
न्यक्क्रियते अभिभूयते। देवताशक्तिरीदृश्यद्भुतकरी। तयोर्चावापृथिव्योरपि काली 


कराभ्यामताडयत्‌। आहतवत्यासीत्‌। तिरोऽन्तर्द्धौ कर्मणि क्तः।२०॥ 
(४ नागोजीभट्टी) समुत्पत्य उत्प्लुत्य पुनरवतीर्य पृथ्वीम्‌।२०॥ 
(५ जगच्चन्द्रचन्द्रिका) ततः कालीति २२।।२०॥ 


(६ दंशोद्धारः) तत इति। काली चामुण्डा गगनमुत्पत्य कराभ्यां क्ष्मां 
भूमिं स॑मताडयदित्यन्वयः।।२०॥ 

(७ चन्द्रप्रभा) तदनन्तर काली ने आकाश में उछलकर अपने दोनों हाथों 
से पृथ्वी को पीटना प्रारम्भ कर दिया। उस निनाद से पूर्व की सभी ध्वनियाँ 
तिरोहित हो गयीं अर्थात्‌ दब गयीं॥२०॥ 

अट्टाइहासमशिवं शिवदूती चकार ह। 
तैः शब्दैरसुरास्त्रेसुः शुम्भः कोपं परं ययौ ॥२१॥ 

(१ गुप्तवती) त्रेसुर्भयं प्रापुः। २ १॥ 

(२ चतुर्धी) अट्टाइहासमित्यत्र शकन्ध्वादित्वादकारलोपः, 
अत्युच्चैर्हासम्‌। अशिवम्‌ अतिभीषणम्‌। त्रेसुः उद्वेजिरे। २ १॥ 

(३ शान्तनवी) चण्डिकाशरीरविनिष्क्रान्ता शक्तिदेवता शिवदूती। 
दैत्यानामशिवं कर्णकटु यथा स्यात्तथा अट्टाइहासजनिते: शब्दै्ध्वनिभिरसुरास्तरेसुः। 
त्रसु उद्रेगे। त्रासमुद्वेगमापुः। एत्वाभ्यासलोपौ। शुम्भस्तु परमधिकं कोपं ययौ प्राप। 
अट्ट अतिक्रमणहिंसनयोः। अट्टनमट्ट:। अतिक्रमम्‌ उल्लङ्घनं शत्रूनुल्लड्योल्लड्य 
हसनमड्टहासः। 

यद्वा अड्टेन नादेन अतिक्रमेण हास: अट्टाइहास:। “नित्यवीप्सयोः? इति 
` वीप्सायां द्विर्वचनम्‌। अतिशयेन व्याप्तोऽइः अतिशयेनातिक्रम: तेन कृतो हासः। 
'कर्मधारयवदुत्तरेषु' इति सुपो लोपः। अद्टट्टहासमिति पाठे अट्टट्टहासो महाहासः। 
शकन्ध्वादित्वात्पररूपं तम्‌। 

यद्वा अन्ते हिंसन्ति अट्टा: हिंसकाः दैत्याः तेषु हासः अट्टेन अतिक्रमेण 
हासः अट्टाइहास: तम्‌। यद्वा अट्टेष्वट्टेषु हिंसकेषु हासः अट्टाट्टहास: तम्‌। यद्वा 
अट्टेषु अतिक्रामत्सु उल्लङ्घितमर्यादेषु दैत्येषु हासः अट्टाइहास: तम्‌ 

इह कश्चित्त्वाह--शकटध्वनिरिति तन्न। प्रमाणाभावात्‌। स एवाह 
अट्टो$तिशय इति तच्च न। वीप्सातोऽन्यत्राट्टशब्दस्य केवलस्यातिशममर्थतायां 
प्रयोगाभावात्‌। तच्चोक्तं तेनैव। अट्ट: शकटातिशयार्थेष्विति तच्च पापात्पापीयः। 
प्रामाण्यानुपन्यासात्‌।। २ १॥ 


(४ नागोजीभट्टी) अट्टाइहासम्‌। शकन्ध्वादित्वात्पररूपम्‌। अशिवं रिपूणां 
भयदम्‌।। २ १।। 

(५ जगच्चन्द्रचन्द्रिका) अट्टाइ्डहासमिति २३।।२१॥ 

(६ दंशोद्धारः) अट्टाइहासमिति पाठे शकन्ध्वादित्वात्पररूपम्‌। त्रेसुरु- 
द्विविजुः।। २ १।। 

(७ चन्द्रप्रभा) तत्पश्चात्‌ शिवदूती ने अकल्याणकारी (अत्यन्त भयङ्कर) 
अट्टाइहास किया। उन अट्टाट्टहासजनित शब्दों से समस्त असुर उद्विग्न हो गये 
और शुम्भ अत्यन्त क्रुद्ध हो गया॥२१॥ 

दुरात्मंस्तिष्ठ तिष्ठेति व्याजहाराम्बिका यदा । 
तदा जयेत्यभिहितं देवैराकाशसंस्थितैः ॥२२॥ 

(१ गुप्तवती)।।२२॥ 

(२ चतुर्धरी)।।२२॥ 

(३ शान्तनवी) रे शुम्भ! रे दुरात्मन्‌! त्वं खलु दूतं प्रत्यक्षिप: तिष्ठ 
तिष्ठ मा प्रयासीस्तत्फलमद्य पश्य। किमतो निष्छुरालापेन प्रथमोचिता क्रिया केवल- 
मृत्तरमत्रेति यदा अम्बिका देवी व्याजहार तदा तस्मिन्काले आकाशसंस्थितैर्देवैराका- 
शस्थैर्जयेत्यभिहितं जय शत्रूनभिभवेत्युक्तम्‌। अथ च आजिं युद्धं कुरु आजय जय 
शत्रूनभिभवेत्यभिहितमित्यप्यर्थलेशो द्रष्टव्यः। दुरात्मन्नित्यनेन दूतवचनेन जनित- 
दीरघद्वेषोक्तिरम्बिकायाः सूचिता। अथ युद्धे प्रतियोद्धरि दुरुक्तिः नायोधनौचितिना- 
वहेत। अत एव देवैराजयजयेत्यभिहितम्‌। जि जये जि अभिभवे। जि जये 
चेल्लोकोत्कर्षेण वर्तस्व। 'संस्थाधारे स्थितौ मृतौ” तिष्ठ तिष्ठेति कोपेनोक्तौ वा 
द्विरुक्तिः! जयति स्वपक्षस्थापनं परपक्षप्रतिक्षेपणं च जयतेरर्थः।२२॥ 


(४ नागोजीभट्टी) आकाशे संस्थितैः देवैः दानवसंग्रामदर्शनाय तत्र स्थितैः।। २ २॥ 
(५ जगच्चन्द्रचन्द्रिका) दुरात्मंस्तिष्ठेति २४।।२२॥ 
(६ दंशोद्धारः)।।२२॥ 


(७ चन्द्रप्रभा) (शुम्भ को क्रुद्ध देखकर उस समय) जब अम्बिका ने हे 
दुरात्मन्‌! ठहरो-ठहरो' (खड़ा रह, खड़ा रह) ऐसा कहा तब (युद्ध देखने की 
इच्छा से) आकाश में संस्थित देवों ने 'जय” ऐसा कहा। अर्थात्‌ जय हो, जय 
हो ऐसा कहा॥२२॥ 

शुम्भेनागत्य या शक्तिर्मुक्ता ज्वालातिभीषणा। 
आयान्ती वह्निकूटाभा सा निरस्ता महोल्कया।२३॥ 

(१ गुप्तवती) महोल्कया तत्तुल्यया तन्नामिकया वा शत्तया।२३॥ 

(२ चतुर्धरी)।।२३॥ 

(३ शान्तनवी) शुम्भेनागत्य ढौकित्वा ज्वालातिभीषणा ज्वालया तेजसा 
अतिभीषणा ज्वालेव अतिभीषणा वा अतितरां 'साध्वसकारिणी या शक्तिरायुध- 
१.. टि. “साध्वसं भयम्‌’ इति कोषः। 

विशेष: मुक्ता प्रेरिता सा वह्िकूटाभा आयान्ती सती चण्डिकया कर्तृभूतया 
महोल्कया साधनीभूतया कारणभूतया शक्त्या निरस्ता निवारिताभूत्‌। वह्निकूटाभा 
अग्निपुञ्जकान्तिः। महोल्कया बृहत्तराङ्गारकाष्ठञ्चालया इत्यपि कश्चिक््याख्यत्‌। 
ज्वल दीप्तौ। 'ज्चलितिकसन्तेभ्यो णः” कर्तरि। ज्वलति ज्वालः ज्वाला वा। 

' वह्ले्वयोजर्वालकीलावचचिर्हितिः शिखा स्त्रियाम्‌? । 

मायानिश्चलयन्त्रेषु कैतवानृतराशिषु । 

अयोघने शैलशृङ्गे सीराङ्गे कूटमस्त्रियाम्‌' ॥ 

महती उल्का ज्वाला यस्या: सा महोल्का नाम शक्तिश्चण्डिकाया आयुधम्‌। 

“निरस्तः प्रहितो मुक्तः प्रेरितः क्षिप्त उज्ित: । 

विसृष्टो दवितो दूरीकृतो बाणादिमोक्षणे' ॥२३॥ 

(४ नागोजीभडट्टी) महोल्कयेति। महाज्चालावत्या शत्तयेत्यर्थकम्‌। यद्वा 
तन्नामकशत्तयेत्यर्थकम्‌।। २३॥ 

(५ जगच्चन्द्रचन्द्रिका) शुम्भेनागत्येति २५।।२३॥ 

(६ दंशोद्धार: )॥२३॥। 

(७ चन्द्रप्रभा) शुम्भ के द्वारा समीप आकर ज्वाला के कारण अत्यन्त 
भयानक जो शक्ति (देवी को लक्ष्य करके) फेंकी गयी, अग्नि राशि की कान्ति 
वाली (सम्मुख) आती हुई वह शक्ति (देवी के द्वारा) महोल्का से व्यर्थ कर 
दी गयी॥२३॥ 

सिंहनादेन शुम्भस्य व्याप्तं लोकत्रयान्तरम्‌ । 
निर्घातनिःस्वनो घोरो जितवानवनीपते ॥२४॥ 

(१ गुप्तवती) निघतिति। देवीशत्तया शुम्भशक्तेर्यः प्रतिघातस्तज्जन्यो 
निःस्वन एव शुम्भकृतसिंहनादापेक्षयाधिकं लोकान्व्याप्त इत्यर्थः।।२४॥ 

(२ चतुर्धरी) लोकत्रयस्य भूर्भुवःस्वर्लक्षणस्यानन्तरं मध्यम्‌। भुवलोक इति 
यावत्‌। निर्घातनिःस्वनः उत्पातध्वनिः जितवानभ्यसूयत। अर्थात्‌ शुम्भस्य 
सिंहनादमिति शेषः। यो ध्वनिः शब्दः (सिंहनाद इति वेदितव्य ) तन तादृगप्यस्य 
सिंहनादेन निर्घातध्वनिनाभिभूतं सङ्कुलम्‌, अथवा शुम्भस्य नेन सिंहनादेन 
निर्घातनिःस्वन उत्पातनिस्वनः उत्पानध्वनिर्जितवान्‌ जितः अभिभूतः। 
कृद्व्यभिचारात्कर्मणि क्तवतुः।।२४॥ 

(३ शान्तनवी) हे अवनीपते! हे सुरथ! यद्यपि खलु शुम्भस्य सिंहनादेन 
कण्ठगर्जनेन लोकत्रयान्तरं जगतामन्तरालं भुवनत्रयमध्यं व्याप्तमाकोर्णमभूत्‌। 

अथापि तत्तत्सैनिकानां य: घोरो भयङ्करः निर्घातनिःस्वनः समजनिष्ट स जितवान्‌। 
शुम्भकृतसिंहनादमतिमहत्तरमपि तत्सैनिकनिर्घातस्य निःस्वनः निर्घातनिःस्वनः शब्द: 
यः खलु देवीं प्रति शुम्भसैनिकैः समररसावेशतः कण्ठतः कथितस्तां निर्जहि 
निर्जहि मारय मारयेति शब्दः समभूत्स निर्घातनिःस्वनोऽत्र विवक्षितः। अतश्च स 
एव शुम्भसिंहनादाधिक एव। 

घ्नन्ति श्त्रूनेभिरिति निर्घाताः खड्गाद्यायुधसमूहाः तेषां निःस्वनः 
निर्घातनिःस्वनः खड्गाद्यायुधसमूहानां संग्रामसज्जानां परस्पराहतिजनितो ध्वनिः 
शुम्भसिंहनादं लोकत्रयान्तरालं व्याप्तवन्तमपि ततोऽधिकतरत्वात्तं ` जितवानभ्यभूत्‌ 
तिरोहितं चकारेत्यर्थः। 

अथवा आकस्मिक एव गगनादत्यायतज्योतिःपातो यः स निर्घातः. स 
निर्घातघोष: तस्य यः स्यान्निःस्वनो घोरः भयङ्करः निर्घातनिःस्वन इव शुम्भस्य पात 
इवोत्पातः तस्य सिंहनादमधिकमप्यधिकत्वात्तं जितवानभ्यभूत्‌। तिरोहितं 
चकारेत्यर्थः। 


अथवा तस्य येन सिंहनादेन लोकत्रयान्तरं कवलितं समभवत्स खलु 
सिंहनादः घोरः भयङ्करः निर्घातनिःस्वनो यदस्य शुम्भस्य पातयितोत्पातः। अत एव 
तमसुरं जितवाञ्जिगाय अभिभूतवान्पराजयं प्रापितवान्‌। 


यद्वा स एव सिंहनाद: सकलदानवानां नाशोत्पातो निर्घातनिःस्वनः। 
सम्पाद्यमानः सन्‌ अजितवान्‌ न जनितवान्‌ प्रकाशं प्रकर्षमप्राप्य ननाशेत्यर्थः। 
महाध्वनिर्दावापृथिवीव्यापी निर्घनगगनतः पतति य उत्पातोऽनर्थकरः स निर्घातः। 
पृषोदरादित्वात्साधुः। 


अथवा यस्य शुम्भस्य प्रथमतः प्रथमोचितेन सिंहनादेन लोकत्रयान्तरं व्याप्तं 
कवलितं स॒ शुम्भः पश्चाननिर्घातनिःस्वनः समभूत्‌ निर्घातस्येव निर्घनगगनतः 
प्रश्रश्‍य ज्योतिर्मण्डलपातस्य दानवनाशकारिण उत्पातरूपस्येव निःस्वनो यस्य सः 
निर्घातनिःस्वनः। अघेन व्याप्तं पापेन कवलितम्‌ उरः प्रधानमङ्गं तेन उपलक्षितंः 
सन्‌ अजितवान्‌ न अभिभूतवान्‌। देवीमिति शेषः। 

यद्वा येन सिंहस्य देवीवाहनस्य नादेन देवीकण्ठीरवकण्ठनादेन लोकत्रयान्तरं 
व्याप्तं कवलितं स एव जितवान्सन्‌ लोकेषृत्कृष्टः सन्‌ शुम्भस्य घोरः भयङ्करः 
निर्घातनिःस्वनो बभूव। निर्घनगगनतः पतन्महाज्योतिर्ध्वनिनिर्घातः निःस्वनो 
महोत्पात: पापात्मनामनभ्युदयकारीत्याहुः।। २४॥ 


(४ नागोजीभडट्टी) सिंहेति। उत्तरार्धस्य तथापीत्यादि। निर्घातनिःस्वनः 
उत्पातध्वनिः। जितवानित्यस्य शुम्भनादमिति शेषः।।२४।। 


(५ जगच्चन्द्रचद््रिका) सिंहनादेनेति २६॥२४॥ 

(६ दंशोद्धारः) सिंहनादेति। लोकत्रयान्तरं भुवोलोकः निर्घातनिःस्वनः 
उत्पातशब्दश्च जितवान्‌। सिंहनादमिति शेषः। यद्वा सिंहनादेनैव निर्घातनिःस्वनो 
जितवान्‌ जिग्ये। बाहुलकात्कर्मणि क्तवतुः।। २४।। 


(७ चन्द्रप्रभा) शुम्भ के सिंहनाद से लोकत्रय का मध्यभाग = भूमण्डल 
व्याप्त हो गया। किन्तु हे अवनीपते! (राजन्‌! सुरथ) शुम्भसैनिककण्ठनिर्गतध्वनि- 
समूह ने, अथवा अकस्मात्‌ मेघरहित आकाश से विच्युज्ज्चाला के साथ उत्पन्न 
भयङ्कर गड़गड़ाहट ने शुम्भ के उस सिंहनाद को जीत लिया।।२४॥ 

शुम्भमुक्ताञ्शरान्देवी शुम्भस्तत्प्रहिताञशरान्‌ । 
चिच्छेद स्वशरैरुग्रैः शतशोऽथ सहस्त्रशः ॥२५॥ 

(१ गुप्तवती)।।२५। 

(२ चतुर्धरी) तत्प्रहितान्देव्या प्रेषितान्‌।२५॥ 

(३ शान्तनवी) अथ देवी उग्रैः रौद्रैः स्वशरैः आत्मीयैर्वाणैः शतशः शतं 
शतं सहस्रशः सहस्रं सहस्रं शुम्भमुक्तानुग्राञ्शरान्‌ चिच्छेद द्रिधा चकार। 
शतशः, शहस्त्रश इत्यव्ययम्‌। ` शरान्स्वशरैरिति चोभयविशेषणं यथायोगं 
द्रष्टव्यम्‌| “संख्यैक्यवचनाच्च वीप्सायाम्‌’ इति शस्‌। 

अथ शुम्भश्च उग्रैः स्वशरैः तत्प्रहिताञशरान्‌ तया देव्या 
प्रहितानपरेरितानुग्राशरांश्चिच्छेद द्विधा चकार। खण्डयामास। शतं शतं शरान्‌ 
स्वशरैः शतशः गतेन गतेन सहस्रशः सहस्रं सहस्रं स्वशरैः सहस्रेण सहस्रेण. 
चिच्छेद इत्यनेन देव्या: शुम्भस्य च समं युद्धमुक्तम्‌। शुम्भमुक्तान्‌ देवी देव्या 
मुक्तान्‌ शुम्भश्च शरान्स्वैश्च स्वैश्च शरेश्चिच्छेद चिच्छेद वेति समत्वमेव 
तावदित्यर्थः।। २.५।। 

(४ नागोजीभट्टी) शुम्भेति। अनेन देवीशुम्भयोः समयुद्धमुक्तम्‌॥२५॥ 

(५ जगच्चन्द्रचन्द्रिका) शुम्भमुक्तानिति २७।२५॥ 

(६ दंशोद्धारः)।।२५॥ 

(७ चन्द्रप्रभा) शुम्भ के द्वारा छोड़े गये बाणों को देवी ने -तथा देवी 
के द्वारा छोड़े गये बाणों को शुम्भ ने अपने-अपने उग्र बाणों से सैकड़ों बार 
हजारों टुकड़ों में काट डाला॥२५॥ 

ततः सा चण्डिका क्रुद्धा शूलेनाभिजघान तम्‌ । 
स तदाभिहतो' भूमौ मूर्च्छितो निपपात ह॥२६॥ 


१. “तदानिहतः' इत्यपि क्वचित्पाठः। 

(१ गुप्तवती)॥२६॥ 

(२ चतुर्धरी) ततश्चानन्तरं भगवती क्रुद्धा सती त्रिशूलेन तं निशुम्भं 
जघान्‌। सः निशुम्भः मूर्च्छितो विचेता भूम्यां पतित:॥२६॥ 

(३ शान्तनवी) सा चण्डिका देवी ततः शुम्भेन समरसाम्यतः तदसहमाना 
अत एव क्रुद्धा सती तं शुम्भदैत्यं शूलेनायुधेन अभिजघान आभिमुख्येन 
ताडयामास। स शुम्भः तदा तस्मिन्काले निहतः। 

यद्वा तदानिहतः तया देव्या चण्डिकया आनिहत: आसमन्तात्‌ निहतः अत 
एव मूर्च्छितः सन्‌ भूमौ रणक्षितौ निपपात नितरामपतत्‌। मूर्च्छा सञ्जाता यस्येति 
मूच्छितः। ह इति प्रसिद्धौ। 

स तदा अनिहत इति तु छेदे तदा तस्मिन्काले देव्या शूलेन "निहतः स 
शुम्भः अनिहतः नानिहतः न मारितः नापरासुः कृतः, किं तर्हि सम्मूर्च्छितः सन्‌ 
भूमौ निपपातेत्यर्थ:॥२६॥ 

(४ नागोजीभट्टी) तत इति। अभिहतः समन्ताद्धतोऽभिहतः।।२६।। 

(५ जगच्चन्द्रचन्द्रिका) ततः सा चण्डिकेति २८।२६॥ 

(६ दंशोद्धारः)।।२६। 


(७ चन्द्रप्रभा) इसके बाद क्रुद्ध उस चण्डिका ने उस शुम्भ को शूल 
से मारा। उस समय वह घायल होकर मूर्च्छित होता हुआ पृथ्वी पर गिर 
पड़ा।।२६।। 


ततो निशुम्भः सम्प्राप्य चेतनामात्तकार्मुकः । 
आजघान शरैर्देवीं कालीं केसरिणं तथा ॥२७॥ 

(९ गुप्तवती)॥२७॥ 

(२ चतुर्धरी) आत्तं गृहीतं कार्मुकं धनुर्येन।२७॥ 

(३ शान्तनवी) इदानीं ततः परशुहस्तमित्यत्र श्लोके प्राक्‌ निशुम्भं देवी 
भूतले अपातयदित्युक्तं ततस्तस्य पुनरुज्जीवनपूर्वकं संग्रामारम्भणं प्रस्तोतुमाहर्षिः 
ततो भूतले पतनानन्तरम्‌। 

यद्वा ततः शुम्भे मूर्च्छिते सति निशुम्भः प्राक्‌ मूर्च्छितः पश्चाच्चेतनां संज्ञा 
प्राप्य आत्तकार्मुकः गृहीतशरासनः सन्‌। शरैर्देवीं चण्डिकां कालीं चामुण्डां तथा 
तद्दत्केसरिणं सिंह च आजघान ताडयामास 'आङो यमहनः? इति 
आत्मनेपदविधावकर्मकात्‌। सकर्मकत्वे तु आत्मनेपदम्‌। “आजघ्ने विषमविलोच- 

नस्य वक्षः' इत्यत्र तु स्वाङ्गकर्मकत्वाच्चेति वक्तव्यादात्मनेपदम। वक्षसेत्यध्याहत्य 
विषमविलोचनस्य वक्षसा सह सङ्गत्या अर्जुन: स्ववक्षः आजघ्न इत्यर्थः। 

यद्वा विषमविलोचनस्य समीपो भूत्वा अर्जुनः स्वं वक्ष आजभ्ने 
आस्फोटितवानित्यर्थ:।। २७।। 

(४ नागोजीभट्टी) तत इति। शुम्भमूर्च्छानन्तरं निशुम्भो यः पूर्व मृच्छित:। 
आत्तं गृहीतम्‌।।२७॥ 

(५ जगच्चन्द्रचन्द्रिका) ततो निशुम्भ इति २९॥२७॥ 

(६ दंशोद्धारः)।।२७॥ 

(७ चन्द्रप्रभा) इसके बाद चेतना को प्राप्त कर (पूर्व मूर्च्छित) निशुम्भ 
ने धनुष लेकर बाणों के द्वारा देवी (चण्डिका), काली तथा सिंह को मारा॥२७॥ 

पुनश्च कृत्वा बाहूनामयुतं दनुजेश्वरः । 
चक्रायुतेन दितिजश्छादयामास चण्डिकाम्‌ ॥२८॥ 

(१ गुप्तवती)।।२८॥। 

(२ चतुर्धरी)।।२८॥ 

(३ शान्तनवी) दितेर्जातः असुरः, दनोर्जाता दनुजाः, दनुजानाम्‌ ईश्वरः 
स्वामी दनुजेश्वरः स निशुम्भः मायावी पुनश्च बाहूनां दोष्णाम्‌ आयुतं दशसहस्रं 
कृत्वा विधाय अयुतबाहुर्भूत्वा चक्रायुतेन चक्राणाम्‌ आयुधानाम्‌ अयुतेन 
दशसाहरूया साधनभूतया चण्डिकां देवीं छादयामास। छद संवरणे चुरादि:। 
संवृताञ्चकार। ताडयामासेत्यर्थः। 

'रथाङ्गायुधसैन्येषु चक्रे राष्ट्र्समूहयोः । 
अमुचच्चाशुगानस्यामत्युग्राग्राञ्जवायतान्‌' ॥ 
“निशुम्भः सिंहनादं च चकारामरभीकरम्‌' ॥२८॥ 


(४ नागोजीभट्टी) पुनरिति। दनोः पुत्रोऽपि दितिजसमानशीलत्वाहि- 
तिजः।।२८।। 

(५ जगच्चन्द्रचन्द्रिका) पुनश्च कृत्वेति ३०।।२८॥ 

(६ दंशोद्धारः)।।२८॥ 

(७ चन्द्रप्रभा) और पुनः (मायावी होने के कारण) अपनी बाहुओं को 
दश हजार करके अर्थात्‌ दश हजार बाहुओं को धारण कर उस दानवाधिपति 
दैत्य निशुम्भ ने दश हजार चक्रों = चक्र नामक आयुधों से चण्डिका को ढक 


दिया।।२८॥ 

ततो भगवती क्रुद्धा दुर्गा दुर्गात्तिनाशिनी । 
चिच्छेद तानि चक्राणि स्वशरैः सायकांश्च तान्‌ ॥२९॥ 


(१ गुप्तवती)।।२९।। 


(२ चतुर्धरी) दुर्गातिर्दुःसहा पीडा। अथवा दुर्गे सङ्कटे या आर्ति: पीडा, 
तस्याः नाशिनी नाशनशीला। नाशनीति वा पाठः। सायकान्‌ इषून्‌।॥२९॥ 

(३ शान्तनवी) ततोऽनन्तरं दुर्गार्तिनाशनी दुस्तरार्ति नाशयन्ती 
दुरुतरदुःखदालिनी भगवती दुर्गा चण्डिका देवी कुद्धा क्रोधाविष्टा सती 
स्वशरैर्बाणैः तानि निशुम्भप्रेरितानि चक्राणि चिच्छेद। किञ्च 
निशुम्भप्रेरितान्सायकानाशुगांश्च चिच्छेद खण्डयामास। दुर्गा गहनाकृतिः आर्तिः 
पीडा तां नाशयन्ती दुःखेन गच्छन्त्यस्यां दुर्गा आर्तिः पीडा तां नाशयन्ती 
'सुदुरोरधिकरणे च' इति गमेर्डः। ‘आर्तिः पीडाधनुःकोट्योः' “शरे खड्गे च 
सायकः' षोऽन्तकर्मणि। स्यति अन्तं कर्म करोति सायक:॥२९॥ 

(४ नागोजीभट्टी) तत इति। दुर्गे सङ्कटे आतें: पीडाया: नाशिनीति 
णिनिप्रत्ययः।। २९॥ 


(५ जगच्चन्द्रचन्द्रिका) ततो भगवतीति ३१।२९॥ 

(६ दंशोद्धारः) तत इति। दुर्गातिर्दुःसहपीडा। यद्वा दुर्गे सङ्कटे या 
आर्तिस्तस्या नाशिनी।२९॥ 

(७ चन्द्रप्रभा) इसके पश्चात्‌ दुःसह पीडा को नष्ट करने वाली अथवा 
सङ्कट के समय की जो पीडा हे उसका विनाश करने वाली भगवती दुर्गा ने 
क्रुद्ध होकर अपने बाणों से उन चक्रों तथा बाणों को काट डाला॥२९॥ 

ततो निशुम्भो वेगेन गदामादाय चण्डिकाम्‌ । 
अभ्यधावत वै हन्तुं दैत्यसेनासमावृतः ॥३०॥ 

(१ गुप्तवती)।।३०॥ 

(२ चतुर्धरी)।।३०॥. 

(३ शान्तनवी) ततश्षक्राशुगभञ्जनतः निशुम्भो जवेन वेगेन त्वरया 
गदामादाय गृहीत्वा दैत्यसैन्यसमावृतः वेष्टितः सन्‌ चण्डिकां देवीं हन्तुं 
ताडयितुमभ्यधावत्‌। वै निश्चितमेतत्‌] धावु गतिशुद्धयो:। स्वरितेत्त्वाल्लङ्‌ 
आत्मनेपदम्‌। 'जलप्रहारयोरवेगः' इति॥३०॥ 


(४ नागोजीभट्टी) तत इति। दैत्यसेनया समावृत:॥३०॥ 


०१४० दुर्गासप्तशती [ नवमोऽध्यायः 


(५ जगच्चन्द्रचन्द्रिका) ततो निशुम्भो वेगेनेति ३२॥३०॥ 

(६ दंशोद्धार:)॥३०॥ 

(७ चन्द्रप्रभा) इसके बाद दैत्य सेना से घिरा हुआ निशुम्भ गदा लेकर 
चण्डिका को मारने के लिये वेग से दौड़ा॥३०॥ 

तस्यापतत एवाशु गदां चिच्छेद चण्डिका । 
खड्गेन शितधारेण स च शूलं समाददे ॥३१॥ 

(९ गुप्तवती)।।३१।। 

(२ चतुर्धरी) आपतत आगच्छत:।।३ १॥ 

(३ शान्तनवी) आपतत एव आद्रवत एव आगच्छत एव 
आपतनसमसमय एव तस्य निशुम्भस्य गदां चण्डिका देवी शितधारेण खड्गेन 
मण्डलाग्रण आशु शाघ्रं चिच्छेद खण्डयामास। ततश्च निशुम्भः भग्नगदायुधः 
शूलम्‌ आयुधं समाददे सञ्जग्राह। शूलं गृहीत्वा चण्डिकामाहन्तुम्‌ आडुढौके इति 
भावः। शिते निशिते तीक्ष्णे धारे स शितधार:। 'अस्त्री शूलं रुगायुधम्‌'। समाददे। 
आङो दोऽनास्यविहरणे आत्मनेपदम्‌। यद्वा डित्त्वादात्मनेपदम्‌।।३१॥ 

(४ नागोजीभट्टी)।।३ १।। 

(५ जगच्चन्द्र्चन्द्रिका) तस्यापतत इति ३३।।३१॥ 

(६ दंशोद्धारः)।।३१॥ 

(७ चन्द्रप्रभा) अपनी ओर आते हुए उस निशुम्भ की गदा को चण्डिका 
ने तीक्ष्ण धार वाले खड्ग से शीघ्र ही काट डाला। गदा कट जाने पर उस 
निशुम्भ ने अपने हाथों में शूल ले लिया॥३१॥ 

शूलहस्तं समायान्तं निशुम्भममरार्दनम्‌ । 
हृदि विव्याध शूलेन वेगाविद्धेन चण्डिका ॥३२॥ 

(१ गुप्तवती)।।३२।। 

(२ चतुर्धरी) वेगाविद्धेनात्यर्थं भ्रामितेन पतिता॥३२॥ 

(३ शान्तनवी) चण्डिका देवी अमरार्दनम्‌। अरिमर्दनमिति पाठे अर्द 
हिंसायां चुरादिः। अर्दयते हिनस्ति अर्दनः। नन्द्यादित्वाल्ल्युः। युवोरनो णिलोपश्च। 
अमराणामर्दनः तं शूलहस्तं शूलं हस्ते यस्य तं निशुम्भम्‌ आयान्तम्‌ आगच्छन्तं 
वीक्ष्य वेगाविद्धेन सम्भ्रमेण स्वनवद्यथा स्यात्तदर्थमाविद्धेन भ्रामितेनोत्क्षप्तेन 
गृहीतेन वा शूलेन आयुधेन हृदि वक्षसि विव्याध ताडयामास। “व्यध ताडने 


नवमोऽध्यायः ] गुप्तवत्यादिसप्तटीकासंवलिता ५१४१ 


'लिट्त्रभ्यासस्योभयेषाम्‌' इति सम्प्रसारणम्‌। आविद्धयति क्त्वो ल्याप 'ग्रहिज्या' 

इत्यादिना सम्प्रसारणम्‌। हृदीति प्रकरणात्रिशुम्भस्येति गम्यते। 
'क्रियावाचित्वमाख्यातुमेको5त्रा$र्थ: प्रदर्शितः । 
प्रयोगतोऽनुसर्तव्या अनेकार्था हि धातव:' ॥ 

तनाविद्धेनेति विवक्षितार्थसिद्धिः ॥३२॥ 

(४ नागोजीभट्टी) शूलेनेति। समायान्तं सम्मुखमायान्तं वेगाविद्धेन 
वेगाक्षिप्तन।। ३ २॥ 

(५ जगच्चन्द्रचन्द्रिका) शूलहस्तमिति ३४।।३२॥ 

(६ दंशोद्धारः) 'शूलेन वेगाविद्धेन वेगभ्रामितेन।।३२॥। 

(७ चन्द्रप्रभा) देवद्रोही निशुम्भ को हाथ में शूल लिये हुए सामने से 
अपनी ओर आते हुए देखकर चण्डिका ने वेग से चलाये गवे शूल क द्वाग 
(निशुम्भ को) हृदय में मारा॥३२॥ 

भिन्नस्य तस्य शूलेन हदयान्निःसृतोऽपरः । 
महाबलो महावीर्यस्तिष्ठेति पुरुषो वदन्‌॥३३॥ 

(९ गुप्तवती)।।३ ३।। 

(२ चतुर्धरी) तिष्ठेति वदन्‌ अपरः पुरुषो हृदयान्निः सृत इत्यन्वयः।। ३ ३॥। 

(३ शान्तनवी) देव्या शूलेन भिन्नस्य विदारितस्य विद्धस्य तस्य 
निशुम्भस्य हृदयाद्रक्षसः उरःस्थलात्सकाशान्महाबलः महाप्राणसामर्थ्यः महावीर्यो 
महत्तरवीरकर्मा देवीं प्रति तिष्ठेति वदन्‌ अतः क्क यास्यसि मदग्रतोऽद्रति भाषमाणः 
अपरः शूर: निशुम्भादन्यः पुरुषः पुमान्निःसृतः निरगात्‌। 'स्थौल्यसामर्थ्यसैन्येषु 
बलं ना काकसीरिणोः'। 'वीर्य बलं प्रभावश्च'। अपरः पुरुषः दहभदन 
अपरत्वं न तु निशुम्भरूपक्षेत्रज्ञत्वन। अत एव न परः इत्यथाँऽनुसन्धयः। 'क्षेत्रज्ञ 
आत्मा पुरुषः'। 'पुरुषावात्ममानवौ'।।३३॥ 

(४ नागोजीभङट्टी)।।३३। 

(५ जगच्चन्द्रचन्द्रिका) भिन्नस्य तस्येति ३५।।३३॥ 

(६ दंशोद्धार: )॥३३॥ . 

_ (७ चन्द्रप्रभा) शूल से भिन्न = विदीर्ण हुए उस निशुम्भ क हृदय से 
'ठहरो' इस प्रकार बोलता हुआ निशुम्भ के समान ही महाबली तथा महान्‌ 
पराक्रमशाली एक दूसरा पुरुष निकला।।३३॥ 


५४२ दुर्गासप्तशती [ नवमो$ध्याय: 


तस्य निष्क्रामतो देवी प्रहस्य स्वनवत्तत: । 
शिरश्चिच्छेद खड्गेन ततो$सावपतद्धुवि ॥३४॥ 

(१ गुप्तवती)।।३४।। 

(२ चतुर्धरी) स्वनवत्सशब्दमिति क्रियाविशेषणम्‌।।३४॥ 

(३ शान्तनवी) स्वनवत्‌ तत इति वदन्‌ “माया सर्वापि मन्मयी' मन्मयी 
मायाम्‌ उपेत्य मामेव हन्तुं पुनरुदेष्यसि -उदेहि पुनस्तर्हि प्रहरिष्यामीति हसित्वा तस्य 
निष्क्रामतः पुरुषस्य प्राक्तननिशुम्भशरीरात्तु निर्गच्छतः निशुम्भदैत्यावतारस्य शिरः 
मस्तकं खड्गेन चिच्छेद। ततः शिरश्छेदाद्धेतोः शिरश्छेदानन्तरं वा असौ 
निशुम्भनामा दैत्यः भुवि रणक्षितौ अपतत्पततिस्म।।३४॥। 

(४ नागोजीभट्टी) स्वनवदिति प्रहस्येत्यस्य विशेषणम्‌।।३४।। 

(५ जगच्चन्द्रचन्द्रिका) तस्य निष्क्रामत इति ३६।।३४॥ 

(६ दंशोद्धारः)।।३४।। 

(७ चन्द्रप्रभा) इसके बाद देवी चण्डिका ने जोर से हँसकर निशुम्भ के 
शरीर से निकले हुए उस पुरुष का शिर खड्ग से काट दिया। इसके पश्चात्‌ 
वह पृथ्वी पर गिर पड़ा॥३४॥ 

ततः सिंहश्चखादोग्रं ंषट्राक्षुणणशिरोधरान्‌ । 
असुरांस्तांस्तदा काली शिवदूती तथा परान्‌ ॥३५॥ 

(१ गुप्तवती) चखादेति। उय्राभिर्दष्ट्राभिः क्षुण्णाश्चूर्णीकृता: शिरोधरा ग्रीवा 
येषां तान्‌॥३५॥ 

(२ चतुर्धरी) उग्रदंष्ट्राभिः क्षुण्णा शिरोधरा ग्रीवा उग्रमिति वा पाठे 
क्रियाविशेषणम्‌।। ३ ५।। 

(३ शान्तनवी) निशुम्भे निपातिते तदन्यांस्तदीयानसुरान्किं चकार देव्यतः 
परमित्यतश्चाहर्षि। ततो निशुम्भपतनानन्तरम्‌। यद्वा निशुम्भादपरान्कानप्यसुरान्‌ 
सिंहो देवीवाहनं पञ्चास्यः चखाद भक्षयामास। कथम्भूतान्‌ उग्रान्‌ रोद्रान्‌। यद्वा 
उग्रदष्ट्राक्षुणणशिरोधरान्‌ उग्राभिः रोद्राभिः द्रृष्राभि: क्षुण्णाः सम्पिष्टाः सञ्चूर्णिताः 
शिरोधरा ग्रीवा येषां ते उग्रदंष्टाक्षणणशिरोधरा: तान्‌। शिरोधरः शिरोधिः। धरतीति 
धरः पचाद्यच्‌। शिरोधरः शिरो धरति बिभर्तीति तु विग्रहे कर्मण्यण्‌ स्यात्‌। ततः 
सिंहभक्षितेभ्योऽपरानसुरान्‌ काली चामुण्डा चखाद भक्षयामास। तथा 


१. 'सिंहश्रखादोग्रम्‌' इति क्वचित्पाठः। 

सिंहकालीखादितशेषा ये असुरा दैत्यास्तानसुरान्‌ शिवदूती चखाद भक्षयामास। 
चण्डिका शक्तितो निष्क्रान्ता शक्तिदेंवता शिवदूतीत्युच्यते। उग्रमिति पाठे उग्रं रौद्र 
कर्कशं भयङ्करं यथा स्यात्तथा। दंष्टाक्षुणणशिरोधरानसुरान्‌ शिवा काली शिवदूती 
च चखादेत्यर्थः।। ३ ५॥। 


(४ नागोजिभट्टी) तत इति। उग्रमिति क्रियाविशेषणम्‌। काली शिवदूती 
च चखादेत्यन्वयः।।३५।। 


(५ जगच्चन्द्रचन्द्रिका) ततः सिंहश्चेति ३७।।३५॥ 

(६ दंशोद्धार:) तत इति। उग्रदंष्टाभिः क्षुण्णा शिरोधरा ग्रीवा येषां तान्‌। 
उग्रमिति पाठे क्रियाविशेषणम्‌।३५॥ 

(७ चन्द्रप्रभा) इसके अनन्तर देवीवाहन सिंह ने अपने उग्र दाँतों से कूँचे 
गये मस्तक वाले राक्षसों को खा डाला तथा दूसरे राक्षसों को काली और 
शिवदूती ने खाना प्रारम्भ किया॥३५॥ 

कौमारीशक्त्तनिर्भिन्नाः केचिन्नेशुर्महासुराः। 
ब्रह्माणीमन्त्रपूतेन तोयेनान्ये निराकृताः॥३६॥ 

(९ गुप्तवती) नेशुः मृता:॥३६॥ 

(२ चतुर्धरी) निराकृताः निर्ध्वस्ताः।।३६॥ 

(३ शान्तनवी) केचित्केऽपिचिन्महासुराः कौमार्याः शक्त्याः आयुधेन 
निर्भित्रास्ताडिताः खण्डिताः सन्तः नेशुः। नश अदर्शने'। अत्यन्तादर्शन- 
मत्रादर्शनम्‌। नश्यन्तिस्म। प्राणानत्याक्षुरित्यर्थः। अन्ये महासुराः केचित्‌ 
ब्रह्माणीमन्त्रपूतेन ब्रह्माण्याः ब्रह्मशक्तेः देवतायाः मन्त्र: गुद्यभाषणीयो वर्णमयो 
निगमागमज्ञोपदेशगम्य: प्रणवादि: तेन पवित्रीकृतेन तोयेन वारिणा निराकृताः 
प्रमथादयस्ता:। 'प्रत्यादिष्टो निरस्तः स्यात््रत्याख्यातो निराकृतः'। 

अणशब्दार्थः। ब्रह्म अणति कथयति ब्रह्मा, ब्रह्मणः परमेष्ठिन इयं ब्रह्माणी। 
कर्मण्यण्‌ नादिवृद्धि:। संज्ञापूर्वको विधिरनित्य इति वचनात्‌] यद्वा सैव ब्रह्म 
अणति कथयति ब्रह्माणी। कर्मण्यणि स्त्रियां डीप्‌। “वेदस्तत्त्वं तपो ब्रह्म ब्रह्मा 
विप्रः प्रजापतिः'। तदित्थं ब्रह्मणोऽपि स्त्री ब्रह्माणी ज्ञेया।३६॥ 

(४ नागोजीभट्टी) निराकृताः ध्वस्ताः। मन्त्रोऽत्र प्रणवः ॥३६॥ 

(५ जगच्चन्द्रचन्द्रिका) कौमारीशक्तीति ३८॥३६॥ 


(६ दंशोद्धारः)।।३६॥ 

(७ चन्द्रप्रभा) कोमारी की शक्ति मे विदीर्ण होकर कछ महासर नष्ट हो 
गय अर्थात्‌ मर गय ओर दूसरे ब्रह्माणी क मन्त्रपूत जल से ध्वस्त हा गय॥३६॥ 


माहेश्वरीत्रिशूलेन भिन्ना पेतुस्तथापरे । 
वाराहीतुण्डघातेन केचिच्चूर्णीकृता भुवि ॥३७॥ 


(९ गुप्तवती)॥३७॥। 

(२ चतुर्धरी)।।३७॥। 

(३ शान्तनवी) महेश्वरस्येयं शक्तिदेंवता माहेश्वरी, तस्याम्त्रिशुल आयुधं 
तेन भिन्नाः विदारिताः सन्तः अपरे देत्या: तथैव निशुम्भवदेव रणक्षितौ समर 
निपेतुः पतन्तिस्म। चूर्णीकृताः अवध्वंसिताः भुवि पेतुः।।३७॥ 

(४ नागोजीभट्टी)।।३७।। 

(५ जगच्चन्द्रचन्द्रिका) माहेश्वरीति ३९।।३७।। 

(६ दंशोद्धारः)।।३७॥ 

(७ चन्द्रप्रभा) ओर कुछ अन्य माहेश्वरी के त्रिशुल से भिन्न होकर नष्ट 
हो गये तथा कुछ वाराही के तुण्डघात से पृथ्वी पर चूर्ण बना दिय गय॥३७॥ 

खण्डं' खण्डं च चक्रेण वैष्णव्या दानवाः कृताः । 
वञ्रेण चैनद्रीहस्ताग्रविमुक्तेन तथा परे ॥३८॥ 

(१ गुप्तवती) विनेशुर्मृताः। नष्टाः पलायिताः।।३८।। 

(२ चतुर्धरी) तथा खण्डं खण्डं कृता:॥३८॥ 

(३ शान्तनवी) विष्णोरियं वैष्णवी शक्तिदेंवता वैष्णवी तवा वैष्णव्या 
चक्रेण आयुधेन केचिद्दानवाः असुराः खण्डं खण्डं कृताः खणडत्वप्रकारं प्रापिताः 
खण्डिताः शकलीकृता इति यावत्‌। "प्रकार गुणवचनस्य" इति द्विर्वचनम्‌। 

खण्डमिति पाठे तु 'कर्मधारयवदुत्तरेषु' इति कर्मधारयसमासत्तातिदशात्सुपा 
लुक्‌। खण्डसदृशाः कृताः। खण्डं खण्डं कृता इत्यर्थः। प्रकार भदः सादृश्यं 
च। तदित्यसादृश्यं परिगृह्यते। नत्वत्र दानवा इति बहुवचनम्‌। तथा प्रयागदशनात्‌ 
खण्डा: कृता इति भवितव्यम्‌। पुल्लिङ्गेन च कर्मधारयत्वातिदेशऽपि खण्डखण्डा: 
कृता इति भवितव्यम्‌। 

पुल्लिङ्गेन च। अत्राहु:--खण्डशब्दस्य गुणवचनत्वादगुणमुक्त्वा गुणिनि 
या वर्तते स गुणवचन इति गुणवचनस्य लक्षणम्‌। तम्मादगुणवरचनक्रियया 
१. 'खण्डखण्डम्‌' इति कवचित्पाठः। 

विशेषणं च भवतीति क्रियाविशेषणानां कर्मत्वं नपुंसकैकत्वं च भवति इति 
वक्तव्यमिति न बहुवचनान्तत्वं नापि पुल्लिङ्गत्वमिति। 

अन्ये आहु:--खण्डं खण्डम्‌ इति. चक्रायुधप्रयोगमन्त्रोऽयं चतुरक्षर इति। 
तथा तद्वत्‌ इन्द्रस्येयं शक्तिदेंवता ऐन्द्री ऐन्क्र्या: हस्तः तस्याग्रं तेन विमुक्तं प्रेरितं 
तेन वज्रेण अपरे दानवाः विनेशुः विनाशमगुः विनष्टाः।३८॥ 

(४ नागोजीभट्टी) खण्डं खण्डं खण्डप्रकारा: खण्डस्य खण्डा वा यस्यां 
क्रियायां तथा कृताः। आद्ये प्रकारे गुणवचनस्य’ इति द्वित्वम्‌। वञ्रेण च खण्डं 
खण्डं कृत्वा इत्येव।।३८॥ 

(५ जगच्चन्द्रचन्द्रिका) खण्डं खण्डं चेति ४०।।३८॥ 

(६ दंशोद्धारः)।।३८॥ 

(७ चन्द्रप्रभा) वैष्णवी के द्वारा चक्र से कुछ दानव खण्ड-खण्ड = टुकड़े 
टुकड़े कर दिये गये तथा ऐन्द्री के हाथ से छोड़े गये वज्र के द्वारा कुछ असुर 
मर गये॥३८॥ 

केचिद्विनेशुरसुराः केचिन्नष्टा महाहवात्‌ । 

भक्षिताश्चापरे कालीशिवदूतीमृगाधिपैः ॥३९॥ 

इति श्रीमार्कण्डेयपुराणे देवीमाहात्म्ये निशुम्भवधो नाम 
नवमोऽ ध्यायः।। ९।। 


(१ गुप्तवती)।।३९॥ 
इति श्रीगुप्तवत्यां नवमोऽध्यायः।। ९।। 

(२ चतुर्धरी) विनेशुर्मृताः नष्टाः अपसृताः। मृगाधिपः सिंहः।।३९॥ 

इति श्रीचतुर्धरीटीकायां निशुम्भवधो नाम नवमोऽ ध्यायः।। ९।। 

(३ शान्तनवी) केचिदसुराः . महाहवं महायुद्धं प्राप्य कर्मणि ल्यब्लोपे 
पञ्जमी। महाहवात्‌ विनेशुः विध्वंसमगुः। प्राणानत्याक्षुः। केचिदसुराः महतः 
आहदवाधयुद्धात्सकाशान्नष्टाः अदर्शनमगुः पलाय्य गताः। 'अभ्यामर्दसमाघात- 
संग्रामाभ्यागमाहवाः'। आहृन्तेऽत्र योद्धुं प्रतिभटानित्याहयः। अपरे निशुम्भ- 
सैन्ये अवशिष्टाः असुराः सर्वेऽपि च काल्या चामुण्डया, शिवदूत्या चण्डिका- 
देहविनिष्क्रान्ता शक्तिः शिवदूती तया, मृगाधिपः देवीवाहनीभूतः सिंहः तेन 
च भक्षिताः। कर्मणि क्तः। काली च शिवदूती च मृगाधिपश्च। चार्थे द्वन्द्व 

“परवल्लिङ्गं द्रन्द्रतत्पुरुषयोः'। एवं च निशुम्भे निशुम्भसैन्ये च देव्या संग्रामे 
न्यपाति।। ३ ९।। 
इति 
श्रीमंद्राजाधिराजश्रीमत्तोमरान्वयश्रीमदु्धरणात्मजश्रीशन्तनुचक्रवर्तिविरचितायां 
शान्तनव्यां चण्डिकामाहात्म्यटीकायां निशुम्भवधविध्युपलक्षितो 
नवमोऽध्यायः।। ९।। 
(४ नागोजीभट्टी) विनेशुर्मृताः नष्टाः पलायिताः।।३९॥ 
इति शिवभट्टसुतसतीगर्भजनागोजी भट्टकृते सप्तशतीव्याख्याने 
नवमोऽध्यायः। 1 ९।। 
(५ जगच्चन्द्रचन्द्रिका) केचिद्विनेशुरिति ४१।।३९॥ 
इति श्रीभगीरथविरचिता कण्वगोविन्दकृतसप्तशतीमन्त्रहोमविभागकारिकाणां 
नवमाध्यायस्य जगच्चन्द्रचन्द्रिकाख्यटीका सम्पूर्णा।। ९।। 
(६ दंशोद्धारः) केचिदिति। विनेशुर्मृताः नष्टाः पलायिताः। मृगाधिपः 
सिंहः।।३९॥ 
इति 
श्रीमदुल्लोपनामढुणिढराजभट्टसूरिसूनुराजारामविरचितायां 
श्रीदंशोद्धाराख्यसप्तशतीटीकायां 
नवमोऽध्यायः। । ९ ।1 
(७ चन्द्रप्रभा) कुछ असुर नष्ट हो गये तथा कुछ महायुद्ध से भाग गये। 
शेष बचे हुए कुछ असुर काली, शिवदूती तथा देवीवाहन सिंह के द्वारा खा 
लिये गये॥३९॥ 


गे 


दशमोऽ ध्यायः 
69 & & 


ध्यानम्‌ 


“३%' उत्तप्तहेमरुचिरां रविचन्द्रबह्निनेत्रां धनुश्शरयुताङ्कशपाशशूलम्‌ । 
रम्यैर्भुजैश्च दधतीं शिवशक्तिरूपां कामेश्वरीं हृदि भजामि धृतेन्दुलेखाम्‌ ॥ 


ऋषिरुवाच 
निशुम्भं निहतं दृष्ट्वा भ्रातरं प्राणसम्मितम्‌ । 
हन्यमानं बलं चैव शुम्भः क्रुद्धोञ्ब्रवीद्वचः ॥१॥ 
(९ गुप्तवती)।।१।। 
(२ चतुर्धरी) प्राणसम्मितं जीवितसमं भ्रातरम्‌।।१। 


(३ शान्तनवी) अथ शुम्भः दैत्येश्वरः प्राणसम्मितं प्राणतुल्यं भ्रातरं 
निशुम्भं देव्या चण्डिकया निहतं व्यसूकृतं मारितं दृष्ट्वा विलोक्य बलं च सैन्यं 
हन्यमानम्‌। “वर्तमानसामीप्ये वर्तमानवद्वा’ इति कर्मणि लटः शानच्‌। हतं निहतं 
दृष्ट्वा क्रुद्ध: क्रोधाविष्टः सन्‌ देवीं वचः वचनमब्रवीत्‌। ब्रुविर्द्धिकर्मक:।देव्या 
निशुम्भे निपातिते इति व्यपदेशमात्रमेतत्‌। स खलु मे प्राणभूतः स चाद्यो निहतो 
हतः मे प्राणा एव तया हता: किमतःपरमवशिष्टमिति सूचयितुं 
प्राणसम्मितमित्युक्तम्‌।। १।। 


(४ नागोजीभट्टी) ऋषिरुवाच। निशुम्भमिति। १॥ 


(५ जगच्चन्द्रचन्द्रिका) अथ दशमाध्यायस्य सप्तशतीमन्त्रहोमविभाग 
उच्यते। “सार्धसप्तान्वितैर्विशतिश्लोकैस्तु दशमेऽन्वित' इति। अर्धसहिता ये 
सप्तश्लोकास्तैरन्वितैरयुक्तेः विंशतिश्लोकैः तु पुनः दशमेऽध्याये अन्वितः। सप्त- 
विंशतिमन्त्रास्तु श्लोकरूपा इति। सप्तविंशतिमन्त्राः तु पुनः श्लोकरूपा अत्र 
वर्तन्ते इति शेषः। ततोऽन्तिमार्धश्लोकात्मको मन्त्र इति। ततः सप्तविंशति- 
श्लोकानन्तरम्‌ अन्तिमः चरमः अर्धश्लोकात्मकः अन्वितः, सप्तविंशतिमन्त्रास्तु 
श्लोकरूपा इति। अन्तिमः पादद्वयात्मको मन्त्र इत्यर्थः। “ऋष्युवाचद्वयं तथा” इति 
ऋषिरुवाचेति द्वौ मन्त्रौ ज्ञेयौ। अत्र रेफलोपश्चिन्त्यः। देव्युवाचद्दयं चेति। च पुनः 

देव्युवाचेति द्रौ मन्त्रौ। एवं 'द्वात्रिंशन्मन्त्रसंग्रह' इति। एवम्प्रकारेण द्राभ्यामधिकाः 
त्रिंशद्ये मन्त्रास्तेषा संग्रहः कथितः। तथाहि “ऋषिरुवाच १'। निशुम्भमिति २॥१॥ 

(६ दंशोद्धारः) निशुम्भमिति। प्राणसम्मितं जीवनसमम्‌|। १॥ 

(७ चन्द्रप्रभा) तपाये हुए सुवर्ण के समान सुन्दर, सूर्य, चन्द्रमा और 
अग्नि ये ही हैं तीन नेत्र जिनके, अपने सुन्दर हाथों में धनुष-बाण, अङ्कुश, 
पाश तथा शूल धारण की हुई तथा मस्तक पर अर्धचन्द्र धारण करने वाली 
शिवशक्ति स्वरूपा “भगवती कामेश्वरी को मैं हृदय में भजता हूँ। 

ऋषि (सुमेधा) ने कहा--अपने प्राणों के समान भाई निशुम्भ को देवी 
चण्डिका के द्वारा युद्ध में मारा गया देखकर तथा सैन्य को मारा जाता हुआ 
देखकर क्रोध से युक्त शुम्भ ने देवी से वचन कहा अर्थात्‌ बोला॥१॥ 


बलावलेपाद्द्टे त्वं मा दुर्गे गर्वमावह। 
अन्यासां बलमाश्रित्य युद्ध्यसे यातिमानिनी ॥२॥ 


(१ गुप्तवती)।।२॥ 
(२ चतुर्धरी)।।२॥ 


(३ शान्तनवी) शुम्भो देवीमाह। हे दुर्गे! हे दुष्टे! हे सर्वदानवनाशिनि! सा 
त्वं गर्वमहङ्कां मावह मा आश्रय। कस्माद्गर्वं मा आवह। बलावलेपात्‌। 
अवलेपोऽत्र लेपनं लेपः सम्बन्धः। अवकृष्ट आश्रितः सम्बन्धः अवलेपः। बलस्य 
सामर्थ्यस्यावलेपांत्सम्बन्धात्संसर्गात्‌। ‘अवलेपस्तु गर्वे स्यात्सुवर्णे भूषणेऽपि च'। 
अवलेपशब्दोऽत्र लेपनार्थः सम्बन्धार्थको ग्राह्यः। गर्वार्थे तु तस्मिन्‌ गृह्यमाणे हे 
दुर्गे! त्वं बलावलेपाद्रलगर्वात्‌। गर्वमावहेत्यनेनान्वयेन विद्यागर्वादगर्वं करोतीति- 
वदाधिक्यदोषः स्यात्‌। बलवद्गर्वमावहेत्येतावतैव निराकाङक्षत्वस्य सिद्धत्वादव- 
लेपादित्यस्याधिकत्वेन वैयर्थ्यं स्यात्‌। सा त्वमित्युक्तम्‌। सा का इत्याह। या 
अन्यासां ब्रह्माणीप्रभृतीनां शक्तीनां बलं सामर्थ्यं पराक्रममाश्रित्य अतिमानिनी सती 
अतितराम्‌ अहङ्कारवती सती युद्धयसे संग्रामं सेवसे तदित्थं कथयसि त्वम्‌ 
अतिमानिनी। यदन्यबलेन युद्धयसे न तु स्वबलेनेति शुम्भाभिप्रायः। 
“गर्वोऽभिमानोऽहङ्कारो मानश्चित्तसमुन्नतिः"। 


युद्धयसे चेति पाठे चशब्दः स्वव्याघातकतां समुच्चिनोति देव्याः। तथाहि 
हे दुष्टे! हे दुर्गे! त्वं बलावलेपाद्वलस्य दर्पादौद्धत्याद्गर्वं मा आवह मा आश्रय! 
अथ च ते बलमेव नास्ति। कुतस्ते बलं यतस्ते बलावलेप: स्यात्‌। बलं तु 
तदन्यदीयं सैषा ते व्याहतिः अन्यासां बलमाश्रित्य युद्भयसेऽतिमानिनीति अतिमानिनी 

चेति यदन्यदीयबलेन युद्धयसे कुतस्ते तर्हि अतिमानिनीत्वम्‌। यद्यतिमानिनी त्वं कुतस्ते 
तहि योद्धुमन्यबलप्रश्रयणं युज्यते कर्तुम्‌। तस्मादस्माद्‌ंव्याघातात्समुच्चयप्रसङ्गो माभूदिति 
बलावलेपाद्गर्वं मावहेति शुम्भाभिप्रायान्तरमेतत्‌। 


अतिमानिन! इति सम्बुद्धयन्तत्वपाठे तु सोल्लुण्ठमेतत्‌। त्वं खल्वरिबलैरपि 
शूरमानिभिरभिमुखीक्रियसे। हे अतिमानिनि! इति सम्बोध्यसे। अथ तर्हि कथं 
त्वमन्यासां बलमाश्रित्य युद्धयसे। अतस्ते कुतो मानः कुतस्तरां त्वं मानिनी कुत- 
स्तमां वा त्वमतिमानिनीत्याहूयसे। ततस्तरां ततस्तमां च मा गर्वमावहेति शुम्भाभि- 
प्रायान्तरमेतत्‌। 


अथ च त्वमसत्यसन्धा ह्यसि यतस्ततो दुष्टासि। हे दुष्टे! यदुक्तं त्वया यो 
मां जयति संग्रामे इति त्वया संग्रामे किं कृतं किंत्वन्यासां बलमासाद्य युद्भ्यसे। 
काल्या खलु चण्डो मुण्डश्च निहतौ। तद्गलं खलु त्वत्सिंहेन संहृतम्‌। रक्तबीज- 
रक्तपानं खलु काली किल कलयामास। निशुम्भोऽपि खलु ब्रह्माण्यादीनाम्‌ अन्यासां 
बलमाश्रित्य निपातित:। अस्मद्वलान्यपि ताभिरेव विनिहतानि। ततस्तस्मात्संग्राम- 
प्रतिज्ञा कदर्थिता त्वयेति साधूक्तम्‌। हे दुष्टे! इति शु्भाभिप्रायान्तरमेतत्‌। 

अथ च लोका: दुःखेन गच्छन्त्यस्यां सा दुर्गा हे दुर्गे! इत्यभिमुखी 
किंक्रियसे सम्बोध्यसे इति यत्तच्च कुशलादिशब्दवड्ट्युत्पत्तिमात्रमेव। अथवा 
नयगतार्थत्वा-भावादाहूयसे मया तदाहूये दुर्गे इति अधुनैव खल्वेषा फले 
व्यक्तिर्भविष्यति यद्यहं त्वया निहतः स्यां स्यास्त्वं दुर्गैवेति शुम्भाभिप्रायान्तरमेतत्‌। 


देवीपार्षदैस्तु देवीं प्रति अन्यथाभिप्रायेणास्य श्लोकस्यार्थोऽभ्रिधीयते। 
बलावलेपदुष्टे इत्येकपदं सम्बुध्यन्तं चैतत्‌। हे बलावलेपदुष्टे! हे दुर्गे! सा त्वं गर्व 
दर्पम्‌ आवह आश्रयं कुरु। अवलेपोऽहङ्कारः। अत सातत्यगमने। आङ्पूर्वः क्विप्‌। 
आसमन्तादभिव्याप्य अतति सततं गच्छति आत्‌। बले सैन्ये सामर्थ्येऽविषये 
अवलेपो गर्वो अहङ्कारो दर्पः, बलावलेपेन बलगर्वेण आत्‌ सततमुपप्रेतुमागमत 
उपद्रोता य: स बलावलेपात्‌ दैत्य उपद्रवकारी तस्मिन्‌ विषये दुष्टासि सा संत्री 
बलावलेपदुष्टा एकं पदम्‌। तस्या: सम्बोधनं हे बलावलेपदुष्टे। किंविशिष्टा त्वं मा 
लक्ष्मीः लोकमाता। किंविशिष्टा त्वम्‌ अन्यासाम्‌। द्वितीयान्तमेतत्पदमाकारान्तम्‌। 
प्राणिहितमुत्पाद्य हिंसकम्‌। श्वस प्राणने अन चेत्यत. इत्ययं धातुः अनति 
प्राणितीत्यनः (अनः पचाद्यजन्तः) अनाय प्राणिने हितः अन्यः। प्राणिहितं मुन्यादि। 
'षोऽन्तकर्मणि’ अदन्तत्वाच्छान्दसो विच्‌ प्रयोगतो भाषायां च स्यात्‌। तम्‌ अन्यं 
प्राणिहितं मुन्यादि न स्यति न_ अन्तं नयति न नाशयति अन्यासा:। अन्यस्य 
प्राणिजातस्य मुन्यादेः असा: अहिंसकाः रक्षका अन्यासाः। तम्‌ अन्यासाम्‌। 

आकारान्तपुँल्लङ्गद्वितीयैकवचनान्तं पदं सोमपा इतिवत्‌। प्राणिहितं 
मुनिजनरक्षणमित्यर्थः। येन गर्वेणं कृतप्राणिहितः मुनिजनादिः अन्तं नाशनं नीयते 
तं सर्वसात्त्िकलोकरक्षणे आवह आश्रयं कुर्वित्यर्थः। 


सा त्वमित्युक्तं सा का इत्याह। या त्वं बलमाश्रित्य सामर्थ्यमुपेत्य युध्यसे। 
“युध सम्प्रहारे/। अनुदत्तेत््वादात्मनेपदम्‌। किंविशिष्टा त्वम्‌। अतिमानिनी। मान 
पूजायाम्‌। माननं मानः भावे घञ्‌। सोऽस्त्यस्यां मानिनी। अतितरां मानिनी अत्यर्थ 
पूजायुक्तेत्यर्थः। इत्थमयं देवीष्टाभिप्रायो देवीपार्षदैरुदितोऽवधारणीयः। 

बलावलेपादुष्टे त्वमिति पाठे बले विषये अवलेपेन दपेंण आसमन्तात्‌ 
दुष्टा विकृता विरुद्धा। तत्संबुद्धौ हे बलावलेपादुष्टे! इति शुम्भानुकूलोऽर्थः। 

देव्यनुकूलोऽर्थस्त्वेषः। बलावलेपेन सामर्थ्यगवेण अदुष्टा अविकृता 
विकृतिरहिता तत्संबुद्धौ हे बलावलेपादुष्टे! इत्युभयत्राप्यर्थभेदोऽवगन्तव्यः। २॥ 

(४ नागोजीभट्टी) बलेति। बलगर्वेण दुर्विनीते दुर्गे मा गर्वमावह। या 
त्वमतिमानिनी सती अन्यासां बलमाश्रित्य युद्ध्यसे इत्यन्वयः।।२॥। 

(५ जगच्चन्द्रचन्द्रिका) बलावलेपेति ३।।२॥। 

(६ दंशोद्धारः) बलावलेपेति। बलेनाऽवलेपो गर्वस्तेन दुष्ट॥२॥ 

(७ चन्द्रप्रभा) हे दुष्ट दुर्गे! तुम बल के अभिमान में आकर घमण्ड मत 
करो। तू जो बड़ी मानिनी बनी हुई हो, किन्तु दूसरी स्त्रियों के बल का 
आश्रय = सहारा लेकर युद्ध कर रही हो॥२॥ 

देव्युवाच 
एकैवाहं जगत्यत्र द्वितीया का ममापरा। 
पश्यैता दुष्ट! मय्येव विशन्त्यो मद्विभूतयः ॥३॥ 

(१ गुप्तवती) एकैवाहमिति। एकमेवाद्वितीयमिति श्रुतेरिति भावः। 
पश्येत्यस्यैता इत्येव कर्म। वाक्यार्थ एव वा कर्म।।३॥ 

(२ चतुर्धरी) एका सजातीयविजातीयस्वगतभेदहीना। केति किंशब्दः 
क्षेपे। कापीति यावत्‌। अपरा अन्या। व्यतिरिक्तेति यावत्‌। अनुभूयमानभेदो न 
वास्तव इत्याह। पश्येति। एता ब्रह्माण्यां विशन्त्यः। व्यत्ययात्कर्मणि प्रथमा। यद्वा 
मय्येव विशन्त्यः सत्यः सन्ति एतत्पश्येति साध्याहारोऽन्वयः। मद्विभूतयो मच्छक्तयः।३॥ 

(३ शान्तनवी) हे दुष्ट! हे असूयक! हे शुम्भ! अत्रास्मिञ्जगति 
भुवनत्रयेऽपि अहमेकैव। एकमेवाद्वितीयमिति श्रुतेः परमात्मरूपाहमेकैवास्मि। यद्वा 

अहम्‌ अहङ्काररूपा मायाकृतिश्वण्डिकाख्या एकैवाहमस्मि। मम देव्या: द्वितीया 
अपरा व्यक्ति: कास्ति? अस्ति चेत्कथञ्चन सा. मदन्या नैव। हे दुष्ट! हे शुम्भ! 
इत: इतोऽवलोकय। एता: ब्रह्याणीप्रभृतिशक्तयः मद्विभूतयः मय्येव देव्यामेव 
विशन्त्य: सन्ति। मत्सकाशात्‌ विविधा भूतिरुत्पत्तिः प्रादुर्भाव आसां ब्रह्माण्यादीनां 
ता: मद्विभूतयः। यद्वा मम देव्या: विभूतयः कायव्यूहसृष्टिसम्पदः पश्य। मृगो 
धावतीतिवद्वाक्यार्थरूपं कर्मेह द्रष्टव्यम्‌| एताः शक्तयः मत्कायव्यूहसिद्धि- 
संसिद्धसृष्टिसम्पदः मद्विभूतयः मदवताराः मय्येव विशन्त्यः सन्तीति यत्‌। 
तत्पश्येत्यर्थः। 


अथवा जगदेव जगती एकैव जगती अहम्‌ अत्र ऐक्ये सति अत्रत्यामेकस्यां 
मयि जगत्याम्‌ ऐक्येन स्थितायां सत्याम्‌ अथ च अत्र एकाहमस्यां जगत्यां मयि 
च ऐक्येन स्थितायां सत्यां मत्तो जगतीतः सकाशात्‌ जगतीतः मत्तः सकाशाच्च 
अपरा द्वितीया व्यक्ति: का मम स्यात्‌? न कापि। तस्माज्जगत्योरैक्यात्‌। हे. दुष्ट! 
हे असूयक! हे शुम्भ! इतः पश्य इतोऽवलोकय। एता मद्विभूतयः ब्रह्माण्यादयः 
मदंशप्रभवा मत्तेजोमय्य एव मय्येव बिशन्त्यः प्रविशन्त्यः सन्तीति यत्‌ तत्पश्येति 
वाक्यार्थरूपं पश्येत्यस्य कर्म मृगा धावन्ति इतिवत्‌। 


“जगतो नाहमन्या स्यां स्यान्मदन्यज्जगच्च न । 
जगतो मम चाप्यैक्याद्व्यक्तिरन्या ततोऽस्ति का ॥ 


अहं च जगती चैका जगती मन्मयी यतः । 
दुग्धवहदधि चाप्येके दधि दुग्धमयं यतः'॥ 
दुष्टेति। 


“परस्त्रीलोलुपत्वेन स्वस्त्री त्यक्ता तु धैर्यः । 
हन्ति वैवस्वतो राजा नृणामायुः शतं च यत्‌ ॥ 


मद्वाक्यं हि शिवेनोक्तं त्वया त्यक्तं दुरात्मना । 
अतस्त्वां शुम्भ हन्म्याजौ हतदैवं हतप्रभम्‌॥ 


इत्यभिप्रायतो देव्या हे दुष्टेत्यभिभाषितः । 
अथवैतन्न बोध्यं चेत्फले व्यक्तिर्भविष्यति' ॥३॥ 


(४ नागोजीभट्टी) देव्युवाच एकैवेति। एका स्वगतसजातीयादिभेदहीना। 
परमात्मस्वरूपत्वात्‌ अपरान्या मम सहायभूता द्वितीया कास्ति? न कापीत्यर्थः। 
अनुभूयमानस्तु भेदो न वास्तव इत्याह। पश्येति। वाक्यार्थस्य कर्मत्वम्‌] 
मद्विभूतय इत्यनेन भेदं निरस्यति।।३॥ 

(५. जगच्चन्द्रचन्द्रिका) देव्युवाचेति ४। एकैवाहमिति ५॥३॥ 

(६ दंशोद्धारः) एकैवेति। एका सजातीयविजातीयस्वगतभेदरहिता। अपरा 
मद्व्यतिरिक्ता का। किंशब्दः प्रश्ने आक्षेपे वा। न कापीत्यर्थः। साक्षादनुभूयमानोऽपि 
भेदो न वास्तव इत्याह। पश्येत्यादि।।३॥। 

(७ चन्द्रप्रभा) चण्डिका देवी ने कहा- अरे दुष्ट! इस संसार में मैं 
ही अकेली स्त्री हँ मुझसे अतिरिक्त दूसरी कौन है? देख! ये मेरी विभूतियाँ 
मुझमें ही प्रवेश कर रही हैं॥३॥ 

'ततः समस्तास्ता देव्यो ब्रह्माणीप्रमुखा लयम्‌ । 
तस्या देव्यास्तनौ जग्मुरेकैवासीत्तदाम्बिका ॥४॥ 

(१ गुप्तवती) तनौ लयं जग्मुरित्यन्वयः। स्तनाविति छेदे तु प्राप्येति 
शोघः।।४।। 

(२ चतुर्धरी) तनौ शरीरे लयमाश्लेषमपृथग्भावं जग्मुरित्यन्वयः।।४। 

(३ शान्तनवी) हे सुरथ! ततः मय्येव विशन्त्यः सन्ति ताः शक्तयः 
इत्युक्तेरनन्तरं ता: समस्ताः अष्टौ ब्रह्माणीप्रमुखा ब्रह्माण्याद्याः शक्तयः देव्यो 
देवता: तस्या आद्याया देव्याश्चण्डिकाया एव तनौ तन्वां शरीरे लयं लीनताम्‌ 
एकतां जग्मुः प्रापुः। तदा तासां तया सहैक्योदयकाले अम्बिका चण्डिका देवी 
एकैवासीत्‌। अद्वितीया सा चण्डिकैवातिष्ठत्‌ एकैव जाता।।४॥ 

(४ नागोजीभट्टी) तत इति। तनौ शरीरे) लयम्‌ अपृथग्भावम्‌। अनेन 
ब्रह्मादिभ्यः आविर्भूतानामप्यत्र लयदर्शनेन समस्तोपादानत्वमस्या एवेति दर्शयति। 
तच्च मूलशत्तयभेदादित्युक्तम्‌।।४।। 


(५ जगच्चन्द्रचन्द्रिका) ततः समस्ता इति ६।।४॥ 
(६ दंशोद्धारः)।।४।। 


(७ चन्द्रप्रभा) तदनन्तर ब्रह्माणी प्रमुख वे सभी आठौं देवियाँ उस 
अम्बिका देवी के शरीर में लीन हो गयीं (प्रविष्ट हो गयीं) उस समय केवल 
अम्बिका देवी ही रह गई।।४।। 


देव्युवाच 


अहं विभूत्या बहुभिरिह रूपैर्यदास्थिता । 
तत्संहतं मयैकैव तिष्ठाम्याजौ स्थिरो भव ॥५॥ 


दशमोऽध्यायः ] गुप्तवत्यादिसप्तटीकासंवलिता ५५३ 


(१ गुप्तवती) यत्‌ आस्थितेति छेदः। आजौ युद्धे॥५॥ 

(२ चतुर्घरी) विभूत्या ऐश्वर्येण तद्वहुभिः रूपैरवस्थानम्‌॥५॥ 

(३ शान्तनवी) हे शुम्भ! इह रणक्षितौ अहं चण्डिका देवी बहुभिरनेकै 
रूपैः कृत्वा विभूत्या विभवेन विभुत्वेन ऐश्वर्यत्वेन वा यत्‌ बहुत्वम्‌ अस्ति तम्‌ 
अङ्गीकृतवत्यस्मि तद्रहुत्वं मया संहृतं तानि बहूनि ब्रह्माण्यादिशक्तिरूपाण्यु- 
पसंहतानि मया। तस्मादहमेकैव तिष्ठामि। हे शुम्भ! त्वम्‌ आजौ युद्धे स्थिरो भव! 
यत्तदिति बहुत्वसामान्यमपेक्ष्यैकवचनम्‌। आभिर्बहूनि रूपाणि उपसंहृतानि वर्जितानि 
मय्येवेत्यर्थः। तस्मादहमेकैव तिष्ठामि आजौ युद्धे त्वं स्थिरो भव। आस्थितेति 
गत्यर्थाकर्मकसूत्रेण तिष्ठते: कर्तरि क्तः। आजौ इत्येतत्पदं काकाक्षिगोलकन्यायेनो- 
भयत्रापि सम्बध्यते। अहमेकैव तिष्ठाम्याजौ। त्वं स्थिरो भवेति उभयत्रापि 
सम्बन्धसम्भवात्‌।।५।। 


(४ नागोजीभट्टी) देव्युवाच'। अहमिति। अहं विभूत्यैश्वर्येण बहुभिः 
रूपैः यद्वहुत्वमास्थिता तद्वहुत्वं मया संहृतम्‌। तस्मादहमेकैव तिष्ठामि। त्वमपि रणे 
स्थिरो भवेत्यर्थः। अनेनापि तदेव दृढीकृतम्‌॥५॥ 

(५ जगच्चन्द्रचन्द्रिका) 'देव्युवाचेति ७'। अहं विभूत्येति ८॥५॥ 

(६ दंशोद्धारः) अहमिति। तत्‌ बहुरूपावस्थानम्‌।५॥ 

(७ चन्द्रप्रभा) में अपनी विभूति (ऐश्वर्य शक्ति) से यहाँ बहुत रूपों 
में उपस्थित रही। उस बहुत्व को मैंने उपसंहत कर लिया अर्थात्‌ अपने में समेट 
लिया। अब मैं अकेली ही युद्ध में खड़ी हुँ। तुम भी स्थिर हो जावो॥५॥ 

ऋषिरुवाच 
ततः प्रववृते युद्धं देव्याः शुम्भस्य चोभयोः । 
पश्यतां सर्वदेवानामससुराणां च दारुणम्‌ ॥६॥ 

(९ गुप्तवती)॥६॥ 

(२ चतुर्धरी) पश्यतामित्यनादरे षष्ठी॥६॥ 

(३ शान्तनवी) ततोऽनन्तरं देव्याश्चण्डिकायाः शुम्भस्य चासुरस्य 
उभयोर्युद्धं प्रववृते प्रावर्तिष्ट। कोदृग्युद्धम्‌। सवेषां देवानां सवेषामसुराणां च 
पश्यतामवलोकयतामुभयेषां दारुणं घोरं भयङ्करम्‌ यदि शुम्भो जेष्यति तदा 


देवानां भयं स्यात्‌। यदि च देवी जेष्यति तदा असुराणां देवीतो भयं स्यात्‌। 
तस्मादुभयेषां दारुणम्‌। 

यद्वा पश्यतामित्युक्तत्वात्तदद्रष्टुणां भयहेतुस्तदयुद्धमित्यर्थः। उभयशब्दः 
संख्यावाचित्वाच्च वाच्यलिङ्गः। अतस्तयोः उभयोदेंव्याः शुम्भस्य यल्लिङ्गं तदिह 
स्यादितीहोभयशब्दस्य स्त्रीपुलिङ्गतावगन्तव्या।६॥ 

(४ नागोजीभट्टी) “ऋषिरुवाच तत” इति। पश्यतामित्यनादरे षष्ठी॥६॥ 

(५ जगच्चन्द्रचन्द्रिका) ऋषिरुवाच’ ९। ततः प्रववृत इति १०॥६॥ 

(६ दंशोद्धारः) तत इति। पश्यतामित्यनादरे षष्ठी। पुरत इति शेषो 
गा।।६।। 

(७ चन्द्रप्रभा) ऋषि (सुमेधा) ने कहा--इसके पश्चात्‌ सभी देवताओं 
तथा असुरों के देखते-देखते देवी और शुम्भ दोनों में भयङ्कर युद्ध प्रारम्भ हो 
गया।।६।। 

शरवर्षैः शितैः शस्त्रैस्तथास्त्रैश्चैव दारुणैः । 
तयोर्युद्धमभूद्भूयः सर्वलोकभयङ्करम्‌ ॥७॥ 

(१ गुप्तवती)।।७। 

(२ चतुर्धरी) शितैस्तीक्षणैः। भूयो महत्‌। यद्वा भूयः पुन:॥७॥ 

(३ शान्तनवी) भूयः बहुतरमित्यर्थः। भूषेति पाठे तु सुरथस्य राज्ञः 
सम्बोधनम्‌। हे भूप! राजन्‌। सुदारुणैः शरवर्षैः बाणवृष्टिभिः तयोः भूयः बहुतरं 
सर्वलोकभयङ्करं युद्धमभूत्‌। तथा तद्वच्छितैः सुदारुणैर्घोरतरैरस्त्रैश्च मन्त्रवद्धिः 
सायकैः क्षेप्तव्यैः भूयो बहुतरं सर्वलोकभयङ्करं युद्धमुभयोरभूत्‌। आयुधभेदादेव 
युद्धभेदः। आयुधसाम्ये तथाख््रैश्चैव दारुणैरित्यपि पाठे स एवार्थः। तुल्य- 
जातीयैरायुधैस्तौ युयुधाते। देवी च शुम्भश्ेत्यर्थ:॥॥७॥ 

(४ नागोजीभट्टी) भूयः महत्‌॥७॥ 

(५ जगच्चन्द्रचन्द्रिका) शरवर्षैरिति ११॥७॥ 

(६ दंशोद्धारः) शरवर्षैरिति। शरवर्षादिभिर्भूयो महत्‌। यद्रा भूयः 
पुनः।।७।। 

(७ चन्द्रप्रभा) बाणों की वर्षा के द्वारा तथा तीक्ष्ण शास्त्रों एवं दारुण 
अस्त्रो के द्वारा पुन: उन दोनों में सर्वलोकभयङ्कर (सभी लोगों के लिए भयप्रद) 
युद्ध हुआ।।७॥ 

दिव्यान्यस्त्राणि शतशो मुमुचे यान्यथाम्बिका । 
बभञ्ज तानि दैत्येन््रस्तत्प्रतीघातकर्तृभिः ॥८॥ 

(१ गुप्तवती)।।८॥ 


(२ चतुर्धरी) प्रागपि युद्धमासीत्‌ तत्प्रती(कार)घातकर्तृभिरस्त्रैरिति 
विपरिणामेनान्वय:।।८।। 

(३ शान्तनवी) अथ अम्बिका देवी दैत्येन्द्रविषये यानि शतं शतशः। 
दिव्यानि दिव्यमन्त्राण सदैवतानि अस्त्राणि मुमुचे प्रयुयुजे प्रयुक्तवती तानि 
दैत्येन्द्रः शुम्भः तत्प्रतीघातकर्तृभिः तत्तदस्त्रविरोधिभिरस्त्रैबभजज। भञ्जो आमर्दने। 
प्रतियोगैः खण्डयामास। आग्नेयास्त्राणि वारुणास्तरैर्विध्नितानि, वारुणास्त्राणि 
वायव्यास्तरैर्विध्नितानि, वायव्यास्त्राण पन्नगास्त्रैः पवनाशनास्तरर्विध्नितानि, 
पन्नगास्त्राणि गारुङास्त्रैः पन्रगाशनास्तरैर्विध्नितानि चकार इत्यन्योऽन्यं प्रत्यस्त्राण्यस्त्र- 
शास्त्रसिद्धान्यवगन्तव्यानि। शतं शतं शतशः। “संख्यैकवचनाच्च वीप्सायां 
शस्‌'। दिव्येति '्युप्रागपागुदक्‌प्रतीचो यत्‌’ शैषिकः। मुमुचे। मुच्ल मोक्षणे। 
तेषामम्बिकाप्रयुक्तास्त्राणां प्रतिघातः विघातः। 'उपसर्गस्य घञ्यमनुष्ये बहुलम्‌'। 
दीर्घ तस्य कर्तृणि तैः “जनिकर्तुः प्रकृतिः? इति लिङ्गात्समासः।८। 

(४ नागोजीभट्टी)॥८॥ 

(५ जगच्चन्द्रचन्द्रिका) दिव्यान्यस्त्राणीति १२।।८॥ 

(६ दंशोद्धारः)।।८॥ 


(७ चन्द्रप्रभा) इसके बाद जिन दिव्य अस्त्रों को अम्बिका ने अनेक बार 
छोड़ा उन्हें दैत्येन्द्र शुम्भ ने उनके प्रतिरोधक (निवारक) अम्त्रों से अर्थात्‌ उनको 
काटने वाले अस्त्रों से काट दिया॥८॥ 


मुक्तानि तेन चास्त्राणि दिव्यानि परमेश्वरी । 
बभञ्ज लीलयैवोग्रहुङ्कारोच्चारणादिभिः ॥९॥ 

(९ गुप्तवती)।।९।। 

(२ चतुर्धरी) तेन शुम्भेन लीलया लास्येन। उग्रमिति क्रियाविशेषणम्‌। _ 
समस्तपक्षे हुङ्कारोच्चारणादेर्विशेषणम्‌।९।। 

(३ शान्तनवी) परमेश्वरी चण्डिकादेवी तेन च शुम्भेन मुक्तानि प्रेरितानि 
दिव्यानि दिवि भवान्यस्त्राणि उग्रहुङ्कारोच्चारणादिभिः लीलयैव अप्रयत्नेनैव 
बभञ्ज भनक्तिस्म खण्डयामास। आदिशब्दादस्त्रैध बभञ्ज। लीलया विलासेन 
चूर्णयामास। उग्रः रौद्रः हुम्‌ इति शेषेणोच्चारणशब्दः। तदादिभिः अस्त्रैः परमा 
ईश्वरी परमेश्वरी। 'अश्रोतेराशुकर्मणि वरट्‌ चेच्चोपधायाः।।९॥ 


५५६ दुर्गासप्तशती [ दशमोऽध्यायः 


(४ नागोजीभट्टी) उग्रं च तत्‌ हुङ्कारोच्चारणं च तदादिभूतं येषामस्त्राणाम्‌॥९॥ 

(५ जगच्चन्द्रचन्द्रिका) मुक्तानि चेति १३।।९॥ 

(६ दंशोद्धारः) मुक्तानीति। उग्रमिति क्रियाविशेषणम्‌। समस्तपाठे 
हुङ्कारादेर्विशेषणम्‌।।९॥ 

(७ चन्द्रप्रभा) (इसी प्रकार) उस शुम्भ के द्वारा छोड़े गये दिव्य अस्त्रों 
को परमेश्वरी ने किसी प्रयत्न के बिना ही उग्र हुँकारोच्चारण रूप उस्त्रो के 
द्वारा अनायास ही टुकड़े-टुकड़े कर दिया॥९॥ 

ततः शरशतैर्देवीमाच्छादयत सोऽसुरः । 
सापिं तत्कुपिता देवी धनुश्चिच्छेद चेषुभिः ॥१०॥ 

(१ गुप्तवती)।।१०॥ 

(२ चतुर्धरी)।। १०।। 

(३ शान्तनवी) ततः दिव्यास्त्रभञ्जनादनन्तरं स: असुरः शुम्भः देवीं 
चण्डिकां शराणां शतैरसंख्यैस्तैः शरशतैः शरसहस््ैश्च आच्छादयत। छद संवरणे 
चुरादिराङ्पूर्वः लड्‌, छादयामास। 'णिचश्च' इत्यात्मनेपदम्‌। सा च देव्यपि 
तत्कुपिता तदिति हेतोः पृथकूपदम्‌। तस्माच्छरशतैराच्छादनाद्धेतोः कुपिता 
क्रोधाविष्टा सती इषुभिर्बाणैः धनुञ्चापं शुम्भस्य शरासनं चिच्छेद खण्डयामास। 
'कलम्बमार्गणशराः पत्री रोप इषुर्ईृयोः' इषुभिरिति बहुवचनम्‌। पुनः पुनः 
धनुश्छेदं पुनः पुनः धनुर्गराहं धनुश्छेदः। धनुश्छेदं संसूचयितुमाश्रितम्‌। अन्यथैकस्य 
धनुषश्छेदे कर्तव्ये “धनुश्चिच्छेद चेषुणा’ इत्येवं ब्रूयादनन्तामोघशक्तिकत्वा- 
द्देवीविशेषणे।। १०॥। 

(४ नागोजीभट्टी) ततस्तस्मात्कुपिता धनु: इषुभिः सह॥१०॥ 

(५ जगच्चन्द्रचन्द्रिका) ततः शरशतैरिति १४।।१०॥ 

(६ दंशोद्धारः) तत इति। तदित्यव्ययं तस्येत्यर्थः।। १०॥ 

(७ चन्द्रप्रभा) इसके पश्चात्‌ उस असुर (शुम्भ) ने सैकड़ों बाणं से 
देवी को आच्छादित कर दिया। इससे कुपित उस देवी ने भी अपने बाणों के 
द्वारा उस शुम्भ के धनुष को काट डाला॥१०॥ 

छिन्ने धनुषि दैत्येन्द्रस्तथा शक्तिमथाददे । 
चिच्छेद देवी चक्रेण तामप्यस्य करे स्थिताम्‌ ॥११॥ 


१. सा च' इति क्वचित्पाठः। 


दशमोऽध्यायः ] गुप्तवत्यादिसप्तटीकासंवलिता ५५७ 


(१ गुप्तवती)॥११॥ 


(२ चतुर्धरी) तदित्यव्ययम्‌। तस्येत्यन्वय:। तथा तेन प्रकारेण धनुषि छिन्ने 
इत्यन्वयः।। १ १॥ 


(३ शान्तनवी) अथ दैत्येन्द्रः शुम्भः धनुषि शरासने देव्या छिन्ने सति 
तथा प्रकारेण खण्डिते सति तथा तद्दत्‌ शक्तिमायुधम्‌ आददे सञ्जग्राह। अथ देवी 
अस्य शुम्भस्य करे स्थितां प्रेषयितुं गृहीतां तां शक्तिमपि चक्रेणायुधेन चिच्छेद। 
खण्डीचकारेत्यर्थः। अपिशब्द उक्तसमुच्चये। धनुश्चिच्छेद तदनु शक्तिमपि तां 
चिच्छेद। समाददे इत्यपि पाठे स एवार्थः। “कासूसामर्थ्ययोः शक्तिः'।। १ १।। 

(४ नागोजीभट्टी) छिन्ने इति। तथा तेन प्रकारेण छिन्ने धनुषी- 
त्यन्बयः।। १ १।। 


(५ जगच्चन्द्रचन्द्रिका) छिन्ने धनुषीति १५॥१ १॥ 
(६ दंशोद्धारः)॥१ १॥ 
(७ चन्द्रप्रभा) तदनन्तर धनुष के इस प्रकार से छिन्न हो जाने पर दैत्येन्द्र 


(शुम्भ) ने अपने हाथ में शक्ति (शक्ति नामक अस्त्र) को ग्रहण कर लिया और 
देवी ने उसके हाथ में अवस्थित उस शक्ति को चक्र के द्वारा काट दिया॥११॥ 


तत: खड्गमुपादाय शतचन्द्रं च भानुमत्‌। 
अभ्यधावत ताँ देवीं दैत्यानामधिपेश्वरः ॥१२॥ 


(१ गुप्तवती) शतचन्द्रमिति चर्म भानुमदिति विशेषणम्‌।।१२॥ 


(२ चतुर्धरी) शतचन्द्रं कृत्रिमचन्द्रशतान्वितं चर्म भानुमत्तेजस्वि दैत्यानां 
येऽधिपास्तेषामपीश्वरः।। १ २।। 


(३ शान्तनवी) ततः शक्तिच्छेदानन्तरं दैत्यानामधिपेश्वरः धूम्रलोचन- 
चण्डमुण्डरक्तबीजनिशुम्भादयः तेषामीश्वरः स्वामी शुम्भः खड्गं चन्द्रहासम्‌ उपादाय 
भानुकिरणयुक्तं शोभान्वितं शतचन्द्रं शतलिखिताश्चित्रिताश्चन्द्रा यस्मिन्‌, 
फलकमेतत्‌, तत्‌ शतचन्द्रं फलकं च उपादाय गृहीत्वा तां देवीं हन्तुम्‌ अभ्यधावत 
अढौकत्‌। धावु गतिशुद्भयोः। स्वरितेत्त्वाल्लङात्मनेपदम्‌। दैत्यानामधिपेश्वर 
इत्येकपदमते नामप्रसिद्धि: ख्यातकीर्तिः न नाम अनाम अप्रसिद्धिरख्यातिरकीर्तिः। 
अनाम धीयते येषु अनामधयः अकीर्तयः धूम्रलोचनचण्डमुण्डरक्तबीजनिशुम्भादयो 
दैत्याः अकीर्तिभाजः दैत्येषु अनामधयो दैत्यानामधयः तान्‌ दैत्यानामधीन्‌ पाति 


ज कुञ्चचव्तत इति क्वच्रिाउ.। अभ्यधावत ता हन्तं दैत्या.” इत्यपि क्वचित्पाठ २ 
१. 'अभ्यधावत्तदा’ इति क्वचित्पाठः। ‘अभ्यधावत तां हन्तुं देत्या,' इत्यपि क्वचित्पाठः। 


५५८ दुर्गासप्तशती [ दशमोऽध्यायः 


रक्षति दैत्यानामधिपः ‘आतोऽनुपसर्गे क:'। दैत्यानामधिपश्चासावीश्चरश्च ऐश्वयोपितः 
शुम्भः दैत्यानामधिपेश्वरः। अनामधय इत्यत्र 'कर्मण्यधिकरणे च' इति उपसगे घो: 
किः॥१ २।। 

(४ नागोजीभट्टी) तत इति। चर्म चेति चेनाश्वसारथ्योः समुच्चयः॥ १ २॥ 

(५ जगच्चन्द्रचन्द्रिका) ततः खड्गमिति १६॥१२॥ 

(६ दंशोन्द्वार:)॥१२॥ 

(७ चन्द्रप्रभा) इसके पश्चात्‌ खड्ग और कान्तिमान्‌ शतचन्द्र (ढाल) 
लेकर दैत्याधिपों का स्वामी शुम्भ उस देवी की ओर दौड़ा १२॥ 

तस्यापतत एवाशु खड्गं चिच्छेद चण्डिका । 
धनुर्मुक्तैः शितैर्बाणैश्चर्म चार्ककरामलम्‌ ॥१३॥ 

(१ गुप्तवती)।।१३।। 

(२ चनतुर्धरी) अर्ककरामलं सूर्यरस्मिवन्निर्मलम्‌।। १३॥ 

(३ शान्तनवी) चण्डिकादेवी तस्य आपतत एव सत: अढौकमानस्यैव 
शुम्भस्य आशु तत्क्षण एव तदा ढौकनसमय एव धनुर्मुक्तैः चापात्सकाशान्निर्गतैः 
शितैस्तैजसैः तीक्ष्णैः अर्ककरामलम्‌ अर्ककरैः सङ्गतैः अलिप्तत्वात्प्रतिफलित- 
किरणत्वादमलमुज्ज्वलं खड्गं चिच्छेद अथ च बाणैः अर्ककरामलं 
प्रतिफलितैरर्कस्य करैः सह सम्पर्कलाभादमलमुज्ज्वलं चर्म फलकं चिच्छेद 
बाणैरिति बहुवचनात्खड्गफलकं च चूर्णयाञ्चकारेति सूच्यते। फलकोऽस्त्री फलं 
चर्म। चर्ममयत्वाच्चर्म। स्वभावतः श्यामवर्णयोरपि तयोरपनीतपिधानत्वात्परति- 
फलितार्ककरसम्पर्कलाभादर्ककरामलत्वं खड्गचर्मणोरुपपद्यते। धनुषो मुक्तैरुञ्झितैः 
रेरितैः। 'कुरण्टकेऽपि बाणः स्याद्वाणो बलिसुते शरे'। धनुर्ग्रहणादत्र शरो बाणो 
विवक्षितः। “सम्भवे व्यभिचारे च स्याद्विशेषणमर्थवत्‌'। 

' अश्वांश्च पातयामास रथं सारथिना सह" । 

सा देवी तस्य शुम्भस्य न केवलं खड्गं चर्म च चिच्छेद। अपि च अश्वांश्च 
छित्त्वा शरैः पातयामास। सारथिना सह यत्र सार्थ रथं च स्यन्दनं पातयामास 
व्यत्यस्तावयवसन्निवेशं तं भ्रंशयाञ्चकार।।१३॥ 


(४ नागोजीभट्टी)।।१३। 


(५ जगच्चन्द्रचन्द्रिका) तस्यापतत इति १७।।१३।। 
१. इत्यधिकः पाठः क्वचित्‌। 

(६ दंशोद्धारः)॥१ ३॥ 

(७ चन्द्रप्रभा) चण्डिका ने अपने धनुष के द्वारा छोड़े गये तीक्ष्ण बाणों 
के द्वारा अपनी ओर झपटते हुए उस शुम्भ के खड्ग तथा सूर्य किरण के समान 
निर्मल उसके चर्म (ढाल) को काट डाला॥१३॥ 


हताश्वः स तदा दैत्यश्छिन्नधन्वा विसारथिः । 
जग्राह मुद्गरं घोरमम्बिकानिधनोद्यतः ॥१४॥ 

(१ गुप्तवती)।। १४। 

(२ चतुर्धरी) हताश्च इत्यादिना। अस्मिन्रवसरे .अश्वादिवधोऽप्यभिधीयते 
हतासिरिति पाठस्तु न वृद्धसम्मतः। विसारथिरिति सारथिर्हयनियामकः। मुद्गरम्‌ 
अयोलगुडम्‌।। १४।। 

(३ शान्तनवी) तदा सः शुम्भो दैत्यः तया देव्या हताश्वः नष्टरथः 
छिन्नधन्वा भग्नशरासनः विसारथिश्च विगत: व्यसुः सारथिर्यस्य स विसारथिः 
एवमवस्थः सन्नप्यम्बिकानिधनोद्यतः अत एव घोरं भीमं भयानकं मुद्गरं नाम 
लोहमयं घनम्‌ आयुधविशेषं जग्राह उपाददे। 'द्दुघधणे मुद्गरघनौ'। मुदं गिरति 
अस्तेः मुद्गरः घनः। 'वाद्ये मुस्तेऽम्बुदे सान्द्रे घनः स्याल्लोहमुद्गरे'। छिन्नं 
धनुर्यस्य स छिन्नधन्वा। अम्बिकाया: निधनं मृत्युः तत्र उद्यत उद्युक्त: 
अम्बिकानिधनोद्यतः। इति शुम्भाभिधातव्योऽर्थः। 


अम्बिकायाः सकाशात्प्राप्तमरणनिभं तत्र उद्यतः उद्युक्तः इति 
देवीपार्षदाभिधातव्योऽर्थः। धनं धान्ये। निपूर्वाद्धनेर्मरणार्थे भावे ल्युट्‌। निवृत्तं 
धनमतोऽत्र वा निधनमित्यपरे व्मग्रहिषुः। “अन्तो नाशो द्वयोमृत्युर्मरणं 
निधनोऽ स्त्रियाम्‌'।। १४॥। 

(४ नागोजीभडट्टी) तदाह। हताश्च इति॥१४॥ 

(५ जगच्चन्द्रचन्द्रिका) हताश्च इति १८।१४॥ 

(६ दंशोद्धारः)।।१४॥ 

(७ चन्द्रप्रभा) तदनन्तर जिसके घोड़े मर चुके थे, जिसका सारथी मारा 
जा चुका था और जिसका धनुष कट चुका था, ऐसा वह दैत्य उस समय 
अम्बिका को मारने के लिये तत्पर होता हुआ घोर = भयङ्कर मुद्गर (लौह निर्मित 
आयुध विशेष) अपने हाथ में ले लिया॥१४॥ 

चिच्छेदापततस्तस्य मुद्गरं निशितैः शरैः । 
तथापि सोऽभ्यधावत्तां मुष्टिमुद्यम्य वेगवान्‌ ॥१५॥ 

(१ गुप्तवती)॥१५॥। 

(२ चतुर्धरी) उद्यम्य प्रहाराभिमुखं कृत्वा देव्या हृदय इत्यन्वयः। १५ 

(३ शान्तनवी) अपि तत: अढौकमानस्य तस्य शुम्भस्य मुद्गरं द्रुघणं 
नामायुधं निशितैः तैजसैस्ती्षणैः शरैः देवी चिच्छेद। तथापि भग्नमुद्गरः सन्नपि 
शुम्भः वेगवान्‌ जवोपेतः सन्‌ तां देवीम्‌ अभ्यधावत्‌। हन्तुं मुष्टिमुद्यम्य अढौकत्‌। 
सर्तेवेंगितायां गतौ धावादेशो वंक्तव्यः। यद्वा धावु गतिशुद्धयोः स्वरितेत्त्वादुभयपदी। 
“लक्ष्यदृष्ट्या स्त्रियां पुंसि मुष्टिशब्दः प्रकीर्तितः '।। १५।। 

(४ नागोजीभङट्टी)।। १५॥ 

(५ जगच्चन्द्रचन्द्रिका) चिच्छेदापतत इति १९।।१५॥ 

(६ दंशोद्धारः)।।१५।। 

(७ चन्द्रप्रभा) (अपने ऊपर) झपटते हुए उस शुम्भ के मुद्गल को अपने 
तीक्ष्ण बाणों से देवी ने काट दिया फिर भी वह वेगवान्‌ शुम्भ मुट्ठी (मुक्का) 
बाँधकर उस देवी की ओर दौड़ा।१५॥ 

स मुष्टिं पातयामास हृदये दैत्यपुङ्गवः । 
देव्यास्तं चापि सा देवी तलेनोरस्यताडयत्‌ ॥१६॥ 

(१ गुप्तवती)।। १६। 

(२ चुतर्धरी) सा देवी तमपि तलेन प्रतलेन उरसि हदयेऽताडयत्‌। 
दैत्यपुङ्गवः शुम्भः देव्या हृदये मुष्टिं पातयामास॥ १ ६।। 

(३ शान्तनवी) देव्याः स दैत्यपुङ्गवः शुम्भः श्रेष्ठो दैत्यः युद्धे देव्या हृदये 
वक्षसि मुष्टिं रत्मिं बद्धाङ्गलिसन्निवेशं वद्धाङ्गुलिग्रन्थि पातयामास प्रयुक्तवान्‌। 
'अक्लीकब्रे मुष्टिरत्नी द्वौ। पुमान्‌ गौः पुङ्गवः। 'गोरतद्धितलुकि' इति टच्‌ 
समासान्तः। दैत्यपुङ्गव इव बलवान्दैत्यपुङ्गवः। 

“स्युरुत्तरपदे व्याघ्रपुङ्गवर्षभकुञ्जराः । 
सिंहशार्Gूलनागाद्याः पुंसि श्रेष्ठार्थगोचरा: ' ॥ 

‘उपमितं व्याघ्रादिभिः सामान्याप्रयोगे समस्यते'। तं सा च देवी तलेन 
करतलेन चपेटतलेन तमपि शुम्भमपि उरसि वक्षसि अताडयत्‌। तड आघाते 
चुरादिः। कर्तरि लङ्‌ 

' अस्त्री तलमधोदेशे स्वरूपे पृष्ठके तलम्‌ । 
वितस्तौ च चपेटे च तलो ज्यारक्षणे तलम्‌ ॥१६॥ 

(४ नागोजीभट्टी) स मुष्टिमिति। देव्या हृदये इत्यन्वय:। तलं प्रसृतचपेट:1।१६॥ 

(५ जगच्चन्द्रचन्द्रिका) स मुष्टिमिति २०॥१६॥ 

(६ दंशोद्धार:)॥१६॥ 

(७ चन्द्रप्रभा) दैत्यश्रेष्ठ उस शुम्भ ने देवी के हृदय पर मुष्टि का प्रहार 
किया और उस देवी ने भी उस असुरश्रेष्ठ शुम्भ के वक्षःस्थल पर करतल 
(थप्पड) से मारा॥१६॥ 

तलप्रहाराभिहतो निपपात महीतले । 
स दैत्यराजः सहसा पुनरेव तथोत्थितः ॥१७॥ 


(१ गुप्तवती)।। १७॥। 

(२ चतुर्धरी) सहसा तत्क्षणात्‌।।१७॥। 

(३ शान्तनवी) स दैत्यराजः दैत्यानां राजा शुम्भः। “राजाहःसखिभ्यष्टच्‌' 
समासान्त:। देवीकृतेन तलप्रहारेण चपेटघातेन अभिहतः वक्षसि ताडितः महीतले 
भूपृष्ठे निपपात बभ्रंश। अथ स दैत्यराजः शुम्भः सहसा वेगेन अतर्क्येण बलेन 
च पुनस्तथैव निपतनात्प्रागिव उत्थितः उदस्थादुच्चकैः स्थितिमाप। अतर्किते तु 
सहसा अव्ययम्‌। सहाव्ययम्‌। तथा च सहसा कृतमित्यर्थः। “ओजःसहोम्भस्तम- 
सस्तृतीयाया अलुक्‌'। स दैत्यराजः सहसा तथा पतनात्प्रागिव पुनरुत्थित एवं 
अतर्किंतमुदस्थादेव।। १७॥। 

(४ नागोजीभट्टी)।। १७।। 

(५ जगच्चन्द्रचन्द्रिका) तलप्रहारेति २१॥१७॥ 

(६ दंशोद्धारः)।। १७।। 

(७ चन्द्रप्रभा) करतल (थप्पड़) के प्रहार से अभिहत = चोट खाया हुआ 
वह दैत्यराज (शुम्भ) धरातल पर गिर पड़ा किन्तु पुनः सहसा तत्क्षण .ही (मानो 
कुछ हुआ ही न हो) उठकर खड़ा हो गया॥१७॥ 

उत्पत्य च प््रगृह्योच्चैर्देबी गगनमास्थितः । 
तत्रापि सा निराधारा युयुधे तेन चण्डिका ॥१८॥ 

(१ गुप्तवती)।।१८। 

(२ चतुर्धरी) उत्पत्य ऊर्ध्वं गत्वा प्रगृह्यादाय उच्चैरत्यर्थं देवीं प्रगृह्योच्चै- 
रुत्पत्य गगनमास्थित इत्यन्वयः। तत्र गगनेऽपि निराधारा स्वप्रयत्नेतरपाता- 
भावहेतुहीना तेन शुम्भेन सह॥१८॥ 

(३ शान्तनवी) महीतलादुत्पत्य उड्डीय देवीं प्रगृह्य गृहीत्वा उच्चैर्गगन- 
माकाशमास्िथित आरूढवान्‌ आश्रितः। आङ्पूर्वा्तिष्ठतेः सकर्मकात्‌ 
गत्यर्थाकर्मकसूत्रेण कर्तरि क्त: आस्थितवान्‌। आड़: स्थः प्रतिज्ञानमर्थः। गगनं 
स्थानत्वेन प्रतिज्ञातवान्‌ आश्रितवानित्यर्थः। 

तत्रापि गगनेऽपि सा चण्डिका देवी निराधारा निरधिकरणा संत्येव तेन 
शुम्भेन सह युयुधे। युध सम्म्रहारे। अनुदात्तत््वादात्मनेपदम्‌। सम्प्रजहार। 

यद्वा तत्रापि गगने सा देवी अम्बिका निराधारा अन्तर्गतव्रह्माणी वैष्णवी 
कौमारीरूपै रूपित्वा हंसगरुडमयूरवाहनतया आधारसहितैव चण्डिकेति सुहुद्धी 
रहस्यमूहनीयम्‌। 

यद्वा 'निर्निश्चयनिषेधयोः' निश्चयश्चाबाध्याध्यवसायः। निराधारा अहमेव 
सर्वशक्तिसमन्विता शत्रूनुपसंहरिष्यामीति निश्चयज्ञानाधारा चण्डिका। यद्वा चण्डिका 
शब्दब्रह्मरूपतया आकाशस्थिततया साधारत्वादनिराधारा। 

यद्वा शब्दब्रह्म मन्त्रतत्त्वम्‌, मन्त्रतत्त्वं च चण्डिका, चण्डिका चाकाशरूपा, 
आकाशरूपं च विभु, विभु च निराधारमिति विभूतयश्चेयं देवतासर्वात्मतयाऽयुक्त- 
मेवैतच्चण्डिका भगवती निराधारेति।१८॥ 


(४ नागोजीभट्टी) उच्चैर्गगनम्‌ इत्यन्वयः। आस्थित आश्रितवान्‌। 
निराधारा स्वप्रयत्नेतरपाताभावहेतुहीना तेन शुम्भेन।। १ ८॥। 

(५ जगच्चन्द्रचन्द्रिका) उत्पत्येति २२।।१८॥ 

(६ दंशोद्धारः) उत्पत्येति। उच्चैरुत्पत्य देवीं प्रगृह्य गगनमास्थित 
इत्यन्वयः। निराधारा स्वभावातिरिक्तयानाभावहेतुहीना।। १८॥ 

(७ चन्द्रप्रभा) (धरातल से उठते ही) वह शुम्भ कूदकर (उछलकर) और 
देवी को पकड़कर बहुत ऊपर आकाश में जाकर खड़ा हो गया। वहाँ (आकाश 
में) आधार विहीन (बिना किसी आधार के) भी चण्डिका ने उस शुम्भ से युद्ध 
किया।।१८।। 

नियुद्धं खे तदा दैत्यश्चण्डिका च परस्परम्‌ । 
चक्रतुः प्रथमं युद्धं मुनिविस्मयकारकम्‌ ॥१९॥ 

(९ गुप्तवती)।। १९॥ 

(२ चतुर्धरी) नियुद्धं बाहुयुद्धं खे व्योम्नि चक्रतुरिति क्रियाव्यतिहारेऽपि 
परस्पराच्छेदादात्मनेपदाभावः। प्रथमं प्राक्‌ सिद्धाः देवयोनिविशेषाः। १९॥ 

१. 'सिद्धमुनिविस्मयकारकम्‌' इत्यपि क्वचित्‌ पाठः। 

(३ शान्तनवी) तदा तस्मिन्‌ गगनारोहणकाले प्रथमं प्रथमत: खे आकाशे 
दैत्यः शुम्भ: चण्डिका च दुर्गा परस्परम्‌ अन्योऽन्यं नियुद्धं बाहुयुद्धं नाम प्रथमं 
युद्धं चक्रतुः चक्राते विदधाते। कीदृक्‌ नियुद्धं सिद्धमुनिविस्मयकारकं सिद्धाश्च 
मुनयश्च सिद्धमुनयः। ननु च द्वन्द्वे घिपूर्वं स्यात्‌] नैतत्‌। प्राप्तस्य च बाधोऽस्त्येवेति। 


यद्वा सिद्धैः सहिता मुनयः सिद्धमुनयः तेषां सिद्धानां प्राप्ताखिलसिद्धि- 
सिद्धानां विश्वावसुप्रभृतीनां मुनीनां च नारदादीनां देवर्षीणां पश्यतां विस्मयस्याद्धु- 
तस्याश्चर्यस्य कारकमुपजनकम्‌। इह केचित्सिद्धमपनीय युद्धं पेठुः। नियुद्धं नाम 
युद्धं प्रथमं चक्रतुरित्यर्थः। केचित्तु प्रथममपनीय प्रधनं पेठुः। “कर्मव्यतिहारे 
सर्वनाम्नो द्रे भवत: समासवच्च बहुलम्‌’ इति सुडामौ। परस्य क्रियाः परः करोति 
परस्यापि पर: परस्परम्‌।। १९॥ 


(४ नागोजीभट्टी) नियुद्धं बाहुयुद्धं तद्विशेषणम्‌। प्रथममिति मुख्यार्थकम्‌। 
सिद्धाः देवयोनिविशेषाः। मुनयो ऋषय:॥१९॥ 


(५ जगच्चन्द्रचन्द्रिका) नियुद्धमिति २३॥१९॥ 


(६ दंशोद्धारः) नियुद्धमिति। बाहुयुद्धम्‌। परस्परमित्यनेनैव क्रियाविनिमय- 
स्योक्तत्वाच्चक्रतुरित्यत्र कर्मव्यतिहारे न तड्‌॥१९॥ 


(७ चन्द्रप्रभा) उस समय आकाश में दैत्य औरं चण्डिका दोनों ने मुनियों 
में विस्मय उत्पन्न करने वाला नियुद्ध (बाहुयुद्ध) नामक प्रथम युद्ध परस्पर में 
किया।। १९।। 


ततो नियुद्धं सुचिरं कृत्वा तेनाम्बिका सह । 
उत्पात्य भ्रामयामास चिक्षेप धरणीतले ॥२०॥ 


(१ गुप्तवती) उत्पात्य शुम्भस्य कञ्चिदवयवं धृत्वा स्वमस्तकादुपरिभागे 
उत्तोल्य।।२०॥ 


(२ चतुर्धरी) उत्पात्य ऊर्ध्वं नीत्वा। उत्पाट्येति वा पाठः। धरणीतले 
धरणीतलमधःप्रदेशः। 'अधः स्वरूपयोरस्त्र' इति नामशासनात्‌।२०॥ 


(३ शान्तनवी) अम्बिका देवी तेन शुम्भेन महासुरेण सह सुचिरं चिरतरं 
कालं नियुद्धं बाहुयुद्धं कृत्वा निवृत्त्य ततोऽनन्तरं पश्चात्तं शुम्भं दैत्यम्‌ उत्पात्य 
उत्क्षिप्य चरणमुद्धृत्य भ्रामयामास ततो भ्रामयित्वा तं शुम्भं वलयाकारेणोद्भृत्य 
भ्रामयित्वा धरणीतले भुवि चिक्षेप पातयामास। इह भ्रमेर्णावमन्तत्वान्मित्त्वात्‌ 
“मितां हस्व:” इति हस्वत्वम्‌। श्रमयामासेति सभ्यः पाठः। 

यद्ठा वेत्यनुवर्त्य मितां हुस्व:। सा च व्यवस्थितविभाषा। तेन क्रचित्प्रयोगे 
पुराणादौ सङ्क्रामयतीतिवद््रामयामासेत्यपि सभ्यः पाठः। इह उत्पाद्य उत्पात्य 
उत्क्षिप्य इति पाठत्रयम्‌। भ्रमु अनवस्थाने णेरयादेशः। क्षिप प्रेरणे लिंद्‌॥२०॥ 

(४ नागोजीभट्टी) उत्पात्य कन्दुकवदुपरि क्षिप्तः पतनसमये चरणमुद्धृत्य 
भ्रामयामास! धरणीतले चिक्षेप चेत्यर्थ:।।२०।। 

(५ जगच्चन्द्रचन्द्रिका) ततो नियुद्धमिति २४।।२०॥ 

(६ दंशोद्धारः) तत इति। उत्ताद्य ऊर्ध्वं नीत्वा।२०॥ 

(७ चन्द्रप्रभा) इसके अनन्तर अम्बिका ने उस शुम्भ के साथ बहुत देर 
तक नियुद्ध (बाहुयुद्ध) करके उसे (उस शुम्भ को) ऊपर उठाकर घुमाया तथा 
धरातल पर = पृथ्वीपर फेंक दिया = गिरा दिया।२०॥ 

स क्षिप्तो धरणी प्राप्य मुष्टिमुद्यम्य वेगर्तः । 
अभ्यधावत दुष्टात्मा चण्डिकानिधनेच्छया ॥२१॥ 

(१ गुप्तवती) अत्र देव्युवाचेति मन्त्रद्वयस्याव्यवधानेन स्वीकरणं वचनबलान्न 
दुष्यति तदुपपत्तये ऋषिरुवाचेति पठनीयम्‌। ततः समस्ता इत्यस्य वस्तुतः 
ऋषिवाक्यत्वेनैव तदुपपत्तेः २ १॥ 

(२ चतुर्धरी) वेगितो वेगयुक्त:॥२१॥ 

(३ शान्तनवी) देव्या भगवत्या क्षिप्तः स दुष्टात्मा तु शुम्भः धरणी प्राप्य 
वेगितः सञ्जातवेगः सन्‌। वेगत इति पाठे वेगात्‌। वेगवानिति पाठे वेगयुक्तः। 
चण्डिकानिधनेच्छया मुष्टिमुद्यम्य उत्क्षिप्य उद्यतं कृत्वा अभ्यधावत। 
चण्डिकामाहन्तुंमुष्टिमुद्यतं कृत्वा आभिमुख्येन अद्रवदढौकत्‌। धावु गतिशुद्ध्यो: 
स्वरितेत्त्वादात्मनेपदं लड 

देवीष्टार्थ उच्यते। चण्डिकाया: निधनं मरणं तत्रेच्छया यतः मुष्टिमुद्यम्य 
वेगादभ्यधावत्‌। इति शुम्भेष्टार्थः। देवीसखीष्टार्थस्तु चण्डिकाया: सकाशात््राप्तव्यं 
यन्निधनं मरणं तत्रेच्छया यत: अभ्यागच्छत्‌। अन्यथा पलाय्य चेद्गच्छेत असौ न 
प्रियेतैवेति। दुष्ट आत्मा स्वभावो यस्य स दुष्टात्मा। “आत्मा यत्नो धृतिर्बुद्धिः 
स्वभावो ब्रह्म वर्ष्म च'॥२१॥ 


(४ नागोजीभट्टी)॥२ १॥ 
(५ जगच्चन्द्रचन्द्रिका) स क्षिप्तो धरणीमिति २५॥२१॥ 
१. 'वेगवान्‌’ इति क्वचित्पाठः। 'वेगित:' इत्यपि क्वचित्‌। 

(६ दंशोद्धारः)॥२ १॥ 

(७ चन्द्रप्रभा) आकाश से पृथ्वी पर फेंका गया वह दुष्टात्मा दैत्य शुम्भ 
पृथ्वी को पाकर चण्डिका को मारने की इच्छा से मुट्ठी बाँधकर वेग से 5 तेजी 
से (देवी की ओर) दौड़ा॥२१॥ 

तमायान्तं ततो देवी सर्वदैत्यजनेश्वरम्‌। 
जगत्यां पातयामास भित्त्वा शूलेन वक्षसि ॥२२॥ 

(९ गुप्तवती)॥२२॥ 

(२ चतुर्धरी) जगत्यां पृथिव्याम्‌।२२॥ 

(३ शान्तनवी) सर्वेषां दैत्यानां जनानामीश्वरो राजा तं सर्वदैत्यजनेश्वरं 
सर्वासुरपतिम्‌ आयान्तं शुम्भं ततो देवी वक्षसि उरसि शूलेन भित्त्वा विदार्य 
जगत्यां भूमौ पातयामास भ्रंशयाञ्चकार। 'जगती जगतिच्छन्दोविशेषेऽपि 
क्षितावपिः।।२२॥ 

(४ नागोजीभट्टी)।।२२।। 

(५ जगच्चन्द्रचन्द्रिका) तमायान्तमिति २६।।२२॥ 

(६ दंशोद्धारः)।। २२॥ 

(७ चन्द्रप्रभा) इसके पश्चात्‌ अपनी ओर आते हुए सभी दैत्यजनों के 
स्वामी, उस शुम्भ को देवी ने वक्षःस्थल में शूल से भिन्नकर (छेदकर) पृथ्वी 
पर गिरा दिया॥२२॥ 

स गतासुः पपातोर्व्यां देवीशूलाग्रविक्षतः । 
चालयन्सकलां पृथ्वीं साब्धिद्वीपां सपर्वताम्‌ ॥२३॥ 

(९ गुप्तवती)।।२३॥ 

(२ चतुर्धरी) स शुम्भः गतासुर्मृतः उर्व्यां भूमौ शूलाग्रं शूलमुख्यम्‌, 
अग्रपदस्यापि मुख्यवचनत्वात्‌। देव्या शूलाग्रेण विक्षतः विशेषेण चूर्णितः बभूव 
इति पूर्वेणान्वयः। चालयन्‌ कम्पयन्‌ संज्ञापूर्वकत्वाद्ध्रस्वाभावः। चलनं चालस्तं 
करोतीति इन्रन्ताच्छता।२३। 

(३ शान्तनवी) देव्याः शूलमायुधं तस्याग्रं तेन विशेषेण क्षतः हिंसितः। 
क्षिणुक्षणु हिंसायाम्‌] द्वावपि णान्तौ तनादी। तेन विक्षितः विक्षतः इति पाठद्वयम्‌। 
कर्मणि क्तः। 'अनुदात्तोपदेशवनतितनोत्यादीनामनुनासिकलोपो झलि किङिति। स 
शुम्भः गतासुः निर्गतप्राणः सन्‌ उर्व्यां भूमौ पपात। किं कुर्वन्‌ सकलां पृथ्वीं 

चालयन्‌ स्थानान्तरं प्रापयन्‌। कथम्भूतां पृथ्वीम्‌। साब्धिद्वीपां सपर्वतां 
समुद्रद्वीपपर्वतैः सह वर्तमानां तां चालयन्‌ इति। चल कम्पने। णिचि कम्पने 
चलिर्मित्‌। वायुश्चलयति वल्लीम्‌ ईषत्कम्पयति। अन्यत्र न मित्‌। वायुश्चालयति 
वारिदश्रेणी देशान्तरं प्रापयतीत्यर्थः। अत्र तु स्थानान्तरप्रापणं प्रापधात्वर्थः। तेनात्र 
मित्त्वाभावाद्ध्रस्वत्वाभावः। 

कश्चित््वाह। चलनं चालः तं करोति णिच्‌। चलः शतृप्रत्ययः। प्रयोजकव्या- 
पाराभावाण्णिचोऽत्रासम्भवादिति। तन्न। मृतस्याप्युपचारात्स्वाभाव्याद्ठा प्रयोजक- 
व्यापारसम्भवात्‌। मृतः पुत्रो मातरं रोदयति, धनमानन्दयतीतिवत्‌। मृताचेतन- 
योरप्यस्त्येव प्रयोजकव्यापार इति प्रागुक्त एव मित्त्वभावाभावोपाय आश्रयि- 
तव्यः।। २३।। 


(४ नागोजीभडट्टी)।।२३।। 

(५ जगच्चन्द्रचन्द्रिका) स गतासुरिति २७॥२३॥ 

(६ दंशोद्धारः) स गतासुरिति। चालयन्कम्पयन्‌। कम्पने चलिरिति 
मित्त्वान्मितां हस्व: प्राप्तोऽपि संज्ञापूर्वकविधेरनित्यत्वान्न भवति। यद्रा चलनं 
चलस्तं कुर्वत्नितीत्रन्ताच्छता।। २ ३॥ 

(७ चन्द्रप्रभा) देवी शूलाग्र से विक्षत निष्प्राण वह शुम्भ पर्वतो, द्वीपों 
और समुद्रों सहित सम्पूर्ण पृथ्वी को कपाँता हुआ पृथ्वी पर गिर पड़ा॥२३॥ 

उत्पातमेघाः सोल्का ये प्रागासंस्ते शमं ययुः । 
सरितो मार्गवाहिन्यस्तर्थांसंस्तत्र पातिते ॥२४॥ 

(१ गुप्तवती)।।२४॥ 

(२ चतुर्धरी) उत्पातसूचका मेघाः। उल्का दिव्यमुक्तं प्राक्‌। तत्‌ 
शुम्भादिवधाच्छममुमशान्तिं प्रापुः। सरितो नद्यः या हि प्रागुत्पथगामिन्य आसन्‌ ताः 
तत्र शुम्भे निपातिते मारिते सति मार्गवाहिन्यः अभवन्‌।२४।। 

(३ शान्तनवी) प्राक्‌ शुम्भासुरमरणात्पूर्वं सोल्काः उल्कासहिताः ये 
उत्पातमेघा आसंस्तेऽधुना शुम्भासुरे मृते सति शमं शान्तिं ययुः। शुभाशुभसूचका 
उत्पाता: तदर्था: मेघास्तन्मेघाः देवलोकशुभाय दैत्याशुभाय च आगतास्तादृशा 
मेघा: शान्तिमगमन्निति भावः। उल्का ज्चाला। स्त्रीलिङ्ग उल्काशब्दः। यदभ्यधुः। 

“लङ्का शेफालिका टीका घातकी पञ्जिकाढको । 
सिध्रका सारिका हिक्का प्राचिकोल्का पिपीलिका' ॥ 
१. “शुम्भे तत्र निपातिते’ इति क्वचित्‌ पाठः। 

देव्या शुम्भे निपातिते सति तथा अनाकुला: सरितो नद्यः मार्गवाहिन्यः 
मार्गगा आसन्‌। पूर्वमाकुलत्वान्नद्यधिदेवता: स्वस्वप्रवाहसहिता: अधुना तद्वैपरी- 
त्यमिता इति भावः। मार्ग वहन्ति स्रवन्ति मार्गवाहिन्यः। “सरितो मार्गवाहिन्य- 
स्तथासंस्तत्र पातिते’ इति पाठान्तरेऽपि स एवार्थः।।२४॥ 

(४ नागोजीभट्टी) उत्पातेति। उत्पातसूचका मेघाः शुभा देवानां दैत्यानाम- 
शुभाश्च उल्का दिव्यतेजः। प्राक्‌ शुम्भवधात्‌। तथा तद्वत्सरितो मार्गवाहिन्यः न 
पूर्ववदुत्पथगामिन्य आसन्‌। तत्र शुम्भे।२४॥ 

(५ जगच्चन्द्रचन्द्रिका) उत्पातमेघा इति २८।२४॥ 

(६ दंशोद्धारः)।२४॥ 

(७ चन्द्रप्रभा) शुम्भ के गिरा दिये जाने पर पहले जो उल्का युक्त उत्पात 
सूचक मेघ थे (आकाश में दिखाई देते थे) वे शान्त हो गये और नदियाँ भी 
पूर्ववत्‌ मार्गगामिनी हो गयीं अर्थात्‌ अपनी तट सीमा में प्रवाहित होने 
लगीं।। २४।। 

ततः प्रसन्नमखिलं हते तस्मिन्दुरात्मनि । 
जगत्स्वास्थ्यमतीवाप निर्मलं चाभवन्नभः ॥२५॥ 

(१ गुप्तवती)।।२५॥ 

(२ चतुर्धरी) अखिलमशेषं प्रसन्नं प्रकाशीभूतं स्वास्थ्यमनाविलत्वम्‌ आप 
प्राप्तम्‌। निर्मलं प्रसन्नं नभ आकाशमभवत्‌।२५॥ 

(३ शान्तनवी) जगत्स्वास्थ्यं स्वच्छताम्‌ अनाकुलताम्‌ अतीव अतितराम्‌ 
आप प्राप। नभश्च आकाशं कर्ती अतीव अत्यर्थ निर्मलं निष्पांसु अभवदासीत्‌। 
“विश्वमशेषं कृत्स्नं समस्तनिखिलाखिलानि निःशेषम्‌’। विष्टपं भुवनं जगत्‌'। 
स्वस्थस्य भावः स्तास्थ्यम्‌। जीवति शुम्भे एव तद्वैपरीत्यमभूद्विश्वस्येति 
भाव:।। २५॥ 

(४ नागोजीभट्टी)।।२५। 

(५ जगच्चन्द्रचन्द्रिका) ततः प्रसन्नमिति २९।।२५॥ 

(६ दंशोद्धारः)।।२५॥ 

(७ चन्द्रप्रभा) तदनन्तर उस `नरात्मा शुम्भ के मर जाने पर सम्पूर्ण जगत्‌ 
प्रसन्न तथा पूर्ण स्वस्थ हो गया और आकाश निर्मल हो गया॥२५॥ 

१. 'अतीवासीन्निर्मलम्‌’ इति पाठः। 

ततो देवगणाः सर्वे हर्षनिर्भरमानसाः । 
बभूवुर्निहते तस्मिन्‌ गन्धर्वा ललितं जगुः ॥२६॥ 

(९ गुप्तवती)॥२६॥ 

(२ चतुर्धरी) हर्षेण निर्भरं पूर्ण मानसं येषाम्‌। बभूबुरिति पूर्वेणान्वयः। 
ललितं लालित्ययुक्तम्‌।२६॥ 

(३ शान्तनवी) देव्या तत्र तस्मिञ्शुम्भासुरे निहते मारिते सति ततो हेतुतः 
सर्वे. देवगणाः ब्रह्मविष्णुमहेश्वरादयः (इन्द्रादयः) सुरसमृहाः हर्षनिर्भरमानसाः 
निःशेषेण भारः पोषः पूर्णता यत्र तानि निर्भराणि। हर्षेण निर्भराणि पूर्णानि 
मानसानि येषां ते तथोक्ता बभूवुः। आनन्दपूर्णहदयाः समजनिषतेत्यर्थः। अथ च 
ते सर्वे गन्धर्वाः हाहाहुहुप्रभृतयः हर्षनिर्भरमानसाः सन्तो ललितं मनोहरं यथा 
स्यात्तथा देव्या: पराक्रमं जगुः गायन्ति स्म।।२६।। 

(४ नागोजीभट्टी)॥२६॥ 

(५ जगच्चन्द्रचन्द्रिका) ततो देवगणा इति ३०॥२६॥ 

(६ दंशोद्धारः)।।२६। 

(७ चन्द्रप्रभा) इसके अनन्तर उस शुम्भ के निहत हो जाने पर सभी 
देवगण हर्षपूर्ण मन वाले हो गये अर्थात्‌ सम्पूर्ण देवताओं का मन हर्ष से भर 
गया और गन्धर्व वृन्द (देवी के पराक्रम के) मधुर गीत गाने लगे॥२६॥ 

अवादयंस्तथैवान्ये ननृतुश्चाप्सरोगणाः । 
ववुः पुण्यास्तथा वाताः सुप्रभोऽभूह्िवाकरः ॥२७॥ 

(१ गुप्तवती)॥॥२७॥ 

(२ “चतुर्धरी) अवादयन्वादनं चक्रुः। पुण्या अनुकूलाः।॥ २७॥ 

(३ शान्तनवी) गीतमुक्त्वा वाद्यं नृत्यं चाह। अवादयन्‌ तथा अन्ये 
एवाप्सरोगणाः ननृतुः। देव्या शुम्भे निपातिते सति दिव्यानि वाद्यानि 
आनन्दादवादयन्‌। तथा अपरे देवगणाः अपरे त्वप्सरसामुर्वशीप्रमुखानां गणा ननृतुः 
नृत्यन्तिस्म। 'वबुः पुण्यास्तथा वाताः सुप्रभोऽ भूद्दिवाकरः'। तथा देव्या शुम्भे 
निपातिते सति वाता: पुण्याः शैत्यमान्द्यसौरभ्ययुक्ताः वबुः वान्तिस्म। पुण्या रज:- 
शून्याश्च। तथा शुम्भासुरे निपातिते सति दिवाकरः सूर्यः सुप्रभः सुतेज- 
स्कोऽभूत्‌। २७॥ 

(४ नागोजीभडट्टी) पुण्या अनुकूलाः।।२७॥ 


दशमोऽध्यायः ] गुप्तवत्यादिसप्तटीकासंवलिता ५६९ 


(५ जगच्चन्द्रचन्द्रिका) अवादयंस्तथेति ३१॥२७॥ 

(६ दंशोद्धारः) ववुरिति। प्राक्‌ शान्ता ये अग्नयस्ते॥२७॥। 

(७ चन्द्रप्रभा) इसी प्रकार अन्य = दूसरे गन्धर्व बाजे बजाने लगे तथा 
अप्सरायें नृत्य करने लगीं। अनुकूल (शीतल-मन्द-सुगन्ध युक्त) वायु बहने लगी। 
सूर्य सुन्दर प्रभा वाला हो गया॥२७॥ 

जज्चलुश्चाग्नयः शान्ताः शान्ता दिग्जनितस्वनाः ॥२८॥ 
इति श्रीमार्कण्डेयपुराणे शुम्भवधो नाम दशमोऽ ध्यायः।। १०।। 
(१ गुप्तवती)।।२८।। 
इति श्रीगुप्तवत्यां मन्त्रव्याख्याने दशमोऽ ध्यायः।। १०।। 


(२ चतुर्धरी) शान्ताः प्रागुपशान्ता ये अग्नयस्ते जज्वलुरित्यन्वयः। यद्वा 
शान्ताः सौम्याः सन्तः दिक्षु जनितः स्वनो दिग्जनितस्वनः। शान्तो दिग्जनितस्वनो 
येषाम्‌। प्रागेव ये दिग्दाहं कुर्वाणा अग्नयो दिक्षु स्वनितवन्तः जज्वलुरित्यन्वयः। 
यद्वा शान्ताः सन्तः। यद्वा शान्ता दिग्जनितस्वना यैस्तेऽग्नयः। ताश्चाह 
वराहमिहिर: 


' अङ्गारिंणी दिग्‌ रविणा प्रयुक्ता यस्यां रविस्तिष्ठति सा सदीप्ता । 
प्रधूपिता यास्यति यां दिनेशः शेषास्तु शान्ताः शुभदाश्च ताः स्युः' ॥ 


इति।।२८॥। 
इति श्रीचतुर्धरीटीकायां शुम्भवधो नाम दशमोऽध्यायः।। १०।। 


(३ शान्तनवी) जज्वलुश्चाग्नयः शान्ताः। अग्नय आहवनीयगार्हपत्य- 
दक्षिणाग्न्यादयः शान्ताः धूमरहिताः निर्मलाः सन्तः जज्चलुः ज्वलन्तिस्म। शुम्भे 
निहते यज्ञा: प्रवृत्ता इति भावः। ज्वल दीप्तौ। लिट्‌ उस्‌। शान्ता दिग्जनितस्वनाः। 
शुम्भे निहते सति दिग्जनितस्वनाः उत्पातशब्दा: शान्ताः उपशान्तिमगुः। 
शान्तादिग्जनितस्वना इत्येकं पदम्‌। तत्पक्षे शान्ताश्च ते दिग्जनितस्वनाश्चेति 
कर्मधारयः। दिशामुत्पातशब्दाः शान्ता इत्यर्थः। अथवा दैत्यार्दिता दिग्देवताः 
ताभिर्हाहाकारेण दिग्जनिताः स्वनाः। दैत्यशब्दाः शान्ता इत्यर्थ:॥२८॥ 

इति 
श्रीमद्राजाधिराजश्रीमत्तोमरान्वयश्रीमदुद्धरणात्मजश्रीशन्तनुचक्रवर्तिविरचितायां 
शान्तनव्यां श्रीचण्डिकामाहात्म्यटीकायां शुम्भवधविध्युपलक्षितो 
दशमोऽ ध्यायः।। १०।। 


५७० दुर्गासप्तशती [ दशमोऽध्यायः 


(४ नागोजीभट्टी) जज्चलुरिति। अग्नयः आहवनीयादयः शान्ताः सौम्याः 
सन्तो जज्वलुः। शान्ताः दिक्षु जनिताः स्वना: उत्पातसूचकस्फुरणादिशब्दा येषां 
ते।।२८॥। 

इति शिवभट्टसुतसतीगर्भसमुद्भवनागोजी भट्टकृतटीकार्या 
दशमोऽ ध्यायः।। १ ०।। 

(५ जगच्चन्द्रचन्द्रिका) जज्चलुरिति। ‘जज्वलुश्चाग्नयः शान्ताः शान्ता 
दिग्जनितस्वनाः स्वाहा’ ३२।।२८॥ 
इति श्रीभगीरथविरचिता कण्वगोविन्दकृतसप्तशतीमन्त्रहोमविभागकारिकाणां 

दशमाऽ ध्यायस्य जगच्चन्द्रचन्द्रिकाख्यटीका सम्पूर्णा।। ९०।। 

(६ दंशोद्धारः) जज्चलुः। यद्वा शान्ता निर्धूताः दिग्जनितस्वना दिक्षूतपत्ना 
उत्पातशब्दाश्च शान्ताः। शान्तदिगिति हृस्वपाठे शान्तासु दिक्षु जनितः स्वनो 
यैस्तेऽग्नय इत्यर्थः। शान्तदिग्लक्षणं चोक्तं वराहमिहिरेण 

'अङ्गारिणी दिग्‌ रविविप्रयुक्ता यस्यां रविस्तिष्ठति सा प्रदीप्ता । 
प्रधूपिता यास्यति यां दिनेशः शेषास्तु शान्ताः शुभदाश्च ताः स्युः' ॥ 
इति।।२८॥। 

इति श्रीमदुल्लोपनामढुणिढराजभट्टसूरिसूनुराजारामविरचितायां 

दंशोद्धारटीकायां दशमोऽ ध्यायः।। १ ०।। 


(९ चन्द्रप्रभा) (अग्निशालाओं की) शान्त अग्नियाँ प्रज्वलित हो उठी 
तथा दिशाओं में होने वाली उत्पात सूचक ध्वनियाँ शान्त हो गयीं॥२८॥ 


भः 


एकादशोऽध्यायः 

ध्यानम्‌ 
' ॐ' बालरविद्युतिमिन्दुकिरीटां तुङ्गकुचां नयनत्रययुक्ताम्‌ । 
स्मेरमुखीं वरदाङ्कुशपाशाभीतिकरां प्रभजे भुवनेशीम्‌ ॥ 
ऋषिरुवाच 
देव्या इते तत्र महासुरेन्द्रे सेन्द्राः सुरा वह्निपुरोगमास्ताम्‌। 
कात्यायनीं तष्टुबुरिष्टलाभाद्विकाशिवक्त्रास्तु विकासिताशाः ॥१॥ 
(१ गुप्तवती) अथ तन्त्रे पञ्चदश इति (सार्धैश्चतुर्दशभिः) श्लोकैरेका- 
दशाद्यध्यायत्रयगतमन्त्रविभजनार्थकश्चतुर्थः पटलः। 
ईश्वर उवाच 
ऋषेः सुमेधसः ख्यातं प्रोक्तं देव्या हतेऽशुभे । 
चतुस्त्रिंशदिति श्लोका मन्त्रास्तत्संख्यकाश्च ते ॥ 
ततो देव्येकमन्त्रेण वरदाहं सुरेश्वरी। 
देवा ऊचुस्ततः सर्वाबाधाप्रशमनं तथा ॥ 
श्लोकेनैकेन देवेशि देव्युवाच ततः परम्‌ । 
वैवस्वतेऽन्तरे प्राप्ते इति सार्धाश्चतुर्दश॥ 
श्लोका आहुतयः सर्वाः पञ्चाशत्पञ्चसंयुताः । 
वैष्णवी देवता ह्यत्र महागरुडवाहिनी'॥ 
ऋषे: प्रोक्तं वच इत्यन्वयः। शुभे इति सम्बुद्धिः। मन्त्रेण श्लोके- 
नेतीत्थम्भूतलक्षणे तृतीया। सार्धाः "शाकम्भरीति विख्यातिं तदा यास्माम्यहं 
भुवि’ इत्यर्धमन्त्रेण सहिताः। तत्रैव च वधिष्यामीत्यादीनां श्लोकमन्त्राणां तथात्व 
एव सामञ्जस्यात्‌। अत्र एकादशेऽध्याये- 
१. 'वक्त्राब्ज' इति क्वचित्पाठः। 


५७२ दुर्गासप्तशती [ एकादशोऽध्यायः 


देव्युवाचेति च तत एभिः स्तवैश्च मामिति । 
दूरेत्यर्धेन सहिता अष्टाविंशतिरूपकाः ॥ 


ततश्चर्षिरुवाचेतीत्युक्त्वा श्लोकादिकैश्च तैः । 
अर्धयुङ्नवभिः श्लोकैस्तत्संख्या मनवो मताः ॥ 
एवं तु द्वादशे एकचत्वारिंशन्मिताहुतिः ॥ 


एभिरित्यारभ्य दूरादेवेत्यर्धोत्तरमृषिरुवाचेत्येतत्पर्यन्तं सार्धाष्टाविंशतिश्लोकाः 
सन्ति। इदं च श्लोकसंख्यामात्रमिति तु रूपका इत्यनेन ध्वनितम्‌। आद्यार्धस्याद्य- 


प्रतीकवदन्त्यार्धस्यान्त्यप्रतीकग्रहणेन निर्देशे युक्तेऽपि तदाद्यप्रतीक एव गृहीत इत्येव 
विशेषः। 


षड्विंशतिरित्येव ब्रूयादित्यादौ मध्यप्रतीकग्रहणादेरपि दर्शनात्ततश्च इत्युक्त्वा 
सा भगवतीत्यर्धयुक्तनवश्लोकैस्तैः पूर्वनिर्दिष्टैरर्धसहिताष्टाविंशतिश्लोकैश्च तत्संख्या 
एकोनत्रिंशत्संख्या दशसंख्याश्च मनवो ज्ञेया इत्यर्थः। तेन दूरादेवेति प्रतीकग्रहणमपि 
श्लोकसंख्यानिर्देशमात्राभिप्रायकं न तु मन्त्रत्वस्यापि बोधकं तत्संख्या इति 
वाक्यान्तरेणैव पूर्वनिर्दिष्टयोरुभयोरपि श्लोकगणयोर्मन्त्रविधानात्‌। अर्धमन्त्र- 
विशेषनिर्णयस्तु यथापूर्वं लक्षणानुसारेणैवेति भावः। 

ततश्च सर्व ममैतन्माहात्म्यं मम सन्निधिकारकमित्यर्धम्‌। निशुम्भे च महावीयें 
शेषा: पातालमाययुरित्यर्धं मन्त्रद्वयं क्रमेण ज्ञेयम्‌। यद्यपि निशुम्भे चेत्यर्धस्य 
दैत्याश्च देव्येत्येतत्पूर्वशलोकस्य च परसाकाङक्षत्वादेकवाक्यत्वमेव तथापि 
सार्धश्लोकस्यैकमन्त्रत्वायोगादनायत्या तदीया ये स्थिता इत्यस्य चाध्याहारेणोभयो- 
रप्यवान्तरवाक्यत्वं प्रकल्प्य ये तेऽपि इत्यप्यध्याहत्य महावाक्यता यथाक- 
थञ्चित्कल्पनीया। एवमेव पशुपुष्पार्घधूपैश्चेति श्लोके या प्रीतिरित्यध्याहार्यम्‌। अरण्ये 
प्रान्तरे वापीति श्लोकत्रये य: स्यादित्यध्याहार्यम्‌। पश्चात्तेषामुत्तश्लोकेन महा- 
वाक्यता कल्पनीयेत्यादिकमूहनीयम्‌। 


“ततस्त्रयोदशेऽध्याये ऋषिरुवाचवाक्यतः । 

एतत्ते कथितं भूपेत्यादिसार्धत्रयं मनुः' ॥ 
अर्धेन सह चत्वारो मनव इत्यर्थः । 

मार्कण्डेय उवाचेति इति तस्य वचोमुखम्‌। 

एलोकषट्क॑ ततो देवीवचनं परमेश्वरि ॥ 

वचोमुखं वचः श्रुत्वा सुरथ इत्यादिकम्‌ । 

यत्प्रार्थ्यते त्वया भूप त्वयेति श्लोक एककः ॥ 


एकादशोऽध्यायः ] गुप्तवत्यादिसप्तटीकासंबलिता ५७३ 


मार्कण्डेय उवाचेति ततो बब्रे मनुद्वयम्‌। 
देव्युवाच पुनः स्वल्यैरिति श्लोकत्रयेण वै ॥ 


अर्धानामेव मन््रत्वाद्भवन्त्याहुतयोऽत्र षट्‌ । 
ततो मार्कण्डेयबच इति दत्त्वा तयोरिति ॥ 


द्वौ मन्त्रौ पुनरुच्चार्यं सावर्णिर्भविता मनुः । 
एकोनत्रिंशत्संख्याहुतिरत्र विधीयते' ॥ 


इति दत्त्वा तयोर्देवीति श्लोकौ द्वौ दण्डकलितवत्पुनरुच्चार्य मन्त्रद्वयवर्धने- 
नोनत्रिंशत्संख्याका मन्त्रा इह ज्ञेया इत्यर्थः। उत्तरत्र मन्त्रान्तराभावद्योतनाय 
चरमश्लोकचरमावयव एव कण्ठरवेण पठित:। तथा च सङ्कर्षान्तिमसूत्रं विद्यते। 
वाच्यकालत्वाद्यथा याज्यासम्प्रैषो यथायाज्यासम्प्रैषौ यथा याज्यासम्प्रैष इति शास्त्र 
समाप्तमिति तु तदर्थः। एवमस्मित्रध्यायेऽर्धमन्त्राः सप्तैव। काण्वस्तु-- 


इति तस्य वचः श्ररुत्वेत्यर्धमन्त्रस्तथा स्मृतः । 
श्लोकमन्त्रास्ततो ज्ञेयाश्चत्वारोऽथार्ध उच्यते ॥ 


इत्याद्युक्त्वान्ते- 
'मार्कण्डेयस्ततः पादद्वयं मन्त्रत्रयं स्मृतम्‌ । 
आवृत्त्या ह्यधिको मन्त्रः सावर्णिर्भविता मनुः ॥ 


इति स्वकृतकारिकाद्वयं प्रललाप। तत्तुच्छम्‌। तन्त्रे द्वौ मन्त्राविति प्रथमान्तौ 
ूर्वान्वयिनौ सावर्णिर्भवितेति। षडक्षरप्रतीकेन चरमचरणमुपलक्ष्य इति पुनरुच्चार्य 
पुनरुच्चरितश्चेदेको मनुर्भवतीत्यर्थ इति स्पष्टाऽक्षरमपि प्रतीकीकृत्य इति पुनरुच्चार्य 
योजनयैकोनत्रिंशत्संख्या भवतीत्यर्थः| इति वा व्याख्या यथाकथञ्चित्पादस्य 
मन्त्रत्वोपपादनसम्भवेऽपीति तस्येति श्लोकषटके प्रथमोपान्त्ययोरर्धयोरेव मन्त्रत्व- 
स्वीकारे प्रमाणालाभात्‌ समुदितसंख्याद्वयाद्‌द्वौ मन्त्रावित्यस्य द्वितीयान्तत्वेनोच्चा- 
रणकर्मत्वस्वीकारमात्रेणोपपत्तेः। अत एतच्छ्लोकवाक्यार्थभ्रममूलिकैवार्धकल्पना। 
एतेन चरमप्रतीकग्रहणेन चरमश्लोकस्यैव द्विरुच्चारणपरमिति केषाञ्चिद्योजन- 
मप्यपास्तम्‌। 


कश्चित्तु-- 
“एकादशार्धाहुतयो द्वादशश्लोकमन्त्रकाः । 
उवाचवचनैः षडिभर्मन्त्राः स्युः प्रोक्तसंख्यकाः ' ॥ 
इति जजल्प। तेन सावर्णिरिति तन्त्रोक्तेरस्मदुक्तमेव सार्थक्यमभिप्रेतं स्यान्न 
कण्वोक्तम्‌। परं त्वर्धवर्धने प्रमाणाभावस्तुल्य एवेति न किञ्चिदेतत्‌। 

अथ तन्त्रे समुदितसंख्यामाह-- 


एवं त्रयोदशाध्याया होमपूजनतृप्तिषु । 
शतानि सप्तसंख्यानि तव प्रोक्तानि शैलजे ॥ 


मकारादिर्नुकारान्तो मनुः परमदुर्लभः। 
स सम्प्रदायविधिना ज्ञातव्यो मम वल्लभे ॥ 
अन्यथा विफलो मन्त्रः सत्यं सत्यं मयोदितम्‌ ॥ 
होमे स्वाहान्तिमा मन्त्राः पूजायां तु नमोऽन्तिमाः । 
तर्पणे तर्पयाम्यन्ता ऊहनीया बुधैरिमे' ॥ 


तृप्तिस्तर्पणं ब्राह्मणभोजनं वा। मकारादिमार्कण्डेय उवाचेत्यारभ्य नुकारान्तः 
सावर्णिर्भविता मनुरित्येतत्पर्यन्तः। मकारपदेन व्यञ्जनमात्रं प्राथमिकं विवक्षितम्‌। 
अकारस्तूच्चारणमात्राथोंऽकारो व्यपेतो व्यञ्जनानामिति तैत्तिरीयप्रातिशाख्यसूत्रसिद्धो 
वा न विवक्षित:। नुकार इत्यत्रोकारस्तु विवक्षित एव। तेन जगाम गहनं वनमिति 
मन्त्रान्त्यनकारादेर्निरासः। तथैव च महाहनुरित्यस्य तु मन्त्रान्तत्वाभावादेव निरासः। 
मन्त्रान्त्यस्य नुरित्यक्षरस्यान्यस्याभावादेव नातिप्रसङ्गः। तेन मनुरिति पदस्याक्ष- 
मालेत्यक्षपदस्येव प्रत्याहारपरत्वेनाप्ययमेव मन्त्रो मुख्यवृतत्यार्थद्योतनायाह मनुरिति। 
अतः सकारादिरिति केचित्तत्पठन्ति तच्चिन्त्यम्‌। तर्पयामीति पल्ल्वे चण्डिकामित्यपि 
परे योजयन्ति। तद्धोमपूजनयोरपि तुल्यन्यायेन चतुर्थ्यन्तयोजनापत््या न युक्तम्‌। 


अतो यावद्दवचनमेव मन्त्रान्‌ पठताऽपेक्षितांशाध्याहारेणेषेत्वेत्यादाविव पूरयता 
वाक्याथोऽनुसन्धातव्य इत्येव युक्तम्‌। 


इति श्रीगुप्तवत्यां कात्यायनीतन्त्रस्थत्रयोविंशत्पटलस्य व्याख्या।। 
अथैतत्सङ्गहश्लोका द्वाविंशतिः 
ऋषिर्देव्या हते त्तत्रेत्याद्यास्त्रिंशच्चतुर्युताः । 
देवी वाग्वरदेत्येको देवाः सर्वेति चैककः ॥ 
देवी वैवस्वतेत्यष्टावथ शाकम्भरी मनुः। 
अर्धश्लोकात्मकः पश्चाच्छूलोकास्तत्रैव वेति षट्‌ ॥ 
एवमेकादशे मन्त्राः पञ्चपञ्चाशदीरिताः । 
देवीवागेभिरित्याद्याः श्लोका अष्टादशोदिताः ॥ 
सर्व ममैतदित्यर्ध पश्चाद्वै श्लोकका दश । 
ऋषेर्वचनमित्युक्तेत्याद्याः श्लोकास्ततस्त्रयः ॥ 

निशुम्भे चेत्यर्धं मनुरेव भगवतीति षट्‌ । 
इत्येक चत्वारिंशत्स्मुद्वांदशाध्यायमन्त्रकाः ॥ 
ऋषिरेतत्त इत्यर्धश्लोको मन्त्रस्ततस्त्रयः । 
एवम्प्रभावा सेत्याद्या मार्कण्डेय उवाच ह॥ 
इति तस्येति षट्‌ श्लोका देवी यदिति चैककः । 
मार्कण्डेय उवाचाथ ततो बब्रे मनुद्दयम्‌ ॥ 
देव्युवाच ततः स्वल्पैरहोभिरिति षण्मताः । 
अर्धश्लोकात्मका मन्त्रा मार्कण्डेयवचस्ततः ॥ 
इति दत्त्वा तयोरेवं देव्या वरमिति द्वयम्‌ । 
द्विर्दण्डकलितन्यायादावृत्तं स्याच्चतुष्टयम्‌ ॥ 
इत्येवमेकोनत्रिंशन्मनवः स्युस्त्रयो दशे । 
अत्रापरे नवार्धानि केचिदेकादशेऽभ्यधुः ॥ 
न तत्कात्यायनीतन्त्रजल्पितं किन्तु कल्पितम्‌ । 
इत्युत्तमचरित्रेऽस्मिन्नध्यायत्रितयात्मनि ॥ 
सम्भूय मन्त्रसंख्यैकचत्वारिंशच्चतुःशती । 
अर्धश्लोकात्मका मन्त्रास्तेषु द्वादश कीर्तिताः ॥ 
त्रिपान्मन्त्रास्तु षट्षष्टिद्वौ श्लोकौ पुनरुक्तकौ । 
श्लोका अपुनरुक्तास्तु त्रिशती सप्तविंशतिः ॥ 
राजैको देवदूतोक्तिद्वे द्वे देव्युक्तयो दश। 
मार्कण्डेयोक्तयस्तिस्त्र ऋषिवाक्यानि षोडश ॥ 
इत्युवाचाङ्किता मन्त्रा्चतुस्त्रिंशदिति स्थितिः । 
अथ सर्वे मिलिताश्चेदध्यायेषु त्रयोदशसु ॥ 
पञ्चशतानि श्लोका अष्टासप्ततियुतानि तेष्वन्त्यौ । 
श्लोकौ द्विगुणौ भवतस्त्रेधा द्वाविंशतेर्भागः ॥ 
एकोनबिंशतेश्च द्वेधा ते पञ्चषष्टिरतिरिक्ताः । 
ब्रह्मा भगवान्दूतो वैश्यो देवा नृपो मृकण्डुसुतः ॥ 
देव्यृषयश्चैकैकद्विद्वित्रिचतुःशरार्कऋक्षमिताः । 
इति सप्ताधिकपञ्चाश्चदुवाचपदाङ्किता अमी अधिकाः ॥ 

द्वाविंशतिशतमेषां श्लोकैरयोगेन मन्त्रसप्तशती । 
इति विभजनमुदितं प्रतिमन्त्रं कात्यायनीतन्त्रे ॥ 


तस्मादेतत्प्रकृतिकमपूर्णमन्यतु यामलप्रभृति । 
श्लोकमन्त्रस्त्रिधामन्त्र: पुनरुक्तो<र्धमन्त्रक: ॥ 
उवाचाङ्कित इत्येवं मन्त्रः प्रोक्तोऽत्र पञ्चधा ॥७०॥ 


मन्त्रपिण्डः शलोकपिण्डोऽध्यायपिण्ड इति त्रिधा। 
इत्यष्टौ सुभग४३७स्तोषः६६ श्री रर्जलं ३८सोम५७उन्नसः ७००॥ 
हस्थेमा५७८ लोक १ ३इत्याख्या संख्यास्तन्त्रेऽत्र वर्णिताः ॥ 


अथ मन्त्रव्याख्या। देव्येति। वहिपुरोगमा: ' अग्निरग्रे प्रथमो देवतानाम्‌' 
इति श्रुतेः।। १॥ 

(२ चतुर्धरी) तत्र तस्मिन्‌ शुम्भे इति यावत्‌। इष्टस्याभिमतार्थस्य 
लाभात्त्राप्तेः। लम्भादिति च पाठः। विकसनं विकासः सोऽस्यास्तीति विकासि 
विकासिनां वक्त्राणामंशुभी रश्मिभिर्विकासिता दीपिता आशा दिशो येस्ते। 
विकाशिवक्त्रास्त्विति पाठे विकासीनि वक्त्राणि येषां ते। तथा विकासिता 
नियन्त्रिता आशा प्रत्याशा येषां वा॥१॥ 


(३ शान्तनवी) ऋषिरुवाच। सुमेधा ऋषि: सुरथं राजानं वाक्यमुक्तवान्‌। 
देव्या चण्डिकया कात्यायन्या तत्र संग्रामे। यद्वा तत्र महासुरेन्द्रे शुम्भे हते आहते 
सति सेन्द्रा इन्द्रसहिताः वह्निपुरोगमाः अग्निपुरःसराः सुराः देवाः इष्टलाभात्‌ 
शुम्भनिधनलक्षणलाभात्सन्तुष्टा। अत एव विकासिवक्त्राः दीप्तियुक्ताननाः 
प्रसत्रमुखाः सुविकासिताशाः सुष्टु विकासिताः आशा दिशो येषां ते तथोक्ताश्च 
सन्तः प्रसन्रदिशः सन्तः तां शुम्भमर्दिनीं कात्यायनीं चण्डिकां तुष्टुवुः। पटुञ्‌ 
स्तुतौ। 

विकाशिवक्त्राब्नविकासिताशाः इति पाठे तु चकासृ दीप्तो। 
तालव्यान्तः। काशनं काशः काशो विद्यते येषां तानि काशीनि। विशेषेण काशीनि 
वक्त्राण्येव अब्जानि कमलानि यासां ता: विकाशिवक्त्रान्जा:। काश: सञ्जातो यासां 
ता: काशिताः। विशेषेण काशिता: विकाशिताः ताश्च ता: आशाश्च विकाशिताशाः। 
विकाशिवक्त्रान्जा: विकासः सञ्जातो येषां ते विकाशिवक्त्राब्जविकासिताशाः सुराः। 


विकासिवक्त्राब्नविकासिताशाः इति तु पाठे सुरा इष्टलाभाद्रिकासिवक्त्रान्जा 
विकासिताशाश्च भवन्ति| अंसो भुजशिरः। ततश्च कर्मधारयः। दीव्यति देवी। 
महान्तोऽसुरास्तेष्व्दरे श्रेष्ठे। षुर ऐश्वयें। सुरन्ति इषन्ते सुराः। इगुपधञ्ञाप्रीकिरः 

क:'। वहत्याहुतीर्वह्वि: स पुरोगमोऽग्रयायी येषां ते तथोक्ता:। कतो नामर्षि: तस्यापत्यं 
स्त्रीति गर्गादिपाठात्कात्यशब्दादगर्गादियजन्तातू “सर्वत्र लोहितादिकतन्तेभ्य:” इति 
ष्फ:। षित्वान्डीष्‌। फस्यायनादेश:। कात्यायनीं चण्डिकां तां देवा ऊचुः। देवीस्तोत्रं 
स्तुत्युपयोगीनि वाक्यानि उक्तवन्तः।।१।। 


(४ नागोजीभट्टी) ऋषिरुवाच। देव्येति। तत्र युद्धे वह्निपुरोगमाः 
वहिमुख्याः। कात्यायनीमित्यनेन परस्परमासामैक्यं सूचयति इष्टस्य शुम्भादिवधस्य 
लाभात्त्राप्तेः। लम्भादिति पाठे नुमागमः। विकासीनि विकस्वराणि वक्त्राणि येषां 
ते। तुः पादपूरणे। विकासिता आशा यैः।।१।। 

(५ जगच्चन्द्रचन्द्रिका) 

' श्लोकानां सार्धपञ्चाशज्ज्ञेयमेकादशे स्फुटम्‌ । 

पञ्चाशच्छ्लोकमन्त्रास्तदन्तेऽर्धश्लोकमन्त्रकाः । 

देवीद्वयमृषिश्चैको देवा एकमितीरिताः' ॥इति॥ 

अर्धसहितानां पञ्चाशच्छ्लोकानाम्‌ एकादशाध्याये प्रव्यक्तं ज्ञेयं बोध्यम्‌। 

पञ्चाशच्छ्लोकमन्त्राः दशाधिकं विंशतिद्वयमित्यर्थः। तदन्ते पञ्चाशच्छ्लोक- 
मन्त्राणामन्ते प्रान्ते अर्धश्लोकमन्त्रकोऽर्धश्लोकरूपो मन्त्रो ज्ञेयः। देवीद्वयं देव्यु- 
वाचेति द्वौ मन्त्रौ, ऋषिश्चैकः ऋषिरुवाचेत्येको मन्त्रः। देवा एकमितीरितम्‌। देवा 
ऊचुरित्येको मन्त्रः कथितः। 

पञ्चपञ्चाशदाहुत्यस्तच्चतुस्त्रंंशदुत्तरम्‌ । 

श्लोके देवी उवाचैकमेवं ज्ञेयं तु साधकैः ॥इति॥ 

पञ्च अधिका पञ्चाशदाहुतिस्तस्याः। चतुस्त्रंशदुत्तरं तत्‌ देवी उवाचैकं 
देवी उवाचेत्येको मन्त्रः साधकैः कात्यायनीतन््रज्ञैः तु पुनः एवं प्रकारेण ज्ञेयं 
बोध्यम्‌। तथाहि ऋषिरुवाच। देव्या हत इति २।।१।। 

(६ दंशोद्धारः) देव्येति। इष्टस्याभिमतार्थस्य लाभाद्विकासशीला ये वक्त्रान्जा 
मुखचन्द्राः। अब्जो जैवातृकः सोम: इत्यमरः। तैर्विकासिता आशा दिशो यैस्ते। 
वक्त्रांश्चेति पाठे वक्त्रांशुभिर्वक्त्रकिरणैः। वक्त्रास्त्विति पाठे विकाशीनि वक्त्राणि 
येषां ते। विकाशिता: फलिता आशा मनोरथा येषां ते इत्यर्थः ।।१।। 


(७ चन्द्रप्रभा) प्रातःकाल के सूर्य के सदृश है आभा जिनकी, चन्द्रमा 
है किरीट = मुकुट जिनका, उन्नत (उभरे हुए) कुचो और तीन नेत्रों से युक्त, 
मन्द मुसुकान से समन्वित मुख वाली, और वरद, अङ्कुश, पाश तथा अभय 
मुद्रा से शोभित हाथों वाली भुवनेश्वरी देवी को मैं विशेष रूप से भजता हूँ] 


५७८ दुर्गासप्तशती [ एकादशोऽध्यायः 


ऋषि (सुमेधा) ने कहा- देवी के द्वारा वहाँ युद्ध में महान्‌ असुरेन्द्र 
शुम्भ के मारे जाने पर शुम्भवधरूप इष्टलाभ = अभीष्ट प्राप्ति से विकसित मुख 
वाले तथा फलीभूत आशा वाले इन्द्र सहित देवगण अग्नि को आगे करके 
कात्यायनी (देवी) की स्तुति करने लगे॥१॥ 


देवि प्रपन्नार्तिहरे प्रसीद प्रसीद मातर्जगतोऽखिलस्य । 
प्रसीद विश्वेश्वरि पाहि विश्वं त्वमीश्वरी देवि चराचरस्य ॥२॥ 


(९ गुप्तवती)।।२।। 


(२ चतुर्धरी) प्रपन्ना भक्तास्तेषामार्ति दुःखं हरतीत्यपि च। प्रसीदेति सम्भ्रमे 
्रिरुक्तिः। ईश्वरी स्वतन्त्रा। चराचरस्येति निर्धारणे षष्ठी।।२।। 


(३ शान्तनवी) प्रपन्ना अनन्यशरणाः शरणार्थिनः भक्तिनम्राः तेषाम्‌ 
आर्तिहरे आर्तिः पीडा तां हरतीति प्रपन्नार्तिहरा। हरतेरनुद्यमनेऽच्‌ स्त्रियां टाप्‌। 
तत्संबुद्धौ हे प्रपन्नार्तिहरे! देवि! त्वं प्रसीद प्रसन्ना भव। पाघ्रादिना सदे: सीदभावः। 


प्रसीद मातर्जगतोऽखिलस्य। हे मातः! अखिलस्य कृत्स्नस्य जगत: हे 
जननि! हे देवि! त्वं प्रसन्ना भव। पटैकदेशे दग्धे पटो दग्ध इतिवदेकदेशेऽपि 
वर्ततेऽवयवीति तन्माभूदिति कार्त्स्न्यार्थमखिलग्रहणम्‌। हे विश्वस्य ईश्वर! व्यापके! 
त्वं प्रसीद प्रसन्ना भव। “अश्नुतेराशुकर्मणि वरट्चेच्चोपाधायाः'। हे देवि! त्वं विश्वं 
पाहि लक्ष्मीरूपेण त्वं सर्व जगत्‌ रक्ष। पा रक्षणे। लोटः “सेह्मपिच्च'। 

त्वमीश्वरी देवि चराचरस्य। हे देवि! त्वं चराचरस्य जङ्गमाजङ्गमात्मकस्य 
जगतः ईश्वरी विष्णुमायात्मतया व्यापकासि। यद्वा ईश्वरस्य स्त्री स्वामिनी भवसि। 
चराश्चाचराश्च चराचरम्‌। “सवो द्वन्द्वो विभाषैकवद्भति’ अन्यथा चर गतौ। पचाद्यच्‌। 
“चरिचलिपतिवदीनामच्याक्चाभ्यासस्य' इत्यनेन चराचरं जङ्गमात्मकमेव 
स्यान्नाजङ्गमात्मकमपि। ततश्च तं प्रति तस्य ईश्वरीत्वं न स्यात यदभ्यधुः। 
'चरिष्णुजङ्गमचरं त्रसमिङ्गं चराचरम्‌'। २॥ 

(४ नागोजीभडट्टी) देवीति। प्रपन्ना भक्ता: आदरे प्रसीदेति त्रिरुक्तिः। 
चराचरस्य मध्ये त्वमीश्वरी स्वतन्त्रा। इतरत्सर्वं त्वत्परतन्त्रमिति भाव:॥२॥ 


(५ जगच्चन्द्रचन्द्रिका) देवि प्रपन्नेति ३॥२॥। 

(६ दंशोद्धारः)।२॥ 

(७ चन्द्रप्रभा) शरणागत की पीडा को हरण करने वाली हे देवि! 
(हमलोगों पर) प्रसन्न होवो। हे सम्पूर्ण जगत्‌ की माता! प्रसन्न होवो। हे 
विश्वेश्वरि! प्रसन्न होवो। विश्व की रक्षा करो। हे देवि! तुम (विष्णुमाया रूप 
में) चर और अचर (समस्त जगत्‌) की ईश्वरी हो॥२॥ 


एकादशोऽध्यायः } गुप्तवत्यादिसप्तटीकासंवलिता ५७९ 


आधारभूता जगतस्त्वमेका महीस्वरूपेण यतः स्थितासि । 
अपां स्वरूपस्थितया त्वयैतदाप्याय्यते कृत्स्नमलङ्घ्यवीर्ये ॥३॥ 


(१ गुप्तवती)।।३।। 


(२ चतुर्धरी) अपां स्वरूपस्थितयेति। राहो: शिर इत्यादिवदर्थशून्या षष्ठी! 
जलस्वरूपेत्यर्थः। एतत्कृत्स्नमशेषम्‌ आप्याय्यते स्फीतीक्रियते। अलङ्घ्यवीर्ये 
अनन्यलङ्घनीयप्रभावे।।३।। 


(३ शान्तनवी) हे देवि! त्वं यतः कारणात्‌ महीस्वरूपेण पृथिवीरूपेण 
स्थितासि अवस्थितासि, अतो जगतः विश्वस्य आधारभूता अधिकरणात्मत्वं 
प्राप्ता त्वमेकैव नान्या व्यक्तिः। पृथिवीरूपा त्वं त्वद्रूपा च पृथिवीति भावः। हे 
अलङ्घ्यवीरये! लङ्कितुमशक्यबले! अपां स्वरूपस्थितया त्वयैव एकया एतत्कृत्स्नं 
जगत्‌ आप्याय्यते संवर्ध्यते वृद्धिं नीयते। प्यायी वृद्धौ। णिच्‌ कर्मणि लट] अपां 
जलानां स्वरूपेण स्थितया तया। न लङ्घ्यम्‌ अलङ्घ्यम्‌ अलङ्घनीयं वीर्यं यस्याः 
सा तत्सम्बुद्धौ अलङ्घ्यवीर्ये। ‘वीर्यं बलं प्रभावश्च’। अब्रूपा त्वं त्वद्रूपाश्चाप इति 
भावः:।।३।। 


(४ नागोजीभडट्टी) आधारभूतेति। तत्र हेतुः। महीस्वरूपेणेति स्थितिः। 


अपां स्वरूपस्थितया अबभिन्नस्वरूपेणेति स्थितया। गमकत्वात्समास:। आप्याय्यते। 
ओप्यायीत्यत: कर्मणि यक्‌। अनेनोक्तलक्षणेन सार्वात्म्यं विवक्षितम्‌॥३॥ 


(५ जगच्चन्द्रचन्द्रिका) आधारभूतेति ४।।३॥ 


(६ दंशोद्धारः) आधारभूतेति। अपां स्वरूपस्थितया जलस्वरूपया। 
अपामिति षष्ठी तु अभेदेऽपि राहोः शिर इत्यादिवदुपचारात्‌। यद्वा अपां 
जलदेवतानां जलरूपं तेन स्थितयेत्यर्थः। आप्याय्यते तृप्यते। अलङ्घ्यवीर्ये! 
अनन्यलङ्घनीयप्रभावे।। ३।। 


(७ चन्द्रप्रभा) अलङ्घ्य पराक्रम वाली हे देवि! एक मात्र तुम ही इस 
जगत्‌ का आधार हो, क्योंकि पृथ्वी के रूप में तुम ही स्थित हो और जल 
के रूप में स्थित तुम्हारे द्वारा ही यह सम्पूर्ण जगत्‌ तृप्त किया जाता है॥३॥ 

त्वं वैष्णवी शक्तिरनन्तवीर्या विश्वस्य बीजं परमासि माया । 
सम्मोहितं देवि समस्तमेतत्त्वं वै प्रसन्ना भुवि मुक्तिहेतुः ॥४॥ 

(१ गुप्तवती) नारायणीसूक्ताख्यं स्तवमाह। देवीति। सम्मोहितं त्वयैवेति 

शेषः।।४।। 


५८० दुर्गासप्तशती [ एकादशोऽध्यायः 


(२ चतुर्धरी) वैष्णवी ईश्वरी बीजं मूलकारणम्‌। परमा निरतिशया माया 
विद्याशक्तिः असि भवसि। एतत्समस्तं जगत्‌ सम्मोहितं सम्यङ्मोहविषयीकृतं 
त्वयेति शेषः। भुवि जगति मुक्तिहेतुः विद्याभावेन।।४॥ 


(३ शान्तनवी) हे देवि! त्वम्‌ अनन्तवीर्या अक्षयबला अक्षयप्रभावा च। 
“वीर्य बलं प्रभावश्च'। वैष्णवी विष्णुसम्बन्धिनी शक्तिरसि। यया शक्त्या 
विष्णुर्भगवानशेषलोकान्पालयति सा वैष्णवी विष्णुसामर्थ्यलक्षणा त्वमेवेति भाव:। 

हे देवि! त्वं विश्वस्य कृत्स्नस्य उचितं बीजं कारणं निदानं लोकवेदप्रसिद्ध 
सा परमा व्यापिनी माया त्वमेवासि। या विश्वस्य कारणरूपा परमा उत्कृष्टा उत्तरा 
माया सा त्वमसि न त्वदन्या सेति भाव:। बीज्यते वेति च बीजम्‌। त्वयेति 
प्रसङ्गसिद्धम्‌। हे देवि! त्वया मायास्वरूपया एतत्समस्तं जगत्‌ विश्वं सम्मोहितं 
सञ्जातमोहं ममतायत्तं कृतं मोहगर्ते निपातितम्‌। संसारपाशबद्धं कृतमिति भावः। 

हे देवि! त्वं प्रसिद्धा ज्ञानवैराग्यरूपा उपनिषत्परमात्मतत््तावगमस्वभावा 
प्रसन्ना सती भवनं भूः पुनः पुनरुद्भव उत्पत्तिरभूत्‌। प्रादुर्भाव इति यावत्‌। तस्याः 
मुक्तिहेतुः कारणं बीजमसीत्यर्थः। भुवि मुक्तिहेतुरित्येकपदम्‌। भुवि भूमावित्युक्तेऽ- 
थपुष्ट्यभावस्तिष्ठतु। ब्रह्मलोकादौ मुक्तिहेतुता न स्यादित्यव्याप्तिपरिजिहीर्षार्थोप- 
लक्षणताश्रयेण जनितप्रतिपत्तिगौरवदोषापत्तिरतिदुष्यति। हरेति भुवीति पृथकूपदता- 
प्युच्यतामुच्यतामुक्तदोषपरिजिहीर्षुणा भुवि मुक्तिहेतुरित्येकपदमिति। (हेतुर्ना कारणं 
बीजं निदानं त्वादिकारणम्‌'।४। 

(४ नागोजीभङट्टी) त्वमिति। आद्यपादे पालनशक्तिमत्त्वम्‌। द्वितीये कारण- 
शक्तिमत्त्वम्‌| माग्राऽविद्या। त्वयैतत्‌ सम्मोहितं संसारगर्ते पातितम्‌। तत्किं मोक्षो 
नास्त्येवेत्यत आह। त्वं प्रसन्ना कृतप्रसादा वै प्रसिद्धं भुवि जगति मुक्तिहेतुः।४॥ 

(५ जगच्चन्द्रचन्द्रिका) त्वं वैष्णवीति ५।।४॥ 

(६ दंशोद्धारः) त्वं वैष्णवीति। बीजं मूलकारणं परमा अतिशया 
मायाऽविद्याशक्तिः एतत्‌ सम्मोहितम्‌। अविद्यारूपया त्वयेति शेषः।४। 

(७ चन्द्रप्रभा) हे देवि! तुम अनन्त वीर्य = पराक्रम वाली वैष्णवी शक्ति हो। 
तुम ही इस विश्व का बीज अर्थात्‌ मूलकारण हो। तुम ही परम माया हो। यह सम्पूर्ण 
जगत्‌ तुम्हीं से सम्मोहित है तथा निश्चय ही प्रसन्न होकर तुम ही इस पृथ्वी पर मुक्ति 
का कारण बनती हो अर्थात्‌ मोक्ष की प्राप्ति कराती हो।४॥ 

विद्याः समस्तास्तव देवि भेदाः स्त्रियः समस्ताः सकला जगत्सु । 

त्वयैकया पूरितमम्बयैतत्का ते स्तुतिः स्तव्यपराऽपरोक्तिः ॥५॥ 


एकादशोऽध्यायः ] गुप्तवत्यादिसप्तटीकासंवलिता ५८१ 


(१ गुप्तवती) विद्या इति। सकलाश्वतुःषष्टिकलासहिता: षोडशकामकला- 
सहिताश्चेति क्रमेण विद्यास्त्रियोरन्वेति। एतत्परिदृश्यमानं जगत्स्तव्यविषये परा वा 
अपरा वोक्तिरपि त्वमेवेति त्वदन्या स्तुतिः का॥५॥ 


(२ चतुर्धरी) विद्या वेदादिलक्षणा: समस्ता: अष्टादश अपि। तथा च 


' अङ्गानि वेदाश्चत्वारो मीमांसा न्यायविस्तरः । 
धर्मशास्त्रं पुराणानि विद्या ह्येताश्चतुर्दश ॥ 
आयुर्वेदो धनुर्वेदो गान्धर्वश्चेति ते त्रयः। 
अर्थशास्त्रं चतुर्थं च विद्या ह्यष्टादशैव ताः' ॥इति॥ 
तव भेदा इति। भिन्नशक्तय इति काकाक्षिवदन्वयः। सकलाः कलाभिः 
सह वर्तमाना:। ताश्चालिङ्गनाद्याश्चतुःषष्टिः। एतज्जगत््वयैकया पूरितम्‌ अभिव्याप्तम्‌ 
एवं च ते तव का स्तुतिः। अपितु न कापीत्यर्थः। कुत इत्याह। स्तव्येति। 
स्तव्यस्य या पराऽपरोक्तिः मुख्यगौणकीर्तनं सा स्तुतिरभिधीयते। न च 
सर्वव्यापिन्यास्ते गौणाः सन्ति। मुख्यगुणकीर्तनं चानुवाद एवेति स्तुतिरिति भावः। 
यद्ठा स्तव्यपरा परोक्तिः स्तुतिरित्युक्तम्‌। न चासौ निर्वहति। भवत्याः 
सर्वव्यापित्वेनास्माभिभेदाभावात्तस्या भेदसाध्यत्वात्‌। न ह्येकं कर्म कर्तृ वा स्यात्‌! 


अथवा का कीदृशी अनिर्वचनीया त्वमिति स्यात्तर्हि प्रस्तुतमित्याह। ते 
स्तुतिरिति। स्तुतिरेवेयं तेषां चाभ्युपगमेन क्रिया हरति नाप्रस्तुतमित्याशयः। 


_ 


यद्वा ते तव स्तुतिरपि त्वमेव। कुत इत्यत आह। स्तव्यपरापरोक्तिः 
पराभिधाना वाकू का, सापि यतस्त्वमेव। यदाह 

चितिप्रत्यवमर्शार्था परा वाकू सरसोदिता। 

सैषा सारतया चोक्ता हृदये परमेष्ठिनः ॥इति॥ 

एवमपरोक्तिः सूक्ष्मा पश्यन्ती मध्यमा वैखरीरूपा च। लक्षणं चागमान्तरे 
प्रसिद्धम्‌। तथा च-- 

“सूक्ष्मा कुण्डलिनीमध्ये ज्योतिर्मात्रा ह्यणीयसी । 
आश्रोत्रविषया तस्मादुद्वच्छन्नूध्वगामिनी ॥ 
स्वयम्प्रकाशा पश्यन्ती सुषुम्णामाश्चिता भवेत्‌ । 
सैव हत्पङ्कजं प्राप्य मध्यमा नादरूपिणी ॥ 
अन्तःसङ्कल्पमात्रा स्यार्दाचंभक्तोर्ध्वगामिनी । 
सैवोरःकण्ठतालुस्था शिरोघ्राणं द्विजोत्तमाः ॥ 

जिह्वामूलोष्ठनिश्च्यूतवर्णव्यूहपरिग्रहा । 
शब्दप्रपञ्चजननी श्रोत्रग्राह्मा तु वैखरी' ॥इति॥ 


सेयं चतुर्विधा वाक्‌ श्रुतावपि पठ्यते 


“चत्वारि वाक्‌ परिमिता पदानि तानि विदुर्बाह्याणा ये मनीषिणः । 
गुहा त्रीणि निहिता नेङ्गयन्ति तुरीयं वाचो मनुष्या वदन्ति’ ॥इति॥ 
एवं परस्वभावापि भवती शब्दभावेनापि निवर्तत इति स्तुतिरपीति 
भावः।।५॥ 


(३ शान्तवती) हे देवि! समस्ताः श्रुत्यादयो विद्या: तवैव भेदाः 
त्वत्रकारा एव त्वदंशा एव तस्मात्तव च विद्यानां च परस्परं पार्थक्याभावात्‌ ते 
का स्तुतिः प्रवर्तताम्‌। न कापि। कीदृशी स्तुतिः। स्तवमर्हति स्तव्यम्‌। “दण्डादिभ्यो 
यः'। अन्यथा अचो यतं बाधित्वा 'एतिस्तु' सूत्रेण क्यपि सति स्तुत्यमित्येव 
स्यात्‌। स्तव्यपरापरोक्तिः स्तव्ये स्तवार्हे वस्तुनि विषये परा च अपरा चेति 
पृथक्त्वेनोक्तिर्यस्याँ सा स्तव्यपरापरोक्तिः। तस्मात्‌ हे देवि! त्वं विद्यारूपा 
सरस्वतीरूपेति इयं स्तुतिः पार्थक्याभावात्‌ न घटते। स्तुतिस्तुत्ययोः पृथक्त्वे खलु 
स्तुतिः प्रवर्तते लोके। एकत्वे का स्तुतिरस्त्विति भाव:। 

तर्हि त्वं ब्राह्मी, त्वं लक्ष्मी, त्वं शर्वाणी, त्वमिन्द्राणी, इत्याद्या 
स्तुतिरित्येषापि तस्याश्च देव्या: पृथक्त्वेन सा न घटत इत्याह। स्त्रियः समस्ताः 
सकलाः कलासहिताः सकलाश्चतुःषष्टिकलोपेताः पातित्रत्यादिधमोपिताः सर्गस्थिति- 
संहारादिप्रतिनियतनैपुण्योपेताश्च ब्राहयाद्याः स्त्रियश्च वनिता: तवैव भेदास्तवैवांशाः 
इति का ते स्तुतिः प्रवर्तताम्‌। न कापि। कीदृशी स्तुतिः। स्तव्यपरापरोक्तिः। स्तव्ये 
वस्तुनि विषये परा चापरेति पृथक्त्वेनोक्तिर्यस्यां सा स्तव्यपरापरोक्तिः। स्तव्यं स्तुतेः 
परं पृथक्‌ स्तव्याच्च स्तुतिरपरा पृथगिति पार्थक्यनिबन्धना स्तुतिलोकि प्रवर्तते। अत्र 
तु ब्राहयादिभ्यः स्त्रियः देव्याः पार्थक्याभावादैक्यत्वात्‌ स्तव्यस्तवयोरैक्यत्वे का ते 
स्तुतिः स्यात] न कापीति भावः। 

अन्यदीयगुणानामन्यत्रारोपेण गुणवर्णनं स्तुतिः। गुणाधिकरणमेकमेवेति 
स्तुतेरपृथग्वृत्तिरिति भावः। इह किं बहुनोक्तेन जगच्च त्वयैकया अम्बया मात्रा एव 
पूरितम्‌ आप्यायितं पूर्णीकृतम्‌। त्वमेव जगत्‌ जगदेव त्वमित्येव ते का स्तुतिः 
प्रवर्तताम्‌। न कापीत्यर्थः। 

अत्र तु सैव देवी सैव विद्येति, सैव देवी सैव च ब्राहयादिस्त्रीति, सैव 
च देवी तदेव देव्यात्मकं जगच्चेति पार्थक्याभावात्स्तव्यपरापरोक्तिः स्तुतिर्न प्रवर्तते 
इति भावः। 

यद्वा स्तवनीये न्यूने वस्तुनि परा श्रेष्ठा उक्ति: स्तुतिरुच्यते। परा उक्तिः 
परमोक्तिरित्यर्थ:। देवी न्यूना न भवतीति स्वभावत: श्रेष्ठोक्तिरस्त्येव तस्यामिति का 
ते स्तुतिरित्युक्तम्‌। न्यूनमधिकीकृत्योक्तिः स्तुतिरित्यपि स्तुतिलक्षणम्‌। देवी च 
न्यूना न भवतीति स्वतोऽधिकैवेत्यप्युक्तं का ते स्तुतिरिति॥५॥ 

(४ नागोजीभङट्टी) विद्या इति। 


' अङ्गानि ६ वेदाश्चत्वारो ४ मीमांसा १९ न्यायविस्तरः १२ । 

पुराणं १३ धर्मशास्त्रं १४ च विद्या ह्येताश्चतुर्दश ॥ 

आयुर्वेदधनुर्वेदगन्धर्वार्थशास्त्रैः सहाष्टादश भेदा: अंशाः सकलाश्चतुः- 
षष्टिकलोपेताः पातित्रत्यसौन्दर्यतारुण्याद्युपेताः समस्ताः स्त्रियोऽपि तवांशाः। 
त्वयैकयैतत्पूरितम्‌ अन्तर्बहिश्च व्याप्तम्‌। एवं च त्वत्तः पृथग्भूतस्याभावात्‌। अतस्ते 
स्तुत्ये विषये परापरा गौणी मुख्या च या उत्तिस्तद्रूपा स्तुति: केत्यर्थः। यद्वा 
उक्तिरूपा त्वमेवातः का ते स्तुतिः।॥५॥ 

(५ जगच्चन्द्रचन्द्रिका) विद्याः समस्ता इति ६।।५॥ 

(६ दंशोद्धारः) विद्या इति। वेदादयः समस्ता अष्टादशाऽपि। तदुक्तम्‌ 


' अङ्गानि वेदाश्चत्वारो मीमांसा न्यायविस्तरः । 
धर्मशास्त्रं पुराणञ्च विद्याश्चैताश्चतुर्दश ॥ 


आयुर्वेदो धनुर्वेदो गान्धर्वश्चेति ते त्रयः। 
अर्थशास्त्रं चतुर्थं च विद्या ह्यष्टादशैव ताः' ॥इति॥ 


“समस्ता इति। स्त्रियोऽपि तवैव भेदा इत्यनुषङ्गः। किंभूताः। सकलाः 
कलाभिश्चतुःषष्टिभिः सहिताः ताश्च शैवतन्त्रे उक्ता। यथा--गीतं १ वाद्यं २ नृत्यं 
३ नाट्यम्‌ ४ आलेख्यं ५ तिलकं ६ तण्डुलकुसुमचलीविकारा ७ पुष्पास्तरणं 
८ दशनवसनाङ्गानां राग: ९ मणिभूमिकर्म १० शयनरचनम्‌ ११ उदकवाद्यं 
१२ चित्रयोगः १३ चित्रमाल्यग्रथनविकल्पः १४ शेखरापीडयोजनं १५ नेपथ्ययोगः 
१६ कर्णपत्रभङ्गि १७ सुगन्धयुक्तिः १८ भूषणयोजनम्‌ १९ ऐन्द्रजालं 
२० क्रौञ्चमारयोगः २१ हस्तलाघवं २२ चित्रशाखापूपभुक्तविकारक्रिया २३ 
पानकरसरागासवयोजनं २४ सूचिवयनकर्म २५ सूत्रकीडा २६ डमरूकवीणावाद्यानि 
२७ प्रहेलिका २८ प्रतिमाला २९ दुर्वञ्चकयोगः ३० पुस्तकवाचनं 
३१ नाटकाख्यायिकादर्शनं ३२ काव्यसमस्यापूरणं पट्टिकीवेत्रबाणविकल्पाः 
३४ तर्ककर्माणि ३५ तक्षणं ३६ वास्तुविद्या ३७ रूपरत्नपरीक्षा ३८ धातुवाद: 
३९ मणिरागज्ञानम्‌ ४० आकारज्ञानं ४१ वृक्षायुर्वेदयोगाः ४२ मेषकुक्कुटलाव- 

बकयुद्धविधिः ४३ शुकसारिकाप्रलापनम्‌ ४४ उत्सादनं ४५ केशमार्जनम्‌ 
४६ अक्षरमुष्टिकाकथनं ४७ श्लोकतर्कविकल्पः ४८ देशभाषाज्ञानं ४९ पुष्पशकटिका 
५० निमित्तज्ञानं ५१ यन्त्रमातृका ५२ धारणमातृका ५३ संवाच्यं ५४ मानसीकाव्य- 
क्रिया ५५ अभिधानकोशः ५६ छन्दोज्ञानं ५७ क्रियाविकल्पः ५८ छलितकयोगः 
५९ वस्त्रगोपनानि ६० द्यूतविशेष: ६१ आकर्षणक्रीडा ६२ बालक्रीडनकानि 
६३ वैनायिकीनां वैयासिकीनां च विद्यानां ज्ञानम्‌ ६४ इति चतुःषष्टिकलाः 
प्रसङ्गादुपन्यस्ताः। 
प्रकृतमनुसरामः। अतः का ते स्तुतिर्न कापीत्यर्थः। असद्गुणारोपणं हि 
स्तुतिः। सर्वात्मिकायां त्वयि स्तुतिरयुक्तेति भावः। कुत इत्यत आह। स्तव्येति। 
यतः स्तव्या स्तुत्यविषयिणी परा अपरा च पश्यन रूपा उक्तिश्च वैखरीरूपा 
त्वमेव। मूलाधारे कुण्डलिन्यां तेजोमयी सूक्ष्मतमा परा! तत उदगता नाभिस्था 
सूक्ष्मतरा पश्यन्ती। ततोऽपि हृत्स्था नादरूपा सूक्ष्मा मध्यमा। संव पुनः 
कण्ठमभिहत्य ताल्वोष्ठपुटव्यापारजन्याश्रयणविषया वैखरी। एते च पंरादिभेदा- 
स्तनत्रान्तरे प्रसिद्धाः। तथा हि-- 
“सूक्ष्षकुण्डलिनीमध्ये तेजोमात्रा ह्यणीयसी । 
अश्रोत्रविषया तस्मादुद्रता चोर्ध्वगामिनी ॥ 
स्वयम्प्रकाशा पश्यन्ती सुषुम्णामाञ्चिता भवेत्‌ । 
सैव हृत्पङ्कजं प्राप्य मध्यमा नादरूपिणी ॥ 
अन्तः सङकल्पमात्रा स्याद्विभक्ता चोर्ध्वगामिनी । 
सैवोरःकण्ठतालुस्था शिरोघ्राणद्विजोपगा ॥ 
जिह्वामूलौष्ठनिसृतवर्णव्यूहपरिग्रहा 
शब्दप्रपञ्चजननी श्रोत्रग्राह्मा तु वैखरी'॥ 
इति श्रूयते। 
“चत्वारि वाकूपरिमिता पदानि तानि विदुर्ब्राह्मणा ये मनीषिणः । 
गुहा त्रीणि निहिता नेङ्गयन्ति तुरीयं वाचो मनुष्या वदन्ति' ॥इति॥५॥ 
(चन्द्रप्रभा) हे देवि! इस जगत्‌ में विद्यमान्‌ सम्पूर्ण विद्याएँ तुम्हारा ही 
भेद हैं तथा कलाओं से युक्त सभी स्त्रियाँ भी तुम्हारा ही भेद हैं। तुम एक 
अम्बा के द्वारा यह सम्पूर्ण जगत्‌ पूरित = व्याप्त है। अतः तुम्हारे लिये कोन 
सी स्तुति हो सकती है? क्योंकि स्तव्य = स्तवन करने योग्य परा-अपरा-उक्ति 
भी तो तुम ही हो॥५॥ 

सर्वभूता यदा देवी स्वर्गमुक्तिप्रदायिनी । 
त्वं स्तुता स्तुतये का वा भवन्तु परमोक्तयः !६॥ 
(१ गुप्तवती) इममेवार्थ विवृण्वन्राह। सर्वभूतेति। सर्वस्येत्याद्याः षोडश- 
श्लोका नारायणीलिङ्गका: क्कचिदष्टादश षठ्यन्ते तत्र द्वयमनाकरणम्‌। क्कचिदेकोन- 
विंशतिः पठ्यन्ते तदपि तथैव तन््रन्तरोक्तसंख्यायां वा तेषां प्रवेशो5स्तु|॥६॥ 


(२ चतुर्धरी) सर्वं भूतं प्राप्तं यया सा। तथा स्वर्गो दिव्यमनुभाव्यं सुखं 


मुक्तिः कायत्वापायः ते प्रदातुं शीलं यस्याः। एवं यदा तदास्भामिः स्तुता 
त्वमित्यन्वयः। यदेति वेत्यर्थे। वाशब्दः पक्षान्तरे। 


अथवा का: परमोक्तयः प्रधाना वाचस्तव स्तुतये भवन्तु। न का अपीति 
यावत्‌। कश्चिदाह। सर्वभूता यदा सर्वप्राणिनां शुभावहा भाग्यदा त्वमिति॥६॥ 


(३ शान्तनवी) पुनरपि देव्याः स्तुतिर्न घटत इत्याह। परमोक्तिः स्तुतिरिति 
स्तुतिलक्षणम्‌। तत्र देवी सर्वभूता इतीदं स्तुतिपदम्‌। एवं च सति ब्रूमः। हे देवि! 
भुक्तिमुक्तिप्रदायिनी त्वं यदा सर्वभूतासि सर्वात्मासि सर्वीभूतासि विश्वरूपासीति 
स्तुता सन्नुताऽभूस्तदा स्तुतये स्तुत्यै स्तुत्यर्था: का वा नाम परमाः श्रेष्ठा: उक्तयः 
वर्णना: स्तुतयः भवन्ति। न का अपि स्युः। 

इह हि परमा श्रेष्ठा उक्तिर्वर्णनं स्तुतिरिति स्तुतिलक्षणम्‌। ततश्च तच्च 
किञ्चित्स्वरूपं भावाभावात्मकं सम्भवेत्तन्नाम सर्वमित्युच्यते। शङ्का च कारणाभावात्‌। 
ततश्च सर्वनाम देव्यैव। देवीरूपमेव देवीरूपं नाम सर्वमेव। एवं सिध्यति सर्वभूता 
देवीति यदा स्तुता तदा सर्वस्य च देव्याश्च ऐक्याद्रेदाभावात्‌ किं स्तुत्यं का वा 
स्तुतिः स्यादिति तात्पर्यादाह। का भवन्तु परमोक्तयः इति। का परमोक्तयः याभिः 
स्तूयते देवी, न कापि। युक्ते क्ष्मादावृते भूतं प्राण्यतीते समे त्रिषु'। सर्वभूता 
सवेण विश्वेन समेत्यर्थः। कीदृशी देवी अयदा शुभावहविधिदा। भुक्तिभोंग: भुज्यते 
वा भोगः स्वर्गादिभुक्तिः। मोक्षोऽपवर्ग: तौ प्रददाति मुक्तिदा। 

यद्वा भुक्तेमुक्तिवैराग्यं तां भुक्तिमुक्ति प्रददाति भुक्तिमुक्तिप्रदा। प्रेदाज्ञः' कः। 
अयते गच्छति व्याप्नोत्ययती। 'कृत्यल्युटो बहुलम्‌' इति कर्तरि ल्युट्‌। 

यद्वा दय दाने। भुक्तिमुक्ती प्रदयते भुक्तिमुक्तिप्रदायिनी। 

यद्वा प्रा पूरणे। भुक्तिमुक्ती प्राति लोकेभ्यः पूरयति भुक्तिमुक्तिप्रा! 
'आतोऽनुपसरगे कः? दयिष्यते रक्षिष्यति दयिनी। “भविष्यदाधमर्णर्ययोर्णिनिः'। 
भुक्तिमुक्तिप्रा चासौ दायिनी रक्षिका चेति कर्मधारयः। व्यवहारा उक्तयः। परमाः 
श्रेष्ठा: स्तुतयः। तादथ्यें चतुर्थी॥६॥ 


५८६ दुर्गासप्तशती [ एकादशोऽध्यायः 


(४ नागोजीभट्टी) पुनरपि स्तुतेरघटनामाह। सर्वेति। सर्वभूता विश्वात्मिका 
देवी द्योतनशीला स्वर्गमुत्तयो: प्रकर्षेण दात्रीति यदा त्वं स्तुता तदा वा स्तुतये 
परमा अधिका उक्तयः का भवन्तु। न कापीत्यर्थः।६। 

(५ जगच्चन्द्रचन्द्रिका) सर्वभूतेति ७॥६॥ 

(६ दंशोद्धारः) सर्वभूतेति। सर्वभूतं प्राप्तं यदा। यदेत्यव्ययम्‌ वेत्यर्थे। 
यदि त्वं स्वर्गमोक्षप्रदा तदा तदास्माभिः स्तुतेत्यन्वयः। सर्वात्मिकायाः स्तोतु- 
. मशक्यत्वादिति भावः। वाशब्दः पक्षान्तरे। अथवा का वाचस्तव स्तुतये भवन्तु। 
न कापीत्यर्थः। यद्वा सर्वभूतानाम्‌ अयदा शुभभाग्यदा त्वम्‌ अत: का वाचस्तव 
स्तुतये समर्था इत्यर्थः। ‘अयः शुभावहो विधिः'।।६।। 

(७ चन्द्रप्रभा) जब तुम स्वर्ग एवं मुक्ति को देने वाली सर्वभूता = 
सर्वस्वरूपा (विश्वात्मिका) देवी हो तब इस प्रकार से अर्थात्‌ इसी रूप में तुम 
स्तुत हो चुकी = तुम्हारी स्तुति हो चुकी। अब तुम्हारी स्तुति के लिये इससे 
श्रेष्ठ उक्तियाँ क्या हो सकती है?॥६॥ 

सर्वस्य बुद्धिरूपेण जनस्य हृदि संस्थिते । 
स्वर्गापवर्गदे देवि नारायणि! नमोऽस्तु ते ॥७॥ 

(९ गुप्तवती)।।७॥ 

(२ चतुर्धरी) तथाप्युपगम्य स्तूयस एवेत्याह। सर्वस्येति। अपवर्गो मुक्ति:। 
नारा आपो अयनं यस्येति नारायण: परमात्मा, तस्येयं शक्तिर्नारायणी तस्याः 
सम्बुद्धौ। ते तुभ्यम्‌।।७॥। 

(३ शान्तनवी) हे देवि! सर्वस्य जनस्य जन्तोः हृदि चेतसि बुद्धिरूपेण 
संस्थिते हे सर्वजनहृदयस्थिते! बुद्धिरूपे! हे स्वर्गापवर्गदे! हे नारायणि! 
नमस्तेऽस्तु। हे देवि! संस्थिते सम्यगवस्थिते। 'संस्थाधारे स्थितौ मृतौ'। स्वर्ग 
चापवर्ग मोक्षं च ददाति स्वर्गापवर्गदा। 'आतोऽनुपसगें क: नरः कश्चिदृषिः। 
नरस्यापत्यं नारायणः। “नडादिभ्यः फक्‌'। फस्यायनः। नारायणस्य स्त्री 
मायोपचारात्‌ नारायणी। विष्णुमायेत्यर्थः। 


यद्वा “आपो नारा इति प्रोक्ताः'। नारमम्मयमयनमस्य नारायणः। संज्ञायां 
णत्वम्‌। यद्वा नराणां समूहो नारमयनमस्य नारायणः। तस्य स्त्री नारायणी लक्ष्मी 
तत्सम्बुद्धौ हे नारायणि। “कात्यायनीं तुष्टुबुरिष्टलाभात्‌' इति कात्यायन्या: स्तुतौ 
प्रकृतायां नारायणीनमस्कृतिः। स्त्रियः समस्ताः कात्यायन्यंशा एवेति प्राक्प्रणीत- 
त्वात्कार्यभेदमात्रभिन्नत्वेऽपि तयोरैक्यादविरुद्धत्वमवगन्तव्यम्‌।७॥ 


एकादशोऽध्यायः ] गुप्तवत्यादिसप्तटीकासंवलिता ५८७ 


(४ नागोजीभट्टी) तथाप्युपगम्याप्याह। सर्वस्येति। बुद्धिर्निक्चयात्मकज्ञानं 
तद्द्वारैव स्वर्गापवर्गदा त्वं नारायणस्य विष्णोः शक्तिर्नारायणी तत्सम्बोधने 
शुद्धतत्त्वप्रधाना वैष्णवी त्वमिति ध्वन्यते। ते तुभ्यम्‌। यद्वा नारस्य जीवसमूह- 
स्यायनी स्थानभूता तद्रूपा तत्साधनम्‌।।७।। 


(५ जरगच्चन्द्रचन्द्रिका) सर्वस्येति ८।।७॥ 


(६ दंशोद्धारः) अतः केवलं तव नामभिर्नमस्कारमेव कुर्मह इत्याहुः। 
सर्वस्येत्यादि। बुद्धिुपेण अध्यवसायकार्यन्तःकरणरूपेण नारायणि नारा 
आपोऽयनं यस्येति नारायणः। यद्वा नराणां समूहो नारं “तस्य समूहः” इत्यण्‌] 
तदयनं यस्येति नारायणः सर्वान्तर्यामी यद्वा नारस्य जीवसमूहस्याऽयनं 
प्रवृत्तिर्यस्मात्‌। अथवा न विद्यन्ते अरा दोषा यस्िस्तन्नारं श्वेतद्वीपं वैकुण्ठं वा 
तदयनं यस्येति नारायणः। नारं जीवसमूहमयते जानाति वा नारायणः। 
अयतेर्गत्यर्थत्वाद्गत्यर्थानां ज्ञानार्थत्वात्‌ नारमयति प्रवर्तयतीति ण्यन्तादपि 
` बाहुलकात्कर्तरि ल्युट्‌। नारायण इति केचित्‌। अरा दोषास्तद्भिन्ना नारा गुणास्तेषा- 
माश्रय इति वार्थः। यद्वा नराणां सम्बन्धः नारो ब्रह्मा! सम्बन्धश्चोत्पाद्योत्पादकत्वं 
तस्याऽयनं सर्वान्तर्यामित्वात्सोऽयनं यस्येऽत्यर्थो वा। यद्वा नरस्य वसुदेवस्यापत्यं 
नारायण:। नडादित्वात्फक्‌ “पूर्वपदात्संज्ञायाम्‌' इति णत्वम्‌। तस्य राक्तिर्नारायणी 
तत्सम्बुद्धः। ते तुभ्यम्‌।७॥ 

(७ चन्द्रप्रभा) सभी जनों के हृदय में बुद्धिरूप से रहनेवाली, स्वर्ग तथा 
मुक्ति को देनेवाली हे देवि! नारायणी तुम्हें (हमलोगों का नमस्कार) प्राप्त हो, 
अर्थात्‌ तुम्हारे लिये नमस्कार है।७॥। 

कलाकाष्ठादिरूपेण परिणामप्रदायिनि । 
विश्वस्योपरतौ शक्ते नारायणि! नमोऽस्तु ते ॥८॥ 

(१ गुप्तवती) कलाकाष्ठेति। परिणामेति षड्भावतिकाराणामु- 
लक्षणम्‌।।८॥ 

(२ चतुर्धरी) कला त्रिंशत्काष्ठात्मकः कालः। काष्ठा अष्टादश निमेषात्मकः। 
आदिशब्दो निमेषमुहूर्ताद्युपसंग्रहार्थः। विश्वस्य जगतः परिणामोऽन्यथाभावः। 
भावान्तरापत्तिरिति यावत्‌। विश्वस्य उपरतौ नाशे सक्ते आसक्ते। प्रवृत्ते इति 
यावत्‌। तालव्यपाठे शक्ते समर्थे॥८॥ 


(३ शान्तनवी) 'अष्टादशनिमेषास्तु काष्ठा त्रिशत्तु ताः कलाः' इत्यभि- 
धानात्काष्ठाख्यः कालः अष्टादशनिमेषकः। कलाख्यस्तु कालः त्रिंशत्काष्ात्मकः 
इति काष्ठा कलातो न्यूनेति कृत्वा काष्ठाकलादिरूपेणेति पाठ: सभ्यः। हे 


५८८ दुर्गासप्तशती [ एकादशोऽध्यायः 


काष्ठाकलादिरूपेण परिणामप्रदायिनि! विश्वस्य खलु काष्ठाकलाक्षणमुहूर्ताहोरात्र- 
पक्षमासर्त्वयनसंवत्सरादिकालरूपेण परिणामप्रदायिनि! बाल्ययौवनवार्धकादिवयो- 
विशेषपरिणामकारिणि। तथा विश्वस्य उपरतौ विषये विश्वस्यावसाने च विषये या 
शक्ति: तत्सम्बुद्धौ हे शक्ते। यद्वा विश्वस्योपरतौ विषये शक्ता समर्था रुद्ररूपा 
तत्सम्बुद्धौ हे शक्ते! हे समर्थे! हे नारायणि! नमोऽस्तु ते नमस्ते तुभ्यमस्तु। 


नारायणीति। अय गतौ। इण्‌ गतौ। इ गतौ। अय्यते इयते वा अयनः 
परमात्मा। कर्मणि ल्युट्‌। पुँल्लिङ्गता तु प्रयोगतः। “लिङ्गमशिष्यं लोकाश्रय 
त्वाल्लिङ्गस्य' इति वचनात्‌। नराणामयनः नारायणः। 'पूर्वपदात्संज्ञायामगः' इति . 
णत्वम्‌। नारायणस्य परमात्मनः इयं माया नारायणी विष्णुमाया। अन्यथा 
नारायणस्य विष्णोरियं नारायणीयेति 'वृद्धाच्छ:' स्यात्‌। तस्मात्सम्बन्धेऽणेव। 
तत्सम्बुद्धौ हे नारायणि! नमनं नमो नतिः प्रह्णीभावः परिणामः 
प्राणिकायावयवोपचयलक्षणावृद्धः तां प्रददाति परिणामप्रदायिनी। “सुप्यजातौ 
णिनिः। “आतो युक्‌ चिण्कृतोः’ ज्ञापकसिद्धमनित्यमिति क्रचित्सोपसर्गादपि 
णिनिः। दुग्धं दधिरूपेण परिणमतीत्यादौ परिणामो रूपान्तरावाप्तिर्दुग्धादि- 
स्वरूपाद्रिवर्तः। परिणामप्रदायिनीति तु पाठे परितो मानमियत्तया परिच्छेदः 
प्राणिकायादेः कालकृता शरीरावस्था यौवनादिवयः, तस्य परिच्छेदः परिणामम्‌ 
एतावत्कालपरिमितमिदं बाल्यमेतावत्कालपरिमितं यौवनमित्यादिशरीरावस्था- 


_ 


परिच्छेदः, तत्‌ प्रददाति परिणामप्रदायिनी तत्सम्बुद्धौ हे परिणामप्रदायिनि।८॥ 
(४ नागोजीभट्टी) कलेति। कलेति त्रिंशत्काष्ठाः। अष्टादशनिमेषाः काष्ठा! 
आदिना क्षणमुहूर्तादयः। परिणामो जनानामवस्थाविशेषः, तेनाखण्डकालरूपत्वम्‌। 
तदेव पुनराह। विश्वस्योपरतौ नाशे शक्तिः। नानाशक्तिमतीत्यर्थः। कालस्यैव 
जगद्भक्षकत्वात्‌।।८। 
(५ जगच्चन्द्रचन्द्रिका) कलाकाष्ठादीति ९॥८॥ 


(६ दंशोद्धारः) कलेति। त्रिंशत्काष्ठात्मकः काल: कला। काष्ठापञ्च- 
दशनिमेषात्मकः। आदिना मुहुर्तादीनां सङ्ग्रहः। तद्रूपेण परिणामस्याऽन्यथाभावस्य 
रूपान्तरापत्तेः प्रदायिनी। उपरतौ नाशे शक्ते समर्थे। सक्ते इति पाठे प्रवृत्ते 
इत्यर्थः।।८।। 

(७ चन्द्रप्रभा) कला और काष्ठा आदि रूप से परिणाम (अवस्था- 
परिवर्तन) प्रदान करने वाली, तथा विश्व के उपसंहार में भी समर्थ, हे नारायणि! 
तुम्हें (हमलोगों का) नमस्कार (प्राप्त) हो॥८॥ 

सर्वमङ्गलमाङ्गल्ये शिवे सर्वार्थसाधिके । 
शरण्ये त्र्यम्बके गौरि नारायणि नमोऽस्तु ते ॥९॥ 


(१ गुप्तवती)।।९। 


(२ चतुर्घरी) स्वेषां मङ्गलादीनां यन्माङ्गल्यं मङ्गलस्वभावस्तद्रुपे। मङ्गला- 
नामपि मङ्गलं त्वमेवेत्यर्थः। शिवे! कल्याणकारिणि! शरण्ये! शरणाहे। | 
आश्रयणीये! इति यावत्‌। त्रीण्यम्बकानि नेत्राणि यस्याः "स्त्रयां दृष्टिदृशौ देवदीपो 
लोचनमम्बकम्‌' इत्यभिधानात्‌] गौरि! गौरवर्णे॥९॥ 


(३ शान्तनबी) सर्वाणि मङ्गलानि शुभानि यतः स्युः सा सर्वमङ्गला उमा 
रमा च। मङ्गलेभ्यो हिता मङ्गल्या ‘उगवादिभ्यो यत्‌'। सर्वमङ्गलमाङ्गल्ये इति 
वृद्धिपाठपक्षे तु मगि गतौ मङ्गधते मङ्गलानि मङ्गलेभ्यो हिता मङ्गल्या मङ्गल्यैव 
माङ्गल्या। “अन्येषामपि दृश्यते’ इति दीर्घः पुरुषवत्‌। कश्चित््वाह। 'गुणवचन- 
ब्राह्मणादिभ्यः कर्मणि च' इति कर्मणि ष्यञिति तन्न। तस्य हि अर्थसङ्गत्या- 
भावस्तावदास्ताम्‌। स्त्रियां टापं बाधित्वा षित्त्वात्‌ डीषि माङ्गलीत्येव स्यात्‌। न तु 
मङ्गल्येति रूपसिद्धिरिति तदुपेक्षणीयं प्रेक्षावद्धि:। 


शिवा भवानी रुद्राणी तस्या: सम्बुद्धौ हे शिवे। यद्वा शिवा मङ्गलोपेतेति 
रमापि शिवा भवति। हे शिवे! हे रमे! सर्वेषामर्थानां साधिका साधयित्री उमा रमा 
च। हे सर्वार्थसाधिके। ‘अर्थोऽ भिधेयरैवस्तुप्रयोजननिवृत्तिषु'। शरणं गृहरक्षित्रोः” 
शरणेषु गृहरक्षितृषु साधुः प्रवीणा योग्या च शरण्या उमा रमा चा 'तत्र साधुः" 
इति यत्‌। 

हे शरण्ये! हे रक्षितृषु प्रवीणेषु सोमसूर्याग्निरूपाणि त्रीण्यम्बकानि अक्षीणि 
यस्याः सा त्र्यम्बका उमा। त्रयोऽम्बकाः पितरो रक्षकाः ब्रह्मविष्णुमहेश्वररूपाः 
परिवारभूता यस्याः सा त्र्यम्बका उमा रमा च हे त्र्यम्बके। त्रयाणां लोकानां 
अम्बकः पितेत्यागमः। गौरी उमा। यद्वा गुङ्‌ अव्यक्ते शाब्दे। गूयते अव्यक्तं गुप्तं 
शब्दयते मनसा गृह्यते ध्यायते गौरी उमा रमा च। क्रज्रेन्द्र' इत्युणादिसूत्रेण 
रनिप्रत्यये गुडे वृद्धिर्निपात्यते। “गौरोऽरुणे सिते पीते’ गौरादित्वान्डीप्‌। 


नारायणस्य भगवतः स्त्री नारायणी लक्ष्मी यद्वा ‘अयः शुभावहो 
विधिः' यत्र परमात्मनि स अयनः परमात्मा। पामादित्वान्मत्वर्थीयो नः। नृ नये। 
नयो नीतिः। भावे ऋृदोरप्‌। नरणं नरः नरेण नयेन अयनः नरायणः परमात्मा 
नरायणस्य परमात्मनः इयं माया नारायणी विष्णुमाया उमा रमा च हे नारायणि! 
नमोऽस्तु ते। “नमः स्वस्ति’ इति चतुर्थी॥९॥ 


१. “मङ्गल्ये’ इत्यपि पाठः। 

(४ नागोजीभट्टी) सर्वेति। सर्वमङ्गलानां मङ्गलस्वरूपे! शिवे! कल्याणकर्त्रि! 
शरण्ये! शरणाहें त्र्यम्बके! त्रिनेत्रे? गौरि! गौरवणें। अनेन शैवीत्वमप्यस्याः 
ध्वनितम्‌।।९॥ 

(५ जगच्चन्द्रचन्द्रिका) सर्वमङ्गलेति १०॥९॥ 

(६ दंशोद्धारः) सर्वेषां मङ्गलानां यन्मङ्गल्यं मङ्गलभावस्तद्यस्याः। भावे 
ष्यञि वृद्धयभाव आर्षः। माङ्गल्य इति पाठः सुगमः। शिवे! कल्याणकारिणि! 
शरण्ये! शरणाऽहें! त्रीणि अम्बकानि नेत्राणि यस्याः। “स्त्रियां दृष्टिदृशौ देवदीपो 
लोचनमम्बकम्‌' इत्यभिधानात्संज्ञाशन्दानामव्युत्न्नत्वेन प्रत्ययस्थत्वाभावादित्त्वं ना 
अम्बिकेति पाठे अवि शब्दे। पचाद्यच्‌। त्रयो अम्बा वर्णा: अकारोकारमकारा: 
प्रतिपादका यस्याः। प्रणवप्रतिपाद्ये इत्यर्थः। स्वार्थे क:। गौरि! गौरवणे।।९॥ 

(७ चन्द्रप्रभा) हे सभी मङ्गलों की मङ्गलस्वरूपे! कल्याणदाविनि! सभी 
अर्थ = धर्म, अर्थ, काम तथा मोक्ष की साधिके! शरण देने वाली! तीन नेत्रं 
वाली! गौरि! नारायणि! तुम्हें (हमलोगों का) नमस्कार (प्राप्त) हो॥९॥ 

सृष्टिस्थितिविनाशानां शक्तिभूते सनातनि । 
गुणाश्रये गुणमये नारायणि नमोऽस्तु ते ॥१०॥ 

(१ गुप्तवती)॥१०॥ 

(२ चतुर्धरी) सृष्ट्यादीनां शक्तयो ब्रहमहरिहरात्मकाः तद्भूते तत्स्वरूपे 
सनातनि! नित्ये! गुणाश्रये! गुणभावने। स हि प्रधानोपहितः सत्त्वाद्यधिकरणं 
भवति गुणमयप्रकृतिभावेन। सा हि सत्त्वरजस्तमसां साम्यावस्था। यद्वा गुणाश्रया 
व्योमादिभावेन। गुणमया शब्दादिभावेन। स्वरूपे मयड्विधानात्तद्धिता नानाविधा: 
प्रत्ययाः स्युरिति महाभाष्यस्मरणात्‌ डापूप्रत्ययः।।१०॥ 

(३ श्यान्तनवी) जगतां सृष्टेः सर्गस्य स्थितेर्वर्तमानस्य विनाशस्य प्रलयस्य 
. हे शक्तिभूते! शक्तिरित्येवम्भूता जाता। हे शक्तिरूपे। जगत: सर्गस्थितिसंहारकरण- 
विषये या शक्तिः शक्तता सामर्थ्यरूपा तद्भूता देवी तत्सम्बुद्धौ हे शक्तिभूते। 

यद्वा ब्राह्मी शक्तिः सृष्टौ, वैष्णवी शक्तिः स्थितौ, माहेश्वरीशक्तिर्विनाशे, 
तद्भूता त्रिशक्तिभूता या शक्ति: सा सामान्येन शक्तिभूता हे शक्ति भूते। 

यद्वा शक्तोनां भूः कारणभूतिः परमात्मा तेन ऊता गुम्फिता तन्तुनेव प्रोता। 
ऊयी तन्तुसन्ताने वूः। यद्वा शक्तीनां भूतिरवताररूपा शाक्तिर्भूतिः हे शक्तिभूते। यद्वा 
शक्तीनां भुवः भूमयः ब्रह्मविष्णुमहेश्वराः तेषाम्‌ ऊतिः सङ्घट्टना तन्तुनेव गुम्फनं 
सन्ततनं शक्तिभूतिः। वेज: स्त्रयां क्तिन्‌। हे शक्तिभूते! हे सनातनि! “सायं चिरम्‌’ 

इत्यादिसूत्रेण ल्युस्तुट्‌ च। स्त्रियां टित्त्वान्डीप्‌। 'सनात्सनातना नित्ये'। “शाश्वतस्तु 
ध्रुवो नित्यसदातनसनातनाः” हे . शाश्चति। 

हे गुणाश्रये! गुणा: आश्रयो यस्याः सा गुणाश्रया। गुणा: सतं 
रजस्तमश्चेति त्रयः। गुणेषु वर्तमानेत्यर्थः। यद्वा गुणानामाश्रयो यत्र सा गुणाश्रया हे 
गुणाश्रये। यद्वा सत्त्वादिगुणयुक्ता गुणा: यथायोगं ब्रह्मादयस्ते आश्रयो यस्याः सा 
गुणाश्रया हे गुणाश्रये। हे गुणमये। मय गतौ। मयते गच्छति लोकान्मया। पचाद्यचि 
स्त्रियां टाप्‌। गुणैर्मया गुणमया। गुणैरगतिमतीत्यर्थः। यद्वा हे अगुणमये! अगुणं ब्रह्म 
मयते मया अगुणेन ब्रह्मणा मया गमनपरा अगुणमया हे अगुणमये। ब्रह्मतत्त्वेन 
मयमाने इत्यर्थः। 


गुणाश्रये! गुणमयि! इति पाठे तु गुणानां विकारः गुणमयी। यथायोगं हे 
गुणमयि। 'मयङ्वैतयोर्भाषायाम्‌’ इत्यादिना मयद्‌। स्त्रियां टिंदन्तत्वान्डीप्‌। यद्वा 
गुणेभ्यो हेतुभ्य आगता गुणमयी। हे गुणमयि। 'हेतुमनुष्येभ्य:” इत्यधिकृत्य 'मयट्‌ 
च' इति मयर्‌। यद्वा गुणाः प्रकृता उच्यन्तेऽस्यां गुणमयी देवी हे गुणमयि। 
'तत्प्रकृतवचने मयद्‌” 

यद्वा हे अगुणमयि! हे नारायणि! नमोऽस्तु ते। नारायणस्य स्त्री नारायणी 
लक्ष्मीः, हे लक्ष्मि! नमस्तेऽस्तु। यद्वा अय्यते ईयते गम्यते प्राप्यते अयना मुक्तिः। 
ऋशब्दः अदितिवाची। अरोऽपत्यानि पुमांसः आरा देवाः। नशब्दो 
नञूसमानार्थोऽननुबन्धकः। न सन्त्यद्याप्यारा देवा: साधकत्वेन यत्र सा नारा। नारा 
चासौ अयनी चेति नारायणी मुक्तिः। देवैरप्यद्यापि दुष्प्राप्येत्यर्थ:। तत्सम्बुद्धौ हे 
नारायणि! हे मुक्ते! नमोऽस्तु ते॥१०॥ 

(४ नागोजीभट्टी) सृष्टीति आद्यार्धेन ब्रह्मादीनां सृष्टयादिशाक्ति: 
त्वमेवेत्युक्तम्‌। सनातनि! नित्ये! गुणानां महदादीनाम्‌ आश्रयभूते! अगुणमये! 
अविद्यमानगुणकृतविकारे।। १ ०॥ 

(५ जगच्चन्द्रचन्द्रिका) सृष्टिस्थितीति ११॥१०॥ 

(६ दंशोद्धारः) सृष्टीति। सृष्टयादीनां शक्तयो विधिहरिहररूपाः, तद्भूते 
तद्रूपे! सनातनि! नित्ये! गुणाश्रये! पुरुषरूपे! गुणमये! सत्वाद्यात्मकप्रकृतिरूपे। 
` मयटष्टित्वान्‌ ङीषि प्राप्तेऽपि छान्दसत्वादभावः। यद्वा डुमीज्‌ प्रक्षेपे। ण्यच्‌ मयः 
प्रक्षेप। गुणानां मयोऽस्त्यस्यांम्‌। अगुणमये! निर्गुणे! इति वा छेद:॥१०॥ 

(७ चन्द्रप्रभा) सृष्टि स्थिति (पालन) विनाश (संहार) इन तीनों की 
शक्तिरूपा, सनातनी, गुणों का आश्रय और गुणमयी अथवा अगुणमयी नारायणी 
तुम्हें (हमलोगों का) नमस्कार (प्राप्त) हो॥१०॥ 

शरणागतदीनार्तपरित्राणपरायणे । 
सर्वस्यार्तिहरे देवि नारायणि नमोऽस्तु ते ॥११॥ 


(९ गुप्तवती)।। ११।। 


(२ चतुर्धरी) शरणेति। दीना व्याध्यादिदुःखभाजः। आर्तास्तस्करादि- 
पीडिताः। शरणागता ये दीनार्तास्तेषां परित्राणमेव परायणमभीष्टं यस्याः। 
'परायणमभीष्टे स्यात्तत्पराश्रययोरपि’ इति नामशासनात्‌।।११।। 


(३ शान्तनवी) शरणं गृहरक्षित्रोः'। शरणं रक्षितारम्‌ आगताः रक्ष रक्षेति 
प्रपन्न॑ प्राप्ता: शरणागताः, त एव दीना: आर्ताश्च दुःखिताः लोकाः तेषामापदभ्यो 
दुःखेभ्यः परित्राणं परिरक्षणं तदेव परं मुख्यमुद्दिश्यमयनं वर्त्म प्रसरणं च यस्याः 
सा, तत्सम्बुद्धौ शरणागतदीनार्तपरित्राणपरायणे। सर्वस्य लोकस्य आर्तिहरे 
पीडादूरीकर्त्रि। 'हरतेरनुद्यमनेऽच्‌’ हे दुःखहारिणि! हे भगवति! हे नारायणि! 
नारायणस्य स्त्रि! हे लक्ष्म! हे वैष्णवप्रकृते! नमस्तेऽस्तु। 

यद्वा न आरायणि न मः अः तुते इति छेद:। न इति देवमाता, मः शिवः, 
अः विष्णुः, द्वौ प्रतिषेधौ प्रकृतमप्रतिषिद्धमर्थं गमयतः। उर्देवमातुरपत्यानि पुमासः 
आरा: ऋभवः देवाः। आय्यते ईयते अयनी। आराणां देवानामयनी आराधनीया 
ध्यातव्या देवता आरायणी। 'पूर्वपदात्संज्ञायामगः' इति णत्वम्‌। हे आरायणि! त्वां 
मः शिवः, अः विष्णुः, न तुते अपितु स्तुते नौत्येव। 'मः शिवश्चन्द्रमाश्च 
स्यात्‌। ‘अकारो वासुदेवः स्यात्‌'। ष्टुञ्‌ स्तुतौ लडात्मनेपदम्‌।।११॥ 

(४ नागोजीभट्टी) शरणेति। दीनाः सर्गादिदुःखभाजः। आर्ताः तस्कारदि- 
पीडिताः। परायणस्तत्परः तदुपपादकमार्तिहरे इति नियताः। आते: पीडायाः 
हन्त्रीत्यर्थः।। १ १॥ 


(५ जगच्चन्द्रचन्द्रिका) शरणेति १२।।११।। 


(६ द॑शोद्धारः) शरणेति। दीनाः कारश्यादिदुःखभाजः। आर्तास्तस्करादि- 
पीडिताः। तेषां परित्राणं रक्षणमेव परायणमभीष्टमस्याः। 'परायणमभीष्टं स्यात्त 
त्पराश्रययोरपि' इत्यभिधानात्‌।। ११॥ 


(७ चन्द्रप्रभा) शरण में आये हुए दीनों तथा आर्तो की रक्षा में तत्पर 
तथा सबकी पीड़ा को हरने (मिटाने) वाली हे देवि! नारायणी तुम्हें (हमलोगों 
का) नमस्कार (प्राप्त) हो॥१ १।। 

हंसयुक्तविमानस्थे ब्रह्माणीरूपधारिणि । 
कौशाम्भःक्षरिके देवि नारायणि नमोऽस्तु ते ॥१२॥ 

(१ गुप्तवती) कौशेति। कुशं जलं तस्येदं कमण्डलु कौशं तद्गताम्भः- 
सेचिके।। १२॥। 


(२ चतुर्धरी) कुशस्येदमम्भ: कौशाम्भ: कुशमन्त्रितं जलं तत्‌ क्षरतीति 
बुणूप्रत्यय:॥ १ २।। 


(३ शान्तनवी) हंसैर्युक्त विमानं देवतायानं तत्र तिष्ठति हंसयुक्तविमानस्था 
तत्सम्बुद्धौ हे हंसयुक्तविमानस्थे। यद्वा हंसैर्यतिविशेषे: सूर्यैश्व युक्त समाश्रितं यत्‌ 
विमानं विगताहङ्कारं परन्रह्मतत्त्वं तत्र तिष्ठति हंसयुक्तविमानस्था हे हंसयुक्त- 
विमानस्थे! हे पखह्यतत्त्वस्थे। “हंस: श्वेतगरुत्सूर्ययतिप्राणात्मसु स्मृतः”। 


हे ब्रह्माणीरूपधारिणि। अण शब्दार्थ:। “वेदस्तत्त्वं तपो ब्रह्म ब्रह्मा विप्रः 
प्रजापतिः'। ब्रह्म आणति पठति। यद्वा ब्रह्म अणयति पठयति ब्रह्माणी। 
ब्रह्मशक्तिदेवता। अणतेराणयतेर्वा कर्मण्यणि स्त्रियां डीप्‌। ब्रह्माण्या: रूपमाकृतिः 
तत्‌ धरति धारयति वा ब्रह्माणीरूपधारिणी तत्सम्बुद्धौ हे ब्रह्माणीरूपधारिणि। रूप 
रूपक्रियायां चुरादिः। रूप्यते कथ्यते रूपम्‌। प्रातिपदिकं गृह्यतेऽत्र न तु प्रशंसायां 
रूपप्प्रत्ययः। अन्यथा ब्राह्मणिरूपा इतिवत्‌ घरूपकल्पसूत्रेण हस्वत्वं स्यात्‌। 


हे कौशाम्भःक्षरिके। कुशो दर्भः, तस्येदं कौशम्‌, कौशं च तत्‌ अम्भश्च 
कौशाम्भः। क्षर सञ्चलने। क्षरणं क्षरः। घञि “संज्ञापूर्वको विधिरनित्य' इत्यत 
उपधाया वृद्धयभावः। यद्वा घञर्थे कविधानम्‌’। कौशाम्भसः क्षरः सेचनं 
कौशाम्भक्षरः, तं करोति इति णिचि ण्वुल्‌। वोरकः स्त्रियां टाप्‌। प्रत्ययस्था- 
त्कात्पूर्वस्यात्‌ इदाप्यसुपः” इति इत्वम्‌। तत्सम्बुद्धौ हे कौशाम्भःक्षरिके! शत्रुषु 
कुशोदकक्षेपणं कुर्वित्यर्थः। यदुक्तम्‌ 
कमण्डलुजलाक्षेपहतवीर्यान्हतौजसः । 
ब्रह्माणी चाकरोच्छत्रून्येन येन स्म धावति'॥ 
यद्वा क्षरं करोति क्षरयति क्षरिका आसेक्त्री। कौशाम्भसः क्षरिका। 
अणिजन्तस्येति भावः। क्षरतेस्तु ण्वुलि क्षारिका। यद्वा कौशाम्भः क्षरत्यासिञ्चति 
कोशाम्भःक्षरी। कर्मण्यण्‌। डीप्‌। स्वार्थे कः। 'केणः' इति हृस्वः। यद्वा 
कुशसम्बन्धी अम्भसः क्षरः आयुधत्वेन यस्या: सा कौशाम्भःक्षरिका। “शेषाद्विभाषा' 
इति कप्‌। अत्र पक्षे आप्‌ सुप: पर इति इत्वं न भवति। ब्रह्माणीरूपमुक्तं प्राक्‌। 


' हंसयुक्तविमानस्था साक्षसूत्रकमण्डलुः । 

आयाता ब्रह्मणः शक्तिर्ब्रह्माणी साभिधीयते ' ॥ 
हे देवि! हे भगवति! हे नारायणि! नारायणस्य स्त्रि! लक्ष्मि! नमस्तेऽस्तु। यद्वा 
नारायणि! नमोऽस्तु ते। ना अ आ ऋ आ अयनि न मा उ: स्तुते इति छेदः। 

ना पुरुषः। 'अकारो वासुदेव: स्यादाकारस्तु पितामहः'। ऋ इति देवमाता। 
ऋभुशन्दप्रयोगदर्शनात्‌। आ इति आङ्‌ उपसर्गः। अयनि इति सम्बुद्धयन्तं पदम्‌ 
न मा इति द्रौ प्रतिषेधौ। उकारस्तु महेश्वरः। स्तुते इति--ष्टुञ्‌ स्तुतौ इत्यत्र 
आत्मनेपदम्‌। अय गतौ इण्‌ गतौ 'कृत्यल्युटो बहुलम्‌’ इति कर्मणि ल्युट्‌। 
आसमन्तादय्यते ईयते वा आयनी उपासनी इष्टदेवता। उर्देवमातुः आयनी इको 
यणचि' रायनी। 'पूर्वपदात्संज्ञायामगः' इति णत्वम्‌। तत्सम्बुद्धौ हे रायणि! हे देवि! 
हे देवामातुरदितेरभीष्टदेवते!' त्वम्‌ आश्च ब्रह्मा, अश्च विष्णुः, उश्च महेश्वरः, इति 
त्रिमतूर्तिलक्षणो ना पुरुषः, मा न स्तुते, न स्तुते इति मा। अपि तु परां देवतां 
त्वां स्तौत्येव।। १ २॥। 


(४ नागोजीभङट्टी) हंसेति। हंसयुक्तविमानस्थिते ब्रह्माणीरूपधारिके कुशं 
जलं तस्यायं कौश: कमण्डलुः तदम्भसः क्षरिके सेचिके।।१२॥ 

(५ जगच्चन्द्रचन्द्रिका) हंसयुक्तेति १३॥१२॥ 

(६ दंशोद्धारः) हंसेति। कुशस्येदं कौशम्‌। कुशप्रोक्षितमिति यावत्‌ 


तदम्भः क्षरति सिञ्चतीति कौशाम्भःक्षरिका। ण्वुलि वृद्धयभाव आर्षः। यद्वा 
कौशाम्भसः क्षरते: पद्याद्यच्‌। सैव कौशाम्भःक्षरिका। स्वार्थे क:॥१२॥ 


(७ चन्द्रप्रभा) हंस युक्त विमान पर बैठने वाली! ब्रह्माणी रूप को धारण 
करने वाली! (दैत्य संहारार्थ) कुश के द्वारा जल छिड़कने वाली अथवा कमण्डलु 
के जल को (आयुध रूप में) फेंकने वाली हे देवि! नारायणी तुम्हें (हम लोगों 
का) नमस्कार (प्राप्त) हो॥१२॥ 


त्रिशूलचन्द्राहिधरे महावृषभवाहिनि । 
माहेश्वरीस्वरूपेण नारायणि नमोऽस्तु ते ॥१३॥ 


(९ गुप्तवती)।। १३॥ 


(२ चतुर्धरी) चन्द्रश्ननद्रैकदेशः। अहिः सर्पः। माहेश्वरीस्वरूपेणेति 
पूर्वार्धेनान्वयः।। १ २।। 


(३ शान्तनवी) 'अस्त्री शूलं रुगायुधम्‌”। धृञ्‌ धारणे भ्वादि:। धरतीति 
धरा। पचाद्यच्‌ त्रिशूलचन्द्राहीनां धरा। अन्यथा कर्मण्यणि आत्स्यात्‌। त्रिशूलं च 
चन्द्रश्च अहिश्च धरतीति विग्रहश्रवणात्‌। त्रिशूलमायुधम्‌। चन्द्रोऽत्रैककलात्मकः। 
किरीटभूषणौचित्यात्‌। अहयः फणिनः। द्वन्द्वे घि। बहुष्वनियमः। तत्सम्बुद्धौ हे 
त्रिशूलचन्द्राहिधरे! हे महावृषभवाहिनि! महान्‌ वृषभः महावृषभेण वाहिनी 
वाहनवती। 'ऋन्नेभ्यो डीप्‌। यद्वा महावृषभेण वाहयति स्वं महावृषभवाहिनी। 

महावृषभो वाहनं यस्याः सा इति बहुब्रीहौ तु महावृषभवाहनेति स्यात्‌। यद्वा वृषभं 
वाहयति वृषभवाहिनी। महती वृषभवाहिनी महावृषभवाहिनी। हे महावृषभवाहिंनि। 


महेश्वरस्येयं शक्तिः देवता माहेश्वरी, तस्याः स्वरूपमाकारः, तेन ध्येयतया 
सम्भाविते हे नारायणि! नमोऽस्तु ते। हे नारायणस्य भगवत: स्त्रि! हे लक्ष्मि! 
नमस्तेऽस्तु। यद्वा अन चेति अन धातुः प्राणनार्थः। अननम्‌ अनिः 'इक्कृष्यादिभ्यः' 
्त्रियां “कृदिकारादक्तिनः? इति डीप्‌। अनी इ: कामः ए: कामस्य तद्दैवताकस्य 
वा बीजस्य अनी प्राणरूपा यनी। कामः प्राणप्रतिष्छात्मा। अं विष्णुं राति रक्षकत्वेन 
गृहणाति अरा त्रिलोकी, अरायाः त्रिलोक्याः यनी अरायणी। अरायः 
शरणीकृतविष्णोः त्रिलोक्या: कामः प्राणप्रतिष्ठाभूतः त्वां भगवतीम्‌ उ: शिवः ना 
पुरुषः शिवाख्यपुरुषः। न मा स्तुते अपितु स्तुते स्तौति जपति। द्वौ निषेधौ 
प्रकृतमर्थं गमयतः॥१ ३॥ 


(४ नागोजी भट्टी) त्रिशूलेति। माहेश्वरीस्वरूपेणेति पूर्वार्धान्वयि १४॥ १ ३॥ 
(५ जगच्चन्द्रचन्द्रिका) त्रिशूलेति १४॥१३॥ 


(६ दंशोद्धारः) त्रिशूलेति। चन्द्र्ननद्रैकदेशः। अहि: सर्प:। माहेश्वरी- 
स्वरूपेणेति पूर्वार्धेनान्वेति।। १३॥ 


(७ चन्द्रप्रभा) माहेश्वरी रूप से त्रिशूल, चन्द्र तथा सर्प को धारण करने 
वाली! महा वृषभ पर बैठने वाली! हे नारायणि! तुम्हें (हमलोगों का) नमस्कार 
(आप्त) हो॥१३॥ 

मयूरकुक्कुटवृते महाशक्तिधरेऽनघे । 
कौमारीरूपसंस्थाने नारायणि नमोऽस्तु ते॥१४॥ 

(१ गुप्तवती) मयूरेति। तस्य कुक्कुटः पुत्र: पिच्छं वा “कुक्कुटः कुक्कु भे 
पिच्छे पुत्रे च चरणायुधे' इति मेदिनीति बहवः। वस्तुतस्तु मयूरः कुक्कुटश्चेति द्वे 
अपि स्कन्दस्य त्ृतीयावरणस्थदेवते। तदुक्तं शिवार्चनचन्द्रिकायां 
सुब्रह्मण्यमनुप्रकरणे- 

“दलाग्रेषु च पूर्वादि यजेद्देवाननन्तरम्‌ । 
देवसेनापतिं शक्तिं विघ्नं कुक्कुटमेव च। 
मेधां मयूरं वज्रं च द्वीपं लोकेश्वरांस्ततः' ॥इति॥ 

स्कन्देन हतः शूरपद्मासुर एव मयूर: कुक्कुटश्चेति रूपद्वयं बिश्रत्स्वामिनो 
वाहनं ध्वजश्चेति क्रमेणाभवदिति स्कान्दे कथा च॥१४॥ 


(२ चतुर्धरी) मयूरैः कुक्कुटैश्च वृते वेष्टिते इति पाठे मयूरकुक्कुटौ धरतीति 
कर्तरि क्तः। अघं पापं दुःखं च तद्धीना अनघा तत्सम्बुद्धिः।। १४।। 

(३ शान्तनवी) हे अनघे! हे कौमारीरूपसंस्थाने! अत एव महाशक्तिधरे! 
अत एव हे मयूरकुक्कुटवृते! नमोऽस्तु ते। नारायणस्य भगवत: विश्वरूपस्य इयम्‌ 
आकृतिः नारायणीमूर्तिः। छान्दसत्वाद्वृद्धाच्छमनाश्रित्य सामान्यतोऽणेव। हे 
नारायणि! । 


यद्ठा नराणामयनं नरायणं धर्मार्थकाममोक्षलक्षणं तस्येयं साधिका तत्र 
जातावतीर्णा तत्साधयितुं वा। शैषिकोऽण्‌। नारायणी भगवती। हे नारायणि! नमो 
नमस्तेऽस्तु। न विद्यते अघं यतः सा अनघा हे अनधे! यद्वा न विद्यते अः विष्णुः 
पूज्यो येषां ते अनाः दैत्याः, तान्‌ अनान्‌ हन्ति अनघा हे अनघे! “सप्तम्यां जनेर्डः 
‘अन्येष्वपि दृश्यते’ इत्यत्र अपिशब्दः सर्वोपाधिव्यभिचारार्थः। तेन धात्वन्तरादपि 
कारकान्तरेऽपि डो भवति। डित्यभस्यापि टेलोंप:। पृषोदरादित्वात्‌ हकारस्य घत्वम्‌। 
हे विष्णुद्रेषिघातिनि! हे कौमारीरूपसंस्थाने! 'संस्थाधारे स्थितौ मृतौ'। रूपस्य 
स्वरूपस्य आकारस्य संस्थितिः सम्यगवस्थानं सन्निवेशः संस्थानम्‌। 


यद्वा कौमारी षण्मुखीरूपसंस्थानं शरीरावयवसन्निवेशविशेषो यस्या: सा 
कौमारीरूपसंस्थाना तत्सम्बुद्धौ हे कौमारीरूपसंस्थाने। अत एव हे महाशक्तिधरे! 
महती शक्तिरायुधं महाशक्तिः, धरतीति धरा, महाशक्तेर्धरा महाशक्तिधरा। अन्यथा 
तु विग्रहे कर्मण्यण्‌ स्यात्‌। महाशक्तिरतिसामर्थ्यं तस्या धरा। 
हे मयूरकुक्कुटवृते! मीञ्‌ हिंसायाम्‌। क्र्यादि:। मीनात्यहीन्‌ मयूरः। 
मीनातेरूरन्‌। “मयूरो बर्हिणो बहीं कुक्कुटश्चरणायुधः'। कुगुच्चारणेन कुक्कुटः। 
कुर कौटिल्ये। पचाद्यच्‌। मयूरा वाहनीभूता: क्रीडार्थाश्च वर्धिताः कुक्कुटाश्च 
युद्धचातुर्यदिदृक्षौचित्यादुपार्जिताः तैर्मयूरै: कुक्कुटैश्च वृता बेष्टिता यत इयं कौमारी। 
तेन बाल्योचिता कुक्कुटकुतुकक्रीडोक्ता। हे मयूरकुक्कुटक्रीडारसरते! इत्यर्थः। यद्वा 
मयूरैः कुक्कटैश्च वृतिरावरणं यस्या: सा तथोक्ता। त्तिन्नन्तं रूपम्‌। 
यद्वा क्रौञ्चव्यूहचक्रव्यूहादिवत्‌ मयूरव्यूहकुक्कुटव्यूहौ च सङ्ग़ामोचितसैन्य- 
सन्निवेशौ संविज्ञेयौ। यदभ्यधु:-- 
“व्यूहस्तु बलविन्यासो भेददण्डादयो युधि’ । 
“दण्डो मण्डलभोगौ चाप्युत्सन्नश्राबलो दृढः । 
व्यूहस्तेषां विशेषाः स्युश्चक्रव्यूहादयोऽपि च' ॥इति॥ 
तत्रादिग्रहणादिष्टाः क्रौञ्चस्य कार्श्येन मयूरकुक्कुटकूर्मकुररादयो व्यूहा ग्राह्माः। 
ततश्च मयूरव्यूहकुक्कुटव्यूहौ ताभ्यां वृता वेष्टिता परिवारिता कौमारी हे 
मयूरकुक्कुटव्यूहवृते! इत्यर्थः। 

यद्वा वाहनीभूतत्वान्मयूरैः कौमारी वृता परिवेष्टिता, अथ चेयं 
कुक्कुटाख्यालङ्कारैरावृतत्वात्कुक्कटवृता। कुक्कुटाख्यस्वर्णभूषणभूषितेत्यर्थ:। 
यदभ्यधु:-- कुक्कुटस्ताग्रचूडेति भूषायामपि दृश्यते'। यद्वा मयूराः कुक्कुटा इव 
चित्रपुच्छविवर्जिता: मयूरकुक्कुटास्तैरावृता। यदभ्यधु:-- 


आरक्तनेत्रपिच्छाग्रो मयूरः कुक्कुटः स्मृतः । 
बर्हेण वर्जितो बही यः स मयूरकुक्कुटः ॥ 
इति यादवप्रकाशः। कुमारः पुमान्‌ मयूरमारोहति कौमारी तु 
मयूरीमारुह्यतीति भावः। 


- यद्वा मा लक्ष्मीः, आ: पितामहः, इ: कामः, उ: शिवः। सस्त्राता रक्षको 
विष्णु: रोऽग्निः तैरावृता परिवेष्टिता मयूरवृता अथ च सा कुक्ुटवृता। कुक वृक 
आदाने भ्वादिरात्मनेपदी। तत: कर्तरि क्विप्‌। कोकन्ते कौमार्याः आज्ञामाददते 
गृहणन्ति। देत्यैः सह सङ्ग़ामयितुं कुंकि देवसैन्यानि तान्येव कुटन्ति कुटिलगतीनि 
भवन्ति वक्रबुद्धीनि दैत्यैः सह निरुद्धबुद्धीनि भवन्तीति कुटानि। पचाद्यच्‌। ततः 
कर्मधारयः। कुंकि च तानि कुटानि च कुक्कुटानि देवसैन्यानि तैरावृता परिवेष्टिता 
इति सिद्धं मयूरकुक्कुटवृते! इति।। १४॥ 

(४ नागोजीभट्टी) मयूरेति। मयूरकुक्कुटं तत्पिच्छं तेन वृते कुक्कुटैः 
ककुभेऽपि ध्वजेन शिखिबर्हाणामुच्छितेन समावृतेति हरिवंशोक्तेः। अनघे! 
अघरहिते! कुमारशक्तेरिव रूपं संस्थानम्‌ अवयवसन्निवेशश्च यस्याः। १४॥ 

(५ जगच्चन्द्रचन्द्रिका) मयूरेति १५।।१४॥ 

(६ दंशोद्धारः) मयूरेति। धृते इति पाठे मयूरकुक्ुटयोर्धृतं धारण- 
मस्याः।। १४।। 

(७ चन्द्रप्रभा) मयूरों तथा कुक्कुटों (मुगा) से घिरी रहने वाली, महाशक्ति 
को धारण करने वाली, निष्पाप, कौमारीरूपधारिणी अर्थात्‌ कुमार शक्ति के रूप 


और अवयव संस्थान के समान अवयव संस्थान वाली हे नारायणि! तुम्हें (हम 
लोगों का) नमस्कार (प्राप्त) हो॥१४॥ 


शङ्खचक्रगदाशाङ्ग॑गृहीतपरमायुधे | 
प्रसीद वैष्णवीरूपे नारायणि नमोऽस्तु ते ॥१५॥ 
(१ गुप्तवती) शङ्खचक्रादिभिः सह गृहीतपरमायुधे खड्गबाणरूपे यया 
सा॥१५।। 

(२ चतुर्धरी) शङ्खादीनि गृहीतानि परमायुधानि च यया। विविधायुधे इति 
पाठः।।१५।। 

(३ शान्तनवी) गृहीतविविधायुधे इति क्रचित्पाठः। हे वैष्णवीरूपे! अत 
एव हे शङ्खचक्रगदाशारङ्गगृहीतपरमायुधे! हे नारायणि! हे देवि! प्रसन्ना भव। 
हे नारायणि, नमोऽस्तु ते। शङ्खश्च चक्रं च गदा च शाङ्ग च धनुः। सेनाङ्गत्वा- 
देकवद्धावः। शङ्खचक्रगदाशाङ्ग तेन हेतुना गृहीतानि परमाण्यायुधानि शङ्खादीनि 
यया सा तथोक्ता तत्सम्बुद्धौ हे शङ्कचक्रगदाशारङ्गगृहीतपरमायुधे! । 

विष्णोरियं शक्तिदेंवता वैष्णवी जगदवनपरप्रादुर्भावात्तस्या इव 
रूपमाकृतिर्यस्या:ः सा तथोक्ता हे वैष्णवीरूपे! ररा वैष्णाव्येव शक्ति: रूपं यस्याः 
सा तथोक्ता हे वैष्णवीरूपे! हे नारायणि! आय्यत इयते वा अयनी मुक्तिः, 
नराणामयनी नरायणी, नरायण्या मुक्तेरियं कारणीभूता नारायणी ब्रह्मविद्या। 
ज्ञानादेव तु कैवल्यम्‌’ इति सिद्धान्ततः। तत्सम्बुद्धौ हे नारायणि! हे ब्रह्मविद्ये! 
हे उपनिषदुत्थितत्रह्मगोचरज्ञानरूपे! प्रसीद प्रसन्ना भव। नमश्च ते तुभ्यमस्तु।। १५।। 


(४ नागोजीभट्टी) शङ्केति शङ्खादीनि गृहीतानि परमायुधानि यया।।१५।। 

(५ जगच्चन्द्रचन्द्रिका) शङ्खचक्रेति १६।।१५।। 

(६ दंशोद्धारः)।। १५।। 

(७ चन्द्रप्रभा) शङ्क, चक्र, गदा और शाङ्ग अर्थात्‌ शृङ्ग निर्मित धनुष 
रूप उत्कृष्ट आयुधों को धारण करने वाली वैष्णवी शक्ति रूपा हे नारायणि! 
तुम प्रसन्न होवो। तुम्हें (हमलोगों का) नमस्कार (प्राप्त) हो।।१५।। 

गृहीतोग्रमहाचक्रे दंष्ट्रोद्धृतवसुन्धरे । 
वराहरूपिणि शिवे नारायणि नमोऽस्तु ते ॥१६॥ 

(2 गुप्तवती)।।१६।। 

(२ चुतर्धरी) उग्रदंष्टया उद्धृता वसुन्धरा यया सा वराहरूपिणि! शिवे! 
नमोऽस्तु ते।।१६।। 

(३ शान्तनवी) गृहीतमुपात्तम्‌ उग्रं रौद्रं महत्‌ चक्रं वैष्णवायुधं यया सा 
तथोक्ता। तत्सम्बुद्धौ हे गृहीतोग्रमहाचक्रे! दंष्ट्रया उद्धूता वसुन्धरा भूमिर्यया सा 
तथोक्ता तत्सम्बुद्धौ हे दंष्टोद्भतवसुन्धरे! वराहस्य भगवतो विश्वरूपस्य विष्णोः 
रूपमाकृतिः तद्वति वराहरूपिणि! यद्वा रूप रूपक्रियायां चुरादिः। वराहं रूपं 
यस्याः कृत्यात्मनः वराहरूपिणी। वराहसदृशरूपाहमिति दर्शयतीत्यर्थः। 
“सत्यापपाश' इति सूत्रेण रूपाद्दर्शने णिच्‌। वराहमेवात्मनो रूपं पश्यति 

वराहरूपिणी तत्सम्बुद्धौ हे वराहरूपिणि। हे शिवे! हे सर्वमङ्गले! हे नारायणि! 
नराणामयं नारस्त्रिवर्ग, धर्मार्थकामस्तोमलक्षण:, नारस्य त्रिवर्गस्य अयनी 
प्राप्त्युपयोगदेशिनी सर्वजननी भगवती नारायणी, हे नारायणि! नमस्ते तुभ्यमस्तु। 
दशन्ति यया दंष्ट्रा 'दासीशस' इत्यादिना दशते: करणे ष्ट्रन्‌। षिल्लक्षणो डीष्‌ 
अनित्यः। तेन स्त्रियां टाप्‌॥१६॥ 

(४ नागोजीभङट्टी)।। १६।। 

(५ जगच्चन्द्रचन्द्रिका) गृहीतोग्रेति १७॥१६॥ 

(६ दंशोद्धारः)।।१६॥ 

(७ चन्द्रप्रभा) (हाथ में) भयानक महाचक्र धारण करने वाली, द्रष्टा से 
पृथ्वी का उद्धार करने वाली, वराहरूपधारिणी कल्याणमयी हे नारायणि! तुम्हें 
(हमलोगों का) नमस्कार (प्राप्त) हो॥१६॥ 

नृसिंहरूपेणोग्रेण हन्तुं दैत्यान्कृतोद्यमे । 
त्रैलोक्यत्राणसहिते नारायणि नमोऽस्तु ते ॥१७॥ 

(१ गुप्तवती)।। १७।। 

(२ चतुर्घरी) कृत उद्यम उद्योगो यया। त्राति त्राणम्‌। हितेन सह वर्तत 
इति सहिता, त्रैलोक्यत्राणसहिता चेति विग्रह:॥१७॥ 

(३ शान्तनवी) उग्रेण रौद्रेण नृसिंहरूपेण नृसिंहस्य भगवतो रूपेण दैत्यान्‌ 
हन्तुं कृतोद्यमे कृतः उद्यमो यया सा हे रचितोद्योगे! त्रैलोक्यत्राणसहिते! लोकत्रयस्य 
त्राणेन सहिते पूजिते। यद्वा त्रैलोक्यत्राणसहिते! लोकत्रयत्राणदत्तावधाने! 
लोकपरिपालनोद्योगयुक्ते! हे नारायणि! नमस्ते तुभ्यमस्तु] अय गतौ। इण्‌ गतौ। 
अय्यते ईयते वा अयनं चतुर्भद्रं नराणां प्राप्तव्यमयनम्‌। कर्मणि ल्युट्‌। नरायणस्य 
चतुर्भद्रस्येयं प्रापयित्री साधयित्री भगवती परदेवता नारायणीत्युच्यते। हे नारायणि! 
नमोऽस्तु ते। 'त्रिवर्गो धर्मकामार्थैश्चतुर्वर्गः समोक्षकैः। सबलैस्तैश्चतुर्भद्रम्‌। 
चतुर्णा भद्राणां समाहारश्चतुर्भद्रम्‌, तैः धर्मकामार्थैः सबलैः कृत्वा चतुर्भद्रम्‌ 
'आहुश्चत्वारि भद्राणि बलं धर्मः सुखं धनम्‌'॥१७॥ 

(४ नागोजीभट्टी) नृसिंहेति त्रैलोक्यत्राणाय सम्यक्‌ हिते।।१७॥ 

(५ जगच्चन्द्रचन्द्रिका) नृसिंहरूपेणेति १८।।१७॥ 


(६ दंशोद्धारः) नूसिंहेति। हितेन सह वर्तमाना सहिता, त्रैलोक्यत्राणं चासौ 
सहितेति विग्रहः। त्रैलोक्यत्राणेन सहिते इति वा॥१७॥ 

(७ चन्द्रप्रभा) भयङ्कर नृसिंह रूप से दैत्यों को मारने के लिये उद्यम 
करने वाली तथा तीनों लोकों की रक्षा में संलग्न रहने वाली हे नारायणि! तुम्हें 
(हमलोगों का) नमस्कार (प्राप्त) हो।।१७।। 

किरीटिनि महावज्रे सहस्रनयनोज्ज्वले । 
वृत्रप्राणहरे चैन्द्रि नारायणि नमोऽस्तु ते ॥१८॥ 

(१ गुप्तवती)।।१८।। 

(२ चतुर्धरी) महान्वज्रों यस्या:। वृत्रो विश्वकर्मणोऽपत्यम्‌।। १८।। 

(३ शान्तनवी) किरीटं मुकुटं यस्या: सा किरीटिनि हे किरीटिनि। महत्‌ 
वञ्रमायुधं यस्या: सा महावञ्रा महाहीरा च हे महावज्रे। “वञ्रोऽस्त्री हीरके पवौ'। 
किरीटिनी महत्‌ वञ्रमायुधं यस्या: सा महावञ्रा। सहस्रं नयनानि समाहृतानि सहस्र 
नयनम्‌। पात्रादित्वादस्त्रीत्वान्डीप्‌ न भवति। तेन उज्ज्वलति प्रकाशते 
सहस्तरनयनोज्ज्चले। 

यद्वा सहस्रनयने ज्वले इति छेद:। सहस्रं नयनानि यस्याः -सा सहस्रनयना 
हे सहस्ननयने। ज्वलति ज्वला पचाद्यच्‌ हे ज्वले!। 


यद्वा सहस्रनयना चासावुज्ज्वला चेति कर्मधारयः। हे सहस्रनयनोज्ज्चले। 
अनुपसर्गदेव ज्वलतिकसन्तेभ्यो णस्तु वा। तेन णेन मुक्ते। सोपसर्गादनुपसर्गाच्च 
ज्वलते: पचाद्यच्‌ भवत्येव। 

हे वृत्रप्राणहरे। वृत्रो नाम कश्चिदसुर:, तस्य प्राणाः, तान्‌ हरतीति 
वृत्रप्राणहरा। 'हरतेरनुद्यमनेऽच्‌’ टाप्‌। तत्सम्बुद्धि: हे वृत्रप्राणहरे। चकार 
उक्तमनुक्तं च समुच्चिनोति। इन्द्रस्येयमैन्द्री शक्तिदेवता। हे ऐन्द्रि! हे नारायणि! 
नमस्ते तुभ्यमस्तु। नृ नये। नृणन्ति विधयः स्वर्ग नयन्ति लम्भयन्ति पुरुषानेभिरिति 
नराकृतयः। सुदुरोरधिकरणे अप्‌। अय्यन्ते ईयन्ते वा श्रुतयोऽनयेति करणे ल्युट्‌। 
अयनी श्रुतिवेंदत्रयी। तस्या इयमधिकरणभूता अकाराद्यक्षमयी मातृका या 
सर्वमन्त्रमयी सा भगवती नारायणी तत्सम्बुद्धौ हे नारायणि! नमस्ते 
तुभ्यमस्तु।। १८।। 

(४ नागोजीभडट्टी) महावब्रे! महत्‌ वज्रं यस्याः।।१८।। 

(५ जगच्चन्द्रचन्द्रिका) किरीटिनीति १९।।१८।। 


(६ दंशोद्धारः)।।१८।। 
(७ चन्द्रप्रभा) (मस्तक पर) किरीट धारण करने वाली, (हाथ में) महान्‌ 
वज्र (धारण करने वाली), सहस्रं नेत्रों के कारण उद्दीप्त दिखायी देने वाली, 

वृत्र नामक असुर के प्राणों का हरण करने वाली, हे इन्द्र शक्तिरूपा नारायणी 
देवि! तुम्हें (हमलोगों का) नमस्कार (प्राप्त) हो॥१८॥ 
शिवदूतीस्वरूपेण 'हतदैत्यमहाबले । 
घोररूपे महारावे नारायणि नमोऽस्तु ते ॥९९॥ 
(१ गुप्तवती)।।१९। 
२ चतुर्धरी) हतं दैत्यानां महाबलं यया॥१९॥ 
(३ शान्तनवी) चण्डिकाशरीराद्वनिर्गता या शक्तिर्देवता सा शिवदूतीनाम 
देवता। दूतं करोति दूतयति। ‘तत्करोति तदाचष्टे’ इति णिच्‌। दूती इति णिजन्तो 


धातुः। शिवं दूतयति सन्देशहरं करोतीति शिवदूती। कर्मण्यणि स्त्रियां डीप्‌। 
शिवदूती इति स्वरूपम्‌। तेन शिवदूतीस्वरूपेण 


यद्वा शिवदूत्या: स्वरूपं स्वभावः तेन साधनेन। हे हतदैत्ये! हता: दैत्या 
यया सा हतदैत्या। हे हतदैत्यै। महद्वल सामर्थ्य सैन्यं च यस्या: सा महाबला 
हे महाबले! “स्थौल्यसामर्थ्यसैन्येषु बलं ना काकसीरिणोः'। 

यद्वा महान्‌ बलिरुपहारः पूजोपकरणं यस्याः सा महाबला। तत्सम्बुद्धौ हे 
महाबले! 'करोपहारयोः पुंसि बलिः प्राण्यङ्गजे स्त्रियाम्‌ घोरं भयानकं 
रूपमाकारो यस्या: सा तथोक्ता। हे घोररूपे। महान्‌ आरावः शब्दो यस्याः सा 
महारावा, शृगालपरिवारत्वान्महाध्वनिः। हे महारावे! हे नारायणि। अन प्राणने। 
अननम्‌ अनिः। स्त्रियाम्‌ इक्कृष्यादिभ्यः? कृदिकारादक्तिनो वा डीष्‌। अनि 
इर्लक्ष्मी:, तस्याः अनी यनी, अः विष्णुः, तेन सहिता यनी अयनी, नराणाम्‌ 
अयनी नरायणी, नरायण्या: इयमधिदेवता अधिष्ठात्री नारायणी। हे नारायणि! 
नमस्ते तुभ्यमस्तु।। १-९॥ 

(४ नागोजीभट्टी) शिवेति। हतं दैत्यानां महाबलं यया सा॥१९॥ 

(५ जगच्चन्द्रचन्द्रिका) शिवदूतीति २०।।१९॥ 

(६ दंशोद्धार:)॥१९॥ 

(७ चन्द्रप्रभा) शिवदूती के रूप से दैत्यों के महाबल (महती सेना) को 
विनष्ट करने वाली, घोररूपा, महान्‌ ध्वनि (विकट गर्जना) करने वाली हे 
नारायणि! तुम्हें (हमलोगों का) नमस्कार (प्राप्त) हो॥१९॥ 

दंष्टाकरालवदने शिरोमालाविभूषणे । 
चामुण्डे मुण्डमथने नारायणि नमोऽस्तु ते ॥२०॥ 


(९ गुप्तवती)।।२०॥। 

(२ चतुर्धरी)।।२०॥ 

(३ शान्तनवी) दंष्ट्राभिः करालं दन्तुरं तुङ्गं भयङ्करं च वदनं यस्या: सा 
तथोक्ता। हे शिरोमालाविभूषणे। मुण्डं दैत्यं मध्नाति मुण्डमथना। मथे विलोडने। 
नन्द्यादित्वाल्ल्युः। यद्वा कर्तरि बहुलं ल्युट्‌। बाहुलकात्‌ डीबभाव:। योगविभागा- 
दिष्टसिद्धिरिति तत्सम्बोधनं हे मुण्डमथने! हे चामुण्डे! हे कालि! हे नारायंणि! 
नमोऽस्तु ते। नृ नये। नयो नीतिः। नृणन्ति नराः। पचाद्यच्‌। नयवर्तिनः क्रतुभुजो 


७ 


देवा:, तेषामयनी वाञ्छितार्थकरी गति: नारायणी भगवती। हे नारायणि॥२०॥ 
(४ नागोजीभट्टी)॥२०॥ 
(५ जगच्चन्द्रचन्द्रिका) दंष्टाकरालेति २३॥२०॥ 
(६ दंशोद्धार:)॥२०॥ 
(७ चन्द्रप्रभा) द्रृष्टा के कारण विकराल मुखवाली, शिरोमाला 


(मुण्डमाला) रूप आभूषण से विभूषित, मुण्ड (नामक असुर) को मारने वाली 
चामुण्डारूपा हे नारायणि! तुम्हें (हमलोगों का) नमस्कार (प्राप्त) हो॥२०॥ 


लक्ष्मि लज्जे महाविद्ये श्रद्धे पुष्टि स्वधे श्रुवे । 
महारात्रि महामाये नारायणि नमोऽस्तु ते ॥२१॥ 

(१ गुप्तवती)।।२१।। 

(२ चतुर्धरी) लक्ष्मीति हस्वपाठो बहुसम्मतः। केचित्तु लक्ष्मीरिति पठित्वा 
सम्बुद्धावपि औणादिकप्रत्ययान्ततया सिलोपहस्वत्वयोरभावं समर्थयन्ति। महदुब्रह् 
तत्प्राप्तिहेतुर्विद्या महाविद्या। उपनिषद्रूपेति यावत्‌। स्वधा पितृहविर्दानमन्त्रः। तस्याः 
सम्बुद्धौ स्वधे। ध्रुवे स्थिरे। महती रात्रिर्महारात्रि:, द्विपरार्धावसानजा। महाप्रलय- 
रूपेत्यर्थः। महती विद्या महती अविद्या सा च नित्याशुचिदुःखानि नित्याशुचिगुण- 
सुखानुख्यातिः दुःखात्मख्यातिः। महत्त्वं चास्याः सर्वावरणसामर्थ्यम्‌॥ २ १॥ 


(३ शान्तनवी) नृ नये पचाद्यच्‌। नृणन्ति नराः। नराणामयनी वृत्ति: नरायणी। 
तस्या: इयं साधिका धनादिरूपा अधिदेवता च नारायणी। हे नारायणि! हे लक्ष्मि! 
नमोऽस्तु ते। हे नारायणि! हे लज्जे! नमोऽस्तु! हे नारायणि! हे महाविद्ये! महति 
विद्ये परमात्मगोचरज्ञानरूपे! नमोऽस्तु ते हे नारायणि! हे. श्रद्धे! 
आस्तिक्यबुद्धिस्वभावे! नमोऽस्तु ते। हे नारायणि! हे पुष्टे! शरीराद्यवयवोपचयरूपे! 
नमोऽस्तु ते। हे नारायणि! हे स्वधे! पितृतृप्तिस्वरूपे! नमोऽस्तु ते। हे नारायणि! 
हे श्रुवे! हे शाश्वति! हे ब्रह्मरूपे! नमोऽस्तु ते। हे नारायणि! हे महारात्रे! हे महति 
१. 'महाविद्ये' इति क्वचित्पाठः। 

त्रे! हिरण्यगर्भावसानकालरूपे! नमोऽस्तु ते। यद्वा महती रात्रि: हे हिरण्य- 
गर्भोदयकालरूपे! नमोऽस्तु ते। यद्वा हे महारात्रे! अनल्पतमोऽधिकरणरूपे। यद्वा 
महारात्रिरिति सर्वप्राणिमोहकरी देव्येवोच्यते। अत एव हे महामाये! हे महति माये 
सर्वजगत्कारणीभूते। यद्वा हे महति अमाये! हे नारायणि! नमोऽस्तु ते। 


महारात्रि इति पाठे तु रात्रेश्चाजसौ’ इति संज्ञायां डीप्‌। छन्दस्येव। 
'तिमिरपटलैरवगुण्ठिता रात्र्' इति तु जसन्तः प्रयोगो बाह्वादौ कृदिकारादक्तिनो वा 
डीष्‌ वक्तव्य इति ज्ञेयः। उणादावदेस्त्रन्‌ अत्रिः मुनिः। बाहुलकात्‌ रात्रेरपि त्रिन्‌। 
रात्रिः! रात्री च। राति सुखं रात्रिः।।२१।। 

(४ नागोजीभट्टी) हे लक्ष्मि! महाविद्या उपनिषत्‌। श्रद्धा आस्तिक्यबुद्धिः। 
पुष्टिसहिते स्वधे! महती अविद्या सर्वावरणसमर्थो महामोहः। तद्रूपे।। २ १।। 

(५ जगच्चन्द्रचन्द्रिका) लक्ष्मि लज्जेति २२।।२१।। 

(६ दंशोद्धारः) लक्ष्मीति। महती ब्रह्मप्रापिका विद्या उपनिषद्रूपा, महारात्रिः 
कल्पान्ते प्रलयात्मिका, महती ब्रह्मादिमोहिका अविद्या च।।२१।। 

(७ चन्द्रप्रभा) लक्ष्मीरूपा, लज्जारूपा, महाविद्यारूपा, श्रद्धारूपा, पुष्टि 
सहितस्वधारूपा, ध्रुवा (नित्यतारूपा = शाश्वत ब्रह्मस्वरूपा) महारात्रिरूपा, 
महामायारूपा हे नारायणि! तुम्हें (हमलोगों का) नमस्कार (प्राप्त) हो।।२१।। 


मेधे सरस्वति वरे भूति बाभ्रवि तामसि। 
नियते त्वं प्रसीदेशे नारायणि नमोऽस्तु ते॥२२॥ 

(१ गुप्तवती) भूतिबाश्रवीत्येकं पदम्‌। “बश्चुस्तु नकुले विष्णौ’ इत्यमरः। 
बभ्रू रजोगुण इति केचित्‌।।२२।। 

(२ चतुर्धरी) मेधा बहुग्रन्थधारणशक्तिः। सरस्वती वाग्देवता। वरे श्रेष्ठे 
भूतिः सत्त्वम्‌। कारणे कार्योपचारात्‌ तद्योगाद्रूतिः सात्त्विकी तस्याः। बाभ्रवीति 
बभ्रुशब्देनात्र रजोगुणो विवक्ष्यते। तद्योगाद्वाश्रवी राजसीत्यर्थः। तस्या: सम्बुद्धौ । 
तामसी तमोगुणवती तस्याः सम्बुद्धौ। ९ 

अथवा भूतिरुत्तरोत्तरसम्पत्ति:। बाभ्रवी बभ्रुवंशभवा या देवीत्यर्थ:। अन्य 
आह-भूतिर्देवयोनि:, बाभ्रवी वैष्णवी। 'विपुले नकुले विष्णौ बश्चुर्ना कपिले 
त्रिषु’ इत्यभिधानात्‌। तामसी निद्रा पुष्टिर्भूतीति छान्दसत्वादेकत्वाभावः। नियते 
निश्चये दक्षेति यावत्‌। प्राचीनं कर्म अवश्यम्भावो वा तस्याः सम्बुद्धौ।।२२।। 


(३ शान्तनवी) हे नारायणि! हे मेधे! नमोऽस्तु ते। “धीर्धारणावती 
मेधा'। अण शब्दार्थः। अण्यन्ते कथ्यन्ते अणिः मेधादिः। “इक्कृष्यादिभ्यः? 

कृदिकारादक्तिनो वा डीष्‌। अणी मेधादिः। ई इत्यस्याः लक्ष्म्याः अणी मेधादिः 
यणी, नराणां समूहो नारं नारेण आसमन्तात्‌ श्रिता यणी नारायणी, हे नारायणि! 
हे मेधे! हे धारणारूपे! हे भूते! अतीते। 

यद्वा “भूतिर्भस्मनि सम्पदि’ भूतिर्जन्म च! हे नारायणि! हे सम्पद्रूपे! 
ऐश्वर्यादिरूपे! नमोऽस्तु ते। हे नारायणि! हे बाभ्रवि! बिभर्ति बभ्रुः विष्णुः, तस्येयं 
भगिनी बाभ्रवी वैष्णवी हे बाभ्रवि! नमोऽस्तु ते। “विपुले नकुले विष्णौ बधुर्ना 
कपिले त्रिषु'। हे तामसि! हे तमोगुणसम्बन्धिनि! हे जगत्संहारकारिणि! हे 
नारायणि! नमोऽस्तु ते। नितरां यता नियता, हे नियते। 

यद्वा 'दैवं दिष्टं भागधेयं भाग्यं स्त्री नियतिर्विधिः'। हे नियते! हे 
नारायणि! नमोऽस्तु ते। हे ईशे! हे स्वामिनि! त्वं प्रसीद। हे ईशे! हे नारायणि! 
नमोऽस्तु ते। ईष्टे ईशा। पचाद्यच्‌।।२२।। 

(४ नागोजीभट्टी) मेधे इति। मेधा धारणावती बुद्धि। सरस्वती 
वाग्देवता। वरे श्रेष्ठे। भूतिः सत्त्वप्रधाना। छान्दसो गुणाभावः। अनेन सात्त्विकी 
त्वम्‌। बभ्रू रजोगुणः तत्युक्ते। तामसि तमोगुणयुक्ते। इदं मूलशत्तयभिप्रायेण 
नियतिरुक्ता। तद्रूपे ईशे समर्थे।।२२।। 

(५ जगच्चन्द्रचन्द्रिका) मेधे सरस्वतीति २३।।२२।। 

(६ दंशोद्धारः) मेधे इति। मेधा बहुग्रन्थधारणाशक्तिः। सरस्वती वाग्‌- 
देवता। वरे श्रेष्ठे। भूतिः सम्पत्तिः। बभ्रुर्विष्णु:। 'बश्चुर्ना कपिले विष्णौ बभ्रू 
नकुलपिङ्गलौ' इति विश्व:। तस्येयं बाभ्रवी शक्तिः, सा चासौ भूतिबाभ्रवी 
तत्सम्बुद्धिरिति समस्तं पदम्‌। पृथकूपदत्वे भूते इति स्यात्‌। यद्वा बभ्रुर्यादव: 
तद्वंशभवत्वाद्वाश्रवी यादवीत्यर्थः। यद्वा भूतिः सात्त्विकी बाश्रवी राजसी। 
बश्रुशन्दस्य पिङ्गलार्थत्वात्‌ रजसश्च पिङ्गलत्वात्‌ तामसी चेति गुणत्रयात्मिके 
इत्यर्थः। आद्यपक्षे तामसि निद्रारूपे। नियतिर्दैवं तद्रूपे नियता नित्या 
तत्सम्बुद्धिर्वा।। २ २।। 

(चन्द्रप्रभा) हे मधा, हे सरस्वती, हे वरा (श्रेष्ठा), हे भूति, हे बाभ्रवि 
(वैष्णवी) हे तामसी, हे नियता तथा हे ईशा तुम प्रसन्न होवो। हे नारायणि! 
तुम्हें (हमलोगों का) नमस्कार (प्राप्त) हो।।२२।। 

सर्वस्वरूपे सर्वेशे सर्वशक्तिसमन्विते । 
भयेभ्यस्त्राहि नो देवि दुर्गे देवि नमोऽस्तु ते ॥२३॥ 

(१ गुप्तवती) भयेभ्य इति दुर्गे इति च वाक्यभेदेन। देवीति सम्बुद्धि- 

द्वयम्‌।।२३।। 

(२ चतुर्धरी)।।२३॥ 
(३ शान्तनवी) 


सर्वतःपाणिपादान्ते सर्वतोऽक्षिशिरोमुखे । 
सर्वतःश्रवणघ्राणे नारायणि नमोऽस्तु ते ॥२४॥ 


अन्तो नाशे स्वरूपे च निश्चयेऽवयवेऽवधौ । 
समीपेऽवसितौ बन्धे यमे मृत्यावनेहसि॥ 


सर्वतः सर्वत्र पाणिपादम्‌ अन्तोऽवयवो यस्याः सा तथोक्ता। हे सर्वतः- 
पाणिपादान्ते। पाणयश्च पादाश्च पाणिपादम्‌। प्राण्यङ्गत्वादेकवद्धावः। सर्वतः - 
पाणिपादान्त्रे इति तु पाठे सर्वतः पाणयश्च पादाश्च अन्त्राणि च पुरीतत्संज्ञानि 
प्राणसुत्राणि यस्याः सा तथोक्ता। हे तथोक्ते! नारायणि! प्राणिरूपे! तुभ्यम्‌ नमोऽस्तु 
ते। अयन्ते यन्ति वा अनया ज्ञानविशेष इति अयनी पाणिपादाद्युपचितिः। 
नराणामयनी नरायणी। नरायण्या इयमधिदेवता नारायणी। हे नारायणि! नमोऽस्तु 
ते। तथा सर्वतः श्रवणानि श्रोत्राणि घ्राणानि च गन्धग्राहीणि यस्या: सा तथोक्ता। 
हे तथोक्ते! हे नारायणि! हे देवि! नमोऽस्तु ते। 

अनेन देव्या: सर्वप्राणिरूपतामुक्त्वा स्थावरजङ्गमात्मकविश्वरूपतामाह। 
सर्वञ्जगत्त्रयं स्वरूपं यस्या: सा तथोक्ता। हे तथोक्ते! हे सर्वस्वरूपे। यद्वा सर्वसु 
अरूपं यस्याः सा तथोक्ता। हे तथोक्ते। ईष्टे ईशा पचाद्यच्‌। सर्वस्य ईशा स्वामिनी 
हे सर्वेशे। सर्वशक्तयः सामर्थ्यलक्षणा ब्रह्मादिशक्तिलक्षणाश्च ताभिः समन्विता 
तत्सम्बुद्धौ हे सर्वशक्तिसमन्विते! हे देवि! हे भगवति! त्वं भयेभ्यः नः देवान्‌ 
त्राहि त्रायस्व। त्रैङ्‌ पालने छान्दसं परस्मैपदम्‌। यद्वा त्रायते त्राः क्विपि रूपम्‌। 
त्राः इवाचर त्राहि रक्षकेवाचर। सर्वप्रातिपदिकेभ्यः क्रिबाचारे वा। यद्वा त्राहीति 
विभक्तिप्रतिरूपकमव्ययम्‌। हे दुर्गे! हे देवि! नमस्ते तुभ्यमस्तु। भिन्रवाक्यस्थत्वात्‌ 
देवीपदद्वयं पौनरुत्तयेन न दुष्यति॥२३॥ 


(४ नागोजी भट्टी) सर्वेति। देवीत्यस्य द्विरुक्तिः प्रसादने। त्राहीत्यार्षम्‌।।२३॥। 
(५ जगच्चन्द्रचन्द्रिका) सर्वस्वरूप इति २४॥२३॥ 
(६ दंशोद्धारः) सर्वस्वरूप इति। देवि देवीति प्रसादने द्विरुक्तिः।।२३॥ 


(७ चन्द्रप्रभा) सर्वस्वरूपा, सर्वेशा (सर्वेश्वरी), सर्वशक्तियुता हे दुर्गे 
देवि! भयों से हमलोगों की रक्षा करो। हे देवि! तुम्हें (हमलोगों का) नमस्कार 
(आप्त) हो॥२३॥ 

१. इदं पद्यं केवलं शान्तनव्यामेव दृश्यते नान्यासु टीकास्वित्यस्य न मध्ये निवेशः कृतः। 

एतत्ते वदनं सौम्यं लोचनत्रयभूषितम्‌ । 
पातु नः सर्वभूतेभ्यः कात्यायनि नमोऽस्तु ते ॥२४॥ 

(९ गुप्तवती)।। २४।। 

(२ चतुर्धरी)।।२४॥ 

(३ शान्तनबी) हे देवि! हे चण्डिके! एतत्‌ प्रत्यक्षसिद्ध ते देव्या मुखं 
वदनं सौम्यं सुन्दरं लोचनत्रयेण सोमसूर्याग्निमयेन भूषितम्‌ अलङ्कृतं कर्तृ। नः 
अस्मान्‌ देवान्‌ सर्वभीतिभ्यः समस्तेभ्यो भयेभ्यः कालत्रयसम्भविभ्यः। यद्वा 
ईतितोऽप्योषध्यभावादन्राभावाद्यज्ञभागाभावाद्यज्ञभागभुजां भयाभावः प्रार्थनीयः। 

कात्यायनीति। कतः कश्चिदृषिः, तस्यापत्यं स्त्रीति गर्गादियजन्तात्‌ कात्य- 
शब्दात्‌ “यञश्च', 'प्राचां ष्फ तद्धितः? इत्यधिकृत्य “सर्वत्र लोहितादिकतन्तेभ्यः 
इति स्त्रियां ष्फः। फस्यायनादेशः। षित्त्वात्‌ ङीष्‌ कात्यायनी। 

यद्वा कश्च ब्रह्मा अश्च विष्णु: तावतत: सततं यथाक्रमं गच्छतः प्राप्नुतः 
इति कात्यौ सरस्वती च रमा च। कर्मण्यण्‌। वाणीरमयोरासमन्तात्‌ अयनी परमा 
गति: परमाधिष्ठानशक्तिरधिदेवता कात्यायनी। “सौम्यं स्यात्सुन्दरे सोमदेवताके 
बुधे ग्रहे'।।२४।। 

(४ नागोजीभट्टी) सर्वभूतेभ्यः सर्वभूतविकारेभ्यः। कात्यायनि! तदा- 
श्रमभवे।। २४।। 

(५ जगच्चन्द्रचन्द्रिका) एतत्ते वदनमिति २५।।२४॥ 

(६ दंशोद्धारः)।।२४॥ 

(७ चन्द्रप्रभा) तीनों नेत्रों से विभूषित तुम्हारा यह सौम्य मुख सभी प्रकार 
के भयों से हमलोगों की रक्षा करे। हे कात्यायनि! तुम्हें (हमलोगों का) नमस्कार 
(प्राप्त) हो॥२४॥ 

ज्वालाकरालमत्युग्रमशेषासुरसूदनम्‌ । 
त्रिशूलं पातु नो भीतेर्भद्रकालि नमोऽस्तु ते ॥२५॥ 
(९ गुप्तवती)॥२५॥ | 
(२ चतुर्धरी) काल्यायनि! कात्यायनाश्रमभवे। भौतेर्भयात्‌। नोऽस्मान्‌।२५॥ 


(३ शान्तनवी) भद्रा च सा काली च भद्रकाली। हे भद्रकालि! हे 
` चण्डिके! ज्वालाभिः करालं तुङ्गं ज्वालाकरालम्‌। “करालो दन्तुरे तुङ्गे'। अत्युग्रम्‌ 


“> 


अतिरौद्रम। अशेषाणाम्‌ असुराणां सूदनं हिंसकं ते तव त्रिशूलमायुधं कर्त! 

नोऽस्मान्देवान्‌ भीतेर्भयात्‌ पातु रक्षतु। हे भद्रकालि! हे चण्डिके! हे देवि! नमस्ते 
तुभ्यमस्तु। ज्वलति ज्वाला। ज्वलितिकसन्तेभ्यो णो वा। तेन मुक्ते पचाद्यच्‌। 
ज्वलः 'बह्लेईयोज्वालकीलौ'। स्त्रियां टाप्‌। ‘अस्त्री शूलं रुगायुधम्‌’। सूदनम्‌ 
इति षूद क्षरणे हिंसायां च अनुदात्तेत्‌] सूदते हिनस्ति सूदनम्‌। नन्द्यादित्वाल्ल्युः। 
अन्यथा 'अनुदात्तेतश्च हलादेः? इति प्राप्तस्य युचः “सूददीपदीक्षश्च' इति 
प्रतिषेधात्सूदकम्‌ इति स्यात्‌॥२५॥ 

(४ नागोजीभडट्टी) ज्वालेति। नोऽस्मान्भीतेर्भयात्‌। २५।। 

(५ जगच्चन्द्रचन्द्रिका) ज्वालाकरालमिति २६।।२५॥ 

(६ दंशोद्धारः)।२५॥ 


(७ चन्द्रप्रभा) ज्वाला के कारण विकराल, अत्युग्र (अत्यन्त भयङ्कर) 
सम्पूर्ण असुरों को मारने वाला तुम्हारा त्रिशूल आपत्तियों से हमलोगों की रक्षा 
करे। हे भद्रकालि! तुम्हें (हमलोगों का) नमस्कार (प्राप्त) हो॥२५॥ 


हिनस्ति दैत्यतेजांसि स्वनेनापूर्य या जगत्‌ । 
सा घण्टा पातु नो देवि पापेभ्यो नः सुतानिव ॥२६॥ 


(१ गुप्तवती) अनः सुतानिव। प्राणवाननः। मातृपरोऽप्यनःशब्दोऽस्तीति 
कश्चित्‌।। २६।। 


(२ चतुर्धरी) पापेभ्यः प्रतिकूलेभ्यः अनः प्राणी, अनः शकटः। 
सुतान्पोतान्‌ पाति पापेभ्यः दुष्टेभ्यः तेन पिहितत्वात्‌। यद्वा नः सुतान्‌ 
दुष्टसुतानिवेत्यर्थः। णस कौटिल्ये कर्तरि क्रिप्‌।२६॥ 


(३ शान्तनवी) हे देवि! या तावकी घण्टा क्री स्वनेन नादेन साधनेन 
जगत्‌ कर्म। लोकत्रयीम्‌ आपूर्य पूरयित्वा दैत्यतेजांसि हिनस्ति नाशयति सा 
तावको घण्टा अस्मान्देवान्‌ पापेभ्यो दुरितेभ्यः दैत्येभ्यश्च पातु रक्षतु। किं केभ्यः 
कानिव। जगत्‌ कर्तृ लोकः अनः सुतानिव अनोभ्यः शकटेभ्यः सुतानिव। अत्र 
छान्दसत्वेन पुराणप्रयोगस्य अनसूशब्दात्पञ्चमीबहुवचनं भ्यस्‌। तस्य “सुपां सुलुक्‌' 
इत्यादिना लुक्‌। यथा लोकः अनोभ्यः शकटेभ्यः सुतान्ुत्रान्पाति तथा सा घण्टा 
शब्दायमाना सती नोऽस्मान्सुतानिव पात्वित्यर्थ:। 


यद्वा पापेभ्यो नः सुतानिव। ‘जनन्यां शकटेष्वनः'। “जनके शकटे 
अन: यथा अनः माता पिता च स्वान्सुतान्पापेभ्यो दुरितेभ्यः पाति निवारयति 
रक्षति तथा सा घण्टा न: अस्मान्मातेव प.तु सुतानिव वा पात्वित्यर्थः। यद्ठा अन 
प्राणने पचाद्यच्‌। अनिति अनः। यथा अनः प्राणी सुतान्‌ स्वकीयान्पुत्रान्पापेभ्यः 
वष्टेभ्य: पाति रक्षति परिरक्षति तथा न: अस्मान्देवान्‌ सा घण्टा पातु रक्षत्तवित्यर्थः। 


६०८ दुगसिप्तशती [ एकादशोऽध्यायः 


पापेभ्यः स्वसुतानिवेति पाठे यथा लोक: पापेभ्य: स्वसुतान्पाति तथा सा 
घण्टा न: अस्मान्देवान्पात्वित्यर्थ:। 'क्लीबेऽनः शकटोउस्त्री स्यात्‌!॥२६॥ 

(४ नागोजीभट्टी) हिनस्तीति। अन: प्राणिर्माता वा सुतानिव नो$स्मान्पा- 
पेभ्य: पात्वित्यर्थ। अनितेः पचाद्यच्‌।२६॥ 

(५ जगच्चन्द्रचन्द्रिका) हिनस्तीति २७।।२६॥ 

(६ दंशोद्धारः) हिनस्तीति। अन: माता सुतानिव घण्टा नः पापेभ्यः 
प्रतिकूलेभ्य: पात्वित्यन्वय:। “अन: क्लीबं जले शोके मातृस्यन्दनयो्यो:” इति 
स्मररुद्रौ। यद्वा न: सुतानिति समस्तं पदम्‌। णस कोटिल्ये कर्तरि क्रिप्‌। नसः 
दुष्टान्सुतानिव नोऽस्मानित्यर्थः। २६॥ 

(७ चन्द्रप्रभा) हे देवि! जो अपने नाद से इस सम्पूर्ण जगत्‌ को पूर्ण 
करके (व्याप्त करके) दैत्यों के तेजों को नष्ट कर देता है वह (तुम्हारा) घण्टा 
पापों से या पापकारियों से हमलोगों की उसी प्रकार रक्षा करे जिस प्रकार माता 
अपने पुत्रों की रक्षा पापों से या पापकारियों से करती है॥२६॥ 

असुरासृग्वसापङ्कचर्चितस्ते करोज्ज्वलः । 
शुभाय खड्गो भवतु चण्डिके त्वां.नता बयम्‌ ॥२७॥ 

(१ गुप्तवती)।।२७।। 

(२ चतुर्धरी) असुक्‌ रुधिरं वसा मेदः, असुग्वसे पङ्के इव तेन चर्चितो 
लिप्तः। करं हस्तमुज्ज्वलयतीति करोज्ज्चलः।।२७॥। 

(३ शान्तनवी) हे चण्डिके! हे देवि! असुराणाम्‌ असुक्‌ रुधिरं वसा मेदः 
तद्रूप: पङ्कः तेन चर्चित: व्याप्तः ते तव करे हस्ते उज्ज्वल:। यद्रा करे: किरणैः 
उज्ज्वलो भासुरो देदीप्यमानः खड्गः नोऽस्माकं जगतां वा शुभाय भवतु। हे 
चण्डिके! त्वां भगवतीं वयं देवा: नताः प्रणताः प्रह्णीभूता वर्तामहे। त्वदेक- 
शरणास्त्वां भजामहे इत्यभिप्रायः। 'रुधिरेऽसृग्लोहितास्ररक्तक्षतजशोणितम्‌'। 
'मेदस्तु वपा .वसा'। 'बलिहस्तांशवः कराः'।।२७॥ 

(४ नागोजीभट्टी) असुरेति। चर्चितो लिप्त:। करं हस्तम्‌ उज्ज्चलयति, 
करैः किरणैरुज्ज्वलो वा॥२७॥ 


(५ जगच्चन्द्रचन्द्रिका) असुरेति २८॥२७॥ 
(६ दंशोद्धारः) असुरेति। असृग्वसे रुधिरमेदसी पङ्के इव तेन चर्चितो 
लिप्तः करमुज्ज्वलयति दीपयतीति तथा॥२७॥ 


एकादशोऽध्यायः ] गुप्तवत्यादिसप्तटीकासंवलिता ६०९ 


(७ चन्द्रप्रभा) असुरों के रक्त तथा चर्बी के कीचड़ से भलीभाँति लिप्त, 
तुम्हारे हाथ को प्रकाशित करने वाला तुम्हारा खड्ग हमलोगों के शुभ (मङ्गल) 
के लिये हो। हे चण्डिके! हम देव नतमस्तक हैं॥२७॥ 


रोगानशेषानपहंसि तुष्टा रुष्टा तु कामान्सकलानभीष्टान्‌ । 
त्वामाश्भितानां न विपन्नराणां त्वामाश्रिता ह्याश्रयतां प्रयान्ति ॥२८॥ 


(९ गुप्तवती)।। २८।। 


(२ चतुर्धरी) रोगानुपद्रवान्‌ रुजयन्तीति व्युत्पत्त्या रुष्टा कुपिता तु पुनः 
कामान्मनोरथान्‌ अपहंसीत्यनुषज्यते। अभीष्टानतिप्रियान्‌। विपत्‌ इष्टवियोगलक्षणा 
विपत्ति हीति विशेषार्थे। हि हेतौ स्यात्‌ विशेषार्थे एवार्थे पादपूरणे’ 
इत्यभिधानात्‌। विशेषतो ये त्त्वामाश्रितास्तेऽप्यन्येषाम्‌ आश्रयतां प्रयान्ती- 
त्यन्वयः।। २८।। 


(३ शान्तनवी) नृ नये। नृणन्ति नयेन न्यायेन अनुज्झितस्वधर्मेण 
व्यवहरन्ति इति नराः। पचाद्यच्‌। हे देवि! त्वं त्वदाराधनेन तुष्टा सती त्वामा- 
श्रितानाम्‌ अशेषान्‌ रोगान्‌ अपहंसि नाशयसि। हे देवि! त्वं त्वदाराधनेन तुष्टा 
सती त्वामाश्रितानां नराणां सकलानभीष्टान्कामान्काम्यमानानर्थान्ददासि। रजकस्य 
वस्त्रं ददाति, कर्मकरस्य वेतनं ददाति, इतिवत्सम्प्रदानत्वाभावात्सम्बन्धे षष्ठ्येव। 
हे देवि! त्वाम्‌ आश्रितानां नराणां न विपत्‌ आपत्‌ न विद्यते। हि 
हेताववधारणे'। हे देवि! त्वाम्‌ आश्रिताः आश्रयवन्तो नराः आश्रयन्ते 
आश्रियमाणतां प्रयान्ति! आश्रीयन्ते आश्रयाः। कर्मण्येरच्‌। आश्रयाणां भावः 
आश्रयता तां प्राप्नुवन्ति। अन्यैराश्रियमाणतां सेव्यमानतां भजन्तीत्यर्थः। ये त्वां 
भजन्ति ते अन्यैराश्रयन्ते हि आश्रीयन्त इव। राजभूयं देवभूयं वा प्राप्नुवन्तीति 
भावः। तुष्टेति तु पाठे तुष्टा सकामानिति द्रष्टव्योऽयं ग्रन्थः। तुष्टा -रोगानपहंसि, 
रुष्टा तु कामान्सकलानभीष्टानर्थानपहंसीति योज्यम्‌।२८॥ 


(४ नागोजीभट्टी) रोगानिति अभीष्टान्‌ अपहंसीत्याकृष्यत इति यत्‌ 
ईष्टवियोगलक्षणा विपत्तिः। यतस्त्वामाश्रिता अन्येषामाश्रयतां प्रयान्ति।।२८॥ 


(५ जगच्चन्द्रचन्द्रिका) रोगानशेषेति २९।।२८॥ 

(६ दंशोद्धारः) रोगानिति। रुजन्तीति रोगा उपद्रवास्तान्‌। हि 
विशेषतस्त्वामाश्रिता अन्येषामाश्रयतां प्रयान्तीत्यन्वयः।॥२८॥ 

(७ चन्द्रप्रभा) हे देवि! तुष्ट (प्रसन्न) होती हुई तुम सम्पूर्ण रोगों का 
नाश करती हो और रुष्ट (कुपित) होती हुई तुम अभीष्ट (मनोवाज्छित) समस्त 


६१० दुर्गासप्तशती [ एकादशोऽध्यायः 


कामों - कामनाओं का नाश कर देती हो। तुम्हारे आश्रित व्यक्तियों के पास 
विपत्ति नहीं आती है क्योंकि जो तुम्हारे आश्रित हैं, वे स्वयं दूसरों के आश्रय 
बन जाते हैं॥२८॥ 
एतत्कृतं यत्कदनं त्वयाद्य धर्मद्विषां देवि महासुराणाम्‌ । 
रूपैरनेकैर्बहुधात्ममूर्ति कृत्वाम्बिके तत्प्रकरोति कान्या ॥२९॥ 
(९ गुप्तवती)।।२९॥ 
(२ चतुर्धरी) कदनं मरणम्‌। रूपैरनेकैर्ब्रह्माण्यादिलक्षणैः। प्रकृत्यादित्वा- 
त्तृतीया। बहुधा बहुप्रकारात्कृत्वेत्यन्वयः। अन्या त्वदितरा का तत्प्रकरोति प्रकर्तु- 
मर्हति। न कापीत्यर्थः।२९॥ 


(३ शान्तनवी) हे अम्बिके! हे चण्डिके! हे देवि! अद्येदानीं सम्प्रति त्वया 
आत्ममूर्तिं निजतनुं बहुधा वह्णीभिर्विधाभिः प्रकारैः अनेकै रूपैः कृत्वा ब्रह्माण्या- 
दिशक्तिरूपैः कृत्वा धर्मद्विषां यज्ञादिकर्मद्विषां शुम्भादीनां महासुराणां यत्‌ कदनं 
विशसनं विनिहननं निहिंसनं कृतं तदेतत्‌ अन्या स्त्री त्वत्तोऽपरा का देवता प्रकरोति 
का प्रकर्तु शक्नोति। न कापि। त्वमेव कर्तु शक्नोषीति भाव:। ‘व्यापादनं विशसनं 
कदनं च निशुम्भनम्‌'। “मूर्तिः काठिन्यकाययोः”। धमोऽत्र वैदिकः। यत्‌ पारमर्ष 
सूत्रम्‌ 'अथातो धर्मजिज्ञासा'। 'चोदनालक्षणोऽथों धर्मः'। इति।।२९॥ 

(४ नागोजीभट्टी) एतदिति। कदनं नाशः। धर्मद्विषोऽसुराः। अद्य अधुना 
आत्ममूर्तिमेव अनेकैः रूपैः ब्रह्माण्यादिकाल्यादिलक्षणैः। अभेदे तृतीया। बहुधा 
बहुप्रकारा। अन्या त्वदितरा का। न कापीत्यर्थः।।२९॥ 

(५ जगच्चन्द्रचन्द्रिका) एतत्कृतमिति ३०।।२९॥ 

(६ दंशोद्धारः) एतदिति। कदनं हननम्‌। अनेकैर्श्राहयादिभी रूपैरिति 
“प्रकृत्यादिभ्यः? इति तृतीया। बहुधा बहुप्रकारां कृत्वा यन्महासुराणां कदनं कृतं 
तत्त्वदन्या का प्रकरोतीत्यन्वयः।२९। 

(७ चन्द्रप्रभा) हे देवि! अम्बिके! अपनी मूर्ति को अनेक रूपों से बहुत 
प्रकार का बनाकर धर्मद्वेषी महासुरों का यह संहार जो तुम्हारे द्वारा आज किया 
गया है, ऐसा (तुम्हारे अतिरिक्त) दूसरी कौन कर सकती है?॥२९॥ 


विद्यासु शास्त्रेषु विवेकदीपेष्वाद्येषु वाक्येषु च का त्वदन्या । 
ममत्वगर्तेऽतिमहान्धकारे विंभ्रामयत्येतदतीव विश्वम्‌ ॥३०॥ 


१. विभ्रामयस्येतदतीव' इत्यपि पाठः। 

(१ गुप्तवती) आद्येषु वाक्येषु वेदेषु॥३०।। 

(२ चतुर्धरी) विद्यासु इन्द्रजालादिलक्षणासु। शास्त्रेषु वेदेतरविद्यास्थानेषु। 
विवेकस्तत्त्वसाक्षात्कारस्तं दीपयन्ति बोधयन्ति इति विवेकदीपा वेदान्तास्तेषु। 
आद्येषु वाक्येषु कर्मकाण्डेषु तेषामुपनिषद्भ्यः प्राचीनत्वात्‌। यद्वा आद्येषु वाक्येषु 
वेदेषु। किम्भूतेषु विवेकदीपेषु ज्ञानप्रकाशेषु। ममत्वस्य गर्त इव गर्तो ममत्वाश्रयः 
संसार इत्यर्थः। तस्मिन्निति। महान्धकारे महतामपि ज्ञानविभावके कालविशेषे 
एतेषु विद्यादिषु एतद्विश्वं त्वदन्या का विभ्रामयति पुनः पुनः प्रवर्तयति। किन्तु 
त्वमेव विभ्रामयसीत्यन्वयः। “संज्ञापूर्वको विधिरनित्यः 
इत्यनित्यत्वात्सानुबन्धत्वेऽपि न दोषः। अथवा ममत्वगर्ते संसारे ये विद्यादयः 
पदार्थास्तेषु। समानमन्यत्‌।३०॥ 


(३ शान्तनवी) हे देवि! विवेकदीपेषु विवेकयुक्ताः विचारा दीपा इव 
महत्तमःपटलपाटनपटवः तेषु। विद्यासु चतुर्दशसु दीपायमानासु। यद्वा आन्वी- 
क्षिक्यादिषु। यद्वा विद्यासु ज्ञानप्रदमन्त्ररूपासु। शास्त्रेषु मनुस्मृत्यादिषु प्रवृत्तिकरेषु 
निवृत्तिकरेषु दीपायमानेषु च। तथा आद्येषु वाक्येषु वैदिकेषु दीपायमानेषु तथा 
पुराणेषु च विद्यमानेषु अनादरे सप्तमीयम्‌। तान्यनादृत्य तज्जन्यविवेकमपनीय। 
अतिमहान्धकारे ममत्वगर्ते एतद्विश्वं कर्मा अतीव विभ्रामयति या सा त्वदन्या 
का! त्वमेव विष्णुमाया महामाया विश्वं मोहयसि, ममत्वे योजयसि नान्या] 
विश्रामयतीति अनित्यो मितां हृस्वः। 


अपरा तु योजना। हे देवि! आद्येषु वाक्येषु आद्यानि वैदिकानि वाक्यानि 
तेषु. च सुष्ठु शोभनानि च तानि शास्त्राणि च धर्मसूत्राणि पारमर्षाणि तेषु या वित्‌ 
संवित्‌ विदुषी वा ज्ञात्री सा त्वत्तः देवीतः विवेकं दीपयन्ति प्रकटयन्ति 
विवेकदीपानि। कर्मण्यण्‌। तेषु शास्त्रेषु च अन्या देवता का। न कापि। त्वमेव 
वित्‌ नान्येति भावः। अथ च हे देवि! एतत्‌ विश्च त्रिभुवनं कर्म, अतिमहान्धकारे 
अतितरां महान्धकारस्तमोगुणश्च आज्ञानरूपो यस्मिन्स तथोक्तः। ममेत्यव्ययम्‌। 
ममत्वं गर्त इव तस्मिन्ममत्वगर्ते मोहरूपे अतीव सुतरां विभ्रामयति व्यालोडयति 
या सा त्वदन्या कास्ति। न कापि। काप्यस्ति सा भ्रामिका। जगतां त्वमेव नान्येति 
भाव:। विश्रामयतीति--अन्यशन्दस्य शेषत्वात्रथमपुरुषः। 


“त्वदन्यः को भुङ्क्ते मदन्यः को भुङ्क्ते । 
मदन्योऽन्यो भुङ्क्ते त्वदन्योऽन्यो भुङ्क्ते' ॥इतिवत्‌॥३०॥ 
(४ नागोजीभट्टी) विद्यास्विति। .विद्यासु ज्ञानेषु उपायभूतानि यानि 
शास्त्रादीनि तेषु मन्वाधुक्तेषु विवेकदीपेषु उपनिषत्सु, आद्येषु वाक्येषु 

कर्मकाण्डपरवेदवाक्येषु च सत्स्वेवं ममत्वगर्ते तदाश्रये महान्धकारे संसारे 
एतद्विश्व त्वदन्या का अतीव विश्रामयति। न कापीत्यर्थः।।३०।। 


(५ जगच्चन्द्रचन्द्रिका) विद्यासु शास्त्रेष्विति ३१॥३०॥ 


(६ दंशोद्धार:) विद्यास्विति। विद्यासु इन्द्रजालादिरूपासु, शास्त्रेषु 
वेदेतरविद्यास्थानेषु विवेकस्तत्त्वज्ञानं तद्दीपयन्तीति तथा तेषु वेदान्तेषु आद्येषु 
वाक्येषु कर्मकाण्डविषयवेदेषु तेषामुत्तरमीमांसातः पूर्वत्वात्‌। विवेकदीपेष्विति 
विशेषणं वा। च पुनः ममत्वमेव गर्तः दुरुद्धरत्वेन गर्तसाम्यम्‌। अतिमहान्मोह- 
रूपोऽन्धकारो यस्मिन्‌। अतिमहतामप्यन्धकारो यस्मिन्निति चतुर्भुजोक्तिरुपेक्षिता। 
वैयधिकरण्येनात्वाप्राप्ते एषु पदार्थेषु एतद्दिश्वं त्वदन्या का विभ्रामयति पुनः पुनः 
प्रवर्तयति। यद्वा ममत्वगर्ते संसारे वेदविद्यादयस्तेषु| शेषं प्राग्वत्‌। 
अमन्तत्वान्मित्त्वेप्यार्षत्वाद्ध्रस्वाभाव:। संज्ञापूर्वकविधेरनित्यत्वाद्वा॥३ ०॥ 

(७ चन्द्रप्रभा) हे देवि! विद्याओं के, विवेक प्राप्ति के लिए दीप के 
समान सभी शास्त्रों के तथा आद्य वाक्यों के (वेदों के) रहने पर भी तुमसे 
अतिरिक्त दूसरी कौन है? जो इस विश्व को अत्यन्त अन्धकार युक्त ममता रूपी 
गड्ढे में भलीभाँति (निरन्तर) घुमाती है।॥३०॥ 

रक्षांसि यत्रोग्रविषाश्च नागा यत्रारयो दस्युबलानि यत्र। 

दावानलो यत्र तथाब्धिमध्ये तत्र स्थिता त्वं परिपासि विश्वम्‌ ॥३९॥ 

(१ गुप्तवती)।।३ १।। 

(२ चतुर्धरी) रक्षासि राक्षसादीनि। उग्रविषा: महाविषधरा नागा: सर्पा:। 
यत्र अरयः शत्रव:, दस्युबलानि चौरसैन्यानि, दावानलः वडवाग्नि:, अब्धिमध्ये 
समुद्रमध्ये, तत्र स्थिता सती हे अम्ब! त्वम्‌ अखिलं विश्वं ब्रह्माण्डं परिपासि 
रक्षां करोषि॥३ १॥ 


(३ शान्तनवी) हे देवि! त्वं तत्र तत्र च स्थिता सती विश्वं परिपासि परि- 
रक्षसि। क्वच क्वचेति। यत्र च रक्षांसि यत्र च दैत्याः च। यत्र उग्रविषा 
नागास्तक्षकादयः फणिनः। यत्र च अरयः शत्रवः। यत्र च दस्युबलानि चौरसमूहाः। 
यत्र च दावानलः दावाग्निः वनाग्निः। तथा यत्र चाब्धिमध्ये च सर्वत्र तत्तदुप- 
्रवप्रसङ्गे स्मृता सती परितो रक्षसीति भावः। “दवदावौ वनारण्यवह्नी।।३ १॥ 

(४ नागोजीभट्टी) रक्षांसीति। नागाः सर्पाः। अत्र यत्रेत्यनुकृष्यते। 
दस्यवः चौराः। दावो वनम्‌। तथाब्धिमध्ये यत्रर्वाग्न्यादय:, तत्र त्वमेव 
व्यापकत्वात्स्थिता विश्वं परिपासीत्यन्वयः।।३ १॥ 


एकादशोऽध्यायः ] गुप्तवत्यादिसप्तटीकासंवलिता ६१३ 


(५ जगच्चन्द्रचन्द्रिका) रक्षांसि यत्रेति ३२॥३१॥ 

(६ दंशोद्धारः) सर्वसङ्कटेष्वपि त्वमेव रक्षिकेत्याहु:। रक्षांसीति। नागाः 
सर्पा:। दस्युबलानि चौरबलानि॥३ १॥ 

(७ चन्द्रप्रभा) हे देवि! जहाँ राक्षसादि हों, जहाँ उग्र (भयङ्कर) विष वाले 
सर्प हों, जहाँ शत्रु हों, जहाँ चोरों का समूह (सैन्य) हो, जहाँ वनाग्नि हो वहाँ 
तथा समुद्र के बीच में (जहाँ वडवा अग्नि रहती है) भी रहती हुई तुम विश्व 
की रक्षा करती हो॥३१॥ 

विश्वेश्वरी त्वं परिपासि विश्वं विश्वात्मिका धारयसीति विश्वम्‌ । 
विश्वेशवन्द्या भवती भवन्ति विश्वाश्रया ये त्वयि भक्तिनम्राः ॥३२॥ 

(१ गुप्तवती) ३२॥ 

(२ चतुर्धरी) विश्वेश्वरीति। विश्वात्मिका सर्वात्मिका सर्वजगत्स्वरूपा। इति 
इदं प्रकाशमानम्‌। विश्वेशवन्द्या ब्रह्मणोऽपि स्तव्या भवती त्वम ये त्वयि 
भक्तिनम्राः ते विश्वाश्रया भवन्तीत्यन्वयः।३२॥ 

(३ शान्तनवी) हे देवि! त्वं विश्वेश्वरीति यत्‌ अतस्त्वं विश्वं परिपासि। 
यद्वा हे देवि! त्वं विश्वेश्वरी विश्वव्यापिन्यसि। अत एव त्वं विश्वं परिपासि रक्षसि। 
'अश्नोतेराशुकर्मणि वरट्चेच्चोपधायाः'। 

विश्वेश्वरि! इति सम्बुद्धयन्तपाठे तु हे देवि! हे विश्वेश्वरि! हे विश्वव्यापिनि! 
त्वं विश्वं परिपासि। हे देवि! त्वं विश्वात्मिकासि, इति हेतुना विश्वं धारयसि। 
हे देवि! भवती विश्वेशवन्द्या वर्तते। विश्वस्य ईशः स्रष्टा संरक्षिता संहर्ता च 
ब्रह्मादि: स्वामी तस्य वन्द्या अभिवादनीया स्तुत्या च वर्तते। भवच्छन्दप्रयोगे शेषे 
प्रथमपुरुषः। 

हे देवि! त्वयि विषये ये भक्तिनम्राः स्युस्ते विश्वाश्रयाः विश्वस्य आश्रयाः 
आधारभूता: जगतां धारयितारो भवन्तीत्यर्थः। 

विश्वेशवन्द्या भवती भवायेति पाठे हे देवि! त्वयि ये भक्तिनम्राः भत्तया 
प्रहा: ते विश्वेशवन्द्या भवन्ति विश्वाश्रयाश्च भवन्ति। हे देवि! भवती च भवाय 
सम्पदे भवति। हे देवि! भवती भक्तवर्गाणां भवाय सम्पदे प्रसन्ना भवतु इत्यर्थ: ३ २॥ 

(४ नागोजीभट्टी) यतस्त्वं विश्वेश्वरी अतो विश्वं परिपासि। यतः त्वं 
विश्वात्मिका अतस्त्वं तद्धारयसि। यतो भवती विश्वेशानाम्‌ इन्द्रब्रह्मादीनामपि 
स्तुत्या, अतस्त्वयि भक्तिनम्राः एते विश्वाश्रया: भवन्ति॥३२॥ 


(५ जगच्चन्द्रचन्द्रिका) विश्रेश्वरीति ३३।।३२॥ 

(६ दंशोद्धारः) विश्वेश्वरीति। इतीत्यव्ययमिदमित्यर्थे। विश्वेशस्य ब्रह्मणोऽपि 
वन्द्या भवती त्वम्‌। त्वयि भक्तिनम्राः विश्वाश्रया भवन्तीत्यन्वयः।।३२॥ 

(७ चन्द्रप्रभा) विश्वेशों (ब्रह्मा, विष्णु, महेश) से वन्दनीय होती हुई 
तुम विश्वेश्वरी हो इसलिए विश्व का पालन करती हो। तुम विश्वात्मिका 
(विश्वरूपा) हो इसलिए विश्व को धारण करती हो। जो लोग भक्ति से तुझमें 
विनम्र होते हैं अर्थात्‌ जो लोग भक्ति से तुम्हारे सामने मस्तक झुकाते हैं, वे 
(भी) सम्पूर्ण विश्व के आश्रय बन जाते है॥३२॥ 


देवि प्रसीद परिपालय नोऽरिभीतेर्नित्यं यथाऽसुरवधादधुनैव सद्यः । 
पापानि सर्वजगतां प्रशमं नयाशु उत्पातपाकजनितांश्च महोपसर्गान्‌ ॥३३॥ 


(१ गुप्तवती) उत्पातानां पाके फलकाले जातानुपसर्गान्विघ्नान्‌।॥३३॥ 


(२ चतुर्धरी) नोऽस्मान्‌ अरिभीतेः शत्रुभीतेः अधुना सम्प्रति 
सद्यस्तत्क्षणात्‌ शममुपशमम्‌ उत्पाता अनिष्टसूचका उल्कापातादयः तेषां पाकः 
परिणतिः पर्यवसायिता तज्जनितान्महोपससर्गान्मारिकादिलक्षणान्‌।। ३ ३॥। 


(३ शान्तनवी) हे देवि! त्वं नोऽस्माकं देवानां प्रसीद प्रसन्ना भव। 
हे देवि! त्वयैव अधुना इदानीं सद्यः सपदि तत्क्षणे असुरवधात्‌ 
शुम्भादिदैत्यहननाद्धेतुतः नोऽस्मान्देवाञशुम्भाद्यसुरभयात्पर्यपालयः। तथेव अग्रेऽपि 
काले भविष्यमाणायाः अरिभीतेः शत्रुभीतितः नित्यं शश्वत्‌ नः 
अस्मान्देवान्परिपालय परितो रक्ष। अथ च हे देवि! नित्यं सर्वजगतां सर्वेषां लोकानां 
पापानि प्रशमं प्रशान्तिम्‌ आशु क्षिप्रं नय। नयतिर्द्विकर्मकः। दुरितानि नाशं प्रापय। 
अथ च हे देवि! त्वं जगतां लोकानाम्‌ उत्पातपाकजनितानुत्पातपाकसमुत्थितान्‌। 
अत्र ह्यधर्म उत्पातशब्देन विवक्षितः। उत्पातहेतुत्वात्‌। अधर्मस्य तस्य पाकः परिणामः 
तेन जनितानुपसर्गानुपद्रवान्महोपसर्गौन्वञ्रपातादीनुपद्रवान्‌ आशु प्रशमं प्रशान्तिं नय 
प्रापया इति वयं देवा: त्वदेकशरणाः प्रार्थयामहे। तस्मात्प्रसीदेति भावः। 
वाक्यसन्धिर्वैवक्षिकः। अन्यथा आशु उत्पातेति अकः सवर्णे दीर्घत्वेऽत्र छन्दोभङ्गोऽपि 
स्यात्‌। आशु उत्पातेति क्रचित्पाठः।३३॥ 

(४ नागोजीभट्टी) देवीति। हे देवि! नोऽस्मान्सद्यः क्षणमात्रेण शत्रुभीते: 
पालय। यथाधुनैव सम्प्रत्येवासुरवधात्पालितवत्यसि तथेत्यर्थः। सर्वजगतां पापानि 
आशु शीघ्र प्रशमं नय। उत्पातानां पाकः फलदानकालस्तेन जनितान्महोप- 
सर्गान्मायादीश्च . प्रशमं नयेति॥३ ३॥ 


(५ जगच्चन्द्रचन्द्रिका) देवि प्रसीदेति ३४।।३३॥ 

(६ दंशोद्धारः) उत्पाता अनिष्टसूचकास्तेषां पाकेन परिणामेन जनितानुप- 
सर्गानुपद्रवान्‌।। ३ ३॥। 


(७ चन्द्रप्रभा) हे देवि! प्रसन्न होओ। शत्रु के भय से नित्य (सदा) 
हमलोगों को रक्षा करो, जैसे इस समय ही शीघ्र ही असुरों के वध के द्वारा 
तुमने (हमारी रक्षा) की है। सम्पूर्ण जगत्‌ के सभी पापों को शीघ्र ही शान्त 
करो तथा उत्पातों अधर्मो के परिणामस्वरूप (प्राप्त) होने वाले बड़े-बड़े उपद्रवों 
को भी शान्त करो॥३३॥ 


प्रणतानां प्रसीद त्वं देवि विश्वार्तिहारिणि । 
त्रैलोक्यबासिनामीड्ये लोकानां वरदा भव ॥३४॥ 

(१ गुप्तवती)॥३४॥ 

(२ चतुर्धरी) हे ईड्ये स्तव्ये देवि! त्वं विश्वपीडोपशमनि।॥३४॥ 

(३ शान्तनवी) विश्वस्य आसमन्तात्‌ आर्ति पीडां हरत्यपनुदतीति 
विश्वार्तिहारिणी तत्सम्बुद्धौ तथोक्ते! हे देवि! त्वं प्रणतानां भक्तिनम्राणां प्रसीद 
प्रसन्ना भव। त्रयो लोकास्त्रैलोक्यम्‌। चातुर्वर्ण्यादित्वात्स्वार्थे ष्यञ्‌। तत्र वसन्ति 
त्रेलोक्यवासिनस्तेषाम्‌ ईड्ये। ईड स्तुतौ। कृत्यानां कर्तरि वा” इति षष्ठी। 
हे ईड्ये! हे स्तवनीये! हे देवि! त्वं लोकानां वरदा भव। लोकेभ्यो वरान्ददाना 
भवेत्यर्थः।। ३४।। 

(४ नागोजीभङट्टी) प्रणतानामिति। ईड्ये स्तव्ये।।३४। 

(५ जगच्चन्द्रचन्द्रिका) प्रणतानामिति ३५।।३४॥ 

(६ दंशोद्धारः)|।३४॥ 

(७ चन्द्रप्रभा) विश्व की पीड़ा का हरण करने वाली हे देवि! तुम प्रणतों 
(हम लोगों) पर प्रसन्न हो। हे त्रिलोक निवासियों की पूज्ये! तुम संसार को वर 
देने वाली बनो॥३४॥ 


देव्युवाच 


वरदाहं सुरगणा वरं यन्मनसेच्छथ। 
तं वृणुध्वं प्रयच्छामि जगतामुपकारकम्‌ ॥३५॥ 


(९ गुप्तवती)।।३५॥ 


(२ चतुर्धरी) वरोऽभीप्सितोऽर्थः। हे सुरगणाः! देवसमूहाः! वरान्वृणुध्वं 
प्रार्थयध्वम्‌। यदित्यव्ययम्‌। यत्‌ यं वरमित्यर्थः। यमिति पाठः।।३५॥ 

(३ शान्तनवी) देवी चण्डिका तै: स्तुता सती तान्देवानुचितां वाचमूचे। 
वरं ददातीति वरदा। हे सुरगणाः! हे देवसङ्घाः! अहं युष्माकं वरदास्मि 
प्रीतास्मि। यं वरं मनसा यूयम्‌ इच्छथ वाञ्छथ तं जगतामुपकारकं वरं वृणुध्वम्‌। 
अहं प्रयच्छामि ददामि। दाणो यच्छः। वृञ्‌ वरणे। आत्मनेपदं ध्वम्‌। “सवाभ्यां 
वामौ “स्वादिभ्यः श्नुः'। वृणीध्वमिति पाठे वृञ्‌ वरणे क्र्यादिः लोटो ध्वम्‌। 
ईहल्यघोः। प्वादीनां हृस्वः। यं तम्‌ इति पुंसि। 'देवाद्वृते वरः श्रेष्ठे त्रिषु क्लीबं 
मनाक्‌ प्रिये। वृणुध्वं प्रार्थयध्वमित्यर्थः।।३५॥ 

(४ नागोजीभट्टी) देव्युवाच। वरदेति। यं वरं यमभीप्सितार्थ तं वृणुध्वं 
प्रार्थयध्वम्‌॥ ३ ५।। 

(५ जगच्चन्द्रचन्द्रिका) देव्युवाच ३६। वरदाहमिति ३७॥३५॥ 

(६ दंशोद्धारः) वरदेति। यदित्यव्ययं यमित्यर्थे। यमिति वा पाठ:॥३५॥ 

(७ चन्द्रप्रभा) देवी ने कहा--हे देवगण! में वरदा हूँ (वर देने के लिये 
तत्पर हूँ)। जगत्‌ के उपकारक जिस वर को तुमलोग मन से चाहते हो, उसे 
माँगो। मैं दे रही हुँ॥३५॥ 

देवा ऊचुः 
सर्वाबाधाप्रशमनं त्रैलोक्यस्याखिलेश्चरि । 
एवमेव त्वया कार्यमस्मद्वैरिविनाशनम्‌ ॥३६॥ 

(१ गुप्तवती) सर्वाश्च ता आबाधाश्च सर्वाबाधाः।।३६। 

(२ चतुर्धरी)।।३६।॥ 

(३ शान्तनवी) हे देवि! अखिलेश्वरि! अखिलस्य विश्वस्य ईश्वरि! 
व्यापके। 'अश्नोतेराशुकर्मणि वरद्चेच्चोपधायाः'। हे त्रैलोक्यस्वामिनि! त्वया 
भगवत्या देव्या त्रैलोक्यस्य त्रयाणां लोकानाम्‌। स्वार्थे घञ्‌। सर्वबाधाप्रशमनं 
सर्वदुःखोपशमः। 

सर्वाबाधेति पाठे तु महती बाधा आबाधा आङ्‌ अभिव्याप्तौ। 
आसमन्ताद्वाधा आबाधा। अस्मड्वैरिविनाशनम्‌। वैरिणः शत्रवः दैत्याः तेषां 
विनाशनं विध्वंसो वध:। एवमीदृग्विधम्‌ एतत्‌ अदः उपन्यस्तं कार्यम्‌ एवंविधम्‌ 
इदं त्वया जगदुपकारकं कर्म एतत्‌ एवंविधं कार्य कर्तव्यम्‌। कीदृशं तत्‌। 
सर्वबाधानां प्रशमनम्‌। प्रकृष्टं शमनं यत्र तत्तथोक्तम्‌। 


१. “सर्वबाधाप्रशमनम्‌’ इति पाठः 

यद्वा शमयतीति शमनं नन्द्यादित्वाल्ल्युः। बाहुलकात्कर्तरि वा ल्युट्‌। पुनः 
कोदृशम्‌। अस्माकं वैरिणो दैत्या: तान्विनाशयतीत्यस्मद्वैरिविनाशनम्‌।।३६॥ 


(४ नागोजीभट्टी) देवा ऊचुः। सर्वाबाधेति। सर्वा चासौ बाधा चेत्यर्थः। 
इदं वैरिविनाशस्य विशेषणम्‌। एवमेव शुम्भादिनाशनवदेव।।३६॥ 


(५ जगच्चन्द्रचन्द्रिका) देवा ऊचुः २८। सर्वाबाधेति ३९।।३६।। 
(६ दंशोद्धारः)।।३६॥ 

(७ चन्द्रप्रभा) देवों ने कहा--हे अखिलेश्वरी (इस समय जिस प्रकार 
` तुमने शुम्भ-निशुम्भ का वध किया है) इसी प्रकार (भविष्य में भी) तीनों लोकों 
की समस्त वाधाओं का प्रशमन रूप हमलोगों के शत्रुओं का विनाशन तुम्हारे 
द्वारा किया जाना चाहिए।३६॥ 


देव्युवाच 


वैवस्वतेऽन्तरे प्राप्ते अष्टाविंशतिमे युगे। 
शुम्भो निशुम्भश्चैवान्यावुत्पत्स्येते महासुरौ ॥३७॥ 


(१ गुप्तवती) युगे चतुर्युगे तत्रापि कलिद्वापरसन्धौ।।३७॥ 


(२ चतुर्धरी) वैवस्वतेऽन्तरे वैवस्वतमनोरधिकारोपलक्षिते काले सप्तमे 
मन्वन्तरे इत्यर्थः। अष्टाविंशतिमे अष्टाविंशतिसंख्ये। अपवादविषये क्रचिदुत्सर्ग- 
स्यापि समावेशः। अष्टाविंशतिमींयते संख्यायते इति वा। युगे चतुर्युगे।३७॥ 


(३ शान्तनवी) रक्तबीजवधादनन्तरं यस्मिन्काले देवैः सह देवी इदं 
वाक्यम्‌ उक्तवती तं कालमारभ्य भविष्यद्वैवस्वतमन्वन्तरे काले नन्दगोपकुले देव्याः 
्रदुर्भावोऽनेन श्लोकेनोच्यते। हे देवा: भ्रृणुत। पूर्व जगदुपकृत्यै मया देव्या 
हेतुकर्तर्या। मधुकैटभौ विष्णुना मारितौ तदनु स्वल्पान्तरे महिषासुरो मया देव्या 
निपातितः। तदनु चण्डमुण्डधूम्रलोचनरक्तबीजशुम्भनिशुम्भाः ससैन्याः संग्रामे 
सन्निपातिताः। सम्प्रति नन्दन्तु मदनुग्रहतो लोकाः। अतः परमेष्यतोऽपि मत्कर्तव्या- 
द्रहुशो जगदुपकारात्‌ भवत्परितोषार्थात्कथयाम्यधुना। | 


वैवस्वतेऽन्तरे वैवस्वतमन्वन्तरे भविष्यत्यष्टाविंशतिमे युगे प्राप्ते सति 
शुम्भो निशुम्भश्च अन्यावेव प्राक्‌ निहतौ यौ शुम्भनिशुम्भौ नाम रक्तबीजेनोपलक्षितौ 
ततोऽन्यावेव महासुरौ शुम्भनिशुम्भनामानौ दैत्यावुत्पत्स्येते उद्भविष्येते। अष्टाभि- 
रधिका विंशतिरष्टाविंशतिः। द्व्यष्टनः संख्यायाम्‌’ इत्यात्त्वम्‌। अष्टाविंशतेर्युगानां 
कृतादीनां पूरणं पूरकं यद्युगं विष्णोरष्टमावतारोपलक्षितं तदष्टाविंशतमम्‌। तस्य 

पूरणे डट्‌” इति डटप्रत्ययस्य “विंशत्यादिभ्यस्तमडन्यतरस्याम्‌ः इति तमडागमः| 
तत्र पृषोदरादित्वात्तशब्दस्य लोप:। 


यत्तु कश्चिदाह। माङ्‌ माने। स्त्रियां भावे सम्पदादित्वात्क्रिप्‌। मानं मा 
अष्टाविंशति: मानं मा यस्य युगस्येति वा, अष्टाविंशतेरिव मानं यस्य युगस्येति 
वा विगृह्य बहुत्रीहौ नपुंसके हस्वत्वे अष्टाविंशतिमं युगम्‌। तत: सप्तम्येकवचने 
अष्टाविंशतिमे इति। तन्न तावत्‌। माने: क्विपि घुमास्थादिना ईत्त्वप्रसङ्गो दुर्विवार- 
स्तिष्ठतु, युगमन्यपदार्थः कथं स्यात्‌ 

एतावता युगानामष्टाविंशतिः तत्परिमिता अपि युगरूपा अष्टाविंशति- 
संख्याका एवान्यपदार्था इति अष्टाविंशतितममेव युगं द्वापरं तद्रूपं कलियुगादिरूपं 
न सेत्स्यतीति। यथा पञ्चसु पाण्डवेषु पञ्चमः सहदेवः। तत्र मागमः। पञ्चमः 
मानं यस्य स इत्युक्ते पञ्चानां पूरणः सहदेवोऽन्यपदार्थत्वेन न गृह्यते। किन्तु 
पञ्चापि ते मिलिताः पञ्चत्वसंख्यापरिमिताः पञ्चमा इति युधिष्ठिरादयः 
पञ्चाप्यन्यपदार्थतया गृह्यन्ते न दु सहदेव एव। 

तस्मात्परागुक्तैवाष्टाविंशतिमे या व्युत्पत्तिः, पृषोदरादित्वेन सैव सभ्या 
अष्टाविंशतिमे युगे द्वापरान्ते कलियुगादौ प्राप्ते। 'यामाद्यङ्गे युगः पुंसि युगं युग्मे 
कृतादिषु’।। ३ ७।। 


(४ नागोजीभट्टी) देव्युवाच। वैवस्वते इति। अन्तरे मन्वन्तरे अष्टा- 
विंशतिमे अष्टाविंशतिंसंख्याके। डटो मडागमश्छान्दसः। युगे चतुर्युगे। तत्र 
कलिद्वापरसन्धावनयोरुत्पत्तिः।। ३ ७।। 


(५ जगच्चन्द्रचन्द्रिका) देव्युवाच ४०। वैवस्वतेऽन्तर इति ४१।।३७॥ 


(६ दंशोद्धारः) वैवस्वते इति। अष्टाविंशत्या मीयते तदष्टाविंशतिमं 
तस्मिन्नष्टाविंशतिसंख्याके इत्यर्थः। . युगे चतुर्युगे ३७1 


(७ चन्द्रप्रभा) देवी ने कहा--वैवस्वत मन्वन्तर में अट्टाईसवें चतुर्युग 
के प्राप्त होने पर शुम्भ और निशुम्भ नाम वाले ही दो अन्य महासुर उत्पन्न 
हों गे।। ३ ७।। | 


नन्दगोपगृहे जाता यशोदागर्भसम्भवा । 
/ ततस्तौ नाशयिष्यामि विन्ध्याचलनिवासिनी ॥३८॥ 


(१ गुपतवती) विन्ध्याचले तत्रापि गङ्गातीरे निवासिनी।३८॥ 
१. निन्दगोपकुले' इति क्वचित्पाठः। 

(२ चतुर्धरी) यशोदा नन्दगोपगृहिणी तस्या अहं गर्भसम्भवा 
विन्ध्यवासिनी।1३८॥। 

(३ शान्तनवी) ततो देवी नन्दगोपस्य कुले गृहे 'कुलं वंशे गृहेऽपि तत्‌' 
जाता उत्पन्ना यशोदाया: गर्भसम्भवा गर्भात्सम्भवो जन्म यस्याः सा तथोक्ता 
विन्ध्याचलनिवासिनी सती तौ शुम्भनिशुम्भाख्यावसुरौ नाशयिष्यामि परासूकरिष्यामि 
व्यापादयिष्यामि।३८॥ 

(४ नागोजीभङट्टी) नन्देति। नन्दगोपस्य एषा महालक्ष्म्यंशभूता- 
“नन्दा भगवती नाम या भविष्यति नन्दजा । 
कनकोत्तमकान्तिः सा सुकान्तिकनकाम्बरा ॥ 
कमलाङ्कशपाशाब्जैरलडङ्कृतचतुर्भुजा । 
इन्दिरा कमला लक्ष्मी: सा श्री रुक्माम्बुजासना' ॥ 

इति रहस्योक्ते:॥३८॥ 

(५ जगच्चन्द्रचन्द्रिका) नन्दगोपेति ४२॥३८॥ 

(६ दंशोद्धार:)॥३८॥ 

(७ चन्द्रप्रभा) तब नन्द गोप के घर यशोदा के गर्भ से उत्पन्न हुई 
विन्ध्याचल पर निवास करने वाली मैं उन दोनों का नाश करूँगी॥३८॥ 

पुनरप्यतिरौद्रेण रूपेण पृथिवीतले । 
अवतीर्य हनिष्यामि वैप्रचित्तांश्च दानवान्‌ ॥३९॥ 

(१ गुप्तवती) वैप्रचित्तान्विप्रचित्तिवंश्यान्‌।३९। 

(२ चतुर्धरी) वैप्रचित्तान्विप्रचित्तिवंश्यान्‌।३९॥ 

(३ शान्तनबी) अहं देवी पुनरपि वैवस्वतमन्वन्तरे एव अष्टाविंशतिमे युगे 
द्वापरेऽतीते कलियुगे प्राप्ते विरुद्धा प्रजासु चित्तिज्ञानं यस्य दानवस्य स 
विप्रचित्तिर्नाम कश्चिद्दानवः तस्य विप्रचित्तेः दानवस्य अपत्यानि पुमांसः वैप्रचित्ता: 
तान्वैप्रचित्तान्दानवान्‌ अतिरौद्रेण रूपेण भयङ्करेण उग्रेण वपुषा पृथिवीतले 
अवतीर्य प्रादुर्भावमुपेत्य तु हनिष्यामि व्याहनिष्याम्येव। तु स्याद्धेदेऽवधारणे'। 
पुनरपि इत्येतद्धनिष्यामि इत्यनेन सम्बन्धाति। वैप्रचित्तान्पुनरप्युद्भूतान्हनिष्यामीत्यर्थः। 
ऋद्धनोः स्ये’ इतीडागमः। “पुनरप्रथमे भेदे।।३९॥ 

१. 'वेप्रचित्तांस्तु इति शान्तनवी। 

(४ नागोजीभट्टी) पुनरपीति। इयमपि द्वापरे$तीते तत्रैव चतुर्युगेऽवतीर्णे- 
त्याहुः। वैप्रचित्तान्विप्रचित्तिवंशीयान्‌।।३९।। 


(५ जगच्चन्द्रचन्द्रिका) पुनरप्यतीति ४३।।३९।। 
(६ दंशोद्धारः) पुनरिति। वैप्रचित्तान्विप्रचित्तिवंशोद्भवान्‌।।३९।। 


(७ चन्द्रप्रभा) इसके बाद पुन: अतिरौद्ररूप से अर्थात्‌ अत्यन्त रौद्र रूप 
धारण करके पृथ्वीतल पर अवतार लेकर वैप्रचित्त (विप्रचित्त वंश वाले) दानवों 
को मारूँगी।।३९।। 


भक्षयन्त्याश्च तानुग्रान्‌ वैप्रचित्तान्महासुरान्‌। 
रक्ता दन्ता भविष्यन्ति दाडिमीकुसुमोपमाः ॥४०॥ 


(१ गुप्तवती) सर्वावयवावच्छेदेन रक्ताया अपि रक्तचामुण्डात्वेन प्रसिद्धाया 
एव दन्तांशे रक्तिमाधिक्याद्रक्तदन्तीति नामेत्याहुः।।४०।। 


(२ चतुर्धरी) रक्ता लोहिताः।।४०।। 
(३ शान्तनवी) तान्‌ वैप्रचित्तान्महासुरानुग्रान्‌ रौद्रान्‌ भक्षयन्त्याः मम देव्याः 


दन्ता: रक्ता आरक्ता एव भविष्यन्ति। अत एव ते मे दन्ताः दशनाः 
दाडिमीकुसुमोपमाः भविष्यन्ति, दाडिमीपुष्पवदरुणवर्णाः सम्पत्स्यन्ते ।।४०।। 


(४ नागोजीभट्टी)।।४०।। 

(५ जगच्चन्द्रचन्द्रिका) भक्षयन्त्या इति ४४।।४०।। 

(६ दंशोद्धारः)।।४०।। 

(७ चन्द्रप्रभा) और उन भयङ्कर वैप्रचित्त (विप्रचित्त वंश वाले) महासुरों 
को खाती हुई, अर्थात्‌ भक्षण करने के कारण, मेरे दाँत अनार के पुष्प की 
भाँति लाल हो जायेंगे।।४०।। 


ततो मां देवताः स्वर्गे मर्त्यलोके च मानवाः । 
स्तुवन्तो व्याहरिष्यन्ति सततं रक्तदन्तिकाम्‌ ॥४९॥ 

(९ गुप्तवती)।।४१।। 

(२ चतुर्धरी)।।४१।। 

(३ शान्तनवी) ततो हेतुतः वैप्रचित्तासुरभक्षणजनितारुणवर्णदशनत्वान्मां 
स्तुवन्त्यो देवता देवगणाः स्वर्गे सततं श्श्चद्रक्तदन्तिकासंज्ञया रक्तदन्तिकेत्यनया 
व्याहरिष्यन्ति। यतो हेतुतः रक्ताः मे दन्ताः। स्वार्थे तल्‌। तथा मानवाश्च मर्त्यलोके 
भुवि मां सततं स्तुवन्तः सन्तः रक्तदन्तिकां व्याहरिष्यन्ति। यतो मे दन्ता रक्ताः 
भविष्यन्ति ततो मां संज्ञयान्वर्थया रक्ता दन्ता: यस्याः सा रक्तदन्तिका तां 
स्तोष्यन्ति देवा: मानवाश्चेति भावः ।।४१।। 

(४ नागोजीभट्टी) तत इति। एषा रक्तन्तिका काल्यंशभूता। अत्र दन्तेत्यु- 
पलक्षणम्‌। केशायुधसर्वावयवेषु रक्तत्वमस्या:। अत एवास्या रक्तचामुण्डात्वेन 
व्यवहार: । अत्र सर्वत्राहमिति निर्देशः परस्परमपि शाक्तानामभेदाभिप्रायेण।।४१।। 

(५ जगच्चन्द्रचन्द्रिका) ततो मामिति ४५।।४१।। 

(६ दंशोद्धारः)।।४१।। 

(७ चन्द्रप्रभा) तदनन्तर स्वर्ग में देवता तथा मर्त्यलोक में मानव मेरी 
स्तुति करते हुए सदा मुझे 'रक्तदन्तिका' कहेंगे।।४१।। 

भूयश्च शतवार्षिक्यामनाबृष्ट्यामनम्भसि । 
मुनिभिः संस्मृता भूमौ सम्भविष्याम्ययोनिजा ॥४२॥ 

(९ गुप्तवती)।।४२।। 

(२ चतुर्धरी) शतवर्षभवा शतवार्षिकी। उत्तरपदवृद्धिः। अनम्भसि 
खातादिजलशून्यायां भूमौ।।४२।। 

(३ शान्तनवी) भूयश्च पुनरपि शतं वर्षाणि परिपूरणा यस्याः शतवार्षिको। 
“तदस्य परिमाणम्‌’ इति वुञ्‌। तद्धितार्थे समासः। 'वर्षस्याभविष्यति’ इत्युत्तर- 
पदवृद्धि:। “वर्षाल्लुक्च’ इति पाक्षिको लुक्‌। स्त्रियां डीप्‌। तस्याम्‌ अनावृष्टौ 
सत्याम्‌ अनम्भसि नदीतडागादावपि जलशून्यायां भूमौ मुनिभिः संस्तुता सती अहं 
देवी अयोनिजा सम्भविष्यामि स्वयमेवाविर्भविष्यामि। न आसमन्ताद्वृष्टिरनावृष्टिः। 
यद्वा नास्त्येवासमन्ताद्वृष्टिर्यस्यामीतौ` सा अनावृष्टिस्तस्यामनावृष्ट्याम्‌। संस्तुता 
संस्मृता इति पाठद्दयम्‌।।४२।। 

(४ नागोजीभट्टी) भूयश्चेति। अनम्भसि कृष्यादिजलशून्यायामपीत्यर्थः। 
अयोनिजा यथेदानीं पार्वतीदेहाविर्भाव एवमपि चेत्यर्थः।।४२।। 


(५ जगच्चन्द्रचन्द्रिका) भूयश्चेति ४६।।४२।। 
(६ दंशोद्धारः) भूय इति। अनम्भसि खातादिजलरहितायां भूमौ।।४२।। 


(७ चन्द्रप्रभा) फिर जब सौ वर्ष वाली अनावृष्टि होगी अर्थात्‌ सौ वर्षो 
के लिये वर्षा रुक जायेगी उस समय मुनियों के द्वारा स्तुत होती हुई मैं निर्जल 
भूमि पर अयोनिजारूप से उत्पन्न होऊंगी स्वयमेव (अवतरित होऊंगी)।।४२।। 

ततः शतेन नेत्राणां निरीक्षिष्यामि यन्मुनीन्‌। 
कीर्तयिष्यन्ति मनुजाः शताक्षीमिति मां ततः ॥४३॥ 
१. 'ईतिडिम्बप्रवासयोः' इत्यमरः। 'ईतिर्डिम्बे प्रवासेऽतिवृष्ट्यादिषट्सु च स्त्रियाम्‌’ इति मेदिनी। 


६२२ दुर्गासप्तशती [ एकादशोऽध्यायः 


(१ गुप्तवती) शताक्षीशाकम्भरीदुर्गाणां स्थानानि तु कृष्णावेणीतुङ्गभद्र- 
योर्मध्यभागे सह्यद्रेरीषत्प्राच्यां प्रसिद्धानि॥४३॥ 

(२ चतुर्धरी) यत्‌ यस्मात्‌। ततस्तस्माद्भविष्यति।।४३॥ 

(३ शान्तनवी) ततः मत्यादुर्भावादनन्तरं नेत्राणां शतेन मुनीन्संस्तोतृन्संस्मर्तू- 
नृषीत्निरीक्षिष्यामीति यत्‌ ततो हेतोर्मा देवीं मनुजाः मनुष्या: शताक्षी शतमक्षीणि 
यस्याः सा शताक्षी ताम्‌ इति इत्थमन्वर्थसंज्ञया कीर्तयिष्यन्ति कथयिष्यन्ति। ईक्ष 
दर्शने अनुदात्तेत्‌] छान्दसं परस्मैपदम्‌। “व्यत्ययो बहुलम्‌’ इति। निरीक्षिष्ये यतो 
मुनीनिति क्कचित्पाठः।।४३।। 

(४ नागोजीभट्टी) तत इति। यद्यस्मात्‌ मुनीत्रिरीक्षिष्यामि तत्तस्मात्‌।४३॥ 

(५ जगच्चन्द्रचन्द्रिका) ततः शतनेति ४७॥४३॥ 

(६ दंशोद्धारः)।।४३॥ 

(७ चन्द्रप्रभा) उस समय मुनियों को, जो सौ आँखों से देखूँगी, इस 
कारण से मनुष्य 'शताक्षी' इस नाम से मेरा कीर्तन करेंगे अर्थात्‌ मनुष्य मुझे 
“शताक्षी' ऐसा कहंगे॥४३॥ 

ततोऽहमखिलं लोकमात्मदेहसमुद्भवैः । 
भरिष्यामि सुराः शाकैरावृष्टेः प्राणधारकैः ॥४४॥ 

(९ गुप्तवती)।।४४।। 

(२ चतुर्धरी) हे सुराः! आवृष्टेः वृष्टिपर्यन्तम्‌।४४॥ 

(३ शान्तनवी) हे सुराः! ततः शताक्षीति कीर्तनादनन्तरम्‌ अहं देवी 
आत्मदेहसमुद्धवैः मम देव्या: शरीरात्समुत्पद्यमानैः प्राणधारकैः शाकैः हरितकैः 
पत्राद्यैः साधनैराबृष्टेः आभविष्यतीं वृष्टिमवधिं कृत्वा यावदवृष्टिर्भवति तावत्तावन्तं 
कालम्‌ अखिलं समस्तं लोकं भरिष्यामि पोषयिष्यामि। ‘अस्त्री शाकं हरितकं 
“शाकाख्यं पत्रपुष्पादि'। यदाहुः 

“पत्रमूलकरीराग्रफलकाण्डास्थिरूढकाः । 
त्वक्‌ पुष्पं कवकं चेति शाकं दशविधं स्मृतम्‌' ॥ 

भरिष्यामि। डुभृञ्‌ धारणपोषणयोः। ऋद्धनोः स्ये’ इडागमः। प्राणधारकैः 
जीवयितृभिः।।४४।। 

(४ नागोजीभट्टी) वैवस्वतमन्वन्तर एव चत्वारिंशत्तमे युगे शताक्षी 
शाकम्भर्यवतार:। 'तस्मिन्नेवान्तरे शक्र चत्वारिंशात्तमे युगे’ इति लक्ष्मीतन्त्रोक्ते:। 
तत्रैव दुर्गमासुरवधः। 


एकादशोऽध्यायः ] गुप्तवत्यादिसप्तटीकासंवलिता ६२३ 


“शाकम्भरीं स्तुवन्ध्यायञ्शक्रं सम्पूजयन्नमन्‌ । 
अक्षयामश्नुते भूतिमन्नं पानं भवान्तरे’ ॥ 
इति च तत्रैव।।४४॥ 
(५ जगच्चन्द्रचन्द्रिका) ततोऽहमिति ४८।।४४॥ 
(६ दंशोद्धारः) तत इति। आवृष्टेरिति पृथक्‌ पदम्‌। वृष्टेः आ। वृष्टिपर्यन्त- 
मित्यर्थः। दुर्गो वधविषयोऽस्त्यस्य इत्यर्थे अर्शआद्यचि दुर्गेति साधुः॥४४॥ 
(७ चन्द्रप्रभा) हे देवगण! इसके बाद जब तक वृष्टि नहीं होगी तब 
तक मैं अपने देह से उत्पन्न प्राणधारक शाकों के द्वारा सम्पूर्ण विश्व का भरण 
करूँगी।।४४।। 


शाकम्भरीति विख्यातिं तदा यास्याम्यहं भुवि । 
तत्रैव च वधिष्यामि दुर्गमाख्यं महासुरम्‌ ॥४५॥ . 

(१ गुप्तवती)।।४५॥। 

(२ चतुर्धरी) अत्रैव अनावृष्ट्यां दुर्गमाख्यं दुर्गमनामानम्‌।४५। 

(३ शान्तनवी) तदा शाकैरखिललोकोदरभरणकाले भुवि अहं देवी 
शाकम्भरीति विख्यातिसम्प्राप्तिकाल एव दुर्गमाख्यं दुर्गम इति आख्या संज्ञा यस्य 
स दुर्गमाख्यः तम्‌। दुःखेन गम्यते दुर्गमः दुःखेन गच्छत्यत्रेति दुर्गः। 
“सुदुरोरधिकरणे” दुर्ग एव दुर्गमः। पर्यायत्वात्‌। “जनिवध्योश्च इति निर्देशाद्वधिः 
प्रकृत्यन्तरमस्तीति विज्ञेयम्‌। वध हिंसायाम्‌। भ्वादिः परस्मैपदी 

कचित्तु तत्रैव च हनिष्यामि इति पाठेऽपि स एवार्थः। शाकमिति 
मान्तमव्ययं चास्ति। बिभर्तीति भरिः। सर्वधातुभ्य इन्‌। कृदिकारादक्तिनो वा 
डीष्वक्तव्यः। सुप्सुपेति समासः। शाकम्भरिः देवी। यद्वा “फलेग्रहिरात्मंभरिश्चः इति 
चकारोऽनुक्तसमुच्चयार्थस्तेन लोकरक्षणार्थं स्वशरीरोद्भवानि शाकानि बिभर्तीति 
शाकम्भरी। इन्प्रत्ययः। उपपदस्य मुमागमश्च। स्त्रियां कृदिकारादक्तिनो वा डीष्‌। 


“पाठा व्याख्याश्च धातूनां दृश्यन्ते स्वैरिणः क्वचित्‌ । 
प्रयोग एव भगवांस्तांस्तान्प्रस्थापयेत्पथि' ॥४५॥ 
(४ नागोजीभट्टी) शाकम्भरीति। एषा पार्वत्यंशा एव शाकम्भरी। 
नीलवर्णेत्याद्युक्ते। दुर्गमनामाऽसुरः तत्रैव शाकम्भर्यवतार एव-- 
“शाकम्भरी शताक्षी सा सैव दुर्गा प्रकीर्तिता । 
उमा गौरी सती चण्डी कालिकेशा च पार्वती ' ॥इति॥ 


६२४ दुर्गासप्तशती [ एकादशोऽध्यायः 


“पत्रमूलकरीराग्रमूलकाण्डाधिरूढका: । 
त्वक्‌ पुष्पं कवकं चेति शाकं दशविधं स्मृतम्‌' ॥४५॥ 
(५ जगच्चन्द्रचन्द्रिका) शाकम्भरीति ४९॥४५॥ 
(६ दंशोद्धारः)।।४५।। 


(७ चन्द्रप्रभा) तब पृथ्वी पर (शाकों के द्वारा भरण करने के कारण) 
मैं 'शाकम्भरी' ऐसी विख्याति को प्राप्त करूँगी। इसके पश्चात्‌ वहाँ ही अर्थात्‌ 
“शाकम्भरी' अवतार में ही दुर्गमनामक महासुर को मारूँगी॥४५॥ 


दुर्गादेवीति विख्यातं तन्मे नाम भविष्यति । 
पुनश्चाहं यदा भीमं रूपं कृत्वा हिमाचले ॥४६॥ 
(९ गुप्तवती)।।४६।। 
(२ चतुर्धरी) भीमं भयङ्करम्‌।४६। 


(३ शान्तनवी) किञ्च तस्माद्दुर्गमासुरवधाद्धेतुतः विख्यातं प्रसिद्धं मे 
दुर्गददेवीति नाम नामधेयं भविष्यति। दुर्गासुरमस्यति संहरिष्यति दुगदिवी। 
पृषोदरादित्वादकारलोपः। यद्वा दुर्गासुरो हन्तव्यत्वेन यस्याः सा दुर्गा 
अर्शआदित्वान्मत्वर्थीयोऽच्‌। स्त्रयां टाप्‌। हे देवाः! पुनश्च पुनरपि अहं देवी यदा 
हिमाचले तुहिनाद्रौ भीमं घोरं रूपं कृत्वा रक्षोभ्यस्त्रस्तानां मुनीनां 
त्राणकारणाद्धेतो:।।४६॥ 


(४ नागोजीभट्टी) दुर्गेति! भीमं भयङ्करम्‌।४६॥ 
(५ जगच्चन्द्रचन्द्रिका) दुर्गादेवीति ५०।।४६॥ 
(६ दंशोद्धारः)।।४६। 


(७ चन्द्रप्रभा) इसीलिए (दुर्गमासुर वध के कारण ही) मेरा नाम 
दुर्गादेवी" ऐसा (इस रूप से) विख्यात होगा। फिर जब मैं भीमरूप धारण कर 
हिमालय पर (रहने वाले)॥४६॥ 


रक्षांसि भक्षयिष्यामिं मुनीनां त्राणकारणात्‌ । 
तदा मां मुनयः सर्वे स्तोष्यन्त्यानम्रमूर्तयः ॥४७॥ 


(९ गुप्तवती)।।४७।। 
(२ चतुर्धरी)।।४७॥ 


१. 'क्षययिष्यामि’ 'क्षपयिष्यामि’ इति वा क्वचित्पाठः। 

(३ शान्तनवी) रक्षांसि राक्षसान्भक्षयिष्यामि। क्षययिष्यामि इति पाठे क्षयं 
प्रापयिष्यामि इति 'प्रातिपदिकाद्धात्वर्थे बहुलमिष्ठवच्च’ इति णिच्‌, अथवा क्षिप 
प्रेरणे, चुरादिः। प्रेरयिष्यामीत्यर्थः। तदा मां देवीम्‌ आनम्रमूर्तयः भक्तिप्रहकाया: 
सन्तः सर्वेऽपि मुनयः वसिष्ठादयः स्तोष्यन्ति वदिष्यन्ति।४७॥। 

(४ नागोजीभङट्टी) भक्षयिष्यामीत्यन्तस्य पदद्वयं विशिष्टम्‌।४७॥ 

(५ जगच्चन्द्रचन्द्रिका) रक्षांसीति ५१।।४७॥। 

(६ दंशोद्धारः)।।४७॥ 

(७ चन्द्रप्रभा) राक्षसों का भक्षण मुनियों की रक्षा के लिए करुंगी तब 
आनम्रमूर्ति = भक्ति से नतमस्तक होकर सभी मुनि, मेरी स्तुति करेंगे॥४७॥ 

भीमादेवीति विख्यातं तन्मे नाम भविष्यति । 
यदारुणाख्यस्त्रैलोक्ये महाबाधां करिष्यति ॥४८॥ 


(१ गुप्तवती) भीमादेव्यवतारस्तु नाद्यापि जातः। वैवस्वत एव मन्वन्तरे 
पञ्चाशत्तमे चतुर्युगे भविष्यतीति लक्ष्मीतन्त्रादिति केचित्‌। 


वस्तुतस्तु रक्तदन्त्यादयः षडप्यवतारा भाविन एब। मूले पुनरपि, भूयश्च, 
पुनश्चाहं, यदारुणाख्यः, इत्येभिः पदैरुत्तरोत्तरकालस्यैव कीर्तनात्‌। “तस्मिन्नेवान्तरे 
शक्र चत्वारिंशत्तमे युगे’ इत्युपक्रम्य शताक्ष्यवतारस्य तन्त्रान्तरे कथनात्‌। 
तस्मिन्नेवेत्यस्य वैवस्वत इत्यर्थः। चतुर्युगेऽत्र पञ्चाशत्तमे मुनिभिरचितित्युपक्रम्य 
भीमादेवीकथनाच्च। तत्रैव “युगे षष्टितमे कश्चिदरुणो नाम दानवः' इत्यादि- 
कथनाच्च। परन्तु साम्प्रतिकाच्छ्वेतवराहकल्पात््रक्तनकल्पेष्वपि देव्यवताराणामेतेषां 
मन्वन्तरयुगभेदेन जातत्वाच्छाकम्भर्यादीनां तत्तत्कुलदेवतात्वेनार्चनमधुनातनानां 
सङ्गच्छत एव।।४८॥ 


(२ चतुर्धरी) अरुणे अक्षिणी यस्य सः। अरुक्ष इति वा पाठः। 
अरुणनामेत्यर्थः।।४८॥। 


(३ शान्तनवी) तत्तस्माद्रीमेन रूपेण रक्षोपक्षपणाद्धेतुतः विख्यातं प्रसिद्ध 
भीमादेवीति विश्रुतं नाम मे देव्याः नामधेयं भविष्यति सम्पत्स्यते। 
बिभ्यत्यस्मादिति भीमम्‌। “भीमादयोऽपादाने’ इति निपातितः। हे देवाः! यदा 
त्रैलोक्ये लोकत्रये त्रिष्वपि लोकेषु अरुणाख्य अरुणसंज्ञकः अरुणों नाम महासुरः 
महाबाधां महतीं पीडां करिष्यति लोकान्वधिष्यतेऽतितराम्‌।४८॥ 


(४ नागोजीभडट्टी) भीमेति! 


६२६ दुर्गासप्तशती [ एकादशोऽध्यायः 


“भीमापि नीलवर्णैव दष्ट्रादशनभासुरा । 
चन्द्रहासं च डमरुं शिरः पात्रं च बिभ्रती ॥ 
एकवीरा कालरात्रिर्निद्रा तृष्णा दुरत्यया'॥ 


इत्युक्तेरियं काल्यंशा एव। पञ्चाशत्तमे चतुर्युगे वैवस्वतमन्वन्तरे एव 
भीमावतार इति लक्ष्मीतन्त्रे। अरूणाख्योऽरुणो नाम।।४८।। 


(५ जगच्चन्द्रचन्द्रिका) भीमादेवीति ५२।।४८॥ 

(६ दंशोद्धारः)।।४८। 

(७ चन्द्रप्रभा) तब मेरा नाम “भीमा देवी” ऐसा = इस रूप से विख्यात 
होगा। जब अरुण नामक असुर त्रैलोक्य में (तीनों लोकों में) महाबाधा (भारी 
उपद्रव) उत्पन्न करेगा।४८॥ 

तदाहं भ्रामरं रूपं कृत्वाऽसंख्येयषट्पदम्‌ । 
1 त्रैलोक्यस्य हितार्थाय वधिष्यामि महासुरम्‌ ॥४९॥ 

(१ गुप्तवती) अरुणस्यासुरस्यापत्यं पुमान्‌ आरुण इति तु छेदे अत इञं 
बाधित्वा शिवादित्वादण्‌ वा॥४९॥ 

(२ चतुर्धरी) भ्रामरं भ्रमरसमूहात्मकम्‌। असंख्येया अगणनीयाः षट्पदाः 
भ्रमरा यस्मिन्रूपे तत्‌॥४९॥ 

(३ शान्तनवी) तदाहं देवी असंख्येयषट्पदं भ्रामरं रूपं भ्रमरसम्बन्धिनीं 
मूर्ति कृत्वा त्रैलोक्यस्य त्रयाणां लोकानां हितार्थाय त्रैलोक्यस्य रक्षणाय। तदा 
सर्वतः सर्वत्र॥४९॥ 

(४ नागोजीभट्टी) तदेति। भ्रामरं पाणिधृतभ्रमरम्‌। असंख्येया: षट्पदाः 
यमिन्रूपे तत्‌॥४९॥ 

(५ जगच्चन्द्रचन्द्रिका) तदाहं भ्रामरमिति ५३।।४९॥ 


(६ दंशोद्धारः)।।४९।। 
(७ चन्द्रप्रभा) तब मैं असंख्य भ्रमरों वाला 'भ्रामर' रूप बनाकर त्रैलोक्य 
के हित के लिए उस (अरुण नामक) महासुर का वध करुंगी॥४९॥ 


भ्रामरीति च मां लोकास्तदा स्तोष्यन्ति सर्वतः । 
इत्थं यदा यदा बाधा दानवोत्था भविष्यति ॥५०॥ 


एकादशोऽध्यायः ] गुप्तवत्यादिसप्तटीकासंवलिता ६२७ 


(१ गुप्तवती) भ्रामरी तु भीमरथिकाकिन्योः सङ्गमेऽनुगुण्ठाख्यक्षेत्रे। तत: 
प्राच्यां सन्नितिक्षेत्रे च चन्दला परमेश्वरीति नाम्ना प्रसिद्धा, सैवास्माकं 
कुलदेवता।।५०।। 

(२ चतुर्धरी) सर्वतः सर्वत्र वा।।५०।। 

(३ शान्तनवी) मां देवीं भ्रामरीति च भ्रामरीत्येव स्तोष्यन्ति कीर्तयिष्यन्ति। 
भ्रमरस्येयमाकृत्या भ्रामरी देवी। भ्रमरस्येदं भ्रामरं रूपमाकारः। कथम्भूतं भ्रामरं 
रूपम्‌ असंख्येयाः संख्यातुमशक्याः गणनातीताः षट्पदाः भ्रमराः 
यस्मिंस्तदसंख्येयषट्पदं भ्रामररूपविशेषणम्‌। देवी असंख्यभ्रमररूपमूर्तिर्भूत्वा 
अरुणं नाम महासुरं लोकरक्षणार्थं हनिष्यामि। यतः ततः सा भ्रामरीति नाम्ना लोके 
सङ्कीर्तयिष्यन्ति सर्वत्रेति भाव: | 

इदानीं देव्या: अवतारान्तराणां तत्कार्याणां चानन्त्यात्साकल्येन 
वक्तुमशक्यत्वात्संक्षिप्य तत्कथामुपसंहरति। हे देवाः! इत्थमुक्तानुसारेण प्रकारेण 
यदा यदा दानवेभ्यः उत्तिष्ठति दानवोत्था दानवेभ्यः समुद्भवा बाधा पीडा लोकानां 
भविष्यति उत्पत्स्यते।।५०।। 


(४ नागोजीभट्टी) भ्रामरीति। 


'तेजोमण्डलदुर्धर्षा भ्रामरी चित्रकान्तिभृत्‌। ( मूर्तिरह. २०) - 
चित्रश्रमरपाणिः सा महामारीति गीयते। ( मूर्तिरह. २१) 
महामाया महाकाली महामारी क्षुधा तृषा' ॥ ( प्रा. रह. ११) 


इत्युक्तेरियमपि काल्यंशा एव। सर्वतः सर्वत्र वैवस्वतेऽन्तर एव षष्टितमे 
चतुर्युगे ्रामर्यवतार इति लक्ष्मीतन्त्रे। इत्थमित्यादयुत्तरान्वयि।।५०।। 


(५ जगच्चन्द्रचन्द्रिका) भ्रामरीति ५४।।५०।। 


(६ दंशोद्धारः) यदेति। अरुणाख्यः अरुणनामा। अरुणाक्ष इति वा पाठ: | 
भ्रामरं भ्रमरसमूहात्मकम्‌। असंख्येया अगण्या षट्पदा भ्रमरा यस्मिन्‌ रूपे।।५०।। 


(७ चन्द्रप्रभा) उस समय सबलोग मुझे भ्रामरी' ऐसा कहकर सर्वत्र स्तुति 
करेंगे। इस प्रकार जब जब (संसार में) बाधा दानवों से उत्पन्न होगी।।५०।। 


तदा तदावतीर्याहं करिष्याम्यरिसंक्षयम्‌॥५९॥ 
इति श्रीमार्कण्डेयपुराणे देवैः कृता नारायणीस्तुतिर्नामैकादशोऽ ध्यायः । । ९ ९।। 


(१ गुप्तवती) तदा तदावतीर्य एलाम्बातुलजैकवीरायोगलादिनाम्नाऽवतीर्य। 
एताः पद्मपुराणेऽष्टशतदेवीतीर्थमालाध्याये गणितास्तत एवावगन्तव्या:। ऋषिदेवी 


६२८ दुर्गासप्तशती [ एकादशोऽध्यायः 


देवा देवीति चत्वार एवोवाचमन्त्राः यथास्थानमेव सन्ति। स्तोत्रारम्भे तु देवा 
ऊचुरिति नास्ति॥५ १॥ 


'इति श्रीगुप्तवत्यां मन्त्रव्याख्याने एकादशो$ ध्यायः।। १ १।। 
(२ चतुर्धरी)॥॥५१॥ 
इति श्रीसप्तशतीचतुर्धरीटीकायां नारायणीस्तुतिर्नामैकादशोऽ ध्यायः।। १ १।। 
(३ शान्तनवी) तदा तदा अहं देवी तत्तत्कार्यानुरूपमवतीर्य 
प्रादुर्भावमवाप्य अरिसंक्षयं शत्रुविनाशं करिष्यामि। दानवोत्थेति। सुपिस्थः 
कर्तरिं।।५ १।। 
इति 
श्रीमद्राजाधिराजश्रीमत्तोमरान्वयश्रीमदु्धरणात्मजश्रीशन्तनुचक्रवर्तिविरचितायां 
शान्तनव्यां श्रीचण्डिकामाहात्म्यटीकायां नारायणीस्तुतिविध्युपलक्षित 
एकादशोऽ ध्यायः।। १ १।। 
(४ नागोजीभङट्टी) तदेति स्पष्टम्‌।५ १॥ 
इति शिवभट्टसुतसतीगर्भजनागोजी भट्टकृते सप्तशतीव्याख्याने 
एकादशोऽ ध्यायः।। १ १।। 
(५ जगच्चन्द्रचन्द्रिका) अथ अर्धश्लोकात्मको मन्त्रः। तदा तदावतीर्याहं 
करिष्याम्यरिसंक्षयमिति ५५।।५१॥ 
इति सप्तशतीटीकायां जगच्चन्द्रचन्ट्रिकाख्यायामेकादशोऽध्यायः।। १ १।। 
(६ दंशोद्धारः)।।५१॥ 


इति श्रीमदुल्लोपनामढुण्ढिराजभइसूरिसूनुराजारामविरचितायां 
सप्तशती दंशोद्वाराख्यटीकायामेकादशोऽ ध्यायः। । १ ९।। 


(७ चन्द्रप्रभा) तब तब मैं अवतार लेकर शत्रुओं का नाश 
करूँगी।। ५ १।। 


गैः 


द्वादशो5 ध्यायः 
छ ३% 


ध्यानम्‌ 


3» विद्युद्दामसमप्रभां मृगपतिस्कन्धस्थितां भीषणां ` 
कन्याभिः करवालखेटविलसद्धस्ताभिरासेविताम्‌ । 

हस्तैश्चक्रगदासिखिटविशिखांश्चापं गुणं तर्जनीं 
बिश्राणामनलात्मिकां शशिधरां दुर्गा त्रिनेत्रां भजे ॥ 


देव्युवाच 
एभिः स्तवैश्च मां नित्यं स्तोष्यते यः समाहितः । 
तस्याहं सकलां बाधां नाशयिष्याम्यसंशयम्‌॥१॥ 

(९ गुप्तवती) देवीति। इत उत्तरो भागश्चरित्रत्रयशेषोऽप्युत्तमचरित्र एवाव्य- 
वहितत्वादन्तर्भवति। एवं प्रथमचरित्रस्य योगनिद्रां यदा विष्णुरित्यादेः पूर्वभागेऽपि 
ज्ञेयम्‌।। १।। 

(२ चतुर्धरी) एभिर्मधुकैटभवधादिलक्षणैः। समाहितोऽनन्यमनाः। १।। 


(३ शान्तनवी) श्रीदेव्युबाच। यद्यपि प्रागपि देवान्‌ देव्येवोवाच 
तथाप्यध्यायादौ देवीवचनस्य प्राधान्यं ध्वनयितुं देवीमाहात्म्याध्ययनश्रवणादिफल- 
्रुतिप्रामाण्यं च दर्शयितुं देव्येव भगवती वाक्यमुचितां वाचं देवानुक्तवती। 

यः पुरुषः समाहितः भत्तिश्रद्धान्वितो भूत्वा एभिः प्रागुक्तैः स्तवैः स्तोत्रे: 
च पुनः पुनश्च नित्यम्‌ अविकल्पितं यथा भवति तथा श्श्चद्वा मां देवीं जगज्जननी 
स्तोष्यते तस्य पुंसः अहं सकलां बाधां शमयिष्यामि असंशयं संशयाभावः। 
अर्थाभावेऽव्ययीभावः। 


यद्वा असंशयं यथा स्यात्तथा अहं सकलां पीडां नाशयिष्यामि। स्तोष्यते। 
क्रियाफले कर्तृगते जित्त्वादात्मनेपदम्‌। एभिरिति ब्रहमकृतैरिन्द्रादिदेवकृतैश्च। हंसः 
सूर्यः परमात्मा। ‘असावादित्यो ब्रह्म” इति श्रुतेः। हंसस्य कला हंसकला। बाध्यन्ते 
प्राणिनोऽनया बाधा संसृतिः। अविद्यमाना हंसकला परन्रह्मकला ब्रह्मविद्या यस्यां 
१. “शमयिष्याम्यसंशयम्‌' इति क्वचित्पाठः। 


६३० दुर्गासप्तशती [ द्वादशोऽध्यायः 


संसृतौ ममतायां सा अहंसकला बाधा मोहरूपा ममतासंसृति: तां बाधाम्‌ असंशयं 
शमयिष्यामि इत्यपि मुक्तिकामैरवगन्तव्यम्‌। “रविश्वेतच्छदौ हंसौ'। 


यद्वा य एभिः स्तवैरपि स्तोष्यते तस्य अहम्‌ अहङ्कारकृतां सकलां 
सर्वबाधां मोहमयीं ममतां संसृतिं शमयिष्यामि।।१।। 


(४ नागोजीभड्टी) देव्युवाच। एभिरिति। मधुकैटभवधादिलक्षणैरित्यर्थः। 
सकलाम्‌ एऐहिकीं पारलौकिकी च। समाहितोऽनन्यमना:।।१।। 
(५ जगच्चन्द्रचन्द्रिका) 
अष्टत्रिंणच्छ्लोकयुक्तेऽप्यध्याये द्वादशात्मके । 
एकचत्वारिंशतं तु मन्त्रास्तत्राहुतिद्वयम्‌ । 
अर्धश्लोकात्मकश्लोकाः सप्तत्रिंशन्मिता इति ॥ 

. _ अष्टभिरधिकास्त्रंशच्छूलोकाः अष्टत्रिंशच्छ्लोकाः द्वादशात्मकेऽध्याये एकेन 
अधिका चत्वारिंशत्‌। एकचत्वारिंशदधिकं विंशतिद्वयमित्यर्थः। मन्त्रा मनवो वर्तन्ते 
इति शेषः। तत्राहुतिद्वयम्‌ आहुत्योर््ृयम्‌ अर्धशलोकात्मकम्‌ अर्धश्लोकमन्त्रौ। 
श्लोकाः श्लोकरूपा मन्त्रा: सप्तत्रिंशन्मिताः सप्त अधिका त्रिशन्मिताः परिमिताः। 
“ऋषि: देव्युवाचेति चैकैकमिति’ ऋषिरुवाच देव्युवाचेति च एकैकं पृथक्‌ द्रौ मन्त्रौ 
भवतः। “एवं संख्या स्फुटोदितेति’। एवम्प्रकारेण संख्या एकचत्वारिंशत्‌ स्फुटाः 
प्रव्यक्ता:। “स्फुटं प्रव्यक्तमुल्बणम्‌' इत्यमरः। उदिताः कथिताः। तथा हि देव्युवाच 
स्वाहा।।१।। एभिः स्तवैरिति २।।१।। 

(६ दंशोद्धारः) एभिरिति। एभिः मधुकैटभवधादिलक्षणैः। समाहितः 
एकाग्रचित्तः ।। १।। 

(७ चन्द्रप्रभा) बिजली के सदृश प्रभा वाली, सिंह के कन्थे पर स्थित 
(बैठी हुई) होने के कारण भयङ्कर, तलवार तथा ढाल से सुशोभित हैं हाथ जिनके 
ऐसी कन्याओं से भलीभाँति सेवित, अपने हाथों में चक्र, गदा, तलवार, ढाल, 
बाण, धनुष, पाश और तर्जनी मुद्रा धारण की हुईं, अनलात्मिका (अग्नि 
स्वरूपा), मस्तक पर चन्द्रमा को धारण दरने वाली, तीन नेत्रों वाली दुर्गा को 
मैं भजता हुँ (ध्यान करता हूँ)। 

देवी ने कहा- (हे देवगण!) जो भी व्यक्ति समाहित (भक्ति श्रद्धा युक्त 
एकाग्रचित्त) होकर इन स्तुतियों के द्वारा नित्य (प्रतिदिन) मेरी स्तुति करेगा उसकी 
सम्पूर्ण बाधाओं का मैं निश्चय ही नाश करूंगी।।१।। 


द्वादशो$ध्याय: ] गुप्तवत्यादिसप्तटीकासंवलिता ६३१ 


मधुकैटभनाशं च महिषासुरघातनम्‌ | 
कीर्तयिष्यन्ति ये तद्वद्रधं शुम्भनिशुम्भयोः ॥२॥ 


(१ गुप्तवती) मधुकैटभेति चरित्रत्रयोपलक्षणम्‌।।२॥ 
(२ चतुर्धरी) एभिरित्युक्तमेव विशेषं निर्दिशति। मधुकैट भेति।।२॥ 


(३ शान्तनवी) श्लोकत्रयमेकान्वयं त्रयाणामन्वयैक्यं द्रष्टव्यम्‌। ये पुरुषा 
एकचेतसः सन्तः सावधानाः सन्तः अष्टम्यां च नवम्यां च चतुर्दश्यां च 
पक्षद्वयेऽपि विशेषानुक्तितः यथा क्रममनपेक्ष्य मधुकैटभनाशं च महिषासुरघातनं च 
तद्वत्‌ शुम्भनिशुम्भयोश्च वधं भत्तया कीर्तयिष्यन्ति पठिष्यन्ति। 


तद्वदेव ये श्रोष्यन्ति आकर्णयिष्यन्ति भक्त्या मम माहात्म्यमुत्तमं पुण्यतमं 
सर्वकामदुघं तेषां कीर्तयिष्यतां पुंसां च श्रोष्यतां च तेषां दुष्कृतोत्थाः दुष्कृतं दुरितं 
ूर्वसञ्चितं न किञ्चिदपि भविष्यति। दुष्कर्मसमुद्धूताः आपदश्च न भविष्यन्ति। 
विनश्यन्तीत्यर्थः। न च तेषाम्‌ उभयेषां दारिद्र्यं दरिद्रता भविष्यति। आढ्या एव 
ते भविष्यन्तीत्यर्थः। न च तेषाम्‌ इष्टैः सह चेतनेतरचैतन्यैश्च पुत्रादिभिर्धनादिभिश्च 
वियोजनं वियोगो विश्लेषो भविष्यति। सदैव इष्टैः सह मोदिष्यन्ते इत्यर्थः। 


मधुकैटभयोर्नाशो यस्मिन्‌ ग्रन्थे स तथोक्तः। तं हननं घातस्य कारणं 
घातनम्‌। ण्यन्ताल्ल्युट्‌। महिषासुरस्य घातनं सूदनं हिंसनं मारणं यस्मिन्‌ ग्रन्थे स 
तथोक्तः, तम्‌। 

केचित्तु घातनस्थाने सूदनं पेठुः। षूद क्षरणे हिंसायां च। तद्वत्तथवेत्यर्थ:। 
वधो यस्मिन्‌ ग्रन्थे प्रतिपाद्यत्वेन विद्यते स वधः। अर्श आदित्वादच्‌। 

शुम्भनिशुम्भयोरिति द्विवचनेन वधः सूच्यते। तेन वधानां वैषम्यात्‌ 
अष्टम्यादिदिनत्रयेण यथाक्रमं कीर्तनशङ्कापि दूरीकृता। यद्वा मधुकैटभौ द्रौ, एको 
महिषः, शुम्भनिशुम्भौ द्वौ, इति तेषां वधः पञ्च। अष्टमीचतुर्दशीनवम्यस्त्रित्रोऽपि 
पक्षद्वयगतत्वेन षडिति न भविष्यति यथाक्रमेण कीर्तनप्रसङ्गदोषः। 

एकमनन्यवृत्ति चेतो येषां ते तथोक्ताः। भजनं भक्तिरनन्यशरणताश्रयणतया। 
महान्तः आत्मनः अवताराः यस्या: सा महात्मा, तस्या भावः माहात्म्यम्‌। उत्तमं 
श्रेष्ठतमं दुःखफलकं कर्म दुष्कृतम्‌। आसमन्तात्‌ पद्यन्ते गच्छन्त्याक्षिपन्ति 
दुःखानीत्यापदः दुस्थितयः। दरिद्रस्याकिञ्चनस्य भावो दारिद्र्यम्‌ निधनत्वम्‌, इष्टैः 
सह वियोजनम्‌। वियोगो विश्लेषः।२॥ 

(४ नागोजीभट्टी) तदेवाह। मध्विति॥२।। 


(५ जगच्चन्द्रचन्द्रिका) मधुकैटभेति ३।।२॥ 

(६ दंशोद्धारः) उक्त स्फुटयति। मधुकैटभेत्यादि॥ २। 


(७ चन्द्रप्रभा) इसी प्रकार जो लोग मधुकैटभ का नाश, महिषासुर का 
घातन (वध) तथा शुम्भ-निशुम्भ के वध का कीर्तन करेंगे.......... ॥२॥ 


अष्टम्यां च चतुर्दश्यां नवम्यां चैकचेतसः । 
श्रोष्यन्ति चैव-ये भक्तया मम माहात्म्यमुत्तमम्‌ ॥३॥ 


(१ गुप्तवती )।।३।। 
(२ चतुर्धरी)॥३॥ 
(३ शान्तनवी) पूर्वश्लोकेन सहास्य श्लोकस्य व्याख्या कृतास्ति॥३॥ 


(४ नागोजीभट्टी) श्रोष्यन्ति चात्पठिष्यन्ति। अष्टम्यामित्यादिमुख्य- 
कालकथनम्‌।।३॥। 


(५ जगच्चन्द्रचन्द्रिका) अष्टम्यां चेति ४।।३।। 
(६ दंशोद्धारः) अष्टम्यामित्यादिमुख्यकालकथनम्‌।।३।। 


(७ चन्द्रप्रभा) तथा अष्टमी, चतुर्दशी और नवमी में एकाग्रचित्त होकर 
भक्ति पूर्वक मेरे उत्तम माहात्म्य का श्रवण करेंगे.......... ॥३॥ 


न तेषां दुष्कृतं किञ्चिद्दष्कृतोत्या न चापदः । 
न भविष्यति दारिद्र्यं न चैवेष्टवियोजनम्‌ ॥४॥ 


(९ गुप्तवती)।।४।। 

(२ चतुर्धरी)।।४।। 

(३ शान्तनवी)।।४।। 

(४ नागोजीभट्टी) न तेषामिति। दुष्कृतं पापम्‌। दरिद्रशब्दाद्घञि 
दारिद्र्थम्‌।।४।। 

(५ जगच्चन्द्रचन्द्रिका) न तेषां दुष्कृतमिति ५॥४॥ 

(६ दंशोद्धारः)।।४।। 

(७ चन्द्रप्रभा) उन्हें कोई दुष्कृत (पाप) या दुष्कृत से उत्पन्न होने वाली 
आपत्तियाँ नहीं होंगी। (उनके यहाँ) न तो कभी दरिद्रता होगी और न ही उनका 
कभी इष्ट से वियोग ही होगा।४।। 

शान्रुतो न भयं तस्य दस्युतो वा न राजतः। 
न शस्त्रानलतोयौघात्कदाचित्सम्भविष्यति ॥५॥ 

(१ गुप्तवती)॥५॥ 

(२ चतुर्धरी)॥५॥ 

(३ शान्तवती) ये मम माहात्म्यं कीर्तयिष्यन्ति श्रोष्यन्ति वा तेषां 
कदाचिदपि शत्रुतो भयं न सम्भविष्यति। दस्युतः तस्करतोऽपि वा। न राजतोऽपि 
नृपान्न। न शस्त्रत:, नायुधत:, न अनलत:, नाग्नित:। न तोयौघान्न जलप्रवाहात्‌। 
न सम्भविष्यतीत्यनेन सर्वत्र सम्बध्नाति। शत्रुत इति। “अपादाने चाहीयरुहो:” इति 
पञ्चम्यास्तसि:। एवं दस्युत इत्यादि। शस्त्रं च अनलश्च तोयौघाश्च सर्वो द्वन्द्वो 
विभाषैकवद्धवति।।५।। 


(४ नागोजीभट्टी) श्रुत इति। न शस्त्रेति सङ्ग़रामभीरुविषयम्‌।५। 
(५ जगच्चन्द्रचन्द्रिका) शत्रुतो न भयमिति ६॥५॥ 

(६ दंशोद्धारः)।।५॥ 

(७ चन्द्रप्रभा) उसे कभी भी शत्रु से, दस्यु से अथवा राजा से भय 


नहीं होगा। साथ ही शस्त्र, अग्नि तथा जलराशि से भी उसे कभी भय नहीं 
हो गा।।५।। 


तस्मान्ममैतन्माहात्म्यं पठितव्यं समाहितैः । 
श्रोतव्यं च सदा भक्तया परं स्वस्त्ययनं महत्‌ ॥६॥ 

(१ गुप्तवती) तस्मान्ममैतदिति। अस्य पठनश्रवणविधिरूपत्वेऽपि मन्त्रत्वं 
वसन्ताय कपिञ्जलानालभेतेत्यादिविधीनामिव न विरुध्यते। एवमेतत्पूर्वोत्तराणां 
कालफलोद्देशेन कर्मविधिरूपाणामपि मन्त्रत्वम्‌। श्रोतव्यं चेति चकारः पादपूरणार्थमेव 
न समुच्चयार्थः। पाठाशक्तौ श्रणुयाद्वेत्यर्थ:। श्रवणे फलाधिक्यमिति तु कश्चित्‌॥६॥ 


(२ चतुर्धरी) परमुत्कृष्टं स्वस्ति कल्याणं तस्यायनं मार्ग: स्वस्त्ययनं 
महद्विनाशरहितम्‌। हि तदिति पाठे हिहेंतौ। माहात्म्यं कर्तृ सम्यक्‌॥६॥ 


(३ शान्तनवी) तस्मात्‌ वाञ्छितार्थसाधनत्वात्‌ हेतुतः समाहितैः सावधानैः 
कृतप्रयत्नैः पुम्भिः परं प्रकृष्टफलदं श्रेष्ठं महत्पूजनीयं योगक्षेमकरम्‌ अयनं वर्त्म 
ऐहिकामुष्मिकफलसाधनं शरणं मम देव्या: एतन्माहात्म्यं माहात्म्यप्रतिपादक- 
ग्रन्थसन्दर्भरूपं भक्त्या भजनेन पठितव्यं सदैवाभ्यसनीयं सदा सर्वदैव भत्तया 
समाहितैः श्रोतव्यं च श्रवणीयम्‌। 

एतन्माहात्म्यमिति बहुब्रीहिरयं ग्रन्थरूपोऽन्यपदार्थः। शब्दस्यैव पाठश्रवण- 
“योग्यत्वेन विषयभावात्‌। एतदिति तु पृथकूपदत्वे माहात्म्यं प्रतिपाद्यं तद्यत्रास्ति 
अन्थवृन्दे तदप्युपचारान्मत्वर्थीयेन अर्शआद्यचा माहात्म्यशब्देनोच्यत इति 

पठनश्रवणयोग्यं द्रष्टव्यम्‌| 'स्वस्त्याशीःक्षेमपुण्येषु मङ्गलेष्वव्ययं स्मृतम्‌'। 
स्वस्त्ययनं क्षेमपुण्यावाप्तिमदित्यर्थः। ६॥ 

(४ नागोजीभट्टी) सदा नित्यम्‌। हि यतः तन्माहात्म्यं स्वस्ति कल्याणं 
तस्यायनं मार्ग:॥६॥ 


(५ जगच्चन्द्रचन्द्रिका) तस्मान्ममैतदिति ७।।६।। 


(६ दंशोद्धारः) तस्मादिति। परं श्रेष्ठं स्वस्ति कल्याणस्यायनं स्थानं 
महदविनाशि। हि तदिति पाठो वा॥६॥ 


(७ चन्द्रप्रभा) इसलिए मेरे इस माहात्म्य को समाहितों (श्रद्धा भक्ति युक्त 
अनन्य मन वाले व्यक्तियों) के द्वारा सदा पढ़ना चाहिए और भक्तिपूर्वक सदा 
सुनना चाहिए। क्योंकि यह परम कल्याण का मार्ग है॥६॥ 


उपसर्गानशेषांस्तु महामारीसमुद्भवान्‌ । 
तथा त्रिविधमुत्पातं माहात्म्यं शमयेन्मम ॥७॥ 
(१ गुप्तवती) त्रिविधमुत्पातं दिव्यभौमान्तरिक्षभेदेन, आध्यात्मिकाधि- 
दैविकाधिभौतिकभेदेन वा॥७॥ 


(२ चतुर्धरी) उपसर्गान्महामारीसमुद्भवान्‌ महाजनक्षयात्‌ सम्यक्‌ उद्भवो 
जन्म येषामुपसर्गाणाम्‌। उत्पातमकुशलं त्रिविधं दिव्यान्तरिक्षभौमभेदादाधि- 
दैविकाधिभौतिकाध्यात्मिकभेदात्‌ त्रिविधम्‌ आधिदैविकं वञ्रादि। आधिभौतिकम्‌ 
उपसर्गादि। आध्यात्मिकं ज्वरादि शोकादि च। माहात्म्यं कर्तृ। सम्यक्‌ 
पाठादवधारणे वा।|७॥ 


(३ शान्तनवी) मम देव्याः माहात्म्यं कर्तृ भक्तितः पठतां भक्तितः शृण्वतां 
च पुंसां महामारीसमुद्भवानशेषान्सर्वानुपसर्गानुपद्रवाञशमयेद्दूरीकुर्यात्‌्। न 
* केवलमुपसर्गानेव शमयेदपि तु तथा तद्वत्तेषां पुंसां त्रिविधं त्रिःप्रकारम्‌ उत्पातं शुभं 
वाशुभं वा सूचयन्त्युत्पाताः। इह तु दुष्कर्मफलमशुभं सूचयन्तं हेतुं च शमयेत्‌। 
त्रिविधम्‌ आध्यात्मिकम्‌ आधिभौतिकम्‌ आधिदैविकं चेति त्रिःप्रकारम्‌। आध्यात्मिकं 
शरीरोत्पन्नं रागद्वेषादिकं चा आधिभौतिकं प्रेतादिजनितं भयभ्रमादिकम्‌। आधिदैविकं 
देवकृतं वञ्रपातादिकं दारिद्र्यादिकं च। यद्वा भूर्भुवःस्वःसम्भवमुत्पातत्रयं शमयेत्‌। 
भूर्लोकोऽयं स्मृतो भूमिरन्तरिक्षं भुवः स्मृतम्‌ । 
स्वराख्यश्च तथा स्वर्गस्त्रैलोक्यं तदिदं स्मृतम्‌ ॥ 
भूकम्पादि भौममुत्पातं शमयेत्‌। अन्तरिक्षजनितमुत्पातमनश्रगर्जनं शमयेत्‌] 
स्वरलोकजनितमुत्पातमसकृदनेकोडुपतनं शमयेत्‌। 

महामारीसमुद्धवानिति। मृङ्‌ प्राणत्यागे। स्त्रियां 'इक्कृष्यादिभ्य:'। छान्दसो 
गुण:। यद्वा औणादिक: सर्वधातुभ्य इन्‌] स्त्रियां कृदिकारादक्तिनो वा डीष्‌। महती 
मारी महामारी। 'अन्येषामपि दृश्यते’ इति पूरुषवद्दीर्घः। महामार्या समुद्भवाः 
महामारीसमुद्धवा: तान्‌ शमयेत्‌। यद्वा मारयति मारः कालः। पचाद्यच्‌। मारस्य 
कालस्य भावः मार्यम्‌। भावे ष्यञ्‌। मार्यमेव मारी। स्त्रियां षित्त्वान्डीष्‌। महती मारी 
तयैव समुद्भवान्‌ शमयेत्‌।।७॥ 


(४ नागोजीभट्टी) उपसर्गानिति। माहात्म्यं कर्ता। महामारी जनक्षयकरी 
देवता तस्या: समुद्भवो येषां तानुपसर्गानुपद्रवान्‌ तथा त्रिविधम्‌। व्याधिरागद्वेषा- 
दिरूपम्‌ आध्यात्मिकम्‌। भृतप्रेतादिजं भयभ्रमाद्याधिभौतिकम्‌। दैवकृतवञ्रपात- 
दारिद्र्याद्याधिदैविकम्‌। तद्रूपमुत्पातमनिष्टं दिव्यं भौममान्तरिक्षं चेति त्रिविधमुत्पातं 
चा।।७।। 


(५ जगच्चन्द्रचन्द्रिका) उपसर्गानिति ८।।७॥। 


(६ दंशोद्धारः) उपसर्गानिति। महती मारी जनक्षयः स एव सम्यगुद्भवो 
येषां तानुपद्रवान्‌। त्रिविधं भौमान्तरिक्षदैवभेदेन उत्पातमनिष्टसूचकम्‌। यद्वा 
त्रिविधमाध्यात्मिकाधिभौतिकाधिदेविकभेदेन उत्पातमकुशलम्‌। आध्यात्मिकं चिन्तादि। 
आधिभौतिकं परचक्रादि। अधिदैविकं वञ्रादि। माहात्म्यं कर्तृ॥७॥ 


(७ चन्द्रप्रभा) मेरा यह माहात्म्य महामारी से उत्पन्न होने वाले सम्पूर्ण 
उपद्रवो तथा तीन (आधिभौतिक, आधिदैविक एवम्‌ आध्यात्मिक) प्रकार के 
उत्पातों को शान्त करता है॥७॥ 

यत्रैतत्पठ्यते सम्यङ्नित्यमायतने मम। 
सदा न तद्विमोक्ष्यामि सान्निध्यं तत्र मे स्थितम्‌ ॥८॥ 

(९ गुप्तवती)।।८।। 

(२ चतुर्धरी) न विमोक्ष्यामि न त्यक्ष्यामि।८। 

(३ शान्तनवी) यत्र मम देव्याः आयतने गृहे शक्तिप्रतिमादिमन्दिरे 
मद्रूपदेवतालये एतत्प्रागुक्तचरित्रत्रयोपेतं माहात्म्यं नित्यं प्रतिदिनं सम्यक्‌ अर्थतः 
पदतश्च शुद्धं पठ्यते भक्तितः पुंभिः तत्‌ आयतनं गृहं सदा सर्वदा न विमोक्ष्यामि। 
तत्र गृहे खलु मे देव्या: सान्निध्यं सन्निधानं समवस्थानं स्थितं स्थितिमदभूत्‌। 
स्वस्थानादित्यर्थः।।८। 

(४ नागोजीभट्टी) यत्रेति। यत्रायतने गृहे मम मत्सम्बन्ध्येतत्सम्यगर्थाव- 
धारणपूर्वकम्‌। अस्खलितवर्णादि च॥८॥ 


६३६ दुर्गासप्तशती [ द्रादशो$ ध्याय: 


(५ जगच्चन्द्रचन्द्रिका) यत्रैतत्यठ्यत इति ९॥८॥ 


(६ दंशोद्धारः) यत्रेति। सम्यक्‌ अर्थावधारणपूर्वकं यथोक्तप्रकारेण। 
प्रकारश्चोक्तो हरगौरीसंवादे वाराहीतन्त्रे। 


“आधारे स्थापयित्वा तु पुस्तकं वाचयेत्ततः । 
'हस्तसंस्थापनाद्देवी निहन्त्यर्धफलं यत: ॥ 


यावन्न पूर्यते$ध्यायस्तावन्न विरमेत्पठन्‌ । 
अनुक्रमं पठेद्देवि शिरःकम्पादिकं त्यजेत्‌ ॥ 
भ्रमादध्यायमध्ये चेद्विरामो भवति प्रिये । 
पुनरध्यायमारभ्य  पठेत्स्व॑ मुहुस्ततः ॥ 


हुनेत्प्रदीपिते वह्लौ तिलधान्यादितण्डुलान्‌ । 
धर्मकामार्थसंसिद्भयै मोक्षार्थी पायसं हुनेत्‌’ ॥ इत्यादि। 


विस्तरस्तन्त्रान्तरेषु बोध्यः। ग्रन्थविस्तरभयान्नेह प्रपञ्चितः।८।। 


(७ चन्द्रप्रभा) जिस घर में मेरा यह माहात्म्य नित्य भलीभाँति पढ़ा जाता 
है उसे (उस घर को) मैं कभी भी नहीं छोडूंगी। क्योंकि वहाँ (उस घर में) 
मेरी अवस्थिति हो चुकी है। अर्थात्‌ वहाँ मेरा सान्निध्य सदा बना रहता है॥८॥ 


बलिप्रदाने पूजायामग्निकार्ये महोत्सवे । 
सर्व ममैतच्चरितमुच्चार्य॑ श्राव्यमेव च ॥९॥ 


(९ गुप्तवती) पुरुषार्थत्वेन विधाय क्रत्वर्थतयापि विधत्ते। बलिप्रदान इति। 
तत्र (तथा न) दध्ना जुहुयादितिवदङ्गाङ्गिभावो द्रष्टव्य:॥९॥ 


(२ चतुर्धरी) बलिप्रदाने पश्चादुपहारोपढौकने पूजायां गन्धादिदाने 
अग्निकार्ये अग्निहवने महोत्सवे पुत्रोत्पत्तिविवाहादौ उच्चार्यं पठनीयम्‌।॥९॥ 


(३ शान्तनवी) बलिप्रदाने पूजायाम्‌ अग्निकार्ये महोत्सवे च सर्व 
समस्तम्‌ एतत्‌ मम देव्याश्चरितं चरित्रम्‌ उच्चार्यम्‌ अवश्यं पठनीयम्‌। 
ऋहलोणर्यत्‌। श्राव्यम्‌ श्रोतव्यं च] ‘ओरावश्यके’ ण्यत्‌। यद्वा ण्यन्तादचो यत्‌। 
श्राव्यं श्रावयितव्यं सर्वं जपनीयम्‌। एकदेशजपे तु छिद्रता स्यात्‌। महानवम्यादौ 
छागमेषमहिषमहापशुभिर्बलिदानं देवतोद्देशेन पशुसमर्पणम्‌। ददातर्ल्युट्‌। यद्वा दो 
अवखण्डने। पूजा पुष्पोपहारदीपादिसमर्पणम्‌। यद्वा अलङ्करणं वस्त्रस्नकूचन्दन- 
वाहनच्छत्रचामरादिभिः कुमारीसुवासिन्योः समर्चनं पूजा। अग्निकार्यं फाल्गुने मासि 
अग्निज्वालार्चनम्‌। यद्वा ` देवीमाहात्म्यरूपमालामन्त्रपुरश्चरणान्ते विहितहोमाग्नि- 


कार्यम्‌। एतल्लक्षणो महोत्सवः। 


द्रादशोऽध्यायः ] गुप्तवत्यादिसप्तटीकासंवलिता ६३७ 


यद्वा चैत्रै वसन्तोत्सव: १. वैशाखे वारणपुष्पप्रचायिकोत्सव: २. ज्येष्ठे 
जलक्रीडोत्सव: ३. आषाढे इन्द्रध्वजोत्यानोत्सव: ४. श्रावणे दोलान्दोलोत्सव: 
५. भाद्रपदे इन्द्रपाणिधनुरर्चनोत्सवः ६. आश्वयुजि शारदोत्सव: ७. कार्तिके 
दीपोत्सवः ८. मार्गशीषें मनूदयोत्सवः ९. पौषे निधिपूजोत्सवः १०. माघे 
मेरूत्सवः ११. फाल्गुने गन्धर्वोत्सवः १२. एतेषु सम्पूर्ण देवीचरितं पठनीयमिति 
भावः। तथा श्रवणीयं च यद्वा महोत्सवः सर्वश्रुतिपारायणम्‌। 

यद्वा वदतेः कर्तरि क्रिप्‌। वदतीष्टदेवतामित्युद्देवीप्रणवः। महान्‌ उत्‌ मन्त्रो 
यस्मिन्स महोत्‌ स चासौ सवश्चेति महोत्सवो मन्त्रदीक्षाख्यो यज्ञः तस्मिन्‌। 


यद्वा उन्दी क्लेदने। उन्दनम्‌ उत्‌। स्त्रियां भावे सम्पदादिभ्यः क्रिब्बा 
वक्तव्यः। उदः सवो दीक्षायज्ञः उत्सवः सुधोत्सवः महानुत्सवः सुधोत्सवो 
यस्मिन्ननुग्रहे स महोत्सवः तस्मिन्‌॥९॥ 

(४ नागोजीभङट्टी) बलीति। बलिप्रदानं देवतोद्देशेन पश्चाद्युपहारः। पूजा 
गन्धादिनार्चनम्‌। अग्निकार्यं देवीदैवत्यो होमः। महोत्सवः पुत्रजन्मविवाहादि। 
उच्चार्यम्‌ इति द्विजविषयम्‌।९॥ 


(५ जगच्चन्द्रचन्द्रिका) बलिप्रदाने इति १०।।९॥ 


(६ दंशोद्धार:) बलीति। बलिप्रदाने पश्चाद्युपहारे, पूजायां गन्धादिनार्चने, 
अग्निकार्ये हवने, महोत्सवे पुत्रोत्पत्तिविवाहादौ उच्चार्यं पठनीयम्‌।९।। 


(७ चन्द्रप्रभा) बलि प्रदान, पूजा, हवन तथा (पुत्रजन्मविवाहादिरूप) सभी 
महोत्सवों के अवसर पर मेरा यह सम्पूर्ण चरित अवश्य ही पढ़ना चाहिए तथा 
सुनना चाहिए।।९॥ 


जानताऽजानता वापि बलिपूजां तथा कृताम्‌ । 
प्रतीक्षिष्याम्यहं प्रीत्या वह्निहोमं तथा कृतम्‌ ॥१०॥ 

(१ गुप्तवती) क्रतूपकारकत्वेनाङ्गत्वं द्रढयति। जानतेति। ज्ञात्वा कर्माणि 
कुर्वीत इति वचनादिना ज्ञानस्य कर्माङ्गत्वेन तत्स्वरूपमजानता कृतानां 
बल्यादिकर्मणां यद्वैगुण्यं तदेतस्य पठनश्रवणान्यतरेण निवर्तत इति भावः। 
प्रतीक्षिष्यामि गृहणामि।।१०॥ 

(२ चतुर्धरी) जानता विधिज्ञेन। अजानता तदज्ञेन। तथा तेन प्रकारेण 
विधिनेत्यर्थः। बलिना पूजया बलिसहिता वा पूजा तां प्रति प्रतीक्षिष्यामि 
ग्रहीष्यामि। मन्माहात्म्योदीरणेनेति भावः।१०॥ 

१. 'प्रतीच्छिष्या०' इति क्वचित्पाठः। 


६३८ दुर्गासप्तशती [ द्वादशोऽध्यायः 


(३ शान्तनवी) तथा तेन प्रकारेण शास्त्रोक्तप्रकारेण इतिकर्तव्यतां गुरू- 
पदिष्टेष्टदेवताराधनसाधनसामग्रीं सम्भावनीयोपक्रमोपसंहतिक्रियाक्रमं जानताऽजान- 
तापि वा भक्तिमता पुंसा कृतं बलिं पशुबलिप्रदानं तथा तेन कृतां पूजां च। तथा 
तेन कृतं वह्िहोमं वह्व तिलमध्वादिहोमद्रव्यप्रक्षेपं च प्रीत्याऽहं देवी प्रतीक्षिष्यामि 
प्रतिग्रहीष्यामि स्वीकरिष्यामि। 

पतच्छितं प्रतीच्छ स्यात्‌। पतच्छूयणं प्रतीच्छा। प्रतीच्छास्त्यस्य प्रतीच्छ: 
कश्चित्‌। अर्शआदित्वादच्‌। ततस्तद्वदाचरतीत्याचारे क्रिप्‌। सनाद्यन्तत्वाद्धातुत्वा- 
त्रतीच्छधातोर्भविष्यति काले लट्‌ स्यप्रत्यय: इडागम:। 'अतो लोप:”। 'इण्‌को:'। 
“आदेशप्रत्यययो:' इति षत्वम्‌। 

प्रतीक्षिष्यामीति पाठे ईक्ष दर्शने। अनुदात्तेत्वनिबन्धनमात्मनेपदविधानम- 
नित्यमिति चक्षिङो ङित्करणं ज्ञापकमित्युक्तत्वात्परस्मैपदम्‌। बलिपूजामित्येक- 
पदत्वपाठे तु बलिना पशुविशसनेन सह कृता पूजा बलिपूजा ताम्‌। बलिरूपा वा 
पूजा सत्कारः बलिपूजा ताम्‌।।१०॥ 


(४ नागोजीभट्टी) तत्फलमाह। जानतेति। जानता विधिज्ञेन अजानता 
तदज्ञेन बलिसहितां पूजां तथा वेद्यावेद्यप्रकारेण. मन्माहात्म्योदीरणादौ सति 
यथाकथञ्चिदपि कृतमेतत्प्रतीक्षिष्यामि। अङ्गीकरिष्यामीत्यर्थः।। १०।। 


(५ जगच्चन्द्रचन्द्रिका) जानताऽजानतेति ११।।१०।। 


(६ दंशोद्धारः) जानतेति। जानता विधिज्ञेन अजानता अविधिज्ञेन। 
मन्माहात्म्योदीरणेन कृतां बलिपूजां बलिसहितां पूजां वहिहोमं च प्रतीक्षिष्यामि 
ग्रहीष्यामि।। १०।। 

(७ चन्द्रप्रभा) विधि को जानने वाले तथा विधि को न जानने वाले 
दोनों प्रकार के व्यक्तियों के द्वारा उस तरह--माहात्म्यपाठयुक्त की गयी बलि 
सहित पूजा को तथा उसी तरह किये गये वह्नि हवन को में अत्यन्त प्रीति 
(प्रसन्नता) के साथ स्वीकार करूँगी॥१०॥ 


शरत्काले महापूजा क्रियते या च वार्षिकी । 
तस्यां ममैतन्माहात्म्यं श्रुत्वा भक्तिसमन्वितः ॥११॥ 


(१ गुप्तवती) शरत्काले शारदनवरात्रे। वार्षिकी वर्षस्य वत्सरस्यारम्भे 
क्रियमाणा। चैत्रनवरात्र इत्यर्थः। चकारादाषाढपौषनवरात्रयोरपि ग्रहणम्‌। तयोरपि 
देवीभागवतादौ प्रसिद्धत्वात्‌। "प्रतिसंवत्सरं कुर्याच्छारदं वार्षिकं तथा' इति 
तन्त्रान्तरे द्वयोरेव ग्रहणमुपलक्षणमित्यपि सुवचम्‌। 'आषाढस्य प्रथमदिवसे 


द्वादशोञध्याय: ] गुप्तवत्यादिसप्तटीकासंवलिता ६३९ 


मेघमाश्लिष्टसानुम्‌' इति व्यवहारादिभि: वार्षिकपदं वृष्ट्यारम्भे क्रियामाणपरमित्यपि 
सुवचमेव। प्रतिवर्षति क्रियामाणेति व्याख्या तु नातीव स्वरसा॥१ १॥ 


(२ चतुर्धरी) महापूजा दुर्गोत्सवरूपा वार्षिकी प्रतिवर्षभवा।।११॥ 


(३ शान्तनवी) अदः श्लोकद्वयमेकान्वयं वेदितव्यम्‌। या च प्रसिद्धा 
वार्षिकी महापूजा शरत्काले क्रियते तस्यां विषये मम देव्या: एतन्माहात्म्यं चरित्र 
यत्र लक्षणपूर्वकं सम्पूर्ण भक्तिसमन्वितः मनुष्य: पठित्वा श्रुत्वा च यथायोगं 
मत्प्रसादेन सर्वबाधाविनिर्मुक्तः धनधान्यसमन्वितः। यद्वा धनधान्यसुतान्वितः 
भविष्यति। संशयो नात्र कर्तव्यः। 


वर्षेण निर्वृत्ता वार्षिकी सांवत्सरिकी पूजा। 'तेन निर्वृत्तम्‌’ इति ठक्‌। स्त्रयां 
डीप्‌। सर्वाबाधेति पाठे तु आसमन्ताद्राधा आबाधा महती पीडा तया विनिर्मुक्तः। 
ततो वा शरत्काले पितृपक्षादनन्तरं प्रतिपदमारभ्य दशमीपर्यन्तं देव्या महापूजा। 
संशयो नेति शास्त्रप्रामाण्यकीर्तनमेतत्‌॥ १ १॥ 


(४ नागोजीभट्टी) शरदिति। शरत्काले आश्विनशुक्लप्रतिपदमारभ्य 
क्रियमाणा दुर्गोत्सवरूपा। या च वार्षिकी। वर्षशब्दो वर्षादौ लाक्षणिक:। तेन 
चेत्रशुक्लप्रतिपदमारभ्य क्रियमाणा इत्यर्थ:॥११॥ 


(५ जगच्चन्द्रचन्द्रिका) शरत्काले इति १२॥११॥ 


(६ दंशोद्धारः) शरत्काल इति। शरत्काले शारदनवरात्रे महापूजा 
दुर्गोत्सवरूपा। वार्षिकी प्रतिवर्षभवा। १ १॥ 


(७ चन्द्रप्रभा) और जो वार्षिकी महापूजा मेरी शरत्काल में की जाती 
है, उसमें (उस महापूजा के समय में) मेरे इस माहात्म्य को भक्तिपूर्वक 
सुनकर........ ॥११॥ 


सर्वाबाधाविनिर्मुक्तो धनधान्यसुतान्वितः' । 
मनुष्यो मत्प्रसादेन भविष्यति न संशय: ॥१२॥ 


(१ गुप्तवती)॥१२॥ 

(२ चतुर्धरी)॥१२॥ 

(३ शान्तनवी) अयं श्लोक: पूर्वश्लोकेन सह व्याख्यात:॥१२॥ 
(४ नागोजीभट्टी)॥१२॥ | 

(५ जगच्चन्द्रचन्द्रिका) सर्वाबाधेति १३॥१२॥ 


१. सर्वबाधा' इति क्वचित्पाठः; २. 'समन्वित:' इत्यपि क्वचित्पाठः। 


६४० दुर्गासप्तशती [ द्वादशो5 ध्याय: 


(६ दंशोद्धारः)॥॥१२॥ 

(७ चन्द्रप्रभा) मनुष्य मेरी कृपा से समस्त बाधाओ से मुक्त तथा धन- 
धान्य-पुत्रादि से युक्त हो जायेगा। इसमें किसी प्रकार का संशय > सन्देह महीं 
है।। १२।। 

श्रुत्वा ममैतन्माहात्म्यं तश्चा चोत्पत्तयः शुभाः । 
पराक्रमं च युद्धेषु जायते निर्भयः पुमान्‌ ॥१३॥ 


(९ गुप्तवती)।। १३।। 


(२ चतुर्धरी) उत्पत्तय इति अध्यवसायात्‌ कर्मणि प्रथमा। ममैतन्माहात्म्यं 
तथा उत्पत्तयश्च एतच्छुत्वेति साध्याहारोऽन्वय इति कश्चित्‌॥१३॥ 


(३ शान्तनवी) एतत्‌ त्रिविधं चरित्रत्रयलक्षणं मम देव्या माहात्म्यं महान्तं 
प्रभावं भक्तितः श्रुत्वा गुरुतो गृहीत्वार्थावबोधचपर्यन्तम्‌ अधीत्य च पुमान्‌ युद्धेषु 
निर्भयो जायते। तथा मम देव्या: शुभाः जगदभ्युदयकरीः पृथक्‌ उत्पत्ती: 
ब्रह्माण्यादिमहाशक्तिरूपप्रादुर्भूतीः श्रुत्वा हद्याकलय्य पुमान्‌ युद्धेषु निर्भयो जायते! 
तथा मम देव्या: पराक्रमांश्च वीरकर्माणि च श्रुत्वा युद्धेषु निर्भयो जायते। 

यद्वा युद्धेषु मम पराक्रमांश्च श्रुत्वा निर्भयो जायते पुमान्‌। तथा चोत्पत्तयः 
शुभाः इति पाठे “व्यत्ययो बहुलम्‌’ इति शसः प्रसङ्गे जसः प्रयोगः छान्दसः। 
युद्धेष्वपि बहुवचनमन्येष्वपि भयकारणेषु निर्भयत्वार्थम्‌। यु मिश्रणे अदादिः। 
सम्पदादित्वाद्धावे स्त्रयां क्विप्‌। यवनं युत्‌ मिश्रणं पापसम्पर्कः तस्यां यृति। यद्वा 
युञ्‌ बन्धने क्र्यादिः। यवनं युत्‌ बन्धनं तस्यां युति। ओहाङ्‌ गतौ। जुहोत्यादिः 
सम्पदादित्वात्क्रिप्‌। हीनं हा: निरयादिगतिः तस्याम्‌। इ: कामः तस्मिन्विषये निर्भयः 
पुमान्‌ जायते। अथ च युद्धेषु सङ्ग्रामेषु निर्भयो जायते। 'निर्निश्चयनिषेधयोः'! 
'शत्तयुद्योगौ पराक्रमौ'।। १ ३।। 

(४ नागोजीभङट्टी) उत्पत्तयः प्रादुर्भावान्‌। द्वितीयार्थे प्रथमा। पराक्रमं चेति 
ूर्वान्वयि। युद्धेष्वित्युपलक्षणम्‌।। १३॥ 

(५ जगच्चन्द्रचन्द्रिका) श्रुत्वा ममैतदिति १४।।१३।¦ 

(६ दंशोद्धारः) श्रुत्वेति। मम एतच्छुत्वा। एतत्किम्‌। माहात्म्यम्‌ उत्पत्त- 
यश्चेति योज्यम्‌। श्रुत्वेत्यत्रान्वये तूत्पत्तिरिति कर्मणि द्वितीया स्यात्‌।१३॥ 

(७ चन्द्रप्रभा) मेरे इस (त्रिविध चरित्रात्मक) माहात्म्य को, मेरे अनेक 
शुभकारक (लोकमङ्गलकारक) प्रादुर्भाव (अवतार) को तथा युद्धों में = विविध 
असुर संग्रामों में किये गये मेरे पराक्रम (सम्बद्ध वृत्त) को सुनकर मनुष्य निर्भय 
हो जातां है॥१३॥ 


द्वादशोऽध्यायः ] गुप्तवत्यादिसप्तटीकासंवलिता . ६४१ 


रिपवः संक्षयं यान्ति कल्याणं चोपपद्यते । 
नन्दते च कुलं पुंसां माहात्म्यं मम शृण्वताम्‌ ॥१४॥ 

(९ गुप्तवती)।। १४।। 

(२ चतुर्धरी) नन्दते वर्धते। कुलं वंशः।।१४॥ 

(३ शान्तनवी) भक्तितः मम देव्याः माहात्म्यं शृण्वताम्‌ आकर्ण्यमानानां 
पुंसां नृणां रिपवः शत्रवः संक्षयं नाशं यान्ति। कल्याणं च मङ्गलम्‌ उपपद्यते। 
कल्याणं कर्तृ। पद गतौ दिवादिः। उप समीपं गच्छति। उपजायत इति पाठे तु 
उद्धवतीत्यर्थः। कुलं गोत्रं च नन्दते। टुनदि समृद्धौ। परस्मैपदी। कर्तरि कर्मव्यतिहारे 
त्वात्मनेपदम्‌। यद्वा ण्यन्तात्कर्मकर्तरि यगात्मनेपदं च। नन्दते च कुलं पुंसाम्‌ इति 
च पाठः। नन्द्यते च कुलैः पुंसामिति पाठे भावे यक्‌ आत्मनेपदं च। 

' सन्ततिगोत्रजननकुलान्यभिजनान्वयौ ' । 
'कुलं गृहे च वंशे च भूमिग्राहिणि च त्रिषु' ॥१४॥ 

(४ नागोजीभट्टी) उपपद्यते प्राप्यते। कुलं च तन्तते वर्धते।१४॥। 

(५ जगच्चन्द्रचन्द्रिका) रिपव इति १५॥१४॥ 

(६ दंशोद्धारः)।। १४॥ 

(७ चन्द्रप्रभा) मेरे माहात्म्य को (श्रद्धाभक्तिपूर्वक) सुनने वाले मनुष्यों के 
सभी शत्रु नष्ट हो जाते हैं, कल्याण प्राप्त होता है तथा कुल (पुंत्र-कलत्र-वन्धु- 
वान्धव प्रभृति परिवार वर्ग) आनन्दित हो जाता है।॥१४॥ 

शान्तिकर्मणि सर्वत्र तथा दुःस्वप्नदर्शने । 
ग्रहपीडासु चोग्रासु माहात्म्यं शृणुयान्मम ॥१५॥ 

(१ गुप्तवती) नैमित्तिकत्वेनाप्येतद्विधत्ते। शान्तीति। शृणुयादिति पाठ- 
स्याप्युपलक्षणम्‌।।। १ ५।। 

(२ चतुर्धरी) शान्तिकर्मण्युपसर्गादिनिवर्तने। दुःस्वप्नोऽनिष्टसूचकः 
स्वप्न:। उग्रासु तीव्रविपाकासु ग्रहपीडासु बुधादिकृतविपाकेषु।। १५॥ 

(३ शान्तनवी) उत्पातसूचितोपद्रवाणां सर्वत्र सर्वस्मिञ्शान्तिकर्मण तथा 
दुःस्वप्नदर्शने दुष्टफलकस्वप्नदर्शने उग्रासु अत्यनिष्टफलासु ग्रहकृतासु पीडासु मम 
देव्या माहात्म्यं शृणुयात्पुरुषः। तच्छुवणादेव तस्यापि पुंसः सर्वबाधोपशान्तिर्भवति। 
सर्वेष्वर्थसिद्धिश्चेति भावः| १५॥ 

(४ नागोजीभट्टी) शान्तिकर्म उपसर्गादिनिवर्तकं कर्म तस्मिन्‌। तत्स्थान 
इत्यर्थः। अन्ये सप्तम्यौ विषयार्थे।।१५॥ 


६४२ दुर्गासप्तशती [ द्वादशोऽध्यायः 


(५ जगच्चन्द्रचन्द्रिका) शान्तिकर्मणीति १६1॥१५॥ 


(६ दंशोद्धारः) शान्तीति। शान्तिकर्मणि उपसर्गनिवर्तने। दुःस्वप्नो5निष्ट- 
सूचकः स्वप्न:॥१५॥ 


(७ चन्द्रप्रभा) शान्ति कर्म में (ताप त्रय प्रशमनार्थ सम्पादित समस्त 
शान्ति कर्म में), अशुभ स्वप्न दर्शन में, तथा उग्र (भयङ्कर) ग्रह बाधाओं में, 
सर्वत्र मेरा माहात्म्य सुनना चाहिए॥१५॥ 


उपसर्गाः शमं यान्ति ग्रहपीडाश्च दारुणाः । 
दुःस्वप्नं च नृभिर्दृष्टं सुस्वप्नमुपजायते ॥१६॥ 

(१ गुप्तवती) दुःस्वप्नमिति। दुष्टोऽसत्फलप्रदः स्पप्नो यस्य दर्शनस्य 
विषयस्तद्दुष्टं दर्शनम्‌, सुस्वप्नं सत्फंलप्रदस्वप्नविषयकं भवति। नृभिरित्यस्य 
पठितृश्रोतृमनुष्यपरत्वेन तद्विशेषणांशस्य करणत्वाभिप्रायेण विशिष्टे तृतीया। 
दृष्टमिति तु भावे क्तः। दुःस्वप्नादिपदयोर्बहुत्रीहयस्तद्विशेषणत्वान्नपुंसकता। छान्दसो 
लिङ्गव्यत्यय इति तु केचित्‌। लक्षणया तत्फलपरत्वान्नपुंसकतेति कतिपयानां 
समर्थनं तु चिन्त्यमेव। गङ्गापदस्य तीरपरत्वेऽपि नपुंसकादर्शनात्‌।। १६॥ 

(२ चुतर्धरी)।। १६॥ 

(३ शान्तनवी) पूर्वोक्तं पुनर्व्यनक्ति। मम देव्याः माहात्म्यश्रवणादुपसर्गाः 
बाधाः अतिवृष्ट्यादयः शमं यान्ति। यद्वा उपसर्गाः उत्पाताः प्रकृतिविरुद्धेतयः, ता: 
बाधाश्च शमं प्रकृतिं यान्ति। तत: 'अजन्यं क्लीबमुत्पात उपसर्गः समं त्रयम्‌' 
तथा तत एव दारुणाः भयानकाः ग्रहपीडा: आदित्यादिग्रहकृता: बाधाश्च शमं 
यान्ति। तत एव च नृभिदृष्टं दुःस्वप्नं दुष्टः स्वप्नो यस्मिस्तद्दुःस्वप्नं सुस्वप्नं 
शोभनः स्वप्नो यस्मिन्‌ फले तत्‌ सुस्वप्नम्‌ उपजायते सम्पद्यते। दुःस्वप्नसूचितं 
यत्‌ दुष्टं फलमेष्यत्तत्‌ सुस्वप्नसूचितमेव फलं सम्पद्यत इति भावः। 


अतर्कितप्राप्यफलो हि मणिमन्त्रौषधिदेवताप्रभावः। दुःस्वप्नसुस्वप्नयोर्नियत- 
पुल्लिङ्गत्वेऽपि बहुव्रीहौ फलेऽन्यपदार्थे विवक्षिते नपुंसकतोपपत्तिः। अर्धर्चादौ 
स्वप्नशब्दो नास्त्येव, अन्यथाऽस्य पुन्नपुंसकतोपपद्येत। अथवा दुःस्वप्नश्च 
जृभिर्दृष्टः सुस्वप्न उपजायत इत्यपि पाठे नस्त्येवार्थभेदः।। १६ 

(४ नागोजीभट्टी) तदेव विवृणोति। उपसर्गा इति। दुःस्वप्नशब्दस्तु फले 
इति नपुंसकत्वम्‌।।१६॥ 

(५ जगच्चन्द्रचन्द्रिका) उपसर्गा इति १७।।१६॥ 


(६ दंशोद्धारः)।।१६। 


द्वादशो$ ध्याय: ] गुप्तवत्यादिसप्तटीकासंवलिता ६४३ 


(७ चन्द्रप्रभा) इससे (मेरे माहात्म्य श्रवण से) सभी प्रकार के विघ्न तथा 
भयङ्कर ग्रह बाधायें शान्त हो जाती हैं तथा मनुष्य के द्वारा देखा गया दुःस्वप्न (अशुभ 
फल देने वाला स्वप्न) सुस्वप्न (शुभफल देने वाला स्वप्न) बन जाता है॥१६॥ 

बालग्रहाभिभूतानां बालानां शान्तिकारकम्‌ । 
सङ्घातभेदे च नृणां मैत्रीकरणमुत्तमम्‌ ॥१७॥ 

(१ गुप्तवती) सङ्घातभेदे सजातीयानां यूथ्यानां मिथो वैमनस्ये।।१७॥। 

(२ चतुर्थरी) बालग्रहा मातृग्रहादयः। सङ्घातभेदे मेत्रीविघटने।।१७॥। 

(३ शान्तनबी) बालानां माणवकानां शिशूनां ग्रहाः पीडाकराः हिंस्रा: भूताः 
पूतनादयः श्मशानादिवासिनो दृष्टिबन्धिहृद्वन्धिगलबन्धियन्त्रबन्धिनाभिबन्धिशुक्र- 
बन्ध्युपस्थबन्धिरुधिरशोषिपिशितशोषिमूत्रशोषिलालाशोषिप्रभृतयश्च॒ तैरभिभूतानामा- 
क्रान्तानां तिरस्कृतानां बालानां शान्तिकारकम्‌ उपशमनकारकं मम देव्याः 
माहात्म्यश्रवणम्‌ उत्तममाश्रयणीयम्‌। किं च नृणामेककार्यकारिणां कथञ्चित्पर- 
कृतोच्चाटनप्रयोगतः सङ्घातभेदे मित्रत्वभेदे प्रसक्ते सति मन्माहात्म्यश्रवणमेवोत्तमं 
मंत्रीत्वकरणं भवति नान्यदिति भाव:॥१७॥ 

(४ नागोजीभट्टी) बालग्रहाः पूतनाद्याः। सङ्घातभेदे मैत्रीविधटने॥ १७॥ 

(५ जगच्चन्द्रचन्द्रिका) बालग्रहेति १८।।१७॥ 

(६ दंशोद्धार:) बालेति। बालग्रहाः डाकिन्यादयः। सङ्घातभेदे मैत्रीभेदे।। १७॥ 

(७ चन्द्रप्रभा) शिशु पीड़ा कारक ग्रहों से आक्रान्त बालकों को (यह 
माहात्म्य) शान्ति प्रदान करने वाला तथा समाज में भेद होने पर मनुष्यों के 
लिये उत्तम मैत्री साधक है॥१७॥ 


दुर्वृत्तानामशेषाणां बलहानिकरं परम्‌। 
रक्षोभूतपिशाचानां पठनादेब नाशनम्‌ ॥१८॥ 
(९ गुप्तवती) दुर्वृत्तानामिति। 
“वादी मूकति रङ्कति क्षितिपतिर्वैश्वानरः शीतति । 
क्रोधी शान्तति दुर्जनः सुजनति क्षिप्रानुगः खञ्जति' ॥ 
इत्यादिश्लोकप्रसिद्धफलप्रद इत्यर्थः ॥१८॥ 
(२ चतुर्धरी)।। १८॥ 


(३ शान्तनवी) दुष्टं वृत्तं चरितं येषां ते दुष्टाचाराः दुर्वृत्ताः प्राणिनः 
तेषामशेषाणां परं श्रेष्ठं बलहानिकरं बलविनाशरूपं मन्माहात्म्यमुत्तमम्‌। कृञो हेतौ 

ट:1 किञ्च रक्षसां मायोपजीविनां लङ्कादिवासिनां भूतानां बालग्रहादीनां पिशाचानां 
पिशिताशिनां तामसानां च पीडकानाम्‌ अदृश्यरूपाणां मम माहात्म्यस्य पठनादेव 
नाशन दूरीकरणं भवति।।१८॥ 


(४ नागोजीभट्टी) दुर्वृत्तानां दुष्टानां व्याध्रसूचकानाम्‌। १८॥ 

(५ जगच्चन्द्रचन्द्रिका) दुर्वृत्तानामिति १९।।१८॥ 

(६ दंशोद्धारः)।। १८॥ 

(७ चन्द्रप्रभा) (साथ ही यह माहात्म्य) सम्पूर्ण दुराचारियों के बल का 


नाश करने वाले साधनों में सर्वोत्तम साधन है। इसके पठन (पाठ) मात्र से 
राक्षसों, भूतों और पिशाचों का समापन (नाश) हो जाता है॥१८॥ 


सर्व॑ ममैतन्माहात्म्यं मम सन्निधिकारकम्‌ । 
पशुपुष्पार्घधूपैश्च गन्धदीपैस्तथोत्तमैः ॥१९॥ 


(९ गुप्तवती)।। १९।। 
(२ चतुर्धरी) अर्घोऽष्टाङ्ग:। 


“आप: क्षीरकुशाग्राणि दधिचन्दनमक्षताः । 
तिला यवाश्च सिद्धार्था अष्टाङ्गोऽर्घः प्रकीर्तितः ॥१९॥ 

(३ शान्तनवी) सर्व कृत्स्नम्‌ एतदादिमध्यावसानलक्षणं मम देव्याः 
सात्रिध्यभावस्य कारकं नैकट्यकारकं मम सान्निध्यादिकारकं प्रापकं पठ्यमानं 
सदिति भावः। श्लोकद्वयमिदमेकान्वयं वेदितव्यम्‌। पुम्भिरेभिः प्रकारर्वत्सरेण 
यत्क्रियते मे मह्यं देव्यै प्रीतिः सा अस्मिन्माहात्म्ये सकृदेकवारमेव उच्चरिते पठिते 
वा श्रुते वा भक्तिमद्धि: सर्वकामदुघोपार्जितैव स्यात्‌। 


पशुभिश्चतुष्पाद्धः छागमेषमहिषमातङ्गादिभिः। द्विपाद्भिः महापशुमिश्च नरे: 
पुष्पैः सुरभिसम्भृतैः अर्धैः पूजाङ्गैः मधुघृतादिभिः धूपैः कर्पूरागुरुमृगमदादिगर्भितैः 
बहुरूपादिभिः नानाकृतिगन्धैः। चशब्दात्‌ श्रीवासादिधूपा गृह्यन्ते। तैः गन्धैः 
गन्धसारघनसाररक्तचन्दनमृगमदकङ्कोलागुरुकुङ्कमादिभिः दीपैः कर्पूरघृतादिप्रवर्तितै- 
माणिक्यमहोभिरुपकल्पितैः सूर्यमहोभिश्चन्द्रमहोभिरुडुमहोभिः परमात्मपरज्योति- 
भिश्चोपकल्पितैरर्पितैः अत एवंविधैः उत्तमैः श्रेष्ठतमैः। तथा उत्तमैः विविधैः 
विप्राणां कर्तव्यैभोजनैः षड़सोपेतैः भोज्यैः अन्नादिभिरुचितैः तथा विविधैहॉमैः 
तथाहर्निशं दिवानिशं विविधैः प्रेक्षणीयैर्दर्शनीयैर्तृत्यगीतवाद्चैः तथा अन्यैश्च 
विविधैभोगैः तथा दानैः मल्रीत्यैर्विविधैः दानैर्वितरणैः। 


चशब्दाद्वस्त्रालङ्कारपूजादिभिः साधने: वत्सरेण संवत्सरेण या मे प्रीतिः 
सकलकामदुघाभक्तैः क्रियते सा अस्मिन्‌ प्राज्ञप्रपञ्चिते मम माहात्म्ये सकृदेकवारं 

भत्तयोच्चारिते पठिते श्रुते वा साधयितुं सुगममेत्यर्थः। यद्वा सकृत्‌ सर्वदा। यद्वा 
सकृत्‌ सह द्रित्रे: पुम्भिः पञ्चषैः सप्ताष्टे: एवद्ित्रिचतुरैरेकेन वोच्चरिते श्रुते 
वेत्यर्थः। “सहार्थे चैकवारे च सदार्थे चाव्ययं सकृत्‌'। 

सकृत्सुचरिते श्रुते इति पाठे श्रुतशब्दतः श्रवणस्य प्राधान्यम्‌। सुचरिते 
देव्याः शोभने त्रैलोक्यहिते चरिते सकृदेव श्रुते तस्याः प्रीतिः सर्वार्थसाधनी भवति। 
भक्तवर्गस्येति भावः। प्रोक्षणीयैरहर्निशमिति पाठे तु कश्चिदाह। मन््रपूतजलोक्षण- 


सस्कृतहतच्छागादिपशुबलिभिरिति तन्न। पशुपुष्पार्घधूपैरिति पशुग्रहणेन पौनरुक्तय- 


प्रसङ्गात्‌। तत इत्थं त्वर्थोऽत्र वेदितव्यः। उक्ष सेचने। प्रत्यहं पञ्चामृताभिषेकैर- 
विच्छिन्नपी यूषधाराभिषेकैर्वेति। १ ९।। 
(४ नागोजीभट्टी) पश्चित्यादिश्लोकद्वयमेकान्वयम्‌। पशुर्बलिः। अर्घोऽष्टाङ्गः। 
“आप: क्षीरं कुशाग्राणि दध्यक्षततिलानि च। 
यवाः सिद्धार्थकाश्चैव ह्यष्टाङ्गोऽर्घः प्रकीर्तितः ' ॥१९॥ 
(५ जगच्चन्द्रचन्द्रिका) सर्व ममैतदिति।१९॥ 
(६ दंशोद्धारः) पश्चिति। अर्घोऽष्टाङ्गः। 
“आप: क्षीरं कुशाग्राणि दध्यक्षतफलानि च । 
यवाः सिद्धार्थकाश्चैवमष्टाङ्गोऽर्घः प्रकीर्तितः ' ॥ 

प्रोक्षणीयैः मन्त्रसंस्कृतजलेन प्रोक्षितुमर्ैः पश्चादिभिः एतैश्चान्यैश्च 
भोगैर्वत्सरेण या मे प्रीति: क्रियते साऽस्मिन्सकृदुच्चरिते श्रुते च क्रियत 
इत्युत्तरेणान्वयः।। १९।। 

(७ चन्द्रप्रभा) मेरा यहा सम्पूर्ण माहात्म्य (भक्त से) मेरे सान्निध्य को 
स्थापित कराने वाला है। पशु (बलि), पुष्प, अर्घ, धूप और उत्तम गन्ध, दीप 
आदि (सामग्रियों) के द्वारा.......... ॥१९॥ 

विप्राणां भोजनैहोमैः प्रोक्षणीयैरहर्निशम्‌। 
अन्यैश्च विविधैर्भोगैः प्रदानैर्वत्सरेण या ॥२०॥ 

(१ गुप्तवती) प्रोक्षणीयैः पञ्चामृतवन्नीरादिमहाभिषेकैः।।२०॥ 

(२ चतुर्धरी) प्रोक्षणीयैर्मनत्रादिसंस्कृतजलेन प्रोक्षणयोग्यैः। पश्चाद्यः 
वत्सरेण या मे प्रीतिः क्रियते साऽस्मिन्‌ सुचरिते सकृदेकवारं श्रुते तत्तक्रियत 
इत्यर्थः। सकृच्च चरिते इति वा पाठः॥२०॥ 

(३ शान्तनवी) अस्य श्लोकस्यार्थः पूर्वश्लोकेन सह व्याख्यातः।।२०॥ 
त हन विलिन म म 

(४ नागोजीभट्टी) विप्राणामिति। प्रोक्षणीयैः पञ्चामृताभिषेकादिभि: 
एतैरन्यैर्विविधा भोगा: स्रगादयः तेषां प्रदानै: वासोऽलङ्कारादिभिः एतैरहर्निशं 
क्रियमाणैर्या वत्सरेण प्रीतिर्भवति।।२०॥ 

(५ जगच्चन्द्रचन्द्रिका) विप्राणामिति २१॥२०॥ 

(६ दंशोद्धारः) अन्यैरिति। सकृदेकवारम्‌। सकृत्सुचरिते इति, सकृच्च 
चरित इति च क्रचित्पाठ:॥२०॥ 


(७ चन्द्रप्रभा) तथा दिनरात एक वर्ष पर्यन्त ब्राह्मणों के भोजन के द्वारा 
होम के द्वारा, अभिषेक के द्वारा और अन्य विविध भोगों के अर्पण के द्वारा 
जो: ॥२०॥! 


प्रीतिर्मे क्रियते सास्मिन्सकृदुच्चरिते श्रुते । 
श्रुतं हरति पापानि तथारोग्यं प्रयच्छति ॥२१॥ 


(९ गुप्तवती)।।२१॥ 
(२ चतुर) तथा चास्मिन्माहात्म्ये उच्चरिते पठिते।।२१।। 


(३ शान्तनवी) मम देव्या: माहात्म्यस्य श्रुतं श्रवणं कर्तृ। पापानि 
हरत्यपनयति। नपुंसके भावे क्तः। तद्योगे षठ्येव। छात्रस्य विद्यामितिवत्‌। यद्वा 
मम देव्याः माहात्म्यं कर्तृ। श्रुतं सत्‌ पापानि हरति भजताम्‌ आरोग्यं 
प्रयच्छत्यरोगतां जनयति। दानप्रतिग्रहाभावात्‌ सुतस्य कशिपुं प्रयच्छति 
पितेतिवच्चतुर्थ्यभावाच्छेषे षठ्येव।। २ १॥ 

(४ नागोजीभट्टी) सास्मिन्सुचरिते सकृच्छुत इत्यर्थः। श्रवणमुपलक्षणम्‌। 
श्रवणेऽधिकफलत्वमिति कश्चित्‌। श्रुतमित्याद्युत्तरान्वयि1। २ १॥ 


(५ जगच्चन्द्रचन्द्रिका) प्रीतिमेति २२।।२१॥ 

(६ दंशोद्धार:)॥२१॥ 

(७ चन्द्रप्रभा) मेरी प्रीति पाई जाती है, वह (मेरी प्रीति - प्रसन्नता) 
इस माहात्म्य के मात्र एक बार कहने एवं सुनने पर प्राप्त हो जाती है। (मेरे 
माहात्म्य का) श्रवण पापों का नाश करता है तथा आरोग्य प्रदान करता है॥२१॥ 

रक्षां करोति भूतेभ्यो जन्मनां कीर्तनं मम । 
युद्धेषु चरितं यन्मे दुष्टदैत्यनिबर्हणम्‌ ॥२२॥ 
(१ गुप्तवती)।।२२॥ 
(२ चतुर्धरी) जन्मनामवताराणाम्‌।।२२। 

(३ शान्तनवी) मम देव्या: जन्मनाम्‌ उत्पत्तीनां ब्रह्माण्यादिशक्तिरूपेण 
प्रादुर्भावानाम्‌ अवताराणां कीर्तनं कथनं कर्तृ। भूतेभ्यः भूतप्रेतपिशाचशत्रु- 
सिंहव्याघ्रादिग्रहादिभ्यः भक्तानां रक्षामन्रपानादिना करोति। जन्मिनामिति पाठे तु मम 
देव्या: कीर्तनम्‌ उच्चारणं नामग्रहणं कर्तृ। जन्मिनां जन्मभाजां पुंसां भूतेभ्यः रक्षां 
करोति। पालनं विदधातीत्यर्थः। युद्धेषु देवीदानवसडय़ामेषु यत्‌ दुष्टदैत्यनिबर्हणं मे 
देव्याश्चरितं शस्त्रप्रयोगलक्षणं सङ्ग्रामं कौशलमभूत्‌॥२२॥ 

(४ नागोजीभट्टी) मम जन्मनां कीर्तनं श्रुतं सदित्यर्थः। युद्धेष्वित्युत्त- 
रान्वयि।। २२॥। 

(५ जगच्चन्द्रचन्द्रिका) रक्षां करोतीति २३॥२२॥ 

(६ दंशोद्धारः)।।२२।। 

(७ चन्द्रप्रभा) मेरे प्रादुर्भावों का कीर्तन समस्त भूतविकारों से रक्षा करता 
है तथा मेरा युद्धविषयक जो चरित है वह दुष्ट दैत्यों का संहार करने वाला 
है।। २२।। 

तस्मिञ्श्रुते वैरिकृतं भयं पुंसां न जायते। 
युष्माभिः स्तुतयो याश्च याश्च ब्रह्मार्षिभिः कृताः ॥२३॥ 

(१ गुप्तवती) युष्माभिरित। अत्र प्रथमचरणे देवीसूक्तनारायणीसूक्ताख्य- 
स्यात्र निर्देशः। द्वितीयचरणे ब्रह्मणा च ऋषिभिश्चेति इन्द्रान्महिषान्तकरीसूक्ताख्यस्य 
तत्र ऋषीणामपि द्रष्टत्वोक्तेरिति व्याचक्षते। ब्रह्मर्षिणा सुमेधसा कृतं “तथापि 
ममतावतें' इत्यादिकमित्यपि कश्चित्‌। तृतीयचरणे “विश्वेश्वरीं जगद्धात्रीम्‌, इति 
सूक्तस्य निर्देशः। लक्ष्मीतन्त्रे एतेषां स्तवानाम्‌ अनादित्वस्मरणात्‌, कृता इत्यस्य 
दृष्टा इत्येवार्थ इत्याहुः। वस्तुतः षडङ्गानामिव सकर्तृकाणामपि प्रवाहणादिना न 
विरुध्यते।।२३।। 


(२ चतुर्धरी)।।२३॥ 
(३ शान्तनवी) तस्मिन्‌ श्रुते सति तत्‌ शृण्वतां पुंसां युद्धेषु ततोऽन्यत्र 
च वैरिकृतं शत्रुनिमित्तं भयं न जायते नोत्पद्यते। निबर्हयति नाशयति निबर्हणम्‌। 


नन्धादित्वाल्ल्युः। दुष्टानां दैत्यानां निबर्हर्णम्‌, चरितं चरित्रं दुष्टदैत्यनाशकरम्‌। 
सुमेधसा मार्कण्डेयेन च तत्पूर्वैश् ब्रह्मर्षिभिः मयि देव्यां विषये याश्च स्तुतयः कृता: 


“तथापि ममतावर्ते मोहगर्ते निपातिताः । 
महामायाप्रभावेण संसारस्थितिकारिणा' ॥ 

इत्यादयः ताश्च शुभां गतिं प्रयच्छन्ति। पठ्यमाना: पठद्भ्य: पुम्भ्यः इत्यग्रि- 
मेणान्वयः।। २३॥। 

(४ नागोजीभट्टी) तस्मिन्निति ब्रह्मर्षिभिः कृताः स्तुतयः 'तथापि 
ममतावत्ते' इत्यादयः। ब्रह्मर्षिः सुमेधाः। बहुवचनं पूजायाम्‌। वस्तुतस्तु "युष्माभिः 
स्तुतयो याश्चेत्यनेन नारायणीसूक्तम्‌। तथा ब्रह्मणा ऋषिभिः सह या युष्माभिः 
कृताः। महिषान्तकरीसूक्तरूपा इत्यर्थः। यथा तत्स्तुतौ ऋषीणामपि कर्तृत्वं तथा 
प्रागेव निरूपणात्‌, कृता इति च दृष्टा इत्यर्थकं लक्ष्मीतन्त्रैकवाक्यत्वादित्यवधेयम्‌। 
एवं चैतानि सर्वाणि स्तोत्राण्यकर्तृकाणीति बोध्यम्‌।२३॥ 


(५ जगच्चन्द्रचन्द्रिका) तस्मिन्‌ श्रुते इति २४।।२३॥ 

(६ दंशोद्धारः)।२३॥ 

(७ चन्द्रप्रभा) इसके सुने जाने पर अर्थात्‌ इसके श्रवण से मनुष्यों को 
शत्रुकृत भय नहीं उत्पन्न होता है। (हे देवगण!) तुमलोगों के द्वारा जो मेरी 
स्तुतियाँ को गई हैं और जो ब्रह्मर्षियों के द्वारा की गई हैं॥२३॥ 

ब्रह्मणा च कृतास्तास्तु प्रयच्छन्ति शुभां मतिम्‌ । 
अरण्ये प्रान्तरे वापि दावार्निपरिवारितः ॥२४॥ 

(१ गुप्तवती) प्रान्तरे दूरशून्याध्वनि।।२४॥ 

(२ चतुर्धरी) शुभां मतिं मोक्षाभ्युदयसाधनं ज्ञानम्‌। प्रान्तरे दूरशून्य- 
मार्गे।। २४।। 

(३ शान्तनवी) याश्च मयि विषये ब्रह्मणा च मधुकैटभभीतेन कृताः 
स्तुतय: 

“विश्वेश्वरीं जगद्धात्रीं स्थितिसंहारकारिणीम्‌ । 

स्तौमि निद्रां भगवतीं विष्णोरतुलतेजसः' ॥ 
इत्यादयः। ताश्च शुभां गतिं प्रयच्छन्ति! पठ्यमाना: पठद्भ्यः। हे देवाः! मयि देव्यां 
विषये याश्च स्तुतयः युष्माभिः कृताः 'देव्या यया ततमिदं जगदात्मशत्तया’ 
इत्यादयः। अथ च युष्माभिरेव याः स्तुतयः कृताः 'नमो देव्यै महादेव्यै’ 
इत्यादयः। अथ च युष्माभिरेव याश्च स्तुतयः कृता: (देवि प्रपन्नार्तिहरे प्रसीद’ 
इत्यादयश्च, तास्त्रिविधा: स्तुतयः शुभां गतिं प्रयच्छन्ति। पठ्यमाना: पठदभ्यः 
पुम्भ्यः। अरण्येत्यादि श्लोकचतुष्टयमेकान्वयम्‌। अरण्ये विपिने वर्तमानः। मम 


१. “शुभां गतिम्‌' इति शान्तनवीसम्मतः पाठः। 

देव्या: एतच्चरितं कर्म। स्मरन्‌ नर: सङ्कटादुर्घटनात्सम्बन्धात्‌ मुच्येत स्वयमेव। 
'सङ्कटं ना तु सम्बाध:”। कर्मकर्तरि मुञ्चेलिंङ्‌। तथा प्रान्तरे वापि दूरे जनशून्ये 
मार्गे। 'प्रान्तरं दूरशून्योऽध्वा'। तथा दावाग्निपरिवारितः सन्नपि वा। 'दवदावौ 
वनारण्यवह्णी' | । २४।। 

(४ नागोजीभट्टी) ब्रह्मणेति। `त्वं स्वाहा’ इत्यादिरात्रिसूक्तरूपाम्‌। शुभां 
मोक्षाभ्युदयसाधनीं प्रयच्छन्ति ददति। अरण्य इत्यादिश्लोकचतुष्टयमेकान्वयि। 
प्रान्तरे दूरशून्यमार्गे। अरण्य इत्यस्य दावाग्नीत्यादिनान्वयः। प्रान्तर इत्यस्य 
दस्युभिरित्यादिनान्वयः।।२४।। 

(५ जगच्चन्द्रचन्द्रिका) ब्रह्मणेति २५।।२४।। 

(६ दंशोद्धारः) अरण्ये इति। प्रान्तरे दूरशून्यमार्गे।।२४।। 

(७ चन््रप्रभा) तथा ब्रह्मा के द्वारा जो की गई हैं वे सभी शुभ मति 
को अर्थात्‌ कल्याणमयी बुद्धि को देती हैं। अरण्य में, सुदूर जन शून्य मार्ग 
में, दावाग्नि से घिरा हुआ.......... ।।२४।। 

दस्युभिर्वा वृतः शून्ये गृहीतो वापि शत्रुभिः । 
सिंहव्याघानुयातो वा वने वा वनहस्तिभिः ॥२५॥ 

(१ गुप्तवती)।।२५।। 

(२ चतुर्धरी) शून्ये निर्जनप्रदेशे क्रुद्धवने इति। वा समुच्चये। वध्यो 
मार्यः।।२५।। 

(३ शान्तनवी) तथा दस्युभिस्तस्करैर्वृतः वेष्टितो वा। तथा शून्ये 
निर्जनप्रदेशे शत्ुभिर्गृहीतो वा। तथा सिंहव्याघ्रानुयातो वा सिंहेन व्याघ्रेण 
अनुयातोऽनुद्रुतस्तथा वनहस्तिभिर्वृतो वा हन्तुम्‌ अनुयातोऽनुद्रुतः।।२५।। 

(४ नागोजीभट्टी) वनहस्तिभिरित्यस्य वृतो वेति शेषः।।२५।। 

(५ जगच्चन्द्रचन्द्रिका) दस्युभिरिति २६।।२५।। 

(६ दंशोद्धारः) शून्ये निर्जनप्रदेशे शत्रुभिर्गृहीत इत्यन्वयः।।२५।। 

(७ चन्द्रप्रभा) शून्य एकान्त में दस्युओं से घिरा हुआ और शत्रुओं से 
पकड़ा गया हुआ, वन में सिंह एवं व्याघ्रों से पीछा किया जाता हुआ तथा 
जंगली हाथियों से घिरा हुआ।।२५।। 


राज्ञा क्रुद्धेन चाज्ञप्तो वध्यो बन्धगतोऽपि वा । 
आघूर्णितो वा वातेन स्थितः पोते महार्णवे ॥२६॥ 

(१ गुप्तवती)॥२६॥। 

(२ चतुर्धरी) आधूर्णित आकुलित:। पोते महाब्धौ।।२६।। 

(३ शान्तनवी) तथा क्रुद्धेन राज्ञा वध्योऽयं वधाहोंऽयमिति आज्ञप्तः 
हन्तुमाज्ञापितो वा। तथा बन्धगतो बद्धोऽपि वा। तथा वातेन आधूर्णितः 
व्याकुलित: वाधित अपास्तो वा तथा महार्णवे समुद्रे पोते समुद्रमध्ये नौकाविशेषे 
याने। सांयात्रिका: पोतवणिजः कथ्यन्ते। तत्र स्थितोऽपि वा। 'यानमात्रे शिशौ 
पोतः'।।२६।। 

(४ नागोजीभङट्टी) राज्ञेति। क्रुद्धेन राज्ञा च वध्य इत्याज्ञप्त इत्यन्वयः 
सर्वत्र वा समुच्चये। महार्णवे पोते स्थितो वातेनाधूर्णित आकुलितश्च॥२६॥ 

(५ जगच्चन्द्रचन्द्रिका) राज्ञा क्कुद्धेनेति २७।।२६॥ 

(६ दंशोद्धारः) आघूर्णित आकुलितः।।२६।। 

(७ चन्द्रप्रभा) क्रुद्ध राजा के द्वारा यह बध योग्य है' इस प्रकार का 
आदेश पाया हुआ तथा कारागार में ले जाया गया हुआ भी अथवा महासमुद्र 
में जहाज पर स्थित (होने पर भी) तूफान से व्याकुलित॥२६॥ 

पतत्सु चापि शस्त्रेषु सङ्ग्रामे भृशदारुणे । 
सर्वबाधासु घोरासु वेदनाभ्यर्दितोऽपि वा ॥२७॥ 

(१ गुप्तवती)॥२७॥ 

(२ चतुर्धरी)।। २७॥। 

(३ शान्तनवी) तथा भृशदारुणे अत्यर्थभीषणे सङ्ग्रामे शस्त्रेषु आयुधेषु 
पतत्सु सत्सु वा अतिशयेन दारुणं सङ्ग्रामस्तस्मिन्‌। तथा सर्वाबाधासु सर्वा आ 
समन्तात्‌ बाधा: महाबाधाः घोराः तासु सर्वाबाधासु इत्यपि पाठे स एवार्थों 
भवत्यदूरविप्रकर्षात्‌। घोरासु वर्षपीडासु वर्तमानो वा तथा वेदनासु सन्ततं 
दुःखानुभावेषु अभ्यर्दितः वर्तमानः। यद्वा तीव्रवेदनया अभ्यर्दितः हिंसितो 
बा।।२७।। 

(४ नागोजीभट्टी) पतत्सु चेति। सर्वासु बाधासु महापीडासु वेदनया 
दुःखेनाभ्यर्दितश्च।। २७।। 

(५ जगच्चन्द्रचन्द्रिका) पतत्सु चापि शस्त्रेषु इति २८॥२७॥ 

(६ दंशोद्धारः)।।२७॥ 

१. 'सर्वाबाधासु” इति शान्तनवी। 

(७ चन्द्रप्रभा) अति भयङ्कर सङ्ग्राम में शस्त्रों का प्रहार होते रहने पर 
तथा इससे अन्य भी भयानक समस्त बाधाओं के उपस्थित होने पर वेदना से 
पीड़ित होता हुआ भी॥२७॥ 


स्मरन्ममैतच्चरितं नरो मुच्येत सङकटात्‌। 
मम प्रभावात्सिंहाद्या दस्यवो वैरिणस्तदा॥२८॥ 
(१ गुप्तवती)।।२८॥। 
(२ चतुर्धरी) सङ्कटाद्‌ दुःखान्मुच्यते। कर्मकर्तर्यात्मनेपदम्‌|२८॥। 
(३ शान्तनवी) सर्वत्र एतन्मम देव्याश्चरितं स्मरन्‌ नरः सङ्कटाद्‌ दुःस्तरात्‌ 
दुःखात्‌ मुच्येत। स्वयमेवेति योजनीयम्‌| इह अरण्ये प्रान्तरे वापीत्यतः 
श्लोकात्पूर्व सिंहव्याघ्रानुयातो वेति श्लोकं प्रपठन्ति केचित्‌। अतश्च मम 


प्रभावात्सिहाद्या इत्येतदुपपन्नं भवति। मम देव्याः प्रभावात्सामर्थ्यतः सिंहाः, 
दस्यवः तस्कराः तथा वैरिणश्च शत्रवः।॥२८॥ 


(४ नागोजीभट्टी) स्मरन्निति। मुच्येत इति कर्मकर्तरि लिड। सङ्कटं 
दुःखम्‌। उत्तरार्धमृत्तरान्वयि।२८॥ 


(५ जगच्चन्द्रचन्द्रिका) स्मरन्ममैतदिति २९।।२२८॥ 
(६ दंशोद्धार:)॥२८॥ 


(७ चन्द्रप्रभा) मेरे इस चरित्र का स्मरण करता हुआ नर सङ्कट से छूट 
जाता हे। मेरे प्रभाव से सिंह आदि हिंसक जन्तु, लुटेरे तथा शत्रु॥२८॥ 


दूरादेव पलायन्ते स्मरतश्चरितं मम। 
ऋषिरुवाच 
इत्युक्त्वा सा भगवती चण्डिका चण्डविक्रमा ॥२९॥ 
(१ गुप्तवती)।।२९॥ 
(२ चतुर्धरी) चण्डो दारुणो विक्रमो यस्याः।२९। 


(३ शान्तनवी) मम देव्या: चरितं स्मरतः पुरुषात्सकाशात्‌ दूरादेव दूरत 
एव पलायन्ते दूरीभवन्ति। ऋषिरुवाच। सुमेधाः सुरथं वाचमुचितामूचे। 
इतीत्थमुक्त्वा व्याहृत्य सा भगवती चण्डविक्रमा प्रकटपराक्रमा चण्डिका 
देबी।।२९।। 


(४ नागोजीभट्टी) दूरादेवेति। मम चरितं स्मरतः मम प्रभावाद्‌ 
दूरात्पलायन्त इत्यन्वयः। उत्तरार्धस्य ऋषिरुवाचेत्यादिः। चण्डो दारुणः।२९॥ 


६५२ दुर्गासप्तशती [ द्वादशोऽध्यायः 


(५ जगच्चन्द्रचन्द्रिका) दूरादेव पलायन्ते स्मरतश्चरितं मम स्वाहा ३०। 
ऋषिरुवाच ३१। इत्युक्त्वा सेति ३२।।२९॥ 
(६ दंशोद्धारः) इत्युक्त्वा चण्डो दारुणो विक्रमो यस्याः।।२९। 
(७ चन्द्रप्रभा) मेरे चरित का स्मरण करने वाले के समक्ष दूर से ही 
भाग जाते हैं। 
ऋषि सुमेधा ने कहा--इस प्रकार कह कर प्रचण्ड पराक्रम वाली वह 
भगवती चण्डिका.......... ॥२९॥ 
पश्यतामेव देवानां तत्रैवान्तरधीयत । 
तेऽपि देवा निरातङ्काः स्वाधिकारान्यथापुरा ॥३०॥ 
(१ गुप्तवती) पश्यतामेवेति षष्ठी चानादरे।।३०॥। 
(२ चतुर्घरी) पश्यतामित्यनादरे षष्ठी। निरातङ्काः निर्भया:॥३०॥ 
(३ शान्तनवी) पश्यत्रामेव देवानां तत्रैव पुरोभागे अन्तरधीयत 
अन्तर्धानमगात्‌। श्रदन्तरोरुपसर्गवद्वृत्तिर्व्याख्येया। अन्तःपूर्वादृदधातेः कर्मकर्तरि 
लिङ्‌। अदृश्यतामगात्स्वयमेवेत्यर्थः। यद्वा सा देवी पश्यतामेव देवानां तत्रैव 
सञ्चरती तान्देवान्त्रायते रक्षति। तत्र पालयन्ती सत्येव स्वयमन्तरधीयत। 


आतोऽनुपसर्गे कः। यद्वा सा देवी पश्यत देवानामेव तत्रैव देवशरीरेष्वेवान्तरधीयत। 
स्वयमेव देवशरीरे सैवान्तर्व्यलीयतेत्यर्थः। 


पश्यतामेवेत्यनादरे षष्ठीति पक्षे यथा जननी सुतान्व्याजतोऽनादृत्या- 
लोकनादन्तर्धत्ते तथेयमपि सर्वजननी देवदर्शनतोऽन्तरधीयत। स्वयमेवेति भावः। 
अथ ते देवा: सर्वे देव्या निहतारयः विनाशितशत्रवः अत एव यथापुरा 
पूर्वस्मिन्काले इव निरातङ्काः कृच्छुजीवनतो निर्भया:॥३०॥ 
(४ नागोजीभट्टी) पश्यतामिति। अनादरे षष्ठी। निरातङ्का निर्भया।३०॥ 
(५ जगच्चन्द्रचन्द्रिका) तेऽपि देवा इति ३३।।३०॥ 
(६ दंशोद्धारः) पश्यतामित्यनादरे षष्ठी। तेऽपि निरातङ्का निर्भयाः।।३०। 
(७ चन्द्रप्रभा) देवताओं के देखते-देखते वहीं अन्तर्हित हो गयीं। फिर 
वे समस्त देवता भी निर्भय होकर पहले की भाँति अपने-अपने अधिकारों को 
(अयुक्त करने लगे)॥३०॥ 
यज्ञभागभुजः सर्वे चक्कुर्विनिहतारयः। 
दैत्याश्च देव्या निहते शुम्भे देवरिपौ युधि॥३१॥ 


१. “पश्यतां सर्वदेवानाम्‌’ इति क्वचित्पाठः। 


द्वादशो$ध्याय: ] गुप्तवत्यादिसप्तटीकासंवलिता ६५३ 


जगंद्विध्वंसिनि तस्मिन्महोग्रेऽतुलविक्रमे । 
निशुम्भे च महावीर्ये शेषाः पातालमाययुः ॥३२॥ 

(९ गुप्तवती)।।३१।।३२॥ 

(२ चतुर्धरी)।।३१॥ शेषा दैत्या इत्यन्वयः।३२॥ 

(३ शान्तनवी) यज्ञभागभुजः यज्ञांशान्भुञ्जानाः सन्त: स्वाधिकारान्यथापुरा 
पूर्ववच्छुम्भनिशुम्भाद्युदयतः प्रागेव स्वान्स्वान्व्यापारांश्रक्रः कृतवन्तः। "निशुम्भे च 
महावीर्ये शेषाः पातालमाययुः'। युधि सड्य़ामे देव्या तस्मिन्‌॥३ १॥ जगद्दिध्वंसिनि 
त्रैलोक्यभञ्जिनि महोग्रे अतिरौद्रे, अतुलविक्रमे अनुपमशक्तौ देवरिपौ ससैन्ये शुम्भे 
च महावीयें ससैन्ये निशुम्भे च निहते सति शेषा अवशिष्टा दैत्या: पातालमाययुः 
बलिसद्म प्राविशन्‌। “वीर्य बलं प्रभावश्च'। पतन्त्यस्मिन्पातालम्‌।।३२।। 

(४ नागोजीभट्टी) दैत्याः अवशेषा दैत्याः ३ १।। आययुः प्राविशन्‌।।३ २।। 


(५ जगच्चन्द्रचन्द्रिका) अन्तरधीयत। कर्मकर्तरि लङ्‌ ३४॥३ १॥ 
निशुम्भे इति ३५।।३२॥ 

(६ दंशोद्धारः)।।३१।।३२॥ 

(७ चन्द्रप्रभा) मर चुके हैं शत्रु जिनके ऐसे यज्ञभाग भोगी सभी देवगण 
अपने-अपने अधिकारों का प्रयोग करने लगे। जगत्‌ का विध्वंस करने वाले उस 
महाभयङ्कर अतुलपराक्रमी देवशत्रु शुम्भ के, तथा महाबली निशुम्भ के, युद्ध में 
देवी के द्वारा मारे जाने पर शेष दैत्य पाताल में चले आये॥३ २॥३ २॥ 

एवं भगवती देवी सा नित्यापि पुनः पुनः । 
सम्भूय कुरुते भूप जगतः परिपालनम्‌॥३३॥ 

(१ गुप्तवती)॥३३॥ 

(२ चतुर्धरी) सम्भूय कायमादाय॥३३॥ 

(३ शान्तनवी) सुमेधाः सुरथं बोधयति। हे भूप! एवं प्रागुक्तभणित्याः सा 
भगवती देवी नित्यापि ध्रुवा अविनश्वरा अविकारापि सती पुनः पुनः सम्भूय 
आविर्भूय प्रादुर्भावम्‌ अवतारम्‌ अवाप्य जगतः त्रैलोक्यस्य परिपालनं परितो रक्षणं 
कुरुते सर्वजननी इति। एतत्प्रागपि अभाषि “नित्यैव सा जगन्मूर्तिः' इति। 

“देवानां कार्यसिद्ध्यर्थमाविर्भवति सा यदा। 
उत्पन्नेति तदा लोके सा नित्याप्यभिधीयते' ॥इति॥३३॥ 
१. 'जगद्रिध्वंसके तस्मिन्‌’ इत्यपि पाठः। 


६५४ दुर्गासप्तशती [ द्रादशो$ ध्याय: 


(४ नागोजीभट्टी) एवमिति। सम्भूय दृश्यशरीरात्प्रादुर्भूय।।1३३॥। 

(५ जगच्चन्द्रचन्द्रिका) सम्भूय कुरुत इति ३६।।३३।। 

(६ दंशोद्धार:) एवमिति। सम्भूय कायमादाय।।३३।। 

(७ चन्द्रप्रभा) हे भूप! सुरथ! इस प्रकार नित्य होती हुई भी वह भगवती 
देवी बार-बार दृश्य शरीर धारण करके (प्रकट होकर) जगत्‌ का परिपालन करती 
हैं।।३३।। 

तयैतन्मोह्यते विश्वं सैव विश्वं प्रसूयते । 
साऽयाचिता च विज्ञान तुष्टा ऋद्धिं प्रयच्छति ॥३४॥ 

(१ गुप्तवती) प्रसूयते प्रसूते। सा अयाचितेति छेद: । निष्कामाराधितेति 
तदर्थ:। विज्ञानं विशिष्टमुत्कृष्टं ज्ञानं कैवल्यजनकम्‌। “विज्ञानं शिल्पशास्त्रयोः’ 
इत्यस्याश्रयणे तु याचितेत्येव छेदः।।३४।। 

(२ चतुर्धरी) विज्ञानं विशिष्टं ज्ञानं मोक्षोपयोगि ज्ञानमित्यन्वयः। ऋच्धिम्‌ 
ऐश्वर्य तस्य ऋद्धिमिति। विवक्षार्हः सन्धिः।।३४।। 

(३ शान्तनवी) सैव देवी विश्वं कर्म सूयते जनयति। षूङ्‌ प्राणिप्रसवे 
दिवादिः। तयैव देव्या हेतुभूतया एतद्विश्चं मोह्यते। मुह वैचित्ये। दिवादिः। 
अविवेकेन योज्यते। अविवेको ममता तत्सहितं क्रियते। सा देवी भक्तेः याचिता 
सती विज्ञानं विवेकपूर्वकं ज्ञानं च प्रयच्छति। सैव देवी तुष्टा सती तपसा 
जनितसन्तोषा वृद्धि सम्पदं च महतीं प्रयच्छति ददाति। 

तुष्टा ऋब्द्रिमिति पाठे तु असंहितया निर्देश: कृत:। ऋत्यकः? इति तु 
प्रकृतिभावे तस्य अकः स्थाने हस्वे सति तुष्ट ऋद्धिं प्रयच्छति इति स्यात्‌। 
खटवक्रश्य इतिवत्‌। सा याचितार्थविज्ञानमिति पाठे तु अर्थेषु विज्ञानमिति। 
सङ्ग्रह: एतत्प्रागभ्यभाणि। 

'तन्नात्र विस्मयः कार्यो योगनिद्रा जगत्पतेः । 
महामाया हरेश्चैषा तया सम्मोह्यते जगत्‌ ॥ 
ज्ञानिनामपि चेतांसि देवी भगवती हि सा। 
बलादाकृष्य मोहाय महामाया प्रयच्छति ॥ 
तया विसृज्यते विश्वं जगदेतच्चराचरम्‌ । 
सैषा प्रसन्ना वरदा नृणां भवति मुक्तये’ ॥ 


इति।।३४।। 
१. (तुष्टा वृद्धिं प्रयच्छति’ इति शान्तनवी। 


द्वादशोऽध्यायः ] गुप्तवत्यादिसप्तटीकासंवलिता ६५५ 


(४ नागोजीभट्टी) पृष्टं मोहकारणमुपसंहरति। तया इति। प्रसूयते जनयति। 
अथार्चिता फलमुद्दिश्य कृतभक्तिर्विज्ञानमात्मतत्त्वज्ञानं यच्छति। तुष्टा फलोद्देशेन 
क्रियमाणकर्मणा ऋद्धिं प्रयच्छति। संहिताया अविवक्षितत्वान्न सन्धि:॥३४॥ 


(५ जगच्चन्द्रचन्द्रिका) या याचितेति ३७।।३४॥। 


(६ दंशोद्धारः) तयेति। विशिष्टं मोक्षोपयोगि ज्ञानम्‌। ऋद्धिमैश्वर्यम्‌। तुष्टा 
ऋद्धिमित्यत्र संहिताया अविवक्षणान्न सन्धिः।।३४। 

(७ चन्द्रप्रभा) यह संसार उसी देवी के द्वारा मोहित किया जाता है तथा 
वही देवी विश्व की उत्पन्न करती है। निष्काम भाव से आराधना किये जाने 
पर वही देवी विज्ञान अर्थात्‌ मोक्षोपयोगी विशिष्ट ज्ञान प्रदान करती है तथा 
(आराधना से) सन्तुष्ट होती हुई प्रार्थना करने पर वही देवी समृद्धि प्रदान करती 
हें।। ३ ४।। 


व्याप्तं तयैतत्सकलं ब्रह्माण्डं मनुजेश्वर । 
महाकाल्या महाकाले महामारीस्वरूपया ॥३५॥ 


(९ गुप्तवती)॥३५॥ 


(२ चतुर्धरी) व्याप्तं वैभवेन। महतो ब्रह्मादीन्कलयति अधिकारेषु 
प्रवर्तयतीति महाकाली तया महाकाले प्रलये। महाकालो मृत्युरिति दर्शनात्‌। महती 
मारी संहृतिक्रिया तत्स्वरूपया।।३५॥ 


(३ शान्तनवी) सुमेधाः सुरथं राजानं बोधयति। हे मनुजेश्वर! हे सुरथ! 
महामारीस्वरूपया तया महाकाल्या महातामस्या महादेव्या एतत्सकलं ब्रह्माण्डं 
त्रैलोक्यगर्भकं स्थानं व्याप्तं महाकाले प्रलयसमये। महांश्चासावकालश्चेति 
महाकालः, अनिष्टकालः अकालः कालाग्निरुद्रः, तस्मिन्नुपस्थति महाकाले 
संहारसमये समुपस्थिते सति। 


महांश्चासौ काल: कालाग्निरुद्रः संहारकमहाकालः तस्येयं स्त्री महाकाली 
तया मारयति संहरति मार:। पचाद्यच्‌। महांश्चासौ मारश्च संहारकः महामारः 
कालाग्निरुद्र: तस्येयं स्त्री महामारी सा स्वरूपं यस्या: सा देवी महामारीस्वरूपा 
तया महामारीस्वरूपया! 


यद्वा "मह उद्धव उत्सवः' महान्‌ उत्सवान्‌ आसमन्तान्मारयति नाशयति 
महामारी महाप्रलयानलज्चाला तस्या इव स्वरूपं यस्या: सा महामारीस्वरूपा। 
'मृत्युजिह्रा माहामारी जगत्संहारकारणी । 
महारात्रिर्महानिद्रा महाकाल्यतितामसी ॥ 

सैव कालानलज्वाला सैव विद्या तमःप्रसू: । 
सैव मोइप्रसूर्मत्युः सैव सर्वाधिदेवता' ॥ 

ब्रह्मणो हिरण्यगर्भात्सकाशात्‌ अमति निःसरति ब्रह्माण्डं लोके त्वमति। 
निःसरत्यस्मात्पात इत्यण्डम्‌। “पेशी कोशो द्विहीनेऽण्डम्‌'।।३५।। 

(४ नागोजीभट्टी) व्याप्तमिति। महतो ब्रह्मादीनपि कलयति अधिकारेषु 
वर्तयति सा महाकाली तया महाकाले प्रलये महामारी संहारक्रिया तद्रूपया 
तयैतत्सकलं व्याप्तमित्यन्वयः।।३५।। 

(५ जगच्चन्द्रचन्द्रिका) महाकाल्येति ३८।।३५।। 

(६ दंशोद्धारः) व्याप्तमिति। महतो ब्रह्मादीन्कालयति वशीकरोतीति 
महाकाली। तथा महाकाले महाप्रलये महामारी संहति: ।।३५।। 

(७ चन्द्रप्रभा) हे मनुजेश्वर! सुरथ! महाकाल में अर्थात्‌ महाप्रलय के 
समय में महामारी स्वरूप धारण करने वाली उस महाकाली के द्रारा ही यह 
सम्पूर्ण ब्रह्माण्ड व्याप्त है।।३५।। 

सैव काले महामारी सैव सृष्टिर्भवत्यजा । 
स्थितिं करोति भूतानां सैव काले सनातनी ॥३६॥ 

(९ गुप्तवती)।।३६।। 

(२ चतुर्घरी) काले द्विपरार्धलक्षणे। महती मारी महामारी। अजा 
जन्महीना काले स्थितिसमये सनातनी विनाशहीना।।३६।। 

(३ शान्तनवी) अजा जन्मरहिता सनातनी नित्या सैव शाश्वती देवी काले 
भूतानां महाप्रलयसमये तमोगुणमयी सती महामारीति कथ्यते। तथा काले 
उत्पत्तिकाले सैव भूतानां सर्गसमये सत्त्वगुणप्रधाना सृष्टिर्भवति सृष्टिकारणभूता 
भवति। तथा सैव देवी काले भूतानां परिपालनसमये रजोगुणप्रधाना स्थितिं 
करोति। सदाभवा सनातनी। न जायते अजा।।३६।। 

(४ नागोजीभट्टी) सैवेति। काले प्रलये। महामारी संहारशक्तिः। सृष्टिः 
सर्गशक्तिः। अजा जन्महीना। काले स्थितिकाले सनातनी नाशहीना।।३६।। 


(५ जगच्चन्द्रचन्द्रिका) स्थितिं करोतीति ३९।।३६।। 


(६ दंशोद्धारः) सैवेति। काले द्विपरार्धान्ते। महतो ब्रह्मादीनपि मारयतीति 
महामारी। काले स्थितिसमये।।३६।। 

(७ चन्द्रप्रभा) वह महाकाली ही प्रलयकाल में महामारी हैं, स्वयम्‌ 
अजन्मा होती हुई भी वह महाकाली ही उत्पत्तिकाल में सृष्टि हैं तथा सनातनी 
वह महाकाली ही स्थिति काल में समस्त भूतों की स्थिति करती हैं। अर्थात्‌ 
स्थितिकाल में वही महाकाली स्थिति भी हैं॥३६॥ 

भवकाले नृणां सैव लक्ष्मीर्वृद्धिप्रदा गृहे । 
सैवाभावे तथालक्ष्मीर्विनाशायोपजायते ॥३७॥ 

(१ गुप्तवती) भवकाले वैभवकाले। अभावे विपत्काले अलक्ष्मीरिति 
छेद:।। ३ ७।। 

(२ चतुर्धरी) भवकाले सम्पत्समये। वृद्धिप्रदेति लक्ष्मीविशेषणम्‌। अभावे 
विपत्काले।। ३ ७।। र 

(३ शान्तनवी) भवकाले देवी सात्निध्यसम्भवकाले नृणां गृहे सैव देवी 
लक्ष्मीर्वृद्धिप्रदा सम्पद्धावप्रदा। लक्ष्मी: सम्पत्‌ वृद्धिः उपचयः तत्प्रदा भवति। प्रे 
दाज्ञः? कः। तथा सैव अभावे देवीसान्निध्याभावेऽलक्ष्मीविनाशाय सम्पदः विनाशाय 
अभवाय उपजायते सम्पदभावस्वरूपा उपजायते। यत्र लक्ष्मी: सम्पत्‌ तत्र देव्या 
सान्निध्यम्‌। यत्र च तदसान्निध्यं न तत्र सम्पदपि। नेत्यन्वयव्यतिरेकौ 
वेदितव्यौ।। ३ ७।। 

(४ नागोजीभट्टी) भवकाले सम्पत्समये। बृद्धिप्रदेति लक्ष्मीविशेषणम्‌। 
_ अभावेऽप्यापत्काले।। ३ ७।। 

(५ जगच्चन्द्रचन्द्रिका) सैवाभाव इति ४०।।३७॥ 

(६ दंशोद्धारः) भवेति। भवकाले सम्पत्काले। अभावे विपत्काले।।३७॥ 

(७ चन्द्रप्रभा) भवकाल में = वैभवकाल में अर्थात्‌ अभ्युदय काल में 
मनुष्यों के घर में वही महाकाली वृद्धि प्रदान करने वाली लक्ष्मी है तथा वे 
ही अभावकाल में अर्थात्‌ विपत्तिकाल में विनाश के लिये अलक्ष्मी = दरिद्रता 
भी बन जाती हैं॥३७॥ 

स्तुता सम्पूजिता पुष्पैर्धूपगन्धादिभिस्तथा । 
'ददाति वित्तं पुत्रांश्च मतिं धर्मे गतिं शुभाम्‌ ॥३८॥ 
इति. श्रीमार्कण्डेयपुराणे देव्याश्चरितमाहात्म्यं नाम द्वादशोऽध्यायः।। १ २।। 
(१ गुपतवती) तादृशकाले तन्निरसनोपायमाह। स्तुतेत्यादिना।।३८॥ 


इति श्रीगुप्तवत्यां द्वादशोऽध्यायः।। १ २।। 

(२ चतुर्धरी) गन्धैश्चन्दनैः धूपदीपादिभि: पूजिता सती वित्तं द्रव्यम्‌। 
ुत्रपौत्रादीन्‌ सन्मतिं ददाति॥३८॥ 


इति ्रीचतुर्धरीव्याख्याने फलश्रुतिर्नाम द्वादशोऽ ध्यायः।। १ २।। 

(३ शान्तनवी) नित्यं देवीसान्निध्यकारणं तत्फलं चोपदिशति सुमेधा 
ऋषिः। हे देवि! स्तुता स्तावकैः पदैः सङ्कीर्तिता च तथा पुष्पैः सम्पूजिता च तथा 
गन्धैः. कर्पूरचन्दनमृगमदादिभिर्लिप्ता तथा धूपैर्बहुविधेर्धूपिता तथा आदि- 
ग्रहणाद्स्त्रालङ्कारताम्बूलादिभिरानन्दिता भक्तिप्रणता च सती साधु प्रार्थितैव 
भक्तवर्गेभ्यः वित्तं धनं पुत्रांश्च आयुरारोग्यमैश्चर्यं च चशब्दसूचितां धर्मे मतिं शुभां 
गतिं च ददाति। यदुक्तं प्राक्‌ 

“सा विद्या परमा मुक्तेर्हेतुभूता सनातनी । 
संसारबन्धहेतुश्च सैव सर्वेश्वरेश्वरी' ॥ इति।।३८॥। 
इति 
श्रीमद्राजाधिराजश्रीमत्तोमरान्वयश्रीमदुद्धारणात्मजश्रीशन्तनुचक्रवर्तिविरचितायां 
श्रीचण्डिकामाहात्म्यटीकायां तत्पठनश्रवणफलनिरूपणविध्युपलक्षितो 
देव्याराधनफलविधिनिरूपणोपलक्षितश्च 
द्वादशोऽध्यायः समाप्तः।। ९ २।। 
(४ नागोजीभङट्टी) पुष्पैर्धूपगन्धदीपाद्यैः सम्पूजितेत्यर्थः।३८॥ 
इति शिवभइसुतसतीगर्भजनागोजीभट्टकृते सप्तशतीव्याख्याने 
द्वादशोऽध्यायः। । १ २।। 

(५ जगच्चन्द्रचन्द्रिका) ददाति वित्तं पुत्रांश्च मतिं धर्मे गतिं (तथा) शुभां 

स्वाहा ४१.।।३८॥ 


इति श्रीसप्तशतीटीकायां जगच्चन्द्रचन्द्रिकाख्यायां द्वादशोऽ ध्यायः।। १ २।। 
(६ दंशोद्धारः)।।३८॥ 
इति श्रीमदुल्लोपनामढुण्ढिराजकृतदंशोद्धारे द्वादशोऽ ध्यायः।। १ २।। 


(७ चन्द्रप्रभा) पुष्प, धूप, गन्ध आदि से भलीभाँति पूजित तथा ब्रह्मादि 
स्तुतियों से स्तुत होकर वह देवी भगवती धन, पुत्र (चकार से) आयु-आरोग्य- 
ऐश्वर्य, धर्म में बुद्धि तथा उत्तम गति को देती हैं॥३८॥ 

ध्यानम्‌ 


३% बालार्कमण्डलाभासां चतुर्बाहुं त्रिलोचनाम्‌ । 
पाशाङ्कुशवराभीतीर्धारयन्तीं शिवां भजे ॥ 


ऋषिरुवाच 


एतत्ते कथितं भूप देवीमाहात्म्यमुत्तमम्‌। 
एवम्प्रभावा सा देवी ययेदं धार्यते जगत्‌ ॥१॥ 

(१ गुप्तवती)।।१॥ 

(२ चतुर्धरी)।। १॥ 

(३ शान्तनवी) हे भूप! हे सुरथ! एतत्‌ उत्तमम्‌ अत्युत्तमं देव्या माहात्म्यं 
श्रेष्ठतमं सर्वार्थसाधनं सर्वकामधुक्‌ मया सुमेधसा ब्रह्मर्षिणा ते तुभ्यं कथ्चितं 
व्याहतम्‌। सा च देवी भगवती एवम्प्रभावा ईदृग्विधसामर्थ्या वर्तत। सेति यया 
देव्या सर्वजनन्या सर्वपोषिण्या सर्वसंहारिण्या इदं जगत्‌ विश्वं धार्यते सृज्यते 
पाल्यते च। प्रत्यवसीयते च यथाकालम्‌। धृङ्‌ अवस्थाने णिच्‌। कर्मणि 
यगात्मनेपदं च लट: 


“ क्रियावाचित्वमाख्यातुमेकोऽत्रार्थः प्रदर्शितः । 
प्रयोगतोऽनुसर्तव्या अनेकार्था हि धातव:' ॥ 


महात्मनो महामूतेंदेव्या भावे कर्मणि वा ब्राह्मणादित्वात्ष्यञि “नस्तद्भिते' 
इति टिलोपे माहात्म्यमिति सिद्धम्‌।१॥ 


(४ नागोजीभट्टी) ऋषिरुवाच। एतदिति। एवमुक्तप्रकारण धार्यत इति 
सृष्टिप्रलययोरुपलक्षणम्‌। हे भूपेति सुरथविशेषणम्‌।१॥ 

(५ जगच्चन्द्रचन्द्रिका) अथ त्रयोदशाध्यायः प्ररभ्यते। "त्रयोदशे 
सार्धसप्तदशश्लोकाः प्रकीर्तिताः इति। त्रयोदशेऽध्याये अर्धश्लोकसहिताः 
सप्तदशश्लोकाः प्रकीर्तिताः। एकादशार्धाहुतय इति एकेनाधिका दश एकादश 
अर्धाहुतयः अर्धश्लोकरूपा ममन्त्राः। पादद्वयात्मका इत्यंर्थः। श्लोकपञ्चकस्य 

दशाहुतय: अर्धश्लोकस्यान्ये च द्वादशश्लोकमन्त्रका इति। द्राभ्यामधिका दश 
द्वादश शलोकमन्त्राः श्लोकरूपा मन्त्रा:। सर्वैर्मिलित्वा त्रयोविंशतिमन्त्रा जाता 
इत्यर्थ:। 

'उवाचवचने: षड्भिर्मन्त्रा एकोनत्रिशदि'ति। षड्भिः षट्संख्याके: 
उवाचवचनैः उवाचवाक्यैः सह एकेन ऊना त्रिंशत्‌ एकोनत्रिंशत्‌ मन्त्राः मनवः 
स्युरिति शेषः। मार्कण्डेयद्वयमिति। मार्कण्डेय उवाचेति द्रौ मन्त्रौ। देवीद्वयमिति। 
देव्युवाचेलि द्रौ मन्त्रौ स्तः। एको ऋषिर्भवेदिति एको मन्त्रो भवेत्‌। एवं 
कात्यायनीतन्त्रस्य रीत्या विभाजनं मन्त्रविभागः प्रोक्तं कथितम्‌। तथा हि 
“ऋषिरुवाच स्वाहा १'। 'एतत्ते कथितमिति स्वाहा २'।।१।। 

(६ दंशोद्धारः)।। १।। 

(७ चन्द्रप्रभा) बाल सूर्यमण्डल (उदयकाल के सूर्यमण्डल) के समान 
कान्ति वाली, चार भुजाओं वाली, तीन आँखों वाली और अपने हाथों में पाश, 
अङ्कुश, वर तथा अभय की मुद्रा धारण करने वाली शिवा देवी को मैं भजता 
हुँ (शिवा देवी का ध्यान करता हूँ) 

(सुमेधा) ऋषि ने (राजा सुरथ से) कहा-- हे भूप! (सुरथ) यह उत्तम 
देवी माहात्म्य मुझ सुमेधा द्वारा तुमसे कहा गया। जिस देवी क द्वारा यह जगत्‌ 
धारण किया जाता हे, वह देवी एसे ही प्रभाव वाली हैं॥१॥ 

विद्या तथैव क्रियते भगवद्विष्णुमायया । 
तया त्वमेष वैश्यश्च तथैवान्ये विवेकिनः ॥२॥ 


(९ गुप्तवती)।।२॥ 

(२ चतुर्धरी) तथैवेति समुच्चये। विद्या मोक्षोपयोगि ज्ञानम्‌। क्रियते 
प्रबोध्यते। त्वं सुरथः। वैश्यः समाधिः। अन्ये च विवेकिनः तथैव मोह्यन्ते 
इत्यन्वयः। एष वैश्य इति पाठः॥२॥ 

(३ शान्तनवी) भगवद्विष्णुमाययैव चण्डिकयैव विद्या ज्ञानं क्रियत 
उत्पाद्यते। परमात्मज्ञानसाधनं देव्युपनिषद्रूपेति भावः। विष्णोर्माया भगवती 
विष्णुमाया भगवद्विष्णुमाया तया। यद्रा भगवान्विष्णुः भगवद्विष्णुः, तस्य माया 
तया। यदुक्तम्‌ “सा विद्या परमा मुक्तेर्हेतुभूता सनातनी'। 

'ऐश्वर्यस्य समग्रस्य धर्मस्य यशसः श्रियः । 
वैराग्यस्याथ मोक्षस्य षण्णां भग इतीरणा' ॥ 

हे राजन्‌! तया मोहरूपया देव्या त्वं विवेकी सन्नपि॥२।। 

(४ नागोजीभडट्टी) विद्या तत्त्वज्ञानम्‌। तथैवेति समुच्चये। तया देव्या त्वं 
सुरथः एष वैश्यः समाधिः। उत्तरार्धमुत्तरान्वयि। तथैवान्ये। अन्ये चेत्यर्थः। 
विवेकिनः अधिगतलोकशास्त्राः।। २॥ 

(५ जगच्चन्द्रचन्द्रिका) विद्या तथैवेति ३।।२॥ 

(६ दंशोद्धारः) विद्येति। मोक्षोपयोगिज्ञानं क्रियते बाध्यत। तथैवेति 
समुच्चये। तयैवेति पाठे तु ययेदं जगद्धार्यते तयैवेति पूर्वेणानुषङ्ग:। त्वं सुरथः। 
वैश्यः समाधिः। मोह्यान्त इत्यादिना कालत्रयेऽपि मोहकत्बं सूचितम्‌॥२॥ 

(७ चन्द्रप्रभा) इसी प्रकार भगवान्‌ विष्णु की उस माया के द्वारा विद्या 
भी दी जाती हे और उसी के द्वारा तुम (सुरथ), यह वैश्य (समाधि) तथा इसी 
प्रकार ओर भी अन्यान्य विवेकीजन।।२॥ 

मोह्यन्ते मोहिताश्चैव मोहमेष्यन्ति चापरे | 
तामुपैहि महाराज शरणं परमेश्वरीम्‌ ॥३॥ 

(१ गुप्तवती )।।३।। 

(२ चतुर्धरी) मोह्यान्ते सम्प्रति! मोहिताः प्राक्‌। मोहमेष्यन्ति पश्चात्‌। 
सवेत्येवकारो यस्मादथें। उपैहीति उपपूर्वस्यणो रूपम्‌।३॥ 

(३ शान्तनवी) सम्प्रति मोह्यासे। प्राक्‌ मोहितोऽभूः। भविष्यति काले 
मोहमेष्यसि च। तथैव एषः वैश्यः समाधिः नाम तयैव मोह्यते मोहितश्च मोहमेष्यति 
च। तथैव युवाभ्याम्‌ अन्येऽपि विवेकिनः पुमांसः अधिगतशास्त्राः सन्तोऽप्यपरे च 
तेभ्यश्रान्ये च सर्वे तयैव देव्या मोह्यन्ते। मोहिताश्च मोहमेष्यन्ति प्राप्स्यन्ति। 
यदुक्तम्‌ 

“तथापि ममतावर्ते मोहगर्ते निपातिताः. 
महामायाप्रभावेण संसारस्थितिकारिणा ॥ 


तन्नात्र विस्मयः कार्यो योगनिद्रा जगत्पतेः । 
महामाया हरेश्चैषा तया सम्मोह्यते जगत्‌ ॥ 
ज्ञानिनामपि चेतांसि देवी भगवती हि सा। 
बलादाकृष्य मोहाय महामाया प्रयच्छति' ॥इति। 
प्राक्‌ राज्ञा “भगवंस्त्वामहं प्रष्टुच्छिम्येक वदस्व तत्‌' इति यद्रहस्यं पृष्टं 
तदिदानामृषिरुददेष्टुमाह। हे महाराज! हे सुरथ! त्वं तां परमेश्वरीं देवीं शरणं 
१. 'तामुपेहि' इति पाठस्यापि दंशाद्धारे गतिः कृतास्ति। 

रक्षयित्रीमुपैहि उप एहि। आह्ुणः। उपगच्छ शरणं व्रज। उपपूर्व इण्‌ गतो 
'सेह्मपिच्च' उप इति स्थिते एत्येधत्यूठ्सु’ इति वृद्धिर्न तद्विधावेचीत्यनुवृत्तेः। तत 
आद्गुण एव बाधकाभावात्‌। आङपूर्वत्वेऽपि आ इहि एहि। उप एहि इति स्थित 
वृद्धिं बाधित्वा 'ओमाङोश्च' इति पररूपत्वे सति उपेहि इत्येव रूपम्‌। उपैहि इति 
तु कृतवृद्धिपाठः छान्दसः। क्वचिच्च “सवे विधयश्छन्दसि विकल्पन्त’ इति वचनात्‌ 

यद्वा एहि इत्येतद्विभक्तिप्रतिरूपकमव्ययम्‌। पृषोदरादित्वाद्वा साधु। उप एहि 
उपैहि महाराज। 'राजाहः सखिभ्यष्टच्‌' “न पूजनात्‌’ पूजायां स्वस्तिग्रहणम्‌। 
“अश्नोतेरांशुकर्मणि वरट्‌ चेच्चोपधायाः'। परमामीश्वरीं हे क्रौष्टिक! हे मुने! 
आकर्णय।।३।। 

(४ नागोजीभट्टी) मोहान्त इति। मोहो मिथ्याज्ञानम्‌। उपैहीति 
वृद्धिश्छान्दसी।।३।। 

(५ जगच्चन्द्रचन्द्रिका) मोह्यन्त इति ४।।३।। 

(६ दंशोद्धारः) तामिति। उपैहीति। एदादिपाठे वा छन्दसीति पित्त्वेन गुणे 
एहीति स्थिते उपेत्यनेन वृद्धिः। उपेहीति पाठः सुगमः। भोग ऐहिकसुखम्‌। स्वर्गः 
पारलौकिकसुखम्‌। अपवर्गो मोक्षः॥३॥ 

(७ चन्द्रप्रभा) मोहित होते हैं, मोहित हुए हैं और मोह का प्राप्त करेंगे 
(मोहित होंगे)। इसलिये हे महाराज! तुम उसी परमेश्वरी की शरण में जावो।३॥ 

आराधिता सैव नृणां भोगस्वर्गापवर्गदा । 
मार्कण्डेय उवाच 
इति तस्य वचः श्रुत्वा सुरथः स नराधिपः ॥४॥ 

(१ गुप्तवती)।।४॥ 

(२ चतुर्धरी) भोगः एऐहिकः। स्वर्गानुभवः पारत्रिकः। अपवर्गः 
कायद्दयापायः। तस्य मेंधसो मुनेः।।४॥ 

(३ शान्तनवी) सैव देवी भगवत्येव आराधिता तपसा तापिता सती नृणां 
पुंसां भोगस्वर्गापवर्गदा भुवि भोगदा जन्मान्तरे स्वर्गदा मोक्षदा ज्ञानदा भवति। 
अत एव मोक्षदा “ज्ञानादेव तु कैवल्यम्‌' इति सिद्धान्तः। सम्प्रदानत्वाभावाद्रजकस्य 
वस्त्रं ददातीतिवत्सम्बन्धे षष्ठ्येव। नृणामिति। इति प्रोक्तेन प्रकारेण तस्य सुमेधसो 
ब्रह्मर्षे. वचः श्रुत्वा देवीमाराधय इति वाक्यम्‌ उपदेशमाकर्ण्य सुरथो नाम सः 


नराधिपः।।४।। 
१. “सुरथः क्षत्रियर्षभः' इति जगच्चन्द्रचन्द्रिकासम्मतः पाठः। 

वा (४ नागोजीभट्टी) आराधितेति। सैवेत्यनेन सर्वत्र फलदात्री इयमेवेति 
। भोग ऐहिक:। मार्कण्डेय उवाच ३। इतीति॥४॥ 

(५ जगच्चन्द्रचन्द्रिका) आराधितेति ५। मार्कण्डेय उवाच ६। इति तस्य 
वचः श्रुत्वा सुरथः क्षत्रियर्षभः स्वाहा ७॥४॥ 

(६ दंशोद्धारः) इतीति। तस्य सुमेधसः मुने:॥४॥ 

(७ चन्द्रप्रभा) वही आराधिता होने पर मनुष्यों को भोग, स्वर्ग तथा 
अपवर्ग (मोक्ष) देने वाली हैं। मार्कण्डेय ऋषि ने कहा--(हे महामुने! क्रौष्टिकि) 
इस प्रकार उस सुमेधा ऋषि की बात सुनकर उस नराधिप सुरथ ने॥४॥ 

प्रणिपत्य महाभागं तमृषिं संशितव्रतम्‌ ! 
निर्विण्णोऽतिममत्वेन राज्यापहरणेन च ॥५॥ 

(९ गुप्तवती)।।५। 

(२ चतुर्धरी) संशितब्रतं तीत्रनियमम्‌। निर्विण्णा दुःखाकुलाः। ममत्व- 
मस्मत्सुखावहाध्यवसायः।।५॥ 

_ (३ शान्तनवी) तं सुमेधसं महाभागं संशितब्रतम्‌ ऋषिं प्रणिपत्य 
्रणामैराराध्य पुत्रमित्रकलत्रादाविति ममत्वेन अतिमोहेन शत्रुभिः राज्यापहरणेन च 
हेतुना निर्विण्णः दुःखितः सन्‌॥५॥ 

(४ नागोजीभट्टी) प्रणिपत्येति। संशितव्रतं ताव्रत्रतम्‌। निर्विण्णो 
दुःखाकुलः। ममत्वं स्वीयत्वाध्यवसायः।।५। 

(५ जगच्चन्द्रचन्द्रिका) प्रणिपत्येति ८॥५॥ 

(६ दंशोद्धारः) संशितत्रतं तीव्रनियमो यस्य निर्विण्ण इति। अतीति 
पृथक्‌पदम्‌। ममत्वेनातिनिर्विण्णोऽतिदुःखाकुलः॥५। 

_ (७ चन्द्रप्रभा) व्रतविधि बताने वाले महाभाग उस सुमेधा ऋषि को प्रणाम 
करके अति ममता के कारण और राज्य के अपहरण से अत्यन्त खिन्न।।४॥ 

जगाम सद्यस्तपसे स च वैश्यो महामुने! । 
सन्दर्शनार्थमम्बाया नदीपुलिनमास्थितः ॥६॥ 

(१ गुप्तवती) अम्बाया इति। तुरीयायाः इत्यर्थः। देवीसूक्तजपाल्लिङ्गात्‌। 
प्रत्यक्षं प्राह चण्डिकेति वाक्यशेषाच्च। नदीपुलिनं तत्तीरभागम्‌।।६। 

(२ चतुर्धरी) सद्यस्तत्क्षणम्‌। नद्या: पुलिनमेतत्कालं जलाभ्यक्ते कूले 


संस्थितः।।६।। 
१. 'नदीपुलिनसंस्थितः' इति शान्तनवीसम्मतः पाठः। 

(३ शान्तनवी) तपसे जगाम। अम्बायाः जगज्जनन्या: -देव्या: सन्दर्शनार्थ 
प्रत्यक्षीकरणाय। नदीपुलिनसंस्थित: नद्या: पुलिने द्वीपे तटविशेषे वा संस्थितः 
संकतदेशे सम्यगवस्थितः।।६।। 

(४ नागोजीभट्टी) जगामेति। स राजा वेैश्यश्रेत्यर्थ। एवमग्रे$पि॥॥६॥ 

(५ जगच्चन्द्रचन्द्रिका) जगाम सद्य इति ९।६॥ 

(६ दंशोद्धारः) सन्दर्शनार्थमिति।।६॥। 

(७ चन्द्रप्रभा) वे नराधिप सुरथ, और वह वैश्य समाधि, दोनों उसी 
क्षण तप के लिये चले गये और हे महामुने! अम्बा के भलीभाँति दर्शन के 
लिये नदी के आसन्न तट पर आ गये॥६॥ 

स च वैश्यस्तपस्तेपे देवीसूक्तं परं जपन्‌ । 
तौ तस्मिन्पुलिने देव्याः कृत्वा मूर्ति महीमयीम्‌ ॥७॥ 

(९ गुप्तवती) स च राजा च देवीसूक्तं बह्ृचेष्वतिप्रसिद्धमेकम', तन्त्रान्त- 
रष्वध्यायत्रयात्मकं प्राच्येषु प्रसिद्धकल्पमपरम्‌, मालामन्त्रात्मकमपि गच्चात्मकं 
क्वचित्प्रसिद्धमन्यत्‌', लक्ष्मीतन्त्रे व्यवहारदर्शनान्नमो देव्या इत्यादिकमितरत्‌ , इति 
चत्वार: पक्षा व्याख्याभेदेनोक्ता यथासम्प्रदायं व्यवस्थिता ज्ञेया:॥७॥ 


(२ चतुर्धरी) देवीसूक्तं देवीमाहात्म्यवाचकाम्नायम्‌।।७।। 


(३ शान्तनवी) स राजा च सुरथ: स वैश्यश्च समाधिर्नाम परं श्रेष्ठ 
सर्वॉर्थप्रदं केवलं देवीसूक्तं वैदिकमृग्विशेषं मन्त्रं देव्यधिदैवतं देव्यां सुष्ठु 
शोभनमुक्तं प्रणीतं देव्यां वा विषये सूक्तमुपदिष्टमाचार्यैरागमीयं देवीप्रणवमग्निगर्भ 
वा एतदेव वा चण्डिकाया: चरितत्रयं जपन्‌ तपस्तेपे तपश्चकार। 

केचित्तु वाग्रहणादम्बा माता मातृकेति मातृकामन्त्ररूपं देवीसूक्तमाहुः। अपरे 
तु देवीसूक्तं पृथगस्ति रहस्ये तज्जपन्‌ इत्याहुः। अन्ये त्वाहुः 
श्रुतिस्मृतिपुराणोक्तानि देवीसूक्तानीति। 'संस्थाधारे स्थितौ मृतो'। 

'तपस्तपःकर्मकस्यैव? इति तपःकर्ता कर्मवद्भवति। उपवासादीनि तपांसि 
तापसं तपन्ति दुःखयन्ति स तापसस्त्वगस्थिभूतः स्ववाञ्छितस्वर्गाद्यर्थं तपांसि 
तप्यते तपांसि उपार्जयन्ति। तप सन्तापे। लिटि तपस्तेपे तपाऽर्जिततानित्यर्थः। 

अन्यकर्मकत्वे तु उत्तपति स्वर्ण सुवर्णकारः। तौ द्वौ राजा मुरथः वैश्यश्च 
समाधिर्नाम तस्मिन्‌ नद्या: पुलिने तटविशेषे “तोयोत्थितं तत्पुलिनम्‌'। तत्र देव्याः 
मूर्तिम्‌ आकृतिं महीमयीं कृत्वा मृन्मयीं विधाय ` 'मयङ्वेतयार्भाषायाम- 
भक्ष्याच्छादनयो:' इति विकारावयवायाः मह्या मयट्‌॥७॥ 

१. “ऋग्वदाक्तं देवीसृक्तम्‌-पृ.-६८१। २. परिशिष्टम्‌-१०, पृ. ७८०। ३..द्रप्र.-पृ.-६८४। 


m 

(४ नागोजीभट्टी) देवीसूक्तम्‌ ऋग्वेदप्रसिद्धमित्येके। वस्तुतो देवीसूक्तं 
नमो देव्या इत्यादिकं पञ्चमाध्यायस्थं स्तुतिरूपम्‌। तत्र सर्वदेवताया: कूटस्थायाः 
महालक्ष्म्या: स्तोत्रं शुम्भादिवधार्थिभिर्दृष्टं सर्वक्लेशपरिहारैश्वर्यादिफलकं तत्कामाभ्यां 
ताभ्यां जप्तम्‌। अनुपदश्रुतत्वात्‌ बुद्धिसन्निहितत्वाच्चेदमेव देवीसूक्तं देवीपदेन च 
ग्रहीतुमुचितम्‌। लक्ष्मीतन्त्रसम्मतश्चायमर्थः। इति प्रागेव निरूपितमित्यपरे। 

“प्राणाधःसंस्थितं बीजं व्योमबीजं हुताशनः । 
त्रिकोणबिन्दुनादाढ्यं प्रणवादिनमोऽन्तकम्‌ । 
अम्बिकासिद्िदं ज्ञेयं देवीसूक्तं परं स्मृतम्‌’ ॥ 

इति क्रचित्पठ्यते।।७॥ 

(५ जगच्चन्द्रचन्द्रिका) स च वैश्य इति १०॥७॥ 


(६ दंशोद्धारः) देवीसूक्तं देवीमाहात्म्यसूचकं श्रीसूक्ताद्याम्नायविशेषम्‌। 
ताविति। महीमयीं बालुकामयीम्‌।७॥ 

(७ चन्द्रप्रभा) वह राजा सुरथ तथा वैश्य समाधि दोनों उत्तम देवी सूक्त 
का जप करते हुए तपस्या करने लगे। उस नदी के तट पर देवी की मिट्टी 
को मूर्ति बनाकर।।७।। 

अर्हणां चक्रतुस्तस्याः पुष्पधूपाग्नितर्पणैः । 
निराहारौ यताहारौ तन्मनस्कौ समाहितौ ॥८॥ 
(१ गुप्तवती) आदौ यताहारौ कतिपयकालोत्तरं निराहारौ।॥।८॥ 


(२ चतुर्धरी) अर्हणां पूजाम्‌। निराहारौ त्यक्ताहारौ, यताहारौ अल्पाहारो 
लघुभोजनौ। तन्मनस्कौ तस्यां मानसमाहितं ययोस्तौ जितेन्द्रियो॥८॥ 


(३ शान्तनवी) तस्या देव्या: अम्बिकायाः पुष्पधूपाग्नितर्पणैः पुष्पैः धूपैः 
तर्पणैः अग्निभिः अग्निकार्यैः होमैः तर्पणैश्च विहितैस्तैस्तैरुचितैः अर्हणां पूजाम्‌ 
आराधनं चक्रतुः चक्राते। पृथक्‌ पृथक्‌ विदधाते। “मूर्तिः काठिन्यकाययोः 
'पूजा नमस्यापचितिः सपर्यार्चार्हणाः समाः” पुष्पाणि धूपाः अग्नयः तर्पणानि 
च तेस्तैः। 'निर्निश्चयनिषेधयोः'। निराहारौ हविष्यादिना तावन्निश्चिताशनौ। ततः 
क्रमशो मूलाशनौ फलाशनौ पर्णाशनौ अन्भक्षौ वायुभक्षौ। ततश्च मरणे कृतनिश्चयौ 
निराहारौ निवारिताहारौ अनशनौ। यतात्मानौ विषयेभ्यो व्यावर्तितमनोनेत्रादि- 
ज्ञानेन्द्रियौ निर्जितिन्द्रियग्रामौ। 


१. 'यतात्मानो' इत्यपि पाठः। 

तावज्जितेन्द्रियो न स्याद्विजितान्येन्द्रियः पुमान्‌ । 
न जयेद्रसनं यावज्जितं सर्व जिते रसे ॥ 


तन्मनस्कौ तस्यामेवाध्यातुं मनो ययोस्तौ तथोक्तौ देवीध्यानपरो। समाहितौ 
गुरूपदिष्टार्थे सावधानौ। निरस्तसंशयौ बहुविघ्नपरिहारपरौ नियमपरायणौ।।८॥ 

(४ नागोजीभट्टी) अर्हणां पूजाम्‌। अग्नितर्पणं होमः। पुष्पधूपौ 
गन्धदीपदेवीमनस्काच्युपलक्षको आदौ यताहारौ अल्पाहारौ ततो निराहारौ। अनेन 
हठयोगः सूचितः। तन्मनस्कौ। समाहितौ त्यक्तबाह्यचेष्टो।।८।। 

(५ जगच्चन्द्रचन्द्रिका) अर्हणामिति ११।।८।। 

(६ दंशोद्धारः) अर्हणां पूजाम्‌। अग्निर्दीपः। तर्पण नेवेद्यादि। यद्वा 
अग्नितर्पणं हवनम्‌। यताहाराविति। यतात्मानौ जितमनस्को। यताहाराविति पाठे 
कदाचिदल्पाहारौ।।८।। 

(७ चन्द्रप्रभा) पुष्प, धूप, हवन तथा तर्पण आदि के द्रारा उस देवी 
को उन दोनों ने पूजा की और निराहारी (विना आहार के), नियमित आहारी, 
देवीमना अर्थात्‌ देवी में ही मन लगाकर और समाहित अर्थात्‌ एकाग्रतापूर्वक 
देवी का चिन्तन आरम्भ किया॥८॥ 

ददतुस्तौ बलिं चैव निजगात्रासृगुक्षितम्‌ । 
एवं समाराधयतोस्त्रिभिर्वर्षैर्यतात्मनोः ॥९॥ 


(१ गुप्तवती) व्राह्मणेतरवर्णत्वेन निषेधाभावादाह। निजगात्रेति।९।। 
(२ चतुर्धरी) जितेन्द्रियौ जितानि इन्द्रियाणि ययोस्तौ। बलिमुपहारं 
बलिदानं निजगात्रासूजा स्वदेहशोणितेन उक्षितं सेचितम्‌। यतात्मनोर्जित- 
चित्तयो:।।९।। 
(३ शान्तनवी) तौ सुरथवेश्यौ निजगात्रासृगुक्षितं तपश्चरणकाले परहिंसा- 
पराङ्मुखत्वात्‌ स्वशरीरोद्भवरक्तमेव अन्नमयं बलिं च ददतुः। 
"ऊरुजं बाहुजं वापि रक्तमांसमयं बलिम्‌ । 
भत्तयावेशान्महाशूरो महीमायार्थमुत्सुजेत्‌' ॥ 
चशब्दात्रिजशरीरजरुधिररक्तचन्दनविलेपनं च देव्यै ददाते। एतेन “शरीरं वा 
पातयामि मन्त्रं वा साधयामि’ इति हठयोगः सूचितः। एवमुक्तप्रकारेण 
समाराधयतोः क्षत्रियवैश्ययोः त्रिभिर्व्ैर्यतात्मनोः देव्यामवहितचेतसोः तयोः 


क्षत्रियवैश्ययो: 11९ 1॥ 

१31) 


_ (४ नागोजीभट्टी) तौ बलिं च पशुकृष्माण्डाद्युपहारं ददतुरेवेत्यस्य 
राजेत्यादि। राजैव निजरुधिरसिक्तम्‌। एतेन वैश्यस्य तत्त्वज्ञानेच्छवा सात्त्विकत्वेन 
कर्थं राजसपूजायां प्रवृत्तिरित्यपास्तम्‌। राजसपूजाधिकारत्वेन ततस्तस्य सात्त्विकफले 
बाधकाभावाच्च ब्राह्मणस्य सात््विकपूजया राजसफलवत्‌। यतात्मनोर्जित- 
चित्तयो:।।९।। 


(५ जगच्चन्द्रचन्द्रिका) ददतुस्ताविति १२।।९॥ 
(६ दंशोद्धारः) बलिमुपहारं निजगात्रासृजा, स्वदेहशोणितेनोक्षितं 
प्रोक्षितम्‌।। ९।। 


(७ चन्द्रप्रभा) फिर उन दोनों ने अपने शरीर के रक्त से सिञ्चित बलि 
का दिया। इस प्रकार निरन्तर तीन वर्षां तक जितचित्त उन दोनों के आराधना 
करते रहने पर॥९॥ 


परितुष्टा जगद्धात्री प्रत्यक्षं प्राह चण्डिका । 
देव्युवाच 
यत्प्रार्थ्यते त्वया भूप! त्वया च कुलनन्दन! ॥१०॥ 
(१ गुप्तवती) कुलनन्दनेति वैश्यस्य सम्बुद्धि:॥१०॥ 
(२ चतुर्धरी) प्रत्यक्षमिति क्रियाविशेषणम्‌।।१०॥ 
* (३ शान्तनवी) परितुष्टा तत्कृतेन तपसा अतिप्रीता जगतां धात्री चण्डिका 
देवी प्रत्यक्षं प्रकटीभूय प्राह कथयामास। प्राहेति तिङन्तप्रतिरूपकमव्ययम्‌। 


यतश्चण्डिका जगद्धात्री ततस्तयोः कृततपसोः प्रत्यक्षीबभूव। अन्यथा तत्कृतेन 
घारेण तपसाग्निनेव जगन्ति दह्यरन्नेवेति भावः। 

जगन्ति दधाति जगद्धा। आतोऽनुपसग क:। अद भक्षणे। तृन्‌ तृज्वा। यद्वा 
आहाङ्‌ गतो। जगन्ति जिहिते जगद्धा। आतोऽनुपसगे कः। वर्गचतुर्थः। अत्री 
संहत्री। अत एव आहाक्‌ त्यागे। आतोऽपि के जगति जहाति जगद्धा। ततोऽत्त्री 
भामत्री। देव्युवाच। हे भूप! यत्यार्थ्यते। हे कुलनन्दन! कुलवर्धन! वेश्य! त्वया 
च यत्प्रार्थ्यते याच्यते।१०॥ 

(४ नागोजी भट्टी) प्रत्यक्षमिति क्रियाविशेषणम्‌। देव्युवाच। यदित्युत्तरर्धम्‌। 
कुलनन्दनेति वैश्यसम्बोधनम्‌। ज्ञानार्थित्वेन प्रशस्तत्वात्‌।१०॥ 


(५ जगच्चन्द्रचन्द्रिका)परितुष्टा जगद्धात्री प्रत्यक्षं प्राह चण्डिका स्वाहा १३। 
देव्युवाच १४। यत्प्रार्थ्यते त्वया भूप त्वया च कुलनन्दन स्वाहा १५।।१०॥ 

(६ दंशोद्धारः) यदिति। मत्तो मत्सकाशात्प्राप्यताम्‌ अङ्गीक्रियताम्‌। 
अर्थाद्युवाभ्यामिति इति प्रत्येकमन्वेति। वामिति पाठः सुगम:॥१०॥ 


(७ चन्द्रप्रभा) परितुष्टा जगद्धात्री (जगत्‌ को धारण करने वाली) 
चण्डिका देवी ने प्रत्यक्ष=प्रकट: होकर कहा। 
देवी चण्डिका ने कहा- हे भूप! सुरथ! तुम्हारे द्वारा जो माँगा जा रहा 
है, तथा हे अपने कुल को आनन्दित करने वाले वैश्य! समाधि तुम्हारे द्वारा 
जो माँगा जा रहा है॥१०॥ 
मत्तस्तत्प्राप्यतां सर्व परितुष्टा ददामि वाम्‌ । 
मार्कण्डेय उवाच 
ततो वव्रे नृपो राज्यमविभ्रंश्यन्यजन्मनि॥९१॥ 
(९ गुप्तवती)।। ११।। 


(२ चतुर्धरी) मत्तो मत्सकाशात्प्राप्यतां स्वीक्रियताम्‌ अविभ्रंशि 
विच्युतिहीनम्‌।। १ १।। 

(३ शान्तनवी) तत्सर्वं मत्तः देवीत: सकाशात्प्राप्यतां लभ्यताम्‌। अहं 
परितुष्टास्मि। तच्च तच्च ते च ते च क्षत्रियाय च वैश्याय च ददामि। कुलस्य 
नन्दन वैश्य। यतोऽसौ कुलात्सकाशाल्लक्ष्मी न ग्रहीष्यति मोक्षकामत्वा- 
्वैराग्यभावत्वादिति भावः। द्वितीयार्थे प्रार्थ्यतामिति तु क्रचित्पाटः स पुनरुक्तः। 
प्राप्यतामिति तु पाठ्यताम्‌। यद्वा वैश्यापेक्षाया न पौनरुत्तयम्‌। त्वया च 
प्रार्थतामिति। ददामि तत्‌, ददामि ते इति च पाठद्रयं क्वापि दृश्यते। 


मार्कण्डेय उवाच। मत्तः देवीत: ततः देव्युत्तयनन्तरं वा नृपः सुरथः 
अन्यजन्मनि एतज्जन्मापेक्षया अन्यदग्रिमसम्भवि यज्जन्म तस्मित्नन्यजन्मनि 
अविभ्रंशि अविचलम्‌ राज्ञो भावः कर्म वा राज्यं वत्रे प्रार्थयामास। अविश्रंशि राज्यं 
मन्वन्तरत्वप्राप्तिसाध्यम्‌। अथ च अत्र अस्मिन्नपि च जन्मनि अविभ्रंशि। भ्रंश 
अधःपतने णिनिः। न विभ्रंशः अविभ्रंशः तद्युक्तं वा॥११॥ 


(४ नागोजीभट्टी) मत्त इति। प्राप्यतां स्वीक्रियताम्‌। तत्प्रार्थ्यमानम्‌। 
मार्कण्डेय उवाच। तत उत्युत्तरार्धम्‌ अविभ्रंशि चिरस्थायि।११॥। 

(५ जगच्चन्द्रचन्द्रिका) मत्तस्तत्प्राप्यतां सर्व परितुष्टा ददामि तत्स्वाहा 
१६। मार्कण्डेय उवाच स्वाहा १७। ततो वव्रे नृपो राज्यमविभ्रंश्यन्यजन्मनि 


स्वाहा १८॥११॥ 
१. "ततः इत्यपि पाठ: 


त्रयोदशोऽध्यायः ] गुप्तवत्यादिसप्तटीकासंवलिता ६६९ 


(६ दंशोद्धारः) तत इति। अविभ्रंशि स्थिरम्‌ अन्यजन्मनि सावर्णि- 
मनुरूपे।। १ १।। 
._ (७ चन्द्रप्रभा) वह सब कुछ मुझसे पा लो। अति तुष्ट में वह सब तुम 
दोनों को दे रही हूँ! 

मार्कण्डेय ऋषि ने कहा--इसके बाद राजा सुरथ ने अन्य जन्म में 
(दूसरे जन्म में) नष्ट न होने वाला (चिरस्थायी) राज्य माँगा॥११॥ 


अत्रापि च निजं राज्यं हतशत्रुबलं बलात्‌ । 
सोऽपि वैश्यस्ततो ज्ञानं वव्रे निर्विणणमानसः ॥१२॥ 


(९ गुप्तवती)॥१२॥ 


(२ चतुर्धरी) अत्रास्मिञ्जन्मनि हतं शत्रुबलं यत्र राज्ये। ज्ञानं 
ब्रह्मवेदनम्‌।। १ २।। 


(३ शान्तनवी) अत्रेव निजे नगरे बलात्‌ हतशत्रुबलं निजम्‌ आत्मीयं 
राज्यमेव वव्रे प्रार्थयामास। हतं शत्रुबलं यत्र तत्तथोक्तम्‌। वृञ्‌ वरणे। कर्तरि 
लिडात्मनेपदम्‌ वत्रे। 'स्थौल्यसामर्थ्यसैन्येषु बलं ना काकसीरिणोः'। ततो 
देवोत: ततो देव्युत्तयनन्तरं वा प्राज्ञः मोक्षकाङक्षित्वादतितरां बुद्धिमान्‌। 
निर्विणणमानसः संसारदुःखोद्विग्नचेतस्कः सः समाधिर्नाम वैश्योऽप्यतिविरक्तः सन्‌ 
ज्ञानं मोक्षबुद्धिं वब्रे प्रार्थयामास।। १२॥ 

(४ नागोजीभट्टी) अत्रापि चेति। अत्राप्यस्मिन्‌ जन्मन्यपि बलाद्धतशत्रु- 
बलमिति राज्यविशेषणम्‌। ज्ञानं तत्तवज्ञानम्‌। निर्विण्णमानसः संसाराद्रिरक्त- 
मानसः।। १ २।। 


(५ जगच्चन्द्रचन्द्रिका) अत्रापि चेति १९।१२॥ 


(६ दंशोद्धारः) अत्रास्मिञ्जन्मनि सुरथरूपे हतं शत्रुबलं यत्र तन्निजं 
राज्यम्‌। सोऽपीति। ज्ञानमात्मविषयम्‌। किम्भूतम्‌। ममेत्यस्वीये स्वीयत्वाभिमानम्‌ 
अहमित्यनात्मन्यात्मत्वाभिमानः इतीदृशस्य सङ्गस्य विच्युतौ नाशे कारणम्‌। 


ननु सुरथवदयमपि वैषयिकसुखमेव किं न याचितवानतो विशेषणद्वयम्‌। 
निर्विणणमानसः विरक्तचित्तः। प्राज्ञश्च प्रकृष्टा ज्ञा वेदविषयज्ञानं तदस्यास्तीति प्राज्ञः। 
'प्रज्ञाश्रद्धा' इति णः। तथा च श्रूयंते। किं प्रज्ञया करिष्यामो येषामयं लोक इति। 
' असुर्या नाम ते लोका अन्धेन तमसा वृताः । 
तांस्ते प्रेत्याभिगच्छन्ति ये के चात्महनो जनाः ' ।इति॥ 


आत्महनो विषयासक्ताः।। १२॥ 


६७० दुर्गासप्तशती [ त्रयोदशो$ध्याय: 


(७ चन्द्रप्रभा) और इस जन्म में भी बलपूर्वक शत्रुबल नष्ट कर दिया 
गया हो जिसमें, ऐसा अपना राज्य (पुन: प्राप्त करने का वरदान सुरथ ने) माँगा। 
इसके बाद संसार से विरक्त मन वाला वह वैश्य समाधि भी ज्ञान माँगा। 


ममेत्यहमिति प्राज्ञः सङ्गविच्युतिकारकम्‌ । 
देव्युवाच 
स्वल्पैरहोभिर्नुपते स्वं राज्यं प्राप्स्यते भवान्‌ ॥१३॥ 
(१ गुप्तवती) ममेति। ममताहन्ताभ्यां प्रकर्षेणाज्ञः सन्नित्यर्थः। समस्त- 


मर्धमेकमेव समस्तपदं तन्मध्ये बुद्धिमद्वाचकस्य प्राज्ञपदस्य निवेशः। छान्दसो 
नरावाशंसमित्यत्रेवेति केचित्‌। तत्र स्वदेशे आधिपत्यं भविष्यति।। १३॥। 


(२ चतुर्धरी) ममेत्यस्वीये स्वीयाभिमानः। अहमित्यनात्मन्यात्माभिमानः। 
इतिशब्दावुपदर्शनार्थौ। ईदृशो यः सङ्गस्तस्य विच्युतिकारकमिति ज्ञानविशेषणम्‌। 
एवंविधज्ञानप्रार्थनायां हेतुमाह। निर्विण्णमानस इति। विरक्तचित्तत्वादित्यर्थः। 
अत्राप्यहं प्राज्ञ इति। प्रज्ञा श्रोतज्ञानं तया चरतीति प्राज्ञः। तादृशो हि श्रुतौ श्रूयते 
“कि प्रज्ञया करिष्यामो येषामयं लोक’ इति। एतेरेव यतो ज्ञानमुदेति येनायं 
विरज्यते ततो ज्ञानमवाप्यापवृत्यत इति। तथा च महाभारते “ज्ञानादेव हि वै राजन्‌ 
ज्ञेयं वैराग्यलक्षणम्‌' इति। स्वल्पैरिति। अहोभिर्दिनैः।। १३। 


(३ शान्तनवी) कीदृशं ज्ञानं ममेत्यहमित्येवं सङ्गविच्युतिकारकं ममायं 
पुत्रोऽहं पिता। ममेदं कलत्रमहं भर्ता। ममेदं धनम्‌ अहं स्वामी। तस्येत्यादौ 
व्यासञ्जितः सङ्गः तस्य सङ्गस्य विच्युतिः क्षरणं विलयः तस्याः कारणं कारकं 
ममत्वं नाम मोह: संसृतिः तद्विलयकारकं ब्रह्मज्ञानमिति भाव:। अतस्तस्मिंस्तद्‌- 
बुद्धिरध्यासः। तेन निःसङ्गस्येवात्मनो ममत्वाविर्भावः सर्वदुःखावहो भवति। 

ममता चाहन्ता च सङ्गः संसर्गोऽपेक्षाबुद्धिः द्वेतज्ञानं भेदनिबन्धनं तस्य 
विच्युतिकारकं विच्छेदजनकं मोक्षोपयोगिज्ञानं हे नृप! हे सुरथ! भवान्‌ 
स्वल्पैरहोभिर्दिवसैः कतिपयैर्वासरैः रिपून्हत्वा स्थितवतः अस्खलितम्‌ 
अविचलितम्‌ अविभ्रशि तव तत्‌ राज्यं प्राप्स्यते लप्स्यते। आप्लृ व्याप्तौ। 
“व्यत्ययो बहुलम्‌'' इत्यात्मनेपदम्‌। “शेषे प्रथमः'।।१३॥ 

(४ नागोजीभङट्टी) ममेत्यहमिति च यः सङ्गस्तद्विच्युतिस्तन्नाशस्तत्करमिति 
ज्ञानविशेषणम्‌ समासो न छान्दसः। प्राज्ञत्वं मुक्तीच्छयातिबुद्धिमत्त्वाच्च। 
स्वल्पैरिति स्वं राज्यमित्यसमस्तम्‌।।१३॥ 


त्रयोदशोऽध्यायः ] गुप्तवत्यादिसप्तटीकासंवलिता ६७१ 


(५ जगच्चन्द्रचन्द्रिका) ममेत्यहमिति प्राज्ञः सङ्गविच्युतिकारकं स्वाहा 
२०। देव्युवाच स्वाहा २१। स्वल्पैरहोभिर्नुपते स्वं राज्यं प्राप्स्यते भवान्‌ 
स्वाहा २२।।१३॥ 

(६ दंशोद्धारः) स्वल्पैरिति।१३॥ 

(७ चन्द्रप्रभा) बुद्धिमान्‌ वैश्य ने “यह मेरा यह मैं! एतादृश सम्बन्ध का 
विनाश करने वाला (तत्त्व) ज्ञान माँगा। 

देवी चण्डिका ने कहा- हे नृपते! थोड़े ही दिनों में आप अपना राज्य 
पायेंगे।। १ ३।। 

हत्वा रिपूनस्खलितं तव तत्र भविष्यति । 
मृतश्च भूयः सम्प्राप्य जन्म देवाद्विवस्वतः ॥१४॥ 

(९ गुप्तवती)।। १४॥ 

(२ चतुर्धरी) तत्र राज्ये तव अस्खलितं राज्यं भविष्यतीत्यर्थः। अपशन्द 
एवायं निषेधः। 'नह्यनोनायम्‌' इत्यभिधानात्‌। भूयः पश्चात्‌।१४॥ 

(३ शान्तनवी) अस्खलितं तव सुरथस्य अग्रिमे जन्मनि तत्‌ राज्यं 
भविष्यति। तव राज्यम्‌, तव तच्च, तव तत्र, इति पाठत्रयम्‌। तत्र नगरे जन्मान्तरे 
च। हे भूप! भवान्‌ मृतः सन्रपि एतच्छरीरं परित्यक्तवानपिं भूयः पुनरपि 
विवस्वतः सूर्यादेवात्‌ सवर्णायाश्च तत्पल्याः जन्म उत्पत्तिं सम्प्राप्य।। १४।। 

(४ नागोजीभट्टी) हत्वेति। तत्र राज्येति वाऽस्खलितमस्खलनं भविष्यति। 
उत्तरार्धमुत्तरान्वयि।। १४॥ 

(५ जगच्चन्द्रचन्द्रिका) हत्वा रिपूनिति २३।।१४॥ 

(६ दंशोद्धारः) तत्र राज्ये तवाऽस्खलितमस्खलनं भविष्यति आ इति 
निषेधार्थकमव्ययं वा पृथक्‌ पदम्‌।।१४॥ 

(७ चन्द्रप्रभा) शत्रुओं को मारकर (अपना राज्य पायेंगे) अब वहाँ तुम्हारा 
अस्खलितः=फिर न छूटने वाला अर्थात्‌ स्थिर राज्य होगा, और फिर मरने पर 
अर्थात्‌ मृत्यु के अनन्तर भगवान्‌ विवश्वान्‌ सूर्य से जन्म पाकर।१४।। 

सावर्णिको नाम मनुर्भवान्भुवि भविष्यति । 
वैश्यवर्य त्वया यश्च वरोऽस्मत्तोऽभिवाञ्छितः ॥१५॥ 
(१ गुप्तवती)।। १५। 
१. 'मनुर्नाम' इति शान्तनवीस्थः पाठः। 


६७२ दुर्गासप्तशती [ त्रयोदशोऽध्यायः 


(२ चतुर्धरी) वैश्यवर्य! वैश्यभ्रेष्ठ!।। १५।। 

(३ शान्तनवी) सावर्णिको नाम मनु: राजा भुवि भविष्यति। सावर्णिरिव 
सावर्णिकः। संज्ञायां कन्‌। वर्णेन सहिता सवर्णा। ततः स्त्रीभ्यो ढकं बाधित्वा 
वाह्वादिपाठादिजि “सावर्णिः सूर्यतनयो यो मनुः कथ्यतेऽष्टमः'। हे वैश्य! हे 
वर्य! यद्वा हे वैश्यवर्य! वैश्येषु श्रेष्ठ त्वया अस्मत्तः देवीतः यः वरः 
अभिवाञ्छितः अस्ति। १५॥ 

(४ नागोजीभडट्टी) सावर्णिक इति। यद्वाचकं नाम तदुपलक्षितो मनुरित्यर्थः। 
वैश्येत्याचुत्तरान्वयि। अस्मत्त इति बहुवचनं स्वस्य सार्वात्म्यद्योतकम्‌॥ १५॥ 


(५ जगच्चन्द्रचन्द्रिका) सावर्णिको नाम मनुरिति २४।।१५॥ 

(६ दंशोद्धारः) भविष्यति। भविष्यसीत्यर्थः। वैश्यवर्येति। १५।। 

(७ चन्द्रप्रभा) आप इस भूमण्डल में सावर्णिक नाम वाले मनु होंगे। 
हे वैश्यश्रेष्ठ! समाधि तुम्हारे द्वारा भी मुझसे जो अभिवाञ्छित वर है अर्थात्‌ तुमने 
भी मुझसे जिस वर को प्राप्त करने की इच्छा की है॥१५॥ 

तं प्रयच्छामि संसिद्धयै तव ज्ञानं भविष्यति । 
मार्कण्डेय उवाच 
इति दत्त्वा तयोर्देवी यथाभिलषितं वरम्‌ ॥१६॥ 

(९ गुप्तवती)।।१६।। 

(२ चुतर्धरी) संसिद्धमै मोक्षाय॥१६॥ 

(३ शान्तनवी) तं वरं संसिद्धयै परमात्मरूपसङ्गत्यै प्रयच्छामि। ततश्च 


वरप्रदानतः तव ज्ञानं भविष्यति। मोक्षे धीर्ज्ञनमुच्यते। अस्मत्त इति पञ्चमी- 
बहुवचनस्य तसिल्‌। अतश्चैकत्चाभावात्‌ भ्रत्ययोत्तरपदयोश्च' इति मादेशाभावः। 


ननु च अस्मत्त इति बहुवचनोपक्रमात््रयच्छाम इति बहुवचनेन भाव्यम्‌। 
तत: कथं प्रयच्छामीत्येकवचनं स्यात्‌! एवं तर्हि अस्‌ मत्तः। असु क्षेपेणे। अस्यति 
क्षिपति संसारं निराकारोति अस्‌। क्विपि रूपम्‌। वरस्य विशेषणम्‌। एकत्वात्‌ 
मादेशः। अयस्मयादित्वात्पदत्वाभावात्‌ रुत्वाद्यभावः। 


केचित्तु “वैश्यवर्य त्वया मत्तो वरो यश्चाभिवाञ्छितः' इति पाठः। यद्वा 
“व्यत्ययो बहुलम्‌’ इति एकवचनस्य बहुवचनम्‌। ततश्च अस्मत्त इत्येव पाठः। 
वरणीयो वर्यः। 


त्रयोदशोऽध्यायः ] गुप्तवत्यादिसप्तटीकासंवलिता ६७३ 


“क्लीबे प्रधानं प्रमुखप्रवेकानुत्तमोत्तमा: । 
मुख्यवर्यवरेण्याश्च प्रवर्होऽनवरार्घ्यवत्‌ । 
परार्घ्याग्रप्राग्रहरप्राग्र्याग्र्याग्रीयमग्रियम्‌ ॥ 
मार्कण्डेय उवाच। मुनि: स्वशिष्यं वाचमुक्तवान्‌। हे क्रोष्ठुकिमहर्षे! इति 
प्रकारेण तयोः क्षत्रियवैश्ययोः सुरथस्य समाधेश्च यथाभिलषितं वरम्‌ 
अभिवाञ्छितं वाञ्छितमनतिक्रम्य अभीष्टं वरं दत्त्वा॥१६॥ 


(४ नागोजीभट्टी) तमिति। संसिद्ध्यै मुक्तये। तादथ्यें चतुर्थी। ज्ञानं 
ब्रह्मज्ञानम्‌। मार्कण्डेय उवाच। इतीति॥१६॥ 


(५ जगच्चन्द्रचन्द्रिका) तं प्रयच्छामि संसिद्ध्यै तव ज्ञानं भविष्यति स्वाहा 
२५। मार्कण्डेय उवाच स्वाहा २६। इति दत्त्वा तयोर्देवी यथाभिलषितं वरं स्वाहा 
२७।।१६।। 
(६ दंशोद्धारः) संसिद्धयै मोक्षाय।।१६। 
(७ चन्द्रप्रभा) उसे तुम्हारी संसिद्धि के लिये अर्थात्‌ तुम्हारी मुक्ति के 
लिये दे रही हूँ। तुम्हें (मुक्ति के लिये) ज्ञान (ब्रह्मज्ञान) होगा। 
मार्कण्डेय ऋषि ने कहा--इस प्रकार देवी उन दोनों को (सुरथ और 
समाधि को) यथाभिलषित (मुंहमांगा) वर देकर॥१६॥ 
बभूवान्तर्हिता सद्यो भक्तया ताभ्यामभिष्टुता । 
एवं देव्या वरं लब्ध्वा सुरथः क्षत्रियर्षभः । 
सूर्याज्जन्म समासाद्य सावर्णिर्भविता मनुः ॥१७॥ 


सावर्णिर्भविता मनुः।। १७।। 


इति श्रीमार्कण्डेयपुराणे सुरथवैश्ययोर्वरप्रादानं नाम 
त्रयोदशोऽ ध्यायः।। १३।। 


(१ गुप्तवती) सावर्णिर्भविता सूर्यसावणिदक्षसावर्णिब्रह्मसावर्णिधर्मसावणि- 
रुद्रसावणिरोच्यभौत्येषु सप्तसु भाविषु प्रथमो मनुर्भविष्यति। अत्र षडुवाचमन्त्रा 
यथास्थानं सन्त्येवेति शिवम्‌।। १७॥ 

इति श्रीगुप्तवत्यां मन्त्रव्याख्याने त्रयोदशोऽध्यायः।। ९३।। 

(२ चतुर्धरी) क्षत्रियाणाम्‌ ऋषभः श्रेष्ठः सुरथः राजा भगवत्याः वरं वरदानं 

प्राप्य सवर्णिनाम मनुः सूर्यसुतो भविता। मनुरिति वाक्यशेषः। स च मनुरष्टम- 


६७४ दुर्गासप्तशती [ त्रयादशोऽध्यायः 


मन्वन्तराधिपो भविष्यतीत्यन्वयः। सावर्णिर्भविता मनुरिति पुनरावृत्तिः समाप्ति 
चोतयति।। १७।। 


तथा च सम्प्रदायसम्भवात्‌ अनुष्टुभा चात्र देवीमाहात्म्ये मार्कण्डेय उवाचेति 
मधुकैटभादिनिर्बन्धनैश्च सार्धोना विंशतिरित्येव त्रयोविंशत्यधिकानि षट्शतानि 
भवन्ति। तथा हि-- 


प्रथमेऽध्याये नवसप्ततिश्लोकाः। द्वितीयेऽष्टषष्टिः। एकचत्वारिंशत्तृतीये। 
चतुर्थे पञ्चाशत्‌। पञ्चमे नवसप्ततिः। षष्ठे चतुर्विशतिः (त्रयोविशतिः)। सप्तमे 
पञ्चविंशतिः। अष्टमे सार्धैकषष्टिः। नवमे नवत्रिंशत्‌। दशमे सार्धसप्तविंशतिः। 
एकादशे पञ्चपञ्चाशत्‌। द्वादशे अष्टत्रिंशत्‌। त्रयोदशे सार्धसप्तदश। मार्कण्डेय 
उवाचेति मधुकैटभवधादिनिबन्धनश्च॒ सार्धमूनविंशतिरित्येवं त्रयोविंशत्यधिक- 
षट्शतानि। सप्तशतव्यवहारः षट्शताधिकतयैवोपपद्यते इति तत्त्वम्‌। तथा हि-- 

नन्दा त्रयो वसुभवः कुवेदो वह्निः शरो नन्दगोपाश्रावानाश्रिताः(?) 
सार्धशशाङ्ककाला नन्दादयः नन्दाग्नयः। सार्द्धनगाश्रिताश्च। पञ्चेषवः सार्धके चन्द्रा 
इति चण्डीमानम्‌। इत्थं त्रयोदश त्रयोविंशतिसप्तयुक्ता अनुष्टुभा: षट्कथिता 
दशम्या। 

देवीमाहात्म्यतात्पर्यटीका दुर्गावबोधिनी । 
दुर्गाभक्तिप्रदानेन कृतिरास्तामियं चिरम्‌ ॥ 
इति श्रीचतुर्धरमिश्रविरचितायां देवीमाहात्म्यतात्पर्यटीकायां सुबोधिन्यां 
सप्तशती भाष्यं सम्पूर्णम्‌। । ९३।। 

(३ शान्तनवी) भत्तया ताभ्यां लब्धवराभ्याम्‌ अभिष्टुता त्वं जगतां सृष्टी 
रक्षित्री संहत्री जननी चेति संस्तुता सती सद्य: सा देवी भगवती चण्डिका सपदि 
अन्तर्हिता बभूव अन्तर्धानमगात्‌।। १७॥। 

एवं देव्या वरं लब्ध्वा सुरथः क्षत्रियर्षभः । 
सूर्याज्जन्म समासाद्य सावर्णिर्भविता मनुः ॥१७॥ 
इति मद्राजाधिराजश्रीमत्तोमरान्वयश्रीमदुद्धरणात्मजश्रीशन्तनुचक्र वर्तिविरचितायां 
श्रीचण्डिकामाहात्म्यटीकायां सुरथवैश्यवरप्रदानविधि- 
निरूपणोपलक्षितस्त्र॑योदशोऽ ध्यायः। । १ ३।। 

(४ नागोजीभट्टी) बभूवेति देव्या इत्यपादाने पञ्चमी। सूर्यादिति। 
सावर्णिर्भविता मनुरित्यस्य पुनरावृत्तिः आचारात्‌। वक्ष्यमाणकात्यायनीतन्त्राच्च। 
अन्ते मनुरित्यनेन सावर्णिरित्यारभ्य सावर्णिर्भविता मनुरित्यन्तोऽयं महामालामन्त् 
इति सूचयतीति। तदुक्तं लक्ष्मीतन्त्रे 


त्रयोदशोऽध्यायः ] गुप्तवत्यादिसप्तटीकासंवलिता ६७५ 


“सम्यग्‌ हृदि स्थिता सेयं जन्मकर्मावलिस्तुतिः । 
एतां द्विजमुखाज्‌ ज्ञात्वा अधीयानो नरः सदा ॥ 
विधूय निखिलां मायां सम्यक्‌ ज्ञानं समश्नुते । 
सर्वसम्पद आप्नोति धुनोति सकलापदः'॥ 


इति सर्वेष्टसिद्धिः।। १७॥ 


इति कालोपनामकशिवभड्टसुतसतीगर्भजनागोजी भट्टकृते सप्तशतीव्याख्याने 
त्रयोदशोऽध्यायः। । १३।। 


(५ जगच्चन्द्रचन्द्रिका) बभूवान्तर्हिता इति २८। सूर्याज्जन्म समासाद्य 
सावणिर्भविता मनुः स्वाहा।२९।१७॥ 


इति श्रीकूर्माचलेन्द्रश्रज्ञानचन्द्रात्मजश्रीकुमारजगच्चन्द्राश्रिसोमपायि- 
पुरोहितबलभद्रपण्डितगोत्रापत्यहर्षदेवात्मजावसथि- 
भगीरथविरचितकण्वगोविन्दकृतसप्तशती- 
मन्त्रहोमविधिकारिकाव्याख्यायां 
त्रयोदशोऽ ध्यायः।। १ ३।। 
ब्रह्को भगवानेको मार्कण्डेयस्तु मार्गणः । 
देवाः पञ्च ऋषिस््त्रंशद्देवीद्वादशकं तथा ॥ 
पुनर्बैश्यः पुनद्वौ द्वौ राजोवाचेति वर्णतः। 
अर्धानि पूर्वापरयोर्मध्ये षोडश षोडश ॥ 
अर्धानि सप्त च द्वे च श्लोकाः पञ्चशतं तथा । 
श्लोकाश्च चतुराशीतिरध्यायाश्च त्रयोदश ॥ 
एवमाहुतयः सप्तशती स्युस्तर्पणस्य च। 
दुर्गाहोमविधानेन शश्‍शलोकश्लोकैकमाहुतिः ॥ 
रक्षां च कवचं मन्त्रं होमं तत्र न कारयेत्‌। 
यो मूर्खः कवचं हुत्वा प्रतिवाचं नरेश्वरम्‌ ॥ 
स्वदेहपतनं तस्य नरकं च प्रपद्यते। 
अन्धकश्च महादैत्यो दुर्गाहोमपरायणः ॥ 
कवचाहुतिप्रभावेण महेशेन निपातितः ॥ 
इति कण्वगोविन्दकृतसप्तशतीमन्त्रहोमविभागकारिकाणां भगीरथविरचिता 
जगच्चन्द्रचन्द्रिका सम्पूर्णा। । १३।। 


६७६ दुर्गासप्तशती [त्रयोदशो5ध्याय: 


(६ दंशोद्धारः) उक्तमुपसंहरति। एवमिति। देव्या: सकाशात्सावणिर्मनुः 
अष्टममन्वन्तराधिपो भविता। क्रचित्पुस्तके सावर्णिर्भविता मनुरित्यस्यावृत्ति: समाप्ति 
बोधयतीति सर्वमनवद्यम्‌]॥१७॥ 


सप्तशत्या मया यस्तु दंशोद्धारो यथामति । 
निबद्धस्तेन गिरिजा प्रीयान्नः कुलदैवतम्‌ ॥१८॥ 
इति श्रीमत्समस्तगद्यपद्याद्यनेकानवद्यविद्योदद्योतोद्द्योतितदिक्चक्र - 
श्रीमदुल्लोपनामढुण्ढिराज भट्टसूरिसूनुराजारामेण 
विरचिते सप्तशतीदंशोद्धारे 
त्रयोदशो5 ध्यायः।। १३।। 


(समाप्तोऽयं दंशोद्धारः) 


(७ चन्द्रप्रभा) उन दोनों के द्वारा (सुरथ और समाधि के द्वारा) भक्ति 
से स्तुत होती हुई देवी अम्बिका सद्य: अर्थात्‌ तत्काल (उसी क्षण) अन्तर्हित 
हो गयीं। इस प्रकार देवी से वर प्राप्त कर क्षत्रिय श्रेष्ठ सुरथ सूर्य से जन्म 
पाकर सावणिक नामक मनु होंगे।१७॥ 


अथोत्तरन्यासः 

इस प्रकार सप्तशती का पाठ पूरा होने पर पहले नवार्ण जप करके फिर 
देवीसूक्त के पाठ का विधान हैं। अत: यहाँ भी नवार्ण-विधि उद्धूत की जाती 
है। सब कार्य पहले की ही भाँति होंगे। 
विनियोगः 


श्रीगणपतिर्जयति। ३५ अस्य श्रीनवार्णमन्त्रस्य ब्रह्मविष्णुरुद्रा ऋषयः, 
गायत्र्युष्णिगनुष्ठु भश्छन्दांसि, श्रीमहाकालीमहालक्ष्मीमहासरस्वत्यो देवताः, ऐ 
बीजम्‌, ह्वीं शक्तिः, क्लीं कीलकम्‌, श्रीमहाकालीमहालक्ष्मीमहासरस्वती- 
प्रीत्यर्थे जपे विनियोगः। 

ऋष्यादिन्यासः 

ब्रह्मविष्णुरुद्रऋषि भ्यो नमः, शिरसि। गायत्र्युष्णिगनुष्टुप्छन्दो भ्यो नमः, 
मुखे। महाकालीमहालक्ष्मीमहासरस्वतीदेवताभ्यो नमः, हृदि। ऐं बीजाय 
नमः, गुहो। ह्वी शक्तये नमः, पादयोः। क्लीं कीलकाय नमः, नाभौ। “ॐ 
ऐं ह्वीं क्लीं चामुण्डायै विच्चे'-इति मूलेन करौ संशोध्य- 

करन्यासः 

३ॐ ऐं अङ्कुष्ठाभ्यां नमः। ॐ हीं तर्जनीभ्यां नमः। ॐ क्लीं 
मध्यमाभ्यां नमः। ३ॐ चामुण्डायै अनामिकाभ्यां नमः। ॐ विच्चे 
कनिष्ठिकाभ्यां नमः। ३७ ऐं हीं क्लीं चामुण्डायै विच्चे करतलकरपृष्ठाभ्यां 
नमः। 


हृदयादिन्यासः 


ॐ ऐं हृदयाय नमः। ॐ ह्वीं शिरसे स्वाहा। ॐ क्लीं शिखायै 
वषट्‌। ॐ चामुण्डायै कवचाय हुम्‌। ॐ विच्चे नेत्रत्रयाय वौषट्‌। ॐ ऐ. 
हीं क्लीं चामुण्डायै विच्चे अस्त्राय फट्‌] 


६७८ दुर्गासप्तशती [ आथोत्तरन्यास: 


अक्षरन्यासः 
ॐ ऐ नमः, शिखायाम्‌। ॐ ह्वीं नमः, दक्षिणनेत्रे। ॐ क्लीं नमः, 
वामनेत्रे। ॐ चां नमः, दक्षिणकर्णे। ३% मुं नमः, वामकर्णे। ३% डां नमः, 
दक्षिणनासापुटे। ॐ यैं नमः, वामनासापुटे। ३ॐ विं नमः, मुखे। ॐ च्चें नमः, गुह्ये। 
“एवं विन्यस्याष्टवारं मूलेन व्यापकं कुर्यात्‌' 


दिङ्न्यासः 
ॐ ऐ प्राच्यै नमः। ॐ ऐं आग्नेय्यै नमः। ॐ हीं दक्षिणायै नमः। 
ॐ हीं नेऋत्ये नमः। ॐ क्ली प्रतीच्यै नम:। ३% क्लीं वायव्यै नमः। ॐ 
चामुण्डायै उदीच्यै नमः। ३% चामुण्डायै ऐशान्यै नमः। ॐ ऐं हीं क्लीं 
चामुण्डायै विच्चे ऊर्ध्वायै नमः। ॐ ऐं ह्वीं क्लीं चामुण्डायै विच्चे भूम्यै नमः। 
ध्यानम्‌ 
खड्गं चक्रगदेषुचापपरिघाउ्छूलं भुशुण्डीं शिरः 
शङ्कं सन्दधतीं करैस्त्रिनयनां सर्वाङ्गभूषावृताम्‌ । 
नीलाशमद्युतिमास्यपाददशकां सेवे महाकालिकां 
यामस्तौत्स्वपिते हरौ कमलजो हन्तुं मधुं कैटभम्‌ ॥१॥ 
अक्षस्रक्परशुं गदेषुकुलिशं पद्मं धनुः कुण्डिकां 
दण्डं शक्तिमसिं च चर्म जलजं घण्टां सुराभाजनम्‌ । 
शूलं पाशसुदर्शने च दधतीं हस्तैः प्रसन्नाननां 
सेवे सैरिभमर्दिनीमिह महालक्ष्मीं सरोजस्थिताम्‌ ॥२॥ 
घण्टाशूलहलानि शङ्खमुसले चक्रं धनुः सायकं 
हस्ताब्जैर्दधतीं घनान्तविलसच्छीतांशुतुल्यप्रभाम्‌ । 
गौरीदेहसमुद्भवां त्रिजगतामाधारभूतां महा- 
पूर्वामत्र सरस्वतीमनुभजे शुम्भादिदैत्यार्दिनीम्‌ ॥३॥ 
इस प्रकार न्यास और ध्यान करके मानसिक उपचार से देवी की पूजा 
करे। फिर १०८ बार नवार्णमन्त्र का जप करना चाहिये। जप आरम्भ करने के 
पहले 'ऐ ह्वीं अक्षमालिकायै नमः' इस मन्त्र से माला की पूजा करके इस 
प्रकार प्रार्थना करें 


* विनियोग न्यास-वाक्य तथा ध्यान सम्बन्धी श्लोकों के अर्थ पहले दिये जा चुके हैं। 

अथोत्तरन्यास: ] गुप्तवत्यादिसप्तटीकासंवलिता 


३» मां माले महामाये सर्वशक्तिस्वरूपिणि । 
चतुर्वर्गस्त्वयि न्यस्तस्तस्मान्मे सिद्धिदा भव ॥ 
3» अविष्नं कुरु माले त्वं गृणामि दक्षिणे करे । 
जपकाले च सिद्यर्थं प्रसीद मम सिद्धये ॥ 
ॐ अक्षमालाधिपतये सुसिद्धिं देहि देहि सर्वमन्त्रार्थथाधिनि साधय 
साधय सर्वसिद्धिं परिकल्पय परिकल्पय मे स्वाहा। 
इस प्रकार प्रार्थना करके जप आरम्भ करें। जप पूरा करके उसे भगवती 
को समर्पित करते हुए कहें 
गुह्यातिगुह्यगोप्त्री त्वं गृहाणास्मत्कृतं जपम्‌ । 
सिद्धिर्भवतु मे देवि! त्वत्प्रसादान्महेश्वरि! ॥ 
तत्पश्चात्‌ फिर नीचे लिखे अनुसार न्यास करें 
करन्यासः 
ॐ ह्वीं अङ्गुष्ठाभ्यां नमः। ॐ चं तर्जनीभ्यां नमः। ॐ डिं मध्यमाभ्यां 
नमः। ३% कां अनामिकाभ्यां नमः। ॐ यैं कनिष्ठिकाभ्यां नमः। ॐ हीं 
चण्डिकायै करतलकरपृष्ठाभ्यां नमः। 
हृदयादिन्यासः 
३% खड्गिनी शूलिनी घोरा गदिनी चक्रिणी तथा । 
शङ््ली चापिनी बाणभुशुण्डीपरिघायुधा'॥ हृदयाय नमः । 
३% शूलेन पाहि नो देवि! पाहि खड्गेन चाम्बिके! । 
घण्टास्वनेन नः पाहि चापज्यानिःस्वनेन च॥ शिरसे स्वाहा । 
3 प्राच्यां रक्ष प्रतीच्यां च चण्डिके! रक्ष दक्षिणे । 
भ्रामणेनात्मशूलस्य उत्तरस्यां तथेश्वरि! ॥ शिखायै वषट्‌ । 
३% सौम्यानि यानि रूपाणि त्रैलोक्ये विचरन्ति ते । 
यानि चात्यर्थघोराणि तै रक्षास्मांस्तथा भुवम्‌ ॥ कवचाय हुम्‌। 
३% खड्गशूलगदादीनि यानि चास्त्राणि तेऽम्बिके! । 
करपल्लवसङ्वीनि तैरस्मान्‌ रक्ष सर्वतः ॥ नेत्रत्रयाय वौषट। 


१. इसके अर्थ के लिये प्रथम अध्याय का श्लोक ६१ देखें। 
२. इन चार श्लोकों के अर्थ के लिये चतुर्थ अध्याय का शलोक २३ से २६ देखा 


६८० दुर्गासप्तशती [ अथोत्तरन्यास: 


३ सर्वस्वरूपे! सर्वेशे! सर्वशक्तिसमन्विते! । 
भयेभ्यस्त्राहि नो देवि! दुर्गे! देवि! नमोऽस्तु ते ॥ अस्त्राय फट्‌! 
ध्यानम्‌ 


ॐ विद्युद्दामसमप्रभां मृगपतिस्कन्धस्थितां भीषणां 
कन्याभिः करवालखेटविलसद्धस्ताभिरासेविताम्‌ । 


हस्तैश्चक्रगदासिखेटविशिखांश्रापं गुणं तर्जनीं 
बिश्राणामनलात्मिकां शशिधरां दुर्गा त्रिनेत्रां भजे ॥ 


१. इसके अर्थ के लिये अध्याय ११ का श्लोक २३ देखें। 
२. इसका अर्थ १२वें अध्याय के आरम्भ में हैं। 


ऋग्वेदोक्त देवीसूक्तम्‌ 
कक 


३% अहमित्यष्टर्चस्य सूक्तस्य वागाम्भृणी ऋषिः, सच्चित्सुखात्मकः 
सर्वगतः परमात्मा देवता, द्वितीयाया ऋचो जगती, शिष्टानां त्रिष्टुप्‌ छन्दः, 
देवीमाहात्म्यपाठे विनियोगः। ' 


ध्यानम्‌ 


३ सिंहस्था शशिशेखरा मरकतप्रख्यैश्चतुर्भिर्भुजैः 
शङ्खं चक्रधनुःशरांश्च दधतीं नेत्रैस्त्रिभिः शोभिता । 
आमुक्ताङ्गदहारकङ्कणरणत्काञ्चीरणन्नूपुरा 

दुर्गा दुर्गतिहारिणी भवतु नो रत्नोल्लसत्कुण्डला ॥' 


देवीसूक्तम्‌ 


ॐ अहं रुद्रेभिर्वसुभिश्चराम्यहमादित्यैरुत विश्वदेवैः । 
अहं मित्रावरुणोभा बिभर्म्यहमिनद्राग्नी अहमश्विनोभा ॥९॥ 


जो सिंह की पीठ पर विराजमान हैं, जिनके मस्तक पर चन्द्रमा का मुकुट 
है, जो मरकतमणि के समान कान्तिवाली अपनी चार भुजाओं में शङ्ख], चक्र, 
धनुष और बाण धारण करती हैं, तीन नेत्रों से सुशोभित होती हैं, जिनके भिन्न- 
भिन्न अङ्ग, बाँधे हुए बाजूबंद, हार, कङ्कण, खनखनाती हुई करधनी और रुनझुन 
करते हुए नूपुरों से विभूषित हैं तथा जिनके कानों में रत्नजटित कुण्डल 
झिलमिलाते रहते हैं, वे भगवती दुर्गा हमारी दुर्गति दूर करने वाली हों। 

(महर्षि अम्भृण की कन्या का नाम वाक्‌ था। वह बड़ी ब्रह्मज्ञानिनी थी। 
उसने देवी के साथ अभिन्नता प्राप्त कर ली थी। उसी के ये उदगार हें) 


मैं सच्चिदानन्दमयी सर्वात्मा देवी रुद्र, वसु, आदित्य तथा विश्वेदेवगणों 
के रूप में विचरती हूँ] मैं ही मित्र और वरुण दोनों को, इन्द्र ओर अग्नि को 
१. इससे विनियोग करके निम्नाङ्कित रूप का ध्यान करे। 
२. ध्यान के पश्चात्‌ नीचे लिखे अनुसार वेदोक्तः देवीसूक्त का पाठ करे। 
३. ये देवीसूक्त के आठ मन्त्र ऋग्वेद के अन्तर्गत मं०१०अ०१०सू ०१२५ की आठ ऋचाएँ हैं 


६८२ दुर्गासप्तशती [ ऋग्वेदोक्तं देवीसूक्तम्‌ 


अहं सोममाहनसं बिभर्म्यहं त्वष्टारमुत पूषणं भगम्‌ । 
अहं दधामि द्रविणं हविष्मते सुप्राव्ये यजमानाय सुन्वते ॥२॥ 
अहं राष्ट्री संगमनी वसूनां चिकितुषी प्रथमा यज्ञियानाम्‌ । 
तां मा देवा व्यदधुः पुरुत्रा भूरिस्थात्रां भूय्यविशयन्तीम्‌ ॥३॥ 
मया सो अन्नमत्ति यो विपश्यति यः 

प्राणति य ई शृणोत्युक्तम्‌ । 
अमन्तवो मां त उप क्षियन्ति श्रुधि 

श्रुत श्रद्धिवं ते वदामि॥४॥ 


अहमेव स्वयमिदं वदामि जुष्टं 
देवेभिरुत मानुषेभिः । 
यं कामये तं तमुग्रं कृणोमि 
तं ब्रह्माणं तमृषिं तं सुमेधाम्‌ ॥५॥ 
तथा दोनों अश्विनीकुमारों को धारण करती हूँ॥ १॥ Re 


मैं ही शत्रुओं के नाशक आकाशचारी देवता सोम को, त्वष्टा प्रजापति को 
तथा पूषा और भग को भी धारण करती हुँ। जो हविष्य से सम्पन्न हो देवताओं 
को उत्तम हविष्य की प्राप्ति कराता है तथा उन्हें सोमरस के द्वारा तृप्त करता है 
उस यजमान के लिये मैं ही उत्तम यज्ञ का फल और धन प्रदान करती हुँ॥२॥ 
मैं सम्पूर्ण जगत्‌ की अधीश्वरी, अपने उपासको को धन की प्राप्ति कराने वाली, 
साक्षात्कार करने योग्य पखह्य को अपने से अभिन्न रूप में जानने वाली तथा 
पूजनीय देवताओं में प्रधान हूँ। मैं प्रपञ्चरूप से अनेक भावों में स्थित हूँ सम्पूर्ण 
भूतों में मेरा प्रवेश है। अनेक स्थानों में रहने वाले देवता जहाँ-कहीं जो कुछ भी 
करते हैं, वह सब मेरे लिये करते हैँ॥३1 जो अन्न खाता है, वह मेरी शक्ति से 
ही खाता है (क्योंकि मैं ही भोक्त--शक्ति हूँ); इसी प्रकार जो देखता है, जो साँस 
लेता है तथा जो कही हुई बात सुनता है, वह मेरी ही सहायता से उक्त सब कर्म 
करने में समर्थ होता है। जो मुझे इस रूप में नहीं जानते, वे न जानने के कारण 
ही दीन दशा को प्राप्त होते जाते हैं। हे बहुश्रुत! मैं तुम्हें श्रद्धा से प्राप्त होने वाले 
ब्रह्मतत्त का उपदेश करती हूँ, सुनो--॥४॥ मैं स्वयं ही देवताओं और मनुष्यों 
द्वारा सेवित इस दुर्लभ तत्त्व का वर्णन करती हूँ। मैं जिस-जिस पुरुष की रक्षा 
करना चाहती हूँ, उस-उस को सबकी अपेक्षा अधिक शक्तिशाली बना देती हूँ। 
उसी को सृष्टिकर्ता ब्रह्मा, परोक्षज्ञान-सम्पन्न ऋषि तथा उत्तम मेधाशक्ति युक्त बनाती 


हँ।॥५।। 


ऋग्वेदोक्तं देवीसूक्तम्‌ ] गुप्तवत्यादिसप्तटीकासंवलिता ६८३ 


अहं रुद्राय धनुरा तमोमि ब्रह्मद्विषे शरवे हन्तवा उ । 
अहं जनाय समदं कृणोम्यहं द्यावापृथिवी आ विवेश ॥६॥ 


अहं सुवे पितरमस्य मूर्थम्मम 
योनिरप्स्वन्तः समुद्रे । 
ततो वि तिष्ठे भुवनानु विश्चो- 
तामूं द्यां वर्ष्मणोप स्पृशामि ॥७॥ 


अहमेव वात इव प्रवाम्यारभमाणा भुवनानि विश्वा। 
परो दिवा पर एना पृथिव्यैतावती महिमा सम्बभूव ॥८॥' 


मैं ही ब्रहमद्वेषी हिंसक असुरों का वध करने के लिये रुद्र के धनुष को 
चढ़ाती हूँ। मैं ही शरणागतजनों की रक्षा के लिये शत्रुओं से युद्ध करती हुँ 
तथा अन्तर्यामी रूप से पृथ्वी और आकाश के भीतर व्याप्त रहती हुँ॥६॥ 
मैं ही इस जगत्‌ के पिता रूप आकाश को सर्वाधिष्ठानस्वरूप परमात्मा के ऊपर 
उत्पन्न करती हूँ। समुद्र (सम्पूर्ण भूतों के उत्पत्ति स्थान परमात्मा) में तथा जल 
(बुद्धि की व्यापक वृत्तियों) में मेरे कारण (कारणस्वरूप चैतन्य ब्रह्म) की स्थिति 
हैं; अतएव मैं समस्त भुवन में व्याप्त रहती हूँ तथा उस स्वर्गलोक का भी 
अपने शरीर से स्पर्श करती हुँ॥७॥ मैं कारण रूप से जब समस्त विश्व की 
रचना आरम्भ करती हूँ, तब दूसरों की प्रेरणा के बिना स्वयं ही वायु की भाँति 
चलती हूँ, स्वेच्छा से ही कर्म में प्रवृत्त होती हूँ। मैं पृथ्वी और आकाश दोनों 
से परे हूँ अपनी महिमा से ही में ऐसी हुई हुँ॥८॥ 


* इसके बाद तन्त्रोक्त देवीसूक्त दिया गया है, उसका भी पाठ करना चाहिये। 


अथ तन्त्रोक्तं देवीसूक्तम्‌" 
कक 
नमो देव्यै महादेव्यै शिवायै सततं नम: । 
नमः प्रकृत्यै भद्रायै नियताः प्रणताः स्म ताम्‌ ॥१॥ 
रौद्रायै नमो नित्यायै गौर्यै धात्र्यै नमो नम: । 
ज्योत्स्नायै चेन्दुरूपिण्यै सुखायै सततं नमः ॥२॥ 
कल्याण्यै प्रणतां बृद्भयै सिद्धयै कुर्मो नमो नमः । 
नैऋत्यै भूभृतां लक्ष्म्यै शर्वाण्यै ते नमो नमः ॥३॥ 
दुर्गायै दुर्गपारायै सारायै सर्वकारिण्यै । 
ख्यात्यै तथैव कृष्णायै धूम्रायै सततं नमः ॥४॥ 
अतिसौम्यातिरौद्रायै नतास्तस्यै नमो नमः। 
नमो जगत्प्रतिष्ठायै देव्यै कृत्यै नमो नमः ॥५॥ 
या देवी सर्वभूतेषु विष्णुमायेति शब्दिता । 
नमस्तस्यै नमस्तस्यै नमस्तस्यै नमो नमः ॥६॥ 
या देवी सर्वभूतेषु चेतनेत्यभिधीयते । 
नमस्तस्यै नमस्तस्यै नमस्तस्यै नमो नमः ॥७॥ 
या देवी सर्वभूतेषु बुद्धिरूपेण संस्थिता । 
नमस्तस्यै नमस्तस्यै नमस्तस्यै नमो नमः ॥८॥ 
या देवी सर्वभूतेषु निद्रारूपेण संस्थिता । 
नमस्तस्यै नमस्तस्यै नमस्तस्यै नमो नमः ॥९॥ 
या देवी सर्वभूतेषु क्षुधारूपेण संस्थिता । 
नमस्तस्यै नमस्तस्यै नमस्तस्यै नमो नमः ॥१०॥ 
या देवी सर्वभूतेषुच्छायारूपेण संस्थिता । 
नमस्तस्यै नमस्तस्यै नमस्तस्यै नमो नमः ॥११॥ 


+ इसके अर्थ के लिये पांचवे अध्याय में श्‍लोक ७ से श्लोक उद तक इछा 7 श्लोक ७ से श्लोक ३६ तक देख 


तन्त्रोक्तं देवीसूक्तम्‌ ] 
या देवी 
नमस्तस्यै 
या देवी 
नमस्तस्यै 
या देवी 
नमस्तस्यै 
या देवी 
नमस्तस्यै 
या देवी 
नमस्तस्यै 
या देवी 
नमस्तस्यै 
या देवी 
नमस्तस्यै 
या देवी 
नमस्तस्यै 
या देवी 
नमस्तस्यै 
या देवी 
नमस्तस्यै 
या देवी 
नमस्तस्यै 


गुप्तवत्यादिसप्तटीकासंवलिता 


सर्वभूतेषु 
नमस्तस्यै 
सर्वभूतेषु 
नमस्तस्यै 
सर्वभूतेषु 
नमस्तस्यै 
सर्वभूतेषु 
नमस्तस्यै 
सर्वभूतेषु 
नमस्तस्यै 
सर्वभूतेषु 
नमस्तस्यै 
सर्वभूतेषु 
नमस्तस्यै 
सर्वभूतेषु 
नमस्तस्यै 
सर्वभूतेषु 
नमस्तस्यै 


शक्तिरूपेण संस्थिता । 
नमस्तस्यै नमो नमः ॥१२॥ 
तृष्णारूपेण संस्थिता । 
नमस्तस्यै नमो नमः ॥१३॥ 
क्षान्तिरूपेण संस्थिता । 
नमस्तस्यै नमो नमः ॥१४॥ 
जातिरूपेण संस्थिता । 
नमस्तस्यै नमो नमः ॥१५॥ 
लज्जारूपेण संस्थिता । 
नमस्तस्यै नमो नमः ॥९६॥ 
शान्तिरूपेण संस्थिता । 
नमस्तस्यै नमो नमः ॥१७॥ 
श्रद्धारूपेण संस्थिता । 
नमस्तस्यै नमो नमः ॥१८॥ 
कान्तिरूपेण संस्थिता । 
नमस्तस्यै नमो नमः ॥९९॥ 
लक्ष्मीरूपेण संस्थिता । 
नमस्तस्यै नमो नमः ॥२०॥ 


सर्वभूतेषु वृत्तिरूपेण संस्थिता । 


नमस्तस्यै 
सर्वभूतेषु 
नमस्तस्यै 


नमस्तस्यै नमो नमः ॥२१॥ 
स्मृतिरूपेण संस्थिता । 


नमस्तस्यै नमो नमः ॥२२॥ 


या . देवी सर्वभूतेषु दयारूपेण संस्थिता । 


नमस्तस्यै 


नमस्तस्यै 


नमस्तस्यै नमो नमः ॥२३॥ 


या देवी सर्वभूतेषु तुष्टिरूपेण संस्थिता । 


नमस्तस्यै 


नमस्तस्यै 


नमस्तस्यै नमो नमः ॥२४॥ 


या देवी सर्वभूतेषु मातृरूपेण संस्थिता । 


नमस्तस्यै 


नमस्तस्यै 


नमस्तस्यै नमो नमः ॥२५॥ 


६८५ 


६८६ दुर्गासप्तशती [ तन्त्रोक्तं देवीसूक्तम्‌ 


या देवी सर्वभूतेषु भ्रान्तिरूपेण संस्थिता । 
नमस्तस्यै नमस्तस्यै नमस्तस्यै नमो नमः ॥२६॥ 
इन्द्रियाणामधिष्ठात्री भूतानां चाखिलेषु या । 
भूतेषु सततं तस्यै व्याप्तिदेव्यै नमो नमः ॥२७॥ 
चितिरूपेण या कृत्स्नमेतद्व्याप्य स्थिता जगत्‌ । 
नमस्तस्यै नमस्तस्यै नमस्तस्यै नमो नमः ॥२८॥ 
स्तुता सुरैः पूर्वमभीष्टसंश्रया- 

त्तथा सुरेन्द्रेण दिनेषु सेविता । 
करोतु सा नः शुभहेतुरीश्वरी 

शुभानि भद्राण्यभिहन्तु चापदः ॥२९॥ 
या साम्प्रतं चोद्धतदैत्यतापितै- 

रस्माभिरीशा च सुरैर्नमस्यते । 
या च स्मृता तत्क्षणमेव हन्ति नः 

सर्वापदो भक्तिविनम्रमूर्तिभिः ॥३०॥* 


+ इसके पश्चात्‌ प्राधानिक' आदि तीनों रहस्यों का पाठ करे। 


यामलोक्तमन्त्रविभागविचार: 


छक 
एवं कात्यायनीतन्त्रे प्रतिमन्त्रं विशिष्य विभागो विस्तरेण वर्णित:। यामले 
त्वीषत््रकारभेदेन चतुःश्लोक्या संक्षिप्य दर्शितः। यथा-- 
'नवार्णेन हुनेदादौ षोडशाहुतिभिस्तथा। 
चण्ड्येका वैश्य एवैको ब्रह्मैको भगवानपि ॥ 
मार्कण्डेयास्तथा पञ्च राजानो वेदसम्मिताः । 
षड्विंशतिस्तु ऋषयो देव्य एकादश स्मृताः ॥ 
देवौ द्वावथ दूतौ द्वावध्यायास्तु त्रयोदश । 
श्लोकाः पञ्चशतानि स्युः सप्तपञ्चाशदुत्तराः ॥ 


श्लोकार्धांनि चतुश्चत्वारिंशत्संख्यानि निर्दिशेत्‌ । 
सर्वान्ते तु नवार्णेन षोडशाहुतयः पुनः' ॥इति॥ 
अत्र चण्ड्येका देव्य एकादशेति विभज्य निर्देशेऽपि देवीत्वेनेक्याद्द्वादश 

देव्युक्तय इत्येव द्रष्टव्यम्‌। केचित्तु विभज्येति बलात्सर्वारम्भे ॐनमश्चण्डिकायै 
इत्यस्य मनत्रान्तरत्वमिच्छन्ति। तत्पक्षे मकारादिर्नुकारान्त इति वचनं विरुध्यते। 
कतमो देव्युवाचमन्त्रो निरसनीय इत्यनिर्धारणं च स्यात] अयमपि पक्षो निष्कृष्य 
शतश्लोक्यां सङ्गृहीतः सार्धैरष्टभिः श्लोकैः। 

यामले तु त्रिपान्मन्त्रः पुनरुक्तश्च नेष्यते ॥७२॥ 

“वाङमन्त्रेषु त्रयं न्यूनमर्धेषु क्रतुबोधिकाः । 

विंशतिः श्लोकसंख्यायामध्याया अपि मन्त्रकाः ॥७३॥ 

आद्यन्तयोर्नवार्णस्योक्तयः षोडश षोडश । 

एकोऽधिकः श्लोकपिण्डे शेषः सर्वोऽपि पूर्ववत्‌ ॥७४॥ 


तथा हि प्रथमो वैश्यश्चरमर्षिश्च नादिमे। 
प्रीतौ स्वस्तवयुद्धेनेत्यर्धश्लोकात्मको मनुः ॥७५॥ 
आवां जहीत्यर्धतः प्राक्‌ पञ्चमे नास्ति देववाक्‌ । 
दशमे जज्चलुश्चेति मनुरर्धोऽधिकोऽन्तिमः ॥७६॥ 


६८८ दुर्गासप्तशती [ यामलोक्तमन्त्रविभागविचारः 


एवं प्रभावा सा देबी तामुपैहीति पद्ययोः । 
द्वे -द्वे-अर्धे पृथङमन्त्राविति भेदस्त्रयोदशे ॥७७॥ 
तेन ब्रह्मा भगवान्‌ वैश्यश्चैकैकशश्चतू राजा । 
द्विद्विर्दूतो देवा: मार्कण्डेयाम्बिके शरार्कमिते ॥७८॥ 
षड्विंशतिश्च ऋषयस्त्रयोदशाध्यायवाक्यानि । 
श्लोकास्तु सप्तपञ्चाशदधिकशतपञ्चकप्रमिताः ॥७९॥ 


अर्धानि चतुश्चत्वारिंशत्तत्साष्टषट्शतकम्‌ । 
षोडशनवार्णमन्त्रैः पुटितं चेद्यामलोक्तसप्तशती ॥८०॥ 
कात्यायनीतन्त्रे विभागस्य सामस्त्येनोक्तेरितरतन्त्रयोरपूर्णतयोक्तेरदर्शसौर्ययोरिव 
साजात्यात््रकृतिविकृतिभावः। प्रकृतौ च पञ्चविधा मन्त्रसंख्या त्रिविधा पिण्डसंख्या 
चेति पूर्व प्रदर्शितम्‌। इदानीं विकारांशमात्रं प्रदर्शयति। 


पञ्चमाध्यायस्थैर्या देवीत्यादिभिद्वाविंशतिश्लोकेः षटषष्टिमन्त्रा निष्पादितास्ते 
यामलपक्षे न सन्ति। विभजनाभावाद्द्वाविंशतिः श्लोकमन्त्रा एव। इति दत्त्वा 
तयोर्देवीति श्लोकद्वयं सकृदेव पठनीयं न द्विः। उवाचमन््रेषु प्रथमाध्याये 
वैश्यर्षिद्वयं पञ्चमे स्तोत्रारम्भे देवा ऊचुरित्येकमिति मन्त्रत्रयं नास्तीति संहत्य 
प्रकृतित एकसप्ततिमन्त्रा न्यूनाः। तत्सम्पत्त्यर्थं या देवीति द्राविंशत्यां विंशतिः 
श्लोकाः प्राकृतश्लोकमन््रेषु वर्धिताः। अवशिष्टद्रयस्य प्रत्याम्नायरूपमेवम्म्रभावा 
तामुपैहीति प्राकृतश्लोकमन्तरद्वयं गृहीत्वा चत्वारोऽर्धमन्त्रा: कृताः। प्रीतौ स्वस्तव 
युद्धेन श्लाघ्यस्त्वं मृत्युरावयोरित्यर्धं प्रथमाध्याये। जज्वलुश्चाग्नयः शान्ताः शान्ता 
दिगूजनितस्वना इत्यर्ध दशमाध्यायान्ते च प्रकृतावविद्यमानमेव निक्षिप्तमिति 
षड्भिरर्धै: प्राकृतार्धमन्त्रसंख्यापि वर्धिता। एवं षड्विंशतिः। 


अध्यायवाक्यानां त्रयोदशानां मन्त्रत्वं प्रकृतावविद्यमानं स्वीकृतम्‌। तानि तु 
इति मार्कण्डेयपुराणे सावर्णिके मन्वन्तरे देवीमाहात्म्ये मधुकैटभवध 
इत्यादिरूपाण्येव सम्प्रदायात्‌। न तु प्रथमोऽध्यायः इत्यादिरूपाणि। पुराणे तस्य 
चतुः्सप्ततितमाऽध्यायत्वेन प्रथमादिपदप्रक्षेपे मानाभावात्‌। देवीमाहात्म्यान्तर्गतत्वेन 
प्राथम्यादिसमर्थनेऽपि स्वकल्पितपदप्रक्षपे मन्त्रत्वहान्यापत्तेः। ऊहप्रापकन्यायाभावात्‌। 


एवमूनचत्वारिंशदवरिष्टद्रात्रिंशत्संख्यापूर्त्यर्थं नवार्णमन्त्र एव पुनः 
पुनरावृत्या शरणीकृतः। अप्राकृतार्धद्वयप्रयुक्तैकशलोकः प्राकृतश्लोकपिण्ड- 
संख्यायामभिवृद्धः। अवशिष्टार्धविशेषनिर्धारणादिकं प्रकृतिवदेवेत्यर्थः। साष्टषष्टि- 
षट्शतकमित्येतावन्मात्रं मकारादिनुकारान्तमन्वन्तरगतमन्यत्तु बहिष्ठादानेयमिति 


यामलोक्तमन्त्रविभागविचार: ] गुप्तवत्यादिसप्तटीकासंवलिता ६८९ 


प्रकृतितों गोणो5यं वैकृतो विभाग इति ध्वननाय पार्थक्येन तावन्मात्रै समुदायीकृत्य 
प्रदर्शितम्‌। 

किञ्च नमो देव्या इति श्लोकपञ्चके कस्यापि त्रयस्यार्धीकरणसम्भवान्ना- 
रायणीस्तुतौ सर्वतःपाणिपादान्त इति श्लोकस्य तैस्तैः पठ्यमानस्य निवेश- 
सम्भवान््यायविरोधाभावेनानध्यवसाये दोषः। निश्चायकस्पष्टतन्त्रवचनादर्शनात्‌। 
सम्प्रदायपारम्पर्यस्योच्छिन्रकल्पत्वाच्च पुनः प्राकृत एव मन्त्रविभागे 
निष्कम्पप्रवृत्तिर्युक्तेति। 


इति गुप्तवत्यां यामलतन्त्रोक्तमन्त्रविभागनिष्कर्ष: । । 


21213 


अथ तन्त्रस्था चतुःश्लोकी 


XX. 


ब्रहौको भगवानेको मार्कण्डेयास्तु मार्गणाः । 
दूतवैश्यौ पुन्ठौ द्वौ राजोवाचेति शाखिनः ॥ 
देवाः पञ्चर्षयस््त्रंशद्देव्युबाचेति भास्कराः । 
श्लोकाश्चतुरशीतिस्तु तथा पञ्चशतान्यपि ॥ 
अर्धानि सप्त च ह्वेऽत्र अध्यायास्तु त्रयोदश । 
पदानि पूर्वपदयोस्तथा षोडश घोडश ॥ 
तानि श्चेताननादीनि सत्यन्तानीति षोडश । 
एते मिलित्वा मन्त्राः स्युः सप्तशत्यभिधानकाः ॥इति॥ 
शाखिनो वेदाश्चत्वारः संप्त च द्वे च नवैवेत्यर्थः। अयमपि पक्षः 
शतश्लोक्या निष्कृष्य पञ्चदशभिः श्लोकैः सङ्गृह्योक्तः।। 
अथ तन्त्रान्तरे नेष्टौ पुनरुक्तत्रिपान्मनू । 
एकोनत्रिंशदूनानि मन्त्रार्थेष्थ वाङ्मनौ ॥ 


पञ्चाधिकाः सप्तचत्वारिंशत्‌ श्लोकमनुष्वपि । 
आयद्यन्तयोर्बैकृतिकरहस्यं पठितं द्विशः॥ 


श्वेताननादिसत्यन्तनामषोडशकं पठेत्‌ । 
सार्धा दशश्लोकाः पिण्डेऽध्यायमन्त्रादि पूर्ववत्‌ ॥ 


प्रकृतितो द्वौ षदषष्टिरूनत्रिंशच्चेति मिलित्वा सप्तनवतिर्मन्त्रा न्यूनाः। 
तत्प्रयुक्ता द्वाविंशतिः सार्धचतुर्दश चेति श्लोका लब्धाः सार्धदशश्लोका अप्राकृता 
निक्षिप्ता इति सप्तचत्वारिंशत्‌ श्लोकमन्त्राः। पञ्चशतेत्युत्तरसप्तत्रिंशद्रूपप्राकृत- 
श्लोकमन्त्रसंख्यायां वर्धिताः ते च षोडशनाम्नां द्वैगुण्येनाध्यायमन्त्रत्रयोदशकेनोवाच- 
मन्त्रपञ्चकेन च वर्धितेन मिलिता: सप्तनवतिः सम्पद्चन्ते। नवार्धप्रयुक्तसार्धश्लोक- 
चतुष्टयस्य च योगेन श्लोकपिण्डसंख्या पञ्चशतानि सार्धाष्टाशीतिश्च भवन्तीति 
प्राकृतपिण्डसंख्यातः सार्धदशकमपि वृद्धं भवतीत्यर्थः 


तन्त्रस्था चतुःश्लोकी ] गुप्तवत्यादिसप्तटीकासंवलिता ६९१ 


एतदेवाध्यायभेदेन व्यवस्थापयितुमाह-- 


“तथा हि प्रथमे सोऽचिन्तयदित्यर्धमन्त्रकः । 
अन्येऽष्टसप्ततिः श्लोकमन्त्रा एव नवाधिकाः ॥ 


प्रीतौ स्व इति योगेन श्लोक आवां जहीत्यपि । 
द्वितीये सप्तमश्लोकात्परतो वागृषेर्मता ॥ 
चतुर्थप्रथमश्लोकात्परतो देववागपि । 


व्रियतां त्रिदशा इत्यस्योत्तरार्धे ददाम्यहम्‌ ॥ 
ततः कर्तव्यमित्यर्धं वृद्धयेऽर्धं यथास्थितम्‌ । 
पञ्चमे धृतिपुष्टिभ्यां द्वौ शलोकावधिकौ मनू ॥ 
भक्ष्यमाणास्त्वया चोग्रा इत्यर्धमनुरष्टमे । 
तत्पश्चादूषिवाक्योक्ताः श्लोकाः सर्वे ततः परे ॥ ` 
अध्याये दशमे शश्‍शलोकत्रयोत्तरमृषेर्वचः । 
तत्रापि सेत्यर्धमेव जज्वलुश्चार्धमत्र न॥ 
एकादशे तु प्रथमश्लोकान्ते देववाग्‌ भवेत्‌ । 
द्वाविंशात्सर्वतः पाणिपादेति श्लोककोऽधिकः ॥ 
शाकम्भरीति विख्यातिमित्यर्धात्मैव मन्त्रकः । 
द्वादशे द्वावर्धमन्त्रौ व्यवधानेन संस्थितौ ॥ 
सर्व ममैतदित्येको निशुम्भे च महापरः। 
तत्ते कथितं भूपेत्यर्धमन्त्रस्त्रयोदशे ॥ 
इत्थं त्रयोदशाध्यायेऽप्यर्थमन्त्रा नवैव हि। 
श्लोक ( बद्धं ) षट्कं यथासम्प्रदायमन्विष्य निक्षिपेत्‌ ॥६३॥ 
चतुर्थाध्याये त्रियतामित्यर्धस्योत्तरम्‌- 
“ ददाम्यहमतिप्रीत्या स्तवैरेभिः सुपूजिता । 
कर्तव्यमपरं यच्च दुष्कृतं तन्निवेद्यताम्‌'॥ 
इत्येकः श्लोकः। पञ्चमे लक्ष्मीरूपेणेत्यस्योत्रं धृतिरूपेणेति 
तुष्टिरूपेणेत्यस्योत्तरं पुष्टिरूपेणेति च द्वौ श्लोकौ। एकादशे 
“सर्वतः पाणिपादान्ते! सर्वतोऽक्षिशिरोमुखे! । 
सर्वतः श्रवणघ्राणे! नारायणि! नमोऽस्तु ते’ ॥ 


६९२ दुर्गासप्तशती [ तन्त्रस्था चतुःश्लोकी 


इत्येक इति चत्वारः श्लोका बहुसंवादान्निक्षिप्या एव। प्रीतौ स्व इत्यर्ध 
जज्चलुश्चेत्यर्धं चेति द्वयमपि यद्यपि बहुसंवाद्येव तथापि तयोराद्यमेव निक्षेप्यम्‌। न 
द्वितीयं नवैवार्धानीति। 


तथा हि प्रकृतावष्टमदशमैकादशत्रयोदशाध्यायगतश्लोकसंख्यानामेव 
सार्धत्वाच्चत्वार्यर्धान्यनयोद्यानि! तथा प्रथमे सोऽचिन्तयदित्येकमावां 
जहीत्यन्यदिति द्वे। चतुर्थे ब्रियतां बृद्धयेऽस्मदिति द्वे। द्वादशे सर्व ममैतन्निशुम्भे 
चेति द्वे। इत्येवं षडर्धान्यर्धान्तरेण सम्पर्काभावादव्यवहितश्लोकमन्त्रावयवेन मेलने 
बहूनां मन्त्राणां वाक्यलक्षणभङ्गापत्ते, कतिपयश्लोकगर्भेषृवाचमन्त्रपरक्षेपा- 
पत्तेश्चानयनोद्यान्येवेति दशानामावश्यकत्वापत्तिः। एतद्द्योतनायैव व्यवधानेन 
संस्थितावित्येकत्रोक्तमपि विशेषणं योग्यतया सर्वार्धान्वयि। 


अतः प्रीतौ इत्यस्यावांजहीत्येतत्समीपे पाठे पतितयोरान्तरवाक्यरूपयोर्महा- 
वाक्यरूपैकमन्त्रत्वसम्भवात्‌। तथा स्वीकारेण नवार्धवत्त्वमुपपाद्चम्‌। इतरार्धानि तु 
प्रथमाध्याये द्वाविंशतिस्त्रयोदशे षडित्यष्टाविंशतिरवशिष्यन्ते। तानि परस्परा- 
व्यवधानेन चतुर्दशयुग्मरूपाण्येव सम्पद्यन्त इति श्लोकमन्त्रेष्वेव तत्रिवेश इति 
स्थितिः॥ 


अत एवाशयेन जज्चलुश्चार्धमन्त्रतेत्युक्तम्‌। एवं चाव षट्श्लोकास्तत्र 
तत्र दृश्यमाना बहुशोऽस्माभिः पूर्व लिखिता अपि विसंवादभूयस्त्वादग्रे निर्णेयतया 
सम्प्रदायलाभोत्तरमेव विश्वसनीया इत्याशयेन श्लोकषट्कं यथासम्प्रदायमन्तिष्ये- 
त्युक्तम्‌। एतेनास्मिन्पक्षेऽप्यनध्यवसायापनयेन प्रकृतिपक्ष एव निष्कम्पप्रवृत्तियुक्तिति। 


किञ्च कर्तव्यमपरं यच्चेत्यर्धस्यापि क्वचिद्देशे पाठाभावदर्शनाद्व्रियता- 
मित्यर्धस्य ददाम्यहमित्यर्धान्तरयोजनेन श्लोकत्वात्तावताप्यर्धनवकोपपत्तेरनध्य- 
वसाय एवेति ध्वनितम्‌। अत एवोवाचमन्त्रेषु वप्रार्थनारम्भस्थदेवोक्तिद्वयमेव 
स्वीकृत्य तृतीयादेव प्रथमाध्याये चरममृषिं प्रथमवैश्यं च परित्यज्य द्वितीयाष्टमदश- 
माध्यायेष्वधिकत्वेन तन्रान्तरोक्तमृषिवाक्सं मन्त्रत्रयं स्वीकर्तुं न्याय्यमपि 
प्रत्यक्षवचनविरोधात्तनत्रद्वयसाङ्कयेण कल्पितपक्षान्तरस्य समञ्जसस्याप्यविश्वसनीय- 
त्वाच्च त्यक्तव्यमेवेत्यपि ध्वनितम्‌। 
वचनेन न्यायानामाभासीकरणादिति। यद्यल्पसंवादेनैव षडपि श्लोका 
निर्धार्यास्तदा पञ्चमेऽध्याये बुद्धिरूपेणेति मन्त्रात्परतो द्रौ मन्त्रौ स्फूर्तिमेधापदघटितौ 
योज्यौ। एवं सप्तमे उत्थाय च महासिंहमिति श्लोकोत्तरमेकः श्लोक:। 
'छिन्ने शिरसि दैत्येन्द्रश्नक्रे नादं सुभैरवम्‌। 
तेन नादेन महता त्रासितं भुवनत्रयम्‌' ॥इति॥ 


तन्त्रस्था चतुःश्लोकी ] गुप्तवत्यादिसप्तटीकासंवलिता ६९३ 


अष्टमे$ध्याये-- 
' योद्धुमभ्याययौ क्रुद्धौ रक्तबीजो महासुरः" इत्यस्योत्तरम्‌-- 
' भागिनेयो महावीर्यस्तयोः शुम्भनिशुम्भयोः । 
क्रोधवत्याः सुतो ज्येष्टो महाबलपराक्रमः ' ॥इति॥ एकः श्लोकः॥ 
एकादशेऽध्याये नारायणीस्तुतौ द्रौ श्लोको। 'दंष्टाकरालवदना' इति 
श्लोकोत्तरमू-- 
“कालरात्रिस्वरूपेण त्रैलोक्यमथनोद्यमे! । 
महाकालि! महामाये! नारायणि! नमोऽस्तुते' ॥ 
महालक्ष्मि! शिवे! शान्ते! सर्वसिद्धेऽपराजिते! । 
महारात्रि! महावीर्ये! नारायणि! नमोऽस्तुते ' ॥इति॥ 
एतान्‌ षट्श्लोकान्‌ क्वचिद्देशे कैश्चिदादृतत्वाद्वा संख्यापूरणाय गृहणीया- 
दित्याह द्राभ्याम्‌। 
“अथवा पञ्चमे स्फूर्तिमेधे बुद्धेः परौ मनू। 
सप्तमेऽप्यथ मुण्डात्प्राक्‌ छिन्ने शिरसि इति ॥ 
'रक्तबिन्दुर्यदेति प्राग्‌ भागिनेयो महाष्टमे। 
'कालरात्रिमहालक्ष्म्यौ विंशादेकादशे परौ' ॥ 
अथ समुदितसंख्यामाह। 
“विधिभगवन्तौ दूतविशौ देवमृकण्डुजौ शशिद्विशराः । 
नुपदेवर्षयोऽब्ध्यर्कत्रिंशत्‌ संख्यास्त्रयोदशाध्यायाः ॥९६॥ 
श्लोकाः स्युः पञ्चशतानि चतुराशीतिर्नवार्धानि । 
नाम्नां षोडशभिः सम्पुटिता तनत्रान्तरोक्तसप्तशती' ॥९७॥ 
अथ सङ्ग्रह एवावशिष्टा: षट्श्लोकाः। 
आसु तु तिसृषु प्रथमा प्राच्योदीच्यप्रतीच्यसूरिमता । 
दक्षिणदेश्यैरन्ये आदृतदेश्ये विलुप्तदेश्ये च ॥९८॥ 
एवं वाक्यं मन्त्रोऽध्याहत्यानुषक्तिभिः सुयोज्यापि । 
न पुनर्मन्त्रान्तरगतपदसाकाडङक्षो विना वचनम्‌ ॥९९॥ 
इति मत्त्चैष परिश्रम इह रचितो मन्त्रलक्षणानुसृतः । 
तदिमं विज्ञाय ज्ञा अज्ञाकलितं विभागमुज्झन्तु ॥१००॥ 


६९४ दुर्गासप्तशती [ तन्त्रस्था चतुःश्लोकी 


इति मन्त्रपरिच्छेदो भास्करसंख्यावदात्मनेव कृत: । 
देव्युक्तपरिच्छेदे भास्करसंख्यावदात्मनैव यत: ॥१०१॥ 


चण्डिस्तवविभागांशे बालों5प्युत्कण्ठितो यदि । 
स्यादनेन निबन्धेन शतश्लोकेन पण्डित: ॥९०२॥ 


इति श्रीधीरगम्भीररायसोमसुतः सुत: । 
भारत्यधाच्छतश्लोकी काशीस्थो बह्वृचो5ग्निचित्‌ ॥१०३॥ 


आदृतदेश्ये .इत्यनयोरीषदपरिसमाप्तौ प्रत्यय:। विलुप्तदेश्ये किञ्चिदूनो 
विशेषलोप इत्यल्पादरस्तयोरित्यर्थ। आज्ञाकलितम्‌ उक्तमन्त्रस्वरूपानभिज्ञकृत- 
कारिकोक्तं देव्युक्तिपदेन देवीकर्मकोक्तिरूपश्चण्डीस्तवो देवीकर्तृकोक्तिप्रतिपादको 
देव्युवाचेति मन्त्रश्न श्लिष्टौ। उभयोरपि मन्त्रत्वादेकत्र परिच्छेदपदेन विभजनपरा 
शतश्लोकी। अन्यत्रेयत्तारूपसंख्यया परिच्छेद:। भास्करेत्यादेरेकत्र तन्नामकविद्वदात्मा। 
अन्यत्र द्वादशसंख्याकभेदः। एवकारस्यैकत्राज्ञकृतविभागस्यासारत्वमन्यत्र देव्युवाचेति 
भास्करा इति तन्त्रान्तरोक्तवचनार्थे सर्वेषामैककण्ठ्येन विसंवादराहित्यं च ध्वन्यम्‌। 
बह्नच इति विशेषणेन काण्वबुद्धिसिद्धवदापातग्राहिबुद्धिमथितेयं भवतीति ध्वनितम्‌। 


इति गुप्तवत्यां तन्त्रान्तरोक्तमन्त्रविभागनिष्कर्षः। 


अथ रहस्यत्रयम्‌ 


प्राधानिकरहस्यम्‌ 
छक 


कवच, अर्गला, कीलक तथा तीनों रहस्य ये ६ सप्तशती के अङ्ग माने 
गये हैं। इसीलिये सप्तशती पाठ के साथ उसके अङ्गभूत कवच, अर्गला, कीलक 
तथा तीनों रहस्यों का पाठ भी आवश्यक माना जाता है। क्योंकि अङ्ग के बिना 
अङ्गी पूर्ण नहीं होता। कात्यायनी तन्त्र के अधोलिखित श्लोक इसमें प्रमाण हैं-- 


अङ्गहीनो यथा देही सर्वकर्मसु नाक्षमः। 
अङ्गषट्कविहीना तु तथा सप्तशतीस्तुतिः ॥ 
तस्मादेतत्पठित्वैव जपेत्सप्तशतीं पराम्‌। 
अन्यथा शापमाप्नोति हानिं चैव पदे पदे॥ 


रावणाद्याः स्तोत्रमेतदङ्गहीनं निषेविरे। 
हता रामेण ते यस्मान्नाङ्गहीनं पठेत्ततः॥ 


इन ६ अङ्गों में कवच, अर्गला तथा कीलक को सप्तशती पाठ के पूर्व 
में तथा रहस्यत्रय को सप्तशती पाठ के अन्त में पढ़ने की प्राचीन काल से 
ही सुरक्षित चली आ रही परम्परा आज भी उसी क्रम में विद्यमान है। षडङ्ग 
सप्तशती के कवच, अर्गला तथा कीलक इन तीन अङ्गों का विवेचन यथा स्थान 
पूर्व में किया जा चुका है। अवशिष्ट रहस्यत्रयरूप तीन अङ्गो में यह प्राधानिक 
रहस्य प्रथम तथा षडङ्गों में (इसका स्थान) चोथा हें। 
अस्य श्रीरहस्यत्रयस्य ब्रह्माऽच्युतरुद्रा ऋषयः। नवदुर्गा देवता। अनुष्टुप्‌ 
छन्दः। महालक्ष्मीर्बीजम्‌। श्रीः शक्तिः। अभीप्सितफलसिद्भयर्थे जपे 
विनियोगः । 
राजोवाच 
भगवन्नवतारा मे चण्डिकायास्त्वयोदिताः । 
एतेषां प्रकृतिं ब्रह्मन्‌ प्रधानं वक्तुमर्हसि ॥१॥ 


१. ३ अस्य श्री सप्तशतीरहस्यत्रयस्य नारायण ऋषिरनुष्टपूछन्दः, महाकालीमहालक्ष्मी- 
महासरस्वत्यो देवता यथोक्तफलावाप्त्यर्थं जपे विनियोगः'। क्वचिदित्थमपि विनियागोऽवाप्यत। 


६९६ दुर्गासप्तशती [ प्राधानिकरहस्यम्‌ 


आराध्यं यन्मया देव्याः स्वरूपं येन तदद्विज' । 
विधिना ब्रूहि सकलं यथावत्प्रणतस्य मे ॥२॥ 
(१ गुप्तवती) अथ रहस्यव्याख्या। सुमेधसं प्रति राज्ञः प्रश्न:। भगवन्निति 
उपास्यदेवताया मुख्यं रूपमुपासनेतिकर्तव्यतां च ददेत्यर्थ:॥१॥२॥ 


(२ चन्द्रप्रभा) इस रहस्यत्रय के ब्रह्मा, अच्युत तथा रुद्र ऋषि, नव दुर्गा 
देवता, अनुष्टुप्‌ छन्द, महालक्ष्मी बीज तथा श्री शक्ति हैं। अभीष्सितफल की 
सिद्धि के लिये जप में इनका विनियोग होता है। 


राजा ने सुमेधा ऋषि से कहा--हे भगवन्‌! आपके द्वारा चण्डिका के 
अनेक अवतार जो कहे गये हैं, इन अवतारों की प्रधान जो प्रकृति है उसको 
हे ब्रह्मन्‌! आप कहने के योग्य हैं अर्थात्‌ आप उसे कहें। हे द्विज! देवी का 
जो स्वरूप जिस विधि से मेरे द्वारा आराध्य है” उसे आप सम्पूर्ण रूप से 
भलीभाँति प्रणत मुझसे अर्थात्‌ आपके चरणों में पड़े हुए मुझसे कहिये॥ १।।२॥ 


ऋषिरुवाच 


इदं रहस्यं परममनाख्येयं प्रचक्षते । 
भक्तोऽसीति न मे किञ्चित्तवावाच्यं नराधिप ॥३॥ 

(१ गुप्तवती) भक्तोऽसीति। देव्या गुरोश्रेत्यर्थ:॥ ग्रन्थारम्भे वर्णितं धर्मरूपं 
ब्रव चण्डिकापदवाच्यमुपास्यस्वरूपं तस्याश्च व्यष्टिरूपाणि त्रीण महाकाली 
महालक्ष्मीर्महासरस्वती। तेन समष्टिरूपैव चण्डिका तुरीया धर्मिरूपा निर्गुणा किन्तु 
पञ्चमीति स्थितिः। आसु व्यष्टित्रयकथनेनैव तदभिन्नायाः समष्ट्ेस्तुर्यायाः 
कथितप्रायत्वात्तामनिर्दिश्यैव व्यष्टिष्वन्यतममेव तुरीयासमानयोगक्षेमतयोत्तमत्वेन 
त्रिगुणेति निराकारेत्यलक्ष्येत्यवतारत्रयान्तर्गतेति च निर्दिशन्‌ शुद्धसत्त्वस्वरूपां 
सगुणातुर्यामपहृत्य त्रयान्यतमात एवेतरे द्रे निःसृते इत्यादिरीत्या सृष्टि 
कथयितुमारभते।।३।। 


(२ चन्द्रप्रभा) ऋषि ने राजा से कहा- हे नराधिप! आप के द्वारा पूछा 
गया यह रहस्य परम गोपनीय है। इसे अनाख्येय अर्थात्‌ न कहने के योग्य 
कहते हैं, परन्तु यतः आप भक्त हैं, इसलिये आपसे न कहने योग्य कुछ भी 
मेरे पास नहीं है।॥३॥ 

सर्वस्याद्या महालक्ष्मीस्त्रिगुणा परमेश्वरी । 
'लक्ष्यालक्ष्यस्वरूपा सा व्याप्य कृत्स्नं व्यवस्थिता ॥४॥ 


१. 'च द्विज’ इत्यपि पाठः। 


प्राधानिकरहस्यम्‌ ] गुप्तवत्यादिसप्तटीकासंवलिता ६९७ 


(१ गुप्तवती) सर्वस्याश्चेत्यादिना। त्रिगुणा सात्विकराजसतामसमूर्तित्रय- 
समष्टिरेव सर्वप्रपञ्चादिकारणम्‌। केचित्तु महालक्ष्मीरिति व्यष्टित्रयान्यतमा अपि तु 
तुरीयायाश्चण्डिकाया एव नामान्तरम्‌। 


'सदाशिवाङ्कमारूढा शक्तिरीत्याह्ृया शिवा । 
महालक्ष्मीरिति ख्याता सर्वदेवगुणान्विता'॥ 


इति शिवपुराणादित्याहुः। एतत्‌, न; यज्ञेष्वन्तर्गतमहालक्ष्म्याः पार्थक्येनेह 
रजोभूयिष्ठतया नामदशकेन चेतरयोरिव कथनाभावात्तदर्थमध्याहारादिक्लेशस्तुत्य 
एव। “लक्ष्या' सगुणा 'अलक्ष्या' निर्गुणा यस्या प्रहणं नोपलक्ष्यते तस्मादुच्यते- 
ऽलक्ष्येति। देव्यथर्वशीर्षश्रुतेः स्वाविषयकज्ञानस्वरूपेति तदर्थः। तृत्तिज्ञाननिरासाय 
स्वाविषयकेति तेषां घटमहं जानामीत्येवकारात्‌, ब्रह्मणश्चरमवृत्तिव्याप्यत्वेऽपि 
फलव्याप्यत्वानङ्गीकारादिति भाव:॥४॥ 


(२ चन्द्रप्रभा) सबके आदि में होने वाली त्रिगुणा परमेश्वरी महालक्ष्मी 
ही हैं। लक्ष्या लक्ष्यस्वरूपा अर्थात्‌ दृश्य और अदृश्य रूप से वे ही सम्पूर्ण 
ब्रह्माण्ड को व्याप्त करके स्थित हैं॥४॥ 


मातुलिङ्गं गदां खेटं पानपात्रं च बिभ्रती। 
नागं लिङ्गं च योनिं च बिभ्रती नृप मूर्धनि ॥५॥ 
तप्तकाञ्चनवर्णाभा तप्तकाञ्चनभूषणा । 
शून्यं तदखिलं स्वेन पूरयामास तेजसा ॥६॥ 


शून्यं तदखिलं लोकं विलोक्य परमेश्वरी । 
बभार रूपमपरं तमसा केवलेन हि॥७॥ .- - - 


सा भिन्नाञ्जनसङ्काशा दंष्ट्राञ्जितवरानना । 
विशाललोचना नारी बभूव तनुमध्यमा ॥८॥ 


(१ गुप्तवती) लक्ष्यां निर्दिशति। मातुलिङ्गमिति। बीजपूराख्यं 
फलमित्यर्थः। 'खेटं' चर्म बिभ्रती’ करैरिति शेषः। नागादित्रयं मूर्धनि बिभ्रति, 
'लिङ्गम्‌' अत्र पुंचिह्णं रुद्रस्य, “योनिः स्त्रीचिह्नं विष्णोः, स्त्रीपुंसात्मकत्वं च 
“विष्णुर्योनिं कल्पयत्विति श्रुतेः’ परिशेषान्नागों ब्रह्मणश्चिह्णं स्यात तेनास्याः 
ब्रह्विष्णुरुद्रात्मकत्वं स्त्रीपुंसात्मकत्वं च प्रदर्शितं भवति।॥५।। अलक्ष्यामाह। 
शून्यमिति। प्रलयकाले स्थूलरूपाभावेन संस्कारात्मनावस्थितं जगत्‌ स्वेन तेजसा 
चिन्मात्ररूपेण या व्याप्तवतीत्यर्थः।॥६॥ महालक्ष्मीरव महाकाल्यात्मकत्वेनापि 
परिणतेत्याह। शून्यमिति।७।।८॥ 


६९८ दुर्गासप्तशती [ प्राधानिकरहस्यम्‌ 


(२ चन्द्रप्रभा) हे नृप! वे महालक्ष्मी अपनी चारों भुजाओं में मातुलिङ्ग 
(बिजौरा का फल) गदा, खेट (ढाल) एवं पानपात्र धारण की हुई हैं तथा शिर 
पर नाग लिंग तथा योनि का चिह्न धारण की हुई हैं।॥५।। तपाये हुए स्वर्ण 
की आभा वाली हैं, तथा तपाये हुए स्वर्ण की कान्ति वाले आभूषणों को धारण 
करने वाली हैं। अपने तेज से उन्होंने सम्पूर्ण शून्य को पूरित किया है॥६॥ 
निश्चय ही उस परमेश्वरी ने उस सम्पूर्ण लोक को शून्य देखकर इसी कारण केवल 
अपने तमः अंश से एक दूसरा रूप धारण किया।।७।। महालक्ष्मी के तम: अंश 
से उत्पन्न वह नारी चिकने अञ्जन के समान थी। बाहर निकले हुए द्रष्ट्रा अर्थात्‌ 
छेदने वाले दाँत से सुशोभित श्रेष्ठ मुख वाली थी। वह विशाल लोचनों वाली 
तथा मध्यम शरीर वाली थी॥८॥ 

खड्गपात्रशिरःखेटैरलडङकृतचतुर्भुजा । 
कबन्धहारं शिरसा बिभ्राणा शिरसां स्त्रजम॥९॥ 
तां प्रोवाच महालक्ष्मीस्तामसीं प्रमदोत्तमाम्‌ । 
ददामि तव नामानि यानि कर्माणि तानि ते ॥१०॥ 
महामाया महाकाली महामारी क्षुधा तृषा। 
निद्रा तृष्णा चैकवीरा कालरात्रिर्टुरत्यया ॥११॥ 

(१ गुप्तवती) “शिरः” दण्डारोपितग्रीवाभागं खट्वाङ्गनामकम्‌। 'कबन्धाः' 
शिरोहीनदेहाः उरसेति शेषः। उरसि कबन्धमालां शिरसि शिरोमालां च 
दधतीत्यर्थः। तां प्रोवाचेति तु प्रथमाद्वितीययोर्व्यत्यासेन तामसीवाक्यमेतदिति 
केचित्‌ स तु वृथा प्रयासः। तदुत्तरार्धस्य 'नाम कर्म च मे मातर्देहि तुभ्यं नमो 
नमः” इत्यस्य नहुषु पुस्तकेषु दर्शनेन प्रत्युताऽसमञ्जसता च। एतेन 
विभक्तिव्यत्यासेनैव केषाञ्चित्पाठोऽपि नादेयः। सात्तिकीप्रश्नमन्तरेणैतस्यैव 
नामप्रधानस्योत्तरत्र कथनाच्च।।९।।१०।।११॥ 

(२ चन्द्रप्रभा) खड्ग, पानपात्र, मुण्ड तथा खेट से सुशोभित चार भुजाओं 
वाली थी। वह कबन्ध को हार के रूप में धारण किये हुए थी और शिर में 
मुण्डों की माला धारण किये हुए थी॥९॥ कुछ प्रतियों में इसके पश्चात्‌ 

सा प्रोवाच महालक्ष्मी तामसी प्रमदोत्तमा । 
नाम कर्म च मे मातर्देहि तुभ्यं नमो नमः ॥ 


इस श्लोक का अतिरिक्त पाठ मिलता है जो बहुसम्मत न होने के कारण 
प्रक्षिप्त की कोटि में आता है। 


१. बिभ्राणा हि शिरःस्रजम्‌' इति क्वचित्पाठः। 

महालक्ष्मी ने उस नवाविर्भूत स्त्रियों में उत्तम तामसी से कहा-- "तुम्हारे 

जो नाम हैं उनको तथा तुम्हारे जो कर्म हैं उनको तुम्हें प्रदान कर रही हुँ अर्थात्‌ 
बतला रही हूँ।।१०॥ महामाया, महाकाली, महामारी, क्षुधा, तृषा, निद्रा, तृष्णा, 
एकवीरा, कालरात्रि तथा दुरत्यया'॥११॥ 

इमानि तव नामानि प्रतिपाद्यानि कर्मभिः। 

एभिः कर्माणि ते ज्ञात्वा योऽधीते सोऽश्नुते सुखम्‌ ॥१२॥ 

तामित्युक्त्वा महालक्ष्मीः स्वरूपमपरं नृप। 

सत्त्वाख्येनातिशुद्धेन गुणेनेन्दुप्रभं दधौ ॥१३॥ 

अक्षमालाङ्कृशधरा वीणापुस्तकधारिणी । 

सा बभूव वरा नारी नामान्यस्यै च सा ददौ ॥१४॥ 


(९ गुप्तवती) महामायादिनामदशकस्यान्वर्थकत्वमाह--इमानीति। उक्तं च 
कालिकापुराणे। 


गर्भान्तर्ज्ञानसम्पन्नं प्रेरितं सूतिमारुतैः। 
उत्पन्नं ज्ञानरहितं कुरुते या निरन्तरम्‌ ॥ 


पूर्वातिपूर्वसंस्कारसङ्घातेन नियोज्य च। 
अहरादौ ततो मोहममत्वज्ञानसंशयम्‌ ॥ 


क्रोधोपरोधलोभेषु क्षिप्त्वा क्षिप्त्वा पुनः पुनः । 
पश्चात्कामेन संयोज्य चिन्तायुक्तमहर्निशम्‌॥ 


अमोदयुक्तं व्यसनासक्तं जन्तुं करोति या। 
महामायेति सम्प्रोक्ता तेन सा जगदीश्वरी ॥इति॥ 


एवं देवीपुराणे नामनिर्वचनाध्याये अन्यत्र चेतरनामनिर्वचनानि द्रष्टव्यानि। 
ईदृशार्थज्ञानपुरः्सरं नामकीर्तनं फलाय विद्यते। एभिरिति।॥१२।। महासरस्वतीत्वे- 
नापि सैव परिणतेत्याह। तामिति। इमानि तवेति श्लोक एतन्रामदशकेऽपि 
योज्यः।। १३।।१४।। 


(२ चन्द्रप्रभा) ये दश (१०) तुम्हारे नाम हैं, जो तुम्हारे कर्मा से भविष्य 
में प्रतिपादित होंगे। अर्थात्‌ आगे चलकर लोक में चरितार्थ होंगे। इन नामों के 
द्वारा तुम्हारे कर्मो को जानकर जो उनका पाठ करेगा, चिन्तन करेगा वह सुख 
को प्राप्त होगा अर्थात्‌ सुख भोगेगा।१२॥ हे राजन्‌! उस तामसी भगवती से 
महालक्ष्मी ने इस प्रकार कहकर अत्यन्त शुद्ध सत्त्व नामक गुण से चन्द्रप्रभा 
के समान एक दूसरा रूप धारण किया॥१३॥ वह श्रेष्ठ नारी (अपने हाथों 

में) अक्षमाला, अङ्कुश, बीणा तथा पुस्तक धारण किये हुए थी और उन 
महालक्ष्मी नें इस नारी के लिये भी नामों को दिया।१४॥ 


महाविद्या महावाणी भारती वाकू सरस्वती । 
आर्या ब्राह्मी महाथेनुर्वेदगर्भा सुरेश्वरी ॥१५॥ 
अथोवाच महालक्ष्मीर्महाकालीं सरस्वतीम्‌ । 
युवां जनयतां देव्यौ मिथुने स्वानुरूपतः ॥१६॥ 
इत्युक्त्वा ते महालक्ष्मीः ससर्ज मिथुनं स्वयम्‌ । 
हिरण्यगर्भौ रुचिरौ स्त्रीपुंसौ कमलासनौ ॥१७॥ 
ब्रह्मन्‌ विधे विरिञ्चेति धातरित्याह तं नरम्‌ । 
श्री: पदमे कमले लक्ष्मीत्याह माता स्त्रियं च ताम्‌ ॥१८॥ 
महाकाली भारती च मिथुने सृजतिस्म ह। 
एतयोरपि रूपाणि नामानि च वदामि ते ॥१९॥ 
नीलकण्ठं रक्तबाहुं श्रेताङ्गं चन्द्रशेखरम्‌ । 
जनयामास पुरुषं महाकाली सितां स्त्रियम्‌ ॥२०॥ 

(१ गुप्तवती)।।१५।। मिथुने पुत्रः पुत्री चेति भ्रातृभगिनीयुगले।।१६॥ 
अत्र स्वयमिति पदं स्वकीयमेव श्रीनामकं व्यष्ट्यन्तर्गतं रूपान्तरं धृत्वत्यर्थकमिति 
केचिद्‌ व्याचक्षते। महालक्ष्मीरिति व्यष्ट्या एव नामेति च वदतामस्माकं तु नायं 
कलेशः।। १७।।१८।।१९।।२०॥।। 

(२ चन्द्रप्रभा) १. महाविद्या, २. महावाणी, ३. भारती, ४. वाक्‌, 
५. सरस्वती, ६. आर्या, ७. ब्राह्मी, ८. कामधेनु, ९. वेदगर्भा और १०. धीश्वरी 
(बुद्धि को ईश्वरी) ये १० तुम्हारे नाम होंगे॥१५॥ इसके पश्चात्‌ महालक्ष्मी ने 
महाकाली और महासरस्वती से कहा- हे देवियों! तुम दोनों अपने स्वभाव 
के अनुरूप दो को अर्थात्‌ स्त्री-पुरुष के (एक स्त्री + एक पुरुष के) जोड़े को 
उत्पन्न करो।।१६।। उन दोनों से इस प्रकार कहकर महालक्ष्मी ने स्वयम्‌ एक 
मिथुन अर्थात्‌ स्त्री-पुरुष का जोड़ा उत्पन्न किया। वे दोनों स्त्री और पुरुष 
हिरण्यगर्भ अर्थात्‌ निर्मल ज्ञान वाले सुन्दर तथा कमल के आसन पर स्थित 
थे॥१७॥ इसके बाद माता महालक्ष्मी ने उस पुरुष को ब्रह्मन्‌! विध! विरिञ्च! 
तथा धातः इन सम्बोधनों से कहा तथा उस स्त्री को श्रीः! पदमे! कमले! और 
लक्ष्मि! इन सम्बोधनों से कहा।।१८॥ महाकाली और महासरस्वती ने भी एक- 
एक जोड़ा उत्पन्न किया। इनके भी रूप और नामों को में (सुमेधा) तुमसे (सुरथ 
से) बता रहा हुँ॥१९। महाकाली ने नीलकण्ठ वाले, रक्तबाहु वाले, श्वेत अङ्ग 

वाले तथा मस्तक पर चन्द्रधारण करने वाले एक पुरुष को तथा साथ ही गौरवर्ण 
वाली एक स्त्री को उत्पन्न किया॥२०॥ 
सः रुद्रः शङ्करः स्थाणुः कपर्दी च त्रिलोचनः । 
त्रयी विद्या कामधेनुः सा स्त्री भाषाक्षरा स्वरा ॥२९॥ 
सरस्वती स्त्रियं गौरीं कृष्णं च पुरुषं नृप। 
जनयामास नामानि तयोरपि वदामि ते॥२२॥ 
विष्णुः कृष्णो हृषीकेषो वासुदेवो जनार्दनः । 
उमा गौरी सती चण्डी सुन्दरी सुभगा शिवा ॥२३॥ 
एवं युवतयः सद्यः पुरुषत्वं प्रपेदिरे । 
चक्षुष्मन्तोऽनुपश्यन्ति नेतरेऽतद्विदो जना: ॥२४॥ 

(१ गुप्तवती) त्रयी विद्या शास्त्रीया वेत्येकैकं भिन्नमेव वा नामद्वय- 
युगम्‌।। २ १।।२२।।२३॥ एवं मिथुनत्रयं सृष्ट्वा तेषां विवाहाय कन्यादातृदम्पत्य- 
पेक्षणात्‌ स्वासां पुरुषान्तराभावात्‌ स्वयमेव द्विद्विरूपतां धृतवत्य इत्याह। एवमिति। 
पुरुषत्वं महालक्ष्मीरब्रह्मत्वं महाकाली रुद्रत्वं महासरस्वती विष्णुत्वं प्रपेदे इत्यर्थः। 
आसां हि युवतित्वे सत्येव पुरुषत्वं न तु व्यत्तिभेदेमोभयं वाप्यर्धनारीश्वरवदवच्छे- 
देनाव्याप्यवृत्ति किन्तु शरावस्थजलातपन्यायेनोभयमपि व्याप्यवृत्तीति भावः। तदिदं 
रूपं चर्मचक्षुषामदृश्यमित्याह। चक्षुष्मन्त इति। ज्ञानस्यैव चक्षुर्गुणपौष्कल्येन 
मुख्यचक्षुष्ट्वं नवार्णस्येति भावः। अतद्विद इति छेद:॥२४॥ 

(२ चन्द्रप्रभा) वह पुरुष नाम से रुद्र, शङ्कर, स्थाणु, कपदी और 
त्रिलोचन था तथा वह स्त्री त्रयी, विद्या, कामधेनु, भाषा, अक्षरा और स्वरा 
कहलाती थी।२१॥ हे राजन्‌! महासरस्वती ने गौरवर्ण वाली स्त्री तथा कृष्णवर्ण 
वाले पुरुष को उत्पन्न किया। मैं उन दोनों के नामों को भी तुम्हें बता रहा 
हूँ॥२२॥ उनमें विष्णु, कृष्ण, हृषीकेश, वासुदेव तथा जनार्दन ये पुरुष के नाम 
हुए तथा उमा, गौरी, सती, चण्डी, सुन्दरी, सुभगा और शिवा ये स्त्री के नाम 
हुए॥२३॥ इस प्रकार वे तीनों युवतियाँ तत्काल पुरुषत्व को प्राप्त कर लीं। 
इस बात को निश्चित रूप से आँखवाले देखते हैं अर्थात्‌ गुरु से ज्ञान प्राप्त 
करने वाले जानते हैं। दूसरे इस ज्ञान को न जानने वाले नहीं देखते हैं अर्थात्‌ 
नहीं जान सकते हैं॥२४॥ 

ब्रह्मणे प्रददौ पत्नीं महालक्ष्मीर्नृप . त्रयीम्‌ । 
रुद्राय गौरीं वरदां वासुदेवाय च श्रियम्‌ ॥२५॥ 
स्वरया सह सम्भूय विरिञ्चोऽण्डमजीजनत्‌। 
बिभेद भगवान्‌ रुद्र्स्तद्गौर्या सह वीर्यवान्‌ ॥२६॥ 

अण्डमध्ये प्रधानादिकार्यजातमभून्नप । 
महाभूतात्मकं सर्व जगत्‌ स्थावरजङ्गमम्‌ ॥२७॥ 
पुपोष पालयामास तल्लक्ष्म्या सह केशवः । 
महालक्ष्मीरैव मता राजन्‌ सर्वेश्वरेश्वरी ॥२८॥ 


(१ गुप्तवती)।।२५।। अवशिष्टां सृष्टिमाह। स्वरयेति। त्रयीविद्यया 
सङ्गम्येत्यर्थः। तत्‌ ब्रह्माण्डप्रधानादिमूलप्रकृतिमहदहङ्कारादिक्रमेण सांख्यतन्त्रोक्त- 
तत्त्वसमूहम्‌।।२६।।२७।। महालक्ष्मीरिति निराकारसाकारद्वयमस्या एव नान्ययो:। 
तेन ग्र्टित्रयान्तर्गतमहालक्ष्म्यास्तमःसत्त्वोपसर्जनकरजोगुणप्राधान्यात्‌ तुरीयाया 
गुणत्रयासाम्यरूपत्वेन वा रजस्तमोऽसङ्कलितशुद्धसत्त्वरूपत्वेन पुराणान्तरसिद्धत्वेऽपि 
प्रकृतेः रजःप्राधान्येन तदविरोधिगुणद्वयवत्तया सगुणनिर्गुणरूपद्वयवत्तया च 
महालक्ष्मीरुपास्येति त्रिवर्गः। अत एव व्यष्टिप्राये महालक्ष्मीनामदशकस्य कीर्तना- 
भावप्रयुक्तामाशङ्कां परिहर्तुमाह। सैवेति। तस्या एवान्याभ्यो नामदातृत्वेनान- 
वस्थापत्त्या दात्र्ये दात्रन्तराभाव एवकारार्थ:॥२८॥ 


(२ चन्द्रप्रभा) हे नृप! (सुरथ) महालक्ष्मी ने त्रयी को (सरस्वती को) पत्नी : 
रूप में ब्रह्मा के लिये दिया। वर देने वाली गौरी को रुद्र (शङ्कर) के लिये दिया तथा 
श्री को (लक्ष्मी को) वासुदेव के लिये दिया॥२५।॥ इस प्रकार स्वरा अर्थात्‌ सरस्वती 
के साथ-मिलकर ब्रह्मा ने एक अण्ड उत्पन्न किया जिसको वीर्यवान्‌ भगवान्‌ रुद्र ने 
गौरी के साथ मिलकर तोड़ दिया।।२६॥ हे नृप! उस अण्ड के मध्य में प्रधान आदि 
स्थावर जङ्गमरूप महाभूतात्मक समस्त जगत्‌ उत्पन्न हुआ॥२७॥ फिर लक्ष्मी के 
साथ मिलकर केशव अर्थात्‌ विष्णु ने इस समस्त जगत्‌ को पोसा और पाला। 

(इसके पश्चात्‌ गौरी के साथ मिलकर महेश्वर ने उस सम्पूर्ण जगत्‌ को नष्ट 
कर दिया। एतदर्थक 'सञ्जहार जगत्सर्व सह गौर्या महेशवरः' यह श्लोकार्ध प्राप्त 
होता है, किन्तु यहाँ मूल में इसका पाठ नहीं हैं।) इस प्रकार हे राजन्‌! महालक्ष्मी ही 
सर्वेश्वरेश्वरी रूप में मान्य हैं।२८।। (अन्य प्रतियों में हे महाराज! यह महालक्ष्मी 
ही सर्वसत्त्वकाली तथा सर्वेश्वरी हैं--एतदर्थक 'महालक्ष्मीर्महाराज सर्वसत्त्व- 
मयीश्वरी' ऐसा पाठ प्राप्त होता है)। 

निराकारा च सकारा सैव नानाभिधानभृत्‌। 
नामान्तरैर्निरूप्यैषा नाम्ना नान्येन केनचित्‌ ॥२९॥ 


इति प्रधानिकरहस्यम्‌। 


(९ गुप्तवती) नामान्तरैरन्ययोर्व्यष्टयोर्नामभिरेव, अस्या एव तुरीयात्वेन 
स्वतन्त्रनःमानपेक्षणादिति भावः। तस्मात्‌ पार्थक्येन तुरीयामपहत्य व्यष्टित्रयमध्यगा 

महालक्ष्मीरेव सर्वोत्तमेत्येतदुपासकाभिमान इति ग्रन्थस्य स्वारसिकाशयः। अत एव 
सप्तशत्यां चत्वारि स्तोत्राणि। तेषु देवीसूक्तं महाकाल्यादित्रितयाभेदेन तुर्यायाः 
स्तवनम्‌, इतराणि त्रीणि क्रमेण गुणिमूर्तित्रयपराणीति विवेकः। 


परे तु तुर्यैवोपास्या व्यष्टयस्तिस्रोऽप्यवमा एवेति वर्णयन्तोऽमुं ग्रन्थं 
क्लेशेन लापयन्तो महाकालीमहालक्ष्मीमहासरस्वत्यश्चरितरत्रयस्य क्रमाद्‌ देवतास्तुर्या 
तु नवार्णस्य देवतेति व्यवस्थापयन्ति। एतन्मते सप्तशत्या व्यष्टय एवोपास्या न 
तु तुर्येति पर्यवस्यति चेत्तत्र पाञ्चरात्रलक्ष्मीतन्त्रे परदेवताया इन्द्रस्य च संवादे 
महालक्ष्मीमेवादौ पश्चान्महाकाल्यादिभ्रामर्यन्ता इति क्रमेण दशावतारा: नवोक्तानेव 
कथयित्वा सर्वान्ते यद्वर्णितम्‌- 


“एतासां परमा प्रोक्ता कूटस्था सा महीयसी । 
महालक्ष्मीर्महाभागा प्रकृतिः परमेश्वरी ॥ 
अमुष्याः स्तुतये दृष्टं ब्रह्माद्यैः सकलैः सुरैः । 
नमो देव्यादिकं सूक्तं सर्वकामफलप्रदम्‌ ॥ 
इमां देवीं स्तुवत्रित्यं स्तोत्रेणानेन मामिह । 
क्लेशानतीत्य सकलानैश्वर्य महदश्नुते ॥ 


अमुष्याः सावतारायाः महालक्ष्म्या ममानघ! । 
जन्मानि चरितैः सार्ध स्तोत्रवैभववादिभिः ॥ 


कथितानि पुरा शक्र! वसिष्ठेन महात्मना । 
स्वारोचिषेऽन्तरे राज्ञे सुरथाय महात्मने ॥ 
समाधये च वैश्याय प्रणतायावसीदते'॥ 


इत्यादिकं तद्विरोधात्‌ महालक्ष्म्या व्यष्टयन्तर्गताया एव कूटस्थता स्वाभेदो 
देवीसूक्तस्य स्वैकपरता व्यष्टिद्वारा चरित्रत्रयस्य स्वपरतेत्यर्थानां तुर्ययैव स्पष्टी- 
करणात्‌। तस्मात्सप्तशती सर्वापि महालक्ष्म्या अभेदवेषेण तुर्यापरेव अत एवैकेन वा 
मध्यमेनेति मध्यमचरित्रमात्रस्य चरित्रत्रयसमष्ट्या विकल्पः सङ्गच्छत इति दिक्‌॥२ ९।। 


इति गुप्तवत्या प्राधानिकरहस्यव्याख्या। 


(२ चन्द्रप्रभा) यही (महालक्ष्मी ही) निराकार और साकार दोनों हैं और 
यही अनेक नामों को धारण करने वाली हें। इसलिये यह महालक्ष्मी नामान्तरों 
के द्वारा अर्थात्‌ उन सभी नामों के द्वारा निरूप्य हैं अर्थात्‌ इनका निरूपण उन 
सभी नामान्तरों से हो सकता है, किसी एक अन्य नाम से नहीं॥२९॥ 

ऋषिरुवाच 


त्रिगुणा तामसी देवी सात्त्विकी या त्रिधोदिता । 
सा शर्वा चण्डिका दुर्गा भद्रा भगवतीर्यते ॥१॥ 


योगनिद्रा हरेरुक्ता महाकाली तमोगुणा । 
मधुकैटभनाशार्थ यां तुष्टावाम्बुजासनः ॥२॥ 


'दशवक्त्रा "दशभुजा 'दशपादाञ्जनप्रभा । 
विशालया राजमाना त्रिंशल्लोचनमालया ॥३॥ 


स्फुरद्दशनदंष्टाभा भीमरूपापि भूमिप। 
रूपसौभाग्यकान्तीनां सा प्रतिष्ठा महाश्रियाम्‌ ॥४॥ 


खड्गबाणगदाशूलशङ्कचक्रभुशुण्डिभृत्‌ । 
परिघं कार्मुकं शीर्ष निश्चोतद्रुधिरं दधौ ॥५॥ 


एषा सा वैष्णवी माया महाकाली दुरत्यया । 
आराधिता बशीकुर्यात्पूजाकर्तुश्चराचरम्‌ ॥६॥ 


(१ गुप्तवती) श्रीः। त्रिगुणेति। तमःसत्त्वोभयोपसर्जनकरजोगुणप्रधानेत्यर्थः। 
शर्वेति पुंयोगाभावात्र डीषानुगागमौ।।१।। महाकाल्याः स्वरूपान्तरमाह। योग- 
निद्रेति।२। प्रतिवक्त्रं नेत्रत्रयमभिप्रेत्या। त्रिशदिति।।३।।४।। दक्षिणाधः- 
करमारभ्य वामाधःकरपर्यन्तं क्रमेणायुधान्याह। खड्गेति। शीर्ष खट्वाङ्गम्‌।५।।६। 


(२ चन्द्रप्रभा) सुमेधा ऋषि ने कहा--जो देवी त्रिगुणा = महालक्ष्मी, 
तामसी = महाकाली तथा सात्त्विकी = महासरस्वती इन नामों से तीन प्रकार 
की कही गई हैं, वह शर्वा, चण्डिका, दुर्गा, भद्रा और भगवती कही जाती 
हैं॥ १॥ तमोगुणा महाकाली भगवान्‌ विष्णु की योगनिद्रा कही जाती हैं, जिनको 
कमलासन ब्रह्मा ने मधुकैटभ के नाश के लिये स्तुति की थी।।२॥ वह काजल 
“के समान कान्ति वाली देवी, दशमुख वाली, दशभुजा वाली तथा दश पैर वाली 
हैं। वह विशाल तीस नेत्रों की माला अर्थात्‌ पङ्क्ति से सुशोभित हैं॥३॥ हे 


वैकृतिकरहस्यम्‌ ] गुप्तवत्यादिसप्तटीकासंवलिता ७०५ 


क 


राजन्‌! चमकते दाँत और द्रष्टा वाली वह देवी यद्यपि भयङ्कररूपवाली हँ तथापि 
वह रूप सौभाग्य और कान्ति की तथा महती सम्पदाओ की प्रतिष्ठान हैं अर्थात्‌ 
प्राप्ति स्थान हँ॥४।॥ वे १. खड्ग, २. बाण, ३. गदा, ४. शूल, ५. शङ्क, 
६. चक्र, ७. भुशुण्डि धारण करने वाली और ८. परिघ, ९. धनुष तथा १०. 
जिससे रक्त गिरता रहता है ऐसा कटा हुआ शिर अपने दश हाथों में धारण 
करती: हें॥५॥ यह वैष्णवी (भगवान्‌ विष्णु की) माया महाकाली यद्यपि 
अपराजेय हैं, तथापि आराधित होने पर पूजा करने वाले के वश में चराचर 
जगत्‌ को कर देती हें॥६॥ 

सर्वदेवशरीरेभ्यो याविर्भूतामितप्रभा । 

त्रिगुणा सा महालक्ष्मी: साक्षान्महिषमर्दिनी ॥७॥ 

श्वेतानना नीलभुजा सुश्वेतस्तनमण्डला । 

रक्तमध्या रक्तपादा नीलजङ्घोरुरुन्मदा ॥८॥ 

सुचित्रजघना चित्रमाल्याम्बरविभूषणा । 

चित्रानुलेपना का रूपसौभाग्यशालिनी ॥९॥ 

अष्टादशभुजा पूज्या सा सहस्त्रभुजा सती । 

आयुधान्यत्र वक्ष्यन्ते दक्षिणाधःकरक्रमात्‌ ॥१०॥ 

अक्षमाला च कमलं बाणोऽसिः कुलिशं गदा । 

चक्रं त्रिशूलं परशुः शङ्खो घण्टा च पाशकः ॥१९॥ 

शक्तिर्दण्डश्चर्म चापं पानपात्रं कमण्डलुः । 

अलङ्कृतभुजामेभिरायुधैः कमलासनाम्‌ ॥१२॥ 

सर्वदेबमयीमीशां महालक्ष्मीमिमां नृप!। 

पूजयेत्सर्वदेवानां' स लोकानां प्रभुर्भवेत्‌ ॥१३॥ 

(१ गुप्तवती) महालक्ष्म्या रूपान्तरमाह। सर्वदेवेति।७।।८।।९॥ 
सहस्त्रभुजेति वस्तुतोऽनन्तभुजापीत्यर्थः।। १०।११।।१२।१३॥ 

(२ चन्द्रप्रभा) समस्त देवताओं के शरीर से आविर्भूत अनन्त प्रभा वाली 
जो भगवती महिषमर्दिनी अर्थात्‌ महिषासुर का मर्दन करने वाली हैं, वह साक्षात्‌ 
त्रिगुणा महालक्ष्मी हँ॥७।॥ (वह भगवती) श्वेत मुख वाली, नील भुजा वाली, 
अत्यन्त श्वेत स्तनमण्डल वाली, मध्य (कटिभाग) में लाल वर्णवाली तथा लाल 
पैर वाली हैं। जिनके जङ्घा और ऊरु नील हैं और जो उन्मदा हैं अर्थात्‌ अजेय 
१. “पूजयन्‌ सर्वदेवानाम्‌’ इति, 'पूजयेत्सर्वलोकानां स देवानाम्‌’ इत्यपि च क्वचित्पाठः। 

होने के कारण जिनको अपने पराक्रम का अभिमान है।८।। जिनका जघन भाग 
चित्र वर्ण का है, जो अनेक रंगों की माला, वस्त्र तथा आभूषण पहने हैं 
चित्र अनुलेपन (अङ्गराग) वाली हैं, कान्ति रूप और सौभाग्य से युक्त हैं॥९॥ 
यद्यपि वह हजारों भुजा वाली हैं तथापि १८ भुजा वाली मानकर पूज्य हैं अर्थात्‌ 
पूजा करने के योग्य हें अब यहाँ उनके दाहिनी ओर के नीचे के हाथों से 
लेकर बाँयी ओर के नीचे के हाथों तक के आयुधों को क्रमश: कहा 
जायेगा11१०॥ १. अक्षमाला, २. कमल, ३. बाण, ४. असि, ५. कुलिश 
(वज्र), ६. गदा, ७. चक्र, ८. त्रिशूल, ९. परशु, १०. शङ्ख, ११. घण्टा 
और १२. पाश॥११॥ १३. शक्ति, १४. दण्ड, १५. चर्म (ढाल), १६. 
धनुष, १७. पानपात्र और १८. कमण्डलु-इन आयुधों से सुशोभित कर वाली 
हैं तथा कमल के आसन पर विराजमान हैं।॥१२। ऐसी इस महालक्ष्मी की, 
जो सर्वदेवमयी हैं तथा सर्वसमर्थ हैं, जो पूजा करता है, ने नृप! वह सभी 
लोकों का तथा सभी देवों का स्वामी हो सकता है॥१३॥ 

गौरीदेहात्समुद्भूता या सत्त्वैकगुणाश्रया । 

साक्षात्‌ सरस्वती प्रोक्ता शुम्भासुरनिबर्हिणी ॥१४॥ 

दधौ चाष्टभुजा बाणमुसले शूलचक्रभृत्‌। 

शङ्खं घण्टां लाङ्गलं च कार्मुकं वसुधाधिप ॥१५॥ 

एषा सम्पूजिता भक्तया सर्वज्ञत्वं प्रयच्छति । 

निशुम्भमथनी देबी शुम्भासुरनिबर्हिणी ॥१६॥ 

इत्युक्तानि स्वरूपाणि मूर्तीनां तव पार्थिव । 

उपासनं जगन्मातुः पृथगासां निशामय ॥१७॥ 

महालक्ष्मीर्यदा पूज्या महाकाली सरस्वती । 

दक्षिणोत्तरयोः पूज्ये पृष्ठतो मिथुनत्रयम्‌ ॥१८॥ 

(१ गुप्तवती) महासरस्वत्या रूपान्तरमाह। गौरीदेहादिति ।।१४।।१५ 
॥१६॥ प्रथमप्रश्नस्य समाधानमुपसंहरत्रेव द्वितीयप्रश्नोत्तरं प्रतिजानीते। 
इत्युक्तानीति।। १७।। महालक्ष्म्याः पूजामाह। महालक्ष्मीरिति। दक्षिणोत्तरविभागः 
पूजकानुसारेण।। १८॥ 

(२ चन्द्रप्रभा) एक मात्र सत्त्व गुण का आश्रय, गौरी देह से प्रकट हुई 
जो भगवती हैं, वह साक्षात्‌ महासरस्वती कही गई हैं। वे ही शुम्भ नामक असुर 
को मारने वाली हैँ॥१४॥ हे पृथ्वीपते! बाण, मुसल, शूल तथा चक्र धारण 
करने वाली इन अष्टभुजा ने शङ्ख, घण्टा, हल और धनुष भी धारण किया 

था॥१५॥ निशुम्भ नामक असुर का मथन करने वाली और शुम्भ नामक असुर 
को मारने वाली यह सरस्वती देवी भक्ति से पूजित होने पर सर्वज्ञता प्रदान करती 
हैं॥ १६॥ हे राजन्‌! इस प्रकार देवी की मूर्तियों के स्वरूप को तुमसे कहा 
गया। अब जगन्माता महालक्ष्मी तथा अन्य इन महाकाली आदि तीनों मूर्तियों 
की पृथक्‌ पृथक्‌ उपासना भी जानो॥१७।॥ जब चतुर्भुजा महालक्ष्मी की पूजा 
करनी हो तब (उन्हें मध्य में स्थापित करके) उनके दक्षिण और उत्तर (वाम) 
भाग में क्रमशः चतुर्भुजा महाकाली और महासरस्वती की भी पूजा करनी चाहिए 
तथा पृष्ठभाग में तीनों जोड़ों (युगल देवताओं) की भी पूजा करनी चाहिए।१८॥ 

विरिञ्चिः स्वरया मध्ये रुद्रो गौर्या च दक्षिणे । 

वामे लक्ष्म्या हृषीकेशः पुरतो देवतात्रयम्‌ ॥१९॥ 


अष्टादशभुजा मध्ये वामे चास्या दशानना । 
दक्षिणेऽष्टभुजा लक्ष्मीर्महतीति समर्चयेत्‌ ॥२०॥ 


अष्टादशभुजा चैषा यदा पूज्या नराधिप!। 
दशानना चाष्टभुजा दक्षिणोत्तरयोस्तदा ॥२१॥ 


कालमृत्यू च सम्पूज्यौ सर्वारिष्टप्रशान्तये । 
यदा चाष्टभुजा पूज्या शुम्भासुरनिबर्हिणी ॥२२॥ 


(१ गुप्तवती) मिथुनत्रयं देशतो व्यवस्थापयति। विरिञ्चिरिति।१९।। 
अस्या एव स्वरूपान्तरेण पूजाप्रकारमाह। अष्टादशेति। वामदक्षिणविभागो देव्य- 
नुसारेण। अस्या इति विशिष्योक्तेः। दशानना दशभुजाभ्यामेकैकस्या रूपद्वय- 
सत्त्वेऽपि प्रधानदेवताया द्वितीयरूपेण पूजायामन्ययोरपि द्वितीयरूपेणैवाङ्गत्वम्‌। 
प्रथमरूपेण पूजायां तु प्रथमरूपेणैवेति। लक्ष्मीर्महतीत्यत्र द्वितीयाविभत्तयभावः। 
इतिशब्देन कर्मत्वस्याभिधानात्‌|।२०।॥ इतरयोः स्वातन्त्र्येण पूजायामसाधारणेति- 
कर्तव्यताया अभावेन त्रितयसाधारणीमेव तामाह। सार्धेन। अष्टादशेति। 
दक्षिणोत्तरयोरित्युत्तरान्वयि। देवतात्रयस्य द्वितीयस्वरूपेण स्वतन्त्रपूजात्रयेऽपि 
दक्षिणे कालः, उत्तरे मृत्युश्चेति देवते पूजनीये इत्यर्थः।॥२१।।२२॥ 


(२ चन्द्रप्रभा) महालक्ष्मी के ठीक पीछे मध्यभाग में सरस्वती के साथ 
ब्रह्मा का तथा उनके दक्षिण भाग में गौरी के साथ रुद्र का पूजन करना चाहिये। 
वामभाग में लक्ष्मी के साथ हृषीकेश का तथा पुरोभाग में अर्थात्‌ महालक्ष्मी 
आदि तीनों देवियों के सामने (वक्ष्यमाण) तीन देवियों का भी पूजन करना 
चाहिये॥१९॥ (मध्यस्थ महालक्ष्मी के आगे) मध्यभाग में अठारह भुजाओं वाली 
(पूजक की दृष्टि में, क्योंकि वे हजारों भुजाओं वाली हैं) महालक्ष्मी का, वामभाग 

में दशमुखों वाली महाकाली का तथा दक्षिणभाग में आठ भुजाओ वाली 
महासरस्वती का पूजन करना चाहिये। इस प्रकार चतुर्भुजा महालक्ष्मी की पूजा 
करनी चाहिये॥२०॥ हे राजन्‌! जब यह अष्टादशभुजा महालक्ष्मी, दशानना 
महाकाली तथा अष्टभुजा महासरस्वती, स्वतन्त्र रूप से अलग-अलग पूजी जाँय 
तब इनके दक्षिण और वाम भाग में॥२१॥ क्रमश: काल और मृत्यु की भी 
भलीभाँति पूजा सभी प्रकार के अरिष्टों की शान्ति के लिये करनी चाहिये। जब 
शुम्भ नामक असुर को मारने वाली अष्टभुजा की पृथक्‌ पूजा करनी हो॥२२॥ 


नवास्याः शक्तयः पूज्यास्तथा रुद्रविनायकौ । 
नमो देव्या इति स्तोत्रैर्महालक्ष्मी समर्चयेत्‌ ॥२३॥ 


अवतारत्रयार्चायां स्तोत्रमन्त्रास्तदा भ्रया: । 
अष्टादशभुजा चैषा पूज्या महिषमर्दिनी ॥२४॥ 


महालक्ष्मीर्महाकाली सैव प्रोक्ता सरस्वती । 
ईश्वरी पुण्यपापानां सर्वलोकमहेश्वरी ॥२५॥ 


(१ गुप्तवती) अष्टादशभुजायाः स्वतन्त्रपूजायामन्यदप्यङ्गमाह। यदा चेति। 
नव शक्तयः कवचोक्ताः शैलपुत्र्यादयः, पीठशक्तयो वा। रुद्र इति। 
दक्षिणोत्तरयोरित्यर्थः। अथ करणमन्त्रानाह। नम इति। नमो देव्या इत्येकेन वा 
अथर्वशीर्षस्थमन्त्रेण। रौद्रायै इत्यादिस्तोत्रमन्त्रैः सर्वैरपि वा॥२३।॥। अवतारत्रयेति। 
महाकालीं “त्वं स्वाहा त्वं स्वधा’ इति स्तात्रमन्त्रै्महालक्ष्मीं 'देव्या यया ततम्‌' 
इति स्तोत्रमन्त्रै्महासरस्वतीं (देवि प्रपन्नार्तिहरे’ इति स्तोत्रमन्तरैरर्चयेदित्यर्थः। इदानीं 
चण्डीस्तवोपासकानामष्टादशभुजाया मध्यमचरित्रदेवताया महालक्ष्म्या एव पूजनं 
नित्यं काम्यं च। इतरयोः पूजनं कृताकृतम्‌। महालक्ष्म्या एव समष्टित्वेन 
तत्पूजयैवान्ययोः पूजितप्रायत्वादिति ध्वननाय विस्तरेण तदेव वर्णयति। 
अष्टादशेत्यादिना।। २४।।२५॥ 


(२ चन्द्रप्रभा) तब उनके दक्षिणभाग में रुद्र और वामभाग में विनायक 
श्री गणेश जी की भी पूजा की जाय और इनकी नव शक्तियाँ (१. ब्राह्मी, २. 
माहेश्वरी, ३. कौमारी, ४. वैष्णवी, ५. वाराही, ६. नारसिंही, ७. एन्द्री, ८. 
शिवदूती, ९. चामुण्डा) भी पूजी जाँय। “नमो देव्यै' इस स्तोत्र से (चतुर्भुजा) 
महालक्ष्मी की अर्चना करनी चाहिए॥२३॥ उनके तीन अवतारों (अष्टादशभुजा, 
दशानना, अष्टभुजा) की अर्चना में उनसे सम्बद्ध स्तोत्रमन््रों का प्रयोग करना 
चाहिये (अर्थात्‌ अष्टादश भुजा के लिये 'देव्या यया ततमिदम्‌', दशानना के 
लिये रात्रिसूक्त तथा अष्टभुजा के लिये नारायणीसूक्त का प्रयोग करना चाहिये) 

महिषासुरमर्दिनी अष्टादश भुजा महालक्ष्मी विशेषरूप से पूज्य हैं॥२४।। क्योंकि 

वे ही महालक्ष्मी, महाकाली और महासरस्वती कही गयीं हैं। वे ही पुण्य और 

पाप की ईश्वरी (नियन्त्री) हैं और सम्पूर्ण लोकों की महेश्वरी हैं॥२५॥ 
महिषान्तकरी येन पूजिता स जगत्प्रभुः । 
पूजयेज्जगतां धात्रीं चण्डिकां भक्तवत्सलाम्‌ ॥२६॥ 


अर्घ्यादिभिरलङ्कारैर्गन्धपुष्पैस्तथाक्षतैः । 
धूपैदीपिश्च नैवेद्यैर्नानाभक्ष्यसमन्वितैः ॥२७॥ 


रुधिराक्तेन बलिना मांसेन सुरया नृप!। 
प्रणामाचमनीयेन चन्दनेन सुगन्धिना ॥२८॥ 


सकर्पूरैश्च ताम्बूलैर्भक्तिभावसमन्वितैः । 
वामभागेऽग्रतो देव्याश्छिन्नशीर्ष महासुरम्‌ ॥२९॥ 


पूजयेन्महिषं येन प्राप्तं सायुज्यमीशया । 
दक्षिणे पुरतः सिहं समग्रं धर्ममीश्वरम्‌॥३०॥ 


वाहनं पूजयेद्देव्या धृतं येन चराचरम्‌। 
यः कुर्यात्‌ प्रयतो धीमांस्तस्या एकाग्रमानसः ॥३१॥ 


(१ गुप्तवती)।।२६।।२७॥। रूधिराक्तेनेति। ब्राह्मणादिभेदेन बलिव्यवस्था 
पूर्वमेवोक्ता न प्र(वि)स्मर्तव्या।२८।२९॥ सिंहस्य वाहनात्मकं रूपमाह। समग्रं 
धर्ममिति। चतुर्दशविद्याविहितकर्मात्मकमित्यर्थः।।३०।। यस्तस्याः पूजां कुर्यात्स 
सिंहं पूजयेदिति पूर्वेणान्वयः।।३१॥ 

(२ चन्द्रप्रभा) जिस व्यक्ति के द्वारा महिषासुर का अन्त करने वाली 
भगवती महालक्ष्मी पूजी गयीं वह जगत्प्रभु हुआ है और होगा। इसलिये प्रत्येक 
व्यक्ति को जगत्‌ की धात्री अर्थात्‌ जगत्‌ को धारण करने वाली भक्तवत्सला 
भगवती चण्डिका की पूजा करनी चाहिये।२६। (इसके पश्चात्‌ ऋषि सुमेधा 
भगवती के पूजन का प्रकार बता रहे हैं)-हे राजन्‌! अर्घ्य आदि से, अलङ्कारों 
से, गन्ध तथा पुष्पों से, अक्षतों से, धूप और दीपों से, अनेक प्रकार के भक्ष्य 
पदार्थो से युक्त नैवेद्यों से॥२७॥ रुधिर संयुक्त बलि से, मांस से, सुरा से, 
प्रणाम और आचमन के योग्य जल से सुगन्धित चन्दन से॥२८॥ भक्तिभाव 
से युक्त कर्पूर सहित ताम्बूल आदि से (भगवती की पूजा करनी चाहिये)। देवी 
के सामने बाँयी ओर कटे मस्तक वाले उस महादैत्य।२९॥ महिषासुर की पूजा 
करनी चाहिए, जिसने भगवती से सायुज्य प्राप्त कर लिया है। भगवती के सामने 

दाँयी ओर सिंह की पूजा करनी चाहिये, जो सिंह सम्पूर्ण धर्मरूप तथा ईश्वर 
भाव सम्पन्न. है॥३०॥ देवी का वाहन है और जिसने चराचर जगत्‌ को धारण 
किया है। तदनन्तर जो बुद्धिमान्‌ पुरुष हैं वह प्रयत तथा एकाग्रचित्त होकर उस 
भगवती का स्तवन करें॥३१॥ १ 


ततः कृताञ्जलिर्भूत्वा स्तुवीत चरितेरिमै: । 

एकेन खा मध्यमेन नैकेनेतरयोरिह ॥३२॥ 

चरितार्थ तु न जपेज्जपँश्छिद्रमवाप्नुयात्‌ । 

प्रदक्षिणा नमस्कारान्‌ कृत्वा मूर्ध्नि कृताञ्जलिः ॥३३॥ 

क्षमापयेज्जगद्धात्रीं मुहुर्मुहुरतन्द्रित: । 

प्रतिश्लोकं च जुहुयात्‌ पायसं तिलसर्पिषा ॥३४॥ 

(१ गुप्तवती) ततः अङ्गदेवतापूजोत्तरं चरित्रत्रयेण समुचितेन वा 

, मध्यमचरित्रमात्रेण वा स्तोत्रचतुष्टयेन वा स्तुवीत। अत्र पूर्वपूर्वासम्भवे सत्युततरोत्तरपक्षो 
व्यवस्थितः।॥३२।।३३॥ प्रतिश्लोकमिति। उक्तमन्त्रविभागान्यतमोपलक्षणमिदम्‌। 
अत्र केचित्‌ कवचादित्रयस्य रहस्यत्रयस्य च प्रतिश्लोकं होममनुतिष्ठन्ति। तत्र 
कवचांशे होमो न युक्तः, तत्रान्तरे निषेधात्‌। यथा-- 


चण्डीस्तवे प्रतिश्लोकमेकैकाहुतिरिष्यते । 
रक्षा कवचगैर्मन्त्रैहोमं तत्र न कारयेत्‌ ॥ 


मौर्ख्यात्‌ कवचगैर्मनत्रैः प्रतिश्लोकं जुहोति यः । 
स्याद्देहपतनं तस्य नरकं च प्रपद्यते ॥ 


अन्धकाख्यो महादैत्यो दुर्गाहोमपरायणः । 
कवचाहुतिजात्‌ पापान्महेशेन निपातितः ॥ 


इत्यादि ।।३४।। 


(२ चन्द्रप्रभा) इसके पश्चात्‌ अञ्जलि बाँधकर (हाथ जोड़कर) इन (पूर्वोक्त 
तीनों) चरितों के द्वारा भगवती की स्तुति करनी चाहिये। यदि एक ही चरित से स्तुति 
करनी हो तो मध्यम चरित से करनी चाहिए। शेष दो में से (प्रथम तथा उत्तर चरितों 
में से) किसी एक से नहीं करनी चाहिये।३२॥ चरित का आधा नहीं करना 
चाहिए। यदि कोई ऐसा करे अर्थात्‌ आधे चरित का पाठ करे तो अशुभ प्राप्त कर 
सकता है। फिर प्रदक्षिणा तथा नमस्कार करके शिर:अञ्जलि योग बनाकर (मस्तक 
पर हाथ जोड़कर)॥३३॥ निरालस्य होकर जगद्धात्री से बार-बार (अपराओं या 
त्रुटियों के लिए) क्षमा प्रार्थना करनी चाहिए। पुनः तिल घृत मिश्रित खीर से 
प्रतिश्लोक (प्रति मन्त्र) का उच्चारण करके आहुति देनी चाहिये।।३४॥ 

जुहुयात्स्तोत्रमन्त्रैर्वा चण्डिकायै शुभं हवि: । 
नमोनम:पदैर्देवी' पूजयेत्सुसमाहितः ॥३५॥ 
प्रयतः प्राञ्जलिः प्रह्नः प्रणम्यारोप्य चात्मनि । 
सुचिरं भावयेदीशां चण्डिकां तन्मयो भवेत्‌ ॥३६॥ 
एवं यः पूजयेद्भत्तया प्रत्यहं परमेश्वरीम्‌। 
भुक्त्वा कामान्‌' यथाकामं देवीसायुज्यमाणुयात्‌ ॥३७॥ 
यो न पूजयते नित्यं चण्डिकां भक्तवत्सलाम्‌ । 
भस्मीकृत्यास्य पुण्यानि निर्दहेत्परमेश्वरी ॥३८॥ 


तस्मात्‌ पूजय भूपाल! सर्वलोकमहेश्वरीम्‌। 
यथोक्तेन विधानेन चण्डिकां सुखमाप्स्यसि ॥३९॥ 


इति वैकृतिकरहस्यं समाप्तम्‌। 


(१ गुप्तवती) तावदशक्तस्य पक्षान्तरमाह। जुहुयात्‌ स्तोत्रमन्त्रैवेति। अयं 
होमः प्रकरणात्‌ पूजाङ्गम्‌।।३५।।३६। अस्याः काम्यत्वनित्यत्वे क्रमेणाह। एवं 
य इति द्वाभ्याम्‌।३७।।३८।। उपसंहरति। तस्मादिति ३९॥ 


इति श्रीगुप्तवत्यां वैकृतिकरहस्यव्याख्या। 


(२ चन्द्रप्रभा) अथवा स्तोत्रमन्त्रों के द्वारा (केवल मध्यम चरित के प्रति 
मन्त्रों के द्वारा) चण्डिका के लिये पवित्र हविष्य का हवन करना चाहिये। (कुछ 
लोग चारों स्तुतियों से तथा कुछ लोग 'चण्डिकायै नमः” के द्वारा ही हवन का 
विधान करते हैं)। हवन के पश्चात्‌ समाहित चित्त होकर महालक्ष्मी देवी के नामों 
से अर्थात्‌ नाममन्त्रों का उच्चारण करके पुन: उनकी पूजा करनी चाहिये॥३५॥ 
तत्पश्चात्‌ यत्नपूर्वक अञ्जलि बाँधकर (हाथ जोड़कर), विनप्र होकर देवी को 
प्रणाम कर, हृदय में उन सर्वेश्वरी चण्डिका का आरोप करके दीर्घकाल तक उनकी 
भावना करते हुए उन्हीं में तन्मय हो जाना चाहिये॥३६॥ इस प्रकार जो व्यक्ति 
भक्तिपूर्वक प्रतिदिन परमेश्वरी की पूजा कर सके वह मनोवाञ्छित भोगों को 
भोगकर देवी का सायुज्य प्राप्त कर सकता है॥३७॥ जो व्यक्ति भक्तवत्सला 
चण्डिका की पूजा नित्य नहीं करता है उसके पुण्यों को भस्म बनाकर भगवती 
परमेश्वरी जला सकती हैं॥३८॥ इसलिये हे राजन्‌! तुम सर्वलोक महेश्वरी 
चण्डिका की यथाविधि कहे गये विधान से पूजा करो, सुख पावोगे॥३९॥ 

नन्दा भगवती नाम या भविष्यति नन्दजा । 
सा स्तुता पूजिता भक्तया वशीकुर्याज्जगत्त्रयम्‌ ॥१॥ 
कनकोत्तमकान्तिः सा सुकान्तिकनकाम्बरा । 
देवी कनकवर्णाभा कनकोत्तमभूषणा ॥२॥ 


कमलाङ्कशपाशाब्जैरलङ्कृतचतुर्भुजा 
इन्द्रा कमला लक्ष्मी: सा श्रीरुक्माम्बुजासना ॥३॥ 
या रक्तदन्तिका नाम देवी प्रोक्ता मयाऽनघ! । 
तस्याः स्वरूपं वक्ष्यामि शृणु सर्वभयापहम्‌ ॥४॥ 


रक्ताम्बरा रक्तवर्णा रक्तसर्वाङ्गभूषणा । 
रक्तायुधा रक्तनेत्रा रक्तकेशातिभीषणा ॥५॥ 


रक्ततीक्ष्णनखा रक्तदशना रक्तदन्तिका । 
पतिं नारीवानुरक्ता देवी भक्तं भजेज्जनम्‌॥६॥ 


(१ गुप्तवती) अथ नन्दजादिमूर्तिसप्तकस्योपास्ति संक्षिप्याह। नन्दे- 
त्यादिना। पाशाब्जैरिति। अब्जः शङ्खः कमलमेव वा। लक्ष्मीध्याने हस्ताभ्यां 
पद्मद्वयधारणस्यान्यत्र दर्शनात्‌।१।।२।।३।४।।५।। पतिं नारीवेत्यनुरागमात्रांशे 
दृष्टान्तः।।६।। 

(२ चन्द्रप्रभा) सुमेधा ऋषि ने कहा--राजन्‌! नन्दा नामवाली देवी जो 
नन्द से उत्पन्न होंगी, वह यदि भक्ति से पूजित हों, तो तीनों लोकों को (पूजा 
करने वाले के) वश में कर देती हैं।१।। वह देवी कनक से उत्तम कान्तिवाली 
हैं। उनके वस्त्र सुन्दर कान्ति वाले तथा कनकवर्ण के हैं। वह देवी कनक के 
वर्ण की आभा वाली तथा कनक निर्मित उत्तम आभूषण से युक्त हैं।॥२। कमल 
अङ्कुश, पाश, शङ्ख से उस देवी की चारों भुजायें सुशोभित हैं। वह इन्दिरा, 
कमला, लक्ष्मी, श्री तथा रुक्माम्बुजासना (सुवर्णमय कमल के आसन पर 
विराजमान) आदि नामों वाली हैं॥३॥ हे निष्पाप राजन्‌! जो ग्रक्तदन्तिका 

नामवाली देवी मेरे द्वारा बतायी गयी हैं, अब मैं उस देवी का स्वरूप कहूँगा 
उसे सुनो। वह सभी भयों को दूर करने वाली हैं॥४॥ लाल वस्त्र धारण करने 
वाली हैं, लाल वर्ण वाली हैं, सर्वाङ्गभूषण जिसके लाल हैं, रक्त अस्त्रवाली 
हैं, लाल आँख वाली हैं तथा अतिभीषण लाल केशों वाली हँ॥५॥ तीक्ष्ण 
एवं लाल नखों वाली हैं, लाल दाँतों वाली हैं। इसलिये वह रक्तदन्तिका नाम 
वाली हैं। ऐसी यह देवी अपने भक्तजन को इस प्रकार मानती हैं जैसे कोई 
अनुरक्त स्त्री अपने पति को माने॥६॥ 


वसुधेव विशाला सा सुमेरुयुगलस्तनी । 
दीर्घौ लम्बावतिस्थूलौ तावतीव मनोहरौ ॥७॥ 
कर्कशावतिकान्तौ तौ सर्वानन्दपयोनिधी । 
भक्तान्‌ सम्पाययेद्देवी सर्वकामदुघौ स्तनौ ॥८॥ 
खड्गं पात्रं च मुशलं लाङ्गलं च बिभर्ति सा। 
आख्याता रक्तचामुण्डा देवी योगेश्वरीति च ॥९॥ 
अनया व्याप्तमखिलं जगत्‌ स्थावरजङ्गमम्‌ । 
इमां यः पूजयेद्भत्तया स व्याप्नोति चराचरम्‌ ॥१०॥ 
अधीते य इमं नित्यं रक्तदन्त्या वपुःस्तवम्‌ । 
तं सा परिचरेद्देवी पतिं प्रियमिवाङ्गना ॥११॥ 
शाकम्भरी नीलवर्णा नीलोत्पलविलोचना । 
गम्भीरनाभिस्त्रिवलीविभूषिततनूदरी ॥१२॥ 


सुकर्कशसमोत्तुङ्गवृत्तपीनघनस्तनी | 
मुष्टि शिलीमुखापूर्ण कमलं कमलालया ॥१३॥ 
(१ गुप्तवती)।७।।८। पात्रं मधुपानसाधनम्‌।९।।१०।।११।।१२॥ 
शिलीमुखा बाणा: धनुर्बाणपद्मशायकान्‌ विभ्रती चतुर्भुजेरित्यर्थ:॥१३॥ 


(२ चन्द्रप्रभा) वह देवी रक्तदन्तिका पृथ्वी की तरह विशाल हैं। दो सुमेरु 
पर्वत के समान उसके दोनों स्तन हैं। वे स्तन दीर्घ, लम्बे, अति स्थूल और 
बहुत ही मनोहर हैं॥७॥ कर्कश होते हुए भी अत्यन्त सुन्दर हैं तथा सम्पूर्ण 
आनन्द के समुद्र जैसे हैं। सभी कामों को देने वाले इन दोनों स्तनों को देवी 
अपने भक्तों को पिलाती हैं।॥८। वह देवी खड्ग, पात्र, मुसल तथा हल अपने 
चारों हाथों में धारण करती हैं। ये ही रक्तचामुण्डा और योगेश्वरी देवी कहलाती 
हैं॥९॥ इनसे ही यह सम्पूर्ण स्थावर-जङ्गम जगत्‌ व्याप्त है। जो भक्त इनकी 

(रक्तदन्तिका देवी को) भक्तिपूर्वक पूजा करता है वह भी चराचर जगत्‌ में व्याप्त 
जो जाता है॥१०॥ जो व्यक्ति इन रक्तदन्तिका देवी के इस शरीरस्तवन 
(शरीरवर्णन) को नित्य पढ़ता है, उसकी सेवा देवी ठीक उसी प्रकार करती हैं 
जैसे कोई स्त्री प्रिय पति की करती हैं'।।११।। शाकम्भरी देवी नीलवर्ण वाली, 
नीलकमल के समान आँखवाली, गम्भीरनाभिवाली तथा त्रिवली से विभूषित कृश 
उदरवाली हैं॥१२॥ ये अत्यन्त कठोर, बराबर, ऊँचे, गोल, स्थूल, तथा सटे 
हुए स्तनवाली हैं। कमल पर निवास करने वाली यह परमेश्वरी अपने हाथों में 
बाणों से पूर्ण मुष्टि, कमल (धारण करती हैं)॥१३॥ 
पुष्पपल्लवमूलादिफलाढ्यं शाकसञ्चयम्‌ | 
काम्यानन्तरसैर्युक्तं॑  क्षुचृण्मृत्युज्वरापहम्‌ ॥१४॥ 
कार्मुकं च स्फुरत्कान्ति बिभ्रती परमेश्वरी । 
शाकम्भरी शताक्षी सा सैव दुर्गा प्रकीर्तिता ॥१५॥ 
विशोका दुष्टदमनी शमनी दुरितापदाम्‌ । 
उमा गौरी सती चण्डी कालिका सापि पार्वती ॥१६॥ 
शाकम्भरीं स्तुवन्‌ ध्यायञ्जपन्‌ सम्पूजयन्नमन्‌ । 
अक्षय्यमश्नुते शीघ्रमन्नपानामृतं फलम्‌ ॥१७॥ 
भीमापि नीलवर्णा सा दंष्टादशनभासुरा । 
विशाललोचना नारी वृत्तपीनपयोधरा ॥१८॥ 


चन्द्रहासं च डमरुं शिरःपात्रं च बिभ्रती । 
एकवीरा कालरात्रिः सैवोक्ता कामदा स्तुता ॥१९॥ 


तेजोमण्डलदुर्धर्षा भ्रामरी चित्रकान्तिभृत्‌। 
चित्रानुलेपना देवी चित्राभरणभूषिता ॥२०॥ 


(९ गुप्तवती)।। १४।। शताक्षीमूर्तिदुर्गामूत्योरवतारान्तरत्वाभावेन शाकम्भरी- 
पूजाविधिमेव तत्रातिदिशति। सैवेति।।१५।।१६।।१७।।१८। चन्द्रहासं 
खड्गम्‌।१९।। सप्तमी मूर्तिमाह। तेज इति।॥२०॥ 

(२ चन्द्रप्रभा) पुष्प पल्लव मूल आदि से भरपूर, भूख, प्यास, मृत्यु 
तथा ज्वर को दूर करने वाले शाकसमूह को धारण करती हैं, जो मनोवाञ्छित 
ज जु ऊतक पर उप्मालङ्कार का कवल साधारण धर्म ही अपेक्षित हे उपमान सादृश्य नहीं 
१. ऐसे स्थलों पर उपमालङ्कार का केवल साधारण धर्म ही अपेक्षित हैं, उपमान सादृश्य नहीं। 


अतः ऋषि का तात्पर्य मात्र प्रेम की पूर्णता से हे। 
२. 'भयापहम्‌” इति क्वचित्पाठः। 


मूर्तिरहस्यम्‌ ] गुप्तवत्यादिसप्तटीकासंवलिता ७१५ 


अनन्त रसों से युक्त रहता हे॥१४॥ ये कान्ति विखेरने वाले धनुष को भी 
धारण करती हैं। यही भगवती देश-काल-अवस्था भेद से शाकम्भरी, शताक्षी 
तथा दुर्गा कही जाती हैँ॥१५॥ शोकरहित, दुष्टों का दमन करने वाली, पाप 
और आपत्ति का शमन करने वाली हैं। उमा,. गौरी, शती, चण्डी, कालिका 
और पार्वती भी वही हैं॥१६॥ ऐसी इन शाकम्भरी देवी की स्तुति, ध्यान, 
जप, पूजा और नमस्कार करने वाला व्यक्ति शीघ्र ही अन्न, पान और अमृतफल 
को प्राप्त करता है, जो अक्षय अर्थात्‌ कभी नष्ट नहीं होता॥१७॥ 


वह भीमादेवी भी नीलवर्ण वाली ही हैं। दंष्ट्रा और दशन से प्रकाशित 
हैं। विशाल नेत्रों वाली, स्त्री रूप वाली तथा गोल एवं पुष्ट पयोधर वाली 
हें॥१८। अपने चारों हाथों में चन्द्रहास, डमरू, शिर तथा पानपात्र धारण 
करती हैं। वे ही एकवीरा और कालरात्रि नामवाली हैं। वे ही स्तुत अर्थात्‌ पूजित 
होने पर कामदा अर्थात्‌ मनोरथ पूर्ण करने वाली हैं॥१९॥ 


वह देवी भ्रामरी कही जाती हैं, जो विचित्र (अनेक रंग की) कान्ति को 
धारण करने वाली हैं, अपने तेजोमण्डल के द्वारा दुर्धर्ष (दुर्निरीक्ष्य) हैं, विभिन्न 
प्रकार के अङ्गरागों वाली हैं तथा विचित्र आभूषणों से विभूषित हें॥२०॥ 
चित्रश्रमरपाणिः सा महामारीति गीयते। 
इत्येता मूर्तयो देव्या व्याख्याता वसुधाधिप! ॥२१॥ 
जगन्मातुश्चण्डिकायाः कीर्तिताः कामधेनवः । 
इदं रहस्यं परमं न वाच्यं कस्यचित्त्वया ॥२२॥ 
व्याख्यानं दिव्यमूर्तीनामधीष्वाऽवहितः स्वयम्‌ । 
तस्मात्‌ सर्वप्रयत्नेन देवीं जप निरन्तरम्‌ ॥२३॥ 
सप्तजन्मार्जितैघोरिब्रह्महत्यासमैरपि । 
पाठमात्रेण मन्त्राणां मुच्यते सर्वकिल्विषैः ॥२४॥ 
देव्या ध्यानं मया ख्यातं गुह्याद्गुह्यतरं महत्‌ । 
तस्मात्‌ सर्वप्रयलेन सर्वकामफलप्रदम्‌ ॥२५॥ 
इति मूर्तिरहस्यं समाप्तम्‌। 
(१ गुप्तबती)।२१।२२॥ रहस्यत्रयस्याप्यध्ययनं विधत्ते। व्याख्यान- 
मिति) अवहितः अर्थावधानसहित इति सर्वं शिवम्‌।२३।२४।।२५॥ 


१. 'अभीष्टफलदायकम्‌' इति क्वचित्पाठः। 


७१६ दुर्गासप्तशती [ मूर्तिरहस्यम्‌ 


इति गुप्तबत्यां मूर्तिरहस्यव्याख्या। 


चतुष्टये पीठिकानां प्राचीनानां च तुष्टये। 
चमत्कृतिकरी भूयान्नबीनानां च मत्कृतिः ॥१॥ 
साधुच्छाया प्रमितप्रमोदवर्षे चिदम्बरे जनिता । 
साधुच्छायाप्रमितप्रमोदवर्ष चिदम्बरे तनुतात्‌ ॥२॥ 
गुरुरेव शिवो गुरुमेव भजे गुरुणैव सहास्मि नमो गुरवे । 
न गुरोरधिकं शिशुरस्मि गुरोर्मतिरस्तु गुरौ जयनाथगुरौ ॥३॥ 
श्रीकाशीपुरवासिसोमपसु धीगम्भीरराङ्भारती- 
पुत्रेणाग्निचिता मया रचितया चण्डीस्तुतेष्टीकया । 
या नन्दादिषु सप्तमी भ्रमरिणी भीमातटे सन्नति- 
क्षेत्रे न: कुलदेवता वसति सा श्रीचन्द्रला प्रीयताम्‌ ॥४॥ 
इति श्रीमत्पदवाक्यप्रमाणपारावारीणधुरीणसर्वतन्त्र - 
स्वतन्त्रश्रीमद्गम्भीररायभारतीदीक्षितात्मज भास्कर राय भारती - 
दीक्षितमहाग्निचिता विरचिता गुप्तवतीसमाख्या सप्तशतीव्याख्या समाप्ता। 


नमश्चण्डिकायै नमो नमः 


न वै देयमनुक्रोशाद्दीनार्तातुरकेष्वपि । 
आप्ताचरित इत्येव धर्म इत्येव वा पुनः ॥१॥ 


(२ चन्द्रप्रभा) वह चित्रभ्रमरपाणि (हाथ में विचित्र भ्रमर जीवविशेष को 
धारण करने वाली) और महामारी इत्यादि नामों से भी गायी जाती हैं। हे राजन्‌! इस 
प्रकार देवी की ये (पूर्वोक्त) मूर्तियाँ कही गयीं हँ॥२ १॥ जगन्माता चण्डिका की जो 
पूर्वोक्त ये मूर्तियाँ हैं वे कीर्तन करने पर कामधेनु हैं अर्थात्‌ कामधेनु के समान अभीष्ट 
फल देने वाली हैं। यह परम (गोपनीय) रहस्य तुम्हारे द्वारा किसी से नहीं कहना 
चाहिये।२२॥ इसलिये इन दिव्य मूर्तियों के व्याख्यान को अर्थावधान सहित स्वयं 
पढ़ो और पूर्णप्रयत्न करके निरन्तर देवी को जपो अर्थात्‌ निरन्तर देवी की आराधना 
करो॥२३॥ इन मन्त्रों के पाठ मात्र से मनुष्य सात जन्मों में अर्जित ब्रह्महत्या के 
सदृश भी घोर सम्पूर्ण पापों से मुक्त हो जाता है।।२४॥ इसलिये पूर्णप्रयत्न पूर्वक 
सम्पूर्ण कामफलप्रद गुह्य से भी अत्यन्त गुह्यतर देवी का ध्यान मेरे द्वारा (तुम्हारे 
कल्याण के लिये) कहा गया॥२५॥ 


भेर 


क्षमा - प्रार्थना 
७७% 


अपराधसहस्त्राणि क्रियन्तेऽहर्निशं मया । 
दासोऽयमिति मां मत्वा क्षमस्व परमेश्वरि! ॥१॥ 


आवाहनं न जानामि न जानामि विसर्जनम्‌ । 
पूजां चैव न जानामि क्षम्यतां परमेश्वरि! ॥२॥ 


मन्त्रहीनं क्रियाहीनं भक्तिहीनं सुरेश्वरि! । 
यत्पूजितं . मया देवि! परिपूर्णं तदस्तु मे ॥३॥ 
अपराधशतं कृत्वा जगदम्बेति चोच्चरेत्‌ । 
यां गतिं समवाप्नोति न तां ब्रह्मादयः सुराः ॥४॥ 


सापराधोऽस्मि शरणं प्राप्तस्त्वां जगदम्बिके! । 
इदानीमनुकम्प्योऽहं यथेच्छसि तथा कुरु ॥५॥ 


अज्ञानाद्विस्मृतेर्भ्रान्त्या यन््यूनमधिकं कृतम्‌ । 
तत्सर्व क्षम्यतां देवि! प्रसीद परमेश्वरि! ॥६॥ 


(चन्द्रप्रभा) हे परमेश्वरि! मेरे द्वारा रात-दिन सहस्रं अपराध किये जाते 
हैं। “यह मेरा दास है'--ऐसा समझकर मेरे उन अपराधों को तुम कृपापूर्वक 
क्षमा करो॥१॥ हे परमेश्वरि! में आवाहन नहीं जानता, विसर्जन नहीं जानता 
तथा पूजा करने का ढंग भी नहीं जानता। क्षमा करो॥२॥ हे देवि! सुरेश्वरि! 
मेरे द्वारा मन्त्रहीन, क्रियाहीन और भक्तिहीन जो तुम्हारा पूजन किया गया हे 
वह सब मेरा किया हुआ, आपकी कृपा से पूर्ण हो॥३॥ सैकड़ों अपराध 
करके भी (जो तुम्हारी शरण में जाकर) हे 'जगदम्ब' इस प्रकार कहकर 
पुकारता है, उसे वह गति प्राप्त होती है, जो ब्रह्मादि देवताओं के लिये भी 
सुलभ नहीं है॥४॥ हे जगदम्बिके! मैं अपराधी हूँ, किन्तु तुम्हारी शरण में 
आया हूँ। इस समय मैं दया का पात्र है तुम जैसा चाहो, करो॥५॥ 
हे देवि! परमेश्वरि! आज्ञान से, भूल से अथवा भ्रान्ति से मैंने जो न्यूनता या 
अधिकता कर दी हो, वह सब क्षमा करो और प्रसन्न होओ॥६॥ 


७१८ दुर्गासप्तशती [ क्षमा-प्रार्थना 


कामेश्वरि! जगन्मातः! सच्चिदानन्दविग्रहे! । 
गृहाणार्चामिमां प्रीत्या प्रसीद परमेश्वरि! ॥७॥ 
गुह्यातिगुह्यगोप्त्री त्वं गृहाणास्मत्कृतं जपम्‌ । 
सिद्धिर्भवतु मे देवि! त्वत्प्रसादात्सुरेश्वरि! ॥८॥ 


। । श्रीदुगर्पिणमस्तु । । 
हे सच्चिदानन्दस्वरूपा परमेश्वरि! जगन्माता कामेश्वरि! तुम प्रसत्रतापूर्वक मेरी 
इस पूजा को स्वीकार करो और मुझपर प्रसन्न रहो॥७॥ हे देवि! सुरेश्वरि! 


तुम गोपनीय से भी गोपनीय वस्तु की रक्षा करने वाली हो। मेरे द्वारा किये 
हुए इस जप को ग्रहण करो। तुम्हारी प्रसन्नता से मुझे सिद्धि प्राप्त हो॥८॥ 


अथ देव्यपराधक्षमापनस्तोत्रम्‌ 
ळे 


न मन्त्रं नो यन्त्रं तदपि च न जाने स्तुतिमहो 

न चाह्वानं ध्यानं तदपि च न जाने स्तुतिकथाः । 
न जाने मुद्रास्ते तदपि च न जाने विलपनं 

परं जाने मातस्त्वदनुसरणं क्लेशहरणम्‌ ॥१॥ 
विधेरज्ञानेन द्रविणविरहेणालसतया 

विधेयाशक्यत्वात्तव चरणयोर्या च्युतिरभूत्‌ । 
तदेतत्‌ क्षन्तव्यं जननि! सकलोद्धारिणि! शिवे! 

कुपुत्रो जायेत क्वचिदपि कुमाता न भवति ॥२॥ 
पृथिव्यां पुत्रास्ते जननि! बहवः सन्ति सरलाः 

परं तेषां मध्ये विरलतरलोऽहं तव सुतः। 
मदीयोऽयं त्यागः समुचितमिदं नो तव शिवे! 

कुपुत्रो जायेत क्वचिदपि कुमाता न भवति ॥३॥ 


(चन्द्रप्रभा) हे माँ! मैं मन्त्र नहीं जानता हूँ, और यन्त्र भी नहीं जानता 
हूँ; अहो! मुझे स्तुति का भी ज्ञान नहीं है। न आवाहन का पता है, न ध्यान 
का। स्तोत्र और कथा की भी जानकारी नहीं है। तुम्हारी मुद्राओं को नहीं जानता 
हूँ और व्याकुल होकर विलाप करना भी मुझे नहीं आता है; परन्तु एक बात 
जानता हूँ, केवल तुम्हारा अनुसरण--तुम्हारे पीछे चलना। जो कि सब क्लेशों 
को--समस्त दुःख विपत्तियों को हर लेने वाला है॥१॥ 


सबका उद्धार करनेवाली कल्याणमयी माता! पूजा की विधि के आज्ञान 
के कारण, धन के अभाव के कारण, स्वभाव से भी आलसी होने के कारण 
तथा ठीक-ठीक पूजा के सम्पादन में अशक्य होने के कारण तुम्हारे चरणों की 
सेवा में जो त्रुटि हो गयी है, उसे क्षमा करना; क्योंकि कुपुत्र का होना सम्भव 
है, किन्तु कहीं भी (माता) कुमाता नहीं होती॥२॥ 

माँ! इस पृथ्वी पर तुम्हारे सीधे-सादे पुत्र तो बहुत से हैं, किन्तु उन 
सबमें मैं ही अत्यन्त चपल तुम्हारा बालक हँ शिवे! मेरा जो यह त्याग तुम्हारे 


७२० दुर्गासप्तशती [ देव्यपराधक्षमापनस्तोत्रम्‌ 


जगन्मातर्मातस्तव चरणसेवा न रचिता 

न वा दत्तं देवि! द्रविणमपि भूयस्तव मया । 
तथापि त्वं स्नेहं मयि निरुपमं यत्प्रकुरुषे 

कुपुत्रो जायेत क्वचिदपि कुमाता न भवति ॥४॥ 


परित्यक्ता देवा विविधविधसेवाकुलतया 
मया पञ्चाशीतेरधिकमपनीते तु वयसि। 
इदानीं चेन्मातस्तव यदि कृपा नापि भविता 
निरालम्बो लम्बोदरजननि! कं यामि शरणम्‌ ॥५॥ 


श्रपाको जल्पाको भवति मधुपाकोपमगिरा 
निरातङ्को रङ्को विहरति चिरं कोटिकनकैः । 
तवापर्णे! कर्णे विशति मनुवर्णे फलमिदं 
जनः को जानीते जननि! जपनीयं जपविधौ ॥६॥ 


द्वारा हुआ हे, वह तुम्हारे लिये कदापि उचित नहीं है; क्योंकि संसार में कुपुत्र 
का होना सम्भव है, किन्तु कहीं भी (माता) कुमाता नहीं होती॥३॥ 

हे मातः! हे जगन्मातः! मेरे द्वारा तुम्हारे चरणों की सेवा कभी नहीं की 
गयी तथा हे देवि! मेरे द्वारा तुम्हें अधिक धन भी समर्पित नहीं किया गया; 
तथापि मुझ-जैसे अधम पर जो तुम अनुपम स्नेह करती हो, इसका कारण यह 
है कि संसार में कुपुत्र पैदा हो सकता है, किन्तु कहीं भी (माता) कुमाता नहीं 
हो ती।।४।। 

गणेशजी को जन्म देनेवाली हे माता पार्वती! (अन्य देवताओं की आराधना 
करते करते) पचासी वर्ष से भी अधिक अवस्था के बीत जाने पर अनेक प्रकार 
की सेवाओं में आकुलता के कारण मेरे द्वारा अन्य सभी देव इस समय छोड़ दिये 
गये हैं। (अब उनकी सेवा-पूजा मुझसे नहीं हो पाती; अत एव उनसे कुछ भी 
सहायता. मिलने की आशा नहीं है)। हे मातः! इस समय भी यदि तुम्हारी कृपा 
नहीं होगी तो मैं अवलम्बरहित होकर किसकी शरण में जाउँगा॥५॥ 


माता अपर्णा! तुम्हारे मन्त्र का एक अक्षर भी कान में पड़ जाय तो उसका 
फल यह होता है कि मूर्ख चाण्डाल भी मधुपाक के समान मधुर वाणी का 
उच्चारण करनेवाला उत्तम वक्ता हो जाता है, दीन मनुष्य भी करोड़ों स्वर्ण- 
मुद्राओं से सम्पन्न हो चिरकालतक निर्भय विहार करता रहता है। जब मन्त्र के 
एक अक्षर के श्रवण का ऐसा फल है तो जो लोग विधिपूर्वक जप में लगे 


देव्यपराधक्षमापनस्तोत्रम्‌ ] गुप्तवत्यादिसप्तटीकासंवलिता ७२१ 


चिताभस्मालेपो गरलमशनं दिक्पटधरो 

जटाधारी कण्ठे भुजगपतिहारी पशुपतिः । 
कपाली भूतेशो भजति जगदीशैकपदवीं 

भवानि! त्वत्पाणिग्रहणपरिपाटीफलमिदम्‌ ॥७॥ 
न मोक्षस्याकाङक्षा भवविभववाञ्छापि च न मे 

न चिज्ञानापेक्षा शशिमुखि! सुखेच्छापि न पुनः । 
अतस्त्वां संयाचे जननि! जननं यातु मम वै 

मृडानी रुद्राणी शिव शिव भवानीति जपतः ॥८॥ 
नाराधितासि विधिना विविधोपचारैः 

किं रूक्षचिन्तनपरैन कृतं वचोभि: | 
श्यामे! त्वमेव यदि किञ्चन मय्यनाथे 

धत्से कृपामुचितमम्ब! परं तवैव॥९॥ 


रहते हैं, उनके जप से प्राप्त होनेवाला उत्तम फल कैसा होगा? इसको कौन 
मनुष्य जान सकता हैं॥६॥ 


भवानी! जो अपने अङ्गों में चिता की राख-भभूत लपेटे रहते हैं, जिनका 
विष ही भोजन है, जो दिगम्बरधारी (नग्न रहनेवाले) हैं, मस्तक पर जटा और 
कण्ठ में नागराज वासुकि को हार के रूप में धारण करते हैं तथा जिनके हाथ 
में कपाल (भिक्षापात्र) शोभा पाता है, ऐसे भूतनाथ पशुपति भी जो एकमात्र 
'जगदीश' को पदवी धारण करते हैं, इसका क्या कारण है? यह महत्त्व उन्हें 
कैसे मिला? यह केवल तुम्हारे पाणिग्रहण की परिपाटी का फल है; तुम्हारे साथ 
विवाह होने से ही उनका महत्त्व बढ़ गया॥७॥ 


मुख में चन्द्रमा की शोभा धारण करनेवाली माँ! मुझे मोक्ष की इच्छा 
नहीं है, संसार के वैभव की भी अभिलाषा नहीं है; न विज्ञान की अपेक्षा है, 
और न सुख की इच्छा है। इसलिए तुमसे मेरी यही याचना है कि मेरा जन्म 
“मृडानी, रुद्राणी, शिव, शिव भवानी'--इन नामों को जपते हुए बीते॥८॥ 


हे माँ श्यामा! नाना प्रकार की पूजन-सामग्रियों के द्वारा कभी भी 
विधिपूर्वक तुम्हारी आराधना मुझसे नहीं की गयी है। सदा कठोर भाव का चिन्तन 
करनेवाली मेरी वाणियों के द्वारा कौन-सा अपराध नहीं किया गया है। फिर भी 
तुम स्वयं ही प्रयत्न करके मुझ अनाथ पर जो किञ्चित्‌ कृपादृष्टि रखती हो, 
माँ! यह तुम्हारे ही योग्य है। (तुम्हारी जैसी दयामयी माता ही मेरे जैसे कुपुत्र 


७२२ दुर्गासप्तशती [ देव्यपराधक्षमापनस्तोत्रम्‌ 


आपत्पु मग्नः स्मरणं त्वदीयं 

करोमि दुर्गे! करुणार्णवेशि? । 
नैतच्छठत्वं मम भावयेथाः 

क्षुधातृषार्ता जननीं स्मरन्ति ॥१०॥ 
जगदम्ब! विचित्रमत्र किं 

परिपूर्णा करुणास्ति चेन्मयि । 
अपराधपरम्परापरं 


न हि माता समुपेक्षते सुतम्‌ ॥११॥ 
मत्समः पातकी नास्ति पापघ्नी त्वत्समा न हि। 
एवं ज्ञात्वा महादेवि! यथायोग्यं तथा कुरु ॥१२॥ 
इति श्रीशङ्कराचार्यविरचितं देव्यपराधक्षमापनस्तोत्रं 
सम्पूर्णम्‌। 

को भी आश्रय दे सकती है)॥९॥ 

मातादुर्गे! करुणासिन्धु महेश्वरि! मैं विपत्तियों में फँसकर इस समय जो 
तुम्हारा स्मरण कर रहा हूँ (पहले कभी नहीं करता था) इसे मेरी शठता न 
मान लेना; क्योंकि भूख-प्यास से पीड़ित बालक माता का ही स्मरण करते 
हैं।। १०।। 

जगदम्ब! मेरे ऊपर यदि तुम्हारी पूर्ण करुणा बनी हुई है, इसमें आश्चर्य 
की कौन-सी बात है। पुत्र अपराध-पर-अपराध क्यों न करता जाता हो, फिर 
भी माता उस पुत्र की उपेक्षा नहीं करती।११॥ 


महादेवि! मेरे समान कोई पातकी नहीं है और तुम्हारे समान दूसरी कोई 
पापहारिणी नहीं है; ऐसा जानकर जो उचित जान पड़े, वह करो॥१२॥ 


भे 


अथ सप्तश्लोकी दुर्गा 
06% 


शिव उवाच 


देवि! त्वं भक्तसुलभे! सर्वकार्यविधायिनी । 
कलौ हि कार्यसिद्धयर्थमुपायं ब्रूहि यत्नतः ॥ 


देव्युवाच 
शृणु देव! प्रवक्ष्यामि कलौ सर्वेष्टसाधनम्‌। 
मया तवैव स्नेहेनाप्यम्बास्तुतिः प्रकाश्यते ॥ 

3७ अस्य श्रीदुर्गासप्तश्लोकीस्तोत्रमन्त्रस्य नारायण ऋषि:, अनुष्टुप्‌ छन्दः, 
श्रीमहाकालीमहालक्ष्मीमहासरस्वत्यो देवताः, श्रीदुर्गाप्रीत्यर्थ 
सप्तश्लोकीदुर्गापाठे विनियोगः। 

३% ज्ञानिनामपि चेतांसि देवी भगवती हि सा । 
बलादाकृष्य मोहाय महामाया प्रयच्छति ॥१॥ 


(चन्द्रप्रभा) शिव ने कहा-हे देवि! तुम भक्तों के लिये सुलभ हो 
तथा समस्त कार्यो का विधान करनेवाली हो। कलियुग में कामनाओं की 
सिद्धि के लिये यदि कोई उपाय हो तो उसे यत्न पूर्वक व्यक्त करो अर्थात्‌ 
बतलाओ। 


देवी ने कहा- हे देव! आपके ही स्नेह के कारण कलियुग में समस्त 
कामनाओं को सिद्ध करनेवाला जो साधन है, वह अम्बा स्तुति मेरे द्वारा प्रकाशित 
की जा रही है। में उसे कहुँगी (बतलाऊंगी) सुनो। 

३% इस दुर्गासप्तश्लोकी स्तोत्रमन्त्र के नारायण ऋषि हैं, अनुष्टुप्‌ छन्द 
है, श्रीमहाकाली, महालक्ष्मी और महासरस्वती देवता हैं, श्रीदुर्गा की प्रसन्नता के 
लिये सप्तश्लोकी दुर्गा पाठ में इसका विनियोग किया जाता हैं। 


वे भगवती महामाया देवी निश्चय ही ज्ञानियों के भी चित्तो को बलपूर्वक 
खींचकर मोह में डाल देती हैं॥१॥ 


७२४ दुर्गासप्तशती [ सप्तश्लोकी दुर्गा 


दुर्गे! स्मृता हरसि भीतिमशेषजन्तोः 
स्वस्थैः स्मृता मतिमतीव शुभां ददासि । 
दारिद्र्यदुःखभयहारिणि! का त्वदन्या 
सर्वोपकारकरणाय सदार्द्रचित्ता ॥२॥ 
सर्वमङ्गलमङ्गल्ये! शिवे! सर्वार्थसाधिके! । 
शरण्ये! त्र्यम्बके! गौरि! नारायणि! नमोऽस्तु ते ॥३॥ 


शरणागतदीनार्तपरित्राणपरायणे ! । 
सर्वस्यार्तिहरे! देवि! नारायणि! नमोऽस्तु ते ॥४॥ 


सर्वस्वरूपे! सर्वेशे! सर्वशक्तिसमन्विते! । 
भयेभ्यस्त्राहि नो देवि! दुर्गे! देवि! नमोऽस्तु ते ॥५॥ 


रोगानशेषानपहंसि तुष्टा 
रुष्टा तु कामान्‌ सकलानभीष्टान्‌ । 
त्वामाश्रितानां न विपन्नराणां 
त्वामाश्रिता ह्याश्रयतां प्रयान्ति ॥६॥ 


मा दुर्गे! आप स्मृत होने पर समस्त प्राणियों का भय हर लेती हैं और 
स्वस्थ पुरुषों द्वारा चिन्तन करने पर उन्हें परम कल्याणमयी बुद्धि प्रदान करती 
हैं। दुःख, दरिद्रता और भय को हरने वाली हे देवि! आपके सिवा दूसरी कौन 
सबका उपकार करने के लिये सदा ही दयार्द्र चित्त वाली है॥२॥ 

हे नारायणि! तुम सब प्रकार का मङ्गल प्रदान करनेवाली मङ्गलमयी हो। 
कल्याणदायिनी शिवा हो। सभी पुरुषार्थो को सिद्ध करनेवाली, शरणागतवत्सला, 
तीन नेत्रों वाली एवं गौरी हो। तुम्हें नमस्कार है॥३॥ 

शरण में आये हुए दीनों एवं पीड़ितों की रक्षा में संलग्न रहनेवाली तथा 
सबकी पीड़ा दूर करनेवाली नारायणी देवि! तुम्हें नमस्कार है।४॥ 

सर्वस्वरूपा, सर्वेश्वरी तथा सब प्रकार की शक्तियों से सम्पन्न दिव्यरूपा 
दुर्गे देवि! सब भयो से हमारी रक्षा करो; तुम्हें नमस्कार है॥५।। 

हे देवि! तुम प्रसन्न होने पर समस्त रोगों को नष्ट कर देती हो और 
कुपित होने पर मनोवाञ्छित सभी कामनाओं का नाश कर देती हो। जो लोग 
तुम्हारी शरण में जा चुके हैं उनपर विपत्ति तो आती ही नहीं। तुम्हारी शरण 
में गये हुए मनुष्य दूसरों को शरण देनेवाले हो जाते हैं॥६॥ 


सप्तश्लोकी दुर्गा ] गुप्तवत्यादिसप्तटीकासंवलिता ७२५ 


सर्वाबाधाप्रशमनं त्रैलोक्यस्याखिलेश्वरि! । 
एवमेव त्वया कार्यमस्मद्वैरिविनाशनम्‌ ॥७॥ 


।। इति श्रीसप्तश्लोकी दुर्गा सम्पूर्णा ।। 


हे अखिलेश्वरि! तुम्हारे द्वारा इसी प्रकार तीनों लोकों की समस्त बाधाओं 
का प्रशमन किया जाय और हमारे शत्रुओं का विनाश किया जाय॥७॥ 


।। श्रीसप्तश्लोकी दुर्गा सम्पूर्ण ।। 


। । श्रीदुर्गायै नमः ।। 
श्रीदुर्गाष्टोत्तरशतनामस्तोत्रम्‌ 
छ 


ईश्वर उवाच 


शतनाम प्रवक्ष्यामि शृणुष्व कमलानने । 
यस्य प्रसादमात्रेण दुर्गा प्रीता भवेत्‌ सती ॥१॥ 


३% सती साध्वी भवप्रीता भवानी भवमोचनी । 
आर्या दुर्गा जया चाद्या त्रिनेत्रा शूलधारिणी ॥२॥ 


पिनाकधारिणी चित्रा चण्डघण्टा महातपाः । 
मनो बुद्द्विरहङ्कारा चित्तरूपा चिता चितिः ॥३॥ 


सर्वमन्त्रमयी सत्ता सत्यानन्दस्वरूपिणी । 
अनन्ता भाविनी भाव्या भव्याभव्या सदागतिः ॥४॥ 


(चन्द्रप्रभा) शङ्करजी ने पार्वती जी से कहा- हे कमलानने! अब मैं 
अष्टोत्तरशत (१०८) नाम को कहूँगा, सुनो; जिसके प्रसाद (पाठ या श्रवण) 
मात्र से परम साध्वी भगवती दुर्गा प्रसन्न हो जाती हैं, उसे सुनो १॥ 


१. ३७ सती, २. साध्वी, ३. भवप्रीता (भगवान्‌ शङ्कर पर प्रीति रखने 
वाली), ४. भवानी, ५. भवमोचनी (संसारबन्ध से मुक्त करने वाली), ६. आर्या, 
७. दुर्गा, ८. जया, ९. आद्या, १०९. त्रिनेत्र, ११. शूलधारिणी, १२. 
पिनाकधारिणी, १३. चित्रा, १४. चण्डघण्टा (प्रचण्ड स्वर से घण्टानाद 
करनेवाली), १५. महातपाः (भारी तपस्या करनेवाली), १६. मनः (मनन- 
शक्ति), १७. बुद्धिः (बोधशक्ति), १८. अहङ्कारा (अहन्ता का आश्रय) १९. 
चित्तरूपा, २०. चिता, २१. चितिः (चेतना), २२. सर्वमन्त्रमयी, २३. सत्ता 
(सत्‌-स्वरूपा), २४. सत्यानन्दस्वरूपिणी, २५. अनन्ता (जिनके स्वरूप का 
कहीं अन्त न हो), २६. भाविनी (सबको उत्पन्न करनेवाली), २७. भाव्या 
(भावना एवं ध्यान करने योग्य), २८. भव्या (कल्याणरूपा), २९. अभव्या 
(जिससे बढ़कर भव्य कहीं है नहीं), ३०. सदागतिः, ३१. शाम्भवी (शिवप्रिया), 


्ीदुर्गाष्टोत्तरशतनामस्तोत्रम्‌ ] गुप्तवत्यादिसप्तटीकासंवलिता 


शाम्भवी देवमाता च चिन्ता रलप्रिया सदा । 
सर्वविद्या दक्षकन्या दक्षयज्ञविनाशिनी ॥५॥ 


अपणनिकवर्णा च पाटला पाटलावती । 
पड्टाम्बरपरीधाना 'कलमञ्जीररञ्जिनी ॥६॥ 
अमेयविक्रमा क्रूरा सुन्दरी सुरसुन्दरी । 
वनदुर्गा च मातङ्गी मतङ्गमुनिपूजिता ॥७॥ 
ब्राह्मी माहेश्वरी चैन्द्री कौमारी वैष्णवी तथा । 
चामुण्डा चैव वाराही लक्ष्मीश्च पुरुषाकृतिः ॥८॥ 
विमलोत्कर्षिणी ज्ञाना क्रिया नित्या च बुद्धिदा । 
बहुला बहुलप्रेमा सर्ववाहनवाहना ॥९॥ 
निशुम्भशुम्भहननी महिषासुरमर्दिनी । 
मधुकैटभहन्त्री च चण्डमुण्डविनाशिनी ॥१०॥ 
सर्वासुरविनाशा च सर्वदानवघातिनी। 
सर्वशास्त्रमयी सत्या सर्व्त्रधारिणी तथा ॥११॥ 
अनेकशस्त्रहस्ता च अनेकास्त्रस्य धारिणी । 


७२७ 


३२. देवमाता, ३३. चिन्ता, ३४. रत्नप्रिया, ३५. सर्वविद्या, ३६. दक्षकन्या, 
३७. दक्षयज्ञविनाशिनी, ३८. अपर्णा (तपस्या के समय पत्ते को भी न 
३९. अनेकवर्णा (अनेक रंगों वाली), ४०. पाटला (लाल 
रंगवाली), ४१. पाटलावती (गुलाब के फूल या लाल फूल धारण करने वाली), 
४२. पड्टाम्बरपरीधाना (रेशमी वस्त्र पहनने वाली), ४३. कलमञ्जीररञ्जिनी 
(मधुर ध्वनि करने वाले मञ्जीर को धारण करके प्रसन्न रहनेवाली), ४४. 
अमेयविक्रमा (असीम पराक्रमवाली), ४५. क्रूरा (दैत्यों के प्रति कठोर), ४६. 
सुन्दरी, ४७. सुरसुन्दरी, ४८. वनदुर्गा, ४९. मातङ्गी, ५०. मतङ्गमुनिपूजिता, 
५१. ब्राह्मी, ५२. माहेश्वरी, ५३. एन्द्री, ५४. कौमारी, ५५. वैष्णवी, ५६. 
चामुण्डा, ५७. वाराही, ५८. लक्ष्मीः: ५९. पुरुषाकृतिः, ६०. विमला, 


खानेवाली), 


६१. 


६६ 


७०. 


७२ 


७७. 


उत्कर्षिणी, ६२. ज्ञाना, ६३. क्रिया, ६४. नित्या, ६५. बुद्धिदा, 
. बहुला, ६७. बहुलप्रेमा, ६८. सर्ववाहनवाहना, ६९. निशुम्भशुम्भहननी, 
महिषासुरमर्दिनी, ७१. मधुकैटभहन्त्री, ७२. चण्डमुण्डविनाशिनी, 
. सर्वासुरविनाशा, ७४. सर्वदानवघातिनी, ७५. सर्वशास्त्रमयी, ७६. सत्या, 
सर्वास्त्रधारिणी, ७८. अनेकशस्त्रहस्ता, ७९. अनेकास्त्रधारिणी, 


७२८ दुर्गासप्तशती [ श्रीदुर्गाष्टोत्तरशतन।मस्तोत्रम्‌ 


कुमारी चैककन्या च कैशोरी युवती यतिः ॥१२॥ 


अप्रौढा चैव प्रौढा च वृद्धमाता बलप्रदा-। 
महोदरी मुक्तकेशी घोररूपा महाबला ॥१३॥ 


अग्निज्वाला रौद्रमुखी कालरात्रिस्तपस्विनी । 
नारायणी भद्रकाली विष्णुमाया जलोदरी ॥१४॥ 


शिवदूती कराली च अनन्ता परमेश्वरी । 
कात्यायनी च सावित्री प्रत्यक्षा ब्रह्मवादिनी ॥१५॥ 


य इद प्रपठेन्नित्यं दुर्गानामशताष्टकम्‌। 
नासाध्यं विद्यते देवि त्रिषु लोकेषु पार्वति ॥१६॥ 


धनं धान्यं सुतं जायां हयं हस्तिनमेव च। 
चतुर्वर्ग तथा चान्ते लभेन्मुक्तिं च शाश्वतीम्‌ ॥१७॥ 
कुमारीं पूजयित्वा तु ध्यात्वा देवीं सुरेश्वरीम्‌ । 
पूजयेत्‌ परया भक्त्या पठेन्नामशताष्टकम्‌ ॥१८॥ 
तस्य सिद्ध्धिर्भवेद्‌ देवि सर्वैः सुरवरैरपि। 
राजानो दासतां यान्ति राज्यश्रियमवाप्नुयात्‌ ॥१९॥ 


८०. कुमारी, ८१. एककन्या, ८२. कैशोरी, ८३. युवती, ८४. यतिः, ८५ 
अप्रौढ, ८६. प्रौढा, ८७ वृद्धमाता, ८८. बलप्रदा, ८९. महोदरी, ९०. 
मुक्तकेशी, ९१. घोररूपा, ९२. महाबला, ९३. अग्निज्वाला, ९४. रौद्रमुखी, 
९५. कालरात्रिः, ९६. तपस्विनी, ९७. नारायणी, ९८. भद्रकाली, ९९. 
विष्णुमाया, १००. जलोदरी, १०१. शिवदूती, १०२. कराली, १०३. अनन्ता 
(विनाशरहिता), १०४. परमेश्वरी, १०५. कात्यायनी, १०६. सावित्री, १०७. 
प्रत्यक्षा, १०८. ब्रह्मवादिनी॥२--१५॥ 

हे देवी पार्वती! जो व्यक्ति प्रतिदिन दुर्गाजी के इस अष्टोत्तरशतनाम का 
पाठ करता है उसके लिये तीनों लोकों में कुछ भी असाध्य नहीं हे॥१६॥ 
वह धन, धान्य, पुत्र, स्त्री, घोड़ा, हाथी, धर्म आदि चार पुरुषार्थो को तथा 
अन्त में सनातन मुक्ति को भी प्राप्त कर लेता है॥१७॥ कुमारी का पूजन करके 
और देवी सुरेश्वरी का ध्यान करके पराभक्ति के साथ उनकी पूजा करें, फिर 
अष्टोत्तरशत नाम का पाठ करे॥१८॥ हे देवि! जो ऐसा करता हे, उसे सब 
श्रेष्ठ देवताओं से भी सिद्धि प्राप्त होती है। राजा उसके दास हो जाते हैं। वह 
राज्यलक्ष्मी को प्राप्त कर लेता है॥१९॥ 


श्रीदुर्गाष्टोत्तरशतनामस्तोत्रम्‌] गुप्तवत्यादिसप्तटीकासंवलिता ७२९ 


गोरोचनालक्तककुङ्कमेन 
सिन्दूरकर्पूरमधुत्रयेण । 
विलिख्य यन्त्रं विधिना विधिज्ञो 
भवेत्‌ सदा धारयते पुरारिः ॥२०॥ 
भौमावास्यानिशामग्रे चन्द्रे शतभिषां गते। 
विलिख्य प्रपठेत्‌ स्तोत्रं स भवेत्‌ सम्पदां पदम्‌ ॥२१॥ 
।। इति श्रीविश्वसारतन्त्रे दुर्गाष्टोत्तरशतनामस्तोत्रं समाप्तम्‌ ।। 


गोरोचन, लाक्षा, कुङ्कम, सिन्दूर, कपूर, घी (अथवा दूध), चीनी और 
मधु के द्वारा विधिपूर्वक यन्त्र लिखकर जो विधिज्ञ पुरुष सदा उस यन्त्र को धारण 
करता है, वह शिव के तुल्य (मोक्षरूप) हो जाता है॥२०॥ भौमवती अमावास्या 
की आधी रात में, जब चन्द्रमा शतभिषा नक्षत्र पर हों उस समय इस स्तोत्र 
को लिखकर जो इसका पाठ करता है, वह सम्पत्तिशाली होता है॥२१॥ 


भे 


अथ दुगद्वात्रिशन्नाममाला 


छ छ 
दुर्गा दुर्गार्तिशमनी दुर्गापद्विनिवारिणी । 
दुर्गमच्छेदिनी दुर्गसाधिनी दुर्गनाशिनी ॥१॥ 
दुर्गतोद्धारिणी दुर्गनिहन्त्री दुर्गमापहा । 
दुर्गमज्ञानदा ॥२॥ 


एक सयम की बात है, ब्रह्मा आदि देवताओं ने पुष्प आदि विविध 
उपचारों से महेश्वरी दुर्गा का पूजन किया। इससे प्रसन्न होकर दुर्गतिनाशिनी दुर्गा 
ने कहा--'देवताओं! मैं तुम्हारे पूजन से सन्तुष्ट हूँ, तुम्हारी जो इच्छा हो, माँगो, 
मैं तुम्हें दुर्लभ-से-दुर्लभ वस्तु भी प्रदान करूंगी” दुर्गा का यह वचन सुनकर 
देवता बोले-- देवि! हमारे शत्रु महिषासुर को, जो तीनों लोकों के लिये कण्टक 
था, आपने मार डाला, इससे सम्पूर्ण जगत्‌ स्वस्थ एवं निर्भय हो गया। आपकी 
ही कृपा से हमें पुनः अपने-अपने पद की प्राप्ति हुई है। आप भक्तों के लिये 
कल्पवृक्ष हैं, हम आपकी शरण में आये हैं। अत: अब हमारे मन में कुछ भी 
पाने की अभिलाषा शेष नहीं है। हमें सब कुछ मिल गया है, तथापि आपकी 
आज्ञा है, इसलिये हम जगत्‌ की रक्षा के लिए आपसे कुछ पूछना चाहते हैं 
महेश्वरि! कौन-सा ऐसा उपाय है, जिससे शीघ्र प्रसन्न होकर आप सङ्कट में पड़े 
हुए जीव की रक्षा करती हैं। देवेश्वरि! यह बात सर्वथा गोपनीय हो तो भी हमें 
अवश्य बतावें'। 

देवताओं के इस प्रकार प्रार्थना करने पर दयामयी दुर्गा देवी ने कहा-- 
दिवगण! सुनो-- यह रहस्य अत्यन्त गोपनीय और दुर्लभ है। मेरे बत्तीस नामों 
की माला सब प्रकार की आपत्ति का विनाश करनेवाली है। तीनों लोकों में 
इसके समान दूसरी कोई स्तुति नहीं है। यह रहस्यरूप है। इसे बतलाती 


हू, सुनो 

१. दुर्गा, २. दुर्गार्तिशमनी, ३. दुर्गापद्विनिवारिणी, ४. दुर्गमच्छेदिनी, ५. 
दुर्गसाधिनी, ६. दुर्गनाशिनी, ७. दुर्गतोद्धारिणी, ८. दुर्गनिहन्त्री, ९. दुर्गमापहा, 
१०. दुर्गमज्ञानदा, ११. दुर्गदैत्यलोकदवानला, १२. दुर्गमा, १३. दुर्गमालोका, 


दुर्गाद्वात्रिंशत्राममाला ] गुप्तवत्यादिसप्तटीकासंवलिता ७३१ 


दुर्गगा दुर्गगालोका दुर्गमात्मस्वरूपिणी । 
दुर्गमार्गप्रदा दुर्गमविद्या दुर्गमाश्चिता ॥३॥ 


दुर्गमज्ञानसंस्थाना दुर्गमध्यानभासिनी । 
दुर्गमोहा दुर्गमगा दुर्गमार्थस्वरूपिणी ॥४॥ 


दुर्गमासुरसंहन्त्री दुर्गमायुधधारिणी । 
दुर्गमाङ्गी दुर्गमता दुर्गम्या दुर्गमेश्वरी॥५॥ 


दुर्गभीमा दुर्गभामा दुर्गभा दुर्गदारिणी। 
नामावलिमिमां यस्तु दुर्गाया मम मानवः ॥६॥ 


पठेत्‌ सर्वभयान्मुक्तो भविष्यति न संशयः ॥७॥ 


१४. दुर्गमात्मस्वरूपिणी, १५. दुर्गमार्गप्रदा, १६. दुर्गमविद्या, १७. दुर्गमाश्रितः. 
१८. दुर्गमज्ञानसंस्थाना, १९. दुर्गमध्यानभासिनी, २०. दुर्गमोहा, २१. डुमगा, 
२२. दुर्गमार्थस्वरूपिणी, २३. दुर्गमासुरसंहन्त्री, २४. दुर्गमायुधधारिणी, २५. 
दुर्गमाङ्गी, २६. दुर्गमता, २७. दुर्गम्या, २८. दुर्गमेश्वरी, २९. दुर्गभीमा, ३०. 


दुर्गभामा, ३१. दुर्गभा, ३२. दुर्गदारिणी। 


जो मनुष्य मुझ दुर्गा की इस नाममाला का पाठ करता है, वह सब प्रकार 
के भय से मुक्त हो जायगा, इसमें कोई संशय नहीं है। 


[कोई शत्रुओं से पीड़ित हो अथवा दुभेद्य बन्धन में पड़ा हो, इन बत्तीस 
नामों के पाठमात्र से सङ्कट से छुटकारा पा जाता है। इसमें तनिक भी सन्देह 
के लिये स्थान नहीं है। यदि राजा क्रोध में भरकर वध के लिये अथवा और 
किसी कठोर दण्ड के लिये आज्ञा दे दे या युद्ध में शत्रुओं द्वारा मनुष्य घिर 
जाय अथवा वन में व्याघ्र आदि हिंसक जन्तुओं के चंगुल में फँस जाय, तो 
इन बत्तीस नामों का एक सौ आठ बार पाठ मात्र करने से वह सम्पूर्ण भयों 
से मुक्त हो जाता है। विपत्ति के समय इसके समान भयनाशक उपाय दूसरा 
नहीं है। देवगण! इस नाममाला का पाठ करने वाले मनुष्यों की कभी कोई 
हानि नहीं होती। अभक्त, नास्तिक और शठ मनुष्यों को इसका उपदेश नहीं 
देना चाहिए। जो भारी विपत्ति में पड़ने पर भी इस नामावली का हजार, दस 
हजार अथवा लाख बार पाठ करता है। स्वयं करता या ब्राह्मणों से कराता है, 
वह सब प्रकार की आपत्तियों से मुक्त हो जाता है। सिद्ध अग्नि में मधुमिश्रित 
सफेद तिलों से इन नामों द्वारा लाख बार हवन करे तो मनुष्य सब विपत्तियों 
से छूट जाता है। इस नाममाला का पुरश्चरण तीस हजार का है। पुरश्चरणपूर्वक 

पाठ करने से मनुष्य इसके द्वारा सम्पूर्ण कार्य सिद्ध कर सकता है। मेरी सुन्दर 
मिट्टी की अष्टभुजा मूर्ति बनावे, आठौं भुजाओ में क्रमश: गदा, खड्ग, त्रिशूल, 
बाण, धनुष, कमल, खेट (ढाल) और मुद्गर धारण करावे। मूर्ति के मस्तक 
में चन्द्रमा का चिह्न हो, उसके तीन नेत्र हों, उसे लाल वस्त्र पहनाया गया 
हो, वह सिंह के कंधे पर सवार हो और शूल से महिषासुर का वध कर रही 
हो, इस प्रकार की प्रतिमा बनाकर नाना प्रकार की सामग्रियों से भक्तिपूर्वक मेरा 
पूजन करे। मेरे उक्त नामों से लाल कनेर के फूल चढ़ाते हुए सौ बार पूजा 
करे और मन्त्र जप करते हुए पूए से हवन करे। भाँति-भाँति के उत्तम पदार्थ 
भोग लगावे। इस प्रकार करने से मनुष्य असाध्य कार्य को भी सिद्ध कर लेता 
है। जो मानव प्रतिदिन मेरा भजन करता है, वह कभी विपत्ति में नहीं पड़ता'। 
देवताओं से ऐसा कहकर जगदम्बा वहीं अन्तर्धान हो गयीं। दुर्गाजी के इस 
उपाख्यान को जो सुनते हैं उनपर कोई विपत्ति नहीं आती।] 

उद्यच्चन्दनकुङ्कुमारुणपयो धाराभिराप्लावितां 
नानानर्घ्यमणिप्रवालघटितां दत्तां गृहाणाम्बिके । 
आमृष्टां सुरसुन्दरीभिरभितो हस्ताम्बुजैर्भक्तितो 
मातः! सुन्दरि! भक्तकल्पलतिके! श्रीपादुकामादरात्‌ ॥१॥ 


देवेन्द्रादिभिरर्चितं सुरगणैरादाय सिंहासनं 
चञ्चत्काञ्चनसञ्जयाभिरचितं चारुप्रभाभास्वरम्‌ । 

एतच्चम्पककेतकीपरिमलं तैलं महानिर्मलं 
गन्धोद्दर्ततमादरेण तरुणीदत्तं गृहाणाम्बिके ॥२॥ 


पश्चाद्देवि! गृहाण शम्भुगृहिणि! श्रीसुन्दरि! प्रायशो 
गन्धद्रव्यसमूहनिर्भरतरं धात्रीफलं निर्मलम्‌ । 


माता त्रिपुरसुन्दरि! तुम भक्तजनों की मनोवाज्छा पूर्ण करनेवाली कल्पलता 
हो। मा! यह पादुका आदरपूर्वक तुम्हारे श्रीचरणों में समर्पित है, इसे ग्रहण करो। 
यह उत्तम चन्दन और कुङ्कुम से मिली हुई लाल जल की धारा से धोयी गयी 
हे। भाँति-भाँति की बहुमूल्य मणियों तथा मूँगो से इसका निर्माण हुआ है और 
बहुत-सी देवाङ्गनाओं ने अपने कर-कमलों द्वारा भक्तिपूर्वक इसे सब ओर से 
धो-पोंछकर स्वच्छ बना दिया है॥१॥ 

मा! देवताओं ने तुम्हारे बैठने के लिए यह दिव्य सिंहासन लाकर रख 
दिया हैं, इसपर विराजो। यह वह सिंहासन है, जिसकी देवराज इन्द्र आदि भी 
पूजा करते हैं। अपनी कान्ति से दमकते हुए राशि-राशि सुवर्ण से इसका निर्माण 
किया गया है। यह अपनी मनोहर प्रभा से सदा प्रकाशमान रहता हे। इसके 
सिवा यह चम्पा और केतकी की सुगन्ध से पूर्ण अत्यन्त निर्मल तेल और 
सुगन्धयुत उबटन है, जिसे दिव्य युवतियाँ आदरपूर्वक तुम्हारी सेवा में प्रस्तुत 
कर रही हें, कृपया इसे स्वीकार करो॥२॥ 

देवि! इसके पश्चात्‌ यह विशुद्ध आँवले का फल ग्रहण करो। शिवप्रिये! 
त्रिपुरसुन्दरि! इस आँवले में प्रायः जितने भी सुगन्धित पदार्थ हैं; वे सभी डाले 

तत्केशान्‌ परिशोध्य कङ्कतिया मन्दाकिनीस्त्रोतसि 

स्नात्वा प्रोज्ज्वलगन्धकं भवतु हे श्रीसुन्दरि! त्वन्मुदे ॥३॥ 
सुराधिपतिकामिनीकरसरोजनालीधृतां 

सचन्दनसकुङ्कूमागुरुभरेण विश्राजिताम्‌ । 
महापरिमलोज्ज्वलां सरसशुद्धकस्तूरिकां 

गृहाण वरदायिनि! त्रिपुरसुन्दरि! श्रीप्रदे! ॥४॥ 
गन्धर्वामरकिन्नरप्रियतमासन्तानहस्ताम्बुज- 

प्रस्तारैर्श्चियमाणमुत्तमतरं काश्मीरजापिञ्जरम्‌ । 
मातर्भास्वरभानुमण्डललसत्कान्तिप्रदानोज्ज्वलं 

चैतन्निर्मलमातनोतु वसनं श्रीसुन्दरि! त्वन्मुदम्‌ ॥५॥ 
स्वर्णाकल्पितकुण्डले श्रुतियुगे हस्ताम्बुजे मुद्रिका 

मध्ये सारसना नितम्बफलके मञ्जीरमङ्घ्रिद्वये । 
हारो वक्षसि कङ्कणौ क्वणरणत्कारौ करद्दन्द्रके 

विन्यस्तं मुकुटं शिरस्यनुदिनं दत्तोन्मदं स्तूयताम्‌ ॥६॥ 


गये है। इससे यह परम सुगन्धित हो गया है। अत: इसको लगाकर बालों को 
कंधी से झाड़ लो और गङ्गाजी की पवित्र धारा में नहाओ। तदनन्तर यह दिव्य 
गन्ध सेवा में प्रस्तुत है, यह तुम्हारे आनन्द की वृद्धि करनेवाला हो॥३॥ 

सम्पत्ति प्रदान करनेवाली वरदायिनी त्रिपुरसुन्दरि! यह सरस शुद्ध कस्तूरी 
ग्रहण करो। इसे स्वयं देवराज इन्द्र की पत्नी महारानी शची अपने कर-कमलों 
में लेकर सेवा में खड़ी हैं। इसमें चन्दन, कुङ्कम तथा अगुरु का मेल होने से 
ओर भी इसकी शोभा बढ़ गयी है। इससे बहुत अधिक गन्ध निकलने के कारण 
यह बड़ी मनोहर प्रतीत होती है।४॥ 

मा श्रीसुन्दरि! यह परम उत्तम निर्मल वस्त्र सेवा में समर्पित है, यह 
तुम्हारे हर्ष हो बढ़ावे। माता! इसे गन्धर्व, देवता तथा किन्नरों की प्रेयसी सुन्दरियाँ 
अपने फैलाये हुए कर-कमलों में धारण किये खड़ी हैं। यह केसर में रंगा हुआ 
पीताम्बर है। इससे परम प्रकाशमान सूर्यमण्डल की शोभामयी दिव्य कान्ति 
निकल रही हे, जिसके कारण यह बहुत ही सुशोभित हो रहा है।॥५॥ 

तुम्हारे दोनों कानों में सोने के बने हुए कुण्डल झिलमिलाते रहें, कर-कमल 
की एक अङ्गुली में अँगूठी शोभा पावे, कटिभाग में नितम्बों पर करधनी सुहाये, 

ग्रीवायां धृतकान्तिकान्तपटलं ग्रैवेयकं सुन्दरं 
सिन्दूरं विलसल्ललाटफलके सौन्दर्यमुद्राधरम्‌। 
राजत्कज्जलमुज्ज्वलोत्पलदलश्रीमोचने लोचने 
तददिव्यौषधिनिर्मितं रचयतु श्रीशाम्भवि! श्रीप्रदे! ॥७॥ 


अमन्दतरमन्दरोन्मथितदुग्धसिन्धूद्भवं 
निशाकरकरोपमं त्रिपुरसुन्दरि! श्रीप्रदे! । 
गृहाण मुखमीक्षितुं मुकुरबिम्बमाविद्गुमै- 
विनिर्मितमघच्छिदे रतिकराम्बुजस्थायिनम्‌ ॥८॥ 


कस्तूरीद्रवचन्दनागुरुसुधाधाराभिराप्लावितं 
चञ्चच्चम्पकपाटलादिसुरभिद्रव्यैः सुगन्धीकृतम्‌ । 
देवस्त्रीगणमस्तकस्थितमहारत्नादिकुम्भव्रजै- 
रम्भः शाम्भवि! सम्भ्रमेण विमलं दत्तं गृहाणाम्बिके! ॥९॥ 


दोनों चरणों में मञ्जीर मुखरित होता रहे, वक्षःस्थल में हार सुशोभित हो और दोनों 
कलाइयों में कङ्गन खनखनाते रहें। तुम्हारे मस्तक पर रखा हुआ दिव्य मुकुट 
प्रतिदिन आनन्द प्रदान करे। ये सब आभूषण प्रशंसा के योग्य हैं॥६॥ 

धन देनेवाली शिवप्रिया पार्वती! तुम गले में बहुत ही चमकीली सुन्दर 
हँसली पहन लो, ललाट के मध्यभाग में सौन्दर्य की मुद्रा (चिह्र) धारण 
करनेवाले सिन्दूर की बिंदी लगाओ तथा अत्यन्त सुन्दर पद्मपत्र की शोभा को 
तिरस्कृत करनेवाले नेत्रों में यह काजल भी लगा लो, यह काजल दिव्य 
ओषधियों से तैयार किया गया है॥७॥ 


पापों का नाश करनेवाली सम्पत्तिदायिनी त्रिपुरसुन्दरि! अपने मुख की 
शोभा निहारने के लिये यह दर्पण ग्रहण करो। इसे साक्षात्‌ रति रानी अपने 
कर-कमलों में लेकर सेवा में उपस्थित हैं। इस दर्पण के चारों ओर मूँगे जड़े 
हैं। प्रचण्ड वेग से घूमनेवाले मन्दराचल की मथानी से जब क्षीरसमुद्र मथा गया, 
उस समय यह दर्पण उसी से प्रकट हुआ था। यह चन्द्रमा की किरणों के समान 
उज्ज्वल है।८॥ 

भगवान्‌ शङ्कर की धर्मपत्नी पार्वती देवी! देवाङ्गनाओं के मस्तक पर रखे 
हुए बहुमूल्य रत्नमय कलशों द्वारा शीघ्रतापूर्वक दिया जानेवाला यह निर्मल जल 
ग्रहण करो। इसे चम्पा और गुलाल आदि सुगन्धित द्रव्यों से सुवासित किया गया 
है तथा यह कस्तूरीरस, चन्दन, अगुरु और सुधा की धारा से आप्लावित है॥९॥ 

'कह्वारोत्पलनागकेसरसरोजाख्यावलीमालती- 
मल्लीकैरवकेतकादिकुसुमै रक्ताश्वमारादिभि: । 
पुष्पैर्माल्यभरेण वै सुरभिणा नानारसस्त्रोतसा 
ताम्राम्भोजनिवासिनीं भगवतीं श्रीचण्डिकां पूजये ॥१०॥ 
मांसीगुग्गुलचन्दनागुरुरज:कर्पूरशैलेयजै- 
र्माध्वीकैः सह कुङ्कमैः सुरचितैः सर्पिर्भिरामिश्चितैः । 
सौरभ्यस्थितिमन्दिरे मणिमये पात्रे भवेत्‌ प्रीतये 
धूपोऽयं सुरकामिनीविरचितः श्रीचण्डिके! त्वन्मुदे ॥१ १॥ 


घृतद्रवपरिस्फुरट्रुचिररत्नयष्ट्यान्वितो 
महातिमिरनाशनः सुरनितम्बिनीनिर्मितः । 
सुवर्णचषकस्थितः सघनसारवर्त्यान्वित- 


स्तव त्रिपुरसुन्दरि! स्फुरति देवि! दीपो मुदे ॥१२॥ 


जातीसौरभनिर्भरं रुचिकरं शाल्योदनं निर्मलं 
युक्तं हिङ्गमरीचजीरसुरभिद्रव्यान्कितैर्व्यञ्जनैः । 


में कहार, उत्पल, नागकेसर, कमल, मालती, मल्लिका, कुमुद, केतकी 
और लाल कनेर आदि फूलों से, सुगन्धित पुष्पमालाओं से तथा नाना प्रकार 
के रसों की धारा से लाल कमल के भीतर निवास करने वाली श्रीचण्डिका 
देवी की पूजा करता हुँ॥१०॥ 

श्रीचण्डिका देवि! देववधुओं के द्वारा तैयार किया हुआ यह दिव्य धूप 
तुम्हारी प्रसन्नता बढ़ानेवाला हो। यह धूप रत्नमय पात्र में, जो सुगन्ध का 
निवासस्थान है, रखा हुआ है, यह तुम्हें सन्तोष प्रदान करे। इसमें जटामासी, 
गुग्गुल, चन्दन, अगुरु-चूर्ण, कपूर, शिलाजीत, मधु, कुङ्कुम तथा घी मिलाकर 
उत्तम रीति से बनाया गया है॥११॥ 

देवी त्रिपुरसुन्दरि! तुम्हारी प्रसन्नता के लिये यहाँ यह दीप प्रकाशित हो 
रहा है। यह घी से जलता है; इसकी दीयट में सुन्दर रत्न का डण्डा लगा 
है, इसे देवाङ्गनाओं ने बनाया है। यह दीपक सुवर्ण के चषक (पात्र) में जलाया 
गया है। इसमें कपूर के साथ बत्ती रखी है। यह भारी से भारी अन्धकार का 
भी नाश करनेवाला है॥१२॥ 

श्रीचण्डिका देवि! देववधुओ में तुम्हारी प्रसन्नता के लिये यह दिव्य नेवेद्य 
तैयार किया है, इसमें अगहनी के चावल का स्वच्छ भात है, जो बहुत ही 

पक्वान्नेन सपायसेन मधुना दध्याज्यसम्मिश्रितं 
नैवेद्यं सुरकामिनीविरचितं श्रीचण्डिके! त्वन्मुदे ॥१३॥ 


लवङ्ककलिकोज्ज्वलं बहुलनागवल्लीदलं 
सजातिफलकोमलं सघनसारपूगीफलम्‌ । 
सुधामधुरिमाकुलं रुचिररत्नपात्रस्थितं 
गृहाण मुखपङ्कजे स्फुरितमम्ब! ताम्बूलकम्‌ ॥१४॥ 
शरत्प्रभवचन्द्रमःस्फुरितचन्द्रिकासुन्दरं 
गलत्सुरतरङ्गिणीललितमौक्तिकाडम्बरम्‌ । 
गृहाण नवकाञ्चनप्रभवदण्डखण्डोज्ज्वलं 


महात्रिपुरसुन्दरि! प्रकटमातपत्रै महत्‌ ॥१५॥ 


मातस्त्वन्मुदमातनोतु सुभगस्त्रीभिः सदाऽऽन्दोलितं 
शुभ्रं चामरमिन्दुकुन्दसदृशं प्रस्वेददुःखापहम्‌। 


रुचिकर और चमेली की सुगन्ध से वासित है। साथ ही हींग, मिर्च और जीरा 
आदि सुगन्धित द्रव्यों से छौंक-बघारकर बनाये हुए नाना प्रकार के व्यञ्जन भी 
हैं, इसमें भाँति-भाँति के पकवान, खीर, मधु, दही और घी का भी मेल 
है।। १३।। 

माँ! सुन्दर रत्नमय पात्र में सजाकर रखा हुआ यह दिव्य ताम्बूल अपने 
मुख में ग्रहण करो। लवङ्ग की कली चुभोकर इसके बीड़े लगाये गये हैं, अत: 
बहुत सुन्दर जान पड़ते हैं, इसमें बहुत-से पान के पत्तों का उपयोग किया गया 
है। इन सब बीड़ों में कोमल जावित्री, कपूर और सोपारी पड़े हैं। यह ताम्बूल 
सुधा के माधुर्य से परिपूर्ण है॥१४॥ 

महात्रिपुरसुन्दरी माता पार्वती! तुम्हारे सामने यह विशाल एवं दिव्य छत्र 
प्रकट हुआ है, इसे ग्रहण करो। यह शरत्‌-काल के चन्द्रमा की चटकीली चाँदनी 
के समान सुन्दर है; इसमें लगे हुए सुन्दर मोतियों की झालर ऐसी जान पड़ती 
है मानो देवनदी गङ्गा का स्रोत ऊपर से नीचे गिर रहा हो। यह छत्र सुवर्णमय 
दण्ड के कारण बहुत. शोभा पा रहा है॥१५॥ 

माँ! सुन्दरी स्त्रियों के हाथों से निरन्तर डुलाया जानेवाला यह श्वेत चँवर, 
जो चन्द्रमा और कुन्द के समान उज्ज्वल तथा पसीने के कष्ट को दूर करने 
वाला है, तुम्हारे हर्ष को बढ़ावे। इसके सिवा महर्षि अगस्त्य वसिष्ठ, नारद, 

सद्योऽगस्त्यवसिष्ठनारदशुकव्यासादिवाल्मीकिभिः 

स्वे चित्ते क्रियमाण एव कुरुतां शर्माणि वेदध्वनिः ॥१६॥ 
स्वर्गाङ्गणे वेणुमृदङ्गशङ्कभेरीनिनादैरुपगीयमाना । 
कोलाहलैराकलिता तवास्तु विद्याधरीनृत्यकला सुखाय ॥९७॥ 
देवि! भक्तिरसभावितवृत्ते प्रीयतां यदि कुतोऽपि लभ्यते । 
तत्र लौल्यमपि सत्फलमेकं जन्मकोटिभिरपीह न लभ्यम्‌ ॥१८॥ 
एतैः षोडशभिः पद्यैरुपचारोपकल्पितैः । 
यः परां देवतां स्तौति स तेषां फलमाप्नुयात्‌ ॥१९॥ 


शुक, व्यास आदि तथा वाल्मीकि मुनि अपने-अपने चित्त में जो वेदमन्त्रों के 
उच्चारण का विचार करते हैं, उनकी वह मनःसङ्कल्पित वेदध्वनि तुम्हारे आनन्द 
की वृद्धि करे॥१६॥ 

स्वर्ग के आँगन में वेणु, मृदङ्ग, शङ्ख तथा भेरी की मधुर ध्वनि के साथ 
जो संगीत होता है तथा जिसमें अनेक प्रकार के कोलाहल का शब्द व्याप्त 
रहता है, वह विद्याधरीद्वारा प्रदर्शित नृत्य-कंला तुम्हारे सुख की वृद्धि 
करे।। १७।। 

देवि! तुम्हारे भक्तिरस से भावित इस पद्यमय स्तोत्र में यदि कहीं से भी 
कुछ भक्ति का लेश मिले तो उसी से प्रसन्न हो जाओ। माँ! तुम्हारी भक्ति के 
लिये चित्त में जो आकुलता होती है, वही एकमात्र जीवन का फल है, वह 
कोटि-कोटि जन्म धारण करने पर भी इस संसार में तुम्हारी कृपा के बिना सुलभ 
नहीं होती।१८॥ 

इस उपचारकल्पित सोलह पद्यो से जो परा देवता भगवती त्रिपुरसुन्दरी 
का स्तवन करता है, वह उन उपचारों के समर्पण का फल प्राप्त करता 
है।। १९।। 

सिद्धकुज्जिकास्तोत्रम्‌ 
शिव उवाच 
शृणु देवि! प्रवक्ष्यामि कुञ्जिकास्तोत्रमुत्तमम्‌ । 
येन मन्त्रप्रभावेण चण्डीजाप: शुभो भवेत्‌ ॥१॥ 
न कवचं नार्गलास्तोत्रं कीलकं न रहस्यकम्‌ । 
न सूक्तं नापि ध्यानं च न न्यासो न च वार्चनम्‌ ॥२॥ 
कुञ्जिकापाठमात्रेण दुर्गापाठफलं लभेत्‌। 
अति गुह्यतरं देवि! देवानामपि दुर्लभम्‌ ॥३॥ 
गोपनीयं प्रयत्नेन स्वयोनिरिव पार्वति! । 
मारणं मोहनं वश्यं स्तम्भनोच्चाटनादिकम्‌ । 
पाठमात्रेण संसिद्ध्येत्‌ कुञ्जिकास्तोत्रमुत्तमम्‌ ॥४॥ 
अथ मन्त्रः 
ॐ ऐं ह्वीं क्लीं चामुण्डायै विच्चे।। ॐ ग्लौं हुं क्लीं जूं सः ज्वालय 
(चन्द्रप्रभा) शिवजी ने कहा- हे देवि! सुनो। में उत्तम कुञ्जिकास्तोत्र 
को कहुँगा, जिस मन्त्र के प्रभाव से देवी का जप (पाठ) सफल होता है॥१॥ 
न कवच, न अर्गलास्तोत्र, न कीलक, न रहस्य, न सूक्त, न ध्यान, 
न न्यास और यहाँ तक कि अर्चन भी (आवश्यक) नहीं है॥२॥ 
केवल कुञ्जिका के पाठ से दुर्गा-पाठ का फल प्राप्त हो जाता है। हे 
देवि! (यह कुञ्जिका) अत्यन्त गुप्त और देवों के लिये भी दुर्लभ है॥३॥ 
हे पार्वति! इसे स्वयोनि की भाँति प्रयत्न पूर्वक गुप्त रखना चाहिये। यह 
उत्तम कुञ्जिकास्तोत्र केवल पाठ के द्वारा मारण, मोहन, वशीकरण, स्तम्भन और 
उच्चाटन आदि (आभिचारिक) उद्देश्यों को सिद्ध करता है॥४॥ 
मन्त्र--3% ऐं हीं क्लीं चामुण्डायै विच्चे। ॐ ग्लौं हुं क्लीं जूं सः 
ज्वालय ज्वालय ज्वल ज्वल प्रज्वल प्रज्वल ऐं हीं क्लीं चामुण्डायै विच्चे ज्वल 

ज्वालय ज्वल ज्वल प्रज्वल प्रज्वल ऐं ह्वीं क्लीं चामुण्डायै विच्चे ज्वल 
हं सं लं क्षं फट्‌ स्वाहा। 
1। इति मन्त्र: 11 
नमस्ते रुद्ररूपिण्यै नमस्ते मधुमर्दिनि! । 
नमः कैटभहारिण्यै नमस्ते महिषार्दिनि! ॥१॥ 
नमस्ते शुम्भहन्त्रयै च निशुम्भासुरघातिनि! ॥२॥ 
जाग्रतं हि महादेवि! जपं सिद्धं कुरुष्व मे । 
ऐंकारी सृष्टिरूपायै ह्रींकारी प्रतिपालिका ॥३॥ 
क्लींकारी कामरूपिण्यै बीजरूपे नमोऽस्तु ते । 
चामुण्डा चण्डघाती च यैकारी वरदायिनी ॥४॥ 
विच्चे चाभयदा नित्यं नमस्ते मन्त्ररूपिणि! ॥५॥ 
धां धीं धूं धूर्जटेः पत्नी वां वीं वूं वागधीश्वरी । 
करां करी करूं कालिका देवि! शां शीं शूं मे शुभं कुरु ॥६॥ 
हुं हुं हुंकाररूपिण्यै जं जं जं जम्भनादिनी । 
श्रां भ्रीं भ्रूं भैरवी भद्रे भवान्यै ते नमो नमः ॥७॥ 
हं सं लं क्षं फट्‌ स्वाहा, 
हे रुद्रस्वरूपिणी! तुम्हें नमस्कार हो। हे मधु दैत्य को मारनेवाली! तुम्हे 
नमस्कार हो। हे कैटभ नामक दैत्य का विनाश करने वाली तुम्हारे लिये नमस्कार 
हो। हे महिषासुर को मारनेवाली देवी! तुम्हें नमस्कार हो॥१॥ 
शुम्भ का हनन करनेवाली तुम्हारे लिये नमस्कार हो और निशुम्भ को 
मारनेवाली! तुम्हें नमस्कार हो॥२॥ 
हे महादेवि! मेरे जप को जाग्रत्‌ और सिद्ध करो। 'ऐंकार' के रूप में 
सृष्टिस्वरूपिणी, 'हवी' के रूप में सृष्टि-पालन करनेवाली॥३।॥ 'क्ली” के रूप 
में कामरूपिणी तथा (निखिल ब्रह्माण्ड की) बीजरूपिणी देवी! तुम्हें नमस्कार 
हो। चामुण्डा के रूप में चण्डविनाशिनी और 'यैकार' के रूप में तुम वर 
देनेवाली हो॥४॥ 'विच्चे' रूप में तुम नित्य ही अभय देती हो। हे मन्त्ररूपिणि! 
(एं हीं क्लीं चामुण्डायै विच्चे इस मन्त्र के रूप वाली) तुम्हारे लिये नमस्कार 
हो॥५॥ 'धां धीं धूं’ के रूप में धूर्जटी (शिव) की तुम पत्नी हो। 'वां वीं 
वूं के रूप में तुम वाणी की अधीश्वरी हो। क्रां क्रीं क्रू' के रूप में कालिका 

अंकंचंटंतंपंयंशंवींदुंऐंवींहंक्षं। 
धिजाग्रं धिजाग्रं त्रोटय त्रोटय दीप्तं कुरु कुरु स्वाहा ॥ 
पां पीं पूं पार्वती पूर्णा खां खीं खूं खेचरी तथा ॥८॥ 


सां सीं सूं सप्तशती देव्या मन्त्रसिद्धिं कुरुष्व मे ॥ 
इदं तु कुञ्जिकास्तोत्रं मन्त्रजागर्तिहेतवे । 
अभक्ते नैव दातव्यं गोपितं रक्ष पार्वति!॥ 
सस्तु कुञ्जिकया देवि! हीनां सप्तशतीं पठेत्‌। 
न तस्य जायते सिद्धिररण्ये रोदनं यथा॥ 


इति श्रीरुद्रयामले गौरीतन्त्रे शिवपार्वतीसंवादे कुञ्जिकास्तोत्रं सम्पूर्णम्‌। ˆ 
।। ३» तत्सत्‌।। 


देवी, “शां शीं शूं' के रूप में मेरा कल्याण करो॥६॥ (हुँ हुं हुंकार' स्वरूपिणी, 
'जं जं ज॑’ जम्भनादिनी, ्रां भ्रीं भ्रूं के रूप में हे कल्याणकारिणी भैरवी भवानी! 
तुम्हारे लिये बार-बार नमस्कार हो॥७॥ 

अं कं चं टं तं पं यंशं वींदुंऐं वीं हं क्षं धिजाग्रं धिजाग्रं इन सबको 
तोड़ो तोड़ो और दीप्त करो करो स्वाहा। “पां पीं पूं' के रूप में तुम पार्वती 
पूर्णा हो। 'खां खीं खूं! के रूप में तुम खेचरी (आकाशचारिणी) अथवा खेचरी 
मुद्रा हो॥८॥ 'सां सौं सू” स्वरूपिणी सप्तशती देवी के मन्त्र को मेरे लिये 
सिद्ध करो। यह कुञ्जिकास्तोत्र मन्त्र को जगाने के लिये है। इसे भक्तिहीन पुरुष 
को नहीं देना चाहिये। हे पार्वती! इसे गुप्त रखो। हे देवी! जो बिना कुञ्जिका 
के सप्तशती का पाठ करता है उसे उसी प्रकार सिद्धि नहीं मिलती जिस प्रकार 
वन में रोना निरर्थक होता है। 


इस प्रकार श्रीरुद्रयामल के गोरीतन्त्र में शिव-पार्वती-संवाद में 
सिद्धकुञ्जिकास्तोत्र सम्पूर्ण हुआ। 


# (प्रतिदिन प्रातःकाल उपर्युक्त स्तोत्र का पाठ करने से सब प्रकार के बाधा-विघ्न नष्ट हो जाते 
हें। इस कुञ्जिकास्तोत्र तथा देवीसूक्त के सहित शप्तशती पाठ से परम सिद्धि प्राप्त होती हैं।) 
मारण-_कामक्रोधनाश, मोहन-इष्टदेव-मोहन, वशीकरण--मन का वशीकरण, 
स्तम्भन--इन्द्रियों की विषयों के प्रति उपरति और उच्चाटन--मोक्षप्राप्ति के लिये 
छटपटाहट--ये सभी इस स्तोत्र-का, इस उद्देश्य से सेवन करने से सफल होते हैं। 

3 सर्वे वै देवा देवीमुपतस्थुः कासि त्वं महादेवीति ॥१॥ 

साऽब्रवीत्‌-अहं ब्रह्मस्वरूपिणी । मत्तः प्रकृतिपुरुषात्मकं जगत्‌ । 
शून्यं चाशून्यं च ॥२॥ 

अहमानन्दानानन्दौ । अहं विज्ञानाविज्ञाने। अहं ब्रह्माब्रह्मणी 
वेदितव्ये । अहं पञ्चभूतान्यपञ्चभूतानि । अहमखिलं जगत्‌ ॥३॥ 


वेदोऽहमवेदोऽहम्‌ । विद्याहमविद्याहम्‌ । 
अजाहमनजाहम्‌ । अधश्चोर्ध्वं च तिर्यक्चाहम्‌ ॥४॥ 


अहं रुद्रेभिर्वसुभिश्चरामि । अहमादित्यैरुत विश्वदेवैः । 
अहं मित्रावरुणावुभौ बिभर्मि । अहमिन्द्राग्नी अहमश्विनावुभौ ॥५॥ 


३ सभी देवता देवी के पास गये और हे महादेवि! तुम कौन हो? 
(ऐसा पूछने लगे)॥१॥ 

उसने कहा--में ब्रह्मस्वरूप हँ मुझसे प्रकृति-पुरुषात्मक सद्रूप और 
असद्रूप जगत्‌ उत्पन्न हुआ है॥२॥ 

में आनन्द और अनानन्दरूपा हूँ। में विज्ञान और अविज्ञानरूपा हूँ] 
अवश्य जानने योग्य ब्रह्म और अब्रह्म भी मैं ही हूँ। पञ्चीकृत और अपञ्चीकृत 
महाभूत भी में ही ह. यह सारा दृश्य-जगत्‌ मैं ही हूँ॥३॥ 

वेद और अवेद मैं हूँ। विद्या और अविद्या भी में हूँ। अजा और अनजा 
(प्रकृति और उससे भिन्न) भी मैं हूँ नीचे-ऊपर, अगल-बगल भी में ही हूँ॥।४॥ 

मैं रुद्रों और वसुओं के रूप में सञ्चार करती हूँ। मैं आदित्यां और 
विशवेदेवों के रूपों में फिरा करती हूँ। में मित्र और वरुण दोनों का, इन्द्र एवं 
अग्नि का और दोनों अश्चिनीकुमारों का भरण-पोषण करती हूँ॥५॥ 
+ अथर्ववेद में इस देव्यथर्वशीर्ष की बड़ी महिमा बतलायी गयी है। अतः सप्तशती के षडङ्गं में 


इसका समावेश न होने पर भी अथर्ववेद के अनुसार इसके पाठ से बहुत ही लाभ होता है। इसी 
उद्देश्य से इसका समावेश यहाँ कर दिया गया हैं। 

अहं सोमं व्वष्टारै पूषणं भगं दधामि। 

अहं विष्णुमुरुक्रमं ब्रह्माणमुत प्रजापतिं दधामि ॥६॥ 

अहं दधामि द्रविणं हविष्मते सुप्राव्ये यजमानाय सुन्वते। अहं राष्ट्री 
सङ्गमनी वसूनां चिकितुषी प्रथमा यज्ञियानाम्‌। अहं सुवे पितरमस्य 
मूर्धन्मम योनिरप्स्वन्तः समुद्रे । य एवं वेद । स दैवीं सम्पदमाप्नोति ॥७॥ 

ते देवा अब्रुवन्‌- 

नमो देव्यै महादेव्यै शिवायै सततं नमः। 

नमः प्रकृत्यै भद्रायै नियताः प्रणताः स्म ताम्‌ ॥८॥ 

तामग्निवर्णां तपसा ज्वलन्तीं वैरोचनीं कर्मफलेषु जुष्टाम्‌ । 

दुर्गा देवीं शरणं प्रपद्यामहेऽसुरान्नाशयित्र्यै ते नमः ॥९॥ 

देवीं वाचमजनयन्त देवास्तां विश्वरूपाः पशवो वदन्ति । 

सा नो मन्द्रेषमूर्ज दुहाना धेनुर्वागस्मानुप सुष्टुतैतु ॥१०॥ 


मैं सोम, त्वष्टा, पूषा और भग को धारण करती हूँ] त्रैलोक्य को आक्रान्त 
करने के लिये विस्तीर्ण पादक्षेप करने वाले विष्णु, ब्रह्मदेव और प्रजापति को 
मैं ही धारण करती हूँ॥६॥ 


देवों को उत्तम हवि पहुँचाने वाले और सोमरस निकालने वाले यजमान 
के लिये हविद्रव्यों से युक्त धन धारण करती हूँ] मैं सम्पूर्ण जगत्‌ की ईश्वरी, 
उपासकों को धन देनेवाली, ब्रह्मरूप और यज्ञाहाँ में (यजन करने योग्य देवों 
में) मुख्य हूँ। मैं आत्मस्वरूपपर आकाशादि निर्माण करती हूँ। मेरा स्थान 
आत्मस्वरूप को धारण करनेवाली बुद्धिवृत्ति में है। जो इस प्रकार जानता है, 
वह दैवी सम्पत्ति लाभ करता है॥७॥ 

तब उन देवों ने कहा--देवी को नमस्कार है। बड़े-बड़ों को अपने-अपने 
कर्तव्य में प्रवृत्त करनेवाली कल्याणकर्त्री को सदा नमस्कार है। गुणसाम्यावस्थारूपिणी 
मङ्गलमयी देवी को नमस्कार है। नियमयुक्त होकर हम उन्हें प्रणाम करते हँ॥८॥ 

उन अग्नि के सदृश वर्णवाली, ज्ञान से जगमगानेवाली, दीप्तिमती, 
कर्मफलग्राप्ति के हेतु सेवन की जानेवाली दुर्गादेवी की हम शरण में हैं। असुरों 
का नाश करनेवाली देवि! तुम्हें नमस्कार है॥९॥ 

प्राणरूप देवों ने जिस प्रकाशमान वैखरी वाणी को उत्पन्न किया, उसे 
अनेक प्रकार के प्राणी बोलते हैं। वह कामधेनु तुल्य आनन्ददायक और अन्न 

कालरात्री ब्रह्मस्तुतां वैष्णवीं स्कन्दमातरम्‌ । 
सरस्वतीमदितिं दक्षदुहितरं नमामः पावनां शिवाम्‌ ॥११॥ 
महालक्ष्म्यै च विदाहे सर्वशक्त्यै च धीमहि। 
तन्नो देवी प्रचोदयात्‌ ॥१२॥ 
अदितिर्ह्यजनिष्ट दक्ष या दुहिता तव। 
तां देवा अन्वजायन्त भद्रा अमृतबन्धवः ॥१३॥ 
कामो योनिः कमला वज्रपाणिर्गुहा हसा मातरिश्वाभ्रमिन्द्र: । 
पुनर्गुहा सकला मायया च पुरूच्यैषा विश्वमातादिविद्योम्‌ ॥१४॥ 


तथा बल देनेवाली वाग्रूपिणी भगवती उत्तम स्तुतिं से सन्तुष्ट होकर हमारे समीप 
आये।। १०।। 
काल का भी नाश करने वाली, वेदों द्वारा स्तुत हुई विष्णुशक्ति, 
स्कन्दमाता (शिवशक्ति), सरस्वती (ब्रह्मशक्ति), देवमाता अदिति और दक्ष कन्या 
(सती) पापनाशिनी कल्याणकारिणी भगवती को हम प्रणाम करते हैं।॥११। 
हम महालक्ष्मी को जानते हैं और उन सर्वशक्तिरूपिणी का ही ध्यान करते 
हें वह देवी हमें उस विषय में (ज्ञान-ध्यान में) प्रवृत्त करें॥१२॥ 


हे दक्ष! आपकी जो कन्या अदिति हैं, वे प्रसूता हुई और उनसे मृत्युरहित 
कल्याणमय देव उत्पन्न हुए॥१३॥ 

काम (क), योनि (ए), कमला (ई), वञ्रपाणि-इन्द्र (ल), गुहा (हीं), 
ह, स--वर्ण, मातरिश्वा-वायु (क), अभ्र (ह), इन्द्र (ल), पुनः गुहा (हीं), 
स, क, ल--वर्ण और माया (हीं)--यह सर्वात्मिका जगन्माता की मूल विद्या 
है और वह ब्रह्मरूपिणी है।१४॥ 

(शिवशक्त्यभेदरूपा, ब्रह्म-विष्णु-शिवात्मिका, सरस्वती-लक्ष्मी-गौरीरूपा, 
अशुद्ध-मिश्र-शुद्धोपासनात्मिका, समरसीभूत-शिवशक्त्यात्मक ब्रह्मस्वरूप का 
निर्विकल्प ज्ञान देनेवाली, सर्वतत्त्वात्मिका महात्रिपुरसुन्दरी-यही इस मन्त्र का 
भावार्थ है। यह मन्त्र सब मन्त्र का मुकुटमणि है और मन्त्रशास्त्र में पञ्चदशी 
आदि श्रीविद्या के नाम से प्रसिद्ध है। इसके छः: प्रकार के अर्थ अर्थात्‌ भावार्थ, 
वाच्यार्थ, सम्म्रदायार्थ, लौकिकार्थ, रहस्यार्थ और तत्वार्थ 'नित्यषोडशिकार्णव' 
ग्रन्थ में बताये गये हैं। इसी प्रकार 'वरिवस्यारहस्य' आदि ग्रन्थों में इसके और 
भी अनेक अर्थ दिखाये गये हैं श्रुति में भी ये मन्त्र इस प्रकार से अर्थात्‌ क्वचित्‌ 
स्वरूपोच्चार, क्वचित्‌ लक्षणा और लक्षित लक्षणा से और कहीं वर्ण के पृथक्‌- 

एषाउउत्मशक्ति: । एषा विश्वमोहिनी ! पाशाङ्कशधनुर्बाणधरा । एघा 
श्रीमहाविद्या । य एवं वेद स शोकं तरति ॥१५॥ 
नमस्ते अस्तु भगवति! मातरस्मान्‌ पाहि सर्वतः ॥१६॥ 
सैबाष्टौ वसवः । सैषैकादश रुद्राः। सैषा द्वादशादित्याः । सैषा 
विश्वेदेबाः सोमपा असोमपाश्च । सैषा यातुधाना असुरा रक्षांसि पिशाचा 
यक्षाः सिद्धाः। सैषा सत्त्वरजस्तमांसि । सैषा ब्रह्मविष्णुरुद्ररूपिणी । सैषा 
प्रजापतीन्द्रमनवः । सैषा ग्रहनक्षत्रज्योतींषि । कलाकाष्ठादिकालरूपिणी । 
तामहं प्रणौमि नित्यम्‌ । 
पापापहारिणीं देवीं भुक्तिमुक्तिप्रदायिनीम्‌ । 
अनन्तां विजयां शुद्धां शरण्यां शिवदां शिवाम्‌ ॥१७॥ 
वियदीकारसंयुक्तं वीतिहोत्रसमन्वितम्‌ । 
अर्धेन्दुलसितं देव्या बीजं सर्वार्थसाधकम्‌ ॥१८॥ 


पृथक्‌ अवयव दर्शाकर जान-बूझकर विशृङ्घलरूप से कहे गये हैं। इससे यह 
मालूम होगा कि ये मन्त्र कितने गोपनीय और महत्त्वपूर्ण हैं) 

ये परमात्मा की शक्ति हैं। ये विश्वमोहिनी हैं। पाश, अङ्कुश, धनुष ऑर 
बाण धारण करनेवाली हैं। ये 'श्रीमहाविद्या' हँ। जो एसा जानता हं, वह शोक 
को पार कर जाता हैं॥१५॥ 


भगवती! तुम्हें नमस्कार है। माता! सब प्रकार से हमारी रक्षा करो १६॥ 


(मन्त्रद्रश ऋषि कहते हैं) वही ये अष्ट वसु हैं; वही ये एकादश 
रुद्र हैं, वही ये द्वादश आदित्य हैं; वही ये सोमपान करनेवाले और सोमपान 
न करनेवाले विश्वेदेव हैं; वही ये यातुधान (एक प्रकार के राक्षस), असुर, राक्षस, 
पिशाच, यक्ष और सिद्ध हैं; वही ये सत्त्व-रज-तम हैं; वही ये ब्रह्म-विष्णु- 
रुद्ररूपिणी हैं; वही ये प्रजापति-इन्द्र-मनु हैं; वही ये ग्रह, नक्षत्र और तारे हैं 
वही कला-काष्ादि कालरूपिणी हैं; उन पाप नाश करनेवाली, भोग, मोक्ष 
देनेवाली, अन्तरहित, विजयाधिष्छात्री, निर्दोष, शरण लेने योग्य कल्याणदात्री 
और मङ्गलरूपिणी देवी को हम सदा प्रणाम करते हैं॥१७॥ 


वियत्‌-आकाश (ह) तथा 'ई? कार से युक्त, वीतिहोत्र-अग्नि (र) 
सहित अर्धचन्द्र () से अलंकृत जो देवी का बीज (हीं) है, वह सब मनोरथ 
पूर्ण करनेवाला है॥१८॥ 


~ 
Fd 
2" 

एवमेकाक्षरं ब्रह्म यतयः शुद्धचेतसः । 
ध्यायन्ति परमानन्दमया ज्ञानाम्बुराशयः ॥१९॥ 
वाङ्माया ब्रह्मसूस्तस्मात्‌ षष्ठं वक्त्रसमन्वितम्‌ । 
सूर्योऽवामश्रोत्रबिन्दुसंयुक्तष्टात्तृतीयकः 
नारायणेन सम्मिश्रो वायुश्चाधरयुक्‌ ततः । 
विच्चे नवार्णकोऽर्णः स्यान्महदानन्ददायकः ॥२०॥ 


हृत्पुण्डरीकमध्यस्थां ` प्रातः सूर्यसमप्रभाम्‌ । 
पाशाङ्कुशधरां सौम्यां वरदाभयहस्तकाम्‌ । 
त्रिनेत्रां रक्तवसनां भक्तकामदुघां भजे ॥२१॥ 


इस प्रकार इस एकाक्षर ब्रह्म (हीं) का ऐसे यति ध्यान करते हैं, जिनका 
चित्त शुद्ध है, जो निरतिशयानन्दपूर्ण और ज्ञान के सागर हैं। (यह मन्त्र देवीप्रणव 
माना जाता हे। ३%कार के समान ही यह प्रणव भी व्यापक अर्थ से भरा हुआ 
है। संक्षेप में इसका अर्थ इच्छा-ज्ञान-क्रिया-धार, अद्वैत, अखण्ड, सच्चिदानन्द, 
समरसीभूत, शिवशक्तिस्फुरण है)।।१९॥ 

वाणी (ऐं), माया (हीं), ब्रह्मसू--काम (क्लीं), इसके आगे छठा व्यञ्जन 
अर्थात्‌ च, वही वक्त्र अर्थात्‌ आकार से युक्त (चा), सूर्य (म), अवाम श्रोत्र 
दक्षिण कर्ण (उ) और बिन्दु अर्थात्‌ अनुस्वार से युक्त (मुं), टकार से तीसरा 
ड, वही नारायण अर्थात्‌ “आ' से मिश्र (डा), वायु (य), वही अधर अर्थात्‌ 
'ऐ' से युक्त (यै) और 'विच्चे' यह नवार्ण मन्त्र उपासकों को आनन्द और 
ब्रह्मसायुज्य देनेवाला है॥२०॥ 

(इस मन्त्र का अर्थ हे चित्स्वरूपिणी महासरस्वती! हे सद्रूपिणी 
महालक्ष्मी! हे आनन्दरूपिणी महाकाली! ब्रह्मविद्या पाने के लिये हम सब हर 
समय तुम्हारा ध्यान करते हैं। हे महाकाली-महालक्ष्मी-महासरस्वती स्वरूपिणी 
चण्डिके तुम्हें नमस्कार है। अविद्यारूप रज्जु की दृढ़ ग्रन्थि को खोलकर मुझे 
मुक्त करो)। 

हत्कमल के मध्य में रहनेवाली, प्रात:कालीन सूर्य के समान प्रभावाली, पाश 
और अङ्कुश धारण करनेवाली, मनोहर रूपवाली, वरद और अभयमुद्रा धारण किये 
हुए हाथों वाली, तीन नेत्रों से युक्त, रक्तवस्त्र परिधान करनेवाली ओर कामधेनु के 
समान भक्तों के मनोरथ पूर्ण करनेवाली देवी को मैं भजता हूँ।॥२१॥ 


श्रीदेव्यथर्वशीर्षम्‌ ] गुप्तवत्यादिसप्तटीकासंवलिता ७४७ 


नमामि त्वाँ महादेवीं महाभयविनाशिनीम्‌ । 
महादुर्गप्रशमनीं महाकारुण्यरूपिणीम्‌ ॥२२॥ 
यस्याः स्वरूपं ब्रह्मादयो न जानन्ति तस्मादुच्यते अज्ञेया । यस्या 
अन्तो न लभ्यते तस्मादुच्यते अनन्ता। यस्या लक्ष्यं नोपलक्ष्यते 
तस्मादुच्यते अलक्ष्या । यस्या जननं नोपलभ्यते तस्मादुच्यते अजा । एकैव 
सर्वत्र वर्तते तस्मादुच्यते एका | एकैव विश्वरूपिणी तस्मादुच्यते नैका । 
अत एवोच्यते अज्ञेयानन्तालक्ष्याजैका नैकेति ॥२३॥ 


मन्त्राणां मातृका देवी शब्दानां ज्ञानरूपिणी । 
ज्ञानानां चिन्मयातीता" शून्यानां शून्यसाक्षिणी । 
यस्याः परतरं नास्ति सैषा दुर्गा प्रकीर्तिता ॥२४॥ 
तां दुर्गा दुर्गमां देवीं दुराचारविघातिनीम्‌ । 
नमामि भवभीतोऽहं संसारार्णवतारिणीम्‌ ॥२५॥ 


इदमथर्वशीर्ष योऽधीते स पञ्चाथर्वशीर्षजपफलमाप्नोति । 


महाभय का नाश करनेवाली, महासङ्कट को शान्त करनेवाली और महान्‌ 
करुणा की साक्षात्‌ मूर्ति तुम महादेवी को मैं नमस्कार करता हुँ॥२२॥ 


जिसका स्वरूप ब्रह्मादिक नहीं जानते-इसलिये जिसे अज्ञेया कहते हें 
जिसका अन्त नहीं मिलता-इसलिये जिसे अनन्ता कहते हैं, जिसका लक्ष्य दीखे) 
नहीं पड़ता--इसलिये जिसे अलक्ष्या कहते हैं, जिसका जन्म समझ में नहीं 
आता--इसलिये जिसे अजा कहते हैं, जो अकेली ही सर्वत्र है--इसलिये जिसे 
एका कहते हैं और जो अकेली ही विश्वरूप में सजी हुई हैं-इसलिये जिसे 
नैका कहते हैं, वह इसीलिये आज्ञेया, अनन्ता, अलक्ष्या, अजा, एका और नैका 
कहलाती हैं॥२३॥ 


सब मन्त्रों में “मातृका'-मूलाक्षररूप से रहनेवाली, शब्दों में ज्ञान (अर्थ) 
रूप से रहनेवाली, ज्ञानों में चिन्मयातीता”, शून्यो में “शून्यसाक्षिणी' तथा जिनसे 
ओर कुछ भी श्रेष्ठ नहीं है, वे दुर्गा के नाम से प्रसिद्ध हे॥२४॥ 


उन दुर्विज्ञेय, दुराचारनाशक और संसारसागर से तारनेवाली दुर्गा देवी को 
संसार से डरा हुआ मैं नमस्कार करता हूँ॥२५॥ 


इस अथर्वशीर्ष का जो अध्ययन करता है, उसे पाँचों अथर्वशीर्षो के जप 


+ 'चिन्मयानन्दा' इति क्वाचित्कः पाठोऽपि युक्त एव 

इदमथर्वशीर्षमज्ञात्वा यो5र्चा स्थापयति-शतलक्षं प्रजप्त्वापि सोऽर्चासिद्धिं 
न विन्दति । 


शतमष्टोत्तरं चास्य पुरश्चर्याविधिः स्मृतः । 

दशवारं पठेद्‌ यस्तु सद्यः पापैः प्रमुच्यते । 

महाहुर्गाणि तरति महादेव्याः प्रसादतः ॥२६॥ 

सायमधीयानो दिवसकृतं पापं नाशयति । प्रातरधीयानो रात्रिकृतं 

पापं नाशयति । सायं प्रातः प्रयुञ्जानो अपापो भवति। निशीथे 
तुरीयसन्ध्यायां जप्त्वा वाक्सिद्द्रिर्भवति । नूतनायां प्रतिमायां जप्त्वा 
देवतासान्निध्यं भवति । प्राणप्रतिष्ठायां जफ्वा प्राणानां प्रतिष्ठा भवति । 
भौमाश्चिन्यां महादेवीसन्निधौ जप्त्वा महामृत्युं तरति । स महामृत्युं तरति य 
एवं वेद । इत्युपनिषत्‌ । 


का फल प्राप्त होता है। इस अथर्वशीर्ष को न जानकर जो प्रतिमास्थापन करता 
है, वह सैकड़ों लाख जप करके भी अर्चासिद्धि नहीं प्राप्त करता। अष्टोत्तरशत 
(१०८ बार) जप इत्यादि इसको पुरश्चरणविधि हे जो इसका दस बार पाठ 
करता हे, वह उसी क्षण पापों से मुक्त हो जाता है और महादेवी के प्रसाद 
से बड़े दुस्तर सङ्कटों को पार कर जाता है॥२६॥ 


इसका सायंकाल में अध्ययन करनेवाला दिन में किये हुए पापों का नाश 
करता हें, प्रात:काल में अध्ययन करनेवाला रात्रि में किये हुए पापों का नाश 
करता है। दोनों समय अध्ययन करने वाला निष्पाप होता है। मध्यरात्रि में तुरीय 
सन्ध्या" के समय जप करने से वाक्सिद्धि प्राप्त होती हैं। नयी प्रतिमापर जप 
करने से देवता सान्निध्य प्राप्त होता हैं। प्राणप्रतिष्ठा के समय जप करने से 
प्राणों की प्रतिष्ठा होती है। भौमाश्चिनी (अमृतसिद्धि) योग में महादेवी की सन्निधि 
में जप करने से महामृत्यु से तर जाता है। जो इस प्रकार जानता है, वह 
महामृत्यु से तर जाता हे। इस प्रकार यह अविद्यानाशिनी ब्रह्मविद्या है। 


< Fy त्च ज ESI SHI MNES SE) 
२: श्रीविद्या के उपासकों के लिये चार संध्याएँ आवश्यक हैं। इसमें तुरीय सन्ध्या मध्यरात्रि में 
होती है। 


परिशिष्टम्‌-१ 
शक्तिरहस्यम्‌ (महानिर्वाणतन्त्रे) 
1102) 

1 । श्रीदेव्युवाच ।। 
एतद्वेदितुमिच्छामि मदीयं साधनं परम्‌ । 
ब्रह्मसायुज्यजननं यत्त्वया कथितं प्रभो! ॥१॥ 
विधानं कीदृशं तस्य साधनं केन वर्त्मना । 
मन्त्रः को वात्र विहितो ध्यानपूजादिकं च किम्‌ ॥२॥ 

।। श्रीसदाशिव उवाच ।। 

शृणु देवि! महाभागे! तवाराधनकारणम्‌। 
तव साधनतो येन ब्रह्मसायुज्यमश्नुते॥३॥ 
त्वं परा प्रकृतिः साक्षाद्‌ ब्रह्मणः परमात्मनः । 
त्वत्तो जातं जगत्सर्वं त्वं जगज्जननी शिवे! ॥४॥ 
महदाद्यणुपर्य्यन्तं यदेतत्सचराचरम्‌ । 
त्वयैवोत्पादितं भद्रे! त्वदधीनमिदं जगत्‌ ॥५॥ 
त्वमाद्या सर्वविद्यानामस्माकमपि जन्मभूः । 
त्वं जानासि जगत्सर्व न त्वां जानाति कश्चन ॥६॥ 
त्वं काली तारिणी दुर्गा षोडशी भुवनेश्वरी । 
धूमावती त्वं बगला भैरवी छिन्नमस्तका ॥७॥ 
त्वमन्नपूर्णा वाग्देवी त्वं देवि! कमलालया । 
सर्वशक्तिस्वरूपा त्वं सर्वदेवमयी तनुः ॥८॥ 
त्वमेव सूक्ष्मा स्थूला त्वं व्यक्ताव्यक्तस्वरूपिणी । 
निराकारापि साकारा कस्त्वां वेदितुमर्हति ॥९॥ 
त्वं सर्वरूपिणी देवी सर्वेषां जननीः परा । 
तुष्टायां त्वयि देवेशि ! सर्वेषां तोषणं भवेत्‌ ॥१०॥ 

सृष्टेरादौ त्वमेकासीत्तमोरूपमगोचरम्‌ । 
त्वत्तो जातं जगत्सर्वं परब्रह्मसिसृक्षया ॥११॥ 


महत्तत्त्वादिभूतान्तं त्वया सृष्टमिदं जगत्‌ । 
निमित्तमात्रं तद्ब्रह्म सर्वकारणकारणम्‌ ॥१२॥ 
सद्रूपं सर्वतोव्यापि सर्वमावृत्य तिष्ठति। 
सदैकरूपं चिन्मात्रं निर्लिप्तं सर्ववस्तुषु ॥१३॥ 
न करोति न चाश्नाति न गच्छति न तिष्ठति। 
सत्यं ज्ञानमनाद्यन्तमवाङ्‌मनसगोचरम्‌ ॥१४॥ 
तस्येच्छामात्रमालम्ब्य त्वं महायोगिनी परा । 
करोषि पासि हंस्यन्ते जगदेतच्चराचरम्‌ ॥१५॥ 
तव रूपं महाकालो जगत्संहारकारकः । 
महासंहारसमये कालः सर्व ग्रसिष्यति ॥१६॥ 
कलनात्सर्व्वभूतानां महाकालः प्रकीर्तितः । 
महाकालस्य कलनात्त्वमाद्या कालिका परा ॥१७॥ 
कालसङ्ग्रसनात्काली सर्वेषामादिरूपिणी । 
कालत्वादादिभूतत्वादाद्या कालीति गीयते ॥१८॥ 
पुनः स्वरूपमासाद्य तमोरूपं निराकृतिः । 
वाचातीतं मनोगम्यं त्वमेकैवावशिष्यसे ॥१९॥ 
साकारापि निराकारा मायया बहुरूपिणी । 
त्वं सर्व्वादिरनादिस्त्वं कत्री हर्त्री च पालिका ॥२०॥ 
त्वमाद्या परमाशक्तिः सर्वशक्तिस्वरूपिणी । 
तव शक्त्या वयं शक्ताः सृष्टिस्थितिलयादिषु ॥२९॥ 
तव रूपाण्यनन्तानि नानावर्णाकृतीनि च। 
नानाप्रयाससाध्यानि वर्णितुं केन शक्यते ॥२२॥ 
त्वं जगज्जननी दुर्गा जन्मसंसारमोचनी । 
त्वमाद्या जगतां धात्री पालयित्री परात्परा ॥२३॥ 
त्वयैव धार्य्यते देवि! विश्वमेतच्चराचरम्‌ । 
त्वमेव पृथ्वी त्वं वारि त्वं वायुस्त्वं हुताशनः ॥२४॥ 


शक्तिरहस्यम्‌ ] 


गुप्तवत्यादिसप्तटीकासंवलिता 


त्वं वियत्त्वमहङ्कारस्त्वं महत्तत्त्वरूपिणी । 
त्वमेव जीवलोकेऽस्मिन्त्वं विद्या परदेवता ॥२५॥ 
इन्द्रियाणि मनोबुद्धिर्विश्वेषा त्वं गतिः स्थितिः । 
त्वमेव वेदाः प्रणवः स्मृतयस्त्वं हि संहिताः ॥२६॥ 
निगमागमतन्त्राणि सर्व्वशास्त्रमयी शिवा । 
महाकाली महालक्ष्मीर्म्महानीला सरस्वती ॥२७॥ 
महोदरी महामाया महारौद्री महेश्वरी । 
सर्वज्ञा त्वं ज्ञानमयी नास्त्यवेद्यं तवान्तिके ॥२८॥ 
उपासकानां कार्य्यार्थं श्रेयसे जगतामपि । 
दानवानां विनाशाय धत्से नानाविधास्तनूः ॥२९॥ 
चतुर्भुजा त्वं द्विभुजा षड्भुजाष्टभुजा तथा । 
त्वमेव विश्वरक्षार्थ नानाशस्त्रास्त्रधारिणी ॥३०॥ 
कालीरूपाणि बहुधा कलौ जाग्रति पार्वति! । 
प्रबले कलिकाले तु रूपमेतज्जगद्धितम्‌ ॥३१॥ 
श्रेतपीतादिको वर्णो यथा कृष्णे विलीयते । 
प्रविशन्ति तथा काल्यां सर्वभूतानि शैलजे ॥३२॥ 
अतस्तस्या: कालशक्तेनिर्गुणायाः निराकृतेः । 
हितायाः प्राप्तयोगानां वर्णः कृष्णो निरूपितः ॥३३॥ 
नित्यायाः कालरूपायाः अव्ययायाः शिवात्मनः । 
अमृतत्वँल्ललाटेऽस्याः शशिचिह्णं निरूपितम्‌ ॥३४॥ 
शशिसूर्य्याग्निभिर्नित्यैरखिलं कालिकं जगत्‌ । 
सम्पश्यति यतस्तस्मात्कल्पितं नयनत्रयम्‌॥३५॥ 
ग्रसनात्सर्वसत्त्वानां कालदन्तेन चर्वणात्‌ । 
तद्रक्तसङ्घो देवेभ्यो वासोरूपेण भाषितम्‌ ॥३६॥ 
समये समये जीवरक्षणं विपदः शिवे! । 
प्रेरणं स्वस्वकार्येषु वरश्चाभयमीरितम्‌ ॥३७॥ 
रजोजनितविश्रानि विष्टभ्य परितिष्ठति। 
अतो हि कथितं भद्रे! रक्तपद्मासनस्थिता ॥३८॥ 
क्रीडन्तं कालिकं कालं पीत्वा मोहमयीं सुराम्‌। 
पश्यन्ती चिन्मयी देवी सर्वसाक्षिस्वरूपिणी ॥३९॥ 

एवं गुणानुसारेण रूपाणि विविधानि च। 
कल्पितानि हितार्थाय भक्तानामल्पमेधसाम्‌ ॥४०॥ 
मेघाङ्गी शशिशेखरां त्रिनयनां रक्ताम्बरं बिभ्रतीं । 
पाणिभ्यामभयं वरं च विलसद्रक्ता'रि, स्थिताम्‌ । 
नृत्यन्तं पुरतो निपीय मधुरं माध्वीळ उद्यं महा- 
कालं वीक्ष्य विकासिताननवरामाद्यां भजे कालिकाम्‌ ॥४१॥ 
पशुवीरदिव्यभावा देवतामन्त्रसिद्द्रिदाः । 
शवासनं चितारोहो मुण्डसाधनमेब च ॥४२॥ 
पशुभावः कलौ नास्ति दिव्यभावोऽपि दुर्लभः । 
वीरसाधनकर्म्माणि प्रत्यक्षाणि कलौ युगे ॥४३॥ 
येषु येषु च तन्त्रेषु ये ये मन्त्राः प्रकीर्तिताः । 
ते सर्वे तव मन्त्राः स्युस्त्वमाद्या प्रकृतिर्यतः ॥४४॥ 
श्रीराद्यकालिकामन्त्राः सिद्धमन्त्राः सुसिद्धिदा: । 
सदा सर्वयुगे देवि! कलिकाले विशेषतः ॥४५॥ 
प्राणेशस्तैजसारूढो भैरुण्डाव्योमनिन्दुमान्‌ । 
बीजमेतत्समुद्धृत्य द्वितीयमुद्धरेत्प्रिये ॥४६॥ 
सन्ध्या रक्तसमारूढा वामनेत्रेन्दुसंहिता । 
तृतीयं श्रृणु कल्याणि! दीपसंस्थः प्रजापतिः ॥४७॥ 
गोविन्दबिन्दुसंयुक्तः साधकानां सुखावहः । 
बीजत्रयन्ते .. परमेश्वरि! सम्बोधनं पदम्‌ ॥४८॥ 
बह्विकान्तावधिः प्रोक्तो दशार्णोऽयं मनुः शिवे! । 
सर्वविद्यामयी देवी विद्येयं परमेश्वरि! ॥४९॥ 
कुलाचारं विना देवि! शक्तिमन्त्रो न सिद्द्रिदः । 
तस्मात्कुलाचारतो वै साधयेच्छक्तिसाधनम्‌॥५०॥ 
ब्रह्मज्ञानमवाप्नोति श्रीमदाद्याप्रसादतः । 
ब्रह्मज्ञानयुतो मर्त्यो जीवन्मुक्तो न संशयः ॥५१॥ 
आदौ मन्त्रं गुरोर्वक्त्राद्‌ गृहणी याद्‌ब्रह्म मन्त्रवत्‌ । 
प्रातः कृत्यादिनियमान्कृत्वा कुर्यात्पुरस्क्रियाम्‌ ॥५२॥ 
।। श्रीमहानिर्वाणतन्त्रात्‌ सङ्कलितं श्रीशक्तिरहस्यं सम्पूर्णम्‌ । । 


नेभे 

।। सूत उवाच।। 


दक्षस्य यज्ञे वितते प्रभूतवरदक्षिणे । 
समाहूतेषु देवेषु प्रोवाच पितरं सती ॥१॥ 
किमर्थ तात भर्त्ता मे यज्ञेऽस्मिन्नाभिमन्त्रितः । 
अयोग्य इति तामाह दक्षो यज्ञेषु शूलभृत्‌ ॥२॥ 
उपसंहारकृद्‌ रुद्रस्तेनामङ्गलभागयम्‌ । 
चुकोपाथ सती देहं त्यक्ष्यामीति त्वदुद्धवम्‌ ॥३॥ 


इत्युक्त्वा योगमास्थाय स्वदेहोद्भवतेजसा । 
निर्दहन्ती तदात्मानं सदेवासुरकिन्नरैः ॥४॥ 


किं किमेतदिति प्रोक्ता गन्धर्वगणगुह्यकैः । 
उपगम्याब्रवीद्‌ दक्षः प्रणिपत्याथ दुःखितः ॥५॥ 


।। दक्ष उवाच।। 
त्वमस्य जगतो माता जगत्सौभाग्यदेवता । 
दुहितृत्वं गता देवि! ममानुग्रहकाम्यया ॥६॥ 
न त्वया रहितं किञ्चिद्‌ ब्रह्माण्डे सचराचरम्‌ । 
प्रसादं कुरु धर्मज्ञे! न मां त्यक्तुमिहार्हसि ॥७॥ 

।। देव्युवाच।। 
प्रसादे लोकसृष्ट्यर्थं तपः कार्यं ममान्तिके । 
प्रजापतिस्त्वं भविता दशानामङ्गजोऽप्यलम्‌ ॥८॥ 


मदंशेनाङ्गनाषष्टिर्भविष्यन्त्यङ्गजास्तव । 
मत्सन्निधौ तपः कुर्वन्‌ प्राप्यसे योगमुत्तमम्‌ ॥९॥ 

।। सूत उवाच।। 
एकमुक्तोऽब्रवीद्‌ दक्षः केषु-केषु ममानघे! । 
तीर्थेषु च त्वं द्रष्टव्या स्तोतव्या कैश्च नामभिः ॥१०॥ 

।। देव्युवाच। । 
सर्वदा सर्वभूतेषु द्रष्टव्या सर्वतो भुवि। 
सर्वलोकेषु यत्‌ किञ्चिद्‌ रहितं न मया विना ॥१९॥ 
तथापि येषु स्थानेषु द्रष्टव्या सिद्धिमीप्सुभि: । 
स्मर्तव्या भूतिकामैर्वा तानि वक्ष्यामि तत्त्वतः ॥१२॥ 
वाराणस्यां विशालाक्षी नैमिषे लिङ्गधारिणी । 
प्रयागे ललिता देवी कामाक्षी गन्धमादने ॥१३॥ 
मानसे कुमुदा नाम विश्वकाया तथाम्बरे ॥१४॥ 
गोमन्ते गोमती नाम मन्दरे कामचारिणी । 
मदोत्कटा चैत्ररथे जयन्ती हस्तिनापुरे ॥१५॥ 
कान्यकुब्जे तथा गौरी रम्भा मलयपर्वते । 
एकाम्रके कीर्तिमती विश्वा विश्वेश्वरे विदुः ॥१६॥ 
पुष्करे पुरुहूतेति केदारे मार्गदायिनी । 
नन्दा हिमवतः पृष्ठे गोकर्णे भद्रकरणिका ॥१७॥ 
स्थानेश्वरे भवानी तु बिल्वके बिल्वपत्रिका । 
श्रीशैले माधवी नाम भद्रा भद्रेश्वरे तथा ॥१८॥ 
जया वराहशैले तु कमला कमलालये। 
रुद्रकोट्यां च रुद्राणी काली कालञ्जरे गिरौ ॥१९॥ 
महालिङ्गे तु कपिला मर्कोटे मुकुटेश्वरी । 
शालग्रामे महादेवी शिवलिङ्गे जलप्रिया ॥२०॥ 
मायापुर्या कुमारी तु सन्ताने ललिता तथा । 
उत्पलाक्षी सहस्राक्षे कमलाक्षे महोत्पला ॥२९॥ 
गङ्गायां मङ्गला नाम विमला पुरुषोत्तमे । 
विपाशायाममोघाक्षी पाटला पुण्डूवर्धने ॥२२॥ 

नारायणी सुपार्श्रै तु विकूटे भद्रसुन्दरी । 
विपुले विपुला नाम कल्याणी मलयाचले ॥२३॥ 
कोटवी कोटितीर्थे तु सुगन्धा माधवे वने । 
गोदाश्रमे त्रिसन्ध्या तु गङ्गाद्वारे रतिप्रिया ॥२४॥ 
शिवकुण्डे शिवानन्दा नन्दिनी देविकातटे । 
रुक्मिणी द्वारवत्यां तु राधा वृन्दावने वने ॥२५॥ 
देवकी मथुरायां तु पाताले परमेश्वरी । 
चित्रकूटे तथा सीता विन्ध्ये विन्ध्याधिवासिनी ॥२६॥ 
सह्याद्रावेकवीरा तु हरिश्चन्द्रे तु चन्द्रिका । 
रमणा रामतीर्थे तु यमुनायां मृगावती ॥२७॥ 
करवीरे . महालक्ष्मीरुमादेबी विनायके । 
अरोगा वैद्यनाथे तु महाकाले महेश्वरी ॥२८॥ 
अभयेत्युष्णतीर्थेषु चामृता विन्ध्यकन्दरे । 
माण्डव्ये माण्डवी नाम स्वाहा माहेश्वरे पुरे ॥२९॥ 
छागलाण्डे प्रचण्डा तु चण्डिका मकरन्दके । 
सोमेश्वरे वरारोहा प्रभासे पुष्करावती ॥३०॥ 
देवमाता सरस्वत्यां पारावारतटे मता। 
महालये महाभागा पयोष्ण्यां पिङ्गलेश्वरी ॥३१॥ 
सिंहिका कृतशौचे तु कार्त्तिकेये यशस्करी । 
उत्ःलावर्तके लोला सुभद्रा शोणसङ्गमे ॥३२॥ 
माता सिद्धपुरे लक्ष्मीरङ्गना भरताश्रमे । 
जालन्धरे विश्वमुखी तारा किष्किन्धपर्वते ॥३३॥ 
देवदारुवने पुष्टिर्मेधा काश्मीरमण्डले । 
भीमादेवी हिमाद्रौ तु पुष्टिविश्चेश्वरे तथा ॥३४॥ 
कपालमोचने शुद्धिर्माता कायावरोहणे । 
शङ्कोद्धारे ध्वनिर्नाम धृतिः पिण्डारके तथा ॥३५॥ 
काला तु चन्द्रभागायामच्छोदे शिवकारिणी । 
वेणायाममृता नाम बदर्यामुर्वशी तथा ॥३६॥ 


७५५ 


७५६ 


दुर्गासप्तशती [ पीठरहस्यम्‌ 


ओषधी चोत्तरकुरौ कुशद्वीपे कुशोदका । 
मन्मथा हेमकूटे तु मुकुटे सत्यवादिनी ॥३७॥ 
अश्वत्थे वन्दनीया तु निधिर्वैश्रवणालये । 
गायत्री वेदवदने पार्वती शिवसन्निधौ ॥३८॥ 
देवलोके तथेन्द्राणी ब्रह्मास्येषु सरस्वती । 
सूर्यबिम्बे प्रभा नाम मातृणां वैष्णवी मता ॥३९॥ 
अरुन्धती सतीनां तु रामासु च तिलोत्तमा । 
चित्ते ब्रह्मकला नाम शक्तिः सर्वशरीरिणाम्‌ ॥४०॥ 
एतदुद्देशतः प्रोक्तं नामाष्टशतमुत्तमम्‌ । 
अष्टोत्तरं च तीर्थानां शतमेतदुदाहृतम्‌ ॥४१॥ 
यः स्मरेच्छणुयाद वापि सर्वपापैः प्रमुच्यते । 
एषु तीर्थेषु यः कृत्वा स्नानं पश्यति मां नरः ॥४२॥ 
सर्वपापविनिर्मुक्तः कल्पं शिवपुरे वसेत्‌ । 
यस्तु मत्परमं कालं करोत्येतेषु मानवः ॥३॥ 
स भित्त्वा ब्रह्मसदनं पदमभ्येति शाङ्करम्‌ । 
नाम्नामष्टशतं यस्तु श्रावयेच्छिवसन्निधौ ॥४४॥ 
तृतीयायामथाष्टम्यां बहुपुत्रो भवेन्नरः । 
गोदाने श्राद्धदाने वा अहन्यहनि वा बुधः ॥४५॥ 
देवार्चनविधौ विद्वान्‌ पठन्‌ ब्रह्माधिगच्छति । 
एवं वदन्ती सा तत्र ददाहात्मानमात्मना ॥४६॥ 
।। श्रीमत्स्यपुराणे त्रयोदशोऽ ध्याये वर्णितं 
पीठरहस्यं सम्पूर्णम्‌ । । 

कछ छ 
।। सती उवाच।। 
प्रभो! देव! महेशान! पिता दक्षः प्रजापति: । 
करोति सुमहायज्ञं बहुसञ्चयपूर्वकम्‌ ॥१॥ 
आवयोर्गमनं तत्र न्याय्यं चेतसि राजते। 
समुपस्थितयोर्नूनं॑ सम्मानं स करिष्यति ॥२॥ 
।। शिव उवाच ।। 

नैवं सति! प्रिये! चिन्तां मनसापि समाचर । 
अनाहूतस्य गमनं मरणञ्जच द्यं समम्‌ ॥३॥ 
यक्षविद्याधरकुले गर्वितो मम हेलनम्‌। 
करोति निलयं तस्य गन्तव्यं न कदाचन ॥४॥ 
ममापमानमेवेच्छन्‌ कुरुते स महाध्वरम्‌ । 
यदि यामि च तत्राहं त्वं यासि यदि वा सति! ॥५॥ 
आवयोस्तत्र सम्मानं पिता ते न करिष्यति। 
श्वशुरस्यालये गच्छेद्‌ यदि तत्रास्ति गौरवम्‌ ॥६॥ 
अगौरवं चेद्गमनं मरणादतिरिच्यते । 
जामाता श्वशुरस्थानेऽपेक्षते परमादरम्‌ ॥७॥ 
श्रशुरोऽपि तमादृत्य स्वालयेषु समानयेत्‌ । 
अनादरं च श्वशुरो जामातरि विवर्जयेत्‌ ॥८॥ 
अन्यथा धर्महानिः स्यात्‌ सत्यं सत्यं वरानने! । 
जामातुर्द्ेत: पापं जायते हि सुदारुणम्‌ ॥९॥ 
तस्माद्विवर्जयेद्‌ द्वेषं जामातरि विचक्षणः । 
जामातापि न कुर्याद्वै श्वशुरस्याप्रियं क्वचित्‌ ॥१०॥ 


७५८ 


दुर्गासप्तशती [ महाविद्यारहस्यम्‌ 


कुर्वन्‌ स निरयं याति बहुजन्मशतान्यपि । 
अमानितो नैव गच्छेत्‌ कदाचिच्छ्वशुरालयम्‌ ॥११॥ 
यत्र कुत्रचिदाह्वानं विनैव गमनं प्रिये! । 
मरणेन समं प्रोक्तं किं पुनः श्वशुरालये ॥१२॥ 
तदहं न गमिष्यामि श्वशुरस्यालयेऽधुना । 
अप्रियं तत्र गमनं यतो दक्षप्रजापतेः ॥१३॥ 
श्वशुरप्रीतिकरणाड्रूपवृद्द्धिः प्रजायते । 
प्रजावृद्द्िर्धर्मवृद्धिरपि सञ्जायते सति! ॥१४॥ 
अप्रीतिकरणाद्धानिर्जायते च तथा प्रिये! । 
तन्न गच्छामि यज्ञेऽस्मिन्‌ पितुस्तव सुरोत्तमे! ॥१५॥ 
भाषतेऽहर्निशं दक्षो मां दरिद्रं सुदुःखिनम्‌ । 
अनाहूते मयि गते तद्वक्ष्यति विशेषतः ॥१६॥ 
अनाह्वानं च दुर्वाक्यं न सह्यं श्वशुरालये। 
आयान्तं वीक्ष्य दुहितुः पतिं श्वशुर एत्य तम्‌ ॥१७॥ 
समर्चयेद्यथाशक्ति धर्मलोपोऽन्यथा भवेत्‌ । 
एवमेवंविधो यत्र सम्मानः प्रतिपादितः ॥१८॥ 
तत्रापमानलाभाय को गच्छति सुबुद्धिमान्‌ । 
तत्क्षमस्व महेशानि! पितुस्तव महाध्वरे । 
नावयोर्गमनं युक्तं विनाह्वानं सुरार्चिते! ॥१९॥ 
।। सती उवाच ।। 


यदुक्तं सत्यमेवैतत्‌ प्रभो! नास्त्यत्र संशयः । 
गतस्य हि कचादित्‌ ते सम्मानं स करिष्यति ॥२०॥ 
।। शिव उवाच ।। 


न तादृशस्तव पिता यदाह्वानं विना गतम्‌। 
कदाचिन्नो सभामध्ये सम्मानेन ग्रहीष्यति ॥२१॥ 
मन्नामस्मरणादेव निन्दते मामहर्निशम्‌। 
स करिष्यति सम्मानं ममेति तव दुर्मतिः॥२२॥ 

।। सती उवाच ।। 


त्वं याहि वा महादेव! मा वा कुरु यथारुचि। 
अहं यास्मामि तत्राज्ञां देहि मां त्वं महेश्वर! ॥२३॥ 


कन्या पितृगृहे श्रुत्वा महायज्ञमहोत्सवम्‌। 
कथं धैर्य समास्थाय स्थातुमुत्सहते गृहे ॥२४॥ 


असम्मान्याः समाहूता लभन्ते यत्र पूजनम्‌ । 
सम्मान्यस्तु समाकर्ण्य कं धैर्य समाश्रयेत्‌ ॥२५॥ 


अन्यत्र विद्यतेऽपेक्षा चाह्वानस्य महेश्वर! । 
गन्तुं पितृगृहे कन्या नाह्वानं समपेक्षते ॥२६॥ 
तस्मात्पितृगृहे नूनं गमिष्याम्यनुमन्यताम्‌ ॥२७॥ 


मम तत्र गतायाश्च सम्मानं कुरुते यदि। 
तदोक्त्वा पितरं तुभ्यं दापयिष्यामि चाहुतिम्‌ ॥२८॥ 


ममाग्रे यदि ते निन्दां करिष्यति विमूढधीः । 
तदा तस्य महायज्ञं नाशयामि न संशयः॥२९॥ 


।। शिव उवाच।। 
न तत्र गमनं युक्तं कदाचिदपि ते सति!। 
ब्रवीमि सत्यं सम्मानस्तत्र ते न भविष्यति ॥३०॥ 
मम निन्दनमसह्यं ते करिष्यति पिता तव। 
प्राणान्‌ हास्यति तच्छुत्वा तस्य त्वं किं करिष्यसि ॥३९॥ 

।। सती उवाच।। 
यास्याम्येव महादेव! सत्यं मत्पितुरालये । 
तदाज्ञापय वा नो वा सत्यं सत्यं वदामि ते ॥३२॥ 

।। शिव उवाच ।। 
मद्वाक्यमुल्लङ्घ्य पुनः पुनः कि 

ब्रवीषि गन्तुं पितुरालये वचः । 
प्रयोजनं वात्र किमस्ति सत्यं 

ब्रूहि स्फुटं तत्कथये तदुत्तरम्‌ ॥३३॥ 

असम्मानभयं येषां वर्तते न दुरात्मनाम्‌ । 
त एव तत्र गच्छन्ति यत्रासम्मानसम्भव: ॥३४॥ 


मान्यः कदापि नो गच्छेदपूजकगृहे सति! । 
अपूजकस्य या पूजा न सा पूजेति भण्यते ॥३५॥ 


मन्निन्दनश्रुतौ चेन्न प्राप्तिस्ते जायते सति! । 
मन्निन्दकगृहे कस्माद्धेतोस्त्व॑ गन्तुमिच्छसि ॥३६॥ 
।। सती उवाच ।। 


त्वन्निन्दनश्रुतौ शम्भो! न प्राप्तिर्जायते मम । 
तच्छोतुमिच्छुर्नो वापि तत्र गन्तुं समुत्सहे ॥३७॥ 
यदैव त्वां परित्यज्य सर्वानाहूय दैवतान्‌ । 
समारभन्महायज्ञमसम्मानस्तदैव हि ॥३८॥ 


जातस्तव महेशान! तत्समालोकते प्रजा । 
यद्योने स॒ महायज्ञं सम्पादयति मत्पिता ॥३९॥ 


त्वामनादृत्य दर्पेण तदा ते कोऽपि नो जनः। 
आहुतिं श्रद्धयोपेतः सम्प्रदास्यति भूतले ॥४०॥ 


ततोऽहं तत्र यास्यामि तदाज्ञापय वा न वा। 
प्राप्स्यामि यज्ञभागं वा नाशयिष्यामि वा मखम्‌ ॥४१॥ 


।। श्रीशिव उवाच।। 


वारितापि महादेवि! न श्रृणोषि वचो मम। 
अपकर्म स्वयं कृत्वा परं दूषयते कुधीः ॥४२॥ 
जानामि वाग्बहिर्भूतां त्वामहं दक्षकन्यके! । 
यथारुचि कुरु त्वं च ममाज्ञां किं प्रतीक्षसे ॥४३॥ 
।। श्रीमहादेव उवाच।। 
एवमुक्ता महेशेन तदा दाक्षायणी सती। 
चिन्तयामास सा क्रुद्धा क्षणमारक्तलोचना ॥४४॥ 
सम्प्रार्थ्य मामनुप्राप्य पत्नीभावेन शङ्करः । 
अधिक्षिपत्यद्य॒ तस्मात्प्रभावं दर्शयाम्यहम्‌॥४५॥ 
शम्भुः समीक्ष्य तां देवीं क्रोधविस्फुरिताधराम्‌ । 
'कालाग्नितुल्यनयनां मीलिताक्षस्तदाऽभवत्‌ ॥४६॥ 

सहसा भौमदंष्टास्या साइहासं तदाऽकरोत्‌ । 
तन्निशम्य महादेवो भीतभीतो विमुग्धवत्‌ ॥४७॥ 
कष्टेनोन्मील्य नेत्राणि तां ददर्श भयानकाम्‌। 
एवं संवीक्ष्यमाणा सा सहसा तेन नारद! ॥४८॥ 
त्यक्त्वा हेमपटीमासीद्‌ वृद्धावस्थासमप्रभा । 
दिगम्बरा ` लसत्केशा ललज्जिह्वा चतुर्भुजा ॥४९॥ 
कालानललसद्देहा स्वेदाक्तेन तनूरुहा। 
महाभीमा घोररावा मुण्डमालाविभूषणा ॥५०॥ 
उद्यत्प्रचण्डकोट्याभा चन्द्रार्धकृतशेखरा । 
उद्यदादित्यसङ्काशा किरीटोज्ज्चलमस्तका ॥५१॥ 
एवं समादाय वपुर्भयानकं 

जाज्चल्यमानं निजतेजसा सती ॥ 
कृत्वाइहासं सहसा महास्वनं 

सोतिष्ठमाना . विरराज - तत्पुरः ॥५२॥ 
तथाविधां कायवतीं निरीक्ष्य तां 

विहाय धैर्य सह चेतसा तदा। 
चकार बुद्धिं स पलायने भयात्‌ 

समभ्यधावच्च दिशो विमुग्धवत्‌ ॥५३॥ 
तं धावमानं गिरिशं विलोक्य वै 

दाक्षायणी वारयितुं पुनः पुनः । 
चकार मा भैरिति शब्दमुच्चकैः 

साइ्टाइहासं सुमहाभयानकम्‌॥५४॥ 
निशम्य तद्वाक्यमतीव सम्भयात्‌ 

तस्थौ न शम्भुः क्षणमप्यमुत्र वै । 
दिगन्तमागन्तुमतीव वेगतः 

समभ्यधावद्भयविह्ृलस्तदा ॥५५॥ 
एवं ` पतिं वीक्ष्य भयाभिभूतं 

दयान्विता सा पतिवारणेच्छया । 
सर्वासु दिक्षु क्षणमग्रतः स्थिता 
तदा च भूत्वा दश मूर्तयः पराः ॥५६॥ 

सन्धावमानो गिरिशोऽतिवेगतः 

प्राप्नोति यां यां दिशमेव तत्र ताम्‌ । 
भयानकां वीक्ष्य भयेन विद्रुतो 

दिशं तथान्यां प्रति चाप्यधावत ॥-५७॥ 
न प्राप्य शम्भुर्हि भयोज्झितां दिशं 

तत्रैव सम्मुद्रितचक्षुरास्थितः । 
उन्मील्य नेत्राणि ददर्श तां पुरः 

श्यामां लसत्पङ्कजसन्निभाननाम्‌ ॥५८॥ 
हसन्मुखीं पीनपयोधरद्वयां 

दिगम्बरा भीमविशाललोचनाम्‌ । 
विमुक्तकेशीं रविकोटिसन्निभां 

चतुर्भुजां दक्षिणसम्मुखस्थिताम्‌ ॥५९॥ 
एवं विलोक्य तां शम्भुरतिभीत इवाब्रवीत्‌ । 
“का त्वं श्यामा सती कुत्र गता मत्प्राणवल्लभा '? ॥६०॥ 

।। सती उवाच।। 
न पश्यसि महादेव! सतीं मां पुरतः स्थिताम्‌ । 
काली तारा च लोकेशी कमला भुवनेश्वरी ॥६१॥ 
छिन्नमस्ता षोडशी च सुन्दरी बगलामुखी । 
धूमावती च मातङ्गी नामान्यासामिमानि वै ॥६२॥ 
।। शिव उवाच।। 

“कस्याः किं नाम देवि! त्वं विशिष्य च पृथक्‌ पृथक्‌ । 
कथयस्व जगद्धात्रि! सुप्रसन्नासि मे यदि’? ॥६३॥ 
।। देवी उवाच।। 
येयं ते पुरतः कृष्णा सा काली भीमलोचना ॥६४॥ 

श्यामवर्णा च या देवी स्वयमूर्ध्व व्यवस्थिता । 
सेयं तारा महाविद्या महाकालस्वरूपिणी ॥६५॥ 
सव्येतरेयं या देवी विशीर्षातिभयप्रदा । 
इयं देवी छिन्नमस्ता महाविद्या महामते! ॥६६॥ 

वामे तवेयं या देवी सा शम्भो! भुवनेश्वरी । 
पृष्ठतस्तव या देवी बगला शत्रुसूदिनी ॥६७॥ 
वह्िकोणे तवेयं या विधवारूपधारिणी । 
सेयं धूमावती देवी महाविद्या महेश्वरी ॥६८॥ 
नैऋत्यां तब या देवी सेयं त्रिपुरसुन्दरी । 
वायौ यत्ते महाविद्या सेयं मातङ्गकन्यका ॥६९॥ 
ऐशान्यां षोडशी देवी महाविद्या महेश्वरी । 
अहं तु भैरवी भीमा शम्भो! मा त्वं भयं कुरु ॥७०॥ 
एताः सर्वाः प्रकृष्टास्तु मूर्तयो बहुमूर्तिषु । 
भक्त्या सम्भजतां नित्यं चतुर्वर्गफलप्रदाः । 
सर्वाभीष्टप्रदायिन्यः साधकानां महेश्वर! ॥७१॥ 
मारणोच्चाटनक्षोभमोहनद्रावणानि च। 
वश्यस्तम्भनविद्वेषाद्यभिप्रेतानि कुर्वते ॥७२॥ 
इमा: सर्वा गोपनीया न प्रकाश्याः कदाचन । 
तासां मन्त्रै तथा यन्त्रै पूजाहोमविधिं तथा ॥७३॥ 
पुरश्चर्याविधानं च स्तोत्रं च कवचं तथा । 
आचारं नियमं चापि साधकानां महेश्वर! ॥७४॥ 
त्वमेव वक्ष्यसि विभो! नान्यो वक्तात्र विद्यते । 
त्वदुक्तागमशास्त्रं तु लोके ख्यातं भविष्यति ॥७५॥ 
।। श्रीमहाभागवते उपपुराणे अष्टमेऽ ध्याये 
महाविद्यारहस्यं सम्पूर्णम्‌। । 


भेर 

छ ® & 
... | व्यास उवाच।। 

शैलोद्देशे महाभागाः: क्षेत्रं काल्याः प्रशस्यते । 
कालिकेति च विख्याता शैलोद्देशेऽतिशोभने ॥१॥ 
विधाय दितिजेऱ्द्राणां कौशिकी याऽभवत्पुरा । 
तदा चण्डश्च मुण्डश्च निहतौ दानवोत्तमौ ॥२॥ 
रक्तबीजस्य रुधिरं यया पीतं तपोधनाः। 
शैलोद्देशे महापुण्या कालिका कालनाशिनी ॥३॥ 
घोररूपा विशालाक्षी भक्तानां परिरक्षिणी । 
शैलस्य पूर्वभागे वै पूजिता देवनायकैः ॥४॥ 
तत्रावासं चकाराशु शैले देवप्रपूजिते । 
शक्तिभिर्देवमुख्यानां तथा षोडशमातृभिः ॥५॥ 
तथा विद्याधरैर्देवी पूजिता मुनिसत्तमाः । 
पापात्मानो महाकालीं न द्रष्टुं शक्नुवन्ति हि॥।६॥ 
प्रपश्यन्ति महाभागा धर्ममार्गरता नरा: ॥७॥ 
स्मृत्वापि कालीं कलिकल्मषध्नीं 

बालग्रहा ये ग्रहनायकाश्च । 
द्रवन्ति रक्षांसि भयप्रदानि 

सिद्धिं ह्यभीष्टां मनुजाः प्रयान्ति ॥८॥ 
सा देवमुख्यैर्विनिषेविता शिवा 

ददात्यभीष्टं तुषिता महीतले। 


सैव प्ररुष्टा सकलापदप्रदा 
सा एव गीता वरदा दिवौकसा ॥९॥ 

चराचरं व्याप्य इदं महीतले 
महोदूभटा दैत्यभटा यया द्विजाः । _ 
निपातिता रङ्गगता महाबलाः 
सा कालिका रङ्गगता विराजते ॥१०॥ 
।। सूत उवाच।। 
शैलोद्देशे महादेव्या वासं श्रुत्वा नृपोतम!। . 
व्यासदेवाय धर्मज्ञाः पप्रच्छुः पुनरेव हि ॥११॥ 
।। ऋषय ऊचुः।। 
शैलोद्देशे महाकाली विन्ध्यं च तुहिनं तथा। ` 
सन्त्यज्य मुनिशार्दूला न्यवसत्‌ केन हेतुना ॥१२॥ 
।। व्यास उवाच।। 
कदाचित्‌ तां महाकालीं तुहिनाचलवासिनीम्‌। 
महेन्द्रप्रमुखा देवाः शुम्भेन च निराकृताः ॥१३॥ 
।। देवा ऊचुः।। 
देव्या यथा त्रिभुवनं सचराचरं च 
व्याप्तं बिभर्षि भुवनं च धराधरं च । 
शेषः 'फणाशतशतैरपि नम्रभूतः 
सा वै धराधरसुताऽवतु देवपालम्‌ ॥१४॥ 
संस्तुता या महादेवी ब्रह्मणा परमेष्ठिना । 
योगनिद्रेति विख्याता विष्णोरतुलतेजसः ॥१५॥ 
यया त्यक्तो जगन्नाथो जघान मधुकैटभौ । 
आत्मकर्णमलोद्भूतौ मोहितौ योगमायया ॥१६॥ 
साऽस्मानवतु कल्याणी शुम्भदैत्येन निर्जितान्‌। 
ब्रह्मविष्णुमहेशानां तेजोराशिसमुद्भवा ॥१७॥ 
संस्तुता देवगन्ध्ैर्दिव्यशूलप्रहारिणी । 
साऽस्मानवतु कल्याणी महिषासुरनाशिनी ॥१८॥ 
दक्षप्रजापतेगेहि अवतीर्य ` मनोरमा 
` या काली गीयते लोके साऽस्मानवतु शाङ्करी ॥१९॥ 


७६५ 

।। व्यास उवाच।। 
इति संस्तुवतां तत्र देवानां परमेश्वरी । 
आविर्बभूव पुरतः संस्नात्वा जाह्ृवीजले ॥२०॥ 
उवाच सा महाभागा दुर्गा दुर्गार्तिनाशिनी ॥२१॥ 
।। देव्युवाच।। ु 
स्तोत्रं ममैतत्‌ क्रियते दैत्यराजनिराकृतैः । 
साम्प्रतं देवदेवेन्द्र्‌ सहैतैर्देबतागणैः ॥२२॥ 
तत्‌ त्वं कथय देवेन्द्र! येन मां समुपागताः । 
हेतुना त्रिदिवं त्यक्त्वा सहैतैर्देवतागणै: ॥२३॥ 
।। इन्द्र उवाच।। 


त्वत्प्रसादाज्जगन्मातस्तिष्ठन्ते त्रिदिवौकसः । 
स्वर्गे निरामयाः सर्वे मया संशासिताः शुभे ॥२४॥ 


“साम्प्रतं शुम्भदैत्येन निर्जिताशछदमकारिणा । 


देवताः समनुप्राप्ताः शरणं ते परमेश्वरि! ॥२५॥ 


कुरु तस्य वधोपायं सामात्यो विनशिष्यति । 
येनोपायेन देवानां स शत्रुः परमेश्वरि! ॥२६॥ 


।। व्यास उवाच।। 
तथेत्युक्त्वा महादेवी पुनर्वचनमब्रवीत्‌ । 
महेन्द्रप्रमुखान्‌ देवान्‌ प्रणतान्‌ कार्यसिद्धये ॥२७॥ 
।। देव्युवाच। । 


हनिष्यामि दुराचारं सहमित्रं सबान्धवम्‌ । 
शुम्भं चैव निशुम्भं च चण्डमुण्डावुभावपि ॥२८॥ 


तावत्‌ तत्र वसिष्यामि यावत्‌ तं दितिजाधमम्‌ । 
हनिष्यामि दुराचारं शैलोद्देशे न संशयः ॥२९॥ 


।। व्यास उवाच।। 


इत्युक्त्वा मुनिशार्दूला दुर्गा दुर्गार्तिनाशिनी । 
कोपेनातिगरिष्ठेन मसीवर्णमभूत्ततः ॥३०॥ 

देवानां कार्यसिद्धयर्थमाविर्भूता महेश्वरी । 
निवासं चकमे तत्र शैलोददेशे सुशोभने ॥३१॥ 
निहत्य दानवान्‌ मुख्यान्‌ शुम्भादीन्‌ परमेश्वरी । 
वरदा शैलभवने तस्थौ देवहिताय वै ॥३२॥ 
कालिकेति च तां प्राहुर्मुनयस्तत्त्वदर्शिन: । 
देवा अपि मुनिशार्दूलाः शैलोद्देशनिबासिनीम्‌ ॥३३॥ 
दुर्गतेस्तरणोपायं नास्त्यन्यं मुनिसत्तमाः! । 
सन्त्यज्य कालिकां देवीं शैलवासां हरप्रियम्‌ ॥३४॥ 
तावत्‌ क्षेत्राणि सर्वाणि देव्याश्चान्यानि वै द्विजाः! ।. 
कथितानि पुराणादौ यावच्छैलं न वर्णितम्‌ ॥३५॥ 
शैले यैः कालिका देवी पूजिता मुनिसत्तमाः! । 
धनधान्यादिभिः पूर्णा भवन्तीह परत्र च॥३६॥ 
बलिपूजोपहारेण गन्धपुष्पाक्षतैः शुभ्नैः। 
आगमोक्तविधानेन कालिकां ये समाहिताः ॥३७॥ 
पूजयन्ति महादेवीं पूजितां देवनायकैः। 
दुर्गतिं ते न पश्यन्ति तथा दारिद्र्यं भयम्‌ ॥३८॥ 
ग्रहरोगभयं चापि तथा शत्रुभयं महत्‌। 
वामे हि कालिकातोयैः शैलोद्देशसमुद्भवैः ॥३९॥ 
संस्नाय कालिकां पूज्य नरः शिवपुरं व्रजेत्‌ ॥४०॥ 
कालिकाया महाभागा माहात्म्यं कथितं मया । 
सर्वपापप्रशमनं समस्तभयनाशनम्‌ ॥४९॥ 
अष्टम्यां च चतुर्दश्यां ये पठन्ति समाहिताः । 
शृण्वन्ति चैव ये भक्त्या ते यान्ति परमां गतिम्‌ ॥४२॥ 


।। इति श्रीस्कन्दपुराणे मानसखण्डे शैलपर्वतकालिकामाहात्म्ये 
सप्तनवतितमोऽ ध्यायः ।। 


(स्कन्दपुराणे मानसखण्डे-९७/ ३-४४) 


(दुर्गासप्तशत्या: पञ्चमाध्यायेशपि ८४ मन्त्रतः ८८ मन्त्रं यावदेतत्‌ 
समासेन निरूपितं यथा--'कालिकेति समाख्याता हिमाचलकृताश्रया’ इति। 

इतः पूर्वमत्र लिखितम्‌--“स्नातुमभ्याययौ तोये जाह्वव्या नृपनन्दन' इति। तत्र 
जाह्नवीपदेन न ग्राह्या गङ्गा; अपि तु तत्र जाहृवीनामकं स्रोतो वर्तते। एवमेव 
शैलपदेन न पर्वतो ग्राह्यः; अपि तु पिथौरागढ़जनपदे, शैलनामक एकः पर्वत 
एवास्ति। एषैव गतिः सप्तशत्याः 'शैलोद्देशेऽतिशोभने' (दुर्गा० ५/१०) इति 
वाक्येऽवगन्तव्या।) 


5032, 120; 

[ चण्डीस्तोत्र वा ] 
&७%७ 
नमो विरञ्चेर्वरवल्लभायै 
नमोऽस्तु ते शङ्करवल्लभायै । 
नमोऽस्तु नारायणवल्लभायै 


श्रीचणिडकायै शरणं प्रपद्ये ॥१॥ 
ब्रह्मादयो देवि! भजन्ति देवा 
वसिष्ठमुख्या ऋषयश्च सर्वे । 
सिन्दूरवर्णा तरुणार्ककान्तिं 
श्रीचण्डिके! त्वां सततं स्मरामि ॥२॥ 
सहस्त्रच्द्रार्कसमानकान्तिं 
बन्धूकपुष्पारुणपङ्कजाभाम्‌ | 
देदीप्यमानाग्निसमानकान्तिं 
श्रीचण्डिके! त्वां सततं स्मरामि ॥३॥ 
श्रीसिद्धिनाथ! भवतो भुवनैकभर्तु- 
भाषा परामृतमयी निगमान्तरस्था । 
एषा त्वनन्यशरणस्य ममाश्रुतस्य 
वृत्ता निसर्गकरुणावरुणालयस्था ॥४॥ 
।। ॐ नमश्चण्डिकायै। । 
यत्कर्मधर्मनिलयं प्रवदन्ति तज्ज्ञा 
यज्ञादिकं तदखिलं सफलं त्वयैव । 
त्वं चेतना यत इति प्रविचार्य चित्तं 
-.-नित्ये'! त्वदीयचरणौ शरणं प्रपद्ये ॥९॥ 
१. कलयन्ति' इति क्वचित्‌ पाठः। २. 'नित्यम्‌' इति क्वचित्पाठः। 

यद्वारुणात्पमिंद॑ जगदम्ब! यत्ते 

बीजं स्मरेदनुदिनं दहनाधिरूढम्‌ । 
मायाङ्कितं तिलकितं तरुणेन्दुबिन्दु- 

नादैरमन्दमिह राज्यमसौ भुनक्ति ॥२॥ 
पाथोधिनाथतनयापतिरेष शेष- 

पर्यङ्कलालितवपुः पुरुषः पुराणः । 
त्वन्मोहपाशविवशो जगदम्ब! सोऽपि 

व्याधूर्णमाननयनः शयनञ्चकार ॥३॥ 
त्वत्कौतुकं जननि! यस्य जनार्दनस्य 

कर्णप्रसूतमलजौ मधुकैटभाख्यौ । 
तस्यापि यौ न भवतः सुलभौ निहन्तुं 

त्वन्मायया कवलितौ विलयं गतौ तौ ॥४॥ 


यन्माहिषं वपुरपूर्वबलोपपन्नं 
'यज्ञाकनायकपराक्रमजित्वरञ्च । 
'यल्लोकशोकजननव्रतबद्धहार्द 


तल्लीलयैव दलितं गिरिजे! भवत्या ॥५॥ 
यो धूम्रलोचन इति प्रथितः पृथिव्यां 

भस्मीबभूव च रणे तव हुङ्कृतेन । 
सर्वासुरक्षयकृते! गिरिराजकन्ये! 

मन्ये स्वमन्युदहने कृत एष' होमः ॥६॥ 
केषामपि ˆ त्रिदशनायकपूर्वकाणां 

जेतुं न जातु सुलभावपि चण्डमुण्डौ । 
तौ दुर्मदौ तु परमाम्बरतुल्यमूर्ती 

मातस्तवासिकुलिशात्पतितौ विशीर्षौ ॥७॥ 
दौत्येन ते शिवं इति प्रथितप्रभावो 

देवोऽपि दानवपते: सदनं जगाम । 
भूयोऽपि तस्य चरितं प्रथयाञ्चकार ` ` 

सात्त्वं प्रसीद शिवदूति! विजुम्भितं ते ॥८॥ 


१. समरे' इति क्वचित्पाठ:1 २. 'सर्वासुरक्षयकरे’ इति क्वचित्पाठः। ३. 'एव' इति क्वचित्पाठः। 


लघुसप्तशतीस्तोत्रम्‌ ] गुप्तवत्यादिसप्तटीकासंवलिता 


1 
२. 


३. 


चित्रं तदेतदमरैरपि ये न जेयाः 
शस्त्राभिघातपतिताद्वुधिरादपर्णो । 


भूमौ बभूवुरमिताः प्रतिरक्तबीजा- 
स्तेऽपि त्वयैव गिलिता गगने समस्ता: ॥९॥ 


आश्चर्यमेतदखिलं यदभूत्‌ सुरारि- 
स्त्रैलोक्यवैभवविलुण्ठनपुष्टपाणिः । 
शस्त्रैर्निहत्य भुवि शुम्भनिशुम्भसंज्ञौ 
नीतौ त्वया जननि! तावपि नाकलोकम्‌ ॥१०॥ 
त्वत्तेजसि प्रलयकालहुताशनेऽस्मिन्‌ 
यस्मिन्‌ प्रयान्ति विलयं भुवनानि सद्यः । 
तस्मिन्निपत्य शलभा इव दानवेन्द्रा 
भस्मीभवन्ति हि भवानि! किमत्र चित्रम्‌ ॥१९॥ 
तत्‌ किं गृणामि भवतीं भवतीव्रताप- 
निर्वापणप्रणयिनीं प्रणमज्जनेषु । 
तत्‌ किं गृणामि भवतीं भवतीव्रताप- 


सम्बर्द्धनप्रणयिनीं विपदि स्थितेषु ॥१२॥ 


वामे करे तदितरे च यथोपरिष्टात्‌ 

पात्रं सुधारसभृतं वरमातुलुङ्गम्‌। 
खेटं गदाञ्च दधतीं भवतीं भवानि'! 

ध्यायन्ति येऽरुणनिभां कृतिनस्त एव ॥१३॥ 
अन्तःस्थिताप्यखिलजन्तुषु तन्तुरूपा 

विद्योतसे बहिरिहाखिलविश्वरूपा' । 
का भूरि शब्दरचना वचनातिगासी 

हीनं जनं जननि! मामव निष्प्रपञ्चम्‌ ॥१४॥ 


आवाहनं 'यजनवर्णनमग्निहोत्रं 
कर्मार्पणं त्वयि' विसर्जनमत्र देवि! । 


“भवानीम्‌' इति क्वचित्पाठः। 
`वस्तुरूपा' इति क्वचित्पाठः। 
'तव' इति क्वचित्पाठः। 


७७१ 


७७२ दुर्गासप्तशती [ लघुसप्तशतीस्तोत्रम्‌ 


मोहान्मया कृतमिदं सकलापराधं 
मातः! क्षमस्व वरदे! बहिरन्तरस्थे ॥१५॥ 


एतत्पठेदनुदिनं दनुजान्तकारि 

चण्डीचरित्रमतुलं' भुवि यस्त्रिकालम्‌ । 
श्रीमान्‌ सुखी स विजयी सुभगः क्षमः स्यात्‌ 

त्यागी चिरन्तनवपुः कविचक्रवर्ती ॥१६॥ 
श्री- सिद्धनाथापरनामधेयः 

श्री-शम्भुनाथो भुवनैकनाथः । 
तस्य प्रसादात्‌ सकलागमाच्चः 

पृथ्वीधरः स्तोत्रमिदं चकार ॥१७॥ 
देव्याः स्तवं ज्ञानमयं कृतं यत्‌ 

पृथ्वीधराचार्यवरेण सम्यक्‌ । 
यच्चोदधृतं सप्तशतीस्थसारं 

सर्वान्वितं तन्निगमस्य सारम्‌ ॥१८॥ 


ॐ अस्य श्रीलघुसप्तशतीस्तोत्रमन्त्रस्य भगवान्‌ सदाशिव ऋषिः शिरसि, 
अनुष्टुपूछन्दसे नमो मुखे, त्रिमूतिरदिवता हृदये, वाग्भवं ऐ बीजं, 
माया हीं शक्तिः श्रीलक्ष्मीः कीलकं, मम चतुर्विधपुरुषार्थे 
जपे विनियोगः सङ्गे । 


।। इति लघुसप्तशतीस्तोत्रम्‌। । 

१. 'अखिलम्‌ इति क्वचित्पाठः। 
२. सुलभागमश्री:” इति क्वचित्पाठः। 


परिशिष्टम्‌-६ 
दुर्गापदुद्धारस्तोत्रम्‌ 


कछ 


नमस्ते शरण्ये! शिवे! सानुकम्पे! 
नमस्ते जगद्धयापिके! विश्वरूपे! । 


नमस्ते जगद्दन्द्यपादारविन्दे! 
नमस्ते जगत्तारिणि! त्राहि दुर्गे! ॥१॥ 
नमस्ते जगच्चिन्त्यमानस्वरूपे! 


नमस्ते महायोगिनि! ज्ञानरूपे! । 
नमस्ते नमस्ते सदानन्दरूपे! 

नमस्ते जगत्तारिणि! त्राहि दुर्गे! ॥२॥ 
अनाथस्य दीनस्य तृष्णातुरस्य 

भयार्तस्य भीतस्य बद्धस्य जन्तोः । 
त्वमेका गतिर्देवि! निस्तारकर्त्री 

नमस्ते जगत्तारिणि! त्राहि दुर्गे! ॥३॥ 
अरण्ये रणे दारुणे शत्रुमध्येऽ- 

नले सागरे प्रान्तरे राजगेहे। 
त्वमेका गतिर्देवि! निस्तारनौका 

नमस्ते जगत्तारिणि! त्राहि दुर्गे! ॥४॥ 
अपारे महादुस्तरेऽत्यन्तघोरे 

विपत्सागरे मज्जतां देहभाजाम्‌ । 
त्वमेका गतिर्देवि! निस्तारहेतु- 

नमस्ते जगत्तारिणि! त्राहि दुर्गे! ॥५॥ 
नमश्चण्डिके! चण्डदुर्दण्डलीला- 

समुत्खण्डिताखण्डिताशेषशत्रो! । 
त्वमेका गतिर्देवि! निस्तारबीजं 

नमस्ते जगत्तारिणि! त्राहि दुर्गे! ॥६॥ 


दुर्गासप्तशती [ दुर्गाआपदुद्धारस्तोत्रम्‌ 


त्वमेवाघभावाधृतासत्यवाटी 

न जाताजितक्रोधनात्‌ क्रो धनिष्ठा । 
इडा पिङ्गला त्वं सुषुम्णा च नाडी 

नमस्ते जगत्तारिणि! त्राहि दुर्गे! ॥७॥ 
नमो देवि! दुर्गे! शिवे! भीमनादे! 

सरस्वत्यरुन्धत्यमोघस्वरूपे 
विभूतिः शची कालरात्री गतिस्त्वं 

नमस्ते जगत्तारिणि! त्राहि दुर्गे! ॥८॥ 
शरणमसि सुराणां सिद्धविद्याधराणां 

मुनिमनुजपशूनां दस्युभिस्त्रासितानाम्‌ । 
नृपतिगृहगतानां व्याधिभिः पीडितानां 

त्वमसि शरणमेका देवि! दुर्गे! प्रसीद ॥९॥ 
इदं स्तोत्रं मया प््रोक्तमापदुद्धारहेतुकम्‌ । 
त्रिसन्ध्यमेकसन्ध्यं वा पठनाद्‌ घोरसङ्कटात्‌ ॥९०॥ 
मुच्यते नाऽत्र सन्देहो भुवि स्वर्गे रसातले । 
सर्व वा श्लोकमेकं वा यः पठेद्‌ भक्तिमान्‌ सदा ॥११॥ 
स सर्व दुष्कृतं त्यक्त्वा प्राप्नोति परमं पदम्‌ । 
पठनादस्य देवेशि! किं न सिध्यति भूतले ॥१२॥ 
स्तवराजमिमं देवि! संक्षेपात्‌ कथितं मया ॥१३॥ 

।। जगदम्बार्पणमस्तु। । 


परिशिष्टम्‌-७ 


कालीस्तोत्रम्‌ (कालीरहस्ये) 


585 
प्राग्देहस्थो यदाहं तव चरणयुगं नाश्रितो नार्चितो5हं 
तेनाद्या कीर्तिवगैर्जठरजदहनैर्बाध्यमानो बलिष्ठे: । 
क्षिप्त्वा जन्मान्तरान्न पुनरिह भविता क्वाश्रयः क्वाऽपि सेवा 
क्षन्तव्यो मेऽपराधः प्रकटितवदने! कामरूपे! कराले! ॥१॥ 
बाल्ये बालाभिलाषैर्जडितजडमतिर्बाललीलाप्रसक्तो 
न त्वां जानामि मातः! कलिकलुषहरां भोगमोक्षप्रदात्रीम्‌ । 
नाचारो नैव पूजा न च यजनकथा न स्मृतिर्नेव सेवा 
क्षन्तव्यो मेऽपराधः प्रकटितवदने! कामरूपे! कराले! ॥२॥ 
प्राप्तोऽहं यौवनं चेद्‌ विषधरसदृशैरिन्द्रियर्ृष्टगात्रो 
नष्टप्रज्ञः परस्त्रीपरधनहरणे सर्वदा साऽभिलाषः। 
त्वत्पादाम्भोजयुग्मं क्षणमपि मनसा न स्मृतोऽहं कदापि 
क्षन्तव्यो मेऽपराधः प्रकटितवदने! कामरूपे! कराले! ॥३॥ 
प्रौढो भिक्षाभिलाषी सुतदुहितृकलत्रार्थमन्नादिचेष्टः 
क्व प्राप्स्ये कुत्र यामीत्यनुदिनमनिशं चिन्तया भग्नदेहः । 
नो ते ध्यानं न चास्था न च भजनविधिर्नामसङ्कीर्तनं वा 
क्षन्तव्यो मेऽपराधः प्रकटितवदने! कामरूपे! कराले! ॥४॥ 
वृद्धत्वे बुद्धिहीनः कृशविवशतनुः श्वासकासातिसारैः 
कर्मानहोऽक्षिहीनः प्रगलितदशनः क्षुत्पिपासाऽभिभूतः । 
पश्चात्तापेन दग्धो मरणमनुदिनं ध्येयमात्रं न चान्यत्‌ 
क्षन्तव्यो मेऽपराधः प्रकटितवदने! कामरूपे! कराले! ॥५॥ 


७७६ 


दुर्गासप्तशती [कालीस्तोत्रम्‌ 


कृत्वा स्नानं दिनादौ क्वचिदपि सलिलं नो कृतं नैव पुष्पं 
ते नैवेद्यादिकं च क्वचिदपि न कृतं नाऽपि भावो न भक्ति: । 
न न्यासो नैव पूजा न च गुणकथनं नाऽपि चाऽर्चा कृता ते 
क्षन्तव्यो मेऽपराधः प्रकटितवदने! कामरूपे! कराले! ॥६॥ 
जानामि त्वां न चाऽहं भवभयहरणीं सर्वसिद्द्रिप्रदात्रीं 
नित्यानन्दोदयाढ्यां त्रितयगुणमयीं नित्यशुद्धोदयाढ्याम्‌ । 
मिथ्याकर्माभिलाषैरनुदिनमभितः पीडितो दुःखसङ्घैः 
क्षन्तव्यो मेऽपराधः प्रकटितवदने! कामरूपे! कराले! ॥७॥ 
कालाश्चाभां श्यामलाङ्गीं विगलितचिकुरां खड्गमुण्डाभिरामां 
त्रासत्राणेष्टदात्रीं कुणपगणशिरोमालिनी दीर्घनेत्राम्‌ । 
संसारस्यैकसारं भवजननहरां भावितो भावनाभिः 
क्षन्तव्यो मेऽपराधः प्रकटितवदने! कामरूपे! कराले! ॥८॥ 
ब्रह्मा विष्णुस्तथेशः परिणमति सदा त्वत्पदाम्भोजयुग्मं 
भाग्याभावान्न चाऽहं भवजननि! भवत्पादयुग्मं भजामि । 
नित्यं लोभप्रलोभैः कृतवशमतिः कामुकस्त्वां प्रयाचे 
क्षन्तव्यो मेऽपराधः प्रकटितवदने! कामरूपे! कराले! ॥९॥ 
रागद्वेषैः - प्रमत्तः कलुषयुततनुः कामनाभोगलुब्धः 
कार्याऽकार्याऽविचारी कुलमतिरहितः कौलसङ्कैर्विहीनः । 
क्व ध्यानं ते क्व चाऽर्चा कव च मनु जपन्नैव किञ्जित्‌ कृतोऽहं 
क्षन्तव्यो मेऽपराधः  प्रकटितवदने! कामरूपे! कराले! ॥१०॥ 
रोगी दुःखी दरिद्रः परवशकृपणः पांशुलः पापचेता 
निद्रालस्यप्रसक्तः सुजठरभरणे व्याकुलः कल्पितात्मा । 
कि ते पूजाविधानं त्वयि क्व च नु मतिः क्वानुरागः क्व चास्था 
क्षन्तव्यो ' मेऽपराधः प्रकटितवदने! कामरूपे! कराले! ॥११॥ 
मिथ्याव्यामोहरागैः परिवृतमनसः क्लेशसङ्घान्चितस्य 
्ुननिद्रौघान्वितस्य स्मरणविरहिणः ` पापकर्मप्रवत्तेः । 


दुर्गासप्तशती [ कालीस्तोत्रम्‌ 


द्रारिद्रयस्य क्व धर्मः क्व च जननि! रुचिः क्व स्थितिः साधुसङ्घैः 
क्षन्तव्यो मेऽपराधः प्रकटितवदने! कामरूपे! कराले! ॥१२॥ 
मातस्तातस्य देहाज्जननिजठरगः संस्थितस्त्वद्वशेऽहं 
त्वं हत्री कारयित्री करणगुणमयी कमेहेतुस्वरूपा । 
त्वं बुद्द्रश्चित्तसंस्थाऽप्यहमतिभवती सर्वमेतत्‌ क्षमस्व 
क्षन्तव्यो मेऽपराधः प्रकटितवदने! कामरूपे! कराले! ॥१३॥ 
त्वं भूमिस्त्वं जलं च त्वमसि हुतवहस्त्वं जगद्वायुरूपा 
त्वं चाऽऽकाशं मनश्च प्रकृतिरसि महत्पूर्विका पूर्वपूर्वा । 
आत्मा त्वं चासि मातः! परमसि भवती त्वत्परं नैव किञ्चित्‌ 
क्षन्तव्यो मेऽपराधः प्रकटितवदने! कामरूपे! कराले! ॥१४॥ 
त्वं काली त्वं च तारा त्वमसि गिरिसुता सुन्दरी भैरवी त्वं 
त्वं दुर्गा छिन्नमस्ता त्वमसि च भुवना त्वं लक्ष्मीः शिवा त्वम्‌ । 
धूमा मातङ्गिनी त्वं त्वमसि च बगला मङ्गलादिस्तवाख्या 
क्षन्तव्यो मेऽपराधः प्रकटितवदने! कामरूपे! कराले! ॥१५॥ 
स्तोत्रेणानेन देवीं परिणमति जनो यः सदा भक्तियुक्तो 
दुष्कृत्या दुर्गसङ्घँ परितरति शतं विघ्नता नाशमेति। 
नाधिर्व्याधिः कदाचिद्‌ भवति यदि पुनः सर्वदा सापराधः 
सर्व तत्कामरूपे! त्रिभुवनजननि! क्षामये पुत्रबुद्धधा ॥१६॥ 
ज्ञाता वक्ता कवीशो भवति धनपतिर्दानशीलो दयात्मा 
निःपापी निःकलङ्की कुलपतिकुशलः सत्यवाग्‌ धार्मिकश्च । 
नित्यानन्दो दयाढ्यः पशुगणविमुखः सत्पथाचारशीलः 
संसाराब्धिं सुखेन प्रतरति गिरिंजापादयुग्मावलम्बात्‌ ॥१७॥ 
।। इति कालीरहस्योक्तं कालीस्तोत्रम्‌ ।। 
भैर 


परिशिष्टम्‌-८ 
शान्तिस्तोत्रम्‌ 
&&6& 


३% नश्यन्तु प्रेतकूष्माण्डा नश्यन्तु दूषका नरा: । 
साधकानां शिवाः सन्तु आम्नायपरिपालकाः ॥१॥ 
जयन्ति मातरः सर्वाः जयन्ति योगिनीगणाः । 
जयन्ति सिद्धडाकिन्यो जयन्ति गुरुपडऱ्क्तय: ॥२॥ 
यजन्ति साधवः सर्वे विशुद्धाः कौलिकाश्च ये। 
समयाचारसम्पन्ना जयन्ति पूजका नराः ॥३॥ 
यजन्तु अणिमाः सिद्धाः नन्दन्तु कुलदेवता: । 
ऐन्द्राद्याः देवताः पान्तु तृप्यन्तु वास्तुदेवताः ॥४॥ 
चन्द्रसूर्यादयो देवास्तुष्यन्तु मम भक्तितः। 
नक्षत्राणि ग्रहा योगाः करणा राशयश्च ये ॥५॥ 
सर्वे ते सुखिनो यान्तु सर्पा नद्यश्च पक्षिणः । 
पशवश्चोरगाश्चैव पर्वताः कन्दरा गुहाः ॥६॥ 
ऋषयो ब्राह्मणाः सर्वे शान्ति कुर्वन्तु मे सदा। 
शुभनिवेदिताः सन्तु मित्रास्तिष्ठन्तु पूजकाः ॥७॥ 
वेदाचारविमर्दनष्टहदया भ्रष्टाश्च ये साधकाः 
ये ये पापधिया विदूषणकरा मन्निन्दकाः पूजकाः । 
दृष्ट्वा च क्रमपूर्वमन्दहदया ये लौकिका दूषकाः 
ते ते यान्तु विनाशमत्र समये श्रीभैरवस्याज्ञया ॥८॥ 
साधकानां च ये हिंस्त्राः सदेवाम्नायदूषकाः । 
डाकिनीनां मुखे यान्तु मम निन्दाकराश्च ये॥ 
द्वेष्टारः साधकानां च ते नश्यन्तु शिवाज्ञया ॥९॥ 
:।। इति यामलोक्तं शान्तिस्तोत्रं समाप्तम्‌।। 
भेर 


परिशिष्टम्‌-९ 

EX) 
ॐ सुरास्त्वामभिषिञ्चन्तु ब्रह्मविष्णुमहेश्वराः । 
वासुदेवो जगन्नाथस्तथा सङ्कर्षणः प्रभुः ॥१॥ 


प्रद्युम्नश्चानुरुद्धशच भवन्तु विजयाय मे। 
आखण्डलोऽग्निर्भगवान्‌ यमो वै नित्ऋईतिस्तथा ॥२॥ 


वरुण: पवनश्चैव धनाध्यक्षस्तथा शिवः। 
ब्रह्मणा सहितः शेषो दिक्यालाः पान्तु ते सदा ॥३॥ 


कीर्तिलक्ष्मीर्धतिर्मेधा पुष्टिः श्रद्धा क्षमा मति: । 
बुद्धिर्लज्जा वपुः शान्तिः कान्तिस्तुष्टिशच मातरः ॥४॥ 


एतास्त्वामभिषिञ्चन्तु देवपतयः समागताः। 
आदित्यश्चन्द्रमा भौमो बुधजीवसितार्कजाः ॥५॥ 


ग्रहास्त्वामभिषिञ्चन्तु राहुः केतुश्च तर्पिताः । 
देवदानवगन्धर्वा यक्षराक्षसपन्नगाः ॥६॥ 


३ ऋषयो मुनयो गावो देवमातर एव च। 
देवपल्यो ग्रहा नागा दैत्याश्चाप्सरसोऽङ्गनाः ॥७॥ 


अस्त्राणि सर्वशास्त्राणि राजानो वाहनानि च। 
ओषधानि च रत्नानि कालस्यावयवाश्च ये ॥८॥ 


सरितः सागराः शैलास्तीर्थानि जलदा नगाः। 
एते त्वामभिषिञ्चन्तु धर्मकामार्थसिद्धये ॥९। 


मेड 


परिशिष्टम्‌- १० 
श्रीपरदेवीसूक्तम्‌ 
ह ई इ 
।।ओं नमश्चण्डिकायै। | 
ओं पृं पृथिव्यै नमः। ओं हीं आधारशक्तिकमलासनायै नमः। इति 
पठित्वा आसने उपविश्य- 
ओं ऐं आत्मतत्त्वं शोधयामि नमः स्वाहा । 
ओं हीं विद्यातत्त्वं शोधयामि नमः स्वाहा । 
ओं क्लीं शिवतत्त्वं शोधयामि नमः स्वाहा । 
ओं ऐं हरं क्लीं सर्वतत्त्वं शोधयामि नमः स्वाहा । 
इत्येवमाचम्य माया(ह्वी)बीजेन प्राणायमं कृत्वा विनियोजनं कुर्यात्‌। 
विनियोगः 
ओं अस्य श्रीपरदेवीसूक्तमालामन्त्रस्य मार्कण्डेयमेधाऋषी गायत्र्यादि- 
नानाविधछन्दांसि महाकालीमहालक्ष्मीमहासरस्वतीस्वरूपा त्रिशक्तिरूपिणी 
पराम्बा चण्डिका देवता ऐ बीजं ह्वीं शक्ति: क्लीं कीलकं मम 
चिन्तितसकलमनोरथसिद्यर्थे पाठे जपे विनियोगः। 
न्यासाः 
ओं ऐ मार्कण्डेयमेधाक्रषिभ्या नमः शिरसि। ओं ह्लीं 
गायत्र्यादिनानाविधछन्दोभ्यो नमः मुखे। ओ क्लीं त्रिशक्तिरूपिणी 
पराम्बाचण्डिकादेवतायै नमः हृदि। ओं ऐं बीजाय नमः गुह्यो। ओं ह्वी शक्तये 
नमः पादयो:। ओं क्लीं कीलकाय नमः नाभौ। ओं ऐं हीं क्लीं मम 
चिन्तितसकलमनोर थसिद्धयर्थे पाठे जपे विनियोगाय नमः-इति करौ संशोध्य 
वक्ष्यमाणक्रमेण करन्यासं कुर्यात्‌। 
ओं ऐं अङ्गुष्ठाभ्यां नमः। ओं ह्वीं 'तर्जनीभ्यां नमः। ओं क्लीं 

मध्यमाभ्या नमः। ओं ऐं अनामिकाभ्यां नमः। ओं ह्वीं कनिष्ठिकाभ्यां नमः। 
ओं क्लीं करतलकरपृष्ठाभ्यां नमः | 
हृदयादिन्यासः 
ओं एं हृदयाय नमः। ओं ह्वीं शिरसे स्वाहा। ओं क्लीं शिखायै वषट्‌। 
आ एं कवचाय हुम्‌। ओ ह्वी नेत्रत्रयाय वौषट्‌ । ओं क्ली अस्त्राय फद्‌। 
ओं ऐ नमः शिखायाम्‌। ओं ह्वीं नमः दक्षिणनेत्रे) ओं क्लीं नमः 
वामनेत्रे। ओं ऐं नमः दक्षिणकणें। ओं ह्वीं नमः वामकर्णे। ओं क्लीं नमः 
दक्षिणनासापुटे। ओं ऐं नमः वामनासापुटे। ओं ह्वीं नमः मुखे। ओं क्लीं 
नमः गुह्यो। 
दिङ्न्यासः 
ओं ऐं प्राच्यै नमः। ओं ऐं आग्नेय्यै नमः। ओं ह्वीं दक्षिणायै नमः। 
ओं ह्लीं नैत्रईत्यै नमः। ओं क्लीं प्रतीच्यै नम:। ओं क्लीं वायव्यै नमः। औं 
ऐं उदीच्यै नमः। ओं ऐं ऐशान्यै नमः। ओं ह्वीं ऊर्ध्वायै नमः। ओं क्लीं 
भूम्ये नमः। 
ध्यानम्‌ 
योगाढ्यामरकायनिर्गतमहातेजःसमुत्पत्तिनी 
भास्वत्पूर्णशशाङ्कचारुधवला लीलोल्लसदभ्रूलता। 
गौरोत्तुङ्गकुचद्वयामितपरिस्फूर्जत्प्रभामण्डला 
बन्धूकारुणकायकान्तिरवत्ाच्छ्रीचण्डिका सर्वतः॥ 
एवं न्यासं ध्यानं च कृत्वा मानसोपचारैदेवीं पूजयेत्‌। ततः 'ऐ हीं 
अक्षमालिकायै नमः” इति मन्त्रेण मालां पूजयित्वा 
ओं मां माले! महामाये! सर्वशक्तिस्वरूपिणि! । 
चतुर्वर्गस्त्वयि न्यस्तस्तस्मान्मे सिद्धिदा भव॥ 
ओं अविच्नं कुरु माले! त्वं गृणामि दक्षिणे करे । 
जपकाले च सिद्ध्यर्थं प्रसीद मम सिद्धये॥ 
ओं अक्षमालाधिपतये सुसिद्धि देहि देहि सर्वमन्त्रार्थथाधिनि साधय 
साधय सर्वसिद्धि परिकल्पय परिकल्पय मे स्वाहा। 


इत्येवं प्रार्थनां कृत्वा वक्ष्यमाणमन्त्रजपं कुर्यात्‌। 


७८२ दुर्गासप्तशती [ परदेवीसूक्तम्‌ 


मन्त्रः 
“ओं ऐं ह्वीं क्ली''- इत्यष्टोत्रशतं (१०८) सज्जप्य-- 
गुह्यातिगुह्यगोप्त्री त्वं गृहाणास्मत्कृतं जपम्‌ । 
सिद्धिर्भवतु मे देवि! त्त्वत्प्रसादान्महेश्वरि! ॥ 
इत्युक्त्वा परदेवी भगवतीं समर्प्य वक्ष्यमाणसूक्तपाठं कुर्यात्‌। 

'ओ' ऐ ह्वीं क्लीं हौं हसौ हस्त्रों हसौःस्त्री जय जय महालष्िम! 
जगदाद्यबीजे! सुरासुरत्रिभुवननिदाने! दयाङ्कुरे! सर्वदेवतेजोरूपिणि! 
महामहामहिमे! महामहारूपिणि! महामहामाये! महामायास्वरूपिणि! 
विरञ्जिसंस्तुते! विधिवरदे! चिदानन्दे! विष्णुदेहावृते! महामोहिनि! (१००) 
मधुकैटभजिघांसिनि! नित्यवरदानतत्परे! महासुधाब्धिवासिनि! महामहातेजो - 
धारिणि! स्वाधारे! सर्वकारणाचिन्त्यरूपे! इन्द्रादिनिखिलनिर्जरसेविते! 
सामगानगायिनि पूर्णोदयकारिणि! विजये! जयन्त्यपराजिते! सर्वसुन्दरि! 
रक्तांशुके! सूर्यकोटिसङ्काशे। (२००) चन्द्रकोटिसुशीतले! अग्निकोटि - 
दहनशीले! यमकोठिक्रूरे! वायुकोटिवबहनशीले! ओजङ्कारनादबिन्दुरूपिणि!। 
निगमागममार्गदायिनि! महिषासुरनिर्दलिनि! धूम्रलोचनवधपरायणे। 
चण्डमुण्डादिशिरश्छेदिनि! रक्तबीजादिरुधिरशोषिणि! रक्तपानप्रियम-(३ ००) 
हायोगिनि! भूतवेतालभैरवादितुष्टिविधायिनि! शुम्भनिशुम्भशिरश्छेदिनिः 
निखिलासुरखलखादिनि! त्रिदशराज्यदायिनि! सर्वरश्मिरत्नरूपिणि! दिव्यदेहे! 
निर्गुणे! सगुणे! सदसद्रूपधारिणि! स्कन्दवरदे! भक्तत्राणतत्परे! वरवरदे 
सहत््राक्षरे! अयुताक्ष-(४००)रे! सरप्तकोटिचामुण्डारूपिणि! नवकोटि- 
कात्यायनिस्वरूपे! अनेकशक्त्याळ्ये! लक्ष्यालक्ष्यस्वरूपे! इन्द्राणि! ब्रह्माणि! 
रुद्राणि! कौमारि! वैष्णवि! वाराहि! शिवदूति! ईशानि! भीमे! भ्रामरि! 
नारसिंहि! त्रयस्त्रिंशत्कोटिदेवसंस्तुते! अनन्तकोटिब्रह्माण्डनायिके! चतुर- 
शीतिलक्षमुनि-(५० ०)जनसंस्तुते! सप्तकोटिमन्त्रस्वरूपे! महाकालरात्रि- 
प्रकाशे! कलाकाष्ठादिरूपिणि! चतुर्दशभुवनाविर्भावकारिणि! गरुडगामिनि! 
क्रीकार- ह्वीकार- श्रीकार- क्ल्ह्णवींकार - जूंकार - सौकार - ऐंक्लींकार - क्रोंकार - 
हृसौंकारनानाबीजकूटनिर्मितशरीरे! नानाबीजमन्त्रराजवि-(६ ० ०) राजिते! 
सकलसुन्दरीगणसेवितचरणारविन्दे! श्रीमहात्रिपुरसुन्दरि! कामेशदयिते! 
करुणैकरसकल्लोलिनि! कल्पवृक्षाधःस्थिते! चिन्तामणिद्वीपावस्थिते! 
मणिमन्दिरनिवासे! चापिनि! चक्रिणि! खड्गिनि! दण्डिनि! शङ्खिनि! पिनि! 
निखिलभ्चैरवाराधिनि! समस्तयो-(७००)गिनीपरिवृते! कालिके! कालि! तारे! 

तरले! सुतारे! ज्वालामुखि! छिन्नमस्तके! भुवनेश्वरि! त्रिपुरे! त्रिलोकजननि! 
विष्णुवक्षःस्थलालङ्कारिणि! अजिते! अमिते! अमराधिपे! अनुपमचरिते! 
गर्भवासादिदुःखापहारिणि! मुक्तिक्षेत्राधिष्ठायिनि! शिवे! शान्ते! कुमारी रूपे! 
देवी-(८ ००)सूक्तदशशताक्षरे! चण्डि! चामुण्डे! महाकालीमहालक्ष्मी- 
महासरस्वतीत्रयीविग्रहे प्रसीद प्रसीद सर्वमनोरथान्‌ पूरय पूरय 
सर्वारिष्टविघ्नांश्छेदय छेदय सर्वग्रहपीडाज्वरभयं विध्वंसय विध्वंसय 
सर्वत्रिभुवनजीवजातं वशय वशय, मोक्षमार्गान्‌ (९० ०)दर्शय दर्शय, 
ज्ञानमार्ग प्रकाशय प्रकाशय, आज्ञानतमो नाशय नाशय, धन्यधान्यादिवृद्धि 
कुरु कुरु, सर्वकल्याणादिं कल्पय कल्पय, मां रक्ष रक्ष, सर्वापद्भ्यो 
निस्तारय तारय, मम वञ्रशरीरं साधय साधय, 'ओं' ऐं हवीं क्लीं चामुण्डायै 
विच्चे स्वाहा, नमस्ते नमस्ते स्वाहा(९०००)। 
ओं परं देव्या इदं सूक्तं यः पठेत्‌ प्रयतो नरः। 
सर्वसिद्धिमवाप्नोति सर्वत्र विजयी भवेत्‌॥१॥ 
सङ्ग्रामेषु जयेच्छत्रून्‌ मातङ्गानिव केसरी। 
वशयेन्निखिलान्‌ लोकान्‌ विशेषेण महीपतीन्‌॥२॥ 
त्रिकालं यः पठेन्नित्यं देव्याः सूक्तमिदं परम्‌। 
तस्य विघ्नाः प्रलीयन्ते ग्रहपीडाश्च दारुणाः॥३॥ 
पराभिचारशमनं परकृत्यानिवारणम्‌। 
सर्वकल्याणनिलयं देव्याः सन्तोषकारकम्‌।॥४॥ 


सहस्त्रावृत्तितो देवि! मनोरथसमृद्िदम्‌। 
द्विसहस्त्रावृत्तितस्तु वशंकृद्‌ राजयोषिताम्‌॥५॥ 
शतत्रयं जपेद्‌ यस्तु वर्षत्रयमतन्द्रितः। 
पश्येत्‌ स चण्डिकां साक्षाद्‌ वरदानकृतोद्याम्‌॥६॥ 
इदं रहस्यं परमं गोपनीयं प्रयत्नतः। 
न वाच्यं कस्यचिद्‌ देवि! निधानमिव सुन्दरि!॥७॥ 


॥ श्रीजगदम्बार्पणमस्तु ॥ 


` 
® 


परिशिष्टम्‌- ११ 
सप्तशत्याः केचन सिब्द्धसम्पुटमन्त्राः 
छ ह के 


शरीमार्कण्डेयपुराणान्तर्गत देवीमाहात्म्यमें 'श्लोक', 'अर्ध श्लोक' और 
“उवाच' आदि मिलाकर कुल ७०० मन्त्र हैं। यह माहात्म्य दुर्गासप्तशती के नाम 
से प्रसिद्ध है। दुर्गासप्तशती अर्थ, धर्म, काम, मोक्ष-_चारों पुरुषार्था को प्रदान 
करनेवाली हे। जो पुरुष जिस भाव और जिस कामना से श्रद्धा एवं विधि के 
साथ सप्तशती का पारायण करता है, उसे उसी भावना और कामना क अनुसार 
निश्चय ही फल-सिद्धि होती है। इस बात का अनुभव अगणित पुरुषों को प्रत्यक्ष 
हो चुका है। यहाँ हम कुछ ऐसे चुने हुए मन्त्रों का उल्लेख करते हैं, जिनसे 
सम्पुटित कर दुर्गासप्तशती का विधिवत्‌ पारायण करने से विभिन्न पुरुषार्थो की 
व्यक्तिगत और सामूहिक रूप से सिद्धि होती हैं। 
१. सामूहिक कल्याण के लिये-- 


देव्या यया ततमिदं जगदात्मशक्त्या 
निश्शेषदेवगणशक्तिसमूहमूर्त्या 
तामम्बिकामरिलदेवमहर्षिपूज्यां 
भक्त्या नताः स्म विदधातु शुभानि सा नः ॥ 


२. विश्व के अशुभ तथा भय का विनाश करने के लिये-- 


यस्याः प्रभावमतुलं भगवाननन्तो 

ब्रह्मा हरश्च न हि वक्तुमलं बलं च । 
सा चण्डिकाखिलजगत्परिपालनाय 

नाशाय चाशुभभयस्य मतिं करोतु ॥ 


३. विश्व की रक्षा के लिये- 
या श्रीः स्वयं सुकृतिनां भवनेष्वलक्ष्मीः 
पापात्मनां कृतधियां हृदयेषु बुद्धि: । 
श्रद्धा सतां कुलजनप्रभवस्य लज्जा 
तां त्वां नता: स्म परिपालय देवि! विश्वम्‌ ॥ 


सिद्धसम्पुटमन्त्रा: ] गुप्तवत्यादिसप्तटीकासंवलिता 


४. 


विश्व के अभ्युदय के लिये-- 
विश्वेश्वरि! त्वं परिपासि विश्वं 
विश्वात्मिका धारयसीति. विश्वम्‌ । 


विश्वेशवन्द्या भवती भवन्ति 
विश्वाश्रया ये त्वयि भक्तिनम्राः ॥ 


. विश्वव्यापी विपत्तियों के नाश लिये 


देवि! प्रपन्नार्तिहरे! प्रसीद 

प्रसीद मातर्जगतोऽखिलस्य । 
प्रसीद विश्वेश्वरि! पाहि विश्वं 

त्वमीश्वरी देवि चराचरस्य ॥ 


. विश्व के पाप-ताप-निवारण के लिये 


देवि प्रसीद परिपालय नोऽरिभीते- 
नित्यं यथासुरवधादधुनैव सद्यः । 
पापानि सर्वजगतां प्रशमं नयाशु 
उत्पातपाकजनितांश्च महोपसर्गान्‌ ॥ 


, विपत्ति-नाश के लिये 


शारणागतदीनार्तपरित्राणपरायणे 
सर्वस्यार्तिहरे देवि! नारायणि! नमोऽस्तु ते ॥ 


. विपत्तिनाश और शुभ की प्राप्ति के लिये- 


करोतु सा नः शुभहेतुरीश्वरी 
शुभानि भद्राण्यभिहन्तु चापदः । 


, भय-नाश के लिये- 


(क) सर्वस्वरूपे! सर्वेशे! सर्वशक्तिसमन्विते! । 
भयेभ्यस्त्राहि नो देवि! दुर्गे! देवि! नमोऽस्तु ते ॥ 

(ख ) एतत्ते बदनं सौम्यं लोचनत्रयभूषितम्‌ । 
पातु नः सर्वभीतिभ्यः कात्यायनि! नमोऽस्तु ते ॥ 

(ग) ज्वालाकरालमत्युग्रमशेषासुरसूदनम्‌ । 
त्रिशूलं पातु नो भीतेर्भ्रद्रकालि! नमोऽस्तु ते ॥ 


७८६ 


११. 


१२. 


१३. 


१४. 


१५. 


१६. 


१७. 


दुर्गासप्तशती [ सिद्धसम्पुटमन्त्रा: 
« पाप-नाश के लिये-- 


हिनस्ति दैत्यतेजांसि स्वनेनापूर्य या जगत्‌ । 
सा घण्टा पातु नो देवि! पापेभ्यो5न: सुतानिव ॥ 
रोग-नाश के लिये-- 
रोगानशेषानपहंसि तुष्टा 
रुष्टा तु कामान्‌ सकलानभीष्टान्‌ । 
त्वामाश्रितानां न विपन्नराणां 
त्वामाश्रिता ह्याश्रयतां प्रयान्ति ॥ 
महामारी-नाश के लिये 
जयन्ती मङ्गला काली भद्रकाली कपालिनी | 
दुर्गा क्षमा शिवा धात्री स्वाहा स्वधा नमोऽस्तु ते ॥ 
आरोग्य और सौभाग्य की प्राप्ति के लिये 
देहि सौभाग्यमारोग्यं देहि मे परमं सुखम्‌ । 
रूपं देहि जयं देहि यशो देहि द्विषो जहि॥ 
सुलक्षणा पली की प्राप्ति के लिये-- 
पत्नी मनोरमां' देहि मनोकवृत्तानुसारिणीम्‌ । 
तारिणीं दुर्गसंसारसागरस्य कुलोद्भवाम्‌ ॥ 
बाधा-शान्ति के लिये-- 
सर्वाबाधाप्रशमनं त्रैलोक्यस्याखिलेश्वरि! । 
एवमेव त्वया कार्यमस्मद्वैरिव्रिनाशनम्‌ ॥ 
सर्वविध अभ्युदय के लिये 
ते सम्मता जनपदेषु धनानि तेषां 
तेषां यशांसि न च सीदति धर्मवर्गः । 
धन्यास्त एव निभृतात्मजभृत्यदारा 
येषां सदाभ्युदयदा भवती प्रसन्ना ॥ 
दारिद्र्यदुःखादिनाश के लिये 


दुर्गे स्मृता हरसि भीतिमशेषजन्तोः 
स्वस्थैः स्मृता मतिमतीव शुभां ददासि । 


सिद्धसम्पुटमन्त्रा: ] गुप्तवत्यादिसप्तटीकासंवलिता ७८७ 


१८. 


१९. 


२०. 


२१. 


२२. 


२३. 


२४. 


दारिव्र्थदुःखभयहारिणि! का त्वदन्या 
सर्वोपकारकरणाय सदाऽऽ्रचित्ता ॥ 
रक्षा पाने के लिये 
शूलेन पाहि नो देवि! पाहि खड्गेन चाम्बिके! । 
घण्टास्वनेन नः पाहि चापज्यानिःस्वनेन च ॥ 
समस्त विद्याओं की और समस्त स्त्रियों में मातृभाव की प्राप्ति के लिये- 
विद्या समस्तास्तव देवि भेदाः 
स्त्रियः समस्ताः सकला जगत्सु । 
त्वयैकया पूरितमम्बयैतत्‌ 
का ते स्तुतिः स्तव्यपरा परोक्तिः ॥ 
सब प्रकार के कल्याण के लिये 
सर्वमङ्गलमङ्गल्ये! शिवे! सर्वार्थसाधिके! । 
शरण्ये! त्र्यम्बके! गौरि! नारायणि! नमोऽस्तु ते ॥ 
शक्ति प्राप्ति के लिये 
सृष्टिस्थितिविनाशानां शक्तिभूते! सनातनि! । 
गुणाश्रये! गुणमये! नारायणि! नमोऽस्तु ते॥ 
प्रसन्नता की प्राप्ति के लिये 
प्रणतानां प्रसीद त्वं देवि! विश्वार्तिहारिणि! । 
त्रैलोक्यवासिनामीड्ये लोकानां वरदा भव ॥ 
विविध उपद्रवों से बचने के लिये 
रक्षांसि यत्रोग्रविषाश्च नागा 
यत्रायो दस्युबलानि यत्र। 
दावानलो यत्र तथाब्धिमध्ये 
तत्र स्थिता त्वं परिपासि विश्वम्‌ ॥ 
बाधा मुक्त होकर धन-पुत्रादि की प्राप्ति के लिये 


सर्वाबाधाविनिर्मुक्तो धनधान्यसुतान्चितः । 
मनुष्यो मत्प्रसादेन भविष्यति न संशयः॥ 


७८८ 


२५. 


२६. 


२७. 


२८. 


२९. 


३०. 


दुर्गासप्तशती [ सिद्धसम्पुटमन्त्रा: 


भुक्ति-मुक्ति की प्राप्ति के लिये-- 

विधेहि देवि! कल्याणं विधेहि परमां श्रियम्‌ । 

रूपं देहि जयं देहि यशो देहि द्विषो जहि॥ 
पापनाश तथा भक्ति की प्राप्ति के लिये 

नतेभ्यः सर्वदा भक्त्या चण्डिके! दुरितापहे! । 

रूपं देहि जयं देहि यशो देहि द्विषो जहि॥ 
स्वर्ग और मोक्ष की प्राप्ति के लिये-- 

सर्वभूता यदा देवी स्वर्गमुक्तिप्रदायिनी । 

त्वं स्तुता स्तुतये का वा भवन्तु परमोक्तयः ॥ 
स्वर्ग और मुक्ति के लिये 

सर्वस्य बुद्धिरूपेण जनस्य हृदि संस्थिते । 

स्वर्गापवर्गदे! देवि! नारायणि! नमोऽस्तु ते ॥ 
मोक्ष की प्राप्ति के लिये 

त्वं वैष्णवी शक्तिरनन्तवीर्या 

विश्वस्य बीजं परमासि माया । 
सम्मोहितं देवि! समस्तमेतत्‌ 
त्वं वै प्रसन्ना भुवि मुक्तिहेतुः ॥ 

स्वप्न में सिद्धि-असिद्धि जानने के लिये 

दुर्ग! देवि! नमस्तुभ्यं सर्वकामार्थसाधिके! । 

मम सिद्धिमसिद्धिं वा स्वप्ने सर्व प्रदर्शय ॥ 


परिशिष्टम्‌- १२ 
मन्त्रविभागो बीजमन्त्राशच 


5 % 
प्रथमोऽ ध्यायः 
ह मन्त्रविभागः मन्त्रविभागः र 
८ (भास्कररायसम्मत:) (नीलकण्ठादिसम्मत:) 


मार्कण्डेय उवाच मार्कण्डेय उवाच 

४२ 
३ 
शां | ४४ 
मीं |४५ 
श्रौं |४६ 
जुं |४७ 


दुर्गासप्तशती 


समाधिर्नाम वैश्योऽहम्‌ 
विहीनःस्वजनैदरिः 

सोऽहं न वेद्मि पुत्राणाम्‌ 
॥ किन्नु तेषां गृहे क्षेमम्‌ 
॥ कथं ते किन्नु सद्वृत्तः 
राजोवाच 

॥ यैर्निरस्तो भ्वाँल्लुन्धैः 
॥ तेषु किं भवतः 

वैश्य उवाच 
एवमेतद्यथा प्राह 

यैः सन्त्यज्य पितृस्नेहम्‌ 
किमेतन्नाभिजानामि 

॥ तेषां कृते मे निःश्वासः 
॥ करोमि किं यत्र 
मार्कण्डेय उवाच 

॥ ततस्तौ सहितौ विप्र 
॥ समाधिर्नाम वैश्योऽसौ 
कृत्वा तु तौ यथान्यायम्‌ 
राजोवाच 

॥ भगरवंस्त्वामहम्‌ 

॥ दु:खाय यन्मे मनसः 
ममत्वं गतराज्यस्य 

अयं च निकृतः पुत्रैः 
एवमेष तथाऽहं च 
तत्केनैतन्महाभाग 
ऋषिरुवाच 

ज्ञानमस्ति समस्तस्य 
दिवान्धाः प्राणिनः 
ज्ञानिनो मनुजाः सत्यम्‌ 


॥ समाधिनाम वैश्योऽहम्‌ 
पुत्रदारैर्निस्तश्च 
वनमभ्यागतो दु:खी 
प्रवृत्ति स्वजनानां च 

॥ कथं ते किन्नु सद्वृत्ताः 
राजोवाच 

॥येर्निरस्तो भवॉल्लुब्ध: 
॥ तेषु किं भवतः 

वैश्य उवाच 

॥ एवमेतद्यथा प्राह 

किं करोमि न बध्नाति 
पति:स्वजनहार्द च 
यत्प्रेमप्रवणम्‌ 

॥ करोमि किं यन्न 
मार्कण्डेय उवाच 

॥ ततस्तौ सहितौ विप्र 
॥ समाधिनाम वैश्योऽसौ 
॥ उपविष्टौ कथाः काश्चित्‌ 
राजोवाच 

॥ भगर्वंस्त्वामहम्‌ 
दुःखाय यन्मे मनसः 
जानतोऽपि यथाज्ञस्य 
स्वजनेन च सन्त्यक्तः 
दृष्टदोषेऽपि विषये 

॥ ममास्य च भवत्येषा 
ऋषिरुवाच 

॥ ज्ञानमस्ति समस्तस्य 
विषयश्च महाभाग 
केचिद्दिवा तथा रात्रौ 


[ मन्त्रविभागो बीजमन्त्राशच 

गुप्तवत्यादिसप्तटीकासंवलिता 

ज्ञानं च तन्मनुष्याणाम्‌ यतो हि ज्ञानिन: सर्वे 
ज्ञानेऽपि सति पश्यैतान मनुष्याणां च यत्तेषाम्‌ 
मानुषा मनुजव्याघ्र कणमोक्षादृतान्मोहात्‌ 
तथापि ममतावर्ते लोभात््रत्युपकाराय 
तन्नात्र विस्मयः कार्यः महामायाप्रभावेण 
ज्ञानिनामपि चेतांसि महामाया हरेश्चैतत्‌ 
तया विसृज्यते विश्वम्‌ बलादाकृष्य मोहाय 


॥ सा विद्या परमा मुक्तेः 
॥ संसारबन्धहेतुश्च 
राजोवाच 

भगवन्का हि सा देवी 

॥ यत्स्वभावा च सा देवी 
॥ तत्सर्वं श्रोतुमिच्छामि 
ऋषिरुवाच 

॥ नित्यैव सा जगन्मूर्तिः 
॥ तथापि तत्समुत्पत्तिः 
देवानां कार्यसिद्धयर्थम्‌ 
योगनिद्रां यदा विष्णुः 
तदा द्वावसुरौ घोरौ 

स नाभिकमले विष्णो: 
तुष्टाव योगनिद्रां ताम्‌ 
विश्वेश्वरीं जगद्धात्रीम्‌ 
ब्रह्मोवाच 

त्वं स्वाहा त्वं स्वधा त्वं हि 
अर्धमात्रा स्थिता नित्या 
त्वयैतद्धार्यते विश्वम्‌ 
विसृष्टौ सृष्टिरूपा त्वम्‌ 
महाविद्या महामाया 
प्रकृतिस्त्वं च सर्वस्य 

त्वं श्रीस्त्वमीश्वरी त्वम्‌ 


सैषा प्रसन्ना वरदा 

॥ संसारबन्धहेतुश्च 
राजोवाच 

॥ भगवन्‌ का हि सा देवी 
ब्रवीति कथमुत्पन्ना 

॥ तत्सर्व श्रोतुमिच्छामि 
ऋषिरुवाच 

॥ नित्यैव सा जगन्मूर्तिः 
तथापि तत्समुत्पत्तिः 
उत्पन्नेति तदा लोके 
आस्तीर्य शेषमभजत्‌ 
विष्णुकर्णमलोद्भूतौ 
दृष्ट्वा तावसुरौ चोग्रौ 
विबोधनार्थाय हरेः 

॥ निद्रां भगवतीं विष्णोः 


॥त्वं स्वाहा त्वं स्वधा त्वं हि 


सुधा त्वमक्षरे नित्ये 
त्वमेव सा त्वं सावित्री 
त्वयैतत्‌ पाल्यते देवि! 
तथा संहतिरूपान्ते 
महामोहा च भवती 
कालरात्रिर्महारात्रिः 

८० 
८१ 
८२ 
८२ 
८४ 
८५ 
८६ 
८७ 
८८ 
८९ 
९० 
९१ 
९२ 
९२ 
९४ 
९५ 
९६ 
९७ 
९८ 
९९ 
०० 
१०१ 
१०२ 
०३ 
१०४ 


दुर्गासप्तशती 


खडिगनी शूलिनी घोरा 
सौम्या सौम्यतराशेष- 
यच्च किञ्चित्कवचिद्वस्तु 
यया त्वया जगत्स्रष्टा 
विष्णु: शरीरग्रहणम्‌ 

सा त्वमित्थं प्रभावैः स्वैः 
॥ प्रबोधं च जगत्स्वामी 
॥ बोधश्च क्रियतामस्य 
ऋषिरुवाच 

एवं स्तुता तदा देवी 
नेत्रास्यनासिका बाहु- 
उत्तस्थौ च जगन्नाथः 
मधुकैटभौ दुरात्मानौ 

॥ तावप्यतिबलोन्मत्तौ 
उक्तवन्तौ वरोऽस्मत्तः 
श्रीभगवानुवाच 

॥ भवेतामद्य मे वु 
॥ किमन्येन वरेणात्र 
ऋषिरुवाच 
वञ्चिताभ्यामिति तदा 

॥ आवां जहि न यत्रोर्वी 
ऋषिरुवाच 

तथेत्युक्त्वा भगवता 
समुत्थाय ततस्ताभ्याम्‌ 
एवमेषा समुत्पन्ना 


लज्जा पुष्टिस्तथा तुष्टिः 
शंखिनी चापिनी बाणभुशु- 
परापराणां परमा 

तस्य सर्वस्य या शक्तिः 
सोऽपि निद्रावशं नीतः 
कारितास्ते यतोऽतस्त्वाम्‌ 
मोहयैतौ दुराधर्षौ 

॥ बोधश्च क्रियतामस्य 
ऋषिरुवाच 

॥ एवं स्तुता तदा देवी 
विष्णोः प्रबोधनार्थाय 
निर्गम्य दर्शने. तस्थौ 
एकार्णवेऽहिशयनात्‌ 
क्रोधरक्तेक्षणौ हन्तुम्‌ 
पञ्चवर्षसहस्राणि 

॥ उक्तवन्तौ वरोऽस्मत्तः 
भगवानुवाच 

॥ भवेतामद्य मे वुष्टो 
॥ किमन्येन, वरेणात्र 
ऋषिरुवाच 

॥ वञ्चिताभ्यामिति तदा 
विलोक्य ताभ्याम्‌ 
ऋषिरुवाच 
तथेत्युक्त्वा भगवता 
एवमेषा समुत्पन्ना 


इति प्रथमोऽध्यायः 


पूर्णश्लोकमन्त्रा ६६ 
अर्द्धशलोकमन्त्राः २४ 
उवाचमन्त्राः १४ 


सर्वे मन्त्राः 

पूर्णश्लोकमन्त्राः ६६ 
अर्द्धश्लोकमन्त्राः २४ 
उवाचमन्त्राः १४ 
सर्वे मन्त्राः १०४ 

'केचित्रिपतिता भूमौ क््त्रीं | ६७ | क्षणेन तन्महासैन्यम्‌ 
सेनानुकारिण: प्राणान्‌ | रौं [६८ |स च सिंहो महानादम्‌ 


शिरांसि पेतुरन्येषाम्‌ डुं |६९ | देव्या गणैश्च तैस्तत्र 
"एकबाह्ृक्षिचरणाः इति द्वितीयोऽ ध्यायः 
कबन्धा युयुधुदेंव्या अर्धश्लोकमन्त्रा: ० 
कबन्धार्छिन्नशिरसः श्लोकमन्त्राः ६८ 
पातितै रथनागाश्वै: उवाच मन्त्राः १ 
शोणितौघा मंहानद्य: एवं सर्वे मन्त्राः 
द्वितीयाध्याये ६९ 
तृतीयोऽध्यायः (अत्र न मतभेदः) 
ऋषिरुवाच | २२ | कांश्चित्तुण्डप्रहारेण 
निहन्यमानं तत्सैन्यम्‌ वां |२३ | वेगेन कांश्चिदपरान्‌ 
स देवी शरवर्षेण श्रूं | २४ | निपात्य प्रमथानीकम्‌ 
तस्य च्छित्त्वा ततो देवी | ग्लूं | २५ | सोऽपि कोपान्महावीर्यः 
चिच्छेद च धनुः सद्यः त्री | २६ | वेगभ्रमणविक्षुणणा 
स च्छिन्नधन्वा विरथः प्रें |२७ | धुतशृङ्गविभिन्नाश्च 
सिंहमाहत्य खड्गेन हुं |२८ | इति क्रोधसमाध्मातम्‌ 
तस्याः खड्गो भुजं प्राप्यं | हौं |२९ | सा क्षिप्त्वा तस्य वै पाशम्‌ 
चिक्षेप च ततस्तत्तु दें |३० | तत: सिंहोऽभवत्सद्यो यावत्‌ 
दृष्ट्वा तदापतच्छूलम्‌ नूं ।३१ | तत एवाशु पुरुषम्‌ 
हते तस्मिन्महावीयें आं |३२ | करेण च महासिंहम्‌ 
सोऽपि शक्तिं मुमोचाथ |फ्रां |३३ | ततो महासुरो भूयो माहिषम्‌ 
भग्नां शक्ति निपतिताम्‌ | प्री |३४ | ततः क्रुद्धा जगन्माता 
तत: सिंहः समुत्पत्य दं |३५ | ननर्द चासुरः सोऽपि 
युद्धयमानौ ततस्तौ तु |्रीं |३६ | सा च तान्म्रहितांस्तेन 
ततो वेगात्खमुत्पत्य हीं |३७ | देव्युवाच 
उदग्रश्च रणे देव्या गुं |३८ |गर्ज गर्ज क्षणं मूढ 
देवी क्रुद्धा गदापातैः श्रं | ३९ | ऋषिरुवाच 
उग्रास्यमुग्रवीर्यं च सां |४० | एवमुक्त्वा समुत्पत्य 


बिडालस्यासिना कायात्‌ | श्रीं |४१ तत:सोऽपि पदाक्रान्तः 
एवं संक्षीयमाणे तु जुं ।४२ | अर्धनिष्क्रान्त एवाति 

॥ ॥ ९ 
सों | र 
दी | ३ 
प्रे ४ 
यां ५ 
रू ६ 
भं ७ 
र || ८ 
श्रां ९ 
ओं | १० 
लू (११ 
डू । १२ 
जूँ । १३ 
धूं । १४ 
तरै १५ 
हीं | १६ 
श्रा १७ 
ल ट्ट 
हाँ । १९ 
हरू | २० 
क्लूं | २१ 
क्रां |२२ 

४३ | ततो हाहाकृतं सर्वम्‌ 
४४ | तुष्टुवुस्तां सुरा देवीम्‌ 


इति तृतीयोऽ ध्यायः 

अर्धश्लोकमन्त्राः ० 
श्लोकमन्त्रा: ४१ 
उवाचमन्त्रा: ३ 
सर्वमन्त्रास्तृतीये ४४ 


चतुर्थोऽ ध्यायः (अत्र चतुर्षु मन्त्रेषु मतभेदः) 


ऋषिरुवाच ल्लूं | २३ | त्रैलोक्यमेतदखिलम्‌, 
शक्रादयः सुरगणा फ्रै |२४| शूलेन पाहि नो देवि 
देव्या यया ततमिदम्‌ क्लीं | २५ | प्राच्यां रक्ष प्रतीच्यां च 
यस्याः प्रभावमतुलम्‌ म्लूं | २६ | सौम्यानि यानि रूपाणि 
या श्री: स्वयं सुकृतिनाम्‌ | प्रै | २७ | खड्गशूलगदादीनि 
किं वर्णयाम तव रूपम्‌ | श्रौं | २८ | ऋषिरुवाच 

हेतुः समस्तजगताम्‌ हौं | २९ | एवं स्तुता सुरैर्दिव्यैः 
यस्या: समस्तसुरता ब्रीं | ३० | भक्त्या समस्तैस्त्रिदशैः 
या मुक्तिहेतुरविचिन्त्यप | | हीं. | ३१| देव्युवाच 

शब्दात्मिका सुविमलर्ग्य- | ज्रौ |३२ | ॥ त्रियतां त्रिदशाः सर्वे 
मेधासि देवि विदिताखिल- ह्लों ३३ | देवा ऊचुः 
ईषत्सहासममलम्‌ 

दृष्ट्वा तु देवि कुपितम्‌ 

देवि प्रसीद परमा-भवती 


ते सम्मता जनपदेषु 
धर्म्याणि देवि सकलानि 
दुगे स्मृता हरसि भीतिम्‌ 
एभिर्हतैर्जगदुपैति 
दृष्ट्वैव किन्न भवती 
खड्गप्रभानिकरविस्फुरणैः 


दुर्वृत्तवृत्तशुमनम्‌ 
केनोपमा भवतु तेऽस्य 

im 

दुर्गासप्तशती 


भगवत्या कृतं सर्वम्‌ 
यदि चापि वरो देय: 

यश्च मर्त्य: स्तवैरेभि: 

॥ कुद्धयेऽस्मत्मसन्रा त्वम्‌ 
ऋषिरुवाच 

इति प्रसादिता देवैः 
इत्येतत्कथितं भूप 

पुनश्च गौरीदेहात्सा 
रक्षणाय च लोकानाम्‌ 


इति चतुर्थोऽध्यायः 
अर्धश्लोकमन्त्राः २ 
श्लोकमन्त्रा: ३५ 
उवाचमन्त्रा: ५ 


सर्वे मन््रश्चतुर्थाध्याये ४२ 
मध्यमचरिते मन्त्रसंख्या 
अर्धश्लोकमन्त्रः २ 
श्लोकमन्त्राः १४४ 
उवाचमन्त्रा: ९ 
सर्वे मन्त्रा: १५५ 


[ मन्त्रविभागो बीजमन्त्राशच 


॥ भगवत्या कृतं सर्वम्‌ 
यदयं निहतः शत्रुः 
संस्मृता संस्मृता त्वं नो 
तस्य वित्तद्धिविभवैः 


पञ्चमोऽध्यायः (अत्र न मतभेदः) 


ऋषिरुवाच 

पुरा शुम्भनिशुम्भाभ्याम्‌ 
तावेव सूर्यतां तद्वत्‌ 
तावेव पवनर्द्धि च 
हृताधिकारास्त्रिदशाः 
तयास्माकं वरो दत्तः 
इति कृत्वा मतिं देवाः 
देवा ऊचुः 

नमो देव्यै -महादेव्यै 
रौद्रायै नमो नित्यायै 
कल्याण्यै प्रणतां वृद्ध्यै 


शर 

दुर्गायै दुर्गपारायै 

अति सोम्यातिरोद्राये 
या देवी......विष्णुमायेति 
नमस्तस्यै 

नमस्तस्यै नमो नम: 
या देवी......चेतनेति 
नमस्तस्ये 

नमस्तस्ये नमो नमः 
या देवी......बुद्धिरूपेण 
नमस्तस्ये 

नमस्तस्ये नमो नम: 

३५ 


४० 


नमस्तस्ये 
नमस्तस्यै नमो नम: 
या देवी......लक्ष्मीरूपेण 


या देवी......निद्रारूपेण 
नमस्तस्यै 

नमस्तस्यै नमो नम: 
या देवी......क्षुधारूपेण 
नमस्तस्ये 

नमस्तस्यै नमो नम: 
या देवी......छायारूपेण 


नमस्तस्ये नमो नम: 


या देवी......वृत्तिरूपेण 


नमस्तस्यै ।मो नम: 
नमस्तस्यै नमो नम: या देवी......स्मृतिरूपेण 


या देवी......शक्तिरूपेण 


नमस्तस्ये नमो नम: 
या देवी......तृष्णारूपेण 


नमस्तस्ये नमो नम: 

या देवी......तुष्टिरूपेण 
नमस्तस्ये 

| नमो नम: 

या देवो......मातृरूपेण 
नमस्तस्ये 

नमस्तस्ये नमो नम: 

या देवी......भ्रान्तिरूपेण 
नमस्तस्ये 

नमस्तस्ये नमो नम: 
इन्द्रियाणामधिण्ठात्री 
चितिरूपेण या कृत्स्नम्‌ 
नमस्तस्यै 

नमस्तस्यै नमो नमः 
स्तुता सुरैः पूर्वमभीष्ट- 
या साम्प्रतं चोद्धतदैत्य- 
ऋषिरुवाच 

एवं स्तवादियुक्तानाम्‌ 


नमस्तस्यै नमो नमः 
या देवी......क्षान्तिरूपेण 


नमस्तस्यै नमो नमः 
या देवी......जातिरूपेण 
नमस्तस्यै 

नमस्तस्यै नमो नमः 
या देंवी...... लज्जारूपेण 


नमस्तस्यै नमो नमः 

या देवी......शान्तिरूपेण 
नमस्तस्यै 

नमस्तस्यै नमो नमः 

या देंवी...... श्रद्धारूपेण 
नमस्तस्यै 

नमस्तस्यै नमो नमः. 

या देवी...... कान्तिरूपेण 


७९८ 

भ्रूं ।८५ 
सस्त्री | ८६ 
आं |८७ 
क्रं |८८ 
त्रं |८९ 
ड्‌ 160 
जां |९१ 
ह्ललूं |९२ 
र ९३ 
क्रां ९४ 
कि ।९५ 
ग्लूं ।९६ 
रं । ९८ 
क्सें ।९९ 
स्हुं १०० 
श्रौं १०१ 
श्श्रीं (१०२ 
ओं [१०३ 
लूं १०४ 
ल्हूं १०५ 
ल्लूं (१०६ 
स्क्रीं १०७ 
स्ररें १०८ 
स्भ्रूं |१०९ 
क्ष्क्लीं |११० 
श्रौँ | १ 
ओं | २ 
FE 


दुर्गासप्तशती 


साऽब्रवीत्तान्सुरान्‌ 
स्तोत्रं ममैतत्क्रियते 
शरीरकोशाद्यत्तस्याः. 
तस्यां विनिर्गतायां तु 
ततोऽम्बिकां परं रूपम्‌ 
ताभ्यां शुम्भाय चाख्याता 
नैव तादृक्‌ क्वचिद्रूपम्‌ 
्त्रीरत्ममतिचार्वङ्गी 
यानि रत्नानि मणयः 
ऐरावत: समानीतः 
विमानं हंससंयुक्तम्‌ 
निधिरेष महापद्मः 

छत्रं ते वारुणं गेहे 
मृत्योरुत्क्रान्तिदा नाम 
निशुम्भस्यान्धिजाताश्च 
एवं दैत्येन्द्र रत्नानि 
ऋषिरुवाच 
निशम्येति वचः शुम्भः 
इति चेति च वक्तव्या 
स तत्र गत्वा यत्रास्ते 
दूत उवाच 

देवि दैत्येश्वरः शुम्भः 
अव्याहताज्ञःसर्वासु 
मम त्रैलोक्यमखिलम्‌ 
त्रैलोक्ये वररत्नानि 
क्षीरोदमथनोद्भूतम्‌ 

१११ 
११२ 
११३ 
११४ 
११५ 
११६ 
११७ 
११८ 
११९ 
१२० 
१२१ 
१२२ 
१२३ 
१२४ 
१२५ 


[ मन्त्रविभागो बीज़मन्त्राशच 


यानि चान्यानि देवेषु 
स्त्रीरत्नभूतां त्वां देवि 
मां वा ममानुजं वापि 
परमैश्वर्यमतुलम्‌ 
ऋषिरुवाच 

इत्युक्ता सा तदा देवि 
देव्युवाच 

सत्यमुक्तं त्वया नात्र 
किन्त्वत्र यत्प्रतिज्ञातम्‌ 
यो मां जयति संग्रामे 
तदागच्छतु शुम्भोऽत्र 
दूत उवाच 
अवलिप्ताऽसि मैवम्‌ 
अन्येषामपि दैत्यानाम्‌ 
इन्द्राद्या: सकलाः देवाः 


१२६/ सा त्वं गच्छ मयैवोक्ता 

१२७, देव्युवाच 

१२८| एवमेतद्वली शुम्भः 

१२९|स त्वं गच्छ मयेवोक्तम्‌ 

इति पञ्चमोऽध्यायः 

अर्धश्लोकमन्त्राः ० 
शलोकमन्त्राः ५४ 
त्रिपान्मन्त्रा: ६६ 
उवाचमन्त्रा: ९ 
सर्वमन्त्राः १२९ 


षष्ठोऽध्यायः (अत्र न मतभेदः) 


ऋषिरुवाच 
इत्याकर्ण्य वचो देव्याः 
तस्य दूतस्य तद्वाक्यम्‌ 


हौं 
क्रों 
श्रौ 


४ |हे धूम्रलोचनाशु त्वम्‌ 
५ | तत्परित्राणदः कश्चित्‌ 
६ | ऋषिरुवाच 

तेनाज्ञप्तस्ततः शीघ्रम्‌ 
स दृष्ट्वा तां ततो देवीम्‌ 
न चेत्प्रीत्याद्य भवती 
देव्युवाच 

दैत्येश्वरेण प्रहितः 
ऋषिरुवाच 

इत्युक्तः सोऽभ्यधावत्ताम्‌ 
अथ क्रुद्धं महासैन्यम्‌ 
ततो धुतसटः कोपात्‌ 
कांश्चित्करप्रहारेण 
केषांचित्पाटयामास 
विच्छिन्नबाहुशिरसः 


गुप्तवत्यादिसप्तटीकासंवलिता 


| १९ 
ल्लुं २० 
सौं |२१ 
हों |२२ 
सौं ब्रु २३ 
सौं | २४ 


७९९ 


क्षणेन तद्रलं सर्वम्‌ 
श्रुत्वा तमसुरं देव्या 
चुकोप दैत्याधिपतिः 
हे चण्ड हे मुण्ड बलै: 
केशेष्वाकृष्य बद्धवा वा 
तस्यां हतायां दृष्टायाम्‌ 


इति षष्ठोऽ ध्यायः 
अर्धश्लोकमन्त्राः ० 
श्लोकमन्त्रा: २० 
उवाचमन्त्राः ¥ 
सर्वे मन्त्राः २४ 


सप्तमोऽध्यायः (अत्र न मतभेदः) 


ऋषिरुवाच 
आज्ञप्तास्ते ततो दैत्याः 
ददृशुस्ते ततो देवीम्‌ 
ते दृष्ट्वा तां समादातुम्‌ 
ततः कोपं चकारोच्चैः 
भ्रुकुटीकुटिलात्तस्याः 
विचित्रखट्वांगधराः 
अतिविस्तारवदना 

सा वेगेनाभिपतिता 
पा्ष्णग्राहाङ्कशग्राही 
तथैव योधं तुरगैः 

एकं जग्राह केशेषु 
तैर्मुक्तानि च शस्त्राणि 
बलिनां तद्रलं सर्वम्‌ 
असिना निहताः केचित्‌ 
क्षणेन तद्रलं सर्वम्‌ 


स्लूं | १७ 
प्लां | १८ 
प्रें १९ 
अं |२० 
औं |२१ 
म्त्री । २२ 
श्रां |२३ 
सौं |२४ 
श्रौं |२५ 
प्रं |२६ 
हस्त्रीं | २७ 


शरवर्षैर्महाभी मै: 

तानि चक्राण्यनेकानि 

ततो जहासातिरुषा 

उत्थाय च महासिंहम्‌ 

अथ मुण्डो5भ्यधावत्ताम्‌ 

हतशेषं तत: सैन्यम्‌ 

शिरञ्चण्डस्य काली च 

मया तवात्रोपहतौ 

ऋषिरुवाच 

तावानीतौ ततो दृष्ट्वा 

यस्माच्चण्डं च मुण्डम्‌ 
इति सप्तमोऽध्यायः 

अर्द्धशलोकमन्त्रा: ० 

शलोकमन्त्रा: २५ 

उवाचमन्त्रा: र 

सर्वे मन्त्राः २७ 

२९ 
३० 


दुर्गासप्तशती 


[ मन्त्रविभागो बीजमन्त्राश्च 


अष्टमोऽध्यायः (अत्र अन्ते मतभेदः) 


ऋषिरुवाच 

चण्डे च निहते दैत्ये 
तत: कोपपराधीनचेताः 
अद्य सर्वबलैर्दैत्याः 
कोटिवीर्याणि पञ्चाशत्‌ 
कालका दौर्हदा मोर्या: 
इत्याज्ञाप्यासुरपतिः 
आयान्तं चण्डिका दृष्ट्वा 
तत: सिंहो महानादम्‌ 
धनुर्ज्यासिंहघण्टानाम्‌ 
तन्निनादमुपश्रुत्य 
एतस्मिन्नन्तरे भूप 
ब्रह्मेशगुहविष्णूनाम्‌ 
यस्य देवस्य यद्रूपम्‌ 
हंसयुक्तविमानाग्रे 
माहेश्वरी वृषारूढा 
कोमारी शक्तिहस्ता च 
तथैव वैष्णवी शक्तिः 
यज्ञवाराहमतुलम्‌ 
नारसिंही नृसिंहस्य 
वञ्रहस्ता तथैवैन्द्री 

तत: परिवृतस्ताभिः 
ततो देवीशरीरात्तु 

सा चाह धूम्रजटिलम्‌ 
ब्रूहि शुम्भं निशुम्भम्‌ 
त्रैलोक्यमिन्द्रो लभताम्‌ 
बलावलेपादथ चेद्धवन्त: 
यतो नियुक्तो दौत्येन 
तेऽपि श्रुत्वा वचो देव्याः 
ततः प्रथममेवाग्रे 

३१ 
३२ 
३३ 
३४ 
३५ 


सा च तान्प्रहितान्‌ 
तस्याग्रतस्तथा काली 
कमण्डलुजलाक्षेप- 
माहेश्वरी त्रिशूलेन 
ऐन्द्री कुलिशपातेन 
तुण्डप्रहारविध्वस्ता 
नखैर्विदारितांश्चान्यान्‌ 
चण्डाइहासेरसुरा: 
इति मातृगणं क्रुद्धम्‌ 
पलायनपरान्‌ दृष्ट्वा 
रक्तबिन्दुर्यदा "भूमौ 
युयुधे स गदापाणिः 
कुलिशेनाहतस्याशु 
यावन्तः पतितास्तस्य 
ते चापि युयुधुस्तत्र 
पुनश्च वञ्रपातेन 
वैष्णवी समरे चैनम्‌ 
वैष्णवीचक्रभिन्नस्य 
शक्त्या जघान कोमारो 
स चापि गदया दैत्य: 
तस्याहतस्य बहुधा 
तैश्चासुरासृक्संभूतैः 
तान्विषण्णान्‌ सुरान्‌ 
मच्छस्त्रपातसम्भूतान्‌ 
भक्षयन्ती चर रणे 
्रक्ष्याणास्त्वया चोग्राः 


मन्त्रविभागो बीजमन्त्राशच ] 


५७ 
५८ 
५९ 
६० 
६१ 
६२ 


| ६३ 

॥ मुखेन काली जगृहे 
ततोऽसावाजघानाथ 
तस्याहतस्य देहात्तु 


मुखे समुद्गता येऽस्याः 


देवी शूलेन वब्रेण 
स पपात महीपृष्ठे 
ततस्ते हर्षमतुलम्‌ 


नवमोऽध्यायः (अत्र न मत 


राजोवाच 
विचित्रमिदमाख्यातम्‌_ 
भूयश्चेच्छाम्यहं श्रोतुम्‌ 
ऋषिरुवाच 

चकार कोपमतुलम्‌ 
हन्यमानं महासैन्यम्‌ 
तस्याऽग्रतस्तथा पृष्ठे 
आजगाम महावीर्यः 
ततो युद्धमतीवासीत्‌ 
चिच्छेदांस्ताश्छरान्‌ 
निशुम्भो निशितम्‌ 
ताडिते वाहने देवी 
छिन्ने चर्म्मणि खड्गे च 
कोपाध्मातो निशुम्भोऽथ 
आविध्याथ गदाम्‌ 
तत: परशुहस्तं तम्‌ 
तस्मिन्निपतिते भूमौ 

स रथस्थस्तथाऽत्युच्चैः 


क्रीं 


गुप्तवत्यादिसप्तटीकासंवलिता 


५७ 
५८ 
५९ 
६० 
६१ 
६२ 
६३ 


१९ 
२० 
२१ 
२२ 
२२ 
२४ 
२५ 
२६ 
२७ 


कस्ली|२८ 


२९ 
३० 
२१ 
३२ 
३३ 
३४ 
३५ 
३६ 


८०१ 


मुखेन०-ततो5सावा- 
न चास्या वेदनाम्‌ 
यतस्ततस्तद्वक्त्रेण 
तांश्चखादाथ चामुण्डा 
जघान रक्तबीजं तम्‌ 
नीरक्तश्च महीपाल 
॥ हते मावृगणस्वस्मिन्‌ 
इत्यष्टमोऽ ध्यायः 
अर्धश्लोकमन्त्रा: १ 
श्लोकमन्त्रा: ६१ 
उवाचमन्त्रा: १ 
सर्वे मन्त्राः ६३ 


भेदः) 


तमायान्तं समालोक्य 
पुरयामास ककुभो निज- 
ततः सिंहो महानादम्‌ 
तत: काली समुत्पत्य 
अट्टाइहासमशिवम्‌ 
दुरात्मंस्तिष्ठ तिष्ठेति 
शुम्भेनागत्य या शक्तिः 
सिंहनादेन शुम्भस्य 
शुम्भमुक्तान्‌ शरान्‌ 
तत: सा चण्डिका 
ततो निशुम्भः सम्प्राप्य 
पुनश्च कृत्वा बाहूनाम्‌ 
ततो भगवती क्रुद्धा 
ततो निशुम्भो वेगेन 
तस्यापतत एवाशु 
शूलहस्तं समायान्तम्‌ 
भिन्नस्य तस्य शूलेन 


“तस्य निष्क्रामतो देवी 


9. 9. श्र ॐ, 9 ५ 

३७ 
३८ 


स्क्ष्ली | ३९ 


४० 
४१ 

दुर्गासप्तशती [ मन्त्रविभागा बीजमन्त्राशच 


तत: सिंहश्चखादोग्र- 
कोमारीशक्तिनिर्भिन्ना 
माहेश्वरी त्रिशूलेन 
खण्डंखण्डं च चक्रेण 
केचिद्रिनेशुरुराः 
इति नवमोऽध्यायः 
अर्धश्लोकमन्त्रः ` ० 
श्लोकमन्त्राः ३९ 
उवाचमन्त्राः २ 
सर्वे मन्त्राः ४१ 
दशमोऽध्यायः (अत्र अन्ते मतभेदः) 
ऋषिरुवाच 
निशुम्भं निहतं दृष्ट्वा 
बलावलेपाद्दुष्टे त्वम्‌ 
देव्युवाच 
एकैवाहं जगत्यत्र 
ततः समस्तास्ताः 
देव्युवाच 
अहं विभूत्या बहुभिः 
ऋषिरुवाच 
ततः प्रववृते, युद्धम्‌ 
शरवर्षैः शितैः शास्त्रैः 
दिव्यान्यस्त्राण शतशः 
मुक्तानि तेन चास्त्राणि 
ततः शरशतेदेंवीम्‌ 
छिन्ने धनुषि दैत्येन्द्रः 
तत: खड्गमुपादाय 
तस्यापतत एवाशु 
अश्वांश्च पातयामास १८ | हताश्वः स तदा दैत्यः 
जग्राह मुद्गरं घोरम्‌ १९ | चिच्छेदापततस्तस्य 
तथापि सोऽभ्यधावत्ताम्‌ २० | स मुष्टिं पातयामास 


मन्त्रविभागो बीजमन्त्राशच ] गुप्तवत्यादिसप्तटीकासंवलिता ८०३ 

प्रें |२१ | देव्यास्तं चापि सा देवी २१ | तलप्रहाराभिहतः 

हस्वां | २२ | स दैत्यराजः सहसा २२ | उत्पत्य च प्रगृह्योच्चैः 

प्रीं |२३ | ॥ तत्रापि सा निराधारा २३ | नियुद्धं खे तदा दैत्यः 

फ्रां | २४ | नियुद्धे खे तदा दैत्यः २४ | ततो नियुद्धम्‌ सुचिरम्‌ 

क्रीं | २५ | ततो नियुद्धं सुचिरम्‌ २५ | स क्षिप्तो धरणीम्‌ 

श्रीं | २६ | स क्षिप्तो धरणीं प्राप्य २६ | तमायान्तं ततो देवी 

क्रां | २७ | तमायान्तं ततो देवी २७ | स गतासुः पपातोर्व्याम्‌ 

सः | २८ |स गतासुः पपातोर्व्याम्‌ २८ | ततः प्रसत्रमखिलम्‌ 

क्लीं | २९ | तत: प्रसत्रमखिलम्‌ २९ | उत्पातमेघाः सोल्का ये 

ब्रं |३० | उत्पातमेघाः सोल्का ये ३० | ततो देवगणाः सर्वे 

इं । ३१ | ततो देवगणाः सर्वे ३१ | अवादयंस्तर्थेवान्ये 

ज्स्ह्त्लो| ३२ | अवादयंस्तथेवान्ये ३२ | ॥ जज्वलुश्चाग्नयः 

इति दशमोऽध्यायः 
अर्धश्लोकमन्त्रः २० 
श्लोकमन्त्राः २७ 
उवाचमन्त्रा: ४ 
सर्वे मन्त्रा: ३२ 
एकादशोऽध्यायः (अत्र अन्ते मतभेदः) 
श्र ऋषिरुवाच स्तौ | १४ | त्रिशूलचन्द्राहिधरे 
क्रं देव्या हते तत्र महासुरेन्द्रे | लीं | १५ | मयूरकुक्कुटवृते 


१६ | शङ्खचक्रगदाशार्ङ्ग- 
१७ | गृहीतोग्रमहाचक्रे 
१८ | नृसिहरूपेणोग्रेण 
१९ | किरीटिनि महावञ्रे 


देवि प्रपन्नार्तिहरे प्रसीद 
आधारभूता जगतस्त्वमेका 
त्वं वैष्णवीं शक्तिरनन्तवीर्या 

म्लीं 

स्तूं 

ज्स्हीं 
सौः विद्या: समस्तास्तव देवि ।फ्रं 
स्हाँ सर्वभूता यदा देवी क्रुं | २० | शिवदूतीस्वरूपेण 
त्र सर्वस्य बुद्धिरूपेण हीं | २१ | दंष्ट्राकरालवदने 
क्लीं कलाकाष्ठादिरूपेण ल्लूं | २२ | लक्ष्मि लज्जे महाविद्ये 
स्क्लीं| १० | सर्वमङ्गलमाङ्गल्ये क्ष्रीं | २३ | मेधे सरस्वति वरे 
प्रीं | ११ | सृष्टिस्थितिविनाशानाम्‌ | श्र | २४ | सर्वस्वरूपे सर्वेशे 
ग्लौं | १२ | शरणागतदीनार्तपरि- ई । २५ |एतत्ते वदनं सौम्यम्‌ 
हस्हीं | १३ | हंसयुक्तविमानस्थे जूं | २६ | ज्वालाकरालमत्युग्र- 

२७ 
२८ 
२९ 
३० 
२१ 
३२ 
२२ 
३४ 
२५ 
२६ 
२७ 
२८ 
२९ 
१४० 
४१ 
४२ 
४३ 


४४ 


४५ 
४६ 
R$) 
४८ 
४९ 
५० 
५१ 
ष्र 
५२ 
७४ 
५५ 


दुर्गासप्तशती 


हिनस्ति दैत्यतेजांसि 
असुरासृग्वसापङ्क- 
रोगानशेषानपहंसि 
एतत्कृतं यत्‌ कदनम्‌ 
विद्यासु शास्त्रेषु विवेकदी- 
रक्षांसि यत्रोग्रविषाश्च 
विश्वेश्वरी त्वं परिपासि 
देवि प्रसीद परिपालय 
प्रणतानां प्रसीद त्वम्‌ 
देव्युवाच 

वरदाऽहं सुरगणाः 

देवा ऊचुः 
सर्वाबाधाप्रशमनम्‌ 
देव्युवाच 

वैवस्वतेऽन्तरे प्राप्ते 
नन्दगोपगृहे जाता 
पुनरप्यतिरौद्रेण 
भक्षयन्त्याश्च तानुग्रान्‌ 
ततो मां देवताः स्वर्गे 
भूयश्च शतवार्षिक्याम्‌ 
ततः: शतेन नेत्राणाम्‌ 
ततोऽहैमखिलम्‌ 

॥ शाकंभरीति विख्यातिम्‌ 
तत्रैव च वधिष्यामि 
पुनश्चाहं यदा भीमम्‌ 
तदा मां मुनयः सर्वे 
यदाऽरुणाख्यस्त्रैलोक्ये 
त्रैलोक्यस्य हितार्थाय 
इत्थं यदा यदा बाधा 
इत्येकादशोऽ ध्यायः 
अर्धश्लोकमन्त्राः १ 


४९ 
५० 
५१ 
५२ 
५३ 
५४ 
५५ 

शाकम्भरीति........ तत्रेव 
दुर्गा देवीति विख्यातम्‌ 
रक्षांसि भक्षयिष्यामि 
भीमादेवीति विख्यातम्‌ 
तदाऽहं भ्रामरं रूपम्‌ 
भ्रामरीति च मां लोका: 
॥ तदा तदावतीर्याहम्‌ 
इत्येकादशो5 ध्यायः 
अर्धश्लोकमन्त्रा: 

श्लोकमन्त्रा: ५० शलोकमन्त्रा: ५० 

उवाचमन्त्रा: ४ उवाचमन्त्रा: ०४ 

सर्वे मन्त्रा: ५५ सर्वे मन्त्राः ५७५ 
द्वादशो5 ध्यायः (अत्र मध्ये मतभेदः) 

देव्युवाच 

इति प्रसादिता देवैः 
इति मातृगणं क्रुद्धम्‌ 
इति वेदान्तमूर्धन्ये 

इति सञ्चिन्त्य मनसा 
इत्थं निशम्य देवानाम्‌ 
इत्थं यदा यदा बाधा 
इत्थंरूपेण कीलेन 
इत्याकर्ण्यं वचस्तस्य 
इत्याकर्ण्य वचो देव्याः 
इत्याज्ञाप्यासुरपतिः 
इत्युक्तः सोऽभ्यधावत्ताम्‌ 
इत्युक्तानि स्वरूपाणि 
इत्युक्ता सा तदा देवी 
इत्युक्त्वा तां ततो देवी 
इत्युक्त्वा ते महालक्ष्मी: 
इत्युक्त्वा सा भगवती 
इत्येतत्‌ कथितं भूप 
इत्येता मूर्तयो देव्या: 
इदं तु देव्या: कवचम्‌ 
इदं रहस्यं परमम्‌ 

इदं रहस्यं परमम्‌ 
इदं स्तोत्रं पठित्वा तु 
इन्द्राणीपतिसद्ावपूजिते 
इन्द्राद्या: सकला देवाः 
इन्दिरा कमला लक्ष्मी: 
इन्द्रियाणामधिष्छात्री 
इमां यः पूजयेद्भक्त्या 
इमानि तव नामानि 

ई 
ईश्वरी पुण्यपापानाम्‌ 
ईषत्सहासममलं परिपूर्णचन्द्र 

उ 
उक्तवन्तौ वरोऽस्मत्तः 
उक्तान्येतानि नामानि 
उग्रास्यमुग्रवीर्यं च 
उच्चैःश्रवससंज्ञं तत्‌ 
उत्तस्थौ च जगन्नाथः 
उत्थाय च महासिं हं देवी 
उत्पत्य च प्रगृह्योच्चैः 
उत्पन्नेति तदा लोके 
उत्पातमेघा: सोल्का ये 
उत्पात्य भ्रामयामास 
उदग्रश्च रणे देव्या 
उद्योगं सर्वसैन्यानाम्‌ 
उप ते गा इवाकारम्‌ 
उप मा पेपिशत्तमः 
उपसर्गाः समं यान्ति 
उपसर्गानशेषांस्तु 
उपविष्टो कथा: काश्चित्‌ 
उपासने जगन्मातुः 
उमा गौरी सती चण्डी 
उमा गौरी सती चण्डी 

उवाच काली चामुण्डे 
उवाच तं मदोद्धूतमुख- 
ऊ 
ऊर्ध्वं ब्रह्माणि मे रक्षेत्‌ 
ए 
एकं जग्राह केशेषु 
एकबाहृक्षिचरणाः 
एकवीरा कालरात्रिः 
एकस्थं तदभून्नारी 
एकांशं गुरवे दद्यात्‌ 
एकाकी हयमारुह्य 
एकार्णवेऽहिशयनात्‌ 
एकेन वा मध्यमेन 
एकैवाहं जगत्यत्र 
एतच्चान्यच्च सततम्‌ 
एतत्कृतं यत्कदनं त्वयाद्य 
एतत्ते कथितं भूप 
एतत्ते वदनं सौम्यम्‌ 
एतद्‌बुद्धया समालोच्य 
एतद्र: कथितं सर्वम्‌ 
एतयोरपि रूपाणि 
एतस्मिन्नन्तरे भूप 
एतेन स्तुवतां देवी 
एतेषां प्रकृतिं ब्रह्मन्‌ 
एभिः कर्माणि ते ज्ञात्वा 
एभिः स्तवैश्च मां नित्यम्‌ 
एभिर्हतैर्जगदुपैति सुखं तथैते 
एवं दशदिशो रक्षेत्‌ 
एवं देव्या वरं लब्ध्वा 
एवं दैत्येन्द्र रत्नानि 
एवं भगवती देवी 
एवं यः पूजयेद्भक्त्या 
एवं युवतयः सद्यः 

एवं संक्षीयमाणे तु 
एवं समाराधयतोः 

एवं स्तवादियुक्तानाम्‌ 
एवं स्तुता तदा देवी 
एवं स्तुता सुरैर्दिव्यैः 
एवमुक्त्वा समुत्पत्य 
एवमेतद्वली शुम्भः 
एवमेतद्‌ यथा प्राह 
एवमेव त्वया कार्यम्‌ 
एवमेष क्षयं दैत्यः 
एवमेष तथाहं च 
एवमेषा समुत्पन्ना 
एवम्प्रभावा सा देवी 
एषा सम्पूजिता भक्त्या 
एषा सा वैष्णवी माया 


ऐन्द्री कुलिशपातेन 
ऐन्द्री गजसमारूढा 
ऐरावत: समानीतः 
ऐश्वर्य यत्प्रसादेन 

ओ 
ओं कालाभ्राभां कटाक्षेरलिकुल- 
ओं खड्गं चक्रगदेषुचापपरिघान्‌ 
ओं घण्टाशूलहलानि शङ्खमुसले 
ओं ध्यायेयं रत्नपीठे शुककल- 
ओं नागाधीश्वरविष्टरां फणिफ- 
ओं बन्धूककाञ्चननिभं रुचिराक्ष- 
ओं बालरविद्युतिमिन्दुकिरीटाम्‌ 
ओं बालार्कमण्डलाभासाम्‌ 
ओं रात्री व्यख्यदायती 
ओं विद्युद्दामसमप्रभां मृगपतिः 

ओमक्षस्रक्परशुं गदेषुकुलिशम्‌ 

ओमरुणां करुणातरङ्गिताक्षीम्‌ 


ओमुत्तप्तहेमरुचिरां रविचन्द्रवह्नि- 


ओमुद्यद्‌भानुसहस्रकान्तिमरुण- 
ओर्वप्रा अमर्त्यानिवतो देव्युद्रत: 
क 
कट्यां भगवती रक्षेत्‌ 
कणमोक्षादृतान्मोहात्‌ 
कथं ते किं नु सद्वृत्ताः 
कनकोत्तमकान्ति: सा 
कपोलौ कालिका रक्षेत्‌ 
कबन्धहारं शिरसा 
कबन्धा युयुधुर्देव्या 
कबन्धाश्‍्छिन्नशिरसः 
कमण्डलुजलाक्षेपहतवीर्यान्‌ 
कमलाङ्कुशपाशाब्जैः 
कम्बूनां चतुराशीतिः 
करपल्लवसङ्गीनि 
करप्रहारेण शिर: 
कराभ्यां तन्निनादेन 
करेण च महासिंहम्‌ 
करोतु सा नः शुभहेतुरीश्वरी 
करोमि कि यन्न मनः 
कर्कशावतिकान्तौ तौ 
कर्षतस्तु करं देवी 
कलाकाष्ठादिरूपेण 
कल्याण्यै प्रणतावृद्धयै 
कवचेनावृतो नित्यम्‌ 
कांश्चित्करप्रहारेण 
कांश्चित्तुण्डप्रहारेण 
कात्यायनीं तुष्टुवुरिष्टलाभात्‌ 
काप्यास्ते स्त्री महाराज 
कामाक्षी चिबुकं रक्षेत्‌ 
काम्यानन्तरसेर्थुक्तम्‌ 

कारितास्ते यतोऽतस्त्वाम्‌ 
कार्मुकं च स्फुरत्कान्ति 
कालका दौर्हदा मौर्याः 
कालदण्डाद्‌ यमों दण्डम्‌ 
कालमृत्यू च सम्पूज्यौ 
कालारात्रिर्महारात्रिः 
कालश्च दक्तवान्‌ खड्गम्‌ 
कालिकेति समाख्याता 


.। काली करालवक्त्रान्त- 


काली करालवदना 
किं करोमि न बध्नाति 
किं करोमि प्रतिज्ञा मे 

किं चाहवेषु चरितानि तवाति यानि ३०८ 


कि नु तेषां गृहे क्षेमम्‌ 


१४७ 


किं वर्णयाम तव रूपमचिन्त्यमेतत्‌ ३०८ 


किञ्जल्किनीं ददौ चाब्धिः 
किन्त्वत्र यत्प्रतिज्ञातम्‌ 
किमन्येन वरेणात्र 
किमेतन्नाभिजानामि 
किरीटिनि महावज्रे 
कीर्तयिष्यन्ति मनुजाः 
कीर्तयिष्यन्ति ये तद्वत्‌ 
कुन्तायुधं त्रिशूलं च 
कुर्वस्ततो न प्रमादम्‌ 
कुलिशेनाहतस्याशु 
कृत्वा चक्रेण वै छिन्ने 
कृत्वा तु यौ यथान्यायम्‌ 
कृत्वा निमन्त्रयामास 


* कृत्वा प्रारभ्य कुर्वीत 


कृष्णायां वा चतुर्दश्याम्‌ 
कृष्णायां वा चतुर्दश्याम्‌ 
कृष्णेन संस्तुते देवि 

केचिच्च चिक्षिपुः शक्तीः 

केचिद्विनेशुरसुरा: ५४५ 
केचिन्निपतिता भूमौ २६१ 
केनोपमा भवतु तेऽस्य पराक्रमस्य ३३१ 
केशाकर्षणनिर्धूतगौरवा ४१८ 
केषाञ्चित्पाटयामास ४३७ 
केषाञ्चिद्वाहवश्छिन्ना: २६१ 
केशेष्वाकृष्य बद्धवा वा ४४१ 
कोटिकोटि सहस्रैस्तु २५१ 
कोटिवीर्याणि पञ्चाशत्‌ ४६९ 
कोपाध्मातो निशुम्भोऽथ ५२५ 
कोपेन चास्या वदनम्‌ ४४८ 
कोशो बल॑ चापहृतम्‌ १३४ 
क्रोधरक्तेक्षणौ हन्तुम्‌ २०२ 
कोबेरमथ याम्यं च ३५७ 
कोमारीरूपसंस्थाने ५९५ 
कोमारीशक्तिनिर्भिन्ना: ५४३ 
कोमारी शक्तिहस्ता च ४७९ 
कोशाम्भःक्षरिके देवि ५९२ 
कौशिकीति समस्तेषु ३८६ 
क्षणन तद्रलं सर्वम्‌ ४३८ 
क्षणेन तद्वलं सर्वम्‌ ४५५ 
क्षणेन तन्महासैन्यम्‌ २६८ 
क्षमापयेज्जगद्धात्रीम्‌ ७१० 
क्षीरोदमथनोद्भूतम्‌ ४०५ 
क्षीरोदश्चामलं हारम्‌ २३४ 
क्षोभिताशेषपातालाम्‌ २४४ 
ख 
खटवाङ्गपोथितांश्चान्यान्‌ ४९३ 
खड्गं पात्रं च मुशलम्‌ ७१३ 
खड्गधारिण्युभौ स्कन्धौ ३९ 


खड्गप्रभानिकरविस्फुरणैस्तथोग्रैः ३२८ 


दुर्गासप्तशती 


खड्गपात्रशिरःखेटैः 
खड्गबाणगदाशूलशङ्ख- 
खड्गशूलगदादीनि 
खड्गादिभिश्च शतशः 
खड्गिनी शूलिनी घोरा 
खड्गेन शितधारेण 
खण्डं खण्डं च चक्रेण 
खेटकं तोमरं चेव 
ख्यात्यै तथैव कृष्णायै 

ग 
गजवाजिसहस्रौधे: 
गदया ताडयामास 
गम्भीरनाभिस्त्रिवलीविभूषित- 
गर्ज गर्ज क्षणं मूढ 
ग्रहंपीडासु चोग्रासु 
ग्रहभूतपिशाचाश्च 
ग्रीवायां भद्रकाली च 
गुणाश्रये गुणमये 
गुल्फयोर्नारसिंही च 
गृहीतोग्रमहाचक्रे 
गृहीत्वा चास्य केशेषु 
गोत्रमिन्द्राणि मे रक्षेत्‌ 
गौरीदेहात्समुदभूता 

घ 
घण्टास्वनेन तन्नादम्‌ 
घण्टास्वनेन नः पाहि 
घण्टिकां चित्रघण्टा च 
घोररूपे महारावे 

च 
चक्रं च दत्तवान्कृष्णः 
चक्रं त्रिशूलं परशुः 
चक्रतुः प्रथमं युद्धम्‌ 
चकार कोपं शम्भुश्च 

चकार कोपमतुलम्‌ 
चकार शुम्भो यत्कर्म 
चक्रायुतेन दितिज: 
चक्षुष्मन्तो5 नुपश्यन्ति 

दूतोवाचेति पुनरप्यवलिप्तासि ९३ 


८४२ दुर्गासप्तशती [ प्रसङ्गोद्धृतश्लोकानुक्रमणिका 
देवच्छन्दर्षिहीनो य: १०८ | दैत्यौ शुम्भनिशुम्भाख्यौ ३८४-३८८ 
देवता भैरवी तारा ३५१ | दैवं दिष्टं भागधेयम्‌ ३६१ 
देवा: पञ्चर्षयस्त्रंशत्‌ ६९० | दैवे श्राद्धे भवेत्स्वाहा ३१३ 
देवा ऊचुरिति प्रोच्य २१५ | द्रष्टराकरालकालाग्निरुद्र- १९२ 
देवा ऊचुर्नमो देव्या ३५२ | द्रव्यं गुणं. क्रियां जातिम्‌ ३०४ 
देवा ऊचुस्ततश्चोक्त्वा ९२ | द्वात्रिंशता स्वरेर्युक्त: २५ 
देवानां कार्यसिद्धयर्थम्‌ ६५३ | द्वात्रिंशन्मनवस्तत्र ९४ 
देवालयस्य मर्यादासेवनम्‌ ३ | द्वादशेति मता: षष्ठे ३५३ 
देवि त्वं भक्तसुलभे ७२३ | द्वाविंशतिशतमेषाम्‌ ५७६ 
देवि प्रपन्नार्तिहरे प्रसीद २६ | द्वितीये ऋषिवागष्टषष्टिः २१४ 
देवि भक्तिरसभावितवृत्त ७३८ | द्वितीये ऋष्युवाचेति ९२ 
देवीदानवयुद्धे तु २६४ | द्वौ मन्त्रौ पुनरुच्चार्य ५७३ 
देवीदानवयुद्धोत्थकबन्धा- २६४ ध 
देवीमाहात्म्यतात्पर्यटीका ६७४ | धनं धान्यं सुतं जायाम्‌ ७२८ 
देवीमाहात्म्यपाठं तु १११ | धां धीं धूं धूर्जटेः ७४० 
देवीरहस्यतन्त्रोक्तम्‌ ५ | धात्री स्यादुपमातापि ३६२ 
देवी वाचमजनयन्त देवा: ७४३ | ध्रुवो धरश्च सोमश्च ३९१ 
देवी वैवस्वतेत्यष्टावथ ५७४ न 
देवीसूक्तं रहस्यानि ६ | न कवचं नार्गलास्तोत्रम्‌ ७३९ 
देवेन्द्रादिभिरर्चितं सुरगणैः ७३३ | न च तो युद्धवैमुख्यम्‌ २०३ 
देवौ द्वावथ दूतौ द्वौ ६८७ | न च स्वयं कृतं स्तोत्रम्‌ ८९ 
देव्य: परोक्ता महापूर्वाः १८-१०७ नः तत्कात्यायनीतन्त्रजल्पितम्‌ ५७५ 
देव्या द्वादशधा सार्धैकोनषष्टिः १०६ | नन्दा भगवती नाम ६१९ 
देव्या: सप्तशती स्तोत्रम्‌ ८९ | नपुंसकादिभेदाश्च ३ 
देव्युवाच ततः स्वल्पैः ५७५ | न भिन्ने वचने लिङ्गे २७३ 
देव्युवाचद्वयं चैव ९८ | न मन्त्रं नो यन्त्रं तदपि ७१९ 
देव्युवाच पुनश्चैव ९५ | नमस्तस्यै इति प्रोक्तः ९७ 
देव्युवाचाथ चत्वार: ३५० | नमस्ते अस्तु भगवति ७४५ 
देव्युवाचेति च ततः ९४-५७२ | नमस्ते रुद्ररुपिण्ये ७४० 
देव्युवाचेति चैकैकम्‌ ९८ | नमस्ते शुम्भहन्त्र्यै च ७४० 
देव्युवाचेति मन्त्रान्ते ९२ | न मानसं पठेत्स्तोत्रम्‌ २४ 
देव्युवाचेति मन्त्रोऽयम्‌ ९९ | नमामि त्वां महादेवीम्‌ ७४७ 
देव्यूषयश्चैकैकद्विद्वि- ५७५ | न मोक्षस्याकाङ्क्षा भवविभव- ७२१ 

नमो देव्या इति त्रिशत्‌ ३४६ 
नमो देव्यादिका: श्लोका: ९७ 
नमो देव्यादित: श्लोका: ९२ 
नो देव्ये महादेव्यै ६८४-७४३ 
नमो भवाय च रुद्राय ३४९ 
नवचण्डीविधानं च ५ 
नवाक्षरस्य ऋषयः १८-१०७ 
नवाक्षरीविधानेन १०१ 
नवार्णश्चेति सवेंषाम्‌ ७ 
नवार्णेन हुनेदादौ ६८७ 
न वै देयमनुक्रोशात्‌ ७१६ 
न स्वयं लिखितं स्तोत्रम्‌ २४ 


नामावली च तस्यैव ६ 
नारसिंही महावीर्या ३५ 
नाराधितासि विधिना विविधोपचारै: ७२१ 


नारायणीस्तुतिर्नाम ३५५ 
नारायणेन सम्मिश्र: ११-७४६ 
निःशर्करमिदं तीर्थम्‌ १२६ 
नित्यं निर्दोषगन्धं निरतिशय- ८-११७ 
निद्रां भगवतीं विष्णोरतुलाम्‌ ९६ 
नियन्ता प्राजिता यन्ता २७४ 
नियुद्धं खे तदा दैत्यः ३५३ 
निरस्त: प्रहितो मुक्तः ५३४ 
निर्गुणा योगिगम्या च १८६-१८७ 
निर्धूतनिखिलध्वान्ते १२ 
निर्विशेषपरा मन्त्रा: १८ 
निवाँढव्यं प्रतिज्ञातम्‌ ४२१ 
निवृत्तप्रेषणाद्धातोः ४५१ 
निशम्येत्यादयः श्लोकाः ३५० 
निशुम्भशुम्भहननी ७२७ 
निशुम्भः सिंहनादं च ५३८ 
निशुम्भे चेत्यर्धं मनुरेव ५७५ 


निहन्यमानाद्या: श्लोकाः ९६ 


८४३ 
नृपस्योक्तिर्मान्तवर्ण: ९१ 
नृपान्तं प्रवदेन्मन्त्राः ९० 
न्यासहीनो भवेन्मूक: १०८ 
न्यासानां निर्णयश्चेव १ 
न्यूनाधिकाक्षरत्वेन २०३ 

प 

पञ्चत्रिंशत्तत: श्लोकमन्त्रा: २१४ 
पञ्चपञ्चाशदाहुत्य: ५७७ 
पञ्चभिः सप्तभिर्वापि १११ 
पञ्चरत्नेश्वरी विद्या ५ 
पञ्चर्विशतिश्लोकयुक्ते ९८ 
पञ्चविंशावर्तनाच्च १०० 
पञ्चशतानि श्लोकाः ५७५ 
पञ्च श्लोका इति २१६ 
पञ्चस्वर्णाः शतावृत्ते २९-१०२ 


पञ्चाङ्गः सहितं त्वेतत्‌ - ड 


पञ्चाधिकाः सप्तचत्वारिंशत्‌ ६९० 
पञ्चाधिकास्तु पञ्चाशत्‌ ९८ 
पञ्चाशच्छ्लोकमन्त्रास्तु ९८ 
पठेत्‌ सर्वभयान्मुक्तः ७३१ 
पत्रमूलकरीराग्रफल- ६२२ 
पत्रमूलकरीराग्रमूल- ६२४ 
पद्धति्देवहस्तौ तु ¥ 
परस्त्रीलोलुपत्वेन ५५१ 
परित्यक्ता देवा विविधविधः ७२० 
परिभाषाभिधेऽध्याये ¥ 
पश्चाद्देवि गृहाण शम्भुगृहिणी ७३३ 
पाठा व्याख्याश्च ५०४-६२३ 
पात्राणां ग्रहणं चैव २ 
पात्राणां लक्षणं चैव २ 
पापापहारिणीं देवीम्‌ ७४५ 
पां पीं पूं पार्वती पूर्णा ७४१ 
पायसान्नैस्त्रमध्वक्तैः ११३ 


८४४ दुर्गासप्तशती [ प्रसङ्गोदधृतश्लोकानुक्रमणिका 
पारायणविधानं च ` १ | प्रबोधं च जगत्स्वामी ६७ 
पार्वती परमा विद्या ४६ | प्रबोधं चेति बोधश्च ८३ 
पालनेऽभ्यवहारे च १४० | प्रवक्ष्यामि विशेषेण ¥ 
पिनाकधारिंणी चित्रा ७२६ | प्रवृत्तिर्वा निवृत्तिर्वा ३१८ 
पिपीलिकागतिस्पर्शा १८६ | प्रसादो निष्फलो यस्यः ८-११६ 
पुथ्येत्‌ पुन्थति हिंसार्थे ४९३ | प्राणाधःसंस्थितं बीजम्‌ ६६५ 
पुनः श्लोकात्मको मन्त्र: ९७ | प्राधानिकरहस्यस्य ८ 
पुनरध्यायमारभ्य २४-८८ | प्रान्ते तु जपनीयं वै १०० 
पुनरर्धं तु मन्त्राणाम्‌ ९६ | प्रीतौ स्व इति योगेन ६९१ 
पुनरर्धं पुनः श्लोकाः ९६ फ 

पुनरर्धं पुन: स्लोकत्रयमर्धम्‌ ९६ | फलताम्बूलयोश्चैव २ 
पुनरर्धमृषिश्चार्धश्लोकमन्त्राः ९६ ब 

पुनदेव्येकमन्त्रेण ९४ | बन्धुजीवप्रसूनेन ५०१ 
पुनर्वैश्यः पुनङ्वौ द्वौ ६७५ | बलं गन्धे रसे रूपे ४३२ 
पुन्नाम्नो नरकाद्यस्मात्‌ १३१ | बलं सैन्यं शारीरम्‌ ३५४ 
पुरा शुम्भनिशुम्भाख्या ३५४ | बलिदाने नमोऽन्तश्च १२४ 
पुरोहितकुलोत्पन्नः १२१ | बहिर्यागविधानं च २ 
पुस्तके वाचनं शस्तम्‌ ८८ | बहुनात्र किमुक्तेन ७४ 
पुस्तकेऽवाचनं हस्ते २४ | बाहुभिर्गरुडारूढा ४८०,४८१ 
पूर्वातिपूर्वसंस्कारसङ्घातेन ६९९ | बुद्धिर्निद्रा क्षुधा छाया ३५२ 
पूर्वोक्ता कन्यका: पूज्या: ११३ | ब्रह्मण: प्रणवं कुर्यात्‌ ३१५ 
पूर्वोक्तानां पदार्थानाम्‌ १ | ब्रह्मणा त्वेकवारेण १०६ 
पृथिव्यां पुत्रास्ते जननि ७१९ | ब्रह्माणी वेष्णवी रौद्री ४९८ 
पोत: पाकोऽर्भको डिम्भः १६४ | ब्रह्मा यस्यै हरिर्यस्यै १२० 
प्रकर्षकोपहषेंषु ३६८ | ब्रह्मार्घश्लोकमन्त्रोऽथ ९६ 
प्रकृति: पार्वती साक्षात्‌ ३६१ | ब्रह्मेशगुहविष्णूनाम्‌ ४८४ 
प्रकृतिस्त्वं च सर्वस्य ६७ | ब्रह्मैको भगवानेकः ६७५-६९० 
प्रणवं पूर्वमुच्चार्य ८८ | ब्रह्मोवाच ततश्चोक्त्वा ९१ 
प्रणामस्य प्रार्थनायाः २ | ब्राह्मी माहेश्वरी चेन्द्री ३७९,४९९,७२७ 
प्रत्यक्षफलदानं च ३८५ | ब्राह्मी माहेश्वरी चैव ४९९ 
प्रत्यादिष्टः निरस्तः स्यात्‌ ३५९ क्ष 

प्रत्येकं चण्डिकापाठान्‌ ११३ | भक्ष्यमाणास्त्वया चोग्राः ६९१ 
प्रत्येकावर्तनं देवि २७-१०२ | भगं श्रीकाममाहात्म्यवीर्ययत्न- १२८ 

भगवत्या कृतं सर्वम्‌ ९७ 
भवन्ति विष्णुमायादि ३५२ 
भ्रमादध्यायमध्ये चेत्‌ ६३६ 
भ्रान्तिर्व्याप्तिश्चितिश्चेव ३८२ 
भागिनेयो महावीर्य: ४९९-६९३ 
भार्गवाख्येन रामेण २३ 
भाविनामर्थकलने: १०-११८ 
भीमापि नीलवर्णव ६२६ 
भीषास्माद्वातः पवते ११६ 
भीष्मपर्वणि या गीता २३-८९ 
भुजाभिरष्टभिः शत्रून्‌ १९४ 
भूमिरापोऽनलो वायुः ३१० 
भूमौ शयानाः प्रत्येकम्‌ १११ 
भूयसी च तवाप्रीतिः ३८४-३८९ 
भूयादभूयो द्विपद्माभयवरदकरा १७ 
भूलोकोऽयं स्मृतो भूमिः ६३४ 


भूशुद्धिद्वारपूजादिदेहरक्षा- ९ 


भूषणेस्तु मयूराणाम्‌ ९० 
भोजयेच्च शतं विप्रान्‌ ११३ 
भौमावास्यानिशामग्रे ७२९ 
म 
मकारादिर्नुकारान्तः ५७४ 
मङ्गलाचरणं ग्रन्थप्रतिपाद्यार्थ- ७ 
मत्सम: पातकी नास्ति ७२२ 
मदीया: शक्तिलेशा ये २३९ 
मदोन्माद्यदुद्दामदिग्दन्ति- १२४ 
मद्वाक्यं हि शिवेनोक्तम्‌ ५५१ 
मधु: पुंस्यसुरे चेत्रे १७७ 
मधुकेटभनाशार्थम्‌ २११ 
मधुना चाशोकपुष्पम्‌ १०४ 
मध्यमायाश्चतुःसप्तचतुर्वेद-= ११४ 
मध्यमे तु चरित्रेऽत्र ११० 
मध्ये चैकोत्तरां वृद्धिम्‌ १०१ 


८४५ 
मनसा चिन्तितं देवि १०० 
मनुष्याणां सहस्रेषु २६३ 
मनुष्याणां सहस्रेषु २६५ 
मन्त्रत्रयमिदं ख्यातम्‌ ९१ 
मन्त्रत्रयमिदं प्रोक्तम्‌ ९३ 
मन्त्रपिण्ड: श्लोकपिण्ड: ५७६ 
मन्त्रहीनं क्रियाहीनम्‌ ७१७ 
मन्त्रा: सप्तदशैते तु ९३ 
मन्त्राणां मातृका देवि ७४७ 
मन्त्रात्पूर्वोत्तरौ शेषौ ३५२ 
मन्त्रा द्विचत्वारिशत्‌ २१६ 
मन्त्रावृत्त्या रिपुर्वश्य: ९९ 

स्वाहा देवहविर्दाने 

हंसयुक्तविमानस्था 
हत्वा तु भगवान्‌ विष्णु: 
हरिरूचे वरो मत्त: 
हर्षे गर्वे मदे क्षेब्ये 
हस्ताभ्यां चण्डमुण्डौ द्रौ 
हस्त्यश्वरथपादातम्‌ 
हस्थेमालोक इत्याख्या 
हृस्वा तु प्रथमा मात्रा 
हिंसाकरणयो: स्वादौ 

हुँ वितर्के परिप्रश्‍ने 

हुं हुँ हुड्डाररूपिण्ये 
हुत्वा दशांशतो वापि 
हुत्वान्ते प्रजपेत्स्तोत्रम्‌ 
हुनेत्प्रदीपिते वह्दौ 
हत्पुण्डरीकमध्यस्थाम्‌ 
होतृभ्यो दक्षिणां दत्त्वा 
होमयेत्‌ कटुतैलेन 
होमस्य च विधानं वै 
होमे स्वाहान्तिमा एते 


होमे स्वाहान्तिमा मन्त्रा: 

